
भूमिका 


इस खण्डर्म गांधीजीके जीवनके १३ नवम्बर, १९०९ से लेकर मां, १९११के 
अन्ततक की सामग्रीका समावेश हुआ है। हम इसके प्रारम्भमें गांधीजीको इंग्लैडमें चार 
माहके व्यस्त प्रवासके बाद वापस दक्षिण आफ्रिका आते हुए देखते है और अन्त केप 
टाउनमें जनरल स्मट्स और संसदके अन्य सदस्योंके साथ हाल ही में प्रकाशित प्रवासी 
प्रतिबन्धक विधेयकर्मे संशोधन' करानेके लिए धेयपूर्वकं अनवरत प्रयत्न करते हुए। मार्च 
१९११के गांधी-स्मट्स पत्रव्यवहारने अस्थायी समझौतेका रास्ता तैयार किया और 
मार्चम यह समझौता सम्पन्न हुआ। 
खण्डरमें समाविष्ट सामग्री सदाकी तरह अत्यन्त वेविध्यपूर्ण है। सम्बद्ध काल 
गांधीजीके विचारोंके परिषाक और उनकी आन्तरिक विकास-यात्राकी एक अत्यन्त 
निर्णायक मंजिलको निर्दिष्ट करता है। धामिक जीवन बितानेकी अपनी अदम्य आकांक्षा- 
ओंको सन्‍्तुष्ट कर सकने योग्य आदर्शोको स्पष्ट छब्दोंमें बाँघनो और उन्हें कार्यका 
रूप देनेकी कोशिश उन्होंने इसी अवधिमें की। आदशोके शाब्दिक स्पष्टीकरणके प्रसंगमें 
उन्होंने इंग्लैडसे लौटते हुए जहाजपर अपना अल्पकाय ग्रन्थरत्न हिन्द स्वराज्य” लिखा 
और उन्हें कार्यान्वित करनेके प्रयत्नके सिलूसिलेमें टॉल्स्टॉय. फार्मपर अनुशासनबद्ध 
सामुदायिक जीवनके प्रयोग शुरू किये। ये प्रयोग जून, १९१० में प्रारम्भ हुए और 
निरन्तर चलते रहे। जिस प्रकार पहले उनके विचार और व्यवहार रस्किन तथा 
थोरोके प्रभावसें पोषित हुए थे, उसी प्रकार अब वे अपने विचारों और व्यवहारके 
पोषणके लिए टॉल्स्टॉयसे प्रभाव ग्रहण कर रहे थे। यह एक सूचक संयोग है कि 
इस खण्डका आरम्भ ८ प्रस्तावना : टॉल्स्टॉयके एक हिन्दूके नाम पत्र की ” शीर्षक 
प्रकरणसे होता है। हिन्द स्वराज्य ' के अपने वक्‍तव्यका युक्तियुक्त मण्डत' करते हुए 
वायबर्गको लिखा हुआ उनका पत्र (पृष्ठ २३३-६) बताता है कि वानप्रस्थ जीवनमें 
गांधीजीकी आस्था कितनी दृढ़ हो चुकी थी। वे काम और अर्थकों पीछे छोड़ चुके 
थे; अपने विचारोंकी सचाईमें उन्हें कोई सन्देह नहीं रह गया था और उनके कदम 
शान्‍्त भावसे मोक्षोन्मुव धर्मकी राहपर बढ़ते जा रहे थे। मगनलाल गांधीको लिखे 
गये उनके पत्रोंमें जहाँ एक ओर मामूली कामकाजसे सम्बन्धित तुच्छ बातोंकी लम्बी 
चर्चा है, वहाँ दूसरी ओर ब्रह्मचय (पृष्ठ ३१७), शरीर-श्रमका गौरव (पृष्ठ ३२९- 
३०) और “ प्रभु-रूपी प्रीतमसे मिलनेके लिए आत्मा-रूपी प्रेमिकाकी उत्कट याचना ”, 
(पृष्ठ ३३३) आदि ऐसे धामिक प्रइनोंकी बारीक छानबीन भी है, जो लेखकके लिए उस 
समय तक अत्यन्त महत्त्वपूर्ण हो गये थे। गोखले और नटेसनको लिखे हुए पत्र यद्यपि 
भिन्‍न कोटिके हैं, किन्तु उनकी सरसता पिछले पत्रोंसे किसी भी प्रकार कम नहीं है। 
“ रंग-विद्वेष ” (पृष्ठ ३०४-०५) और “असभ्य कौन ? ” (पृष्ठ ३१५-६) में आधुनिक 
समभ्यताके कुरूप पहलओंकी वसी ही मामिक आलोचना मिलती है, जैसी हिन्द स्वराज्य ' 
में। "एक और विश्वासघात” (पृष्ठ ३११९-२०), गिरमिटियोंके संरक्षककी रिपोर्ट ” 


छः 


(पृष्ठ ३३१-३२) और “नारायणस्वामी ” ( पृष्ठ ३६३-४)आदि लेख राजनीतिक 
टिप्पणियोंकी किस्मके है और उनमे जहाँ एक ओर सरकारकी कड़ी आलोचना की 
गई है, वहाँ दूसरी ओर संघर्षके लिए लोगोंका आहवान भी किया गया है। खण्डके 
अन्तर्मं एक दुर्लभ प्रकरण (पृष्ठ ५३२१-३४) है, जिसमें स्वयं गांधीजी द्वारा तेयार 
की गई जनरल स्मट्ससे उनकी भेंटकी रिपोट दी गई 


३० नवम्बर, १९०९को जब गांधीजी दक्षिण आफ़िकामों उतरे तो परिस्थिति 
अत्यन्त निराशाजनक प्रतीत होती थी। इधर अनुयायी-जन कई वर्ष तक लगातार 
लड़ते रहनेके बाद थक गये थे और आराम लेना चाहते थे और उधर सरकार उनकी 
इस कमजोरीका लाभ उठानेके लिए कमर कसे बैठी थी। अगस्त, १९०९में इंग्लेडसे 
रवाना होते हुए स्मट्सने कहा था कि  ट्रान्सवालके अधिकांश भारतीय तो आन्दोलनसे 
बिलकुल ऊब गये हैं।” और दक्षिण आफ्रिका पहुँचकर उन्होंने उन सत्याग्रहियोंका 
संकल्प-बल तोड़नेके लिए, जो अपने निरचयपर अब भी अटठल थे, अपना दमन-चक्त 
और जोरसे चहाना-शरू किया। सजाएँ और कठोर कर दी गई, जेल-जीवन कष्टप्रद 
बताने में कोई कसर बाकी नहीं रखी गई, अनेक भारतीयोंकों भारत निर्वासित कर दिय 
गया और निर्वासनके दरम्यान उनके साथ भरपूर सख्ती बरती गई; और जब इससे 
भी काम न चला तो बच्चों और स्त्रियोंक खिलाफ भी युद्ध छेड़ दिया गया। लेकिन 
सत्याग्रहमें गांधीजीका विश्वास डिगा नहीं, और अधिक गहरा हो गया। उन्हें इस 
बातकी प्रतीति हो गई थी कि वे एक अभूतपुर्व संघ्षका --आधुनिक युगके सबसे 
जबरदस्त संघर्षका --नेतृत्व कर रहे हैं। अपने सहकमियोंकी वीरता और संघर्षकी 
महत्तापर उन्हें अभिमान था, किन्तु साथ ही उनमें गहरी वेयक्तिक नम्रता भी थी। 
आश्रमके “ फीनिक्स ” नामके औचित्यकी चर्चा करते हुए मगनलालरके नाम अपने एक 
पत्रमें वे कहते हैं: “मेरा नाम भूला दिया जाये, यह चाहता हूँ। मेरी इच्छा यह 
है कि मेरा काम रहे। नाम भूला दिया जाय, तभी काम रहेगा।” (पृष्ठ ६९) । अथच, 
“ हम अज्ञानवश मान लेते हें कि हमें अपनी मेहनतसे रोटी मिलती है” (पृष्ठ 2३) । 
और, मानों गांधीजीकी इस उक्तिकी सत्यता सिद्ध करनके लिए ही, जिस दिन वे 
केप टाउन' पहुँचे, उसी दिन उन्हें टाठाका बिन-माँग भेजा हुआ २५,००० )का चेक 
मिला । 


किसी राजनीतिक संघर्षमं सत्याग्रहकी शक्तिके सहारे लड़नेका मतलब था' लोक- 
मतके सहारे लड़ना। गांधीजीने केवल इंग्लैंडमें या अपने देशबन्धुओंके बीच ही नहीं, 
बल्कि दक्षिण आफ़्रिकाके उन गोरोंके बीच भी, जिनके पूर्वग्रहोंके खिलाफ वे जूझ रहे 
थे, लोकमत तेयार करनेका काये प्रारम्भ कर दिया। इंग्लैंडसे रवाना होनके पूर्व 
उन्होंने वहाँ लोगोंकी सहियाँ इकटठी करनेका विराट्‌ अभियान चलाया था, जिसमें 
ब्रिटिश और भारतीय स्वयंसेवक दक्षिण आफ्रिकाके भारतीयोंके आन्दोलनके पक्षमं लोगों- 
से सहकारकी माँग करते हुए घर-घर घृमे थे। दक्षिण आफ्रिका लौटकर उन्होंने 
समाचारपत्रोंको चिट्टियाँ लिखीं, उनके प्रतिनिधियोंकों मूलाकातें दीं और जिस मंचसे 
भी सम्भव हुआ, आन्दोलनके पक्षमें भाषण किये। उन्होंने गोरोंके मससे उनके निराधार 


सात 


भयको दूर करके और भारतीयोंकी माँगोंको समुचित परिप्रेक्ष्यमें रखकर उनके विरोधको 
निरस्त करनेकी कोशिश की। अपने भाषणोंके द्वारा वे भारतीयोंको अपना निश्चय 
कायम रखनेके लिए उत्साहित करते रहे: “यदि आपमें तनिक भी पौरुष हो तो 
आपको सत्याग्रही बनना चाहिए।. - .जैसा जनरल स्मट्सने कहा है, सत्याग्रह एक 
प्रकारका युद्ध है।. . . नागप्पनने जो नींव डाली है, उसे हम यों ही कैसे पड़ा रहने दें 
हमें उनके नामका स्मरण करके जबतक जीत न मिले तबतक लड़ना है।. . - कष्ठ- 
सहनके बिना कुछ नहीं मिलता ” (पृष्ठ १०७-८) । केकिन भारतीयोंको अपने सम्मान- 
की रक्षाके लिए लड़नेको उत्साहित करते हुए उन्होंने उन्हें अपने दोष देखने और उन्हें 
सुधारनके लिए भी कहा। उदाहरणके लिए “भारतीय व्यापारी” (पृष्ठ १५६-७), 
“क्या भारतीय झूठे हैं?” (पृष्ठ १५७-८), “जो करेगा सो भरेगा” (पृष्ठ 
२४४), “ हिन्दू-मुसलमान ” (पृष्ठ २७४), “ कलकत्तेमें दंगा” (पृष्ठ ४१५) आदि 
लेख देखे जा सकते हैं। 

और विरोधकी आवाज वे बिना थके निरन्तर बुलन्द करते रहे। प्रतिपक्षीकों 
हृदय-परिवतेनके द्वारा न्‍्यायबृद्धिकी राहपर छानेके लिए यह जरूरी था कि ईर्ष्या-देष 
और अतिशयोक्तिसे बचते हुए उसे उसके अन्यायका बोध कराया जाये। जब जो सवाल 
सामने आया-- चाहे वह जेलमें भारतीय सत्याग्रही कैदियोंके साथ दुव्यवहारका रहा 
हो या नंठालके स्कलोंमें भारतीय शिक्षकों और विद्यार्थियोंके प्रति भेदभावका, अथवा 
दक्षिण आफ्रिका संघ अधिनियमर्म रंगदार लोगोंके मताधिकारके अपहरणका -- गांधीजी 
पीडितोंको लगातार लड़ते रहनके लिए प्रेरित और प्रोत्साहित करते रहे। इस समयके 
उनके लेखनों और भाषणोंमें यही एक स्वर बार-बार ध्वनित होता रहा कि उन्हें 
सारा भय छोड़कर अथक तबतक' लड़ते रहना है, जबतक अन्याय दूर न कर दिया 
जाय और न्याय मिल न जाये। और वे अपनी बात केवल भारतीयोंसे नहीं समस्त 
एशियाइयों “ रंग-विद्वेष ”, (पृष्ठ ३०४) से, बल्कि सारे रंगदार लोगोंसे (पृष्ठ 
१७७, १७९) कह रहे थे। 

संघर्ष चलछता रहा और उसकी सफल समाप्तिका मुहूर्त दूर सरकता रहा। जून 
१, १९१० को दक्षिण आफ्रिका संघका जन्म हुआ और उसके साथ ही सोराबजीकों 
सातवीं बार गिरफ्तार करके जेलमें बन्द कर दिया गया। गांधीजीन उसे भारतीयोंके 
लिए शोकका दिन कहा और समाचारपत्रोंके नाम लिखे गये अपने इसी तारीखके 
पत्र (पृष्ठ १८१-२) में भारतीयोंकी माँगकों पुनः दुहराया। इस घटनाके कुछ ही 
समय बाद सरकारने भारतीय समाजके खिलाफ एक बिलकुल ही नया और असामान्य 
कदम उठाया; उसने एक प्रतिष्ठित और पुराने व्यापारी छोटाभाईके नाबालिग लड़केके 
१६ सालकी आयू पूरी करनेके बाद संघर्मों रह सकनेके अधिकारकों चुनौती दी। एक 
लम्बी अदालती लड़ाई शुरू हुई, जिसमें अन्ततः सर्वोच्च न्‍्यायालयने अपना फैसला 
नाबालिगके पक्षमें दिया। सितम्बर, १९१० के अन्तिम दिनोंमें सुलतान” नामक 
जहाजसे पोलकके साथ कई दक्षिण आफ़्रिकी भारतीय, जिन्हें भारत निर्वासित कर 
दिया गया था, दक्षिण आफ्रिका वापस लौटे। किन्तु, उन्हें पहले डबनमें, फिर पोर्ट 
एलिजाबेथमें, फिर केपमें और पुन: डर्बनमें, कहीं भी उतरनेकी अनुमति नहीं दी गई। 


आठ 


डेकपर इन यात्रियोंका जीवन इतना कष्टप्रद हो गया था कि श्री नारायणस्वामी 
नामक एक यात्रीकी म॒त्य हो गईं। गांधीजीको इस घटनासे बहुत चोट पहुँची और 
उन्होंने सरकारकों कानूनकी आड़में हत्या करनेका दोषी घोषित किया। 

नवम्बरम संघ-संसद्का पहला अधिवेशन होनेवाला था। गांधीजीन फिर संघर्षको 
समाप्त करनेकी अपनी शर्तोका स्पष्टीकरण किया (_ प्रस्तावित नया प्रवासी विधेयक “, 
पृष्ठ, ३६९-७१)। लेकिन सरकारका रुख और सख्त हो गया था, जिसका संकेत 
देते हुए गांधीजीन चीनियोंकी एक सभामें कहा था, उसने तो “ उनके बच्चों और 
स्त्रियों तक से लड़ाई छेड़ दी है” (पृष्ठ ३७६) | अपने पतिके जेलमें बन्दकर दिये 
जानेके बाद श्रीमती सोढाके पास जीविकाका कोई सहारा नहीं रह गया था और 
इसलिए उन्होंने टॉल्स्टॉय फारममें सत्याग्रहियोंके परिवारोंक साथ रहनेके सीमित उद्देश्यसे 
ट्रान्सवालमें प्रवेश किया । गांधीजी और ब्रिटिश भारतीय संघके अध्यक्ष श्री काछलियाने 
सरकारको बहुत समझाया कि श्रीमती सोढाका इरादा प्रवेश या निवासके अपने अधि- 
कारका दावा करनेका बिलकुल नहीं है, उन्हें ट्रान्सवालमें शुद्ध मानवीय सहानुभूतिकी 
भावनासे प्रेरित होकर ही बुछाया गया है; किन्तु उसने एक न सुती और उन्हें सीमा- 
पर गिरफ्तार कर लिया गया। 

सरकार और भारतीयोंके यूद्धके इस ज्वारमें परावतेनके आसार सन्‌ १९१ १के 
आ पहुँचनपर प्रकट हुए। एल० डब्ल्यू० रिचको लिखें हुए पत्र (पृष्ठ ४२४-५) में 
हम देखते है कि स्मट्ससे गांधीजीकी भेंट और बातचीत हो चुकी है और वे समझौतेके 
सम्बन्धम आशावान्‌ हैं। इसीके बाद भारत सरकारकी ३ जनवरीकी इस घोषणाका 


शुभ संवाद भी आ पहुँचा कि उसने जूलाई १, १९११से गिरमिटिया भारतीयोंका 
नटाल जाना बन्द कर देनका निश्चय किया है। 


२५ फरवरीको वह प्रवासी प्रतिबन्धक विधेयक प्रकाशित हुआ, जिसके जरिये 
जनरल स्मट्स भारतीय प्रश्नकों सदाके लिए निपटा देनेकी बात कहते थे। विधेयकके 
बारेमें गांधीजीकी पहली प्रतिक्रिया आशा की थी, किन्तु स्मट्सके शब्दोंकी अनेकार्थताके 
पिछले अनुभवके कारण उसपर तद्गत्‌ लोगोंकी राय' माँगी गई और ज्ञात हुआ कि 
उसमे अनेक खामियाँ है और वह जैसा है, वेसा तो स्वीकार करने योग्य नहीं है। 
विधेयकर्में जिस शैक्षणिक परीक्षाकी व्यवस्था थी, संघर्में उसके अन्तर्गत प्रवेश करनेवाले 
एशियाइयोंको ट्रान्सवालके एशियाई पंजीयन अधिनियम (सन्‌ १९०८ का अधिनियम 
३६) और आररेंज फ्री स्टेटके संविधानके प्रकरण ३३१के शासनसे मुक्त किया जाना 
चाहिए था, किन्तु विधेयक इस विषयमें चुप था और इसलिए संघर्मों उनके संचारकी 
आजादी उस हद तक सीमित थी। पुनः छोटाभाईवाले म्‌ृकदमेमें सर्वोच्च न्‍्यायरुयके 
फैसलेके बावजूद विधेयक पंजीक्षत एथिवाइयोंके उन नाबालिग बच्चोंको, जो विधेयकके 
पास होनेके समय' ट्रान्सवालके बाहर रहे हों, और वध निवासियोंकी पत्नियोंकों प्रचलित 
कानूनकी सुरक्षा प्रदान नहीं करता था। गांधीजीन यह मानते हुए कि सम्भव है, 
जानबूझकर एसा नहीं किया गया हो, उसे सुधरवानके लिए स्मदसके साथ पत्र-व्यव- 
हार आरम्भ किया और माचंके अन्तिम दिनोंमें वे उनसे वेयक्तिक बातचीत करनेके 
लिए केप टाउन भी गये। जनरल स्मट्सने कहा तो यह था कि वे भारतीय समाजको 


नौ 
सन्तुष्ट करके उससे सुलह करना चाहते हैं, किन्तु उनके साथ समझौतेकी बातचीतका 
यह सिलसिला टेढ़ी-मेढ़ी गतिसे काफी लम्बा चला और बार-बार ऐसे अवसर भी 
आये जब लगा कि वह अब टूटा, तब दूृढा। इतना ही नहीं, स्मद्सके साथ एक-एक 
इंच जमीनके लिए लड़ते हुए उन्हें डोक-जेसे अपने समर्थकों और रिच -जैसे 
सक्रिय कार्यकर्ताओं तक को अपने साथ रखनेमें काफी कठिनाई पड़ी (“पत्र : एल० 
डब्ल्यू ० रिचको ”, पृष्ठ ५२२-३) । मार्च २७ को स्मट्ससे हुई अपनी बातचीतकी रिपोर्ट 
(पृष्ठ ५३१), जो उन्होंने कुमारी श्लेसिनकों भेजी थी, इस खण्डमें प्रकाशित अत्यन्त 
दिलचस्प प्रकरणोंमें से है। बातचीत ट्टते-टटते बच गई। आखिर वह अवसर आया, 
जब केप टाउनके एक भावणमें गांधीजीने कहा: “अब हम मंजिलके बहुत पास जा 
पहुंचे हैं और यदि हम सत्याग्रहपर दृढ़ रहकर काम करते रहे, तो जीत बेशक 
हमारी होगी ” (पृष्ठ ५३९) । लेकिन अन्तिम समझौता सन्‌ १९१३ के शरदूमें १९०७ 
और १९०८ की लड़ाइयोंसे भी ज्यादा बड़ी एक और लड़ाईके बाद ही हो सका। 
इस अनवरत सावंजनिक व्यस्तताके बावजूद गांधीजी अपनी आध्यात्मिक सम्पद्के 
विकासमें निरन्तर अग्नसर होते रहे; आखिर अपनी इसी सम्पत्तिसे तो उन्हें इस भारी 
बोझको सर्वथा शान्तभावसे वहन करनकी शक्ति मिलती थी, जिसे वे अपने ऊपर 
लगातार लादते जा रहे थे। मगनलालके नाम अपने एक पत्रमें वे लिखते है: “ भारतके 
उद्धारका बोझ अपने कन्धोंपर उठानेका अनावश्यक कार्य मत करो। अपना ही उद्धार 
करो । इतना ही बोझ बहुत है । यह सब कुछ अपने ही ऊपर लागू करो। तुम्हीं भारत 
हो, इस ज्ञानमें आत्माकी प्रौढ़ता निहित है। तुम्हारे उद्धारमें भारतका उद्धार है। बाकी 
सब ढोंग है (पृष्ठ २२२)। गांधीजीकी सारी प्रवृत्तियाँ उनके इस बुनिय।दी विश्वाससे 
प्रेरित थीं कि राजनीतिक स्वराज्य नेतिक स्वराज्यका ही बाह्य रूप है और यह 
नेतिक स्वराज्य हमें किसी बाहरी शत्रुसे नहीं, एक आन्तरिक शत्रुसे लड़कर प्राप्त 
करना है। उनका यह विश्वास पिछले कई वर्षोसे लगातार अधिकाधिक दृढ़ होता जा 
रहा था; उनकी जिज्ञासु दृष्टिको उसकी सचाईके संकेत, कभी यहाँसे और कभी वहाँसे, 
यानी विविध दिशाओंसे मिल रहे थे और उनका सहज विनयशील मन इन' सारे 
पावन प्रभावोंकों ग्रहण करता जा रहा था। तर्कातीत सहज-ज्ञानके कण धीरे-धीरे इकट्ठे 
होते जा रहे थे और अन्‍्तमें हिन्द स्वराज्य के रूपमें उन्होंने शब्दोंका सुनिश्चित आकार 
ग्रहण किया। सन्‌ १९०९के ग्रीष्म और शरदमें जब गांधीजी इंग्लैंडमें थे, तब उन्होंने 
देखा कि साम्राज्य-सरकार उन्हें एक ऐसे उद्दश्यकी प्राप्तिमें भी या तो मदद देनेमें 
असमर्थ है या मदद देना नहीं चाहती, जिसका सम्बन्ध, उनके विचारमें, जितना भार- 


तीयोंके' सम्मानकी रक्षासे था उतना ही साम्राज्यके भविष्यकी रक्षासे भी। वहाँ वे 
देशभक्तिकी प्रखर भावनासे प्रेरित ऐसे अनेक भारतीय युवकोंके सम्पर्क्में भी आये, 


जो भारतीय स्वतंत्रताकी प्राप्तिके लिए हिसाका प्रयोग करनके लिए उद्यत थे। गांधीजी 
और उनके शिष्टमण्डलके वहाँ पहुँचनेके कुछ ही दिन पूर्व इन्हीं युवकोंमें से एकने 
कर्जन वाइलीकी हत्या कर दी थी और इस कारण उस समय वहाँ लोगोंमें इस दलरूकी 
और उसके कार्योकी बड़ी चर्चा थी। गांधीजी इन देशभक्त युवकोंकी वीरताकी सराहना 
करते थे, किन्तु उनके तरीकोंके प्रति उन्हें गहरी विरक्ति थी। एक ऐसे आन्दोलनके 


द्स 


नेताके नाते, जिसका उरद्दे्य भार्य-यों5 आत्मसम्मानकी रक्षा करना और गोरी जातियोंकी 
श्रेष्ता और आधुनिक सभ्यताकी दुरभिमानपूर्ण मान्यताओंसे लड़ना था, उनके 
लिए यह जरूरी हो गया कि धींगराके कृत्यसे जो सवाल उठ खड़े हुए थे, उनपर 
वे सावंजनिक रूपसे अपनी स्थिति स्पष्ट कर दें। परश्चिममें इतने दिन रहनेके बाद 
पश्चिमी सभ्यताकी नैतिक वीरानीका उन्हें पूरा परिचय मिल गया था और उससे 
वे बहुत असन्तुष्ट थे। प्रजातीय' भेदभावके पूर्ग्रहोंसे मुक्त होनेका दावा करनेवाली 
लन्दनकी उदार दलीय सरकार दक्षिण आफ्रिकाकी गोरेतर आबादीको कोई सांविधानिक 
सुरक्षा नहीं दे पा रही थी और वहाँ दक्षिण आफ़िकाके राज्योंका स्वशासी संघ बनने 
जा रहा था। अगर सत्याग्रह दक्षिण आफ्रिकाके भारतीय समाजके सीमित उद्देश्य 
प्राप्त करनेमें भी असफल हो गया था या असफल हो गया मालम होता था तो फिर 
अंग्रेजोंके खिलाफ भारतमें अहिसक उपायोंकी सफलताकी आशा कैसे की जा सकती 
थी? हिन्द स्वराज्य ' में गांधीजीको इस कठिन प्रहइनका उत्तर देना था। पाठक और 
सम्पादकके संवादके रूपमें लिखित इस पुस्तक गांधीजीको बार-बार सत्याग्रहकी शक्तिमें 
अपना विश्वास छोड़नेके लिए लुभानवाला पाठक” उन भारतीय युवकोंका प्रतिनिधि 
है, जिनसे वे लन्दनम रहते हुए मिले थे और जिनके साथ इस प्रश्नपर उनकी चर्चाएँ 
हुई थीं। अंग्रेजोंको भारतसे निकालनके विशुद्ध राजनीतिक उदहृर्य तक ही विवाद 
सीमित रखा जाय तो इस प्रदनका कोई तक शुद्ध उत्तर नहीं था, किन्तु उसपर नीति- 
धरके प्रसारके द्वारा राष्ट्रीय पुनरुत्थानकी व्यापक समस्याके रूपमें विचार किया जाये 
तो गांधीजीके पास इसका उत्तर था और उन्होंने हिन्द स्वराज्य में इस उत्तरकी 
विस्तृत व्याख्या की है। उन्होंने इस' उत्तरपर नेताके रूपमें प्राप्त अपनी प्रतिष्ठाकी 
बाजी लगा दी और उसके समर्थनमें हिन्दू शास्त्रोंके वचनोंकों उद्धत किया। उन्होंने 
बताया कि हमारे शास्त्र न केवल यह कहते हैं कि “मुक्ति मानव-जातिके लिए प्राप्त 
करने योग्य सर्वोत्तम वस्तु है; वे यह भी कहते हैं कि उसका “6 तात्कालिक लक्ष्य 
मुक्ति है। (पृष्ठ २६४)। 

गांधीजीकी मान्यता थी कि राजनीतिक व्यवस्थाका औचित्य' उसमें अन्तहित उसके 
नेतिक आशयमें है । इसी अपनी अन्तदृंष्टि और दूरदशिताके इसी परिचायकके सिद्धान्तपर 
जोर देते हुए गांधीजी अपने आलोचकोंसे पूछते हैं: आप केवल शासकोंको परिवतेन तो नहीं 
चाहते ? अगर भारतीय जनताको नेतिक दृष्टिसे मूल्यवान्‌ और आत्मगौरवसे युक्त जीवन 
जीना है तो भारतको नेतिक स्वाधीनता भी प्राप्त करनी चाहिए और राजनीतिक 
स्वाधीनता भी। नैतिक गुलामीके लक्षण क्या हैं? इसके लक्षण हैं यंत्र और शिक्षा-साध्य' 
धन्धोंमें लगे हुए लोग -- अर्थात्‌ वकील, डॉक्टर और सरकारी अधिकारी। ये छोग जाने- 
अनजान भारतमें ब्रिटिश शासनको बनाये रखनेमें मदद दे रहे हैँं। यह नया वर्ग, ब्रिटिश 
शासनाधिकारी और नये-नये यन्त्र --- ये सब मिलकर भारतीय जनताका शोषण कर रहे 
हैं। इसके सिवा, शासकोंके अन्धानूकरणमें यह नया शिक्षित समुदाय हमारे जीवनमें 
रहन-सहनकी एसी नई रीतियाँ दाखिल कर रहा है, जिनका लक्ष्य शरीर-सुख है, किन्तु 
जो आत्माको कमजोर कर रही हैं। नैतिक स्वाधीनताका अर्थ है भारतीयोंके लिए 
अपनी आश्िक, सामाजिक और राजनीतिक संस्थाएँ अपने नीतिबोध और अपनी पुरानी 


ग्यारह 


परम्पराओंके अनुसार गढ़नेकी आजादी, और अपना विकास तथा अपनी भूलोंका संशोधन 
भी अपनी ही आन्तरिक और इस प्रकार नैतिक सामथ्यंके हारा करनेकी आजादी। वे 
पश्चिमके उधार लिये हुए आदर्शोंकी चकाचौंधसे चमत्कृत होकर अपनेको उनके अनुसार 
ढालने लगें, यह कदापि इष्ट नहीं है। यह था गांधीजीका वक्तव्य । और इसलिए 
' हिन्द स्वराज्य' 'में अहिसक उपायोंके प्रतिपादनसे आगे जाकर गांधीजीने उद्योग और 
राजनीतिके क्षेत्रों, उस समय भारतका जो आधुनिकीकरण हो रहा था, उसकी सख्त 
टीका की है। गांधीजीने पश्चिमी सभ्यताकों बहुत करीबसे देखा था और प्रतिस्पर्धा- 
मूलक, उद्योग-प्रधान और नीतिघधमंके प्रति छापरवाह उस समाजकी ब्राइयोंसे -- 
जिन्हें अब सब लोग स्वीकार करने छगे थे--वे बहुत विचलित हो उठे थे। उनका 
खयाल था कि वक्‍त अभी गुजरा नहीं है और उनके अदृश्य जहरसे भारत अपनेको 
अब भी बचा सकता है और यदि वह अपनेको उससे बचा सके तो राजनीतिक 
स्वतन्त्रता उसे सहज ही मिल जायेगी। 

बादमें इस पुस्तिकाके कारण उनपर मध्ययुगीनताका दोप लगाया गया और कुछ 
लोगोंने तो उसका उपयोग भारतके शिक्षित वर्गोकी नजरोंमें उनके नेतृत्वको गिरानेके 
लिए भी किया। लेकिन गांधीजी अपने विचारोंपर अटल रहे। सरल और अक्ृत्रिम 
जीवनको वे व्यक्ति या समुदाय, दोनोंके स्वस्थ विकास और कल्याणके लिए आवश्यक 
मानते थे और दक्षिण आफ्रिकार्में रहते हुए ही उन्होंने अपने और अपने ऐसे सहकारियोंके 
जीवनको, जिन्होंने उनका नेतृत्व स्वीकार कर लिया था, इसी आदशेके अनुसार 
ढालना शुरू कर दिया था। टॉल्स्टॉय फार्म यों तो सत्याग्रहकी लड़ाईसे उत्पन्न आव- 
इ्यकताओंको दृष्टिमें रखकर खोला गया था; और वहाँ जेल-यात्री सत्याग्रहियोंके 
परिवारोंकों रखा जाता था और भरसक कम खर्चर्मं उनके पालन-पोषणकी व्यवस्था 
की जाती थी। किन्तु गांधीजीन इस अवसरका उपयोग सहयोग, स्वावलम्बन, शरीर- 
श्रम और वेयक्तिक जीवनमें, खासकर आहार और सेक्समें, संयमपर आधारित सामु- 
दायिक जीवनके नये रूपोंके प्रयोग करनेके लिए किया। टॉल्स्टॉय' फार्मने मानो उनकी 
भावी जीवन-चर्याकी रूपरेखा निश्चित कर दी। इस दृष्टिसे, टॉल्स्टॉय' फार्मके उनके 
इस प्रयोगका बहुत महत्त्व है: उनके आध्यात्मिक' विकासमें वह एक रचनात्मक दौरका 
सूचक है और इस रूपमें गांधीजीके मनमें भी उसकी स्मृति सदा सुरक्षित रही। 


आभार 


इस खण्डकी सामग्रीके लिए हम साबरमती आश्रम संरक्षक तथा स्मारक न्यास 
( साबरमती आश्रम प्रिज्वेशन एन्ड मेमोरियल ट्रस्ट ) और संग्रहालय नवजीवन ट्रस्ट, 
गुजरात विद्यापीठ ग्रंथालय, अहमदाबाद; गांधी स्मारक निधि व संग्रहालय, नई दिल्‍ली; 
भारत सेवक समिति ( सर्वेट्स ऑफ इन्डिया सोसाइटी ), पूना; कछोनियल आफिस 
पुस्तकालय तथा इन्डिया ऑफिस पुस्तकालय, लन्दन; श्री छगनलाल गांधी, अहमदाबाद; 
श्री. नारणदास गांधी, राजकोट; श्रीमती सुशीलाबेन गांधी, फीनिक्स, डर्बन; श्रीमती 
राधाबेन चौधरी, कलकत्ता; डॉक्टर चन्द्रन देवनेसन, ताम्बरम्‌, मद्रास; श्री अलबर्ट वेस्ट, 
श्री सी० एम० डोक; महात्मा गांधीजीना पत्रो' गांधीजीनी साधना, जीवननुं 
परोढ “, “महात्मा, लाइफ ऑफ मोहनदास करमचन्द गांधी , और टॉल्स्टॉय और 
गांधी , पुस्तकोंके प्रकाशकों तथा निम्नलिखित समाचारपत्नों और पत्रिकाओंके आभारी 
हैं; 'केप आगंस ', 'डायमन्ड फील्ड एऐडवर्टाइजर ', 'इन्डिया ', (इंडियन ओपिनियन *, 
'नेंटाल मर्क्यूरी, रैड डेली मेल , स्टार, ट्रान्सवाल लीडर, गुजराती” तथा 
न्यू एज । 

अनुसंधान और सन्दर्भ सम्बन्धी सुविधाओंके लिए अखिल भारतीय काँग्रेस कमिटी 
पुस्तकालय, गांधी स्मारक संग्रहालय, इंडियन कौसिल ऑफ वलडे अफयर्स पुरतकालय. सूचना 
और प्रसारण मन्‍्त्रालय, ( मिनिस्ट्री ऑफ इन्फरमेशन ऐंड ब्रॉडकास्टिग )के अनुसन्धान 
और सन्दर्भ विभाग (रिसर्च एन्ड रेफरेंस डिवीजन ) नई दिल्ली; साबरमती संग्रहालय 
तथा गुजरात विद्यापीठ ग्रंथालय, अहमदाबाद; तथा श्री प्यारेलाल नयूयर हमारे 
धन्यवादके पात्र हैं। प्रछेखोंकी फोटो-नकलें तैयार कर देनेके लिए हम सूचना और प्रसारण 
मन्त्राल॒यके फोटो विभाग, नई दिल्‍्लीके आशभारी हैं। 


पाठकोंकी सूचना 


विभिन्‍न अधिकारियोंको लिखे गये प्रार्थनापत्र और निवेदन, अखबारोंको भेजे गये 
पत्र और सभाओंमें स्वीकृत प्रस्ताव, जो इस खण्डमें सम्मिलित किये गये हैं उनको 
गांधीजीका लिखा माननेके कारण वे ही हैं जिनका हवाला खण्ड १ की भूमिकामें दिया 
जा चुका है। जहाँ किसी लेखको सम्मिलित करनेके विशेष कारण हैं, वहाँ वे पाद- 
टिप्पणीमें बता दिये गये हैं। इन्डियन ओपिनियन ' में प्रकाशित गांधीजीके वे लेख, 
जो लेखकका नाम दिये बिना छापे गये हैं, उनके आत्मकथा सम्बधी लेखोंकी सामान्य 
साक्षी, उनके सहयोगी श्री छगनलाल गांधी और श्री एच० एस० एल० पोलककी सम्मति 
तथा अन्य उपलब्ध प्रमाणोंके आधारपर पहचाने गये हैं । 

अंग्रेजीसी और गुजरातीसे अनुवाद करनेमें अनुवादको मूलके समीप रखनेका पूरा 
प्रयत्न किया गया है किन्तु साथ ही अनुवादकी भाषा सुपाठ्य बनानेका भी पूरा ध्यान 
रखा गया है। अनुवाद छापेकी स्पष्ट भूलें सुधारनेके बाद किया गया है और मूलमें 
प्रयुक्त शब्दोंके संक्षिप्त-रूप यथासम्भव पूरे करके दिये गये हैं। यह ध्यान रखा गया है कि 
नतामोंको सामान्यतः जैसा बोला जाता है वसा ही लिखा जाये। जिन नामोंके उच्चारण 
सन्दिग्ध हैं उनको वैसा ही लिखा गया है, जैसा गांधीजीने अपने गुजराती लेखोंमें 
लिखा है। 

मूल सामग्रीके बीचमे चौकोर कोष्ठकोंमें दी गई सामग्री सम्पादकीय है। गांधीजीने 
किसी लेख, भाषण, वक्‍तव्य आदिका जो अंश मूल रूपमें उद्धत किया है, वह हाशिया 
छोड़कर गहरी स्याहीमें छापा गया है, लेकिन यदि ऐसा कोई अंश उन्होंने अनदित 
करके दिया है तो उसका हिन्दी अनुवाद हाशिया छोड़कर साधारण टाइपमें छापा गया 
है। भाषणोंकी परोक्ष रिपोर्ट, न्‍्यायालयोंकी कार्यवाहियाँ तथा वे शब्द, जो गांधीजीके 
कहे हुए नहीं है, बिना हाशिया छोड़े गहरी स्याहीमें छापे गये हैं। 

दीर्षककी लेखन-तिथि जहाँ उपलब्ध है वहाँ दायें कोनेमें ऊपर दे दी गई है; 
परन्तु जहाँ वह उपलब्ध नहीं है वहाँ उसकी पूर्ति अनुमानसे' चौकोर कोष्ठकोंमें की 
गई है और जहाँ आवश्यक हुआ है उसका कारण स्पष्ट कर दिया गया है। शीर्षकके 
अन्तमें सूत्रके साथ दी गई तिथि प्रकाशनकी है। 

'सत्यना प्रयोगो अथवा आत्मकथा” और (दक्षिण आफ्रिकाना सत्याग्रहनो 
इतिहास ' के अनेक संस्करण होनेसे उनकी पृष्ठ संख्याएँ विभिन्‍त हैं; इसलिए हवाला 
देनेमें केवल उनके भाग और अध्यायका ही उल्लेख किया गया है। 

साधन-सूत्रोंमें एस० एन० संकेत साबरमती संग्रहालय, अहमदाबादमें उपलब्ध 
सामग्रीका, जी० एन० गांधी स्मारक निधि ओर संग्रहालय, नई दिल्‍लीमें उपलब्ध 
कागज-पन्नोंका और सी० डबल्यू०, क्लेक्टेड वर्स ऑफ महात्मा गांधी ( सम्पूर्ण गांधी 
वाडमय ) द्वारा संग्रहीत पत्रोंका सूचक है। 


सोलह 


पृष्ठभूमिका परिचय देनेके लिए मूलसे सम्बद्ध कुछ सामग्री परिशिष्टोंमें दे दी 
गई है। साधन-सूत्रोंकी सूची और इस खण्डसे सम्बन्धित कालकी तारीखवार घटनाएँ 
अन्तमें दी गई हैं। 

पाठकोंकी सुविधाके लिए शीर्षक-सांकेतिका के पूर्व इस खण्डसे सम्बन्धित 
'पारिभाषिक शब्दावली भी दी जा रही है। 

गांधीजी और कैलेनबैक : टॉल्स्टॉय-फार्म परिवारके साथ (१९१०). ३२८ 
इंडियन ओपिनियन का मुखपृष्ठ ३२९ 


१ गैंग 


९, प्रस्तावना :.टॉल्स्टॉयके एक हिन्दूके नाम पत्र की 


एस० एस ० किल्डोनन कैसिल, 
नवम्बर १८, १९०९ 
नीचे जिस पत्रका' [ गुजराती | तर्जमा दिया जा रहा है, उसके सम्बन्धमें कुछ 
स्पष्टीकरणकी जरूरत है। 
काउंट टॉल्स्टॉय रूसके एक रईस हैं। वे सांसारिक सुखोंका पर्याप्त उपभोग 
कर चुके हैं, स्वयं एक वीर योद्धा रहे हैं और यूरोपमें लेखकके रूपमें उनकी बराबरी 
करनेवाला कोई देखनेमें नहीं आता। वे बहुत अनुभव प्राप्त करते और अध्ययन 
करनेके बाद इस निष्कर्षपर पहुँचे हैं कि संसारमें साधारणतया जो राजनीति प्रचलित 
है वह दोषपूर्ण है। उसका मुख्य कारण उनके मतसे यह है कि हम छोगोंमें बदला 
लेनेकी जो ठेव है, वह अशोभनीय है; और सब धर्मोके विरुद्ध है। वे मानते हैं कि 
हम अपने नुकसान पहुँचानेवालेको नुकसान पहुँचायें तो इससे दोनोंकी हानि होती 
है। उनके विचारके अनुसार तो जो हमें मारे उसकी मार हमें सहन करनी चाहिए 
और उसका बदला हमें उस व्यक्तिके प्रति प्रेम दिखा कर लेना चाहिए। वे बुराईके 
बदले भलाई करनेके नियमपर बहुत दृढ़तासे आरूढ़ हैं। 
ऐसा कहनेसे उनका तात्परय यह नहीं है कि जिसपर कोई कष्ट आये वह 
उसका कोई उपाय ही न करे। उनकी मान्यता यह है कि अपने दुःखके कारण स्वयं 
हम ही हैं। अगर हम जुल्म करनेवालेके जुल्मके आगे न झुकें तो वह जुल्म नहीं 
कर सकता। साधारणतया कोई भी व्यक्ति मुझे अपने दिल-बहलावकी खातिर लात 
नहीं मारेगा। ऐसा करनेका कोई-त-कोई सबब होगा। यदि में उसकी इच्छाके विरुद्ध 
चले तो वह उसे मनवानेके लिए मुझे लात मारेगा। यदि में उसकी लात खाकर 
भी न मानूँ तो फिर वह मुझे मारता बन्द कर देगा। वह बन्द करे या न करे, 
मुझे उसकी परवाह नहीं होगी। उसकी आज्ञा न्यायपूर्ण नहीं है, मेरे लिए तो इतना 
काफी है। गुलामी अन्यायपूर्ण आज्ञा माननेमें है, लात खानेमें नहीं। लात खानेपर भी 
हम बदलेमें लात न मारें, यही सच्ची वीरता और सच्ची मनुष्यता है। टॉल्स्टॉयकों 
शिक्षाका मूल-मन्त्र यही है। 
आगें जिस पत्रका तर्जुमा दिया गया है वह मूलतः रूसी भाषामें है। उसका 
अंग्रेजीमं अनुवाद स्वयं टॉल्स्टॉयने किया' और फ्री हिन्दुस्तान के सम्पादकको उनके 


१, यह प्रस्तावना थॉब्स्टॉयके १४-१२-१९०८ के पत्रके गांधीजी द्वारा किये गये गुजराती 
अनुवादकी है। 


२. यहाँ नहीं दिया गया है । 
३. टौब्स्टॉयके अनुवादकोंमें से एक अनुवादक द्वारा; देखिए अगला शीषक । 


४. वेंकूबरसे प्रकाशित एक पत्रिका जिसके प्रधान सम्पादक तारकनाथ दास थे। देखिए खण्ड ९, पाद- 
टिप्पणी १, पृष्ठ डेंडं४ । 


१०-१ 


न्‍ सम्पूणे गांधी वाब्मय 


पत्रके उत्तरमें भेजा है। फ्री हिन्दुस्तान के सम्पादकके विचार टॉल्स्टॉयके विचारोंसे 
भिन्‍न हैं। उन्होंने वह पत्र नहीं छापा। एक मित्रने वह पन्न मेरे पास भेजकर पूछा 
कि उसे “इंडियन ओपिनियन ' में प्रकाशित करनेके बारेमें मेरी क्‍या राय है। पत्र 
पसन्द आया। मुझे जो पत्र मिला था वह मूल पत्रकी नकरू थी। मैंने वह पत्र 
टॉल्स्टॉयको भेजा और उसको छापनेकी मंजूरी माँगी और मैंने उनसे यह भी पूछा कि 
वह पत्र उनका है या नहीं। उन्होंने मंजूरी दे दी। इसलिए वह अंग्रेजी पत्र और 
उसका गुजराती तजुमा दोनों 'इं०ओ० में छापे जा रहे है। 

मैं टॉल्स्टॉयके पत्रकों कीमती मानता हूँ। जिसने ट्रान्‍्सवालकी लड़ाईका रस 
चखा है, वह उस पत्रकी कीमत सहज ही समझ सकेगा। द्वान्सवालकी सरकारके 
तोप-बलके मुकाबलेसें मुट्ठी-भर भारतीय सत्याग्रह, प्रेममछ या आत्मबलकी आजमाइश 
कर रहे हैं। यह टॉल्स्टॉयकी शिक्षाका रहस्य है। यह सभी धर्मोका सार है। हमारी 
आत्मामें - रूहमें, परमात्माने - खुदाने, ऐसी शक्ति दी है कि उसकी तुलनामें निरा 
शारीरिक बल किसी काम नहीं आता। हम आत्मबलकों व्यवहारमें लाते हैं, सो 
ट्रान्सवालकी सरकारका तिरस्कार करने या उससे बदला लेनेके लिए नहीं, बल्कि 
केवल इसलिए कि हमें उसकी अन्यायपूर्ण आज्ञा नहीं माननी है। 

किन्तु जिल्होंने सत्याग्रहका रस नहीं चखा, जो आधुनिक सभ्यताके महापाखण्डमें 
वैसे ही चक्‍कर काटते हैं जैसे पतंगे दीपकके आसपास चक्‍कर काटते रहते हैं, उनको 
टॉल्स्टॉयके पत्रमें एकाएक रस नहीं आयेगा। ऐसे छोगोंको जरा घैयंसे विचार करना 
चाहिए । 

जो भारतीय भारतसे' गोरोंको निकाल बाहर करनेके लिए अधीर हो रहे हैं 
उन्हें टॉल्स्टॉय सीधा-सा जवाब देते हैं। [उन्तके कथनानुसार | हम अपने ही गुलाम 
हैं, अंग्रेजोंके नहीं। यह हृदयमें अंकित कर छेने योग्य बात है। यदि हम गोरोंकों 
न चाहें तो वे नहीं रह सकते। यदि गोला-बारूदसे गोरोंको निकालना हो तो 
गोला-बारूदसे यूरोपके हाथ क्या लगा, इसपर हरएक भारतीयको विचार करना 
चाहिए । 

भारत स्वतन्त्र हो यह बात सबको अच्छी छूगती है, किन्तु वह स्वतन्त्र कैसे हो 
इस सम्बन्धर्में जितने छोग उतने मत हैं। उनको टॉल्स्टॉयन सीधा मार्ग बताया है। 


यह पत्र टॉल्स्टॉयने एक हिन्दूकों लिखा है, इसलिए इसमें मुख्यतः: हिन्दू धर्म- 
ग्रन्थोंके विचारोंका उपयोग दिया गया हैं। किन्तु ऐसे विचार हरएक धमके मंथोंमें हैं। 
ये विचार हिन्दू, मुसठमान और पारसी सबपर छागू होते हैं। धर्मोके आचार-विचार 
जुदा हो सकते हैं; किन्तु उनके नेतिक सिद्धान्त तो एक ही होते हेँं। इसलिए सभी 
पाठकोंको में धर्मनीतिपर विचार करनेंकी सलाह देता हूँ। 


१२, देखिए खण्ड ९, पृष्ठ ४४४ । 
२, देखिए खण्ड ९, परिशिष्ट २७ । 
३. २०-१२-१९०९, १-०१-१९१० और ८-१-१९१० । 


प्रस्तावना : टॉल्स्टॉयके “ एक हिन्दूके नाम पत्र” की ३ 


टॉल्स्टॉयके सब विचार मुझे मान्य हैं ऐसा नहीं समझा जाना चाहिए।' 
टॉल्स्टॉयकों मैं अपना शिक्षक मानता हूँ। किन्तु उनके सब विचार मुझे मान्य हों, 
ऐसी कोई बात नहीं है। उनकी शिक्षाका मूलमन्त्र मुझे पूर्णतया मान्य है और वह 
मूलमन्त्र इस पत्रमें आ गया है। 

इस पत्रमें वे किसी भी धर्मके अन्ध-विश्वासोंका खण्डन करनेसे नहीं चूके हैं। 
लेकिन केवल इसी कारण हिन्दू अथवा किसी अन्य धर्माभिमानीको उनकी शिक्षाका 
विरोध नहीं करना चाहिए। हमारे लिए इतना काफी होना चाहिए कि वे सभी घ्मोके 
सारको मानते हैं। बहुत बार अधर्म धर्मकी जगह ले लेता है; तब घर्मका लोप हो 
जाता है। टॉल्स्टॉय इस बातको बार-बार दोहराते हैं। और हम चाहे जिस घम्मको 
मानते हों [ उनका | यह विचार बहुत ध्यान देने योग्य है। 

[ पत्रका | अनुवाद करते समय यथासम्भव आसान गुजराती काममें लछानेका प्रयत्न 
किया गया है। इं० ओ०' के पाठक आसान भाषा पसन्द करते हूँ, इस बातका ध्यान 
रखा गया है। फिर मैं चाहता हूँ कि टॉल्स्टॉयके पत्रको हजारों गुजराती भारतीय 
पढ़ें; लेकिन यह सब जानते हुए भी कि हजारों कठिन भाषासे ऊब उठेंगे, जहाँ कहीं 
बिलकुल आसान शब्द नहीं मिले वहाँ स्वभावतः कठिन शब्दोंका प्रयोग हुआ होगा। 
इसके लिए पाठकोंसे माफी माँगता हूँ। 


मोहनदास करमचन्द गांधी 
| गृजरातीसे | 


इंडियन ओपिनियन, २५-१२-१९०९ 


२. प्रस्तावना : टॉल्स्टॉयके ' एक हिन्दूके नाम पत्र ' की 


एस० एस० किल्डोनन कंसिल, 
नवम्बर १९, १९०९ 

आगे जो पत्र' दिया जा रहा है वह टॉल्स्टॉयके एक पत्रका [अंग्रेजी | अनुवाद 

है। उन्होंने फ्री हिन्दुस्तान के सम्पादकके एक पत्रका उत्तर रूसी भाषामें लिखा था। 

उक्त उत्तरका यह अनुवाद उनके एक अनुवादकने तेयार किया है। यह अनुवादित पत्र 

अनेक हाथोंसे गुजरता हुआ अचन्तमें मेरे एक मित्रके जरिये मुझतक आया। टॉल्स्टॉयके 

लेखोंमें मेरी विशेष रुचि होनेके कारण मेरे मित्रने मुझसे पूछा कि क्‍या आप इसे 

प्रकाशनके योग्य समझते हैं? मैंने तुरन्त हाँ में उत्तर दिया और कहा कि मैं स्वयं 

गुजरातीमें इसका अनुवाद करूँगा और दूसरोंकों भी विभिन्‍त भारतीय भाषाओंमें इसे 
अनुवादित और प्रकाशित करनेके लिए प्रोत्साहित करूँगा। 


१. गांधीजी टॉल्‍्स्टॉयके पुनजैन्म सम्बन्धी विवारोंसे सहमत नहीं थे; देखिए खण्ड ९, पृष्ठ ४४४-४७। 
२, थॉल्स्टॉयका “ एक हिन्दूके नाम पत्र ”, इंडियल ओपिनियनके २०-१२-१९०९, १-१-१९१० 
तथा ८-१-१९१० अंकरमें प्रकाशित हुआ था । यहाँ नहीं दिया गया है । 


४ सम्पूणे गांधी वास्मय 


मुझे पत्रकी' टाइप की हुईं प्रतिलिपि प्राप्त हुई थी; इसलिए उसके बारेमें 
लेखकसे पूछा गया। उन्होंने कहा कि पत्र उन्हींका हैं और कपापूर्वक 3से छापनेकी 
अनुमति दे दी।' 

में उस महात्‌ उपदेशकका विनीत अनुयायी रहा हेँ और एक हरूम्बे अरसेसे उन्हें 
अपना मार्ग-दर्शक मानता आया हूँ; अतएव, उनके पत्रके -- विशेषत:ः इस पत्रके जो 
अब संसारके सामने प्रस्तुत किया जा रहा है-- प्रकाशनसे सम्बद्ध होना मेरे लिए 
सम्मानकी बात है। 

यह कहना, एक साधारण तथ्यको प्रकट करना है कि प्रत्येक भारतीयकी राष्ट्रीय 
आकांक्षाएँ होती हैं, वह इसे स्वीकार करे या नहीं। परन्तु इस आकांक्षाका सही अर्थ 
क्या है और विशेषतः इस लक्ष्यकी सिद्धिके उपाय क्‍या हों-- इन बातोंके सम्बन्धमें 
जितने भारतीय देशभक्त हैं, उतने ही मत हैं। 


इस लक्ष्यकी प्राप्तिका एक माना हुआ और 'चिर प्रचलित ' उपाय हिसा है। 
इस उपायका एक सबसे बुरा और निन्य उदाहरण सर कर्जन वाइलीकी' हत्या थी। 
अत्याचारकी समाप्ति अथवा किसी सुधारके लिए हिंसात्मक उपायके स्थानपर बुराईका 
प्रतिरोध न करनेके तरीकेको प्रतिष्ठित करनेके लिए टॉल्स्टॉयनें अपना जीवन उत्सग 
कर दिया है। वे हिंसाके रूपमें व्यकत्त घुणाका सामना कष्ट-सहनके रूपमें व्यक्त प्यारसे 
करना चाहते हैं। वे प्यारके इस उदात्त और देवी नियममें काट-छाँट करनेवाले किसी 
अपवादकी गुंजाइश नहीं मानते । वे इस नियमको उन समस्त समस्याओंपर छागू करते 
हैं जिनसे मानवजाति त्रस्त है। 


टॉल्स्टॉय पाइचात्य संसारके एक अत्यन्त स्पष्ट विचारक और महान्‌ लेखक हैं। 
उन्होंने एक सैनिक की हैसियतसे यह देखा है कि हिसा क्या है और वह क्या-क्या कर 
सकती है। जब वे आधुनिक विज्ञानके नियमका -- जिसे झूठमूठ ही नियम कहा जाता 
है -- अन्धानुकरण करनेके लिए जापानकी भत्सेना करते हैं और उस देशके लिए 
बडेसे-बड़े संकटोंकी आशंका करते हैं तब हमें रुकना और सोचना ही चाहिए कि 
कहीं अंग्रेजी शासनसे अधीर होकर हम एक बुराईके बदले दूसरी, उससे भी बड़ी 
बुराईको तो दाखिल नहीं करना चाहते। भारतमें विश्वके महान्‌ धर्म जन्मे और फूले-फले 
हैं। यह देश जिस दिन, यूरोपके छोगोंको दासताकी स्थितिमें पहुँचा देनेवाली और 
उनमें मानव-परिवारकी विरासत --- उनकी उच्चतम प्रवृत्तियों --- का रगभग गला घोंट 
देनेवाली, घृणित औद्योगिक सभ्यताकी' प्रक्रियासे गुजरेगा और जिस दिन इसकी पविदन्न- 
भूमिपर बन्दूकें बनानेके कारखाने खड़े होने लगेंगे, उस दिन इसकी राष्ट्रीय विशिष्टता 
खत्म हो जायेगी; भारत भारत नहीं रह जायेगा, और चाहे जो भी बन जाये। 


१, देखिए खण्ड ९, पृष्ठ ४४४ । 

२, देखिए खण्ड ९, परिशिष्ट २७ । 

३. भारत-मन्त्रीका राजनीतिक सहायक, जिसे एक पंजाबी विद्यार्थी मदनलाल धौंगराने जुलाई 
१, १९०९ को छंदनंके साउथ केसिंगटनमें स्थित इम्पीरियक इन्स्टीट्यूट” में राष्ट्रीय भारतीय संघके एक 
स्वागत-समारोहमें गोली मार दो थी । देखिए खण्ड ९, पृष्ठ ३०१ । 


प्रस्तावता : टॉस्स्टॉयके “एक हिन्दूके नाम पत्र 'की ्;ु 


यदि हम चाहते हैं कि अंग्रेज भारतमें न रहें तो हमें उसकी कीमत चुकानी 
पड़गी | टॉल्स्टॉय उसकी ओर इंगित करते हैं। यास्ताया पोल्यानाके साथ गहरे 
विश्वासके साथ घोषित करते हैं :-- 


ब्राईका प्रतिरोध न करें, परन्तु साथ ही यदि स्वयं बुराईमें, न्‍्यायालयोंके 
कार्यों, कर-संग्रहमें तथा जो बात और भी महत्त्वपूर्ण है उसमें -- सेनिकोंके हिसक 
कार्यो >- भाग न लें; तो आपको संसारकी कोई ताकत गुलास नहीं बना सकेगी। 
उनके इस कथनकी सचाईमें कौन सन्देह कर सकता है कि एक व्यापारी 
कम्पनीने बीस करोड़ लोगोंके राष्ट्रकों गुलाम बना लिया। यदि ऐसे किसी व्यक्तिसे जो 
अन्धविश्वासी न हो' यह बात कहिए तो वह नहीं समझ सकेगा कि इन दाब्दोंका अर्थ 
क्या है? तीस हजार लोगोंने -- जो पहलवान नहीं थे, बल्कि कमजोर और बीमारों- 
जेसे दीखते थे --- २० करोड़ शक्तिद्याली, बुद्धिमान, बलिष्ठ ओर स्वातन्त्य-प्रिय लोगोंको 
गुलाम बना लिया, इसका रहस्य क्या है? क्‍या इन आँकड़ोंसे स्पष्ट नहीं हो जाता 
कि भारतीयोंको अंग्रेजोंने गुलाम नहीं बनाया बल्कि वे स्वयं ही गुलाम बने हैं। 


वर्तमान व्यवस्थाकी इस आलोचनाके सार-तत्वकी सचाईको हृदयंगम करनेके 
लिए यह आवश्यक नहीं कि टॉल्स्टॉयने जो-कुछ कहा है -- उनके कुछ तथ्य सही 
नहीं हैं-- उस सबको” स्वीकार किया जाये। वह सार-तत्व है शरीरपर आत्माकी, 
और हमारे भीतर वासनाओंके उद्वेलनसे उत्पन्न पाशविक या शारीरिक दक्तिपर 
प्रेमकी, जो आत्माका ही एक गुण है, अमोध शक्तिको समझना और उसके अनुसार 
आचरण करना। 

इसमें सन्‍्देह नहीं कि टॉल्स्टॉयने जो-कुछ कहा है, उसमें कुछ नया नहीं है। 
परन्तु पुरातन सत्यको प्रस्तुत करनेका उनका ढंग स्फूतिदायक और ओजपूर्ण है। 
उनका तक अकादय है। और सबसे बड़ी बात यह है कि वे अपने उपदेशोंके अनुसार 
आचरण करनेका प्रयास करते हैं। वे अपनी बात कुछ इस तरहसे कहते हैं कि उसपर 
विश्वास हुए बिना नहीं रहता। वे सत्यशीरू और निष्ठावान हैं और वे बरबस अपनी 
ओर ध्यान आकर्षित कर लेते हैं। 


मो० क० गांधी 
[अंग्रेजीसे ] 
इंडियन ओपिनियन, २५-१२-१९०९ 


१० देखिए पाद-ट्प्पिणी १, पृष्ठ ३। 


३. हिन्द स्व॒राज्य 


अस्तावना 


इस विषयपर मैंने बीस प्रकरण लिखे हैं; उन्हें पाठकोंके सामने रखनेकी ः 
हिम्मत करता हूँ। जब मुझसे रहा नहीं गया तभी मैंने लिखा है। बहुत पढ़ा; बहुत 
सोच-विचार किया और जब ट्रान्सवालके शिष्टमण्डलमें विलायत गया और वहाँ चार 
माह तक रहा, उस समय जितने भारतीयोंसे मिलना सम्भव हुआ उनसे इस विषय- 
पर चर्चा की। हो सका, उतने अंग्रेजोंसे भी मिला । इसके बाद अपने जो विचार मुझे 
अन्तिम मालूम हुए उन्हें पाठकोंके सामने रखना मुझे अपना कतंव्य मालूम हुआ। 
गुजराती 'इंडियत ओपिनियन ' के ग्राहक आठ सौके आसपास हैँ। और हर ग्राहकपर 
कमसे-कम दस व्यक्ति इस पतन्रकों रुचिपर्वक पढ़ते हूँ, ऐसा मेरा अनुभव है। जो लोग 
गुजराती नहीं जानते वे उसे दूसरोंसे पढ़वाते हैं। इनमें से अनेक भादइयोंने मुझसे 
भारतकी हालतके विषयमें अनेक प्रइन पूछे हैं। ऐसे ही प्रश्न मुझसे विलायतमें भी 
पुछे गये। इसलिए मुझे लगा कि जो विचार, इस तरह, मैंने व्यक्तिगत बातचीतके 
प्रसंगमें प्रकट किये हैं उन्हें सा्वंेजनिक रूपसे कहनेमें कोई दोष नहीं है। 

पुस्तकमें प्रस्तुत विचार मेरे हैं और मेरे नहीं हैं। वे मेरे हैं क्योंकि में उनके 
अनुसार आचरण करनेकी आशा करता हूँ। वे मानो मेरी आत्मामें बस गये हैं। 
वे मेरे नहीं हैं; क्‍योंकि उन्हें मैंने ही अपने चिन्तनके द्वारा ढूँढ निकाला हो, सो 


. १, यह पुस्तक गांधीजीने इंग्लेडसे छौटते समय “ किल्डोनन केसिल? नामक जहाजपर ग्रुजरातीमें 
लिखी थी और उनके दक्षिण आफ्रिका पहुँचनेपर इंडियन ओपिनियनमें प्रकाशित हुई थी । पहले बारह 
अध्याय ११-१२-१९०९ के अंकमें और शेष १८-१२-१९०९ के अंकमें । पुस्तकके रूपमें वह पहली 
बार जनवरी, १९१० में प्रकाशित हुई थी ओर भारतमें बम्बई सरकार द्वारा २४ मार्च, १९१० को उसके 
प्रचारपर प्रतिबन्ध लगा दिया गया था, (देखिए “ हमारे प्रकाशन ”, पृष्ठ २६१ ) । बम्बई सरकारकी श्स 
कारवाईका जवाब गांधीजीने उसका अंग्रेजी अनुवाद प्रकाशित करके दिया । (देखिए हिन्द स्वराज्यके 
विषयमें, पृष्ठ २०३-०५ ) । 

यह हिन्दी अनुवाद 'नवजीवन टस्ट' द्वारा प्रकाशित गुजराती हिन्द स्वराज्य, १९७४ की भादतिसे 
किया गया है, अलबत्ता उसे भंशत: इंडियन ओपिनियनमें प्रकाशित पाठसे और अंशतः “ नवजीवन टर्ट ? 
द्वारा ही तादुश रूपमें प्रकाशित गांधीजीकी हृस्तलिखित मूल पुस्तकके पाठसे मिछा ल्था गया है और 
इन दो पाठोंमें जहाँ कहीं उल्लेखनीय फक्के नजर आया है उसपर टिप्पणी दी गई है । इस अनुवादको 
पुस्तकके अंग्रेजी अनुवादसे --- “नवनीवन टुरुट! द्वारा सन्‌ १९३९ में प्रकाशित नवीन संशोधित संस्करणके 
पाठसे -- भी मिलाया गया है और उनके अर्थमें कहीं उस्केब़नीय अन्तर गोचर छुआ है तो उसपर भी 
टिप्पणी दी गई है | इस अंग्रेजी अनुवादके विषयमें यह ज्ञातव्य है कि यथ्वपि वह -- मूलतः गांधीजीका 
किया हुआ है तथापि उसके संशोपनमें कई मित्रोंका हाथ रहा है | पुस्तककी अन्य अंग्रेजी आवृत्तियोंकी 
जानकारीके लिए देखिए हमारा अंग्रेजी खण्ड १०, पृष्ठ ६ । 

२, १० जुलाईसे १३ नवम्बर तक । 


हिन्द स्व॒राज्य ७ 


बात नहीं; वे कई पुस्तकें पढ़नेके बाद बने हैं। अपने मनमें भीतर ही भीतर में जिस 
चीजको महसूस करता था उसे इन पुस्तकोंसे समर्थथ मिला।' 

यह सिद्ध करनेकी तो कोई जरूरत नहीं कि जो विचार मैं पाठकोंके सम्मुख 
रख रहा हूँ, ऐसे कई भारतीय भी, जिन्हें सम्यता की छुत नहीं छगी है, उसी 
विचारके हैं। यूरोपके भी हजारों लोग ऐसा ही सोचते हैं, यह बात पाठकोंके मनमें 
में अपनी साक्षीके बलपर अंकित कर देना चाहता हूँ। जिन्हें इसकी खोज करनी हो 
और जिन्हें फुरसत हो वे उन पुस्तकोंको पढ़ सकते हैं। यथावकाश मैं इन पुस्तकोंमें 
से कुछ अंश पाठकोंके सम्मुख रखनेकी उम्मीद करता हूँ। 

“इंडियन ओपिनियन ' के पाठकों या दूसरे लोगोंके मनमें मेरी यह पुस्तक पढ़कर 
जो विचार आयें, उन्हें यदि वे मुझतक पहुँचा दें तो मैं उनका क्ृतज्ञ होऊंगा। 

मेरा उद्देश्य सिर्फ देशकी सेवा करने, सत्यको ढूँढ़ने और उसके अनुसार आचरण 
करनेका है। इसलिए यदि मेरे विचार गलत सिद्ध हों तो मैं उनसे चिपटे रहनेका 
आग्रह नहीं करूँगा। और यदि वे सही निकलें तो देशहितके अनुरोधसे मैं सामान्यतः 
यह इच्छा रखूँगा कि दूसरे लोग उनके अनुसार आचरण करें। 

सरलताकी दृष्टिसे मैंने अपनी बात पाठक और सम्पादकके संवादके रूपमें 
लिखी है। 


मोहनदास करमचन्द गांधी 


किल्डोनन कंसिल, 
२७०९ १७०१४९७४५ 
[गृजरातीसे | 


अध्याय १: काँग्रेस ओर उसके कर्ता-धर्ता 


पाठक : इस समय भारतमें स्वराज्यकी हवा बह रही है। सभी भारतीय स्वतन्त्रता 
पानेके लिए उत्सुक दिखाई देते हैं। दक्षिण आफ़िकामें भी वही जोश फैला हुआ है। 
वहाँके भारतीयोंमें अपने हक हासिल करतेके लिए बहुत उत्साह आ गया दीखता 
है। इस विषयमें आपके क्‍या विचार हैं? 

सम्पादक : आपने सवाल किया, सो ठीक है। परल्तु उत्तर देना सरल नहीं है। 
अखबारका एक काम है लोगोंकी भावनाएँ जानता और उन्हें प्रकट करना; दूसरा, 
उनमें अमुक आवश्यक भावनाएँ पैदा करना; और तीसरा, यदि उनमें दोष हों तो कैसी 
भी आपत्ति क्‍यों न आये, उन्हें बेधड़क होकर कहना। आपके प्रश्नका उत्तर देनेमें ये 
तीनों काम एक-साथ करने पड़ेंगे। इसमें एक हद तक लछोक-भावना बतानी पड़ेगी, कुछ 
ऐसी भावनाएँ जो नहीं हैं उत्पन्न करनेकी कोशिश करनी पड़ेगी और दोषोंकी निन्दा 


१. देखिए “कुछ प्रमाणभूत ग्रन्थ ”, हिन्द स्वराज्यका परिशिष्ट-१, पृष्ठ ६०-६६ । 


८ सम्पूणे गांधी वाडमय 


करनी पड़ेगी।' फिर भी आपने प्रदन किया है, इसलिए उसका उत्तर देना मुझे अपना 
कर्तव्य मालूम होता है। 

पाठक : क्या आपको सचमुच ऐसा प्रतीत होता है कि भारतमें स्वराज्यकी 
भावना पैदा हो गई है? 

सम्पादक : सो तो जबसे राष्ट्रीय कांग्रेस स्थापित हुई तभीसे दिखाई दे रहा 
है। “राष्ट्रीय ' शब्दसे ही वह अर्थ व्यक्त होता है। 

पाठक : आपका यह कहना तो ठीक नहीं लगता; भारतीय कांग्रेसको नौजवान 
तो आज कुछ गिनते ही नहीं हैं। यहाँ तक कि वे उसे अंग्रेजी राज्य बनाये रखनेका 
साधन मानते हूँ। 

सम्पादक : तौजवानोंका ऐसा खयाल ठीक नहीं है। भारतके राष्ट्र-पितामह दादा- 
भाईने यदि जमीन तैयार न की होती तो नौजवान आज जो बातें करते हैं सो भी 
न कर पाते। श्री हयूमने जो लेख लिखे, हमें जेसा फटकारा और जिस उत्साहसे 
हमें जगाया, उसे कैसे भुछाया जा सकता है? सर विलियम वेडरबनेने' कांग्रेसका 
उद्देश्य पुरा करनेमें अपना तन-मन-घन अधपित कर दिया। उन्होंने अंग्रेजी राज्यके बारेमें 
जो लेख लिखे हैं वे आज भी पढ़ने लायक हैं। प्रोफेसर गोखलेने' भिखारियोंकी-सी स्थितिमें 
रहकर जनताको तैयार करनेके लिए अपने जीवनके बीस वर्ष दे दिये। आज भी वे 
महानुभाव गरीबीसे रहते हैं। स्वर्गीय न्यायमूर्ति बदरुद्वीननें” भी कांग्रेसके द्वारा स्वराज्यका 
बीज बोया था। इस तरह बंगाल, मद्रास, पंजाब आदियमें कांग्रेस तथा भारतका हित 
चाहनेवाले भारतीय और गोरे दोनों ही हो चुके हैं -- यह बात याद रखनी चाहिए। 

पाठक : ठहरिए ठहरिए। आप तो कहींके कहीं पहुँच गये । मेरा प्रश्न कुछ है और 
आप उत्तर कुछ दे रहे हैं। मैं स्वराज्यकी बात करता हूँ और आप परराज्यकी बात 
करते हैं। मुझे किसी अंग्रेजजा नाम नहीं चाहिए और आप तो उनके ही नाम गिनाने 
लगें। इस तरह तो हमारी गाड़ी पटरीपर आती नहीं दिखती। स्वराज्यकी ही बातें 
कीजिए तो मुझे रुचेंगी। बृद्धिमानीकी दूसरी बातोंसे सन्‍्तोष होनेवाला नहीं है। 

सम्पादक : आप उतावले हो गये हैं। उतावलीसे मेरा काम नहीं चल सकता। 
अगर आप जरा धीरज रखें तो आपको, जो चाहते हैं, वही मिलेगा। उतावलीसे 
आम नहीं पकते” यह कहावत याद रखिए। आपने मुझे रोका; आपको भारतपर 
उपकार करनेवालोंकी चर्चा नहीं सुहाती, इससे प्रकट होता है कि अभी आपके लिए 


१ अंग्रेजी पाठमें -- “ दोषोंको प्रकट करना पड़ेगा |”? 

२ अंग्रेजी पाठमें-- “ उस मावनासे ही राष्ट्रीय कांग्रेस पेदा हुई ।? 

३. देखिए खण्ड २, पृष्ठ ४१९ ओर “ भारतके पितामह ”, पृष्ठ ३३० । 

४. ए० ओ० हयूम, कांग्रेसके संस्थापकोंमें से एक । 

७, भारतीय राष्ट्रीय कांग्रेसके बम्बई (१८८९) ओर इलाहबाद (१९१०) अधिवेशनोंकि अध्यक्ष, 
देखिए खण्ड २, पृष्ठ ३५६ । 

तो स्वराज्य दूर है। यदि आप जैसे भारतीय अधिक हो जायें तो हम आगे नहीं बढ़ 
सकेंगे। यह बात तनिक सोचने योग्य है। 

पाठक : मुझे तो लगता है कि आप इस तरह गोल-मोल बातें करके मेरे प्रश्नको 
उड़ा देना चाहते हैं। आप जिनको भारतका उपकारी मानते हैं उन्हें में ऐसा नहीं 
मानता। फिर मुझे किसके उपकारकी बात सुनती है ?' आप जिन्हें भारतका राष्ट्र- 
पितामह कहते हैं, उन्होंने क्या उपकार किया है? वे तो कहते हैं कि अंग्रेज शासक 
न्याय करेंगे; हमें उनके साथ मिलकर रहना चाहिए ! 

सम्पादक : में आपसे विनयपूर्वक कहना चाहता हूँ कि इस पुरुषके बारेमें आपका 
बेअदबीसे बोलना हमारे लिए शरमकी बात है। उनके कार्योपर नजर डालिए। उन्होंने 
अपना जीवन भारतकों अपित कर दिया है। हमने यह सबक उनसे ही सीखा। 
माननीय दादाभाईने ही हमें बताया कि अंग्रेजोंने भारतका खून चूस लिया है। आज वे 
अंग्रेजोंपर विश्वास करते हैं, तो क्‍या हुआ। यदि हम जवानीके जोशमें एक कदम 
आगे बढ़ जायें तो क्या इससे दादाभाई कम पूज्य हो गये ? क्या इससे हम ज्यादा ज्ञानी 
हो गये ? नसेनीकी जिस सीढ़ीसे हम ऊपर पहुँचे हैं उसे छात न मारना बुद्धिमानी 
है। यह याद रखना चाहिए कि उसे ठोकर मारना समूची नसेनीको गिरा देना है। 
हम बचपनसे जवानीमें आते हैं तो बचपनका तिरस्कार नहीं करते, बल्कि उन्त दिनोंकों 
प्यारसे याद करते हैं। यदि कोई वर्षों तक पढ़कर मुझे पढ़ाये और फिर उसके आधार- 
पर मैं कुछ ज्यादा जान हूँ तो मैं अपने शिक्षकसे बड़ा तो नहीं हो गया। अपने 
शिक्षकका मान तो मुझे करना ही चाहिए। भारतके पितामहके बारेमें भी यही समझना 
योग्य है। यह तो हमें कहना ही होगा कि भारतीय जनता उनके पीछे है।' 

पाठक : यह आपने ठीक कहा। श्री दादाभाईकों मान दिया जाये, यह बात तो 
समझमें आ सकती है। यह भी सही है कि उनके और उन जैसे पुरुषोंके कामके बिना 
हममें आजका उत्साह न होता। परन्तु ऐसा प्रोफेसर गोखलेके बारेमें कैसे माना जा 
सकता है? वे तो अंग्रेजोंके बड़े सगे बने बैठे हैं। वे तो कहते हैं कि हमें अंग्रेजोंसे 
बहुत सीखना है; उनकी राजनीतिसे परिचित हो जानेपर ही स्वराज्यकी बातकी जा 
सकती है। इन महाशयके भाषणोंसे में तो बिलकुल ऊब गया हूँ। 

सम्पादक : आपका ऊबना, आपकी उतावली प्रकृतिका द्योतक है। परन्तु हम ऐसा 
मानते हैं कि जो नौजवान अपने माता-पिताकी ठण्डी प्रक्ृतिसे ऊब जाते हैं और वे उनके 
साथ नहीं दौड़ें तो नाराज होते हैं, वे अपने माता-पिताका अनादर करते हैं। ऐसा ही 
हमें प्रोफेसर गोखलेके बारेमें भी मानना चाहिए। प्रोफेसर गोखले हमारे साथ नहीं 
दौड़ें तो क्या होता है? स्वराज्य भोगनेकी इच्छा करनेवाली जनता अपने बुजूर्गोका 
तिरस्कार नहीं कर सकती। यदि आदर करनेकी हमारी आदत नष्ट हो जाये तो हम 
निकम्मे हो जायेंगे। स्व॒राज्यका उपभोग प्रौढ़ बुद्धिके लोग ही कर सकते हैं, न कि 
उच्छुंखल। फिर देखिए, जब प्रोफेसर गोखलेने अपने-आपको भारतीय शिक्षणके लिए 


१. अंग्रेजी पाठमें-- “ फिर ऐसे व्यक्तियोंके विषयमें आपका व्याख्यान में क्यों सुनें १” 
२, अंग्रेजी पाठमें-- “ हमें मानना होगा कि राष्ट्रीयताकी भावनाके जनक वे ही हैं 7” 


१० सम्पूण गांधी वाढ्सव 


अपित किया उस समय इस तरहके भारतीय कितने थे ? मेरी तो पक्‍की धारणा है कि 
प्रोफेसर गोखले जो-कुछ करते हैं वह शुद्ध भावसे और भारतका हित समझकर करते 
हैं। उनमें भारतके प्रति इतनी भक्ति है कि यदि भारतके लिए प्राण भी देने पड़ें तो 
वे दे डालें। वे जो-कुछ कहते हैं वह किसीकी खुशामद करनेके लिए नहीं; वरन्‌ सच 
मानकर कहते हैं। इसलिए उनके प्रति हमारे मनमें पृज्यभाव होना चाहिए। 

पाठक : तो क्‍या वे जो-कुछ कहते हैं हमें भी वसा ही करना चाहिए। 

सम्पादक : में ऐसा कुछ नहीं कहता । यदि हम शुद्ध बुद्धिसे भिन्न विचार रखते 
हैं तो प्रोफेसर साहब खुद ही हमें उस विचारके अनुसार चलनेकी सलाह देंगे। हमारा 
मुख्य काम तो यह है कि हम उनके कामकी तिन्‍्दा न करें, यह मानें कि वे हमसे बड़े 
हैं; यह विश्वास करें कि उनके मृकाबलेमें हमने भारतके लिए कुछ भी नहीं किया; 
उनके सम्बन्धर्में कुछ समाचारपत्र वाहियात बातें छिखा करते हैं, हम इसकी निनन्‍दा 
करें; और प्रोफेसर गोखले जैसोंको स्वराज्यके स्तम्भ मानें। ऐसा मान लेना कि उनके 
विचार गलत और हमारे सही ही हैं और जो हमारे विचारोंके अनुसार न चले वह 
देशका दुश्मन है, खराब वृत्ति है। 

पाठक : आप जो कहते हैं वह अब कुछ-कुछ समझमें आ रहा है। फिर भी मुझे 
इस विषयों विचार करना होगा। परन्तु श्री हयूम, सर विलियम वेडरबने आदिके 
बारेमें आपके कथनने तो गजब ढा दिया। 


सम्पादक : जो नियम भारतीयोंके विषयमें छागू होता है वही अंग्रेजोंके विषयमें 
भी होता है। अंग्रेज-मात्र खराब हैं, यह तो में नहीं मानूगा। बहुत-से अंग्रेज चाहते 
हैं कि भारतको स्वराज्य मिल जाये। यह ठीक है कि उन लोगोंमें स्वार्थ जरा ज्यादा है। 
परन्तु इससे यह साबित नहीं होता है कि हरएक अंग्रेज खराब है। जो हक --न्याय, 
चाहते हैं उन्हें सबके प्रति न्‍्याय करना होगा। सर विलियम भारतका बूरा चाहनेवाले 
नहीं हैं, इतना हमारे लिए बस है। जैसे-जैसे हम आगे बढ़ेंगे वेसे-वैसे आप समझेंगे कि 
यदि हमने न्‍्याय-वृत्तिसे काम लिया तो भारतका छुटकारा जल्दी होगा। आप यह भी 
देखेंगे कि यदि हम अंग्रेज-मात्रसे द्वष करेंगे तो स्वराज्य दूर ह॒टठेगा; परन्तु यदि उनके 
प्रति भी न्याय करेंगे तो स्वराज्यमें उनकी सहायता प्राप्त होगी। 

पाठक ; अभी तो यह सब मुझे व्यर्थंका प्रलाप लगता है। अंग्रेजोंकी मदद और 
स्वराज्य -- ये तो परस्पर-विरोधी बातें हैँं। स्वराज्यका अंग्रेजों [की मदद | से क्‍या 
सम्बन्ध ? फिर भी इस प्रश्नका हल अभी मुझे नहीं चाहिए। उसमें समय खोना 
बेकार है। जब आप यह बतायेंगे कि स्वराज्य कैसे मिलेगा तब आपके विचार 
समझमें आयें तो आयें। अभी तो आपने अंग्रेजोंकी बात करके मुझे शंकामें डाल दिया 
है और मुझे आपके विचारोंके प्रति सन्देह हो गया है। इसलिए यह बात अब आगे 
न बढ़ायें तो अच्छा हो। 

सम्पादक : में अंग्रेजोंकी बात देरतक नहीं करना चाहता। आप संशयमें पड़ 
गय हैँ, इसकी चिन्ता नहीं। अखरनेवाली बातकों पहले ही कह देना ठीक होता है। 
अब आपके संशयको धेयेंके साथ दूर करना मेरा कतेंव्य है। 

पाठक : आपका यह वाक्य मुझे पसन्द आया। इससे मुझसें जो ठीक जान पड़े 
सो कहतेका साहस आ गया। अभी मेरी एक शंका रह गई है। कांग्रेसके आरम्भसे 
स्व॒राज्यकी नींव पड़ी -- सो कैसे ? 

सम्पादक : सुनिए। कांग्रेसने भिन्न-भिन्न प्रान्तोंमें भारतीयोंको एकत्र करके उनमें 
एक राष्ट्र बननेकी भावना भरी। कांग्रेसपर सरकारकी कड़ी दृष्टि रहती थी। उसने 
हमेशा यह माँगकी है कि राजस्व-सम्बन्धी अधिकार! जनताकों होना चाहिए। उसने 
हमेशा वैसे स्वराज्यकी इच्छा की है, जैसा कैनेंडामें है। वह मिले या न मिले, वैसा 
चाहिए या नहीं चाहिए, उससे अच्छा कोई दूसरा प्रकार है या नहीं, यह प्रश्न भिन्न 
है। मुझे बताना तो इतना ही है कि भारतको स्वराज्यका रस कांग्रेसने चखाया है। 
यदि कोई अन्य उसका श्रेय लेना चाहे तो वह ठीक न होगा; और हम भी अगर 
वसा मानें तो कृतघ्न ठहरेंगे। इतना ही नहीं, बल्कि ऐसा करनेसे हमारा जो हेतु है 
उसे पूरा करनेमें कठिनाइयाँ पेदा हो जाती हैं। कांग्रेसको विलग और  स्वराज्य-विरोधी 
माननेसे हम उसका उपयोग नहीं कर सकते। 


अध्याय २: बंग-भंग 


पाठक : आप जो कहते हैं उसके अनुसार विचार करनेपर यह कहना ठीक 
मालम होता है कि स्वराज्यकी नींव कांग्रेसने डाली है। फिर भी यह तो आपको 
स्वीकार करना चाहिए कि उसे सच्ची जागृति नहीं कह सकते। सच्ची जागृति कब 
और केसे हुई ? 

सम्पादक : बीज कभी दिखलाई नहीं पड़ता। वह अपना काम मिट्टीके नीचे 
करता है और जब उसका अस्तित्व मिट जाता है अंकुर तभी जमीनके ऊपर दिखाई 
देता है। ऐसा ही कांग्रेसके बारेमें समझना चाहिए। जिसे आप सच्ची जागृति मानते 
हैं वह तो बंग-भंगसे हुईं। उसके लिए हमें लॉर्ड कजनका आभार मानना पड़ेगा। बंग- 
भंगके समय बंगालियोंने कर्जेन साहबसे बहुत अनुनय-विनय की, परन्तु उक्त महाशयमने 
अपनी सत्ताके मदमें इसकी कोई परवाह नहीं की। उन्होंने मान लिया कि भारतीय 
बकवास-भर करेंगे, उनसे होना-हवाना कुछ नहीं है। उन्होंने अपमानभरी भाषाका उपयोग 
किया और जोर-जबरदस्तीसे बंगालका विभाजन कर डाला। ऐसा माना जा सकता है 
कि उस दिनसे अंग्रेजी राज्यके भी टुकड़े हो गये। जैसा धक्का अंग्रेजी राज्यको बंगालके 
विभाजनसे पहुँचा है, वेसा दूसरी किसी बातसे नहीं पहुँचा । इसका अर्थे यह नहीं है कि 
दूसरे अन्याय विभाजनसे कुछ कम हैं। नमक-कर कुछ छोटा अन्याय नहीं है। आगे 
ऐसे अनेक अन्यायोंकी बात आयेगी। परन्तु बंग-भंगकों स्वीकार करनेके लिए जनता 


१, राजस्वपर नियन्त्रणगा अधिकार । 

२, अंग्रेजी पाठमें : “उसे इस श्रेयसे वंचित करना ठीक न होगा ।” 

३. सन्‌ १९०७ में । 

४. भारतके वाइसरॉय, १८९९-१९००५; देखिए खण्ड ५, पृष्ठ ५०-५१ 


श्र सम्पूर्ण गांधी वाडमय 


तैयार न थी। उसकी भावनाएँ उस समय तीत्र थीं। उस समय बंगालके बहुत-से नेता 
अपना सर्वेस्व न्योौछावर करनेको तैयार थे। अपनी शक्तिका उन्हें भान था, इसलिए 
एकदम आग भड़क उठी। अब उसे बुझाना सम्भव नहीं है, बुझानेकी जरूरत भी नहीं। 
विभाजन मिटेगा; बंगाल फिर एक होगा; परल्तु अंग्रेजी जहाजमें जो दरार पड़ गई 
है वह तो बनी ही रहेगी। वह दिन-ब-दिन चौड़ी होगी। जागा हुआ भारत फिरसे 
सो जाये, यह सम्भव नहीं। विभाजन रद करनेकी माँग स्वराज्यकी माँगके बराबर 
है। बंगालके नेता यह बात भली-भाँति समझते हैं। अंग्रेज सत्ताधारी भी इसे समझते हैं; 
इसलिए विभाजन रद नहीं हुआ। जैसे-जैसे दिन बीतते हैं वैसे-वैसे जनता संगठित 
हो रही है। जनता एक दिनमें संगठित नहीं हो जाती; इसमें वर्षों रूगते हैं। 

पाठक : विभाजनके आपने क्‍या परिणाम देखे? 

सम्पादक : आजतक हम मानते आये हैं कि सम्राटके पास प्रार्थनापत्र भेजें जायें 
और प्रार्थनापत्र भेजनेसे न्याय न मिले तो तकलीफें भोग ली जायें। फिर भी प्रार्थना- 
पत्र तो भेजते ही रहें। विभाजन होनेके बाद लोगोंने देखा कि प्रार्थनापत्रके पीछे बल 
चाहिए, छोगोंमें कष्ट उठानेकी शक्ति चाहिए। यह नई भावना ही विभाजनका 
मुख्य परिणाम मानी जायेगी। यह भावना अखबारोंके लेखोंमें झलकी। लेख कड़े 
होने लगे। जो बातें छोग डरते-डरते या लुके-छिपे करते थे, वे खुल्लमखुल्ला कही और 
लिखी जाने लगीं। स्वदेशीका आन्दोलन चला। पहले अंग्रेजोंको देखते ही छोटे-बड़े सब 
भाग जाते थे। अब उनका डर चला गया। लछोगोंने मारे-पीटे जानेकी भी परवाह नहीं 
की। जेल जानेमें उन्होंने बुराई नहीं मानी और इस समय भारतके पुत्रर॒त्न निर्वासित 
होकर [विदेशोंमें | विराजमान हैं। यह चीज प्रार्थनापत्रोंसे भिन्न प्रकारकी है। इस 
तरह हम देखते हैं कि लोगोंमें जागृति आ गई है। बंगालकी हवा उत्तरमें पंजाब तक 
और दक्षिणमें कन्याकुमारी अन्तरीप तक पहुँच गई है। 

पाठक : इसके सिवा अन्य कोई जानने योग्य परिणाम आपको सूझता है? 

सम्पादक : बंगालके विभाजनसे अंग्रेजी जहाजमें तो दरार पड़ी ही है, हमारे बीच 
भी पड़ी है। बड़ी घठनाओंके परिणाम ऐसे ही बड़े होते हैं। हमारे नेताओंमें दो दल 
बन गये हैं। एक “मॉडरेट” और दूसरा “एक्स्ट्रीमिस्ट “। उन्हें हम धीमा, और 
' उतावला ” कह सकते हैं। कुछ छोग “मॉडरेट ” दलको नरम दर और “ एक्स्ट्रीमिस्ट 
दलको गरम दल भी कहते हैं। सब लोग अपने-अपने विचारोंके अनुसार इन दो 
दब्दोंका अर्थ करते हैं। इतना तो सही है कि ये जो दल बने हैं उनके बीच विद्वेष 
भी पैदा हुआ है। दोनों एक-दूसरेपर अविश्वास करते हैं और एक दूसरेपर ताने 
कसते हैं। सूरतकी कांग्रेसके' समय इनमें लगभग मार-पीट ही हो गई। मुझे तो छगता 
है कि इन दो दलोंका बनना देशके लिए शुभचिह्न नहीं है। परन्तु मेरा खयाल है 
कि ऐसे दर अरसे तक नहीं टिकते। ये कितने दिनों बने रहेंगे, यह नेताओंके ऊपर 
निर्भर है। 


१. लोकमान्य तिलक जो इस समय मांडलेकी जेलमें थे । 
२, सन्‌ १९०७ | 


हिन्द : स्वराज्य १३ 


अध्याय ३: अद्यान्ति और असन्‍्तोष 


पाठक : तो, बंग-भंग आपकी समझमें जागृतिका कारण है। उससे फैली अशान्ति 
उचित मानी जाये या अनुचित। 

सम्पादक : मनुष्यकी आँख खुलती है तो वह अंगड़ाई लेता है, करवट बदलूता 
है और अशान्त होता है। पूरी तरह जाग्रत होनेमें कुछ समय लगता है। इसी तरह 
बंग-भंगसे नींद टूटी तो है, फिर भी तंद्रा पूरी नहीं गई। अभी हम अंगड़ाईकी 
हालतमें हैं। स्थिति अभी अशान्तिकी है। जैसे नींद और जागृतिके बीचकी अवस्था 
जरूरी मानी जानी चाहिए और इसलिए उसे ठीक कहा जायेगा, उसी तरह बंगालमें 
और उसके कारण सारे भारतमें फैली हुई अशान्ति भी ठीक मानी जायेगी। अशान्ति 
है, यह हम जानते हैं; इसलिए शान्तिका समय आना सम्भव है। नींदसे उठनेपर हम 
सदा ही अंगड़ाइयोंकी स्थितिमें नहीं बने रहते, आगे-पीछे अपनी शक्तिके अनुसार पूरे 
जाग जाते हैं। वैसे ही इस अशान्तिसे हम जरूर बाहर निकलेंगे। अशान्ति किसीको 
रुचिकर नहीं लगती । 

पाठक: अशान्तिका दूसरा पहलू क्‍या है? 

सम्पादक : अशान्ति असलमें असन्तोष है। उसे आजकल हम अनरेस्ट कहते हैं। 
कांग्रेसके जमानेमें उसे 'डिसकंटेंट ' कहा जाता था। श्री हयूम हमेशा कहा करते थे कि 
भारतमें ' डिसकंटेंट ' फैलानेकी जरूरत है। यह असन्तोष बहुत उपयोगी वस्तु है। जब- 
तक मनुष्य अपनी वर्तमान स्थितिसे सन्तुष्ट रहता है तबतक उसे उससे निकल आनेकी 
बात समझाना कठिन होता है। इसलिए हरएक सुधारके पहले असन्तोष होना ही 
चाहिए। प्राप्त परिस्थितिसे अरुचि होनेपर ही उसे उठा फेंकनेकी इच्छा होती है। महान्‌ 
भारतीयों तथा अंग्रेजोंकी पुस्तकें पढ़कर हममें यह असनन्‍्तोष जागा है। इस असन्‍्तोषसे 
अशान्ति हुई और इस अशान्तिमें कुछ लोग मरे, कुछ घर-द्वार छोड़कर मारे-मारे 
फिरे, बरबाद हुए, कुछ जेल गये और कुछको देश-निकाछा हुआ। आगे भी ऐसा ही 


१. गांधीजी यहाँ “ क्रान्तिकारियों के नामसे विख्यात उन भारतीयोंकी बात कर रहे हैं जो 
स्वराज्यकी प्राप्तिक लिए हिंसामें विश्वास रखते थे और जिन्होंने उन दिनों कुछ अंग्रेजों और 
देशभक्तोंके खिलाफ सरकारका साथ देनेवाके कुछ भारतीयोंकी हा कर दी थी । सन्‌ १९०८ में 
अठारह वर्षीय खुदीराम बोसने मुजफ्फरपुरके जिला-मजिस्टेट किगफोर्डकों मारनेके श्रादेसे बम फेंका था जिसमें 
श्रीमती ओर कुमारी केनेडी नामक दो भंग्रेज महिलाएं भर गई थीं । खुदीराम बोसको गिरफ्तार करनेवाले 
सब-इन्सपेक्टर नन्दलालक्ी हत्या कर दी गई थी, इसी प्रकार अलीपुर षडयन्त्र केसमें सरकारी गवाह बन 
जानेवाले नरेन्द्र गोसाँईंकी भी हता कर दी गई थी । अलीपुर घडयन्त्र केसमें, इस केसके प्रमुख अभियुक्त 
श्री अरविन्द घोष, जिनकी पेरवी चित्तरंजन दासने की थी, निर्दोष छूट गये थे किन्तु अन्य कई व्यक्तियोंकों 
आजीवन निर्वासन आदिकी भारी-भारी सजाएँ हुई थीं । सन्‌ १९०९ में गणेश सावरकरकों राजद्रोहात्मक 
कविताएँ लिखनेपर आजीवन कारावासकी सजा दी गई थी, इसी सार कलकतेमें आशुतोष छाहिडी नामक 
सरकारी वक्रीलक्ी गोली मारकर हत्या कर दी गई थी | गांधीजीके छन्दन पहुँचनेंके कुछ ही दिन पहले, 
पहली जुलाईको मदनलछाल धींगराने लन्दनमें सर कर्जन वाइलीको गोलीसे मार दिया था । निर्वासनके 
उदाहरणोंमें सन्‌ १९०७ में छाला छाजपतराय और सरदार अजीतसिंहका और बाल गंगाधर तिल्कका निर्वासन 
उल्लेखनीय है, तिलक १९०८ से १९१४ तक मांडलेके जेलमें रहे थे । 


१४ सम्पूण गांधी वाडमय 


होगा --- होना चाहिए। ये सभी चिह्न अच्छे कहे जा सकते है। परन्तु इवका नतीजा 
बुरा भी निकल सकता है। 


अध्याय ४: स्वराज्य क्‍या है? 


पाठक : में समझ गया कि कांग्रेसने भारतको एक राष्ट्र बनानेके लिए क्‍या 
क्या किया, बंग-भंगसे जागृति कैसे हुई और अशान्ति तथा असन्‍्तोष कैसे फैला । अब मैं 
स्व॒राज्यके विषयमें आपके विचार जानना चाहता हूँ। मुझे डर है कि कहीं इसमें हमारे 
विचार अलरूग-अल्ग न हों। 

सम्पादक : सम्भव है। स्वराज्यके लिए आप और हम सब अधीर हैं। परन्तु 
स्वराज्य है क्या, इस बारेमें हम ठीक निष्कर्षपर नहीं पहुँच पाये हैं। बहुत-से छोग 
यह कहते सुने जाते हैं कि अंग्रेजोंकी निकारू बाहर किया जाये; परन्तु ऐसा क्‍यों 
करना चाहिए, इसपर सचमुच कोई ठीक विचार किया गया हो, ऐसा नहीं छगता। 
आपसे ही में पूछता हूँ, माव लीजिए हम जितना माँगते हैं अंग्रेज उतना सब दे दें, तो 
क्या आप फिर भी अंग्रेजोंकी निकाल बाहर करनेकी जरूरत समझेंगे ? 

पाठक : में तो उनसे एक ही चीज माँगता हूँ -- मेहरबानी करके आप हमारे 
देशसे चले जाइये। यह माँग वे स्वीकार करें और भारतसे चले जायें और बादमें कोई 
अर्थका अनर्थ करके यह सिद्ध कर दे कि वे जानेपर भी यहीं रह गये हैं तो मुझे कोई 
आपत्ति न होगी। तब में मान्‌गा कि हमारी भाषामें किसीके लेखे “गये” शब्दका अर्थ 
६ रहे ? है । 

सम्पादक : अच्छा, मान हें कि माँगके अनुसार अंग्रेज चले गये। बादमें आप 
क्‍या करेंगे ? 

पाठक : इस प्रशइनका उत्तर अभी कंसे दिया जा सकता है? बादकी बात वे 
जिस तरीकेसे जायेंगे उसपर निर्भर रहेगी। अगर, जेसा कि आप कहते हैं, हम यह 
मान लें कि वे चले गये, तो मुझे लगता है कि हम उनका बनाया हुआ विधान कायम 
रखेंगे और राज्यका कारबार चलायेंगे। वे यों ही चले गये तो हमारे पास सेना आदि 
तैयार ही रहेगी; और हमें राजकाज चलानेमें अड़चन नहीं होगी । 

सम्पादक : आप भले ही ऐसा मानें, में तो नहीं मानता। परन्तु इस विषयपर 
में अभी ज्यादा चर्चा करना नहीं चाहता। मुझे तो आपके प्रइनका उत्तर देना है। 
वह आपसे ही कुछ प्रश्न पूछकर भलीभाँति दिया जा सकेगा। इसलिए कुछ प्रश्न 
पूछता हँ। आप अंग्रेजोंकी किसलिए निकालना चाहते हैं? 

पाठक : क्योंकि उनके शासनसे देश कंगाल होता जाता है। वे हर वर्ष देशसे 
घन ले जाते हैं। वे अपनी ही चमड़ीके छोगोंको बड़े-बड़े ओहदे देते हैं। हमें सिर्फ 
गुलाम बताकर रखते हैं, हमारे साथ कठोर बरताव करते हैं और हमारी कोई 
परवाह नहीं करते। 

सम्पादक : यदि वे धन बाहर न ले जायें, नम्न हो जायें और हमें बड़े-बड़े 
ओहदे देने छगें, तो क्या आपको उनके रहनेपर कोई आपत्ति है? 


हिन्द स्व॒राज्य श्ण 


पाठक : यह प्रश्न ही निर्थंक है। बाघ अपना वेष बदरू ले तो उसके साथ 
दोस्ती करनेमें क्या हानि है? --ऐसा पूछना केवल समय बरबाद करना है। 
बाघ अपना स्वभाव बदले तो अंग्रेज अपनी आदत छोड़ें । जिसका होना सम्भव नहीं 
है वही हो जायेगा, लोगोंमें ऐसा माननेका चलन नहीं है। 

सम्पादक : कनेडाकी जो राज्यसत्ता मिली है, बोअर लोगोंको जो राज्यसत्ता 
मिली है, वेसी ही हमें भी मिल जाये तो ? 

पाठक : यह प्रश्न भी निरर्थक है। यह तो तभी हो सकता है जब हमारे पास 
उनकी तरह गोला-बारूद हो। परन्तु जब हमें उन लोगों जितनी सत्ता मिलेगी तब 
तो हम अपना ही झंडा रखेंगे। जैसा जापान वेसा भारत। हमारा अपना जहाजी बेड़ा, 
अपनी सेना, अपनी समृद्धि। और तभी भारतका सारे संसारमें बोलबाला होगा। 

सम्पादक : यह तो आपने अच्छी तसवीर खींची। इसका अर्थ तो यह हुआ 
कि हमें अंग्रेजी राज्य चाहिए, परन्तु अंग्रेज नहीं चाहिए। आप बाघका स्वभाव चाहते 
हैं, परन्तु बाघको नहीं चाहते। अर्थात्‌, आप भारतीयोंको अंग्रेज बनाना चाहते हैं। 
किन्तु जब भारतीय अंग्रेज़ बन जायेगा तब देश भारत नहीं कहलायेगा, बल्कि दरअसलह 
इंग्लिस्तान कहलायेगा। यह स्वराज्य मेरे विचारका स्वराज्य नहीं है। 

पाठक : मैंने तो वेसे स्वराज्यकी बात की जैसा मेरी समझमें आता है। हम जो 
शिक्षा पाते हैं यदि वह किसी कामकी हो; स्पेन्सर, मिल आदि महान लेखकोंकी जो 
कृतियाँ हम पढ़ते है वे किसी कामकी हों; अंग्रेजोंकी पालियामेंट पालियामेंटोंकी माता 
हो, तब तो बेशक मुझे लूगता है कि हमें उन लोगोंकी नकरहू करनी चाहिए और वह 
भी यहाँ तक कि जेसे वे अपने देशमें दूसरोंको नहीं घुसने देते वेसे ही हम भी न 
घुसने दें। और फिर, उन्होंने उनके अपने देशकी जैसी कुछ उन्नति की है, वैसी और 
जगहोंमें अभीतक तो देखनेमें नहीं आती । इसलिए हमें उनका ढंग अपनाना ही चाहिए। 
परन्तु अभी तो आप अपने विचार बतलाइए। 

सम्पादक : सो तनिक देर से। मेरे विचार इस चर्चामें अपने-आप मालूम हो 
जायेंगे । स्वराज्यको समझना आपको जितना सरल माढरूम होता है, मुझे उतना ही 
कठिन। इसलिए अभी तो मैं इतना ही समझानेका प्रयत्न करूँगा कि जिसे आप 
स्वराज्य कहते हैं वह सचमुचमें स्वराज्य नहीं है। 


अध्याय ५ : इंग्लंडकी दशा 


पाठक: तो, आपके कहनेका में यह मतलूब निकालता हूँ कि इंग्लैंडमें जो 
राज्यपद्धति है वह ठीक नहीं है और वह हमारे उपयुक्त नहीं होगी। 

सम्पादक : आपका अनुमान ठीक है। इंग्लैंडी आजकी स्थिति सचमुच दयनीय 
है। और में तो ईर्वरसे प्रार्थना करता हूँ कि वैसी स्थिति भारतकी कभी न हो। 
जिसे आप पालियामेंटोंकी माता कहते हैं, वह पालियामेंट तो वन्ध्या है और वेश्या है। 
ये दोनों शब्द कड़े हैं, फिर भी ठीक छागू होते हैं। मैंने वन्ध्या कहा, क्योंकि अबतक 
पालियामेंटने अपने-आप एक भी अच्छा काम नहीं किया। उसकी स्वाभाविक स्थिति 

ऐसी है कि यदि कोई उसपर जोर डालनेवाला न हो तो वह कुछ भी न करें। और 
वह वेश्या है, क्योंकि जो मन्त्रिमण्डल उसे रखता है वह उसके पास रहती है। आज 
उसका धनी एस्क्विथ' है, तो कल बॉलफर', और परसों कोई तीसरा। 
पाठक : यह तो आप कुछ व्यंग्य-सा कर रहे हैं। वन्ध्या शब्द कैसे लागू है, 
यह आपने अभीतक समझाया नहीं। पालियामेंट लोगोंकी बनी है, इसलिए वह छोणगोंके 
दबावसे ही तो काम करेगी। यही उसका गुण है कि उसके ऊपर अंकुश है। 
सम्पादक : इस बातमें भारी भूल है। यदि पालियामेंट वन्ध्या नहीं हैं; चूँकि लोग 

उसमें अच्छेसे-अच्छे सदस्य चुनकर भेजते हैं; सदस्य वेतनके बिना जाते हैं,, इसलिए 
अर्थात्‌ वे लोक-कल्याणके लिए जाते हैं; मतदाता भी शिक्षित माने जाते है, अर्थात्‌ 
वे [चुनाव में ] भूल नहीं करते; तो फिर ऐसी पालियामेंटको प्रार्थनापत्रोंकी या दबावकीं 
जरूरत क्‍यों पड़ती है ? उस पालिय/मेंटका काम इतना सरल होना चाहिए कि दिन-ब-दिन 
उसका तेज अधिक दिखलाई पड़े और छोगोंपर उसका असर बढ़ता जाये। इतना तो 
सब स्वीकार करते हैं कि पालियामेंटके सदस्य ऐसे न होकर आडम्बरी और स्वार्थी पाये 
जाते हैं। सब अपना स्वार्थ साधते हैं। सिफे डरके कारण ही पालियामेंट कुछ काम करती 
है। आजका किया हुआ करू रद करना पड़ता है। आजतक पालियामेंटने एक भी बात 
ठिकाने लगाई हो, ऐसा उदाहरण देखनेमें नहीं आता। जब उसमें बड़े-बड़े प्रइनोंकी 
चर्चा चलती है तब उसके सदस्य पैर फैलाये ऊंघते बैठे रहते हैं। पालियामेंटमें सदस्य 
इतना चीखते-चिल्लाते हैँ कि सुनतेवाला हैरान हो जाता है। वहाँके एक महान्‌ 
लेखकने' उसे दुनियाका “बकवास-घर” कहा है। सदस्य जिस पक्षके होते हैं उस 
पक्षमें वे अपना मत बिना सोचे-विचारे देते हैं, देनेके लिए बाध्य होते हैं। उनमें कोई 
अपवाद निकल आये तो उसकी शामत ही समझिए। जितना समय और धन पालियामेंट 
नष्ट करती है उतना समय और धन यदि कुछ अच्छे लोगोंको मिले तो राष्ट्रका 
उद्धार हो जाये। यह पालियामेंट तो राष्ट्रका खिलौना-मात्र है, और वह बहुत महँगा 
खिलौना है। ये विचार मेरे अपने हैं, ऐसा न समझ्िये। बड़े-बड़े विचारवान अंग्रेज 
भी ऐसा सोचते हैं। एक सदस्यने तो यहाँतक कहा है कि पालियामेंट धर्मिष्ठ व्यक्तिके 
योग्य नहीं रही। दूसरे सदस्यने कहा है कि पालियामेंट तो बेबी” (बच्चा) है। 
किसी बच्चेको कभी आपने बच्चा ही बने रहते देखा है? आज सात सौ वर्ष बाद 
भी यदि पालियामेंट बच्चा ही बनी हुई हो तो वह बड़ी कब होगी ? 

पाठक : आपने मुझे विचारमें डाठ दिया। यह सब मुझे एकदम मान छेना 
चाहिए, ऐसा तो आप नहीं चाहेंगें। आप मेरे मनमें बिलकुल भिन्न विचार पैदा कर 
रहे हैं। उनको मुझे पचाना होगा। खैर, अब आप वेश्या ' शब्दका विवेचन कीजिए । 

१. हबंठ हेनरी एस्विवय, (१८०२-१९२८), ग्रेट ब्रिटेनके प्रधान मन्त्री, १९०८-१६ । 

२. आर्थर जेम्स बॉलफर, ग्रेट ब्रिटेनके प्रधान मन्त्री, १९०२-०५ । 

३. सदस्योंकों वेतन देना १९११ में शुरू हुआ । 

४. इंडियन ओपिनियनमें प्रकाशित पाठमें यह पूरा वाक्य मोटे अाइपमें दिया गया है । 


७, कार्लइल । 

सम्पादक : आप मेरे विचारोंकों एकदम न मान सकें, यह तो ठीक है। यदि 
आप इससे सम्बन्धित आवश्यक साहित्य देखें तो आपको कुछ अन्दाज़ हो जायेगा। 
मेरा पालियामेंटको वेश्या कहना भी ठीक है। उसका कोई धनी नहीं है। उसका 
एक धनी हो ही नहीं सकता। परन्तु मेरे कहनेका अर्थ इतना ही नहीं है। जब 
कोई उसका धनी बनता है--जैसे कि प्रधानमन्त्री --- तब भी उसकी चार एक 
सरीखी नहीं रहती। जैसे बुरे हाल वेश्याके होते हैं वेसे पालियामेंटके सदेव रहते हैं। 
प्रधानमन्त्रीकों पालियामेंटकी चिन्ता थोड़े ही रहती है। वह तो अपनी सत्ताके नशेमें 
डूबा रहता है। उसे सिर्फ यह चिन्ता रहती है कि अपने पक्षकी विजय केसे हो। 
पालियामेंट ठीक काम कैसे करे, यह विचार उसे नहीं रहता। वह अपने पक्षकोी बल 
प्रदान करनेके लिए पालियामेंटसे क्या-क्या काम कराता रहता है, इसके यथेष्ट उदाहरण 
मिलते हैं। ये सब बातें विचार करने योग्य हैं। 

पाठक : इस तरह तो आप उन लोगोंपर भी हमला कर रहे हैं, जिन्हें आज- 
तक हम देशाभिमानी और प्रामाणिक व्यक्ति मानते आये हैं। 

सम्पादक: हाँ, यह सच है। मुझे प्रधानमन्त्रियोंस कोई द्वेष नहीं है। परन्तु 
अनुभव कहता है कि वे सच्चे देशाभिमानी नहीं मानें जा सकते। जिसे रिश्वत कहते 
हैं सो वे खुल्लमखुल्ला नहीं लेते-देते; यदि इसीलिए उन्हें प्रामाणिक माना जाये तो 
अलग बात है, परन्तु बसीला उनके पास पहुँच सकता है। वे दूसरोंसे काम 
निकालनेके लिए उपाधि आदिकी खासी रिश्वत देते हैं। में साहसके साथ कह सकता 
हैँ कि शुद्ध भाव और शुद्ध प्रामाणिकता उनमें नहीं होती। 

पाठक : जब आपके ऐसे विचार हैं तब तो आप अंग्रेज जनताके बारेमें भी कुछ 
कहें, जिसके नामपर पालियामेंट राज्य करती है, ताकि उनके स्वराज्यकी पूरी कल्पना 
हो जाये। & 

सम्पादक : जो अंग्रेज वोटर ' हैं (चुनाव करते हैं) अखबार उनकी धर्म-पुस्तक 
(बाइबल) हो गये हैं। वे उन अखबारोंपर से अपने विचार निश्चित करते हैं। पत्र 
अप्रामाणिक हैं-- उनमें एक ही बातके दो रूप छापे जाते हैं। एक पक्षवाला एक 
बातको बड़ी बनाकर पेश करता है, दूसरा उसीको छोटी कर डालता है। एक 
अखबारवाला एक अंग्रेज नेताको प्रामाणिक मानेगा, दूसरा अप्रामाणिक। जिस देशमें 
ऐसे अखबार हैं उस देशके लोगोंकी हालत कैसी बुरी होगी! 

पाठक: यह आप ही बताइए। 

. सम्पादक: वे छोग क्षण-क्षणमें अपने विचार बदलते हूँँ। उन लोगोंमें कहावत 

प्रचलित है कि रंग हरः सातवें वर्ष बदल जाता है। घड़ीके लोलककी तरह वे लोग 
इधरसे उधर डोला करते हैं। एक जगह स्थिर रह ही नहीं सकते। कोई व्यक्ति जरा 


१. अंग्रेजी पाठमें यह वाक्य छोड दिया गया है | इसे जानबूझकर छोडा गया है | “ गणेश 
ऐंड कं०* द्वारा प्रकाशित हिन्द स्वशाज्यकी अपनी प्रस्तावना (१८-७-१९१९) में गांधीजीने कहा था : 
, “ यदि मुझे इस पुस्तकें संशोधन करनेका अवसर आये तो मैं एक शब्द सुधारना चाहता हूँ। एक अंग्रेज महिला 
मित्रक्रों मेंने उसे बदलनेका वचन दिया है । मैंने पालियामेंटकोी “वेश्या? कहा है | यह उसे नापसन्द है।?? 

आडम्बर-पटु हो और बड़ी-बड़ी बातें कर दे अथवा दावतें आदि देता रहे तो लोग 
नगाड़चीके समान उसके नामके नगाड़े बजाने लगते हैं। ऐसे लोगोंकी पालियामेंट भी 
ऐसी ही होती है। उनमें यह बात जरूर है कि वे अपने देशको [दूसरोंके' हाथमें | 
नहीं जाने देंगे, और यदि कोई उसपर नजर डाले तो उसकी आँखें निकाल लेंगे। 
परन्तु इससे उस देशकी प्रजामें सब गुण आ गये या वह अनुकरणीय हो गयी, ऐसा 
नहीं कहा जा सकता। मेरा तो निश्चित विचार है कि यदि भारत अंग्रेजोंकी नकल 
करे तो वह बरबाद हो जायेगा। 

पाठक : अंग्रेज जनताके ऐसे हो जानेका आप क्‍या कारण मानते हैं? 

सम्पादक : इसमें अंग्रेजोंका विशेष दोष नहीं है; दोष उनकी -- बल्कि यूरोप- 
की --- आधुनिक सम्यताका है। वह सभ्यता असभ्यता है और उससे यूरोपकी जनता 
बरबाद होती जा रही है। 


अध्याय ६ : सभ्यता 


पाठक : अब तो आपको सभ्यताकी बात भी समझानी पड़ेगी। आपके हिसाबसे 
सभ्यता असभ्यता जो ठहरी। 

सम्पादक : मेरे हिसाबसे ही नहीं, बल्कि अंग्रेज लेखकोंके हिसाबसे भी वह सभ्यता 
असभ्यता है। इसके विषयमें बहुत-सी पुस्तकें लिखी गई हैं। वहाँ इस सभ्यताका 
विरोध करनेके छिए सभा-समितियोंकी स्थापना भी हो रही है। एक व्यक्तिने! सभ्यता : 
उसके कारण और चिकित्सा ' नामकी पुस्तक लिखी है। उसमें उसने यह सिद्ध किया 
है कि सभ्यता एक प्रकारका रोग है। 

पाठक : यह सब हमें मालम क्‍यों नहीं पड़ता ? | 

सम्पादक : इसका कारण तो साफ है। कोई भी व्यक्ति अपने विरुद्ध बात 
शायद ही करता है। समभ्यताके मोहमें फेंसे हुए छोग उसके विरुद्ध नहीं लिखेंगे; 
वरन्‌ ऐसी बातें और दलीलें खोज निका़ेंगे जिनसे उसे सहारा मिले। ऐसा भी नहीं 
कि वे जान-बूझकर ऐसा करते हैं। वे जो कुछ लिखते हैं वही उनकी धारणा होती 
है। मनुष्य जो स्वप्न देखता है उसे निद्राके वशमें रहनेपर सच ही मानता है। जब 
उसकी नींद खुलती है तभी उसे सत्यका पता चलता है। ऐसी ही दशा सभ्यताके 
वशीभूत मनुृष्यकी होती है। हम जो-कुछ पढ़ते हैं वह समभ्यताके हिमायतियोंका लिखा 
होता है। उनमें बहुत बुद्धिमान और बहुत भले लोग शामिल हैं। उनके लेखनसे हम 
चौंधिया जाते हैं। इस तरह एकके बाद दूसरा व्यक्ति उसमें फेसता जाता है। 

पाठक: यह बात आपने ठीक कही। अब उसकी कल्पना दीजिए जो आपने 
पढ़ा और सोचा है। 

सम्पादक : पहले तो हम यह सोचें कि किस परिस्थितिको सभ्यता कहा जाता 
है। इस सभ्यताकी सच्ची पहचान तो यह है कि इसे स्वीकार करनेवाले लोग भौतिक 


१, एडव्ड कारपेंटर; देखिए हिन्द सुवराज्यका परिशिष्ट-१, पृष्ठ ६५ । 

खोजों और दशरीर-सुखोंमें सार्थकता और पुरुषार्थ मानते हैँ। इसके उदाहरण देखें। 
यूरोपके लोग सौ वर्ष पूर्व जैसे घरोंमें रहते थे उनकी अपेक्षा आज ज्यादा अच्छे घरोंमें 
रहते हैं। यह सभ्यताका चिह्न माता जाता है। इसमें दृष्टि शरीर-सुखकी है। पहले 
लोग चमड़ेके कपड़े पहनते थे और भाले काममें छाते थे। अब वे रूम्बे पतलन पहनते 
हैं, शरीरके श्रृंगरके लिए तरह-तरहके कपड़े बनवाते हैं और भालेके बदले लगातार 
पाँच वार कर सकनेवाली पिस्तौल काममें लाते हैँ। यह सभ्यताकी निशानी हुईं। जब 
किसी देशके छोग, जो जूते आदि नहीं पहनते थे, यूरोपीय ढंगकी पोशाक पहनने 
लगते हैं तब कहा जाता है कि वे जंगली नहीं रहे; सभ्य हो गये। यूरोपमें पहले 
लोग मामूली हलूसे, खुद मेहनत करके, अपने कामके छायक जमीन जोत लेते थे। 
आज भापके यन्त्रोंस हल चलाकर एक आदमी बहुत-सी जमीन जोत सकता है, और 
खूब पैसा इकट्ठा कर ले सकता है। यह समभ्यताकी निशानी मानी जाती है। पहले 
लोग इनी-गिनी पुस्तकें ही लिखते थे और वे अमूल्य मानी जाती थीं। आज हर 
कोई चाहे जो लिखता है और छपवाता है और लोगोंका मन' भश्रान्त करता है। यह 
सभ्यताकी निशानी है। पहले छोग बैलगाड़ीसे दिनमें दस बारह कोसकी मंजिल तय 
कर पाते थे। आज रेलगाड़ीसे चार-सौ कोसका सफर हो जाता हैं। यह तो सभ्यताका 
शिखर माना गया है। अब जैसे-जैसे सम्यता बढ़ती जाती है, वेसे-वेसे यह धारणा 
होती जा रही है कि अब मनुष्य वायुयानसे यात्रा करेंगे और कुछ ही घंटोंमें दुनियाके 
किसी भी कोनेमें जा पहुँचेंगे। मनुष्यको हाथ-पर हिलानेकी जरूरत नहीं रहेगी। एक 
बटन दबाया कि पहननेके कपड़े, दूसरा बटन दबाया कि अखबार, तीसरा बठन दबाया 
कि गाड़ी हाजिर हो जायेगी, नित्य तया भोजन मिलेगा, हाथ-पैरका काम ही नहीं 
पड़ेगा, सारा काम यन्त्रोंसे ही लिया जायेगा। पहले जब लोग लड़ना चाहते थे तब 
एक-दूसरेका शरीर-बल आजमाते थे। अब तो वे तोपके एक गोलेसे हजारों जानें ले 
सकते हैं। यह सम्यताकी निशानी है। पहले छोग खुली ह॒वामें स्वतन्त्रता पूर्वक उतना 
ही काम करते थे जितना उन्हें ठीक जान पड़ता था। आज हजारों मजदूर अपनी गुजर- 
बसरके लिए इकट्ठे होकर बड़े कारखानों या खदानोंमें काम करते हैं। उनकी दशा 
जानवरोंसे भी बदतर हो गई है। उन्हें सीसा आदिके कारखानोंमें जान जोखिममें 
डालकर काम करना पड़ता है और छाभ पैसेवालोंको मिलता है। पहले लोग मार-मार 
कर गुलाम बनाये जाते थे, अब पैसे और सुखका लालच देकर गुलाम बनाये जाते 
हैं। जो पहले नहीं थे अब ऐसे रोग पैदा हो गये हैं और लोग अनुसन्धान करनभेमें 
लगे हैं कि | सम्यतासे उत्पन्न |] उन रोगोंको कंसे मिटाया जाये। इस तरह अस्पतालोंकी 
वृद्धि हो रही है। यह सभ्यताकी निशानी मानी जाती है। पहले जो पत्र लिखें 
जाते थे उनके लिए खास हरकारा जाता था, और इसमें बहुत खर्च होता था। आज 
मुझे किसीको गाली देनेके लिए भी पत्र लिखना हो तो मैं एक पैसेमें गाली दे सकता 
हूँ। किसीको में धन्यवाद देना चाहूँ तो वह भी उसी ख्चेमें पहुँचा सकता हूँ। यह 
सम्यताकी निशानी है। पहले लोग दो-तीन बार खाते थे, और वह भी हाथसे पकाई 
रोटी और हुआ तो कुछ शाक। अब दो-दो घंटेमें खानेकोी चाहिए, और वह इस 

हद तक कि खानेसे लोगोंको फुरसत ही नहीं मिलती। और कितना कहूँ ? यह सब 
आप चाहे जिस पुस्तकमोें देख सकते हैं। यह सब सभ्यताकी सच्ची निशानियाँ हैं। 
और यदि कोई व्यक्ति इससे भिन्‍न बात समझाये तो निश्चिय मानिए, वह अनजान 
है। सभ्यता तो यही मानी जाती है, जिसे मैं बता चुका हूँ। उसमें नीति या धर्मकी 
बात है ही नहीं। समभ्यताके हिमायती साफ कहते हैं कि उनका काम लछोगोंको धर्म 
सिखाना नहीं है। कुछ लछोग मानते हैं कि धर्म तो ढोंग है। दूसरे कुछ लछोग धर्मका 
दम्भ करते हैं, नीतिकी भी बात करते हैं। फिर भी, मैं बीस वर्षके अनुभवके आधार- 
पर कहता हूँ कि नीतिके नामपर अनीति सिखाई जाती है। यह तो बच्चा भी समझ 
सकता है कि नीति ऊपर बताई हुई बातोंमें हो ही नहीं सकती। सभ्यताको तो 
इसीकी चिन्ता है कि शारीरिक सुख कैसे मिले। यही देनेका वह प्रयत्न करती है 
किन्तु वह सुख नहीं मिल पाता। 

यह सभ्यता तो अधर्म है, और यह यूरोपमें इस ह॒द तक फैल गई है कि 
वहाँके लोग अधे-विक्षिप्तससे दिखाई देते हैं। उनमें सच्ची शक्ति नहीं है; अपनी शक्ति 
वे नशेके बलपर कायम रखते हैं। एकान्तमें वे बैठ ही नहीं सकते। स्त्रियोंको, जिन्हें 
घरकी रानियाँ होना चाहिए, गलियोंमें भटकना पड़ता है, या मजदूरीके लिए जाना 
पड़ता है। इंग्लैंडमें ही चालीस लाख रंक अबलाएँ पेटके लिए सख्त-मजदूरी करती 
हैं और इस कारण इस समय सफ्रेजेंट [ मताधिकार |का आन्दोलन चल रहा है। 

यदि हम धेयंपुवंक सोचें तो समझमें आ जायेगा कि यह ऐसी सभ्यता है कि 
इसकी लपेटमें पड़े हुए लोग अपनी ही सुलूगाई अग्निर्में जल मरेंगे। पैगम्बर मुहम्मदकी 
शिक्षाके: अनुसार इसे शैतानी राज्य कहा जा सकता है। हिन्दू धर्म इसे घोर कलियुग 
कहता है। में आपके सामने इस सभ्यताकी हबहू तसवीर नहीं खींच सकता। यह 
बात मेरे बृतेके बाहरकी है। परन्तु यह आप समझ सकते हैं कि इसके कारण अंग्रेजों 
सड़ाँधघने घर कर लिया है। यह सभ्यता नाशकारी और नाशवान है। इससे दूर 
रहना ही अच्छा है और इसीसे अंग्रेजोंकी पालियामेंट और दूसरी पालियामेंठें निकम्मी 
हो गई हैं। उक्त पालियामेंट वहाँकी गुलामीको सूचित करती है, यह निश्चित है। 
यदि आप पढ़ें और सोचें तो आपको भी ऐसा ही लछमगेगा। इसमें आप अंग्रेजोंका दोष 
न निकालें। उनपर तो दया की जानी चाहिए। यों वे बा-होश लोग हैं; इसलिए मैं 
मानता हूँ कि इस जालसे निकल आयेंगे। वे साहसी और परिश्रमी हैं। उनके विचार 
मूलतः अनीतिपूर्ण नहीं हैं। इसलिए उनके प्रति मेरे मनमें उत्तम विचार ही हैं। 
उनका दिल खराब नहीं है। सम्यता उनके लिए असाध्य रोग नहीं है, परन्तु अभी 
वे उस रोगसे ग्रस्त हैं, यह तो भूलना ही नहीं चाहिए। 


अध्याय ७: भारत केसे गया? 


पाठक : आपने सभ्यताके बारेमें तो बहुत-सी बातें बतायीं और मुझे विचारमें 
डाल दिया। में दुविधामें पड़ गया हूँ कि यूरोपकी प्रजासे क्या लिया जाये और क्या 


१. अंग्रेजी पाठमें --- पाँच छाख । 

नहीं। परन्तु मनमें एक प्रश्न उठ रहा है कि सभ्यता यदि असभ्यता है, रोग है, तो 
ऐसी सम्यतासे ग्रस्त अंग्रेज भारतकों कैसे ले सके और कैसे उसमें जमे हुए हैं? 

सम्पादक : आपके इस प्रश्नका उत्तर देना अब कुछ आसान हो गया है और 
अब थोड़ी ही देरमें हम स्वराज्यपर भी विचार कर सकेंगे। में भूला नहीं हँ कि आपके 
स्वराज्य सम्बन्धी प्रशनका उत्तर मुझे देना है। परन्तु अभी आपके आखिरी सवालको ही 
ले। भारतको अंग्रेजोंने लिया हो सो बात नहीं है, हमने उन्हें अपना देश दिया है। 
वे यहाँ अपने बलसे नहीं टिके हैं बल्कि हमने उन्हें टिका रखा है। कैसे, सो देखें। 
आपको याद दिलाता हूँ कि दरअसल वे हमारे देशमें व्यापारके लिए आये थे। जरा 
कम्पनी बहादुरकी' याद कीजिए । उसे बहादुर किसने बनाया ? उन बेचारोंको तो राज्य 
करनेका खयाल तक नहीं था। कम्पनीके छोगोंकी मदद किसने की ? कौन उनकी 
चाँदी देखकर लुभा जाता था? उनका माल कौन बेच देता था? इतिहास साक्षी है 
कि वह सब हम ही करते थे। फौरन धनवान बन जानेकी नीयतसे हम उनका स्वागत 
करते थे, उनकी मदद करते थे। मुझे भाँग पीनेकी आदत हो और भाँग बेचनेवाला 
मुझे भाँग बेचे तो दोष उसका है या मेरा अपना ? उसीको दोष देनेसे मेरी रूत 
थोड़े ही छूट जायेगी? एकको भगा दें तो क्‍या मुझे दूसरा भाँग बेचनेवाला नहीं मिल 
जायेगा ? भारतके सच्चे सेवकको ठीक-ठीक खोज करके इसके मूलकी जाँच करनी 
होगी। यदि मझे बहुत खानेके कारण अजीण्ण हो गया हो तो में आबहवाको दोषी 
उठहराकर अजी्ण दूर नहीं कर सकूगा। वैद्य तो वह है जो रोगका मूल खोज निकाले । 
आप भारतके रोगके वेद्य बनना चाहते हैं तो रोगका मूल खोजना ही होगा। 

पाठक : आप सच कहते हैं। अब मुझे समझानेके लिए आपको तक देनेकी 
जरूरत नहीं पड़ेगी। में आपके विचार जाननेके लिए अधीर हो उठा हूँ। हम अत्यन्त 
रोचक प्रसंगपर आ गये हैं। इसलिए अब आप मुझे अपने विचार ही बताइए। मुझे 
जहाँ शंका होगी वहाँ आपको टोक्गा। 

सम्पादक : बहुत अच्छा। परन्तु मुझे डर है कि आगे चलनेपर जरूर ही हमारे 
बीच फिर मतभेद होगा, किन्तु अब आप जब टोकेंगे तभी मैं तकंमें उतरूगा। 

हमने देखा कि अंग्रेज व्यापारियोंकों हमने बढ़ावा दिया तब वे पैर फैला सके। इसी 
तरह जब हमारे यहाँके राजा आपसमें लड़े तब उन्होंने कम्पनी-बहादुरसे मदद माँगी । 
कम्पनी व्यापार तथा लड़ाईके काममें कुशछकू थी। उसमें उसे नीति-अनीतिकी बाधा 
नहीं थी। व्यापार बढ़ाना और घत कमाना उसका धन्धा था। उसमें जब हमने मदद 
दी तब उसने मदद ली और अपनी कोठियाँ बढ़ाईं। कोठियोंकी रक्षाके लिए उसने 
सेना रखी । उस सेनाका हमने उपयोग किया। और अब उसपर दोष मढ़े तो यह ठीक 
नहीं है। उस समय हिन्दृू-मुसलमानोंमें वेर था। उससे कम्पनीको मौका मिला। यों, 
सब तरहसे हमने कम्पनीको मौका दिया कि उसका अधिकार सारे भारतपर हो 
जाये; इसलिए यह कहनेके बजाय कि भारत चला गया, यह कहना ज्यादा सच है 
कि अपना देश अंग्रेजोंको हमने सौंप दिया। 


२, ईस्ट इण्डिया कम्पनी | 

पाठक : अब यह बताइए कि अंग्रेज भारतपर कब्जा किस तरह रखे हुए है ? 


सम्पादक : जैसे हमने उन्हें भारत दे दिया, उसी तरह हम उसपर उनका 
कब्जा भी रहने दे रहे हैं। उनमें से कुछ लोग कहते हैं कि उन्होंने भारतकों तलवारसे 
लिया है; और तलवारसे ही उसपर कब्जा रखते हैं। ये दोनों ही बातें गलत हैं। 
भारतपर कब्जा रखनेंमें तलवार किसी काम नहीं पड़ सकती। यहाँ उनका कब्जा 
बनाये रखनेके लिए भी हम ही उत्तरदायी हैं। 


नेपोलियनने अंग्रेजोंकी व्यापारी जाति कहा है। यह बिलकुल ठीक है। याद 
रखना चाहिए कि वे किसी भी देशपर कब्जा व्यापारके लिए रखते हैँ। उनकी फौज 
और नौ-सेना सिर्फ व्यापारकी रक्षा करनेके लिए है। जब ट्वान्सवालमें व्यापार नहीं 
था तब श्री ग्लैडस्टनको तुरन्त सूझा कि अंग्रेजोंको द्रान्सवाल नहीं रखना चाहिए। 
किन्तु जब वहाँ व्यापार दिखा तब श्री चेम्वरलेनने' यह खोज निकाला कि ट्रान्सवालूपर 
अंग्रेजोंकी हुकूमत है और उसके साथ युद्ध किया। स्वर्गीय, राष्ट्रपति ऋगरसे किसीने 
पूछा : “चन्द्रमार्में सोना है या नहीं ? ” उन्होंने जवाब दिया कि “ चन्द्रमामें सोनेका 
होना सम्भव नहीं लगता, क्‍योंकि यदि होता तो अंग्रेज उसे अपने साम्राज्यमें मिला 
लेते। यह ध्यानमें रखनेसे कि उनका परमेद्वर पैसा है, सारी बात स्पष्ट हो 
जायेगी । 


तो, हमने अंग्रेजोंको केवल अपने स्वार्थोके कारण भारतमें बना रखा है। हमें 
उनका व्यापार पसन्द आता है। वे दाँव-पेच करके हमें रिझ्याते हैँ और रिझाकर हमसे 
काम ले लेते हैं। इसमें हमारा उनके दोष निकालना उनकी सत्ताको बनाये रखनेके 
बराबर है। फिर हमारे आपसके झगड़े उनको और ज्यादा बल देते हैं। 


यदि आप ऊपरकी बातको ठीक मानें तो हमने सिद्ध कर दिया कि अंग्रेज 
व्यापारके लिए आये, व्यापारके लिए रहते हैं और उनके बने रहनेमें हम ही मददगार 
हैं। उनके हथियार तो बिलकुल ब्यर्थ हैं। 


इस प्रसंगमें में आपको यह याद दिलाता हूँ कि जापानमें भी अंग्रेजी झण्डा ही 
फहराता है; आप ऐसा ही समझिये। जापानके साथ अंग्रेजोंने जो सन्धि की है, सो 
व्यापारके छलिए। और आप देखेंगे कि वे वहाँ व्यापार जमा लेंगे। अंग्रेज अपने मालके 
लिए सारी दुनियाको अपना बाजार बनाना चाहते हैं। ऐसा कर नहीं सकेंगे, यह 
सही है। किन्तु इसपर तो उनका कोई वश नहीं है। हाँ, वे अपने प्रयत्नोंमें कुछ 
उठा रखनेवाले नहीं हैं। 


१, विल्यिम एवाट स्लेड्स्टन (१८०९-९८) ग्रेट ब्रिटेनके प्रधानमन्त्री, १८६८-७४, १८८०-८०, 
१८८६ और १८९२-९४ । 
२. ज़ोजेफ़ चेम्बरढेन (१८३६-१९१४); ब़्िटेनके उपन्विश-मन्त्री, १८९७ । 


३- स्टीफेन्स जोहानीज पॉल्स ऋगर (१८२०-१९०४) बोअर नेता और दक्षिण आफ्रिकी गणराज्यके 
राष्ट्रति; देखिए खण्ड ३, पृष्ठ ७३ । 

अध्याय ८: भारतकी दवा 


पाठक : यह समझमें आ गया कि भारत क्‍यों अंग्रेजोंके हाथ है। अब मैं भारत- 
की दशाके बारेमें आपके विचार जानना चाहता हूं। 

सम्पादक : आज भारत दरिद्वावस्थामें है। यह कहते हुए मेरी आँखोंमें पानी 
भरा आता है और गला सूख रहा है। मैं पूरी तरहसे आपको समझा सकूगा या 
नहीं, इसमें मुझे सन्‍्देह है। मेरा निश्चित मत है कि भारत अंग्रेजोंके नहीं, बल्कि 
वर्तमान सम्यताके नीचे कुचछा जा रहा है। वह उसकी लपेटमें आ गया है। उससे 
निकलनेका उपाय अभीतक तो जरूर है, परन्तु दिन-ब-दिन देरी होती जा रही है। 
मुझे तो धर्म प्यारा है, इसलिए पहला दुःख तो यह है कि भारत धर्मच्युत होता 
जा रहा है। धर्मका अर्थ यहाँ मैं हिन्दू या मुसलमान या जरशथ्ोस्ती धर्म नहीं कहता। 
परन्तु इन सब धर्मोमें जो धर्म-निहित है वह समाप्त हो रहा है। हम ईश्वरसे विमुख 
होते जा रहे है। 

पाठक : सो कंसे ? 

सम्पादक : भारतपर यह आरोप है कि हम आलसी हैं और गोरे परिश्रमी तथा 
उत्साही हैं। और इसे मानकर हम अपनी स्थिति बदलना चाहते हैं। 

हिन्दू, मुसलमान, पारसी, ईसाई -- सभी धर्म यह सिखाते हैं कि हमें सांसारिक 
बातोंके प्रति मन्द और धामिक बातोंके प्रति उत्साही रहना चाहिए -- हम अपने 
सांसारिक लोभकी हद बाँध दें और घामिक लोभको मुक्त रखें। अपना उत्साह 
उसीमें रखें। 

पाठक: यह तो मानो, आप पाखण्डी बननेकी शिक्षा दे रहे हैं। ऐसी बातें 
करके धू्ते लोग दुनियाकों ठगते आये हैं और आज भी ठग रहे हैं। 

सम्पादक : कृपया धर्मपर झूठा दोष न मढ़ें। पाखण्ड तो सब धर्मोंमें है। जहाँ 
सूर्य है वहाँ अँधेरा भी है। परछाईं हर वस्तुकी होती है। आप देखेंगे, धार्मिक घूत्ते 
सांसारिक धूर्तोंसे अच्छे हैं। सभ्यताके जिस पाखण्डकी में आपसे चर्चा कर चुका हूँ 
वह धर्ममें मुझे कहीं दिखा ही नहीं । 

पाठक : ऐसा कैसे कहा जा सकता है? धर्मके नामपर हिन्दू-मुसलमान लड़े, धर्मके 
बहाने ईसाइयोंमें महायुद्ध हुए, धर्मके नामपर हजारों निरपराध लोग मारे गये, उन्हें 
जला दिया गया, उनपर घोर संकट ढाये गये। यह तो सभ्यतासे भी खराब माना 
जायेगा। | 

सम्पादक : में कहता हूँ कि यह सब सभ्यताके दुःखोंकी अपेक्षा अधिक सह्य 
है। आपने जो-कुछ कहा वह पाखण्ड है, ऐसा सब समझते हैं। इसलिए जो आज उसमें 
फँसे हुए हैं, आगे-पीछे वे उसमें से निकल भी आयेंगे। जहाँ भोले लोग हैं वहाँ ऐसा 
चलता तो रहेगा। परन्तु उसका बुरा असर सेव नहीं बना रहता। किन्तु सभ्यताकी 


१, अंग्रेजी पाठमें: “हरणक समझता है कि आपने जिन अत्याचारोंकी बात कही, वे पमंका 
हिस्सा नहीं-हैं ।!! 


२४ सम्पूण गांधी वाड्सय 


होलीमें जलकर मरनेवालोंकी एक तो कोई सीमा नहीं है, और फिर खूबी यह है कि 
लोग उसे अच्छा मानकर उसमें कदते हैं। वे न दीनके रहते हैं, न दुनियाके । वे सच्ची 
बातको बिलकूल भूल जाते हैं। सभ्यता चहेकी भाँति फूँक-फँक कर काठती है। जब 
हमको उसके असरका पता चलेगा तब उनकी तुलनामें हमें पुराने अन्धविश्वास मीठे 
लगेंगे। में यह नहीं कहता कि हम उन अन्धविश्वासोंकों कायम रखें। नहीं, उनसे 
तो हम लड़ें ही; परन्तु वह लड़ाई धर्मको भूल जानेसे नहीं लड़ी जायेगी, बल्कि 
सही तौरपर धर्मका सम्पादन करके लड़ी जा सकेगी। 

पाठक ; तब तो आप यह भी कहेंगे कि अंग्रेजोंने भारतमें शान्ति कायम करके 
जो सुख दिया है वह बेकार है? 

सम्पादक : आप भले शान्ति देखते हों, में तो शान्ति-सुख नहीं देखता। 

पाठक : तो क्‍या ठग, पिडारी', भीरू आदि जो कष्ट देते थे उसमें आपके 
हिसाबसे कोई हर्ज नहीं था? 

सम्पादक : आप थोड़ा सोचकर देखें तो मालूम होगा कि वह कष्ट बिलकुल 
मामूली था। यदि वह गम्भीर होता तो प्रजा कबकी जड़-मूलसे नष्ट हो गईं होती। 
फिर आजकलकी शान्ति तो नाममात्रकी ही है। में यह कहना चाहता हूँ कि हम 
इस शाल्तिसे नामर्द, स्त्रेण और भीरु बन गये हैं। अंग्रेजोंने ठगों और पिडारियोंका 
स्वभाव बदल दिया है, हम ऐसा न मान लें। हमपर वैसा कष्ट पड़े तो वह सहन 
किया जा सकता है; परन्तु यदि कोई दूसरा व्यक्ति हमें उससे बचाये तो यह हमारे 
लिए एकदम हीनताजनक होगा। मुझे तो निरबंल बननेके बजाय यह ज्यादा पसन्द 
है कि हम भीलोंके तीरोंसे मर जायें। उस स्थितिमें भारतका तेज कुछ अलग ही 
था। मैकॉलेने भारतीयोंको नपुंसत माना, यह उसके अधम अज्ञानका सूचक है। 
भारतीय नामदे कभी रहे ही नहीं। जिस देशमें पहाड़ी लोग और बाघ-बघेरे साथ- 
साथ रहते हों उसके निवासी यदि सचमच डरपोक हों तो उनका तो नाश ही हो 
जाये। आप कभी खेतोंमें गये हैं? में आपसे विश्वासके साथ कहता हूँ कि खेतोंमे 
आज भी हमारे किसान निर्भय होकर सोते हैं। अंग्रेज और आप वहाँ सोनेमें आनाकानी 
करेंगे। बल तो निर्भयतामें है। यह आप थोड़ा ही सोचनेसे समझ जायेंगे कि शरीरमें 
मांसका लोंदा बढ़ जानेसे बल नहीं आ जाता। 


फिर आप तो, स्वराज्यके इच्छुक हैं। में आपको याद दिलाता हूँ कि भील, पिंडारी 


और ठग हमारे ही देश-भाई हैं। उनको जीतना आपका और मेरा काम है। जब तक 
आपको अपने ही भाईका डर रहेगा तबतक आप मंजिरूपर कदापि नहीं पहुँचेंगे। 


१. लुगेरोंके गिरोह जो राहगीरोंको धोखा देकर गछा घोंटकर मार डालते थे और उनका माल 
छेकर चम्पत हो जाते थे । 


२. सत्रहृववीं तथां अठारदवीं शताब्दीके घुड़सवार छुटेरे । 


हिन्द स्व॒राज्य रण 


अध्याय ९: भारतकी दशा (जारी) : रेलगाड़ियाँ 


पाठक : भारतकी तथाकथित शान्तिपर मैं मुग्ध था, वह मेरा मोह आपने खत्म 
कर दिया। अब ऐसा नहीं लगता कि आपने मेरे पास कुछ भी छोड़ा है। 


सम्पादक : अभी तो मैंने आपको केवल धर्मकी दकाका अन्दाज दिया है। किन्तु 
भारत रंक क्‍यों कर है, इस विषयर्मं जब में आपको अपने विचार बताऊंगा, तब शायद 
आपको मुझसे नफरत ही हो जायेगी। क्योंकि आपने और हमने अबतक जिन चीजोंको 
लाभकर माना है, मुझे तो वे हानिकर जान पड़ती हैं। 

पाठक : जरा सुनाइये तो वे क्‍या चोजें हैं? 

सम्पादक : भारतको रेलगाड़ियों, वकीलों और डॉक्टरोंने कंगारू बना दिया है। 
यह परिस्थिति ऐसी है कि यदि हम समयपर नहीं जागे, तो चारों ओरसे घिर जायेंगे । 

पाठक : कौन जाने, हमारा संघ द्वारका पहुँँचता है कि नहीं। आपने तो उन 
सभी बातोंपर हमला शुरू कर दिया जो अच्छी दिखाई पड़ती हैं और अच्छी मानी 
गई हैं। अब बच ही क्या रहा? 

सम्पादक : आपको धेयें रखना पड़ेगा । [ तथाकथित | सभ्यता कैसी असम्यता है, 
यह बात तो कठिनाईसे ही समझमें आयेगी। हकीम आपको बतायेगा कि तपेदिकके 
मरीजको मरनेके दिन तक जीनेकी आशा रहती है। इस रोगसे होनेवाली हानि ऊपरसे 
दिखाई नहीं देती। यहाँतक कि इस बीमारीमें आदमीके चेहरेपर एक झूठी आभा आ 
जाती है। इसलिए रोगी विश्वासमें भ्रमित होता रहता है और अन्‍न्तमें डूब जाता 
है। इसी प्रकार सम्यताकी बात भी समझिए। यह अदृश्य रोग है। इससे सावधान 
रहना चाहिए। 

पाठक : ठीक है। किन्तु आप अपना रेलवे-पुराण सुनाइए। 

सम्पादक : आप यह समझ सकेंगे कि यदि रेलवे न हो, तो भारतपर 
अंग्रेजोंका जितना काबू है, उतना कदापि न रहे। रेलसे महामारी फैली है। यदि रेल 
न हो, तो थोड़े ही व्यक्ति एक जगहसे दूसरी जगह जायें और इस प्रकार लछूगनेवाले 
रोग सारे देशमें न फैल सकें। हम लोग पहले सहज ही 'सेग्रेगेशन ' --- सूतक -- पालते 
थे। रेलके कारण दुष्काल बढ़ गये हैं, क्योंकि इस सुविधाके कारण लोग अपना अनाज 
बेच डालते हैं। जहाँ मेहगाई होती है, अनाज खिंचकर वहीं पहुँच जाता है। लोग 
लापरवाह हो जाते हैं और इससे दुभिक्षका दुःख बढ़ता है। रेलके कारण दुष्टता 
बढ़ती है, बुरे आदमी अपनी बुराइयाँ तेजीसे फैला सकते हैं। भारतमें जो पविन्न स्थान 
थे, वे अपवित्र हो गये हों। पहले लोग बड़ी कठिनाईसे उन स्थानोंपर जा पाते थे, वे 
लोग वास्तविक भक्तिसे ईश्वरोपासनाके लिए जाते थे। अब तो धूतोंकी टोली केवल 
धूतेता करनेके लिए जाती है। 


१, एक गुजराती कहावत जिसका आशय है : “ में नहीं जानता कि इस चर्चामें में आपका साथ 
कबतक दे पाऊंगा |?” 


२६ । सम्पूण गांधी वाड्मय 


पाठक : यह तो आपने एकतरफा बात कही। जिस प्रकार बुरे आदमी वहाँ जा 
सकते हैं, उसी प्रकार अच्छे भी जा सकते हैं। वे रेलका पूरा राभ क्‍यों नहीं उठाते ? 

सम्पादक : जो अच्छा है, वह तो बीरबहूटीकी तरह चलता है। उसकी रेलवेसे 
पटरी नहीं बैठती। जो दूसरोंका भला करना चाहता है, उसके मनमें कोई स्वार्थ नहीं 
होता। वह उतावली नहीं करता । वह जानता है कि मनृष्यपर किसी अच्छी बातकी छाप 
डालनेमें हमेशा बहुत समय लगता है । बुरी बात ही छलाँगे भर सकती है। घर बाँधना 
कठिन है, गिराना सरल है। इसलिए यह साफ समझ लेना चाहिए कि रेलवे हमेशा 
दृष्टताका ही विस्तार करेगी। भले ही कोई शास्त्रकार एक क्षणके लिए मेरे मनमें इस 
बातको लेकर सन्देह उत्पन्न कर सके कि रेलवेसे अकाल फैलते हैं या नहीं, किन्तु उससे 
दृष्टता बढ़ती है यह बात तो मेरे मनपर अंकित हो गई है और मिट नहीं सकती। 

पाठक : किन्तु जो रेलवेका सबसे बड़ा लाभ है उसे देखकर दूसरी हानियाँ भूल 
जाती हैं। रेलवे है, इसलिए भारतमें आज एक-राष्ट्रीयताकी भावना दिखाई पड़ 
रही है। इसलिए मैं तो कहता हूँ कि रेलवेका आना अच्छा हुआ। 

सम्पादक : यह आपकी भूल है। आपको अंग्रेजोंने सिखाया है कि आप एक- 
राष्ट्र नहीं थे और होनेमें अभी सैकड़ों वर्ष लगेंगे। यह बात एकदम निराधार है। 
जब अंग्रेज भारतमें नहीं थे, तब हम एक-राष्ट्र थे, हमारे विचार एक थे, हमारा 
रहन-सहन एक था। और इसीलिए तो उन्होंने एक-राज्यकी स्थापना की। भेद तो 
उसके बाद उन्हींने उत्पन्न किये। 

पाठक : यह बात अधिक समझानी पड़ेगी। 

सम्पादक : में जो कहता हूँ, सो बिना विचारे नहीं कहता। एक-राष्ट्रका यह 
अर्थ नहीं है कि हमारे बीच अन्तर नहीं था। किन्तु हमारे अग्रगण्य व्यक्ति पाँव पैदल 
या बैलगाड़ियोंमें सारे हिन्दुस्तानमें घूमते थे। वे एक-दूसरेकी भाषा सीखते थे और 
उनमें अन्तर नहीं था। जिन दीधघंद्रष्टा पुरुषोंने सेतुबन्ध रामेश्वरमू, जगन्नाथ ओर 
हरिद्वारकी यात्रा निरिचत की, क्‍या आप जानते हैं, उनके मनमें क्या विचार था? 
आप स्वीकार करेंगे कि वे लोग मूर्ख नहीं थे। वे जानते थे कि ईश्वर-भजन तो घर 
बैठे हो जाता है। उन्होंने हमें सिखाया कि “मन चंगा तो कठौतीमें गंगा । किन्तु 
उन्होंने विचार किया कि प्रकृतिनें भारतकों एक देश बनाया है तो उसे एक राष्ट्र 
भी होता चाहिए। इसलिए इन विभिन्न धामोंकी संस्थापना करके उन्होंने लोगोंको 
एकताकी ऐसी कल्पना दी जैसी दुनिया में दूसरी जगह नहीं है। दो अंग्रेज जितने 
एक नहीं हैं, हम भारतीय उतने एक थे और हैं। केवल हमारे और आपके मनमें, जो 
“सभ्य ' हो गये हैं, यह आभास उत्पन्न हो गया है कि भारतमें अलग-अलग कौमें हैं। 
पहले तो हम रेलवेके कारण [अपनेको | अलग-अलग राष्ट्र मानने छगे और फिर 
रेलवेने हमें एक-राष्ट्रीयवाका विचार वापस दिया ऐसा यदि आप कहें तो मुझे 
आपत्ति नहीं है। अफीमची कह सकता है कि अफीमसे होनेवाली हानिकी खबर मुझे 
अफीमसे हुई, इसलिए अफीम अच्छी वस्तु है। इस सबपर आप अच्छी तरहसे विचार 


कीजिए। आपके मनमें अभी शंकाएँ उत्पन्न होंगी, किन्तु आप उन सबका निर्णय अपने 
मनसे ही कर सकेंगे । 


हिन्द स्व॒राज्य २७ 


पाठक : आपने जो कहा है, उसपर में विचार करूँगा। किन्तु एक सवाल तो 
इसी समय मनमें उठ रहा है। आपने भारतमें मुसलमानोंके प्रवेशके पहलेकी स्थितिकी 
बात की । किन्तु अब तो मुसलमान, पारसी, ईसाई आदि बड़ी संख्यामें हैं। उनका एक- 
राष्ट्र होना सम्भव नहीं है। कहते हैं कि हिन्दू-मुसलूमानोंमें स्वाभाविक विरोध है। 
हमारी कहावत भी ऐसी ही है कि “ मियाँ और महादेवकी नहीं बनती। ” मुसलमान 
हिन्दूको बुतपरस्त --मूर्तिपूजक -- कहकर उसका तिरस्कार करता है। हिन्दू मू्ति- 
पूजक है, मुसलमान मूर्ति-भंजक है। हिन्दू गायकी पूजा करता है, मुसलमान उसे मारता 
है। हिन्दू अहिसक है, मुसलमान हिंसक। इस तरह कदम-कदमपर विरोध है। वह 
कैसे मिट सकता है और भारत एक किस प्रकार हो सकता है! 


अध्याय १० : भारतकी दशा (जारी) : हिन्दू-मुसलमान 


सम्पादक : आपका अन्तिम प्रइन बड़ा गम्भीर जान पड़ता है, किन्तु विचार करनेपर 
वह सरल ही सिद्ध होगा। इस सवालके उत्पन्न होनेका कारण भी रेलवे, वकील और 
डॉक्टर हैं। वकीरू और डॉक्टरके बारेमें अब हमें विचार करना पड़ेगा; रेलवेके विषयमें 
विचार कर चुके। इतना मैं और कह दूँ कि आदमी बनाया इस तरह गया है कि उसे 
अपने हाथ-पाँवसे जितना बने, उतना ही आना-जाना करता चाहिए। यदि हम रेलवे आदि 
साधनोंसे कोई भाग-दौड़ न करें, तो हमारे सामने उलझनोंसे भरे हुए बहुत-से सवाल 
उपस्थित ही न हों। हम अपने हाथों दुःख बुलाते हैं। मनुष्यकी सीमा ईश्वरने उसकी 
शारीरिक रचनासे ही बाँध दी, तो मनुष्यनें उस सीमाका उल्लंघन करनेके उपाय खोज 
निकाले। मनृष्यको अकक्‍्ल इसलिए दी गई है कि वह उससे ईद्वरकों पहचाने, परन्तु 
मनुष्यने उसका उपयोग उसे भूलनेमें किया। मैं अपनी स्वाभाविक सीमाके मुताबिक 
केवल अपने आसपास रहनेवाले लोगोंकी सेवा ही कर सकता हूँ। किन्तु मैंने फौरन 
अपने अभिमानमें यह आविष्कार कर डाला कि मुझे तो अपने शरीरसे सारी दुनियाकी 
सेवा करनी है। ऐसा करते हुए अनेक घ॒र्मों और विभिन्न स्वभावोंके मनुष्य एक-दूस रेके 
सम्पकर्में आते हैं। वह बोझा मनुष्य उठा ही नहीं सकता, इसलिए बादमें व्याकुल 
होता है। इस विचारके अनुसार आप समझ जायेंगे कि रेलवे वास्तवमें एक खतरनाक 
साधन है। मनुष्य उसका उपयोग करके ईश्वरकों भूल गया है। 

पाठक : किन्तु में तो अब अपने उठाये हुए सवालोंका जवाब पानेके लिए अधीर 
हो गया हूँ। मुसलमानोंके आनेके बाद [भारत | एकर-राष्ट्र रहा या नहीं? 

सम्पादक : भारतमें चाहे जिस धर्मके लोग रहे। इसके कारण [उसकी | एक- 
राष्ट्रीयवा मिटनेवाली नहीं है। नये आनेवाले लोग राष्ट्रीयताको नहीं मिटा सकते। 
वे राष्ट्रमें घुल-मिल जाते हैँ। जब ऐसा होता है, तभी कोई देश एक-राष्ट्र कहलाता 
है। उस देशमें दूसरे लोगोंको अपनेमें मिला लेनेका गुण होना चाहिए। ऐसा भारतमें 
था, और है। यों वास्तवमें, कह सकते हैं, जितने व्यक्ति, उतने धर्म। एक-राष्ट्र होकर 
रहनेवाले लोग एक-दूसरेके धर्मके आड़े नहीं आते। यदि आयें तो समझना चाहिए कि 

वे एक-राष्ट्र होनेके योग्य नहीं हैं। यदि हिन्दू ऐसा मानें कि सारे भारतमें हिन्दू ही 
हिन्दू रहें, तो यह स्वप्न है। मुसलमान ऐसा सोचें कि उसमें केवल मुसलमान ही रहें, 
तो उसे भी स्वप्त समझिए।' फिर भी हिन्दू, मुसलमान, पारसी, ईसाई, जो इस देशकों 
अपना मुल्क बनाकर रह रहे हैं, वे एक-देशी, एक-मुल्की हैं। वे देशबन्धु हैं और उन्हें 
एक-दूसरेके स्वार्थक लिए भी एक होकर रहना पड़ेगा। 

दुनियाके किसी भी भागमें एक-राष्ट्रका अर्थ एक-धर्म' नहीं हुआ। हिन्दुस्तानमें 
भी नहीं था। 

पाठक : किन्तु कट्टर दृश्मनीके बारेमें आपका क्‍या कहना है! 

सम्पादक : कट्टर दुश्मनी शब्द दोनोंके दृश्मनोंनें खोजकर निकाला है। जब 
हिन्दू-मुसलमान लड़ते थे, तब ऐसी बातें जरूर चलती थीं। किन्तु हमारा लड़ना तो कबका 
बन्द हो गया है। फिर कट्टर दुश्मनी किस बातकी ? इसके सिवा यह याद रखना चाहिए 
कि अंग्रेजोंके आनेके बाद ही हमने लड़ना बन्द किया हो, ऐसी बात नहीं है। हिन्दू 
मूसलमान बादशाहोंके नीचे और मुसलमान हिन्दू राजाओंके नीचे रहते आये हैं। 
दोनोंको ही बादमें मालम हो गया कि .लड़नेसे किसीको छाभ नहीं। लड़नेसे कोई 
अपना धर्म नहीं छोड़ता और इसी तरह कोई अपनी हठ भी नहीं छोड़ता । इसलिए 
दोनोंने मिलकर रहना निश्चित किया। टंठे तो फिर अंग्रेजोंने शुरू कराये। 

“मियाँ और महादेवकी नहीं बनती , इस कहावतको भी इसी तरह समझिये। 
कुछ कहावतें बच रहती हैं और नृकसान पहुँचाया करती हैँ। हम कहावतकी घृुनमें यह 
भी याद नहीं रखते कि अनेक हिन्दू और मुसलमानोंके बाप-दादे एक ही थे; हम 
लोगोंकी नसोंमें एक ही रक्त बहता है। क्‍या धर्म बदलनेसे हम दुश्मन हो गये ? क्‍या 
दोनोंका ईश्वर अलग-अलग है? धर्म तो एक ही जगह पहुँचनेके अलग-अलग रास्ते 
हैं। हम दोनों अलग-अलग मार्ग अपनाते हैं। इससे क्‍या होता है? इसमें दुःखकी 
क्या बात है? 

इसके सिवा ऐसी कहावतें शव और वैष्णवोंमें भी पाई जाती हैं। इस आधार- 
पर कोई यह नहीं कहता कि वे एक-राष्ट्र नहीं हैं। वैदिक धर्मियों और जैनियोंमें बड़ा 
अन्तर माना जाता है; फिर भी इस कारण वे दो अलग-अलग राष्ट्र नहीं हो जाते। 
हम गुलाम हो गये हैं, इसीलिए हम अपने झगड़े तीसरेके पास ले जाते हैं। 

जिस तरह मुसलमान मूर्ति-भंजक है, उसी प्रकार हिन्दुओंमें भी ऐसी शाखा 
देखनेमें आती है। जैसे-जैसे वास्तविक ज्ञान बढ़ता जायेगा, वैसे-वेसे हम समझेंगे कि 
अन्य व्यक्ति यदि ऐसे धर्मका पालन करता हो जो हमें पसन्द नहीं आता, तो इसीलिए 
हमारा उसके प्रति वैर-भाव रखना उचित नहीं है। हमें उसके साथ जबरदस्ती नहीं 
करनी चाहिए। 

पाठक : अब गो-रक्षाके विषयमें अपने विचार बताइए ? 

सम्पादक : में स्वयं गायकी पूजा करता हूँ, अर्थात्‌ उसे सम्मान देता हूँ। गाय 
भारतकी रक्षक है, क्योंकि उसकी सनन्‍्तानपर भारतका, जो एक क्रृषि-प्रधान देश है, 


१, अंग्रेजी पाठमें यह वाक्य छोड दिया गया है । 

आधार है। गाय सैकड़ों दृष्टियोंस उपयोगी प्राणी है। यह तो मुसलमान भाई भी 
कबूल करेंगे कि वह उपयोगी प्राणी है। 

किन्तु जिस प्रकार मैं गायको पूजता हूँ, उसी प्रकार मनुष्यकों भी पूजता हूँ। 
जैसे गाय उपयोगी है, उसी प्रकार मनुष्य भी उपयोगी है-- चाहे वह मुसलमान हो, 
चाहे हिन्दू। तब फिर क्‍या मैं गायको बचानेके लिए मुसलमानसे लड़? मैं उसे मारूँ ? 
यदि ऐसा करूँ तो में मुसलमान और गाय दोनोंका दुश्मन बन जाऊँगा। इसलिए 
अपने विचारके मुताबिक तो मैं कहता हूँ कि गायकी रक्षाका उपाय एक ही है कि मैं 
अपने मुसलमान भाइयोंसे प्रार्थना करूँ और देशके लिए उसे गायकी रक्षा करनेकी बात 
समझाऊं। यदि वह न समझे तो मुझे गायकों जानें देना चाहिए। क्योंकि [तब | वह 
मेरे वशकी बात नहीं है। यदि मुझे गायपर अत्यन्त दया आती हो, तो में उसके 
लिए अपने प्राण दे दूँ, किन्तु किसी मुसलूमानका प्राण न हूँ। में तो मानता हूँ कि 
यह धारमिक नियम है। 

“हाँ में और “नहीं में हमेशाका बेर है। यदि में बहस करूँ, तो मुसलमान भी 
बहस करेगा। अगर में टेढ़ा बनूँ, तो वह भी टेढ़ा बनेगा। यदि मैं बित्ता-भर झुकूँ, तो 
वह हाथ-भर झुकेगा। और यदि वह न झुके, तो भी मेरा झुकना गलत नहीं कहलायेगा । 
जब हम छोगोंने हुज्जत की, तब गोवध बढ़ा। मेरा कहना है कि गोरक्षा-प्रचारिणी सभाको 
गोवध-प्रचारिणी सभा समझना चाहिए | ऐसी सभाका होना हमारे लिए लछज्जाकी बात है। 
जब हम गायकी रक्षा करना भूल गये, तभी हमें ऐसी सभाकी जरूरत पड़ी होगी । 

यदि मेरा भाई गायको मारनेके लिए दौड़े, तो में उसके साथ क्या बरताव कहूँ ? 
उसे मारूँ या उसके पाँव पड़े? यदि आप कहें कि पाँव पड़ना चाहिए, तो फिर मुसलमान 
भाईके भी पाँव ही पड़ना चाहिए । 

हिन्दू गायको दुःख देकर उसका नाश करते हैं, तब उसे कौन छूुड़ाता है? 
गायकी सन्‍्तान बैलको हिन्दू आरेसे छेदता है। कौन हिन्दू उसे समझाने जाता है? 
इसके कारण हमारे एक राष्ट्र होनेमें कोई अड़चन नहीं आई। 

अन्तमें, यदि यह बात सही हो कि हिन्दू अहिसक और मुसलमान हिंसक है, तो 
अहिंसकका कतंव्य क्‍या है? ऐसा कहीं नहीं लिखा कि अहिंसक किसी मनुष्यकी ह॒त्या 
करे। अहिंसकका रास्ता तो सीधा है। एकको बचानेंके लिए उसे दूसरेकी हिंसा तो 
कदापि नहीं करनी है। उसके पास तो, एक ही उपाय है--पाँवमें झुकना। उसीमें 
उसका पुरुषार्थ है। 

क्या हिन्दू-मात्र अहिसक है? गहरा विचार करें, तो अहिसक कोई भी नहीं 
है। क्योंकि हम जीव-हानि तो करते ही हैं। किन्तु हम उससे ऊपर उठना चाहते हैं, 
इसीलिए अहिंसक [कहे जाते | हैं। साधारण विचार करें, तो देखते हैं कि बहुत-से 
हिन्दू मांसाहारी हैं, इसलिए वे अहिसक नहीं कहे जा सकते। खींच-तानकर कोई अरहूग 
अर्थ करना हो, तो मुझे कुछ नहीं कहना है। जब परिस्थिति ऐसी है, तो एक हिसक है 
और दूसरा अहिसक है, इसलिए उनमें नहीं बन सकती, ऐसा कहना एकदम गलरूत है। 

यह विचार स्वार्थी धर्मोपदेशक पण्डितों और मुल्लाओंने फैलाया है। और जो-कुछ 
बच गया था, उसे अंग्रेजोंने पूरा कर दिया। उन्हें इतिहास लिखनेकी आदत रही है। 

वे हरएक जातिके रीति-रिवाज जाननेका दिखावा करते हैँ। ईश्वरने मन तो छोटा दिया 
है, किन्तु वे बड़े-बड़े ईश्वरीय दावे करते हैं और तरह-तरहके प्रयोग करते हैं। वे स्वयं 
अपना ढोल बजाते हैं और हमारे मनमें अपने बड़प्पनका विश्वास जमाते रहते हैं। 
हम भोलेपनमें उस सबपर भरोसा कर लेते हैं। 

जो उल्टा नहीं देखना चाहते, वे देख सकते हैं कि ' कुरानशरीफ ' में ऐसे सैकड़ों 
वचन हैं जो हिन्दुओंको मान्य होंगे; [इसी तरह | भगवद्गीता “में | बहुत-कुछ | ऐसा 
लिखा हुआ है कि जिसके विरोधमें मुसलमानोंको कहनेके लिए कुछ नहीं रहता। 
'कुरानशरीफ की कुछ बातें मेरी समझमें न आयें अथवा मुझे पसन्द न पड़ें, तो क्‍या 
इसलिए मैं उसके माननेवालोंका तिरस्कार करूँ? झगड़ा तो दोमें ही हो सकता है। 
यदि मुझे न झगड़ना हो, तो मुसछमान क्‍या कर सकता है? और यदि मुसरूमानकों 
न झगड़ना हो, तो में क्या कर सकता हूँ? हवामें घुसा मारनेवालेका हाथ झटका खा 
जाता है। यदि सब अपने-अपने धर्मका स्वरूप समझें और उसका पालन करें तथा 
पण्डितों और मुल्लाओंकों बीचमें न आने दें, तो झगड़ेका मुंह काला हो जायेगा । 

पाठक : अंग्रेज दोनों कौमोंके बीच बनने देंगे? 

सम्पादक : यह सवाल कायर व्यक्तिका है। इससे हमारी हीनता प्रकट होती है। 
दो भाइयोंको मिलकर रहना हो, तो कौन उनमें फूट डाल सकता है? यदि तीसरा व्यक्ति 
उनके बीच तकरार करा सके, तो हम उन भाइयोंको कच्ची बुद्धिका कहेंगे। इसी 
प्रकार यदि हम हिन्दू और मुसलमान कच्ची बृद्धिके हों, तो फिर उसमें अंग्रेजोंका दोष 
निकालनेकी कोई बात नहीं बचती। कच्चा घड़ा एक कंकरसे नहीं तो दूसरे कंकरसे 
फूट ही जायेगा। उसको बचानेका उपाय घड़ेको कंकरसे दूर रखना नहीं, बल्कि उसे 
पक्‍का करना है जिससे कंकरका भय न रहे। इसी तरह हमें भी पक्‍की बुद्धिका बनना 
है। इसके सिवा यदि दोमें से एक पक्की बुद्धिका हो, तो तीसरेकी कुछ नहीं चलेगी। 
हिन्दू इस कामको आसानीसे कर सकते हैं। उनकी संख्या बहुत है। वे अधिक पढ़े- 
लिखे हैं, ऐसी उनकी मान्यता है। इसलिए वे अपनी बुद्धि स्थिर रख सकते हैं।' 

दोनों समाजोंके बीच अविश्वास है। इसलिए मुसलमान छॉडड मॉलेसे अमुक अधि- 
कार माँगते हैं। हिन्दू इसका विरोध किसलिए करें? यदि हिन्दू विरोध न करें तो 
अंग्रेज चौंक जायें, मुसलमान धीरे-घीरे विश्वास करने रगें और भाईचारा बढ़े । अपनी 
तकरार उनके पास ले जाते हुए हमें शर्म आनी चाहिए। इससे हिन्दू कुछ खोयेंगे 
नहीं। इसका आप स्वयं हिसाब लगाकर देख सकते हैं। जो व्यक्ति दूसरेके ऊपर 
विश्वास कर सकता है, उसने आजतक कभी कुछ नहीं खोया। 

में यह नहीं कहना चाहता कि हिन्दू-मुसकमान कभी लड़ेंगे ही नहीं। दो भाई 
एक-साथ रहते है, तो तकरार भी होती है। कभी-कभी हमारे सिर फूटेंगे। ऐसा होना 
जरूरी नहीं है। किन्तु सभी व्यक्ति समान मतिके नहीं हो सकते। आवेशमें आ जानेसे 
कई बार लोग गलरुत काम कर बंठते हैं। वह हमें सहन करना पड़ेगा। किन्तु 


१. अंग्रेजी पाठमें : “ इसलिए मुसल्मानेंकि साथ अपने मीठे सम्बन्धोंपर आक्रमणसे वे अपनेकों ज्यादा 
भच्छी तरद्द बचा सकते हैं ।? 

हम वैसे झगड़े भी बड़ी वकालत बघार कर अंग्रेजोंकी अदालतमें नहीं ले जायेंगे। दो 
व्यक्ति लड़ें, दोनोंके अथवा एकका सिर फूट जाये; बादमें तीसरा क्या न्याय करनलने- 
वाला है? जो लड़ेगा, वह जख्मी होगा, यह पक्‍की बात है। दो व्यक्ति भिड़ें, तो 
उसकी कुछ-त-कुछ निशानी बचेगी ही। इसका कोई क्‍या निबटारा करेगा ? 


अध्याय ११: भारतकी दशा ( जारी ) : वकील 


पाठक : आप जो कहते हैं कि दो आदमी लड़ें, तो उसका निबटठारा भी न कराया 
जाये। यह तो आपने अजीब बात निकाली। 

सम्पादक : आप अजीब कहें, चाहे कोई दूसरा विशेषण दें; किन्तु यह बात है 
ठीक। और आपकी हांका हमें वकीरकू और डॉक्टरोंकी याद दिला देती है। मेरा 
मत है कि वकीलोंने भारतको गुलामीमें डाला है और उन्होंने हिन्दू-मुसलमानोंके झगड़े 
बढ़ाये हैं; उन्होंने अंग्रेजी सत्ताको फैलाया है। 

पाठक : ऐसा दोषारोपण करना सरल है; किन्तु इसे सिद्ध करना मुश्किल 
पड़ेगा। बिना वकीलोंके हमें स्वतन्त्रताका मार्ग कौन बताता? उनके बिना गरीबकी 
रक्षा कौन करता ? कौन उनके बिना न्याय दिलवाता ? विचार कीजिये, स्वर्गीय मन- 
मोहन घोषने' कितने लोगोंकों बचाया ! उन्होंने उसके बदले एक पाई भी नहीं ली । 
जिस कांग्रेसक आपने इतना बखान किया, वह वकीलोंके बलपर टिकी है और उनके 
परिश्रमसे वहाँ काम हो रहा है। यदि आप इस वर्गकी निनन्‍दा करें, तो यह तो अन्याय 
कहलायेगा। यह तो आपके हाथमें एक अखबार है, इसलिए जो भी जीमें आये सो 
कहनेकी छूट लेने जेसी बात हुई। 

सम्पादक : आपकी जो मान्यता है, कभी मेरी भी वही मान्यता थी। मैं यह 
नहीं कहना चाहता कि वकीलोंने किसी दिन कुछ भी अच्छा नहीं किया। श्री मन- 
मोहन घोषका में सम्मान करता हूँ। उन्होंने गरीबोंकी मदद की, यह बात सही है। 
यह भी माना जा सकता है कि कांग्रेसमें वकीलोंने बहुत कुछ किया है। वकील भी 
मनृष्य हैं और मनुष्यमें कुछ-न-कुछ अच्छाई तो है ही। वकीलोंकी अच्छाईके बहुतेरे 
उदाहरण देखनेमें आते हैं, वे तब सम्भव हुए हैं जब वे यह भूल गये कि वे वकील 
हैं। में तो आपसे इतना ही कहना चाहता हूँ कि उनका धन्चा उन्हें अनीति सिखाता 
है। वे गलत लारूचमें पड़ जाते हैं। उसमें से उबरनेवाले थोड़े ही हैं। 

[ मान लीजिए | हिन्दू और मुसलमान लड़े। कोई तटस्थ आदमी तो उनसे यही 
कहेगा कि इसे भूल जाओ। गलती दोनोंकी हो सकती है। दोनों मिलकर रहो। अगर 
वे वकीलके पास गये तो वकीलका यह कतेव्य हो गया कि वह अपने मुवक्किलका पक्ष 
ले। उसका काम है कि वह उसके पक्षमें ऐसी दलीलें ढूँह निकाले जो स्वयं उसुके 
खयालमें न आई हों । यदि वह ऐसा न करे, तो समझा जाता है कि वह अपने धन्धेपर 
कलंक लगाता है। इसलिए वकील तो संघर्षकोी ज्यादातर बढ़ानेकी ही सलाह देगा। 


१, (१८४४-९६), सबे प्रथम भारतीय बेरिस्टर, इंडियन मिररके संस्थापक और सम्पादक । 


३२ सम्पूणे गांधी वाडमय 


इसके सिवा छोग वकील बनते हैं, सो कुछ दूसरोंके दुःख दूर करनेके लिए नहीं, 
वरन पैसा कमानेके लिए। वह पैसा कमानेका एक रास्ता है। इसलिए वकीलका 
स्वार्थ टंटा बढ़ानेमें ही है। मैं जानता हूँ कि वकील, जब टंटे होते हैं, तो खुश होता है। 
मुख्त्यार भी वकीलकी जातिके ही हैं। जहाँ कुछ न हो, वे वहाँ झगड़े खड़े करते हैं। 
उनके दलाल होते है। वे जोंककी तरह गरीब आदमीसे चिपट जाते हैं और उसका खून 
चुस लेते हैं। यह धन्धा ही इस तरहका है जिससे लोगोंकों झगड़े करनेकी उत्तेजना 
मिलती है। वकील निठल्ले होते हैं। आलसी व्यक्ति ऐश-आराम भोगनेके लिए वकील 
बन जाते है -- यह वास्तविकता है। दूसरी जो दलीलें पेश की जाती हैं, वे तो बहाना 
हैं। इस बातका आविष्कार वकीछोंने ही किया है कि वकालत एक बड़ा इज्जतदार 
पेशा है। वे ही कानून बनाते हैँ। उसका बखान भी वे ही करते हैं। लोगोंसे कितनी 
फीस ली जाये यह भी वे ही तय करते हैं और उनपर रोब जमानेके लिए आउडम्बर 
ऐसा करते हैं मानो वे आकाशसे अवतरित कोई दिव्य पुरुष हों। 


वे मजदूरसे अधिक दैनिक पारिश्रमिक क्‍यों माँगते हैं? उनकी जरूरतें मजदूरकी 
अपेक्षा अधिक क्‍यों हैं? मजदूरकी अपेक्षा उन्होंने देशका कौन-सा अधिक भला किया 
है ? क्या भला करनेवालेको अधिक पैसा लेनेका हक है? और जो कुछ उन्होंने किया वह 
यदि पैसेके लिए किया है, तो उसे भला कंसे कहा जाये ? मैंने उनके धन्घेका जो गुण 
है, सो आपको बताया। किन्तु यह एक अलग बात है। 
जिन्हें इस बातका अनुभव है, वे जानते होंगे कि हिन्दू-मुसछमानोंके बीच कई दंगे 
वकीलोंके कारण हुए हँ। उनके कारण अनेक कुटुम्ब पामाल हुए हैं। उनके कारण 
भाई-भाई आपसमें दुश्मन हो गये हैं। कई रजवाड़े वकीलोंके जालमें फेंसकर कर्जदार हो 
गये हैं। कितने ही जागीरदार वकीलोंकी कारस्तानीके कारण लुट गये। ऐसे कितने ही 
उदाहरण दिये जा सकते हैं। द 
किन्तु सबसे अधिक नुकसान उनके हाथों यह हुआ कि अंग्रेजी शिकंजेमें हमारा 
गला बड़ी बुरी तरह फेस गया है। आप विचार कीजिए। क्‍या आप सोचते हैं कि 
अंग्रेजी अदालतें न होतीं, तो अंग्रेज राज्य चछा सकते थे? ये अदालतें कुछ प्रजाके 
हितके लिए नहीं हैं। जिन्हें अपनी सत्ता कायम रखनी है, वे अदालतके मारफत लोगोंको 
बशमें रखते हैं। यदि लोग आपसमें लड़ निपटें, तो तीसरा आदमी उनपर अपनी सत्ता 
नहीं जमा सकता। सचमुच खुद दो-दो हाथ करने अथवा अपने सम्बन्धियोंकों पंच 
बताकर लड़ लेनेमें, मर्दानगी होती थी। तब अदालतें आईं तो लोग कायर हो गये। 
आपसमें छूड़ मरना जंगलीपन गिना जाता था। अब तीसरा आदमी हमारे टंटे निपटाता 
है; क्या यह कम जंगलीपन है? क्‍या कोई कह सकता है कि जब तीसरा आदमी 
फैसला देता है, तो वह सही ही होता है? दोनों पक्षोंके लोग जानते हैं कि कौन 
सच्चा है, हम अपने भोलेपनमें यह विश्वास कर लेते हैं कि तीसरा आदमी हमसे 
पैसा लेकर हमारा न्याय करता है। 


[ लेकिन | इस बातको छोड़ दें। बताना तो इतना ही है कि अंग्रेजोंने अदालतोंके 
जरिये हमारे ऊपर सत्ता जमाई है और यदि वकील- न हों, तो ये अदालतें चल ही 

नहीं सकतीं । अंग्रेज ही जज होते, अंग्रेज ही वकील होते, अंग्रेज ही सिपाही होते, तो 
अंग्रेज केवल अंग्रेजोंपर ही राज्य कर सकते थे। भारतीय न्यायाधीश और भारतीय 
वकीलोंके बिना काम नहीं चला। यदि आप यह समझ सकें कि वकील कैसे बने और 
उन्होंने कैसी गड़बड़ी की, तो मेरे मनमें इस घधन्धेके प्रति जितना तिरस्कार है, उतना 
ही आपके मनमें भी पैदा हो जायेगा। अंग्रेजी सत्ताकी एक मुख्य कुंजी उसकी अदालुतें 
हैं और अदालतोंकी कुंजी वकील हैं। यदि वकीरू वकारूुत छोड़ दें और यह धन्धा 
वेश्याके धन्धेके जैसा नीच माना जाये, तो अंग्रेजी राज्य एक दिनमें टूट जाये। वकीलोंने 
ही भारतीय जनतापर यह लांछन छगवाया है कि हमें लड़ाई-झगड़ेसे प्रेम है और हम 
अदालत-रूपी पानीकी मछलियाँ हैं। 

मैंने वकीलोंके विषयमें जो शब्द कहे हैं, वे ही शब्द न्यायाधीशोंके बारेमें भी 
लागू होते हैं। वे दोनों मौसेरे भाई हैं और एक-दूसरेको शत पहुँचाते हैं। 


अध्याय १२: भारतकी दशा (जारी) : डॉक्टर 


पाठक : वकीलोंकी बात तो समझमें आईं। मुझे इसकी प्रतीति हो गईं कि 
उन्होंने जो अच्छा किया, सो संयोग-मात्र है। वैसे उनका धन्धा देखें, तो वह हीन ही 
है। किन्तु आप डॉक्टरोंकों भी उनके साथ घसीटते हैँ। यह केसे हो सकता है? 

सम्पादक : में जो विचार आपके सामने रख रहा हूँ, वे फिलहाल तो मेरे ही 
हैं। किन्तु ऐसे विचार मैंने ही व्यक्त किये हैं सो बात नहीं है। पश्चिमके सुधारक स्वयं 
इसके बारेमें मेरी अपेक्षा अधिक सख्त दाब्दोंमें लिख चुके हैँं। उन्होंने वकीलों और 
डॉक्टरोंकी बड़ी धज्जियाँ उड़ाई हैं। उनमें से एक लेखकने एक विष-वृक्ष बनाकर वकील, 
डॉक्टर आदि निरथथंक धन्धा करनेवालोंको उसकी शाखाएँ कहा है और उसके तनेपर 
नीतिधमं-रूपी कुल्हाड़ी उठाई है। अनीतिको इन सारे धन्धोंको जड़ कहा गया है। 
इससे आप समझ जायेंगे कि मैं आपके सामने अपनी जेबसे निकाले हुए तये विचार 
पेश नहीं कर रहा हूँ, बल्कि दूसरोंका और अपना भी अनुभव रख रहा हूँ। 

डॉक्टरोंके विषयमें जैसा अभी आपको मोह है, वैसा मुझे भी था। एक समय 
ऐसा भी था, जब मैंने स्वयं डॉक्टर होनेका इरादा किया था और निश्चय किया था 
कि डॉक्टर बनकर समाजकी सेवा करूँगा। अब वह मोह नष्ट हो गया है। हमारे यहाँ 
वैद्यका धन्धा अच्छे धन्धोंमें क्यों नहीं गिता गया, यह बात अब मेरी समझमें आ गई 
है और मैं उस विचारका मूल्य समझ सकता हूँ। ह 

अंग्रेजोंने डॉक्टरी विद्यासे भी हमारे-ऊपर शासनका शिकंजा कसा है। डॉक्टरोंके 
अभिमानका भी पार नहीं है। मुगल बादशाहको भ्रमित करनेवाला अंग्रेज डॉक्टर 
ही था। उसने बादशाहके घरमें [किसीकी |] कोई बीमारी मिटाई, इसलिए उसे सिरोपा 
दिया गया था। अमीरोंके पास पहुँचनेवाले भी डॉक्टर ही हैं। 


१, अंग्रेजी पाठमें: “ और किस तरह उनके साथ पक्षपात किया गया ।”” 
१०-रे 

डॉक्टरोंने हमकों बिलकुल हिला दिया है। मेरी इच्छा होती है कि मैं ऐसा कहूँ 
कि डॉक्टरोंसे तो नीम-हकीम भले । इसपर हम कुछ विचार करें। 

डॉक्टरोंका काम केवल शरीरकी सँभाल करना है; बल्कि शरीर सँभालनेका भी 
नहीं, शरीरमें जो रोग हो उसे दूर करना है। रोग क्‍यों होता है? हमारी अपनी 
गलतीसे | मैं बहुत खा लेता हूँ, अजीर्ण हो जाता है और डॉक्टरके पास जाता हूँ। 
वह मुझे गोली दे देता है। मैं ठीक हो जाता हेँ। और फिर खूब खाता हूँ और 
फिर गोली छेता हूँ। यह इससे हुआ है। यदि में गोली न लेता, तो अजीणंकी 
सजा भोगता और फिर ह॒दसे ज्यादा न खाता। डॉक्टर बीचमें आया और उसने 
मुझे हृदसे ज्यादा खानेमें मदद की। इसलिए मेरा शरीर तो ठीक हो गया, किन्तु मेरा 
मन कमजोर पड़ गया। ऐसा होते-होते अन्तमें मेरी स्थिति ऐसी हो जाती है कि में 
अपने मनपर तनिक भी काबू नहीं रख सकता। 

मैं विछासमें पड़ा, बीमार हुआ और मुझे डॉक्टरने दवा दी। मैं ठीक हो गया। 
क्या में फिर विलासमें नहीं पड़ेगा ? पड़ेगा ही। यदि डॉक्टर बीचमें न पड़ता,, तो 
प्रकृति अपना काम करती, भेरा मन दृढ़ बनता और मेँ अन्तमें निविषयी होकर 
सुखी हो जाता। 

अस्पताल पापकी जड़ हैं। उनके कारण लोग दशरीरकी ठीक सँभाल नहीं करते 
और अनीति बढ़ाते हैं। 

यूरोपके डॉक्टर तो हद करते हैं। वे केवल गरीरकी खोटी रक्षाके विचारसे 
प्रतिवर्ष छाखों जीवोंको मारते हैं। जीवित प्राणियोंपर प्रयोग करते हैं। ऐसा करना 
किसी भी धर्मको स्वीकार नहीं है। हिन्दू, मुसलमान, ईसाई, पारसी, सभी कहते हैं कि 
मनुष्यके शरीरके लिए इतने जीवोंको मारनेकी जरूरत नहीं है। 


डॉक्टर हमें धर्मश्रष्ट करते हैं। उनकी ज्यादातर दवाओंमें चरबी अथवा दाराब 
होती है। ये दोनों ही चीज़े हिन्दुओं और मुसलमानोंमें निषिद्ध हैं। हम सभ्य होनेका 
ढोंग करके सभीको अंघश्रद्धालु मानकर मनमानी करें, तो बात अछग है। किन्तु डॉक्टर, 
जैसा कह चुका हूँ, वैसा करते हैं, यह सच्ची और सीधी बात है। 

इसका परिणाम यह हुआ है कि हम निःसत््व और नपुंसक हो गये हैं। ऐसी 
स्थितिमें हम छोकसेवा करनेके योग्य नहीं रहते और स्वयं शरीरसे दुर्बंल तथा बुद्धि- 
हीन होते जाते हैं। अंग्रेजी अथवा यूरोपीय ढंगकी डॉक्टरी सीखनेका परिणाम गुलामीकी 
गाँठ मजबूत करना ही होगा। 

यह भी विचारणीय है कि हम डॉक्टर क्‍यों बनते हैं। उसका सही कारण 
तो प्रतिष्ठा और पैसा देनेवाला धन्धा करना है; [उसमें |] परोपकारकी बात नहीं 
है। यह तो में बता चुका हूँ कि इस धन्धेमें परोपकार नहीं है। इससे तो लोगोंका 
नुकसान होता है। डॉक्टर छोग आडम्बर करके लोगोंके पाससे बड़ी-बड़ी फीस लेते हैं 
और अपनी एक पाईकी दवाकी कीमत एक रुपया लेते हैँ। लोग इस तरह अच्छा 
होनेकी आशा और विश्वासमें पड़कर ठगे जाते हैं। ऐसी स्थितिमें भलाईका ढोंग 
करनेवाले डॉक्टरोंकी अपेक्षा प्रकट नीम-हकीम ज्यादा अच्छे हैं। 


हिन्द स्वराज्य ३५ 
अध्याय १३ : सच्ची सभ्यता क्‍या है! 


पाठक : आपने रेलवेको रद कर दिया, वकीलोंकी खिल्ली उड़ाई और डॉक्टरोंकी 
कलई खोल दी। देखता हूँ कि यन्त्र-मात्र आपको नुकसानदेह जान पड़ते हैं। फिर 
सभ्यता किसे कहा जाये ? 

सम्पादक : इस सवालका जवाब मुश्किल नहीं है। मेरी मान्यता है कि भारतने 
जो सभ्यता विकसित की है, उसे दुनियामें कोई नहीं पहुँच सकंता। जो बीज हमारे 
पुरखोंने बोये हैं उनकी बराबरी कर सकने योग्य कहीं कुछ देखनेमें नहीं आया। रोम 
मिट्टीमें मिल गया, भ्रीसका नाम-भर बच रहा, मिस्रका साम्राज्य चला गया, जापान 
पश्चिमके शिकंजेमें आ गया और चीनका कुछ कहा नहीं जा सकता। किन्तु इस 
भग्तावस्थामें भी भारतकी बुनियाद अभी मजबूत है। 

यूरोपके छोग विनष्ट रोम और ग्रीसकी किताबोंसे शिक्षा छेते हैं। वे सोचते 
हैं कि वे उन-जैसी गलतियाँ नहीं करेंगे । ऐसी दयनीय अवस्था है,उनकी, जब कि भारत 
अचल है। यही उसका भूषण है। भारतपर यह आरोप छगाया जाता है कि वह 
इतना जंगली और अज्ञान है कि उससे किसी प्रकारका परिवर्तन कराना सम्भव नहीं 
है। यह आरोप हमारा गुण है, दोष नहीं। अनुभवसे हमें जो ठीक छूुगा है, उसे 
हम क्‍यों बदलें? बहुतेरे अक्छ देनेवाले आते-जाते रहते हैं, किन्तु भारत अडिग 
रहता है। यह उसकी खूबी है, यह उसका छंगर है। 

सभ्यता वह आचरण है जिसके द्वारा आदमी अपना फर्ज अदा करता है। फर्ज 
अदा करना, अर्थात्‌ नीतिका पालन करना। नीतिका पालन, अर्थात्‌ अपने मन और 
इन्द्रियोंकी वशमें रखना। इस प्रकार आचरण करते हुए हम अपने आपको पहचानते 
हैं; यही सभ्यता है। इसके विरुद्ध जो है वह असभ्यता है। 

बहुत-से अंग्रेज लेखक लिख गये हैँ कि ऊपरकी व्याख्याके मुताबिक भारतको कुछ 
भी सीखना बाकी नहीं है। उनका यह कथन ठीक है। हमने देखा कि मनुष्यकी 
वृत्तियाँ चंचल हैँ। उसका मन भटकता रहता है। उसके शरीरको ज्यों-ज्यों अधिक दिया 
जाये, त्यों-त्यों वह अधिकाधिक माँगता है। अधिक पाकर भी वह सुखी नहीं होता। 
भोगोंकोी भोगते रहनेसे भोगकी इच्छा बढ़ती जाती है। इसलिए पूर्वजोंने सीमा बाँध दी । 
बहुत सोचकर उन्होंने देखा कि सुख-दुःखका कारण मन है। सम्पन्न व्यक्ति सम्पन्नताके 
कारण सुखी नहीं है। गरीब गरीबीके कारण दु:खी नहीं है। अमीर दु:खी देखनेमें 
आते हैं और गरीब भी सुखी दिखाई पड़ते हैँ। करोड़ों व्यक्ति गरीब ही रहेंगे। ऐसा 
देखकर उन्होंने भोगकी वासना छुड़वाई। हजारों वर्ष पहले जो हल था, हमने अपना 
काम उसीसे चलाया। हजारों सार पहले हमारी जैसी झोपड़ियाँ थीं, उन्हें हमने कायम 
रखा। हजारों वर्ष पहले जैसा अपना शिक्षण था, वही चलता रहा। हमने द्विताथकारी 
स्पर्धा नहीं की, सब अपना-अपना धन्धा करते रहे। उसमें उन्होंने दस्तूरके मुताबिक 
दाम लिये। ऐसा नहीं है कि हम यन्त्र आदिकी खोज कर॑ नहीं सकते थे। किन्तु 


१. देखिए “ प्रतिष्ठित व्यक्तियोंकी साक्षी ”, हिन्द स्वराज्यका परिशिष्ट- २, पृष्ठ ६६-६९ । 

हमारे पूर्वजोंने देखा कि यन्त्र आदिके जंजालमें पड़ेंगे, तो अन्तमें गुलाम ही बनेंगे और 
अपनी नैतिकता छोड़ देंगे। उन्होंने विचारपुर्वक यह कहा कि हमें अपने हाथ-पाँवसे 
जितना बने, उतना ही करना चाहिए। हाथ-याँवोंका उपयोग करनेमें ही सच्चा सुख 
है, और उसीमें स्वास्थ्य है। 

उन्होंने सोचा कि बड़े-बड़े शहर बसाना बेकारकी झंझट है। इससे लोगोंको सुख 
नहीं मिलेगा। उसमें बदमाशोंकी टोलियाँ और वेश्याओंकी गलियाँ बसेंगी और गरीब 
अमीरके हाथों' लटेंगे। इसलिए उन्होंने छोटे-छोटे गाँवोंमें सन्‍्तोष माना। 

उन्होंने देखा कि राजाओं और उनकी तलवारोंकी अपेक्षा नैतिक शक्ति अधिक 
बलवान है, इसलिए उन्होंने राजाओंकोी नीतिमान पुरुषों --- ऋषियों और फकीरोंसे कम 
दरजेंका माना है। 

जिस राष्ट्रकी प्रजाकी ऐसी प्रकृति हो, वह दूसरोंको सिखाने योग्य है, किसीसे 
सीखने योग्य नहीं । 

इस समाजमें अदालतें थीं, वकील थे, चिकित्सक थे, किन्तु उनकी एक बँधी हुईं 
मर्यादा थी। सभी जानते थे कि ये धन्धे कोई ऐसे प्रतिष्ठित धन्धे नहीं हैं। इसके सिवा 
वकील, वैद्य आदि लोगोंको लठते नहीं थे; वे तो लोगोंके आश्रित थे। वे लोगोंके मालिक 
नहीं बन जाते थे। न्याय काफी अच्छा होता था। अदालूतमें न जाना ही लोगोंका 
नियम था। उनको भ्रमित करनेके लिए स्वार्थी व्यक्ति नहीं थे। जो थोड़ी खराबी 
थी, वह भी केवल राजा और राजधानीके आसपास ही थी -- सामान्य प्रजा तो उससे 
अलग रहकर अपने खेतोंका राज भोगती थी। सच्चा स्वराज्य उसके हाथमें था। 

और जहाँ यह चाण्डाल सभ्यता नहीं पहुँची है, वहाँ आज भी वैसा ही भारत 
विद्यमान है। उससे यदि हम अपने नये ढोंगोंकी बात करेंगे, तो वह हमारी हँसी 
उड़ायेगा। उसपर अंग्रेज राज्य नहीं करते, न आप कर सकेंगे। 

जिस जनताका नाम लेकर हम बातें करते हैं, हम उसे' नहीं पहचानते, न वह 
हमें पहचानती है। आप अथवा अन्य जिन लोगोंको देशकी लगन हो, उनसे मेरा 
यह कहना है कि आप देश्षमें -- जहाँ रेलका उपद्रव नहीं पहुँचा है वहाँ, छः: महीने 
घूम आयें और फिर देशकी रूगन लगायें; इसके बाद ही स्वराज्यकी बातें करें। 

अब आपने देख लिया कि में वास्तविक सभ्यता किसे कहता हूँ। ऊपर मैंने जो 
चित्र खींचा है वैसा भारत जहाँ हो वहाँ जो व्यक्ति परिवर्तेन करेगा, उसे देशका दुश्मन 
समझिए। वह मनुष्य पापी है। 

पाठक : आपने जैसा कहा यदि भारत वसा ही हो, तब तो ठीक है। किन्तु 
जिस देशमें हजारों बाल-विधवाएँ है, जिस देशमें दो वर्षकी बालिकाका विवाह हो 
जाता है, जिस देशमें १२ वर्षके लड़के-लड़कियाँ गृहस्थी चलाते हैं, जिस देशमें स्त्रियाँ 
एकसे अधिक पति करती हैं, जिस देशमें नियोगका चलन है, जिस देशमें धर्मके' नाम- 
पर कुमारिकाएँ वेश्या बनती हैं, जिस देशमें धर्मके नामपर पाड़ों और बकरोंका वध 


१. मूल पाठमें “अमीरके द्वाथों ? -- ये शब्द नहीं हैं । 

होता है, वह देश भी तो भारत ही है। तब भी क्‍या आपने जो कुछ कहा वह सभ्यताका 
क्षण कहलायेगा ?' द 

सम्पादक ; यह आपकी भूल है। आपने जो दोष कहे, वे तो दोष ही हैँ। उन 
कोई सभ्यता या सुधार नहीं कहता। ये दोष सम्यताके बावजूद रह गये हैं। हमेशा 
इन्हें दूर करनेके प्रयत्न हुए हैं और होते रहेंगे। जो नया जोश हममें दिखाई दे रहा 
है, उसका उपयोग हम इन बूराइयोंको दूर करनेमें कर सकते हैं। 

मैंने आपको आधुनिक सभ्यताके जो लक्षण बताये उन्हें स्वयं उस सभ्यताके हामी 
मानते हैं। भारतकी समभ्यताका मैंने जो वर्णन किया है, वैसा ही उसके हिमायतियोंने 
किया है। 

किसी भी देशमें किसी भी सम्यताके अन्तर्गत सभी लोग अपना सम्पूर्ण विकास नहीं 
कर पाये। भारतकी सम्यताका झुकाव नैतिकताकों मजबूत करनेकी ओर है। पश्चिमी 
सभ्यताका झुकाव अनीतिको दृढ़ करनेकी ओर है। इसीलिए मैंने उसे असभ्यता कहा 
है। पाइचात्य सभ्यता नास्तिकतावादी है और भारतीय सभ्यता आस्तिकतावादी है। 

ऐसा समझकर श्रद्धाके साथ भारतके हितेच्छुओंको भारतीय सभ्यतासे इस तरह 
चिपके रहना चाहिए जिस तरह बच्चा माँसे चिपका रहता है। 


अध्याय १४ : भारत स्वतन्त्र केसे हो! 


पाठक: मैं सभ्यता-सम्बन्धी आपके विचार समझ गया। मुझे आपके कथनपर 
ध्यान देना पड़ेगा। किन्तु सभी बातें तुरन्त मंजूर कर छी जायें, ऐसा तो आप नहीं 
मानते होंगे। ऐसी आशा भी नहीं करनी चाहिए। आपके इस प्रकारके विचारोंके अनु- 
सार भारतके मक्‍त होनेका आप क्‍या उपाय मानते हैं? 

सम्पादक : में ऐसा बिलकुल नहीं चाहता कि मेरे विचारोंकों सभी तुरन्त मान 
लें। मेरा इतना हीं कतंव्य है कि आप जैसे जो लोग मेरे विचार जानना चाहें, में 
अपने विचार उनके सामने रख दूँ। बादमें वे उन विचारोंकों अपनाते हैं या नहीं, यह 
तो समय बीतनेपर ही मालम होगा। 

सच कहें तो भारतके आजाद होनेके उपायोंपर हम विचार कर चुक्रे हैं। फिर 
भी ऐसा हमने परोक्ष रूपमें किया था। अब हम उनपर प्रत्यक्ष रूपमें विचार करेंगे। 

. व्यक्ति जिस कारणसे बीमार हुआ है, यदि उसे दूर कर दिया जाये, तो रोगीको 
आराम हो जाता है। यह जग-जाहिर बात है। इसी तरह भारत जिस कारणसे 
गुलाम हुआ, यदि वह दूर हो जाये, तो वह स्वतन्त्र हो जायेगा। 

पाठक : यदि भारतकी सभ्यता, जैसा आप कहते हैं, सर्वोत्तम है तो फिर भला 
वह गलाम कंसे बना? 

सम्पादक : सम्यता तो मेने जेसी कही, वेसी ही है, किन्तु देखा जाता है कि 
सभी सभ्यताओंपर आपत्तियाँ आती रहती हैं। जो सभ्यता दढ़ होती है, वह अन्तमें 


१. मूल पाठ्के अनुसार ; “क्या यह सब भी आपकी बताई सम्यताका लक्षण है १४ 

अपनी आपत्तियोंकों हटा देती है। भारतके बेटोंमें कोई न कोई कमी थी, इसलिए उसकी 
सभ्यता आपत्तियोंस घिर गई। लेकिन इस बन्धनसे छूटनेंकी शक्ति उसमें है और 
इससे उसका गौरव प्रकट होता है। 


इसके सिवा सारा भारत उससे घिरा हुआ नहीं है। जिन्होंने पाइचात्य शिक्षा 
प्राप्त की है और उसके पाशमें पड़े हुए हैं वे ही गुलामीमें घिरे हुए हैं। हम सारे 
जगतको अपनी दमड़ीके मापसे मापते हैं। यदि हम गुलाम हों, तो सारे जगतको वेसा 
ही समझ लेते हैं। हम गिरी हुई हालतमें हैं, इसलिए सारे भारतको वैसा ही मान लेते 
हैं। दरअसल ऐसा कुछ है नहीं। फिर भी ऐसा मानना ठीक है कि हमारी गुलामी 
सारे देशकी गुलामी है। तथापि यदि हम ऊपरकी बात ध्यानमें रखें और सोचें, तो 
यह बात समझमें आ जायेगी। यदि हमारी गुलामी नष्ट हो जाये तो भारतकी गुलामी 
भी नष्ट हो जायेगी। आपको अब स्वराज्यकी व्याख्या भी इसीसें मिल जायेगी। 
स्वराज्यका अर्थ है अपने ऊपर अपना ही राज्य। और ऐसा राज्य हमारी मुटठठीमें है। 

इस स्वराज्यको आप स्वप्न न समझें। मनसें उसकी कल्पना करके बैठ जाना 
स्व॒राज्य नहीं है। यह तो ऐसा स्वराज्य है कि यदि आपने उसे चख लिया, तो 
आप आजीवन दूसरोंको उसका स्वाद चखानेके लिए यत्न करते रहेंगे। मुख्य बात 
तो हर व्यक्तिके स्वराज्य भोगनेकी है। डूबनेवाला दूसरोंको नहीं तार सकता, तैरने- 
वाला तार सकता है। हम स्वयं गुलाम रहें और दूसरोंको स्वतन्त्र करनेकी बात 
करें, यह बननेवाली बात नहीं है। 

किन्तु इतना ही काफी नहीं है। हमें अभी और भी सोचना पड़ेगा। 

अब आप इतना तो समझ ही गये होंगे कि हमें अंग्रेजोंको निकालनेकी प्रतिज्ञा 
करना जरूरी नहीं है। यदि अंग्रेज भारतीय बनकर रहें, तो हम [ भारतमें | उनका 
समावेश कर सकते हैं। यदि अंग्रेज अपनी सम्यताको लेकर यहाँ रहना चाहें, तो 
भारतमें उनके लिए स्थान नहीं है। ऐसी परिस्थिति उत्पन्न करना हमारे हाथमें है। 

पाठक : अंग्रेज भारतीय बन जायें, आप ऐसा कह रहे हैं। यह तो नामुमकिन है। 

सम्पादक : हमारा ऐसा कहना तो यह कहनेके बराबर हो जायेगा कि अंग्रेज 
मनुष्य नहीं हैं। वे हमारे जैसे बनते हैं या नहीं, इसकी हमें चिन्ता नहीं है। हम 
तो अपना घर सुधारें। फिर उसमें रहने लायक लोग ही उसमें रहेंगे, दूसरे अपने आप 
चले जायेंगे। प्रत्येक £व्यक्तिको ऐसा अनुभव हुआ होगा। 

पाठक ; इतिहासमें तो ऐसा होनेकी बात हमने नहीं पढ़ी। 

सम्पादक : जिसे इतिहासमें न पढ़ा हो, वह हो नहीं सकता, ऐसा मानना हमारी 
हीनता है। जो बात हमारी बुद्धिमें आ सकती है, आखिरकार उसे हमें आजमाना 
अवदध्य चाहिए। ह 

प्रत्येक देशकी स्थिति एक-सी नहीं होती। भारतकी स्थिति विचित्र है। उसका 
बल अमाप है। इसलिए दूसरे इतिहासोंसे हमारा बहुत थोड़ा सम्बन्ध है। मैंने आपसे 
कहा कि जब दूसरी समभ्यताएँ नष्ट हो गईं, तब भी भारतीय समभ्यतापर आँच नहीं आई। 

पाठक : मुझे ये सारी बातें ठीक नहीं जँचतीं। हमें अंग्रेजोंको लड़कर ही निकालना 
होगा, इसमें कोई शक नहीं है। जबतक वे हमारे देशमें हैं, तबतक हमें चैन नहीं 

मिल सकता। पराधीन सपनेहु सुख नाहीं ', यह स्पष्ट है। वे यहाँ हैं, इसलिए हम 
निर्बेछ होते जा रहे हैं। हमारा तेज नष्ट हो गया है और हम लोग “ किकत्त॑व्यविमूढ़ ' 
दिखाई पड़ते हैं। वे हमारे देशके लिए कालू-स्वरूप हैं। इस कालको हमें जैसे बने 
वैसे भगाना ही होगा। 

सम्पादक : आप अआवेशमें, मेने जो-कुछ कहा था सो सभी-करुछ भूल गये । अंग्रेजोंको 
हम छाये और वे जो टिके हुए हैं सो भी हमारी बदौलत। आपने उनकी सम्यता 
ग्रहण की, इसलिए उनका यहाँ रहना मुमकिन हो गया, इसे आप कैसे भूल सकते 
हैं? आप उनसे जो नफरत करते हैं, सो आपको उनकी सभ्यतासे करनी चाहिए। 
फिर भी अब यह मान लें कि हमें उन्हें लड़कर निकालना है, तो [आप बताइये | 
यह कैसे हो सकता है? 

पाठक : जैसे इठलीने किया, वैसे । मैजिनी' और गैरीबाल्डीने' जो-कुछ किया, सो 
हम भी कर सकते हैँ। वे बहुत बहादुर थे, कया आप इससे इनकार कर सकते हैं? 


अध्याय १५: इटली और भारत 


सम्पादक : आपने इटलीका उदाहरण ठीक दिया। मैज़िनी महात्मा थे। गैरि- 
बालडी बड़े भारी योद्धा थे। ये दोनों पूजनीय थे। इनसे हम बहुत सीख सकते 
हैं। फिर भी इटली और भारतकी दशा अलग-अछग है। 

पहले मेजिनी और गरिबाल्डीके बीचका अन्तर समझ लेना चाहिए। मैज़िनीका 
मनोरथ अलग था। मैज़िनी जो सोचते थे, सो इटलीमें नहीं हुआ। मैजिनीने मनुष्य- 
जातिके कतंव्यके विषयमें लिखते हुए यह बता दिया था कि हर व्यक्तिको स्वराज्य 
भोगनेवाला बन जाना चाहिए। यह तो उसके लिए स्वप्न-जैसा ही रहा। हमें याद 
रखना चाहिए कि गरिबाल्डी और मैज़िनीके बीच मतभेद हो गया था। इसके सिवाय 
गरिबाल्डीने प्रत्येक इतालवीको शस्त्र दिये और प्रत्येक इतालवीने शस्त्र ले लिये। 

इटली और आस्ट्रियाके बीच सम्यताका भेद नहीं था। वे “चचेरे भाई माने 
जायेंगे। इटलीका सिद्धान्त था 'जेसेको तैसा । गैरिबाल्डीकी मोह था कि इटलीको 
विदेशी (आस्ट्रियाकी ) गुलामीसे मुक्त किया जाये। इस उद्देश्यसे उसने काबूरके' मारफत 
जो षड़यन्त्र किये, वे उसके शौर्यको बटटा लगानेवाले हैं। 

और अन्‍न्तमें फल क्‍या हुआ ? यदि आप ऐसा मानते हों कि इटलछीमें इतालवी 
राज्य करते हैं, इसलिए इटलीकी प्रजा सुखी है, तो मुझे आपसे कहना चाहिए कि 
आप अधेरेमें भटक रहे हैँ। मेज़िनीने साफ-साफ बताया है कि इटली मुक्त नहीं हुआ 


१. जोजेफ मेज्िनी (१८०५-७२), देखिए “जोज्ञेफ मेज्िनी”, खण्ड ५, पृष्ठ ३०-३१ । 

२. जोज्ञेफ गैरिबाल्डी (१८००-८२), इटलीके एक्रीकरणके लिए होनेवाले संघषके एक नेता; देखिए 
खण्ड ५, पृ ३०-३९ । 

३. काउन्ट केमिलो बेंननो काबूर (१८१०-१८६१), इटलीका प्रसिद्ध राजनेता, विव्टर अमेन्‍्युअलके मन्‍्त्रीके 
रूपमें उसने इटलीके एकीकरणंके लिए बहुत-कुछ किया था । विक्‍टर अमेन्‍्युअल सन्‌ १८६१ में इटलीका 
राजा घोषित हुआ था । 

है। विक्टर अमैन्युअल [द्वितीय | नें इटलीको एक तरहसे देखा, मेज़िनीने दूसरी तरहसे। 
अमैन्युअल, काबूर और गैरिबाल्डीकी दृष्टिसि इटलीका मतरूब था--अमैन्युअल अथवा 
इटलीका राजा और उसके मुसाहिब मैज़िनीके विचारसे इटलीका अर्थ था-- इटलीके 
लोग, उसके किसान। [उसके लेखे| अमैन्युअठ आदि तो इसके [प्रजाके | नौकर 
थे। मैज़िनीकी इटली अब भी गुलाम है। दो राजाओंके बीच शतरंजकी बाजी थी; 
इटलीकी प्रजा तो सिर्फ प्यादा थी, और है। इटलछीके मजदूर अब भी दुःखी हैं। 
इटलीके मजदूरोंकी फरियाद नहीं सुनी जाती, इसलिए वे लोग खून करते हैं, विरोध 
करते हैं, सिर फोड़ते हैं और आज भी वहाँ विद्रोहका डर बना रहता है। आस्ट्रियाके 
चले जानेसे इटलीका क्‍या फायदा हुआ ? नामसमात्रका लाभ हुआ। जिन सुधारोंके 
लिए संघर्ष हुआ, वे सुधार नहीं हुए, प्रजाकी स्थिति नहीं सुधरी। 

आपका इरादा भारतकी ऐसी दशा करनेका तो नहीं होगा। में मानता हूँ कि 
आपका विचार भारतके करोड़ों लोगोंको सुखी करना है, यह नहीं कि में अथवा 
आप राजसत्ता ले लें। इस हालतमें हमें एक ही बात सोचनी पड़ेगी कि प्रजा कंसे 
स्वतन्त्र हो । 

आप स्वीकार करेंगे कि कुछ देशी रियासतोंमें प्रजा कुचली जा रही है। वे 
[वहाँके शासक | लछोगोंको बड़ी नीचतासे तकलीफ देते हैं। उनका अत्याचार अंग्रेजोंसे 
भी अधिक है। यदि आप भारतमें ऐसा ही अत्याचार होते देखना चाहते हों, तो 
हमारी आपकी पटरी बेंठ ही नहीं सकती। 

मेरा स्वदेशाभिमान मुझे ऐसा नहीं सिखाता कि हमारे देशी राजाभोंके नीचे 
रैयत जिस तरह कुचली जा रही है, उसे उसी तरह कुचलने दिया जाये। मुझमें 
दक्ति हुई, तो मैं देशी राजाओंके अत्याचारके विरुद्ध उसी तरह जूझूगा जिस तरह कि 
अंग्रेजोंके अत्याचारके विरोधमें। 


स्वदेशाभिमान मेरे लेखें देशका हित है। यदि देशका हित अंग्रेजोंके हाथों होता 
हो, तो मैं आज अंग्रेजोंको प्रणाम करूँगा। यदि कोई अंग्रेज कहे कि भारतको आजाद 
करना चाहिए, अत्याचारका मुकाबला करना चाहिए और लोगोंकी सेवा करती चाहिए, 
तो मैं उस अंग्रेजजों भारतीय मानकर उसका स्वागत करूँगा। 

और फिर भारत, तभी लड़ सकता है जब उसे इटलीकी तरह ही हथियार 
मिलें। किन्तु जान पड़ता है कि आपने इस जबरदस्त बातपर विचार ही नहीं किया। 
अंग्रेज गोला-बारूदसे रूस हैं, इस बातका डर नहीं रूगता। किन्तु यह बात तो 
ठीक ही है कि यदि उनसे उन्हींके जैसे हथियारोंसे लड़ना हो, तो भारतको सशस्त्र 
करना ही होगा। यदि यह सम्भव हो, तो इसके लिए कितने वर्ष चाहिए ? इसके 
सिवा प्रत्येक भारतीयको सहास्त्र बतानेका अर्थ तो भारतकों यूरोप जैसा ही बनाना 
हो जाता है। यदि ऐसा हुआ, तो आज यूरोपकी जो दुर्गति है, वही भारतकी होगी। 
संक्षेपमें, भारतको यूरोपीय सभ्यता अपनानी होगी। यदि ऐसा ही होना है, तो यह 
अच्छा होगा कि उस सभ्यतामें निष्णात अंग्रेजोंकी हम यहाँ ही बना रहने दें। उनसे 
थोड़ा-बहुत लड़कर कुछ हक ले लेंगे, कुछ नहीं ले पायेंगे और इसी तरह दिन गुजारेंगे। 

किन्तु वास्तविकता यह है कि भारतकी जनता कभी हास्त्र धारण नहीं करेगी 
और न करना ही ठीक है। 

पाठक : आप तो बहुत ज्यादा कह गये। सभीको हथियारबन्द होनेकी जरूरत 
नहीं है। हम पहले तो कुछ ह॒त्याएँ करके आतंक फैलायेंगे। इसके बाद जो थोड़े छोग 
सशस्त्र होकर तैयार हो जायेंगे, वे खुल्लमखुल्ला लड़ेंगे। यह ठीक है कि इसमें पहले 
तो २०-२५ छाख' भारतीय मर जायेंगे, किन्तु अन्तमें हम देशको अपने हाथमें कर लेंगे। 
हम गुरिला ( डाकुओंसे मिलती-जुछूती ) युद्ध-पद्धति अपनाकर अंग्रेजोंको हरा देंगे। 

सम्पादक : आपका विचार भारतकी पवित्र भूमिको राक्षसी बना देनेका लगता 
है। हत्याएं करके भारतको मुक्त करेंगे, ऐसा सोचते हुए आपको झिझक क्‍यों नहीं 
होती ? खून तो हमें अपना बहाना चाहिए। हम नामदे हो गये हैं इसीलिए हम 
ऐसी बात सोचते हैं। इस प्रकार आप किसे आजाद करेंगे ? भारतकी जनता कदापि 
ऐसा नहीं चाहती। हम जैसे लोग, जिन्होंने अधम सम्यतारूपी भाँग पी ली है, नशेमें 
ऐसा विचार करते हैं। जो लोग खून करके राज्य प्राप्त करेंगे, वे प्रजाको सुखी 
नहीं कर सकते। धींगरानें जो खून किया और जो खून भारतमें हुए हैं,, उनसे 
फायदा हुआ --- यदि कोई ऐसा मानता हो, तो वह बड़ी भूल करता है। में धींगराको 
देशभक्त मानता हूँ, किन्तु उसकी भक्ति उनन्‍्मत्त थी। उसने अपने शरीरकी आहुति 
गलरूत रास्तेसे दी। इससे अन्तमें हानि ही है। 

पाठक: किन्तु आपको इतना तो मानना पड़ेगा कि अंग्रेज इस हत्यासे भयभीत 
हो गये हैँ और छॉड् मॉलेने जो-कुछ दिया है, वह ऐसे ही डरसे दिया है। 

सम्पादक : अंग्रेज जाति डरपोक भी है, और बहादुर भी। गोला-बारूदका असर 
उसपर तुरन्त हो जाता है, यह मैं मानता हूँ। यह सम्भव है कि छलॉर्ड मॉलेने जो- 
कुछ दिया, वह डरके मारे दिया हो। किन्तु डरसे मिली हुईं वस्तु जबतक डर है, 
तभीतक टिक सकती है। 


अध्याय १६: गोला-बारूद 


पाठक : डरसे दी हुई चीज जबतक डर है, तभी तक टिक सकती है, यह आपने 
विचित्र बात कही। जो दे दी, सो दे दी, फिर उसमें क्‍या फेरफार हो सकता है? 
सम्पादक : ऐसा नहीं है। १८५७ की घोषणा' विद्रोहके अन्तमें लोगोंमें शान्ति 
स्थापित करनेके लिए की गई थी। जब शान्ति हो गई और लोग विश्वासी बन 
गये, तब उसका अर्थ बदल गया। यदि मैं सजाके डरसे चोरी न करूँ, तो सजाका 
डर समाप्त होते ही मेरा मत चोरी करनेका हो जायेगा और में चोरी कर डालगा। 


१, अंग्रेजी पाठमें सवा दो लाख । 

२, देखिए पाद-टिप्पणी ३, पृष्ठ ४ । 

३. देखिए पाद-टिप्पणी १, पृष्ठ १३-१४ । 

४. मॉले भारत-मन्त्री थे । मॉले-मिंटों सुधार १५ नवम्बर, १९०९ से लागू हुए । 
७५, १८७८ की महारानी विक्‍्टोरियाकी घोषणा । 

यह तो बहुत सामान्य अनुभव है। इससे इनकार नहीं किया जा सकता। हमने मान 
लिया है कि लोगोंसे डाँठड-डपट कर काम लिया जा सकता है, और इसीलिए हम 
ऐसा करते आये हैं। 


पाठक : क्या आपको ऐसा नहीं छूगता कि आपका यह कहना आपके खिलाफ 
जाता है? आपको मानना होगा कि अंग्रेजोंने स्वयं जो-कुछ पाया, सो मार-काट करके 
ही पाया है। आप कह चुके हैं कि उन्होंने जो-कुछ पाया, सो बेकार है-- यह मुझे 
याद है। किन्तु इससे मेरी दलीकूपर आँच नहीं आती। उन्होंने बेकार चीज प्राप्त 
करनेका निश्चय किया और उसे पाया। मतलरूब यह कि उन्होंने अपनी मुराद हासिल 
की। इसके साधन क्या थे, इसकी क्‍या चिन्ता ? यदि हमारा उद्देश्य ठीक हो, तो 
फिर क्‍या उसे हम चाहे जिस साधनसे --- मार-काट करके भी--प्राप्त न करें? 
चोर मेरे घरमें घुस आये, तब. क्या में साधनका विचार करूँगा? मेरा धर्म तो उसे, 
जैसे बने वैसे, निकाल देनेका होगा। 

आप यह तो मानते मालम होते हैं कि हमें अजियाँ भेजते रहनेसे कुछ नहीं 
मिला और न आगे मिलेगा। तब फिर हम मार-धाड़ करके क्‍यों न लें? जितना 
आवश्यक हो मार-धाड़का उतना भय हम बनाये रखेंगे। बच्चा आगमें पाँव रखे और 
हम उसे आगसे बचानेके लिए उसपर अंकुश छगायें, तो आप इसमें कोई दोष नहीं 
मानेंगे। हमें तो जैसे-तैसे कार्यसिद्धि करनी है। 

सम्पादक : आपने ठीक दलील दी है। ऐसी दलीलसे बहुतोंने धोखा खाया है। 
में भी ऐसी दलील किया करता था। किन्तु अब मेरी आँखें खुल गई हैं और में 
अपनी गलती देख पाता हूँ। मैं उसे आपको भी बतानेकी कोशिश करूँगा। 

पहले तो इसपर विचार कर लें कि अंग्रेजोंने जो-कुछ पाया, सो मार-धाड़ 
करके पाया, इसलिए हम भी वैसा ही करके [अपना उद्देश्य | प्राप्त करें। अंग्रेजोंने 
मार-धाड़ की, और हम भी कर सकते हैं, यह बात तो ठीक है। लेकिन हम भी 
वैसी ही चीज पा सकते हैं, जैसी उन्हें मिली। आप स्वीकार करेंगे कि वेसी चीज 
तो हमें बिल्कुल नहीं चाहिए। 

आप यह जो मानते हैं कि साधन और साध्यमें सम्बन्ध नहीं है सो बहुत 
बड़ी भूल है। इस भूलके कारण जो व्यक्ति धामिक कहे गये हैं, उन्होंने घोर कर्म 
किये हैं। यह तो गुरबेल बोकर बेलाके फूलकी इच्छा करने जैसा हुआ। मेरे लिए 
तो समुद्र पार करनेका साधन नाव ही है। अगर मैं पानीमें बैलगाड़ी डाल दूं, तो 
वह गाड़ी और मैं दोनों ही समुद्रके तलमें पहुँच जायेंगे। जैसा देव वैसी पूजा *, 
यह वाक्य बहुत विचारणीय है। इसका गलरूत अर्थ निकाल कर लोग भूलमें पड़ गये 
हैं। साधन बीज है और साध्य --- हासिल करनेकी चीज--वृक्ष है। इसलिए जितना 
सम्बन्ध बीज और वृक्षमें है, उतना साधन और साध्यमें है। शौतानकों भजकर में 
ईदवरभजनका फल प्राप्त करूँ, यह सम्भव नहीं हो सकता। इसलिए यह कहना कि 
हमें भजना तो ईइवरकों ही है, साधन भले ही शैतानी हो एकदम अज्ञानसे भरी हुई 
बात है। जैसी करनी वैसी भरनी। अंग्रेजोंने मार-धाड़ करके १८३३में मत देनेका विशेष 

अधिकार प्राप्त किया, किन्तु क्या मार-काट करके वे अपना कर्तव्य समझ सके ? उनका 
उद्देश्य अधिकार प्राप्त करनेका था, सो उन्होंने मार-काट मचाकर हासिल कर लिया | 
वास्तविक अधिकार तो कतेंव्यके फल हैं, वे उन्होंने प्राप्त नहीं किये। परिणाम यह 
हुआ है कि सभी अधिकार पानेके लिए प्रयत्न करते हैं, किन्तु कतंव्य सो गया है। 
जहाँ सभी अधिकारकी बात करते हैं, वहाँ कौन किसको दे? हमारा कहनेका यह 
मतलब नहीं कि वे कोई भी कतेव्य नहीं करते, लेकिन जो अधिकार वे माँगते थे 
उनसे सम्बन्धित फर्ज उन्होंने अदा नहीं किये। उन्होंने योग्यता प्राप्त नहीं की, इसलिए 
उनके अधिकार उनकी गरदनपर जूएकी तरह बोझ बनकर रद गये, अर्थात्‌ उन्हें 
जो-कुछ मिला है, वह उनके साधनोंका ही परिणाम है। उन्हें जो-कुछ चाहिए था, 
वे उसके अनुरूप साधन काममें लाये। 

यदि मुझे आपकी घड़ी छीन लेनी हो, तो निःसन्देह मुझे आपके साथ मार-पीट 
करनी होगी। किन्तु यदि मुझे आपकी घड़ी खरीदनी हो, तो मुझे उसके दाम देने 
होंगे। और यदि इनामकी तरह लेनी हो, तो आपकी चिरौरी करनी पड़ेगी। घड़ी पानेके 
लिए मैं जिस साधनका उपयोग करूँगा, उसीके मुताबिक वह चोरीका मार, मेरा 
माल या इनाममें पाई हुई चीज बन जायेगी। तीन साधनोंके तीन अलग-अरूग परिणाम 
होंगे। अब आप कंसे कह सकते हैं कि साधनकी कोई चिन्ता नहीं ? 


अब चोरकों निकालनेकी मिसाल लें। में आपके इस विचारसे सहमत नहीं हूँ 
कि चोरकों निकालनेके लिए चाहे जो साधन काममें लाया जा सकता है। 


अगर मेरे घरमें मेरा बाप चोरी करने आ जाये, तो मैं एक साधन काममें 
लाऊंगा। अगर जान-पहचानका कोई व्यक्ति चोरी करने आये, तो वही साधन काममें 
नहीं छलाऊंगा। यदि कोई अनजान आदमी घुस आया हो, तो तीसरा साधन काममें 
लाऊँगा। यदि वह व्यक्ति गोरा हो तो एक साधन, भारतीय हो तो दूसरा -- शायद 
ऐसा भी आप कहेंगे। यदि कोई कमजोर लड़का चोरी करने आ जाये, तो में 
बिलकुल दूसरा ही साधन इस्तेमाल करूँगा। अगर वह मेरी बराबरीका हो, तो 
दूसरा; और अगर वह सशस्त्र और ताकतवर आदमी हो तो में चुप्पी साथे सोता 
रहँगा। इसमें बापसे लेकर ताकतवर आदमी तक अलूग-अरूग साधन काममें लाये 
जायेंगे। मुझे लगता है कि बाप होगा, तो भी दम साधकर पड़ा रहँगा और अगर 
वह हथियारसे रेस ताकतवर आदमी होगा तो भी चुप्पी साथे पड़ा रहँगा। बापमें 
भी ताकत है और सबस्त्र व्यक्तिमें भी ताकत है। दोनों बलोंसे हार मानकर में 
अपनी वस्तु चली जाने दूँगा। बापका बल मूझे ममताके कारण झरुलायेगा और हथि- 
यारका बल मेरे मनमें क्रोध उत्पन्न करेगा। हम लोग कट्टर दुश्मन बन जायेंगे। 
ऐसी विषम परिस्थिति है। इन उदाहरणोंसे हम साधनोंका निर्णय तो नहीं कर सकेंगे। 
मुझे तो सभी चोरोंके साथ कैसा बरताव किया जाये, यह बात समझमें आती है। 
किन्तु आप उस उपायसे भड़क उठेगे, इसलिए में उसे आपके सामने नहीं रखता। 
आप इस बातको समझ लीजिए। यदि नहीं समझेंगे, तो हर वक्‍त आपको अछरूग-अरूग 
साधन काममें लाने पड़ेंगे। लेकिन यह तो आप समझ ही गये होंगे कि चोरको निकाल 

देनेके लिए चाहे जो साधन काम नहीं देगा और नतीजा साधनके अनुरूप आयेगा। 
आपका धर्म चोरकों घरसे चाहे जैसे निकाल देनेका कदापि नहीं है। 


जरा और आगे बढ़ें। मान छीजिए कि वह हशास्त्र-बली आपकी कोई चीज हे 
गया है। इसे आपने याद रखा। इसपर आपको क्रोध है और आप उस लच्चेको 
अपने लिए नहीं, किन्तु लोक-कल्याणके लिए सजा देना चाहते हैं। आपने लोग इकट्ठे 
किये। उसके घरपर धावा बोल दिया। उसे खबर ऊलगी। वह भाग गया। उसने 
दूसरे लूटेरे इकटठे किये। वह भी चिढ़ा हुआ है। अब तो उसने दिन-दहाड़े आपका 
घर लूट लेनेका सन्देशा आपको भेज दिया। आप बलवान हैं, डरते नहीं हैं। आप 
अपनी तैयारीमें हैं। इस बीच वह लुटठेरा आपके आसपासके लोगोंको परेशान करता 
है। वे आपके पास फरियाद करते हैं। आप कहते हैं: “मैं यह सब-कुछ तुम्हारे 
लिए ही तो कर रहा हूँ। मेरा माल गया, यह तो कोई बड़ी बात थी ही नहीं। ” 
लोग कहते हैं: “पहले तो वह हमें नहीं लूटता था। आपने उसके साथ टंटा शुरू 
किया तभीसे उसने यह शुरू किया है।” आप दुविधामें पड़ जाते हैं। आपको 
गरीबोंपर दया है। उनकी बात सच्ची है। अब क्‍या किया जाये ? लुटेरेको छोड़ 
दें? उसमें तो आपकी इज्जत जाती है। इज्जत तो सबको प्रिय होती है। आप 
गरीबोंसे कहते हैं: (फिक्र न करो। यह मेरा धन आपका है। मैं आपको हथियार 
देता हूँ। आपको उनका उपयोग करना भी सिखाऊँगा। आप बदमाशको मारिए, 
छोड़िए मत।” इस तरह झगड़ा बढ़ गया। लूटेरे बढ़े। लोगोंने अपने हाथों मुसीबत 
मोल ले ली। चोरसे बदला लेनेका नतीजा यह हुआ कि नींद देकर जागरण ले 
लिया। जहाँ शान्ति थी, वहाँ अशान्ति हो गई। पहले तो जब मौत आती थी, तभी 
मरते थे। अब तो रोज ही मरनेकी घड़ी खड़ी है। लोग हिम्मत खोकर कायर हो 
गये। आप शान्तिसे देखें तो देख सकेंगे कि मैंने यह तसवीर कुछ बढ़ा-चढ़ा कर 
नहीं रखी है। यह एक साधन हुआ। 
अब दूसरे साधनकी जाँच करें। चोरको आपने मूर्खे समझा। कभी मौका छगेगा, 
तो आपने उसे समझानेकी बात तय की है। आपने सोचा कि वह भी मनुष्य है। 
उसने किस लिए चोरी की, यह आप कहाँ जानते हैं? आपके लिए सही रास्ता तो 
यही है कि जब समय आये, तब आप उसके हृयमें से चोरीका बीज ही निकाल 
डालें। आप इस तरह सोच रहे हैं, तभी वे भाई साहब फिर चोरी करने आ गये। 
आप क्रोधित नहीं हुए। आपने उसपर दया की। आपको छगा कि यह मनुष्य [ एक 
प्रकारका |] रोगी है। आपने खिड़की, दरवाजे सब खोल दिये। सोनेकी जगह बदल 
ली। अपनी चीजें इस तरह रख दीं कि वे आसानीसे उठा छी जा सकें। चोर 
आया। वह घबराता है। उसे यह अनोखा जान पड़ता है। माल तो वह ले गया, 
किन्तु उसका मन सोचमें पड़ गया। उसने गाँवमें पुछ-ताछ की । आपकी दयाके विषय- 
में उसने जाना। वह पछताया और उसने आपसे माफी माँगी। आपकी चीज वापस 
ले आया। उसने चोरीका धन्धा छोड़ दिया। वह आपका सेवक हो गया। आपने 
उसे किसी धन्धेमें लगा दिया। यह हुआ दूसरा साधन। 


हिन्द स्व॒राज्य॑ 2] 


आप देख सकते हैं कि साधन अरूग होनेसे परिणाम भी अछूग होता है। सारे 
चोर ऐसा ही करेंगे, अथवा सभीमें आपके समान दयाभाव होगा, मैं इसके द्वारा ऐसा 
सिद्ध नहीं करना चाहता। इतना ही बताना चाहता हूँ कि अच्छा परिणाम उत्पन्न 
करनेके लिए अच्छा ही साधन होना चाहिए। और हमेशा नहीं तो ज्यादातर शस्त्र- 
बलकी अपेक्षा दयाका बल अधिक शक्तिशाली है। हथियारमें हानि है, दयामें कभी नहीं । 
अब अर्जीवाली बात लें। जिसके पीछे बल न हो, वह अर्जी निकम्मी है। 
यह बात बिलकुल पक्‍की है। फिर भी स्वर्गीय जस्टिस रानडे' कहते थे कि प्रार्थना- 
पत्र लोगोंको शिक्षित करनेका साधन है। उसके द्वारा लोगोंको उनकी स्थितिका भान 
कराया जा सकता है और शासनकर्ताओंकों चेतावनी दी जा सकती है। उस तरह 
सोचें, तो अर्जी निकम्मी चीज नहीं है। बराबरीका व्यक्ति प्रार्थनापत्र दे तो यह 
उसकी नम्नरताकी निशानी कही जायेगी। गुलाम प्रार्थनापत्र दे, तो वह उसकी गुरामीका 
चिह्न होगा। जिस अर्जीके पीछे बल है वह बराबरीवालेकी अर्जी है और वह अपनी 
माँग प्रार्थनापत्रके रूपमें प्रस्तुत करता है, इससे उसकी कुलीनता प्रकट होती है। 
अरजीके पीछे दो प्रकारकी शक्तियाँ होती हैं। एक तो, “अगर नहीं दोगे तो 
हम तुम्हें मारेंगे” । यह गोला-बारूदका बल है। इसके खराब नतीजें हम देख आये 
हैं। दूसरा बल है, अगर आप नहीं देंगे, तो हम आपके प्रार्थी नहीं रहेंगे। हम 
प्रार्थी रहेंगे, तो आप बादशाह बने रहेंगे। [इसलिए | हम आपके साथ कोई व्यवहार 
नहीं रखेंगे।” इस बलकों दयाका बल कहो, आत्मबरू कहो, चाहे सत्याग्रह कहो। 
यह बल अविनव्वर है और इस बलको बरतनेवाका अपनी स्थितिको ठीक-ठीक सम- 
झता है। हमारे बड़े-बूढ़ोंने इसी बातको एक कहावतके द्वारा कहा है: “एक नहीं 
छत्तीस रोगोंको दूर करता है।” जिनके पास यह बल है, उनके खिलाफ हथियार-बल 
टिक ही नहीं सकता। 
बच्चेके आगमें पाँव रखनेपर तो उसे रोकनेके उदाहरणकी छान-बीन करें, तो 
आप हार जायेंगे। बच्चेके साथ आप क्‍या करेंगे ? मान लीजिए कि बच्चा आपके 
_ मुकाबलेमें इतनी ताकत रूगा सके कि आपको ढकेलकर आगमें जा सके, तब तो 
आगमें पड़नेसे वह किसी भी तरह रुकेगा नहीं। इसका उपाय आपके पास है कि 
या तो आगमें जानेसे रोकनेके लिए आप उसके प्राण ले लें या उसका आगमें जाना 
आप बरदाइत नहीं कर सकते, इसलिए आप अपनी जान दे दें। आप बच्चेका प्राण 
तो नहीं ही छेंगे। यदि आपके मनमें पूरा-पुरा दयाभाव न हो, तो यह सम्भव है 
कि आप अपने प्राण न दें। तब आप छाचार होकर बच्चेको आगमें जाने देंगे। 
अर्थात्‌ आप बच्चेपर शस्त्र-बलका प्रयोग नहीं करेंगे। अगर किसी और ढँगसे आप 
बच्चेको रोक सकेंगे तो रोकेंगे। किन्तु वह शस्त्र-बलसे कम दरजेका होकर भी एक 


१. महादेव गोविन्द रानडे (१८४२-१९०१), समाज-सुघारक, लेखक ओर भारतीय राष्ट्रीय कांग्रेसके 
तंस्थापकोंमें से एक, देखिये खण्ड २, प्रृष्ठ ४२९०-२१ । 

२. यह मूल गुजराती कहावतका शाब्दिक अनुवाद है | आशय है -- “ असहयोग सब पकारके 
अन्यायोंकी अचूक दवा है ।? 

प्रकारका शस्त्र-बल ही होगा, आप ऐसा न मान लें। यह बिलकुल दूसरी तरहका 
बल है और इसीको समझ लेना है। 

आप बच्चेकों रोकनेमें बच्चेका ही हित देखते हैं। आप जिसपर अंकुश लगाना 
चाहते हैं उसपर यह अंकुश उसीके हितके विचारसे लगाना चाहते हैं। यह उदाहरण 
अंग्रेजोंपर तनिक भी लागू नहीं होता। आप अंग्रेजोंके प्रति शस्त्र-बलका प्रयोग करना 
चाहते हैं, इसमें आप अपना ही अर्थात्‌ जनताका स्वार्थ देखते हैं। इसमें दयाका लेश 
भी नहीं है। यदि आप ऐसा कहें कि अंग्रेज नीच काम करते हैं; नीच काम आग 
है; वे इस आगमें अज्ञानसे पड़ते हैं और आप दयावश इस अज्ञानीकों, यानी बच्चेको, 
बचाना चाहते हैं तब तो इस प्रयोगकी आजमाइशके लिए आपको जहाँ-कहीं भी कोई 
व्यक्ति नीच काम करता हुआ दिखे, वहाँ-वहाँ पहुँचना होगा और उन सब स्थानों- 
पर विपक्षीके अर्थात्‌ बच्चेके प्राण लेनेके बजाय अपने प्राण होमने पड़ेंगे। यदि आप 
इतना पुरुषार्थ करना तय करें, तो करें। किन्तु यह बात है असम्भव। 


अध्याय १७: सत्याग्रह-आत्मबल 


पाठक : आप जिस सत्याग्रह अथवा आत्मबलूकी बात करते हैं, क्या उसका 
कोई ऐतिहासिक प्रमाण है? आजतक एक भी राष्ट्रनें वैसे बलके आधारपर उन्नति 
की हो, ऐसा देखनेमें नहीं आता । मार-काट किये बिना दुष्ट सीधा कदापि नहीं रहता। 
इसका अनुभव आज भी होता रहता है। 

सम्पादक : कवि तुलसीदासने कहा है: 

४ दया धरमको मल है, देह मूल” अभिमान, 

तुलसी दया न छोड़िए जब लग घटसमें प्राण।” 

मुझें तो यह वाक्य शास्त्र-वचनकी तरह छगता है। जैसे दो और दो चार ही 
होते हैं, ऊपरके वाक्यपर मुझे उतना ही भरोसा है। दया-बलरू आत्मबरू है, वह 
सत्याग्रह है। और इस बलका प्रमाण पग-पगपर दिखाई पड़ता है। वह बल न होता, 
तो पृथ्वी रसातलूमें समा गई होती। 

किन्तु आप तो ऐतिहासिक प्रमाण माँगते हैं। इसलिए आपको इतिहास किसे 
कहते हैं यह जानना पड़ेगा। 

“इतिहास ' का अर्थ 'ऐसा हो गया” है। यदि यह अर्थ करें, तो आपको सत्या- 
ग्रहके बहुत-से प्रमाण दिये जा सकेंगे। इतिहास जिस अंग्रेजी शब्दका अनुवाद है 
और जिंस दब्दका अर्थ 'बादशाहोंकी तवारीख है, उस अथंके अनुसार सत्याग्रहका 
प्रमाण नहीं मिल सकता। यदि आप जस्तेकी खानमें चाँदी खोजें, तो वह कैसे मिल 
सकती है? 'हिस्ट्री' में दुनियाके कोलाहलकी ही कहानी मिलेगी। इसलिए गोरी 
कौमोंमें कहावत है कि जिस राष्ट्रके 'हिस्ट्री' (कोलाहरू) नहीं है, वह प्रजा सुखी 
है। राजागण किस प्रकार भोग-विलास करते थे, किस प्रकार ह॒त्याएँ करते थे, किस 


१, भूल दोहेमें “ पाप मूल” है। 

प्रकार शत्रुता करते थे, यह सब हिस्ट्री में मिल जाता है। यदि यही' इतिहास होता, 
यदि [दुनियामें| इतना ही हुआ होता, तो दुनिया कबकी डूब गई होती। यदि 
संसारकी गाथा लड़ाईसे शुरू हुईं होती, तो आज एक भी आदमी जीवित न होता। 
जो जाति लड़ाईका शिकार बन गई, उसकी ऐसी ही दशा हुई है। आस्ट्रेलियाके 
हव्शियोंका नामोनिशान मिट गया। आस्ट्रेलियाके गोरोंने उनमें से कदाचित्‌ ही किसीको 
जीवित छोड़ा है। ये लोग जो जड़-मूलसे नष्ट हो गये, सत्याग्रही नहीं थे। जो जीवित 
रहेंगे, वे देखेंगे कि आस्ट्रेलियाके गोरोंका भी यही हार होगा। 'जो तलवार चलाते 
है, उनकी मौत तलवारसे होती है, 'तैरनेवालेकी मौत पानीमें' इस तरहकी कहावतें 
हम लछोगोंमें है। 

दुनियामें आज भी इतने लोग जिन्दा हैं, इससे सिद्ध होता है कि संसारकी नींव 
वस्त्र-बलूपर नहीं है; बल्कि सत्य, दया अथवा आत्मबलूपर है। इसलिए जबरदस्त 
ऐतिहासिक प्रमाण तो यही है कि संसार युद्धके हंगामोंके बाद भी बचा हुआ है। 
इसलिए हस्त्र-बलकी बजाय [यह | दूसरा बल ही उसका आधार है। 


हजारों बल्कि लाखों मनुष्य प्रेमसे रहकर अपना जीवन व्यतीत करते हैं। 
करोड़ों परिवारोंके छोटे-छोटे झगड़े प्रेम-भावनामें डूब जाते हैं। सैकड़ों कौमें मिल-जुल 
कर रही हैं। हिस्ट्री' इनका उल्लेख नहीं करती। कर भी नहीं सकती। जब इस 
दया, प्रेम अथवा सत्यका प्रवाह रुद्ध हो जाता है, अथवा टूट जाता है, तभी उसका 
उल्लेख इतिहासमें किया जाता है। किसी कुटुम्बके दो भाई लड़े। इसमें एकने दूसरेके 
मुकाबले सत्याग्रहका प्रयोग किया। बादमें दोनों प्रेमसे रहने छगें। इसका उल्लेख 
कौन करता है? यदि इन दोनों भाइयोंमें वकीककी मददसे अथवा अन्य कारणोंसे 
दत्रुता बढ़ जाती, वे हथियार अथवा अदालरूतके जरिये (अदालत भी एक प्रकारका 
हथियार या शरीर-बल ही है) लड़ते, तो उनके नाम अखबारमें आते, अड़ोस-पड़ोसके 
लोग जानते, और शायद इतिहासमें भी उनका उल्लेख हो जाता। जैसा कुटुम्बों, 
समुदायों और संघोंके बारेमें, वैसा ही राष्ट्रोंके बारेमें भी समझिए। कुटुम्बोंके लिए एक 
नियम और राष्ट्रोंके लिए दूसरा, ऐसा माननेका कोई कारण नहीं है। हिस्द्री ' 
अस्वाभाविक बातोंको दर्ज करती है। सत्याग्रह स्वाभाविक' है, इसलिए उसका उल्लेख 
करनेकी जरूरत नहीं होती । 


पाठक : आप जेसा कहते हैं उसके अनुसार ऐसा [अवद्य | छगता है कि 
सत्याग्रहके उदाहरण इतिहासमें दर्ज नहीं किये जा सकते। में सत्याग्रहको और भी 
अधिक समझना चाहता हूँ। आप क्‍या कहना चाहते हैँ, उसे कृपया अधिक स्पष्ट 
शब्दोंमें बतायें तो अच्छा हो। 

सम्पादक : सत्याग्रह अथवा आत्मबलको अंग्रेजीमें 'पेसिव रेजिस्टेन्स ” कहते हैं। 
यह शब्द जिन लोगोंने अपने हक पानेके लिए स्वयं दुःख सहन किये, उनकी हक प्राप्त 
करनेकी रीतिके लिए बरता गया है। इसका हेतु युद्ध-बल | के हेतु | से बिलकुल उलटा 
है। जब मुझे कोई काम पसन्द न आये और मैं वह काम न करूँ, तो में सत्याग्रह 
अथवा आत्मबलू काममें छाता हूँ। 

उदाहरणके लिए सरकारने मुझपर लागू होनेवाला कोई कानून पास किया। 
वह मुझे पसन्द नहीं है। उस समय यदि में सरकारपर हमला करके कायदा रद कर- 
वाता हूँ, तो मैंने शरीर-बलका प्रयोग किया। यदि में वह कानून स्वीकार न करूँ 
और उसके कारण मिलनेवाली सजा भुगत हूँ, तो मैंने आत्मबरू अथवा सत्याग्रह 
बरता। सत्याग्रहमें में अपना बलिदान करता हूँ-- अपना ही कुछ त्याग करता हूँ। 

अपना बलिदान करना दूसरेका बलिदान करनेसे अच्छा है -- ऐसा सभी कहेंगे। 
इसके सिवाय सत्याग्रहके द्वारा लड़नेमें, अगर लड़ाई गलत हो तो, केवल लड़नेवालेकों ही 
दुःख भोगना पड़ता है अर्थात्‌ अपनी गलतीकी सजा वह खुद ही भोगता है। ऐसी 
अनेक घटनाएँ हो चुकी हैं जिनमें छोगोंने गलतीसे संघर्ष किया। कोई भी आदमी 
निःशंक भावसे यह नहीं कह सकता कि अमुक कार्य खराब ही है। किन्तु जिस समय 
उसे वह खराब लगें उस समय तो उसके लिए खराब ही है। यदि ऐसा हो तो उसे वह 
काम नहीं करना चाहिए। और उसके लिए दुःख भोगना चाहिए। यह सत्याग्रहकी 
कुंजी है। ढ 

पाठक: अर्थात्‌ आप कानूनका विरोध करते हैं। यह राजद्रोहकी वृत्ति कही 
जायेगी । हमारी गणना हमेशा कानून माननेवाले समाजके रूपमें होती है। आप तो 
अतिवादीसे भी आगे बढ़ते हुए जान पड़ते हैं। [ अतिवादी |] कहता है कि जो कानून 
बन गया उसे तो मानना ही चाहिए, लेकिन यदि कानून खराब हो तो कानून 
बनानेवालेकी मार भगाना चाहिए। 

सम्पादक : मैं आगे जाता हूँ या पीछे हटता हूँ इसकी मुझे या आपको चिन्ता 
नहीं होनी चाहिए। हम तो जो अच्छा है उसे खोजना और उसके मुताबिक बरतना 
चाहते हैं। 

हमारा समाज कानून माननेवाला है, इसका सही अर्थ तो यह है कि हमारा 
समाज सत्याग्रही है। कानून पसन्द न आये, तो हम कानून बनानेवालेका सिर नहीं 
फोड़ते, किन्तु उसे रद करानेके लिए उपवास करते हैं। 

हम अच्छे या बुरे किसी भी कानूनकों कबूल कर लेते हैं यह अर्थ तो आजकलका 
है। पहले ऐसा कुछ नहीं था। लोग जी में आये उस कानूनको तोड़ते थे और उसकी 
- सजा भोग लेते थे। 

कानून नापसन्द होनेपर भी उसके मुताबिक चलना, ऐसी सीख मर्दानगीके खिलाफ 
है, धर्मके खिलाफ है और गुलामीकी हद है। 

सरकार कह सकती है कि हम उसके सामने नंगे होकर नाचें। तो क्या हम 
नाचेंगे ? अगर में सत्याग्रही हूँ, तो में सरकारसे कहूँगा: “आप यह कानून अपने 
घरमें रखिए। में न तो आपके सामने नंगा होऊंगा और न नाचूगा। ” किन्तु हम तो 
ऐसे असत्याग्रही बन चुके हैं कि सरकारके हुक्मपर नंगा होकर नाचनेसे भी नीच काम 
करने लगे हैं। 

जिस मनुष्यमें इन्सानियत है, जिसे खुदाका ही डर है, वह दूसरेसे नहीं डरता। 
दूसरेका बताया हुआ कानून उसे नहीं बाँधता। बेचारी सरकार भी नहीं कहती कि 
तुम्हें ऐसा करना ही पड़ेगा। वह भी कहती है कि “यदि तुम ऐसा नहीं करोगे, 

तो तुम्हें सजा होगी। हम अपनी पतित अवस्थाके कारण मान लेते हैं कि हमें ऐसा 
ही करना चाहिए; यह हमारा फरजं है, यह हमारा धर्म है। 

यदि लोग एक बार सीख लें कि जो कानून हमें अन्यायपूर्ण मालम होता हो 
उसे मानना नपुंसकता है, तो फिर हमें किसीका भी जुल्म सहन नहीं हो सकता। 
यह स्वराज्यकी कुंजी है। 

बहुसंस्यक जिसे कहें, अल्पसंख्यक उसे मान ही लें, यह तो अधर्म है, अन्चश्रद्धा 
है। ऐसे हजारों उदाहरण मिल जायेंगे जिनमें अधिकांश लोगोंका कहा हुआ गरूत 
निकला और जो थोड़ोंने कहा, वही सही निकला। सभी सुधार बहुमतके विरुद्ध खड़े 
होकर थोड़े-से लोगोंने ही दाखिल कराये हैं। ठगोंकी बस्तीमें ज्यादातर लोग यही 
कहेंगे कि ठग-विद्या सीखनी ही चाहिए, तो क्‍या वहाँ रहनेवाला कोई साधू पुरुष 
भी ठग बन जायेगा? नहीं, नहीं। जबतक यह भ्रम दूर नहीं होता कि अन्यायपूर्ण 
कानूनको भी मान लेता चाहिए, तबतक हमारी गुरुमी दूर नहीं होगी और ऐसे 
भ्रमको केवल सत्याग्रही व्यक्ति ही दूर कर सकता है। 

दशरीर-बलकूका उपयोग करना, गोला-बारूद काममें लाना उपयुक्त कानूनमें 
[ सत्याग्रहके कानूनमें ] बाधा पहुँचानेवाले हैं। शरीरबलके उपयोगका अर्थ तो यह हुआ 
कि जो कुछ हमें पसन्द है, सो हम दूसरे व्यक्तिसे जबरदस्ती करवाना चाहते हैं। 
यदि यह बात ठीक हो, तो विपक्षी भी अपनी रुचिका काम करानेके लिए हमपर 
गोलाबारूदका उपयोग करनेका अधिकारी है। इस तरह तो हम कभी अपने गन्‍्तव्य 
तक नहीं पहुँच सकेंगे। कोल्हके बैठकी तरह आँखोंपर पट्टी बँधी रहनेके कारण हम 
यह भले ही मान ले कि हम आगे बढ़ रहे है, किन्तु वास्तविकता तो यही है कि 
हम उस बैलकी तरह उस वर्तुलकी प्रदक्षिणा ही करते हैं। जो ऐसा मानते हैं कि 
कोई भी व्यक्ति, जो कानून उसे पसन्द न आये उसपर चलनेके लिए बँधा हुआ नहीं है, 
उनके लिए सत्याग्रह ही एकमात्र सच्चा साधन है। अन्यथा नतीजा बड़ा विकट होगा। 

पाठक: आप जो कुछ कहते हैं, उससे मुझे तो ऐसा जान पड़ता है कि 
सत्याग्रह कमजोर आदमियोंके अधिक कामका है, किन्तु जब वे सबलू हो जायें तब तो 
उन्हें शस्त्र ही चलाने चाहिए। 

सम्पादक : आपने यह तो बड़े अज्ञानकी बात कही। सत्याग्रह तो सर्वोपरि है। 
वह शस्त्र-बलकी अपेक्षा अधिक काम करता है, तो फिर भला उसे निर्बेलका हथियार 
कैसे गिन सकते हैं? सत्याग्रहके लिए जिस हिम्मत और मर्दानगीकी जरूरत पड़ती है, 
वह शस्त्र-बलवालेके पास हो ही नहीं सकती। क्‍या आप ऐसा मानते हैं कि कोई पस्त- 
हिम्मत और कमजोर आदमी उस कानूनकों भंग कर सकेगा जिसे वह नापसन्द करता 
है? उमग्रपन्थी दास्त्र-बलवाले हैं। वे कानून माननेकी बात क्‍यों कर रहे हैं? में 
उनको दोष नहीं देता । वे दूसरी कोई बात कर ही नहीं सकते। वे अंग्रेजोंकी मारकर 
जब खुद राज्य करेंगे, तव आपसे और हमसे कानून मनवाना चाहेंगे। यह बात उनके 
सिद्धान्तके योग्य ही है। किन्तु सत्याग्रही तो कहेगा कि उसे जो कानून पसन्द नहीं 
है, वह उसे कबूल नहीं करेगा, भले ही उसे तोपके मुँहपर क्‍यों नः बांध दिया जाये। 

आप क्या मानते हैं? तोष चलाकर सैकड़ोंको मारनेके लिए हिम्मत चाहिए 
अथवा तोपके मुँहपर हँसते-हँसते बाँध जानेमें हिम्मतकी जरूरत है ? जो हथेलीपर जान 
लेकर चलता है, वह शूरवीर है या वह जो दूसरोंकी जानको मुट्ठीमें रखता है? 

नामदं एक क्षण भी सत्याग्रही नहीं रह सकता, इसे निश्चित मानिए। 

हाँ, यह ठीक है कि शरीरसे क्षीण व्यक्ति भी सत्याग्रही बन सकता है। एक 
व्यक्ति भी सत्याग्रही बन सकता है और छाखों भी। मर्द भी सत्याग्रही हो सकता 
है और औरत भी। उसे सेना तैयार करनेकी जरूरत नहीं पड़ती, उसे पहलवानी 
सीखनेकी जरूरत नहीं पड़ती, उसने जहाँ अपने मनपर काबू किया कि वह वनराज 
सिहकी तरह गरजना कर सकता है और जो दुश्मन बन बेंठे हैं उनके हृदय उसके 
सिह-नादसे फट जाते हैं। 

सत्याग्रह एक दुधारी तलवार है। उसे जिस तरह काममें लाना चाहो, उसः तरह 
काममें ला सकते हो। चलानेवाला और जिसके ऊपर वह चलती है, दोनों सुखी होते 
हैं। वह रक्‍तपात नहीं करती, फिर भी परिणाम उससे कहीं बड़ा प्रस्तुत कर सकती 
है। उसे जंग नहीं लग सकता और उसे कोई ले नहीं जा सकता। सत्याग्रही [ दूसरे 
सत्याग्रही | की होड़ करे तो इसमें उसे थकान नहीं आती। सत्य!ग्रहीकी तलूवारको 
म्यानकी जरूरत नहीं होती। उसे कोई छीन नहीं सकता। इतने पर भी यदि आप 
सत्याग्रहको निर्बेडोंका हथियार मानें, तो इसे केवछ अन्धेर ही कहा जायेगा। 

पाठक : आपने कहा कि यह भारतका अपना विशिष्ट शस्त्र है। तो क्‍या 
भारतमें | कभी | शस्त्र-बलका उपयोग नहीं किया गया ? 

सम्पादक : आप भारतका अथ मुदठी-भर राजाओंसे करते हैं। मेरे मनमें तो 
भारतका अर्थ वे करोड़ों किसान हैं जिनके सहारे राजा और हम सब जीते हैं। 

राजा तो हथियार काममें लायेंगे ही। उनकी तो वह रीति ही ठहरी। उन्हें तो 
हुक्म चलाना है। किन्तु हुक्म माननेवालेको शस्त्र-बलकी आवश्यकता नहीं है। संसारका 
ज्यादातर भाग हुक्म माननेवालोंका है। उन्हें या तो शस्त्र-बल सीखाना चाहिए या 
सत्याग्रहका बल। जहाँ वे शस्त्र-बल सीखते हैं, वहाँ राजा और प्रजा दोनों पागल जैसे 
हो जाते हैं। जहाँ हुक्म माननेवालोंने सत्याग्रह सीखा है वहाँ राजाका अत्याचार उसकी 
तीन हाथकी तलवारसे आगे नहीं जा सका और हुक्म माननेवालोंने कभी अन्यायपूर्ण 
हुक्मकी परवाह नहीं की। किसान कभी किसीकी तलवारके वशमें नहीं हुए और न 
होंगे। उन्हें तलवार चलाना नहीं आता, किन्तु वे किसीकी तलवारसे डरते भी नहीं हैं। 
वे मौतकों हमेशा अपना तकिया बनाकर सोनेवाले महान लोग हैं। उन्होंने मौतका 
डर छोड़ दिया है, इसलिए सबका डर छोड़ दिया है। यह ठीक है कि मैं तसवीर 
कुछ बढ़ा-चढ़ाकर खींच रहा हूँ। किन्तु हमारे लिए, जो शस्त्रके बलके आगे दंग रह 
गये हैं, यह चित्रण अतिशयोक्तिपूर्ण नहीं है। 

बात यह है कि किसानोंने, प्रजामण्डलोंने, अपने और राज्यके कारोंबारमें सत्याग्रहका 
बा किया है। जब राजा अत्याचार करता है तब प्रजा रूठ जाती है। यह सत्याग्रह ही 

| 


१, मूल पाठमें यहाँ “हथियार बल” है । अंग्रेजी पाठमें यह भूल दुरुस्त कर दी गई है । 

मुझे याद है कि एक रियासतमें रैयतको कोई हुक्म पसन्द नहीं आया। इसलिए 
रैयतने गाँव खाली करना शुरू कर दिया। राजा घबराया और उसने रैयतसे क्षमा 
माँगी और हुक्म वापस ले लिया। ऐसे बहुत-से दृष्टान्त मिल सकते हैं, किन्तु ज्यादातर 
वे भारतकी ही उपज निकलेंगे। जहाँ ऐसी प्रजा है, वहाँ स्वराज्य है। इसके बिना 
स्वराज्य कुराज्य है। 

पाठक : तब तो आप कहेंगे कि दरीरको बलवान बनानेकी जरूरत ही नहीं है। 

सम्पादक : यह आपने कंसे समझ लिया? शरीरको कसे बिना सत्याग्रही होना 
कठिन है। जिन शरीरोंकों पोस-पोसकर कमजोर बना दिया जाता है, उनमें रहनेवाला 
मन भी कमजोर होता है और जहाँ मनोबरू न हो वहाँ आत्मबरू कैसे हो सकता 
है? हमें बाल-विवाह इत्यादि कुरीतियों और भोग-विलास प्रधान रहन-सहनकी बुराईको 
हटाकर शरीरको पुष्ठ करना चाहिए। यदि में किसी मरियल आदमीको तोपके सामने 
खड़े हो जानेको कहूँ, तो छोग मेरी हँसी उड़ायेंगे। 

पाठक : आप जो कहते हैं उससे ऐसा लगता है कि सत्याग्रही होता कोई 
साधारण बाद नहीं है। और यदि ऐसा है, तो आपको यह भी समझाना चाहिए कि 
सत्याग्रही कैसे बता जा सकता है। 


सम्पादक : सत्याग्रही बनना आसान है। किन्तु वह जितना सरल है, उतना कठिन 
भी है। चौदह वर्षका बच्चा सत्याग्रही बना है, यह मैंने स्वयं देखा है। रोगी व्यक्ति 
भी सत्याग्रही बने हैं, यह भी मैंने देखा है। मैंने यह भी देखा है कि जो शरीरसे 
दरशक्तिशाली और दूसरी तरह सुखी थे, वे सत्याग्रही नहीं बन सके। 

मैंने अनुभवसे जाना है कि जो व्यक्ति देश-हितके लिए सत्याग्रही होना चाहते हैं 
उन्हें ब्रह्मचचर्यंका पालन करना चाहिए, गरीबी अपनानी चाहिए। सत्यका पालन 
तो करना ही चाहिए और उसमें निर्भमीकता | भी | होनी ही चाहिए। 


ब्रह्मावयें एक महान ब्रत है और उसके बिना संकल्प दृढ़ नहीं होता। 
अब्र॒ह्म चयंसे व्यक्ति अवीयवान, स्त्रेण और हीन हो जाता है। जिसका मन विषय-वासनामें 
भटकता हो, उससे किसी कठिन प्रयत्नकी आशा, नहीं की जा सकती। अनगिनत 
उदाहरणोंसे यह बात सिद्ध की जा सकती है। तब प्रश्न उठता है कि गृहस्थ क्‍या 
करे। किन्तु इस प्रइनकों उपस्थित करनेकी कोई जरूरत नहीं है। गृहस्थ जो संग 
करता है वह विषय-भोग नहीं है, ऐसा कोई नहीं कह सकता। केवल सनन्‍्तानोत्पत्ति 
करनेके लिए स्वस्त्री-संगकी आज्ञा दी गई है। सत्याग्रहीको सन्तानोत्पत्तिकी इच्छा नहीं 
करनी चाहिए। इस प्रकार वह संसारी होनेपर भी ब्रह्मचयंका पालन कर सकता है। 
यह बात अधिक विस्तारसे कहने योग्य नहीं है। स्त्रीका क्या कहना है? यह सब 
कसे हो सकेगा ? ऐसे सवार मनमें उत्पन्न होते हैं। फिर भी जिसे बड़े कामोंमें हाथ 
बँटाना है, उसे ऐसे प्रश्नोंका निराकरण करना ही होगा। 

जिस प्रकार ब्रह्मचर्य आवश्यक है, उसी प्रकार गरीबी अपनाना भी जरूरी है। 
पैसेका लोभ और सत्याग्रहका पालन साथ-साथ नहीं चरू सकते। किन्तु इसका यह 
अर्थ नहीं है कि जिसके पास पैसा है वह उसे फेंक दे। फिर भी पैसेके प्रति अनासक्त 

रहनेकी जरूरत है। सत्याग्रहका पालन करते हुए पैसा चला जाये, तो चिन्ता नहीं 
करनी चाहिए। 

जो सत्यका पालन नहीं करता, वह सत्यके बलकों कैसे प्रकट कर सकेगा ? 
इसलिए सत्यकी तो पूरी-पुरी जरूरत रहेगी। चाहे जितना नुकसान क्‍यों न हो, सत्य 
छोड़ा नहीं जा सकता। सत्यके पास छिपाने योग्य कुछ नहीं है, इसलिए सत्याग्रहीकों 
गुप्त सेनाकी आवश्यकता हो ही नहीं सकती। इस सिलरूसिलेमें जान बचानेके लिए 
झूठ बोलना चाहिए या नहीं, ऐसा प्रश्न मनमें नहीं उठना चाहिए। ऐसे निरर्थक 
सवाल तो बही उठाता है जो झूठका बचाव करना चाहता हो। जिसे सत्यका ही 
रास्ता छेना है उसके सामने ऐसा धर्म-संकट उपस्थित नहीं होता। यदि ऐसी विषम 
परिस्थितिमें आ पड़े, तो भी सत्यवादी मनुष्य उसमें से निकरू आता है। 

अभयके बिना सत्याग्रहकी गाड़ी एक कदम भी आगे नहीं चल सकती। अभय 
पूरी तरहसे और सब बातोंमें रहना चाहिए। धन-सम्पत्ति, झूठी इज्जत, सगे-सम्बन्धी, 
राज-दरबार, शारीरिक आघात और मरण, सभीके बारेमें अभय हो तभी सत्याग्रहका 
पालन सम्भव है। 

ऐसा मानकर कि यह सब करना मुश्किल है, इसे छोड़ नहीं देना चाहिए। 
जो सिरपर आ पड़े, उसे सह लेनेकी शक्ति प्रकृतिने मनृष्यकों दे रखी है। देश-सेवा 
न करनी हो, तब भी ऐसे गुणोंका पान करना उचित है। 

इसके सिवा यह भी समझा जा सकता है कि जिसे शस्त्र-वल प्राप्त करना है 
उसे भी इन बातोंकी जरूरत पड़ेगी। रणवीर होना कुछ ऐसी बात नहीं है कि किसीको 
भी इच्छा हुई और रणवीर हो गया। योद्धाको ब्रह्मबचर्यका पालन करना होगा, भिखारी 
बनना होगा। जिनमें अभय न हो, वे युद्धमें क्या लड़ेंगे? किसीको शायद ऐसा लगे 
कि योद्धाको सत्यका पालन करना उतना जरूरी नहीं है। किन्तु जहाँ अभय है, 
वहाँ सत्य तो अपने-आप रहेगा। जब कोई व्यक्ति सत्यको छोड़ता है, तब वह किसी 
प्रकारके भयके कारण ही उसे छोड़ता है। 

इसलिए इन चार गृणोंकी बात सुनकर डरनेकी जरूरत नहीं है। इसके सिवा 
तलवारबाजको कुछ निरथंक प्रयत्न भी करने पड़ते हैं, जिनकी सत्याग्रहीको जरूरत 
नहीं पड़ती। तलवारबाजको जो अन्य प्रयत्न करने पड़ते हैं उसका कारण भय है। 
यदि वह पूरी तरह निर्भय हो जाये, तो उसी क्षण वह हाथकी तलवार छोड़ देगा। 
फिर उसे उसके सहारेकी जरूरत ही नहीं रहती। जिसके मनमें किसीके प्रति शत्र- 
भाव नहीं है, उसे तलवारकी जरूरत नहीं है। सिंहके सामने पहुँचनवाले एक व्यक्तिके 
हाथकी लाठी अपने-आप उठ गई और वह समझ गया कि उसने अभयका पाठ केवल 
कंठसथ ही किया था। उस दिनसे उसने लाठी छोड़ दी और निर्भय हो गया। 

अध्याय १८ : शिक्षण 


पाठक : आपने इतना सब कहा, किन्तु उसमें शिक्षणकी आवश्यकता तो कहीं 
बताई ही नहीं। हम लोग शिक्षणकी कंमियोंकी शिकायत हमेशा ही करते रहते हैं। 
हम देखते हैं, अनिवार्य शिक्षण देनेके विषयमें सारे भारतमें आन्दोलन हो रहा है। 
महाराज गायकवाड़ने अनिवाये शिक्षण शुरू किया है। सबकी दृष्टि उस ओर गई 
है। हम उन्हें धन्यवाद देते हैं। क्या यह सारा प्रयत्न व्यर्थ समझा जाये ? 

सम्पादक : यदि हम अपनी सम्यताकों सर्वोत्तम मानते हैं, तो मुझे अफसोसके 
साथ कहना पड़ेगा कि यह प्रयत्व अधिकांशतः व्यर्थ है। महाराज साहब तथा हमारे 
अन्य धुरन्धर नेतागण सभीको शिक्षित करनेकी जो कोशिश कर रहे हैं, उसमें उनका 
हेतु निर्मेल है। इसलिए उन्हें धन्यवाद ही देना चाहिए। किन्तु उनके प्रयत्नका जी 
नतीजा हो सकता है, उसे हम नजर-अन्दाज नहीं कर सकते। 

शिक्षणका क्‍या अर्थ है? यदि उसका अर्थ केवल अक्षर-ज्ञान ही हो, तो तब 
वह एक साधनमात्र हुआ। उसका सदुपयोग भी हो सकता है और दुरुपयोग भी। 
हम किसी औजारसे शल्य-चिकित्सा करके बीमारको अच्छा कर सकते हैं और वही 
शस्त्र किसीकी जान लेनेके लिए भी काममें लाया जा सकता है। अक्षर-ज्ञान भी ऐसा 
ही है। बहुत-से व्यक्ति उसका दुरुपयोग करते हैं, यह तो हम देखते ही हैं। सदुपयोग 
अपेक्षाकृत कम लोग करते हैं। यदि यह बात ठीक हो, तो भी सिद्ध यह होता है कि 
अक्षर-ज्ञानसे दुनियामें फायदेके बदले नुकसान हुआ है। 


शिक्षणका साधारण अथ अक्षर-ज्ञान ही होता है। लोगोंको लिखना, पढ़ना और 
हिसाब लगाना सिखाना-- इसे ही मूल अथवा प्राथमिक शिक्षण कहा जाता है। 
किसान ईमानदारीसे खेती करके रोटी कमाता है। उसे साधारण दुनियावी ज्ञान है। 
उसे इन सब बातोंका पर्याप्त ज्ञान है कि माँ-बापके प्रति कैसा आचरण किया जाये, 
अपनी स्त्री और बच्चोंकी तरफ कैसा बरताव किया जाये और जिस गाँवमें वह 
रहता है वहाँ वह कसा व्यवहार रखे। वह नीतिके नियमोंकों समझता है और उनका 
पालन करता है, किन्तु उसे अपने हस्ताक्षर करना नहीं आता। इस व्यक्तिको अक्षर- 
ज्ञान देकर आप क्‍या करना चाहते हैं? उसके सुखमें आप क्‍या वृद्धि करेंगे? क्‍या 
आप उसके मनमें उसकी झोंपड़ी अथवा उसकी स्थितिके विषयमें असन्तोष पैदा 
करना चाहते हैं? ऐसा करना हो, तो भी उसे अक्षर-ज्ञान देनेकी आवश्यकता नहीं 
है। पश्चिमके प्रभावमें आकर हमने यह बात पकड़ ली है कि छलोगोंको शिक्षण दिया 
जाये । किन्तु हम इसमें आगे-पीछेकी बात नहीं सोचते। 


अब उच्च शिक्षणकों लीजिए। मैंने भूगोल-विद्या सीखी, खगोल शास्त्र सीखा, 
बीजगणित भी मुझे आ गया, रेखागणितका भी ज्ञान प्राप्त किया, भूगर्भ-विद्याको चाट 
गया, किन्तु इससे हुआ क्‍या ? मैंने उससे अपना क्या भला किया ? अपने आसपासका 
क्या भला किया। वह ज्ञान मैंने किसलिए प्राप्त किया ? उससे मुझे क्‍या फायदा 
हुआ ? एक अंग्रेज विद्वान (हक्‍्सले) ने शिक्षणके बारेमें इस तरह कहा है: 


णड सम्पूण गांधी वाडमय 


सच्ची शिक्षा उस मनुष्यनें पाई है जिसके शरीरकों ऐसी तालीम दी 
गई है कि वह उसके वशमें रह सकता है--सौंपा हुआ काम सह्ष और 
सरलताके साथ करता है। सच्ची शिक्षा उस व्यक्तिने पाई है जिसकी बुद्धि 
शुद्ध है, शान्‍्त है और न्यायदर्शी है। सच्ची शिक्षा उसे मिली है जिसका मन 
प्राकृतिक नियमों [के ज्ञान | से ओतप्रोत है और जिसकी इबन्द्रियाँ उसके वशमें 
हैं, जिसकी अन्तर्वृत्ति शुद्ध है और जो नीच कार्मोसे घृणा करता है और 
दूसरोंको अपने समान समझता है। ऐसा व्यक्ति वास्तविक रूपसे शिक्षित कहा 
जायेगा, क्‍योंकि वह प्राकृतिक नियमोंके अनुसार चलता है। प्रकृति उसका 
अच्छा उपयोग करेगी और वह प्रकृतिका अच्छा उपयोग करेगा। 


यदि यह सच्चा शिक्षण हो, तो में शपथपुर्वक कह सकता हूँ कि जो शास्त्र मैंने 
गिनाये, उनका उपयोग मुझे अपने शरीर या इन्द्रियोंको वशर्में करनेके लिए नहीं करना 
पड़ा। मतलब यह कि प्राथमिक शिक्षणकों लो, चाहे उच्च शिक्षणकों, उसका उपयोग 
मुख्य उह्ेश्यमें नहीं होता । उससे हम मनुष्य नहीं बनते । उसके द्वारा हम अपना कतेव्य 
नहीं पहचानते। | 

पाठक : यदि ऐसा ही है, तो मुझे आपसे एक प्रहइन पूछना पड़ेगा। आप यह 
जो सब-कुछ कह रहे हैं, वह किसका प्रताप है? यदि आपने अक्षर-ज्ञान और उच्च 
शिक्षण न लिया होता, तो आप [मुझे |] किस प्रकार समझा पाते ? 

सम्पादक : यह आपने खूब चोट की। किन्तु मेरा जवाब भी सीधा ही है। मैं 
यह नहीं मानता कि मैंने ऊँची या नीची शिक्षा न ली होती, तो मैं निकम्मा रह 
जाता । अब बोलकर उपयोगी बननेकी इच्छा करता हूँ । ऐसा करते हुए मैंने जो-कुछ 
पढ़ा है, उसे काममें छाता हूँ और उसका उपयोग, यदि वह उपयोग हो तो, मैं अपने 
करोड़ों भाइयोंके लिए तो नहीं कर सकता, किन्तु केवल आप-जैसे शिक्षित लोगोंके 
लिए करता हूँ। इससे भी मेरी बातकों ही समर्थन मिलता है। आप और में दोनों 
गलत शिक्षणके फन्देमें फेस गये थे। मैं उससे अपनेको मुक्त हो गया मानता हूँ। अब 
वह अनुभव में आपसे कहता हूँ और कहते वक्‍त प्राप्त शिक्षाका उपयोग करके उससें 
जो साध है, उससे आपका परिचय कराता हूँ। 

इसके सिवा आपने जो चोट मुझपर की, उसमें आप चूक गये; क्‍योंकि मैंने 
अक्षर-ज्ञानको हर परिस्थितिमें निन्दनीय नहीं माना है। मैंने इतना ही कहा है कि 
हमें उस ज्ञानकी मूर्ति-पूजा नहीं करनी चाहिए। वह कुछ हमारी कामधेनु नहीं है। 
वह अपनी जगहपर शोभा दे सकता है और वह अपनी जगह तब प्राप्त करता है जब 
हमने अपनी इन्द्रियोंको वशमें कर लिया हो, और नीतिकी नींव दृढ़ कर ली हो; 
तब यदि हमें अक्षर-ज्ञान प्राप्त करनेकी इच्छा हो, तो उसे प्राप्त करके उसका अच्छा 
उपयोग भी हम कर सकते हैं। वह शिक्षा आभूषणके रूपमें शोभा दे सकती है। किन्तु 
यदि उसका उपयोग आभूषणके रूपमें ही हो, तो उसे अनिवारयं बनानेंकी आवश्यकता 


१. अंग्रेजी पाव्के अनुसार £ “अब बोलकर उपयोगी सिद्ध हो रहा हूँ, ऐसा अभिमान नहीं करता; 
उपयोगी बननेकी इच्छा अवश्य करता हूँ ।? 


हिन्द स्वराज्य जज 


नहीं है। हमारी पुराती पाठ्शालाएँ काफी हैं। वहाँ नीतिकी शिक्षाकों प्रथम स्थान 
दिया जाता है। वह सच्ची प्राथमिक शिक्षा है। उसपर जो इमारत खड़ी की जायेगी 
वही टिकी रह सकेगी। 

पाठक : तब क्‍या में यह ठीक समझा हूँ कि आप स्वराज्यके लिए अंग्रेजी शिक्षाका 
कोई उपयोग नहीं मानते ? 

सम्पादक : मेरा जवाब हाँ' और नहीं --दोनों हैं। करोड़ों लोगोंको अंग्रेजी 
शिक्षण देना उन्हें गुलामीमें डालने जैसा है। मेकॉलेने जिस शिक्षणकी नींव डाली, 
वह सचमुच गुलामीकी नींव थी, उसने इसी इरादेसे वह योजना बनाई, यह में नहीं 
कहना चाहता। किन्तु उसके कार्यका परिणाम यही हुआ है। हम स्वराज्यकी बात 
भी पराई भाषामें करते हैं, यह कसी बड़ी दरिद्वता है। 

[फिर |, यह भी जानने लायक है कि जिस पद्धतिको अंग्रेजोंने उतार फेंका है, 
वही हमारा शंगार बनी हुईं है। उन्हींके विद्वान यह कहते हैँ कि यह ठीक नहीं, वह 
ठीक नहीं। [वहाँ | शिक्षाकी पद्धतियाँ बदलती रहती हैं। जिसे उन्होंने भुला दिया 
है, उसे हम मूर्खेतावश चिपटाये रहते हैं। वे अपनी-अपनी भाषाकी उन्नति करनेका प्रयत्न 
कर रहे हैं। वेल्स इंग्लैंडका एक छोटा-सा परगना है। उसकी भाषा धुलके समान 
नगण्य है। अब उसका जीर्णोद्धार किया जा रहा है। 


वेल्सके बच्चे वेल्श में ही बोलें, ऐसी कोशिश की जा रही है। इंग्लैंडके खजानची 
लॉयड जॉर्ज इसमें बहुत बड़ा हाथ बँटा रहे हैं। तब हमारी दशा क्या है? हम एक- 
दूसरेको जो पत्र लिखते हैं, सो गलत-सलत अंग्रेजीमें। गलत-सलत अंग्रेजीसे साधारण 
एम्‌० ए० पास व्यक्ति भी मुक्त नहीं है। हमारे अच्छे-से-अच्छे विचार प्रकट करनेका 
साधन है अंग्रेजी। हमारी कांग्रेसका कारोबार भी अंग्रेजीमें चलता है। हमारे अच्छे 
अखबार अंग्रेजीमें हैं। यदि लम्बी अवधि तक ऐसा ही चलता रहा, तो आनेवाली पीढ़ी 
हमारा तिरस्कार करेगी और हमें उसका शाप छगेंगा ऐसी मेरी मान्यता है। 

आपको समझना चाहिए कि अंग्रेजी शिक्षण स्वीकार करके हमने जनताको 
गुलाम बनाया है। अंग्रेजी शिक्षणसे दम्भ, ढेष, अत्याचार आदि बढ़े हैं। अंग्रेजी शिक्षा 
प्राप्त लोगोंने जनताको ठगनें और परेशान करनेमें कोई कसर नहीं रखी। यदि हम 
[ अंग्रेजी शिक्षा प्राप्त लोग | अब उसके लिए कुछ करते भी हैं, तो उसका हमपर जो 
ऋण है उसीका एक अंश अदा करते है। 

क्या यह कम अत्याचारकी बात है कि मुझे यदि अपने देशमें न्याय प्राप्त करना 
हो, तो मुझे अंग्रेजी भाषाका प्रयोग करना पड़े? बैरिस्टर हो जानेपर मैं अपनी 
भाषामें बोल नहीं सकता | दूसरा आदमी मेरी मातृभाषाका अनुवाद करके मुझे समझाये, 
क्या यह छोटा-मोठा दम्भ है? यह गुलामीका चिह्न नहीं, तो और क्‍या है? इसके 
लिए में किसे दोष दूँ? अंग्रेजोंकी अथवा अपनेको ? भारतको गुलाम बनानेवाले तो 
हम अंग्रेजी जाननेवाले लोग ही हैं। जनताकी हाय अंग्रेजोंकी नहीं, हमको लगेगी। 

किन्तु मैंने आपसे कहा कि मेरा जवाब 'हाँ' और नहीं दोनों में है। हाँ 
कैसे, यह मैंने आपको समझाया। 


५६ सम्पूण गांधी वाहमय 


अब “नहीं कैसे सो बताता हूँ । हम ऐसे रोगमें फेंस गये हैं कि अंग्रेजी शिक्षण 
लिये बिना काम चलनेका समय नहीं रहा। जिसने वह शिक्षा पाई है, वह उसका 
अच्छा उपयोग करे-- जहाँ उसकी जरूरत हो वहाँ करे। अंग्रेजोंके साथ और ऐसे 
भारतीयोंके साथ जिनकी भाषा हम न समझ सकते हों और यह समझनेके लिए कि 
अंग्रेज अपनी सभ्यतासे खुद कितना परेशान हो गये हैं, अंग्रेजीका उपयोग किया जाये। 
जो अंग्रेजी पढ़े हुए हैं, उनकी सन्‍्तानकों पहले नीतिकी शिक्षा दी जानी चाहिए। 
उन्हें उनकी मातृभाषा सिखानी चाहिए और भारतकी एक दूसरी भाषा भी सिखानी 
चाहिए। बच्चे जब काफी बड़े हो जायें, तब भले ही उन्हें अंग्रेजी पढ़ाई जाय। और 
वह भी उसको मिटानेके इरादेसे, न कि उसके जरिए पैसा कमानेके विचारसे। 
यह करते हुए भी आपको यह सोचना पड़ेगा कि अंग्रेजीमें क्या सीखें और क्‍या न 
सीखें। कौन-सा शास्त्र पढ़ें, इसका भी विचार करना पड़ेगा। थोड़ा ही सोचनेपर 
स्पष्ट हो जायेगा कि यदि अंग्रेजी डिग्री इत्यादि लेना हम बन्द कर दें, तो अंग्रेज 
अमलदार चौंक उठेंगे। 

पाठक : तब कसी शिक्षा दी जाये ? 

सम्पादक : उसका उत्तर कुछ हद तक ऊपर आ चुका है। फिर भी हम और 
विचार करें। मुझे तो लगता है कि हमें अपनी सभी भाषाओंकों चमकाना चाहिए। हमें 
अपनी भाषाओंके द्वारा ही शिक्षा लेनी चाहिए इस बातका क्‍या अर्थ है -- इसे अधिक 
समझानका यह स्थान नहीं है। जो अंग्रेजी पुस्तकें कामकी हैं, हमें उनका अनुवाद 
करना होगा। बहुत-से ज्ञासत्र सीखनेका दम्भ और भ्रम हमें छोड़ना होगा। सबसे 
पहले धर्म अथवा नीतिकी ही शिक्षा दी जानी चाहिए। प्रत्येक पढ़े-लिखे भारतीयको 
अपनी भाषाका, हिन्दूकों संस्कृतका, मुसलमानकों अरबीका, पारसीको फ़ारसीका, और 
हिन्दीका ज्ञान सबको होना चाहिए। कुछ हिन्दुओंको अरबी और कुछ मुसलमानों 
और पारसियोंको संस्कृत सीखनी चाहिए। उत्तर और पश्चिम भारतके लोगोंको' तमिल 
सीखनी चाहिए। सारे भारतके लिए जो भाषा चाहिए, वह तो हिन्दी ही होगी। 
उसे उदूं या देवनागरी लिपिमें लिखनेकी छुट रहनी चाहिए। हिन्दू और मुसलमानोंमें 
सदभाव रहे, इसलिए बहुतसे भारतीयोंकों ये दोनों लिपियाँ जान लेनी चाहिए। ऐसा 
होनेपर हम आपसके व्यवहारमें अंग्रेजीकी निकाल बाहर कर सकेंगे । 

और यह सब किसके लिए है? हम जो गुलाम बन गये हैं उनके लिए। हमारी 
गुलामीके कारण देशकी जनता गुलाम हो गई है। अगर हम इससे मुक्त हो गये, तो 
जनता भी मुक्त हो जायेगी। ह 

पाठक : आपने जो धर्मकी शिक्षाकी बात कही, वह कठिन जान पड़ती है। 

सम्पादकः फिर भी उसके बिना छुटकारा नहीं है। भारत नास्तिक कभी नहीं 
बनेगा। भारतकी भूमि नास्तिकताकी फसलके अनुकूल नहीं है। काम कठिन है। धर्मकी 
शिक्षाकी बात सोचते ही सिर चकराने लगता है। धर्माचार्य दम्भी और स्वार्थी दिखाई 
पड़ते हैं। हमें उनसे विनती करनी पड़ेगी। मुल्ला, दस्तूर और ब्राह्मण -- इनके 


१. अंग्रेजी पाठ्के अनुसार : “ बहुतेरे छोगोंकोी” । 

हाथमें इसकी [धर्मकी शिक्षाकी | कुजी है। लेकिन यदि इनमें सद्बृद्धि उत्बन्न न हो, 
तो हमारे बीच अंग्रेजी शिक्षाके कारण जो उत्साह उत्पन्न हुआ है, हम उसका उपयोग 
करके लोगोंको नीतिकी शिक्षा दे सकते है। यह कोई बड़ी कठिन बात नहीं है। 
भारतके महासागरके किनारोंपर ही मेल जमा हो गया है। उस मैलसे जो गन्‍दे हो 
गये हैँ, उन्हें साफ होना है। हम लोग भी ऐसे ही हैं और हम लोग खुद ही बहुत- 
कुछ साफ हो सकते हैं। मेरी यह टीका करोड़ों जनताके बारेमें नहीं है। भारतकों 
सही रास्तेपर लानेके लिए हमें स्वयं अपनेको सही रास्तेपर लाना होगा। बाकी करोड़ों 
लोग तो सही रास्तेपर ही हैं। उनमें सुधार-बिगाड़, परिवर्तेन-परिवर्धन समयके अनुसार 
होता रहेगा। पश्चिमकी समभ्यताकों उठा फेंकनेकी कोशिश हमें करनी है। शेष तो 
अपने आप हो जायेंगा। 


अध्याय १९ : यन्त्र 


पाठक : आप पश्चिमी समभ्यताकों निकारू बाहर करनेकी बात करते हैं, तब तो 
आप ऐसा भी कहेंगे कि यन्त्र भी हमें बिलकुल नहीं चाहिए 

सम्पादक : यह सवाल करके आपने, मुझे जो आधात लगा था, उसे ताजा कर 
दिया है। श्री रमेशचन्द्र दत्तकी पुस्तक भारतका आथिक इतिहास जब मैंने पढ़ी 
थी, तब भी मेरी ऐसी हालत हो गई थी। उसके बारेमें फिरसे सोचता हूँ, तो मेरा 
दिल भर आता है। यन्त्रोंकी लपेठमें आनेके कारण ही भारत बरबाद हुआ । मेन्चेस्टरने 
हमें जो नुकसान पहुँचाया है, उसकी कोई सीमा निर्धारित नहीं की जा सकती। 
भारतसे कारीगरी लगभग खत्म हो गई, यह मन्चेस्टरका ही प्रताप है। 

लेकिन यह मेरी भूल है। दोष मैन्चेस्टरको कैसे दिया जा सकता है? हमने 
उनके कपड़े पहने, तभी उसने उन्हें बुना। जब मैंने बंगाछकी बहादुरीका' वर्णन पढ़ा, 
तब मुझे खुशी हुई। बंगालमें कपड़ेकी मिले नहीं हैं, इसलिए लछोगोंने अपना असली 
धन्धा' फिर हाथमें ले लिया। बंगाल बम्बईकी मिलोंको बढ़ावा देता है, सो ठीक ही 
है; लेकिन यदि उसने मशीनमात्रका बहिष्कार किया होता तो वह और भी ठीक 
होता । 

यन्त्रोंसे यूरोप उजड़ रहा है और वहाँकी हवा भारतमें आ गई है। यन्त्र 
आधुनिक सभ्यताकी मुख्य निशानी है, और वह महापाप है ऐसा में तो बहुत साफ 
देख सकता हूँ। 

बम्बईकी मिलोंमें जो मजदूर काम करते हैं, वे गुलाम बन गये हें। जो औरतें 
उनमें काम करती हैं, उनकी दशा देखकर किसीको भी कपकंपी हो आयेगी। जब 
मिलोंकी भरमार नहीं हुई थी, तब ये औरतें कुछ भूखों नहीं मरती थीं। यदि 
यन्त्रोंकी यह हवा ज्यादा चली, तो भारतकी बड़ी शोचनीय स्थिति हो जायेगी। मेरी 


१ बंग-मंगसे सम्बन्धित खदेशी आन्दोलनमें स्वदेशीके पुनरुज्जीवनका प्रयत्न हुआ था । 
२, दाथ-बुनाई । 

बात आपको कठिन जान पड़ेगी, किन्तु यह कहना मेरा कतेव्य है कि भारतमें मिलें 
कायम करनेकी बजाय मैन्चेस्टरको अभी और रुपया भेजते रहकर उसका सड़ा हुआ 
कपड़ा इस्तेमाल करते रहनेमें हमारा भला है; क्योंकि उसका कपड़ा इस्तेमाल करनेमें 
केवल हमारा पैसा जायेगा। यदि हम भारतमें मैन्चेस्टर बना डालें, तो पैसा भारतमें 
रहेगा किन्तु वह पैसा हमारा खून चूस लेगा। क्‍योंकि वह हमारी नीति-निष्ठा और 
हमारे आचारकों समाप्त कर देगा। जो मिलोंमें काम करते हैं उनके आचारका क्‍या 
हाल है यह उन्हींसे पूछा जाये। उनमें से जिन लोगोंने द्रव्य संचय किया है, उनमें 
नैतिकता अन्य धनवानोंसे अधिक हो, यह सम्भव नहीं है। यह मानना तो अज्ञान ही 
होगा कि अमरीकी राकफेलरसे भारतीय राकफेलर कुछ कम हैं। गरीब भारत 
गुलामीसे छुट जायेगा, लेकिन अनीतिसे धनवान बना हुआ भारत गुलामीसे छुटकारा 
पायेगा ही नहीं। 


मुझे तो लगता है कि हमें यह कबूल करना पड़ेगा कि धनवानोंनें ही अंग्रेजी 
राज्यको यहाँ बना रखा है। उनका स्वार्थ इसीमें है। पेसा आदमीको लाचार बना 
देता है। संसारमें ऐसी दूसरी चीज विषय-वासना है। ये दोनों चीज़े विषमय हैं। 
उनका दंश साँपके दंशसे भी भयानक है। साँप काटता है तो देह लेकर छोड़ देता 
है, पैसा अथवा विषय काटता है तब देह, मन और आत्मा सब-कुछ लेकर भी नहीं 
छोड़ता। इसलिए हमारे देशमें मिलें कायम हों, तो इसमें खुश होनेकी कोई बात 
नहीं है। 

पाठक : तो क्‍या मिलोंकों बन्द कर दिया जाये! 

सम्पादक : यह बात मुश्किल है। जो वस्तु स्थापित हो गई है, उसे निकालना 
कठिन है। इसलिए कार्यका अनारम्भ ही पहली बुद्धिमानी कही गईं है। मिल-मालिकोंकी 
ओर हम तिरस्कारकी दृष्टिसे नहीं देख सकते। हमें उनपर दया करती चाहिए। वे 
एकाएक मिल छोड़ देंगे, यह सम्भव नहीं है, छेकिनव हम उनसे इस साहसको और 
आगे न बढ़ानेकी प्रार्थना कर सकते हैं। यदि वे भलाईकी इच्छा करें, तो अपना काम 
स्वयं धीरे-धीरे कम करें। वे खुद प्राचीन, प्रौढ़ और पवित्र चरखेको घरमें जगह दे 
सकते हैं और छोगोंका बुना हुआ कपड़ा लेकर बेच सकते हैं। 

वे ऐसा न करें, तो भी लोग स्वयं मशीनोंसे बनी हुई चीजोंको काममें लाता 
बन्द कर सकते हैं। 


पाठक: यह तो कपड़ोंके बारेमें आपने कहा। किन्तु यन्त्रकी तो असंख्य चीजें 
हैं। उन्हें या तो विदेशसे छाना होगा या हमें उस प्रकारके यन्त्र दाखिल करने पड़ेंगे । 

सम्पादक : बेशक । हमारे देवता [मूर्तियाँ] भी जमेंनीके यन्त्रोंसे बनकर हमारे 
पास आते हैं, तो फिर दियासछाई या आलपीनसे लेकर झाड़-फानूस आदिकी तो 
बात ही क्‍या की जाये? मेरा एक ही उत्तर है। जब ये सब चीजें यन्त्रसे नहीं 
बनती थीं, तब भारत क्या करता था? आज भी वह वेसा ही कर सकता है। 
जबतक हम हाथसे आलपीन नहीं बनाते, तबतक बिना आलपीनके चढायेंगे, झाड़- 
फानूसको आग हछगा देंगे। माठीके दियरेमें तेल डालकर, खेतमें पैदा हुई रुईकी बत्ती 

बटकर उजाला करेंगे। उससे आँखें बचेंगी, पैसा बचेगा, हम स्वदेशी बने रहेंगे और 
स्वराज्यकी धूनी प्रज्वलित करेंगे। 

ये सारे काम सभी लोग एक-साथ ही करेंगे या एक-साथ ही कुछ लोग यन्त्रसे 
बनी हुई सारी चीजें छोड़ देंगे, यह सम्भव नहीं है। किन्तु यदि यह विचार ठीक 
हो, तो हम हमेशा शोध करते रहेंगे और थोड़ी-थोड़ी चीजें छोड़ते जायेंगे। यदि 
हम ऐसा करें, तो दूसरे लोग भी ऐसा करेंगे। पहले इस विचारकों दृढ़ करना जरूरी 
है। उसके बाद उसके अनुसार काम होगा। पहले एक ही व्यक्ति करेगा, फिर दस, 
फिर सौ। इस प्रकार नारियलकी कहानीकी तरह यह संख्या बढ़ती जायेगी। बड़े 
लोग जो करते हैं, वही छोटे भी करते हैं और करेंगे। यदि समझो, तो बात बहुत 
छोटी और सरल है। आपको और मुझे दूसरोंके करनेकी राह नहीं देखनी है। हमें 
तो जैसे ही समझमें आ जाये, वैसे ही शुरू कर देना चाहिए। जो नहीं करेगा, उसका 
नुकसान होगा। जो समझकर भी नहीं करेंगे, वे तो निरे दम्भी कहलायेंगे। 

पाठक : ट्रामगाड़ी और बिजलीकी बत्तीका क्‍या होगा ? 

सम्पादक : यह सवाल आपने बड़ी देरसे किया। इस सवालमें अब कोई जान 
नहीं बची । यदि रेलने हमारा नाश किया है, तो क्‍या ट्राम नहीं करती ? यन्त्र तो 
एक ऐसा बिल है, जिसमें एक नहीं, सेकड़ों साँप हैं। एकके बाद दूसरा छगा ही रहता 
है। जहाँ यन्त्र होंगे, वहाँ बड़े शहर होंगे। जहाँ बड़े शहर होंगे वहाँ द्रामगाड़ी और 
रेलगाड़ी होगी और वहीं बिजलीकी बत्तीकी जरूरत होगी। आप जानते होंगे कि 
विलायतमें भी गाँवोंमें बिजली या द्वाम नहीं हैं। प्रामाणिक वेद्य और डॉक्टर आपको 
बतायेंगे कि जहाँ रेलगाड़ी, द्वामगाड़ी आदि साधन बढ़े हैं, वहाँ लोगोंकी तन्दुरुस्‍्ती 
बिगड़ जाती है। मुझे याद है कि एक शहरमें जब पेसेकी तंगी हो गई थी, तब ट्रामों, 
वकीलों और डॉक्टरोंकी आमदनी घट गई थी तथा लोग तन्‍्दुरुस्त हो गये थे। 

मुझे तो यन्त्रका एक भी गुण याद नहीं आता; जब कि उसके दुर्गुगोंपर तो 
पूरी किताब लिख सकता हूं। 

पाठक : यह सारा छिखा हुआ यन्त्रकी मददसे छपेगा, उसकी मददसे बॉँटेगा। 
इसे यन्त्रका गुण कहें या अवगुण ? क्‍ 

सम्पादक : यह जहरसे जहरका नाश होनेका उदाहरण है। इसमें यन्त्रका कोई 
गुण नहीं है। यन्त्र मरते-मरते यही कहता है कि मुझसे बचों, होशियार रहो, मुझसे 
आपको कोई फायदा नहीं होगा। यदि ऐसा कहा जाये कि यन्जने कम-से-कम इतना 
ठीक किया, तो यह बात उन्हींपर लागू होती है जो यन्त्रके जालमें फंसे हैं। 

किन्तु मूल बात न भूलियेगा। यन्त्र एक खराब वस्तु है, इसे मनमें दृढ़ कर 
लेना चाहिए। इसके बाद हम धीरे-धीरे उसका नाश करेंगे। प्रकृतिनें ऐसा कोई 
सरल रास्ता नहीं बनाया कि हम जिस चीजकी इच्छा करें, वह तुरन्त ही मिल 
जाये। यन्त्रके ऊपर यदि मीठी नजरके बदले हमारी जहरीली नजर पड़ेगी, तो वह_ 
आखिरकार चला जायेगा। 


६० सम्पूर्ण गांधी वाडमय 
अध्याय २० : छठकारा 


पाठक : आपके विचारोंसे मझे ऐसा जान पड़ता है कि आप एक तीसरा पक्ष स्थापित 
करना चाहते हैं। आप उम्रपन्थी नहीं हैँ, उसी प्रकार उदारपन्थी (मॉडरेट) भी नहीं हैं। 

सम्पादक : यहाँ आप भूलते हैं। मेरे मनमें तीसरे पक्षकी बात है ही नहीं। 
सबके विचार समान नहीं होते। सभी उदारपन्थियोंके एक हीसे मत हों, ऐसा नहीं 
मानना चाहिए। जिसे सेवा ही करनी है उसे पक्षोंसे क्या मतरूब ? में तो नरमपन्थकी 
सेवा करूँगा और उसी तरह उम्रपन्थीकी भी। जहाँ उनके विचारसे मेरा मत अहूग 
पड़ेगा, वहाँ में उन्हें विनयपूर्वक बताऊंगा और अपना काम करता जाऊंगा। 

पाठक : तब आप यदि दोनोंसे कहना चाहें, तो क्‍या कहेंगे? 

सम्पादक : उम्रपन्थीसे में कहँगा कि आपका उद्देश्य भारतके लिए स्वराज्य प्राप्त 
करना है। स्वराज्य आपके प्रयत्नोंस मिलनेवाला नहीं है। स्वराज्य तो सबको अपन 
लिए लेना चाहिए और अपने ऊपर करना चाहिए। जिसे दूसरे कछोग दिला दें, वह 
स्वराज्य नहीं बल्कि परराज्य है। इसलिए अंग्रेजोंकी निकारू कर स्वराज्य ले लिया, 
ऐसा यदि आप मानें, तो वह ठीक नहीं होगा। वास्तविक स्वराज्य जिसे आप चाहते 
हैं सो तो वही होना चाहिए जो मैं बता चुका हँ। उसे आप गोला-बारूदसे कभी 
प्राप्त नहीं करेंगे। गोला-बारूद भारतकों सथध सके, ऐसी वस्तु नहीं है। इसलिए 
सत्याग्रहपर ही भरोसा रखिये। मनमें ऐसा भ्रम भी न छायें कि हमें स्वराज्य प्राप्त 
करनेके लिए गोला-बारूदकी जरूरत है। 

नरमपन्‍्थीसे में कहेँगा कि हम केवल आजिजी करते रहें, यह तो हमारी हीनता 
है। एसा करके हम अपनी हीनता स्वीकार करते हैं। अंग्रेजोंसे सम्बन्ध रखना अनिवार्य 
है, ऐसा कहना हमारा ईश्वरपर अविश्वास करनेके बराबर है। हमें ईश्वरके अति- 
रिक्त और किसीकी आवश्यकता है ऐसा तो कहना ही नहीं चाहिए। और, साधारण 
विचार करें, तो भी ऐसा कहना क्रि अंग्रेजोंके बिना फिलहारू तो काम नहीं चलेगा 
उन्हें अभिमानी बनाने-जेसा होगा। 

ऐसा नहीं मानना चाहिए कि अंग्रेज बोरिया-बिस्तर बाँधकर चले जायेंगे, तो 
भारत अनाथ हो जायेगा। ऐसा होनेपर सम्भव है कि जो लोग उनके दबावसे चुप 
बेठे हैं, वे लड़ने लगें। फोड़ेकी दबा रखनेसे कोई फायदा नहीं। उसका तो फूट 
बहना ही ठीक है। इसलिए अगर आपसमें लड़ते रहना ही हमारे भाग्यमें हो, तो 
हम लड़ेंगे-मरेंगें। उसमें कमजोरको बचानेके बहानेसे किसी दूसरेको बीचमें पड़नेकी 
आवश्यकता नहीं है। इसीसे तो हमारा नाश हुआ है। कमजोरको इस तरह बचाना 
उसे और भी कमजोर बनानेके समान है। नरमपन्थियोंको इस बातपर अच्छी तरह सोचना 
चाहिए। इसके बिना स्वराज्य मुमकिन नहीं है। मैं उन्हें एक अंग्रेज पादरीके कह्टे हुए 
शब्दोंकी याद दिलाता हूँ कि “ स्वराज्यका उपभोग करते हुए यदि अव्यवस्था हो तो 
वह सहन करने योग्य है, किन्तु परराज्यमें प्राप्त व्यवस्था भी दरिद्रता है।” अलबत्ता, 
उस पादरीके स्वराज्य और हिन्द स्वराज्यका अर्थ जुदा-जुदा है। हम गोरे या भारतीय 
किसीका भी जुल्म अथवा दबाव नहीं चाहते। सबको तैरना सीखना और सिखाना है। 


हिन्द स्व॒राज्य ६१ 


यदि ऐसा हो जाये तो उम्रपंथी और उदारपन्थी दोनों मिल जायेंगे -- मिल 
सकेंगे --- मिलना चाहिए; एक-दूसरेसे डरने अथवा अविश्वास करनेकी आवश्यकता 
नहीं है। 

पाठक : यह तो आप दोनों पक्षोंसे कहेंगे। अंग्रेजोंसे क्या कहेंगे ? 

सम्पादक : उनसे मैं नम्नतापूर्वके कहँगा कि आप हमारे राजा जरूर हैं। आप 
अपनी तलवारसे [हमारे राजा | हैं या हमारी इच्छासे, इस बातकी चर्चा करनेकी 
मुझे जरूरत नहीं है। आप हमारे देशमें रहें इसमें भी मुझे कोई बुराई नहीं है। किन्तु 
राजा होते हुए भी आपको हमारा सेवक होकर रहना पड़ेगा। हमें आपका कहना 
करनेके बजाय आपको हमारा कहना करना पड़ेगा। आजतक आप इस देशसे जो धन 
ले गये, वह आपको पच्र गया। किन्तु अब आगे आपको ऐसा नहीं करने दिया जा 
सकता। अगर आप भारतमें सिपाहीका काम करके रहता चाहें, तो रह सकते हैं। 
आपको हमारे साथ” व्यापारका छालूच छोड़ना पड़ेगा। आप जिस समभ्यताकी हिमायत 
करते हैं, उसे हम सभ्यता नहीं मानते । हम अपनी सभ्यताको आपकी सभ्यतासे बहुत 
ऊँचा मानते हैं। यदि आपको भी यह दिखाई पड़ जाये, तो इसमें आपका छाभ है। 
किन्तु यदि आपको वैसा दिखाई न दे, तो भी आपको अपनी ही कहावतके मुताबिक 
हमारे देशमें भारतीय होकर रहना चाहिए। आपके हाथों कोई ऐसा काम नहीं होना 
चाहिए जिससे हमारे धर्ममें बाधा हो। राज्यकर्त्ता होनेके नाते आपका कतेंव्य है कि 
हिन्दुओंके सम्मानकी खातिर आप गायका माँस खाना छोड़ दें और मुसलमानोंके 
सम्मानके विचारसे बुरे जानवर [सुअर | का आहार छोड़ दें; हम दबे हुए थे, इसलिए 
बोल नहीं सके। किन्तु आप ऐसा न समझें कि आपके इस कामसे हमारी भावनाकों 
चोट नहीं पहुँची । हम स्वार्थ अथवा अन्य किसी भयके कारण आपसे कह नहीं सके, 
किन्तु अब यह कहना हमारा कतेंव्य है। हम मानते हैं कि आपकी स्थापित की हुई 
पाठशालाएँ और अदालतें किसी कामकी नहीं। उनके बदले हमें अपनी प्राचीन और 
सच्ची अदालतें और पाठ्शालाएँ चाहिए। 

भारतकी भाषा अंग्रेजी नहीं है, हिन्दी है। वह आपको सीखनी पड़ेगी। और 
हम तो आपके साथ अपनी भाषामें ही व्यवहार करेंगे। 

आप रेलवे और सेनापर अपार खच्ने करते हैं। वह हमसे देखा नहीं जाता। 
उसकी हमें जरूरत नहीं मालूम पड़ती। रूसका डर आपको होगा, हमें नहीं है। जब 
वह आयेगा तब हम देख लछेंगे। यदि आप रहे तो हम दोनों मिलकर देख लेंगे। हमें 
विलायती अथवा यूरोपीय कपड़ा नहीं चाहिए। इस देझमें पैदा होनेवाली चीजोंसे ही 
हम अपना काम चला छेंगे। आप एक आँख मैन्चेस्टरपर और दूसरी हमपर रखें, 
यह नहीं बनेंगा। आपका और हमारा हित एक ही है, इस तरह आप बरताव करेंगे 
तभी हमारा-आपका साथ निभ सकता है। 

हम आपसे ये बातें अशिष्टतापू्वंक नहीं कह रहे हैं। आपके पास शस्त्र-बल है, 
जबरदस्त जहाजी बेड़ा है। उसके मुकाबले हम उसी प्रकारकी शक्ति छगाकर नहीं 


१. “व्हेन इन रोम, डू ऐज रोमन्स डू? । 


६२ सम्पूण गांधी वाड्सय 


लड़ सकते। फिर भी यदि आपको ऊपर कही हुई बातें कबूल न हों, तो हमारी 
आपके साथ नहीं पटेगी। आपकी मर्जी हो और आपसे .बने, तो आप हमें काट 
'डालिए, मनमें आये तो तोपसे उड़ा दीजिए। किन्तु हमें जो पसन्द नहीं है, वह यदि 
आप करेंगे, तो हम उसमें आपकी मदद नहीं करेंगे और हमारी मददके बिना आप 
एक डग भी चल सके, ऐसा नहीं है। 

सम्भव है कि अपनी सत्ताके मदमें आप इसकी हँसी उड़ायें। हम अभी तो 
शायद यह न दिखा सकें कि आपका हँसना गलूत है, किन्तु यदि हममें दम होगा 
तो आप देखेंगे कि आपका मद बेकार है और आपका हँसना “विपरीत बंद्धि ' का 
लक्षण है। 

हम मानते हैँ कि आप स्वभावत: धामिक जातिके लोग हैं, किन्तु हम तो घर्म- 
भूमिमें ही रहते हैं। आपका और हमारा साथ कैसे हुआ इसका विचार करना नाहक 
है, किन्तु अपने इस सम्बन्धका हम दोनों सदुपयोग कर सकते हैं। 

आप भारतमें आनेवाले अंग्रेज, अंग्रेज-जनताके सच्चे नमूने नहीं हैं और हम आधे 
अंग्रेज बनें हुए भारतीय भी सच्ची भारतीय जनताके नमूने नहीं कहे जा सकते।* 
यदि अंग्रेजी जनता सब समझ जाये, तो आपके कामोंका विरोध करे। भारतीय प्रजाने 
तो आपके साथ बहुत ही कम सम्बन्ध रखा है। यदि आप अपनी सभ्यताको, जो 
वास्तवमें असभ्यता है, छोड़कर अपने धर्मकी छानबीन करें तो आप देखेंगे कि हमारी 
माँग ठीक है। आप इसी प्रकार भारतमें रह सकते हैं। यदि आप इस तरह रहें तो 
हमें आपसे जो-कुछ सीखना है वह हम सीखेंगे और हमारे पाससे आपको जो बहुत- 
कुछ सीखना है, सो आप सीखेंगे। इस प्रकार हम एक-दूसरेका छाभ उठायेंगे और 
दुनियाकों छाभ पहुँचायेंगे। किन्तु यह तो तभी सम्भव है जब हमारे सम्बन्धोंकी जड़ 
धर्मकी जमीनमें जमे। 

पाठक $ जनतासे आप क्‍या कहेंगे ? 

सम्पादक : जनता अर्थात्‌ कौन ? 

पाठक: अभी तो आप जिस अथंमें इसे बरत रहे हैं वही जनता, अर्थात्‌ जो 
लोग यूरोपीय सभ्यतामें रंगे हुए हैं, जो स्वराज्यकी पुकार उठा रहे हैं वे । 

सम्पादक : में इस जनतासे कहँगा कि जिस भारतीयपर [स्वराज्यका ] सच्चा 
नशा चढ़ा होगा, वही अंग्रेजोंसे ऊपरकी बात कह सकेगा और उनके रोबमें नहीं 
आयेगा। 

सच्चा नशा तो उसपर ही चढ़ता है जो ज्ञानपृर्वक ऐसा मानता है कि भारतीय 
सभ्यता सर्वोपरि है और यूरोपीय सम्यता दो दिनका तमाशा है। ऐसी तो कितनी ही 
सम्यताएँ आकर चली गई; अनेक आयेंगी और चली जायेंगी। 

सच्चा नशा तो उसीको चढ़ सकता है कि जो आत्मबलका अनुभव करके 
शरीर-शक्तिसे बिना दबे, निर्भग रहेगा और शस्त्र-बलका उपयोग स्वप्नमें भी करनेकी 
बात नहीं सोचेगा। 


१, मूल पाठमें श्स वाक्यकी शब्दावली कुछ भिन्‍न है और उलझी हुई है । 

सच्चा नशा तो उसी भारतीयकों चढ़ा कहा जायेगा जो आजकी दयनीय दशासे 
बहुत ही ऊब उठा हो और जिसने पहलेसे ही जहरका प्याला पी लिया हो। 

यदि ऐसा एक भी भारतीय हो तो वह अंग्रेजोंसे ऊपरकी बात कहेगा और 
अंग्रेजोंकी उसकी बात सुननी पड़ेगी। 

ऊपरकी माँग कोई माँग नहीं है, बल्कि उससे भारतीयोंकी मनोदशा सूचित 
होती है। माँगनेसे कुछ नहीं मिलता। लेनेसे ही कुछ लिया जा सकेगा। लेनेके लिए 
शक्ति चाहिए। वह बल तो उसीमें होगा: 


?. जो अंग्रेजी भाषाका उपयोग अनिवायें होनेपर ही करे। 

२. जो यदि वकील हो तो अपनी वकारूत छोड़ दे और अपने घरमें चरखा 
चलाकर कपड़ा बुने। 

३. जो अपनी वकालूतका उपयोग केवलरू छोगोंको समझाने और अंग्रेजोंकी आँखें 
खोलनेमें करे। 

४. जो वकील होकर भी वादी-प्रतिवादीके झगड़ोंमें न पड़े, बल्कि अदालत 
छोड़ दे और अपने अनुभवसे दूसरोंको अदालत छोड़नेके लिए समझाए। 

५, जो, जैसे वकील वकालत छोड़ता है, उसी प्रकार न्यायाधीश हो तो अपना 
पद भी छोड़ दे। 

६. जो यदि डॉक्टर हो तो अपना धन्धा छोड़े, और यह समझे कि छोगोंके 
चामकी चीरफाड़ करनेकी अपेक्षा उनकी आत्माकों छूने और उसमें सुधार करके उन्हें 
स्वस्थ बनाना अधिक अच्छा है। 

७. जो चाहे जिस धर्मका हो, डॉक्टर होकर यह समझे कि अंग्रेजी वेद्यक 
शालाओंमें जीवोंके प्रति जो निर्देयता बरती जाती है वेसी निर्देयतासे शरीर नीरोग 
बनानेकी अपेक्षा यह ज्यादा अच्छा है कि वह नीरोगी न हो, रोगी ही बना रहे। 

८. जो डॉक्टर होनेपर भी खुद चरखा चलाये और रोगियोंको रोगका सही 
कारण बताकर उसे दूर करनेके लिए कहे, किन्तु निकम्मी दवाएँ देकर उनपर गलत 
लाड़ न दिखाये। वह समझेगा कि निकम्मी दवाएँ न लेनेसे यदि बीमारका शरीर छट 
जाये, तो दुनिया अनाथ नहीं हो जायेगी और यही मानेगा कि उसने उस व्यक्तिपर 
सच्ची दया की है। 

९. जो धनवान होते हुए भी धनकी चिन्ता किये बिना जो मनमें है वह कहे 
और ज़बदंस्तसे-ज़बदेस्त व्यक्तिकी भी परवाह न करे। 

१०. जो धनवान होकर अपना पैसा चरखे स्थापित करनेमें खर्चे करे और स्वयं 
केवल स्वदेशी माल पहनकर और बरत कर दूसरोंको प्रोत्साहित करे। 

११, सब भारतीय यह समझें कि यह समय पदश्चात्ताप, प्रायश्चित्त और 
शोकका है। 

१२. सब समझें कि अंग्रेजोंके दोष ढूंढ़ना व्यर्थ है। वे हमारे दोषोंकी वजहसे 
भारतमें आये। हमारे दोषोंके कारण ही वे यहाँ रहते हैँ और हमारे दोष दूर होनेपर 
वे चले जायेंगे अथवा बदल जायेंगे। 

१३, सब समझें कि शोककी परिस्थितियोंमें आमोद-प्रमोद नहीं हो सकता; 
जबतक हमें चेन नहीं है तबतक हमारा जेलमें रहना या देशनिकाहा सहना ही ठीक है। 

१४. सब भारतीय समझें कि लोगोंको समझानेके उद्देश्यसे गिरफ्तार न होनेकी 
सावधानी रखना निरा मोह है। 

१५. सब समझें कि कथनीसे करनीका प्रभाव कहीं अलग और अद्भुत होता 
है। निर्भय होकर मनमें जो-कुछ हो, वह कहना ही चाहिए और वैसा कहनेका जो 
परिणाम हो उसे सहना चाहिए। तभी हम अपने कहनेका असर दूसरोंपर डाल सकेंगे। 

१६. सब भारतीय समझें कि हम दुःख उठाकर ही बन्धचन-मुक्त हो सकते हैं। 

१७. सब भारतीय समझें कि अंग्रेजोंकों उनकी सम्यताके विषयमें प्रोत्साहित 
करके हमने जो पाप किया है उसे धो डालनेके लिए हमें अगर मृत्यु-पर्यन्त अंड्मानमें 
रहना पड़े, तो वह भी कुछ अधिक नहीं होगा। 

१८. सब भारतीय समझें कि किसी भी राष्ट्रने दुःख सहन किये बिना उन्नति 
नहीं की है। लड़ाईके मेदानमें भी कसौटी कष्ट-सहन करना ही है, दूसरोंको मारना 
नहीं। ऐसा ही सत्याग्रहके बारेमें भी है। 

१९. सब भारतीय ऐसा समझें कि यह कहना कि जब सब करेंगे तब हम 
करेंगे, न करनेका' बहाना है। हमें ठीक छूगता है, इसलिए हम करें; जब दूसरोंकों 
ठीक छगेगा, तब वे करेंगे -- यही करनेका मार्ग है। में स्वादिष्ट भोजन देखता हूँ, तो 
में खानेके लिए दूसरोंकी राह नहीं देखता। ऊपर कहे मुताबिक प्रयत्न करना, दुःख 
भोगना, स्वादिष्ट भोजन है। लछाचारीसे करता और दु:ख उठाना केवल बेगार है। 

पाठक ; ऐसा सब लोग कब करेंगे और परतत्रन्ताका कब अन्त आयेगा ? 

सम्पादक : आप फिर भूलते हैं। मुझे और आपको इसकी चिन्ता नहीं होनी 
चाहिए कि सब कब करेंगे। आप अपनी सँभालें, में अपनी सँभालता हूँ -- यह 
स्वार्थवचन माना जाता है, किन्तु यह परमार्थ-वचन है। में अपना भरता करूँगा, 
तभी दूसरोंका भरा करूँगा। सारी सिद्धियाँ इसीमें समाई हुई हैं कि मैं अपना 
कतेव्य कर ल। 

आपसे विदा लेनेके पहले में फिर एक बार कहना चाहता हूँ :- 

१. स्वराज्यका अर्थ अपने मनपर शासन करना है। 

२. उसकी कुँजी सत्याग्रह, आत्मबरू अथवा दया-बल है। 

३. उस बलको आजमानेके लिए पूरी तरह स्वदेशीको अपनानेकी आवश्यकता है। 

४. हम जो-कुछ करना चाहते हैं, वह इसलिए नहीं कि हमारे मनमें अंग्रेजोंके 
प्रति देष है या हम उन्हें सजा देना चाहते हैं, बल्कि इसलिए कि वैसा करना 
हमारा फर्ज है। कहनेका अर्थ है कि यदि अंग्रेज नमक-कर हटा दें, लिया हुआ घन 
वापस कर दें, सारे भारतीयोंकों बड़े-बड़े ओहदे दें, लश्कर खत्म कर दें, तो हम 
उनकी मिलोंका कपड़ा पहनेंगे या अंग्रेजी भाषा काममें छार्येगे या उनके हुनर और 
उनकी कलाओंका उपयोग करेंगे, ऐसा नहीं है। हमें समझना चाहिए कि वह सभी 
कुछ वस्तुत: न करने योग्य है और इसलिए हम उसे नहीं करेंगे। 

मैंने जो-कुछ कहा सो अंग्रेजोंके प्रति द्वेष-भावके कारण नहीं कहा, बल्कि उनकी 
सभ्यताके प्रति हेष-भावसे कहा है। 
मुझे जान पड़ता है कि हमने स्वराज्यका नाम लिया है किन्तु उसका स्वरूप 
नहीं समझा है। मैंने उसे जैसा समझा, वैसा समझानेका प्रयत्न किया है। मेरा 
अन्त:करण इस बातकी गवाही देता है कि उस तरहका स्वराज्य प्राप्त करनेके लिए 
मेरी देह समर्पित है। 


| गृजरातीसे | 


परिशिष्ट 
कुछ प्रमाणभत ग्रन्थ ओर प्रतिष्ठित व्यक्तियोंकी साक्षी 
९ 
कुछ प्रमाणभृत ग्रन्थ 
' हिन्द स्वराज्य म॑ प्रतिपादित विषयके अधिक अध्ययनके लिए पाठक निम्न- 
लिखित पुस्तकें पढ़ें : 

द्‌ किगडम ऑफ़ गॉड इज़ विदिन यू -- येंल्स्थेय 
व्हॉट इज़ आर? -- यल्स्टेय 
द्‌ स्‍लेवरी ऑफ़ अवर टाइग्स -- येंल्स्टॉय 
द फस्टे स्टेप -- थॉल्स्टॉय 
हाउ शेल वी एस्केप ९ -- येंस्स्टॉय 
लेटर हु ए हिन्दू -- वेंल्स्थेंय 
द व्हूपइट स्लेव्ज़ ऑफ़ इंग्लेंड -- शेराडे 
सिविलाइजेशन, इट्स कॉज़ ऐंड क्योर -- कारपेन्टर 
द फेलेसी ऑफ़ स्पीड -- टेलर 
ए न्यू ऋसेड -- ब्लाउण्ट 
ऑन द ड्यूटी ऑफ़ सिविछू डिसओबीडिएन्स -- थोरो 
लाइफ विदाउट ग्रिन्सिपल -- थोरो 
अन्दु दिस लास्ट -- रस्किन 
ए. व्वॉय फॉर एचर -- रस्किन 
ड्यूटीज़ ऑफ़ मेन -- मैजिनी 
डिफेन्स ऐंड डेथ ऑफ़ सॉक्रेटीज़ -- प्लेटो 
पेराडॉक्सेज़ ऑफ़ सिविलाइज़ेशन -- मैक्स नादैयू 
पावर्टी ऐंड अनब्रिटिश रूक इन इंडिया -- नौरोजी 


है कु. 

इकानमिक हिस्दी ऑफ़ इंडिया -- दत्त 
विछेज कम्युनिटीज़ -- मेन 


२ 
प्रातिषित व्यकितियोंकी साक्षी 


श्री अल्फ्रेड वेबके मूल्यवान संग्रहसे दिये जा रहे इन उद्धरणोंसे ज्ञात होगा कि 
भारतकी प्राचीन समभ्यताको आधुनिक पाश्वात्य सभ्यतासे कुछ भी नहीं सीखना है: 
जे० सीमोर के, ्टिश सेसढ़-सद्स्य 
(यह लेखक भारतमें बैंक-व्यवसायी रहा था) 
यह बात अच्छी तरह समझ लेनी चाहिए कि हमारी स्थिति भारतमें जंगली 
जातियोंके बीच सम्यताका प्रकाश लेकर पहुँचे हुए सभ्य लोगोंकी कभी नहीं रही। 
हम जब भारत पहुँचे तो हमने देखा कि वहाँ उन लोगोंके पास एक प्राचीन सम्यता 
है जो पिछले हजारों साहोंमें वहाँ रहनेवाली अतिशय बृद्धिमान जातियोंके चरित्रमें 
धुल-मिल गई है और उनकी सारी जरूरतोंकों पूरा करती है। उनकी यह सभ्यता 
सतही नहीं है, वह सर्वस्पर्शी और सर्वेव्यापी है-- उसने उस देशकों न केवल समाजके 
राजनीतिक जीवनके गठनकी पद्धतियाँ दी हैं बल्कि सामाज़िक और कौटुम्बिक जीवनकी 
अत्यन्त विविध और समृद्ध संस्थाएँ भी दी हैँ। ये सारी संस्थाएँ कुल मिलाकर 
कितनी हितकारी हैं, यह बात हिन्दू जातिके चरित्रपर उनके प्रभावकों देखकर जानी 
जा सकती है। इस देशकी जनताके चरित्रमें उसकी सभ्यताका यह हितकारी प्रभाव 
जितना स्पष्ट है उतना किसी अन्य देशकी जनतामें शायद ही मिले। वे व्यापारमें 
चतुर हैं, विचार और विवेचनकी गहराइयोंमें जानेवाली तीक्ष्ण बुद्धि रखते हैं, 
मितव्ययी, घर्म-परायण, संयमशील, उदार, माता-पिताकी आज्ञा माननेवाले, वृद्धोंको 
आदर देनेवाले, कानूनका पालन करनेवाले, व्यवहारमें मीठे, असहायोंके प्रति दयालु 
और आपत्ति आ पड़नेपर उसे धीरजसे सहन करनेवाले हैं। 
(सन्‌ १८८३ में लिखित) 
विक्टर कज़िन (१७९?- १८५७ / 
(दर्शनके क्षेत्रमें एक-धारा विशेषका प्रवतेक) 
दूसरी ओर जब हम पूर्वके और खासकर भारतके काव्य या दार्शनिक 
चिन्तनके आन्दोलनोंका, जिनका प्रभाव अब यूरोपमें भी फैलता दिखाई दे रहा है, 
ध्यानसे अध्ययन करते हैं तो हमें वहाँ इतने अधिक और इतने गहरे सत्योंका साक्षात्कार 
होता है कि हम पूर्वकी प्रतिभाके सामने घुटने टेकनेके लिए विवश हो जाते हैं और 
यह माने बिना नहीं रह सकते कि मनुष्य-जातिके पालनें-जैेसी यह भूमि उच्चतम 
दाशनिक चिन्तनकी जन्मभूमि है। यूरोपकी प्रतिभा जिन परिणामों तक पहुँचकर रुक 
गई है उनकी क्षुद्रता और पूववेकी प्रतिभा द्वारा प्रकाशित इन सत्योंके महदन्तरको 
देखकर सचमुच आइचरय होता है। 


हिन्द स्व॒राज्य: परिशिष्ट -२ ६७ 


फ्रेडारिक मैक्सम॒लर 
हमारा सारा पालन-पोषण यूनानियों, रोमनों और केवरू एक ही सामी जाति, 
अर्थात्‌ यहूदियोंकी विचार-सम्पदूपर हुआ है। यदि में अपने-आपसे यह प्रश्न करूँ कि 
अपना आन्तरिक जीवन अधिक सम्पूर्ण, अधिक व्यापक, अधिक सर्वेस्पर्शी या ऐसा 
कहें सही अर्थोर्में अधिक मानवतापुर्ण बनानेके लिए जिस वस्तुकी आवश्यकता है वह 
हम यूरोपवासियोंको कहाँसे मिल सकती है तो में फिर भारतका ही नाम हूँगा। 
फ्रेड/रिक वॉन इलेगेल 
इससे इनकार नहीं किया जा सकता कि पू्वकालीन भारतीयोंको ईइवरका सच्चा 
ज्ञान था। उनकी रचनाएँ उदात्त, प्रांजल और भव्य भावों और उद्गारोंसे परिपूर्ण हैं। 
उनकी गहराई और उनमें प्रतिबिम्बित भक्तिकी भावना विविध भाषाओंके साहित्यमें 
प्राप्त ईश्वरपरक रचनाओंकी गहराई या भकक्‍क्ति-भावनासे किसी भी प्रकार कम नहीं 


है। . . - ऐसे राष्ट्रोंमें जिनके पास अपना दर्शन और तत्वज्ञान है और जो इन 
विषयोंके प्रति स्वाभाविक रुचि रखते हैं -- समयकी दृष्टिसे भारतका स्थान पहला है। 
जे० ए० दुबोड़ 


(मैसूरमें ईसाई धर्म-प्रचारक; यह उद्धरण १५ दिसम्बर, १८२० को 
श्रीरंगपट्टमसे लिखी गईं एक चिट्ठीसे लिया गया है।) 

विवाहित स्त्रियाँ अपने घरोंमें अपने अधिकारका उपयोग परिवारके सदस्योंमें 
शान्ति और व्यवस्था बनाये रखनेमें करती हैं; और उनमें से अधिकांश इस महत्त्वपूर्ण 
कतंव्यको जिस विवेक और दूरदशितासे निबाहती हैं उसकी तुलना यूरोपमें मुश्किलसे ही 
मिलेगी । बड़े-बड़े लड़के और बड़ी-बड़ी लड़कियाँ और उनके बच्चोंसे निर्मित, तीस-तीस, 
चालीस-चालीस व्यक्तियोंके परिवारोंकों मैंने किसी बड़ी-बूढ़ी स्त्री, उन बड़े लड़के- 
लड़कियोंकी माँ या सासकी अध्यक्षतामें इकटठे रहते देखा है। मैंने देखा कि यह 
वृद्धा अपने व्यवस्था-कौशलसे, अपनी उन बहुओंसे उनके स्वभावके अनुसार व्यवहार 
करके, परिस्थितियोंके अनुसार कभी कठोर होकर और कभी क्षमा और उदारता दिखाकर 
बरसों तक प्रतिकूल स्वभाववाली उन सारी स्त्रियोंमें शान्ति और सौहार्द रखनेमें सफल 
होती है। में पूछता हूँ कि क्या यह चीज ऐसी परिस्थितियोंमें हम अपने देशोंमें सिद्ध 
करनेकी उम्मीद करू सकते हैं ? हमारे देशोंमें तो हम इतना भी नहीं कर पाते कि एक 
ही घरमें रहनेवाली दो स्त्रियाँ आपसमें मिल-जुलकर रहें। 


१. इंटरनेशनल प्रिंटिंग प्रेस द्वारा १९१० में प्रकाशित मूल संस्करणमें मेक्ससुरूरके उद्धरणके बाद 
निम्नलिखित भी छपा था: 


मिचल जी० मुलहाल, एफ० आर० एस० एस० 


आंकड़े 
प्रतिकात् जन-संख्याके अनुसार केदियोंकी संख्या 
बहुत-से यूरोपीय राज्योंमें... : « « १०० से २३० 
इंग्लेंड और, वेल्स गा ९० 


भारत री 50३ ३८ 
डिक्शनरी ऑफ स्टेटेस्टिक्स, एम० जी० मुल्हाल एफ० आर० एस० एस०, रूथ्छेज एंड सन्‍्स, १८९९ 


६८ सम्पूणे गांधी वाड्सय 


किसी सम्य देशमें ईमानदारीसे किये जाने योग्य जो भी कार्य होते हैं उनमें 
शायद ही कोई ऐसा हो जिसमें हिन्दू स्त्रियाँ समुचित हिस्सा न लेती हों। घर-गृहस्थीकी 
व्यवस्था और परिवारकी सार-सँभालके सिवा किसानोंकी पत्नियाँ और लड़कियाँ अपने 
पतियों और पिताओंको खेती-किसानीमें मदद पहुँचाती हैं। व्यापार-धन्धा करनेवालोंकी 
स्त्रियाँ उन्हें उनकी दूकान चलानेमें मदद करती हैं। कितनी ही स्त्रियाँ अपने बलपर 
दूकानें चलाती हैं; उन्हें अक्षर या अंकोंका ज्ञान नहीं होता फिर भी वे अपना 
हिसाब-किताब दूसरी यृक्तियोंके द्वारा बहुत अच्छी तरह रखती हैं और व्यापारिक 
सौदे करनेमें वे पुरुषोंसे भी चतुर मानी जाती हैं। 

जे० यंग 
(सेक्रेटरी, सेवॉन मेकेनिक्स इंस्टिट्यूट) 

भारतमें बसनेवाली ये जातियाँ नैतिक दृष्टिसे दुनियामें शायद सबसे ज्यादा 
विशिष्ट हैं। उनके व्यक्तित्व और स्वभावसे नैतिक पवित्रता ठपकती मालम होती है 
जिसकी हम सराहना किये बिना नहीं रह सकते। गरीब वर्गोके बारेमें यह बात 
खास तौरपर छागू होती है जो गरीबीसे' उत्पन्न अभावोंके बावजूद सुखी और सन्तुष्ट 
दिखाई पड़ते हैँ। वे प्रकृतिके सच्चे बालक हैं और अपना जीवन कलकी चिन्ता किये 
बिना और विधाताने उन्हें रूखा-सूखा जो भी दे रखा है, उसके लिए उसका आभार 
मानते हुए, सन्‍्तोषसे बिताते हैं। स्त्री और पुरुष मजदूरोंकों दिन-भरकी कड़ी मजदूरीके 
बाद, जो कभी-कभी तो सूर्योदयसे सूर्यास्त तक चलती रहती है, शामके समय घर वापस 
आते हुए देखिए तो आपको विस्मय होगा। लगातार कड़ी मेहनत करनेके फलस्वरूप 
होनेवाली थकानके बावजूद वे लोग ज्यादातर खुश नजर आते हैं, उनके हाथ-पाँवोंमें 
तब भी सजीवता होती है, आपसमें उत्साहपृवंक बातचीत करते होते हैं और बीच- 
बीचमें किसी गीतकी कड़ी गुजा उठते हैं। किन्तु जिन्हें वे अपना घर कहते हैं उन 
झोंपड़ोंमें पहुँचनेके बाद उन्हें मिलता क्या है? भोजनके नतामपर थोड़ा-सा चावल और 
सोनेके लिए मिट्टीका फ्दं। भारतीय घरोंमें पारिवारिक सौहाद तो सामान्यतः मिलता 
ही है। भारतमें प्रचलित विवाह-सम्बन्धकी रीतिका खयाल किया जाये तो वह कुछ 
अजीब-सी मालूम होती है क्योंकि विवाह सम्बन्ध जोड़नेका काम वहाँ माता-पिता 
करते हैं। अधिकतर घर-परिवार हर तरहसे सुसम्पन्न श्रेष्ठ वैवाहिक जीवनका उदाहरण 
प्रस्तुत करते हैं। इसका कारण शायद उनके शास्त्रोंकी शिक्षा और वैवाहिक कतंव्योंके 
विषयमें उनके महान आदेश हैं। लेकिन यह कहनेमें भी कोई अत्युक्ति नहीं कि पति 
सामान्यतः: अपनी पत्नियोंसे गहरा प्रेम करते हैं और अधिकांश पत्नियाँ पतिके प्रति 
अपने कर्तव्योंके बारेमें बहुत ऊँचे आदर्श रखती हैँ। 

कनेल टामस मनरो 
(भारतमें ३२ वर्ष तक सरकारी नौकर) 

खेतीकी अच्छी पद्धति, अद्वितीय वस्तु-निर्माण-कौशर, ऐसी सारी चीजें पैदा 
करनेकी क्षमता जिनसे सुविधाओंमें या सुखोपभोगमें वृद्धि होती हो, लिखना-पढ़ना और 
गणित आदि सिखानेके लिए हरणएक गाँवमें पाठशालाएँ, अभ्यागतका स्वागत-सत्कार 


पत्र; मगनलाल गांधीको ६९ 


करनेकी सर्वंसामान्य प्रथा और एक-दूसरेके प्रति प्रेम और सद्भावका गुण और सबसे 
बढ़कर स्त्रीजातिके प्रति विश्वास, आदर और कोमलताका व्यवहार -- यदि इन्हें 
किसी जातिके सभ्य होनेका चिह्न माना जाये तो हिन्दू जाति यूरोपके किसी भी राष्ट्रसे 
घटकर नहीं है; और यदि इन दोनों देशोंके बीच सभ्यताका लेन-देन होता है तो मुझे 
निरचय है कि इस देशसे हम जो भी छेंगे उससे लाभ ही होगा। 


सर विलियम वेंडरबन , कैरिस्टर 

भारतीय गाँव इस प्रकार सदियों तक राजनीतिक अव्यवस्थाकी बाढ़ रोकनेवाली 
दीवार और सादे, घरेलू और सामाजिक गुणोंका धाम रहा है। इसलिए कोई आइचर्ये 
नहीं कि तत्ववेत्ताओं और इतिहास-लेखकोंने इस प्राचीन संस्थाकी हृदयसे सराहना 
की है। ग्राम-संस्था स्वाभाविक सामाजिक इकाई और ग्राम-जीवनका श्रेष्ठ नमूना है: 
स्वयंपूर्ण, उद्योगशील, शान्ति-प्रेमी और दब्दके उत्तम अर्थमें प्राचीनता-प्रेमी | . . . मेरा 
खयाल है कि आप मुझसे इस बातमें सहमत होंगे कि भारतीय गाँवके सामाजिक 
और घरेल जीवनकी इस झलकमें ऐसा बहुत-कुछ है जो सुहावता भी है और लुभावना 
भी। वह मनुष्यकी जीवन-पद्धतिका एक निर्दोष और सुखी नमूना है। इसके सिवा, 
उसके व्यावहारिक परिणाम भी बहुत अच्छे रहे हैं। 


४. पत्र: सगनलाल गांधीकों 


यूनियन कैसिल लाइन, 
आर० एम० एस० किल्डोनन कैसिल, 
नवम्बर २४, १९०९ 
चि० मगनरालर,' 
निश्चित नहीं है, हम कब मिलेंगे। इसलिए सभी पत्रोंके उत्तर यहींसे दिये डालता 
हूँ। इस बार जहाजमें मैंने जो काम किया है,' उसकी कोई हद नहीं रही है। यह 
तुम वेस्ट आदिको लिखे मेरे पत्रों और लेखों आदिसे देखोगे। मुझे कहना बहुत है; 
किन्तु वह तो जब मिलें तभी। इस समय तो जितना आवश्यक है उतना ही लिखूँगा। 
चि० सन्‍्तोककी” स्थितिके सम्बन्धमें पढ़कर सन्‍्तोष हुआ है। 
फीनिक्सका नाम फीनिक्सके सिवा दूसरा कुछ भी नहीं होना चाहिए, यह ठीक 
जान पड़ता है। मेरा नाम भुला दिया जाये, यह चाहता हूँ। मेरी इच्छा यह है कि 
मेरा काम रहे। नाम भुला दिया जाये तभी काम रहेगा। नाम इत्यादि देनेके झगड़ेमें 
भी फिलहाल पड़ना ठीक नहीं है। हम तो प्रयोग कर रहे हैं। तब नामसे क्या? और 
जब नाम दिया जायेगा उस समय भी हमें एक ऐसा बीचका शब्द ढूँढ़ना पड़ेगा जिसमें 
हिन्दू और मुसलमानका प्रइत उठे ही नहीं। मठ या आश्रम विशेष रूपसे हिन्दुओंसे 


१. खुशालचन्द गांधीके पुत्र, गांधीजीके भतीजे । 

२. गांवीजीने उम्पूणे हिन्द स्वराज्यकी रचना की, थेंक्स्थॉयके एक हिन्दूके नाम पत्रका गुजराती 
अनुवाद किया, इसकी अंग्रेजी और गुजराती अस्तावनाएँ छिखीं और बहुतसे पत्र मी लिखे । 

३. मंगनलाल गांधीकी पत्नी, सनन्‍्तोष बेन । 


७० सम्पूर्ण गांधी वाड्मय 


सम्बन्धित शब्द हैं। इसलिए उनका प्रयोग नहीं किया जा सकता। फीनिक्स अनायास 
मिला हुआ अच्छा शब्द है। एक तो यह अंग्रेजी शब्द है, इसलिए इससे जिस देशमें 
हम रहते हैं उसका सम्मान हुआ। फिर वह तटस्थ शब्द है और कहा जाता है कि 
फीनिक्स पक्षी स्वयं अपनी राखमें से फिर-फिर पैदा हो जाता है, अर्थात्‌ मरता ही 
नहीं । फीनिक्सका जो उद्देश्य है, वह हमारे राख हो जानेपर भी नहीं सिटेगा, ऐसी 
हमारी मान्यता है। इसलिए अभी तो फीनिक्स नाम ही काफी है। भविष्यमें देखेंगे कि 
क्या करना उचित है। इस समय तो रंग और ढंग दोनों फीनिक्स पक्षीके जैसे हैं। 
भाई ठक्‍करको' जो पत्र लिखा है उसको पढ़ना।' 


मोहनदासके आशीर्वाद 


प्रभुदास गांधी-कृत ' जीवननुं परोढ में गाधीजीके हस्तलिखित गुजराती पत्रके चित्रसे । 


७५. पत्र : मणिलाल गांधीको 


यूनियन कैसिल लाइन, 
आर० एम० एस० किल्डोनन कंसिल, 
नवम्बर २४, १९०९ 
चि० मणिलाल, 
इस समय रातके ९-३० बजे हैं। केपटाउन अभी पाँच दिनकी मंजिल है। मैं 
दायें हाथसे लिखते-लिखते थक गया हूँ, इसलिए अब तुमको बायें हाथसे पत्र लिखता हूँ। 
सम्भव है कि मुझे बाला-बाला जेल चले जाना पड़े, इसलिए यह पत्र लिखता हूँ। 
मेरे जेल जानेसे तुम तो प्रसन्न ही होगे, यह माने लेता हूँ; क्योंकि तुम समझदार 
हो | लड़ाईका रहस्य यही है कि हम जेल जाते हुए प्रसन्न हों और वहाँ प्रसन्न रहें। 
तुमने फीनिक्सके सम्बन्धमें प्ररन पूछा, सो ठीक किया। पहले यह विचार 
करना पड़ेगा कि हम आत्माकी खोज कंसे कर सकते हैं और देशसेवा किस प्रकार 
कर सकते हैं। उसके बाद यह समझा जा सकता है कि फीनिक्स क्‍या है? आत्माकी 
खोजके लिए पहले तो नीतिपर दृढ़ता होनी चाहिए; अर्थात्‌ अभय, सत्य, ब्रह्मचर्यं आदि 
गुणोंका सम्पादन करना चाहिए। ऐसा करते हुए देशसेवा अपने आप हो सकती है। 
इसमें फीनिक्स बहुत सहायक है। मेरा विचार ऐसा है कि शहरोंमें, जहाँ लोग घनी 
आबादीमें रहते हैं और जहाँ बहुतेरे प्रलोभन हैं, नेतिक नियमोंका पालन करना बहुत 
कठिन है। इसीलिए ज्ञानी पुरुषोंने फीनिक्स जैसे एकान्त स्थानका निर्देश किया है। 
सच्ची पाठशाला अनुभव है। जो अनुभव तुम्हें फीनिक्समें मिला है, वह दूसरे स्थानमें न 


» मूलमें “ वाट अने घाट” (राह ओर रूप ) हैं; प्रचलित गुजराती मुद्दावरा । 
« दरिलाल ठक्कर , फीनिक्समें प्रेस”के एक कार्यकर्ता । 

. उपलब्ध नहीं हैं । 

« गांधीजीके दूसरे पुत्र । 


ह 


७ “७ ,४७ ७ 

मिलता । आत्माकी खोज करनेका विचार भी वहीं किया जा सकता है। तुमने मुझसे 
ऐसा गृढ़ प्रइन अपनी बाल्यावस्थासें किया, यह तुम्हारे पुण्यका सूचक है। तुम श्री 
वेस्ट” आदिकी सेवा कर सके यह भी फीनिक्सके प्रभावके कारण ही। फीनिक्समें सभी 
नौसिखिये रहते हैं, इसलिए तुमको दोष दिखाई देते होंगे। दोष तो होगा। फीनिक्स 
पूर्ण नहीं है; किस्तु हम उसे पूर्ण बनानेकी इच्छा रखते हैं। 

में जो कह चुका हूँ उससे फीनिक्सकी शालह्का सम्बन्ध नहीं है। शाला तो, हमें 
जो-कुछ करना है, उसका साधन है। वह दूट जाये तो हम यह समझेंगे कि हम 
उस कामके लिए अभी तैयार नहीं हैं। तुम पढ़नेके लिए अधीर हो गये हो, यह मैं 
जानता हूँ। मेरी सलाह है कि धीरज रखो। तुम्हारे सम्बन्धमें मेंने बहुत विचार किया 
है। हम जब मिलेंगे तब समझाऊंगा। इस बीच बापूपर भरोसा रखना। जो-कुछ 
समझमें न आया हो वह पूछना। 

श्री वेस्टने तुम्हें पाकेट-बुक दी यह ठीक है। तुमने भेंटकी खातिर सेवा नहीं 
की। उन्होंने तुम्हें पुस्तक भेंटके रूपमें नहीं दी है, बल्कि यादगारके रूपमें दी है। 

देवाके' सम्बन्धर्मं चिन्ता होती है। उसकी संभाल रखना । 

बापके आशीर्वाद 


गांधीजीके स्वाक्षरोंमें मूल गुजराती प्रति (सी० डब्ल्यू० ९२) से । 
सौजन्य : श्रीमती सुशीलाबेन गांधी । 


६. शिष्टमण्डलपर अन्तिम टिप्पणी” 
१ 
किल्डोनन कैंसिल, 
तवम्बर २५, १९०९ 


शिष्टमण्डलके सम्बन्धमें यह मेरी अन्तिम टिप्पणी है। मेरी प्रार्थना है कि इसको 
सब भारतीय ध्यानपूर्वक पढ़ें । मुझ आशा है कि मेरी यह टिप्पणी इंडियन ओपिनियन ' में 
छपनेके पहले या तो हम दोनों भाई' जेल जा चुके होंगे या शीघक्ष ही चले जायेंगे । 
पोलकका काम 
ऐसा प्रतीत होता है कि ज्यों-ज्यों जनरल स्मट्स विरोध करते हैं, त्यों-त्यों हमारी 
शक्ति भारतमें बढ़ती जाती है। किन्तु लोगोंको जगानेके लिए चार महीने कुछ भी 


२, € इब्टर नेशनल प्रिंटिंग प्रेस ”, फीनिक्सके प्रबन्ध, बीमारीकी अवस्थामें मणिलालने उनकी सेवा 
की थी; देखिए खण्ड ९, पृष्ठ ४७४ । 

२. देवदास, गांधीजीके सबसे छोटे पुत्र । 

३. शिष्टमण्डलपर पहले लिखी गई टिप्पणियोंके लिए देखिए खण्ड ९ । 

४. यह इंडियन ओपिनियन ( १८-१२-१९०९ ) के गुजराती विभागमें छपी थी । 

७. गांधीजी और हाजी हबीब । जब शिष्टमण्डल इंग्लेंड जा रहा था तब जदानके साथी मुसाफिरोंने उन 
दोनोंके मंत्रीपृंे व्यवहारकों देखकर समझा था कि वे माई-भाई हैं । देखिए खण्ड ९, पृष्ठ २७६ । 


७२ सम्पूर्ण गांधी वाहमय 


नहीं हैं। चार बरस भी काफी नहीं होंगे। तब श्री पोलकके कामकी सफलताकी 
कुंजी किसके पास है? वह तो ट्रान्सवालके सत्याग्रहियोंके पास हैं। उन्होंने जो प्रयत्न 
किये हैं उनका सबने स्वागत किया है--वे पोलक हैं इसलिए नहीं, बल्कि वे हमारे 
प्रतिनिधिके रूपमें बोलते हैं, हमारी दुःख-गाथा सुनाते हैं इसलिए; हम भारतकों 
खातिर दुःख सहन करते हैं इसलिए; और हम सच्चे हैं, ऐसा भारतने समझ लिया 
है इसलिए। 
इंग्लैंडमें आन्दोलन 

और इंग्लैंडमें क्या हो रहा है? मैं यह नहीं बता सकता कि इंग्लैंडमें की गई 
हमारी हलचलकी जड़ कितनी गहरी जायेगी। १९०६ के शिष्टमण्डलके बाद समिति 
बनी | समितिने जो महत्त्वपूर्ण काम किया है, उसके सम्बन्धमें हम बहुत बात कर चुके 
हैं। लॉड ऐस्टहिल' और सर मंचरजी' अथक परिश्रम कर रहे हैं। वे इतना परिश्रम 
यह मानकर कर रहे हैं कि हम अन्ततक लड़ेंगे। किन्तु जो कार्मा अब शुरू हुआ है 
वह इससे भी बड़ा है। उस कामका उद्देश्य प्रत्येक अंग्रेजके सम्मुख अपने संघर्षकी बात 
रखना और इंग्लैंडमें प्रत्येक भारतीयको [स्थितिके सम्बन्धमें | पूरी जानकारी देना 
है। यह काम इसलिए शुरू नहीं किया गया कि हम अंग्रेज छोगोंपर निर्भर रहना 
चाहते हैं। हमारे संघर्षमें प्रत्येक मनुष्य सहायता कर सकता है। हमारे कार्यका उद्देश्य 
समस्त संसारमें अपने पक्षका औचित्य और द्वान्सवालका अन्याय प्रकट करना है। हमारा 
सम्बन्ध अंग्रेज जनतासे है, इसीलिए हम उसे अपने कार्यकी जानकारी देते हैं। जान- 
कारी हासिल करके अंग्रेज लोग हमें बताते हैं कि हम जो कुछ कर रहे हैं, वह उचित 
है। वे हमारी सहायताके लिए धन भेजते हैं। इन सब बातोंसे हमें यह भान हुआ है 
कि हम उनकी बराबरीके हैं। वे हमें पत्र लिखते हैं तो इस तरह नहीं जेसे हमपर 
कृपा कर रहे हों। बल्कि हमारे भाई-बहनोंके रूपमें लिखते हैं। यह एक भिन्न प्रकारका 
मनोभाव है। [वे] हमारे प्रति अपना कतंव्य पूरा करते हैं। मान लीजिए, इस 
आन्दोलनमें एक लाख हस्ताक्षर कराये जाते हैं और एक लाख पैनी इकट्ठी की 
जाती हैं। इसका महत्त्व एकदम समझमें नहीं आ सकता। एक छाख पेनी अर्थात्‌ 
लगभग ४१६ पौंड हुए। यह कोई मामूली रकम नहीं है; लेकिन इसमें रकमका इतना 
महत्त्व नहीं है। एक लाख हस्ताक्षर कराना कोई खिलवाड़ नहीं। इनको करानेके लिए 
लगभग ४० स्वयंसेवक, भारतीय और गोरे, निकल पड़े हैं। इतने लोग जबरदस्त प्रयत्न 
करेंगे तब कहीं इतने हस्ताक्षर प्राप्त हो सकेंगे। और, एक लाख लोग हमसे कहेँ कि लड़ो 
तो यह कोई मामूली बात नहीं है। चालीस स्वयंसेवक लड़ाई खत्म होने तक काम 


१, भारतमें , जहाँ एच० एस० एल० पोलक (€भारतीयोंको ) दक्षिण आक्रिकाके भारतीयोंका मामला 
समझानेके लिए भेजे गये थे । 


२. समितिके अध्यक्ष , मद्रासंके गवनेर; देखिए खण्ड ७, पृष्ठ २८ । 


३. भावनगरी (१८५१-१९३३), भारतीय बेरिंस्टर जो इंग्लेंडमें बल गये थे, ब्रिटिश संसदके सदस्य, 
देखिए खण्ड २, पृष्ठ ४२० तथा खण्ड ५, पृष्ठ २। 


४. देखिए खण्ड ९, पृष्ठ ५१६ । 


शिष्टमण्डलपर अन्तिम <िप्पणी ७३ 


करते रहें, यह भी कोई छोटी-मोटी बात नहीं है। वे यह सारी मेहनत किसलिए 
करेंगे ? हम दुःख उठा रहे हैं, इसीलिए तो! केवल यह वड़बड़ाते रहें कि “ हमें 
समान अधिकार चाहिए, ” न कोई मान सकता है, या इतना सहयोग देनेके लिए 
न तैयार हो सकता है। 

इतनी शक्ति लगानेंके बाद ट्रान्सवालके भारतीय क्‍या करेंगे ? यदि वे समस्त 
भारतीय समाजकी प्रतिष्ठाकी रक्षा करना चाहते हों तो मौत मंजूर कर लेंगे, किन्तु संघर्ष 
नहीं छोड़ेंगे। वे एक-दूसरेकी ओर नहीं ताकेंगे, बल्कि लड़ते ही रहेंगे। सब नागप्पत' 
होना चाहेंगे। संघर्ष लम्बा होगा तो उससे घबरायेंगे नहीं, बल्कि खुश होंगे, क्योंकि 
ज्यों-ज्यों दिन बीतते जाते हैं त्यों-त्यों लोग मानते जाते हैं कि हम ढोंगी नहीं हैं; और 
वे हमारी लड़ाईसे परिचित भी होते जाते हैं। कष्ट-सहनकी यही विशेषता है। जब 
बहादुर मूर सैनिक एकके बाद एक फ्रांसीसी तोपोंके सामने आते चले गये और मरते 
चले गये' तब फ्रांसीसी तोपचियोंने तोपें चछानेसे इनकार कर दिया और वे शेष बचे हुए 
मूरोंसे गले मिले। हिम्मतका प्रताप ऐसा ही है। मूर जानपर खेलनेवाले थे, इसलिए 
अपनी एसी छाप डाल सके । उनको बन्दूर्कें चछाना आता होता तो वे ऐसी विजय न पा 
सकते । किन्तु वे मरना जानते थे। उन्होंने अपने कार्य द्वारा फ्रांसीसी तोपचियोंसे कहा : 
“ हम तुम्हारी तोपोंसे डरनेवाले नहीं हैं। हमें अपने शरीरकी अपेक्षा अपना देश और 
अपना धर्म अधिक प्यारा है। इसलिए तुम अपनी तोपें अपने पास रखो। हमें तुम 
हरा नहीं सकते। हमारे मर जानेपर हमारी जमीन तुम्हारे हाथ लगे तो ले लेना। 
यह न मान लेना कि जबतक हम जीवित हैं तबतक तुम हमारी जमीनकों हाथ लगा 
सकते हो। ये मूर मरे नहीं, जीवित हैं। उनके देशवासी उनकी बहादुरीकी गाथा 
पीढ़ियों तक गायेंगे। और सारी दुनिया भी इन मूरोंका उदाहरण देगी। ऐसा ही 
ट्रानस्सवालके भारतीयोंके सम्बन्धमें है। उन सबको एक स्वरसे कहना चाहिए कि 
उन्होंने जो प्रतिज्ञा ली है उस प्रतिज्ञाका पालन करनेके लिए वे अपने प्राण तक उत्सगे 
करनेको तैयार हैं। उनको ऐसा ही करना है। 

[इन ] चार महीनोंमें बहुत-से भारतीयोंने बहादुरी दिखाई । बहुतोंने अच्छा काम 
किया। किन्तु बहुतोंनें कमजोरी भी दिखाई। इस कमजोरीका फल हम चख रहे हैं। 
लड़ाई लम्बी हो रही है; लेकिन इससे क्या हुआ ? वह ज्यों-ज्यों लम्बी होती है त्यों-त्यों 
लड़नेवाले दृढ़ होते जाते हैं। ऐसा नहीं माना जा सकता कि सभी लोग एक-जैसी 
हिम्मत दिखायेंगे। यदि वैसा होता, तो फिर लड़ाईकी जरूरत ही नहीं रहती। फिर 
भी निम्नलिखित काम करनेकी जरूरत है: 

. (१) जितने लोग कर सकें, पूरी-पूरी हिम्मत रखकर मृत्यु-पर्यन्त संघर्ष करें। 

(२) जो लड़ न सकें वे दूसरोंकों गिरानेका प्रयत्न न करें। उसके बजाय वे, 

जो लड़ें, उन्हें हिम्मत बँधायें। वे ऐसा न कर सकें तो चुप रहें। किन्तु 
कोई अच्छा काम करने छगे तो उसमें बाधा न डालें।. 


१, एक सत्याग्रही जो शहीद हो गया था, देखिए खण्ड ९, पृष्ठ १९८ । 
२, देखिए खण्ड ७, पृष्ठ २०६ । 


७४ सम्पूणे गांधी वाब्सय , 


(३) [जो] संघषेमें पहले अनुच्छेदमें कहे अनुसार भाग न ले सकें, वे पैसेसे मदद 
करें। सब लड़ाइयाँ ऐसे ही चलाई जाती हैं। सभी लोग तो रणमें नहीं 
जाते। जो रणमें जाते हैं, उनको दूसरे प्रोत्साहित करते हैं। वे उनके पीछे 
सार-सँभाल करते हैं और अपना पैसा देते हैं। 


(४) सभी लोग जनरल स्मट्सको बता दें कि जो माँगा है उसको लिये बिना 
भारतीय चेनसे न बेठेंगे। 


यह तो द्वान्सवालके भारतीयोंका कतंव्य हुआ। समस्त दक्षिण आफ़िकाके 
वारतीयोंको जान लेना चाहिए कि संघर्ष है तो वे भी हैं। उसीमें उनका भला 
है। दूसरे राज्योंमें | भारतीय-विरोधी | कानून बनाना मुश्किल हो गया है, क्योंकि 
ट्रान्सवालमें लड़ाई चल रही है। 

ऊपर लिखे अनुसार नहीं होगा तो भारतीयोंकी बदनामी होगी। यह प्रत्येक 
भारतीयको याद रखना चाहिए। संघर्षमें अन्ततः तो जीतना ही है, यह ऐसी बात है 
जिसे बालक भी समझ सकता है। सरकार कानून रद करनेकी बात कहती है। वह 
छ: भारतीयोंको प्रवेश देना भी स्वीकार करती है। किन्तु वह कहती है कि कानूनमें 
उनको [ गोरोंके साथ | प्रवेशका समान अधिकार नहीं दिया जा सकता। इस अड़चनके 
आनेका कारण भी जनरल स्मटसने बताया है। वह यह है कि भारतीयोंमें लड़नेवाले 
लोग थोड़े ही हैं। बाकी तो ऊब गये हैं। यदि ऊब ही गये हैं तो स्पष्ट है 
कि कुछ भी नहीं मिलेगा। 


शथिष्टमएडरूफा का खचचे 


शिष्टमण्डलका खर्चे लगभग ५०० पौंड आया है। इसमें से २१० पौंड तो आने- 
जानेका खर्च है, शेष २९० पौंड इंग्लैंडमं खर्चे हुए। हमने अपने वक्‍तव्यकी' २,००० 
प्रतियाँ छपवाईं। इनकी छपाईका बिल अभी नहीं चुकाया गया है। उसमें छगे 
कागजका और दूसरा खर्च, जो करना ही है, बाकी है। इसका हिसाब बादमें आयेगा। 
उक्त हिसाबका विवरण भी “इंडियन ओपिनियन * में प्रकाशित कर दिया जायेगा। 
उपर्युक्त कार्य [ हस्ताक्षर आदि एकत्र करना | को देखते हुए श्री रिचके पास फिलहाल 
तो टाइपिस्ट रहेगा ही। कुमारी मॉड्ड पोलकने यह काम हाथमें लिया है। उनकी 
नौकरी पक्‍की थी; उसे छोड़नेका नोटिस उन्होंने हमारी रवानगीके वक्‍त दिया था। 
इस सम्बन्धमें [हस्ताक्षर करवानेके सम्बन्धमें | जो रकम अंतमें आई थी, उसमें से 
बची रकमको बैंकमें जमा कर दिया गया है। 


१, १६-७-१९०९ का; देखिए खण्ड ९, पृष्ठ २८७-३०० । 

२. २०-१२-१९०९ का; देखिए परिशिष्ट-१ । 

३. लुई वाढ्टर रच; गांवीजीके साथ शिक्षार्थी वकील, बादमें दक्षिण आक्रिका ब्रिथ्शि भारतीय 
समिति, लन्दनंके मन्री | देखिए खण्ड ४, पृष्ठ ३९७ । 

४. हेनरी पोलककी बहन । 

हमारी माँग 
हमने छॉड एम्टहिलकी मार्फत जो माँग की है वह इस प्रकार है। कानूनमें 
सबको प्रवेशका समान अधिकार होना चाहिए। कानूनके अन्तर्गत किसी भी जातिके 
लोगोंकी संख्या निर्धारित करनेका अधिकार गवनेरको दिया जाना हमें स्वीकार है। 
किन्तु कानून तो सबके छिए समान ही होना चाहिए। 
जनरल स्मट्ू्सका कथन 
जनरल स्मट्सका कहना है कि वे भारतीयोंकों स्थायी अधिवासका अनुमतिपत्र 
देनेके लिए तैयार हैं; वे खूनी कानूनको रद करनेके लिए भी तैयार हैं; किन्तु प्रवासी 
अधिनियमके अन्तर्गत समान अधिकार देनेंके लिए तैयार नहीं। 
उनके कथनानुसार एशियाई लोगोंके लिए अरूगसे' एक खास कानून होना 
चाहिए। हछॉड क ने! साफ-साफ लिखा है कि समान अधिकार देनेकी बात ही जनरल 
स्मट्सको मंजूर नहीं है। 
इसलिए अर्थ यह हुआ: वे उसी चीजकों [जो हम चाहते हैं] अधिकारके 
रूपमें नहीं, किन्तु दानके रूपमें देना चाहते हैं। कानूनमें तो वे गोरे और कालेका भेद 
कायम रखना चाहते हैं। हम कहते हैं कि हम संख्याके लिए नहीं ऊछड़ते बल्कि समान 
अधिकारके लिए लड़ते हैं-- भले ही वह अधिकार नाम-समात्रका क्‍यों न हो। 
(२) 
हग्लैंडमें चन्दा 
इंग्लैंडमें किये गये चंदेमें अबतक नीचे लिखी रकमें प्राप्त हुई हैं। इनमें से दो 


छा 


रकमें में पहले ही दे चुका हूँ फिर भी उनको दुबारा दे रहा हूँ: 





पौं० शि० पें० 
डॉक्टर मेहता १०-- ०-० 
हिन्द-सेवक (प्रति मास) २५ $<6 
श्री गोकुलभाई दलाहू ०-१०-० 
श्री जे० एम० परीख १- १-० 
श्री एच० बोस ०-- २-० 
कुमारी विंटरबॉटम १०- ०-० 
श्री दलीपसिह' ५-- ०-० 
श्रीमती दुबे १५७ ७७5० 
डॉक्टर कुमारी जोशी 4. २००: से लेड 8 

३३-१३-० 


यह तो अभी शुरुआत ही है। अभी चन्दा माँगने कोई नहीं निकला है। 


१, १९०७ का द्ान्सवाल एशियाई पंजीयन अधिनियम २ । 

२. उपनिवेश मन्त्री । 

३. यह २५-१२-१९०९ के इंडियन ओपिनियनमें दूसरी किस्तके रूपमें प्रकाशित हुआ था । 
४. दलाल तथा डॉक्टर कुमारी जोशीसे प्राप्त, देखिए खण्ड, ९, पृष्ठ ७५३० । 

७५. राजकुमार दिलीपसिह । 


७६ सम्पूर्ण गांधी वाब्मय 


कैम्ब्रिजमें सभा 


कैम्ब्रिजसे आमन्त्रण मिलनेपर में सर्वे श्री हाजी हबीब, इस्माइल ईसा और आजमके 
साथ वहाँ गया। अलीगढ़ कालेजके तथा पंजाब, बंगारू और गुजरातके छात्रोंसे भेंट हुई। 
श्री खान हमारे साथ लच्दनसे आये थे। लगभग ७० छात्रोंसे हमारी भेंट हुईं। सभामें' 
श्री हाजी हबीब और मैंने भाषण दिये। उनको सुननेके बाद सभामें अच्छा उत्साह 
दिखाई दिया। उन्होंने चन्दा उगाहने और हस्ताक्षर प्राप्त करने आदि कामोंमें सहायता 
करना स्वीकार किया है। वहाँ प्रोफेसर तेजासिहसे' भी हमारी मुलाकात हुईं। 

स्टेशनपर विदा करनेके लिए श्री पोलकका परिवार, कुमारी स्मिथ, सर मंचरजी, 
श्री दुबे, श्री परीख, श्री मुन्सिफ और श्री बोस तथा अन्य भारतीय और अंग्रेज आये 
थे। इस प्रकार चारों ओर सहानुभूति जाग्रत हो गई है। इसको कायम रखना हमारा 
काम है। और इसी प्रकार लड़ाईका अन्त समीप लाना या उसे लरम्बें अरसे तक 
चलने देना भी हमारे ही हाथमें है। 

श्री मायरकी सभा 

श्री मायरने' हम दोनोंसे मिलने और हमें जो कहना हो उसको सुननेके लिए 
वेस्ट मिन्स्टर पैलेस होटरूमें १२ तारीखको एक सभा की थी। इसमें लॉड्ड एम्टहिल, 
लॉर्ड करन, छॉर्ड राबर्ट्सं आदि सज्जनोंने न आनेपर खेद प्रकट करते हुए पत्र भेजे 
थे। सर चाल्से ब्रूसका' पत्र' निम्न प्रकार था: 

युद्यपि जिस कामके लिए वे (श्री हाजी हबीब और श्री गांधी) आये हैं 

उसमें सफलता नहीं मिली है तो भी मैं निराश नहीं हँ। मानव-जातिके इतिहासमें 

ऐसा ही देखा जाता कि प्रकाशसे पहले घोर अन्धकार होता है। अमेरिकामें जब 

गुलाम मुक्त किये गये तब अत्यन्त निराशा थी। जिस समय ईसाको बहुत 

ज्यादा निराशा दिखाई देती थी वही समय [ उनकी | मुक्तिका था। मैं आपकी 

सभामें नहीं आ सकता; किस्तु में श्री गांधी और श्री हाजी हबीबकी सफलता 

चाहता हूँ। । 

सर विलियम मार्कबीने” निम्नलिखित पत्र लिखा: 

में सुनता हूँ श्री हाजी हबीब और श्री गांधी, जो थोड़ा-सा न्याय प्राप्त 
करनेके लिए आये थे, उसको प्राप्त किये बिना वापस जा रहे हैं। उनकी माँग 


१. ७-११-१९०९ को हुई इंडियन मजलिसकी सभा, देखिए खण्ड ९, पृष्ठ ५१९ । 

२. केम्बिज विश्वविद्याल्यके एक स्नातक, पंजाबके खाल्सा कालेजमें अंग्रेजीके प्रोफेसर तथा केनडाम्मे 
सिख समाजके उन मुख्य सदस्योमें से एक जिन्होंने सिखोंकों बसानेमें मदद देनेके लिए “शुरु नानक माइनिंग 
डेवेलपिग एंड टस्ट कम्पनी का संगठन किया था । 


३. पादरी एफ० बी० मायर, दक्षिण आक्रिकरा ब्रिथिशि भारतीय समितिके सदस्य; देखिए खण्ड ९, 
पृष्ठ ७५२९ । 


४. १८९९-१९०० तथा १९०२-१९०४में दक्षिण आक्रिकामें सेनाध्यक्ष; देखिए खण्ड ७ पृष्ठ ४ ! 
७, मॉरिशसके गवनैर (१८९७-१९०४) । 

६. मूल पत्रके लिए देखिए इंडियन ओपिनियन ११-१२-१९०९ । 

७, (१८२९-१९१४ ), कल्कता हाईकोट्के जज, १८६६-७८; देखिए खण्ड ६, पृष्ठ २०१ । 

उचित है, इससे कोई इनकार नहीं करता। केवरू राजनीतिक कारणोंसे ब्रिटिश 
सरकार हस्तक्षेप नहीं करती। लोगोंके उचित अधिकारोंकी रक्षाके लिए भी 
ब्रिटिश सरकार हस्तक्षेप नहीं करती यह बात उचित नहीं है। 


इस समारोहमें जो छोग उपस्थित थे, उनमें राजकुमारी सोफिया, दलीपसिह, सर 
रेमंड वेस्ट, श्री अमीर अली, सर फ्रेड़िक लेली, डॉ० रदरफर्ड, सर मंचरजी भावनगरी, 
मेजर सैयद हुसैन बिलग्रामी, कुमारी विटरबॉटम', श्री दुबे और उनकी पत्नी, माननीय 
श्री दाजी आबाजी खरे और उनकी पत्नी, श्री मोतीलाल नेहरू, श्री मानेहम और उनकी 
पत्नी, श्री रेडक्‍लिफ और उनकी पत्नी, श्री रिंच और श्री इस्माइल ईसा आदि थे। 

सब चाय-पान कर चुके तो श्री मायर बोले कि जब श्री गांधीने मुझे सारी 
बात बताई तब मुझे लगा कि श्री हाजी हबीब और श्री गांधीसे कुछ सज्जनोंकी 
भेंटकी व्यवस्था होनी चाहिए। इसीसे मैंने यह सभा बुलाई है। श्री गांधीसे मैं दक्षिण 
आफ़िकामें मिला था। उनके त्यागसे में परिचित हूँ। हम न्यायप्रिय छोग कहे जाते 
हैं, तब फिर हम अपने इन मित्रोंको अपनी सहानुभूति बताये बिना नहीं जाने दे सकते। 
हम यहाँ आये हैं, इसका अर्थ यह नहीं कि हम उनके सब कार्योंकों उचित कहते हैं। 
हमें ऐसा नहीं कहना है कि उन्होंने भूछ की ही नहीं है। जो भूल नहीं करता वह 
मनुष्य नहीं कहा जा सकता। किन्तु हम उनके कार्यको आम तौरपर पसन्द करते हैं 
और उनकी लड़ाई उचित है यही कहनेके लिए इकटठे हुए हैं। यह सवाल केवल 
ट्रान्सवालका ही नहीं है। यह एकमात्र भारतका भी नहीं है; बल्कि समस्त ब्रिटिश 
राज्यका है। श्री गांधी बताते हैं कि [ जनरल स्मट्सकी ओरसे | ऐसा प्रस्ताव आया 
है कि सन्‌ १९०७ का कानून रद हो जायेगा; किन्तु इसमें शर्तें है और वह मंजूर 
करने योग्य नहीं है। जिस कानूनमें समान अधिकार हो, ऐसे कानूनके विरुद्ध श्री गांधी 
नहीं हैं, किन्तु जिसमें भारतीय जातिका अपमान होता हो उसके विरुद्ध हैं। 

श्री गांधीने कहा :' 

श्री मायरने यह सभा बुलाई, इसके लिए में आभारी हूँ। मेरे साथीको और 
मुझको यह अवसर मिला है, यह सनन्‍्तोषकी बात है। हम यह नहीं चाहते कि हमने 
जो किया है उस सबको यह सभा मंजूर करे। हम आपसे इतना ही कहलवाना चाहते 
हैं कि हमारी माँग उचित है और हम इसमें आपकी सहायता चाहते हैं। जिस सवालके 
लिए हम लड़ते हैं। वह सवाल केवल ट्वरान्सवालका नहीं है, बल्कि समस्त ब्रिटिश 
साम्राज्यका है। ट्रानस्सवाछकी सरकार जो-कुछ करना मंजूर करती है वह काफी 


१, (१८३२-१९१२ ), जूरी, बम्बई विश्वविद्यालयके उपकुलपति; देखिए खण्ड ६, पृष्ठ २१३७ । 
२. अन्त: परिषद्‌ (प्रिवी कोंसिल)के सदस्य , देखिए “ न्यायमूर्ति अमीर अलीका सम्मान ”, 
पृष्ठ १११ । 
३. “यूनियन ऑफ एथिकल सोसाइटीज़” की मन्त्रिणी, देखिए खण्ड ६, पृष्ठ १६८ । 
४. अंग्रेजी रिपोटे ११-१२-१९०९ के इंडियन ओपिनियनमें प्रकाशित हुईं थी । 
७. ११-१२-१९०९के इंडियन ओपिनियन में भाषणकी अंग्रेजी रिपो2 प्रकाशित हुईं थी देखिये 
खण्ड ९, पृष्ठ ५७४५-५० । 


७८ सम्पूण गांधी वाडमय 


नहीं है, क्योंकि उससे हमारा उद्देश्य पूरा नहीं होता। दक्षिण आफ्रिकामें लगभग डेढ़ 
लाख भारतीय हैं। गिरमिटिया भारतीयोंसे दक्षिण आफ़िकार्में भारतीयोंकी शुरुआत 
हुई है। उसके पदचात्‌ स्वतन्त्र भारतीय प्रविष्ट हुए। वे व्यापारी थे, इसलिए गोरे 
व्यापारियोंकी आँखोंमें खटके। इससे ही आज दक्षिण आफ्रिकामें भारतीय सवाहू पैदा 
हुआ है। दक्षिण आफ्रिकामें हमारी स्थिति विषम है। नेटालमें, ओऑरेंज फ्री स्टेटमें, 
केपमें और द्वान्सवालमें ऐसे कई कानून हैं जो हमें नापसन्द हैँ। ट्रान्सवालमें अधिक 
कष्ट हैं। युद्धसे पहले हमें जमीन खरीदनेका हक नहीं था। हमें मत देनेका हक नहीं 
था । हमको रास्तोंमें चलने और गाड़ियों (में बैठने) की दिककतें थीं। ये सभी कानून अभी 
जारी हैं। किन्तु सन्‌ १९०६ तक हम इन कानूनोंका कष्ट भोगते रहे । हमने आवेदनपत्र 
दिये। मेरे मित्र श्री हाजी हबीब ब्रिटिश एजेंटके पास जाया करते थे। उससे कुछ 
सहायता भी मिलती थी; किन्तु हमने इससे ज्यादा कारंबाई नहीं की। परलत्तु सन्‌ 
१९०६ में जो कानून बताया गया वह अरूग तरहका था। उसकी उत्पत्ति पापसे 
हुई। उस कानूनसे वहाँ रहनेवालोंपर लांछन आता था,। और, इसके अछावा, इरादा 
दूसरा कानून बनाकर भारतीय मात्रको प्रविष्ठ होनेसे रोकनेंका था। ऐसा कानून 
पहले कभी ब्रिटिश उपनिवेशोंमें नहीं बनाया गया था। इस कानूनसे हमारे समाजपर 
हमला हुआ। इससे हमने विचार किया कि आवेदनपत्र काफी नहीं हैं। हम एक 
थियेटरमें' इकट्ठे हुए। और उसमें श्री हाजी हबीबने सब लोगोंको कसम दिलाई और 
यह कसम उन सब छोगोंने ली कि यदि यह कानून पास हो जायेगा तो वे उसे 
मंजूर नहीं करेंगे और उसको तोड़नेकी जो सजा होगी उसको भोगेंगे। इसमें हमारा 
निजी स्वार्थ नहीं था। जहाँतक हमारे ही नुकसानकी बात थी वहाँतक तो हमने सन्र 
किया। किन्तु जब हमने ऊपरके मुताबिक आक्रमण ८ होते देखा और जब हमने देखा 
कि यह बात ब्रिटिश राज्यकी जड़ खोदनेवाली है तब हमने चुप न बैठनेका निर्णय 
किया । हमारे सामने दो रास्ते थे। एक तो यह कि हम शरीर-बलके विरोधमें शरीर- 
बलका प्रयोग करें। यह हमने नापसन्द किया। दूसरा रास्ता कानूनको न माननेका 
था। यह हमने इसख्तियार किया। जैसे डेनियलने जो छौकिक कानून खराब रूगा उसको 
माननेसे इनकार किया था, वैसे ही हमने भी इनकार किया। इस अपराधमें ब्रिटिश 
सरकार भी शामिल है। उसको मालूम था कि इस कानूनसे हमारे हृदयकों चोट 
पहुँचेगी । वह ट्रान्सवालके कानूनपर हस्ताक्षर करनेसे इनकार कर सकती थी; किन्तु 
उसने ऐसा नहीं किया। ब्रिटिश संविधान क्या है? उसके अन्तर्गत सब लोगोंका समान 
अधिकार माना जाता है। ऐसे संविधानमें रहना मैं मंजूर कर सकता हूँ। किन्तु 
मुझे तो यह अनुभव हुआ है कि कानूनके मुताबिक एक-से अधिकारका उपयोग भी 
हम नहीं कर सकते। मुझे यह कहना पड़ेगा कि ऐसे राज्यमें में तो नहीं रहूँगा। 
मेरा हिस्सा जो भी हो, मुझे इसकी परवाह नहीं है; किन्तु यदि मैं हिस्सेदार न माना 
जाऊँ और गुलाम समझा जाऊँ तो मैं इस तरह नहीं रह सकता। उक्त कानून ब्रिटिश 


१. देखिए खण्ड ५, पृष्ठ ४३०-३४ और डण४ । 
२. देखिए पुरानी बाइबिर (ओरड टेस्टामेंट ), डेनियर, अध्याय ६ । 


शिष्टमण्डलपर अन्तिम टिप्पणी ७९, 


राज्यका उच्छेदक है। और उस कानूनका विरोध करके हम भारतकी ही नहीं, बल्कि 
समस्त साम्राज्यकी सेवा करते हैं। यह सत्याग्रह हम ब्रिटिश सरकारके विरुद्ध भी कर 
रहे हैं। और मुझे उम्मीद है कि, यह सभा हमसे कहेगी कि हम जो-कुछ कर रहे हैं 
वह उचित है। (तालियाँ) | हम इससे कम कुछ करें तो साम्राज्यमें हिस्सेदारके रूपमें 
नहीं रह सकते। और जहाँ हिस्सा नहीं है, वहाँ साम्राज्य कैसा ? इसीलिए मैंने कहा 
है कि यह लड़ाई इस जमानेमें दुनियाकी बड़ीसे-बड़ी छड़ाई है। हम बिलकुछ निःस्वार्थ 
भावसे लड़ रहे हैं और हम जिस हथियारका उपयोग करते हैं वह केवल आत्म-त्याग 
है। हम जो-कुछ माँगते हैं वह है कानूनमें एक-सा अधिकार। जबरलू स्मट्स ऐसा 
करनेसे इतकार करते हैं। हम एक उदाहरण लें। कोई मालिक गुलामसे कहे कि तू 
मेरे साथ ही बैठना, तू मेरे साथ ही खाना खाना और वैसा ही खाना। किन्तु भेरे 
पास तेरी गुलामीका जो पट्टा है, वह तो जैसाका तैसा रहेगा। तो क्‍या वह गुलाम, 
जो छूटना चाहता है, ऐसा करार मंजूर कर लेगा? उसको तो गुलामीका पट्टा फाड़ना 
है। ऐसी ही बात हमारी है। हम गुलामीके पट्टेको फाड़ना चाहते हैं। 

अब हम आपकी सहायता चाहते हैं। सत्याग्रहीके रूपमें हम किसीपर शरीर-बल 
नहीं आजमाते। न ऐसा चाहते हैं कि कोई दूसरा आजमाये। हम चाहते हैं कि आप 
हमारे संघर्षको समझें। यदि आपको हमारी लड़ाई ठीक लगे तो आप हमें प्रोत्साहन 
दे सकते हैं। आप ब्रिटिश सरकारकों बता सकते हैँ कि आप उसके इस अपराधमें 
शामिल नहीं हैं। 

इसके बाद सर रेमंड वेस्ट और सर फ्रैड़िक लेलीने भाषण दिये। मेजर सैयद 
हुसैन बिलग्रामीने भी जोशीला भाषण देते हुए कहा कि [ ट्रान्सवालकी | इस लड़ाईके 
पीछे सारा भारत है। उसमें हिन्दू, मुसखलमान और पारसी सब शामिल हैं। इसके 
बाद निम्नलिखित प्रस्ताव सर्वेसम्मतिसे स्वीकृत किया गया; 


यह सभा द्वान्सवालके भारतीयोंके नागरिक अधिकारोंकी माँग और उनके 
शान्तिपूर्ण तथा निःस्वार्थ संघर्षके प्रति अपनी सहानुभूति प्रकट करती है; और 
इस संघर्षको जारी रखनेमें पूर्ण प्रोत्साहन देती है। 
इंग्लैंडमें इस तरह आन्दोलन चला। अब श्री रिच जगह-जगह जायेंगे। उनको 
ऑक्सफर्डमें और अन्यत्र भाषण देनेके निमन्त्रण मिले हैं। वे वहाँ भी जानेवाले हैं। ९ 
नवम्बरको वे कुमारी स्मिथके यहाँ बोले थे। उस सभामें एक सज्जनने ५०० व्यक्तियोंके 
हस्ताक्षर करानेका वचन दिया है। 
[ गुजरातीसे | 


इंडियन ओपिनियन, १८-१२-१९०९ और २५-१२-१९०९ 


१, मूल पाग्के लिए देखिए इंडियल ओपिनियन, ११-१२-९९०९ । 


७. पत्र : ए ० एच ०» वेस्टको 


यूनियन कैसिल लाइन, 
आर० एम० एस०, किल्डोनन कैसिल, 
नवम्बर २६, १९०९ 


प्रिय वेस्ट, 


यह एक दफ्तरी पत्र है। मुझे आथिक कठिनाइयोंके बारेमें, सिवाय एक पत्रके 
जो श्री काडडिसने श्री कैलेनबैकका बताकर भेजा था, और कुछ मालूम नहीं था। 
मैं कब कहाँ जाऊँगा, यह अनिश्चित है इसलिए मैंने श्री कलेलबेकको पत्र लिख दिया 
है। इस स्थितिके लिए मुझे दुःख है। जो भी प्रबन्ध कर सकता था वे सब किये 
हैं। कई एक चीजें छापनेके बारेमें मेरी हिंदायतें इस पत्रके साथ पढ़ी जानी चाहिए, 
पर डॉ० मेहताके' आदेशपर यह बात लागू नहीं है। 

कुमारी स्मिथने स्वतः मुझे यह सूचना दी है कि अब आगे वे अपनी मासिक 
चिट्ठीके लिए पारिश्रमिक नहीं लेना चाहतीं; फिर भी वे अपने लेख भेजती रहेंगी। 
मैंने उन्हें बता दिया है कि वे किन विषयोंपर लिख सकती हैँ। मेरा सुझाव है कि 
आप उन्हें धन्‍्यवादका पत्र लिख दें। 

आर्थिक स्थितिको सनन्‍्तोषजनक स्थितिमें लानेके लिए आप जो भी अन्य परि- 
वर्तत आवश्यक समझें कर सकते हैं। परन्तु में काबाभाईकी सिफारिश करना चाहता 
हूँ। मेरा सुझाव है कि उन्हें हानि न पहुँचने पाये। जहाँतक डबँन कार्यालयके बन्द 
करनेकी बात है, इस मामलछेपर सावधानीके साथ विचार करनेकी आवश्यकता है। 
परन्तु यदि आप समझते हैं कि इसका बन्द कर देना अच्छा है, तो आप अवद्य ऐसा 
कर सकते हैं। जिन्हें अपना पत्र परिवततेत या भेंटमें भेजा जाता है उनकी सूचीमें 
आप जैसी चाहें कमी कर सकते हैं और अंग्रेजी स्तम्भोंका आकार घटा सकते हैं। 


१, जमन थियासॉफिस्ट; कुछ समय तक फीनिक्स स्कूलके प्रबन्ध रहे थे; भारत आये ओर सेवाग्राममें 
गांधीजीके साथ रहे । १९६० में वहीं स्वगैवासी हुए । 

२. जमन गृहशिव्पी, गांधीजीके निष्ठाशील मित्र ओर सहयोगी; अपना फामे सत्याग्नहियोंके हवाले कर 
दिया था । देखिए “पत्र : केलेनबेककों?”, पृष्ठ २८०-८१ । 

३. डॉ० प्राणनीवन मेहता, एम० डी०, बार-एट-लॉं, और जोहरी; उनका गांधीजीका साथ उसी समयसे 
शुरू हुआ जब विद्यार्थकि रूपमें गांधीजीके लन्दन पहुँचनेपर उन्होंने उनका स्वागत किया था। फीनिक्सकी 
स्थापनाके समयसे लेकर अपनी मृत्यु-पर्यन्‍्त (सन्‌ १९३३) वे गांधीजीके कार्य में आर्थिक सहायता देते रहे । 

४. प्रेसक्रे एक कम्पोजिटर । 


मै 


पत्र : ए० एनच० वेस्टको ८१ 


मेरा सुझाव है कि आप यह सब श्री कैलेनबैककी सलहाहसे करें। ऐसी सम्भावना 
है कि मैं जेल जानेसे पहले उनसे मिलँ। उस दशामें में उनसे इन बातोंके बारेमें पूरी 
तरहसे बात करूँगा। 

छगनलालके सम्बन्धमें बात यों है कि डॉ० मेहताने मेरे लड़कोंमें से एकको भेजनेकी 
इच्छा प्रकट की थी। उस समय मेंने उन्हें सुझाव दिया था कि वे मुश्पर रोक 
न छगायें। वे मेरे चुने हुए एक और व्यक्तिको भी भेजनेकों तैयार थे। मेरा मन 
दो व्यक्तियोंको भेजनेका उनका यह प्रस्ताव माननेका नहीं था। इसलिए मैंने उनसे 
कहा कि वे मुझे अपने लड़कोंकी जगहपर छगनलारू या मगनलालको लन्दन भेजने 
दें। यह ऐसी छात्रवृत्ति तो थी नहीं जिसके लिए प्रतिस्पर्धा हो। मुझे छूगा कि में यह 
निर्णय कर सकता हूँ कि मेरे लड़कोंके स्थानपर किसे लन्दन जाना चाहिए। परन्तु 
जिसका मैं चुनाव करूँ, उसको मुक्त कर देनेके लिए मुझे आपकी अनुमति लेनी चाहिए। 
जिस निर्णयपर मैं पहुँचा हूँ, उसके कारणोंकी चर्चा में नहीं कर सका हूं। परन्तु जब 
हम मिलेंगे, मैं निश्चय ही इसकी बात करूँगा। ये कारण इतने बारीक और विस्तृत 
हैं कि मैं उन्हें पुरी तरह लिख नहीं सकता और फिर ऐसी दणश्ामें जब कि मेरे पास 
एक मिनट भी फाजिल नहीं है। 

स्कूलकी छात्रवुत्ति अबतक भी दी जा रही है। भारतसे भी कई छात्रवृत्तियोंके 
वचन मिले हैं। परन्तु अभी हम अनिश्चयकी स्थितिमें हैं; में न उन्हें स्वीकार करनेका 
निर्णण कर सका हूँ और न ये छात्रवृत्तियाँ अस्वीकृत ही की गई हैं। भारतकी' 
छात्रवृत्तियोंका प्रस्ताव पोलकके द्वारा आया है। मैंने उनसे इन छात्रवृत्तियोंकी माँग 
करनेके लिए उस समय कहा था, जब इस मामलेपर डॉ० मेहतासे मेरी बात हुई थी। 

में चाहता हैँ कि सब छोग इसका ध्यान रखें और मणिलालको न छेड़ा जाये। 
पिताके नाते मुझे छगा कि अभी उसका इंग्लैंड न जाना उसके हितमें है। आगेकी 
बात पूर्णतया इसपर निर्भर करती है कि छगनलाल क्या कर सकते हैं। मेरा खयाल 
है कि सब लोग समझते हैं कि इन दोनोंकी शर्तें कड़ी हैं, गरीबी स्वीकार करना और 
हम चाहे जहाँ रहें, फीनिक्सके कार्यको, जारी रखना ये एसे कार्य हैं जो छोड़े नहीं 
जा सकते। 

श्री कॉडिसने मुझसे एक प्रश्न किया है कि जो आयोजक' लम्बे समय तक के 
लिए बीमार पड़ जायें, उनका खर्च उठानेके लिए क्‍या किया जाना चाहिए। मेरा उत्तर 
यह है कि हम एक परिवार जैसे है और उनका पालन-पोषण तो हमें करना ही 
होगा, तथा अपनी गरीबीका खयाल रखते हुए यथा-शक्ति चिकित्सा आदिकी सहायता 
भी करनी होगी। में इस बातके लिए पूरी तरह तैयार हूँ कि ऐसे मामलोंके लिए 
मेरी गारंटी रहे। में यह भी कह दँ कि जो आयोजक नहीं हैं उनके बारेमें भी एक 
उचित सीमाके अन्दर यही शर्तें लागू होनी चाहिए। मेरी रायमें ऐसे ही मामलोंमें 
हम अपने आदशोको सर्वोत्तम रूपमें प्राप्त कर सकते हैं। हम निरन्तर त्यागका जीवन 


१, फीनिक्सकी बस्तीकी योजनाके संस्थापक सदस्य; देखिए “ पत्र; ए० एच० वेस्टकों”, पृष्ठ १११- 
शरे 
१०-६९ 


८२ सम्पूर्ण गांधी वाडमय 


बिताने और उसमें आनन्द प्राप्त करनेका प्रयत्व कर रहे हैं। परन्तु बादवाले सुझावको 
मंजूर या नामंजूर करना आपकी मर्जीपर है। 


आपका हृदयसे, 
मो० क० गांधी 


गांधीजीके स्वाक्षरोंमें मूल अंग्रेजी पत्र (सी० डब्ल्यू० ४४१२) की फोटो-नकलसे । 
सौजन्य : श्री ए० एच० वेस्ट। 


८ पत्र : मगनलाल गांधीको 


यूनियन केसिल लाइन, 
नवम्बर २७, १९०९ 


चि० छगनलार, 


मैंने आथिक स्थितिके सम्बन्धमें श्री मैकिन्टायरका' पत्र पढ़ने और श्री वेस्टको' 
पत्र लिखनेके बाद अपने मनमें उठे विचारोंकों तुमपर प्रकट करनेका निश्चय किया 
. है। यह पत्र पुरुषोत्तमदासको पढ़वा देना। 


फीनिक्सकी परीक्षा अब होगी। शायद जोहानिसबर्गसे रुपया न मिलेगा। हमारा 
प्रण यह है कि जबतक फीनिक्समें एक भी व्यक्ति रहेगा तबतक हम “इंडियन 
ओपिनियन ' को -- भले एक पन्नेका ही अंक क्‍यों न हो --- अवश्य प्रकाशित करेंगे और 
लोगोंमें बाँटेंगे। वहाँ किसी प्रकारका झगड़ा न होने देता। कहा-सुनी सह लेना । डर्बनका 
“दफ्तर बन्द होता हो तो हो जाने देना। यह हमेशा याद रखना कि मुख्य बात- 
पर दृढ़ रहना है। उसपर बलिदान होनेके लिए अन्य सब वस्तुओंका त्याग करना 
पड़ता है। असर बात तो यही है कि चाहे जितने कष्ट सहने पड़ें, पत्र निकालना 
है और फीनिक्स नहीं छोड़ना है। यह रहे; चाहे अन्य सब-कुछ चला जाये। हम पत्नको 
मूर्ति मानकर पूजना नहीं चाहते, किन्तु अपनी प्रतिज्ञा पूरी करना चाहते हैं। हमारी 
जीत पत्र निकालनेमें नहीं, प्रतिज्ञाके पालनमें है। ट्रान्सवालके कानूनको रद करवानेमें 
कुछ नहीं है; भ्रतिज्ञाके पालनमें ही सब-कुछ है। इससे आत्माका विकास होता है। 
यही इसका ओर [हमारी | सारी प्रवृत्तियोंका रहस्य है या होना चाहिए। सुझाव 
यह देना कि चाहे श्री वेस्ट डबंन जायें, या मणिलाल; किन्तु दफ्तर कायम रहे। 


१, स्कॉटलेड्के एक थिवासॉफिस्ट, जो शुरूमें गांधीजीके पास शिक्षार्थी वकील बनकर आये थे और 
बादमें उनके सद्योगी बन गये थे । 

२. देखिए “पत्र: ए० एच० वेस्टको”, पृष्ठ ८०-८२ । 

३. पुरुषोत्तमदास देसाई, जो फीनिक्स स्कूल्के व्यवस्थापक थे; देखिए “पत्र: ए० एच० वैस्टको”, 
पृष्ठ १११ । 


पत्र : रामदास गाधीको ८३ 


में तुम दोनोंको ही बताता हूँ कि यदि मणिलालकी इच्छा हो और बा स्वीकति दें 
तो अब हमें मणिलालको इस संघर्षके लिए अपित कर देना है। इससे उसकी चंचल 
वृत्ति शान्त होगी। उसने यह माँग भी की है। किन्तु यदि ऐसा न हो तो उसका 
डबेन जाना भी ठीक ही है, और तुम फीनिक्समें रह सकते हो। किन्तु यह आवश्यक 
होनेपर ही किया जाये। यह निश्चय कर लो कि यदि [ जोहानिसबगंसे | और रुपया 
न मिले, तो भी घबरायेंगे नहीं। लोगोंको जवाब यह देना कि रुपया न आयेगा तो 
तुम दूसरी कोई कमाई करके भी खर्च पूरा करोगे। यह भी ऐलान कर देना कि यदि 
अन्य कोई न रहेगा तो भी तुम तो फीनिक्समें ही मरोगे। तुम्हारे उत्साहकों दूसरे 
तुरन्त ग्रहण करेंगे; किन्तु एक ही शर्तें है कि इस उत्साहमें उद्धतपपन न होना चाहिए; 
बल्कि आत्म-स्थिरता होगी चाहिए। वह उत्साह सच्चा होना चाहिए; कोरी डींग नहीं । 
यह निश्चय समझो कि उसका प्रभाव अवश्य पड़ेगा। अन्य कोई फेरफार करना उचित 
जान पड़े तो वह किया जा सकता है। यदि कहीं परिवर्तेत ठीक न जचे तो भी 
हो जाने देना। आथिक लाभ और हानिके विचारसे किसी बातपर आग्रह हरगिज 
न करना चाहिए। हम अज्ञानवश मान लेते हैं कि हमें अपनी मेहनतसे रोटी मिलती 
है। यदि यह कहावत कि जिसने दाँत दिये हैं वह चबेता भी देगा ही, ठीक-ठीक 
समझ ली जाये तो अच्छा हो। 


प्रभुदास गांधीके 'जीवननुं परोढ * में गांधीजीके स्वाक्षरोंमें लिखित मूल पत्रके 
चित्रसे । 


९, पत्र: रामदास गांधीको 


यूनियन कैसिल लाइन, 
आर० एम० एस० किल्डोनन कैसिल, 
बुधवार, [ नवम्बर २७, १९०९ ] 
चि० रामदास', 


हम कब मिलेंगे इसकी कुछ खबर नहीं; इसलिए यह पत्र लिख रहा हूँ। 
तुम्हारे लिए कुछ भी नहीं छाया इससे' बापूपर नाराज़ मत होना। मुझे कोई चीज 
पसन्द नहीं आई। मुझे यूरोपकी कोई भी चीज पसन्द नहीं आती तो क्या कहूँ? 
मुझे तो भारतका सब-कुछ पसन्द है। यूरोपके लोग ठीक हैं। उनका रहन-सहन ठीक 
नहीं है। मिलनेपर विस्तारसे समझाऊंगा। 


१. श्रीमती कस्तूरबा गांधी, गांधीजीकी पत्नी और मणिलछाल गांधीकी माता । 
२. गांधीजीके तृतीय पुत्र । 


८४ सम्पूणे गांधी वा्सय 


मेरे जेलमें जानेसे तुम घबराना मत । तुम्हें खुश होना चाहिए। जहाँ हरिलाल' है 
बहाँ मुझे होना ही चाहिए। संघर्षके विचारसे भी मुझे वहाँ ही होना चाहिए 
तुम आननन्‍्दसे रहना। मैं तुमको शरीरसे हृष्टपुष्ट देखना चाहता हूं। 


बापूके आशीर्वाद 


गांधीजीके स्वाक्षरोंमें मूल गुजराती (सी० डब्ल्यू० ९३) से। 
सौजन्य : श्रीमती सुशीलाबेन गांधी। 


१०. तार: गो० कृ० गोखलेको” 


[ नवम्बर ३०, १९०९ | 
कृपया श्री ठाटठाकों यथासमय उदारतापूर्ण सहायता देनेके लिए धन्यवाद 
दीजिए। विपत्ति बढ़ी। कैदियोंकों बहुत कष्ट। धामिक भावनाओंकी उपेक्षा । 
खूराककी कमी। कैदी मलूमूत्रकी बालटियाँ ढोते हैं। इनकार करनेसे 
कम खूराकपर तनहाईकी सजा मिलती है। प्रमुख मुसलमान, हिन्दू, 
पारसी जेलमें। 

गांधी 
[ अंग्रेजीसे | 
गुजराती, १९-१२-१९०९ 


१, गांधीजीके सबसे बड़े पुत्र । 
रे. बम्बईके साप्ताहिक गुजरातीके विवरणंके अनुसार यह तार गांधीजीने प्रो० गोखलेको भेजा था। 
गांधीजीकोी ३० नवम्बरकों केपटाउन पहुँचनेपर दानंके बारेमें उनका तार मिला था । देखिए “ पत्र : गो० कृ० 
गोखलेकी *, पृष्ठ १०० । 
३. रतनजी जमशेदनी टाठ (१८७१-१९१८), प्रमुख मारतीय उद्योगपति और दानी; १९१२ में 
“ टाठ आयरन ऐंड स्टील वक्‍त? की स्थापनाकी; १९१६ में “सर” की उपाधि पाई । 


११. केपठाउनसे प्रतिनिधियोंका सन्देश 


[ नवम्बर ३०, १९०९ | 


हमारी प्रार्थना है कि आप अपने स्तम्भों द्वारा हमारे द्वान्सवालवासी देशभाइयोंको 
पूचित कर दें कि शिष्टमण्डलके कार्यके वास्तविक परिणामसे प्रकट होता है कि हमारा 
संघर्ष एक राष्ट्रीय संघर्ष है। हमारी लड़ाईका मुद्दा बहुत साफ हो गया है: वह 
प्रवासियोंके बारेमें कानूनी समानताकी माँग। हमें आशा है कि सत्याग्रही दृढ़ रहेंगे 
और समस्त दक्षिण आफ़रिकाके हमारे देशभाई हमारा समर्थन करेंगे। 
हमें माननीय प्रो० गोखलेका एक तार मिला है, जिसमें उन्होंने बताया है कि 
ट्रान्सवालके संघर्षकी सहायताके लिए बम्बईके रतनजी जमशेदजी टाठाने २५,००० 
रुपये दिये हैं। इस उदारतापूर्ण सहायताका अर्थ है कि हमारी मातुभूमि पूर्णतया जागरूक 
है। आवश्यकता यह है कि सत्याग्रही दिखला दें कि वे एक ऐसे आदशके लिए 
मरनेंको तेयार हैं जो धर्ममय, सात्विक और राष्ट्रीय है। 
[ अंग्रेजीसे | 
इंडियन ओपिनियन, ४-१२-१९०९ 


१२. भेंट:  केप आगेस ' को' 


[ केपटाउन 
नवम्बर ३०, १९०९ ] 
डा० अब्दुलरहसानने आज प्रातःकाल श्री गांधी और [श्री] हबीबका, जो गत जूनमें 
दक्षिण आफ्रिकासे भारतीय सत्याग्रहियोंकी ओरसे शिष्ठमण्डलके रूपमें इंग्लंडके लिए 
रवाना हुए थे, परिचय कराया। वे आज सुबह पहुँचे हें और वेरीनिगिगमें रोके न 
गये, तो द्वान्सवालकी अपनी यात्रा जारी रखेंगे। 
श्री गांधी . - - युवक दीखते हैं, परन्तु उनकी अवस्था ४० वर्षसे ऊपर है। 
उनका एक पुत्र सत्याग्रहीके रूपमे चार बार जेल हो आया है। श्री गांधी भो इसो 
कारण जेल जा चुके हें।. . - 


१. इंडियल ओपिनियनमें यह तार श्री मो० क० गांधी ओर श्री हाजी हबीबकी जोरसे, जो 
मंगलवारको केपटाउन पहुंचे थे, प्रकाशित हुआ था । 

२. यह इंडियन ओपिनियन, ११-१९-१९०९ में उद्धृत हुआ था । 

३. आफ्रिकी राजनीतिक संघ (आफ्रिकन पोलिटिकल ओऑगेनाइज्ञेशन )के समापति और केपटाउन 
नगरपालिकाके सदस्य । 


८६ सम्पूण गांधी वाडमय 


[ गांधीजी : ] सत्याग्रह तीन सालसे जारी है और अब ट्रात्सवाकू-सरकार और 
ब्रिटिश भारतीयोंके बीच विवादका विषय क्‍या है, यह यथासम्भव पूर्णतया स्पष्ट 
है। हम इस दौरानमें बराबर भारतसे आनेवाले भावी प्रवासियोंके सम्बन्धर्में कानूनी 
अथवा सैद्धान्तिक समानताके लिए लड़ते रहे हैं। हम ट्रान्सवालके इस दृष्टिकोणको 
पृर्णतया स्वीकार करते हैं कि भारतसे आनेवाले. प्रवासियोंकी बहुत सख्त परीक्षा होनी 
चाहिए। परन्तु हमने सदैव यह माना है कि इस स्थितिकों छानेका तरीका सम्पूर्ण 
भारतको चोट पहुँचानेवाला नहीं होना चाहिए, जैसा कि इस समय है; और अन्य 
उपनिवेश्ञोंमें इसका जो विधान है उससे अलग नहीं होना चाहिए । टद्रान्सवालका विधान 
अपने ढंगका पहला है। 

ट्रान्सवालसे भारतीयोंकों इसलिए निकाछा और बाहर रखा जाता है कि वे 
भारतीय हैं; अर्थात्‌ यह निष्कासन और प्रतिबन्ध प्रजाति या रंगके आधारपर है। 
इसके विपरीत, अन्य उपनिवेशोंमें, आस्ट्रेलियामें भी, कठोर शैक्षणिक परीक्षा ही इसका 
आधार है। प्रवासी विभागकी देखरेखरमोें जो प्रशासक होते हैं, उनकी हिंदायतसे यह 
परीक्षा कड़ी या आसान कर दी जाती है। 


इसके विरुद्ध हमें कुछ नहीं कहना है; परन्तु मुझे लूगता है कि सिद्धान्तमें पूर्ण 
रूपसे समानता बनी रहनी चाहिए, नहीं तो “ब्रिटिश संविधान और ब्रिटिश प्रजा 
स्वंथा अथहीन दब्द हो जायेंगे। 

मुझे अभी तक कोई ऐसा व्यक्ति नहीं मिला, जिसने इस प्रशनका अध्ययन किया 
हो और फिर जिसे हमने जो रुख अख्तियार किया है उसके विरुद्ध कुछ कहना हो। 
इस अनुचित असमानताको जान-बूझकर कानूनकी पुस्तकमें बनाये रखना ही विचारणीय 
प्रशन है। मैं ट्रान्सवालकी अन्दरूनी विधि-व्यवस्थाके बारेमें, यद्यपि वह बुरी है, कुछ नहीं 
कहता; परन्तु उस मूलभूत मुद्देदी बात करता हूँ जिसकी ओर मैंने ध्यान दिलाया 
है। में यह भी कह द कि संघर्ष पूर्णया आदर्श बन गया है-- इस अथे्में कि जो 
इसमें लगें हैं उनका अपना कोई निजी स्वार्थ नहीं है। वे केवल एक सिद्धान्तके लिए 
लड़ रहे हैं। संघर्षका जो तरीका अपनाया गया है, वह भी आदशेमय है, क्योंकि हम 
उस कानूनकी, जिसे हम अपनी अन्तरात्मा और स्वाभिमानका विरोधी मानते हैं, अवज्ञा 
करके व्यक्तिगत कष्ट-सहनके द्वारा राहत पाना चाहते हैं। 


हम कष्ट सहते हैं, यही सजा है; इस तरह २,५०० से ऊपर भारतीय ट्रान्सवालमें 
कद भुगत चुके हैं-- और कुछ तो चार-चार बार भी। इस संख्यामें व्यापारी, फेरी- 
वाले, नौकर और समस्त विभिन्न धर्मोके अनुयायी हैँ। और आज प्रो० गोखलेका तार 
मिला है। वे कलकत्ता वाइसरॉय-परिषदके एक सदस्य हैं। तारमें उन्होंने कहा है कि 
भारतके एक करोड़पति श्री रतन जमशेदजी टाटाने २५,००० रुपयों (१,६३० पौंड) का 
चन्दा सत्याग्रहियोंके लिए भेजा है। अभीतक हमने दक्षिण आफ़रिकाके बाहरसे चन्देकी 
माँग नहीं की है। परन्तु, चूँकि संघर्षके लम्बे होनेसे बहुतेरे भारतीय परिवार गरीब 
हो गये हैं, हमारे लिए दक्षिण आफ़्रिकाके बाहरसे भी सहायता स्वीकार करना आवश्यक 
हो गया है। इंग्लैंडमें बहुत-से अंग्रेजों और भारतीयोंने स्वेच्छासे चन्दे जमा किये हैँ 


मेंठ : “ केप आगैस ' को ८७ 


और लड़ाई जारी रखनेके लिए सत्याग्रहियोंको प्रोत्साहित करनेवाले पत्रपर' हस्ताक्षर 
किये हैं।' 

हम विरोध करनेकी भावनासे इंग्लैंड नहीं गये थे, बल्कि वहाँ जो इतनी संख्यामें 
उपनिवेशी राजनीतिज्ञ जमा हुए थे, उनकी उपस्थितिसे लछाभ उठानेके उद्देश्यसे गये 
थे। में यह निश्चित मानता हूँ कि जब दक्षिण आफ़रिकाके लोग हमारे संघर्षके आदर्श 
स्वरूपको समझेंगे तब, यद्यपि स्वयं उनका आदश भारतसे भारतीयोंको बहुत संख्यामें 
लाये जानेको प्रोत्साहन देना नहीं है, वे हमें वह गम्भीर यातना न देना चाहेंगे, जो 
इस समय दी जा रही हैं। मेरा खयाल है कि राहत पानेके लिए हमने जो रास्ता 
अपनाया है, उसका दक्षिण आफ्रिकाके राजनीतिज्ञोंकों स्वागत करना चाहिए; क्‍योंकि 
हम दूसरोंको कष्ट नहीं पहुँचाते। यद्यपि हमारी इंग्लैंडकी यात्राका परिणाम नगण्य 
था, तथापि मुझे सन्‍तोष है कि अंग्रेज अब संघर्षके वास्तविक स्वरूपको समझ गये हैं 
और उनके मनपर ऐसा असर हो गया है कि हम कतंव्यकी भावनासे प्रेरित हैं।' 

जहाँतक भारतमें इसके प्रभावका सम्बन्ध है, भारतके समस्त प्रमख नगरोंमें 
सभाएँ हुई हैं, जिनमें सभी विभिन्‍न वर्गोंके लोगोंने सत्याग्रहियोंका एकमतसे समर्थन 
किया है। और मुझे ज्ञात हुआ है कि लॉड मॉलेकी परिषदसे अवकाश प्राप्त करने- 
वाले एक भारतीयने कहा है कि द्वरान्सवालमें भारतीयोंके साथ किये जानेवाले व्यवहारके 
प्रशनने भारतको जितना आन्दोलित किया है, उतना और किसी प्रश्नने नहीं ।' 

प्रश्न: क्‍या शिक्षा सम्बन्धी परीक्षा स्वीकार की जायेगी ? 

[ श्री गांधी :| हाँ, प्रवासी अधिकारीको इस बारेमें निर्णय देनेका अधिकार 
होगा कि कंसी परीक्षा काममें छाई जाये और भारतीयोंके बारेमें कठिन परीक्षा निर्धारित 
करनेकी और जो उस परीक्षामें खरे न उतरें उनको अस्वीकार कर देनेकी उसे छूट 
होगी। ऐसा आस्ट्रेलिया और अन्य उपनिवेशोंमें किया जा रहा है। मुझे इसमें कोई 
कठिनाई नहीं मालम होती। भय इस बातका है कि शैक्षणिक परीक्षासे आन्दोलन 
जारी रहेगा। परन्तु में इस भयकों बेबुनियाद समझता हूँ। 

अन्तमें श्री गांधीने अपना यह विश्वास प्रकट किया कि जनरल स्मट्स उनके 
मासलेको सहानुभूतिके साथ सुनेंग। 

[ अंग्रेजीसे | 
केप आगंस, ३०-११-१९०९ 


१, देखिए खण्ड ९, पृष्ठ ५२७५-२६ । 

२. यद्द अनुच्छेद इंडियन ओपिनियनमें उद्धत नहीं किया गया था । 
३. यह वाक्य इंडियन ओपिनियनमें उद्धत नहीं किया गया था । 
४. सेयद हुसेन बेलग्रामी । 

५. यह अनुच्छेद इंडियन ओपिनियनमें उद्धृत नहीं किया गया था । 


१३. पत्र: मणिलाल गांधीकों 


जोहानिसबर्ग 
कातिक वदी ५, [संवत्‌ | १९६६ 
[ दिसम्बर २, १९०९ ] 
चि० मणिलाल, 


जबतक तुम धर्म-नीतिपर दृढ़तासे चछोगे, और अपने कतेंव्यका पालन करते 
रहोगे, तबतक मुझे तुम्हारी किताबी शिक्षाके सम्बन्धमें कोई चिन्ता नहीं। शास्त्रोंमें 
जो यम और नियम बताये गये हैं, उनका पालन किया जाये, इतना ही काफी है। 
तुम अपने शौकको पूरा करने या अपनी योग्यता बढ़ानेके लिए अपना किताबी ज्ञान 
बढ़ाता चाहो तो मैं उसमें सहायक बन्‌ूगा। तुम वैसा न करोगे तो मैं तुमसे नाराज 
भी न होऊंगा। किन्तु मनमें जो भी एक निरचय करो, उसपर दुढ़ रहनेका प्रयत्न 
करना। लिखना कि तुम इन दिनों छापेखानेमें क्या-क्या कर रहे हो। किस समय 
उठते हो और खेंतमें क्या काम करते हो, इत्यादि भी लिखना। 


बापूके आशीर्वाद 


गुजराती पुस्तक महात्मा गांधीजीना पत्रो डाह्याभाई पटेल द्वारा सम्पादित 
और सेवक कार्यालय, अहमदाबाद द्वारा प्रकाशितसे । 


१४. भेंट : रायटरके प्रतिनिधिको 


[ जोहानिसबर्गं, 
दिसम्बर २, १९०९ | 
सर्वेश्री गांधी और हाजी हबीब' आज शामको पाक स्टेशन पहुँचे। गाड़ी आनेके 
बहुत पहले हो सेकड़ों भारतीय और चोनी वहाँ जमा हो गये थे। गाड़ी स्टेशनपर 
पहुँची, तब कोई २,००० भारतोय तथा चीनी और कतिपय यूरोपीय वहाँ उपस्थित थे। 
भोड़ अत्यन्त व्यवस्थित थी। तुमुल हर्ष-ध्वनिसे आनेवालोंका स्वागत किया गया और 
श्री गांधीपर पुष्पवर्षा की गई। 
श्री गांधीने ट्रान्सवाल-सरकारको इस सौजन्यके लिए धन्यवाद दिया कि उसने 
कोई हस्तक्षेप किये बिना उनको फिरसे देशमें आने दिया। उन्होंने कहा कि मुझे आशा 
है, ट्रान्‍्सवाल-सरकार विधानमें सुधार करनेके बारेमें शीघ्र ही उपाय करेगी । मेरे विचारसे 


१, ये दोनों उस शिष्षमण्डलमें शामिल थे जो इंन्लेंड गया था और द्वाल्में ही लौटा था । 


पत्र: मगनलाल गांधीको ८९ 


ट्रान्‍्सवाल-सरकारकी' कारंवाई भारतीयोंकों नहीं, बल्कि साम्राज्यके स्थायित्वको चोट 
पहुँचा रही है। इंग्लैंड और भारतके लोग इस तथ्यके प्रति सजग होते जा रहे हैं कि 
यह संघर्ष न्‍्यायपूर्ण है। वे ट्रान्‍्सवाल-सरकारके इस कदमका हानिकर स्वरूप पहचान 
रहे हैं। भारतके लोग संघर्ष जारी रखनेकी आवश्यकताके प्रति विशेष रूपसे जागरूक 
हैं; जैसा कि पिछले कुछ दिनोंमें श्री टाठाके! उदार दानसे' प्रमाणित है। उन्होंने कहा 
कि मुझे यह जानकर हर्ष हो रहा है कि हमारे साथ सहानुभूति रखनेवालोंमें यूरोपीयोंकी 
भी एक बड़ी संख्या है। अंग्रेज लोग अब इस संघर्षके औचित्यको समझ रहे हैं। 
श्री गांधी और उनके सभी' समर्थक अपनेको बिलकुल स्वस्थ महसूस कर रहे थे। उनकी 
जमातके बहुतेरे लोग अपने उद्देश्यके लिए बलि होनेको तैयार हैं। 
इसके बाद लोग श्री गांधीकों फ्रीडडॉर्प ले गये। वहाँ एशियाइयोंकी एक सभा थी। 

रवाना होनसे पहले, उन्हें मालाएँ पहनाई गईं। 

| अंग्रेजीसे | 

इंडियत ओपिनियन, ४-१२--१९०९ 


१५. पत्र: मगनलाल गांधीको 


गुरुवार रात्रि 
[ दिसम्बर २, १९०९ को, या उसके बाद |' 
चि० मगनलाल, 


तुम्हारा पत्र मिला। वहाँ आजकल अव्यवस्था है, यह समझ गया हूँ। तुम्हें 
इस अव्यवस्थाके जो-जो कारण प्रतीत होते हों उन्हें, तुमने जैसा समझा हो वैसा, मुझे 
लिख भेजनेमें कोई हर्ज नहीं। में उनपर विचार कर लँगा। तुम द्वेषभावसे कदापि 
न लिखोगे, इसका मुझे विश्वास है। 

अभीतक मुझे बेंककी ओरसे कोई पत्र नहीं मिला। तुम जाकर उन्हें याद 
दिलाना; मैं उन्हें याद दिलाना फिर भूल गया हूँ। अवकाश मिलता ही नहीं। इतना 
काम निबटानेके बाद, यह करूँगा, यही करते दिन बीत जाता है। 

जो लोग फीनिक्समें सम्मिलित हुए हैं उनका कतेंव्य है कि वे वहाँका रहन- 
सहन सुन्दर बनायें और इंडियन ओपिनियन ' की खूब उन्नति करें, क्योंकि इंडियन 
ओपिनियन के द्वारा छोगोंको शिक्षा मिलती है और परोपकार होता है। फीनिक्समें 


१, देखिए “सेंट: केप आगसको ”, पृष्ठ ८६ । 

२, अनुमान है कि यह पत्र, जिसके केवल पहले दो पृष्ठ उपलब्ध हैं, गांधीजीने इंग्लेडसे लोग्नेके 
बाद लिखा होगा । दूसरे अनुच्छेदमें बेंकका जो उल्लेख आया है उससे मादम पड़ता है कि अबतक धनका 
जो कार्य छगनलछाल गांधी करते थे उसका भार मगनकाल गांधीने सँभाल लिया था। यह पत्र लिखे जानेके 
समय छगनलाल गांधी भारतमें थे और इंग्लेंड जानेवाढ़े थे । 


९० सम्पूणे गांवी वाड्मय 


यदि कुछ छोग शक्ति-भर परिश्रम नहीं करते, चीजोंकी बरबादी करते हैं, अथवा 
झगड़े करते हैं, तो इससे निराश नहीं होना है। जो समझदार हैँ उन्हें इस दोषको 
दूर करनेके लिए दुगना प्रयत्न करना है। “गीता ' का अध्ययन [. . -| उसके शब्दोंकी 


ध्वनिका प्रभाव [. . .] जो समझनमें नहीं आती [ऐसी. . -|। 


गांधीजीके स्वाक्षरोंमें मूल गुजराती पत्रकी फोटो-नकल (एस० एन० ६०८१) से । 


१६. उत्तर: स्टार को' 


[ जोहानिसबग | 
दिसम्बर ३, १९०९ 
प्रहोदय, 
मेरे देशवासी गत तीन वर्षोसि जिस संघर्षमें लूगे हैँ, उसके विषयमें आपको और 
आपके पाठकोंको एक बार फिर कष्ट देनेकी अनुमति चाहता हूँ। 
मुझे तो लन्दनमें भी वहाँके अपने अधिकांश देशवासियोंमें, आपकी तरह, 
संघर्षसे उकतानेका कोई लक्षण नहीं नज़र आया। निस्सन्देह उन्होंने इसका बोझ महसूस 
किया है। बेशक कुछ टूटे भी हैं और मंजिल तक पहुँचते-पहुँचते कुछ और भी टूट 
सकते हैं। किन्तु कल दाम स्टेशनपर जो प्रदर्शन हुआ, उसने महज मोटे तौरपर 
देखनेवालेके सामने भी यह स्पष्ट कर दिया होगा कि भारतीयोंकी लगभग सारी जमात 
संघर्षकी पृष्ठपोषक है और जिन्होंने कमजोरी या अन्य किसी कारणसे कानूनको मान 
लिया है, वे भी उसे सक्रिय सत्याग्रहियोंस कम तीव्रताके साथ नापसन्द नहीं करते। 
किन्तु मैं आपके पाठकोंका ध्यान सत्याग्रहकी शक्ति या दुबंलताके प्रश्नकी 
अपेक्षा उसकी विशेषताओंकी ओर खींचना चाहता हूँ। मेकबेथसे लिये गये आपके 
उद्धरणके बावजूद, में अपनी यह बात दोहरानेका साहस करता हूँ कि प्रवासके सम्बन्धमें 
हमारे कानूनमें समानताके सिद्धान्तकी पुनःस्थापना भले ही कर दी जाये और 
प्रशासनमें जान-बूझकर उसे दूसरी तरहसे बरता जाये, तो भी में इस आरोपका खण्डन 
करूँगा कि मैंने दो-अर्थी शब्दोंके प्रयोगसे” किसीको “अ्रममें डाला है। ब्रिटिश 
संविधानके एक महान सिद्धान्तको 'प्रशासकीय चालाकी ,, 'मकक्‍्कारी ' इत्यादि कहकर 
उड़ाया नहीं जा सकता। ये छाब्द यहाँ संगत नहीं हैं। सिद्धान्त: भारतीय प्रशासन-सेवा 
(सिविल सर्विस) सारी ब्रिटिश प्रजाके लिए खुली हुई है; व्यवहारतः भारतीयोंके लिए 


१, २ दिसम्बर १९०९ के स्टारका यह प्रम्मुख लेख “श्री गांधीकी वापसी”, उक्त उत्तरके साथ 
आंशिक रूपसे ११ दिसम्बर १९०९ को इंडियन ओपिनियनमें उद्धृत किया गया था । 

२. पाक स्टेशनपर; देखिए “ भेंट: रायटरके प्रतिनिधिकों ”, पृष्ठ ८८-८९ । 

३. शैक्सपियरका एक नाटक । उद्धरणका आशय दे कि ऐसे ध्ते मित्रोंपर विश्वास मत करो जो दो अर्थी 


बातें कहकर हमें छलते रहते हैं -- जो हमसे वादे तो मीठे-मीठे करते हैं, छेकिन परोक्ष रूपसे हमारी 
आशाओंपर आघात करते रते हैं । 


उत्तर: “स्टार ' को ९१ 


वह बहुत ही सीमित अथ्में खुली है। इस प्रकार सिद्धान्तसे हटकर चलना दुर्भाग्यपूर्ण 
है, किन्तु न तो यह मक्‍कारी है, न छल-कपटसे भरा हुआ, क्योंकि यह खुले तौरपर 
किया जा रहा है और चाहे सही हो, चाहे गलत, यह एक प्राशासनिक आवश्यकताके 
रूपमें किया जाता है। आस्ट्रेलिया, नेटाल और अनेक दूसरे उपनिवेश्ञोंमें वैसा ही 
कानून है जैसा ब्रिटिश भारतीयोंने द्रानस्सवाल-सरकारकी मंजूरीके लिए प्रस्तुत किया 
है; और यद्यपि उक्त उपनिवेश ब्रिटिश भारतीयोंकी अपने यहाँ न आने देनेके लिए 
शक्षणिक जाँचका बड़ा कारगर उपयोग करते हैं, फिर भी इस कारण हम उनपर 
यह आरोप नहीं रूगा सकते कि उनका व्यवहार शंकास्पद है। उनके कानूनमें किसी 
राष्ट्रे अपमानकी बात नहीं है; और कौन कह सकता है कि उपनिवेशकी विधि- 
संहिताको द्वेषके कलंकसे बचा रखना नगणण्य है। यदि प्रशासनमें भेदभाव है तो वह केवल 
पूवग्रहकी तरजीह देने और दक्षिण आफ्रिकाके गोरे निवासियोंकी सुनिश्चित नीतिके 
कारण ही होगा । किन्तु लॉड एम्टहिलने अभी जो नवीनतम संशोधन प्रस्तुत किया है, 
उसमें मकक्‍्कारीके आरोपके लिए कोई गुंजाइश नहीं बचती। कानून स्पष्ट रूपसे कहेगा 
कि शैक्षणिक जाँचमें उत्तीर्ण होनेके बावजूद किसी भी वर्गके या कौमके प्रवासियोंकी 
संख्याको मर्यादित करनेका अधिकार सपरिषद्‌ गवनेरकों होगा। 


मुझे पूरा विश्वास है कि यदि दक्षिण आफ्रिका और विशेषत: ट्रान्सवालके लोग 
इस प्रइनको समझ जायें, तो वे हमारी सरकारसे उस माँगको मंजूर करनेंका आग्रह 
करेंगे जिसके लिए मेरे देशवासी' सघर्ष कर रहे हैं। 


इस बीच सरकार नस्वाबअद्टियोंकी द-हा लगभग असहनीय बनाती जा रही है। दक्षिण 
आफ़िकाके महान्‌ भारतीयोंमें से एकको, उनके कमजोर स्वास्थ्यके बावजूद, डीपक्लूफमें 
वह खास खूराक नहीं दी जा रही है जो फोक्सरस्ट और हॉटपूटेके स्वास्थ्य-अधिकारीके 
द्वारा उन्हें दी जाती थी। उन्हें सिर खुला रखनेपर बाध्य किया गया है; यद्यपि उन्हें 
इसमें धामिक आपत्ति है और उनकी पिछली तीन सजाओंमें इस आपत्तिको मान्य 
किया गया था। जोहानिसबर्गसे आनेपर उन्हें केवल हथकड़ियाँ ही नहीं, बल्कि बेड़ियाँ 
भी पहनाई गईं। किन्तु अगर में श्री रुस्तमजीको ठीक तरहसे जानता हूँ, तो मुझे 
भरोसा है कि उनकी निर्भीकताकों दुनियाकी कोई चीज परास्त नहीं कर सकती। 
एक दूसरे भारतीयकोँ जो कभी साजेट रहे हैं, मेछेकी बालटियाँ खाली करनेका काम 
सौंपा गया है। उन्हें इसपर आपत्ति है। मेरी अपनी जानकारीमें भी अबतक ऐसी 
शिझकका बहुत हद तक खयाल किया जाता रहा है। अब तथाकथित हुकम-उदृलीके 
कारण उनकी खूराक कम कर दी गई है और उन्हें काल-कोठरी' दे दी गई है। 
उपनिवेशके नामपर क्‍या कुछ किया जा रहा है, इसका प्रता उपनिवेशकों चलता रहे 
तो अच्छा रहेगा। 


१. यू० एम० शेलत, देखिए खण्ड ५, पृष्ठ ३७८ । 
२. देखिए “ भाषण : जोद्ानिसबगंकी आम समभामें ”, पृष्ठ ९३ । 
३. देखिए “ श्री शेल्तकी रिहाई ”, पृष्ठ ११५ | 


९२ सम्पूणे गांधी वाइमय 


अन्तमें, अपने साथी श्री हाजी हबीब और अपनी ओरसे में सरकारको उसकी 
इस' कृपाके लिए धन्यवाद देना चाहता हैं कि उसने हमें बिना रोक-टोक सीमाकों 
पार करने दिया। | 


आपका 
मो० क० गांधी 
| अंग्रेजीसे ] 
स्टार, ४-१२-१९० ९ 
१७. भाषण : तमिल महिलाओंकी सभामें' 
[ जोहानिसबर्ग 


दिसम्बर ३, १९०९] 


श्री गांधीने कहा कि श्रीमती वॉगल और कुमारी' हलेसिनने द्वान्सवालकी भार- 
तीय' महिलाओंके बीच जो श्रेष्ठ कार्य किया है उसके लिए समाज उनका क्ृतज्ञ है। 
मुझे .मालठ्म हुआ है कि यहाँ उपस्थित सभी महिलाएँ सत्याग्रही हैं और वे अपने 
पतियों, भाइयों या पुत्रोंको वर्तमान राष्ट्रीय' संघर्षके सिलसिलेमें जेल भेज चुकी हैं। 
उन्होंने बड़ा वीरतापूर्ण कार्य किया है और उनके कार्यने मातृभूमिमें लोगोंका ध्यान 
आक्ृष्ट किया है। इसके पश्चात्‌ वक्‍ताने शिष्टमण्डलकी इंग्लेंड-यात्राके परिणामपर प्रकाश 
डाला और आशा प्रकट की कि चाहे जो कठिताइयाँ सामने आयें, श्रोतागण अपना कार्य 
जारी रखेंगे और बाधाओंसे अथवा संघर्ष रूम्बा खिचनेसे' डरेंगे नहीं। 


| अंग्रेजीसे | 
इंडियन ओपिनियन, ११-१२-१९०९ 


१. श्रीमती वॉगलकी अध्यक्षतामें यह सभा १७५, मार्केट स्ट्रीट, जोहानिप्तबगेमें हुई थी । “ मारतीय 
महिलाओंके ” बीच कार्येका आरम्भ श्रीमती पोलकने किया था और श्रीमती वॉगल तथा कुमारी श्छेसिनने 
उसे जारी रखा । महिलाओंकी सभाएँ नियमित रूपसे होती रहीं । गांधीजीके माषणंके अन्तमें महिला- 
ओनि उन्हें आश्वासन दिया कि वे इस संघपमें अपने कर्तव्यले तिलमर भी नहीं हरटेंगी । 


१८, भाषण : जोहानिसब्गंकी आम सभासों' 


[ दिसम्बर ५, १९०९ | 


श्री गांधीने कहा कि उन्हें तथा श्री हाजी हबीबको अपने देशभाइयोंके बीच आकर 
और उन्हें इतनी अधिक संख्यामें [| इकदृठा हुआ | देखकर अत्यन्त सनन्‍्तोष हो रहा है। 
यहाँ उनकी उपस्थिति और पार्क स्टेशनपर किये गये स्वागतसे यह आरोप सर्वथा गलत 
सिद्ध हो गया है कि अब इस संघषंसें लोगोंकी दिलचस्पी घट गई है। श्री गांधीने 
ट्रान्सवाल-सरकारके प्रति इस बातके लिए कृतज्ञता प्रकट की कि उसने उन्हें और श्री हाजी 
हबीबको बेरोकटोक ट्रान्सवालमें आने दिया। उन्होंने कहा: इससे प्रकट होता है कि 
लड़ाई बगर किसी अनावश्यक कदुताके मर्यादापूर्ण ढंगसे चलाई जा सकती है। फिर 
भी पिछले पाँच महीनोंकी घटनाओंसे पता चलता है कि लोगोंमें अब भी बहुत अधिक 
कठुता और रोष है। उन्होंने वीर युवक नागप्पनकी मृत्युका, जिसने इस लड़ाईमें 
अपने प्राण अपित कर दिये, उल्लेख किया और कहा कि हजारों सेजर डिकसन' आ 
जायें तो भी वे उनके दिलपर पड़ी यह छाप नहीं मिटा सकते कि नागप्पत एक 
शहीदकी मौत सरा है। समाजके जबरदस्त हितू महान्‌ रुस्तमजी अभीतक जेलमें हें। 
उनका स्वास्थ्य काफी गिर गया है। स्वनाम धन्य इस्राम अब्दुल कादिर बावजीर भी 
कारावास भोग रहे हैं। इसी प्रकार हिम्मतके धनी सोराबजी और अन्य वीर भारतीय भी 
जेलोंमं ही पड़े हें। श्री शेलतको काल-कोठरीमें रखा गया है और उनकी खूराक कम 
कर दी गई है, क्योंकि उन्होंने मल-मृत्रकी बालदियाँ उठानेसे इनकार किया था। ये 
बातें ऐसी हैं, जिनसे बहुत कटुता और खीझ उत्पन्न हुए बिना नहीं रह सकती। 
लोग कहते हें कि समाजमें कमजोरी आ गई है। यह बिलकुल सच है कि कुछ लोग 
हार सान बंठे हेँ। परन्तु यह उन्तका दोष नहीं। मानव-स्वभाव ही ऐसा है कि लोग 
एक बड़ी संख्यास काफी लम्बे समय तक कष्ट-सहन नहीं कर सकते। 


१, यह समा शिष्टमण्डलके सदस्योंके इंग्लेंडले छौटनेपर उनका स्वागत करनेके लिए जोहानिसबर्गंकी 
हमीदिया मस्जिदके मेदानमें शामकों ४ बजे हुई थी । इसमें १,५०० से अधिक मारतीय उपस्थित थे । 
इसमें बॉक्सबगे, जमिस्टन, ऋगेडॉपे, हाइडेलबगें और रेंडके अन्य नगरोंके प्रतिनिधि, कई चीनी मित्र और 
सर्वेश्री वॉगल तथा केलेनबेक़ भी शामिल थे । दूर-दूरके कई जिलेंसे तार आये थे । “ त्रिशिश भारतीय संघ ? के 
अध्यक्ष, श्री अ० मु० काछलिया उसके सभापति थे । उन्होंने कहा : “इंग्लेड और भारतको शिष्टमण्डल 
भेजनेके परिणामस्वरूप हमारे संधषेकों विश्वव्यापी प्रतिष्ठा प्राप्त हुई है |?” 

६-१२-१९०९ के रेंड डेली मेलमें इसका समाचार भी प्रकाशित हुआ था । 

२. नागप्पनक्री मृत्युके सिलसिलेमें छगाये गये आरोपोंकी जाँच करनेके लिए प्रिटोरियाके सहायक रेजिडेंट 
मे जिस्ट्रेठ, मेजर एफ० जे० डिक्सनकों कमिइनर नियुक्त किया गया था| देखिए खण्ड ९, पृष्ठ २९८, ३६० 
तथा ४८४ । 


९४ सम्पूण गांधी वाड्मय 


जिस स्थितिमें वे रह रहे हें उसे जनरल स्मद्सने युद्धकी स्थिति बताया है; और 
हर युद्धमें वचएटा-इदश+कः सम्मान तो इने-गिने लोगोंको ही सिलता है और आखिरकार 
हर समाजमें ऐसे व्यक्तियोंकी संख्या जिन्हें उस समाजका प्रतिनिधि कहा जा सके अत्यन्त 
सीमित होती है। समाजके प्रत्येक वर्गसे डीपक्लफ जेलमें अच्छेसे-अच्छे आदमी गये हूँ। 
इसलिए हमें निराश होनेका कोई कारण नहीं। श्री गांधीने आशा प्रकट की कि भारतीय 
अपने नेताओंके श्रेष्ठ उदाहरणका अनुकरण करेंगे। वास्तवमें इंग्लेंड और भारतकों 
भेजे गये शिष्टमण्डल सत्याग्रहकी सच्ची भावनाके विपरीत थे। क्योंकि सत्याग्रहका 
आधार तो केवल त्याग और तपस्या है। लेकिन हमारे अन्दर कमजोरी भी तो है; 
इसलिए शिष्टमण्डलू भेजकर प्रयत्नोंकी बल देना जरूरी हो गया। शिष्टमण्डलके सदस्य 
इंग्लेंडसे लौट आये। यद्यपि उनकी यात्राका कोई अन्तिम परिणाम अभी नहीं निकला है, 
फिर भी वे निराश होकर नहीं छौट हें। अधिकारी अब संघर्षके सही स्वरूपको पुरी 
तरह पहचान गये हें। इंग्लेंडमें ऐसा एक भी व्यक्ति नहीं है जिसे इस लड़ाईके विरोधमें 
कुछ कहना हो। छॉड ऐंम्टहिलने पूरे दिलसे उनकी हिमायत की थी। वहाँका हर आदमी 
जानता है कि वे [ भारतीय ] प्रवासके सम्बन्धर्मं कानूनी और सेद्धान्तिक समानताके लिए 
लड़ रहे हैं। वहाँ लोगोंकी समझमें यहु बात आ गई है कि लड़ाई द्रान्सवालके मुट्ठी- 
भर भारतोय निवासियोंकी ही नहीं है। यह तो सारे भारत और  वास्तवमें सारे 
साम्राज्यकी तरफसे लड़ी जा रही है। आज समस्त साम्राज्यकी इज्जत उनके [ ट्वरान्स- 
बालके भारतीयोंके | हाथोंमें है। इसलिए उपनिवेशी इस संधर्षकी गम्भीरताकों पुरी 
तरह समझ लें, यह उनके हितमें होगा। लड़ाईसे पहले, सन्‌ १९०६ तक भारतीयोंको 
उपनिवेशमें प्रवेशके सम्बन्ध समानताका अधिकार प्राप्त था। सन्‌ १९०६ में भारतीयोंके 
निर्बाध प्रवेशपर नियन्त्रण लगानंकी नीतिको सरकारने स्वीकार किया और उसपर 
अमल भी शुरू कर विया। भारतीयोंकी माँग है कि यह नीति छोड़ दी जाये और 
उनको पुनः पहलेकी तरह स्वतन्त्रतापू्वक उपनिवेदर्म आने दिया जाये। उनकी इस 
माँगपर आपत्ति नहीं को जा सकती। भारतीयोंके प्रवेशपर लगाया गया यह नियन्त्रण 
सारे भारतीय राष्ट्रका अपमान है। अतः भारतीयोंका कतंव्य है कि वे इसका विरोध करें। 
जब भारतीयोंसे कहा जाता है कि तुम्हें द्रान्सवालमें नहीं आने दिया जायेगा, क्योंकि 
तुम भारतीय हो तो उससे सूचित होनेवाला अपमान असह्य हो जाता है। भारतीयोंके 
लिए तो यह जीवन-मरणका प्रश्न है। श्री गांधीने कहा कि भारतोय जिस क/(नूनका 
विरोध कर रहे हें उसके मूलमे निहित नौतिके खिलाफ लड़नेके लिए वे [ श्री गांधी | 
और उनका विश्वास है कि अनेक अन्य भारतीय अपना जीवन अपित कर चुके हैं। 
श्री गांधीने कहा कि उनकी इस इंग्लेंड-यात्राका एक अत्यन्त महत्त्वपूर्ण परिणाम यह 
निकला है कि वहाँ एक ऐसा स्वयंसेवक दल संगठित हो गया है जो लोगोंको घर-घर 
जाकर समझायेगा, चन्दा एकत्र करेगा और ब्रिटिश प्रजातन्त्रके इस हृदय तक अपनी 

१. देखिए खण्ड ९, पृष्ठ ५१६ । 


भाषण : जोद्ानिसबगंकी आम सभामें ९७ 


आवाज पहुँचायेगा। ऐसे आन्दोलनके परिणास बहुत व्यापक हो सकते हें। बहुत-से 
उत्साही अंग्रेज और भारतीय इसमें शरीक हो गये हें। [इसके बाद श्री पोलकके 
कार्यका उल्लेख करते हुए श्री गांधीने कहा कि] श्री पोलक बड़े त्यागी पुरुष हें। 
उन्होंने [ भारतमें | जो शानदार कार्य किया है उनका परिणास्र बहुत सुन्दर हुआ है। 
श्री रतनजी जमशेदजी टाठाका उदारतापुर्ण दान उसीका फल है। इस प्रकारकी लड़ाई 
अधिक समय तक खिच सकती है। और लड़ाई लरूम्बी खिचनेका अर्थ है अधिक कष्ट 
और इसलिए अधिक अनुशासन।. लेकिन जिस लक्ष्यफे लिए लड़ाई शुरू की गई है 
उसके लिए जो भी बलिदान किया जाये कम है। उन्होंने आज्ञा प्रकट की कि 
एशियावासी भाई इस लड़ाईको विजय मिलने तक जारी रखेंगे। 


श्री गांधीने द्ञास्सवालकी सरकारसे तथा उपनिवेशियोंसे भी अपील की कि वे 
इस सवालूपर गम्भीरतासे विचार करें। अपना सत प्रकट करते हुए उन्होंने कहा कि 
_डपनिवेशियोंको सुझबुझसे कास लेना चाहिए, अपनी साम्राज्य-निष्ठाका खयाल करना 
चाहिए और एशियाई समाजकी माँगोंको मंजूर कर लेना चाहिए। भ्री गांधीने कहा 
कि उनका खयाल है कि करोड़ों भारतीयोंसे वे [ उंपनिवेशीय | यह तो नहीं कहना 
चाहते कि उनकी दुृष्टिमं भारतीय तुच्छ कोटिके जीव हैँ; फिर उनका दर्जा चाहे जो 
हो। प्रवेशके सम्बन्धमें असमानताका यह सिद्धान्त पहली बार ट्वान्सवालमें छाग किया 
गया है। अभी समय है कि इस कदमको पीछे हटा लिया जाये। अगर कानूनमें वांछित 
संशोधन कर दिया जाये तो वह न्‍्यायका एक सीधा-सादा, द्योभनीय कार्य होगा परन्तु 
अगर ट्वान्सवाल अपनी वर्तमान नीतिपर कायम रहा तो श्री गांधीने आह्यंका व्यक्त की 
कि सरकारका यह कदम साम्राज्यकी जड़े तक हिला देगा। 
द द्रान्सवालमें यरोपीयोंकी तरफसे प्राप्त समर्थनका उल्लेख करते हुए श्री गांधीने 
श्री हॉस्केनके' नेतृत्वमें यूरोपीय समिति द्वारा किये गये कामकी प्रंसा की। उन्होंने 
कहा कि इस सम्तितिके सदस्योंको भी उपनिवेशके आदरश उतने ही प्रिय हें जितने 
दूसरोंको। परन्तु उन्हें भारतीयोंका साथ देना इन आदरशोके विपरीत नहीं रूगता।॥ 
उन्होंने स्वीकार किया कि यूरोपीय मित्रों तथा कार्यकर्ताओंकी सहानुभूति, सहयोग और 
प्रोत्साहनके बिना सत्याग्रह चलाना एक तरहसे असम्भव होता। 

[ अंग्रेजीसे | 

... इंडियन ओपिनियन, ११-१२-१९०९ 


१, टान्सवाल्के ' प्रगतिवादी दल ? (प्रोग्र सिव पार्टी) के एक भारत-समर्थक नेता: देखिए खण्ड ८ और ९। 
२, देखिए “ प्रस्ताव: जोद्निसबंगेंकी आम समामें ”, पृष्ठ ९८-९९ । 


१९, भाषण: जोहानिसबगंकी आम सभामें' 
[दिसम्बर ५, १९०९] 


इस सभाकी उपस्थिति देखें तो भारतीय समाजपर कमजोर हो जानेका जो 
आरोप लगाया गया है वह मिथ्या ठहरता है। फिर भी इतना तो कहना ही होगा 
कि जो उत्साह प्रारम्भमें था वह अब नहीं है। बहुतेरे भारतीयोंने हार मान ली है। 
परन्तु इससे हताश न होना चाहिए। प्रत्येक संघर्षमें ऐसा हुआ ही करता है। संघर्षके 
अन्ततक थोड़े ही लड़नेवाले दिकते हे। जिस समाजमें श्री बावजीर, श्री रुस्तमजी, श्री 
नायडू, श्री सोराबजी-जेसे वीर मौजूद हें, वह समाज हार गया, ऐसा माना ही 
नहीं जा सकता। जिस कौममें ऐसे लोग सौजूद हें वह अवध्य जीतेगी; परन्तु हम 
जहाँ अपनी शक्तिका विचार करते हें वहाँ हमें अपनी कमजोरीको नहीं भूलना है। 
जो झुक गये हैं वे अगर झुके न होते तो आज समझौता हो चुका होता -- एक बच्चा 
भी इसे समझ सकता है। 


जनरल स्मदसने हम लोगोंको आने दिया इसके लिए हमें उनका उपकार मानना 
चाहिए। इससे इस संघषंमें शालीनताकी जो भावना रही है उसका पता चलता है। 
फिर भी कटुता बढ़ी है। जब कंदियोंसे मेलेकी बाल्टियाँ इत्यादि उठवाई जायें और 
व्यर्थंकी तकलीफ दी जायें तब कदुता क्‍यों न बढ़े ? नागप्पनकी मृत्यु संघर्ष हो 
हुई -- यह केसे भुलाया जा सकता है? अगर भारतीय समाज यह सब याद रखे 
तो वह संघर्षको कभी न छोड़ेगा। चाहे जो भी हो, मेंने, और उसी प्रकार अनेक 
भारतीयोंन, इस संघर्षके निमित्त अपना जीवन अपित किया है। यदि सबके सब भारतीय 
सत्याग्रही होते तो (शिष्टमण्डलके ) इंग्लंड जानकी जरूरत ही न रहती। सत्याग्रहीका 
बल दुःख उठानमें ही है। परन्तु चुंकि हम सब सत्याग्रही नहीं हें इसलिए शिष््टमण्डल 
भेजा गया। वह जीत तो साथ नहीं लाया परन्तु निराश भी नहीं छोठा। छॉड क्र अब 
समझते हें कि हमारा संघर्ष नितानत स्वच्छ है। उससे स्वार्थ नहीं है और हमारे सब 
तरीके सराहनीय हें। लॉर्ड एस्टहिल भी यह बात भली-भाँति समझते हें और उसी प्रकार 
दूसरे अंग्रेज नेतागण भी। ऐसा एक भी अंग्रेज या भारतीय देखनेमें नहीं आया जिसने 
कहा हो कि हमारा संघर्ष न्यायपर आधारित नहीं है। इतना नतीजा भी बुरा नहीं 
साना जा सकता। अब हम आगे बढ़ सकते हें। 


१. पिछले शीषकर्में जो भाषण दिया गया है, यह उसीका गुजराती विभाग प्रकाशित विवरण है। 
२, थम्बी नायडू देखिए “ पत्र : गो० कृ० गोखकेको ”, पृष्ठ १०१ । 
३. शेलतके सन्दर्भमें; देखिए पिछला शीषेक । 


जोहानिसबगमें आम सभा ९७ 


एक वक्‍त एसा भी आया था जब लगता था कि समझौता हो जायेगा। 
[ जनरल स्मट्सने ] कानूनको रद करना और बतौर मेहरबानी शिक्षित भारतोयोंको स्थायी 
निवासके प्रमाणपत्र देना भी स्वीकार किया पर यह बात हम संजूर नहीं कर सकते थे। 
हम मेहरबानी नहीं, बल्कि हक चाहते हें। कानूनकी रूसे हम नोची श्रेणीके माने जाते 
रहें लेकिन हमें आने दिया जाये -- इससे तो कोई बात नहीं बनती। यह तो 
स्वार्थंकी बात होती। भारतीय होनेके नाते हमें प्रवेशाधिकारसे वंचित रखना अपमानसे 
खाली नहीं है। जबतक यह अपमान दूर नहीं होता तबतक हमारा संकल्प अध्रा 
रहेगा । इसलिए अपने समाज और धर्मके हेतु, हमें इस संघर्षकों चालू रखना ही होगा। 
हमारी माँग यह है कि कानूनमें भारतीयों और यूरोपीयों -- दोनोंके लिए प्रवेशका 
समान अधिकार होना चाहिए। कानूनसें गवर्तरकों ऐसे नियम बतानेका अधिकार 
दिया जा सकता है कि परीक्षा पास करनपर भी किस जातिके कितने लोग आयेंगे । 
ऐसा होनेपर कानूनी समानता सिल जाती है और हमारी मर्यादाकी रक्षा भी होती 
है। परन्तु सेरा खयाल है कि हमारी यहाँकी कमजोरीके कारण वह हमें नहीं मिल 
सकी । भारतीयोंको यह भी याद रखना चाहिए कि हमें इससे अधिक प्राप्त होनेवाला 
नहीं है। अगर इतना मिल जाये तो वह भी हमारी खासी जीत कहलायेगी। और 
इतना हम लेकर ही रहेंगे। 

श्री पोलकन भारतमें जो अच्छा काम किया है उसके प्रभावसे सभी परिचित 
हें। इसी प्रभावक्रे फल-स्वरूप श्री टाठाने २५,००० रुपये दिये हैं। इंग्लेंड्में अंग्रेज 
सत्री-पुरुष तथा भारतीय सज्जन स्वयंसेवक बनकर घर-घर घूम रहे हेँ। . 

इस प्रकार हमारा संघर्ष दुनियाकी तजरोंमें आया। हम प्रकाशमें आये। अब अगर 
उसे बन्द कर दिया जाये तो बड़ी दर्मकी बात होगी। लोगोंके दिलोंमें जब यह विश्वास 
घर कर गया है कि ट्रान्सवालके भारतीय हाथरमें लिए हुए कामको कदापि न छोड़ेंगे, 
तब संघर्षको छोड़ बेठना भारतीय समाजपर लांछन लूगाने-जेसा होगा। 

फिर सोचना यह है कि दक्षिण आफ़्रिकाके भारतीयोंकी स्थिति बहुत-कुछ इस 
संघर्षपर निर्भर करती है। संघर्षके जारी रहनेके कारण ही नये कानून पास नहीं 
किये गये, नेटालमें परवाना कानूनसें संशोधन किया गया और रोडेशियामें कानून 
बनाना मुल्तवी रहा। यदि संघर्ष जारी रहेगा तो संघ-संसदके अस्तित्वमें आ-जानेपर 
हमारे विरुद्ध कानून बनाना मुहिकल हो जायेगा। हमारा स्वार्थ भी इस तरह इसमें 
निहित है। 

यह संघर्ष खिंचता जा रहा है, इससे हमारी हानि नहीं, लाभ है। इसके चलते 
रहनेसे हिन्दुस्तान जागता है, हमें अनुभव प्राप्त होता है तथा हम सार्वजनिक कार्य 
करनेकी तालीम प्राप्त करते हें। इसलिए समाजसे मेरी प्रार्थना है कि जो वढ़ हैं वे 
दृढ़ रहें; जो झुक चुके हें वे अपनी कमजोरी साफ-साफ कबूल करें, और पंसेसे 
तथा अन्य प्रकारसे संघर्षको बढ़ावा दें। ऐसा करना प्रत्येक भारतीयका करतंव्य है। 


९८ पम्पूणे गांधी वाड्मय 


इसाम साहब, श्री रुस्तसजी, इत्यादि हमारी खातिर जेलसें हें। उनको जेलमें रखकर 
हम कमजोर बनें अथवा अस्य प्रकारसे जो मदद करनी चाहिए वह न करें तो यह 
निस्सन्देह हमारे लिए हार्मकी बात हे। 


[ गजरातीसे | 
इंडियन ओपिनियन, ११-१२-१९०९ 


२०. प्रस्ताव: जोहानिसबर्गकी आम सभासों 
दिसम्बर ५, १९०९ 


१. ब्रिटिश भारतीयोंकी यह सभा सर्वेश्नरी हाजी हबीब और गांधीका स्वागत 
करती है और उनके वक्तव्य सुननेके पढ्चात्‌ उनके कार्योका समर्थन करती है और 
उन्हें अपने मिशनको साहस, थैये और संयमके साथ निभानेके लिए बधाई देती है। 

२. ब्रिटिश भारतीयोंकी यह सभा छोॉर्ड एम्टहिल और दक्षिण आफ़िका ब्रिटिश 
भारतीय समितिके उनके साथी सदस्योंके प्रति इस बातके लिए आदर व्यक्त करती 
है और उन्हें धन्यवाद देती है कि उन्होंने प्रतिनिधियोंका पथ-प्रदर्शन किया और उन्हें 
अपने परिपक्व अनुभवका छाभ दिया। 

३. ब्रिटिश भारतीयोंकी यह सभा अपने इस इरादेका ऐलान करती है कि 
जबतक प्रवासके विषयमें कानूनी और सैद्धान्तिक तौरपर सुसंस्कृत भारतीयोंको दूसरे 
प्रवासियोंके साथ फिरसे समानताका दर्जा नहीं दिया जाता तबतक हम जेल जाकर 
या दूसरे कष्ट उठाकर भी अपना संघर्ष बराबर जारी रखेंगे। 

४, द्वान्सवालके ब्रिटिश भारतीयोंकी यह सभा सरकार और यूरोपीय उप- 
निवेशियोंसे प्राथना करती है कि वे संघर्षके समूचे साम्राज्यपर पड़नेवाले प्रभावके 
सम्बन्धमें विचार करें और इस तथ्यकों ध्यानमें रखते हुए कि ब्रिटिश भारतीयोंकी 
माँगके अन्तर्गत भारतीयोंके प्रवासपर कड़ा नियन्त्रण रखनेके औपनिवेशिक आदशैकी 
पूरी रक्षा होती है, यह देखें कि हमारा समाज जो भयानक कष्ट सहन कर रहा 
है, उसे न्याय द्वारा समाप्त किया जाये। 

५. द्वान्सवालके ब्रिटिश भारतीयोंकी यह सभा साम्राज्यससरकार और भारत- 
सरकारसे इस बातका खास खयारू रखनेकी प्रार्थना करती है कि हमारा समाज हरूम्बे 
अरसेसे जिस अन्यायकी शिकायत करता आ रहा है वह एक राष्ट्रीय अपमान है 
तथा उसके और अधिक समय तक बने रहनेसे ब्रिटिश साम्राज्यकी प्रतिष्ठाको धक्का 
लछगनेकी पूरी आशंका है, इसलिए वे इस अन्यायका अन्त करानेके लिए अपने मैत्रीपूर्ण 
प्रयत्नोंका उपयोग करें। 

१, इमाम अब्दुल कादिर बावज्ीर; देखिए पिछला शीषेक । 


२, गांधीजी इस समामें उपस्थित थे और उन्होंने इसमें भाषण दिया था; देखिए पिछला शीषैक । 
अनुमानतः इन प्रस्तावोंका मसविदा गांधीजीने ही तेयार क्या था । 


पंत्र : टान्संवाल-गवर्नरके निजी सचिवकों ९९ 


६. द्वान्सवालके ब्रिटिश भारतीयोंकी यह सभा श्रीमान्‌ रतन जमशेदजी टाठाके 
प्रति इस बातके लिए अपनी क्ृतज्ञता प्रकट करती है कि उन्होंने इस संधर्षकी सहायताके 
लिए आवश्यकताके समय' उदारतापूर्वक २५,००० रुपयोंका दान दिया है। 

७. ट्रान्सवालके ब्रिटिश भारतीयोंकी यह सभा अध्यक्षकों अधिकार देती है कि 
वे इन प्रस्तावोंको यथास्थान प्रेषित कर दें। 

[ अंग्रेजीसे | 
इंडियसल ओपिनियन, ११-१२-१९०९ 


२१. पत्र ; द्रान्सवाल-गवर्नरके निजी सचिवकों' 


जोहानिसबर्ग 
दिसम्बर ६, १९०९ 
निजी सचिव 
परमश्रेष्ठ गवर्नर, ट्रान्सवाल 
जोहानिसबर्ग 
महोदय, 


कल ब्रिटिश भारतीयोंकी एक विशाल सभा हुई। उसमें समाजके विभिन्‍न वर्गोके 
लगभग १,५०० प्रतिनिधि सम्मिलित थे। सभामें सर्वेसम्मतिसे पास हुए प्रस्ताव मैं इस 
पत्रके साथ भेज रहा हूँ। सभाकी इच्छा है कि में परमश्रेष्ठसे प्रार्थना करूँ कि वे 
इन प्रस्तावोंकी परममाननीय उपनिवेश-मन्त्री और परममाननीय भारत-मन्त्रीकी सेवामें 
भेजनेकी कृपा करें। 
आपका, आदि, 
(ह०) ए० एम० काछलिया* 
अध्यक्ष 
ब्रिटिश भारतीय संघ 
(सहपत्र ) 


उपनिवेश-कार्यालयके रिका्डोसे प्राप्त, टाइप की हुई मूल अंग्रेजी प्रति (सी० ओ० 
२९१/१३९) की फोटो-नकलसे । 


१. अनुमानत: इसका मसविंदा गांधीजीने तेयार किया था । 

२, देखिए प्रस्ताव नं० ७ ( पिछला शीषक ), जो नत्थी नहीं किया गया था । 
३. इन्होंने उस विशाल सभाका समापतित्व भी किया था । 

४. इस पत्रके साथ (पिछले शीषेक ) के प्रथम छः प्रस्ताव संलग्न थे । 


२३२. पत्र : गो० कृ० गोखलेको 


जोहानिसबर्ग 
दिसम्बर ६, १९०९ 
प्रिय प्रो" गोखले, 


जैसे ही हम केप टाउन पहुँचे, आपका वह तार मिला जिसमें श्री टाटाके शानदार 
दानकी सूचना थी। और अब आपने पुनासे पूछा है कि हमें कितना रुपया चाहिए। 
मैंने अभी निम्न तार दिया है: 

फिलहाल हजार पौंडकी आवश्यकता। महीना खत्म होनेसे पहले कंदकी 

आशंका । बादमें इससे बहुत अधिककी जरूरत । 

मैं देख रहा हूँ कि खे बढ़ गया है, इसपर हमारा कोई वश नहीं है; और 
दक्षिण आकफ़रिकामें हमारे साधन चुक गये हैँ। ट्रान्सवालमें ही काफी भारतीय हैँ 
और यदि वे चाहें तो अब भी बाहरी सहायताके बिना आन्दोलन जारी रख सकते 
हैं; परन्तु अब उनकी इच्छा सहायता करनेकी नहीं है। उत्तका खयाल है कि वे 
काफी दे चुके हैं। ये समाजके अपेक्षाकृत कमजोर सदस्य हैँ । जो सबसे ज्यादा ताकतवर 
थे, वे आर्थिक दृष्टिसि बरबाद हो ही चुके हैं और अब इतना-भर करते हैं कि 
जितनी बार उनको सरकार गिरफ्तार करे उतनी बार जेल जाते हैं। उनके परिवारों 
तक का पालन करना होता है। संघर्षके आरम्भमें दफ्तरका सारा खर्च मैंने उठाया 
था। मैं दफ्तरका किराया भी देता था। यह दफ्तर वस्तुतः मेरी वकालतके कामके 
लिए था, किन्तु पिछले दो साल नेमें वकालतका काम बहुत ही कम किया है। मैंने 
“इंडियन ओपिनियन ” चलानेका खर्च भी जुटाया है। पत्र निश्चय ही अभीतक आत्म- 
निर्भर नहीं बन पाया है। चालू खर्च इस प्रकार है: 


यहाँका दफ्तर ५० पौंड 
लन्दनका दफ्तर ४० पौंड 
“इंडियन ओपिनियन * : ७० पौंड 
संकटग्रस्त परिवार २५ पौंड 


में समझता हूँ कि महीनेका कमसे-कम इतना खर्च तो रहेगा ही। इंडियन 
ओपिनियन ' से सम्बन्धित लगभग सभी लोग, जिनमें यूरोपीय भी हैं, एक प्रकारसे 
गरीबीका ब्रत लेकर काम कर रहे हैं; किन्तु चूँकि शुल्क देनेवाले ग्राहक बहुत थोड़े 
हैं, इसलिए सहायता आवश्यक है। में समझता हूँ कि अगर भारतसे चन्दा आ 
जायें तो हम ऊपरके सभी खर्च जारी रखें। यदि न आये तो मेरा इरादा इंडियन 
ओपिनियन ' का बहुत-सा खर्चे कम कर देनेका है। [लेकिन | इस प्रकार संघर्ष अपनी 
सहायताके एक बड़े साधनसे वंचित हो जायेगा। मेरा इरादा लन्दनके दफ्तरको भी बन्द 
कर देनेका है। ऐसे सक्रिय सत्याग्रही जिनकी अन्ततक पक्के बने रहनेकी सम्भावना है 


पत्र : गो० कृ० गोखलेको १०१ 


हम गिनतीमें सो मानते हूँ। ये अधिकारियोंका ध्यान अपनी ओर बलात्‌ खींचेंगे। 
समाजके अधिकांश लोग सभाओंमें सम्मिलित होंगे, विरोध-प्रदर्शन करेंगे और कुछ 
लोग चन्दा देकर सहायता करेंगे। इस चन्देसे सत्याग्रहियोंके आश्रितोंकी देखरेख की 
जा सकेगी। संघर्षकी व्यापकताको इतना कम करनेका अर्थ है उसको अनिश्चित समय 
तक लम्बा खींचना, किन्तु चूँकि यह बहुत-कुछ अनुशासन-पालनके रूपमें आरम्भ किया 
गया है, इसलिए हममें से वे लोग, जो इस बातकों समझते हैं, कतई निराश होनेवाले 
नहीं हैं और तमाम उम्र तकछीफ उठानेके लिए तैयार हैं। 


मैं द्वान्सवाल या दक्षिण आक्रिकार्में रहनेवाढे अपने देशवासियोंकों इस बातके 
लिए दोष नहीं दे सकता कि वे अब उतनी उदारतासे चन्दा नहीं दे रहे हैं जितनी 
उदारतासे अबतक देते रहे हैं। मेरे खयालसे आन्दोलनमें अबतक कमसे-कम १०,००० 
पौंड खर्च हो चुके हैं। इसमें मैंने सभी उपसमितियोंके वे खचे भी शामिल कर लिए 
हैं जो केन्द्रीय संघके विज्ञापित हिसाबमें नहीं दिये गये हैं; किन्तु मैंने उस भारी 
हानिको इसमें शामिल नहीं किया है जो वैयक्तिक रूपसे' उठाई गई है। ऐसी अवस्थामें 
यदि बहुत-से लोग हिम्मत हार जायें और आ्थिक सहायता देतेसे भी इनकार कर 
दें तो कोई आइचर्य नहीं। 


किन्तु अब संघषेका राष्ट्रीय महत्त्व भारतमें पहचाना जा रहा है, इसलिए मुझे 
लगता है कि हमें आर्थिक सहायता मिलेगी और वह भी खुले ढंगसे | मैं इससे जितना 
सम्भव हो उतना लाभ उठाना चाहता हूँ। मैंने आपके सामने लगभग सारी स्थिति 
रख दी है। इस समय डीपक्लफ जेलमें कुछ अत्यन्त बहादुर भारतीय हैं, जिनमें सभी 
जातियोंके प्रतिनिधि हैं। में श्री रुस्तमजीको इनमें सबसे अग्रणी मानता हूँ। उन्हें 
जेलमें पड़े हुए नौ महीनेसे भी ज्यादा हो गये हँ। उनका स्वास्थ्य बहुत-कुछ चौपट 
हो गया है। मैं उनसे कर मिला था, वे इस बातपर दृढ़ हैं कि यदि आवश्यकता 
पड़ी तो वे जेलमें ही अपने प्राण दे देंगे। दूसरे व्यक्ति, एक सुसंस्कृत मुसलमान मुल्ला, 
इमाम अब्दुल कादिर बावजीर हैं। तीसरे एक व्यक्ति, प्रतिष्ठित मुसलमान व्यापारी, - 
सूरत-निवासी श्री इब्राहीम अस्वात हैं। चौथे, श्री नानालाल शाह हैं; वे जैन हैं और 
उपस्नातक हैं। पाँचवें अहमदाबादके एक ब्राह्मण उमियाशंकर होलत हैं। उन्होंने मैलेकी 
बाल्टियाँ ढोनेसे इनकार कर दिया है और अब तनहाईकी सजा भुगत रहे हैं। किन्तु 
कदाचित्‌ सबसे ज्यादा बहादुर और वफादार, कभी न झुकनेवाले श्री थम्बी नायडू हैं। 
मेरी जानकारीमें कोई दूसरा भारतीय ऐसा नहीं जो इस संघर्षकी भावनाको उतनी 
अच्छी तरह समझता हो जितनी अच्छी तरह वे समझते हैं। वे पैदा तो मॉरिशसमें 
हुए थे, किन्तु हममें से अधिकांश लोगोंकी अपेक्षा अधिक भारतीय हैं। उन्होंने अपनी 
पूर्णाहति ही दे दी है और मुझे एक चुनौती-भरा सन्देश भेजा है। उन्होंने कहा है 
कि चाहे मैं हथियार डाल दूँ और हलॉर्ड एँम्टहिलके संशोधनसे कमपर समझौता कर 
लू, किन्तु वे तब भी, कोई उनका साथ दे या न दे, सत्याग्रह करेंगे और ट्रान्स- 
वालकी जेलोंमें ही मर-खप जायेंगे। मैं इस सूचीमें कदाचित्‌ एक युवक, श्री सोराब- 
जीका नाम और जोड़ सकता हूँ। उन्होंने संघर्षके दूसरे चरणकी नींव डालने और 


१०२ सम्पूण गांधी वाठसय 


एक शिक्षित भारतीयके रूपमें प्रवेशका दावा करनेके लिए एक बड़ी लाभप्रद नौकरी 
छोड़ दी। उनका भविष्य क्‍या होगा, इसकी चिन्ता किये बिना वे निश्चिन्त भावसे 
संघर्षमें आ गये थे, किन्तु वे पिछले अठारह महीनेसे लगभग जेलमें ही हैं। ऐसे और 
भी बहुत नाम गिनाये जा सकते हैं। इस समय जेछोंमें कुछ मिलाकर रूगभग तीस 
भारतीय सत्याग्रही हैं; यदि सरकार अन्य बहुत-से लोगोंको अवसर दे तो निशचय ही 
वे भी इस सम्मानकी इच्छा करेंगे। इस प्रकारके संघर्षदी सम्भावगाओंको आँक पाना 
बहुत कठिन है। मुझे आशा है कि मातृभूमि यथासम्भव हमारी सहायताके लिए हाथ 
बढ़ायेगी । भारतसे लगातार आर्थिक सहायताकी प्राप्तिका नेतिक प्रभाव भी बहुत बड़ा 
होगा। मुझे आशा है, मेरा लन्दनसे भेजा हुआ पत्र आपको यथासमय मिल गया 
होगा और आपने उसपर विचार कर लिया होगा। 
हृदयसे आपका 

मो० क० गांधी 

[ पुनश्च | 


आपसे जो अभी १६७३ पौंडकी रकम मिली है उसका उपयोग में अबतक लिये 
गये कर्जको चुकानेमें करना चाहता हूँ। इस कर्जका अधिकांश इंडियन ओपिनियन के 
लिए लिया गया था। आपको खचेका पूरा हिसाब भेजा जायेगा। 


मो० क० गांधी 


टाइप की हुई गांधीजीके हस्ताक्ष रसहित मूल अंग्रेजी प्रति (जी० एन० ४७११) से; 
अनुलेख (पोस्टस्क्रिप्ट) उनके स्वाक्षरोंमें है। 


२३. एक पत्रका अंश 


[ जोहानिसबर्गे 

दिसम्बर ६, १९०९] 

कल मेंने श्री रुस्तमजीसे भेंट की। वे बहुत ही कमजोर हो गये हैं। फोक्सरस्टमें 

डॉक्टरकी रायसे उनके लिए जो खूराक निर्धारित हुई थी वह उन्हें यहाँ नहीं मिलती । 

पारसी -- मेरा मतहूब कट्टर पारसियोंसे है-- अपनी टोपियाँ कभी नहीं उतारते, 

परन्तु अब रुस्तमजीको अपनी टोपी उतारनेके लिए विवश किया गया है; यद्यपि 

उन्हें फोक्सरस्ट और हाटंपूर्टमें उसे पहिने रहनेकी अनुमति थी। उन्हें पत्थर तोड़नेका 

काम दिया गया है। . . . . वे एक श्ञारीरिक व्याधिसे भी पीड़ित हैं। उनकी 

१. तारीख ११-११-१९०९ का पत्र जिसमें गोखढेको टन्सवाल आनेका निमलत्रण दिया गया था; 
देखिए खण्ड ९, पृष्ठ ५३७-३८ । 


२. उपनिवेश-उपसचिवके नाम लिखे गये सर मंचरजी भावनगरीके तारीख ३१ दिसम्बर, १९०९ के 
पत्रमें उद्धत गांधीजीके पत्रका एक अंश; पूणे पाठ उपलब्ध नहीं है। 


टाठाका दान १०३ 


आँखें भी कमजोर हो गई हैं। वे अत्यन्त दयतीय दिखाई दिये। मैं उन्हें डॉक्टरको 
दिखानेकी अनुमतिके छिए प्रार्थना-पत्र भेज रहा हूँ। 
[ अंग्रेजीसे | 
कलोनियल आफिस रेकर्ड्स, सी० ओ० २९१/१४१। 


२४. दाटाका दान 


हिन्दुस्तान जागा है यह बात श्री रतनजी जमशेदजी टाठाके महान दानसे प्रकट 
है। उन्होंने २५,००० रु० की बड़ी रकम देकर संघर्षको बहुत बढ़ावा दिया है। आज्ञा 
है कि अन्य भारतीय भी ऐसा ही करेंगे। 

पारसियोंकी दान-शीरूता दुनिया-भरमें प्रसिद्ध है। श्री टाठाने इस दानशीलताकों 
और रोशन किया है। दक्षिण आफ्रिकामें जितना श्री रुस्तमजीने किया है उतना 
शायद ही दूसरे भारतीयने किया होगा। उनकी उदारता बहुश्रुत है। इसलिए उन्होंने 
इस बार जिस उदारताका परिचय दिया है उसमें कोई अचरजकी बात नहीं है। 

श्री ठाटाने पूरे समाजपर उपकार किया है। समाज इससे कैसे उऋण होगा? 
उनके इस उपकारसे हममें दस गुना साहस आना चाहिए। यह धन यह समझकर 
दिया गया हैं कि हम संघर्षको अन्ततक चलाते रहेंगे। अब हमारा काम है कि हम 
अपनेको इस उदारताके योग्य सिद्ध करें। 

अगर श्री टाटाके दानके ध्यानसे' ही संघर्ष लम्बे अर्से तक चलता रहे तो भी 
सन्‍्तोषकी बात मानी जायेगी। इसलिए नहीं कि दानकी राशि बहुत अधिक है बल्कि 
उसके पीछे जो भाव है और उसका संसारपर जो प्रभाव पड़ता है उसके लिए। 

श्री टाटाकी उदारतासे जहाँ सन्‍्तोष होता है, वहाँ कुछ सावधानीकी भी जरूरत 
है। लोग दानमें प्राप्त हुई वस्तुका छाभ मुह्किलसे ही उठा पाते हैं। दानमें मिले 
हुए धनका सदुपयोग विरला ही कर सकता है। दाल पाकर छोग कमजोर और 
खुदगरज हो जाते हैं। हमारा संघर्ष हमारे अपने बलपर आधारित है और उसका 
उद्देश्य अपने आपको सुधारना है। इसलिए अगर श्री टाठाकी इस सहायतासे लोग 
चुप होकर बैठ जायेंगे तो उससे लराभके स्थानपर हानि होना सम्भव है। हम आग्रह- 
पूर्वक्क कहना चाहते हैं कि इस दानके बाद भारतीय समाज आफ़िकामें अपने फर्जके 
प्रति और भी सजग हो जाये। 


[ गुजरातीसे | 
इंडियन ओपिनियन, ११-१२-१९०९ 


२५. नेंटालका परवाना अधिनियम 


नेटालकी संसदने व्यापारिक परवाना अधिनियममें संशोधन किया है। भारतीय 
समाज अपीछकी व्यवस्थाका आग्रह कर रहा था। उसकी यह इच्छा आंशिक रूपमें 
पूरी हुई है। यदि कोई अधिकारी मौजूदा परवानेंको नया करनेसे इनकार करेगा तो 
उसपर अब सर्वोच्च न्‍्यायारूयमें अपील की जा सकेगी। यह काफी सन्‍्तोषकी बात 
है। जो घोर अत्याचार हो रहा था वह बन्द हो जायेगा। यह संशोधन नये परवानों- 
पर लागू नहीं होगा। परन्तु हम इसे कोई बड़ी अड़चन नहीं मानते। प्रयत्न करनेसे 
हमें सम्भवतः वह भी प्राप्त हो जायेगा। 

प्रत्येक भारतीयको जान लेना चाहिए कि यह परिवर्तन कैसे हुआ। इसके दो 
मुख्य कारण हैं: प्रथम, गिरमिटिया प्रथाको बन्द करनेकी हलूचलको रोकनेकी इच्छा, 
दूसरे, नेठालमें सत्याग्रहकी आशंका। तीसरे, यह भी कारण माना जा सकता है कि 
नेटाल शिष्टमण्डलके जानेके फलस्वरूप यह परिवर्तेन कुछ पहले ही हो गया। परन्तु 
हम भारतीय समाजका ध्यान पहले कारणकी ओर विशेष रूपसे खींचना चाहते हैं। 
यह संशोधन एक प्रकारका प्रलोभत है। अब सरकार व्यापारी समाजसे इस बातकी 
आशा करेगी कि वह गिरमिटियोंके आनव्रजनकों बन्द करनेके अपने आन्दोलनको त्याग 
दे। किन्तु हमें विश्वास है कि व्यापारी ऐसा कभी नहीं करेंगे। यदि वे ऐसा करेंगे 
तो यह सिद्ध हो जायेगा कि उन्होंने अपने कतंव्यकी उपेक्षा की है। 

हमारे विचारसे गिरिमिट प्रथा ही खराब है। परन्तु अभी तो गिरमिटियोंपर तीन 
पौंडका खूनी कर जारी है। इसे बन्द करवानेके लिए आन्दोलन होना ही चाहिए। 
नेटाल-सरकार यह चाहती है कि गिरमिट [की अवधि | हिन्दुस्तानमें समाप्त हो। 
[ नेटाल  मर्क्युरी ' ] ने साफ-साफ कहा है कि यदि परवानेकी कठिनाई न होती तो 
सम्राटकी सरकारने [ गिरमिटकी | अवधि हिन्दुस्तानमें समाप्त होनेके संशोधनको स्वीकार 
कर लिया होता। हम भारतीय समाजसे साग्रह अनुरोध करते हैं कि वह इस सम्बन्धमें 
अपने कतंव्यसे पीछे न हटे। 

यह कानून सत्याग्रहके कारण ही बना है यह बात सहज ही प्रत्येक भारतीयकी 
समझमें आ सकती है। और यह बात जिनकी समझमें आ जायेगी वे, यह भी समझेंगे 
कि सत्याग्रहका प्रयोग प्रत्येक परिस्थितिमें किया जा सकता है। 

नेंटालके भारतीयोंकी शिक्षाकी समस्या भी बहुत गम्भीर है। भारतीय समाजको 
इस सम्बन्धरमें पुरा-पुरा ध्यान देना चाहिए है। 

इसलिए हम आशा करते हैं कि समाज यह मानकर सो नहीं जायेगा कि अब . 
कुछ भी करता-धरना नहीं है। 

[ गृजरातीसे | 


इंडियन ओपिनियन, ११-१२-१९०९ 


२६. पत्र : 'रंड डेली मेल को" 


जोहानिसबर्ग 
दिसम्बर ११, १९०९ 
महोदय, 
ऐसा प्रत्येक व्यक्ति जिसके हृदयमें उपनिवेशकी और साम्राज्यकी भी भलाईका 
खयाल है, अवश्य ही द्वान्सवालके भारतीयोंकी स्थितिपर लिखे गये आपके अग्रलेखके' 
लिए क्रृतज्ञ होगा। 
क्या मैं उन लोगोंकी ओरसे, जिनका प्रतिनिधित्व करनेका मैं दावा करता हूं, 
यह निवेदन कर दूँ कि जो इस उपनिवेशके निवासी हैं और जिनकी शिनाख्त की 
जानी चाहिए, उनके बारेमें जहाँतः हमारी सहायताकी आवश्यकता है, हम सदा 
उसके लिए तत्पर रहेंगे। में १९०८ के इतिहासकी याद नहीं दिलाना चाहता। वह 
अब भी उपनिवेशियोंकी स्मृतिर्में ताजा है और उससे यह सिद्ध होता है कि हमार 
समाज दुराग्रही नहीं है और जैसे हम इस समय अपने राष्ट्रीय सम्मातकी रक्षाके 
लिए कष्ट उठा रहे हैं उसी प्रकार हम सरकारको सहायता देनेके लिए भी कष्ट 
उठानेको तैयार हैं। 
आपका, आदि, 
मो० क० गांधी 
| अंग्रेजीसे | 
रेंड डेली सेल, १३-१२-१९०९ 


२७. जोज्ञेफ रायप्पन 


श्री जोज़ेफ रायप्पनने, जो अभी-अभी नये बैरिस्टर होकर आये हैं, ट्रान्सवालके 
संघर्षमें शामिल होनेका निरचय किया है। हम इसके लिए उन्हें बधाई देते हैँ। उनका 
यह निश्चय सच्ची शिक्षाका परिचायक है। श्री जोज़ेफ रायप्पनके ट्रान्सवाल प्रवेशसे 
समाजको बहुत प्रोत्साहन मिलेगा, इसमें शंकाकी' कोई बात नहीं है। श्री रायप्पनका 
उदाहरण अनुकरणीय है। 
[ गुजरातीसे | 
इंडियन ओपिनियन, १८-१२-१९०९ 


१, इस पत्रका सारांश इंडियन ओपिनियन, १८-१२-१९०९ के गुजराती स्तम्मोंमें छपा था । 
२. तारीख १०-१२-१९०९का यह पत्र इंडियन ओपिनियन, १८-१२-१९०९ में आंशिक रू से 
उद्धृत किया गया था । इसमें टान्सवाल्के भारतीयोंक्री माँगोंकों स्वीकार करनेक्ी सलाह दी गई थी। 


२८. पत्र *' इंडियन ओपिनियन ' को 


दिसम्बर २०, १९०९ 
सेवामें 


सम्पादक 
इंडियन ओपिनियन 


महोदय, 


में आशा करता हूँ कि इस पत्रके प्रकाशित होनेसे पहले मैं जेल पहुँच जाऊँगा।* 

मेरा दूसरा छड़का (मणिलाल ) मेरे साथ रहता है। मैं कुछ समयसे उसे संघर्षमें 
शामिल करनेका विचार कर रहा था। उसका आग्रह था। अच्छी तरहसे विचार करनेके 
बाद मुझे लगा कि उसे संघर्षमें शामिल करना उचित है। शुद्ध बुद्धिसे देशहितके 
लिए जेंल जाने या उस तरहके दुःख उठानेको मैं सच्ची शिक्षा मानता हूँ। मैं तो 
जेलको महल मानता हूँ। तब जिनको मैं प्रिय मानता हूँ उनको इस अधिकारसे वंचित 
केसे देखूँ? मेरा लड़का इतनी उम्र (१७ बरस) का हो चुका है कि वह अब अपनी 
बुद्धिका उपयोग कर सकता है।' मैं तो सभी भारतीय माता-पिताओंसे, और सब 
भारतीय युवकोंसे भी, कहता हूँ कि जो व्यक्ति इस लड़ाईमें शामिल होंगे वे कतार्थ 
हो जायेंगे। लड़ाईका सच्चा लाभ तो लड़नेवाले ही उठाते हैं। 

जो फिलहाल जेलमें हैं, उनसे मैं निवेदन करता हूँ कि वे जैसे ही जेलसे बाहर 
निकले फिर वैसे ही जेल जानेका इरादा रखें; घड़ी-भर भी दम न लें। अपवाद 
केवल श्री रुस्तमजीके सम्बन्ध्में हो सकता है। यदि उनको [ जेलसे छूटने पर | तुरन्त 
गिरफ्तार न करें तो उनका एक मासके लिए डबन हो आना उचित है। किन्तु महीना 
पूरा होनेपर, उनकी तबीयत चाहे जैसी हो, मुझे तो ऐसा छगता है कि वापस 
[ द्रान्‍्सवाल | आ जाना ही उनका कतेंव्य होगा। 

जो जेलके बाहर हैं उन्हें तुरन्त जेल जानेका विचार करना चाहिए। और कुछ 
नहीं तो वे जनवरी और फरवरी महीनोंमें तो आसानीसे जेलोंको भर दे सकते हैं। 

दूसरे लोग चाहे जेल जायें या न जायें, किन्तु जो भारतकी सेवाके लिए तैयार 
होना चाहते हैं उनका स्पष्ट कतंव्य है कि वे पल-भर भी चेन न हछें। 


आपका 
मोहनदास करमचन्द गांधी 
[ गुजरातीसे | 
इंडियन ओपिनियन, २५-१२-१९०९ 


१. गांधीजीकों आशंका थी कि वे २९ दिसम्बरको मणिलाल सहित छः ब्रिथ्शि भारतीयोंके साथ नेटाल्से 
टन्सवाल्में प्रवेश करते समय गिरफ्तार कर लिये जायेंगे #देखिए “तार : एच० एस० एल० पोलकको?!, 
पृष्ठ १०८ । 

२. १८ वे, देखिए “तार : एच० एस० एल० पीलकको”, पृष्ठ १०८ । 

३. देखिए अग॒के शीरषककी अन्तिम पंक्तियाँ । 


२९, भाषण ; डबेनकी सभाऊें' 


[ दिसम्बर २०, १९०९ | 
श्री गाँधीका भाषण 

इस सभामें पेश किये गये प्रस्तावोंसे! पता चलता है कि आपमें उत्साह और 

लगन है। आप इस संघर्षके साथ एक-रूप हो गये हैं। और ऐसा होना ही चाहिए, क्योंकि 
सबके हकोंका आधार यही संघर्ष है। यदि हम इसमें न जीत पाये तो इस मुल्कसे 
हमारी जड़ उखड़ जायेगी और कदाचित जड़ न उखड़ी तो हमें गुलामी भोगनी ही 
पड़ेगी। कुछ भी हों गुलामी तो भोग ही रहे हैं, जेसा कि आपके प्रस्तावोंके मज- 
मूनसे प्रकट है। यदि आपमें तनिक भी पौरुष हो तो आपको सत्याग्रही बनना 
चाहिए। उदाहरणके लिए, सब शिक्षक त्यागपत्र दे सकते हैं और सब माँ-बाप 
अपने बच्चोंकों स्कूलोंसे निकाल ले सकते हैं। जो माँ-बाप यह मानते हैं कि उनके 
बच्चोंको सरकारी स्कूलोंमें शिक्षा मिलती है, वे अपने आपको खुद ठगते हैं। दूसरी 
बात गिरमिटियोंके सम्बन्धमें है। व्यापारिक परवानेके सम्बन्ध्में अपील कर सकनेका 
हक एक रिश्वत है, यह कभी न भूलना। सरकार गिरमिटियोंको करारकी अवधि 
पूरी होनेपर वापस भेजे तो हमारे द्वारा विरोध न किया जाये, यह रिश्वत इसी 
उद्देश्से दी गई है। क्‍या कोई भारतीय इसे स्वीकार करेगा ? आपको इसका विरोध 
करना है। आपकी कोरी अजियाँ बेकार हैं। उनके पीछे बल होना चाहिए। वह 
बल सत्याग्रह है। जैसा जनरल स्मट्सने कहा है, सत्याग्रह एक प्रकारका युद्ध है। 
नेटालके भारतीयोंका सत्याग्रहमें भाग लिये बिना उद्धार नहीं है। आज इंग्लैंड हमारे 
पक्षमं है। श्री पोलकने भारतमें खलबली पैदा कर दी है। श्री दाठाकी सहायताके 
बाद माननीय श्री गो० कृ० गोखलेकी मार्फंत ४०० पौंडकी सहायता मिलनेकी सूचना 
तारसे आई है! यह खबर आज ही मुझे जोहानिसबर्गंसे मिली है। श्री जोज्ञेफ रायप्पन 
इंर्लेंडसे डिग्रियाँ लेकर आये हैं और सबसे' अन्तिम डिग्री लेनेके लिए मेरे साथ जेल 
जा रहे हैं। दूसरे श्री वी० लॉरेंस भी हैं। वे अपने छोटे बच्चों और पत्नीको अकेला 
छोड़कर जेल जायेंगे। वे संघर्षकी खातिर अपनी नौकरी भी छोड़ रहे हैं। मुझे उनपर 
गवे है। नागप्पनने जो नींव डाली है, उसे हम यों ही कैसे पड़ा रहने दें ? हमें उनके 
नामका स्मरण करके जबतक जीत न मिले तब तक लड़ना है। जीतसे किसीका निजी 


१, यद समा नेटाल इंडियन पेटियॉटिक यूनियन दर २०-१२-१९०९ को आयोजित की गईं थी। 

२. ये २५-१९-१९०९ के इंडियन ओपिनियन में उद्धुत किये गये थे। 

३. इस प्रस्तावमें शिक्षकोकि इस्तीफेका उद्लेख है । यह इस्तीफा उन विषेयकोंके विरोधमें था, जिनमें 
नेटाल्के सरकारी तथा अनुदान प्राप्त करनेवाले स्कूलेमें काम करनेवाके शिक्षकोंको पेंशन दी जानेकी व्यवस्था 
की गई थी, परन्तु इस पेंशन-योजनामें भारतीय शिक्षकोंकों शामिल नहीं किया गया था। (प्रस्ताव पाँचवाँ ) 

४. सर्वोच्च न्यायाल्यमें अपील करनेका अधिकार थोक व्यापारी और खुदरा व्यापारी अधिनियम 
( दोलसेल ऐण्ड रिटिल डीलसे ऐक्ट )के संशोधनों द्वारा दिया गया था। (अस्ताव सातवाँ) 


१०८ सम्पूणे गांधी वाढमय 


स्वार्थ सिद्ध न होगा; किन्तु उससे सारे भारतकी लाज रह जायेगी। यदि ऊपर बताये 
गये भाई या अन्य कोई भारतीय अपने लिए टद्वान्सवालमें बसनेका हक लेनेकी इच्छासे 
संघर्षमें आते हों तो मैं उन्हें शरीक न होनेंको कहँँगा | हमारे साथ आनेवाले लोगोंमें एक 
दूसरे उपनिवेशीय भारतीय श्री सैमुअल जोज़ेफ हैं। इसी तरह, जमिस्टनसे श्री रामलाल 
सिंह संघर्षमें भाग छेनेके लिए सीमा लाँघकर आये हैं। वे भी हमारे साथ [ ट्रान्सवालमें | 
प्रविष्ट होकर जेल जायेंगे। यदि हम तीन सालतक [इस तरह | लड़नेके बाद संघर्ष 
छोड़ देंगे तो यह हमारे लिए कलंककी बात होगी। कष्ट-सहनके बिना कुछ नहीं 
मिलता । बालकके जन्मके वक्‍त माँको भी कष्ट होता है, वैसे ही भारतीयोंको इस 
समय कष्ट सहना पड़ रहा है। जेलके जीवनसे एक तरहकी शिक्षा मिलती है और 
मनोबल आता है। मैं उसे बड़ा छाभ गिनता हूँ और इसीलिए मैंने अपने दूसरे लड़के 
मणिलालको अपने साथ जेल ले जानेका निरचय किया है। मणिलाल स्वयं जेल 
जाना चाहता है। जेलमें हमें सत्याग्रही अर्थात्‌ अच्छे जीवनके ब्रतियों (मिशनरियों) के 
रूपमें काम करना है। 
[ गजरातीसे | 


इंडियन ओपिनियन, २५-१२-१९०९ 


३०. तार: एच० एस० एल० पोलकको 


| जोहानिसबर्गं 

दिसम्बर २२, १९०९ | 
जोज़ेफ रायप्पन, बेरिस्टर, केम्ब्रिज यूनिवर्सिटी ग्रेज्युएट; सैमृअछ जोज़ेफ, हेडमास्टर 
भारतीय विद्यालय (इंडियन स्कूल); डेविड ऐंड्र, क्ला्क, एक दुभाषिया (सबका 
जन्म दक्षिण आफ्रिकाका): मणिलाल, श्री गांधीका अठारहवर्षीय द्वितीय पुत्र; 
रामलाल्सिह और फज़नदार; ब्रिटिश भारतीय संघके पट ४-४ वन और 
मैंने बेरोक-टोक सीमा पार की। परन्तु हम किसी भी समय गिरफ्तार हो 
सकते हैं। मेरा खयाल है कि कांग्रेसके अवसरपर सनसनी न फैले इसलिए 
गिरफ्तारी स्थगित की गई है। श्री फजननदार, यद्यपि उन्होंने स्वेच्छया 
पंजीयन कराया था, गत सप्ताह निर्वासित किये गये थे। उन्‍होंने पुनः 
प्रवेश किया। ट्रानस्सवालके अधिकारियोंकी नीति यह जान पड़ती है कि 
स्वेच्छया पंजीकृत लोगोंको भी निर्वासित करके भारत भेज दिया जाये -- 
अर्थात्‌ उन लछोगोंको भी जिन्हें सरकार वेध रूपसे ट्रान्सवालका निवासी 


१, टान्सवाल्में मारतीयेकि प्रति व्यवदारंके बारेमें गोखलेने जो प्रस्ताव भारतीय राष्ट्रीय महासभा 


(कंंग्रेस ) के लाहौर -अधिवेशनमें पेश किया था, उसका समर्थन करते हुए श्री पोलकने यह तार पढ़कर 
सुनाया था । 


२. दिसम्बर २२, १९०९ को । 


पत्र : ए० एच० वेस्टकों १०९ 


मान चुकी है। हजूरासिह, छाल और बहादुरसिह वाजा और छः अन्य 
निर्वासनके खयालसे गिरफ्तार कर लिये गये हैं। उनके मामले स्थगित 
कर दिये गये हैं। 'रैंड डेली मेल” और ट्रान्‍्सवार लीडर ने 
सिफारिश की है कि हमारी माँगें स्वीकार कर ली जायें। 

[ अंग्रेजीसे ] 

इंडिया, २८-१-१९१० 


३१. उपनिवेश-सचिवके नास पत्रका सारांश" 


| जोहानिसबर्ग 

दिसम्बर २३, १९०९] 

ब्रिटिश भारतीय संघके अध्यक्ष, श्री अ० मु० काछलियाने उपनिवेश-सचिवको एक 

पत्र लिखा है। उसमें वे कहते हे कि विनियम (रेगुलेदान्स) अनावश्यक, अपमानजनक 

और खीझ उत्पन्न करनेवाले हेैं। समितिकी विनम्र रायमे ये विनियम सरकार द्वारा 

बार-बार की गई इस घोषणाके विपरीत हें कि उसका अधिवासी ब्रिटिश भारतीयोंकी 

भावनाओंको ठेस पहुँचाने या उनकी गतिविधियोंम हस्तक्षेप करनेका कोई इरादा नहीं है। 

| अंग्रेजीसे | 

इंडियन ओपिनियन, १-१-१९१० 


३२. पत्र; ए० एच० वेस्टको 


शुक्रारकी रात 
[ दिसम्बर २४, १९०९ ] 
प्रिय वेस्ट, | ह 
“ मर्क्यरी ' के नाम आप और जोजेफ,' दोनोंके ही पत्र बहुत अच्छे हैं। यदि 
सम्भव हुआ, तो में उन्हें नटेसन [की पत्रिका| के लिए रखना चाहूँगा। 
. वेतन देनेके लिए यदि पर्याप्त पैसा नहीं है, तो द्गस्टका' मैनेजर होनेके नाते मुझे 
इसका बन्दोबस्त करना ही चाहिए। जो भी हो, सारी जायदाद वेतनोंकी अदायगीके 


१. इस पत्रका मूल पाठ, जिसे अनुमानतः गांधीजीने तैयार छिया था, उपलब्ध नहीं है । 

२. रेलवेके विनियम, १७-१२-१९०९ को गज़टमें प्रकाशित हुए थे । 

३. जोज्ञेफ रायप्पनका पत्र नेटार मक्‍युरी, २१९-१२-१९०९ में प्रकाशित हुआ था और इंडियन 
ओपिनियन, १-१-१९१० में उद्धुत किया गया था । 

४. जी० ए० नेटेसन, सम्पादक, इंडियन रिव्यू , मद्रास । 

७. टस्टके दस्तावेजका यह मसविदा उपलब्ध नहीं है, टर्व्के दस्तावेजके लिये देखिये खण्ड ९ । 
फीनिक्सकी योजनाके बारेमें कुछ जानकारीकी बातें “पत्र: ए० एच० वेस्टकों” शीषेकवाले पत्रमें दी गई 
हैं । देखिए पृष्ठ १११-११३। 


११० सम्पूण गांधी वाडसंय 


काम आ सकती है। काननी स्थिति ऐसी ही है। नैतिक स्थिति यह है: हम खर्चे 
पूरा नहीं कर पाते; मैं धन जुटानेमें असफल रहा हूँ; हम प्रेस बन्द कर दें और 
अन्य साधनोंको आजमायें। यदि हम सफल नहीं होते और अपनी जमीनसे ही खर्चे 
निकालनेकी कोशिशमें जान नहीं दे देना चाहते तो फिर हम इस प्रयोगसे हट जाते 
हैं या वे लोग हट जायेंगें जो असन्तुष्ट हैं। जब मालिक लोग देखते हैं कि उनके 
कारोबारमें मुनाफा नहीं है, तब वे क्या करते हैं? यहाँ आकर बसे हुए छोग वस्तुत: 
[ जमीनके | मालिक ही हैं। हाँ, बहुमत चाहे तो जमीन बेची जा सकती है। मेरा 
खयाल है कि हमें अभी कोई अन्तिम निर्णय नहीं करना चाहिए। 


आपको याद होगा, मैंने एक बार कहा था कि केवल इंडियन ओपिनियन को 
फीनिक्स संस्थाके सदस्य (सेटलसे) या उनमें से कुछ अपने हाथमें लेना चाहें तो 
ले सकते हैं। इसीलिए [ ट्ृस्टके दस्तावेज़में| ऐसी धारा रखी है। में बराबर ऐसा 
मानता रहा हूँ कि कमसे-कम हममें से अधिकांश आदर्शोपर चलते ही रहेंगे। संस्थाके 
सदस्य (सेटलसं) वे होंगे जो ट्रस्टके दस्तावेज़में जोड़ी हुई सदस्योंकी सूचीमें हस्ताक्षर 
करेंगे। पत्नियाँ और बच्चे ट्रस्टके अर्थमें सदस्य ' नहीं हैं। पोलक और हरिलार, 
जो इस योजनामें शामिल हुए हैं, सदस्य हैं। कुमारी इछेसित भी सदस्य हो सकती 
हैं। श्री डोक और कुमारी स्मिथ नहीं हैं। 


कमाईमें से जो खर्चे चलाया जा सकता है, चलाया जायेगा। इस समय तो हमें 
केवल घाटा ही दीख पड़ रहा है। [धाराकी | व्याप्तिमें इस सीमा तक परिवतेन 
कर दिया गया है कि सदस्योंको आय अथवा योग्यताके अनुसार नहीं, बल्कि उनकी 
आवश्यकताके अनुसार पैसा दिया जाता है। 

में अभी भी संशोधन, परिवर्तत या परिवद्धंनके' लिए आपके ठोस सुझावोंकी 
प्रतीक्षा करूंगा । 


हृदयसे आपका 


मो० क० गांधी 
गांधीजीके स्वाक्षरोंमें मूल अंग्रेजी पत्रकी फोटो-नकल । (सी० डब्ल्यू० ४४११) से । 


१ और २. टर्ट्के दस्तावेजका मसविदा उपलब्ध नहीं है, टरव्के दस्तांवेजंके लिए देखिये खण्ड ९ । 
फीनिक्सकी योजनाके बारेमें कुछ जानकारीकी बातोंकि लिए देखिए “पत्र : ए० एच० वेस्टको ”, पृष्ठ १११-११ ३। 


३३- न्यायमृति असमोर अलीका सम्मान 


न्यायमूति अमीर अलीका सम्राटकी ओरसे सम्मान किये जानेकी खबर हम पिछले 
हफ्ते दे चुके हैं। वे प्रिवी कौंसिलके सदस्य बताये गये हैं। इससे उनको सम्राटकी 
परिषदमें बेठनेका अधिकार मिला है। ऐसा सम्मान आजतक किसी दूसरे भारतीयको 
नहीं मिला; अर्थात्‌ न्यायमूर्ति अमीर अली इस सम्मानके पहले अधिकारी हुए हैं। हम 
उनको बधाई देते हैं। हमारे पाठकोंको शायद मालूम होगा कि न्यायमूर्ति अमीर अछी 
बहुत वर्षोंसे इंग्लैंडमें रह रहे हैं। वे इंग्लैंडमें अखिल भारतीय मुस्लिम लीगके अध्यक्ष 
हैं। इसके अलावा वे दक्षिण आफ़िका ब्रिटिश भारतीय समिति | साउथ आफ़िका ब्रिटिश 
इंडियन कमिटी | के एक सदस्य हैं। यह हमारी प्रसन्नताका और भी बड़ा सबब है। 
उनके इस प्रकार सम्मानित किये जानेसे हमें अधिक प्रयत्न करनेकी प्रेरणा मिलती है। 


[ गूृजरातीसे | 
इंडियन ओपिनियन, २५-१२-१९०९ 


३४, पत्र: ए० एच० वेस्टकों 


बुधवार 
[ दिसम्बर २९, १९०९ को या उससे पहले |' 
प्रिय श्री वेस्ट, 


बहसमें पड़े बगेर में अपनी राय नीचे लिखे अनुसार देता हूँ 

स्वास्थ्य -- जहाँतक सफाईका सम्बन्ध है, में कुछ नहीं कहूँँगा। चिकित्सा- 
सम्बन्धी खर्चेके! बारेमें मैं अपनी राय पहले ही दे चुका हँ। सबके लिए उचित 
चिकित्साका खर्चे [ हमारे ] कारोबारसे निकलना चाहिए। उचित क्‍या है, यह रोगीकी 
सलाहने टरएकके बारेमें पृथक रूपसे तय किया जाना चाहिए। यह योजना पारस्परिक 
विश्वासपर आधारित है और हम हरएकसे यह आशा जरूर रखते हैं कि वह न 
तो इरादतन बीमार पड़ेगा और न हमसे [जरूरत न होते हुए भी | खर्च उठानेको 
कहेगा। मुझे डॉक्टरकी आवश्यकता नहीं है, पर मैं अपने इस विचारको दूसरोंपर 
लाद नहीं सकता । इस निष्कर्षपर पहुँचनेमें में यह मानकर चला हूँ कि मानव-जीवनका 


१. हूगता है कि गांधीजीने यह. पत्र इंग्लेंडले लोटनेके बाद ओर इंडियन ओपिनियनके आकारमें 
परिवतैन किये जाने (१-१-१९१० ) से पहले लिखा था । 
२, देखिए “पत्र : ए० एच० वेस्टकी ”, पृष्ठ 2१-८२ । 


११२ सम्पूणे गांधी वाउमय 


सामान्य नियम स्वास्थ्य है, बीमारी नहीं। अगर डॉ० नानजी' फीनिक्स नहीं आना 
चाहते, तो इस बारेमें किसी दूसरे डॉक्टरकों कहा जाये। 

स्कूल --- स्कलको ऐसा ही पड़ा रहने दिया जाये और जहाँतक सामग्रीका प्रदन 
है, श्री गोरासे' पूछना चाहिए कि वे उसका क्‍या करना चाहते हैं। मेरा सुझाव 
है कि आप स्वयं उनसे मिलें। इस समय तो पुरुषोत्तमदास अकेले ही स्कूलके लिए 
जो-कुछ कर सकते हों सो करें। 

“इंडियन ओपिनियन --- इसका आकार सुझावके अनुसार बदलरू दिया जाना 
चाहिए। पत्रमें इसके लिए कोई क्षमा-याचना करनेकी आवश्यकता नहीं है। अंग्रेजीके 
स्तम्भ घटा दिये जाने चाहिए। केवल व्याख्यात्मक टिप्पणियाँ दी जायें; अग्रलढेख या 
मत प्रकट करनेवाले लेख आदि न दिये जायें। सारी पाठ्यसामग्री कड़ाईके साथ 
संक्षिप्त की जानी चाहिए। सामग्रीको संक्षिप्त करनेकी कछलामें शक्ति लगानी चाहिए। 
सामग्री इस तरह बाँटी जा सकती है : सत्याग्रह, नेंटाल-सम्बन्धी टिप्पणियाँ, केप-सम्बन्धी 
टिप्पणियाँ आदि। बम्बईकी और अन्य स्थानोंकी सभाओंके विवरण काफी छोटे कर 
दिये जाने चाहिए। जिनसे संक्षेप किया जाये उन मूल कागजातको, यदि सम्भव हो 
तो, किताबकी शकलमें चिपका कर रख लेना चाहिए। अंग्रेजीके स्तम्भोंमें सिफे समस्त 
दक्षिण आफ़्रिकाकी निर्योग्यताओंके बारेमें समाचार और जिन मामलछोंमें हमें दिलचस्पी 
है, उनको देना चाहिए। जब श्री पोलक वापस आ जायें तब, यदि पैसेकी सुविधा 
हो तो, वे पत्रका आकार-प्रकार बढ़ा सकते हैं। इस मदमें प्रतिमास कितनी आवश्यकता 
होगी, इस बारेमें श्री केलेनबेकको सूचना दी जानी चाहिए। उत्तम तो यह होगा कि 
कुछ भी सहायता न माँगी जाये। गुजराती स्तम्भोंकों घटाना नहीं चाहिए, परल्तु 
यदि गुजराती ग्राहकोंकी संख्या कम हो जाये, तब उनको भी किसी भी सीमा तक 
घटाया जा सकता है। मेरी और पोलककी गैरहाजिरीमें वहाँ इस बातका निर्णय 
केवल आप करेंगे। 

ग्राहकोंके उधार-खातेके बारेमें आप एक सीमा निर्धारित कर सकते हैं। श्री 
दाउद मुहम्मद और दूसरे ऐसे विदेशी या स्थानीय |[ग्राहकोंको | मुफ्त या पृथक 
सूचीमें रखा जा सकता है। यह इसलिए कि जिससे पता रहे कि हमें उनसे पेसा 
लेना है। जिन्हें पत्र मुफ्त भेजा जाता है उनकी सूचीको आप जितना उचित समझें 
घटा सकते हैं। 

निन्‍्दात्मक लेखोंके बारेमें आपको डरने या चिन्ताकी जरूरत नहीं है। ऐसे सब 
समाचारोंपर, जिनकी सच्चाईकी जिम्मेवारी आप नहीं ले सकते, उन लोगोंके 
हस्ताक्षर होने चाहिए जो उन्हें प्रेषित करते हैं। इस समय इस विषयपर कोई 
कानून पढ़नेकी जरूरत नहीं है। यदि मुझे कोई सरल पुस्तक मिली तो आपके 


१, डबनमें रहनेबाले एक भारतीय चिक्रित्सक्र, जो अक्सर श्रीमती गांधी तथा फीनिक्समें रहनेवालोंका 
इलाज करते थे । 

२. श्री इस्माइल गोरा, डबनकी अंज्ुगन इस्कामिया सोसाइटीके कार्यवाहक अध्यक्ष । 

३. नेटालके भारतीय समाजके एक नेता । एक समय नेटाल भारतीय कांग्रेसके समापतति और सल्याग्रही। 


पत्र: ए० एप० वेस्टकों ११३ 


पास भेज दूँगा। किसी कानूनी सलाहकारकी आवश्यकता नहीं है। परन्तु आकस्मिक 
आवश्यकताकी स्थितिमें श्री खाँ सलाह देंगे। 

योजना -- श्री काबाभाई और श्रीमती वेस्टको छोड़कर बाकी सबसे कहना 
चाहिए कि वे या तो इस योजनामें सम्मिलित हो जायें या चले जायें। मेरी यह 
राय इतनी दृढ़ है कि में वतनी मजदूरोंके बिना काम चला लंगा। हम उतना ही 
करेंगे जितना सदस्योंके सहयोगसे कर सकते है; उससे ज्यादा नहीं । मत' देनेका सबको 
अधिकार होगा; वे एक उपसमिति या प्रबन्धकोंकी नियुक्ति करेंगे। किन्तु निषेधा- 
घिकार मेरे हाथमें होगा। व्यक्तिगत रूपसे मुझे लगता है कि हमें श्रीमती वेस्ट और 
काबाभाईको भी योजनाके सदस्यों-जैसा मान लेता चाहिए; उन्हें रुपया निकालनेके 
अतिरिक्त सदस्यताके और सारे अधिकार होने चाहिए। सारे निर्णय केवल बहुमतके 
आधारपर होने चाहिए। सभाको चलाने और उपसमिति तथा प्रबन्धकोंके कतंव्योंके 
बारेमें आप नियम बना सकते हैं। 

यदि प्रेसमें किसीकी पत्नी काम करती है, तो वह योजना-सदस्यकी पत्नीके 
अधिकारोंसे वंचित नहीं होगी। 

में इसके साथ ७५ पौंडका ड्राफ्ट भेज रहा हूँ। उसे मेरे खातेमें जमा कर 
दीजिए । 

श्री कैलेनबैकने यह पत्र देखा है। 

ज्यों ही श्री सेम रद किये गये बाँडकों मेरे हवाले करेंगे त्यों ही मैं उनके 
कागजात वापस कुर दूंगा। 

आपका हृदयसे, 
मो० क० गांधी 

पुनश्च : 

आज जोहानिसबगेंमें ऐसा कोई नहीं है जो जा-जाकर चन्दा जमा करे। मेरा 
सुझाव है कि चन्दा जमा करनेके लिए श्री कॉडिस निकलें। उन्हें समय-समयपर 
जाते ही रहना चाहिए। चन्दा जमा करनेके बारेमें जोहानिसबर्गके कार्यातछयपर कोई 
भरोसा न रखा जाये। मूल रकमपर जो ठोटठा हुआ है में उसे यथासम्भव जल्दी 
पूरा करनेका प्रयत्न करूँगा। 


मो० क० गांधी 
पुनश्च : 
मैंने ड्राफ्टपर हस्ताक्षर कर दिये हैं।' 
गांधीजीके स्वाक्षरोंमें मूल अंग्रेजी प्रतिकी फोटो-नकल (सी० डब्ल्यू० ४४१०) से । 
सौजन्य : श्री ए० एच० वेस्ट। 
१. डर्बनके एक भारतीय बेरिस्टर । देखिए खण्ड ३, पृष्ठ २३७ । 
२, ये शब्द गांधीजीने पत्रके बायें कोनेपर लिखे हैं | 


9 ,...... 


३५. जोहानिसबर्गकी चिट्ठी 


[ बुधवार, दिसम्बर २९, १९०९ |] 

क्रगर्सडापका सत्याग्रह 
सर्वश्री आमद वाजा, मूसा वाजा और सुलेमान हुसेनपर' चलनेवाले मुकदमेकी 
सुनवाई पिछले मंगलकों हुईं। इन सबको प्रवासी अधिनियमके अन्तर्गत देश-निकालछा 


देनेकी तजवीज की जा रही थी। श्री गांधीने बचाव पक्षकी ओरसे इजलासमें हाजिर 
हो कर दलील दी कि: 


[मौजूदा मामलेमें | प्रवासी अधिनियम बिलकुल छागू नहीं हो सकता, 
क्योंकि इन सबने स्वेच्छासे पंजीयन-प्रमाणपत्र ले रखे थे। यह सच 
है कि उन्होंने अपने पंजीयन प्रमाणपत्र दिखानेसे इनकार किया; क्‍योंकि 
आन्दोलन ही प्रमाणपत्र न दिखानेका है। कानूनमें ऐसी कोई व्यवस्था 
नहीं है जिसके आधारपर पंजीयन-प्रमाणपत्र पेश करनेसे इनकार करनेवाले 
लोग निर्वासित किये जा सकते हों; अलबत्ता उनको जेंछकी सजा 
दी जा सकती है। 

इसपर सरकारी वकीलने उनको प्रिटोरियासे प्राप्त आदेश पढ़ कर सुनाये। 

मुकदमेका फैसला बृधवारके' लिए मुल्तवी कर दिया गया।* 


[ गुजरातीसे | 
इंडियन ओपिनियन, १-१-१९१० 


१. यह “जोद्ानिसबगे” के साप्ताहिक खरीतेसे लिया गया एक उद्धरण है । यह खरीता हूगभग 
नियमित रूपसे ३-३-१९०६ के बाद इंडियन भोपिनियनमें आता रहा (देखिए खण्ड ७५, पृष्ठ २०४ 
ओर २१५-१६)। प्रारम्भमें खरीतेका नाम “ जोदानिसबगकी चिट्टी ', (खबरपत्र जोहानिसबगे) था परन्तु 
“ ख़बरपत्र ” शब्द १६-१०-१९०९ से हठा दिया गया । 

२. भारतीय व्यापारी । 

रे: मुकदमा ३० दिसम्बर, बृदवस्पतिवार, को शुरू हुआ; देखिए “ टान्सवालकी टिप्पणियाँ ”, इंडियन 
ओपिनियन, १-१-१९१० । 

४. मेकिंटयरकी दलीलें सुननेके बाद अदालतने इस बार हुक्म सुनाया क्रि प्रतिवादी निर्वांसित कर दिये 
जायें । निर्वासन सर्वोच्च न्यायाल्यमें अपील्के फेसलेके बाद हो । 


३६. श्री शेलतकी रिहाई 


छ: महीनेकी सजा भोगनेके बाद श्री शेलत तारीख २४ दिसम्बरको डीपक्लफ 
जेलसे छोड़ दिये गये। उनका वजन १३९ से घटकर ११० पौंड रह गया था; वे 
दुबले और कमजोर दिखाई देते थे। इस पत्रके पाठकोंको स्मरण होगा कि मैलेकी 
बाल्टियाँ उठानेसे इनकार करनेपर उन्हें तनहाई और कम खूराककी सजा दी गई 
थी। हमारी राय है कि सत्याग्रहियोंको द्वान्सवालकी जेलोंमें नीचेसेनीचा काम भी 
करनेसे इनकार नहीं करना चाहिए। परल्तु श्री शेलतने जो ब्राह्मण हैं, इस मामलेको 
अन्तरात्माका प्रदन बना लिया। इसलिए उनकी आपत्तिका हम आदर ही कर सकते 
हैं। इस आज्ञाका उल्लंघन करनेपर उन्हें पहले चौबीस घंटेकी तनहाई और घटी हुई 
खूराककी सजा दी गई। परन्तु श्री शेछलत इससे विचलित नहीं हुए। दूसरी बार उन्हें 
उसी खूराकके साथ अड़तालीस घंटेकी तनहाईकी सजा दी गई। परन्तु इसका भी कोई 
असर नहीं हुआ। तीसरी बार उसी खूराकके साथ तनहाईकी सजा छः: दिनकी कर 
दी गई। पर श्री शेलत दृढ़ रहे। कम खूराकका मतलब था, दिनमें केवल दो बार 
चावलका मांड देना। इसका उनके स्वास्थ्यपर प्रभाव पड़ा। परन्तु श्री शेलत अपनी 
अन्तरात्माके लिए मरने तक की ठान चुके थे। उन्हें फिर १४ दिनकी तनहाई और 
कम खूराककी सजा दी गईं। अबके, कम खूराकका मतलब था, आधी खूराक। परन्तु 
लगभग अंधेरी कोठरीमें तनहाईकी इतनी लरूम्बी सजा भी सत्याग्रहीकों नहीं झुका 
सकी । इसलिए उन्हें अन्तिम बार अटठाईस दिनकी सजा दी गई। इससे उनकी सजा 
छः: महीनेसे नौ दिन ऊपर हो जाती थी। परन्तु अधिकारियोंने उन्हें नौ दिन और 
रोके बिना छोड़ दिया। यह एक ऐसा पराक्रम है जो सत्याग्रहके इतिहासमें सदा 
उज्ज्वलतम रहेगा। हम श्री शेलतको उनके साहसपर बधाई देते हैं। उन्होंने ट्रान्सवालकी 
सरकारको दिखा दिया कि हमारे बीच कुछ भारतीय ऐसे हैं जो अन्तरात्माकी' साक्षीका 
प्रशन उपस्थित होनेपर कभी इस बातसे नहीं डरते कि परिणाम क्‍या होगा। श्री शेलतको 
जो सजा दी गई वह केवल बहुत पक्के अपराधियोंकों ही दी जाती है। यह सजा 
श्री शोलतको देना और उन्हें आधा भूखा रखना घोर निर्देयता थी। परन्तु जो इस 
लड़ाईके मर्मको जानते हैं उनसे हम जोरके साथ यही कहेंगे कि चाहे कितने ही कष्ट 
हों जरा भी परवाह मत करो। जितना ही आप कष्ट सहेंगे, आपके और कौमके लिए 
उतना ही अच्छा है। 

[अंग्रेजीसे | 
इंडियन ओपिनियन, १-१-१९१० 


१. देखिए “ भाषण : जोहानिसबंगेंकी आम समामें ?, पृष्ठ. ९३ । 


३७. अपने विषयमें 


इस अंकसे यह पत्र कुछ बदली हुईं वेशभूषामें प्रकाशित हो रहा है। आकार 
भी घटा दिया गया है। ट्रान्सवालके संघर्षसे हमारे साधनोंपर बहुत अधिक भार पड़ा 
है। पुराने आकार-प्रकारको कायम रखना हमारे लिए अब बहुत कठिन हो गया है। 
हमारे अधिकतर पाठक जानते हैं कि यह पत्र व्यावसायिक दृष्टिसे नहीं चलाया जाता। 
परन्तु इंडियन ओपिनियन” जिस समाजके हितोंका रक्षक है, उसकी सेवा क्रनेकी 
हमारी शक्ति सीमित है और पाठक पत्रका जो यह रूपान्तर देखेंगे वह इसी कारण 
आवश्यक हो गया है। हम बड़ी अनिच्छासे --- केवल किफायत करनेके लिए -- इसका 
आवरण-पृष्ठ हटा रहे हैं जिसका रंग हमने खास तौरसे चुना था। यद्यपि आकार छोटा 
कर दिया गया है तथापि हमें आशा है कि हम कुछ संक्षेप करके उतनी ही जानकारी देते 
रहेंगे। हमारे पाठक जिन्हें इस पत्रके आदर्शो्में दिलचस्पी है-- उन आदशॉमें जिन्हें हम 
आगे बढ़ानेका उद्योग करते हैं--इस पत्रके ग्राहक बनाकर उपयोगी सेवा कर सकते 
हैं; यह पत्र उनका अपना कहा जा सकता है। हम साधन बढ़नेपर सामग्रीमें 
विविधता भी लाना चाहते हैं। अतः अधिक अच्छे समाचार हम कब दे सकेंगे, इसका 
जवाब स्वयं पाठकोंके सहयोगपर निर्भर है। 


| अंग्रेजीसे | 
इंडियन ओपिनियन, १-१-१९१० 


३८. लेखा-जोखा 


बरस आते हैं और जाते हैं। हम हर बरस समाजकी स्थितिका लेखा-जोखा 
करते हैं। ट्रान्सवाल सत्याग्रहने शेष सभी चीजें ढाँक ली हैं। सत्याग्रह संघर्षमें बहुत- 
सी जानने योग्य बातें घटी हैं। एक शिष्टमण्डल भी विछायत गया था। इस 
संघर्षसे अनेक लाभ हुए हैं। हम साहसपूर्वक कह सकते हैं कि संघर्षके कारण दक्षिण 
आफ्रिकामें हमारे खिलाफ अनेक कानून बनते-बनते रह गये। इसके कई उदाहरण 
पाठकको आसानीसे दिखाई दे सकते हैं। इसके सिवा सत्याग्रहके अभ्याससे प्राप्त 
देक्षणिक मूल्यको तो आँका ही नहीं जा सकता। प्रत्येक व्यक्ति समझ सकता है कि 
इस संघर्षको चलाना अपने आपकमें एक उपलब्धि है। द्वानस्सवालका संघर्ष अभी जारी 
है। भारतीय बहुत कमजोर हो गये। अगर वे कमजोर न पड़ते तो संघर्ष समाप्त 
हो चुका होता। किन्तु संघर्षके लम्बे चलनेसे समाजकी कोई हानि नहीं हुई। जहाँ 
आत्मबलकी बात है वहाँ उसका जितना उपयोग किया जाये उतना अच्छा। आत्म- 
बल तो विद्याकी तरह बरतनेसे बढ़ता है। फिलहाल संघर्षका स्वरूप उत्तम है। 


लेखा-जोखा ११७ 


विलायतमें श्री रिचके मातहत स्वयंसेवक बड़ा अच्छा काम कर रहे हैं। यह काम 
आज जैसा चल रहा है अगर एक साल वैसा चले तो इसका क्‍या अर्थ होगा ? मान 
लीजिए हर हफ्ते औसतन चार पौंड आयें तो दो सौ आठ पौंड इकट्ठे हो जायेंगे। 
और यदि पचास दस्तखत हों तो, २,६०० दस्तखत हो चुकेंगे। वास्तवमें सम्भावना 
तो इससे अधिक काम होनेकी है। फिर भी यदि २,६०० आदमी ही हमारे संघर्षसे 
अच्छी तरह वाकिफ हो जायें तो यह कोई छोटी बात नहीं गिनी जा सकती। सत्या- 
ग्रहके संघ्षंकी बात जितनी अधिक फैलती है वह उतना अधिक दीप्त होता है और 
जो उसका विरोध करते हैं उन्हें शभिन्दा होना पड़ता है। श्री पोलकने भारतको जगा 
दिया है। जैसे-जैसे दिन बीतते जा रहे हैं, भारत अधिकाधिक शक्ति समेट रहा है। 
इस सबसे प्रकट होता है कि संघर्षके लम्बे होनेंसे हमारी कोई हानि नहीं है। जिस 
लड़ाईमें लड़नेवालोंका कोई व्यक्तिगत स्वार्थ नहीं होता उस लड़ाईके लम्बे खिचनेसे 
उन्हें लाभ ही होता है, क्‍योंकि वे परमार्थकी दृष्टिसे लड़ रहे होते हैं। परमार्थकी तो 
सीमा नहीं होती। इस तरह विचार करें तो जो जेलके कष्ट उठा रहे हैं हमें उनके 
बारेमें भी सोच नहीं करना चाहिए। वे द्ुःखकी आँचमें तपकर और भी दमकने 
लगते हैं। 

नेटालपर नजर डालें तो वहाँकी परिस्थिति दयनीय दिखाई देती है। नेटाल- 
सरकारने कुछ ऐसे कानून बनायें हैं जिनका विरोध करनेकी आवश्यकता है। व्यापारिक 
कानूनमें जो थोड़ा-बहुत फेरफार हुआ है हम उसे महत्त्वहीन मानते हैं। शिक्षाके 
मामलेमें सरकारने बड़ी मनमानी कर रखी है। आगे-पीछे नेटालके भारतीयोंके लिए 
सत्याग्रहके सिवा चारा नहीं है। 

केपके भारतीय सोये पड़े हैं। केपमें कोई खास नया कानून नहीं बनाया गया; 
किन्तु समाज रोज-ब-रोज कमजोर होता चला जा रहा है। व्यापार भारतीयोंके 
हाथमें नहीं रहा । केपकी अच्छी स्थितिसे समाजनें लाभ नहीं उठाया। अन्यथा केपके 
भारतीय केपके साथ-साथ सारे दक्षिण आफ़्रिकाके लिए बहुत बड़ा काम कर सकते हैं। 

डेलागोआ-बेमें भारतीय दिन-दिन अपने अधिकार खोते जा रहे हैं। पुरतंगाली 
अधिकारी अंग्रेजोंके उकसानेसे उनपर ज्यादती करते हैं। हम समाजसे यह कहते हैँ 
कि सरकारके अत्याचारका विरोध करनेमें कोई हानि नहीं है। उसमें समाजकी शोभा 
है। और ऐसा करना समाजका कतंव्य है। 


[ गुजरातीसे | 
इंडियन ओपिनियन, १-१-१९१० 


१, देखिए “ तज्ञेटलका परवाना अधिनियम ?, पृष्ठ १०४ । 


३९. कलेक्टरका खून 


पिछले हफ्ते समाचारपत्नोंमें एक तार प्रकाशित हुआ था कि जेक्सन' नामके 
एक कलेक्टरका वासिकके पास खून हो गया है। कुछ भारतीय सोचते हैं कि इस 
तरहकी ह॒त्याओंसे अंग्रेज आतंकित किये जा सकते हैं। यह बड़ी गम्भीर बात है। खून 
करनेवालेके मनमें तो इस बातका विश्वास है ही कि उसके इस कामसे देशको लाभ 
होगा; किन्तु यह बात समझमें नहीं आती कि खून करनेसे लाभ कैसे हो सकता है। 
जिन-जिन देशोंमें इस तरहके खून हुए हैं, वहाँ इससे लाभके बदले नुकसान ही हुआ 
है।। अमेरिकाके राष्ट्रपति मेकिनलीको' एक व्यक्तिने मार डाला। आशा यह की गई 
थी कि इससे असेरिकामें जो अ्रष्टाचार फैला हुआ है वह खत्म हो जायेगा। परिणाम 
ऐसा नहीं हुआ। इसी तरह कुछ वर्ष पहले फ्रांसके राष्ट्रपति कारनोका' खून किया 
गया था। उससे फ्रांसमें कोई सुधार. नहीं हुआ। हाँ, इन दोनों ही देझ्ोंमें पुलिसका 
अत्याचार और खर्च जरूर बढ़े गया। 

जबतक लोग किसी विशिष्ट अत्याचारका विरोध नहीं करते, तबतक अत्याचार 
दूर नहीं होता । कभी-कभी लगता है कि जुल्म कम हुआ, किन्तु: उससे दूसरी खराबियाँ 
पैदा हो जाती हैं। 'अ' ने “ब” पर जुल्म किया। 'ब” स्वयं उसका विरोध नहीं 
करता, बल्कि 'क” “ब' की मुक्तिके लिए कोशिश करता है। तो इससे 'ब'की 
गुलामी नहीं गई। अ' के बदले उसपर क'का वर्चस्व हो जाता है। यदि क* 
भला आदमी हुआ, तो वह बहुत हुआ लोहेकी बेड़ीके बदले सोनेकी बेड़ी पहना देगा। 
किन्तु, आखिरकार बेड़ी अर्थात्‌ गुलामी तो बनी ही रही। करना तो यह चाहिए 
कि ब” को उसकी गुलामीका भान कराया जाये और स्वतन्त्र होना सिखाया जाये। 
यह शिक्षा दूसरे आदमीका खून करके नहीं दी जा सकती | 

हम अपने पाठकोंसे जोर देकर प्रार्थना करते हैं कि इस विषयपर वे पूरा 
ध्यान दें। हम जानते हैं कि फिलहाल खूनको पसन्द करनेकी हवा भारतीय जनतामें 
चल रही है। हमारा खयाल है कि यह हवा बहुत दिनों तक नहीं चलेगी। यह 


१. ए० एम० टी० जैक्सन, आईं० सी० एस०; जिला मणिस्टेट, नासिककी औरंगाबादके एक तरुणने 
२१-१२-१९०९ को गोली मारकर हत्या की थी । 

२. विलियम मेकिनली (१८४३-१९०१); १८९६ में अमेरिकाके २५ वे राष्ट्रपति हुए; फिर १९०० में 
चुनें गये; ६-९-१९०१ को लियोन जॉल्जोज नामक पोलने उनपर गोली चलाई और १४-९-१९०१ को 
उनकी सत्यु दो गई । 

३. मेरी फ्रांकोश्स सादी कारनो, (१८३७-१८९४); १८८७ में क्रॉंसके तीसरे गणतन्त्रके चौथे 
राष्ट्रति। उनके कार्यकालकी मुख्य घटनाएँ हैं १८८९ का बोलॉन आन्दोलन और १८९२ का पनामा 
लोकापवाद । २४-६-१८९४ को केप्तरिओ नामक एक इटाल्यिन क्रान्तिकारीने लॉयन्समें उनपर घातक हमला 
किया और उनकी तत्काल मृत्यु हो गई | 


पीलककी पुस्तक ११९ 


जल्दी ही बन्द हो जाये, उसका प्रयत्न इंडियन ओपिनियन ' के प्रत्येक पाठककों करना 
चाहिए, ऐसी हमारी सलाह है। 


[ गुजरातीसे | 
इंडियन ओपिनियन, १-१-१९१० 


४०. खतरनाक कारंबाई 


प्रिटोरियाकी तगर-परिषद्‌ काले लोगोंकी कट्टर विरोधी है। प्रतिवर्ष जब परीक्षाएँ 
होती हैं तब विद्यार्थी टाउन हॉलमें बैठते हैं। इस बार एक काफिर परीक्षामें सम्मिलित 
हुआ । उसी हॉलमें गोरे थे। इसलिए परिषदने नाराज होकर परीक्षकोंको नोटिस दिया 
कि गोरोंके हॉलमें काफिरकों बेठाया गया, इस कारण आयंदा उन्हें वह हॉल नहीं 
दिया जायेगा। तब परीक्षकोंने काफिरके लिए अरहूग कमरेकी माँग की । परिषदने इसे 
भी नामंजूर कर दिया और प्रस्ताव पास किया कि काफिर या दूसरे काले लोगोंको 
टाउन हॉल अथवा उसका कोई अन्य कमरा कभी न बरतने दिया जाये। इस प्रस्तावकों 
जिन गोरोंने पास किया है वे बहुत भले और विद्वान माने जाते हैं। ऐसे देशमें काले 
लोगोंकी स्थिति बड़ी विषम हो जाती है। इस स्थितिमें हमारे विचारसे सत्याग्रहके 
सिवाय और कोई उपाय है ही नहीं। ऐसा अन्याय इसी कारण होता है कि गोरे छोग 
कालोंको अपने बराबर नहीं मानते। यह सब न हो, इसलिए हम लोग ट्रान्सवालमें 
लड़ रहे हैं। और जिस जातिमें इस प्रकारका तीत्र द्वेष भरा हुआ है, उसके विरुद्ध 
लड़नेमें [ और जीतनेमें| समय रूगना आश्चर्यकी बात नहीं है। 


[ गुजरातीसे ] 
इंडियन ओपिनियन, १-१-१९१० 


४१. पोलककी पुस्तक 


श्री पोलकने हिन्दुस्तानमें अनेक काम सफलताके साथ किये हैं। दक्षिण आफ्रिका- 
पर पुस्तक! लिखकर उन्होंने अपने इन कामोंमें एक और काम जोड़ दिया। उस 
पुस्तकपर होनेवाला खर्च भी हमें नहीं उठाना पड़ेगा; श्री नठेसनने उसे अपने खर्च 
पर प्रकाशित कर दिया है। 

इस पुस्तकमें पूरे दक्षिण आफ्रिकाकी स्थितिका विवरण है। इसके चार भाग हैं। 
पहले भागमें दक्षिण आफ्रिकाके सभी सामान्य कानूनोंकी तफसील दी गई है। शुरू 
नेटालसे किया गया है। इस भागमें ९० पृष्ठ हैं। उनमें से ६९ पृष्ठ नेटालके बारेमें 
हैं। इनमें व्यापारिक कानून, प्रवासी कानून, गिरमिटिया कानून इत्यादिकी पूरी जानकारी 


१, दक्षिण आफक्रिकाके -भारतीय नामक पुस्तक मद्रासमें प्रकाशित हुई । 


१२० सम्पूणे गांधी वाडमय 


आ जाती है। व्यापारिक कानूनका विवरण देते हुए श्री हुंडामल, श्री दादा उस्मान,' 
श्री कासिम मुहम्मद, श्री बाहिद, श्री गोगा, श्री चेटूटी, श्री आमद बेमात आदिके 
मामले दिये गये हैं। 
गिरमिटियोंके कष्टोंके बारेमें भी बहुत-से उदाहरण दिये गये हैं। 
ट्रान्सवालके संघर्षके विषयकी सामग्री ४५ पृष्ठोंमें है। 
इसके सिवाय अनेक प्रसिद्ध व्यक्तियोंने जो कहा है, वह भी दिया गया है। 
“ नेटालके प्रवासका कलंक ” शीषकसे लॉ क्रूके नाम श्री आंगलियाका एक सख्त 
पत्र उद्धत किया गया है। नेठालमें शिक्षा विषयक जानकारी भी दी गई है। 
पुस्तकर्में केप, रोडेशिया तथा डेलागोआ-बेके कानूनोंकी जानकारी भी आ जाती 
है। यह बहुत मूल्यवान पुस्तक है और हरएक भारतीयके पास इसका होना जरूरी 
है। इसका मूल्य एक रुपया रखा गया है। 
[ गुजरातीसे | 
इंडियन ओपिनियन, १-१-१९१० 


४२. पत्र : मध्य दक्षिण आफ़रिकी रेलवेके महाप्रबन्धककों! 


[ जोहानिसबर्ग 
जनवरी ४, १९१० ] 


वतनियों और एशियाइयोंको प्रभावित करनेवाले विनियमों (रेगुलेशन्स ) के सम्बन्धमें 
माननीय उपनिवेश-सचिवके नाम भेंजे गये पिछले महीनेकी २३ तारीखके मेरे पत्रके 
उत्तरमें आपका पिछले महीनेकी २३ तारीखका पत्र' मिला। मेरा संघ आपके विस्तृत, 
दिष्टतापूर्ण और सुलहकुल उत्तरके लिए क्ृतज्ञता प्रकट करता है; लेकिन मैं यह भी 
कहना चाहता हूँ कि मेरे पत्रका भाव ठीक-ठीक नहीं समझा गया है। मेरे संघको 
मालूम है कि विभागीय विनियम या निर्देश 'गज्ञट में प्रकाशित होनेके पहलेसे मौजूद 
हैं। में तो कहता हूँ कि ये निर्देश उस समाजके सहयोगके फलस्वरूप ही बने थे, 
जिसका प्रतिनिधित्व मेरा संघ करता है। और ये इस बातके असंदिग्ध प्रमाण हैं कि 
रेलवे प्रशासन और ब्रिटिश भारतीयोंके सम्बन्ध अभीतक मैत्रीपूर्ण रहे हैं। लेकिन 
अब इन निर्देशोंकों कानूनकगी शक्ल दी जा रही है। इससे रूगता है कि ब्रिटिश 


१, देखिए खण्ड ४, पृष्ठ ३८७५-८६ । 

२. देखिए खण्ड ३, पृष्ठ १८-२१ । 

३, इस पत्रका मसविंदा अनुमानतः: गांधीजीने तेयार किया था और यद्द ब्रिटिश भारतीय संघके 
अध्यक्षके हस्ताक्षरोंसि भेजा गया था । 

४. इंडियन ओपिनियन, ८-१-१९१० में उद्ध त; देखिए “ ट्रान्तवाल रेल्वेके विनियम ”, पृष्ठ १२९- 
३० और १३२१-३३ । 

७५, देखिए “ उपनिवेश-सचिवके नाम पत्रका सारांश ”, पृष्ठ १०९ । 

६. तारीख १७-१२-१९०९ के । 


जोदानिसबगैकी चिट्ठी १२१ 


भारतीयोंने सहिष्णुता और सहयोगकी जो भावना दिखाई है उससे प्रशासन सन्तुष्ट 
नहीं है। मेरे संघने विभिन्‍न दर्जोर्में पृथक्‌ स्‍थान निश्चित करने और सुरक्षित 
( रिजव्ड ) के लेबिलक लगानेपर कभी रोष प्रकट नहीं किया है। लेकिन मेरे संघने 
इस स्थितिको कभी स्वीकार नहीं किया कि भारतीय समाजके सदस्योंको एक्सप्रेस 
गाड़ियोंसे यात्रा करनेकी सुविधाओंसे वंचित किया जाये। 

जैसा कि आप जानते हैं, उपनिवेशमें इस समय एशियाइयोंकी जो तीखी और 
थकानेवाली लड़ाई जारी है, वह कानूनी असमानता और भेदभावके कारण है, विभागीय 
भेदभावके कारण नहीं, जिसे उपनिवेशमें मौजूद रंग-भेद सम्बन्धी पूर्वग्रहोंको देखते हुए 
एशियाइयोंने उचित मान लिया है। रेलवे-निकाय' (बोड्ड )ने इन विनियमोंकी कानूनकी 
शक्ल देकर इस संघर्षकी उपेक्षा की है; और इस प्रकार जिस स्थितिके विरुद्ध मेरा 
संघ संघर्ष करता रहा है, उसको उग्रतर बना दिया है। 

मेरे संघके लिए इस बारेमें कोई राय देता मुश्किल है कि वतनी लोगोंसे 
बर्ताव करनेमें प्रशासनकों कानूनी सत्ताकी आवश्यकता है या नहीं, परन्तु जहाँतक 
ब्रिटिश भारतीयोंका सम्बन्ध है, शायद आप स्वीकार करेंगे कि ऐसी सत्ताकी आवश्य- 
कता नहीं है। इसलिए मेरे संघको भरोसा है कि इन विनियमोंकी जहाँतक वे ब्रिटिश 
भारतीयोंको प्रभावित करते हैं, वापस ले लिया जायेगा। 


[ अंग्रेजीसे | 
इंडियन ओपिनियन, ८-१-१९१० 


४३. जोहानिसबगंकी चिट॒ठो 


[ बुधवार, जनवरी ५, १९१० | 
व्यापारियोंके लिए. ज्ञातव्य 
अखबारोंमें जो एक नोटिस निकला है, उसका सार में नीचे देता हूँ। 


सब प्रकारके परवाने (लाइसेन्स) इस मासके अन्त तक ले लेने चाहिए। 
परवाना लेनेसे पहले प्रत्येक व्यापारका कानूनके अनुसार पंजीयन किया जाना 
चाहिए। जो व्यापारका पंजीयन नहीं करायेंगे, उनपर मुकदमा चलाया जायेगा 
और जिनके पास परवाना न होगा उनको १० प्रतिशत जुर्माना देकर परवाना 
लेना होगा। परवानोंकी दरें निम्नलिखित हैं: 


पौ० छि० पें० 
विदेशी कम्पनीके एजेंट १०--०-० 
दलाल १--०--० 
सामान्य व्यापारी १--०-० 
फेरीवाला १--०-० 


रेड़ीवाला २--०-० 


१९२ सम्पूणे गांधी वाब्मय 


जिस फेरीवालेके पास पहलेसे परवाना नहीं होगा उसे माँगते ही परवाना 
नहीं मिलेगा। जिसको नया परवाना लेना हो उसे शान्ति-रक्षक न्यायाधीश 
(जस्टिस ऑफ पीस) का प्रमाणपत्र पेश करना होगा। 
व्यापारिक परवानोंके उम्मीदवार अपने कुछ-नामके आरम्भिक अक्षरके 
क्रमसे परवाने लें। जिनका कुल-नाम ए, बी, सी और डी से शुरू होता हो वे 
तारीख १२से १५ तक परवाने लें; ई से एल तकके १७ से २० तक; एम 
से आर तकके २१ से २५ तक और एस से जेड तक के २६ से ३० तक 
परवाने ले लें। भारतीयोंको शनिवारकों छोड़कर प्रतिदिन २ बजेसे ३-३० 
बजे तक परवाने दिये जायेंगे। 
जिन्हें माल-दफ्तर (रेवेन्यू आफिस) से परवाने लेने हैं उनके सम्बन्धमें ये सारी 
बातें लागू होती हैं। 
नगरपालिकामें जो फेरी करते हों उनके लिए दरें अलग हैं और उन्हें जोहा- 
निसबगंमें १५ जनवरी तक परवाने ले लेने हैं। 
अब कया किया जाय ? 


इसका अर्थ यह हुआ कि जो भारतीय पूरे सत्याग्रही नहीं हैं उन्हें या किसी 
अन्य भारतीयको भी १५ जनवरी तक परवाता-कार्याल्यमें जानेकी जरूरत नहीं है। 
जो दृकानदार हैं उन्हें ३० जनवरी तक परवाने लेनेकी आवश्यकता नहीं है। 

यदि बहुत-से भारतीय पस्त हो गये हैं तो वे फिर उठ खड़े हो सकते हैं। दृकानदार 
फिलहाल परवाने न लें; और अच्तमें लें, इसमें उनकी शोभा है। इसके अलावा, यह 
जरूरी है कि प्रत्येक दूृकानदार अपनी दृकानमें से कमसे-कम एक आदमीको फेरीपर 
भेजा करे। जो इस कामके लिए निकले वह उसे ठीक ढंगसे करे। प्रत्येक फेरीवालेको 
१६ तारीखसे गिरफ्तार होनेका प्रयत्न करना चाहिए और एक बार तो जेलें भर ही 
देनी चाहिए। यह कोई असाधारण बात नहीं कही जायेगी। अगर सब लोग जेल न 
जायें तो प्रत्येक टोडी या भोजनघरके सदस्योंमें से कुछ छोग जायें। दूसरे क्‍या कर 
रहे हैं, यह कोई न सोचे । परन्तु जिससे जितना बन पड़े उतना करे। जेलसे निकलनेपर 
परवाना लेनेका विचार हो तो ले ले। अगर पूरा जोर लगाकर परवाना ले ही नहीं 
तो और भी अच्छा है। लोग यदि इतना भी करेंगे तो उससे जातिका भला होगा 
और खुद भी कुछ सीखेंगें। 

फेरीवालोंकी समझानेका उत्तरदायित्व श्री गारदी, श्री मूसा मियाँ और श्री 
अहमद मियाँने अपने ऊपर लिया है और वे अपनी-अपनी दृकानोंसे कमसे-कम एक- 
एक आदमी देंगे। श्री हाजी हबीब खुद धरना देकर या किसी दूसरी तरह गिरफ्तार 
हो जायेंगे और अपनी दृकानसे एक आदमी देंगे। में आशा करता हूँ कि इन सज्जनोंका 
अनुकरण अन्य भारतीय भी करेंगे। 

मुझे लगता है कि श्री जोज़ेफ रायप्पन, श्री सेम्युअल जोज्ेफ और श्री डेविड 
एन्ड्र भी, अगर गिरफ्तार न हुए तो, फेरी लगायेंगे। गरशहरी क्षेत्रोंक भारतीय भी 
इस सम्बन्धमें बहुत ही अच्छा काम कर सकते हैं। 


पत्र: जे० सी० गिब्सनको १२३ 


यह पत्र मैं बुधवारकों लिख रहा हूँ। आज ही श्री जोज़ेफ रायप्पत और उनके 
साथी श्री काछलिया, श्री गांधी आदि आमन्त्रणपर बॉक्सबर्ग जानेवाले हैं। यदि 
लोग दुबारा जोर पकड़ लें तो तुरन्त निपठारा हो जानेकी सम्भावना है। चाहे ऐसा 
न भी हो, किन्तु इतता तो आवश्यक है कि लोग अपना कतेव्य पूरा करें। 


और धन 
श्री पेटिटने श्री गांधीको आज तारसे २०० पौंड और' भेजे हैं 
गिरफ्तारियोँ 

अभी-अभी खबर मिली है कि श्री इब्राहीम हुसेन, जो सत्याग्रही हैं और जिल्होंने 

नाईकी दूकान की थी, आज गिरफ्तार कर लिये गये हैं। 
मोजाम्बिकसे सहायता 

श्री दामोदर आनन्दजीका सत्याग्रहकी लड़ाईके निमित्त ५० पौंडका चेक प्राप्त 

हुआ है। मोजाम्बिकके भारतीय भाइयोंने श्री आइज़ककों बहुत अच्छी मदद दी है। 
[ गुजरातीसे | 


इंडियत ओपिनियन, ८-१-१९१० 


४४. पत्र: जें० सी० गिब्सनकों' 


जोहानिसबर्गं 
जनवरी ६, १९१० 


मैं इस पत्रके साथ एक ज्ञापन (मेमोरैंडम) भेजता हूँ। उसमें बताया गया है 
कि उपनिवेशमें एशियाइयोंकी जो तीखी और थका देनेवाली लड़ाई चल रही है वह 
कैसे खत्म होगी। 

मेरे ध्यानमें यह बात लाई गई है कि भारतीय समाजपर दो आरोप लगाये 
जा रहे हैं: पहला यह कि ब्रिटिश भारतीय अपनी माँगोंको लगातार बदलते रहे 
हैं; और दूसरा यह कि यहाँके आन्दोलनको पूर्णतः भारतने उभारा है और उसका 
नियन्त्रण भी भारतसे किया जाता है। 


१. “टान्सवालकी ट्प्पिणियाँ ”, इंडियन ओपिनियन, १-१-१९१० में बताया गया था कि 
८ श्री जहाँगीर पेट्िटिने बम्बईसे श्री गांधीको ४०० पोंड तारसे भेजे हैं ।” 

२, पादरी चाढ्से फिलिप्पत और जे० सी० गिंब्सनने टान्सवाल्के उच्चायुक्त (हाई कमिश्नर ) 
लॉड सेल्बोनेसे बातचीत करनेके बाद ६ जनवरी, १९१० को गांधीजीसे मेंट की थी । यद्द पत्र और वक्तव्य 
उसीके फलस्वरूप भेजे गये थे । देखिए ७-१-१९१० को लोड सेल्बोनेको भेजा गया उनका पत्र जो इंडियन 
ओपिनियन, १०-१२-१९१० में उद्धत किया गया था । 


१०२४ सम्पूण गांधी वाउमय 


पहले आरोपके सम्बन्धमें कुछ तथ्य ये हैं। १९०७के सितम्बर मासके आसपास, 
अर्थात्‌ जब कैदकी सजाएँ शुरू हुई और समझौता किया गया, उससे पहले उपनिवेश- 
सचिवकों कई हजार भारतीयोंके हस्ताक्षरोंसे एक सार्वजनिक प्रार्थनापत्र' भेजा गया 
था। उसमें यह वाक्य आता है: “हम सादर निवेदन करते हैं कि यहाँ उत्पन्न विषम 
स्थितिका सामना [पंजीयन] अधिनियम (ऐक्ट)को पूरी तरह रद करके ही किया 
जा सकता है, उससे कम अन्य किसी उपायसे नहीं।” इस तरह अधिनियमको रद 
करानेकी बात उद्देश्यके रूपमें सदा सामने रखी गई है। उस समय, या दूसरे पंजीयन 
अधिनियमके पास होनेंसे पहले किसी भी समय, इस अधिनियमको पूरी तरह रद 
करके प्रवासी अधिनियमके अन्तर्गत कानूनी समानता फिर कायम की जा सकती थी। 


मेरा कहना है कि समझौता करनेके समय स्वेच्छया पंजीयन करानेपर इस 
कानूनको रद करनेका निश्चित वचन दिया गया था। जनरल स्मट्सने समझौतेके 
दो दिन बाद अपने रिचमंडके भाषणमें इस वचनका उल्लेख भी किया था। उन्होंने 
कहा था कि एशियाइयोंने इस कानूनकों रद करनेकी माँग की है। उन्होंने उनके 
नेताओंसे कह दिया है कि जबतक प्रत्येक एशियाई पंजीयत नः करा लेगा, वे अधि- 
नियमको रद नहीं करेंगे। 

जब मुझपर प्रहार हुआ था, मैंने और श्री चेमनेने एक वक्‍तर्व्यो प्रकाशनके लिए 
तैयार किया था। उसका आशय यह था कि यदि ऐसा स्वेच्छया पंजीयन हो जाये 
जिससे अधिकारियोंकों सन्‍्तोष हो सके तो अधिनियम रद कर दिया जायेगा। प्रमाण- 
पत्रोंकी जलानेके बाद कार्यकारिणी परिषदकी बैठकों समझौता इसलिए असम्भव हो 
गया था कि अधिनियम रद करानेका एक आवश्यक मुद्दा, अर्थात्‌ प्रवासके सम्बन्धमें 
कानूनी समानताका मुद्दा, मंजूर नहीं किया गया था, और इसी मुद्देके तय न होनेके 
कारण हरून्दनमें अन्तिम समझौता नहीं हो पाया था। श्री डंकन' जिस बातकी चर्चा 
कर रहे हैं उन्हें उसकी जानकारी होनी चाहिए। उनकी यह गवाही नीचे दी जाती 
है कि हमते अपनी माँग कभी नहीं बदली है। उन्होंने गत फरवरीके स्टेट में एक 
लेखमें यह लिखा था: 


भारतीय नेताओंकी स्थिति यह है कि वे ऐसे किसी भी कानूनकों सहन न करेंगे 
जिसमें उनको प्रवास-सम्बन्धी प्रतिबन्धके मासलेसें यूरोपीय लोगोंके बराबर न 
रखा गया हो। वे इसके लिए तेयार हें कि प्रशासनिक कार्रवाईसे एश्षियाई 
प्रवासियोंकी संख्या सीमित कर दी जाये। उनका आग्रह है कि उन्हें खुद 
कानूनमें ही समानता दी जाये। 


१. देखिए “ भीमकाय प्रार्थनापत्र ”, खण्ड ७, पृष्ठ २१३९-४० । 

२, ३०-१-१९०८ को, देखिए खण्ड ८, पृष्ठ ३९-४१ तथा ४३-४४ । 

३. ५-२-१९०८ के भाषणमें; देखिए खण्ड ८, परिशिष्ट ८ । 

४. यद्द प्रकाशित नहीं हुआ था और उपलब्ध नहीं है; देखिए खण्ड ८, पृष्ठ ३२६ । 
७५, पेटिक डंकन, स्मठससे पहले टान्सवाल्के उपनिवेश-सचिव । 

६. “क्लोजर यूनियन सोसाइटीज़” का मासिक मुखपत्र । 


पत्र : जे० सी० गिब्सनकों १२० 


श्री डंकननें इस लेखमें माँगोंको बदलते रहनेके आरोपकी जाँच की है और वे इस 
निष्कषपर पहुँचे हैँ कि माँगें नहीं बदली गई हैं। 

आन्दोलन भारतने उभारा है और उसका नियन्त्रण भारतसे किया जाता है, 
इस आरोपके बारेमें मैं इतना ही कह सकता हूँ कि यह बिल्कुल निराधार है। 
असलमें यहाँके आन्दोलनको जिन लोगोंने थोड़ा भी समझा है, वे सभी जानते हैं 
कि यहाँ जो संघर्ष चल रहा है उसके राष्ट्रीय महत्त्वके बारेमें भारतमें पर्याप्त जागृति 
न होनेकी शिकायत थी। श्री पोलकको इसीलिए भेजा गया था। इंग्लैंडको शिष्टमण्डल 
भेजे जानेसे पहले! कभी भारतकी ओरसे कोई आथिक सहायता न तो मिली थी 
और न अपेक्षित ही थी। आज समूचा संसार जानता है कि इस संघषेका भारतकी 
राजनीतिपर न केवल प्रभाव पड़ रहा है, बल्कि इसको भारतसे आर्थिक सहायता 
भी दी जा रही है। जो भी सहायता मिलती है पाई-पाई सार्वजनिक रूपसे छाप 
दी जाती है। अब हमें इस तरहकी सहायता इंग्लैंडसे भी मिल रही है। 

अन्तमें, में यह कहना चाहता हूँ कि यदि मेरे पत्र या इसके साथ संलग्न 

वक्‍तव्यकी कोई बात स्पष्ट न लगे तो में कोई दूसरा कागज भी भेजनेके लिए तैयार 
हैं, बशर्तें कि उससे इस वक्‍तव्यका मंशा पूरा होता हो और यह मंशज्ञा है कानूनकी 
मंसूखी और प्रवासके सम्बन्धर्में कानूनी समानता। दूसरे पंजीयन अधिनियमके बाधक 
होनेके कारण इस एक मुद्देको दो मुद्दोंकी तरह पेश करना आवश्यक हो गया है, 
लेकिन मुद्दा वास्तवमें एक ही है। 


केवल आपका, 
मो० क० गांधी 


[ सहपत्र | 
वक्तव्य 


यदि १९०७ का अधिनियम २ रद कर दिया जाये और प्रवासी अधिनियम 
( इमीग्रेशन ऐक्ट ) में ऐसा फेरफार कर दिया जाये जिससे कोई सुसंस्क्रत एशियाई 
प्रवासी बिलकुल यूरोपीयोंके समान शर्तोपर प्रवेश कर सके और उसे किसी भी 
पंजीयन अधिनियम (रजिस्ट्रेशन ऐक्ट) का पालन करनेकी जरूरत न रहे तो ब्रिटिश 
भारतीय सन्तुष्ट हो जायेंगे । इस संशोधनके अनुसार प्रवासी अधिकारी शैक्षणिक जाँचका 
तरीका बिल्कुल अपनी मर्जीसि निश्चित करेगा और शैक्षणिक जाँचमें उत्तीर्ण हो जानेपर 
भी, सपरिषद गवर्नर (गवर्नर-इन-कौंसिल )को विभिन्‍न वर्गों और जातियोंके प्रवासियोंकी 
संख्या विनियम (रेगुलेशन) बनाकर सीमित करनेका अधिकार होगा। यदि १९०८ में 
पास किया गया दूसरा एशियाई अधिनियम मौजूद न होता तो जहाँतक एशियाइयोंका 
सम्बन्ध है, प्रवासी अधिनियममें संशोधन करनेकी आवश्यकता ही न पड़ती। सपरिषद 
गवर्नरको उक्त प्रकारके विनियम बनानेका अधिकार देनेका संशोधन हो जानेपर कानूनके 
प्रशासन और उसकी शब्दावलीमें बहुत अन्तर होनेकी आपत्ति भी नहीं रह जायेगी। 


१, यह दक्षिण आफ्रिकासे २३ जूनकों चला था और १० जुलाई, १९०९ को इंग्लेंड पहुँचा था। 


१९६ सम्पूर्ण गांधी वाडइसय 


यदि शैक्षणिक जाँचके अन्तर्गत उपनिवेशमं प्रतिवर्ष एक निश्चित संख्यामें ( जेसे छः 
तक) भी सुसंस्क्ृत ब्रिटिश भारतीयोंको प्रवेश करने दिया जायेगा तो ब्रिटिश भारतीय 
सन्तुष्ट हो जायेंगे। ये दोनों रियायतें मिल जानेपर संघर्ष समाप्त हो जायेगा और 
यह प्रइदन भारतीय राजनीतिक अखाड़ेसे भी हट जायेगा। तब ट्रान्सवालमें प्रवेश पा 
चुकनेवाले शिक्षित भारतीय वहाँसे चले जायेंगे और यदि प्रविष्ट होना भी चाहेंगे तो 
वे उसकी माँग सामान्य परीक्षाके अन्तर्गत ही करेंगे। 


मो० क० गांधी 


मूल अंग्रेजी प्रतिकी फोटो-नकल (सी० डी० ५३६३) से। 
इंडियन ओपिनियन, १०-१२-१९१० से भी। 


४५. भाषण: जोज्ञेफ रायप्पन और अन्य भिन्नोंको 
दिये गये भोजमें ' 


[ जोहा निसबगें 
जनवरी ७, १९१० | 


श्री गांधीने 'अतिथियोंके ” स्वास्थ्यकी कामना करते हुए बताया कि भारतीयोंका 
उपनिवेशमें आनेका उद्देश्य केवल राष्ट्रीय सम्मानकी रक्षा करना है और कहा: 
हम इस उपनिवेशम्मों अपने जातीय सम्मानकी रक्षा करने आये हें। हम यहाँ कष्ठोंसे' 
गुजरकर अपने लोगोंको हिम्मत बँधानेके लिए आये हैं। हममें से बहुत-से जानते हैं कि 
यह अग्नि-परीक्षा कैसी है और निःसन्देह अभी यह तो देखना ही है कि नये रंगरूट 
कहाँतक कष्ट-सहन कर सकते हैं। में यह स्वीकार करता हूँ कि हममें से सैकड़ों कष्ट 
सहनेके लिए तैयार हैं, यह शेखी हम अब नहीं बधार सकते। कोई २,५०० लोग जेल 
गये हैं और इनमें से बहुत-से' यह अनुभव करते हैँ कि वे अब नहीं जा सकते। जो लोग 
हिम्मत हार गये है उनको में दोष नहीं देता। ऐसे लोग प्रत्येक संघर्षमें मिलते हैं। किन्तु 
में यह कह सकता हूँ कि हमारे कुछ सर्वोत्तम लोग कष्ट-सहनसे' स्पष्टतः पक्के बने हैं 
और आन्दोलन, चाहे महीनों चले या सालों, तबतक जारी रहेगा जबतक वह सफल नहीं 
हो जाता या वे मर नहीं जाते। स्वयं मुझे परिणामके सम्बन्धर्में कोई सन्देह नहीं है। 
यह अग्नि-परीक्षा रूम्बी चलती है या थोड़े दिन चलती' है, यह मेरी दृष्टिमें अपेक्षा- 
कृत महत्वहीन है; प्रसन्‍तताकी असली बात तो यह है कि अब यह सिद्ध हो गया है 
कि हमारे बीच अभी ऐसे बहुत-से लोग हैं जिन्होंने नेतिक सिद्धान्तोंकी रक्षामें अदम्य 
उत्साहका परिचय दिया है। 


१, मेर्तों निक दॉल, जोहानितबगमें सवेश्री जोज्ेफ रायप्पन, डेविड ऐड, सेम्युअल जोज्ञेफ भौर मणिलाल 
गांधीके सम्मानमें दिये गये एक सावेजनिक भोजमें । इसकी अध्यक्षता विल्यिम हॉस्केनने की थी। उन्होंने 
4 सप्राट ” के स्वास्थ्यी कामना की । इसमें कई भारतीय और यूरोपीय उपस्थित थे । गांधीनीके भाषणकी 
यद रिपोर्ट दृन्सवाल छीडरसे छेकर इंडियन ओपिनियनमें उद्धृत की गई थी । 


स्वतंत्रता १२५७ 


श्री गांधीने एक मुल्लाका' और एक दूसरे ब्रिटिश भारतीयका उदाहरण दिया 

और कहा : मुल्लाका पालन-पोषण सुखमें हुआ है; किन्तु वे डीपक्लफकी जेलमें तीसरी 
बार सजा भुगत रहे हैं। दूसरे ब्रिटिश भारतीय एक प्रमुख पारसी' सज्जन हैं। उन्होंने 
एक समुद्ध व्यवसायकी बलि दी है। वे अगले महीनेकी ११ तारीखको १२ महीनेकी 
लगातार कैदकी सजा पूरी कर चुकेंगे। उनको पहले ६ महीनेकी कद की सजा दी गई 
थी। किन्तु उन्होंने रिहाईके बाद तुरन्त फिर सीमा पार की और कैदकी सजा पाई। 
श्री गांधीने (अध्यक्ष द्वारा निवेदन किये जानेपर) बताया कि उन्होंने अपने १७ वर्षीय 
पुत्रकों उपनिवेशमोें गिरफ्तार होनेके उद्देश्यसे प्रवेश करनेकी अनुमति क्‍यों दी। उन्होंने 
कहा : लड़केने बार-बार अपने देशवासियोंके सम्मानपूर्ण कष्ट-सहनमें भाग लेनेकी इच्छा 
प्रकट की थीं, इसलिए मेने अन्तर्में यह अनुभव करते हुए उसको स्वीकृति दे दी 
कि वह जेलमें जाकर उस जगहकी बुराइयाँ न सीखेगा। वह वहाँ किसी भी अर्थमें 
अपराधीके रूपमें नहीं जायेगा (तालियाँ ) बल्कि अपनी ही जातिके पीड़ित लोगोंमें 
और वतनी कैदियोंमें, जिनके वर्गमें वह रखा जायेगा, एक सेवाभावीके रूपमें जायेगा। 
(जोरकी तालियाँ)। में यह अनुभव करता हूँ कि अनाक्रामक प्रतिरोधी न्‍्यायकी खातिर 
जो दुःख इसख्तियार कर रहे है उससे! जहाँतक उनका सम्बन्ध है, जेल जानेमें अपराधकी 
गंध भी नहीं बची है। मेरा विश्वास है कि ईश्वरकी देखरेखमें अब भी उनके साथ 
न्याय होगा और उनके उद्देश्यकी जीत होगी। (जोरकी तालियाँ) 

[ अंग्रेजीसे ] 

इंडियन ओपिनियन, १५-१-१९१० 


४६. स्वतन्त्रता 


स्वतन्त्रता इसमें है कि हम दूसरोंकी इच्छा और अन्तरात्माके बजाय 
अपनी ही इच्छा और अन्‍न्तरात्माका अनुसरण कर सके । -- लंड हथू सेसिलके , 
एडिनबरा विश्वविद्यालयकी असोसिएटेड सोसाइटीज़में दिये गये भाषणसे। 


ट्रान्सवालमें आजकल जो संघर्ष चल रहा है, उसे अक्सर स्वतन्त्रताकी लड़ाई 
कहा गया है। ऊपर जो परिभाषा दी गई है उसके अनुसार उसे देखें तो कहना 
होगा कि हमारे देशभाई द्वान्सवालमें सचमुच स्वतन्त्रताकी लड़ाई लड़ रहे हैं और 


१, इमाम अब्दुल कादिर बावजीर । 

२, पारसी रुस्तमजी । 

३. मणिलाल गांधी । 

४. इस स्वास्थ्य-कामनाका उत्तर रायप्पनने दिया । इसके बाद काछलियाने अपने जेलके अनुभव बताये 
और डी० डब्ल्यू० डू बोढे । उन्होंने कहा कि जो छोग महान नेतिक ओर आध्यात्मिक सिद्धान्तोंके 
पक्षपाती हैं वे अजेय हैं। 


१२८ सम्पूणे गांधी वाडसब 


इसलिए उसे सवंत्र सहानुभूति प्राप्त होती चाहिए। अपनी परिभाषाकों स्पष्ट करते 
हुए छॉर्ड ह्य सेसिलने कहा था: 
स्वतन्त्रताकों कायम रखनेका सच्चा आधार वह स्थिति है जिसके बिना किसी 
सच्चे अर्थ्में सदगुण या धर्मशीलताका होना सम्भव नहीं। सद्गुण सही काम 
करनेमें नहीं है, बल्कि सही काम करना पसन्द करनेसे है। मनुष्य और पशुके 
बीच यही सबसे बड़ा अन्तर है। 


ट्रास्सवालके भारतीय सरकारकी इच्छाके सामने झुकनेके बजाय अपनी इच्छा और 
अन्तरात्माके अनुसरणकी शक्तिको आजमा रहे हैं, क्योंकि दोनोंकी इच्छाओंमें विरोध 
है। जो व्यक्ति अपनी इच्छाकों दबाकर सरकारकी इच्छाका पालन करता है वह अपनी 
स्वतन्त्रताका त्याग करता है और इस तरह गुलाम बन जाता है। एशियाई कानून 
भारतीयोंपर गुलामी छादता है; क्‍योंकि वह उन्हें उनकी स्वतन्त्रतासे अर्थात्‌ अपनी 
अन्तरात्माका अनुसरण करनेकी प्रवृत्तिसे वंचित करता है। 

लॉड महोदयके शब्दोंस आगे यह भी अर्थ निकलता है कि संसदमें अधिनियम 
बना देनेसे लोगोंको सदगुणी नहीं बनाया जा सकता। अगर उन्हें कोई अच्छा कहा 
जानेवाला काम करनेके लिए कानून द्वारा मजबूर किया जाता है तो इसका श्रेय 
उन्हें उस गधेसे अधिक नहीं दिया जा सकता जो बोझा ढोनेके लिए मजबूर किया 
जाता है। 

इस तरह ट्वान्सवालके सत्याग्रही, दक्षिण आफ्रिकाके सबसे अधिक शक्तिशाली 
राज्यके विरुद्ध खड़े होकर समस्त दक्षिण आफ्रिकाकी स्व॒तन्त्रताके लिए लड़ रहे हैं। 
यद्यपि वे बहुत थोड़े-से हैँ तथापि उनके सामने एक महान और स्पष्ट सत्काययं है। और 
इसके लिए उन्होंने जो रेकर्ड कायम किया है उसपर वे अवश्य गवे कर सकते हैं। 

लॉर्ड ह्य सेसिलने हमें स्वतन्त्रताकी वैज्ञानिक परिभाषा तो दी, परन्तु उन्होंने 
यह नहीं बतलाया कि हम उसे प्राप्त कैसे करें। स्वतन्त्रताका अर्थ यदि यह है कि 
हम अपनी अन्तरात्माके अनुसार काम करनेमें समर्थ हों तो निःसन्देह यह समथथेता 
हथियारोंके बलसे अर्थात्‌ शारीरिक हिसासे प्राप्त नहीं की जा सकती। जबतक हमारे 
“विरोधी अपनी भूलकों समझ न लें और अपनी इच्छा हमपर लादनेका प्रयत्न करते 
हुए हमें सताना छोड़ न दें तबतक स्वयं कष्ट उठाकर बिना लड़े वह प्राप्त नहीं की 
जा सकती। इस परिभाषासे लड़ाईका यही -- और केवल यही -- तरीका स्वभावत: 
उपलब्ध होता है; स्वतन्त्रता प्राप्त करनेका कोई भी अन्य तरीका दूसरेके अधिकारको 
हड़पनेका तरीका है। 

[ अंग्रेजीसे | 
इंडियन ओपिनियन, ८-१-१९१० 


४७. नेंटालके परवाना सम्बन्धी विनियम 


विक्रेता-परवाना अधिनियम (डीलर लाइसेंसेज़ ऐक्ट)के अन्तर्गत जो विनियम 

हालमें ही प्रकाशित हुए हैं उनका सारा हम एक दूसरे काल्‍रूममें दे रहे हैं। उनमें 
इसके सिवा कोई आरचर्यजनक या नई बात नहीं है कि अपीलकर्ताको जो १२ पौंड 
१० शिलिंग शुल्क जमा कराना होता था वह अब भी कायम रखा गया है। हम 
यह राय पहले ही जाहिर कर चुके हैं कि यह शुल्क लेना गर-कानूनी है और अपील- 
कर्ता इस रकमको देनेके लिए बाध्य नहीं हैं। विनियमोंस यह साफ जाहिर होता 
है कि उनका मंशा भारतीय व्यापारियोंके लिए नये परवाने प्राप्त करना उत्तरोत्तर 
कठिन कर देता है। अगर एक फेरीवाला भी नया परवाना लेना चाहता है तो 
उसे अखबारोंमें विज्ञापन देनेका नाटक करना होगा और एक उलझन-भरी विधिमें से 
गुजरना होगा। तब कहीं वह अपनी ईमानदारीकी रोटी कमानेके लिए मेहनत कर 
सकेगा। कुछ न कहें तो भी यह एक निर्देय पद्धति है और इसका अर्थ है बेईमानी 
तथा काहिलीको बढ़ावा देना। 

[ अंग्रेजीसे | 

इंडियन ओपिनियन, ८-१-१९१० 


४८. द्रान्सवाल रेलवेके विनियम 


मध्य दक्षिण आफ़्रिकी रेलवेके' महाप्रबन्धक और जोहानिसबर्गके ब्रिटिश भारतीय 
संघके अध्यक्षके बीच आगे जो“ पत्र-व्यवहार हुआ है उसका सारा हम प्रकाशित करते 
हैं। हमें विश्वास है कि पत्नकी सान्‍्त्वनापूर्ण ध्वनिसे द्रान्सवालके भारतीय धोखेमें 
आकर निष्क्रिय न हो जायेंगे। इसलिए श्री काछलियाने महाप्रबन्धकको जो जवाबं 
भेजा है, उसका हम स्वागत करते हैं। उन्होंने लिखा है: जहाँतक संघका सम्बन्ध 
है, उसके लिए यह बात कोई अर्थ नहीं रखती कि अब भी भारतीय जनताको 
यात्राकी वे ही सहूलियतें दी जायेंगी, क्योंकि यद्यपि प्रशासनकी छोटी-छोटी बातोंकी 
जाँच कराना या उनपर आपत्ति करना महत्त्वपूर्ण मामला है, फिर भी वह संघका 
कतंव्य नहीं है। उसका कतंव्य तो सिद्धान्तोंकी मान्य कराना और उन्हें स्थापित 
कराना है। इसमें मुख्य और एकमात्र विचारणीय मुद्दा यह है कि गजट' में छपनेसे 
पहले विनियम केवल महकमेके लिए दी गई भीतरी हिदायतोंके रूपमें थे और उनमें 


२, यह यहाँ नहीं दिया गया है । 

२, सेन्ट्क साउथ आफ़रिकन रेलवे । 

३. यह यहाँ नहीं दिया गया है । 

४. देखिए “ पत्र : मध्य दक्षिण आफ्रिकी रेल्वेके महप्रबन्धककों ”, पृष्ठ १२९०-२१ । 
१०--९ 


१३० सम्पूणे गांधी वाड-मय 


कानूनी बल नहीं था। आज ये उपनिवेशके कानूनोंका अंग बन गये हैं और चूँकि 
उनसे कानूनी असमानताका सिद्धान्त स्थापित होता है, इसलिए ट्रान्सवालके भारतीय 
समाजका यह कतेंव्य है कि वह अपनी पूरी शक्तिसे इस बुराईका मुकाबला करे। 
रेलगाड़ियोंमें अछग जगह मुकरर करना और ऐसे ही अन्य मामले कानूनके विषय 
नहीं हो सकते । बल्कि उनका नियन्त्रण तो सम्बन्धित समुदायोंके सदभाव और ऐच्छिक 
'सहयोगसे ही किया जा सकता है। यह स्थिति ज्यों ही बदलती है, वह सत्ताके अप- 
हरणका रूप ले लेती है और इसका विरोध समस्त कानूनी उपायोंसे किया जाना 
चाहिए। यहाँ हमने कानूनी  शब्दका प्रयोग सत्याग्रहके अर्थमें किया है जिसे इस 
पत्रके पाठक अच्छी तरह जानते हैं। हमारी सम्मतिमें सत्याग्रह अन्यायके निवारणके 
लिए विशुद्ध कानूनी उपाय है। 

[ अंग्रेजीसे | 

इंडियन ओपिनियन, ८-१-१९१० 


४९. फेरीवालोंका कतंव्य 


यह लेख हम खास तौरसे ट्रान्सवालके फेरीवालोंके लिए लिखते हैं। ट्रान्सवालके 
संघर्षका, फेरीवालोंके साहससे, बहुत अच्छा प्रभाव हुआ है। सैकड़ों फेरीवाले जेल 
गये, इससे यह लड़ाई वड़ी मानी गई। अबतक खयाल किया जाता था कि ये लोग 
मानापमानकी बात नहीं समझते। अब सब मानते हैं कि फेरीवाले न केवल माना- 
पमानकी बात समझ सकते हैँ, बल्कि उनकी प्रतिष्ठा भी बढ़ी है। सभाओंमें उनकी 
उपस्थिति उनका गौरव बढ़ाती है। इतना करनेके बाद अब वे उसको छोड़ दें तो 
यह ठीक नहीं होगा। 

ट्रान्सवालकी लड़ाई ऐसी है कि इसमें प्रत्येक व्यक्तिको अपनी शक्तिपर भरोसा 
रखना चाहिए। यह लड़ाई ऐसी नहीं है कि दूसरेकी मददसे जीत सकें। इस लड़ाईमें 
अपने दुःख अपने-आप दूर करना सीखना है। इसलिए यदि मान लिया जाये कि 
फेरीवाले इस बार हार ही जाते हैं तो भविष्यमें जब कभी उनपर संकट आयेगा 
तब वे उसका प्रतिकार न कर सकेंगे। 

इस लड़ाईको तेजीसे खत्म करना फेरीवालोंके हाथकी बात है और इतना वे 
ज्यादा दुःख भगते बिना कर सकते हैं। वे फिलहाल फेरीके परवाने न लें, बिना 
परवानोंके ही व्यापार करके गिरफ्तार हों। यह काम वे आसानीसे कर सकते हैं। 
जिस प्रकार सरकार इस समय जान गई है कि फेरीवालोंने तो घुटने टेक दिये हैं, 
उसी प्रकार वे सरकारकों बता सकते हैं कि फेरीवाले घुटने टेकनेपर भी दुबारा 
उठ सकते हैं। ऐसा करनेमें किसीको किसीसे होड़ नहीं करनी है, बल्कि सभी प्रयत्न 
कर सकते हैं। 

| गुजरातीसे | 
इंडियन ओपिनियन, ८-१-१९१० 


५०. भारतीय राष्ट्रीय कांग्रेस ओर मुसलमान 


भारतीय कांग्रेसके सम्बन्धमें रायटरके जो तारा आये हैं उनका अनुवाद हम 
पिछली बार दे चुके हैं। लॉड मॉलेके अधिनियम (ऐक्ट) के सम्बन्धमें कांग्रेसमें जो 
चर्चा हुई उससे खेद हुआ है। कांग्रेसने यह विचार प्रकट किया है कि ढॉर्ड मॉलेने 
मुसलमानोंको जो विशेषाधिकार दिये हैं, उनसे हिन्दू नाराज हुए हैं और हिन्दुओं 
और मुसलमानोंके बीच अलगाव बढ़ा है। तारसे मिली खबरोंके आधारपर आलोचना 
करना खतरनाक है। जो छोग इन दो जातियोंके बीच फूट डालना चाहते हैं उनका 
एकपक्षीय तार देना आश्चर्यकी बात नहीं है। फिर भी रायटरका तार ठीक है, 
ऐसा समझकर हमारा विचार करना अनुचित न होगा। 

हमारे खयालसे पहली भूल यह मान लेना है कि छॉड मॉलके कानूनसे दोनों 
कौमोंके बीच कटुता पैदा हो सकती है। छॉड मॉल चाहे जैसा कानून बनायें, उससे 
दोनों जातियोंके बीच कटुता पैदा होनेका कोई कारण नहीं है। 

लेकित हम यह मान लें कि मुसलमानोंको जितने मिलने चाहिए थे उनसे 
अधिक अधिकार प्राप्त हो गये हैं। यदि ऐसा हो तो भी क्‍या हुआ ? इसको लेकर 
लॉर्ड मॉल्से शिकायत करनेकी जरूरत नहीं है। मुसलूमानोंको ज्यादा मिले तो भी 
वह घरमें ही रहता है। इसमें हिन्दुओंके लिए घबरानेकी कोई बात नहीं है। इन 
दोनों महान्‌ जातियोंके बीच तीसरा कोई न्याय करे, यह जबतक हम सोचते रहेंगे 
तबतक हम दोनोंके दोनों पददलित ही रहेंगे। परिषद (कौंसिल) में ज्यादा मुसलमान 
हों अथवा ज्यादा हिन्दू हों इसमें दुःख करनेकी कोई बात नहीं है। आपसी सन्देह 
मिठानेका रास्ता हमें तो एक ही जान पड़ता है; और वह यह कि चूंकि हिन्दू 
संख्यामें अधिक और शिक्षामें आगे हैं इसलिए उनको झुकना चाहिए। यदि वे झूुकेंगे 
तो कभी झगड़ेका कारण ही नहीं होगा, यह तो बिल्कुल स्पष्ट है। 

आखिर, इस प्रकारकी चर्चा करके कांग्रेसने लॉ मॉलेकी परिषद्कों आवश्यकतासे 
अधिक महत्त्व दे दिया है। ऐसा करनेका कोई कारण नहीं है। यह परिषद्‌ भारतको 
कुछ उज्ज्वल नहीं बना देगी। इससे या ऐसी और किसी परिषद्से हम लोग तभी राभ 
उठा सकेंगे जब हम आपसमें एक-दूसरेका विश्वास करेंगे और अपनी आपसकी शिकायत 
किसी तीसरेके पास ले जानेके बजाय उसका फैसला अपने घरमें ही'ः करेंगे। 

इतना कहनेके बाद हम मुसलमान भाइयोंसे भी कहेंगे कि उन्हें कांग्रेससे नाराज़ 
होनेकी जरूरत नहीं है। कांग्रेस तो जैसे हिन्दुओंकी है वेसे मुसछमानोंकी भी है। 
वह प्रत्येक भारतीयकी है। इसमें हिन्दू कोई अनुचित बात कहें तो मुसलमान उनका, 

१. १-१-१९१० के इंडियन ओपिनियनमें उद्धृत तारकी ख़बरके अनुसार, अध्यक्षने अपने भाषणमें कहा 


था कि नई प्रान्तीय परिषदों (कॉसिलों) में मुतलूमानोंकों अधिक प्रतिनिषित्व देनेसे हिन्दुओं और मुसल्मानोंमें 
भेदभाव बड़ा है । उसका उद्देश्य ही यद् था | यह्द भेदभाव आगामी बहुत वर्षातक नहीं मि० सकता । 


श्३२ सम्पूण गांधी वाइमय 


अर्थात्‌ बोलनेवालोंका, दोष बता सकते हैं और अगर मुसलमान कुछ अनुचित कहें 
तो हिन्दू उनका दोष दिखा सकते हैं। कोई यह नहीं कह सकता कि यह तो सिर्फ 
अमुक जातिकी ही रंस्था है। 

| गुजरातीसे | 

इंडियन ओपिनियन, ८-१-१९१० 


५१. पूर्व आफरिका परिषद्मं भारतीयकी नियुक्ति 


श्री ए० एम० जीवनजीको' दिये गये सम्मानका समाचार हम पिछले सप्ताह 
दे चुके हैं। ये सज्जन पूर्व आफ्रिकाकी विधान परिषद्‌ (लेजिस्लेटिव कौंसिल)के सदस्य 
नियुक्त किये गये हैं। पूर्व आफ्रिकाके भाइयोंका यह अधिकार मान लिया गया हैं, 
यह देखकर हमें प्रसन्‍तता हुई है। पूर्वे आफ्रिका और अन्य स्थानोंमें यह बात मान्य 
होती जा रही है कि भारतीय ब्रिटिश साम्राज्यके साझेदार हैं। केवल दक्षिण आफ्रिकाके 
गोरे ही इसे मंजूर नहीं करते। इन लोगोंको, आफ्रिकाके ही एक हिस्सेमें भारतीयकी 
नियुक्तिसे शिक्षा लेनी चाहिए। दक्षिण आफ़्रिकाके और द्वान्सवालके भारतीयोंको भी 
अपनी स्थितिका भान विशेष रूपसे होना चाहिए। पूर्व आफ्रिकाके भाइयोंके पास 
अपने अधिकारोंकी रक्षा करने और अपनी सम्पन्नता बढ़ानेके अच्छे साधन हैं। वे 
उनका लाभ लेंगे ही। हम श्री जीवनजीको, बोहरा जातिको जिसके वे सदस्य हैं और 
पूर्व आफ्रिकाके भारतीयोंको इस मूल्यवान अधिकारकी प्राप्तिपर बधाई देते हैं। 


| गुजरातीसे | 
इंडियन ओपिनियन, ८-१-१९१० 


५२. टद्रान्सवालके रेलवे विनियम 


इस विषयपर [महा]प्रबन्धकने श्री काछलियाको जो पत्र' लिखा है, उससे समाजको 
अमित नहीं होना है। फिलहाल इन विनियमोंको अमलमें नहीं छाया जायेगा, हमें इससे 
सनन्‍्तोष होनेवार्ला नहीं है। जिन विनियमोंको लागू ही नहीं किया जाता है, उनसे 
सरकारको क्या सरोकार है? श्री काछलियाने इसका उत्तरों दे दिया है। देखना है, 


१, कराची और बम्बईके एक पसिद्ध व्यापारी । 

२. तारीख ३०-१२-१९०९ को दिया गया उक्त जबाब इंडियन ओपिनियन, ८-१-१९१० में 
उद्धुत किया गया है। उसमें कहा गया है कि “ये विनियम नये नहीं हैं भौर १९०० से लगाकर अबतक 
अमलमें आनेवाके विनियमोंसे भिन्न भी नहीं हैं |” उन्हें “ रेलवे विनियम अधिनियम, १९०८, खण्ड ४ का 
पालन करनेके लिए लागू करना पड़ा है ।” इसी उत्तरमें यद्द आश्वासन भी दिया गया कि इस “ कानूनका 
मंशा भविष्यमें भी उसी प्रकार माना जाता रहेगा जिस तरह अतीतमें माना जाता रद्दा है |” 

३. देखिए “पत्र: मध्य दक्षिण आफ्रिकी रेल्वेके महाप्रबन्धाकों ”, पृष्ठ १२९०-२१ । 


नेटाल भारतीय कांग्रेस १३३ 


इसका क्या नतीजा होता है। यह एक ऐसी बात है जिसे हम कदापि छोड़ नहीं सकते । 
भारतीयोंके विरोधमें जहाँ-जहाँ भेदभावपूर्ण बातें पेश होंगी, वहाँ-वहाँ हमें लड़ना ही है। 
[ गुजरातीसे | 


इंडियन ओपिनियन, ८-१-१९१० 


७५३. डेलागोआन्बेके भारतीय 


डेलागोआ-बेके “गाजियन” अखबारनें यह खबर दी है कि डेलागोआ-बेमें नेंटालके 
समान प्रवासी कानून बनानेकी बात चल रही है। निश्चित रूपसे कहा जा सकता 
है कि यदि डेलागोआ-बे नेंटाठकी नकल करेगा तो उसकी वह नकूरू असलसे भी 
बुरी सिद्ध होगी। इसका अथ यह है कि डेलागोआ-बेका कानून नेटालके कानूनसे भी 
ब्रा होगा। हमें उम्मीद है कि डेलागोआ-बेके भारतीय आजसे ही कदम उठायेंगे। 
वे लोग चाहें तो बहुत अच्छा काम कर सकते हूँ, क्योंकि यदि एक ओर डेलागोआ- 
बेमें अन्धेर है तो दूसरी ओर वहाँकी सरकारकों खुश करना आसान भी है। वहाँकी 
सरकारकी भारतीयोंसे कोई खास अदावत नहीं है। 


| गुजरातीसे | 
इंडियन ओपिनियन, ८-१-१९१० 


५४. नेटठाल भारतीय कांग्रेस 


नेटाल सरकारने अभी-अभी एक विश्वविद्यालय अधिनियम पास किया है। 
इसमें एक विभाग ऐसा है कि जिसके द्वारा अधिकारी जिसे चाहें उसे नेटालके कालेजों- 
में दाखिल होनेसे रोक सकेंगे। इस प्रकारकी रोकथामसे भारतीयोंको परेशानी उठानी 
पड़ेगी; इसलिए नेटाल भारतीय कांग्रेसकी ओरसे उपनिवेश-मन्त्री लॉर्ड क्र को एक 
प्रार्थनापत्र भेजा गया है। 


| गृजरातीसे ] 
इंडियन ओपिनियन, ८-१-१९१० 


१, विभाग २०; इसमें कहा गया है कि यदि परिषद्‌ किसी प्रार्थीकरों दाखिल न करना विश्वविद्याल्यके 
लिए. हितऋर समझे तो उसे उसको दाखिल करनेसे इनकार करनेका अधिकार होगा | 


५५, पत्र : ए० एच० बेस्टठको 


जनवरी १२, १९१० 
प्रिय वेस्ट, 


मेरी अक्सर इच्छा हुई है कि आपको एक खानगी पत्र लिखे, लेकिन लिख 
नहीं पाया । 

अब आपको कैसा लगता है-- शरीर, मन और आत्माकी दुष्टिसे ? क्या आप 
पहलेसे ज्यादा सुखी हैं? कुटुम्बका वातावरण केसा है? क्‍या नये प्रबन्धसे श्रीमती 
वेस्टको संतोष तो है? क्‍या देवी अब सुखी है? बस्ती [फीनिक्स सेटिलमेंट | के 
और लोग केसे हैं? 

मुझे तो यहाँ कई मो्चोपर जूझना पड़ रहा है। इस समय में जिन परिस्थितियोंसे 
घिरा हूँ वे बिल्कुल अनुकूल नहीं हैं। लेकिन मुझे लगता है, मेरा मत सुखी है। आप 
जानते ही हैं, मेरा दिमाग बहुत ज्यादा चलता है--कभी शान्‍्त नहीं रहता। अब 
में कुछ साहसपूर्ण प्रयोग कर रहा हूँ। फेरीका नीतिशास्त्र केवल पूर्वाभास कराता 
है कि मेरे जीवनमें क्या आनेवाला है। मैं जितना अधिक देखता हूँ, आधुनिक जीवनसे 
उतना ही अधिक असन्तोष होता जाता है। मुझे उसमें कोई अच्छाई दिखाई नहीं 
देती। लोग अच्छे होते हैं, परन्तु वे इस मिथ्या विश्वासके शिकार बन जाते है कि वे 
भलाई कर रहे हैं। और वे अपने-आपको दुःखी बना लेते हैं। में जानता हूँ कि इस 
विश्वासके मूलमें एक भ्रान्ति है। और हो सकता है कि में भी, जो अपने आसपास- 
की चीजोंकी जाँच करनेका दावा करता हूँ, भ्रममें पड़ा मूर्ख ही होऊ। फिर भी 
यह खतरा तो हम सभीको उठाना है। सच बात यह है कि जो उचित हछगे वही 
करना हम सबका कतंव्य है। और जहाँतक मेरा सवाल है, मुझे लगता है कि आधुनिक 
जीवन ठीक नहीं है। मेरा यह विश्वास जितना अधिक दुढ़ होता जाता है, मेरे प्रयोग 
भी उतने ही साहसपूर्ण होते जाते हैं। 


आपका हृदयसे, 
मो० क० गांधी 
[ पुतरच : | 
इसे लिखते समय कुछ बाधा आ गईं। लेकिन फिलद्वाल इतना काफी है। 


गांधीजीके स्वाक्षरोंमें मूल अंग्रेजी प्रतिकी फोटो-नकल (सी० डब्ल्यू० ४४१३) से । 
सौजन्य : ए० एच० वेस्ट। 


१, ए० एस० वेस्टकी बहन, जिन्होंने अपना यह भारतीय नाम रखा था । 
२. यहाँ इसी .शीषकसे प्रकाशित लेखका उल्लेख है; देखिए'पृष्ठ १३६-३८ । 


७५६. रायप्पतको भोज 


सर्वेश्री रायप्पन और उनके साथियोंकों दिये गये भोजका' महत्त्व सामयिक ही 
नहीं; उसकी अपेक्षा कुछ अधिक है। सत्याग्रहियोंका स्वागत करनेके लिए कोई चालीस 
जिम्मेदार यूरोपीय स्त्री-पुरुष भोजमें उपस्थित थे, यह स्वतः बड़े महत्त्वकी घटना है। 
श्री हॉस्केन और माननीय श्री ड्रके' भाषण सुन्दर और हृदयस्पर्शी थे। दोनोंने आशा 
प्रकट की कि निकट भविष्यमें समझौता हो जायेगा। प्रीतिभोजकी मेजोंपर सभी वर्गों 
और समुदायोंके लगभग सौ भारतीय बैठे थे। इस सबसे प्रकट होता है कि सत्याग्रही 
मरे नहीं हैँ, बल्कि बहुत ज्यादा जीवित-जागृत हैं। श्री काछलियाका पूरा भाषण हमारे 
गुजराती स्तम्भोंमें दिया गया है। उसमें उन्होंने जनरल बोथा और जनरल स्मट्सको 
स्मरण दिलाया है कि यदि आज सत्याग्रहियोंकी संख्या उतनी नहीं है जितनी पहले 
थी तो उनकी यह हालत वेसी ही है जेसी पिछले युद्धमें वोअरोंकी थी। सन्धि तब 
हुई थी जब बोअरोंकी संख्या खतरनाक हद तक घट गई थी। श्री काछलियाका सारा 
भाषण उस व्यक्तिके ही अनुरूप था। उसमें आशा, शक्ति और संघर्षकी मंजिल तक 
पहुँचनेका अजेय निरचय भरा- हुआ था। 


श्री जोजेफ रायप्पनका भाषण संक्षिप्त और प्रसंगके अनुकूल था। उन्होंने कहा 
कि वे ट्रान्सवालमें अपना कतंव्य पूरा करनेके लिए आये हैं और उन्हें आशा है कि 
वे उसे पूरा कर सकेंगे। 
समारोह विशेष रूपसे सफल रहा और हम उसके संयोजकोंकों उनके कार्यके 
लिए बधाई देते हैं। 
[ अंग्रेजीसे | 
इंडियन ओपिनियन, १५-१-१९१० 


१, यह जनवरी ७, १९१० को दिया गया था । 
२, ब्छूमफांटीनके फ्रेंड नामक पत्रके सम्पादक और भारेज रिवर केलोनीके संसद-सदस्य; देखिए 
“ हॉस्केनकी सभा”, पृष्ठ १३८ । 


५७. फेरीका नीतिशास्त्र 


नये सत्याग्रही (रंगरूट), सर्वेश्री सैम्युअल जोज़ेफ, डेविड ऐंड और मणिलाल 
गांधी, जो संघर्षमें शरीक होनेके लिए ट्रान्सवाल गये हैं, कुछ समयसे वहाँ फल या 
सब्जी लेकर फेरियाँ रूगा रहे हैं। हमें ज्ञात हुआ है कि शीघ्र ही श्री रायप्पन भी 
अपने इन साथियोंमें शरीक होनेवाले हैं। यह फेरी शौकिया हगिज नहीं है। इन 
लोगोंने यह काम सच्चे फेरीवालोंकी भावनासे और नेकनीयतीसे शुरू किया है। ये 
नौजवान फल अथवा सब्जी, जो भी हो, लेकर घर-घर जाते हैं, थोड़ा-सा मुनाफा 
लेकर उसे बेचते हैं और उस मुनाफेको सत्याग्रह कोषमें दे देते हैं। 

इन्होंने यह फेरीका काम क्‍यों शुरू किया, इसके कारणोंपर विचार करना जरूरी 
है। श्री ईसप मियाँ और इमाम अब्दुल कादिर बावजीरने अठारह महीने पहले जब 
इसको प्रारम्भ किया था तब उनका उद्देश्य केवल गिरफ्तार होता और दूसरे फेरी- 
वालोंके सामने एक मिसाल पेश करना था। ट्रान्सवालके सत्याग्रहियोंके सामने यह 
उहेश्य सदा रहना चाहिए। परल्तु प्रस्तुत उदाहरणमें केवल इतना नहीं है। समस्त 
दक्षिण आफ़रिकामें जो स्वतन्त्र भारतीय हैं, उनमें से अधिकतर या तो फेरीवाले हैं या 
छोटे व्यापारी। सत्याग्रह केवल दूसरोंकी रक्षाका ही नहीं, बल्कि आत्म-रक्षाका भी 
साधन है। यह अस्त्र ऐसा है जिसका उपयोग, दूसरेकी मददके बगैर, एक आदमी भी 
उतने ही प्रभावशाली ढंगसे कर सकता है जितने प्रभावपूर्ण ढंगसे बहुत-से लोग एक- 
साथ मिलकर कर सकते हैं। सत्याग्रहमें यह शक्ति स्वयं उसके सहज गुणोंसे पैदा 
होती है। आत्माकी शक्ति प्रक्रृतिकी एक महान शक्ति है। शरीर-बलके द्वारा कमजोरोंकी 
रक्षा होती है, यह विचार ही गलत है। वास्तवमें तो वह कमजोरोंको और भी 
कमजोर बनाता है; क्‍योंकि वह उन्हें अपने तथाकथित बचाव करनेवालों या रक्षकोंका 
आश्रित बना देता है। आत्मबलसे उनकी शक्ति बढ़ती है जिनके लिए इसका 
प्रयोग किया जाता है, और साथ ही उनकी शक्ति भी बढ़ती है जो इसका प्रयोग 
करते हैं। ट्रान्सवालके सत्याग्रहका हेतु यही है कि वह अधिकतर भारतीयोंको इस 
महान शक्तिका उपयोग करना सिखा दे, ताकि वे सच्चे अथोंमें स्वतन्त्र मनुष्य बन 
जायें। यदि सत्याग्रहका आरम्भ बजाय व्यापारियोंके फेरीवाले करते तो आज उनकी 
स्थिति बेजोड़ होती। वर्तमान स्थिति यह है कि उनमें से बहुत-से बुरी तरह दबा दिये 
जानेके कारण अब संघषमें नहीं रहे हैं। यह शोचनीय परिणाम स्वयं फेरीवालोंमें 
सच्चे नेता न होनेका है। अपनेसे बड़ा माने जानेवाले आदमीकी बात सुननेके बजाय 
वे अपनेमें से ही किसी आदमीकी बात जल्दी सुन और समझ सकते थे। ट्रान्सवालमें 
जो आइचर्यजनक लड़ाई चल रही है, उसमें अबतक यह दोष था। उसे दूर करनेके 
लिए पाठ्शालाओंके अध्यापक और मुंशी लोग अब फेरीकी तरफ ध्यान देने छगे हैं। 
इसके अलावा स्रकारका शायद अब यह इरादा है कि नये सत्याग्रहियों (रंगरूटों) को 


फेरीका नीतिशास्त्र १३७ 


भूखों मार-मारकर ट्रान्सवालसे भगा दिया जाये। इसका जवाब वे फेरियाँ लगाकर दे 
रहे हैं जिससे कि इस उपनिवेशमें वे अपनी जीविका भी अर्जित कर सकें। 


परन्तु बात इतनी ही नहीं है। क्‍या मुंशी अथवा मुृनीमका पेशा फेरी छगानेवालेकी 
अपेक्षा सचमुच अधिक अच्छा या इज्जतका पेशा है, यह प्रइत कमसे-कम विवादोग्रस्त तो 
है ही । फेरीवाला स्वतन्त्र मनृष्य होता है। उसे मनुष्य-स्वभावका अध्ययन करनेका जो 
अवसर मिलता है वह उस मुंशीको नहीं मिल सकता, जो प्रतिमास कुछ पौंडोंके 
लिए गुलामी करता है। फेरीवाला अपने समयका खुद मालिक होता है। मुंशीके पास 
अपना कहने हायक समय रूगभग होता ही नहीं। अगर फेरीवाला चाहे तो वह अपनी 
बुद्धिता विकास कर सकता है। मुंशीके लिए यह सपनेमें भी सम्भव नहीं। और जो 
बात मुंशीपर छागू होती है वही कम या ज्यादा शिक्षकपर भी लागू होती है। वह 
पढ़ानेके लिए नहीं पढ़ाता बल्कि जीविकाके लिए पढ़ाता है। और निश्चय ही यह 
बात वकीलके पेशेपर भी लागू होती है। वकीलोंके मार्गमें इतने प्रलोभन रहते हैं कि 
उनसे साधारण आदमी जितना दूर रहे उतना ही अच्छा है। इसलिए ये नौजवान 
इस पेशेको अपनाकर बहुत कुछ कर सकते हैं। वे उसका भोंडापन दूर कर सकते हे 
और उसे ऊँचा उठा सकते हैं। फेरीवाले तो राह ही देख रहे हैं कि उनमें कोई ऐसा 
आदमी पैदा हो जाये जो उनको अच्छे और शुद्ध जीवतकी तरफ ले जाये। इस प्रकार 
ये नौजवान फेरीवालोंके सामने अच्छी मिसाल पेश करनेके साथ-साथ शिक्षकों, मुंशियों 
और, हम तो कहते हैं कि, उन वकीलों और डॉक्टरोंके सामने भी अच्छी मिसाल 
पेश कर सकते हैं जो अपने पेशोंसे ऊब गये हैं और यदि मार्ग देख सके तो वे शरीर 
और आत्माको पीसनेवाली मेज-कुर्सीकी गुलामीको छोड़ देंगे। 


एक बात और है और कम महत्त्वकी नहीं है। हमें छुगता है प्रकृति आखिर 
यह चाहती है कि मनुष्य अपने शरीर-अ्रमसे --- अपने पसीनेकी कमाईसे -- अपनी 
जीविका अजित करे। उसकी इच्छा यह भी है कि मनुष्य अपनी बुद्धिका उपयोग 
अपनी भौतिक जरूरतें बढ़ाकर आत्माका नाश करनेवाली और शरीरकों कमजोर 
बनानेवाली विछारा-गामग्रीरों अपने-आपको घेर लेनेंके लिए न करें; बल्कि वह अपने 
नैतिक जीवनकों ऊँचा उठाये, अपने सिरजनहारकी इच्छाकों जाने, मानवजातिकी 
सेवा करे और इस तरह अपनी ही सच्ची सेवा करे। अगर यह सही है तो फेरीका 
पेशा, अथवा खेती या ऐसा ही कोई सीधा-सादा पेशा रोजी कमानेका ऊँचेसे-ऊंचा 
तरीका माना जाना चाहिए। करोड़ों मनुष्य क्या यही नहीं कर रहे हैं? निशसन्देह 
बहुत-से लोग अनजाने प्रकृतिका अनुसरण कर रहे हैं। अब, साधारण मनुष्यकी अपेक्षा 
प्रकृतिने जिन्हें अधिक बुद्धि दी है उनका काम है कि वे इन करोड़ोंका बुद्धिपृर्वेक 
अनुकरण करें और अपनी बुद्धिको अपने मजदूर भाइयोंकों ऊँचा उठानेके काममें 
लगा दें। तब बुद्धिजीवी लोग छकड़ी काटनेवालों और पानी खींचनेवालोंको घमण्डसे 
नीचा नहीं समझेंगे; क्योंकि संसार उन जैसोंसे ही तो बना हुआ है। 

इसलिए हम अपने इन नौजवान मित्रोंकों उनके अच्छे कामपर बधाई देते छः 
और आशा करते हैं कि संघर्ष समाप्त हो जानेके बाद भी जहाँतक रोजी कमानेका 


१३८ सम्यूणे गांधी वाडममय 


सम्बन्ध है, वे अपने हाथ-परोंसे काम करते रहेंगे और अपनी बृद्धिका उपयोग अपनी 
जन्म-भूमि और मातृभूमिकी सेवाके लिए करेंगे। 

| अंग्रेजीसे | 

इंडियतल ओपिनियन, १५-१-१९१० 


५८, हॉस्केनकी सभा 


श्री जोजेफ रायप्पतव वगैराको जिस समारोहमें प्रीतिभोज' दिया गया उसका 

विवरण हम दूसरी जगह दे रहे हैं। उसमें लगभग ४० यूरोपीय उपस्थित थे और इनमें 
काफी जाने-माने व्यक्ति थे। श्री हॉस्केन तथा ट्रान्सवाल लीडर ' के सम्पादक और 
आरंज फ्री स्टेटकी कौंसिलके सदस्य श्री ड़्ने जो कहा वह जानने योग्य है। भोजमें 
प्रसिद्ध पादरी भी थे। और सत्याग्रहके प्रति हरएककी सहानुभूति थी। इतने गोरे 
बेहिचक एक ही मेजपर भारतीयोंके साथ भोजन करने बैठे यह बड़ी सन्‍्तोषजनक 
बात है। हमारे कहनेका यह अभिप्राय नहीं है कि जब गोरे हमसे मिलेंगे-जुलेंगे 
तभी कुछ होगा; फिर भी जब ट्रान्सवाल-सरकारके खिलाफ हम संघर्ष कर रहे हैं 
उस समय इतने गोरोंके भोजमें शामिल होनेसे हमें सन्‍्तोष होना ही चाहिए। यह 
अच्छा लक्षण है। इससे हम समझ सकते हैं कि संघर्षका अन्त निकट ही है। किन्तु 
यदि अन्त आता हुआ न छगे तो भी इसमें शक नहीं है कि गोरोंकी सहानुभूति 
हमारी तरफ बढ़ती जाती है। अब शेष केवल यही है कि भारतीय समाज फिरसे 
जाग उठे और फेरीवाले अपना कतंव्य करें। 

[ गुजरातीसे | 

इंडियन ओपिनियन, १५-१-१९१० 


५९. नेंटालका प्रवासी कानून 


इस कानूनका अमल अन्धाधुन्धीसे हो रहा है। श्री स्मिथ अत्याचार कर रहे 
हैं; और उन अत्याचारोंका मुकाबला करना जरूरी है; किन्तु यह देखना भी जरूरी 
है कि खुद हमारे बीच कितनी अन्धाधुन्धी चल रही है। हम अपने-आपपर कितना 
अत्याचार करते हैं। श्री स्मिथ कहते हैं कि लड़के औरतोंकी पोशाकमें आते हैं और 
कुछ लड़के अपने फरजी माँ-बवाप और कुछ औरतें फरजी पति खड़े कर देती हैं। 
हमारा खयाल है कि प्रवेश सम्बन्धी अत्याचारका विरोध दो प्रकारसे किया जा सकता 


१. देखिए “ भाषण : जोज्ञेफ रायप्पन और अन्य मित्रोंकों दिये गये भोजमें ”?, पृष्ठ १२९६-२७ । 

२, हैरी स्मिथ, मुख्य प्रवासी प्रतिबन्धक अधिकारी । 

३- अभिप्राय भारतीयों द्वारा की गई शिकायतोंके जवाबसे है। ये शिकायतें नेटाछ मकक्‍्युरीने टीकाके लिए 
श्री स्मिथके पास भेजी थीं। शिकायतें तथा उनका जवाब साथ-साथ एक्ष ही भंकमें प्रकाशित किये गये थे । 


पत्र : मगनलाल गांधीको १३९ 


है -- जहाँ सरकार. अत्याचार करे वहाँ उसका मुकाबला करें, साथ ही जहाँ भारतीय 
गलत तरीकेसे लोगोंको दाखिल करें वहाँ उत्तका भी मुकाबला करें। हमें स्वीकार करना 
चाहिए कि हमारे विरोधमें बननेवाले बहुत-से कानूनोंके कारण स्पष्ट रीतिसे हम ही 
हैं। केवल रंग-भेदके कारण वे बने हैं, ऐसा नहीं मान लेना चाहिए। जबतक हम 
अपना दोष नहीं समझते, तबतक हमें सच्चा इलाज भी नहीं मिल सकता। 

इसके सिवा हमारी सलाह है कि वकीलोंकी मारफर्त अदालतमें रड़नेके बजाय 


सत्याग्रह करके लड़ना अच्छा है। प्रवासी कानूनके विरोधरोें भी उसके द्वारा लड़ा जा 
सकता है। 


[ गुजरातीसे | 
इंडियव ओपिनियन, १५-१-१९१० 


६०. पत्र : मगनलाल गांधीकों 


गुरुवार, जनवरी २०, १९१० 

चि० मगनलाल, 

तुम्हारे दोनों पत्र मिले। मेरा वहाँ आना फिलहाल तो न हो सकेगा। मणिलाल 
गिरफ्तार कर लिया गया है; वह शुक्रवारको रिहा किया जायेगा। उसके बाद देखें 
क्या होता है। मेरा खयाल है कि जबतक यहाँ पकड़-धकड़ जारी है तबतक वहाँ न 
आना ही ठीक होगा। ु 

जैसा तुमने लिखा है, रामाके' लिए व्यायाम आदिका प्रबन्ध यदि कर सको 
तो ठीक होगा। कॉडिसके सम्बन्धमें मैंने तुम्हें डाँठा नहीं था। इस बारेमें तुम्हें गत- 
फहमी हुई मालूम होती है। तुम्हारा पत्र पढ़नेके बाद भी मुझे ऐसा ही लगता है। 
रामा उनके साथ सारा दिन रहेगा -- मैंने ऐसा विचार कभी नहीं किया था। मेरा 
यह भी खयाल नहीं था कि वह विलीके' साथ रहे। दिनमें जब वह काम न कर 
रहा हो, तब जहाँ चाहे वहाँ जाये। मेरी इच्छा है कि वह कॉडिसके साथ भोजन किया 
करे और उन्हींके साथ सोया करे। में नहीं मान सकता कि श्री कॉडिसके मनमें 
उसके प्रति स्नेह नहीं है। मुझे श्री कॉडिसकी त्रुटियोंका पता है; हममें से कोई भी 
दोषरहित नहीं है। 

अगर तुम 'ख्यातः शक्रो भगाझुगो  इलोक नहीं जानते तो मैं लिख भेजूँगा। 
सूर्यमें' धब्बे हैं। यह मान छो कि उनका अन्तःकरण मलिन नहीं है। शेष बातें स्वतः 
आ जायेंगी। मु 


१, १४-१-१९१० को 

२. गांधीजीके तृतीय पुत्र रामदास । 

३. कॉडिसके पुत्र । 

४. भगाड्की; देखिए “ पत्र : मगनलाल गांवीकों”, पाद टिप्पणी २, पृष्ठ १४६ । 


१४० सम्पूणे गांधी वाडमय 


हमारे कुट॒म्बका प्राचीन इतिहास तो अब भी बहुत बाकी है और उसे अच्छी 
तरह तो केवल परमानन्द भाई जानते हैं। 

यदि बच्चोंके व्यायामके लिए छापेखानेसे समय निकल सके तो निकालना चाहिए। 

“इंडियन ओपिनियन के चन्देके बारेमें एक माससे अधिकका उधार-खाता न 
चलाना ठीक ही है। तुम्हें एक निश्चित सीमा तक ही जोखिम उठानी चाहिए। वह 
रकम भले ही तुम्हारे नाम चढ़ी रहे। यह तुम्हारे चालू भत्तेमें से नहीं काटी जायेगी। दस 
ग्राहकोंसे अधिककी जोखिम हरगिज नहीं उठानी चाहिए। यह भी अधिक है। फिर भी 
तुमने जितना केप कालोनीसे लिया हो, उसका दायित्व सभीपर है, क्योंकि तुम्हें नया 
नियम मालम नहीं था। मेरा खयाल यह है कि नया नियम फिलहाल तो अच्छा है। 

हमें भारी बोझे उठाने हैं। इसलिए इन सबमें कमी करना उचित है। अख- 
बारोंमें यही प्रथा देखनेमें आती है। लोगोंको धीरे-धीरे आदत पड़ जायेगी और वे 
वैसा ही करेंगे। हम परवानेका शुल्क पेशगी अदा करते हैं सो एक दबावसे -- जोर 
जबर्दस्तीसे। हम जो चन्दा पेशगी छेंगे वह तो आत्मबलसे | यह आत्मबरू इंडियन 
ओपिनियन 'को रोचक बनानेमें निहित है। इसके लिए हमारे सामने एक ही मार्ग है 
कि इंडियन ओपिनियन के लिए अथक परिश्रम करें। फिर चन्दा अपने आप मिल 
जायेगा। इस सम्बन्धर्में अधिक लिखनेका समय नहीं है। 

वीरजीका पत्र आया है। उसमें उन्होंने लिखा है कि उनका इरादा डबंनमें 
कार्याछषय खोलकर काम करनेका है। मैं उन्हें काम सौंपता ठीक मानता हूँ। श्री 
वेस्टको पत्र! लिख रहा हूँ। क्‍या तुमने उनको लिखा मेरा पिछला पत्र” पढ़ा है! 

ब्रह्मचर्यका ब्रत लेनेके पहले अच्छी तरह विचार कर लेना। सन्तोककी सम्मति 
लोगे तो और भी अच्छा होगा। कविने अपनी रचताओंमें ब्रह्मचर्य-पालनकी जो शर्तें 
बताई हैं उनमें से कुछ गौर करने लायक हैं। यह एक अत्यन्त कठिन ब्रत है। शिवजी 
भी भटक गये। इसलिए यदि हम इसका निरन्तर ध्यान रखें तो पार उतर सकते 
हैं। लेकिन जब मैं एक विवाहित व्यक्ति द्वारा अपनी ही पत्नीके सम्बन्धमें ऐसा ब्रत 
लेनेकी बात सोचता हूँ और विशेष कर अपने सम्बन्धमें, तो मेरा दिमाग काम नहीं 
करता। इस सम्बन्धमें मेरा भाग्य बहुत प्रबल" रहा है। मुझे मजबूरन बासे अलग 
रहना पड़ता है--इसी कारण मैं बहुत बच गया हूँ। यदि हम सन्‌ १९०० से 
आजतक साथ-साथ रहे होते तो मैं बच पाया होता, यह कह सकना कठिन है। मेरी 
इच्छा है कि मेरे अनृुभवका पूरा लाभ तुमको मिले। 

मेरा आना फिलहाल न हो सकेगा। इसलिए जो प्रश्न पूछने योग्य हों सो पूछना । 


मोहनदासके आशीर्वाद 


» गांधीजीके चचेरे भाई परमानन्ददास रतनजी गांधी । 

« उपलब्ध नहीं है । 

« यह शायद “पत्र: ए० एच० वेस्टको ”, का उल्लेख है; देखिए पृष्ठ १३४ । 
« श्रीमद्‌ राजचन्द्र, देखिए खण्ड १, पृष्ठ ९१। 

* यह शब्द फोटो प्रतिलिपिमें स्पष्ट नहीं है । 

ताजी रिहाश्यों १४१ 


[ पुनश्च : | 

जयशंकर व्यासकी पत्नीका देहावसान हो गया है। तुम सब उन्हें समवेदनाका 
पत्र लिखना। चिरंजीव छगनलाकका श्री पोलकके नाम लिखा हुआ पत्र मुझे मिला 
था। उसमें उसने घर-खर्चेके लिए रुपयेका सवार उठाया है। हम लोगोंने जो फेरफार 
किया है उसे देखते हुए अब कितनेकी आवश्यकता होगी --सो मुझे सूचित करना। 
इस बार तुम दो भाइयोंके बीच मुत्राफेके रूपमें कितना आयेगा? चि० छगनलालके 
खयालसे हर महीने ३० रुपयेकी जरूरत होगी। डॉक्टर मेहताने इसे देना स्वीकार 
किया है। परन्तु हमें यथा-सम्भव कम लेना है। विचार करके मुझे लिखना। मेरा 
आना फिलहाल न होगा। इसलिए यहु बात पन्नमें चलाई है। 


मोहनदास 


गांधीजीके स्वाक्षरोंमें मूल गुजराती प्रतिकी फोटो-्नकलू (एस० एन० ५१८२) से॥। 


६१. ताजी रिहाइयाँ 


द्रान्‍्सवालके लगभग बारह सत्याग्रहियोंकी रिहाईकी खबरसे, जो इस सप्ताह 

हमने अपने स्तम्भोंमें दी है, भारतीयों अथवा यूरोपीयोंमें कोई दिलचस्पी नहीं पैदा हुई 
है। दो वर्ष पहले ऐसी घटना होती तो एशियाई प्रदर्शन करते और यूरोपीय भी इसमें 
कुछ दिलचस्पी दिखाते। अपने अन्तःकरणकी साक्षीपर जेल जाना और रिहा होना 
एशियाइयोंके लिए अब एक साधारण बात हो गई है। यह एक बहुत बड़ा लाभ है। 
- हम चाहते हैं कि सदगुण और साहस हमारे देशभाइयोंमें ऐसी साधारण चीजें बन 
जायें कि उन्हें आचरणमें लानेपर किसीको भी कोई आइचर्य न हो। रिहा हुए 
भारतीयोंमें श्री अस्वात भी हैं जो ब्रिटिश भारतीय संघके कार्यवाहक सभापति रह चुके 
हैं। पाठकोंको स्मरण होगा कि श्री अस्वात अपना स्वाभिमान त्यागनेकी अपेक्षा अपने 
सब मालकी आहुति देनेके लिए तैयार हो गये थे। अधिकांश सत्याग्रही परखे हुए 
योद्धा हैं और अनेक बार जेल जा चुके हैं। इस बहादुरीके लिए हम उन सबको 
बधाई देते हैं और यह लिखते हुए हमें सनन्‍्तोष होता है कि ज्यों ही सरकार उन्हें 
जेल भेजे, त्यों ही वे पुनः जेल जानेके लिए तैयार हैं। 

| अंग्रेजीसे | - 

इंडियन ओपिनियन, २२-१-१९१० 


६२. पाइचात्य सभ्यताके दोष 


हमें अंग्रेजी राज्यसे नहीं बल्कि पाइचात्य सम्यतासे बचना है, यह हमने “हिन्द 
स्वराज्य *' में देखा। यह तो प्रत्यक्ष है कि यदि अंग्रेज भारतमें भारतीय बतकर बसें 
तो वे परदेशी नहीं कहे जायेंगे। यदि वे ऐसा न कर सकें तो उनका भारतमें रहना 
असम्भव हो जाये, ऐसी स्थिति उत्पन्न करना हमारा कर्तव्य है। 

पाइचात्य सम्यता कितनी क्र्रतापूर्ण है, यह हम अनेक बार अंग्रेजोंके ही लेखोंसे 
देखते हैं। कुछ दिन पहले जब स्पेनके राज्याधिकारियोंने फेररको' मार दिया था, तब 
इंग्लैंडमें चीख-पुकार मची थी कि स्पेनने बड़ा अन्याय किया है। यह सब ढोंग है, यह 
बतानेके लिए विख्यात लेखक श्री जे० के० चेस्टरठनने २२ अक्तूबरके डेली न्यूज़ में 
एक पत्र लिखा। उसका सारांश आज भी यहाँ देने योग्य है। श्री चेस्टरटन कहते हैं :' 


स्पेनकी घटनापर हम लोग बड़ा शोर मचाते हैं, किन्तु यह केवल ढोंग 
है। हम अपने घमण्डके कारण ऐसी बात कहते हैं। वास्तवमें हम लोग स्पेनियोंके 
समान ही बुरे हैं, बल्कि कुछ अंशोंमें उनसे भी बुरे हैं। हम इंग्लैंडमें राजनीतिक 
मामलोंमें किसीको तोपसे नहीं उड़ाते, क्योंकि हमारे यहाँ राजनीतिक मामलोंको 
लेकर उपद्रव नहीं होते हैं। यह बात नहीं है कि धामिक होनेसे हम खून-खराबी 
नहीं करते। जब-जब हमारे देशमें उपद्रव होते हैं तब-तब हमारे यहाँ फाँसीकी 
सजाएँ दी जाती हैं। और हम जो सजाएं देते हैं वे फेररको दी गई सजाके 
मुकाबले ज्यादा नीचताभरी, ज्छदा क्रूरतापर्ण और अधिक बरबर होती हैं। 
मैन्वेस्टरमें फीनियन दलके लोगोंको जो फाँसी दी गई थी वह न्याय-विरुद्ध 
और नीति-विरुद्ध थी, यह सभी वकील कहते हैं। दक्षिण आफ्रिकामें जहाजी कप्तान 
(स्कीपर) तोपसे उड़ाये गये इसके लिए अब साम्राज्यवादी अंग्रेज भी लज्जित 
होते हँ। देनशवाईके' कुछ गरीब और निरपराध किसानोंने अपने मालकी छटका 
विरोध किया। उनपर अत्यन्त भयंकर अत्याचार किये गये और उनको फाँसीपर 
चढ़ा दिया गया। जब हमारे शासक दूरस्थ देशोंमें छोटे-छोटे विद्रोह होनेपर 
ऐसे नीच और क्रर हो जाते हैं, तब यदि कोई स्पेनकी तरह हरून्दनमें ही 
उपद्रवः करे तो वे कितना अत्याचार करेंगे ? हम शान्‍्त हैं, इसका कारण यह 
नहीं है कि हम धर्मका ढोंग नहीं करते, बल्कि यह है कि हमारे मुँह शासकोंके 


१, देखिए “ हिन्द स्वराज्य ”, पृष्ठ ६-६९ । 

२. देखिए खण्ड ९, पृष्ठ ४९७ । फेररने स्पेनके छोगिं शिक्षाके प्रसारके लिए काय किया था । 

३. यहाँ दिया गया अनुवाद मूलसे मिला लिया गया है । 

४. खतन्त्रताके लिए लड़नेवाले आयरिंश लोगोंका प्रसिद्ध दल । 

७५, यह मिल्षमें है, जहाँ चार मिल्नी किसानोंकों एक बिटिश अधिकारीकी हत्यांके जुमेमें मृत्युदण्ड 
दिया गया था। 


पत्र : मध्य दक्षिण आफ्रिको रेल्वेके जनरल मेनेजरकों १४३ 


दबावसे बिलकुल बन्द हो गये है और हम दब गये हैं। हम उपद्रव नहीं करते 
किन्तु उसके बजाय फेररकी हत्यासे अधिक बुरे काम करते हैँ।' थोड़े दिन हुए 
एक सिपाहीने कोड़ोंकी मारसे बचनेके लिए आत्म-हत्या कर ली थी।'* आवेशर्में 
और अशान्तिके समय फेररको मार देनेकी अपेक्षा यह आत्महत्या अधिक 
रोमांचकारी घटना है। फिर भी इंग्लैंड इस मामलेमें चुप ही रहा। इसका 
कारण यह है कि यूरोपकी सभी जातियोंमें से अंग्रेज जाति ही ऐसी है, जिसपर 
सुरक्षित रूपसे अत्याचार किया जा सकता है। 


जिस जातिकी सभ्यता देखकर हम लोग चौंधिया जाते हैं उसकी सम्यतामें इस 
प्रकारके दोष वर्तमान हैं। तब हमें विचार करना है कि हम इस सम्यताकों भारतमें 
रहने देंगे या समय रहते निकारू बाहर करेंगे। यह सभ्यता लोगोंको कुचल देनेवाली 
है और इसमें थोड़े लोग जनताके नामपर सारी सत्ता हथियाकर उसका सर्वेथा 


दुरुपयोग करते हैं। वे ऐसा जनताके नामपर करते हैं, इससे जनता धोखा खा 
जाती है। 


| गुजरातीसे | 
इंडियन ओपिनियन, २२-१-१९१० 


६३- पत्र : सध्य दक्षिण आफ़रिकी रेलवेके महाप्रबन्धककों' 


[ जोहानिसबगगं | 
जनवरी २५, १९१० 
महोदय, 


आपका इसी २१ तारीख़का पत्र मिला। अपने पत्रकी शिष्टतापूर्ण ध्वनि और 
अपने पूर्ण उत्तरके लिए आपने मुझे एक बार फिर धन्यवाद देनेंका अवसर दिया है। 
और इसीलिए मुझे यह कहनेमें परेशानी होती है कि हमारे पत्र-व्यवह्ारका' परिणाम 
सन्‍्तोषजनक नहीं रहा। 


१, मूल अंग्रेजीमें कहा गया है :--“ इसका कारण यह नहीं है कि हमने पुजारियोंका शासन हटा 
दिया है, और न यही कि हम धनिक वगैके शासनमें दब गये हैं।?” 

२ मूल अंग्रेजीमें कहा गया है: “ यहाँ फेररकी मत्युसे भी अधिक भयावनी घटनाएं चुपचाप होती 
रहती हैं क्योंकि हम विद्रोहकी युक्ति भूल गये हैं ।” 

३. मूल अंग्रेजीमें कहा गया है: “ आत्महत्याका अबत्न किया था ।? 

४. इसका मसविदा अनुमानतः गांधीजीने तेयार क्रिया थ! । 

७, देखिए “ उपनिवेश-सचिवके नाम पत्रका सारांश ”, पृष्ठ १०९ | और “ पत्र: मध्य दक्षिण आफ्रिकी 
रेल्वेके मद्दाप्रबन्धकों ”, पृष्ठ १२९०-२१; ब्रिटिश भारतीय संघके मध्य दक्षिण आफ़िकी रेल्वेके महाप्रबन्धकके * 
पत्रेकि लिए, इंडियन ओपिनियन, ८-१-१९१० और २९-१-१९१० और “ शान्सवाल रेलवे विनियम ”, 
पृष्ठ १२९-३० ओर पृष्ठ १३२-३३ भी देखिए । 


१४४ सम्पूणे गांधी वाड्मय 


मेरे संघकी समिति इस स्थितिको स्वीकार करती है कि संयुक्त कर-पुस्तक 
(ज्वाइंट टैरिफ- बुक) में अभीतक जितनी शर्तें प्रकाशित की गई हैं, लगभग सभीके 
बारेमें विनियम (रेगुलेशन्स) बनानेके लिए प्रशासन विवश हो गया था। मेरी समिति 
आपका यह आश्वासन सधन्यवाद स्वीकार करती है कि रेलवे निकाय (बोडे)का मंशा 
एशियाई संघर्षके बारेमें कटुताका भाव पैदा करनेका नहीं है; और यह भी कि 
मेरा संघ जिस समाजका प्रतिनिधित्व करता है उसे तेज गाड़ियोंमें' यात्रा करनेकी 
अबतक जो सुविधाएँ दी जाती रही हैं वे बनी रहेंगी। 

आपके सहानुभूतिपूर्ण रुखको देखकर, में यह सुझाव देनेका साहस कर रहा 
हूँ कि निकाय विनियमोंमें संशोधन करे, और वे इस प्रकारके बनाये जायें कि उनमें वह 
लांछन न .रहे, जो उनसे निःसन्देह एशियाई जातियोंपर छगता है। मेरा संघ एशियाइयोंकी 
भावनाओंके अनुरूप विनियम बनानेके काममें निकायके साथ सहयोग करनेके लिए तैयार 
रहेगा, और उनको उचित रूपसे कार्यान्वित करनेमें प्रशासनके साथ पूरा सहयोग करेगा। 
मेरी विनम्र राय यह है कि यदि प्रशासन उन कारणोंसे, जो उसे स्वयं यथेष्ट प्रतीत 
हों, विभिन्न वर्गों या जातियोंको पृथक्‌ करने ओर उनके लिए अलूग-अछग डिब्बे सुरक्षित 
करनेका अधिकार के ले तो यह कठिनाई दूर हो जायेगी। यह तो आप मानेंगे ही कि 
इस प्रकारका एक सामान्य विनियम बता देनेसे प्रशासनकों हर मामलेमें कार्यवाही 
कर सकनेका प्रर्याप्त अधिकार मिल जायेगा, और उससे एशियाइयों तथा अन्य रंगदार 
लोगोंको यह सोचनेकी गुंजाइश भी रह जायेगी कि रेलवे-विनियम रंगदार यात्रियोंको 
पहले और दूसरे दर्जेके डिब्बोंमें यात्रा करवेंका अधिकार न देनेके सिद्धान्तपर आधारित 
हैं और उनको इस प्रकारकी यात्रा केवक रियायतके तौरपर करने दी जाती है। 
मुझे भरोसा है कि रेलवे निकायका ऐसा कोई मंशा नहीं; उसका मंशा तो सिर्फ इतना 
है कि उपनिवेशमें मौजूद दुर्भाग्यपूर्ण पूर्वग्रहकी तुष्ट किया जाये और इसीलिए पृथक्‌ 
स्थानकी व्यवस्था की जाये। मैंने जो सुझाव रखनेका साहस किया है उससे यह मंशा 
अच्छी तरह पूरा हो जाता है। | 


आपका, आदि, 
अ० मु० काछलिया 


अध्यक्ष, 
ब्रिटिश भारतीय संघ 


| अंग्रेजीसे, | 
इंडियन ओपिनियन, २९-१-१९ १० 


१, फास्ट टेन्स । 


६४. उद्धरण' : मध्य दक्षिण आफ़्रिको रेलवे" के 
महाप्रबन्धकको भेजे गये पन्नसे 


[जनवरी २५, १९१० के बाद | 


पॉचेफस्ट्रमके श्री उस्मान लतीफ उसी स्टेशनसे यात्रा कर रहे थे। पाँच अन्य 

ब्रिटिश भारतीय भी उनके साथ थे। उनमें से चार डेलागोआ-बे जा रहे थे। उन्हें 
गाड़ीमें साधारण दूसरे दर्जेका आधा डिब्बा दिया गया था जिसमें मुश्किलसे चार यात्री 
बेठ सकते थे। डेलागोआ-बेके यात्रियोंके साथ उनका सामान भी था। श्री उस्मान 
लतीफने गार्ड या कन्‍्डक्टर नं० ११ से कहा कि उन्हें और स्थान चाहिए; परन्तु गार्ड 
या कंडक्टर कोई स्थान ढूँढ़ न सका। श्री लतीफने बताया कि कई डिब्बे हैं जिनमें 
उनके लिए स्थान मिरू सकता है; परन्तु कंडक्टरने इसपर कोई ध्यान नहीं दिया और 
श्री लतीफको खड़ा रहना पड़ा। लेकिन क्रगसंडॉर्पमें कंडकटरने उन्हें एक दूसरा डिब्बा 
बताया। श्री छतीफने उसमें जानेसे इनकार कर दिया। उन्होंने कहा कि वे इस 
मामढेकी ओर आपका ध्यान आक्ृष्ट करेंग। 

| अंग्रेजीसे | 

इंडियन ओपिनियन, २९-१-१९१० 


६५७. पत्र: मगनलाल गांधीको 


गुरुवार [ जनवरी २७, १९१०]* 
चिरंजीव मगनलालर, 


तुम्हारा पत्र मिला। श्री कॉडिसके बारेमें जो तुमने लिखा है सो में समझता हैँ । 
में यह भी मानता हूँ कि मेरी अपेक्षा तुम्हें उनके दोष अधिक दिखाई दे सकते हैं। 
परन्तु मेरा कहना यह है कि इन दोषोंके होते हुए भी वे आदमी अच्छे हैँ। उनके 
गुणोंकी ओर ही ध्यान देना। इस सस्बन्धर्में अधिक बातें मिलनेपर होंगी। 


१, अनुमान है कि यह उद्धरण गांधीजीके लिखे पत्रका है, जो अ० छु० काछल्याके हस्ताक्षरोंसि 
भेजा गया था और इंडियन ओपिनियन, २९-१-१९१० में “ टान्सवाल्की टिप्पणियाँ ”के अन्तगत छपा था । 
२. सेन्टल साउथ आफ्रिकन रेलवे । 
३. पत्रके विषयसे ऐसा प्रतीत होता है कि यह मगनलारू गांधीको, २०-१-१९१० को छिखे गये 
पत्रके बाद गुरुवारकों लिखा गया था। देखिए पृष्ठ १३९-४० 
१०-१० 


१४६ सम्पूणे गांधी वाडसय 


ख्यातः शक्रों भगांइंगो विदुरपि सलिनों भाधवों गोपजातो। 
वेश्यापुत्रों वसीष्ठो सरूजमदसयः सर्वभक्यो हुताशनः॥। 
व्यासोमत्स्योदरीय : सलवण उदधी, पाण्डवा जारजाता :॥ 


चर ५ 


इस इलोकके बारेमें में तुम्हें इससे पहले लिख चुका हूँ। चौथी पंक्ति स्मरण नहीं 
आती । सम्भव है हिज्जेकी कुछ गलतियाँ रह गईं हों। उस पंक्तिको स्मृतिमें छानेका 
अवकाश नहीं है। इन्द्र भगाढग हैं; विदुर मलिन है। माधव ग्वाले हैं, वरिष्ठ एक 
वेश्याकी सन्‍्तान हैं; भौंरा कीचड़में रहता है, अग्नि सर्वेभक्षी है; सागर खारा है; 
पाण्डक जार जातिके हैं'। इस प्रकार कोई भी कलंक-रहित नहीं है। तुमने अपनी 
राय मुझे वताकर अच्छा ही किया है। 

“इंडियन ओपिनियन ' के उधार-खातेके बारेमें निर्देश देते समय सावधानीसे काम 
लेना। जिन कठिनाइयोंका उल्लेख तुमने किया है उनको दूर करनेका कुछ उपाय 
किया जा सकता है। मुझे फिलहाल सबसे अच्छा रास्ता यह दिखाई देता है कि जब 
नियमके अनुसार किसी ग्राहकका नाम सूचीसे हटाना पड़े, तब ऐसा तुमसे, पुरुषोत्तम- 
दाससे और श्री ठकक्‍करसे पूछकर ही किया जाये। एक महीनेके बाद भी किसीके नाम 
अखबार जारी रखना ठीक जान पड़े तो उसे विचारार्थ सूची” (सस्पेन्स लिस्ट) में 
रखा जाये। इसका एक खाता खोल लेना। इस सुझावको श्री कॉडिसके समक्ष रखना। 
चि० छगनलालने जो नामावली भेजी है, उसे पूराका-पूरा इसी सूचीमें रखना अधिक 
ठीक होगा। 


१. पूरा इलोक् शुद्ध रूपमें सुभाषित-रत्न-माण्डागारमूमें इस प्रकार दिया गया है : 
... ख्थातः शक्रो भगाडकों विधुरपि मल्तों माधवों गोपजातः । 
वेश्यापुत्री वस्तिष्यो रतिपतिर्तनु:ः सवभक्षी छुताशः ॥ 
व्यासोी मत्स्योदरीयः सलवण उदधिः पाण्डवा जारणाताः । 
रूद्रः प्रेतास्थिधारी त्रिभुवनविषये कस्य दोषों न चास्ति ॥ 

इन्द्र भगांक, चन्द्रमा मल्िनि, कृष्ण गोपपुत्र, वसिष्ठ वेश्यापुत्र, कामदेव अशरीरी, अग्नि सबंभक्षी, 
व्यास मत्स्य-कन्याके पुत्र, समुद्र खारा, पाण्डव जारज-सन्तान और शिव नरश्ुण्ड मालाघारी प्रसिद्ध हैं । 
इस प्रकार तीनों लोकोमें कोई भी दोषरहित नहीं है । 

२. देवराज इन्द्र गौतम ऋषिकी पत्नी अहल्यापर झुग्ध हो गये थे । एक दिन, जब ऋषि नदीपर 
स्‍्नानके लिए गये थे, इन्द्र उनके घरमें छझ्म वेशमें घुस गये । इतनेमें गौतम आ गये ओर उन्होंने इन्द्रको 
शाप दिया कि उनके शरीरपर सहस्त भग बन जायगे । इससे इन्द्रका नाम भगांग या भगांक हो गया। 

३, वर्सिष्ठ उवैशीसे पेंदा हुए थे । वह खगेकी अप्सरा थी । 

४. यहाँ इलोकमें शुद्धपा5 “रतिपतिरतनुः” है जिसका भर्थ होता है -“ कामदेव अशरीरी है? । 
कहते हैं जब कामदेवने शिवके तपमें विष्म डालना चाहा तब उन्होंने अपना तीसरा नेत्र खोलकर उसे भस्म 
कर दिया । 

५. महाराज पाण्डु रोगी और शापग्रस्त होनेसे वंश चलानेमें अप्मर्थ थे । इसलिए उन्होंने अपनी 
रानी कुन्ती और माद्रीको नियोगले वंश चलानेका आदिश दिया । फलत: रानियोने यम, वायु, इन्द्र और 
अश्विनीकुमारोंसे नियोग किया और पाण्डवंश चलाया । इसीको ध्यानमें रखकर थुधिष्ठिर, भीम, अजजुन, 
नकुल और सहृदेव पाँचों पाण्डव यहाँ “जारजाताः” कहे गये हैं । 


पत्र : मगनछाल गांधीकों १४७ 


एक मास तक उधार देनेका नियम शरीरबल (स्वार्थ) और आत्मबरू (परमार्थ) 
दोनों दृष्टियोंस! रख सकते हैँ। यह नियम उन दो श्रेणियोंमें से किसके अन्तर्गत आता 
है सो इसपर निर्भर करता है कि वह किस उद्देश्यसे गढ़ा गया है। 

धर्दिमें से कुछ न लेनेका तुम्हारा विचार उत्तम है। वास्तवमें यह धर्मादा नहीं 
है। परन्तु ठीक यही है कि हम उसे धर्मादा मानें। लेकिन वर्तमान स्थितिमें इस प्रदनको 
उठाना ठीक नहीं है। तुमने जो संकेत दिया है उसके मुताबिक ही जमा कराना। 

फिलहाल तुम्हारा चार पौंड | मासिक | लेते रहना ठीक है। मैंने यह निर्णय 
सोच समझकर ही किया था। चि० छगनलार विलायत जायेगा इसका भी खयार 
रखा था। राजकोटके बारेमें भी विचार कर लिया था। 

ब्रह्मचयंके सम्बन्धमें तुम्हारा संकल्प जानकर प्रसन्नता हो रही है। एक वर्षके 
लिए लिया है यह भी ठीक है। इस सम्बन्धमें तुम्हें मेरा पूरा आशीर्वाद है। जब 
तुम उसको निभा ले जाओगे तब तुम्हें दूसरा ही अनुभव होगा। 

सन्तोकका फिलहाल भारत जानेका विचार न करना ही अच्छा है, मैं तुम्हें इस 
सम्बन्धर्में अपने विचार बतला चुका हूँ। 

चि० छगनलालने सर्वेट्स ऑफ इंडिया सोसाइटी ' का जो वर्णन दिया है उसे 
पढ़कर मनमें दुःख हुआ। यह खेदका विषय है कि प्रोफेसर गोखले जैसे महान व्यक्ति 
भी इसमें पड़े हैं। मेरा खयाऊरू है कि वे उसमें से निकल आयेंगे, क्योंकि वे सच्चे हैं। 
यह संस्था पश्चिमकी नकलरू-भर है। क्‍या सेवकोंके लिए सेवक रखना उचित है? 
और ये सेवक हैं कौन ? उनको रखनेकी जरूरत ही क्‍यों पड़ी ? इस संस्थाके सदस्योंका 
भोजन दूसरे क्‍यों बनाते हैं? ये सेवक धममके बारेमें क्‍या समझते हैं? भारतमें 
बड़ी-बड़ी इमारतें किसलिए होनी चाहिए ? झोंपड़ियाँ पर्याप्त क्‍यों नहीं होनी चाहिए ? 
यह तो चूहा मारनेके लिए पहाड़ खोदने जैसा हुआ। प्रोफेसर गोखलेका यह्‌ काम 
कब समाप्त होगा ? उसपर खर्च कितना बैठता है? केवल एम० ए० या बी० ए० को 
ही सेवक बनाया जा सकता है, यह कैसा भ्रम है? यह तो ऊसरमें खड़े एरण्डको 
महान वृक्ष माननेके समान है। मेरी यह धारणा अवश्य है कि फीनिक्सके उद्देश्य 
“सर्वेन्ट्स ऑफ इंडिया सोसाइटी के उह्देश्योंसे बढ़-चढ़कर हैं। यहाँके रहन-सहनकी 
पद्धति भी वहाँकी पद्धतिसे अच्छी है। हममें झगड़ा-फसाद हुआ करते हैं, परन्तु ये 
तो होते हैं। हम चीनीसे चाशनी तैयार करते हैं, बनते समय उसमें बहुत-सा मैल दिखाई 
देता है; परन्तु हम मैलको चाशनी नहीं मात लेते। हम लोग यहाँ एक प्रकारकी 
चाशनी तैयार कर रहे हैं। और जबतक वह बन नहीं जाती तबतक मेल दिखाई 
देगा ही। हम जो कुछ यहाँ कर रहे हैं, वह वास्तविक है; जो कुछ पूनामें हो रहा 
है, उद्देयको छोड़ दें तो वह अवास्तविक है। उद्देश्य तो अच्छा है; परन्तु जो किया 
जा रहा है वह बुरा है। यह पत्र मैंने बहुत व्यस्ततामें लिखा है। इस समय मेरी 
मानसिक स्थिति “नेति नेति ” की है। फीनिक्स भी नेति  है। फिर भी वह तुलनात्मक 


१, श्री गोपालकृष्ण गोखके द्वारा १९०७० में स्थापित संस्था । 
२, बअह्ककी अनन्तताका बोषक पद जिसका अथ होता है: “अन्त नहीं है ।! 


१४८ सम्पूणे गांधी वाडमय 


दृष्टिसे पुनाके आडम्बरसे अधिक अच्छा है। डॉक्टर मेहता इस भीतरी रहस्यको समझ 
सके हैं। इससे यह न समझना कि प्रोफेसर गोखले या उनके साथी हमारे पूज्य नहीं 
हैं; लेकिन हमारा पूजा-भाव अन्धा नहीं है। हिन्द स्वराज्य ” में जिस मानदण्डका 
संकेत मैंने किया है उसके अनुसार प्रोफेसर गोखलेके सेवकों का काम उचित नहीं 
समझा जा सकता। उससे तो हमारी गुलामी बढ़नेकी ही सम्भावना है। यदि में पूर्वको 
परदिचिमका रूप देनेका प्रयत्न करूँ तो में भी गोखलेजीकी तरह दीघे निश्वास भरूँगा 
और निराश हो जाऊँगा। मेरी वर्तमान मनःस्थिति ऐसी है कि मैंने जो कुछ भी 
कहा है यदि उसका विरोध सारा संसार करे तो भी मैं हताश न होऊंगा। मेरी यह 
बात घमंडकी बात नहीं है बल्कि सच्ची है। हमारा मनोरथ भारतको अच्छा बनाना 
नहीं है। हम खुद अच्छे बनें यह हमारा मनोरथ है। और यही हमारा मनोरथ हो 
सकता है। शेष सब मिथ्या है। जिसने अपने आपको नहीं पहचाना है उसने कुछ भी 
नहीं जाना है। सेवकों का अंग्रेजीका ज्ञान उनके लिए छद॒मावरण हो गया है। 
चि० छगनलाल फीनिक्सके बारेमें उनके प्रश्नका उत्तर न दे सका, इससे' उसकी भीरुता 
प्रकट होती है। यह स्वाभाविक ही था। जरासा विचार करता तो वह जान जाता कि 
“सेवकों ' की स्थिति अनाध्यात्मिक है। हमें अपने अक्षर-ज्ञान और लौकिक ज्ञानकी 
अन्धी पूजा त्यागनी है। 

मेरे इन विचारोंके बावजूद छगनलालके द्वारा दिये गये वर्णनका कुछ भाग 
“इंडियन ओपिनियन में प्रकाशित करनेमें कोई हज नहीं है। हम उससे कुछ सीखेंगे 
ही। हमें रावणके उत्साहका अनुकरण करते हुए आत्मतत्वकी ओर झुकना चाहिए। 

तुम इस पत्रको फीनिक्समें जिसे पढ़ाना चाहो पढ़वा देना। फिर उसे चि० 
छगनलालको भेज देना। मुझे उसे पत्र लछिखनेंका समय नहीं मिलेगा। मेरा इरादा 
शनिवारको यहाँसे रवाना होनेका था लेकिन अब देखता हूँ कि यह सम्भव नहीं है। 
मुझे नहीं छगता कि अब में १५ फरवरीसे पहले रवाना हो सकूंगा। 


मोहनदासके आशीर्वाद 


गांधीजीके स्वाक्षरोंमें लिखित मूल गुजराती पत्र (सी० डब्ल्यू० ४९२६) से। 
सौजन्य : राधाबेन चौधरी। 


१, देखिए “ हिन्द स्व॒राज्य ”, पृष्ठ ६०६९ | 
२. यह अंश ५-८-१९१० के और १२-२-१९१० के इंडियन ओपिलियनके गुणराती भागमें 
प्रकाशित हुआ था । इसका शीषक था-“ सर्वेट्स ऑफ इंडिया सोसाइटी - आत्मत्यागंके उदाहरण! | 


६६. उद्धरण : एक पत्रसे' 


[जनवरी २८, १९१० |' 


श्री रुस्तमजीको अभीतक वह खूराक नहीं दी जाती जिसकी उनके लिए फोक्सरस्टमें 
डॉक्टरने तजवीज की थी। वे बराबर खबरें भेज रहे हैं कि उनकी स्वास्थ्य- 
सम्बन्धी शिकायतोंपर ध्यान नहीं दिया जाता। श्री गोपाल नायडू आज ही रिहा 
हुए हैं; वे बतलाते हैं कि श्री रुस्तमजीने कह चिकित्सा-अधिकारीसे रूम्बी शिकायत 
की थी, जिसपर उनका तबादला जोहानिसबर्ग जेलमें कर दिया गया है। में सोम- 
वारको पता छगाऊँगा कि उनको कहाँ रखा जा रहा है। सर्वेश्री थम्बी नायडू, 
अस्वात और अन्य कुछ छोग अब रिहा किये जा चुके हैं। इनमें से कुछ तो संघर्षमें 
नाम पा चुके हैं। स्टार के सम्पादकसे मैंने लम्बी मुलाकात की थी। उन्होंने प्री- 
पूरी सहानुभति व्यक्त की और मुझसे कहा कि जोहानिसबर्गंका प्रत्येक व्यक्ति संघर्षसे 
बिलकुल ऊब गया है और चाहता है कि वह समाप्त हो जाये। मणिलाल गांधीको 
दस दिनकी कड़ी कैंदकी सजा भुगतनेके बाद आज रिहा कर दिया गया। रिहा 
होकर आनेवाले कैदी सरकार द्वारा खूराकमें दो ऑऔंस सेमें बढ़ा दी जानेके बावजूद 
अब भी खूराक कम होने और घी न दिये जानेकी शिकायतें करते हैं। सभी कैदियों- 
का वजन घटा है। सर्वेश्री वी० एस० पिल्‍ले, एस० एन० नायडू और शाह आज 
रिहा कर दिये गये। परन्तु श्री ज्ञाह निर्वासित करनेके लिए रोक लिये गये हैँ। में 
जेल गया था, परन्तु मुझे उनसे मिलने नहीं दिया गया, और न उनको बाहरसे 
खाना लेनेकी इजाजत ही दी गई। जेल-जीवनसे उनकी सेहत बहुत गिर गई है। 
उनसे यह अपेक्षा की गईं थी कि वे डीपक्लफसे जोहानिसबर्ग जेलतक सात मील 
अपना बंडल लेकर पैदल जायेंगे। सौभाग्यसे खुफिया पुलिसके आदमीने उन्हें सवारीका 
इस्तेमाल करने दिया। मैंने सवारीकी प्रबन्ध कर दिया था। यदि उनको पैदल ही 
जाना पड़ता तो वे सड़कपर गश खाकर गिर पड़ते। श्री शाहने स्वेच्छया पंजीयन 
करा लिया था, इसलिए में निर्चित रूपसे कह सकता हूँ कि उनका निर्व$ा(स्न बिलकुल 
गेर-कानूनी है। पंजीयक (रजिस्ट्रार)के दफ्तरमें उनकी शिनाख्तका सारा ब्योरा मौजूद 
है, और पंजीयक यदि चाहते तो अपनी पूरी तसल्‍ली कर सकते थे कि श्री शाह 
पंजीकृत हैं या नहीं। यह इस बातका उदाहरण है कि अधिकारी वर्ग किस तरह 
जनताके मार्गेमें कठिनाइयाँ पैदा कर सकता है, या उनको दूर कर सकता है। श्री जोज़ेफ 


१. इंडियाने इस पत्रांशकों “श्री गांवीके लन्दनमे उपलब्ध नवीनतम पत्रके उद्धरण” शीरषकके अन्तगत 
उद्धुत क्या था । ६ 

२, गोपाल नायडू ओर मणिलाल गांधीकी रिहाई २८-१-१९१० को हुईं थी । 

३. उपलब्ध नहीं है । 

४. नानालार वी० शाह; देखिए अगला शीषक । 


१७० सम्पू णे गांधी वाह्मय 


रायप्पतको पंजीयन न करानेके आरोपमें अभी-अभी गिरफ्तार कर लिया गया है और 
निर्वासनका आदेश दिया गया है। वे बी० ए०, एल-एरू० बी० (कैंटब), लिकन्स इनसे 
उत्तीण॑ बैरिस्टर और दक्षिण आफ्रिकाके निवासी हैं। उनको आये कुछ ही महीने 
हुए हैं। 

| अंग्रेजीसे | 

इंडिया, १८-२-१९१० 


६७. श्री नातालाल शाहकी सेवाएँ 


यद्यपि सत्याग्रह अब केवल कुछ एशियाइयों तक ही सीमित रह गया है तथापि 
ये मुट्ठी-भर एशियाई, चीनी हों अथवा भारतीय, जो दुढ़ आग्रह दिखा रहे है वह 
अत्यब्त प्रशंसनीय है। यह संघर्ष खरे आदमी पैदा कर रहा है। हाल ही में जो 
सत्याग्रही छोड़े गये हैं उनमें से हम एकका -- श्री नानाछार शाहका -- विशेष उल्लेख 
करते हैं। केवल श्री रुस्तमजी और श्री शाहकों ही लगातार जेलमें लगभग पूरा वर्ष 
बितानेका सौभाग्य प्राप्त हुआ है। यह कैद मामूली बात नहीं थी। उन्हें अंशतः: भूखा 
रखा गया है। प्रायः सभीका वजन घटा है और सभी बहुत दुबंल हो गये हैं। जेलका 
खाना कंदियोंके शरीरोंकों खोखला कर देता है-- खास तौरसे जब उन्हें श्री शाहकी 
तरह वहाँ लम्बे समय तक रहना पड़े। 

पाठकोंको याद होगा कि श्री शाह बम्बई विश्वविद्यालयके उपस्नातक (अंडर 
ग्रेजुएट) हैं। वे अधेड़ उम्रके हैं किन्तु उनके सारे बाल सफेद हो गये हैं। जीवनकी 
निराशाओंने उन्हें समयसे पहले ही बूढ़ा कर दिया है। संघके अध्यक्ष जब शिक्षित 
भारतीयोंको संघर्षके प्रति उदासीनता दिखानेपर कोस रहे थे तब श्री शाहने नेटारू 
जानेका रेल-किराया चुकाने लायक रुपया उधार लिया और फिर चुपचाप ट्रान्सवालसे 
बाहर चले गये, ताकि वे तुरन्त सीमा पार करके वापस आयें और गिरफ्तार हो जायें। 
तबसे श्री शाहने दम नहीं लिया है और आसार अब ऐसे हैं कि वे छः महीनेके लिए 
फिर जेल चले जायेंगे। श्री शाहका शरीर दुट सकता है, परन्तु उनकी आत्मशक्ति 
कभी न टूटेंगी। उन्होंने संघर्षको ऐसी आत्मशक्ति प्रदान की है, यह उनकी सबसे 
बड़ी सेवा है। 

[ अंग्रेजीसे | 
इंडियतल ओपिनियन, २९-१-१९१० 


६८० सत्याग्रहियोंसे 


यह सुझाव दिया गया है कि भारतीय जनता, अंग्रेज मित्रों और सरकारकी 

जानकारीके लिए सक्रिय सत्याग्रहियोंकी पूरी सूची प्रकाशित की जाये। यह सूची 
लम्बी नहीं होगी, इसलिए छरगता है कि सत्याग्रहियोंकोी आपसमें एक-दूसरेको जान 
लेना चाहिए और जब जरूरत हो जेल जाना चाहिए। उनके जेलसे बाहर रहनेमें न 
उनका लाभ है, न संघर्षका और न उस देशका जिसे उन्होंने अपनाया है। संघर्षका 
मुख्य उद्देय ऐसे आदमी तैयार करना है जो सिद्धान्तके लिए हर तरहके खतरेका 
सामना करें। इसलिए हमें ऐसे लोगोंके नाम प्राप्त करने और प्रकाशित करनमें प्रसन्नता 
होगी जो दममें दम रहते लड़ते रहनेके लिए तैयार हों। 

[ अंग्रेजीसे | 

इंडियन ओपिनियन, २९-१-१९ १० 


६९. शिक्षित भारतीय 


श्री रायप्पनने फेरी छगाई। श्री रायप्पन बरिस्टर हैं। आजसे कुछ ही' समय 
पहले यदि कोई बैरिस्टर द्वारा फेरी छूगाई जानेकी बात करता तो उसकी हँसी 
उड़ाई जाती। किन्तु सत्याग्रहके कारण ऐसा उदाहरण सम्भव हो गया। श्री रायप्पन- 
को अपने इस कामसे फायदा ही हुआ है, इससे उन्होंने अपने कुटुम्बका उद्धार भी 
किया। यदि श्री रायप्पन वकालत करते तो भारतीयोंसे उन्हें कुछ पैसा मिल जाता। 
वे ईमानदारीके साथ पैसा पैदा करनेमें समर्थ होते अथवा नहीं, इस बातमें शक है। 
श्री रायप्पन जिस दर्जेके वकील हैं, उन्हें उस दर्जेके मुताबिक पैसा मिल जाता, ऐसा 
नहीं माना जा सकता। परिणाम यह होता कि श्री रायप्पन कर्जमें डूब जाते, उनके 
कुटुम्बियोंकी आशा भंग हो जाती और अन्‍न्तमें उन सबको दुःख भोगना पड़ता। अब 
श्री रायप्पन गरीब रहेंगे। यदि उनका कुटुम्ब उनका अनुसरण करे तो अपना भरण- 
पोषण कर सकेगा और शारीरिक मेहततके बलूपर सुखी रहेगा। 

क्या कोई भारतीय श्री रायप्पनका अनुसरण करेगा ? यदि अनुसरण करेगा, 
तो सुख पायेगा। शिक्षित भारतीय अशिक्षित भारतीयोंको अपना शिकार मानते हैं 
और हम देखते हैं कि ये अशिक्षित भारतीय ही इस देशमें लाचार हैं। लच्चे, उद्धत 
और अत्याचारी अधिकारियोंके अत्याचारसे बचनेके लिए वे शिक्षित भारतीयोंके पंजेमें 
पड़ जाते हैं और फिर वे जितना पैसा माँगते हैं उतना पैसा देकर अधिकारियोंके 
पंजेसे छूट पाते हैं। यदि यह तसवीर सच्ची हो, तो शिक्षित भारतीयोंका क्या कतेंव्य 
है? हमारी समझमें तो उन्हें अशिक्षितोंका धन्‍्धा अपनाकर गुजारा करना चाहिए। 


१ण२्‌ सम्पूणे गांधी वाडमय 


यदि वे ऐसा करें, तो इससे अशिक्षितोंकी सच्ची सेवा हो सकेगी। तभी अशि- 
क्षितोंके दुःखकी वे कल्पता कर सकेंगे। ऐसा करनेसे सच्ची ईमानदारी क्‍या है, यह 
भी वे समझेंगे। 

अब हम ट्वास्सवालके शिक्षित भारतीयोंपर नजर डालें। यदि उन्होंने संघर्षमें 
ठीक-ठीक भाग लिया होता, तो कुछ और ही बात बनती। संघर्षका अन्त हो चुका 
होता। कित्तु उन्होंने इसके बजाय शरीर-सुख, धनोपाजंन और ऐशो-आरामकी तरफ 
देखा। इसलिए अशिक्षित फेरीवाले भी ढीले पड़ने लगे हैं और संघर्ष लम्बा होता 
जा रहा है। चिन्ता इसकी नहीं कि संघर्ष लम्बा हो रहा है; किन्तु हमने जो यह 
आशा की थी कि संघर्षके अन्तमें फेरीवालोंमें शक्ति उत्पन्न हो जायेगी, वह पूरी होती 
नज़र नहीं आती। और यदि यह आशा पूरी नहीं होती, तो उनकी हालत जैसीकी- 
तेसी बनी रहेगी। यदि ऐसा हुआ, तो संघर्षको उसका सच्चा अर्थ प्राप्त नहीं होगा। 

अभी भी समय है। शिक्षित व्यक्ति श्री रायप्पनकी तरह फेरी लगा सकते 
हैं। फेरी लगानेके अपराधमें लोगोंको पकड़ा जा रहा है, इसलिए उनकी गिरफ्तारीमें 
भी बाधा नहीं होगी। जरूरत केवल हिम्मत करनेकी है। क्‍या वे ऐसा करेंगे? 


[ गृजरातीसे | 
इंडियल ओपिनियन, २९-१-१९१० 


७०. जोहानिसबर्गंकी चिट्ठी 


गोरे व्यापारीका ओछापन 


जब सत्याग्रहकी लड़ाई आरम्भ हुई तब एक गोरे व्यापारीकी पेढ़ीनें भारतीय 
व्यापारियोंके साथ व्यापार बन्द कर दिया था। इसपर भारतीय व्यापारियोंने निश्चय 
किया कि जबतक वह क्षमा न माँगे और जुर्माना न दे तबतक कोई भी उससे 
व्यापार न करे। इस निरचयसे' सम्बन्धित कागजमें यह भी कहा गया है कि इसपर 
हस्ताक्षर करनेवाला कोई भी भारतीय उक्त गोरेके साथ अकेला व्यापार करेगा तो 
उसे भारी जुर्माना देता होगा। अब यह गोरा बेचेन हो उठा है। भारतीयोंके साथ 
व्यापार करनेका लोभ उसे फिर हुआ है। इससे उसने गुप्त रूपसे क्षमा माँगने और 
सत्याग्रहकी लड़ाईमे निश्चित रकम देनेकी खबर भेजी थी। भारतीय व्यापारी यह 
विचार कर ही रहे थे कि उसकी गुप्त क्षमा-याचना स्वीकार नहीं की जानी चाहिए; 
इसी बीच वह एक कदम पीछे हट गया और इस हंपर कि उसका नाम प्रकाशित न 
किया जायें उसने सिर्फ दस पौंड नकद देनेका प्रस्ताव किया। किन्तु भारतीय व्यापारियोंने 
यह प्रस्ताव ठुकरा दिया है और उसके साथ व्यापारकी कोई परवाह नहीं की है। 
आशा है कि हमारे व्यापारी अपनी इस बातपर जमे रहेंगे। 


१. देखिए “फेरीका नीतिशास्त्र ”, पृष्ठ १ ३६-३८ । 


जोदानिसबगंकी चिटंठी १०३ 


पारसी रुस्तमजी 


पारसी रुस्तमजीने जेलके डॉक्टरके विरुद्ध छापरवाहीकी शिकायत की थी और 
गवर्नरको जोर देकर बताया था कि उनकी पसलीमें दर्द रहा करता है। इस कारण वे 
जोहानिसबर्गकी जेलमें लाये गये हैं और वहाँ उनकी जाँच किसी दूसरे डॉक्टरसे कराई 
जायेगी। श्री रुस्तमजीने सन्देश भेजा है कि उनकी हालत चाहे जितनी बुरी हो जाये, 
वे अन्ततक लड़ना चाहते हैं। में किसी ऐसे नये भारतीय अथवा एक बार हार खाये 
हुए भारतीयकी खोजमें हूँ जो उनके इस उत्साहका अनुकरण करे। श्री रुस्तमजी 
१० फरवरीको छ: महीनेकी सजा पूरी करेंगे। उन्होंने एक सन्देशमें यह इच्छा प्रकट की 
है कि जेलके फाटकपर अधिक लोग न आयें; उनको स्वागत-समारोहकी कोई आवश्यकता 
नहीं है। वे किसी भी प्रकारकी धृमधामके बिना शहरमें प्रवेश करना चाहते हैँ। 


रायप्पनका निश्चय 


देश-निकाला होनेसे पहले श्री रायप्पनने मुझे बताया कि उन्होंने सदा गरीबीमें 
रहनेका निरचय किया है और वे अपना निर्वाह सदा मजद्रीसे ही करना चाहते हैं। 
वे इस निरचयपर दृढ़ रहेंगे तो इसका परिणाम अच्छा होनेकी सम्भावना है। 

श्री रायप्पन, श्री डेविड ऐंड्र और श्री सैम्यअल जोज़ेफकों जेपी स्टेशनसे बारह 
बजेकी गाड़ीसे प्रिटोरिया ले गये हैं। उनको वहाँसे सम्भवतः नेटाल भेजा जायेगा। 


थम्बी नायडू 


श्री एन० एस० पडियाची, श्री एन० गोपारूू और श्री एन० एस० पिल्‍ले शनि- 
वारको रिहा कर दिये गये। श्री नायडू जैसे भारतीयकों रिहा होनेपर भी किसीने 
बधाईका एक पत्र या तार नहीं दिया। श्री अस्वात जैसे ऊंचे दर्जके भारतीय रिहा 
हुए; और इसपर भी किसीका ध्यान नहीं गया। इसे में अच्छा लक्षण भी मानता हूं 
और बुरा भी। मुझे छगता है कि इस प्रकार हम ऐसे साहसी लोगोंकों देखते रहनेके 
अभ्यस्त हो गये हैं। साहस दिखाना और देशके लिए कष्ट सहना अब कोई अनोखी 
बात नहीं रही। इसे बुरा लक्षण इसलिए मानेंगे कि भारतीय समाज अपना शिष्टाचार 
दिखानेका कतंव्य भूल गया है और सत्याग्रहके संघर्षमें काफी दिलचस्पी नहीं लेता। 

[गृजरातीसे | 


इंडियन ओपिनियन, २९-१-१९१० 


७१. जोहानिसबर्गंकी चिट॒ठी 


[ बृधवार, फरवरी २, १९१० 
के पूर्व 


भारतीय व्यापा।रियोंपर आक्रमण 


“संडे टाइम्स ने भारतीय व्यापारियोंपर जबदेस्त आक्रमण किया है। केपमें 
भारतीयोंके विरुद्ध जो आन्दोलन आरम्भ हुआ है यह आक्रमण उससे सम्बन्धित 
समाचारको लेकर किया गया है। पत्रने लिखा है कि ट्रान्सवालकी लड़ाईमें अब कोई 
भी दम नहीं रहा। सभी भारतीयोंने घुटने टेक दिये हैं। अब संघ-संसदमें उनके विरुद्ध और 
भी कड़े कानून बनाने होंगे। लेखकका उद्देश्य यह है कि समस्त भारतीयोंको दक्षिण 
आफ़िकासे खदेड़ दिया जाये। इस आन्दोलनसे भारतीय व्यापारियोंकों पूरी चेतावनी 
मिल जाती है। अधिकतर व्यापारी और उनके बाद फेरीवाले हार गये हैं। इससे 
दोनोंने अपने ही पैरोंपर कुल्हाड़ी मारी है। वे लड़ाईमें दिलचस्पी नहीं लेते। उनमें 
शक्ति नहीं है, यह मानकर सरकार चाहे जैसे कानून बनायेगी। में अब भी व्यापारियों 
और फेरीवालोंको सावधान करता हूँ। यदि वे ट्वान्सवालमें सुखसे रोटी कमाना चाहते 
हों तो उन्हें अपनी पूरी शक्ति छूगानी चाहिए। यदि वे सब एक-एक बार भी जेल 
चले जायें तो बहुत-कुछ हो सकेगा। 

हममें ईमानदारी नहीं रही है। इसलिए हम अनुचित रीतिसे लाभ उठाना चाहते 
हैं। ऐसा लाभ वास्तवमें अलाभ है; यह बात आसानीसे समझमें आ सकती है। फिर 
भी जो आदत पड़ गई है वह नहीं जाती। यहाँ जो बड़ी लड़ाई चल रही है उससे 
हम कुछ सीखें तो अच्छा हो। 

[ गूजरातीसे | 


इंडियन ओपिनियन, ५-२-१९ १० 


१. जोह्ानिसबगंका समाचार पत्र; देखिए “भारतीय व्यापारी ”, पृष्ठ १०८६-०७ । 


७२. उद्धरण : मध्य दक्षिण आफ़रिकी रेलवेके महाप्रबन्धककों 
लिखे गये पत्नसे 


[जोहानिसबर्ग | 
फरवरी २, १९१० 
वे' सोमवारकों जमिस्टन होकर जानेवाली ५-३० बजेकी गाड़ीसे वेरीनिगिगसे यात्रा 
कर रहे थे। फोर्ड्सबर्गकी एवेन्यू रोड पर स्थित “मेसर्स सुलेमान इस्माइल मियाँ ऐंड 
कम्पनी ' के मैनेजर श्री एम० बैद उनके साथ थे। उन्होंने गाड़ीपर सवार होते समय 
देखा कि दो ऐसे डिब्बे थे जिनके केवल एक हिस्सेमें ही लोग बैठे थे; फिर भी 
गार्डने उन्हें उन डिब्बोंमें नहीं बैठने दिया। इसलिए उन्हें खड़ा रहना पड़ा। “रिजब्ड 
का लेबल किसी भी डिब्बेपर नहीं दिखाई दिया। उन्होंने गार्डसे कई बार अनुरोध 
भी किया, लेकिन उसने कोई ध्यान नहीं दिया। जब गाड़ी जमिस्टनसे निकरू गई 
तब गाड्डने उनसे कहा कि दो डिब्बे बिलकुल खाली हो गये है। वे उनमें से किसी 
एकमें बेठ सकते हैं। इस प्रकार ज॑मिस्टन निकल जानेके बाद ही उन्हें बैठनेकी जगह 
मिल सकी। 
[ अंग्रेजीसे | 
इंडियन ओपिनियन, १२-२-१९१० 


७३. आगा खाँ और सत्याग्रह 


महाविभव' आगा खाँ, जो अखिल भारतीय मुस्लिम लीगके दिल्लीमें किये गये वाषिक 
अधिवेशनके सभापति थे, दक्षिण आफ्रिकामें भारतीयोंके साथ किये जानेवाले दुव्यंवहारकी 
कड़ी आलोचना करते रहे हेँ। यहाँकी स्थिति बताते हुए उन्होंने यह ठीक ही कहा कि 
दक्षिण आफ्रिकामें भारतीयोंका यह बलिदान हो रहा है।' उन्होंने ऐलान किया है कि अगर 
दूसरे तमाम उपाय बेकार साबित हों तो साम्राज्य सरकारको भारतसे नेटालमें गिरमिटिया 
मजदूर भेजना बन्द करनेके लिए कहा जाये। परन्तु हम महाविभवसे कुछ आगे जाना 
चाहते हें और कहना चाहते हैं कि ऐसे प्रवासको हर हालतमें बन्द करना साम्राज्य 
सरकार और भारत सरकारका कतंव्य है। सच तो यह है कि स्वयं नेटाल सरकारका, 


१, अनुमानत: इसका मसविदा गांधीजीने तेयार किया था और अ० मु० काछल्याने इसपर हस्ताक्षर 
किये थे । 
२. जोद्ानिसबगैके इस्माइल ए० मुढ्छा, जिनकी दी गई खबरके आधारपर यह पत्र छिखा गया था। 


३. रागटर द्वारा दी गई उनके भाषणकी रिपोर्ट ५-२-१९१० के इंडियन ओपिनियनमें उद्धु त 
की गई थी । 


१०६ सम्पूण॑ गांधी वाडमव 


और वह असमर्थ रहे तो, दक्षिण आफ्रिकाके लोगोंका यह कतंव्य है कि वे इस दासतासे, 
दृषित श्रमसे .मुक्त हो जायें। इन मजदूरोंकों नेठालके सामान्य लोगोंके लिए नहीं, बल्कि 
केवल कुछ धनिकोंके लिए लाया जा रहा है। अगर यह गन्दा प्रवाह बन्द कर दिया 
जाये तो हमें सन्देह नहीं है कि भारतीयोंका सवाल एक बड़ी हद तक खुद हल हो 
जायेगा । इस बीचमें अखिल भारतीय मुस्लिम लीगने, जिसके महत्त्वकी उपेक्षा निरापद 
रूपसे जनरल स्मट्स भी नहीं कर सकते, जिन कड़े शब्दोंमें अपनी सम्मति और सहानुभूति 
प्रकट की है, हम उनका स्वागत करते हैं। 

[ अंग्रेजीसे ] 

इंडियन ओपिनियन, ५-२-१९१० 


७४. भारतीय व्यापारी 


हमारे बीच एक कहानी प्रचलित है कि किसी मकानमें एक अहदी रहता था। 
उस घरमें आग लग गईं। लोगोंने अहदीको समझाया कि या तो उसे आग बुझानी 
चाहिए या घरके बाहर निकल आना चाहिए। किन्तु वह क्‍यों मानने चला ? अच्तमें 
वह आगमें जलकर मर गया। 

यही मनोद्ा भारतीय व्यापारियोंकी है। सच कहो तो दक्षिण आफ्रिकामें रहने- 
वाले हरएक भारतीयपर यह बात लागू होती है, किन्तु व्यापारियोंपर तो और भी 
अधिक । केपके अखबारोंमें फिलहाल भारतीय व्यापारियोंके विरुद्ध आन्दोलन चल रहा 
है। संघ-संसदर्में शोर मचाया जा रहा है कि भारतीय व्यापारियोंको खत्म कर दो। 
नेटालका “एडवर्टाइजर ' और जोहानिसबर्गका “संडे टाइम्स ” इस पुकारका समर्थन करते 
हैं। एक अखबारमें' ध्यान देने योग्य एक लेख छपा है; हम उसका हूबहू अनुवाद दे 
रहे हैं। वह जहरसे भरा हुआ लेख है। उसमें भारतीय व्यापारियोंको प्लेगकी उपमा 
दी गई है और लेखक कहता है कि जिस तरह प्लेगको नष्ट किया जाना चाहिए, उसी 
तरह भारतीयोंको भी खत्म कर दिया जाना चाहिए। पत्रके सम्पादकने इस कथनकों 
उचित बताया है। 

यदि इस हमलेके बावजूद कहानीके अहदीकी तरह भारतीय व्यापारी आहलूस्यमें 
पड़े रहे, तो वे गोरोंके द्ेषकी आगमें जल मरेंगे। गोरे व्यापारी चैन नहीं लेंगे। जिन 
भारतीय व्यापारियोंके पास परवाने हैं, उन्हें भी अपने आपको सही-सलामत नहीं मानना 
चाहिए। अखबारोंकी बातोंका जवाब देकर बैठ रहनेसे काम नहीं चलेगा। 

हमने जिस लेखका अनुवाद दिया है, उसमें जो आक्षेप सच हैं, पहले तो हमें उन्हें 
सुधार लेना चाहिए। गछत ढंगसे लोगोंको छाना बन्द किया जाना चाहिए; दूकानें 
साफ रखनी चाहिए आर जहाँ माल रखा जाता हो, वहाँ सोना, खाना आदि नहीं 
करना चाहिए। 


१. साउथ -आफ्रिकन न्यूज़, १९-१-१९१० । 


क्या भारतीय झूठे हैं १०७ 


यह सब सुधार लेनेके बाद भी गोरे तो जलते ही रहेंगे। इससे लड़नेके लिए 
सत्याग्रहके सिवा कोई दूसरा उपाय नहीं है। सत्याग्रहके लिए फिलहाल ट्रान्सवालका 
समर्थन करना आवश्यक है। हमने जो अनुवाद दिया है उसका सम्बन्ध केपके भारतीयोंसे 
है, किन्तु वह सभी भारतीयोंपर लागू होता है। इसलिए ट्वान्सवालके व्यापारियोंको, 
जो सत्याग्रह छोड़ बैठे हैं, सावधान हो जाना आवश्यक है। अपने स्वार्थ और पैसेके 
घमण्डमें यदि वे समाजके हितोंका बलिदान करेंगे, तो बादमें पछतायेंगे। यदि उन्होंने 
फिलहाल थोड़ा नुकसान उठा भी लिया तो आगे चलकर बड़े नुकसानसे बचे रहेंगे। 
बादमें सब-कुछ खोनेसे तो यही अच्छा है कि अभी सत्याग्रहमें शामिल होकर थोड़ा- 
बहुत नुकसान उठा लिया जाये। ट्रान्सवालके व्यापारियोंको इस काममें दूसरे व्यापारी 
हिम्मत और उत्तेजन देते रह सकते हैं। यदि इसमें चूक हुई तो बादमें पछताना पड़ेगा। 
जबतक एक भी लड़नेवाला भारतीय बचा है, तबतक संघषेंमें तो जीत निश्चित ही 
है, किन्तु उसका फल व्यापारियोंको नहीं मिलेगा, क्योंकि तब यह माना जायेगा कि 
वे कमजोर हैं। जब दक्षिण आफ़्रिकाके अधिकारियोंको मालूम हो जायेगा कि व्यापारी 
भी सबल हैं, तभी वे उनसे डरेंगे। 

हमारी सलाह है कि ऊपरकी बातोंपर प्रत्येक भारतीय व्यापारी गम्भीरतासे 
विचार करे। 

[ गुजरातीसे | 


इंडियन ओपिनियन, ५-२-१९१० 


७५. क्या भारतीय झूठे हूं ? 


सहयोगी [ नेटाल | ऐडवर्टाइज्र ' डंक मारना बन्द नहीं करेगा। मजिस्ट्रेट बीन्सने 
एक भारतीयके मामलेमें फैसला देते हुए भारतीयोंपर झूठ बोलनेकी तोहमत लगाई है। 
“ऐडवर्टाइज़र ' ने उसपर टिप्पणी करते हुए एक लम्बा लेख लिखा है। उसमें भारतीयोंपर 
हमला किया गया है और उनको बहुत घिक्कारा गया है। हमने इस लेखका सार 
दूसरी जगह दिया है।' श्री बीन्सने अपने फंसलेमें हमारी निन्‍्दा की- है और श्री स्मिथ- 
को ऊँचा चढ़ाया है। यह तो अधिकारियोंका तरीका है ही। उन्हें एक-दूसरेका ढोल 
पीठना ही चाहिए। यदि इसमें रैयतकी बरबादी होती है, तो हो; उन्हें इसकी कोई 
चिन्ता नहीं। उन्हें तो केवछ अपनी जेबकी फिक्र है। 

कुछ भी हो, जो हमारे प्रति द्ेषभाव रखते हैं हमें उनसे भी सीखना चाहिए। 
श्री बीन्‍्स हमपर झूठा होनेंका आरोप लगाते हैं। यह आरोप एकदम रद नहीं किया जा 
सकता। उसमें जो अतिशयोक्ति है उसको नजरअन्दाज करके, हमें इसपर ध्यान देना 
चाहिए। यह तो स्वीकार करना ही पड़ेगा कि जब हम लोग अदालततमें जाते हैं, तो 
कुछ तो इतना ही सोचते हैं कि जीत किस तरह हो। सत्य किस तरह जीते, यह्‌ विचार 


१. पत्रके २४-१-१९१० के अंकमें । 
२, देखिए ५-२-१९१० के इंडियन ओपिनियनमें “ नेटालमें एशियाइयोंका प्रश्न” | 


१ण८ 'सम्पूणे गांधी वाइमब 


नहीं रहता। हमारी दृष्टिमें तो अदालतमें सत्यकी जय कौ गुंजाइश ही नहीं बची । 
किन्तु इसमें भी कोई शक नहीं है कि भारतीय समाजमें कुछ छोग ऐसे हैँ जो वहाँ लगभग 
नाटक करते हैं और अदालतको चाहे जो समझा देते हैं। यदि हमारी यह आदत छूट 
जाये, तो सम्भव है, समाजकों बहुत फायदा हो। समाज ऐसा करे, इससे पहले नेताओंको 
इसका प्रारम्भ करना पड़ेगा। समाजके सारे कामोंका आधार ईमानदारी है। इसलिए 
अपने पाठकोंको हमारी सलाह है कि वे ऐडवर्टाइज़र ' के लेखपर गम्भीरतासे विचार 
करें। हमारे यहाँ कहावत है: साँचको आँच नहीं ।' 

[ गुजरातीसे | 

इंडियन ओपिनियन, ५-२-१९१० 


७६. पेरिसका तूफान 


कुदरत तो अपना काम नियमानुसार करती रहती है। मनुष्य हमेशा उसके नियमोंको 
तोड़ा करता है। प्रकृति अलूंग-अहूग ढंगसे समय-समयपर मनुष्यको चेतावनी देती रहती 
है कि संसारमें एक भी वस्तु ऐसी नहीं है जो अचल बनी रहेगी। इसका उदाहरण देना 
जरूरी नहीं है। श्री मलबारीने गाया है: “जो आया है वह जायेगा “। हमारे यहाँ एक 
गजल भी गाई जाती है: “कई कई परी जवान थी कइसे चले गये “| फिर भी जब-जब 
हमारे सामने कोई बड़ा और ताजा उदाहरण उपस्थित होता है, तब-तब हम चौंक उठते 
हैं और विचार करने लगते हैं। ऐसी ही एक घटना पेरिसमें हुईं। अभी-अभी पेरिसकी 
नदीमें ऐसी बाढ़ आई कि बड़े-बड़े मकान गिरने छगे। प्रसिद्ध चित्रशाला तो पूरी 
तरह जोखिममें आ गई। ऐसी मजबूत सड़कें, जिनपर लाखों पौंड खर्च हुए थे, 
बैठ गईं। आदमी डूब मरे। जो डूबनेसे बच गये वे दबकर मर गये। बड़े-बड़े चूहोंको 
जब खानेको कुछ न मिला, तो वे बच्चोंपर ही टूटने छगे। ऐसा क्‍यों हुआ ? पेरिसके 
लोगोंने तो पेरिसकी रचना यह सोचकर की थी कि उसका नाश कभी नहीं होगा। 
प्रकृतिने चेतावनी दी कि पूरा पेरिस भी नष्ट हो सकता है। यदि पानीका जोर एक 
दिन और ऐसा ही रहता तो सचमुच यही होता। 

किन्तु पेरिसके लोग इस बातको नहीं समझेंगे कि फिरसे' बड़े-बड़े प्रासाद बनाना 
केवल मूर्खता है। यह भी सच है कि अब जो इमारतें वे बनायेंगे, वे भी कभी-न-कभी 
गिरेंगी। घमण्डी इन्जीनियर और ज्यादा खूबीसे भरी योजनाएँ बनायेंगे और पानीकी 
तरह पैसा खर्च करेंगे। वे इस महाप्रुयको भूल जायेंगे। ऐसी है आधुनिकताकी धुन ! 

क्या हम भी ऐसा ही करें ? क्‍या हम भी ऐसे जंगली और पागरू लछोगोंकी नकल 
करें? ऐसा आडम्बर तो वही कर सकता है जो ईश्वरकों भूल जायें। सवाल यह 


१. मूल गुजराती : सांचानों बेली ईश्वर छे । सच्चेका मित्र भगवान है । 

२. बहरामजी मलबारी ( १८६३-१९१२) बम्बईके पारसी पत्रकार, कवि और समाज-सुधारक । 
३. कहा नहीं जा सकता गांधीनीका अभिप्राय ठीक किस गज्ल्से था । 

४. दवरके पुराने राजमहककी चित्रशाला । 


रायप्पनको सजा १०९ 


पैदा होता है कि तब फिर द्वान्सवालके कानूनके विरोधमें ही छड़नेकी क्या जरूरत 
है ? फिर हम सभीको माला अथवा तसबीह फेरनेकी सलाह क्‍यों नहीं देते ? ऐसा प्रश्न 
करनेवालोंसे हमारा यह कहना है कि हमने तो माला -- तसबीह -- लेनेकी सलाह ही 
दी है, और देते हैं। अलबत्ता, बाहरसे दिखावा करनेवाले बगला-भगतकी तरह माला 
फेरनेकी सलाह हम नहीं देते । हम ऊपर कहे गये प्रकृतिके खेलको भलीभाँति समझते हैं। 
इसीलिए ट्वरान्सवालके भारतीयों और दक्षिण आफ्रिकाके भारतीयोंको पुकार कर कहते हैं 
कि प्रकृतिको पहचानो, उसको समझो। तुम्हारी ये बड़ी-बड़ी बातें किसी काममें नहीं 
आयेंगी। यदि सरकार तुम्हारी मनुष्यता हरण कर ले और तुम्हें गुलाम बना डाले, तो 
तुम माला ले नहीं सकते। जो खुदाका बन्दा है, वह आदमीका गुलाम हरगिज नहीं बन 
सकता । सरकारके अत्याचारी कायदोंसे न डरो। यदि तुम धनसे नहीं चिपकते, तो तुम्हारे 
लिए डरकी कोई बात नहीं है। यदि सत्यपर दृढ़ रहोगे, तो वह तुम्हारे पास ही रहेगा, 
तुम्हें कभी नहीं छोड़ेगा; बाढ़ उसे बहा नहीं सकती। हमारी सलाह है कि हमें ऐसी 
किसी भी चीजका मोह नहीं करना चाहिए, जो बाढ़में डूब सके। हम कहते हैं कि 
सत्य जो पकड़ रखने योग्य है, उसीका आग्रह रखना चाहिए। सत्यपर दृढ़ रहकर तुम 
जो सुख भोग सको, वह भोगों। ऐसा करते हुए तुम्हें पछताना नहीं पड़ेगा। तब तुम 
भोगोंके प्रति आसक्त नहीं बनोगे, क्योंकि तुम समझ जाओगे कि वे आज हूँ, कल 
नहीं हैं; और सत्य तो सदा रहनेवाला है और सदा तुम्हारे साथ रहेगा। ऐसा करना 
धर्म है। सरकार अत्याचार करके इसके आड़े आती है, इसलिए हम उसे अधर्मी कहते 
हैं। सत्यमें ही सारे धर्मोका सार आ जाता है और बिना इसके कोई भी धर्म शोभा 
नहीं पा सकता। 


[ गुजरातीसे | 
इंडियन ओपिनियन, ५-२-१९१० 


७७. रायप्पनकों सज्ञा 


श्री जोज्ञेफ रायप्पन, श्री डेविड ऐंडू तथा श्री सेम्युएल जोज्ेफको तीन-तीन 
महीनेकी सज़ा मिली है। उन्हें हम बधाई देते हैं । हमारा विश्वास है कि श्री रायप्पनके 
कारावासके विरोधमोें सारे भारतमें आवाज उठाई जायेगी। यह कोई मामूली मामला 
नहीं है। संघर्षमें श्री रायप्पनके आनेसे बड़ा बल मिला है, इसमें सन्देह नहीं। सभी 
गोरे विचारमें पड़ गये हैं कि श्री रायप्पनको सज़ा क्‍यों दी गई। 

तमिल समाजने कमाल कर दिया। फिलहाल उसी समाजके भारतीय जेल जाते 
हुए देखे जा रहे हैं। शेष समाजोंमें से ज्यादातर लोग भाग गये हैं। श्री रायप्पन और 
उनके साथियोंका कौन अनुकरण करेगा ? 


| गुजरातीसे | 
इंडियन ओपिनियन, ५-२-१९१० 


७८- उद्धरण : एक पत्रसे' 


[फरवरी ५, १९१० [* 


वह एक शानदार लड़का है। उसने निदचय ही मेरी उम्मीदें पूरी की हैं। 
वह जेलमें सत्याग्रही बन गया। वह अन्य भारतीयोंके साथ उसी कोठरीमें रहता था 
जिसमें चीनी कैदी रहते थे। इनमें से कई चीनी केदी तो ट्रान्सवालके सबसे निक्कृष्ट 
अपराधी हैं। उन सब कैदियोंके बीच पानीकी केवल एक बाल्टी थी और ये चीनी 
उससे इस तरह पानी पीते थे जैसे कुत्ते गड़ढोंमें से पीते हैं। स्वभावतः मणिलालकों 
चीनियोंकी -तरह उस बाल्टीसे या प्यालेसे भी उस पानीको पीना पसन्द नहीं था जो 
इस तरह गनन्‍दा कर दिया गया था। इसलिए उसने इसकी शिकायत डिप्टी-गवर्नरसे 
की। डिप्टी गवर्नरने इसपर यह सोचा कि मणिलाल झगड़ाल लड़का है और उसने 
तुरन्त उसको तनहाईकी सजा दे दी। मणिलालने उसको बिलकुल प्रसन्नतापूर्वक स्वीकार 
किया और मनमें सोचा कि इस तरह शान्तिपूर्वक सोचने-विचारनेका समय मिलेगा। 
लेकिन दूसरे दित उसने अपनी स्थिति और अच्छी बनानी चाही और यह भी कहना 
चाहा कि उसने यह शिकायत केवरू अपनी ओरसे नहीं, बल्कि सभी भारतीयोंकी 
ओरसे की थी। इसलिए उसने गवरनरसे मिलनेका हठ किया। गवर्नर कहीं अधिक 
विवेकशील था। उसने मणिलालकी तनहाईकी सजा ख़त्म कर दी और हुक्म निकाला 
कि भारतीय कैदियोंके लिए पानीकी एक बाल्टी अलूग रख दी जाये। मणिलालने मुझे 
यह भी बताया कि उसने पारसी रुस्तमजीको बहुत सहारा दिया। पारसी रुस्तमजी 
भी फोर्ट जेलमें भेज दिये गये हैं। मणिकाल रोज शामको उनकी मालिश करता था। 
फोर्टमें श्री रुस्तमजीके साथ कोई अच्छा बर्ताव नहीं किया जाता। उनको डॉक्टरी 
सहायता देनेसे इनकार कर दिया गया है। आज मणिलारूने फेरी रूग्रानेका अपना सम्मा- 
ननीय काम फिर शुरू कर दिया और गिरफ्तारीके लिए चुनौती दी। वह पुलिसके उसी 
सिपाहीके पास गया जिसने उसे पहली बार गिरफ्तार किया था। सिपाहीने साधारण 
आपत्तिके बाद उसका अनुरोध मान लिया और उसे फिर गिरफ्तार कर लिया। परन्तु 
जब वह चार्ज ऑफिसमें छाया गया तब वरनॉनने उसको रिहा करनेका आदेश दे दिया। 
वह पहलेकी भाँति रोज फेरी छगाता रहेगा। मुझे लूगता है कि इस बार गिरफ्तार 
होनेपर उसे अपने अन्य साथियोंकी तरह ही निर्वासित कर दिया जायेगा और छः 
महीनेके लिए जेल भेज दिया जायेगा। 

| अंग्रेजीसे | 
इंडिया, २५-२-१९१० 
१, यह पत्र अनुमानतः एलू० डब्ल्यू० रिचिकों लन्दन भेजा गया था । 


२. मणिलाल गांधी ५-२-१९१० को गिरफ्तार हुए थे । 
३. णोहानिसबगैका पुल्सि सुर्परिटडेंट । 


७९. एक पत्रका अंश ' 


[फरवरी ५, १९१० के आसपास | 


विपत्तिके समय साहसके अलावा कोई चारा नहीं। और मेरे मनमें तनिक भी 
सन्देह नहीं कि जो साधन द्वान्सवालमें उचित ठहरेंग वे ही भारतमें भी ठीक रहेंगे। 
लेकिन छगनलालके पत्रसे' प्रकट है कि तैयारी हम फीनिक्स-जैसे स्थानमें ही कर पायेंगे । 
हमारा कतंव्य है कि हम व्मशानमें सोते हुए भी न डरें। यह सम्भव है कि वहाँ सोना 
शुरू करनेवाला व्यक्ति भयके मारे नींदमें ही मरकर रह जाये। इस प्रकार अभी तो 
हमारा और आपका भारत एक श्मशान-जैसा ही है। हमें वहीं अपना बिस्तर बिछाकर 
मीराबाईका भजन बोल मा, बोल मा, आदि गानेके लिए तैयारी करनी चाहिए, 
करनी पड़ती है . . . मुझे सदा ऐसा आभास होता रहता है कि मृत्युका किसी भी 
रूपमें, किसी भी समय स्वागत करने लायक शक्ति मुझमें आयेगी। मेरी यही कामना 
है कि सभी छोगोंमें इतनी दुढ़ता पैदा हो। 


डाह्याभाई पटेल द्वारा सम्पादित और सेवक कार्यालय, अहमदाबाद द्वारा प्रकाशित 
गुजराती पुस्तक 'गांधीजीना पत्रों  से। इसे रावजीभाई पटेलकी गुजराती पुस्तक 
' गांधीजीनी साधना में भी उद्धत किया गया है। 


८०. जोहामिसबर्ग्की चिद॒ठी 
बुधवार [फरवरी ९, १९१० ] 


सत्याग्राहियोंकी सुझाव 


अब सत्याग्रहियोंमें अधिकतर तो तमिल भाई ही रहे हैं। उन तक मेरे शब्द पहुँचना 
कम सम्भव है; फिर भी उनमें से कुछ गुजराती पढ़वाकर समझ लेते हैं। उनके लिए 
और बम्बई अहातेके तथा दूसरे प्रान्तोंके जो भारतीय अभी बचे हैं, उनके लिए मुझे 
यह लिखनेकी जरूरत है कि अब जितनी लड़ाई बाकी रह गई है वह सत्याग्रहियोंके 
कम हो जानेके कारण मुश्किल भी है और आसान भी है। अब जो जेल जानवाले हैं 
उन्हें जमानतपर न छूटना चाहिए। जब उनपर मुकदमा चल रहा हो उस वक्‍त भी उन्हें 


१. सम्भवतः यह पत्र मगनलाल गांधीकोी लिखा गया था । 

२. यहाँ छगनलाल गांधीके जिस पत्रका हवाला दिया गया है, वह वहीं पत्र मालूम पढ़ता है 
जिसमें ' सर्वेन्स्स ऑफ इंडिया सोसाइटी? का विवरण था । इस पत्रके कुछ भंश ५-२-१९१० ओर 
१२-२-१९१० के इंडियन ओपिनलियनमें प्रकाशित हुए थे । देखिए “ पत्र : मगनलाल गांधीकों ”, 
पृष्ठ १४७-४८ । 


१०:४९: 


१६९ सम्पूणे गांधी' वाडसय 


बाहरसे खाना न मेंगाना चाहिए और जब जेलका बुलावा आये तब भी उन्हें बिलकुल 
तैयार ही रहना चाहिए। सरकार जिनको कमजोर देखती अथवा कमजोर समझती है 
उन्हींको अधिक कष्ट देती है और ऐसा मानकर ही मुकदमोंको लम्बा भी करती है। 
इस बातको ध्यानमें रखकर जो ठीक तरह सेवा करना चाहते हँ--जो पूरा कष्ट- 
सहन करना चाहते हैं, उन्हें अपना जोर पूरी तरह दिखा देना चाहिए। 


कीडियोंसे मृलाकात 

मुझे पिछले रविवारकों कुछ सत्याग्रहियोंस मिलना था। इस सम्बन्धमें पूछताछ 
करनेपर पता चला कि जो मनुष्य एक बार भी जेल गया हो, वह कंदियोंसे नहीं मिल 
सकता। इससे प्रइन उठा कि कौन मिलने जाये। अन्तमें श्री कैलेनबैक श्री हरिलाल 
गांधीसे, श्री आइजक श्री सोराबजीसे, कुमारी हलेसिन श्री रुस्तमजीसे और श्री कोल 
श्री मेढसे मिले। खबर मिली है कि सभी सत्याग्रहियोंमें पुरा-पुरा उत्साह है। 

उक्त नियम एक नया अड़ंगा है। उसे अबतक अमलमें नहीं लाया जाता था। 
सरकारका इरादा यही है कि सत्याग्रहियोंके आपसी सम्बन्ध बिलकुल बन्द कर दिये 
जायें। परन्तु ऐसा करनेमें वह सर्वथा असमर्थ है। वह जितनी ज्यादा सख्ती करेगी, 
अगर हम मजबूत बने रहे, तो उतनी ही मुँहकी खायेगी। कैदियोंको मुलाकात मिली 
तो कया और न मिली तो भी क्‍या? जहाँ हमारी शक्तिकी परीक्षा ही होनी है, वहाँ 
काम जितना कठिन हो उतना ही अच्छा समझा जाना चाहिए। 


रंगनसे सहायता 

रंगूनसे २५० पौंडका चेक आया है। अभी कुछ और भी घन आनेकी सम्भावना 
है, यह वहाँकी ट्रान्सवाल सत्याग्रह कोष-समितिके मनन्‍्त्री डॉक्टर मेहताने लिखा है। मुझे 
चन्देकी रकमोंकी जाँच करनेसे मालूम हुआ है कि इसमें बहुत-से चीनी व्यापारियोंने भी 
चन्दा दिया है। रंगूनकी सभामें प्रस्ताव पास किया गया है कि यह रुपया केवल दुखी 
और निर्धन सत्याग्रहियोंकी सहायताके लिए ही खर्च किया जाये। 

उक्त रुपयेको मिलाकर अबतक ३,९२३ पोौंड ३ शिलिंग ४ पैस आ चुके हैं। इसमें 
से २५० पॉडकी ऊपरकी रकम छोड़कर बाकी सब रकम प्रोफेसर गोखलेकी ओरसे 
श्री जहाँगीर बी० पेटिटने भेजी है।&यह रुपया किस प्रकार एकत्र किया गया, इसका 
विवरण प्राप्त नहीं हुआ है, अर्थात्‌ श्री रतन ठटाटाके २५,००० रुपये छोड़कर बाकी 
रकम किस प्रकार जमा हुई, अभी इसका विवरण आनेकी सम्भावना है। 


क्रगसंडॉपकी बस्ती 
क्रगर्सडॉपकी बस्ती ( लोकेशन ) से सम्बन्धित आयोगमें गोरे विचित्र बयान दे 
रहे हैं। वे कहते हैं कि बस्तीमें भारतीयोंके रहनेसे गोरोंको कठिनाई होती है; भारतीय 
चरित्रहीन हैं, वे गोरोंकी लड़कियोंको छेड़ते है, उनकी ओर बुरे हाव-भाव करते है और 
काफिरोंका आचरण बिगाड़ते हैं। इस प्रकार गवाहियोंमें अत्यन्त विवेकहीन बातें कही 
गई हैं। इसके विरुद्ध भारतीय निवासियोंकी ओरसे गवाहियाँ अवश्य दी जानी चाहिए। 
इस सम्बन्ध क्रगर्सडॉपंके भारतीयोंकों प्री तैयारी रखनेकी जरूरत है। फिर उक्त 


मुसलिम लीगका अधिवेशन १६३ 


शिकायतोंमें कुछ सचाई हो तो वेसी आदतोंसे बाज आना भी जरूरी है। यह बात 
बिलकुल झूठ तो नहीं है कि कुछ भारतीयोंका सम्बन्ध काफिर स्त्रियोंसे हो जाता है। 
यह सम्बन्ध मुझे तो भयंकर रूगता है। इससे भारतीय बचें तो बहुत अच्छा हो। 


हृदयद्रावक घटना 
श्री गांधीके कार्यालयमें श्रीमती अमाकनू और श्रीमती फकीरसामी नायड़ने 
अपने सब आभूषण उतार दिये एवं लड़ाई समाप्त होने तक आभूषण न पहननेका प्रण 
लिया। उन्होंने कानोंकी बालियाँ, ताककी हीरा जड़ी लछोंगें, गलेके हार, चूड़ियाँ और 
अँगूठियाँ -- सभी आभूषण उतार डाले। जो हार उनको विवाहके समय मिले थे वे भी 
€न्‍्होंने उतार दिये। यह घटना कोई मामूली घटना नहीं है। श्रीमती फकीरसामी 
नायडने कहा : “ श्री फकीरसामी नायड़ूके जेष्ठ पुत्र जेल जानेवाले हैं और सम्भवतः 
श्री फकीरसामी स्वयं भी थोड़े दिनोंमें गिरफ्तार हो जायेंगे। इस स्थितिमें में आभूषण 
कैसे पहनूँ ? ” यह कहकर उन्होंने गहने उतार डाले। 
| गुजरातीसे | 
इंडियन ओपिनियन, १२-२-१९१० 


८१. सुसलिस लीगका अधिवेशन 


अखिल भारतीय मुसलिम लीगके अधिवेशनमें महाविभव आगा खाँने जो भाषण 
दिया हम उसके विषयमें टिप्पणी दे चुके हूँ। लीगमें जो प्रस्ताव पास हुए उनपर कुछ 
कहना आवश्यक है। हमारी मान्यता है कि छलीगके प्रस्ताव बहुत जोरदार हैँ और उनसे 
हमें उत्तेजन मिलेगा। उन प्रस्तावोंको देखनेसे जान पड़ता है कि श्री पोलकने सारे 
भारतमें शोर मचा दिया है। इन प्रस्तावोंपर वाइसरॉय और छॉर्ड मॉलेको ध्यान 
देना ही पड़ेगा। 

किन्तु क्या हम ध्यान देते हैँ ? लीग द्वान्सवालके भारतीयोंको दुख सहन करनेवाले 
शूरवीर' कहती है। ऐसे शूरवीर कितने हैं? जिन्हें देशके लिए उत्साह है ऐसे सभी 
हिन्दुओं और मुसलमानोंको इसपर गम्भीर विचार करना चाहिए। यदि वे पूरा प्रयत्न 
करें तो यही नहीं कि संघर्ष जल्दी समाप्त होगा, बल्कि इससे भारतका मान बचेगा, 
देशकी नाक ऊँची होगी। ट्रान्सवालके भारतीयोंपर कोई छोटी-मोटी जिम्मेदारी नहीं है। 


[ गुजरातीसे | 
इंडियस ओपिनियन, १२-२-१९१० 


१ और ३. देखिए “आगा खाँ और सत्याग्रह ”, पृष्ठ "०-५६ । 

२. “दक्षिण आक्रिकाके भारतीयों द्वारा चछाये जनेवाढे वीरता और देशभक्तिपू्णँ आन्दोलनकी 
प्रशंसा करते हुए ” छीगने एक प्रस्ताव पाप्त किया था और उसमें “मारत-सरकारसे गिरमिश्यि। मज्दूरोंकि 
भेजे जानेपर प्रतिबन्ध लगानेका आग्रह किया था तथा साम्राज्यीय सरकारसे हस्तक्षेप करनेकी अपील की 
थी ।” देखिए ५-२-१९१० के इंडियन ओपिनियनमें उद्भुत राबटरका तार । 


८२ भाषण : चीनियों हारा आयोजित पादरी जे० जें० डोकके 
स्वागत-समा रोहमें | 


| जोहानिसबर्गे 
फरवरी १४, १९१०] 
श्री गांधीतें बोलते हुए कहा कि श्री डोक जबसे दक्षिण आफ्िकार्में रहते है 
तभीसे एशियाइयोंमें दिलचस्पी ले रहे हैं। दोनों समाजोंको यूरोपीय समिति जो 
सहायता देती है उसका पात्र बनना है। 
[ अंग्रेजीसे | 
इंडियन ओपिनियन, १९-२-१९१० 


८३. डोकका सम्सान 


[फरवरी १८, १९१० के पूवव | 
इसे सभी स्वीकार करेंगे कि श्री डोकने भारतीय और चीनी समाजके लिए 
बहुत-कुछ किया है। दोनों ही समाजोंने उनकी कीमत समझी है। और उनके प्रति 
अपना सम्मान प्रकट किया है। चौंनियोंने मानपत्र दिया है। भारतीय भोज देंगे ।' श्री 
डोकने सत्याग्रहका भली-भाँति अध्ययन किया है। वे कुछ दिनों विलायतमें रहेंगे और 
उस अवृधिमें लॉर्ड क्र आदिसे भेंट करेंगे। श्री डोककी बातपर उन्हें ध्यान देना पड़ेगा। 
श्री डोकका जोहानिसबर्गर्में कम प्रभाव नहीं है। 
श्री डोककी भरूमनसाहत और सादगीसे बहुत-से भारतीय परिचित हैं। उनके 
कामकी जितनी भी प्रशंसा की जाये उतनी कम है। शिष्टमण्डल जब विलायत गया 
था तब श्री डोकने बड़ा परिश्रम किया था। 


[ गुजरातीसे | 
इंडियन ओपिनियन, १९-२-१९१० 


१. यह केन्टोनीज्ञ क्लबमें विवनके समापतित्वमें हुआ था । इसमें १५०. चीनी सत्याग्रही तथा कई प्रमुख 
यूरोपीय और भारतीय मौजूद थे । क्विनने डोकके कार्यकी प्रशंसामें भाषण दिया और उनको अभिनन्‍दन- 
पत्र भी दिया । उसके बाद गांधीजीने समामें भाषण दिया । 

२, देखिए पिछला शीष॑क । 

. ३ देखिए “भाषण ; पादरी जे० जे० ढोकको दिये गये भोजमें ”, पृष्ठ १६६-६७ । 


८४. पत्र : मध्य दक्षिण आफ़्रिकोी रेलवेके महाप्रबन्धककों' 


| जोहानिसबर्ग | 
फरवरी १८, १९१० 

महोदय, 

पिछले शनिवारकी मुलाकातमें' श्री गांधी और मैंने आपको जो वचन दिया था 
उसके अनुसार में रेलवे विनियमोंका मसविदा इसके साथ भेज रहा हँ। आप देखेंगे 
कि इस मसविदेमें एशियाइयोंकी यात्रा-सम्बन्धी उसी प्रथाकों कायम रखा गया है 
जिसका अबतक पालन होता आया है। किसी भी जातीय भेदभावकों शामिल करके 
इसे अपमानजनक नहीं बनाया गया है। मेरा विनम्न मत है कि हमारा यह पन्न- 
व्यवहार जिन विनियमोंके बारेमें चलता रहा है, उन सभीका समावेश इसमें हो जाता 
है। परन्तु यदि रेलवे निकाय यह समझता हो कि जहाँतक वतनियोंका सम्बन्ध है 
वहाँतक उन विनियमोंको बरकरार रखना आवश्यक है तो मेरा सुझाव है कि वे जिस 
ह॒द तक एशियाइयोंपर छागू होते हैं, उनको रद कर दिया जाये। 

जो मसविदा साथ भेजा जा रहा है यदि वह उपयुक्त न समझा जाये, तो आप 
इसके बारेमें अपनी आपत्तियाँ भेजें। में उनका स्वागत करूँगा और मैं उनको दूर 
करनेके लिए एक दूसरा मसविदा तैयार करनेकी कोशिश करूँगा। मेरी समितिकी' रायमें 
यह मामला बहुत जरूरी है; इसलिए समिति महसूस करती है कि विनियमोंको संघीय 
सरकार स्थापित होनेकी राह देखे बिना ही संशोधित कर देना चाहिए। 

आपने यह पत्र-व्यवह्यर जिस मैत्रीपूर्ण ढंगसे किया है उसके लिए और इस 
आइवासनके लिए कि इन विनियमोंके प्रकाशनका मंशा किसीका अपमान करना नहीं 
है, मेरी समिति आभारी है और उसकी सराहना करती है। मेरी समितिको आज्ञा 
है कि विनियमोंमें आवश्यक संशोधन करके आपके आश्वासन और आपकी सद्भावनाकों 
व्यावहारिक रूप दिया जायेगा। 


विनियमोंका मसविदा 
१, महाप्रबन्धक (जनरल मैनेजर) द्वारा रेलगाड़ियोंमें भिन्न-भिन्न जातियों या 
वर्गेके लिए अलग-अरूग डिब्बोंका नियत किया जाना कानून-सम्मत होगा; और वर्ग- 
विशेष या जाति-विशेषके लोग अपने लिए इस प्रकार “रिजव” किये गये डिब्बोंमें 
ही यात्रा कर सकेंगे, अन्य डिब्बोंमें नहीं; और यदि कोई व्यक्ति अपने वर्गके लिए 
रिजव किये गये डिब्बेके अतिरिक्त अन्य किसी डिब्बेमें यात्रा करता हुआ पाया जायेगा 
तो वह इन विनियमोंकों भंग करनेका अपराधी माना जायेगा। 


१. अनुमान है कि इस पत्रका मसविदा गांधीजीने तेयार किया था और यह ब्रिटिश भारतीय संघके 
अध्यक्ष, श्री अ० मु० काछलियाके दस्ताक्षरोंसे भेजा गया था । 
२, मुलाकातक्रा विवरण उपलब्ध नहीं है । 


१६६ सम्पूणे गांधी वाडमय 


२. यदि गाड़ें या अन्य कोई रेलवे अधिकारी किसी यात्रीको यह बतलछाये कि 
उसके लिए अमुक डिब्बा 'रिजवं” किया गया है, तो उल्लिखित विनियमोंके अन्तर्गत 
उसीको पर्याप्त रिजर्वेशन” मान लिया जायेगा। 

३, गार्ड या कंडक्टर या किसी भी अन्य रेलवे अधिकारीको पूर्ण अधिकार होगा 
कि वह कारण बताये बिना यात्रियोंकों एक डिब्बेसे हटाकर दूसरेमें बैठा दे। 

४. यदि स्टेशन-मास्टरकी रायमें कोई यात्री ठीक वेशभूषार्में या साफ-सुथरी 
दशामें न हो तो उस यात्रीको पहले या दूसरे दर्जेका टिकट देनेसे इनकार कर देनेका 
उसे! अधिकार होगा। 


| अंग्रेजीसे | 
इंडियत ओपिनियन, २६-२-१९१० 


८५. भाषण : पादरी जें० जें० डोकको दिये गये भोजमें 


फरवरी १८, १९१० 


इसी १८ तारीखकी रातको मेसॉनिक हॉल, जेपी स्ट्रीट, जोहानिसबर्गमें पादरी जे० 
जे० डोकके सम्मानार्थ यूरोपीयों, चीनियों तथा भारतीयोंका एक मिला-जुला शानदार 
समारोह हुआ। ब्रिटिश भारतीय समाजकी ओरसे पादरी महोदयकों निरामिष भोज 
दिया गया। श्री हॉस्केनने अध्यक्षता की । उनकी दाहिनी ओर श्री डोक तथा बाई ओर 
श्रीमती डोक बैठे थे। श्री काछलिया श्री डोकके दाहिनी ओर थे। श्री क्विन तथा 
उनके चीनी दोस्त भी उपस्थित थे - . .। 

भाषणके दौरान श्री गांधीने बताया कि इस शामके मेहमानके बारेमें में गहरी 
कृतज्ञताका भाव व्यक्त किये बिना कुछ नहीं कह सकता, और उसमें चन्द व्यक्तिगत 
बातें भी आ ही जायेंगी। यह बात उन दिनोंकी है जब श्री डोक और में एक- 
दूसरेको अपेक्षाकृत कम ही जानते थे। में वॉन ब्रेंडिस स्ट्रीटके एक दफ्तरमें नाजुक 
हालतमें पड़ा था। उन्होंने मुझे उठाया और पूछा कि क्या में उनके घर जाना 
चाहेँगा। मेंने तुरन्त हामी भरी। उनके घरमें मुझे हर तरहकी स्नेह-सुविधा प्राप्त 
हुईं। मेरी माँ स्वर्ग सिधार चुकी हैं, मेरी विधवा बहन मुझसे ४,००० मील दूर 
थी, और पत्नी ४०० मील दूर। लेकिन श्रीमती डोकने मुझसे मेरी माँ और बहनका- 
सा व्यवहार किया। मैं उस समयका चित्र कैसे भूल सकता हूँ जब श्री डोक आधी 
रात गये चुपकेसे मेरे कमरेमें आते थे और देख जाते थे कि उनका मरीज जाग रहा 
है या सो रहा है? श्री डोकके एशियाइयोंके हितमें किये गये कार्योके सम्बन्धमें 


१. यह अनुच्छेद २६-२-१९१० के इंडियन ओपिनियनमें प्रकाशित रिपोट्से लिया गया है, 
और आगेका अंश ५-३-१९१० के अंकसे । 
२, देखिए खण्ड ८, पृष्ठ ९२ । 


श्री डोक १६७ 


बोलते हुए उन्होंने कहा कि उस यूरोपीय समितिके कामकी प्रशंसामें कुछ न कहना 
असम्भव है, जिसके अध्यक्ष इस समारोहके सभापति (श्री हॉस्केन ) हैं। में निःसंकोच- 
भावसे यह स्वीकार करता हूँ कि यूरोपीय समाजके शानदार सहयोगके बिना अना- 
क्रामक प्रतिरोध ठप हो सकता था। श्री हॉस्केनने, जब-कभी और जहाँ-कहीं सम्भव 
था, सहायता देनेमें कभी संकोच नहीं किया। वे बराबर मदद देनेके लिए तैयार रहते 
हैं। उन्होंने एशियाई प्रश्नका बड़ा व्यापक अध्ययन किया है। त्र॒स्त एशियाइयोंके लिए 
उनके घरके दरवाजे सदा खुले रहते हैं। वक्‍ताने आशा प्रकट की कि श्री डोक छॉडं क्र 
और ढॉड मॉल्से मिलनेका मौका निकालकर उन्हें अपने अनुभवका लाभ देंगे। उन्होंने 
सबके साथ श्री डोक और उनके परिवारकी सर्वागीण सफलताकी कामना की।' 

[ अंग्रेजीसे | 

इंडियन ओपिनियन, २६-२-१९१० और ५-३-१९१० 


८६. श्री डोक 


श्री डोक शीघ्र ही अमेरिकाको प्रस्थान कर रहे हैं। इसके उपलक्ष्यमें भारतीय' 
और चीनी -- दोनों समाजोंने हालमें उनका. जो सम्मान किया है, वह उचित ही है। 
श्री डोकने सत्याग्रहके पवित्र उद्देश्यकी बहुत बड़ी और निर्भय सेवा की है। यहाँके 
लोगोंमें अप्रियः एशियाई आलन्दोलनका समर्थन करनेके कारण श्री डोक और उनके- 
जैसे अन्य यूरोपीय मित्रोंकोी जो कुछ सहना पड़ा है, संसारको उसका पता शायद 
कभी नहीं लगेगा । 

परन्तु यदि यह बात यूरोपीय समितिके अन्य सदस्योंकी शानके खिलाफ न मानी 
जाये तो हम कहना चाहेंगे कि श्री डोकने इस सारे प्रशनका ठीक-ठीक अध्ययन किया है। 
उन्होंने इस विषयपर उपलब्ध सारा साहित्य पढ़ा है। जिन दिनों शिष्टमण्डल इंग्लेंडमें 
था, श्री डोक बराबर यहाँके नेताओंसे सलाह करते रहे और उन्हें अपने परिपक्व 
अनुभवका लाभ देते हुए उत्साहित करते रहे। सच तो यह है कि उन्होंने इस कार्यकों 
ईसाई पादरीके रूपसें अपने धर्मे-प्रचारका एक अंग समझकर किया है और यह माना 
है कि एशियाइयोंके पवित्र उद्देश्यकी सेवा ईसाई समाजकी सेवा है। उनकी दृष्टिमें 
यह केवल एक राजनीतिक युद्ध नहीं है, बल्कि एक धर्मेयुद्ध -- मानवजातिका मानव- 
जातिके निमित्त युद्ध -- है। यदि हमारे बीच श्री डोक-जैेसे और अधिक छोग होते 
तो सम्भवतः हममें मनुष्य-मनुष्यके बीचकी ये अस्वाभाविक असमानताएँ न होतीं। . 


१. गांधीजीके बाद हॉस्केन ओर डोक भी बोले । 

२. देखिए पिछला शीष॑क । 

३. देखिए “ भाषण ; चीनियों द्वारा आयोजित पादरी जे० जे० डोकके स्वागत-समारोहमें ”, 
पृष्ठ १६४ ! 


१६८ सम्पूण गांधी वाड्मय 


श्री डोक कुछ समय हून्दनमें रहेंगे। वे दोनों एशियाई समाजोंके पूर्णतः: विश्वस्त 
दूत हैँं। उनसे अनुरोध किया गया है कि वहाँ वे साम्राज्यके अधिकारियोंसे मिलें और 
उनके सामने इस प्रश्नको उस रूपमें रखें जिस रूपमें उन्होंने उसे अपने निजी अनुभवसे 
देखा है। अगर श्री डोकको उन अधिकारियोंसे मिलनेका अवसर मिला तो हमें निश्चय 
है कि वे उनकी बात आदरपूर्वक सुनेंगे। अपने उद्देश्यका ऐसा योग्य समर्थक प्राप्त कर 
लेनेपर हम दोनों समाजोंको बधाई देते हैं। 

धर्मकार्यके निमित्त श्री डोक अमेरिका जा रहें हैं; हमारी शुभकामनाएँ उनके 
साथ हूँ। प्रकट करते हैं। 


[ अंग्रेजीसे | 
इंडियन ओपिनियन, १९--२-१९१० 


८७. श्री रुस्तमजी 


ट्रान्सवालकेमें चल रहे निराछे संघर्षमें श्री रुस्तमजीने जो सेवाएँ की हैं उनकी 
प्रशंसा करता अशक्य है। केवल दो सत्याग्रहियोंको लगातार लगभग पूरे एक वर्ष तक 
जेलमें रहनेका विशेष गौरव प्राप्त हुआ है। श्री रुस्तमजीने वहाँ पूरा एक वर्ष बिताया। 
अपने पत्रमें,, जिसे हम अन्यत्र छाप रहे हैं, उन्होंने जिन कष्टोंका वर्णन किया है, उनसे 
ट्रान्सवाल सरकारकी नीतिपर दुःखजनक प्रकाश पड़ता है। परन्तु श्री रुस्तमजीने 
सरकारको विश्वास दिलाया है कि उन्हें जो अनावश्यक कष्ट पहुँचाया गया है उससे 
उनका उत्साह भंग नहीं हो सकता। 

अब श्री रुस्तमजी अपने साथी सत्याग्रहियोंकी सहमति और सलाहसे विश्राम 
कर रहे हैं, जिसके वे पूर्ण अधिकारी हैं। वे अपने व्यापारको भी व्यवस्थित कर रहे हैं 
जिसे उनकी गैरहाजिरीमें स्वभावत: बहुत क्षति पहुँची है। हम आशा करते हैं कि श्री 
रुस्तमजी शीघ्र ही स्वस्थ हो जायेंगे और अगर इस बीचमें लड़ाई समाप्त नहीं हुई 
तो, पुनः ट्रान्सवालकी जेलको सुशोभित करेंगे। 

| अंग्रेजीसे | 


इंडियन ओपिनियन, १९-२-१९१० 


१. देखिए परिशिष्ट २ । 


८८. इमाम साहब 


डीपक्लूफ जेलसे सबसे ताज़ा रिहाई इमाम साहब अब्दुल कादिर बावजीर और 
श्री कुनकेकी' हुई है। दोनों ही संघर्षके स्तम्भ हैं। दोनों अनेक बार जेर गये हैं। 
यद्यपि इमाम साहब संघ्के लिए शक्तिके स्तम्भ हैं, तथापि वे अपना स्वास्थ्य 
खोकर लौटे हैं। वे हमीदिया इस्छामिया अंजुमनके सम्मानित सभापति और धर्मंगुरु हैं। 
खास तौरपर | दक्षिण आफ्रिकाके | मुसठमान और आम तौरपर सारा भारतीय समाज 
उनके दुःखोंसे दुखी होता है। हम श्री बावजीरको, उनकी महान सेवाओंके लिए, 
बधाई देते हैं। साथ ही हम परसमात्मासे प्रार्थना करते हैं कि वह उन्हें और उनके 
साथी सत्याग्रहियोंको बल दे। 
[ अंग्रेजीसे | 
इंडियन ओपिनियन, १९-२-१९१० 


८९. पारसी रुसस्‍तमजी 


श्री रुस्तमजी, इमाम अब्दुल कादिर बावजीर और मुहम्मद इब्राहीम कुनके छूट 
गये हैं। 
हम पहले श्री श्ाहकी सेवाका श्री रुस्तमजीकी सेवाके साथ मिलान कर चुके हैं।' 
ये दोनों सत्याग्रही लगातार एक बे जेलमें रहे। रुस्तमजीको कुल मिलाकर १४ महीने 
१९ दिनकी सजा हुईं थी जिसमें उन्होंने एक साल लगातार जेलमें काटा। हमने उनके 
उस पत्रकी ओर भी ध्यान आकर्षित किया था जिसमें उन्होंने इस अवधिमें होनेवाले 
कष्टोंका वर्णन किया है। इतना दुःख भोगनेपर भी श्री रुस्तमजीनें जो हिम्मत कायम 
रखी, हम उसके लिए उनको तथा समाजको ब्रधाई देते हैं। 
चूँकि रुस्तमजी दोबारा निर्वासित नहीं किये गये और वे जोहानिसबर्गमें ही छोड़ 
दिये गये, इसलिए उन्हें डबंन जानेका अवसर प्राप्त हुआ। इसका उन्होंने सत्याग्रहियोंकी 
सलाह और सम्मतिसे लाभ उठाया। यह कदम सही है। हम आशा करते हैं कि श्री 
रुस्तमजी अपने कामको सँमाल लेंगे और अपनी तबीयत भी सुधारेंगे। हम चाहते 
हैं किये दोनों चीजें सुधर जायें और श्री रुस्तमजी फिर जेलमें जाकर विराजमान हों । 
। श्री रुसतमजीने जेलमें पूरा एक वर्ष बिताया, सो इसलिए कि उन्हें वेंसा अवसर 
मिल गया। इमाम साहब और श्री कुनकेने भी मिलनेवाले अवसरसे पूरा छाभ उठाया 


१. मुहम्मद इब्राहीम कुनके; देखिए अगला शीषेक । 
२, देखिए “ श्री नानाछाल शाहकी सेवाएँ ?”, पृष्ठ १७० । 
३. देखिए परिशिष्ट २ ! 


१७० सम्पूर्ण गांधी वाड्मय 


है और समाजकों भी उसका लाभ दिया है। इमाम साहबके कामपर हमीदिया अंजुमन 
और सारे भारतीय समाजकों अभिमान हो सकता है। उनकी तबीयत गिर गई है और 
शरीर रुण्ण है। उन्होंने इस सबकी परवाह नहीं की और समय-समयपर जेल जाते 
रहे। जबतक समाजमें ऐसे लोग हैं, तबतक कौन कह सकता है कि हम हार जायेंगे। 

हम तीनों सत्याग्रहियोंकों धन्यवाद देते हैं और ईव्वरसे प्रार्थना करते हैँ कि वह 
उनको सदा सन्‍्मति दे। 


[| गुजरातीसे | 
इंडियन ओपिनियन, १९-२-१९१० 


९०, भाषण : डबेनकी सार्वजनिक सभामें' 


फरवरी २०, १९१० 


श्री रुस्तमजीका पत्र सभामें मिला। उससे प्रकट होता है कि वे यहाँ जानबूझकर 
नहीं आये हैं। यह पूरा पत्र सभाको पढ़कर सुनानेकी आवश्यकता नहीं है; लेकिन 
इस पत्रके द्वारा वे सभासे पूछ रहे हैं कि जिन सभाओंमें उन्हें और अन्य सज्जनोंकों 
ट्रान्सवालके लिए विदा किया गया था उन सभाओंका उत्साह आज कहाँ गया। उसी 
प्रकार वे यह भी पूछते हैं कि जो सज्जन उनके साथ जानेवाले थे वे कहाँ हैं। आगे 
चलकर वे कहते हैं कि उन्हें इस प्रकार नाठटकीय ढंगसे सम्मान देना उनकी हँसी 
उड़ानेके समान है। इसलिए वे इस प्रकारका सम्मान लेनेके लिए तैयार नहीं हैं। वे 
मानते हैं कि उनका सच्चा सम्मान तो उनकी तरह जेल जानेसे होगा। श्री गांधीने 
कहा कि आज मंचपर जो-कुछ हो रहा है, वह तो पर्देके बाहरका दिखावा है। परन्तु 
पर्दके भीतर जो-कुछ हो रहा है उसपर ही अपनी हार-जीतका दारोमदार है। आज 
जिन सज्जनोंने ट्रान्‍स्सवालको मदद देनेके सम्बन्धर्में भाषण दिये और सत्याग्रहियोंको 
मुबारकबादी दी उन्होंने यदि यह सब हृदयसे किया हो तो संघर्षका अन्त समीप ही 
है। यदि हमारे नेता दिखावा करना बन्द कर दें तो जीत आसान होगी। हमारा 
संघर्ष चार दिनमें समाप्त होता है या चार वर्षमें, यह हमारे ही हाथमें है। यदि 
वह लम्बा चलता है तो दोष हमारा अपना ही है। संधष॑ के अन्तके सम्बन्धरमें जब-जब 
मेरा अनुमान गछत निकला तब-तब मुझे उसका कारण यह दिखाई दिया कि समाजकी 
शक्तिके विषयमें मैंने गलत अनुमान लगा लिया था। इस बार जब मैं यहाँ आनेके लिए 
घरसे चला तब श्री अस्वात, श्री काछलिया और श्री भायातने मुझपर दाउद सेठको साथ 
लानेके सम्बन्ध्में बहुत जोर दिया। सभी पूछते हैं कि दाउद सेठ अब क्‍या करेंगे? 


१, गांवीजी और रुस्तमजीका सम्मान करने और ३ पोंडी कर, गिरमित्यि प्रथा और प्रवासी 
कानून संशोवक विषेबकके विरुद्ध आपत्ति प्रकट करनेके लिए २०-२-१९१० को नेटाछू मारतीय कांग्रेसकी 
एक सभा की गई थी । 

२, उपस्थित सज्जनोंमें श्री दाउद मुहम्मद भी थे जो सभापतिके नाते गांधीजीसे पहले बोले । 


पत्र : उपनिवेशन्सचिवकों १७१ 


मैं दाउद सेठ, श्री शापुरजी रादेरियाकों तथा अन्य सज्जनोंको, जो भी मेरे साथ चलें, 
अपने साथ ले जानेके लिए आया हूँ। हमारे ही भाई सरकारको खबर देते हैं कि पुराने 
भारतीय हारते जाते हैं और जो लोग नेठालू गये हैं वे वापस आनेवाले नहीं हैं। यदि 
यह वात सच हो जाये तो इससे संघ्रषंको बड़ा धक्का पहुँचेगा। इस कारण मैं आशा 
करता हूँ कि ये सज्जन इस समय तैयार होंगे। 

दूसरे, जातिकी एकताके विषयमें यहाँ जो बहुत-कुछ कहा गया है उसके बारेमें 
मेरा कथन यह है कि यदि दोनों समाजोंमें फूट है तो इसमें दोष दोनों समाजोंके 
नेताओंका ही है। यदि लोग भाषण देनेके उपरान्त एकता करनेके अपने निर्चयकों 
कार्य रूपमें परिणत करें तो एकता आसानीसे हो सकती है। यह मानना भ्रम है कि 
कोई बाहरी व्यक्ति आकर उनमें एकता करा देगा। जिन्हें एकता कायम रखनी है, 
वे ही उसके लिए उत्तरदायी हैं। 


| गुजरातीसे | 
इंडियन ओपिनियन, २६-२-१९१० 


९९. पत्र: उपनिवेश-सचिवको' 


[ जोहानिसबग्ग | 
फरवरी २३, १९१० 
महोदय, 
श्री पारसी रुस्तमजीने डीपक्लफ जेलमें अपने साथ -किये गये सलूकके बारेमें 
अखबारोंको जो पत्र' लिखा था में उसकी नकल संलग्न कर रहा हूँ। साथ ही, में उस 
डॉक्टरी प्रमाणपत्रकी नकल भी संलग्न कर रहा हूँ जो जेलसे छूटनेपर उनके पारिवारिक 
चिकित्सकने उनके स्वास्थ्यकी दशाके बारेमें दिया था: 
फर्स्ट एवन्यू 
डबंन 
फरवरी १६, १९१० 
में इसके द्वारा प्रमाणित करता हूँ कि मेंने श्री पारसी रुस्तमजीकी शरीर- 
परीक्षा को है; में उनको बहुत समयसे जानता हूँ और मेंने देखा है कि अब 
उनका वजन और डील-डौल बहुत घट गया है; हालके कारावाससे उनके 
स्वास्थ्ययों बहुत हानि पहुँची है और उनको पहलेको भाँति स्वस्थ होनेसें कुछ 
सहीने लग जायेंगे। में देखता हूँ कि उनके हृदयपर प्रभाव पड़ा है, लेकिन 
एक ही बारकी परीक्षाके बाद पक्के तौरपर यह कहना मुश्किल है कि उसमें 


१. प्रिटोरिया स्थित; इस पत्रका मसविदा शायद गांधीनीने बनाया था । 
२, देखिए परिशिष्ट २ । 


१७२ सम्पूणे गांधी वाड्सय 


कोई रोग उत्पन्‍्त हो गया है। लगातार धूपमें रहतेके कारण उनकी आँखें भी 
खराब हो गई हैं और अब उनमें हमेशा सुर्खो बनी रहती है। उनके पेढसें 
अगल-बगल सृजन आ गई है। मुझे लगता है कि यह बड़ी आँतकी सूजनके 
कारण है; और उसीकी वजहसे उनको सदा कब्ज बना रहता है। उनको पेशाब 
भी देरमें और कष्ठसे उतरता है। 


(हस्ताक्षर ) आर० एम० नानजी, 
एम० आर० सी० एस० आदि 


यह प्रमाणपत्र और पत्र --दोनों बिलकुल स्पष्ट हैं। इसलिए मेरी समिति श्री 
रुस्तमजीके बताये हुए तथ्योंकी ओर सरकारका ध्यान आकर्षित करना-भर पर्याप्त मानती 
है। श्री रस्तमजीकी गिनती दक्षिण आकफ्रिकाके भारतीय समाजके अत्यन्त सम्माननीय 
व्यक्तियोंमें है। बे नेटाल भारतीय कांग्रेसके उपाध्यक्ष हैं। मेरी समितिको भरोसा है 
कि द्वरान्सवालकी सभ्य सरकार श्री रुस्तमजीके कष्टोंकी पुनरावृत्ति न होने देगी। 


डीपक्लफ जेलसे हालमें ही छूटे श्री इमाम अब्दुल कादिर बावजीरको भी बड़े कष्ट 
हुए। वे बताते हैं कि एक बार उनको जोरका बुखार चढ़ा और बे' चिकित्सा-अधिका रीको 
अपने बुखारकी सूचना देनेके लिए विवश हो गये। किन्तु चिकित्सा-अधिकारीने उनके 
दशरीरकी जाँच किये बिना ही उनसे कहा कि वे कामसे जी चुरा रहे हेँ। लेकिन 
जब उन्होंने गुस्सेसे उसकी बातका खण्डन किया तब कहीं चिकित्सा-अधिकारीने उनका 
बुखार देखा। बुखार १०४ डिग्नी था। इससे चिकित्सा-अधिकारी डर गया और 
उसने उन्हें जेलके अस्पतालमें रखवा दिया। श्री बावजीरका वजन २२ पौंड घट 
गया है और वे इतने कमजोर हो गये हैं कि उनको चलने-फिरनेसें भी तकलीफ 
होती है। 

श्री बावजीर बताते हैं कि अपर्याप्त भोजन और विशेषतः घी न मिलनेके कारण 
रोजाना दो ऑंस सेमें देनेपर भी अधिकतर सत्याग्रहियोंका वजन घट गया है। सादर 
निवेदन है कि भोजनमें चर्बीके बजाय घीके रूपमें चिकताईका उपयोग फिर शुरू 
करनेसे लगातार इनकार किया जानेंका अर्थ मेरा समाज यह लगाता है कि सरकार 
उपनिवेशके एशियाई-विरोधी कानूनके विरुद्ध अन्त:करणकी साक्षीपर आपत्ति करने- 
वाले सत्याग्रहियोंको इस प्रकार भूखों मारकर घुटने टेकनेपर विवश करना चाहती है। 
में एक बार फिर आपका ध्यान इस तथ्यकी ओर आकर्षित करता हूँ कि वतनी 
कैदियोंको खूराकमें रोजाना एक ऑंस चर्बी दी जाती है। 

श्री बावजीरने संघको यह भी खबर दी है कि कैम्ब्रिजके एक स्नातक (शग्रेजुएट) 
और बैरिस्टर, श्री जोजेफ रायप्पवको डीपक्छफ जेलसे उनके तबादलेके समय तीन अन्य 
भारतीय केदियोंके साथ खादकी गाड़ीमें ले जाया गया था और उनको दो मील तक 
नंगे पाँव और नंगे सिर चलनेके लिए मजबूर किया गया था। तबादलेके दिन उनको 
और उनके सहयोगी बन्दियोंकों नाइता तक नहीं दिया गया। श्री रायप्पनने इसकी सूचना 

गवरनरको दी थी। उन्होंने इसकी जाँच कराई थी और श्री बावजीरका खयाल है कि 
यह आदइवासन भी दिया था कि ऊपर बताई गईं गरूतियाँ भविष्यमें नहीं होंगी। 
फिर भी, मेरी समिति यह कहे बिता नहीं रह सकती कि जिस व्यवस्थाके अन्तगगंत 
इतनी गम्भीर गलतियाँ हो सकती हैं, उसमें रहोबदल करना नितान्त आवश्यक 
होना चाहिए। 

मेरी समिति आशा करती है कि यहाँ जिन विभिन्न विषयोंकी ओर सरकारका 
ध्यान आकर्षित किया गया है, उनपर उचित विचार किया जायेंगा। 


आपका, आदि, 
अ० मु० काछलिया 
अध्यक्ष, 
ब्रिटिश भारतीय संघ 
| अंग्रेजीसे | 
इंडियन ओपिनियन, ५-३-१९१० 


९२. भाषण : काठियावाड़ आयेमण्डलमें 


| डबेन 
फरवरी २३, १९१०] 
काठियावाड़ आयं-मण्डलकी एक बंठक इसी महोनेकी २३ तारीखकों बीट्रिस 
स्ट्रीट, डर्बनमें हुई। इसका उद्देश्य सर्वश्री पारसी रुस्तमजी, शाह और दोलतसे मिलना- 
जुलनता था।. - « 
श्री गांधीनें, जो उपस्थित थे, सभामें भाषण दिया। उन्होंने संघर्षका स्वरूप 
समझाया और कहा: “में नटाल इसलिए आया हूँ कि जो लोग संघर्षमें सम्मिलित 
होना चाहे उन्हें इसके लिए आसमन्त्रित करूँ।” . . « 
[ अंग्रेजीसे | 
इंडियन ओपिनियन, २६-२-१९ १० 


९३. तार ;: द० आए० ब्रि० भा० समितिको' 


[ जोहानिसबर्ग | 
फरवरी २५, १९१० 

हमीदिया अंजुमनके अध्यक्ष, धर्मंगुरद, इमाम बावजीर रिहा, सेहत बहुत गिरी, 
कमजोर। वे' बताते हैं, रायप्पन डीपक्लफ तबादलेके दौरान नंगे सिर, 
नंगे पैर पैदल चलाये गये। रुस्तमजी रिहा, दुर्बल दिखाई देते हैं; गम्भीर 
आरोप लगाते हुए अखबारोंको पत्र लिखा है; रिहाईके बाद डॉक्टरी परीक्षा, 
प्रमाणपत्रके अनुसार हृदय, आँख प्रभावित। तीससे ऊपर चीनी, लगभग चालीस 
भारतीय जेलमें। मणिलाल निर्वासित, फिर सीमा पार करनेपर तीन महीनेकी 
कड़ी कैद।' बिना घीकी भोजन-तालिका जारी रहनेसे क्षोभ। पी० के० नायडू 
बृधवारको रिहा, फिर तुरन्त गिरफ्तार, तीन महीनेकी कड़ी केद। 

(अंग्रेजीसे] 

इंडिया, ४-३-१९१०; और दक्षिण आफ़िकी ब्ल्यू-बुक, संख्या ५११९ से। 


९४. सत्याग्रहियोंकों भूखों मारना 


भारतीय कीदियोंकी आशास्गाडिशानें फेर-फार किये गये हैं। ट्रान्सवालके ब्रिटिश 
भारतीय संघने एक पत्र लिखकर सरकारसे इसके काफी न होनेकी शिकायत की है। 
इसपर श्री स्मट्सने जो तफसील दी है उसे हम अन्यत्र छाप रहे हैं।' इस तफसीलमें 
खास बात यह है कि इसमें कुछ तथ्य छोड़ दिये गये हैं और कुछ करीब-करीब गरूत 
हैं। यह उस विशेष तकंका उदाहरण है जिससे वर्तमान अनुचित आहार-तालिकाको 
उचित सिद्ध करनेका प्रयत्न किया जाता है। 

तीसरे अनुच्छेदमें कहा गया है कि आहार-तालिकामोें परिवर्तत करनेका हेतु यह था 
कि कीैदियोंकी “आहार-तालिकामें घी और पिसा मसाला शामिल करके उसे करीब- 
करीब भारतीयोंमें प्रचलित आहार जैसा बना दिया जायें। ” इसमें कहा गया है कि इस 
परिवर्तनसे पहले कैदियोंको घी नहीं दिया जाता था। परन्तु सचाई यह है कि जोहानिस- 
बरगग, फोक्सरस्ट और अन्य कई जेंलोंमें भारतीय कीदियोंको प्रतिदिन एक औंस घी दिया 


१. टान्सवाल ब्रिथ्शि भारतीय संघके मन्त्री द्वारा दक्षिण आफ्रिका बिटिश भारतीय समिति, लन्दनको 
भेजा गया । 

२, ३ और ४. देखिए “ पत्र : उपन्विश-सचिवको ”, पृष्ठ १७१-७३ । 

७, २१-२-१९१० को । 

६. देखिए “ अनाक्रामक प्रतिरोपी केदी ”, इंडियन ओपिनियन, २६-२-१९१० । 

जाता था। इसके अलावा उन्हें हफ्तेमें तीन बार सेमें दी जाती थीं और एक बार माँस 
दिया जाता था। दूसरी जेलोंमें एक औंस चर्बी प्रतिदिन दी जाती थी। खास तौरसे इस 
शिकायतके जवाबमें कि निरामिष-भोजी सत्याग्रही चर्बी नहीं खा सकते इसलिए उसके 
बदलेमें उन्हें घी दिया जाये, सरकारने समूचे उपनिवेशमें भारतीय केदियोंको घी या चर्बीसे 
वंचित कर दिया। इस प्रकार संशोधित आहार-तालिका भारतीयोंके प्रचलित आहार से 
बिलकुल नहीं खाती, क्‍योंकि उसमें रोटी, घी, दाल और चाय भरपूर होती है। कोई 
भारतीय अपनी इच्छासे मक्‍कीका आहार नहीं करता। लेकिन, फिर भी भारतीय 
कैदियोंके आहारका बड़ा भाग यही है। हम ऐसे किसी “निष्पक्ष भारतीय समर्थक को 
नहीं जानते जिसने यह माना हो कि संशोधित आहार-तालिका भारतीयोंकी पहली आहार- 
तालिकासे अच्छी है। दरअसलर उन सबने यही कहा है कि घीके बगैर कोई भारतीय 
आहार-तालिका पूर्ण नहीं हो सकती। प्राचीन कालसे घी चावलूुका पूरक माना गया 
है। उसका दूसरा नाम ही अज्नपूर्णा' अर्थात्‌ चावलका पूरक है; क्योंकि सभी जानते 
हैं कि चावलमें कोई स्निग्ध पदार्थ नहीं होता। तब जो चीज इस तरहके भोजनका 
आवश्यक भाग है उससे रहित आहार पहले आहारसे अधिक अच्छा कैसे कहा जा 
सकता है? पिसा मसाला सिर्फ मसाला है। वह घीकी तरह आहार नहीं है। इस 
विवरणमें कहा गया है कि संशोधित तालिकाका निरंचय करनेसे पहले प्चीस डॉक्टरोंकी 
सलाह ली गई थी और इसे बड़ा महत्त्व दिया गया है। परन्तु विवरणमें इस बातका 
कहीं उल्लेख तक नहीं कि पिछले नौ महीनोंसे भारतीय कैदियोंकों मुख्यतः डीपक्लफ 
जेलमें ही इकट्ठा रखा गया है; इसलिए अन्य डॉक्टरोंके सामने विचार करनेके लिए 
पर्याप्त सामग्री ही नहीं थी। कार्यवाहक चिकित्साधिकारीको भले ही इस आरोपका कोई 
कारण नहीं मिरू सका हो कि सत्याग्रही दुबले और कमजोर क्‍यों दिखाई दे रहे हैं; 
परन्तु सर्वश्री रुस्तमजी, बावजीर, अस्वात और शाहके शरीर इसका प्रत्यक्ष प्रमाण 
प्रस्तुत कर रहे हैं। श्री रुस्तमजीका तो विशेष इलाज ही चल रहा है। श्री बावजीर 
मुश्किलसे चल सकते हैं। श्री अस्वात पंगु हो गये हैं और श्री शाहके थूकमें खून 
आता है। ये सब यही समाचार छाये हैं कि शिकायतोंका सबसे बड़ा कारण घीका 
अभाव है। डॉक्टरोंकी पूरी फौज आकर भले ही दूसरी तरहकी बातें कहे, किन्तु उसका 
क्या मूल्य है, जबकि स्वयं शिकार हुए व्यक्ति ही आहार भअपूर्ण होनेका प्रत्यक्ष सबूत 
अपने दुबढे और कमजोर शरीरोंसे दे रहे हैं। फिर भी नि:सन्देह हम कृतज्ञ हैं कि जो 
भारतीय माँस नहीं खाते उन्हें उसके बदले सेमें दी जाती हैं। परन्तु उस विवरणमें इस 
बातकी तरफ कहीं ध्यान तक नहीं दिया गया है कि यद्यपि सेमें मांसकी भरीभाँति पूर्ति 
कर सकती हैं फिर भी वे घीका स्थान तो नहीं ले सकतीं। इसलिए हम यह कहे 
बगैर कदापि नहीं रह सकते कि ट्रान्सवालकी सभ्य सरकार सत्याग्रहियोंके प्रति घोर 
निर्देयताका व्यवहार कर रही है। यह आरोप उसपर तबतक बना रहेगा जबतक कि 
वह हृदयहीन बनकर उन्हें आंशिक रूपसे भूखों मारती रहेगी। 
[ अंग्रेजीसे ] 
इंडियन ओपिनियत, २६-२-१९१० 


९०. नेटाल भारतीय कांग्रेस 


खास तौरपर निमन्त्रित एक सार्वजनिक सभामें नेटाल भारतीय कांग्रेसने कुछ 
प्रस्ताव पास किये हैं जो महत्त्वपूर्ण हैं और जिनके परिणाम व्यापक होंगे। हमारा खयाल 
है कि इनमें सबसे अधिक ध्यान देने लायक प्रस्ताव वे हैं, जिनका सम्बन्ध गिरमिटिया 
मजदूरोंकी प्रथाको बिल्कुल बन्द करने और ट्रान्सवालके संघर्षको जारी रखनेसे है। इन 
दोनों प्रस्तावोंमें महान सिद्धान्तोंका प्रतिपादन किया गया है; इनमें प्रस्तावकों और 
समर्थकोंका कोई स्वार्थ नहीं है। इस कारण प्रस्तावोंकी भूमिका बड़ी उच्च बन गई 
है। इन प्रस्तावोंका भले ही निकट भविष्यमें कोई बड़ा या ठोस परिणाम न हो, 
परन्तु द्रान्सवाल और बाहरकी घटनाओंपर उनका असर पड़ना अवश्यम्भावी है। 
निश्चय ही सभी इसे स्वीकार करेंगे कि साम्राज्यकी दृष्टिसे दोनों प्रस्ताव अत्यन्त 
महत्त्वपूर्ण हैं। 
[ अंग्रेजीसे | 
इंडियत ओपिनियन, २६-२-१९१० 


९६. भारतीयोंकी शिक्षा 


समाचार मिला है कि उच्चतर भारतीय शालाओं (हायर ग्रेड इंडियन स्कूलों ) में 
विद्यार्थियोंके प्रवेशके लिए आयुकी मर्यादा हटा दी गई है। परन्तु हमें ज्ञात हुआ है 
कि प्रतिबन्ध हटानेकी बात 'गज़ठ में प्रकाशित नहीं की जायेगी; यद्यपि प्रतिबन्ध 
लगानेकी वात प्रकाशित की गई थी। इस विचित्र घटनाका कारण स्पष्ट है। उस 
समय सरकारने मत लेनेके लिए उस खबरका ढोल पीटा था। परन्तु छोग नाराज 
न हों, इस हेतुसे अब वह प्रतिबन्ध हटानेके तथ्यकों दबाना चाहती है। 
परन्तु भारतीय माता-पिताओंको प्रस्तावित परिवर्तेनसे सन्तुष्ट नहीं होना चाहिए। 
उन्हें अपने बच्चोंके लिए अपनी निजी शालाएँ खोलनी चाहिए, जहाँ उन्हें समुचित 
शिक्षा दी जा सके। 
| अंग्रेजीसे | 
इंडियन ओपिनियन, २६-२-१९१० 


१, देखिए पाद-ट्प्पिणी १, पृष्ठ १७० । 


९७. केपके रंगदार लोग 


युवराज (प्रिंस ऑफ वेल्स) के आगमनके उपलक्ष्यमें केप टाउनकी नगरपालिका 
परिषद्‌ (म्युनिसिपल कौंसिल) ने १,५०० पौंड खर्च करनेका प्रस्ताव पास किया है। 
जब इस प्रस्तावपर मत लिए जा रहे थे तब परिषद्के सदस्य डॉक्टर अब्दुरहमानने, 
बहुत कटु भाव व्यक्त किये। युवराज के आगमनके दिन ये सुयोग्य डॉक्टर शोक 
मनायेंगे । वे “परमात्मा राजाकी रक्षा करें” (गॉड सेव द किंग) गीत नहीं गायेंगे । 
वे सब रंगदार लोगोंको भी उसी प्रकार उत्सवसे अलूग रहनेकी सलाह देते हैं। उनके 
क्रोधके इस तरह भड़कनेका कारण स्वाभाविक और उचित है। दक्षिण आफ्रिका 
अधिनियममें रंगदार लोगोंको आंशिक रूपसे मताधिकारसे वंचित कर दिया गया है। 
इसका हजारों रंगदार लोगोंके दिलोंपर बड़ा गहरा असर हुआ है। उनके लिए इस 
सन्निकट उत्सवमें भाग लेना निश्चय ही हास्यास्पद और दिखावेकी बात होगी। यह 
निरा ढोंग होगा। 

यह पूछा जा सकता है कि डॉक्टर अब्दुरेहमानने जो भाव प्रकट किये हैं क्‍या 
वे राजनिष्ठासे मेल खाते हैँ? राजनिष्ठा ” शब्दका बड़ा दुरुपयोग हुआ है। एक 
कायर या गुरामकी राजनिष्ठासे वह निरचय ही असंगत होगा। परन्तु हम मानते हैं 
कि एक स्वतन्त्र मनुष्य --- एक बुद्धिमान और स्वाधीन मनुष्य --- हमारा खयाल है कि 
डाक्टर अब्दुरंहमान ऐसे ही मनुष्य हैं, सम्राटके प्रति राजनिष्ठा रखते हुए भी इस उत्सवमें 
भाग लेनेसे इनकार कर सकता है, क्‍योंकि राजनिष्ठा तो एक आदर्श है और इस 
उत्सवसे उन सब लोगोंका अपमान होता है जो सबकी सहमतिसे अधिक अच्छे व्यवहारके 
पात्र हैं। हमारा खयार है कि अपने भावोंकों हिम्मतके साथ प्रकट करके डॉक्टर 
अब्दुरंहमानने वातावरणको झूठ और ढोंगसे मुक्त करके स्वच्छ बना दिया है और इस 
तरह सत्य, सम्राट, अपने समाज और खुदकी एक साथ सेवा की है। संयोगकी बात 
है कि ठीक इसी समय जोहानिसब्गेमें' रंगदार लोगोंकी एक सभामें जोरदार भाषामें 
यही बात कही गई है। अनेक वकक्‍ताओंने अपने भाषणोंमें कहा कि अगर अधिकारियोंने 
अनुचित रुख दिखाया तो वे सत्याग्रह करेंगे। हम डॉक्टर अब्दुरहमानकों उनके इस 
कार्यपर बधाई देते हैं और आशा करते हैं कि वे समय आनेपर अपने कार्यक्रमके 
अनूसार चलनेका साहस करेंगे। 

[ अंग्रेजीसे | 
इंडिपत ओपिनियन, २६-२-१९१० 


१, २१-२-१९१० की बेठकमें; देखिए “ अब्दुरेहमानका गुस्सा ””, पृष्ठ १७९ । 

२. यद सभा १६-२-१९१० को हुई थी; देखिए “ रंगदार जातियोंका संधषे ”, इंडियन ओपिनियन, 
२६-२-१९१० । 

१०-१२ 


९८, डोकका सम्मान 


श्री डोकके सम्मानमें जो समारोह हुआ हम उसके लिए ट्वरान्सवालके भारतीयोंको 
बधाई देते हैं। श्री डोक जैसे निर्मेल हृदय और प्रभावशाली सहयोगी थोड़े ही मिलते हैं। 
श्री डोकने हमारे समाजकी बड़ी भारी सेवा की है। श्री डोक ऐसे व्यक्ति हैं कि यदि 
हमें जेल जानेसे मुक्ति मिले तो वे जेल जानेको तैयार हैं। 
इस आयोजनमें जो भारतीय उपस्थित थे उन्होंने देखा होगा कि आजसे तीन बरस 
पहले हम ऐसा आयोजन करनेमें असमर्थ होते। जो गोरे हमारे साथ बैठनेमें भी शर्माते 
थे वे आज हमारा मान करनेके लिए एकत्र होते हैं और हमारी पंक्‍्तिमें बैठते हैं। 
यह कोई जबरदस्त बात हो गई, ऐसा हम नहीं कहना चाहते; बल्कि यह बताना 
चाहते हैं कि पहले हमारी कैसी अधम अवस्था थी। यह सारा परिवत॑न सत्याग्रहके बल- 
पर हुआ है। अब यदि लोग और जोर छगा सकें तो और आगे बढ़ा जा सकता है। 
हमारी कामना है कि इस सम्मेलनसे भारतीय समाज यह सबक लेगा कि अपने बलल्‍से 
बढ़कर बल नहीं है। हम जितना कष्ट उठायेंगे उतने बलवान होंगे । 
[ गुजरातीसे | 
इंडियन ओपिनियन, २६-२-१९१० 


९९. डरबनमें आयोजन 


श्री पारसी रुस्तमजी, श्री शाह तथा श्री शेछतके आगमनपर डर्बनमें स्वागत आयोजन 
किये जा रहे हैं।' कांग्रेस' तथा काठियावाड़ आयें-मण्डलने समारोह किये। उसमें जेल 
जानेवालोंका बखान किया गया। जेल जानेवाले कहते हैं, हमें प्रशंसा नहीं चाहिए /। 
भाषण और स्वागत आयोजन यों ठीक हैं; किन्तु अब उनमें कोई सार नहीं है। काम 
करनेमें ही सब-कुछ है। भारतीय संस्थाएँ अगर चुप रहकर अपना कतंव्य करती 
चली जायें तो जल्दी ही कार्येकी सिद्धि हो सकती है। संघर्षसे सम्बन्धित उनका 
क॒तंव्य एक ही है, लड़नेवालोंको तेयार करना और मंदानमें भेजना। हमारे कहनेका 
अथें यह है कि डर्बनमें खुद कहनेवालोंको तैयार होना चाहिए। यदि संस्थाओंके 
पदाधिकारी ईमानदार हैं तो वे दूसरोंकों भी समझा सकेंगे। यह अवसर दम्भ और 
दिखावेको एक तरफ रखकर मैदानमें कूदनेका है। 


[ गृजरातीसे ] 
इंडियन ओपिनियन, २६-२-१९१० 
१ गांधीजी इस समय डबनमें थे । 


२. देखिए “भाषण: डबेनकी सार्वजनिक समामें ?, पृष्ठ १७०-७१ । 
३० “भाषण: कासियावाड़ आर्य मण्डल्में?, पृष्ठ १७३ । 


१००. अब्दुरेहमानकः गुस्सा 


केप टाउनकी परिषद (ठाउन कॉौंसिल) में प्रस्ताव पेश हुआ कि युवराजके 
आगमनके अवसरपर सजावट आदिपर खर्च के लिए १,५०० पौंड मंजूर किये जायें। 
डॉक्टर अब्दुर॑हमानने इसका विरोध किया। उन्होंने कहा: 


इससे किसी काले आदमीको खुशी नहीं होगी। मुझे आशा है कि कोई 
काला आदमी राज-गीत' नहीं गायेगा। में तो कदापि नहीं गारऊँगा। युवराजको 
आते देखकर किसी काले आदमीको प्रसन्नता नहीं होगी, क्योंकि उसे बराबर 
यह बात खटकती रहेगी कि ५० बरसोंसे' उसका जो अधिकार चला आ रहा 
था आजका दिन उसे पूरी तरह छीन लेनेका दिन है। 

उन्होंने आगे कहा: केपमें ३५,००० करदाता हैँ। इनमें ५० प्रतिशत काले 
हैं। यह बात, राग-रंग और सजावटके लिए उनकी जेबसे पैसा लेनेकी है। 

में काले आदमीकी हैसियतसे इस काममे शरीक नहीं हो सकता। मेरे लिए 
तो यह दिन मातम मनानेका दिन होगा। जिस तरह काले आदमीका अधिकार 
छीना गया है, यदि किसी अंग्रेज अथवा आयरिशका छीना गया होता तो वह 
अंग्रेज या आयरिश, जितनी नरमीसे में बोल रहा हूँ, उतनी नरमीसे न बोलता। 
वे तो अपने अधिकारके लिए अपना खून बहानेकों तैयार रहते हैं।' 


डॉक्टर अब्दुरेहमानके ये वचन कठु हैं किन्तु हैँ वाजिब। प्रस्ताव मंजूर तो हो 
गया; किन्तु डॉक्टर अब्दुरेहमानके शब्द सदा गूँजते रहेंगे। यदि दूसरे काले आदमी 
उनका अनुसरण करने हछगें तो उनके दृःखका शीघ्र ही निवारण हो जाये। हम 
डॉक्टरके इन शब्दोंमें राजद्रोह नहीं देखते । वास्तविक भक्ति कड़वी भी होती है। मुँहसे 
“जो हुकुम” कहना ही वफादारी नहीं है। जो मनमें है वही कहना चाहिए, वही 
करना चाहिए -- सच्ची वफादारीकी यही निशानी है। 

हम आशा करते हैं कि उन्होंने जो कुछ कहा है वेसा ही वे कर दिखायेंगे और 
जब यूवराज आयेंगे तब राग-रंगमें भाग नहीं हेंगे। 

[ गुजरातीसे | 


इंडियत ओपिनियन, २६-२-१९१० 


१, “गॉड सेव द्‌ किंग” से अभिप्राय है। 
२, २६-२-१९१० के इंडियन ओपिनियनमें प्रकाशित भाषणकी रिपोट्से । 


१०१. नेठालमें शिक्षा 


[भारतीय | उच्चतर शालूाओंमें [ प्रवेशके लिए | उम्रकी जो कैद थी, वह हट गई 
है । यह सन्‍्तोषकी बात है। किन्तु ऐसा माननेका कोई भी कारण नहीं है कि यह बड़ी 
जीत हुई। जीत इसी बातमें है कि नेटालकी सरकारने थूक कर चाटा। लेकिन इसका 
यह अर्थ नहीं है कि इससे हमारे बाल-बच्चे पढ़-लिख लेंगे । भारतीय माता-पिताका कतंव्य 
तो यह है कि वे जल्दीसे-जल्दी अपनी शाहूाएँ खोलें। उच्चतर शालाओंकी शिक्षापर 
भरोसा नहीं किया जा सकता। उनमें दी जानेवाली शिक्षा केवल तोता-रटन्त है और 
वहाँ देशभक्तिका लेश भी नहीं सिखाया जाता। 

| गुजरातीसे | 
इंडियन ओपिनियन, २६-२-१९१० 


१०२, भाषण: डबेन भारतोय समितिमें" 


फरवरी २६, १९१० 
डर्बंत भारतीय समिति (सोसायटी) के तत्वावधानमें समसितिके सभाभवन १०४, 
क्वीन स्ट्रीट, डबंतमे २६ फरवरी शनिवारकों भारतीयोंकी एक असाधारण रूपसे मनो- 
रंजक और प्रातिनिधिक सभा हुई। सभाभवन खचाखच भरा था और सभा बहुत हो 
अनुद्यासन-बद्ध थी। देशबन्ध्‌ दाउद मुहम्मद अध्यक्ष चुनें गये और उपस्थितजनोंमें प्रसिद्ध 
सत्याग्रही देशभक्त मो० क० गांधी, देशबन्धु यू० एम० शेंलत और नानालहाल दाह भी 
थे।... मन्‍त्री देशबन्धु ए० डी० पिल्लेने इन कुशल सत्याग्रहियोंका स्वागत किया. . .। 
तब देशबन्धु टी० ए० सुबरासनिया आचाय॑ने, जिन्होंने द्रास्सवाल भारतीयोंके 
संघर्षमं शामिल होनेंका निश्चय किया है, तमिलमें भाषण दिया।. « « 
इसके बाद देशभक्त मो० क० गांधी और अन्य सत्याग्रहियोंको मालाएँ पहनाई गईं ।... 
देशभक्त मो० क० गांधी तुमुल हर्षध्वनिके बीच स्वागतका उत्तर देनेके लिए उठे। 
उन्होंने कहा कि सभी भाषणोंने उन्हें बहुत प्रभावित किया है। उन्होंने श्री नायकरको 
अनाक्रामक प्रतिरोध संघर्षमें शामिल होनेकी सलाह दी। उन्होंने यह भी कहा कि 
संघर्ष अब भी' उतनी ही जोरसे' चलाया जा रहा है और दृढ़ निश्चयकी भावना भी दिखाई 
जा रही है। सत्याग्रहकी विजय अवश्य होगी, क्योंकि उसका उद्देश्य महान और न्याय- 
संगत है एवं भारतीयोंने उस उद्देश्यको प्राप्त करनेके लिए अन्ततक संघर्ष जारी रखनेका 


१. देखिए “ भारतीयोंकी शिक्षा ?, पृष्ठ १७६ । 
२, इसका एक संक्षिप्त विवरण ५-३-१९१० के इंडियन ओपिनियनमें छपा था । 


भाषण : डबन भारतीय समितिमें १८१ 


संकल्प किया है, चाहे उन्हें कितना ही कष्ट दिया जाये। ट्रान्सवाल-सरकारने जुर्माने 
वसूल करनेके लिए एक चालाकी-भरी कारवाईका सहारा लिया है। वह मकानों, 
सामान, पलंगों और चीनीके बतंनोंको कुक कर छेती' है। परन्तु इससे भारतीय अपने 
मार्गसे विचलित नहीं हो सकते और बॉक्सबर्गके भारतीयोंका, जिन्होंने अपनी 
सारी सम्पत्तिसे हाथ धोना और जेल जाना पसन्द किया है, निश्चय उनकी सचाईका 
पर्याप्त प्रमाण हैं। उन्होंने कुछ पत्र पढ़े जो उन्हें देशबन्धु पी० के० नायडसे प्राप्त 
हुए थे और सावंजनिक लाभके थे। उन्होंने श्री नायड्के वीरतापूर्ण रुखबका उल्लेख 
किया जो बार-बार जेल भेजे जानेपर भी कायम रहा है और कहा कि उनका 
कार्य अनुकरणीय' है। उन्होंने यह भी कहा कि संघर्ष केवल पुरुषों तक ही सीमित 
नहीं रहा है, वरन्‌ उसमें स्त्रियोंगे भी बहुत दिलचस्पी दिखाई है। उन्होंने अपने 
पतियोंको एक ऐसे राष्ट्रीय संघर्षमें हिस्सा लेनेकी अनुमति दी है जो निष्पक्षता और 
और नन्‍्यायका भी संघर्ष है। यह एक एसा काम है जो स्त्रियोंके वीरत्वका प्रमाण 
है। इन स्त्रियोंने भी अकथनीय कष्ट झेले हैं। फिर उन्होंने भारतसे' प्राप्त एक तार 
पढ़ा जो नेठाछको गिरमिटियोंका भेजा जाना रोकनेके सम्बन्धर्म था। तारमे यह 
कहा गया था कि यदि ट्रास्सवाल और नेटालकी सरकारें भारतीयोंके प्रति दुर्व्यवहार 
बन्द कर दें और स्वयं गिरमिटियोंसे' भी अच्छा सलूक करें तो गिरमिट फिर जारी 
की जा सकती है। देशभक्त मो० क० गांघीने शर्तेपर गिरमिट बन्द करनेकी बात 
स्वीकार नहीं की, बल्कि उन्होंने कहा कि इन उपनिवेश्ञोंमें गिरमिटियोंका लाया जाना 
पुरी तरह बन्द करना जरूरी है। 


तब देशबन्धु यू० एम० शेलतने सभासें भाषण दिया। उनके बाद देशबन्धु नाना- 


लाल शाह बोले। उन्होंने उस कठोर बरतावका, जो उनके साथ जेलमें किया गया 
था, विशद वर्णन किया। 


[ अंग्रेजीसे | 
नेटाल सक्‍युरी, ३-३-१९१० 


१०३. भाषण : डबेन भारतीय समितिसें' 


[ फरवरी २६ १९१० | 

आजके बहुत-से भाषणोंमें आपने दो सुन्दर भाषण सुते। उनमें श्री नायकरका 
भाषण सबसे अच्छा था। उन सरीखे उत्साही सदस्य ट्रान्सवालकी जेलोंमें जायें तो यह 
माना जायेगा कि डर्बंन भारतीय समिति (इंडियन सोसाइटी) ने बहुत अच्छा काम 
किया। श्री नायकरने शिक्षापर जोर दिया है। मेरा खयारू है कि सच्ची शिक्षाका 
समावेश मन और दारीरको प्रशिक्षित करनेमें हो जाता है; और खुद इससे प्रशिक्षित 


१, गो० कृ० गोबलेका तार, देखिए अगला शीषक । 
२, देखिए पिछला शीर्षक ! 


१८२ सम्पूणे गांधी वाडमय 


करनेवालेको जितना लाभ होगा उतना ही समस्त देशको होगा। जिन्दगीमें हमेशा 
अपना फर्ज अदा करते जाना ही सच्ची शिक्षा है। 

इस सम्बन्धर्म श्री गांवीने श्री नायडुका उदाहरण देते हुए कहा: 

सभी लोग मानेंगे कि उन्हें दूसरोंस अधिक सच्ची शिक्षा मिली है। उन्होंने त्याग 
करनेमें कुछ उठा नहीं रखा । जिस प्रकार सुकराततने प्रंसन्नतासे विषका प्याला पी लिया 
था, उसी प्रकार नायड्ने भी किया है। विशेषतः उपनिवेशियोंको उनका अनुकरण करना 
है। सत्याग्रहमें मिले कारावाससे मनुष्य पवित्र, सत्यवादी और शूरवीर बनता है। 

श्री गांधीने माननीय प्रोफेसर गोखलेका तार पढ़कर सुनाते हुए कहा: 

यह तार यहाँके समाचारपत्रोंमें छप चुका है और उसपर जो टीकाएँ हुई हैं 
उनसे प्रकट होता है कि यह प्रश्न चारों ओर जोर पकड़ रहा है। अब हमारा कतेव्य 
है कि हम द्वान्सवालकी जेलोंको भर दें और उसकी सूचना माननीय गोखले और 
महाविभव आगा खाँकों देकर उनके हाथ मजबूत करें।' 


[ गुजरातीसे | 
इंडियन ओपिनियन, ५-३- १९१० 


१०४, भारतीय परिषद ओर गिरमिटिया मजदूर 


माननीय गोखले और उनके साथियोंने भारतसे गिरमिटिया मजदूरोंका नेटारू 
भेजना बन्द करनेके सम्बन्धमें | भारतीय परिषद अर्थात्‌ इंडियन कौंसिलमें | प्रस्ताव रख- 
कर हमारी और सामान्यतः भारतकी (और हम तो समझते हैं, उपनिवेशकी भी ) सेवा 
की है।. भ्रस्तावर्में कहा गया है कि दक्षिण आफ़्रिकाकी स्वतन्त्र भारतीय आबादीकी 
शिकायतोंको दूर न करनेके दण्ड-स्वरूप गिरमिटकी प्रथा बन्द कर दी जाये। हम तो 
चाहते थे कि प्रोफेसर गोखले ऊँचेसे->चे दृष्टिकोणकों अपनाते या अपना सकते और 
इस आधारपर कि यह प्रथा स्वतः बुरी है और स्वयं ग्रिमिटिया मजदूरोंको भी इससे 
कोई लाभ नहीं है, इसे पूरी तरहसे बन्द करनेका प्रस्ताव रखते तो अधिक अच्छा होता। 
प्रस्तावमें एक कमजोरी है, जिसे स्वीकार न करना निरथंक है। अगर यह प्रथा स्वयं उन 
मजदूरोंके लिए लाभदायक हो जो कि गिरमिटमें बँधना चाहते हैं तो नेटाल और अन्य 
उपनिवेशोंके स्वतन्त्र भारतीयोंके स्वार्थकी दृष्टिसि उनको उसका लाभ उठानेसे नहीं रोका 
जाना चाहिए; परच्तु अगर वह बुरी है तो उसके कारण स्वतन्त्र भारतीयोंको प्राप्त 
होनेवाली किसी भी राहतके बावजूद ऐसी कोई स्थिति जारी नहीं रखी जानी चाहिए 
जो स्वतः अनेतिक हो या अन्य प्रकारसे हानिकर हो। 

परन्तु आज तो समझोते और तात्कालिक लाभका जमाना है। इसलिए हमें 
छोटी-छोटी क्रपाओंके लिए भी कछ्तज्न होना पड़ता है। प्रोफेसर गोखलेने यह छोटा-सा 


१. यहाँ इंडियन ओपिनियनमें, छपी रिपोर्टसे पूर्ति की गई है । 


भारतीय परिषद्‌ ओर गिरमिटिया मजदूर १८३ 


कदम उठाना इसलिए उचित समझा कि क्‍योंकि वे जानते हैं, सरकार गिरमिटकी प्रथाको 
निन्‍्दनीय ठहरानेमें शायद उनका साथ न दे। हम लोगोंको, जो यहाँ हैं, यह देखना 
है कि हम किसी अनेतिक समझौतेकों स्वीकार न करें। हम सामान्य शिकायतें दूर 
करानेके लिए आन्दोलन करेंगे एवं हम यह बतायेंगे कि नेटारल भारतके गिरमिटिया 
मजदूरोंका लाभ नहीं उठा सकता ( यद्यपि यह शंकास्पद है) और ऐसा हमें करना 
भी चाहिए। लेकिन हमें यह भी स्पष्ट बता देना चाहिए कि हम इस प्रथाकों उसके 
अपने दोषके कारण और स्वयं गिरमिटमें बँधनेवाले मजदूरोंके नेतिक क्षेमके लिए 
हानिकर होनेके कारण बन्द कराना चाहते हैं। 

सर जेम्स लीज़ हलेटने एक पत्र-प्रतिनिधिको बताया है कि उनकी सम्मतिमें भारतमें 
आन्दोलनका कारण भारतीय व्यापारियोंकी ओरसे किया गया प्रचार है। यह बिलकुल 
सही है। परन्तु स्थानीय संसदके गत अधिवेशनमें [ भारतीयोंको | दी गई तथाकथित 
राहतसे यह आन्दोलन मर जायेगा, यह निष्कर्ष निकालना बिलकुल गलत है। सर जे० 
एल० हलेट और उनके साथी बागान मालिकोंसे हम प्रार्थना करना चाहते हैं कि वे इस 
प्रन्‍नको विशुद्ध दक्षिण आफ़रिकी दृष्टिकोणसे देखें। क्या वे यह बात समझ ही नहीं सकते 
कि उनके स्वार्थ उपनिवेशके भी स्वार्थ हों, यह आवश्यक नहीं है; और उपनिवेश चाहता 
है कि गिरमिटिया मजदूरोंका छाना तुरन्त और पूर्ण रूपसे बन्द कर दिया जाये? हम 
नहीं मान सकते कि यदि चीनी और चायके उद्योग न रहेंगे तो उपनिवेशका सर्वताश 
हो जायेगा। भारतीयोंने अपनी बाग-बगीचेकी पैदावारसे उपनिवेशकों लाभ पहुँचाया है। 
स्वतन्त्र भारतीय आबादी इसे बरकरार रखेगी। परन्तु यह गिरमिटकी प्रथा ,जितनी 
जल्दी समाप्त कर दी जाये उतना ही अच्छा है। हम तो चाहते हैं कि इस प्रथाको 
भारत सरकारके बन्द करनेकी अपेक्षा स्वयं उपनिवेश ही अपनी तरफसे बन्द कर दे। 
इसके साथ ही यह आवश्यक है कि भारतमें इस परम अभीष्ट परिणामको प्राप्त 
करनेका कोई प्रयत्न उठा न रखा जायें; फिर वह चाहे दण्डके रूपमें हो, चाहे अन्य 
किसी रूपमें। भारतसे नेटालकों इस कृत्रिम प्रवासके पूर्णतः: बन्द होते ही दक्षिण 
आफ़्रिकाकी बहुत-सी कठिनाइयाँ बहुत-कुछ अपने-आप हल हो जायेंगी। 

[ अंग्रेजीसे | 
इंडियन ओपिनियन, ५-३-१९१० 


१०५. जोहानिसबर्ग नगरपालिका और रंगदार लोग 


जोहानिसबर्गकी नगरपालिका रंग-विरोधी अथवा एशियाई विरोधी कानून छलपूर्ण 
तरीकेसे पास कर लेना चाहती है। एक स्थानीय सामाचारपत्रके उपेक्षित कोनेमें यह 
रोष फैलानेवाला नोटिस छपा है कि नगरपालिका स्थानीय संसदके आगामी अधिवेशनमें 
एक खानगी विधेयक पेश करना चाहती है। इस विधेयकका उद्देश्य अन्य बातोंके साथ 
उन नगर-सम्बन्धी विनियमोंकों हाथमें लेना है जो भूतपूर्व गणतन्त्रीय' सरकारने युद्धकी 
घोषणा होनेसे ठीक पहले पास किये थे। इन विनियमोंके अनुसार रंगदार लोगोंका 
पैदल-पटरियोंपर चलना या शहरोंमें रहना गैर-कानूनी है। इन्हीं विनियमोंके अनुसार 
प्रियोरियाकी नगरपालिकाने अपनी सीमामें रहनेवाले एशियाइयोंके अतिरिक्त तमाम 
रंगदार निवासियोंकों हिदायत दी है कि वे शहर छोड़कर चले जायें। इसका वहाँके 
रंगदार लोगोंने हालमें ही बड़ा जोरदार विरोध किया था। पाठकोंको यह भी याद 
होगा कि प्रिटोरियाकी नगरपालिका इन विनियमोंको अपने उपयोगके लिए बनाये 
रखना चाहती थी इसलिए वह सरकारसे बहुत दिनों तक झगड़ती रही थी। अब 
जोहानिसबर्गकी नगरपालिका प्रिटोरिया नगरपालिकाका अनुकरण करना चाहती है। 
इसलिए श्री काछलियाने सरकारको नीचे लिखा पत्र भेजा है और ठाउन क्लाकंको 
अपनी आपत्ति विधिवत्‌ दी है: 


मेरे संघनें अखबारोंमें छपरा एक नोटिस देखा है कि संसदके आगामी 
अधिवेशनमें जोहानिसबर्गकी नगरपालिकाकी परिषद एक खानगी विधेयक पेश 
करेगी। इस विधेयकरमें अन्य बातोंके साथ-साथ १८ सितम्बर १८९९ के नगर- 
सम्बन्धी विनियमोंकी धारा १२५६ को छागू करनेकी व्यवस्था है। मेरे संघ की 
विनम्र रायमें नगरपालिकामें इन विनियमोंको छागू करनेका उद्देश्य यह दिखाई 
देता है कि इस कानूनकी उन धाराओंको काममें लाया जाये जिनमें रंगदार 
लोगोंकी स्वतन्त्रता सीमित होती है। अगर ऐसा है तो यह अप्रत्यक्ष रूपसे यहाँ 
बहुत आपत्तिजनक ढंगका रंग-भेदकारी कानून जारी करनेका प्रयत्न है। इसलिए 
मेरा संघ आदरपूर्वक भरोसा करता है कि सरकार इस विधेयकका, जहाँतक 
उपर्युक्त नगर-विनियमोंकों छागरू करनेका सम्बन्ध है, विरोध करेगी। 
उसकी निवासियोंसे सम्बन्धित धारा इस प्रकार है: 
रंगदार लोग किसी हाहर या गाँवमें उन मकानोंमें न रह सकेंगे जो 
सावंजनिक सड़कोंपर खुलते हैं। परन्तु हर गृहस्थ अथवा ऐसे नौकरका घरेल 
सेवाके लिए आवश्यक नौकरोंकों अपने मकानके पीछेके अहातेमें मालिक, रख 
सकता है। 
[ अंग्रेजीसे | 
इंडियन ओपिनियन, ५-३-१९१० 


१०६. भारतीय परिषद और गिरमिठिया भारतीय 


कलकत्ताकी परिषद (इंडियन लेजिस्लेटिव कौंसिल) में माननीय प्रो० गोखले और 
अन्य भारतीय सदस्योंने प्रस्ताव पास कराया है कि गिरमिटियोंका आना बन्द होना 
चाहिए। हर भारतीयको उसका महत्त्व समझना चाहिए। इस प्रस्तावका गम्भीर 
प्रभाव होनेकी सम्भावना है। वह कितना गम्भीर हो सकता है यह तो यहाँके हमारे 
कामपर निर्भर है। 

प्रस्तावका अर्थ यह है कि यदि ट्रान्सवाल अथवा नेटालमें स्व॒तन्त्र भारतीयोंको 
न्याय प्राप्त न हो तो गिरमिटिया भारतीयोंका प्रवास रोक दिया जाये। सर जेम्स 
हलेटका कहना है कि हमें न्याय प्राप्त हो चुका है। वे ऐसा मानते हैं कि पिछली संसद 
(पालियामेंट ) में कुछ संशोधन स्वीकार किये जा चुके हैं इसलिए अब कुछ देना नहीं 
रहा। वे यह भी कहते हैं कि अब भारत-सरकार कोई कदम न उठायेगी। वेद धर्म-सभा 
सरकारके कियेका आभार मानती है; किन्तु हम सारे भारतीयोंको सावधान करते 
हैं कि जबतक निम्नलिखित बातोंके बारेमें खुलासा नहीं कर दिया जाता तबतक यह 
नहीं माना जा सकता कि गर-गिरमिटिया भारतीयोंको न्याय मिल गया है। 

(१) तीन पौंडी कर पुरुषों और स्त्रियों -- दोनोंपरसे हटाना चाहिए। 

(२) सभी परवानोंके बारेमें सर्वोच्च न्यायालूयमें अपीलका अधिकार मिलना 

चाहिए। 

(३) एक पौंडी व्यक्ति-कर खत्म किया जाना चाहिए । 

(४) शिक्षाकी पूरी सुविधाएँ दी जानी चाहिए। 

(५) प्रवासी कानून (इमीग्रेशन लॉ) के अमलमें जो परेशानियाँ हैं वे दूर की 

जानी चाहिए। ह 
(६) अनुमतिपत्र कानून-सम्बन्धी परेशानियाँ हटाई जानी चाहिए। 


इतना तो नेटालमें होना जरूरी है। अब संघ बन गया है इसलिए सारे दक्षिण 
आफ्रिकाकी जाँच-पड़तारू करना आवश्यक है। इस तरह, द्रान्‍्सवालकी तकलीफ मिटनी 
चाहिए और वह केवल संघर्षके सम्बन्धरमें ही नहीं, बल्कि जो अन्य अधिकार नहीं मिलते 
उनके सम्बन्धमें भी। केपमें परवानों और प्रवासका कष्ट है वह दूर होना चाहिए। 
जब समझौतेकी बातचीत होगी तब ये सारे सवारू उठ सकते हैँ और इन्हें उठाया 
ही जाना चाहिए। इसलिए भारतीय समाजका एक कतेंव्य तो सरकारकों साफ-साफ 
यह बताना है कि पिछली बैठकमें जो संशोधन किये गये हैं वे निरर्थक हैं। उनसे 
भारतीय समाजका कोई भी लाभ नहीं हुआ। 

भारतीय समाजका एक दूसरा बड़ा कतंव्य भी है। क्‍या हम सौदा करना चाहते 
हैं? प्रो” गोखलेने यह प्रश्न ठीक ही उठाया है।यदि यह प्रश्न दूसरी तरह उठाया 
जाता तो उसका भारत सरकारके मनपर असर नहीं पड़ सकता था। किन्तु हमारी 


१८६ सम्पूण॑ गांधी वाढमय 


स्थिति दूसरी है। हम गिरमिटियोंके हितकों बेचकर अपने हक नहीं खरीद सकते। 
हमें तो स्पष्ट कहना चाहिए कि सरकारकों गिरमिटियोंका प्रवास बिलकुल बन्द कर 
देना चाहिए, और सो भी गिरमिटियोंके हितकी दृष्टिसे, क्योंकि गिरमिट प्रथा मूलतः 
ही बुरी है और गिरमिट्से गिरमिटियोंकों लाभ नहीं है। भारतसे गिरमिटियोंके आनेसे 
भारतको कोई लाभ नहीं है। इन सब बातोंपर काफी सोच-विचार किया जाना 
चाहिए । 

यह समझ लेना चाहिए कि ऐसा करनेमें ही भारतका हित है । जबतक गिरमिटिया 
नेटालमें आते हैं तबतक स्वतन्त्र भारतीय सुखसे नहीं बैठेंगे। फिर यह भी याद रखना 
चाहिए कि संघ-सरकार सम्भवतः गिरमिटियोंका प्रवास जारी न रहने दे। श्री 
मेरीमेन उसके बिल्कुल खिलाफ हैं। इसलिए हर तरहसे विचार करनेपर गिरमिटियोंका 
प्रवास बन्द करना ही अच्छा है। 

| गुजरातीसे | 


इंडियत ओपिनियन, ५-३-१९ १० 


१०७, प्राप्त अवसर 


कलकत्ताकी कार्रवाई और ब्रिटिश संसदमें पूछे गये प्रदनोंसे प्रत्येक भारतीय 
ट्रानस्सवालकी लड़ाईका महत्त्त आँक सकता है। द्वान्सवालकी लड़ाईकी जड़ें दिनोंदिन 
गहरी होती जाती हैं। इसकी जड़ें ऐसी जम जायेंगी कि कोई उनको उखाड़ न सकेगा । 
ऐसी लड़ाईमें देर लूगती है; इससे किसी प्रकारकी घबराहट न होनी चाहिए। सत्या- 
ग्रहीको प्रसन्नचित्त रहना चाहिए। भकक्‍त सुधन्वा सत्यकी खातिर जब तेलके खौलते कड़ाहेमें 
डाले गये, तब वे प्रसन्नमुख उसमें कूद पड़े थे। ऐसी ही मनोदशा प्रत्येक सत्याग्रहीकी 
होनी चाहिए। इसका यथार्थ उदाहरण हमें श्री पी० के० नायडूके रूपमें मिलता है। 

इस लड़ाईका काले लोगोंपर गहरा असर होने छगा है। डॉक्टर अब्दुरंहमानने 
इस विषयमें अपने अखबारमें बहुत लिखा है और प्रत्येक काले व्यक्तिको भारतीयोंका 
अनुसरण करनेकी सलाह दी है। काले लोगोंने जोहानिसबर्गमें प्रस्ताव भी पास किया 
है कि वे सरकारके कानूनोंकों नहीं मानेंगे और सत्याग्रह करेंगे। 

ब्रिटिश छोकसभामें सरकारने एक प्रश्नके उत्तरमें बताया है कि अभी ट्रान्सवाल 
सरकारसे उसकी बातचीत चल रही है। 

इस समय भारतीय समाजको बहुत विचार करके जोर छरगानेकी जरूरत है। 
चीनी बहुत सचेत हो चुके हैं किन्तु भारतीय बेसुध दिखाई देते हैं। तमिल भारतीय 
इस आलहोचनाके अपवाद हैं। हम गुजराती हिन्दुओं तथा गुजराती मुसलमानोंसे निवेदन 


१, गिरमिट्योंका आना तुरन्त बन्द करनेमें । 
२. जॉन जेवियर मेरीमेन ( १८४१-१९२६ ), केपके प्रधान मन्त्री । 


शर्मकी बात १८७ 


करते हैं और उन्हें सलाह देते हैं कि वे लड़ाईका महत्त्व समझकर इसमें ठीक तरहसे 
जुट जायें। यह काम विशेष रूपसे अगुओंका है। अगर ये छोग मजबूत हो जायें तो 
सम्भवतः: सब-कुछ ठीक हो जायेगा। अगुए ढीले हैं, इसीलिए समस्त जाति ढीली जान 
पड़ती है। उक्त लक्षणोंकों देखकर भी अगुए लोग पस्त रहेंगे तो फिर दोष किसे 
दिया जाये ? 


[ गुजरातीसे | 
इंडियन ओपिनियन, ५-३-१९१० 


१०८. शर्मकी बात 


[ नेटाल | मर्क्युरी ' से मालूम हुआ है कि रूगभग सौ भारतीय यात्री केंजलर से 
डर्बन आये हैं। ये सब ट्वरान्सवाल जानेवाले हैं। यहाँ के [प्रवासी] विभाग (इमीग्रेशन 
डिपार्टमेंट) की व्यवस्था यह है कि ट्रान्सवाल जानेके लिए पास दे देता है और 
भारतीय ट्रान्सवालमें पहुँच जाते हैं। 

जेल जाना तो एक ओर रहा, लोग ट्रानस्सवाल जाकर अपना स्वार्थ सिद्ध करनेके 
लिए इतने अधीर हो गये हैं कि वे बिना सोचे ट्रान्सवालमें आगमें पतंगोंकी तरह 
चले आते हैं। 

दूसरी ओर देखें तो ट्रान्सवालमें भारतीय और चीनी जेलमें जा रहे हैं। नेटालसे 
भी भारतीय लड़ाईमें जानेके लिए तैयार हुए हैं। 

इन स्थितियोंमें भारतीय तुरन्त समझ सकते हैं कि लड़ाई किस कारण लरूम्बी 
हो रही है। सत्याग्रहीकों तो धीरज धरना ही है। भले ही कुछ भारतीय बेशर्मीसे 
द्रान्सवालमें जाकर गुलामी मंजूर करें, उनको मुक्त करनेके लिए सत्याग्रही तो लड़ेगा 
ही। ऐसा करनेसे उनकी भी आँखें खुलेंगी जो गुलामीमें पड़े हैं। 

डबेनके भारतीय इस सम्बन्धरमें बहुत काम कर सकते हैं। वे ट्रान्सवाल जानेवाले 
अघीर भारतीयोंको समझा-बुझाकर रोक सकते हैं। ऐसा करनेसे एक भारतीय भी 
रुक जायेगा तो प्रसन्नताकी बात होगी। जो लोग जेल नहीं जा सकते वे यह काम 
कर सकते हैं। कांग्रेस, आये मण्डल और दूसरी संस्थाएँ इस सम्बन्धमें बहुत अच्छा 
काम कर सकती हैं। क्‍या वे करेंगी ? 


[ गुजरातीसे | 
इंडियन ओपिनियन, ५-३-१९१० 


१०९. जोहानिसबगंकी चिट्ठी 


सत्याग्रह-फीष 

भारतीय लोग प्राय: पूछते हैं कि भारतसे रुपयेकी जो बड़ी सहायता मिली है, 
उसकी व्यवस्था कैसी-क्या की जा रही है। प्रत्येक भारतीयकों यह प्रश्त करनेका अधिकार 
है। इसलिए इसका स्पष्टीकरण भी किया जाना चाहिए। यह रुपया श्री गांधीके 
अधिकारमें है और केवल सत्याग्रहकी लड़ाईके लिए काममें लाया जायेगा। इसके लिए 
अनाक्रामक प्रतिरोध कोषके नामसे अलूग खाता खोला गया है और उसमें से श्री गांधीके 
हस्ताक्षरोंसे रुपया निकलता है। इस रुपयेमें एक निश्चित रकम, अर्थात्‌ रंगूनसे मिली 
सारी रकम और बम्बईसे मिली कुछ रकम, केवल गरीब सत्याग्रही कुटुम्बोंका निर्वाह 
करनेके लिए और गरीब सत्याग्रहियोंके निर्वाहमें सहायता देनेके लिए रख दी गई 
है। शेष रुपया सत्याग्रहकी लड़ाईको चलाने और जारी रखनेमें खर्च किया जा रहा 
है। अर्थात्‌ यह रुपया ब्रिटिश भारतीय संघके दफ्तरका खर्च देनेमें, इंग्लैंडके दफ्तरका 
खर्च देनेमें, भारतमें होनेवाले खर्चको पूरा करनेमें और सत्याग्रहकी लड़ाईके सम्बन्धमें किये 
गये ऋणको चुकानेमें काममें छाया गया है। इन सारे खर्चोंके सम्बन्धमें श्री काछलिया 
और अन्य सत्याग्रहियोंसे परामर्श किया जाता है और हिसाब प्रो" गोखलेको और 
साथ-साथ कोषके मन्त्री श्री पेटिटको भेजा जाता है। इस कोषकों खचे करनेके सम्बन्धमें 
प्रो० गोखले और श्री पेटिटके जो पत्र श्री गांधीके नाम आये हैं उनमें यह बात 
श्री गांधीकी अपनी मर्जीपर छोड़ी गई है। इन पत्रोंकों अंग्रेजी विभागमें यथावश्यक 
प्रकाशित किया गया है। इस कोषका कोई भी दूसरा उपयोग करनेके लिए दानी 
महानुभावोंकी स्वीकृति लेनी पड़ेगी। 

बॉक्सबर्गफकी कहानी 

सरकारने बॉक्सबर्गके भारतीयोंकों अपने सिकंजेमें कस लिया है। मैं चाहता हूँ कि 
वे लोग मजबूत रहे और उसमें से निकल आयें। कुछ नासमझ लोग उनको बहका रहे हैं । 
उनको मैं परामर्श देता हूँ कि उन्हें चुप रहना चाहिए। वे अच्छा न कर सकें तो बुरा 
भी न करें। उनको जेलमें ले जानेके बाद मजिस्ट्रेटने वापस बुलाया और आदेश दिया 
कि उनके जुर्मानोंकी वसूलीके लिए उनका माल जब्त कर लिया जाये। इसके फलस्वरूप 
श्री मोजेज़का ३०० पौंडका घर और श्री मृनसामीका २५० पौंडका घर दो-दो पौंड 
जुर्मानेमें जब्त किये गये हैं। इसके बावजूद मुझे उम्मीद, है कि बॉक्सबगंके भारतीय 
जुर्माना हरगिज नहीं देंगे और माल जब्त हो जाने देंगे। किसी भी भारतीयको फुटकर 
मालकी बोली न लगानी चाहिए। घर बोली छगाकर ले लेना चाहिए। यह सुझाव 
दिया गया है कि इस सम्बन्धमें क्षति-पूति समिति करे। यह सुझाव नासमझीसे दिया 


१, गोबकेके १३-१-१९१० के पत्र और पेटिटके ५-१-१९१० के पत्रके केवल सम्बद्ध अंश ही 
छापे गये थे । देखिए इंडियन ओपिनियन, ५-३-१९१० । 


पत्र : मौलवी अहमद झुख्तयारकों १८९ 


गया लगता है। क्षति तो सभी सत्याग्रहियोंको सहनी है। जिस सत्याग्रहीपर कैदके 
बजाय जुर्माना किया जाये उसका जुर्माना समिति दे दे तो यह माना ही न जायेगा कि 
जिसपर जुर्माना किया गया है उसने सत्याग्रह किया है। जुर्माना होनेसे जिसका माल 
चला जाये और जो भिखारी हो जाये, उस व्यक्तिका भरण-पोषण समिति कर सकती 
है। समिति इससे ज्यादा कुछ कर ही नहीं सकती। बहुत-से भारतीय इस लड़ाईमें 
और इस लड़ाईके निमित्त भिखारी बन गये हैं। उनकी सहायता किसने की है? 
सहायता की ही नहीं जा सकती। जिनपर जुर्माने हुए हैं उनको गवे होना चाहिए कि 
वे अब भिखारी होकर अच्छी तरहसे लड़ाई लड़ सकेंगे। यह स्मरण रखना है कि 
इसमें मकान जब्त करानेका प्रश्न नहीं उठता। 

फिर कुछ लोग कहते हैं कि अदालतने अनुचित निर्णय दिया है, इसलिए अपील 
की जानी चाहिए। ऐसी अपीलें करनेके दित अब चले गये हैं। लोग अपीलें करनेसे कुछ 
बचनेवाले नहीं हैं। परन्तु यदि वे स्वयं साहसी होंगे तो उनके मनमें मालकी नीलामीसे 
अथवा ऐसी किसी अन्य बातसे डर पैदा नहीं हो सकेगा। यह अवसर अन्तिम है। 
इसमें तो पूरे जोरदार व्यक्ति ही आ सकते हैं। ऐसा समय नहीं है कि उनके अतिरिक्त 
जो अर्ध-सत्याग्रही हैं वे टिक सकें। बलवान व्यक्ति ही चारों ओरके प्रहारोंको झेल 
सकता है। श्री रुस्तमजी और श्री काछलिया सब-कुछ खो बैठे हैं। उनको कौन 
पैसा देगा ? 

मेरी मांन्यता है कि भारतीयोंने इस सम्बन्धर्में जो अपील भेजी है वह केवल 
समय लेनेके लिए ही भेजी है। इसी शनिवारकों मालकी नीलामीकी सूचना गजठ 
में है, परन्तु अपीलकी सूचना जानेसे मालकी नीलामी रुक जायेगी। लेकिन मुझे 
उम्मीद यही है कि अन्तमें भारतीय भाई अपना मार नीलाम हो जाने देंगे। 


[ गुजरातीसे | 
इंडियन ओपिनियन, ५-३-१९१० 


११०. पत्र: मोलवी अहमद सुख्तयारको 
डर्बन 
शुक्रवार, मार्चे ११, १९१० 
मौलवी अहमद मुख्तयार साहब, 


आपका पत्र मिला। फीनिक्सका जो कर्ज मुझपर था, वह अधिकतर संघर्षके 
समयमें हुआ था। सत्याग्रह कोषमेंसे वह कर्ज अदा किया जा सकता है, क्योंकि इंडि- 
यन ओपिनियन ” केवल जातिकी सेवाके लिए और लड़ाईकी खातिर चलाया जाता है। 
उसमें काम करनेवाले ज्यादातर लोग कौमकी खातिर गरीबीमें रहे हैं। फीनिक्स लिया 
गया है, तो वह भी कौमकी ही खातिर लिया गया है और उसमें जो कुछ किया 
जाता है वह केवल कौमकी ही खातिर किया जाता है। इसलिए मैं फीनिक्सको 
सावेजनिक संस्था मानता हुँ। फिर जो कर्ज सत्याग्रह कोषमें से अदा किया गया है और 


१९० सम्पूण गांधी वाड्सय 


किया जा रहा है, वही कर्ज अदा करनेके लिए कौमने ट्वान्सवालमें खासतौरसे आम 
चन्दा शुरू किया था, परन्तु कौम उसको इकट्ठा नहीं कर सकी। जो खर्च हुआ है 
और होता है, उसका हिसाब माननीय प्रोफेसर गोखलेको भारत भेजा जाता है। 
कदाचित्‌ आप यह नहीं जानते होंगे कि मेरी सारी कमाई फीनिक्समें लगाई 
जा चुकी है। 
मुझे यह देखकर दुःख होता है कि आपने मेरे साथ भेंटका जो विवरण प्रका- 
शित किया है उससे मेरे कथनका विपरीत अर्थ ही अधिक प्रकट होता है। 
आपको यह पत्र प्रकाशित करनेकी अनुमति है। 


मोहनदास करमचन्द गांधीके सलाम 
| गजरातीसे | 
इंडियत ओपिनियन, १९-३-१९१० 


१११. गिरमिटिया भारतीयोंपर श्री टेथम 


गिरमिटिया मजदूरोंका लाना बन्द होना चाहिए, इस प्रइनपर नेटालके स्वार्थी 
बागान-मालिकोंको छोड़कर अन्य लोगोंमें आइचर्यंजनक एकमत दिखाई देता है। इस 
प्रशनपर हम श्री टेथमके भाषणके कुछ अंश दे रहे हैं। हमें श्री टैथमकी दलीलोंसे 
सरोकार नहीं है; उनमें से कुछ सदोष है। हम उनके इस विचारसे सहमत नहीं हैं 
कि स्पर्धात्मक उद्योगवाद राष्ट्रकों महानतर बनाता है और गोरोंका “ सुसंस्कारी प्रभाव 
मानवके सुखकी वृद्धि करता है।” इस्लामके प्रचारके बारेमें उनके आक्षेप उनके पूर्ण 
अज्ञानको प्रकट करते हैं। परन्तु हम कह चुके हैं कि उनके इन विचारोंसे हमें कोई. 
मतलरूब नहीं है। किन्तु हम उनकी इस बातसे हृदयसे सहमत हैं कि “इन (चाय और 
चीनीके) उद्योगोंका न चलना बेहतर होगा बनिस्बत इसके कि वे एक इस तरहके 
श्रमकी सहायतासे चलाये जायें जिससे देश बरबाद हो जाये। ” इसके अलावा हम श्री 
टेथमके इस कथनसे भी सहमत हैं कि “ एशियाई श्रमके अभावमें इन उद्योगोंका कुछ 
भी बिगड़नेवाला नहीं है। हमारी इच्छा थी कि श्री टैयम जरा ऊपर उठकर ऊँची 
भूमिकासे इस गिरमिटिया प्रथाकी निन्‍दा उसके गुणावगुण और आचन्तरिक दोषोंके आधार- 
पर करते। खेर, जो हो, इसमें कोई शक नहीं कि गुलाम मजदूरोंकों दक्षिण आफ्रिकामें 
लाना एक दिन बन्द होगा ही। और इसके साथ ही एशियाइयोंका यह सनातन प्रदन 
भी अदुश्य हो जायेगा। 


१. यह उपछब्ध नहीं है । 

२. देखिए “पत्र: एम० पी० फेंसीकों”, पृष्ठ १९७५-९७ । 

३- .यद मेरित्सबर्गंकी संसदीय वाद-विवाद समिति [पाल्यामेन्टरी डिबेटिंग सोसाइटी] की एक बैठकमें 
३-३-१९१० को दिया गया था । 


गि्रिमिथ्या भारतीय १९१ 


कुछ भारतीयोंके मनमें इस भयने घर कर लिया है कि इन मजदूरोंका आना बन्द 
हो जानेसे यहाँ बसे हुए भारतीयोंकी स्थिति कहीं ज्यादा खराब न हो जाये । हम अपने उन 
पाठकोंको, जिनके मनमें ऐसा भय है, यह बता देना चाहते हैं कि जिस प्रथाकों वे पसन्द 
नहीं करते उसका समर्थन करके वे अपनी हालत नहीं सुधार सकेंगे। हम यहाँ किसीकी 
दयापर नहीं, बल्कि अपने अधिकार और कतंव्यके बलपर रहना चाहते हैँ। 

नेटाल विधानमण्डलके कुछ बागान-मालिक सदस्योंने जरूर कहा है कि जहाँतक 
स्त्रियोंका सम्बन्ध है, उनसे तीन पौंडका कर लेना अन्यायपूर्ण है। परन्तु इससे हमें 
यह मान लेनेकी भूल नहीं करनी चाहिए कि वे सम्पूर्ण भारतीय प्रश्नपर विचारके 
ढंगमें कोई क्रान्तिकारी परिवर्तत करना चाहते हैं। उन्होंने तो बार-बार घोषित किया 
है कि उन्हें हमारे श्रमकी जरूरत है, परन्तु वे यह नहीं चाहते कि हम व्यापार या 
उद्योगकी अन्य शाखाओंमें उनसे प्रतिस्पर्धा करें। वे हमें नागरिक अथवा राजनीतिक 
समानता नहीं देना चाहते। जैसा कि हम अक्सर कहते रहे हैं, नागरिक अथवा 
राजनीतिक समानता दी नहीं जाती। हमें एसी विशेष स्थिति उत्पन्न करनी है जिसमें 
हम उसे ले सकें। साधारण बुद्धिके लोगोंके निकट भी यह बात स्पष्ट हो जानी चाहिए 
कि जबतक गूलाम मजदूर भारतसे उपनिवेशर्म चले आते हैं तबतक एसी स्थिति 
उत्पन्न होना असम्भव है। 


| अंग्रेजीसे | 
इंडियन ओपिनियन, १२-३-१९१० 


११२. गिरसिटिया भारतोय 


भारतमें गिरमिटिया भारतीयोंके प्रवासको बन्द करनेका जो आन्दोलन हो रहा 
है उसके फलस्वरूप यहाँके समाचारपत्रोंमें बड़ी चर्चा चल रही है। मैरित्सबर्गंके वकीऊ 
श्री टैथमने भाषण दिया है। उसमें उन्होंने कहा है कि संघरमें भारतीय मजदूरोंको छाना 
बन्द किया ही जाना चाहिए। श्री टेथम कहते हैं कि पश्चिमकी सम्यता हमारी [ भार- 
तीय | सम्यतासे अच्छी है; उसमें हमारी सम्यताका मिश्रण होना निरचय ही ठीक 
नहीं है। उक्त महानुभाव यह भी कहते हैं कि हम उनके सम्पर्क्में आने योग्य नहीं 
हैं। अन्तमें उन्होंने मुसलमानी धर्मके विषयमें अनुचित टीका करते हुए कहा है कि 
भारतीयोंका दक्षिण आफ़िकामें न रहना ही ठीक होगा। 

इन तकोंको तो हम एक तरफ ही रखें। उनको जान लेना-भर जरूरी है। 
किन्तु वे गिरमिट बन्द करता चाहते हैं; यह हमें स्वीकार करना है। प्रत्येक भारतीयको 
यह समझ लेना चाहिए कि गिरमिटिया भारतीयोंके आनेसे न तो स्वतन्त्र भारतीयोंको 
सुख है और न ग्िरमिटियोंकों । यह सोचना कि गिरमिटियोंके साथ व्यापार चलता है 
और उनके लिए जो अनाज जाता है उसपर थोड़ा बहुत नफा मिल जाता है, 
अदुरदशिता है। गिरमिटियोंके साथ हमारा बहुत व्यापार नहीं है, हो भी नहीं सकता। 


१९२ सम्पूणे गांवी वाबमय 


हम उनके लिए माल नहीं मेगा सकते। यदि यह सब सम्भव हो तो भी वह छाम 
विचारणीय नहीं है। यह तो कोई भी भारतीय नहीं कह सकता कि भारतीय गिर- 
मिटिये सुखी हैं। एक भी स्वतन्त्र भारतीय उनकी-जैसी स्थितिमें रहकर नौकरी करनेके 
लिए तैयार नहीं होगा। उनपर जो अत्याचार होता है, वह कैदियोंके साथ भी नहीं 
होता। उन्हें जितना काम करना पड़ता है कैदियोंको भी उतना नहीं करना पड़ता। 
गुलामी भोगनेके बाद वे जब छूटते हैं तब भी बरसों तक उनमें गुललामीकी बू बनी रहती 
है। एक भी भारतीय ऐसी दशामें रहे, यह कामना की ही नहीं जा सकती। 

यदि गिरमिटिया भारतीयोंका आना बन्द हो जाये तो इस समय दक्षिण आकफ्िकामें 
जो भारतीय हैं उनकी दशामें तुरन्त सुधार हो सकता है। हम इस समय जिस स्थितिमें 
हैं उसका कारण [ गोरोंके मनमें | गिरमिटिया भारतीयोंका भय है। जब चीनी ग्रिरमिटिये 
ट्रान्सवालमें आये तब केपके चीनियोंपर सख्ती होने लगी और सख्त कानून बनाये गये। 
गिरमिटिया भारतीयोंके दक्षिण आफ़िकामें होनेसे गोरोंकी यह भय बना रहता है कि 
भारतीय समाज बहुत बढ़ जायेगा। इसे दूर करनेका एक ही रास्ता है। इस तरह 
प्रत्येक दृष्टिसि गिरमिटिया भारतीयोंका आना बन्द होना चाहिए। 


| गुजरातीसे | 
इंडियत ओपिनियन, १२-३-१९१० 


११३. भारतीय व्यापार-मण्डल 


इस संस्थाने जो काम अभी हालमें अपने जिम्मे लिया है वह बहुत सराहनीय 
है। “नेसल्स' दूध, नीडल-पॉइंट' सिगरेट और लॉयन" मार्का दियासलछाईका 
व्यापार करनेवाली पेढ़ियाँ भारतीयोंके साथ कतई व्यापार नहीं करतीं। इसलिए भारतीय 
व्यापारियोंकी इन तीनों चीजोंके छिए गोरोंपर आश्रित रहना पड़ता है और उनको 
मुहमाँगा मूल्य चुकाना पड़ता है। 

इतना तो स्पष्ट है कि यदि हममें दम हो तो उक्त तीनों पेढ़ियाँ इस प्रकार 
भारतीयोंकी उपेक्षा नहीं कर सकतीं। मनुष्यको व्यापारमें भी अपना नाम और मरतबा 
कायम रखना जरूरी होता है। हम अनेक बार ऐसा करना भूल जाते हैं और जहाँ 
दो पैसे मिलते हैं वहाँ अपनी मान-प्रतिष्ठाकी परवाह नहीं करते । अब डर्बंनका भारतीय 
व्यापार-मण्डल इस सब स्थितिको बदलना चाहता है। उसने नेसल्स दूधका व्यापार 
करनेवाली पेढ़ी द्वारा किये गये अपमान और साथ ही आर्थिक क्षतिसे बचनेका विचार 
किया है। उसका तरीका यह होगा। भारतीयोंकी जरूरत-भरका पूरा दूध अन्य दूघ- 
विक्रेता पेढ़ीसे छिया जाये और उतने दूधको खरीदनेके लिए एक कम्पनी खोली जाये 
जिसकी जिम्मेदारी सीमित हो। यह कम्पनी फुटकर व्यापारियोंकों दूध बेचा करेगी। 
सब फुटकर व्यापारी नेंसल्स” कम्पनीका दूध न खरीदकर केवल इसी कम्पनीसे दूध 
छेनेके लिए बाध्य होंगे। 


जीज्ञेफ रायप्पन फेरीवाले १९३ 


इस समय इतना उत्साह दीख पड़ रहा है कि कम्पनीके रंगभग १,५०० पौंडके 
हिस्से विक चुके हैं और फुटकर व्यापारियोंने नेसल्स कम्पनीसे दूध न लेना स्वीकार 
कर लिया है। 
ु यह एक बहुत बड़ा कदम है। अगर यह सफल हो गया, तो नेसल्स कम्पनी 
समझ लेगी कि भारतीयोंका तिरस्कार करनेमें कोई लाभ नहीं है। और भारतीय भी 
यह जान जायेंगे कि वे अपने बल-बूतेपर जूझ सकते हैँ। 
सफलता प्राप्त करनेकी शर्तें नीचे लिखे अनुसार हैं: 


१. भारतीयोंमें इस प्रकारका काम करनेका उत्साह और सामर्थ्य होना चाहिए। 

२. मुखिया छोगोंमें कमसे-कम इस व्यापारके सम्बन्धमें ईमानदारी अवश्य होनी 
चाहिए। उसका कोई भी सदस्य दूसरोंका नफा हड़प जाये और या कम्पनी 
अपनी पूँजी पर बड़ा मुनाफा लेना चाहे तो काम न चलेगा। 

३. भारतीय व्यापारियोंमें एकता होनी चाहिए। 

४. छोटे व्यापारियोंकों उदारतासे काम लेना होगा। 

५, और सब भारतीयोंमें स्वाभिमानकी तीज भावना होनी चाहिए। 


यदि इस काममें सफलता मिली तो इसी प्रकारके अन्य काम किये जा सकेंगे। हम 
भारतीय व्यापार-मण्डल और उसके पदाधिकारियोंकों इस कदमके लिए बधाई देते हैं 
और इसमें सफलताकी कामना करते हैं। परन्तु सफलता तो उसके पदाधिकारियोंके 
कामपर निर्भर होगी। 
| गुजरातीसे | 


इंडियन ओपिनियन, १२-३-१९१० 


११४. जोज्ञेफ रायप्पन फेरीवाले 


बेरिस्टर श्री जोजेफ रायप्पनका चित्र हम पहले दे चुके हैं; अब फेरीवाले 
श्री जोज़ेफ रायप्पतका चित्र दिया जा रहा है। श्री रायप्पन अच्छा काम कर रहे 
हैं। इसलिए हमें पूरा विश्वास है कि इस बारके चित्रकों सभी पाठक बहुत पसन्द करेंगे। 
दुःख और श्रम उठानेवालोंसे भारतका उद्धार होगा। वकीलू-बैरिस्टर तो उसे बेड़ी ही 
पहनायेंगे । 
| गृजरातीसे | 


इंडियन ओपिनियन, १२-३-१९१० 


१०-१३ 


११५. जोहानिसब्गंकी चिट्ठी 


रविवार [ मार्च १३, १९१० | 
नेटालके सत्यायह) 


नेटालके सत्याग्रही फिर बिना गिरफ्तार हुए द्वान्सवालमें दाखिल हो गये हैं। 
फोक्सरस्ट पहुँचनेपर एक अधिकारी उनके पास आया और उसने उन्हें बताया कि 
उनको गिरफ्तार करनेकी आज्ञा नहीं दी गई है। इससे सबको निराशा हुईं। उन्हें 
जोहानिसबर्गके टिकट लेने पड़े और वे आगे बढ़े। 

श्री काछलिया, श्री वाजा, श्री डेविड अर्नेस्ट और श्री डेविड मेरी सत्याग्रहियोंमें 
शामिल होने और गिरफ्तार होनेके लिए चारल्सटाउन गये थे। वहाँ श्री साले इब्राहीम 
पटेल भी उनके साथ आ गये। चाल्संटाउन, फोक्सरस्ट और स्टैंडटंनमें स्थानीय भारतीय 
रेलगाड़ीपर उनसे मिलनेके लिए आये थे। 

जोहानिसबर्ग पहुँचते ही इमाम साहब श्री अब्दुल कादिर बावजीर बहुत सबेरे 
उनको लिवाने आये। उन्होंने वहाँ सबको भोजन कराया। फिर भिन्न-भिन्न जातियोंके 
भारतीयोंने अपनी-अपनी जातिके भारतीयोंकों अपने-अपने घरोंमें ठहराया। सभी सत्या- 
ग्रहियोंको एक ही स्थानपर रखनेका प्रबन्ध किया जा रहा है। 

अभीतक तो रेल-भाड़ेमें बड़ा खर्च हुआ है। आगे कया होता है, यह देखना 
है। सब छोग सोमवारसे फेरी लगाना आरम्भ कर देंगे। खयाल है कि वे फेरी लगाकर 
अपना खर्च निकालेंगे और फेरी लगाते-लगाते गिरफ्तार होंगे। 


“हिन्द स्वराज्य ” पर रोक 


भारतसे तार द्वारा खबर मिली है कि भारतमें श्री गांधीकी लिखी ' हिन्द स्वराज्य * 
पुस्तकको बेचनेपर रोक रहूंगा दी गई है। यह एकदम आइशचर्यकी बात तो नहीं है। 
उस पुस्तकके कुछ विचार ब्रिटिश सत्ताके विरुद्ध पड़ते हैं। सरकारकों यह डर 
लगा जान पड़ता है कि इससे गर्म दकको जोर मिलेगा और बम आदि अधिक काममें 
लाये जायेंगे। श्री गांधी उसका अंग्रेजी अनुवाद प्रकाशित कराना चाहते हैं। 
उद्देश्य यह है कि गोरे उसे बड़ी संख्यामें पढ़ें। इसके लिए रुपयेकी आवश्यकता 
होगी। वह पुस्तक लछागत मूल्यपर बेची जायेगी। जिनकी इच्छा इस काममें सहायता 
करनेकी हो वे श्री गांधीको या फीनिक्सके व्यवस्थापकको पत्र लिखें। उस अनुवादको 
“इंडियन ओपिनियन ' में प्रकाशित नहीं किया जा सकता। इसलिए उसको अलरूग 
छपवानेमें कुछ अधिक समय छगेगा; परन्तु प्रत्येक प्रतिका छागत मूल्य छः पेनीसे 
अधिक नहीं हो सकता। अत्येक भारतीयकों चाहिए कि वह इस अनुष्ठानमें सहायता 
पहुँचाय । 


१. देखिए “हिन्द स्व॒राज्यके अनुवादकी भूमिका ”, पृष्ठ २०३-०७ । 


पत्र : एम० पी० फरेन्सीकों १९० 


सरकारके इस कदमसे द्वान्‍्सवालकी लड़ाईपर कुछ असर होगा या नहीं, यह 
विचारणीय है। कुछ-न-कुछ असर हुए बिना तो न रहेगा। ट्रान्सवालकी लड़ाई भारतकी 
जागृति सूचित करती है। द्रान्सवाल और दक्षिण आफ्रिकाके भारतीयोंमें जो उत्साह उत्पन्न 
हुआ है वह नष्ट होनेवाला नहीं है। सरकार अपनी नासमझीके कारण अत्याचार 
करेगी ही। श्री गांधीका लड़ाई और स्वराज्य विषयक पुस्तकसे सम्बन्ध, परस्पर सम्बद्ध 
हुए बिना नहीं रह सकते। इसके सिवा जो छोग द्रान्सवालकी लड़ाईमें सत्याग्रही 
हैं वे सभी जगह सत्याग्रही होंगे। इस प्रकार स्वराज्य सम्बन्धी पुस्तक ट्रान्सवालके 
संघर्षतो या तो शक्ति देगी या उसे अशक्त बनायेगी। जो डरपोक होंगे वे डर जायेंगे 
और कहेंगे कि उनका स्वराज्यसे कोई सम्बन्ध नहीं है; वे बरबाद होना नहीं चाहते। 
जो हिम्मतवर होंगे, जो पूरे सत्याग्रही होंगे वे और भी अधिक जोरसे लड़ेंगे और 
जूझेंगे। वे समझेंगे कि ट्रान्सवालकी लड़ाई वास्तवमें भारतके स्वराज्यकी चाबी है। 
इसमें श्री-गांधी और सभी भारतीय कसौटीपर चढ़ेंगे। 

सामान्यतः: सोचें तो उन लोगोंके लिए, जो ट्रान्सवालमें लड़ रहे हैं, डरनेकी कोई 
बात नहीं है। अधिकसे-अधिक इसका नतीजा यह निकल सकता है कि ट्रान्सवालूकी 
लड़ाई स्वराज्य-सम्बन्धी पुस्तकसे उत्पन्न स्थितिके कारण लम्बी खिंच जाये । इसके सिवा 
इसका कोई दूसरा नतीजा नहीं हो सकता; यह सभी भारतीय समझ सकते हैं। खुद 
श्री गांधीके लिए इसके दूसरे नतीजे भी हो सकते हैं जिन्हें उनको भुगतना ही होगा। 
देशकी सेवा दूसरी तरह या किसी दूसरी शर्तेपर नहीं की जा सकती। 

[ गृजरातीसे | 


इंडियन ओपिनियन, १९--३-१९१० 


११६. पत्र: एम० पी० फंन्सीकों 


मंगलवार, मार्च १६, १९१० 
सेठ श्री एम० पी० फैन्सी, 


मौलवी अहमद मुख्तयार साहबने मेरे साथ हुई अपनी भेंठका विवरण प्रकाशित 
किया है। उसके बारेमें आपने प्रश्न किया है; और यह भी कहा है कि उसपर कुछ 
भारतीयोंमें चर्चा हो रही है। अत: आपको रूगता है कि भेंटका वह विवरण ठीक 
है या नहीं, यह मुझे स्पष्ट कर देना चाहिए। 

ऐसा करनेका मेरा कोई इरादा नहीं था। भारतीय समाज मुझे जानता है और 
यदि अबतक न जानता हो तो उसे अब अपना परिचय देना मेरे लिए सम्भव नहीं 
है। मैंने कोई बात कही होगी या नहीं, यह भारतीय तुरन्त जान सकते हैं। फिर 
भी में आपका अनुरोध स्वीकार करके निम्नलिखित उत्तर भेज रहा हूँ: 


१. यह उपलब्ध नहीं है । 


१९६ सम्पूर्ण गांधी वाड्मय 


मुझे दुःख होता है कि मौलवी साहब द्वारा प्रकाशित भेंटके विवरणमें मेरे 
कथनको तोड़ा-मरोड़ा गया है। मेरे साथ बातचीत खत्म होनेपर उन्होंने सनन्‍्तोष प्रकट 
किया था और कहा था कि उन्हें पूरा इतमीनान हो गया है। उन्होंने इस लड़ाईमें 
पूरी सहायता देनेका वचन भी दिया था। फिर भी भेंटका जो विवरण उन्होंने प्रकाशित 
किया है, वह लड़ाईके लिए हानिकर हो सकता है। 
मैंने उन्हें बताया था कि सत्याग्रह कोषका आरम्भ कैसे हुआ। मेंने प्रो० गोखलेको 
अपने इंग्लैंडसे पत्र' लिखनेकी बात बताई। श्री पोलकको लिखे पत्रकी' बात कही। 
उन पत्रोंमें मैंने लड़ाईके कारण अपने ऊपर इंडियन ओपिनियन ' के सम्बन्धमें कर्ज 
हो जानेकी बात लिखी थी, यह मैंने मौलवी साहबकों कहा। मैंने बताया कि उन 
पत्रोंके उत्तरमें हपया आया था। फिर मैंने प्रो० गोखलेको जो पत्र लिखा, उसमें इंडियन 
ओपिनियन का कर्ज चुकानेमें, संघके स्थानीय कार्यालय और इंग्लैंडके कार्यालयका खर्चे 
चलानेमें एवं निर्घन कुटुम्बोंका गुजारा करनेंमें रुपये खर्च करनेकी बात लिखी थी 
--यह भी कहा। यह खर्च उचित हुआ है, ऐसा पत्र प्रो० गोखलेने भेजा है, यह 
भी बताया। प्रो० गोखलेने और श्री पेटिटने सत्याग्रहमें उस रुपयेको किस प्रकार खर्च 
किया जाये, यह तय करना मेरे अधिकारमें रखा है, यह बात मैंने मौलवी साहबको 
बता दी थी। मैंने उनसे कहा था कि फिर भी मेरा इरादा अपनी इच्छाके अनुसार 
खर्च करनेका नहीं है। में उस रुपयेको खर्च करनेमें श्री काछझलिया और अन्य 
सत्याग्रहियोंस सलाह लेता हूँ। मैंने बताया कि उस कोषके लिए मैंने अलग खाता 
खोला है, संघर्ष खत्म होनेपर कुल ख्ेका हिसाब भी छापा जायेगा। और खेंचे 
किस तरह किया जाता है, यह इस वक्‍त भी प्रो० गोखलेको बताया जाता है। इस- 
पर मौलवी साहबने पूरा सनन्‍्तोष प्रकट किया। 
तीसरे दर्जेमें सफर करनेके बारेमें मैंने बताया कि में दूसरे भारतीयोंको फिलहाल 
तीसरे दर्जेमं सफर करनेकी सलाह नहीं देता, किन्तु मैंने अपने रिए यह चुनाव इन 
कारणोंसे किया हैं: 
१. टद्रान्सवालकी रेछके विनियम बन गये हैं। 
२. सत्याग्रहके कोषमेंसे रुपया खर्च होता है। 
३. में खुद गरीब हो गया हूँ और दूसरे सत्याग्रही भी ऐसी ही स्थितिमें आ 
गये हैं। 
४. मुझे अपने मनकी वर्तमान अवस्थामें इस प्रकार यात्रा करना अच्छा लगता है। 
५. केपमें काफिर मुसाफिरोंकों तीसरे दर्जमें जो तकलीफें सहनी पड़ती हैं, उनका 
हाल मैंने पढ़ा तो मैं काँप उठा और मेरी इच्छा हुई कि में उस दर्जेकी 
यात्राकी तकलीफोंका अनुभव करूँ। 


२. देखिए खण्ड ९, पृष्ठ ३०७ | 

२, यह उपलब्ध नहीं है । 

३. देखिए “पत्र: गो० कृ० गोखकेकोी ”, पृष्ठ १००-०२ 
४* देखिए “पत्र: गो० $० गोखलेको ”, पृष्ठ २४०५-४९ । 


पत्र : एम० पी० फेन्सीकों १९७ 


६. में नेटालके व्यक्तिकरके सम्बन्धर्में गिरफ्तार किया गया था। तबसे मेरा यह 
विचार वना है कि यदि में गरीब भारतीयकी तरह ही रहूँ तो [ भारतीय 
समाजकी | अधिक सेवा कर सकूँगा। 


मैंने इतना समझाया। फिर भी मौलवी साहबका खयाल यही रहा कि तीसरे 
दर्जेमं यात्रा करना वैसी ही गलती है जैसी पहले अँगुलियोंके निशान देनेमें की गई। 
उसपर मैंने कहा कि अँगुलियोंके निशान देनेमें गछती हुई थी, यह मैं नहीं मानता और 
तीसरे दर्जेकी यात्राके बारेमें मेंनें सही कदम उठाया है। फिर मैंने उन्हें यह भी कहा 
कि मुझे हमेशा तीसरे दर्जे ही यात्रा करनी है, ऐसा भी नहीं है। अन्‍्तमें मैंने यह 
दलील भी दी कि बहुतसे भारतीय गिरफ्तार होनेके लिए जायें और पहले या दूसरे 
दर्जेमं सफर करें तो ज्यादा खर्चे होगा। 
स्वामी शंकरानन्दके' विचारोंके सम्बन्धमें मैंने कहा कि जो लोग साथ-साथ और 
समान बनकर रहना चाहते हैं उनमें समान बल होना चाहिए, उनकी काठियावाड़ 
आये मण्डलमें कही गई यह बात मुझे उचित छगी है। स्वामीजीने कहा कि चार 
साथियोंमें तीन शस्त्रधारी हों तो चौथेको भी शस्त्रधारी होना चाहिए, यह मुझे अच्छा 
लगा है। साथ ही मैंने यह भी स्पष्ट कर दिया कि मेरे मनमें शस्त्रका अर्थ सत्याग्रह 
है। मेंनें अपनी यह मान्यता भी बतलाई कि सत्याग्रहीके निकट तलवार किसी कामकी नहीं 
दे सकती। मैंने यह विचार व्यक्त किया कि यदि कोई व्यक्ति दो जातियोंमें झगड़ा 
करवाना चाहे तो मैं इसके नितान्त विरुद्ध हैँ । मौलवी साहब इन विचारोंसे भी सन्‍्तोष 
प्रकट करके गये थे। 
इसलिए जब मैंने उनके द्वारा प्रकाशित भेंटका विवरण देखा तब मुझें कौमके 
खातिर अफसोस हुआ। मैंने ऊपर जो दिया है, वह भेंटका सार-मात्र है। इंडियन 
ओपिनियन में ख्े किये गये रुपयेके बारेमें मौलवी साहबने मुझसे जो विशेष 
प्रश्न किये थे, उनका उत्तर मैंने दिया है। उसकी प्रतिलिपि भी आपको भेजता हूँ। 
में हूँ, 
भारतका सेवक, 
मोहनदास करमचन्द गांधी 
| गुजरातीसे | 
इंडियत ओपिनियन, १९-३-१९१० 


१. देखिए “ अक्युरीमें स्वामीनीका भाषण ”, पृष्ठ ३०४ । 
२. देखिए “ पत्र: मौलवी भद्दमद मुख्तयारकों”, पृष्ठ १८९-९० । 


११७. भेंट: स्टार के प्रतिनिधिकों 


जोहानिसबर्गे 
साचे, १७, १९१० 


सरकारने श्री गांधीके साथ रविवारकों सुबह द्वान्सवाल आलनेवाले भारतीयोंको 
गिरफ्तारी शुरू कर दो है। दो सोमवारकों गिरफ्तार किये गये, छः मंगलवारको 
और दो करू। सभीको निर्वासनका दण्ड दिया गया है और आज उन्हें प्रिटोरिया 
ले जाया जा रहा है। वहाँसे उन्हें निर्वासित करके नेटाल भेज दिया जायेगा। ये 
सभो या तो शिक्षित भारतीय हें या युद्धसे पहलेके अधिवासी; और यद्यपि इन्हें उप- 
निवेशर्मे अधिवासका या अपनी शिक्षाके बलपर प्रवेशका अधिकार प्राप्त है, फिर भी 
हमें मालम हुआ है कि आवदयक हुआ तो ये संघर्षके समाप्त होनेपर ही नेटाल 
वापस जायेंगे। 

आज सुबह श्री गांधोने हमारे प्रतिनिधिकों बताया कि भारतोय जोहानिसबर्गमे 
अपने व्यक्तिगत अधिकारपर जोर देनेके लिए नहीं, बल्कि संघर्षमें भाग लेनेके लिए 
आये हैं। वे लौट जायेंगे और फोक्सरस्टमें फिर गिरफ्तार करके जेल भेज दिये जायेंगे। 
बाकी लोग भी कुछ ही दिनोंमें गिरफ्तार कर लिए जायेंगे। श्री गांधोन कहा: 

“४ समझमें नहीं आता, सरकार मुझे क्‍यों नहीं गिरफ्तार करती । में खुले रूपमें भी 
यह स्वीकार करता हूँ कि इन छलोगोंकों यहाँ लाने और उपनिवेश्में प्रवेश करानेमें 
मेरा हाथ है, और दरअसल यह कहा भी गया है कि इन छोगोंकों उपनिवेशमें 
छाकर मैंने प्रवासी कानून (इमीग्रेशन छॉ)को तोड़ा है, क्योंकि मैं निषिद्ध प्रवासियोंको 
उपनिवेश्में प्रवेश करनेमें सहायता देता हँ और उकसाता हूँ। मैं स्वयं तो इन 
भारतीयोंको कतई निषिद्ध प्रवासी नहीं मानता। हमारे संघर्षका मुख्य स्वरूप कष्ट-सहन 
और कष्ट-सहनके द्वारा वांछित राहत प्राप्त करना है। डीपक्छूफकी जेलमें चीनियों 
सहित १०० अनाक्रामक प्रतिरोधी हैँ और ३६ व्यक्ति निर्वासित किये जानेकी 
प्रतीक्षा हैं। 

| अंग्रेजीसे | 
स्टार, १७-३-१९१० 


१. इसकी एक रिपीट १८-३-१९१० के नेटाल मक्‍्युरीमें भी प्रकाशित की गई थी और वह 
१९-३-१९१० के इंडियन ओपिनियनमें भी उद्भधत की गई थी । 


१९८. पत्र: उपनिवेश्ञ-सचिवकों' 


[ जोहानिसबग्ग 
मार्च १९, १९१० के पूर्व | 


मेरे संघको सूचित किया गया है कि पिछले सप्ताह जो चार भारतीय प्रिटोरियासे 
डॉरेंजो माक्विस ले जाये गये थे, उनको, निर्वासित करके भारत भेजनेके पूर्व लॉरेंजो 
माक्विस जेलमें रखा गया था। उसमें से प्रत्येक जेल अधिकारियोंको पाँच शिलिग 
देनेपर विवश किया गया था। उनके लिए अधिकारियोंनें भोजनकी कोई व्यवस्था नहीं की 
और पैसा देनेपर भी उन्हें भोजन उपलव्ध नहीं हुआ। मेरा संघ सादर अनुरोध 
करता है कि आप तत्कारू इस मामलेकी जाँच करानेकी कृपा करें। 


[ अंग्रेजीसे ] 
इंडियव ओपिनियन, १९--३-१९१० 


११९. पत्र: पुलिस कसिश्नरको' 


[ जोहानिसबर्गं 
मार्च १९, १९१० के पूर्व | 


मेरे संघको सूचित किया गया है कि फोर्टके विचाराधीन भारतीय कैदी मुकदमेकी 
सुनवाईके लिए जब अदालतमें लाये जाते हैं तब सरकार वहाँ उनके दोपहरके भोजनकी 
कोई व्यवस्था नहीं करती । इस प्रकार यदि उनके मित्र बाहरसे उनके भोजनका कोई 
प्रबन्ध न करें तो उन्हें उन दिनों छः बजे शाम तक निराहार रहना पड़ता है। मेरे संघको 
यह भी सूचता दी गई है कि निर्वासनसे पूर्व जिन्हें प्रिदोरिया ले जाया गया है उनके 
साथ भी ऐसा ही हुआ है। उन्हें भी यात्रा्में दोपहरकों भोजन नहीं दिया गया। 
मेरे संघका अनुरोध है कि आप कृपया इस मामलेकी जाँच करें और इन 
शिकायतोंको दूर करायें। 
[ अंग्रेजीसे ] 
इंडियन ओपिनियन, १९-३-१९१० 


१. इस पत्रका मसविंदा अनुमानत: गांवीजीने तेयार किया था ओर यह ब्रिटिश भारतीय संघके 
कार्यवाहक अध्यक्षके इस्ताक्षुरोंसे भेजा गया था । 

२, इस पत्रक्ना मतविदा अनुमानतः गांधीजीने तेयार किया था और यह ब्रिटिश भारतीय संघके अध्यक्ष 
श्री अ० झु० काछलियाने प्रिशेरियाके पुल्सि कमिश्नरको भेजा था । 


१२०. ओर सत्याग्रह 


पिछले सप्ताह श्री गांधी द्रान्सवालमें अपने साथ खासी अच्छी संख्यामें सत्याग्रही 
ले कर गये। हम अपने स्तम्भोंमें इनकी जो सूची दे रहे हैं, उसमें भारतके प्राय: सभी 
मुख्य-मुख्य प्रान्तोंके छोग हैं। यह एक शुभ लक्षण है कि उपनिवेशमें पैदा हुए बहुत-से 
भारतीय संघषमें शरीक हो रहे हैं। इससे संघर्षको तो बल मिलता ही है; परन्तु इसमें 
उनका अपना भी निःसन्देह बहुत बड़ा छाभ है; क्योंकि कष्ट-सहनकी इस पाठ्शालामें 
उन्हें सच्ची शिक्षा मिलती है। ट्रान्सवाल जानेवाले नौजवानोंको जो अनुभव मिल रहा 
है वह भावी जीवनमें उनके बहुत काम आयेगा। इसलिए जो वहादुर सोच-समझकर 
कप्ट-सहनके लिए टद्वान्सवाल गये हैं, उन्हें हम बधाई देते हैँ। उन्हें बिदा करनेके 
लिए बहुत बड़ी संख्यामें सभी प्रकारके लोग स्टेशनपर गये, यह उचित ही था।' 

ट्रानस्सवालकी सरकारने सत्याग्रहियोंको फिर निराश किया है। प्रवासी-अधिकारी 
(इमीग्रेशन-अफसर ) ने उन्हें सीमापर ग्रिरफ्तार नहीं किया। हम इसे सत्याग्रहियोंकी 
सचाईका एक बहुत बड़ा प्रमाणपत्र मानते हैं। ये लोग अपना नाम, दस्तखत अथवा 
अँगुलियोंका निशान दिये बगैर उस उपनिवेश्में प्रविष्ट हो गये। इसलिए उनकी 
शिनाख्त एकमात्र उनकी सचाई रह गई। सरकार जानती है कि ये सत्याग्रही अपना 
कोई स्वार्थ नहीं साधना चाहते और न उपनिवेश्ञर्में ही रहना चाहते हैं। बल्कि ज्यों ही 
भारतीयोंकी माँगें पूरी हो जायेंगी त्यों ही वे उपनिवेशसे चले जायेंगे। 

परन्तु भारतीय समाजके लिए इस तरह सीमापर गिरफ्तार न किये जानेका 
अर्थ है धन ओर शक्तिकी बहुत बड़ी बर्बादी। यह अनिवायें है। द्रान्सवालकी सरकार 
हमारे साधनोंको समाप्त कर देना चाहती है, इसीलिए हमें उसका जवाब देनेके लिए 
तैयार रहना चाहिए। परिणामोंकी परवाह किये बिना निषड़क आगे बढ़ते जानेसे ही 
यह सम्भव हो सकता है। सत्याग्रहीको तो सही काम करनेमें ही सन्‍्तोष मानना चाहिए। 

[ अंग्रेजीसे | 
इंडियन ओपिनियन, १९-३-१९१० 


१, ११-३-१९१० को । 
२, डबन स्टेशनपर । 


१२९. केपके भारतीय मतदाता 


एक संवाददाताने हमसे पूछा है कि संघ-संसदके चुनावोंमें भारतीय मतदाताओंको 
मतदान किस प्रकार करना चाहिए। इस बारेमें कोई नियम निर्धारित करता सहज 
नहीं है। परन्तु यह तो कहा ही जा सकता है कि यदि चुनाव दलोंके आधारपर हो 
और संयुक्त सरकार न बने तो भी भारतीय प्रश्न दलगत प्रश्न नहीं बनाया जायेगा। 
दोनों दलोंमें ऐसे आदमी होंगे ही जो सामान्यतः हमारे साथ सहानुभूति रखेंगे। इसलिए 
हमारा सुझाव यह है कि उम्मीदवारोंसे कुछ निदिचत प्रश्न पूछे जायें और जो हमारे 
पक्षके अनुकूल जवाब दें भारतीय उनको ही अपना मत दें -- फिर चाहे वे किसी भी 
दलके हों। भारतीय मतदाता यह भी अच्छी तरह समझ लें कि यदि किसी क्षेत्रमें ऐसा 
एक भी उम्मीदवार न हो जो भारतीयोंके पक्षके अनुकूल हो तो वहाँ वे किसीके भी 
पक्षमें मत न दें। वे इसमें कोई भूल न करें। ये प्रइन केपमें प्रवासी कानून (इमीग्रेशन 
एक्ट )पर अमल, विक्रेता-परवाना कानून (डीलर्स लाइसेंस ऐक्ट )में आवश्यक संशोधन, 
ट्रान्सवालके संघर्ष और नेटालमें गिरमिटिया मजदूरोंका छाना बन्द करनेके बारेमें पूछे 
जा सकते हैं। अन्तके दो प्रश्न पूरी तरहसे अब समस्त दक्षिण आफ्रिकाके प्रइन बन 
गये हैं और दक्षिण आफ्रिकाके सभी सार्वजनिक कार्यकर्ताओंका ध्यान इनकी तरफ 
जाना चाहिए। | 

अन्तमें हम केपके भारतीय मतदाताओंको यह सुझाव देना चाहते है कि उन्हें अपना 
एक निजी संगठन बना लेना चाहिए। इस संगठनमें सभी भारतीय मतदाताओंपर 
नियन्त्रण रखनेकी क्षमता होनी चाहिए। उसे अपने सदस्योंके मार्ग-दर्शनके लिए अपनी 
नीति भी निश्चित कर देनी चाहिए। ध्यान रहे कि उम्मीदवार व्यक्तिश: मतदाताओंकी 
बात न. सुनेंगे। परन्तु कोई संस्था, जिसे समस्त भारतीयोंके मतदानका बल प्राप्त हो, 
ध्यान आक्ृष्ट किये बगैर नहीं रह सकती। 

[ अंग्रेजीसे | 
इंडियन ओपिनियन, १९--३-१९१० 


१२२. पत्र: ब्रिटिश वाशिज्यद्तकों' 


[ जोहानिसबर्ग | 
मार्च १९, १९१० 
महोदय, 


आपका इसी १५ तारीखका पत्र संख्या ६१/१० एम० मिला। मेरा पत्र उस 
सूचनापर आधारित था, जो यहाँ मेरे संघके एक सदस्यको एक सम्बन्धित व्यक्तिने 
तमिल भाषामें लिखकर भेजी थी। मेरा संघ शिकायत करनेवाले छोगोंकी बातोंकों 
स्वीकार करनेसें पूरी सतर्कतासे काम छेता है। 
में इस सुझावके लिए तो आपको धन्यवाद देता हूँ कि भविष्यमें आरोप अत्यन्त 
सतकंतासे स्वीकार किये जाने चाहिए; परन्तु में यह भी कहूँगा कि लॉरेंजो माक्विस 
नगरपालिकाके प्रशासकने आपको जो उत्तर भेजा है वह बिलकुल असन्दिग्ध तो कदापि 
नहीं माना जा सकता। क्या प्रशासक स्वयं कैदियोंसे मिले थे ? क्या वाणिज्य दूतावासने 
किसीको वहाँ भेजा था? जबतक इन मोटी-मोटी बातोंका ध्यान न रखा गया हो, 
तबतक यह नहीं कहा जा सकता कि भेरे संधको जो बातें भेजी गई हैं वे "बिलकुल 
गलत ओर निराघार हैं।” यदि प्रशासककी पूछताछ उन्हीं अधिकारियों तक सीमित 
हो, शिकायत करनेवाले लोग जिनके अधीन थे, तो स्पष्ट है कि उनकी दिलचस्पी इन 
बातोंका खण्डन करनेमें ही होगी, क्योंकि उन बातोंसे वे अपराधी ठहर सकते थे 
या फिर कुछ नहीं तो अपने उच्दाजिकारियोंशी झिड़की खानी पड़ती। 
| अंग्रेजीसे | 
इंडियन ओपिनियन, २६-३-१९१० 


१- इस पत्रका मसविदा अनुमानत: गांवीनीने तेयार किया था और यह ज़िटिशि भारतीय संघेके अध्यक्ष, 
श्री अ० मु० कराछलियाने छरेंज्ञो माक्विस-स्थित जिटिशि वाणिज्यदूतकों भेजा था। वाणिख्यदूतने लेरिज़ो 
मार्विवसमें हुई घदनाका ख्कडन क्रिया था । उस खण्डनके उत्तरमें ही यह पत्र छिखा गया था; देखिए “ पत्र: 
उपन्विश-सचिवको ”, पृष्ठ १९९ | 

२. देखिए “पत्र: उपनिवेश्-सचिवकों”, पृष्ठ १९९ | 


१२३. हिन्द स्वराज्य के अनुवादकी भूमिका' 


जोहानिसबर्ग 
सार्चे २०, १९१० 


“हिन्द स्वराज्य 'का अंग्रेजी अनुवाद जनताके सामने पेश करते हुए मुझे कुछ संकोच 
हो रहा है। एक यूरोपीय मित्रके' साथ इसकी विषय-वस्तुपर मेरी चर्चा हुई थी। उन्होंने 
इच्छा प्रकट की कि इसका अंग्रेजी अनुवाद किया जाये; इसलिए अपने फुरसतके समयमें, 
मैं जल्दी-जल्दी बोलता गया और वे लिखते गये। यह कोई शब्दशः अनुवाद नहीं है। 
परन्तु इसमें मूलके भाव पूरे-पूरे आ गये हैं। कुछ अंग्रेज मित्रोंने इसे पढ़ लिया है और 
जब रायें माँगी जा रही थीं कि पुस्तकको प्रकाशित करना ठीक है या नहीं, तभी 
समाचार मिला कि मूल पुस्तक भारतमें जब्त कर ली गई है। इस समाचारके कारण 
तुरन्त निर्णय लेना पड़ा कि इसका अनुवाद प्रकाशित करनेमें एक क्षणकी भी देर नहीं की 
जानी चाहिए। मेरे इंटरनेशनल प्रिंटिंग प्रेस ' के साथी कार्यकर्ताओंकी भी यही राय 
रही और उन्होंने अतिरिक्त समय काम करके --- केवल इस कामके प्रति प्रेमके कारण 
ही -- मुझे, आशासे कम समयमें, इस अनुवादकों जनताके सामने रखनेमें सहायता 
दी। पुस्तक जनताको लागत मूल्यपर ही दी जा रही है। बहुत-से मित्रोंने मुझे इसकी 
प्रतियाँ स्वयं अपने लिए और हछोगोंमें बाँठनेके लिए खरीदनेका वचन दिया है। यदि उनसे 
यह आथिक सहायता न मिली होती तो शायद यह पुस्तक प्रकाशित ही न हो पाती। 

मूलमें जो अनेक खामियाँ हैं उनका मुझे खूब ज्ञान है। अंग्रेजी अनुवादमें भी इनका 
और साथ ही दूसरी बहुत-सी भूलोंका आ जाना स्वाभाविक है। क्‍योंकि मैं मूलके भावोंको 
सही-रूपमें अनुवादित नहीं कर सका हूँ। जिन मित्रोंने अंग्रेजी अनुवाद पढ़ा है उनमें से 
कुछने पुस्तकके विषयका निरूपण संवाद रूपमें करनेपर आपत्ति की है। मेरे पास इस 
आपत्तिका कोई जवाब नहीं है-- सिवा इसके कि इस रूपमें लिखना गुजरातीमें सरल 
होता है और उसमें कठिन विषयोंको समझानेका यही सबसे अच्छा तरीका माना गया 
है। अगर मैंने मूलतः अंग्रेजी पढ़नेवालोंको ध्यानमें रखकर लिखा होता तो विषयका 
प्रतिपादन बिलकुल दूसरे प्रकारसे किया गया होता। इसके अलावा जिस रूपमें संवाद 
दिया गया हैं उसी रूपमें कितने ही मित्रोंसे, जो ज्यादातर “इंडियन ओपिनियन ' के 
पाठक हैं, मेरी प्रत्यक्ष बातचीत भी हुई है। 

“हिन्द स्वराज्य में प्रकट किये गये विचार मेरे विचार हैं और मैंने भारतीय 
दर्शन शास्त्रके आचार्योके साथ-साथ टॉल्स्टॉय, रस्किन, थोरो, इमसेन और अन्य 


१. यह इंडियन ओपिनियनमें निम्न लिखित शीषेकोंके साथ प्रकाशित हुईं थी: इंडियन होम 
रूलका प्रकाशन: शुजराती पुस्तकका अनुवाद : हिन्द स्वराज्य: भारत-सरकार द्वारा जब्त । 

२. केंडेनबेक, देखिए मद्दादिव देसाईंकी हिन्द्‌ स्व॒राज्यकी भूमिका, १९३८ । 

३. देखिए “हमारे प्रकाशन”, पृष्ठ २१६१-६२ । 


२०४ सम्पूण गांधी वाड्सय 


लेखकोंका भी नम्नतापू्वक अनुसरण करनेका यत्न किया है। वर्षोसे टॉल्स्टॉय मेरे 
गुरुओंमें से एक रहे हैं। जो छोग आगेके अध्यायोंमें प्रस्तुत विचारोंका अनुमोदन ढूंढ़ना 
चाहें उन्हें स्वयं इन विचारकोंके शब्दोंमें अनुमोदन इनका मिल जायेगा। पाठकोंकी 
सहलियतके लिए कुछ पुस्तकोंके नाम परिशिष्टमें दे दिये गये हैं।' 

मुझे पता नहीं कि हिन्द स्वराज्य ' पुस्तक भारतमें जब्त क्यों कर ली गई? 
मेरी दृष्टिमें तो यह जब्ती ब्रिटिश सरकार जिस सभ्यताका प्रतिनिधित्व करती है उसके 
निन्‍्य होनेका अतिरिक्त प्रमाण है। इस पुस्तकर्में हिसाका तनिक-सा भी समर्थन कहीं 
किसी रूपमें नहीं है। हाँ, उसमें ब्रिटिश सरकारके तौर-तरीकोंकी जरूर कड़ी निनन्‍दा की 
गई है। अगर मैं यह न करता तो मैं सत्यका, भारतका और जिस साम्राज्यके प्रति 
वफादार हूँ उसका द्रोही बनता। वफादारीकी मेरी कल्पनामें वर्तमाव शासन अथवा 
सरकारको, उसकी न्यायशीलता या उसके अन्यायकी ओरसे आँखें मूंदकर चुपचाप स्वीकार 
कर लेना नहीं आता। न्याय और नीतिके नामपर वह आज जो कर रही है उसे 
में नहीं मानता। बल्कि मेरी वफादारीकी यह कल्पना इस आशा और विश्वासपर 
आधारित है कि नीतिके जिस मानदण्डको सरकार आज अस्पष्ट और पाखण्डपूर्ण 
इंगपर सिद्धान्त-रूपमें स्वीकार करती है उसे वह भविष्यमें कभी व्यवहारमें भी 
स्वीकार करेगी। परन्तु मुझे साफ तौरसे मान लेना चाहिए कि मुझे ब्रिटिश साम्राज्यके 
स्थायित्वसे इतना सरोकार नहीं है जितना भारतकी प्राचीन सम्यताके स्थायित्वसे है; 
क्योंकि मेरी मान्यता है कि वह संसारकी सर्वोत्तम सभ्यता है। भारतमें अंग्रेजी राज्य आज 
आधुनिक और प्राचीन सभ्यताके बीचके संघर्षका प्रतीक हैं। इनमें से एक शैतानका राज्य 
है और दूसरा ईश्वरका | एक युद्धका देवता है और दूसरा प्रेमका। मेरे देशवासी आधुनिक़ 
सम्यताकी बुराइयोंके लिए अंग्रेज जातिको दोषी ठहराते हैं। इसलिए वे समझते हैं कि 
अंग्रेज छोग बुरे हैँ, न कि वह सभ्यता जिसका वे प्रतिनिधित्व करते हैं। इसलिए वे 
यह मानते हैँ कि अंग्रेजोंको देशसे निकालनेके लिए उन्हें आधुनिक सम्यता और हिसाके 
आधुनिक तरीके अपनाने चाहिए। ढहिन्द-स्वराज्य ” यह दिखानेके लिए लिखा गया 
है कि यह आत्मघातकारी नीतिपर चलना होगा। उसका उद्देश्य यह दिखाना भी है 
कि अगर वे अपनी गौरवमयी सम्यताका ही पुनः अनुसरण करेंगे तो अंग्रेज या तो 
उसको स्वीकार कर हेंगे और भारतीय बन जायेंगे या भारतसे उनका अधिकार ही 
उठ जायेगा। 

पहले इस अनुवादकों इंडियन ओपिनियन ” में छापनेका विचार था। परन्तु मूल 
पुस्तकके जब्त हो जानेके कारण ऐसा करना उचित नहीं जान पड़ा। इंडियन ओपि- 
नियत * ट्रान्सवालके सत्याग्रह-संग्रामका प्रतिनिधित्व करता है। इसके अलावा उसमें 
आम तौरपर दक्षिण आफ़रिकाके भारतीयोंकी शिकायतें भी प्रकाशित की जाती हैं। 
इसीलिए यह वांछनीय समझा गया कि इस तरहके प्रातिनिधिक पत्रमें मेरे व्यक्तिगत 
विचार प्रकाशित न किये जायें। ये विचार खतरनाक या राजद्रोहात्मक भी मानें जा 


१. देखिए हिन्द-स्वराज्यक्ा परिशिष्ट-१, पृष्ठ ६५-६६ । 

सकते हैँ। स्वभावतः मेरी चिन्ता तो यह है कि मेरे किसी ऐसे कार्यसे जिसका उससे 
कोई सम्बन्ध न हो, इस महान संघर्षको हानि न पहुँचे। अगर मुझे यह मालूम न 
हो गया होता कि दक्षिण आफ्रिकामें भी हिसात्मक साधनोंके लोकप्रिय होनेंका खतरा 
है और मेरे सैकड़ों देशभाइयोंने और कई अंग्रेज मित्रोंने भी मुझसे यह आग्रह न किया 
होता कि में भारतके राष्ट्रीय आन्दोलनके सम्बन्धरमें अपने विचार प्रकट करूँ तो मैं 
संघर्षदी खातिर अपने विचारोंको लेखबद्ध न करता। लेकिन आज मेरा जो स्थान है 
उसे देखते हुए, उपर्युक्त परिस्थितियोंमें इस पुस्तकके प्रकाशनकों टालना मेरे लिए 
कायरता होती । 
द मो० क० गांधी 
[ अंग्रेजीसे | 

इंडियन ओपिनियन, २-४-१९१० 

[ जोहानिसबर्ग | 
मार्च २२, १९१० 

महोदय, 

मुझे आपके इस मासकी १९ तारीखके उस पत्रकी' पहुँच देनेका सम्मान प्राप्त 
हुआ है जो आपने श्री पारसी रुस्तमजीके साथ किये गये सलूक और अन्य मामलोंके 
सम्बन्धर्मं पिछले महीनेकी २३ तारीखको उपनिवेश-सचिवके नाम मेरे लिखे गये पत्नके' 
उत्तरमें भेजा है। आपने मेरे संघको जो विस्तृत सूचना दी है उसके लिए मैं आपको 
धन्यवाद देता हूँ। 

श्री रस्तमजीके अखबारोंकों भेजे गये पत्रकें विषयमें निवेदन है कि कई 
भारतीयोंने उन्हें परोंमें बेड़ियाँ पहने देखा था और जिस दिन वे इस हालतमें देखे 
गये, उसी दिन इस मामलेकी सूचना मेरे संघको दे दी गई थी। 

चिकित्सा-अधिकारीकी रायके बारेमें, में आपका ध्यान इस तथ्यकी ओर आकर्षित 
करना चाहूंगा कि फोक्सरस्टके चिकित्सा-अधिकारीने श्री रुस्तमजीको अवश्य ही विशेष 
खूराक देनेकी हिदायत की थी। यदि डीपक्लफ जेलसे रिहा हुए अनेक सत्याग्रहियोंकी 
बातका विश्वास किया जाये तो श्री रुस्तमजीकी यह बात भी निविवाद है कि डीप- 
क्लूफके चिकित्सा-अधिकारीने उस भाषाका प्रयोग किया था जिसका आरोप श्री रुस्तमजीने 


१. इस पत्रका मसविंदा अनुमानतः गांधीजीने तैयार किया था, और यह ब्रिशिशि भारतीय संघके 
अध्यक्ष श्री अ० मु० काछलियाके इस्ताक्षरोंसे भेजा गया था । 

२. यह इंडियन ओपिनियन, २६-३-१९१० में उद्धुत किया गया था । 

३. देखिए “पत्र: उपन्विश-सचिवकों ”, पृष्ठ १७१-७३ । 

४. देखिए परिशिष्ट २ । 

किया है। वास्तवमें अधिकांश सत्याग्रहियोंने यह शिकायत की हैं कि उक्त अधिकारी 
अशोभनीय भाषाका प्रयोग करता है। 

श्री रसतमजीको कसरत करने देनेके सम्बन्धर्मं विशेष हिंदायतें बादमें ही जारी 
की गई थीं। श्री रुत्तमजीके पारिवारिक चिकित्सकका प्रमाणपत्र इसलिए पेश किया 
गया है कि जेलके चिकित्सा-अधिकारीकी सम्मतिका खण्डन करना बिलकुल जरूरी हो 
गया था, और मैं यह भी बता दूँ कि श्री रुस्तमजी अभीतक पूरी तरह स्वस्थ नहीं 
हो पाये हैं; उनका इलाज चल रहा है। 

मेरी विनम्र सम्मतिमें, टोपी पहनना धारमिक दृष्टिसि आवश्यक है या नहीं इस 
प्रदनका सबसे अच्छा फैसला श्री रुस्तमजी ही कर सकते हैं। लेकिन इस शिकायतकी 
मुख्य बात यह नहीं है कि श्री रुस्तमजीकी विशेष टोपी छीन ली गई थी, बल्कि 
यह है कि वे गवर्नर और अन्य अधिकारियोंकी उपस्थितिमें हर बार उसे उतारनेके 
लिए विवश किये जाते थे; जबकि उचित यह था कि उनकी टोपी न उतरवाई जाती, 
जैसा कि फोक्सरस्ट और हाटपूटेमें होता था। उन जेलोंमें सलाम करना टोपी उतारनेके 
बराबर मान लिया गया था। 

श्री रस्तमजीके वजनमें कमी, जिसकी उन्होंने शिकायत की है, केवल डीपक्लूफ 
जेलमें कैद रहनेके दिनोंमें ही नहीं हुई बल्कि फोक्सरस्ट जेलमें भी हुई। श्री रुस्तमजी 
अपना मोटापा घटनेपर निःसन्देह क्ृतज्ञ हैं, लेकिन उससे उनकी आम-सेहतको बड़ा 
खतरा पैदा हो गया। 

मेरा संघ इस बातके लिए अत्यन्त आभारी है कि सत्याग्रही बिलकुल साथ-साथ 
रह सकें, इस दृष्टिसे डीपक्छफर्में उतका तबादला किया गया है। लेकिन यदि बात 
ऐसी ही है, तो मैं क्‍या यह प्रार्थना कर सकता हूँ कि डीपक्लफके कंदियोंके लिए 
तीन महीने बाद बाहरके लछोगोंसे मुलाकात करने और पत्र लिखनेका विशेष नियम 
हटा दिया जाये और उनको हर महीने उसी प्रकार मुलाकातियोंसे मिलने और पत्र 
लिखनेकी अनुमति दी जाये, जेसी कि उन सभी जेलछोंमें प्राप्त है जो डीपक्लूफकी 
भाँति केवल कैदियोंकी बस्तियाँ नहीं हैं। 

जेलकी सफाईसे सम्बन्धित कामोंके बारेमें निवेदन है कि इस मामलेमें ब्रिटिश 
भारतीयोंके खास एतराजको ध्यानमें रखते हुए सत्याग्रह शुरू होनेसे पहले भारतीय 
कैदी सफाईके कामोंसे मुक्त रखे जाते थे। उनके साथ यह कठोरता डीपक्लूफ जेलमें 
उनका तबादला होनेके बाद ही बरती गई है। और, यदि सरकार सत्याग्रहियोंको 
विशेष रूपसे तंग नहीं करना चाहती, तो मेरे संघवी समिति आपसे फिर अनुरोध 
करती है कि उनपर से यह पाबन्दी हटा दी जाये। 

अपने जोहानिसबर्ग जेलके गवर्नेरकों दिये गये बयानमें श्री रुस्तमजीने फोटे जेलमें 
मिलनेवाले बेहतर सलकके लिए और स्वयं गवनेर द्वारा हमेशा उनका खयाल रखे 
जानेके लिए निदरचय ही कइतज्ञता व्यक्त की है। 

में देखता हूँ कि श्री बावजीर द्वारा की गई शिकायतको सरकारने करीब-करीब 
ठीक मान ही छिया है। शिकायतकी ग्रम्भीरता इस बातमें है कि उनकी बीमारीकी 

उपेक्षा की गई और उनकी शिकायतकी तबतक हँसी ही उड़ाई गई, जबतक यह न 
मालम हो गया कि उन्हें बहुत तेज बुखार है। 
मेरे संघको यह बात फिर कहनी पड़ेगी कि डीपक्लफके सत्याग्रही रिहा होनेवाले 
कैदियोंके जरिये यही शिकायत भेजते रहते हैं कि उन्हें काफी खूराक नहीं दी जाती है; और 
उनको छगता है कि घी न देकर उनको एक प्रकारसे अतिरिक्त दण्ड दिया जा रहा है। 
मेरे संघतो यह जानकर प्रसन्नता हुई कि आपके विभागने श्री जोज़ेफ रायप्पन 
और उनके साथी कैदियोंकों नंगे सिर और नंगे पैर चलाने और बिना नाइतेके भेजनेके 
बारेमें अपनी गलती मान ली है। 
अन्तमें मुझे भरोसा है कि घी देनेकी व्यवस्था, सफाईके काम और सत्याग्रहियोंको 
मुलाकात तथा पत्र-व्यवह्रकी सुविधाएँ देनेके शेष प्रइ्नोंकी ओर भी अब उचित ध्यान 
दिया जायेगा। 
| अंग्रेजीसे | 
इंडियन ओपिनियन, २६-३-१९१० 


१२५. जोहानिसबर्गंकी चिट्ठी 


बुधवार [मार्चे २३, १९१० ] 
कूगसंडॉर्प बस्तीका संकट 

क्रग्संडॉर्प बस्ती (लोकेशन) की समितिकी आखिरी बैठक हो चुकी है। इस 
समितिके सामने खदानोंके भूतपूर्व कमिश्नर श्री [ जे० एस० | बर्गरने गवाही दी थी। 
यह गवाही बहुत तिरस्कार और अशिष्टतापुर्ण थी। उन्होंने गवाही देते हुए कहा 
कि भारतीयोंको निकाल बाहर करनेका निर्णय लड़ाईसे पहले ही किया जा चुका था 
और यदि लड़ाई न होती तो वे निकाल दिये गये होते। भारतीयोंके सम्बन्धर्में बोलते 
हुए उन्होंने बहुत ही बेहूदे ढंगसे 'कुछी ' शब्दका प्रयोग किया। इन सज्जनने कहा कि 
भारतीयोंकों यह बस्ती ब्रिटिश सरकारके बीचमें पड़तेसे दी गई थी। भूतपूर्व सरकार 
लन्‍्दन-समझौते (कन्वेन्शन) के कारण इससे आगे नहीं बढ़ सकती थी। यदि वह आगे 
बढ़ती तो ब्रिटिश एजेंट रुकावट डालता। श्री बगरने कहा कि अब ये दोनों बाधाएँ 
नहीं रही हैं। इसलिए कुलियों को तुरन्त निकारू बाहर करना चाहिए। मेरी समझमें 

नहीं आता कि उनको निकालनेके सम्बन्धमें ऐसी जाँच क्‍यों की जा रही है। 
उन्होंने मस्जिदके सम्बन्धमें भी अशिष्टतासे बात की और कहा कि मस्जिदकी 
जमीन देते वक्‍त उन्होंने क्या वचन दिया था, यह याद नहीं है। वे कुलियोंके 
सम्बन्धर्में कही गई बात याद रखनेकी परवाह नहीं करते। उन्होंने श्री सीहॉफके 
प्रश्न! करनेपर कहा कि यदि उन्होंने बस्तीके हटानेके सम्बन्ध्में कोई वचन दिया 
होता तो वह लिखित होता। यह सारी गवाही पढ़ने लायक है। लेकिन उसका 
मुख्य भाव वही है जो मैंने यहाँ दिया है। बस्तीपर हमला तो पूरा किया गया 

है। भारतीय उसको बचाना चाहें तो इसके लिए उनमें साहस होना चाहिए। यदि 
भारतीय न हठें तो उन्हें हटाना मुश्किल है। यदि बस्तीमें आबाद भारतीयोंमें एकता 
होगी तो बस्ती बच जायेगी; अन्यथा वह गई ही समझनी चाहिए। 

[ गुजरातीसे | 

इंडियन ओपिनियन, २६-३-१९१० 


१२६. पत्न: ठी० श्रीनिवासकों 


जोहानिसबग्ग 

मार्च २४, १९१० 

प्रिय महोदय, 
आपके २० जनवरीके पत्रका उत्तर इससे पहले न दे सका। आशा है, आप 
इसके लिए क्षमा करेंगे। बात यह है कि में जोहानिसबर्ग्में नहीं था। यहाँ तमिल 
भारतीयोंमें अधिकतर पिल्ले, मुडले, नायडू, चेट्टरी और पडियाची हैं। तमिल ब्राह्मणोंकी 
संख्या बहुत कम है। उनमें से कुछ ईसाई हूँ, जिन्होंने या तो दक्षिण आफ्रिकामें आकर 
घर्म-परिवर्तत किया है या जो उन ईसाई माँ-बापोंकी सन्तान हैं जिनमें से अधिकांश 
गिरमिटिया हैं। ईसाई समाज बहुत छोटा है, परन्तु लौकिक दृष्टिसे कुछ प्रगतिशील 
है। उन छोगोंने पाइचात्य आदतों और प्रथाओंको लगभग पूरी तरह अपना लिया 
है। लेकिन इससे मातृभूमिके प्रति उनके प्रेममें कोई अन्तर नहीं दिखाई पड़ता। पता 
नहीं मैंने आपको जो जानकारी दी है, वह जो आप चाहते थे वही है या नहीं । 
यदि आप मुझे फिर पत्र लिखनेकी कृपा करें, तो मैं प्रसनन्‍नतापूर्वक उसका उत्तर 
दूंगा। संवर्षें जब विजय होगी, और यह अवश्य होगी, तब उस विजयकों शीत्रतासे 
निकट लानेका श्रेय भारतीय समाजके तमिर सदस्योंके अनुपम शौयें और आत्म-त्यागको 
दिया जायेगा। में जब पहले-पहल दक्षिण आफ़रिका आया था, तभी मुझे उनमें कुछ 
ऐसी चीज दिखाई दी थी जिससे में उनकी ओर आक्ृष्ट हो गया था; लेकिन तब 
मैंने स्वप्नममें भी यह खयाल नहीं किया था कि वे राष्ट्रके लिए इतना अधिक साहस 
दिखा सकते हैं और उनमें कष्ट सहन करनेकी इतनी सामरथ्यं है। 
हृदयसे आपका, 

मो० क० गांधी 
टी० श्रीनिवास 
बैरिस्टर 
“क्रिटिक  कार्यारूय 
कोमलेश्वरनपेट 
माउंट रोड, मद्रास 


गांघीजीके हस्ताक्षर-युक्त टाइप की हुईं मूल अंग्रेजी प्रतिकी फोटो-्तकल (जी० 
एन० ३७७९) से। | 


१२७. निर्वासन 


ट्रान्सवालके भारतीयोंको निर्वासनकी जो सजाएँ दी जा रही हैं, उनके बारेमें 
पढ़कर सभी न्यायप्रिय व्यक्तियोंको दुःख होगा। नेठालमें निर्वासत किये जानेंका कोई 
बड़ा परिणाम नहीं होता, सिवा इसके कि भविष्यमें उनका कानूनी असर होगा 
जिसपर अभी हम विचार नहीं करना चाहते। परन्तु जब सत्याग्रहियोंकी भारत 
निर्वासित किया जाता है तब ये निर्वासन बहुत गम्भीर रूप धारण कर लेते हैं। ये 
निर्वासनकी सजाएँ ऐसे लोगोंको दी जा रही हैं जिनमें से बहुत-से लोगोंने स्वेच्छासे अपने 
पंजीयन करा लिए हैं, जिन्हें एशियाई महकमा अच्छी तरह जानता है और जो सत्या- 
ग्रहीकी हैसियतसे जेलकी सजाएँ भी भोग चुके हैं। ये निवर्सित एशियाई-मात्रको निकाल 
बाहर करनेकी प्रक्रिया जान पड़ते हैं। हमारे जोहानिसबर्गके संवाददाताने हमारा ध्यान 
बार-बार इस बातकी ओर दिलाया है कि कुछ निर्वासित लोगोंका जन्म दक्षिण 
आफ़िकामें ही हुआ है और कुछ तो अपने पीछे अपने परिवार भी यहाँ छोड़े जा रहे 
हैं। मातृभूमिसे अच्छी मदद मिलनेके कारण इन परिवारोंका सत्याग्रह-कोषसे पोषण 
हो रहा है। अगर यह मदद यहाँ समयपर न पहुँच पाती तो इनका क्‍या हाल 
होता ? निःसन्देह उनके भूखों मरनेका भय था। 

हम, इन पृष्ठोंमें जो बात बार-बार कह चुके हैं, उसकी पुनरुक्तिकी जोखिम 
उठाकर भी अपने पाठकोंको फिर याद दिलाते हैं कि ये दूरगामी प्रभाव करनेवाली 
आज्ञाएँ बगैर किसी निष्पक्ष जाँचके दी जा रही हैं। ये मामले केवल प्रशासकीय तौर- 
पर अद्धंगोपनीय ढंगसे चलाये जा रहे हैं। इन प्रशासकीय कार्योके विरुद्ध सर्वोच्च 
न्‍्यायालयमें कोई अपील भी नहीं है। इस तरह यह सारी कारवाई ब्रिटिश पद्धतिके 
विपरीत है और सिर्फ जरा-सी कलम हिलाकर प्रजाजनोंकी आजादी छीवी जा रही 
है। जो बात कानूनमें नहीं है, उसकी पूर्ति बेईमान महकमा बड़ी छल-भरी चतुराईसे 
कर रहा है। कानूनके अनुसार देश-निकालेकी सजा पानेवालोंको केवल ट्रान्सवालकी 
सीमाके बाहर किया जा सकता है। इसलिए ट्रान्सवालकी सरकारने पड़ोसी पुर्तगाली 
सरकारसे एक समझोता कर लिया है। (शायद पड़ोसी ब्रिटिश उपनिवेश ट्रान्सवालके 
साथ ऐसा ओछा समझौता करना नहीं चाहते थे, या कर नहीं सकते थे।) उस समझौतेके 
अनुसार ट्रान्सवाछकी सरकार इन सत्याग्रहियोंकों पुतेंगाली प्रदेशोंकी सीमामें निर्वासित 
कर देती है और वहाँकी सरकार बगर मुकदमा चलाये उन्हें भारत जानेवाले जहाज- 
पर चढ़ा देती है। 

यहाँ स्वमावत: एक सवार खड़ा होता है। मान लें कि महामहिम सम्राट्‌ 
जिस स्वायत्त शासन प्राप्त उपनिवेशको मंजूरी दे चुके हैं, उसकी कानूनी कार्यवाहियोंमें 
साम्राज्य-सरकार दस्तन्दाजी नहीं कर सकती। परन्तु साम्राज्य-सरकार उन ब्रिटिश 
भारतीयोंको, जो ट्रान्सवालके स्थायी निवासी बन चुके हैं, डेलागोआ-बे होकर चोरीसे 

भारत भेजे जानेको घोर उदासीनतासे क्‍यों देखती है ? उसके पास इसका कोई कानूनी 
औचित्य नहीं हैं। अगर पुर्तगाली सरकारसे ब्रिटिश उपनिवेशके बजाय कोई विदेशी 
राज्य ऐसा समझौता करता तो यह सन्धि-भंग कहा जाता और इसको लेकर शायद 
युद्ध छेड़ देना भी उचित ठहरता। इसलिए स्पष्ट है कि साम्राज्य-सरकारकी अनुमतिके 
बगैर ट्रान्सवाल-सरकारके लिए भारतीयोंको निर्वासित करना सम्भव ही नहीं था। इस 
तरह इन अनेक भारतीय परिवारोंकों वरबाद करनेमें साम्राज्य-सरकार भी शरीक है। 
इससे वरबस नतीजा यह निकलता है कि केन्द्रीय सरकारने ब्रिटिश प्रजाजनोंके एक 
भागकों दूसरे भागके अत्याचारस बचानेका अपना प्राथमिक कतंव्य छोड़ दिया हैं। वह 
टान्सवाल-सरकारकी शक्तिके सामने पहकु्छ हो गई है। बलवानके अत्याचारसे कमजोरकी 
रक्षा करनेमें वह असमर्थ हैं। अत्याचारियोंके अत्याचारोंकों बढ़ावा देनेके लिए ही 
उसका अस्तित्व हैं। यह नतीजा दृःखजनक है; परन्तु यह अनिवार्य है। 
दक्षिण आफ़िकाके साम्राज्यवादी उपयुक्त तथ्योंपर अच्छी तरह विचार करें 

और अपने हृदयसे पूछें कि हम ऊपर जिस नतीजेपर पहुँचे है क्या वे उसका समर्थन 
नहीं करते । 

| अंग्रेजीसे | 

इंडियसल ओपिनियन, २६-३-१९१० 


१२८. कगसंडॉर्प बस्ती समिति 


बस्ती-समिति (छोकेशन कमेटी) के सामने श्री बर्गरते जो गवाही दी है, वह 
उनकी स्पप्डदादिता, हृदयजीनता और अशिष्टताकी दृष्टिस अद्भुत है। परन्तु हम उनके 
इस' तथाकथित कीमती सबूतपर समिति द्वारा दी गई बघाईका समर्थत नहीं कर 
सकते। श्री बर्गरका निष्पक्ष साक्षी मात जानेका अधिकार अब नहीं रहा है। इसका 
कारण उनका वह वक्तव्य है जो उन्होंने अधिकारीके रूपमें उन प्रतिप्ठित भारतीय 
व्यापारियोंके सम्बन्धमें दिया है जिन्होंने लड़ाईसे पहले जब वे अधिकारी थे, उनसे 
भेंट की थी। उन्होंने उन्हें घृणासे कुलीका नाम दिया और कहा कि वे “कुलियों ' को 
इतना महत्त्व नहीं देते, इसलिए उन्होंने अपने और उनके बीच हुई बातचीत याद नहीं 
रखी। परन्तु श्री बर्गरने बुद्धिमानी की। उन्होंने समितिसे कहा कि उस समयकी 
गणतन्‍्त्री-सरकार कुछ नहीं कर सकती थी, क्योंकि लन्दनके समझौते (कन्वेन्शन) से 
और ब्रिटिश प्रतिनिधि (एजेंट) की कारंवाईसे उसके मार्गमें बाघा पड़ती थी। परल्तु 
श्री बर्गरने आगे कहा: किन्तु अब चूंकि सरकार कुछ भी करनेके लिए स्वतनत्र है, 
इसलिए उसे छोटी-मोटी बातोंकी परवाह किये बिना इन कुलियोंको निकाल बाहर 
करना चाहिए। जो सरकार गणतन्त्रीय शासनकालरमें भारतीयोंकी रक्षा करती थी और 
भारतीय बाजारोंको मुख्य सड़कोंपर रखवानेका आग्रह करती थी, वही अब उन्हें ऐसे 
दुर्गेभ स्थानमें खदेड़नेका माध्यम बनाई जा रही है जहाँ वे कोई व्यापार नहीं कर सकते | 

श्री बर्गरकी गवाहीसे एक बात साफ हो गई है। सरकारने मस्जिदकी जगह 
पूरी तरह विचार करनेके बाद दी थी। श्री बगर शपथपूर्वक नहीं कह सकते कि 
उनसे जो शिष्टमण्डल मिला था उसे उन्होंने बस्तीको स्थायी माननेका वचन नहीं 
दिया था। 


[ अंग्रेजीसे | 
इंडियल ओपिनियन, २६-३-१९१० 


१२९. निर्वासात और उसका अर्थ 


दक्षिण आफ्रिकाके बहुत-से भारतीयोंमें देशप्रेमकी भावगा आ रही है। यदि बिना 
मेहनतके देशकी कुछ सेवा सम्भव हो तो वे करना भी चाहते हैं। किन्तु स्वार्थके 
सामने लाचार हो जाते हैं। फिलहाल ट्रवान्सवालमें जिस प्रकारसे सत्याग्रह चल रहा 
है उसपर बहुत थोड़े ही भारतीय पर्याप्त ध्यान दे रहे हैं। अपने काममें डूबे रहनेके 
कारण वे यह नहीं जानते कि उनके ही भाइयोंपर क्‍या अत्याचार हो रहा है और 
क्यों हो रहा है। और कुछ तो ऐसे भी है जो सोचते हैं कि कष्ट-सहन करनेवाले 
मुख्य रूपसे तमिल हैं इसलिए उनके बारेमें विचार आवश्यक नहीं है। 

हम ऐसे भारतीयोंका ध्यान नीचे लिखे विचारोंकी ओर आकर्षित करते हैं। 
जिन्हें ये विचार पसन्द आयें वे अन्य भारतीयोंका ध्यान उनकी ओर आकषित करनेकी 
कृपा करें। ु 

इस समय कुछ दिनोंसे भारतीय सत्याग्रहियोंको भारत भेजा जा रहा है। इस 
तरह अनेक बहादुर तमिल भेजे जा चुके हैं। इनमें कुछ दक्षिण आफ्रिकामें जन्मे हैं। 
कुछ लोगोंके बालबच्चे ट्रान्सवालमें आश्रयविहीन पड़े हुए हैं। यदि भारतसे मदद न 
मिली होती तो कहा नहीं जा सकता कि इनका क्‍या होता। 

जिन भारतीयोंको निर्वासित किया जाता है उनपर मुकदमा अदालतमें नहीं बल्कि 
खानगी तौरपर चलाया जाता है। इसके विरुद्ध सर्वोच्च न्यायालयमें अपील नहीं हो 
सकती । सिर्फ नेटालमें निर्वासित किये जाने तक तो कोई बड़ा नुकसान नहीं है, क्योंकि 
भारतीय नेटालसे तुरन्त फिर दाखिल हो सकता है और जेल जा सकता है। 

हमें जिस बातपर विशेष विचार करना है वह है भारत भेजें जानेकी बात। 
ट्रान्सेवाछकी सरकारकों कानूनन तो उन्हें केवल अपनी सीमाके पार निर्वासित करनेकी 
सत्ता प्राप्त है। तब फिर वह उन्हें भारत किस तरह भेज सकती है? द्वान्सवालकी 
सरकार अपना यह नीचतापूर्ण उद्देश्य ब्रिटिश उपनिवेशकी मारफत पूरा नहीं कर सकती। 
उसने पुर्तंगाली सरकारके साथ यह तय किया है और उसकी मारफत अपना यह जुल्मी 
इरादा पूरा करती है। अब इतना तो स्पष्ठ है कि ट्रान्सवालकी सरकारको पुतंगाली 
सरकारके साथ ऐसा करार करनेका कानूनी हक नहीं है। ऐसी बात बड़ी सरकारकी 
सम्मतिके बिना कदापि नहीं हो सकती। यदि किसी और राज्यने पुर्तंगालछकी सरकारके 

साथ ऐसी शर्त तय की होती तो वह युद्धका कारण वव जाती। इसका यह अथ हुआ 
कि बड़ी सरकार अपनी प्रजाको अपनी सहप्रजापर अत्याचार करनेसे नहीं रोक सकती । 
वह द्वान्सवालसे डरती है; और इसका यह अर्थ भी निकलता है कि बड़ी सरकारकी 
सत्ताका उपयोग अत्याचारीके अत्याचारकों स्थायी बनाने और उसकी मदद करनभेमें 
होता है। 

इस स्थितिमें हमें क्या करना चाहिए ? यदि भारतीयोंमें दम है तो जो हार 
मानकर बैठ गये हैं उन्हें फिर उठ खड़ा होना चाहिए। इन्साफ कुछ अदालतोंमें जानेसे 
नहीं मिलेगा। हमें अपने ही बलूपर जूझना है। ट्रान्सवालकी सरकार जितना अधिक 
जुल्म करे हमें उतना अधिक वलू, उतनी अधिक सहनशक्ति और निर्भयता बतानी है। 
हम चाहते हैं कि संघर्पमें भारतीय बहुतायतसे शामिल हों। 


[ गुजरातीसे | 
इंडियत ओपिनियन, २६-३-१९१० 


१३० पारसी रुस्तमजोी 


श्री रस्तमजीके बारेमें ट्रास्सवालकी सरकारने लम्बा उत्तरा भेजा है। श्री काछ- 
लियाने उसका जवाब दे दिया है। ब्रिटिश छोकसभामें भी उसपर चर्चा हो रही है। 
यह सब ठीक रहा है। सरकारी अमरूदारोंने श्री रुस्तमजीको तोड़ देनेकी कोई कोशिश 
उठा नहीं रखी। उन्हें अब उसीका फल भोगना पड़ रहा है। ऊपरसे वे भले ही 
चेहरेपर शिकन न आने दें, किन्तु यह स्पष्ट जान पड़ता है कि इस बातकों लेकर 
उनको खासी डाँट पड़ी है। 

इमाम साहबसे सम्बन्धित जों शिकायत की गई थी सरकारने अपने इस पत्रमें 
उसका भी उल्लेख किया है। उसे उसका ओचित्य स्वीकार करना पड़ा है। इन दो 
महानुभावोंने जो दुःख भोगा है उसका लाभ आगे सजा पानेवाले सत्याग्रहियोंकों मिलेगा। 
ईद्वरका नियम ऐसा ही अदभुत है। हमारे लिए उसको मानकर चलना उचित है। 
यदि दुःख भोगनेवाला उसका लाभ उठाये तो दुःखकी सहिमा कम होती है। उसके 
दुःखकी सम्पूर्णता तो तभी है जब वह देहपात होने तक दुःख उठाये और बादके 
लोगोंको उसका छाभ मिले। हमारी कामना है कि श्री रुस्तमजी और इमाम साहबको 
ऐसी सदुबुद्धि ओर शक्ति मिले। 


[ गुजरातीसे | 
इंडियन ओपिनियन, २६-३-१९१० 
१. देखिए १९--२-१९१० का जेल-निदेशककी भोरसे ब्रिश्शि भारतीय संघके अध्यक्षकों भेजा गया 


पत्र; यह इंडियन ओपिनियनमें, २६-३-१९१० को उद्धुत किया गया था । 
२, देखिए “पत्र: जेल-निदेशकको ?, पृष्ठ २००-०७ | 


१9३१. पत्र: नारणदास गांधीकों 


जोहानिसबग, 
फाल्गुन बदी ४, संवत्‌ १९६६ 
[मार्च २९, १९१० | 
चि० नारणदास, 


मुझे तुम्हारा पत्र मिल गया है। 

तुम आदरणीय खुशालभाईकी' अनुमति न मिलनेके कारण नहीं आ सकते, यह 
बात मेरी समझमें आ सकती है। उनकी मर्जीके अनुसार चलना तुम्हारा धर्म है। 

वहाँ रहते हुए भी तुम यहाँके उद्देश्यों (की पूर्ति)में सहायता कर सकते हो। 
[हिन्द ] स्वराज्य ” नामक पुस्तक जब्त कर ली गईं है। इससे प्रतीत होता है कि 
वहाँ भी बहुत संघर्ष करना पड़ेगा। ऐसा करनेके लिए तुमको चरित्र-निर्माण करना 
चाहिए। क्या तुम अपने धर्मके मूल तत्वोंसे परिचित हो? कदाचित्‌ तुम कहोगे, मुझे 
तो सम्पूर्ण गीता कण्ठस्थ है; उसका अर्थ भी जानता हूँ। तब फिर चाचाजी मूल 
तत्वोंके बारेमें क्यों पूछ रहे हैं? मैं तो मूल तत्व जाननेका अर्थ तदनुसार व्यवहार 
करना लगाता हूँ। देवी सम्पत॒का प्रथम गुण अभय  है। यह इलोक' तुम्हें याद 
होगा। क्‍या तुमने कुछ भी अभय -पद प्राप्त किया है? क्‍या तुम कतेंव्यको 
शरीरके लिए जोखिम होनेपर भी निडर होकर करोगें? जबतक यह स्थिति प्राप्त 
त हो तबतक इसका अभ्यास करना और उस तक पहुँचनेका प्रयत्न करना। अगर 
ऐसा किया तो तुम बहुत-कुछ कर सकोगे। इस प्रसंगमें तुम्हें प्रक्ताद, सुधन्वा' आदिके 
चरित्र याद करनेकी जरूरत है। इन सबको दन्तकथाएँ न मान लेना। उस प्रकारके 
कार्य करनेवाले भारतके लाल हो चुके हैं। इसी कारण हम इन आशख्यानोंकों कण्ठस्थ 
करते हैं। ऐसा न मान लेना कि आज प्रह्लाद, सुधन्वा, हरिश्चन्द्र और श्रवण भारतमें 
नहीं हैं। जब हम इस योग्य बनेंगे तब उनसे भेंट भी हो जायेगी। वे वहाँ. बम्बईकी 
'चालों में नहीं दिखाई देंगे। पथरीली भूमिमें गेहँकी फसलकी आशा नहीं की जा 
सकती। विशेष न लिखूँगा। देवी सम्पत॒के गृणोंपर पुनः विचार करना। उनको 
ध्यानमें रखकर इस पत्रको पढ़ता और तदनन्तर उसके अनुसार व्यवहार करनेका 
प्रयत्त करना। | हिन्द | स्वराज्य में सत्याग्रहका जो प्रकरण है, उसे एक बार फिर पढ़ 
लेना और उसपर विचार करना। कोई प्रश्न पूछना हो तो पूछ लेना। बम्बईमें भले 


१. गांचीजीके चचेरे भाई और नारणदास गांधीके पिता; देखिए “पत्र: नारणदास गांधीको”, खण्ड ९, 
पृष्ठ ४०५२-५३ । इसमें गांधीनीने नारणदासकों दक्षिण आफ्रिका आनेके लिए लिखा था। 

२. भगवदूगीता, १६, १-३ । 

३. देखिए खण्ड ९, पृष्ठ १९८ और २३६ । 


२१४ सम्पूण गांधी वाडमय 


ही रहो; लेकित मनमें यह निश्चित समझ लेना कि बम्बई साक्षात्‌ नरक हैं और 
उसमें सार कुछ नहीं है। 


मोहनदासके आशीर्वाद 


गांधीजीके स्वाक्षरोंमें लिखित मल गजराती पत्रकी नकल (सी० डब्ल्यू० ४९२५ )से । 
सौजन्य : तारणदास गांवी। 


१३२. पत्र; मध्य दक्षिण आफ़रिकी 
रेलवेके महाप्रबन्धककों | 


[ जोहानिसबगग | 
मार्च ३१, १९१० 
महोदय, 


प्रियोरियाकें एक व्यवसायी, श्री इस्माइल आदमने मेरे संघको नीचे लिखी 
घटनाकी सूचना दी है। उनके पास पार्केसे प्रियोरिया तक का पहले दर्जेका वापसी टिकट 
है जिसका नम्बर ९२७१ है। वे कल शाम ८-१० की गाड़ीसे प्रिटोरिया जा रहे थे। वे 
गाड़ीपर सवार हुए, उनका टिकट जाँचा गया और चूँकि आरक्षित [रिजव्डं] डिब्बेमें जगह 
नहीं थी, इसलिए वे दूसरे डिब्बेमें घुस गये। उस डिब्बेमें चार यूरोपीय बैठे थे। उन्होंने 
अपने डिब्बेमें श्री इस्माइल आदमकी उपस्थितिपर कोई आपत्ति नहीं की। फिर भी 
कंडक्टरने श्री इस्माइल आदमको उस डिब्बेमें देखकर उनसे उसमें बेठनेंका कारण पूछा। 
श्री इस्माइल आदमने उत्तर दिया कि यदि स्थान मिले तो वे बड़ी खुशीसे किसी दूसरे 
डिब्बेमें चले जायेंगे। कंडक्टरने इसपर कहा कि उनको बदली करनी ही पड़ेगी। श्री 
इस्माइल आदमने उसका यह अर्थ समझा कि उनको गाड़ीकी बदली करनेके लिए 
कहा जा रहा है, इसीलिए उन्होंने पूछा कि बदली क्‍यों करनी होगी। लगता है कि 
इससे कंडक्टरको क्रोध आ गया। उसने उन्हें कहा कि उनको इूनफॉटीन स्टेशनपर 
उतरना पड़ेगा; और स्टेशन आनेपर जब गाड़ी चल ही रही थी, किन्तु उसकी चाह 
कुछ घीमी हो गई थी, उसने उन्हें गाड़ीसे प्लेटफार्मेंपर खींच लिया। 

मेरे संघकी राय है कि अभीतक ऐसे जितने भी मामछोंकी ओर उसका ध्यान 
खींचा गया है उनमें यह सबसे गम्भीर है। यदि आप कृपा करके इस मामलेमें तुरन्त 
कारंवाई करनेका आइवासन देंगे, तो भेरे संघको बड़ी प्रसन्नता होगी। प्रिठोरियामें 
श्री इस्माइल आदमका पता है: ६३ क्वीन स्ट्रीट । 

यद्यपि मेरा संघ अपना सार्वजनिक कर्तव्य समझकर और जिस समाजका वह 
प्रतिनिधित्व करता है उस समाजके हितोंके खयालसे ही इस घटनाकी ओर ध्यान 


१. इस पत्रका मसविदा अनुमानतः ग्रांधीजीने तेयार'किया था और यह ब्िशिश* भारतीय संघके 
भध्यक्षके दस्ताक्षरोंसि भेजा गया या। 





रंगदार लोगेंके विरुद्द युद्ध २१७ 


आकर्षित करता है, फिर भी संघको यह नहीं मालूम कि श्री इस्माइल आदम इस 
बारेमें अपनी ओरसे कोई कारंवाई करेंगे या नहीं। कंडक्टर इतना भी खयाल नहीं 
करता कि यात्रियोंको चलती गाड़ीसे उतारनेका मतलब उनकी जानको जोखिममें डालना 
भी हो सकता है। इससे पता चलता है कि स्थिति असाधारण है। 

[ अंग्रेजीसे | 

इंडियन ओपिनियन, ९-४-१९१० 


१३३. रंगदार लोगोंके विरुद्ध युद्ध 


जोहानिसबर्गकी नगरपालिकाको उकसाया जा रहा है कि वह अपने प्रत्येक 
भारतीय और वतनी कर्मचारीको, बिना इस बातकी परवाह किये कि उसने कितनी ईमान- 
दारीसे काम किया है या वह कितना पुराना सेवक है, निकाल बाहर करे। नगरपालिका 
अथवा कोई और विभाग अपनी नौकरीमें नये रंगदार आदमियों अथवा एशियाइयोंको 
न ले, तो इसके विरोधमें कुछ अधिक नहीं कहा जा सकता। परन्तु जो लोग पहलेसे 
काम कर रहे हैं उनको एकाएक निकाल देना मगरपालिका और उसे ऐसा करनेपर 
मजबूर करनेवालोंके लिए कोई अच्छी बात नहीं है। साउथ आफ्रिकन न्यूज ने 
इस बारेमें बहुत ठीक लिखा है: 

काले आदमीको नीचेसे हटाकर उसकी जगह गोरेको रख दीजिए। जेसा 

कि सुझाया गया है, वतनियोंसे खेत छीनकर गोरे निवासियोंकों दे दीजिए। 

और फिर सोचिए कि इन हटठाये गये वतनियोंका क्‍या होगा? गरीब गोरोंकी 

समस्या हल करनेकी अपेक्षा इस सम्ृस्याका हल करना कहीं अधिक मुश्किल 

होगा। जबतक वतनियोंसे उनके साधन नहीं छीने जायेंगे तबतक कोई समस्या 

खड़ी नहीं होगी; किन्तु जसे ही आपने उन्हें अलग बाड़ोंमं रखा, उनका दमन 

किया या स्थायी रूपसे उन्हें बेरोजगार बनाया तो आप उसी क्षण उस सहान्‌ 

संकटको न्योता देंगे जो दमन-नीति अपनानेसे पेदा होता है। 

इसमें कोई शक नहीं कि यदि एशियाई और खास तौरपर वतनी कर्मचारियोंको 
निर्देयतापूवंकं और अविचारपूर्वक हटाया जायेगा तो इसका परिणाम भयंकर ही होगा। 
परन्तु एशियाइयों और रंगदार जातियोंके खिलाफ यह जो हलचल जारी है इससे ब्रिटिश 
भारतीयों, अन्य एशियाइयों तथा वतनियोंकों भी आवश्यक सबक तो सीख ही लेना 
चाहिए। वतनियोंकोीं गोरे उपनिवेशियोंपर इसके लिए निर्भर नहीं रहना चाहिए कि 
वे उनके लिए काम खोजें, या उन्हें काम दें। अपनी जीविकाके लिए उन्हें स्वतन्त्र 
साधन तलाश करने होंगे और जेसे ही कुछ नेता स्वयं इस समस्याकों हू करनेमें 
लगेंगे यह अत्यधिक सरल नज़र आयेगी। 

[ अंग्रेजीसे | 
इंडियन ओपिनियन, २-४-१९१० 


१३४. नेटाल भारतीय कांग्रेसका कर्तव्य 


हमें भारतसे प्राप्त तारसे ज्ञात हुआ है कि गिरमिट प्रथाकी समाप्तिका विधेयक 
वाइसरॉयकी विधान परिषद्‌ (लेजिस्लेटिव कौंसिल) में पास कर दिया गया है। वाइस- 
रॉयने कहा है कि नेटाल-सरकारसे अच्छी तरह बातचीत करनेके बाद ही कानून अमलमें 
लाया जायेगा। इसका अर्थ यह निकला कि यदि भारतीय निष्किय बैठे रहेंगे तो 
वाइसरॉय स्वयं गिरमिट-प्रथाकों समाप्त नहीं करेंगे। यदि भारतीय अपना कतेंव्य पूरा 
करेंगे तो गिरमिट प्रथा समाप्त हुए बिना न रहेगी। किन्तु हम देखते हैं कि कुछ भार- 
तीयोंका खयाल यह है कि गिरमिद समाप्त होनेसे हानि है। हानि किसकी है? 
गिरमिट्पर आनेवाले मजदूरोंको वह गुलामी न मिल सकी इसे कोई हानि माने तो 
भले ही माने। हम इसमें अन्य किसकी हानि मान सकते हैं? हमें गिरमिटियोंके आनेसे 
स्वतन्त्र भारतीयोंकी तो बहुत ही हानि दिखाई देती है। उनमें जो मजदूर है उन्हें 
मजदूरी नहीं मिलती। यदि मजदूरी मिलती है तो उसमें बहुत कम पैसे मिलते हैं। 
इससे मजदूरोंकी, और जो मजदूर नहीं हैं उनकी भी, बेइज्जती होती है, क्योंकि गिर- 
मिटियोंके आनेसे हमारे विरुद्ध आपत्ति बढ़ती ही जाती है। 

गिरमिट-प्रथा समाप्त हो जाये तो भारतीय छोगोंका दर्जा तुरन्त ऊँचा हो सकता 
है। गुलामीका अन्त होनेसे पास वगैराके कानूनोंकों हटवाया जा सकेगा और व्यापारियों - 
पर जो हमला किया जाता है वह भी कम हो जायेगा। बेशक, बादमें भी लड़ाई तो 
लड़नी ही पड़ेगी, परन्तु वह लड़ाई अधिक उत्साहसे छड़ी जा सकेगी और उसमें 
सफलताकी आशा भी अधिक होगी। जब दक्षिण आफ़िकामें केवरू स्वतन्त्र भारतीय 
ही होंगे तब भारतीय समाज बहुत ज्यादा काम कर सकेगा। इस प्रकार चाहे जैसे 
विचार करें, गिरमिट-प्रथाकी समाप्तिमें ही भारतीयोंका छाभ है। 

फिर यह भी विचारणीय है कि यदि भारतीय गिरमिटकी समाप्तिका आन्दोलन 
छोड़ दें तो भी संघ-संसद तो उसे समाप्त करेगी ही। जब ऐसा होगा तब भारतीयोंको 
लज्जित होना पड़ेगा और यज्ञ प्राप्त करनेका जो अवसर आज मिला है वह पुनः 
नहीं मिल सकेगा। 


[ गुजरातीसे | 
इंडियन ओपिनियन, २-४-१९१० 


१३५७. पश्चिमकी भयंकर सभ्यता 


विलायतके 'द न्यू एज” नामक समाचारपत्रमें उक्त विषयपर एक व्यंग्यचित्र 
(कार्टून) छपा है। हम इस अंकमें उसकी प्रतिकृृति दे रहे हैं। उसमें एक लश्कर 
कूच करता हुआ दिखाया गया है। सबसे पीछे दिखाया गया है कि एक विचित्र 
ओर भयंकर आक्ृतिका सेनापति। इस विकराल आक्ृतिके शरीरके चारों ओर घुँआ 
उगलती हुईं बन्दृुक और खूनसे तर-ब-तर तलवारें झूल रही हैं और सिरपर तोप है। 
बाजूमें झूलते हुए बिल्लेपर खोपड़ीका चित्र है और बाँहपर क्रॉसका चिह्न अंकित 
है। ( क्रॉसका चिह्न घायलोंकी सेवा-सुश्रूषा करनेवाली टुकड़ीका चिह्न होता है।) 
मुंहमें दाँतोंसे ऐसा खंजर पकड़े हुए है जिससे खून टपक रहा है। कन्धेपर कारतूससे 
भरी हुई पेटी दिखाई देती है। इस सम्पूर्ण चित्रका नाम दिया है “मा ऑफ 
सिविलाइजेशन ' (अर्थात्‌ सम्यताका कूच) । इस व्यंग्यचित्रका जो वर्णन ऊपर दिया गया 
है उसे पढ़कर किसी भी व्यक्तिका चेहरा गम्भीर हुए बिना नहीं रह सकता। इसपर 
विचार करें तो ऐसी प्रतीति हुए बिना नहीं रह सकती कि इस चित्रमें ऋ्ररताका जो 
भाव अंकित किया गया है पद्चिमकी सभ्यता वैसी ही और कदाचित्‌ उससे भी अधिक 
क्रूर है। सबसे अधिक क्षोभजनक बात तो यह है कि लहसे सने हथियारोंके बीचमें एक 
बड़ा क्रॉसका चिह्न अंकित किया गया है। यहाँ नई सम्यताके दम्भकी हद हो जाती 
है। पहले भी बहुत खूंख्वार लड़ाइयाँ होती थीं, किन्तु उनमें आधुनिक सम्यताका दम्भ 
नहीं था। इस चित्रके दशेनके साथ ही हम अपने पाठकोंकों सत्याग्रहके खुदाई न्रकी 
झाँकी दिखाना चाहते हैं। एक तरफ पैसेकी भूख और दुनियाके भोगोंकी छालसाको 
पूरा करनेके लोभसे भेड़ियेकी तरह विकराल ऊपर जैसी समभ्यताको देखिये और दूसरी 
तरफ सच्ची टेकके लिए, रूहानियतके लिए और खुदाई फरमानको बजा लानेके लिए 
धीरजसे भरी छाती, हँसते चेहरे और आँखोंमें आँसूकी बूँद लाये बिना दुष्टोंके हाथसे 
संकट सहनेवाले सत्याग्रहीके चित्रका दर्शन कीजिए। इन दो दृध्योंमें से पाठकोंका मन 
किसकी ओर खिंचेगा ? हम विश्वासके साथ कह सकते हैं कि सत्याग्रहीका द्व्य ही 
मनुष्य-जातिके हृदयको पिधला सकेगा और उसके संकटका बोझ जैसे-जैसे बढ़ेगा वैसे-वैसे 
उसका प्रभाव अधिक गहरा होता जायेगा। ऐसा कौन है जिसके मनमें केवल इस एक 
दृश्यको देखकर ही यह भाव अंकुरित न हो कि मनुष्य-जातिको मुक्ति और शक्ति 
दिलानेवाला एक-मात्र उपाय सत्याग्रह ही है। हम मानते हैं कि गोली मारनेकी अपेक्षा 
गोलीसे मरने या फाँसीपर चढ़ने आदि सभी कार्योमें घैयेकी परीक्षा होती है। फिर भी 
सत्याग्रही द्वारा दुख भोगने, एक लूम्बी अवधि तक शान्त मनसे अत्याचार सहने और 
बिना गोली मारे गोली खाकर मरनेमें जिस धैर्य और साहसकी जरूरत होती है, दूसरेको 
मारकर मरनेमें उसके शरतांशकी भी जरूरत नहीं होती। सत्याग्रहके बलको झुकानेकी 

शक्ति किसीकी तलवारमें नहीं है। किन्तु लोहेकी तलवार लेकर पैंतरे दिखानेवाले 
व्यक्तिकों लोहेकी अधिक तेज तलवारके आगे झुकना पढ़ता है। इसीलिए सत्याग्रहीकी 
कथा बड़ी पवित्र भावनाके साथ बाँची जाती है। जिस आदमीमें सत्याग्रहके पालनका 
बल नहीं होता, उसका मन सहज ही शरीर-वरूका सहारा लेना चाहता है, क्योंकि वह 
अपेक्षाकृत सुगम है। भारतके लिए स्वराज्य प्राप्त करनेकी धुनमें उन्‍्मत्त और मरणातुर 
कुछ भारतीय ऐसा सोचते जान पड़ते हैं कि सत्याग्रहके अन्तमें पशुवल ही का आसरा 
लेना पड़ता है, अर्थात्‌ सत्याग्रह एक सीढ़ी है जो पशुबलके पागलूपनमें ड्बसेसे पहले 
आती है। ऐसी धारणा रखनेवाले लोगोंकों यदि सागरकों नापनेवाले कुएँके मेंढकके 
समान माना जाये तो अनुचित न होगा। तथ्य तो यह है कि सत्याग्रहके लिए आवश्यक 
सहनञीलता जिस पुरुपमें विकसित नहीं हो पाती वह हताण होकर शरीर-वलरूका उप- 
योग कर बेठता है और थोड़ी ही अवधिमें अपने दुःखोंका अन्त करनेकी गरजसे बावलरा 
होकर और आँखें मंदकर हिसाके कुएमें कद पड़ता है। ऐसा व्यक्ति कभी सत्याग्रही 
रहा ही नहीं। ऐसा व्यक्ति सत्याग्रहकों समझना ही नहीं चाहता। 


[ गुजरातीसे | 
इंडियन ओपिनियन, २-४-१९१० 


१३६. पत्र: मगनलाल गांधोको 


फाल्गुत वदी ७ [संवत्‌ १९६६ | 
[ अप्रैल २, १९१०] 

चि० मगनलाल, 

तुम्हारा पत्र मिला। में उसे इस उद्ेश्यसे तुम्हारे पास वापस भेज रहा हूँ कि 
उत्तर तुम्हारी समझमें आ सके। 

जो शंकाएँ तुमने उठाई हैं उनके उत्तर देनेका प्रयत्न करूँगा। परन्तु वे शायद 
उससे भी पूरे तौरपर समझमें न आ सकेंगी। यदि तुम [| हिन्द | स्व॒राज्य” नामक 
पुस्तिका एक-दो बार फिर पढ़ जाओआगे तो जो स्पष्टीकरण तुमने माँगा है, वह कदा- 
चित्‌ उसमें मिल जायेगा। 

जिस हद तक हमने [ पाइचात्य | सम्यताको अपनाया है, उस हद तक हमें अपने 
कदम पीछे हटाने होंगे -- इसमें सन्देह नहीं है। हमारे कामका यह भाग सबसे कठिन 
है; परन्तु इसे पूरा करनेमें ही छुटकारा है। यदि हम गलत रास्तेपर चले जाते हैं, 
तो पीछे लौटे बिना काम नहीं चलता। जिन प्रवृत्तियोंमें हम रस ले रहे हैं उनके प्रति 
अनासक्त होनेसे ही छुटकारा मिलेगा। ऐसा करनेके लिए हमें उनके प्रति उपेक्षाका 
भाव रखना उचित है। जो साधन लाभदायक दिखाई पड़ रहे हैं वे तो छोड़े नहीं जा 
सकते। जो व्यक्ति यह अनुभव कर लेगा कि किसी चीजमें दिखाई पड़नेवाले छाभकी 
अपेक्षा हानि अधिक है, वही उसे त्यागेगा। मुझे तो लगता है कि पत्रोंके जल्दी भेजें 

जाने और आनेकी व्यवस्थासे कोई लाभ नहीं हुआ है। जब हम रेल और ऐसे ही अन्य 
साधनोंको छोड़ देंगे तब पत्रोंकी झंझटमें न पड़ेंगे। जिस वस्तुममें सचमुच दोष नहीं है उसे 
एक निश्चित सीमा तक काममें छाया जा सकता है। हम लोग जो, [पाइचात्य] सभ्यतासे 
घिरे हैं, डाक और ऐसी अन्य वस्तुओंका उपयोग कर सकते हैं; किन्तु हम उनका 
उपयोग विवेकके साथ करेंगे तो उनके पीछे दीवाने न बनेंगे और अपने व्यवसायकों 
बढ़ानेके स्थानपर क्रमशः घटायेंगे ही। जिस व्यक्तिकी समझमें यह बात आ जायेगी, 
उसे जिन गाँवोंमे रेल या डाकखाना नहीं है वहाँ उन्हें ले जानेका मोह न होगा। 
स्टीमर-जैसी अनावश्यक वस्तुएं एकाएक नहीं जा सकतीं और सब लोग उन्हें छोड़ेंगे 
भी नहीं, इस खयालसे हमें और तुम्हें चुप बैठे रहकर उनके उपयोगमें वृद्धि न करनी 
चाहिए। यदि एक भी व्यक्ति उनका उपयोग कम कर देगा या बन्द कर देगा तो 
दूसरे लोग उतनी ही हद तक वेसा करना सीख जायेंगे। जो व्यक्ति यह मानता है 
कि --- किसी कामकों करना ठीक है, वह तो उसे करता ही रहेगा, फिर दूसरे छोग 
उसे चाहे करें, चाहे न करें। सत्यके प्रचारकी यही विधि है। इसकी दूसरी विधि 
संसारमें देखनेमें नहीं आई। 

संसदका मोह त्यागना कठिन है। चसड़ी उतारना, जीवित व्यक्तिको आगरमें 
झोंकना, लोगोंके कान और नाक काठना, निःसन्देह जंगलीपन था; लेकिन चंगेज़ खाँ, 
तैमूरलंग और ऐसे ही अन्य लोगोंके अत्याचारोंकी अपेक्षा संसदका अत्याचार बढ़चढ़कर 
है। इसी कारण हम उसमें फेंस गये हैं। आधुनिक अत्याचार मोहजनित है, इस कारण 
वह अधिक खराबी करता है। एक व्यक्तिके अत्याचारके सामने टिका जा सकता है, परन्तु 
जनताके नामसे जनतापर किये गये अत्याचारका सामना करना बहुत कठिन है। ऐसा 
लगता है कि पहले कुछ शासक मू्खराज होते थे और कुछ बुद्धिमान निकल आते 
थे। यदि हमपर केवल एडवर्ड ही शासन करते तो ठीक होता; परन्तु हमपर 
और तुमपर अंग्रेज-मात्र राज्य करता है। इस वाक्यके अर्थपर विचार करना। यहाँ मैं 
लोगोंके संसार-मोहकी बात नहीं कहता। भारतमें साधारणतः तो यही माना जाता है 
कि संसद एक पाखण्ड है। असाधारण बुद्धिका व्यक्ति भी पाइ्चात्य सभ्यताके रंगमें 
रंगकर संसदसें मोहग्रस्त हो जाता है। 


यह कहकर कि पिण्डारियों (लुटेरों) पर दयाका कोई प्रभाव नहीं पड़ सकता, 
तुमने आत्माके अस्तित्वको अथवा उसके मुख्य गुणकों माननेसे ही इनकार किया है । 
भगवान्‌ पत॑ंजलिने दया आदिका जो महत्त्व बताया है उसके विचार-मात्रसे चित्त प्रसन्न 
होता है। असल बात यह है कि हम लोगोंके मनमें भयने घर कर रखा है। इस 
कारण सत्य, दया आदि गुण विकसित नहीं हो पाते। फिर हम यह मान लेते हैं कि 
कर मनुष्योंपर दया कुछ असर नहीं करती। यदि हम ऐसे व्यक्तिके प्रति दया करते हें 


जो प्रति दया करता है तो यह दया नहीं कही जा सकती; यह तो दयाका 
बदला है। 


१. योगदर्शनके प्रणेता । 


२२० सम्पूणे गांधी वाडमय 


यदि कोई व्यक्ति बिना कुछ लिये हमारी रक्षा करता है अथवा हम उसे अपनी 
रक्षाके बदलेमें कुछ देते हैं तो हम कमजोर माने जायेंगे। यदि हमें पिण्डारियों आदिके 
त्राससे बचनेके लिए दूसरोंकी सहायता लेनी पड़ती है तो हम स्वराज्यके अयोग्य हैं। 
यदि हम उन्हें शरीर-बल द्वारा परास्त करना चाहते हैं तो हमें अपने भीतर ही शरीर- 
बल उत्तन्न करना होगा। उस हालतमें हमें कर देवेकी आवश्यकता न रह जायेगी। 
नारी अपने स्वत्वके रूपमें अपने पतिसे रक्षण माँगती है; परन्तु वह अबला ही मानी 
जाती है। 

स्वराज्य उनके लिए है जो उसे समझते हैँ। तुम और हम तो उसे आज भी 
भोग सकते हैं। उसी प्रकार औरोंको सीखना होगा। किसीका दिलाया हुआ राज्य 
स्व॒राज्य नहीं पर-राज्य है, फिर दिलानेवाला चाहे भारतीय हो चाहे अंग्रेज । 

गो-रक्षा प्रचारिणी समितियोंकों गों-व्ध प्रचारिणी समितियाँ कहना ठीक होगा। 
क्योंकि उनका उद्देश्य गायकों छुड़ा छाना अथवा मुसलमानोंपर दबाव डालकर बचाना है। 

धन देकर गायको छुड़ानेसे गायकी रक्षा नहीं होती। यह रास्ता तो कसाईको 
धोखेबाजी सिखानेका है। अगर हम मुसलरूमानोंपर दबाव डालनेका रास्ता अख्तियार 
करेंगे तो वे और अधिक गो-वध करेंगे। परन्तु यदि हम उन्हें समझा लें या उनके विरुद्ध 
सत्याग्रह करें तो वे गायकी रक्षा करेंगे। ऐसा करनेके लिए गो-रक्षा प्रचारिणी सभाको 
आवद्यकता नहीं। इस सभाका काम तो हिन्दुओंकों हिन्दूपन सिखाना होना चाहिए। 
बैलको कम दाता देने, पैनें आरेसे टोचने, उससे बृतेसे ज्यादा काम लेने और इस 
प्रकार उसे कष्ट देकर मारनेसे तो तलवारकी एक ही चोटसे उसका काम तमाम कर 
देना ज्यादा अच्छा है। 

श्री रामचन्द्र अथवा अन्य महापुरुषोंके उदाहरणोंका अक्षरश: स्थूछ अर्थ लेना 
बहुत उलझनमें पड़ना है। रावणका दश-शीश और बीस भुजावाले शरीरके रूपमें होता 
मुझे सम्भव नहीं लगा, परन्तु उसे महाविषयी और जड़ मानकर रामचन्द्रजी रूपी 
चैतन्यने उसका विनाश किया, यह वात समझमें आ सकती है। तुलसीदासजीने राम- 
चन्द्रजीको मद, मोह और महा ममता रूपी रजनीके तमपुंजका नाश करनेवाले भगवान्‌ 
भास्करकी सेनाका रूप दिया है। जब हममें मद, ममता और मोह शेष नहीं रहेंगे, 
तब क्या तुम समझते हो कि हममें किसीके भी शरीरका नाश करनेकी कामना लेश-मात्र 
भी रह सकती है? अगर तुम नहीं कहते हो तो रामचन्द्रजी, जो अभिमान, ममता, 
मोह आदिसे रहित और दयाके निधान थे, रावणका वध किस प्रकार कर सकते थे? 
फिर भी, जब हम उस विभूतिको प्राप्त कर लेंगे और लक्ष्मणकी तरह १४ वर्ष तक 
निद्राका त्याग कर देंगे और ब्रह्मच्यंका पालन करेंगे, तब समझ सकेंगे कि शरीर- 
बलका प्रयोग कहाँ किया जा सकता है। 

मैं यह कहना चाहता हूँ कि विनम्रतासे सब सुलभ हो जाता है। तुमने ट्रान्स- 
वालकी मिसाल ठीक दी है। मूँहसे यह कहते रहना काफी नहीं है कि तुममें उक्त भाव 
मौजूद है। वह भाव कसौंटीपर कसा जाना चाहिए। यह तो सोचो कि हरिद॒चन्द्रको 
सत्यके प्रति अपनी निष्ठा सिद्ध करनेसे पूर्व कितने संकटोंका सामना करना पड़ा था। 


पत्र : मंगनलाल गांवीको २२१ 


यह भी सोचो कि सुधल्वाकी भक्ति खरी सिद्ध हुई, उससे पूर्व उसे कितने कष्ट-सहन 
करने पड़े थे। इन्हें केवल दन्‍्तकथा मान लेनेका कोई कारण नहीं है। नाम और रूप 
भिन्न-भिन्न हो सकते हैं। परन्तु जिन्होंने इन कथाओंको लिखा है, उन्होंने इनके द्वारा 
अपने अनुभव व्यक्त किये हैं। ट्रान्सवालमें भी मुझ-जैसे छोग जो आवाज उठा रहे हैं, 
कसौटीपर कसे जा रहे हैं। यह भी याद रखो कि सत्याग्रही माने जानेवाले बहुत-से 
दम्मी निकले हैं। अब सच्चा सत्याग्रही किन्‍्हें कहा जाये ? दया आदि गुणोंसे सम्पन्न 
व्यक्तियोंको । यह बात कहीं नहीं लिखी गई है कि उन्हें कष्ट-सहन न करना होगा। 
फिर दुःख कहते किसे हैं? गीता कहती है कि मन ही वच्चन तथा मोक्षका कारण है। ४ 
सुघन्वा खौलते तेलमें डाल दिया गया था। जिस व्यक्तिनें उसे तेलमें डलवाया था 
उसने सोचा था कि उसे इससे दुःख होगा; किन्तु सुधन्वाकों उससे अपनी भक्तिकी 
तीव्रताकों प्रदर्शित करतेका सुअवसर मिल गया। 

सब लोग एक ही समय गरीब हो जायें या घनाढ्य बन जायें ऐसा कभी नहीं 
होगा। परन्तु यदि हम भिन्न-भिन्न व्यवसायोंकी अच्छाइयों और बुराइयोंपर विचार करें 
तो विदित हो जायेगा कि संसारका निर्वाह किसानोंसे हो रहा है। किसान तो गरीब 
ही हैं। यदि कोई वकील परमार्थका दम भरता है तो उसे अपनी आजीविका अपने 
शरीरके श्रमसे कमानी चाहिए और वकारूत निःशुल्क करनी चाहिए। वकील आलसी हैं 
यह बात तुम्हें एकाएक न जँचेगी। जिस प्रकार कोई विषयी पुरुष अत्यधिक भोग- 
विलासके कारण, शिथिल हो जानेपर विषयोंमें लीन रहता है, उसी प्रकार एक वकील 
शक्तिविहीन हो जानेपर भी घन कमाने, बड़ा बनने और बादमें सुखसे रहनेकी इच्छासे 
जी-तोड़ परिश्रम करता रहता है। वह अपने जीवनका अन्तिम भाग ऐशोआराममें बिताना 
चाहता है। उसका लक्ष्य यही रहता है। में जानता हूँ कि इसमें थोड़ी अतिशयोक्ति 
है। परन्तु जो-कुछ मैंने कहा है वह बहुत अंशोंमें ठीक है। 

डॉक्टरोंकी टोली देशकी क्‍या सेवा करेगी ? वे पाँच-सात वर्ष तक मृत शरीरोंकी 
चीरफाड़ करते हैं, जीवोंको जानसे मारते हैँ और अनुपयोगी सृत्रोंको कण्ठस्थ करते हैं। 
इससे वे कौन-सी बड़ी चीज हासिल करते हैं ? शारीरिक रोगोंके निवारणकी योग्यतासे 
देशका क्‍या छाभ होगा ? उससे तो हमारे मनमें शरीरके प्रति ममत्व ही बढ़ेगा। हम 
चिकित्सा-शास्त्रके ज्ञानके बिना भी रोगोंकी रोकथामकी योजना बना सकते हैं। इसका 
अर्थ यह नहीं है कि डॉक्टरों या चिकित्सकोंकी आवश्यकता ही नहीं है। वे तो हमारे 
पीछे रहेंगे ही। कहनेका अर्थ यह है कि बहुत-से युवक इस पेशेको अनुचित महत्त्व 
देकर इस श्ास्त्रके अध्ययनमें सेकड़ों रुपये और कई साल बरबाद करते हैं--- यह 
न होना चाहिए। यह जान लेना चाहिए कि डॉक्टरोंसे हमें रत्ती-मर भी छाभ नहीं 
हुआ है और न होनेवाला ही है। 

यह है तुम्हारी शंकाओंका उत्तर। भारतके उद्धारका बोझ अपने कन्धोंपर 
उठानेका अनावश्यक कार्य मत करो। अपना उद्धार करो। इतना ही बोझ बहुत है। 


१. मन एवं मनुष्याणां कारण बन्धमोक्षयो: । यद्द छोक जो आरयः गीताका बताया जाता है, बह्मबिन्दु 
उपनिषद्का दे । 


श्श२ सम्पूणे गांधी वाइमय 


यह सब-कुछ अपने ही ऊपर छागू करो। तुम्हीं भारत हो, इस ज्ञानमें आत्माकी प्रौढ़ता 
निहित है। तुम्हारे उद्धारका अर्य भारतका उद्धार है। बाकी सब ढोंग है। अगर तुम्हें 
यह रुचिकर प्रतीत हो तो इसमें लगे रहो। दूसरोंकी चिन्ता न मुझे करनेकी जरूरत 
रह जाती है और न तुम्हें । दूसरोंकी चिन्ता करनेमें हम अपने कतंव्यकों भूल जायेंगे 
और सब कुछ गंवा बेठेंगे। इसपर परमार्थकी दृष्टिसि विचार करना न कि स्वार्थकी 
दुष्टिसि। और कुछ पूछना हो तो पूछना। 

मोहनदासके आशीर्वाद 


रावजीभाई पटेल द्वारा लिखित गजराती पुस्तक गांधीजीनी साधना” तथा 
डाह्याभाई पटेल द्वारा सम्पादित महात्मा गांधीजीना पत्रों से । 


१३७. द्वान्सवालकी टिप्पणियाँ' 


सोमवार [अप्रैल ४, १९१० | 


सर्वेश्री डेविड सॉलोमन, मूनसामी चेलन, मूनसामी पॉल, जॉन एडवर्ड, धोवीसामी 
और चिल्लिया अब निर्वासित कर दिये गये हैं। इसी २ तारीखको सर्वेश्री गोविन्दसामी 
एन० पिल्ले, कनाबथे एन० पिल्ले, एलारी मूनसामी, मदुराई मृतू्‌, जॉन लाजारस, मूनसामी, 
चिन्नासामी, और गोविन्दसामी गिरफ्तार कर लिये गये। उनमें से दो नवयुवक हैं और 
सभी एक यूरोपीयके सिगारके कारखानेमें नौकर थे। ये मामले खास किस्मके हैं। श्री 
डेविड सॉलोमन और उनके तीन साथी द्वोकाडीरोमें वेटरका काम कर रहे थे। इस 
प्रकार इन लोगोंके मुहका कौर सचमुच ही छीन लिया गया है। इनमें से ज्यादातर लोग 
स्वयंसेवक बन चुके हैं। लेकिन सचाई यह है कि सरकार तमिलरू समाजको कुचल देना 
चाहती है। इसलिए वह उन्हें हर जगहसे निकाल रही है और ये लोग तुरन्त 
दण्डित किये जानेके बजाय एक जगहसे दूसरी जगह खदेड़े जा रहे है। उन्हें सब तरहकी 
प्रशासनिक जाँच-पड़तालसे होकर गजरना पड़ता है और यदि सरकार उनको निर्वासित 
करनेकी सूरत निकाल सकती है तो वे भारतको निर्वासित कर दिये जाते है। 

निर्वासनके प्रइनपर मैंने अभी हालमें सुना है कि एकके-बाद-एक जहाज इन 
निर्वासितोंकों ले जानेसे इनकार करता जाता है। मेरा विश्वास है कि यह खबर सच है। 
इसका इलाज निस्सन्देह भारतके जहाजी व्यापारियोंके हाथमें है। यदि वे विभिन्न जहाजी 
कम्पनियोंको बतला दें कि अगर वे ट्रान्सवाल-सरकारकी घृणित चालोंमें शामिल हुए तो 
भारतीय यात्री उनके जहाजोंसे यात्रा नहीं करेंगे। तब इसमें शक नहीं है कि ये जहाजी 
कम्पनियाँ गैरकानूनी रूपसे निर्वासित भारतीयोंकों ले जानेसे इनकार कर देंगी। 

[ अंग्रेजीसे 
इंडियन ओपिनियन, ९-४-१९१० 


१. देखिए “ जोद्दानिसबगेंकी चिट्ठी ”, पृष्ठ २१२८ । 


१३८- जोहानिसबर्गकी चिद॒ठो 


सोमवार [अप्रैल ४, १९१० ] 


और गिरंफ्तारियाँ 

श्री डेविड सॉलोमन, श्री मूनसामी चेलन, श्री मूनसामी पॉल और श्री जॉन 
एडवर्डके साथ धोबीसामी और श्री चिल्लिया भी गिरफ्तार किये गये थे | इन सभीको 
निर्वासत करनेकी आज्ञा दी गई है। 

इनके अछावा २ अप्रैल शनिवारको श्री गोविन्दसामी नारण पिल्ले, श्री एलारी 
मनसामी, श्री मदुराई समृतू, श्री कनावबये नारण पिल्ले, श्री मूनसामी, श्री के० चिन्ना- 
सामी और श्री गोविन्दसामी गिरफ्तार किये गये। इनमें से दो तो किशोर ही हैं। 
सभी सिगार बनानेवाले एक गोरेके यहाँ काम करते थे। 

मैने जो सुना है उसके मुताबिक किसी भारतीयने ही इन्हें गिरफ्तार कराया 
है। वे स्वयं तो गिरफ्तारीके लिए तैयार थे ही; किन्तु आश्चर्यकी बात यह है कि किसी 
भारतीयको उन्हें गिरफ्तार करानेका साहस कैसे हुआ। यदि गिरफ्तारियोंका प्रबन्ध 
संघर्षतो शक्ति पहुँचानेके लिए कराया गया होता तो भी बात अलग होती। ये 
गिरफ्तारियाँ तो अदावतसे कराई गई हैं। फिर भी उन भारतीयोंके इस कामसे संघर्षको 
बल ही मिला है। 

इन लोगोंके बारेमें बहुत-कुछ जानने योग्य है। इनमें से ज्यादातर लोगोंके पास 
स्वेच्छया लिये गये पंजीयन प्रमाणपत्र थे। इन्हें वे जला चुके हैँ। इन व्यक्तियोंमें से चार 
“ट्रोकाडीरो ” होटलमें वेटर थे। उन्होंने अपनी नौकरियाँ छोड़ दी हैं। अन्तिम सात कई 
वर्षोसे सिगारके कारखानेमें काम करते थे। उन्होंने भी अपनी नौकरियाँ छोड़ दी हैं। 
इनमें से कुछ आठसे दस पौंड प्रतिमास तक कमाते थे। ऐसे आत्म-बलिदानके उदाहरण 
शायद ही मिल सकेंगे। ध्यान देनेकी बात है कि ये सभी छोग तमिल हैं और बिलकुल 
बेधड़क होकर | जेल | चले जा रहे हैं। किसीकी माँ है, किसीके बाल-बच्चे हैं। हमारे 
बीच भारतके ऐसे सपूतोंके रहते संघर्षका एक ही परिणाम हो सकता है। इसमें सन्‍्देह 
नहीं कि तमिल समाजका यह बलिदान दुनियाके इतिहासमें सदा अंकित रहेगा। 

मेरी बड़ी इच्छा है कि अन्य भारतीय इस त्यागमें कुछ तो हाथ बँटाएँ। 

रेलगाडियोंमें ज्यादती 

श्री इस्माइल आदम प्रिटोरियाके व्यापारी हैं। वे पार्क स्टेशनसे पहले दर्जमें 
प्रियोरिया जा रहे थे। वे चलती गाड़ीसे नीचे उतार दिये गये। इस विषयमें 
श्री काछलियाने प्रबन्धक ( मैनेजर ) के नाम जो पत्र लिखा है उसका अनुवाद नीचे 
दिया जा रहा है: 


१, देखिए “पत्र: मध्य दक्षिण आफ्रिकी रेल्वेके मद्दाप्रबन्धककों”, पृष्ठ २१४-१० । 


२२४ सम्पूर्ण गांधी वाब्मय 


इस पत्रका उत्तर महाप्रबन्धक (जनरल मैनेजर)ने यह दिया है कि इस मामलेमे 
तुरन्त जाँच की जायेगी। इसपर रेल-अधिकारी श्री इस्माइल आदमसे मिले भी हैं। 
मुझे मालूम हुआ है कि श्री इस्माइल आदम स्वयं भी कारंवाई करना चाहते हैं। 

फकीरा और धरम नायकर 

ये दोनों व्यक्ति शुक्रवारको' छुट गये। गृजराती हिन्दुओंमें बचे हुए सत्याग्रहियोंमें 
श्री फकीरा एक पकके सत्याग्रही हैं। वे छः-सात बार जेल हो आये हैं। उन्होंने अपनी 
चिन्ता नहीं की। श्री काछलिया और अन्य सज्जन [जेलसे | उन्हें और श्री नायकरको 
लेने गये थे। श्री फकीराने समाचार दिया कि सभी सत्याग्रही प्रसन्न हैं। 

कैदियोंसे मुलाकात ह 

श्री कैलेनबेंक रविवारकों कैदियोंसे मिलने डीपक्लफ गये थे। वे श्री सोराबजीसे 
मिले। उनका स्वास्थ्य अच्छा था। उन्होंने खबर भेजी है कि सभी सत्याग्रहियोंका 
उत्साह अक्षुण्ण है। श्री केलेनबेक लगभग एक घंटे तक श्री सोराबजीके साथ रहे। 

डेलागोआ-बेमें सत्याग्रह 

डेलागोआ-बेसे श्री चोकलिंगम पिल्लेका पत्र आया है। उसमें वे कहते हैं 
अठारह भारतीय अभीतक स्टीमरमें नहीं चढ़ाये गये हैँ। वे यह भी लिखते हैं 
उनके क्षगड़नेस खूराकमें फेरफार हुआ है और अब उन्हें खूराक ठीक मिलेगी । 

गोरे सत्याग्रही 

भारतीय समाज द्वारा सत्याग्रह किये जानेके बाद उसकी हवा चल पड़ी है। ऑरेंज 
रिवर कालोनीमें अंग्रेज लड़कोंको डे भाषा सीखनी ही पड़ेगी, ऐसा कठोर नियम 
बनाया गया है। इस नियमके विरोधमें वहाँके शिक्षण-विभागके प्रमुख अधिकारीने 
इस्तीफा दे दिया है। अंग्रेजोंकी इस समय बड़ी पीड़ा हो रही है। उक्त उपनिवेशकी 
संसदके सदस्य लिखते हैं कि किसी भी हालतमें इस नियमके आगे न तो झुकना 
चाहिए और न इसे बिलकुल मानना ही चाहिए। इस विषयमें बहुत चर्चा हो रही है 
और थहाँके समाचारपत्र भी प्रोत्साहन दे रहे हैं। 

[ गुजरातीसे | 
इंडियन ओपिनियन, ९-४-१९१० 


१. बस्तुत: तारीख २को; उस द्विन शनिवार था; देखिए “ थन्सवालकी टिप्पणियाँ ”, इंडियन 
ओपिनियन, ९-४-१९१० । 


१३९. पत्र: लिओ टॉल्स्टॉयको' 


जोहानिसबर्ग 
द्रान्‍्सवाल, दक्षिण आफ़्रिका 
अप्रैल ४, १९१० 
प्रिय महोदय, 


आपको स्मरण होगा कि जब मैं कुछ समयके लिए हरून्दनमें था तब मैंने आपसे 
पत्र-व्यवहार किया था। आपके एक विनम्र अनुयायीकी हैसियतसे में इसके साथ अपनी 
लिखी हुई एक पुस्तिका भेज रहा हुँ। थह मेरी एक गुजराती रचनाका भेरा ही 
किया हुआ अनुवाद है। एक अजीव-सी बात यह हुई है कि मूल पुस्तिका भारत-सरकार 
द्वारा जब्त कर ली गई है। इसलिए मैंने अनुवादके प्रकाशनमें जल्दी की है। मेरी 
इच्छा तो यही है कि आपको परेशान न करूँ। परन्तु यदि आपका स्वास्थ्य गवारा करे 
और आप इस पुस्तिकाकों देख जानेका समय निकाल सकें तो, कहनेकी आवश्यकता 
नहीं कि, मैं इस रचनाके बारेमें आपकी समालोचनाकी बड़ी क॒द्र करूँगा। एक हिन्दृके 
नाम लिखे हुए आपके पत्रकी' कुछ प्रतियाँ भी में आपके पास भेज रहा हूँ। आपने 
मुझे इसको प्रकाशित करनेका अधिकार दे दिया था। भारतीय भाषाओंमें से एकमें 

अनुवाद भी इसका हो चुका है। 
मो० क० गांधी 


काउंद लिओ टॉल्स्टॉय 
यास्नाया पोल्याना 
ख्स 


| अंग्रेजीसे | 
डी० जी० तेन्दुलकर लिखित महात्मा, खण्ड १ में प्रकाशित मूल टाइप की हुई 
प्रति, जिसपर गांधीजीके हस्ताक्षर हैं, के ब्लॉकसे । 


१, थेंल्स्टॉयके उत्तके लिए देखिए परिशिष्ट ३ 
२. देखिए खण्ड ९, पृष्ठ ४४३-४५ भोर ७५३३-३४ । 
३- हिन्द स्व॒राव्य या इंडियन होमरूऊछ, देखिए पृष्ठ ६-६९। 
४. इस पत्रका गांवीजीने गुजरातीमें अनुवाद किया था जो इंडियन ओपिनियन, २७-१२-१९०९ 
और १-१-१९१० के अंकोंमें छपा था । यह एक पुस्तिकाके रूपमें मी प्रकाशित हुआ था | 
१०-१५ 


१४०. पत्र: जेल-निदेशकको 


| जोहानिसबर्ग | 
अप्रैल ४, १९१० 
सत्याग्रही कैदियोंके साथ होनेवाले सलकके बारेमें, आपका इस मासकी पहली 
तारीखका पत्र' संख्या १४५९/१० मिला। मेरा संघ यह माँग नहीं करना चाहता कि 
सत्याग्रहियोंको जिस श्रेणीमें रखा जाता है, उनके साथ उससे भिन्न अन्य किसी 
श्रेणीका-सा सलक किया जाये। मेरे संघकी शिकायत तो यह है कि यदि सरकार इन 
कैदियोंके साथ और ज्यादा सख्ती नहीं बरतना चाहती तो उनको ऐसी जेलमें नहीं 
भेजा जाना चाहिए, जहाँ, मेरे संघके खयालमें, केवल पक्के अपराधी ही भेजे जाते हैं 
और जहाँ अन्य सभी जेलोंमें मिलनेवाली सुविधाएँ छीन ली जाती है। 
मेरे संघने खूराकके साथ घी मिलतेकी जो माँग की है, वह केवल सत्याग्रही 
कंदियोंके लिए नहीं है। मेरा संघ चाहता है कि घीकी सुविधा सभी भारतीय 
कैदियोंकों दी जाये, क्योंकि उससे वंचित होनेपर उनकी स्थिति उन वतनी कैदियोंसे 
भी बदतर हो जाती है, जिनको प्रतिदित एक ऑऔंस चर्बी दी जाती है। 
| अंग्रेजीसे | 
इंडियन ओपिनियन, ९--४-१९१० 


१४१. पतन्न : अखबारोंकों* 


अप्रैल ८, १९१० 
महोदय, 


कल भारतीयों द्वारा जो दुर्भाग्यपूर्ण उपद्रव किया गया उसकी खबर में पढ़ चुका 
हैँ। यह मानना सरासर भूल है कि चाल अनाक्रामक प्रतिरोधसे इसका कोई सम्बन्ध है। 
यह लड़ाई एक खास फिकेके सदस्योंमें हुई थी। यह फिर्का अपने झगड़ालू स्वभावके लिए 


१. पत्रका मसविदा अनुमानतः गांधीजीने तेयार किया और यह ब्रिश्शि भारतीय संघके अध्यक्ष श्री अ० 
मु० काछल्यिाके दस्ताक्षरोसि भेजा गया था । 

२. यह “ पत्र : जेछ-निंदेशककों ”, पृष्ठ २०००-०७ के उत्तरमें लिखा गया था और ९-४-१९१० के 
इंडियन ओपिनियनमें उद्धृत किया ग्या था । 

३. इस पत्रका मसविदा अलुमानत: गांवीजीने तेयार किया था और यह बत़िटिश भारतीय संघके 
अप्यक्ष अ० मु० काछलियके इस्ताक्षरोंसे भेजा गया था ! 

४० अभिप्रात्॒ कानमियोके दो विरोधी दर्लके बीच हुईं मारपीग्से हैं; देखिए “ जोहानिसबगकी चिट्ठी ”, 
पृष्ठ २३९ | 


कोई चिन्ता नहीं २२७ 


प्रसिद्ध है। इन लोगोंका आपसी झगड़ा था; जिसकी चर्चा करनेकी जरूरत नहीं है। 
उनका खयाल था कि वे आपसमें लड़-भिड़कर अपने मतभेद दूर कर छेंगे। ध्यान देने 
योग्य बात यह है कि जो खबरें मिली हैं उतके अनुसार यद्यपि पुलिसको पहलेसे मालूम 
था कि झगड़ा होनेवाला है, फिर भी पुलिसने उसे रोकनेके लिए पर्याप्त सावघानीसे 
काम नहीं लिया। 

[ अंग्रेजीसे | 

इंडियन ओपिनियन, १६-४-१९१० 


१४२. कोई चिन्ता नहीं 


महात्मा टॉल्स्टॉयका जो पत्र इस साप्ताहिकर्मोें छापा गया था उसे नडियादके 
“गुजरात ' अखबारमें उद्धत किया गया; इसपर उस अखबारको नोटिस दिया गया है कि 
उसके विरुद्ध मुकदमा चलाया जायेगा। कार्रवाई नये समाचारपत्र-अधिनियम (प्रेस ट्रस्ट 
ऐक्ट) के अन्तर्गत की जायेगी। हमारे पाठकोंको टॉल्स्टॉयके पत्रका ध्यान होगा। जिल्होंने 
उसे न पढ़ा हो, मेरी सलाह है कि वे उसे पढ़ लें। उस पत्रमें एक वाक्य भी ऐसा नहीं 
है जिससे खून-खराबीका डर हो। फिर भी उसके प्रकाशकपर मुकदमा चलाया जा रहा 
है, यह कम आइचय्यंकी वात नहीं है। इससे राज्य-अधिकारियोंका निरा पागरूपन प्रकट 
होता है। वे डर गये हैं और डरके मारे यह निरचय नहीं कर सकते कि क्‍या करने 
दिया जाये और क्‍या नहीं। हमें दुःख यह होता है कि यद्यपि उस लेखके सम्बन्धमें 
पहला उत्तरदायित्व हमारा है, फिर भी हमारे विरुद्ध कोई कारेवाई नहीं की गई और 
मुसीबत गुजरात ' के सम्पादकके सिर आ पड़ी। हमें आशा है कि गुजरात ' के सम्पा- 
दक और व्यवस्थापक निडर होकर अपने कतंव्यका पालन करेंगे और तनिक भी पीछे 
न हटेंगे। 

इस समय भारतकी पूरी परीक्षा हो रही है। बड़े-बड़े कानून बनाये गये हैं और 
लेखोंपर रोक रूगाई जा रही है। इसके लिए मुख्य रूपसे बम चलानेवाले जिम्मेदार 
हैं; परन्तु वे इससे रुक जायेंगे, ऐसा नहीं है। सरकार कोई भेद किये बिना पत्रोंकों बन्द 
करेगी, तो उससे शान्ति कदापि नहीं होगी। हम तो मानते हैं कि इस प्रकारके दमनसे 
शान्ति होनेके बजाय अशज्यान्ति बढ़ेगी। जिन लोगोंके मनमें विष नहीं था उनके मनमें 
भी विष पैदा हो जायेगा। 

वास्तवमें टॉल्स्टॉयके पत्रका उद्देश्य छोगोंके मनमें शान्ति उत्पन्न करना है। उसका 
उद्देश्य यह है कि छोग दूसरोंके दोष निकालनेके बजाय अपने दोष देखें। यह सच है 
कि उसमें अंग्रेजी शासनसे हुई हानिका चित्र बहुत सुन्दर दिया गया है। इसका प्रभाव 
लेखपर रोक लगानेसे नष्ट न होगा। जनताकी आँखें खुल गई हैं और वे अब बन्द 


न होंगी। 


१. देखिए “ अस्तावना : ेल्स्टॉयके “णुक्क हिन्दूके नाम पत्र 'की ”, पादटिप्पणी २, पृष्ठ ३। 

इस अवसरपर हम अपने पाठकोंसे दो शब्द कहना चाहते हैं। हमारा खयाल है 
कि उन्हें चुप नहीं बैठगा चाहिए । हम तो कदापि चुप नहीं बेठेंगे। हमारे लेखोंके छापनेसे 
दूसरे लछोगोंपर संकट आता है; केवछ इसी कारण हमारा बैठे रहना सम्भव नहीं है। 
परन्तु, पत्रके केवल सम्पादक और संचालक नहीं होते; उसका बड़ा भाग तो पाठकोंका 
होता है। देखना यह है कि हमारे पाठक इस घटनासे डर जाते हैं या अपने कतंव्यका 
पालन करते है। प्रत्येक पाठक दूसरे लोगों तक भी इस पत्रकों पहुँचानेका प्रयत्न करे। 
पत्रका प्रधान उद्देश्य उसमें दिये गये विचारोंका प्रचार करना और उनके अनुसार छोगोंसे 


आचरण करवाना है। यह काम पाठकोंकी सहायताके बिना नहीं हो सकता। 


[ गुजरातीसे | 
इंडियसल ओपिनियन, ९-४-१९१० 


१४३. जोहानिसबर्गकी चिट॒ठी 


सोमवार [अप्रैल ११, १९१० | 
डेछागोआ-बे भेजे गये 

श्री आचारी और ३७ अन्य सत्याग्रही शनिवारकों प्रिटोरियासे डेलागोआ-बे भेज 
दिये गये। उनमें से करीब छः: व्यक्ति तो सत्याग्रही नहीं थे। अब हो गये हों तो कहा 
नहीं जा सकता। उनमें से जो तमिल नाम हूँ वे सब सत्याग्रही हैं। इस प्रकार तमिल 
लोग सत्याग्रहका झण्डा उठा रहे हैं। मेंने सब तमिल नाम अंग्रेजीमें दे दिये हैं, 
इसलिए उनको यहाँ नहीं देता। 

| जहाजोंकी इनकारी 

पिछले सप्ताह मैंने अंग्रेजी विभागमें' समाचार दिया था कि कुछ जहाजोंने इन 
निर्वासितोंकों ले जानेसे इनकार कर दिया हैं। इसमें सत्य कितना है यह नहीं कहा जा 
सकता। परन्तु यह जान पड़ता है कि उन्हें अभीतक जहाज मिला नहीं है। यदि भारत 
पूरी शक्ति लगा देगा तो एक भी जहाज निर्वासितोंको के जानेका साहस न करेगा। 
इस बार जो भारतीय निर्वासित किये जायेंगे वे भारतमें घूम मचा देंगे, यह माननेका 
पर्याप्त कारण है। 

चेियार * 


श्री चेडियारको आज निर्वासित करनेकी आज्ञा दे दी गई है और वे जेल भेज दिये 
गये हैं। उनकी आयु छगभग ५५ वर्षकी है। वे' बहुत दिनोंसे रोग पीड़ित हैँ। फिर भी वे 


१. देखिए “ टान्सवालकी ट्प्पिणियाँ ”, पृष्ठ २३२ । 

२. देखिए “ टान्सवालकी टिप्पणियाँ”, पृष्ठ १२२-२२३ । 

३. तमिल संघ (सोसायटी ) के अध्यक्ष, वी० ए० चेट्टियार, जो ५ अप्रैलको गिरफ्तार किये गये ये । 
देखिए “ शान्सवालकी स्प्पिणियाँ ”, इंडियन ओपिनियन, ९-४-१९१० । 


जोहानिसबगकी चिट्टी २२६ 


पूर्ण उत्साहसे निर्वासन स्वीकार कर रहे हैं। उत्तको नेठाल भेजा जा रहा है। वे 
वहाँसे तुरन्त लौट आयेंगे । 
अन्य गिरफ्तारियाँ 

श्री चिनन दियाला' और सेलमार पिल्‍्ले गिरफ्तार कर लिये गये हैं। उनको 

निर्वासित करनेकी आज्ञा भी दी गई है। 
करोड़िया 

दोनों करोदिया बन्धुओंपर' जो मुकदमा चलाया जा रहा था वह वापस छे 
लिया गया है। उनमें से एकपर झूठे प्रवेशपत्रका और दूसरेपर ग़लत हलफिया बयान 
देनेका आरोप था। 

पुलिसने इस मुकदमेकों तैयार करनेमें कोई कसर नहीं रखी थी। डर्बनसे प्रवासी 
अधिकारी (इमीग्रेशन ऑफिसर) और श्री मूसा हाजी आदम आदिको गवाही देनेके 
लिए बुलाया गया था, फिर भी आखिरी वक्‍तमें मुकदमा वापस ले लिया गया। 

सच्ची बात यह है कि किसी भारतीयने दोनों भाइयोंके विरुद्ध द्ेषघभावके कारण 

हलफिया बयाव दिया था और दूसरोंसे दिलवाया था। ये लोग बादमें पछताये | उनको 
अपने दिये हुए बयानोंको साबित करनेमें बड़ी दिक्कत दिखाई दी, क्योंकि जोहानिसबर्ग में 
लड़ाईसे पहले श्री करोदियाकी मौजूदगीके बारेमें काफी सबूत दिये जा सकते थे। मेरा 
खयाल है, इन लोगोंपर कोई संकट न आने देनेके उद्देश्यसे सरकारने गवाहियाँ लिये 
बिना ही मुकदमेको वापस ले लिया है। 

श्री करोदियाका विचार इस मामलेकों यहीं छोड़ देनेका नहीं है, बल्कि वे एक 
मिसारू कायम करने और आगे दूसरे जाने-माने लोगोंको ऐसी घटनाओंसे बचानेंके 
खयालसे महान्यायवादी (अटर्नी जनरल) से शिकायत करेंगे। 


काले छोग रह सकते ._ैं या नहीं 

जोहानिसवर्गेके बहुत-से पट्टोंमें यह शर्तें है कि जमीनका मालिक उसपर एशियाई 
या काले लोगोंको, जो नौकर न हों, नहीं रख सकता। ऐसी शर्ते नारबुडमें | भी | है। 
वहाँ एक गोरेने बाड़ा लिया था। बादमें उसने देखा कि उसमें कुछ जगहोंपर काले 
लोग रहते हैँ। इसलिए उसने कम्पनीके विरुद्ध मुकदमा दायर किया कि उस बाड़ेमें 
काले लोग रहते हैँ, इसलिए उसका पट्टा रद किया जाये। न्यायाधीदने कम्पनीके विरुद्ध 
निर्णय दिया। मुकदमा ऊपर गया। अब सर्वोच्च न्‍्यायालयने निर्णय दिया है कि यद्यपि 
पट्टोंमे यह बर्ते है, फिर भी उसके लिए कम्पनी उत्तरदायी नहीं है। जो व्यक्ति किसी 
काले आदमीको रखता है यदि कोई बाड़ेदार चाहे तो उसके विरुद्ध दावा कर सकता 
है। इस निर्णयसे काले लोग इस वक्‍त तो जहाँ रहते थे वहीं रह सकते हैं। अब 


१. देखिए “ टान्सवालकी टिप्पणियाँ”, इंडियन ओपिनियन, १६-४-१९१० । वहाँ यह नाम 
आनन्दी अछ्वर दिया गया है । 

२ मेससे करोदिया तबदसे, जोदानिंसबगके प्रसिद्ध मारतीय व्यापारी, देखिए “ पत्र $ महान्यायवादीकों ??, 
पृष्ठ २३२४-३५ । 

दूसरा मुकदमा चलेगा उसका फैसला देखना है। यहाँ कदाचित्‌ यह कहावत लागू 
होती है: “जान बची छाखों पाये । 
लॉड सेह्बोन 
खान-मालिकोंने लॉर्ड सेल्बोनको भोज दिया था। उसमें इन महाशयने भोरोंको 
चेतावनी दी कि यदि वे लोग चेतेंगे नहीं और केपमें रंगदार लोगोंपर अन्याय किया 
जायेगा तो उसका परिणाम बुरा होगा और उन्हीं लोगोंमें से ऐसे व्यक्ति उठ खड़े 
होंगे जो काफिरोंका नेतृत्व करेंगे। छॉर्ड सेल्बोने मानते हैं कि दक्षिण आफ्रिकामें यह 
प्रश्न सबसे बड़ा प्रश्न है। 
इन उद्गारोंकी कुछ छान-बीन ज़रूरी है। ऐसा प्रतीत नहीं होता कि छॉडे 
सेल्बोर्नने काले लोगोंकी भलाईकी दृष्टिसे ऐसा कहा है; बल्कि उन्हें भय है कि यदि 
काले छोगोंमें नेता उत्पन्न हो जायेगा तो बुरा होगा। फिर भी उनके सच्चे हितैषियोंकों 
तो यही कामना करनी चाहिए कि ऐसे नेता पैदा हों। ये जितने ज्यादा पैदा हों उतना 
ही अच्छा; ऐसे छोगोंको प्रोत्साहन देना चाहिए। 


रेलवेके विनियम 

महाप्रबन्धकः (जनरल मैनेजर), सहायक प्रबन्धक, श्री बेला, श्री काछलिया और 
श्री गांधीके बीच आज लगभग डेढ़ घंटे तक बातचीत हुईं। उसके बाद कुछ परिवतंनोंके 
साथ वह मसविदा' स्वीकार कर लिया गया जो संघकी ओरसे भेजा गया था। महा- 
प्रबन्धकने कहा कि रेलवे-निकाय (बोर्ड) से जो विनियम बन चुके हैं उनको रद करनेकी 
सिफारिश करेंगे और जो मसविदा उन्होंने पसन्द किया है उसके अनुसार नये विनियम 
बनाये जायेंगे। जो मसविदा स्वीकृत किया गया है उसके अनुसार चमड़ीके रंगका भेंद 
कानूनसम्मत नहीं हो सकता। भारतीय तीसरे दर्जमें ही यात्रा कर सकते हैं, यह 
विधान करनेवाली धारा रद कर दी जायेगी और तब जैसी स्थिति पहले थी, वैसी 
ही हो जायेगी। 


भारतीयोंकी चेतावनी 
इस प्रकारका परिवतंन निस्संदेह अच्छा माना जायेगा। इससे प्रकट होता है 
कि भारतीय जातिका तिरस्कार करना कठिन है। किन्तु भारतीय जातिका उत्तर- 
दायित्व भी बढ़ेगा। हम अपनी मर्यादामें रहकर जायेंगे-आयेंगे तो कुछ कठिनाई नहीं 


आयेगी; परन्तु यदि हम मर्यादाका उल्लंघन करेंगे तो निःसन्‍्देह कठिनाई आयेगी 
और हमारे विरुद्ध विशेष विनियम (रेगुलेशन) बनाये जायेंगे। 


दृकान-बन्दी विनियम 


दूकान बन्द करनेके विनियमोंमें फिर फेंरफार किया जायेगा। उनमें मुख्य फेरफार 
यह होगा कि यूरोपीयोंके होटल जहाँ रातके बारह बजे तक खुले रह सकेंगे वहाँ 


गुजराती कहावत “अणीने चुक्‍्यों सो वरस जीवे” -- संकम्की घड़ीसे बचे सो सौ साक जिये | 
२, देखिए परिशिष्ट ४ 

एशियाइयोंके होटल शामके छ: बजे बन्द करने होंगे। मुझे इस विषमताके विरुद्ध कुछ 
अधिक करना सम्भव नहीं दिखाई देता; फिर भी संघने इसके विरुद्ध उपनिवेश- 
सचिवको पत्र भेजा है। 
कानमियोंगें कलह 

कानमिया' भाई आपसमें दिल खोलकर लड़े। उन्होंने सरेआम सड़कपर मार-पीट 
की। उसे देखनेके लिए बहुत-से गोरे इकटठे हो गये थे। करीब तीन आदमी बहुत 
जख्मी हुए। लड़नेवालोंकी लाज तो गई ही, कुछ हद तक भारतीय समाजकी भी गई। 
लड़ाईसे दोनोंमें से किसीकों लाभ नहीं हुआ। लाभ केवल सरकार और वकीलोंको 
होगा। दोनों पक्षोंने वकील किये हैं। वे कहते हैं, पैसा पानीकी तरह खर्चे करेंगे। 

अखबारोंमें कहा गया कि यह लड़ाई सत्याग्रहियों और असत्याग्रहियों की है। 
इसलिए श्री काछलियाने अखबारोंको एक पत्र लिखा है कि इस मारपीटसे सत्याग्रह 
संघरषंका कोई सम्बन्ध नहीं है। 

में कानमिया भाइयोंसे दो शब्द कहना चाहता हूँ। वे लड़नेमें बहादुर हैं, यह में 
जानता हूँ और सब लोग जानते हैं। परन्तु यदि वे यह मानते हों कि इस प्रकार मारपीट 
करनेसे उनका नाम होगा तो यह उनकी बड़ी भूल है। झगड़ेका कारण कुछ भी हो। 
दोष किस पक्षका है, इसका विचार में नहीं करता। में तो इतना ही जानता हूँ कि मार- 
पीट करनेसे उनमें से किसीको भी कोई छाभ नहीं हुआ। फिर भी, जिनको अपने 
शरीरवबलका गये हो और जो उसका उपयोग करना ही चाहते हों, उनको उसका 
उपयोग वैर निकालनेके निमित्त नहीं, बल्कि दूसरोंकी रक्षाके निमित्त करना चाहिए। 

फिर, जो लड़ना चाहते हों उनको लड़कर ही मरना या जीतना उचित है। 
मारपीट करके अदालतमें जाना तो दोहरी दरिद्रता मानी जायेगी। मारना कायरताका 
काम है और अदालतमें जाना उससे भी बुरा काम। मारनेवारा व्यक्ति जब अदा- 
लतमें जाता है तब वह किसी भी कामका नहीं बचता। 

इंग्लैंडके सिवा यूरोपके दूसरे भागोंमें द्वन्दर-युद्धकी प्रथा अबतक है। उसकी विधि 
यह है कि विवादी पक्ष अपनी गर्वोक्ति सत्य सिद्ध करनेके लिए आपसमें एक-दूसरेसे 
विधिवत लड़ते हैं और उस लड़ाईमें जो हार जाता है उसकी गर्वोक्ति असत्य मानी 
जाती है। ये लोग अदालतमें जा ही नहीं सकते। मुझे यह स्वीकार करना चाहिए 
कि जो लोग मारपीटमें विश्वास करते हैं उनकी दृष्टिसे सोचें तो उक्त प्रथा अच 
मानी जा सकती है। 

किन्तु मारनेसे मरता भला, जो यह बात जानते हैं वे सब-कुछ जानते हैं और 
उन्होंने सब-कुछ जीत लिया है। यह भारतीयोंकी विशेष पद्धति है। 

[ गुजरातीसे | 
इंडियन ओपिनियन, १६-४-१९१० 
१. देखिए “ पत्र: उपनिवेश-सचिवकों ?, पृष्ठ २३४ । 


२. कानम (मध्य गुजरात ) के घुसलमान । 
३. देखिए “पत्र: अखबारोंकों””, पृष्ठ २१२६-२७ । 


१४४. द्वान्सवालकी टिप्पणियाँ 


मंगलवार [अप्रैल १२९, १९१०] 


नीचे लिखे व्यक्ति शनिवार ९ अप्रैलको डेलागोआ-बेको भेज दिये गये हैं: सर्श्री 
वीरा पिल्‍्ले, एस० माणिकम्‌, एन० जी० पिल्छे, एन० के० पिल्ले, गोविन्द चेट्टी, जो चिनावन, 
मृतृ मुनियन, डेविड सॉलोमन, मूनुसामी पॉल, मूनुसामी चेलन, नूरी सूमू अप्पन, टॉमी 
गोविन्दसामी, छेकी, अभी नायडू, जॉन एडवर्ड, टी० ए० एस० आचारी, सी० नारायण- 
सामी, आर० सी० पीटर, मॉर्गन, चेला पाथेर, आर० मूनुसामी, जॉन छाज़ारस, डेविड 
मेरियन, फ्रांसिस बेकर, अल्वर्ट बेकर, के० चिहन्नासामी पिल्‍ले, एच० वी० जेक्सन, एम० 
जिम्मी, ई० एम० डेविड, एल० गोविन्दसामी, डी० अरुमुगम्‌ु, विली लछाजारस, एस० 
मूनुसामी, वीरासामी नायडू, गुलाम मुहम्मद, जैराम वल्लभ, नूर अली और रतनजी 
रणछोड़। इनमें से अन्तिम चार व्यक्तियोंके सम्बन्धरमें मुझे यह निश्चय नहीं है कि वे 
सत्याग्रही हैं। लेकिन सम्भवतः प्रिटोरियाकी पुलिस-बारकोंमें इन लोगोंके प्रतिष्ठित दलसे' 
सम्पर्क होनेके बाद वे सत्याग्रही हो गये हों। 


| अंग्रेजीसे | 
इंडियन ओपिनियन, १६-४-१९१० 


१४५. पत्र: जेल-निदेशकको 


[ जोहानिसबर्ग ] 
अप्रैल १२९, १९१० 


भारतीय सत्याग्रहियोंके साथ जेलमें होनेवाले आम सलकके बारेमें, आपका इस 
मासकी ९ तारीखका पत्र संख्या १४५९/१०/२४७ प्राप्त हुआ। 

मेरे संघका निवेदन है कि एशियाइयोंके विचारसे डीपक्लूफकी जेलका चुना जाना 
यह बताता है कि सरकारका मंशा सत्याग्रहियोंके साथ मजिस्ट्रेटों द्वारा उनको दिये गये 
दण्डसे कुछ अधिक सख्ती बरतना है, क्‍योंकि केवल वहीं केदियोंकों तीन महीनेमें सिर्फ 
एक बार मुलाकात और पत्र-व्यवह्रकी इजाजत मिल पाती है। 


१. देखिए पिछला शीषेक | 
२. इस पत्रका मतविदा सम्मवत३ गांघीजीने तेयार किया था, और यह तिटिश भारतीय संघके कार्यवाहक 
अध्यक्ष श्री ईं० आई० गरवातके इस्ताक्षरोसि भेजा गया था | 


पत्र : मध्य दक्षिण आफ़िकी रेलवेके महाप्रबन्धककों २३३ 


भारतीयोंकी खूराकसे घी हटा देनेके बारेमें निवेदन है कि मेरे संघकी जानकारीके 

अनुसार वर्तमान खूराक जेल-गवर्नरोंने ही निर्धारित की है। लेकिन यह तो निविवाद 
है कि इस परिवर्तंतके फलस्वरूप खूराकमें से एक ऐसी चीज हट गई है जो ट्रान्स- 
वालके जेलोंके अधिकांश भारतीय कैदियोंकों दी जाती है और जो ब्रिटिश भारतीयोंके . 
लिए खास तौरपर जरूरी है। मेरे संघकी विनम्र राय है कि जेल-गवर्नरोंने इस 
परिवर्ततका फैसला करते समय रुचि और आदतका कोई ध्यान नहीं रखा। 

[ अंग्रेजीसे | 

इंडियन ओपिनियन, १६-४-१९१० 


१४६. पत्र : सध्य दक्षिण आफ्रिकी रेलवेके सहाप्रबन्धककों 


जोहानिसवर्ग 
अप्रैल १२९, १९१० 
महोदय, 
में अपनी और श्री काछलियाकी ओरसे आपके इसी ११ तारीखके उस पत्रके' 
लिए आपको धन्यवाद देता हूँ, जिसमें आपके विभागके तथा ब्रिटिश भारतीय संघके 
प्रतिनिधिके रूपमें श्री काछलियाके और मेरे बीच करू तय हुई बातोंका सारांश दिया 
गया है। सारांश स्थितिको बिलकुल सही रूपमें प्रस्तुत करता है। गजटमें प्रकाशित 
विनियमोंके सम्बन्धमें आपके विभाग और मेरे संघके बीच जो पत्र-व्यवह्ार चल रहा 
था, उसके सम्बन्धर्में आपने मेरे संघ द्वारा पेश किये गये प्रार्थनापन्रोंके प्रति जो उदार 
रुख अख्तियार किया है, उसके लिए मेरे साथी और मैं आपको धन्यवाद देते हैं। 
में मानता हूँ, इस व्यवस्थाका सुचार अमर इसपर निर्भर करेगा कि ब्रिटिश 
भारतीय कितने आत्म-संयमसे काम लेते हैं, लेकिन साथ ही यह यात्रियोंके आवागमनका 
नियमन करनेवाले अधिकारियोंकी चतुराई और सद्भावनापर भी उतना ही निर्भर 
करेगा। अंतमें, मुझे भरोसा है कि द्रान्‍्सवाल और ऑरेंज रिवर कालोनीकी सरकारें और 
रेलवे-निकाय आपकी सिफारिशोंको मान लेंगे, और जिन विनियमोंके बारेमें शिकायतकी 
गई है वे रद कर दिये जायेंगे तथा उनके स्थानपर आपके इस पत्रमें उल्लिखित 
विनियम रख दिये जायेंगे। 
आपका, आदि, 
मो० क० गांधी 
अवेतनिक मंत्री 
ब्रिटिश भारतीय संघ 


मूल अंग्रेजीकी फोटो-नकल (सी० डी० ५३६३) और इंडियन ओपिनियन 
१६-४-१९१० से। 


१, देखिए परिशिष्ट ४ ! 


१४७. पत्र: उपनिवेश-सचिवकों 


[ जोहानिसबगग | 
अप्रैल १२, १९१० 
महोदय, 


दूकानोंके खुलने और बन्द होनेके समयके सम्बन्धमें सरकारी गजद में प्रकाशित 
विधेयकके सिलसिलेमें मेरा संघ यूरोपीय उपाहारगृहों और एशियाई भोजनालयोंके बच्द 
होनेके समयके निर्धारणमें किये गये भेदभावका' नम्नतापूर्वक विरोध करता है। यदि 
सरकार एशियाई भोजनालयोंके मालिकोंकों भी वैसी विशेष सुविधाएँ दे दे तो उससे 
कोई बड़ा फर्क नहीं पड़ता। इसलिए मेरे संघको भरोसा है कि यह भेदभाव दूर कर 
दिया जायेगा। 


| अंग्रेजीसे ] 
इंडियत ओपिनियन, १६-४-१९१० 


१४८. पत्र : सहान्यायवादीकों 


[जोहानिसबर्ग | 
अप्रैल १४, १९१० 
महोदय, 


सर्वेश्री एम० ए० करोदिया और ए० ए० करोदिया कुछ समय पूर्व गिरफ्तार 
किये गये थे। इनमें से पहले व्यक्तिपर धोखा देकर पंजीयन प्रमाणपत्र प्राप्त करनेका 
आरोप था और -दूसरेपर झूठा हलफनामा देनेका | दो मोहलतोंके बाद दोनों मामले 
सरकारकी ओरसे, कोई सबूत पेश किये बगैर, उठा लिये गये। मेससे करोदिया 
ब्रदर्स जोहानिसबर्गमें प्रसिद्ध ब्रिटिश भारतीय व्यापारी हैं। आजतक वे यह नहीं जानते 
कि किस सबृतके आधारपर उनपर ये आरोप छगाये गये थे। उनकी गिरफ्तारीसे 
भारतीय समाजकों बहुत अधिक अचम्भा हुआ और स्वयं उनको भी कुछ कम कष्ट 
नहीं पहुँचा। वे अपने विरुद्ध गये गये आरोपोंका सामना करनेके लिए पूरे तौरसे तैयार 
थे और अब भी हैं। एशियाई विभाग (डिपार्टमेंट) इस तथ्यसे भलीभाँति परिचित 
है कि वे प्रतिष्ठित व्यापारी हैं। उन्हें लगता है कि यदि वे अपने विरुद्ध की गई इस 


१. इस पत्रका मसविदा अनुमानतः गांधीजीने तैयार किया था और वह ब्रिटिश भारतीय संघके 
कार्यवाइक अध्यक्ष ईं० भाई० अस्वात्के दस्ताक्षरते भेजा गाया था । 
२. देखिए “ जोद्ानिसबगकी चिट्ठी ”, पृष्ठ २१३०-३१ । 


तमिल बलिदान २३७ 


कार्रवाईको, आरोप वापस लिये जानेके बाद समाप्त हो जाने दें तो वे और उनके साथी 
व्यापारी भविष्यमें ऐसी गिरफ्तारियोंसे अपने-आपको सुरक्षित नहीं मान सकेंगे। ऐसी 
परिस्थितिमें उनकी दरख्वास्त है कि जिन लोगोंकी गवाहीपर उनके विरुद्ध वारंट 
निकालनेकी मंजूरी दी गई थी, उन लोगोंके नाम और हलफनामे उनके हवाले कर दिये 
जायें। उनकी विनम्र इच्छा यह भी है कि भविष्यमें सरकार प्रतिष्ठित भारतीयोंकी 
गिरफ्तारीके वारंट प्राप्त करनेमें अपने विवेकका न्‍्याययुकत ढंगसे उपयोग करेगी। 

| अंग्रेजीसे | 

इंडियन ओपिनियन, २३-४-१९१० 


१४९. एल० डब्ल्यू० रिचको लिखे गये पतन्रका सारांश 


[ १४ अप्रैल, १९१० के बाद |! 
इस मामलेके बारेसें श्री रिच हमें सूचित करते हें कि उन्हें श्री गांधीका एक 
पत्र सिला है। इसमें उन्होंने इन लोगोंको भारत भेजनेका कारण यह बताया है कि 
उन्होंने अपनी शिनाख्तके लिए अपने प्रमाणपत्रोंपर, जो पंजीयक [ रजिस्ट्रार | को दिये 
जा चुके हैं, अपनी अँगुलियोंके निश्ञान देनेसे इनकार कर दिया था। उनका कहना 
है कि यह बहाना बेबुनियाद है, क्योंकि इनमें से अधिकतर लोग सत्याग्रहियोंके रूपमें 
जेल जा चुके हें और फलतः अधिकारी उन्हें जानते हें। वे यह भी कहते हूँ कि 
अँगुलियोंके निशान देनेसे इनकार करनेके कारण निर्वासित करता गेर-कानूनी है, क्योंकि 
इस अपराधका विहित दण्ड गिरफ्तारी है, निर्वासन नहीं। वे इस समाचारकी पुष्टि 
करते हैं कि निर्वासित लोगोंमें बहुत-से दक्षिण आफ्रिकाके अधिवासी थे। 
[ अंग्रेजीसे | 
इंडिया, १३-५-१९१० 


१७५०, तमिल, बलिदान 


तमिल संघके पचपन वर्षीय अध्यक्ष श्री चेद्धियारकी गिरफ्तारीने, टद्वरान्सवालके 
तमिल समाजके शानदार कामको, जिसे वह अपनी ओरसे नहीं बल्कि समस्त दक्षिण 
आकफ्रिकी भारतीय आबादीकी ओरसे कर रहा है, पूरे उत्कर्षपर पहुँचा दिया है। इस 
समय लगभग सौ तमिल हिरासतमें हैं। ये या तो डीपक्छूफकी जेलमें सजाएँ भोग 
रहे हैं, या अपने निर्वासनकी प्रतीक्षा कर रहे हैं, जो कई कारणोंसे कैदसे भी बूरा 
है। द्रान्सवालमें शायद ही कोई तमिल बचा हो जिसने सत्याग्रह संग्राममें सजा न पाई 


१, यहाँ उन ७९ भारतीयोंका उल्लेख है जो १४-४-१९१०को निर्वांसित किये गये थे; देखिए 
“ जोहानिसबगैकी चिट्ठी ”, पृष्ठ २१३९-४० । 


२, देखिए “ शाबाश, श्री चेट्टियार ”, पृष्ठ २३८ और “पत्र: जेल-निदेशककों ?, पृष्ठ २४० । 


२३६ सम्पूर्ण गांधी वाडमय 


हो। स्वयं श्री चेद्रियार तीसरी बार गिरफ्तार हुए हैं, और जैसा कि हम पहले बता 
चुके हैं, उनका पुत्र सातवीं बार । इन वीर पुरुषोंने राष्ट्रकी प्रतिष्ठा और अपनी 
पवित्र प्रतिज्ञाकी रक्षाके लिए अपने आपको अकिचन बना लिया है और इस तरह 
अक्षरण: सर्वस्वकी आहुति दे दी है। तमिलोंके लिए गिरफ्तार होना एक ऐसी साधारण 
बात हो गई है कि अब उसकी तरफ न किसीका ध्यान जाता है और न किसीको 
उसमें नवीनता छगती है। श्री चेट्धियारकी हाठत किसी समय बहुत अच्छी थी; वे 
अब निर्घन हो गये हैं। उनके परिवारके निर्वाहके लिए बेचे गये जेवरातकी कुछ रसीदें 
हमने अपनी आँखोंसे देखी हैं। इस प्रकारके त्यागको देखकर अगर कोई क्षण-भरके 
लिए भी यह सन्देह करे कि जिस समाजमसें ऐसे वीर रत्न हैं उस समाजको अपने 
लक्ष्यकी प्राप्तिमें सफलता नहीं मिलेगी तो हम कहेंगे कि वह निश्चित रूपसे नास्तिक है। 


| अंग्रेजीसे ] 
इंडियसल ओपिनियन, १६-४-१९१० 


१५१. स्वर्गीय श्री बुडहेड 


श्री वृडहेडकी मृत्युसे यूरोपीय समाजके साथ-साथ नेटालके भारतीय समाजकी भी 
बड़ी हानि हुई है। दिवंगत सज्जन, जिनकी उस रोज बहुत ही असामयिक मृत्यु हो गई,' 
 नेटाल मर्क्युरी के सम्पादकीय विभागमें २८ वर्ष तक जिम्मेदारीके पदपर काम कर 
चुके थे। वे जबतक प्रबन्ध सम्पादक रहे, उस समय तक “ मर्क्युरी ' ने उपनिवेशकी रंगदार 
कौमोंसे सम्बन्धित सभी प्रहनोंपर अपना स्तर सदा ऊँचा रखा और अनेक अवसरों- 
पर जातीय घृणा और रंग-विद्वेषके खिलाफ समाजकों सावधान भी किया। डर्बनकी 
अनेक भारतीय संस्थाओंने' उनकी मृत्युपर शोक प्रकट कर और उसे अपनी क्षति 
मानकर उचित ही किया है। उनके इस शोकमें हम भी शामिल होते हैं और दिवंगत 
पत्रकारकी विघवा एवं बच्चोंके प्रति अपनी हादिक समवेदना प्रकठ करते हैं। 


| अंग्रेजीसे | 
इंडियन ओपिनियन, १६-४-१९१० 


१, ११-४-१९१० को वे एक मोथ्रके नीचे भा गये थे | 
२. नेटाल भारतीय कांग्रेस, और डबैन भारतीय समिति (सोसाइटी) आादिने; देखिए “ श्री बुब्हेडकी 
मृत्यु”, इंडियन ओपिनियन, १६-४-१९१० । 


१५२. गो० कृ० गोखलेकी सेवाएँ 


माननीय प्रोफेसर गोखलेने जो सेवा की है उसे आँका नहीं जा सकता। यों तो 
उन्होंने सदैव हमारी मदद की है, किन्तु विधान परिषद (लेजिस्लेटिव कौंसिल) में उन्होंने 
जो काम किया वह बहुत मूल्यवान है। गिरमिट बन्द करनेके बारेमें उन्होंने जो प्रस्ताव 
पेश किया' और उसपर वे जो-कुछ बोले वह पढ़ने योग्य है। उनके भाषणसे समस्त 
दक्षिण आफ्रिकाके भारतीयोंकी दह्ाका चित्र सामने आ जाता है। उनके भाषणपर 
अंग्रेजी अखबारोंने भी बड़ी अच्छी टिप्पणियाँ दी हैं। हम देखते हैं कि उन्होंने यह 
माँग की है कि गिरमिट प्रथा [अपने आपकमें |] खराब है, इसलिए उसे बन्द कर दिया 
जाना चाहिए। वास्तविक रूपमें देखें तो यह ठीक ही हुआ है। 

प्रोफेसर गोखलेके बाद अन्य भारतीय सदस्योंके भाषण हुए। आगमेके अंकोंमें हमें 
इन सभीके अनुवाद देने हैं। इनसे सभी पाठक यह देख सकेंगे कि ट्रान्सवालके संघणषष- 
का असर कितना गहरा हुआ है। 

इस कामके लिए निस्सन्देह प्रोफेसर गोखलेके प्रति आभार मानना चाहिए। हम 
आशा करते हैं कि उक्त महानुभावपर सभी उपनिवेशोंकी सार्वजनिक संस्थाएँ आभार- 
प्रदर्शनके प्रस्तावोंकी वर्षा करेंगी। 

समाचारपत्रोंसे ज्ञात होता है कि इस महान कामका यश सारा भारत पोलकको 
देता है। जब सभा विसर्जित हुई तब लोगोंने पोलकको बधाइयाँ दीं। 


[ गुजरातीसे | 
इंडियन ओपिनियन, १६-४-१९१० 


१५३. ट्रान्सवालकी संसद 


ट्रानस्सवालकी संसद (पालियामेंट) कुछ करेगी, यह आशा सभी भारतीयोंकों थी 
और हमें भी थी; फिर भी अब जान पड़ता है कि इस संसदमें लड़ाईका कोई फैसला 
नहीं होगा। फैसला कैसे हो? भारतीय समाजकी शक्ति कम हो जानेसे द्रान्‍्सवाल- 
सरकारको लोभ हो गया। उसने सोचा कि कुछ और ठहर जायें तो हर भारतीय थककर 
बैठ जायेगा। इसी दृष्टिसे संसदमें कुछ नहीं आ रहा है; ऐसी हमारी निश्चित धारणा 
है। इससे हम निराश नहीं होते। हम धोखा देकर कुछ लेना नहीं चाहते। हम अपने 


१ और २. २१०५-२-१९१० को; देखिए “ वाइसरॉयकी परिषदमें बहस”, इंडियन ओपिनियन, 
९६-४-९९१० । 

३. ये यहाँ नहीं दिये गये हैं; दादाभाई और मुहम्मद अली जिन्‍ना आद्दिके अंग्रेजी माषणेंकि अनुवादके 
लिए देखिए “ वाइसरॉयकी परिषदमें बहस ”, इंडियन ओपिनियन, १६-४-१९१० । 


२३८ सम्पूणे गांधी वाइमय 


बलके भरोसेपर जूझ रहे हैं। कुछ वीर तो मृत्युपर्यत मैदानमें रहेंगे, इसलिए भारतीय 
जीते हुए ही हैं। उस जीतकों हम कब मतायेंगे यह इस बातपर निर्भर है कि 
हममें से क्रितने जोर छगाते हैं। 

| गुजरातीसे | 

इंडियसल ओपिनियन, १६-४-१९१० 


१५४. दाबाश, चेट्टियार ! 


जी भारतीय हार मानकर बैठ गये हैं श्री चेट्टयारका किस्सा सुनकर उन्हें भी 
रोमांच हुए बिना नहीं रह सकता। श्री चेट्टियार बुजुर्ग हैं। तमिल समाजके मुखिया 
हैं। वे दो बार तो जेल भोग आये हैं। उनका पुत्र अनेक बार जेल हो आया है। 
अब उसे निर्वासित करके भारत भेज दिया गया है। श्री चेदिटियारने बाहर रहकर 
बहुत काम किया है। पकड़े जानेका उन्होंने भय नहीं माना; अब वे गिरफ्तार हो 
गये हैं। उन्होंने अपने रोगको नहीं गिना। वे अपना पैसा खो चुके हैं। उनके रोम-रोममें 
यह भावना भरी है कि मानके लिए, देशके लिए प्राण दे दूँगा पर आत्मसमर्पण नहीं 
करूँगा। वे मार्शल स्ववेयरमें हँसते-हंसते विराजमान हैं। हम आशा करते हैं कि 
बूढ़े-जवान, छोटे-बड़े सभी भारतीय श्री चेट्टियारका उत्साह देखकर उत्साहित होंगे 
और श्री चेट्टियारके नामपर अभिमान करेंगे। 


| गुजरातीसे | 
इंडियन ओपिनियन, १६-४-१९१० 


१५५. क्या लॉ्ड ग्लेडस्टनकों मानपत्र दें? 


दक्षिण आफ्रिकाके गवर्नर जनरल छॉड्ड ग्लैडस्टन कुछ दिनोंमें आ जायेंगे । उनको 
मानपत्र दिया जाये या नहीं, यह प्रश्न उपनिवेश्योंमें प्रत्येक भारतीयके मनमें घूम रहा 
होगा । 

अपनी अवस्थाके सम्बन्धर्में सब दृष्टियोंस विचार करनेपर यह प्रतीत होता है 
कि छलॉर्ड ग्लेडस्टनको मानपत्र देना हम लछोगोंके लिए उचित नहीं है। जिस देशमें 
हमको अपमसानित किया जाता है, उस देशमें हम किसको मानपत्र दें? जो सरकार 
हमारे साथ न्याय नहीं करती उसके प्रतिनिधिको मानपत्र देता कैसा? यह एक दृष्टि- 
कोण है। 

दूसरा दृष्टिकोण यह है कि इस देशमें अंग्रेजोंकी पताका फहराती है, इसलिए 
हम अपने अधिकारोंकी माँग करनेमें झिझकते नहीं। हम इस देशके छोगोंके साथ 
मिल-जुलकर रहना चाहते हैँ। हम अपने सम्मानकी रक्षा करना चाहते हैं। अपने 


जोद्ानिसबगेकी चिट्ठी २३९ 


सम्मानकी रक्षाका इच्छुक सदा दूसरोंका सम्मान करता है। जिसकी दृष्टिमें सम्मानका 
मूल्य है वह दूसरोंसे ओछेपनका व्यवहार कदापि न करेगा। सम्राट्के प्रतिनिधिका 
सम्मान करनेसे हम सम्मानित होंगे। यह दूसरी दृष्टि है। इस दृष्टिसे हम लॉड्ड ग्लैड- 
स्टनकों मानपत्र दें तो इसमें दोष नहीं दिखाई देता। हम उनको झूठी प्रशंसाके रूपमें 
नहीं, बल्कि केवल शिष्टताके रूपमें मानपत्र दें। यह उचित माना जा सकता है। 
मानपन्नके स्वछूपपर उसका ओऔचित्य या अनौचित्य निर्भर है। 


| गुजरातीसे | 
इंडियन ओपिनियन, १६-४-१९१० 


१०६. जोहानिसबग्गश्शी चिट॒ठी 


सोमवार | अग्रेल १८, १९१० | 


रिहाइयाँ 

श्री पेरमल और श्री गोविन्दसामी छः सप्ताहकी सजा पूरी होनेपर गत सप्ताह 

रिहा कर दिये गये। 
फकीरा और अन्य लोग 

बहादुर श्री फकीरा गत शनिवारको फिर गिरफ्तारकर लिये गये। उनका 
मुकदमा आज पेश हुआ। उनको भारत भेजनेकी आज्ञा दी गई है। उन्होंने भारतसे 
तुरन्त लौटनेका निरचय किया है। 

आज श्री नारणसामी और श्री किस्टप्पा गिरफ्तार कर लिये गये और श्री दयारू- 
रामजी, श्री कासिम इब्नाहीम, श्री वली आदम, श्री ईसा आदम तथा श्री ऊधव भीखाको 
देश-निकालेकी आज्ञा दी गई। इनमें से अन्तिम पाँच व्यक्ति सत्याग्रही नहीं हैं, किन्तु 
वे लछाचारीसे गिरफ्तार हुए हैं और लाचारीसे ही देश जा रहे हैं। 

चेहियार 

श्री चेट्टियार, श्री मॉर्गन तथा श्री फ्रांसिसको १५ तारीखको तीन-तीन मासकी 

कदकी सजा दी गई है। 
झेलत वापस 

श्री शेलत ट्रान्सवालमें फिरसे दाखिल हो गये हैं और गिरफ्तार कर लिये गये 

 हैं। उनका मुकदमा मंगलवारको पेश होगा। 
५९ को देझ्ा-निकाला 

भारतीयोंका भारतको भेजा जाना देश-निकाला मानना पड़े, यह कितने दुःखकी 
बात है? फिर भी इस मासकी १४ तारीखको जो ५९ भारतीय “उमलोटी ' से भेजे गये, 
उन्हें निर्वांसित किया गया, यह कहे बिना काम नहीं चलछता। ऐसे बहादुर छोगोंको अबतक 

एक भी जहाज भारत नहीं ले गया था। इन भारतीयोंमें से, जो अभी गये हैं, कुछ 
नवयवक इसी देशमें जन्मे हैं, कुछ बचपनसे ही यहाँके निवासी हैं और कुछके परिवार 
यहाँ ही रहते है। फिर कुछ नेटालके निवासी हैं या पढ़े हुए होनेके कारण नेंटठारू 
जानेके अधिकारी हैं। इन सभीको भारत भेज दिया गया है। यह अत्याचारकी परा- 
काप्ठा हो गई है। इन भारतीयोंमें से बहुत-से स्वेच्छासे पंजीकृत हो चुके हैं। 

मुझे विश्वास है कि ये कुछ दिनोंमें वापस लौट आयेंगे । 

इनमें से कुछ डेलागोआ-बेमें वीमार पड़ गये थे। श्री सामी क्रिस्टरको अस्पताल 
भेजना पड़ा था। फिर भी एक भी भारतीयने हार नहीं मानी, यह हमारे सौभाग्यका 
लक्षण है। 

| गुजरातीसे | 


इंडियन ओपिनियन, २३-४-१९१० 


१५७. पत्र: जेल-निदेशकको 


| जोहानिसबर्ग ] 
अप्रैल १९, १९१० 
महोदय, 
श्री वी० ए० चेट्टियार भारतीय समाजके एक वयोवृद्ध सदस्य, और तमिर 
कल्याण संघ ( बेनीफिट सोसाइटी ) के अध्यक्ष हैं। उनको सत्याग्रहीके रूपमें तीसरी 
बार कैदकी सजा दी गई है। मेरे संघका खयाऊ है कि इस बार उनको फोक्सरस्टमें 
कठिन श्रमके साथ कैदकी सजा मिली है। में आपका ध्यान इस तथ्यकी ओर आकर्षित 
करना चाहता हूँ कि श्री चेटिटयार एक शरीर-नव्याधिसे पीड़ित हैं और इसीलिए 
जोहानिसबर्गर्में मजिस्ट्रेटने उनको मामूली श्रम ही दिया था। मेरा संघ नहीं जानता कि 
फोक्सरस्टमें उनके साथ कसा व्यवहार किया जा रहा है; लेकिन अन्तमें वे डीपक्लूफ 
भेजे जायेंगे और उनको जोहानिसबर्गसे डीपक्लूफ तक की दूरी शायद पैदल चलकर 
तय करनी पड़ेगी। चूँकि उनमें इतना सामर्थ्य नहीं है, इसलिए में आपका ध्यान ऊपर 
दी गई जानकारीकी ओर आकर्षित करना चाहता हूँ और आज्ञा करता हूँ कि इस 
सम्बन्धर्में उचित सावधानी बरती जायेगी जिससे श्री चेटिट्यारके स्वास्थ्यपर ब्रा 
प्रभाव न पड़े। मेरे संघको मिली सूचनाके अनुसार, श्री चेटिट्यार अभीतक फोक्सरस्ट 
जेलमें हैं। 
[ अंग्रेजीसे | 
इंडियन ओपिनियन, २३-४-१९१० 


१. इस पत्रका मसविंदा अनुमानतः गांधीजीने तेयार किया था और पत्र ब्रिटिश भारतीय संघके अध्यक्ष 
श्री भ० मु० काछलियाके हस्ताक्षरते भेजा गया था । 

पिछले हफ्ते 'उमलोटी में दक्षिण आफ़िकी समुद्र-तटसे जो अमूल्य मानव-भार भारत 
भेजा गया है उससे अधिक मूल्यवान मानव-भार किसी दूसरे जहाजमें कभी नहीं भेजा 
गया । उस जहाजमें कोई साठ सत्याग्रही थे। ये लोग अत्यन्त कमजोर गवाहीके आधार- 
पर प्रशासकीय आज्ञासे, गैरकानूनी तौरपर, ट्रात्सवालसे भारत भेजे गये हैं; और इस 
आज्ञाके विरुद्ध उपनिवेशके सामान्य न्यायालयोंमें अपील भी नहीं की जा सकती। ये 
सत्याग्रही कौन हैं? उनमें से अधिकांश लोगोंने स्वेच्छायूवंक अपना पंजीयन करवा लिया है 
और सभी ट्रान्सवालके स्थायी निवासी हैं। उनमें से अधिकांश सत्याग्रहियोंके रूपमें सजाएँ 
भी भोग चुके हैं और उनमें से कुछ दक्षिण आफ़िकामें पैदा हुए हैं; वे अभी लड़के ही 
हैं। कुछ नेटालके अधिवासी भी हैं और कुछ अपनी शैक्षणिक योग्यताके आधारपर 
नेटाल अथवा केपमें प्रवेश पानेके अधिकारी हैं । इनमें से कई लोगोंके परिवार यहाँ रह गये 
हैं। अगर भारतसे समयपर मदद न आती तो इन परिवारोंकों भूखों मरना पड़ता। 

इन लोगोंको क्‍यों निर्वासित किया गया है? किसी समय हमसे कहा गया 
था कि जो स्वेच्छासे अपना पंजीयन करवा लेंगे, उन्हें निर्वासित नहीं किया जायेगा। 
परन्तु अब एशियाई [ विभागके | अधिकारियोंकों पता लगा है कि वे स्वेच्छया पंजीयन 
करानेवाले सत्याग्रहियोंसे भी अपना पिण्ड छुड़ा सकते हैँं। इन लोगोंसे अपने प्रमाणपत्र 
दिखानेको कहा जाता है। वे जवाब देते हैं कि उन्होंने उन कागजोंको जला दिया 
है। तब उनसे कहा जाता है कि वे अपने दस्तखत करें ओर अपनी अंगुलियोंके निशान 
दें। सत्याग्रही इससे स्वभावतः इनकार कर देते हैँ। अब प्रमाणपत्र दिखाने और दस्त- 
खत आदि करनेसे इनकार करता दोनों अपराध हैं और इनके लिए कड़ी सजाएँ हैं। 
परन्तु उत्साही अधिकारी इनपर कानूनी कारंवाई करनेके नियमित मार्गका अवरूम्बन 
करना नहीं चाहते। वे मान लेते हैं कि इन छोगोंके पास प्रमाणपत्र हैं ही नहीं। 
इसलिए वे प्रशासकीय जाँचके अन्तर्गत उन्हें निर्वासित कर देनेका आग्रह करते हैं। 
वे कहते हैं कि यदि हम इस मार्गका अनुसरण नहीं करेंगे तो कोई भी एशियाई यह 
बहाना कर सकता है कि उसने अपना पंजीयन करा लिया है और इस तरह केवल जेल 
जा सकता है।' इस दलीलमें दो भ्रान्तियाँ हैं, क्योंकि जो आदमी इस तरहका बहाना 
करता है वह फिर भी जेल तो जाता ही है। और जब जेल जाता है तब उसे अपनी 
अँगुलियोंके निशान भी देने ही पड़ते हैं। इसलिए यदि किसीने ऐसा कोई बहाना किया हो 
तो उसका पता निश्चित रूपसे छग सकता है। अगर इस जाँचमें पता रूग गया कि 
यह आदमी झूठा है तो उसका निर्वासन तो होगा ही, परन्तु इसके अतिरिक्त उसे झूठी 
कसम खाकर धोखा देनेकी भी सजा दी जायेंगी। फिर यह दलील इसलिए भी काम 
नहीं दे सकतीं कि श्री चेट्टियार और क्विन-जसे प्रसिद्ध नेताओंको भी निर्वासित 


१, शन्सवाल चीनी संघंके अध्यक्ष; देखिए “ सर्वोच्च न्यायाल्यका मामछा ”, पृष्ठ २६० । 
१०-१६ 

किया गया है। इस सबके पीछे असलमें चाल यह है कि सत्याग्रहियोंसे ऐसा व्यवहार 
किया जाये कि वे उसे सह न सके। अब देखना यह है कि एशियाई मुहकमेके प्रयत्न 
कहाँतक सफल होते हैं। 

[ अंग्रेजीसे | ह 

इंडियत ओपिनियन, २३-४-१९१० 


१५९. अखबारवालोंका कतेंव्य 
देशसे आये हुए समाचारपत्रोंमें निम्नलिखित समाचार देखनेमें आया है: 


खेड़ाके जिला मजिस्ट्रेट श्री चक्रवर्तीने नडियादसे प्रकाशित “गुजरात ' पत्रके 

व्यवस्थापक और सम्पादककों नोटिस देकर पूछा था कि उनपर भारतीय दण्ड- 

विधानकी १२४वीं धाराके अनुसार मुकदमा क्‍यों न चलाया जाये। आनन्दके जिला 

मजिस्ट्रेटके सामने नोटिसकी अवधिके भीतर प्रतिवादियोंके वकीर श्री मगनमाई 

चतुरभाई पटेल, बी० ए०, एल एल० बी० ने सूचित किया कि जिस लछेखके 

सम्बन्धमें नोटिस जारी किया गया है वह अंग्रेजी अखबारसे लिया गया था और 

उसको प्रकाशित करनेमें प्रतिवादियोंका उद्देश्य बुरा नहीं था। साथ ही उन्होंने 

उस लेखको प्रकाशित करनेपर खेद प्रकट किया। इसलिए जो नोटिस दिया गया 

था वह रद कर दिया गया। 

व्यवस्थापक तथा सम्पादकके लिए हमें दुःख है। जेसी हालत उनकी है, इन 
दिनों भारतमें किसी भी अखबारकी वेसी हारूत हो सकती है। सम्भव है, यहाँ भी 
कभी ऐसी स्थिति हो जाये। फिर भी यह स्पष्ट है कि यहाँ इस समय ऐसी स्थिति 
नहीं है। इसलिए हम जो लिख रहे हैं उसका महत्त्व अभी पूरी तरह समझमें नहीं 
आ सकता। जो लरपटोंसे घिरे हों, उनके बारेमें रूपटोंसे बाहरका मनुष्य कुछ भी 
लिखे, यह एक दृष्टिसे मूर्खतापूर्ण माना जा सकता है। फिर भी इस अवसरपर 
साधारण रूपमें इसपर विचार करना अनुचित न होगा। 

हम यह अनुभव करते है कि जो समाचारपत्र धन्धेके रूपमें नहीं बल्कि केवल 
लोक-सेवाके लिए निकाले जाते हैँ, उनके सम्पादकोंको उनके बन्द हो जानेका डर 
छोड़कर उन्हें चछाना चाहिए। सभी समाचारपत्रोंपर यह नियम छागू नहीं होता, 
यह स्पष्ट है; परन्तु जिस समाचारपत्रका उद्देश्य राज्यका अथवा प्रजाका या दोनोंका 
सुधार करके सेवा करना है उसपर छागू होता है। 

जो-कुछ छापा गया है वह सरकारकों पसन्द न हो और कानूनके खिलाफ हो, 
तो भी यदि वह सत्य हो तो सम्पादककों क्‍या करना चाहिए ? क्या उसे क्षमा माँगनी 
चाहिए ? हम तो कहेंगे कि कदापि नहीं। यह ठीक है कि सम्पादक वैसे लेख छापनेके 
लिए बाध्य नहीं होता, किन्तु एक बार उसे प्रकाशित कर देनेपर सम्पादककों उसकी 
जिम्मेदारी स्वीकार करनी चाहिए। 

इससे एक महत्त्वपूर्ण प्रश्न उत्पन्न होता है। यदि वह सिद्धान्त, जो हमने बताया, 
ठीक हो तो बिना सोचे-समझे कोई क्षोभजनक लेख छाप देनेपर क्षमा न माँगनेसे पत्रकी 
अन्य सेवाएँ भी रुक जायेंगी और जातिको उसका लाभ नहीं मिलेगा। इसलिए हम 
यह नहीं कहते कि उक्त सिद्धान्त उस लेखपर भी छागू किया जाना चाहिए जो 
साभिप्राय नहीं छापा गया है; बल्कि उसे अच्छी तरह सोच-समझ कर छापे गये लेखके 
सम्बन्धमें छागू मानना चाहिए। यदि ऐसे लेखके कारण संकट आ जाये तो अखबारको 
बन्द कर देनेमें अधिक लोक-सेवा होती है, ऐसी हमारी मान्यता है। उस समय समस्त 
धन-सम्पति जब्त होने और भिखारी बननेका अवसर आ जायेगा, ऐसा तक करना 
काम नहीं दे सकता। ऐसा अवसर आयेगा, इसीलिए हमने आरम्भमें बताया कि 
लोक-सेवा करनेवाले समाचारपत्रके सम्पादककों मौतका डर छोड़कर चलना चाहिए। 

दो-एक प्रत्यक्ष उदाहरण लें। मान लें कि कहीं कन्या-विक्रयकी नृशंस प्रथा दिखाई 
देती है। वहाँ किसी सुधारकने अखबार निकाला और कन्या-विक्रयके विरुद्ध कड़े लेख 
लिखे। उनसे कन्या-विक्रय करनेवाले चिढ़ गये एवं उन्होंने सुधारकको क्षमा न माँगनेपर 
जाति-बिरादरीसे अलग करनेका निश्चय किया। अब हम तो यह अनुभव करते हैं 
कि सुधारकको बर्बाद होने और जाति-बहिष्कृत किये जानेपर भी कन्या-विक्रयके विरुद्ध 
लिखते जाना चाहिए और अपने पास पैसा न रहनेपर अखबार बन्द कर देना चाहिए ; 
किन्तु माफी तो कदापि न माँगनी चाहिए। ऐसा करनेपर ही कन्या-विक्रयकी रूढ़िके 
उन्मूलनका आधार मजबूत होगा। 

अब दूसरा उदाहरण ले। कल्पना कीजिए कि सरकारने घोर अन्याय करके 
गरीबोंके घर लूट लिये। वहाँ कोई सुधारक पत्र है। उसमें ऐसे अन्यायके विरुद्ध 
लेख लिखा गया और लछोगोंको सरकारी कानूनकी अवज्ञा करनेका परामशें दिया गया। 
उससे सरकार नाराज हो गई और उसने धमकी दी कि क्षमा न माँगनेपर सुधारककी 
सम्पति जब्त की जायेगी। तब क्‍या सुघारककों माफी माँग लेनी चाहिए ? हमें छूगता 
है कि इसका उत्तर भी वही है। सम्पति जब्त हो जाने दी जाये और समाचारपत्रका 
प्रकाशन बन्द कर दिया जाये, परन्तु माफी न माँगी जाये। ऐसा करनेपर लोग 
सोचेंगे कि सुधारकने उनके हितके लिए सब-कुछ गँवा दिया। तब वे अपने हितके 
लिए कानूनका विरोध क्‍यों नहीं करेंगे ? यदि सुधारक माफी माँगे तो अनुकूल प्रभाव 
पड़नेके बजाय विपरीत पड़ेगा। छोग कहेंगे कि इस सुधारककों उनके घरोंके राख 
हो जानेकी कोई परवाह नहीं है। वह तो दूर बैठा बेकार चिल्लाता है। जब स्वयं 
उसके ऊपर संकट आया तो वह झुककर रह गया। तब लोग यह भी सोचेंगे कि 
मनमार कर बेठ जायें और जो होता हो सो होने दें, यों वे और भी दुबंल 
हो जायेंगे। इसलिए स्पष्ट है कि उक्त उदाहरणमें सुधारक समाचारपत्रको बन्द कर 
देगा तभी पूरी सेवा करेगा। 


[ गुजरातीसे | 
इंडियन ओपिनियन, २३-४-१९१० 


१६०. जो करेगा सो भरेगा 


हम सभी इस कहावतको जानते है; किन्तु हममें से ज्यादातर लोग काम उल्टा 
करते हैं और अच्छे उलटे फलकी इच्छा करते हैं। हम घर बैठ रहकर लक्ष्मीकी 
कामना करते हैं। हृदसे ज्यादा खाकर इच्छा करते हैं कि बदहज़मी न हो। बिना 
मेहनतके इच्छापूर्तिकी आशा करते हैँ। नरक जानेके काम करके स्वर्गकी हविस रखते 
हैं। देशके अखबारोंमें भंगी आदि वर्णोकी दुर्दशाकी तसवीर देखनेमें आती है। जिनकी 
गिनती सभ्य लोगोंमें है ऐसे भारतीय भी अबतक उनका तिरस्कार करते हैं। बड़ौदाके 
महाराजाने उन्हें सार्वजनिक पाठशालाओंमें दाखिल करनेका कानून बनाया है। जो अपनी 
गिनती ऊँचे वर्णोमें कराना चाहते हैं ऐसे अनेक भारतीयोंने इसपर आपत्ति उठाई है 
और वे महाराजाको परेशान कर रहे हैं। हम एक जातिके रूपमें ऐसा व्यवहार करते 
हैं और फिर भी दक्षिण आफ्रिकामें हमारे साथ जो व्यवहार होता है उसे फलरूपमें 
स्वीकार नहीं करना चाहते। यह कैसे हो सकता है? मद्रासके एक भारतीय जजमने 
अभी-अभी कड़ी टीका करते हुए कहा है कि हम दक्षिण आफ्रिकाके कष्टोंके बारेमें 
शिकायत करते हैं सो तो ठीक है, किन्तु हम अपने ही छोगोंको तुच्छ मानते हैं। 
उनके स्पर्श-मात्रसे अपवित्र हो जाते हैं, उन्हें दूर-दूर रखते हैं और उनको कुचलते हैं; 
भला हम इस स्थितिको सुधारनेके उपाय क्‍यों नहीं करते ? / दक्षिण आफ़्रिकाके गोरोंपर 
प्रहार करनेके बजाय हम अपनी ही पीठपर चाबुकोंकी वर्षा क्‍यों नहीं करते ? ” 


हमारे पास इन बातोंका जवाब नहीं है। कुछ बातें हमारे पक्षमें कही जा सकती 
हैं; किन्तु यहाँ उनपर विचार करनेकी जरूरत नहीं है। 


दक्षिण आफ्रिकाके भारतीयोंकों अपनी दशासे शिक्षा लेनी ही चाहिए। उन्हें 
यह समझ लेना चाहिए कि वे देश लौटनेपर भंगी आदिका तिरस्कार कदापि नहीं 
करेंगे । 

जो महाराजा गायकवाड़को परेशान कर रहे हूँ, वे ही यदि ऊंचे वर्णके भारतीयोंके 
नमूने हैं तो एक ऐसा समय भी आयेगा जब भंग्रियोंके कुलमें पैदा होना इज्जतकी बात 
गिनती जायेगी। मनुष्य अपने सदमें और स्वार्थमें किस हद तक गिर जाता है, हिन्दुओंकी 
भंगी आदि जातियोंकी ओर तिरस्कारकी भावना इसका उदाहरण है। हमारी कामना 
है कि हरेक समझदार और सुशील हिन्दू ऐसी प्रार्थना करे कि, हे परमेश्वर, ऐसे 


१. के० श्रीनिवास राव, सब-जज उटीक्ोरिनकी एक समामें अध्यक्षपदसे भाषण देते हुए; आपने यह 
कदा था । देखिए “ द बीम इन इंडियाज़ आई”, इंडियन ओपिनियन, २३-४-१९१० । 

२. भंग्शिंके बच्चोकों सरकारी शालार्भमें दाखिल करनेकी उनकी भाश्ञके बारेमें, देखिए “ रेटिब्यूशन ” 
( सजा ), इंडियन ओपिनियन, २३-४-१९१० । 


पत्र : गो० कृ० गोखलेको २४७ 


मद और स्वार्थसे हमें छुटकारा दे।” और प्रत्येक हिन्दूको (प्रभुसे) ऐसे जुल्मका 
मुकाबिला करनेकी शक्तिकी याचना करनी चाहिए। 

[ गुजरातीसे | 

इंडियसल ओपिनियन, २३-४-१९१० 


१६१. प्राथनापत्र : द्ान्सवाल विधावसभाको' 


अप्रैल २५, १९१० 

१. आपके प्रार्थीने एक व्यक्तिगत विवेयक पढ़ा है जिसका उद्देश्य प्रिटोरिया 
नगरपालिकासे सम्बन्धित कुछ कानूनोंमें सुधार करना और उसकी परिषद (कौन्सिल ) को 
और अधिक सत्ता देना है। 

२. आपका प्रार्थी, संघ (ब्रि० इ० असोसिएशन ) की ओरसे, विधेयकके खण्ड ५ का 
नम्नतापूर्वक. विरोध करता है, क्‍योंकि उसमें १८९९ के २५ अक्तूबरके कुछ नगर- 
विनियमोंको प्रिटोरिया नगरपालिकामें छागू करतेका विधान है और इन विनियमोंसे 
ब्रिटिश भारतीयोंके, और अन्य लोगोंके भी, पैदल पटरियोंसे सम्बन्धित अधिकारोंपर 
आक्रमण होता है। 

३. इसलिए आपका प्रार्थी अनुरोध करता है कि सम्मानित सदन क्ृपा करके 
खण्ड ५ के उल्लिखित अंशको निकाल दे या कोई ऐसी अन्य उपयुक्त राहत दे। इस 
न्याय और दयाके कार्यके लिए प्रार्थी कर्तव्यबद्ध होकर सदा आपके लिए दुआ करेगा। 

[ अंग्रेजीसे | 
इंडियन ओपिनियन, ३०-४-१९१० 


१६२ ह पत्र: गो० कृ० गोखलको" 


जोहानिसबग, 
अप्रैठ २५, १९१० 
प्रिय प्रोफेसर गोखले, 
मेरे गत ६ दिसम्बरके तारके' उत्तरमें आपने तारसे पूछा था कि कितने घनकी 
आवश्यकता है और अपने जवाबी तारमें मैंने नीचे लिखे अनुसार कहा था: 
वर्तेमान आवश्यकता, हजार पौंड। मासान्‍्तसे पहले गिरफ्तारीकी आशा । 
बादमें और अधिक आवश्यकता। 


१. इस प्रावैनापत्क्रा मतविंदा अनुमानतः गांथीजीने तेयार किया था और यह जिटिश भारतीय संघके 
कार्यवाहक अध्यक्ष श्री ६० आई० अस्वातके हस्ताक्षरोंसि भेजा गया था । 

२. इसका गुजराती अनुवाद ७-५-१९१० के इंडियन ओपिनियनमें प्रकाशित हुआ था । 

३. यह उपलब्ध नहीं है । 


२४६ सम्पूणे गांधी वाइस 


उसी दिन मैंने आपको पत्रमें' लिखा था कि रुपयेको किस प्रकार काममें 
छाया जा रहा है। उस पत्रमें मैंने आपको बताया था कि फीनिक्स आश्रमके चलानेमें 
स्वयं मैंने जो कर्ज लिया था वह आपके प्राप्त रकममें से अदा कर दिया गया था। 
यह हिसाब १,२०० पौंडसे ज्यादाका है। मैंने आपके पास मासिक खत्रका अनुमानित 
विवरण भी नीचे लिखे अनुसार भेजा था: 


यहाँका कार्यालय , » »« ५० पॉौंड 
लन्दनका कार्यालय , , . ४० पौंड 
इंडियन ओपिनियन ४ य ण्‌० पौंड 
पीड़ित परिवार री ५ पौंड 


मेरे पत्रके उत्तरमें आपने अपने पत्रमें कृपापूर्वक सूचित किया था कि खर्चे नियमा- 
नुसार है। 

यह देखते हुए कि संघर्षका अभी काफी समय तक लम्बा चलना निश्चित है, मेरे 
लिए आपके पास आय-व्यय और आजतककी घटनाओं का संक्षिप्त विवरण भेजना आवश्यक 
है। गत दिसम्बरसे आजतक जो घन प्राप्त हुआ है वह नीचे लिखे अनुसार है 


पौं० शि० पें० 
बम्बईसे नल ४,२५३ ३ ४ 
रंगूनसे ६8 ७५७५० ० ० 
लन्दनसे २2 %--६ १३५ ८ २ 
मोजाम्बिकसे हा ५० ० ० 
जंजीबारसे गम ५९ ३ ६ 
लॉरेंकों मारक्विससे जज ११ १२ ० 
नेटालसे 32% ८१६ ० 
स्थानीय रे १७ 


कुल ५,२६९ १० ७ 


बम्बईकी राशि दो विभागोंमें विभक्‍त है -- ३,९१४ पौंड १० शिलिग सामान्यतः 
सघर्षको चालू रखनेमें खर्च करनेके लिए भेजे गये हैं और ३३८पौंड १३ शिलिंग ४ पेंस 
पीड़ित सत्याग्रहियों या उनके आश्रितोंकी सहायताके लिए पृथक रख दिये गये हैं। इन 
हिंदायतोंपर पूरी तरह अमल किया गया है। रंगून और हरून्दनसे भेजी गई रकमें, बम्बईसे 
प्राप्त पृथक रखी गईं राशिकी भाँति केवल पीड़ितोंकी सहायताके लिए रख छोड़ी है। 

आपके पत्र और पेटिटके पत्रके अनुसार इस रुपयेको व्यय करना मेरे निर्णयपर 
छोड़ दिया गया है। मैंने इस सुविधासे लाभ उठाना सर्वोत्तम समझा है। यह धन सत्या- 
ग्रह-कोषके तामसे एक अलग खातेमें नेटाल बैंक, जोहानिसबर्गमें जमा कर दिया गया 
है। जहाँतक बैंकका प्रदइन है, केवल मैं ही रुपया जमा कराता और निकालता हूँ। 
कोई अन्य खास औपचारिक समिति इसके लिए संगठित नहीं की गई है। यह ब्रिटिश 


१, देखिए “ पत्र: गो० कृ० गोखलेकों ”, पृष्ठ १००-०२ । 


पत्र ; गो० कृ० गोखलेको २४७ 


भारतीय संघके हिसाबका अंग भी नहीं समझा जाता। ब्रिटिश भारतीय संघका क्षेत्र 
सत्याग्रहसे ज्यादा व्यापक है। रुपया श्री काछलियाकी, जो ब्रिटिश भारतीय संघके 
अध्यक्ष हैं, और अन्य सत्याग्रहियोंकी सलाह या स्वीकृतिसे खर्च किया जाता है। 
फीनिक्सका कर्ज वह कर्ज है जो मैंने व्यक्तिगत रूपसे अपने यूरोपीय मित्रों 
ओर मुवक्किलोंसे लिया था। इसका कारण यह था कि इंडियन ओपिनियन ' को 
संघर्षकी खातिर कुछ विषम परिस्थितियोंमें और हानि उठाकर चाल रखनेकी आवश्यकता 
थी। मैंने इंडियस ओपिनियन को चालू रखने और फीनिक्स आश्रमकी स्थापना करनेमें 
दक्षिण आफ़िकाम्में पिछछी बार रहते हुए की गई अपनी सारी कमाई रूगा दी थी 
जो रूगभग ५,००० पौंड थी। फीनिक्ससे मुझे कोई आथिक लाभ नहीं होता। मेरा 
और मेरे परिवारका खर्च एक यूरोपीय मित्रकी' सहायतासे चलता है। वे यूरोपीय और 
भारतीय, जो फीनिक्समें मेरे सहयोगी हैं, प्रायः केवल उतना ही लेते हैं जितनी उनकी 
आवश्यकता होती है और उन्होंने लगभग गरीबीका ब्रत लिया है। मझे आपको यह 
कहते हुए खुशी होती है कि फीनिक्सकी व्यवस्थामें कुछ हेर-फेर करनेसे अखबार 
अबतक मेरे पत्रमें बताई गई मासिक सहायताके बिना ही जारी रखा जा सका है। 
लन्दनकी समिति भी बहुत कम खचसे चलाई जा रही है। यहाँके कार्यालयोंके बारेमें 
भी मुझे यही कहना है। इसी ३० तारीख तक का खर्च नीचे लिखे अनुसार है: 


स्थानीय खर्चे ३७४ ११ ८ 
लन्दन-कार्यालय श्छ५पू १५ ० 
पीड़ितोंकोी सहायता ४४९ ११ ११ 
पीड़ित सहायताकोषके अलावा सहायता ५० ०... ० 
इंडियन ओपिनियनका कर्ज १,२०० ०... ० 


कुल २,२४९ पौं० १८ शि०७ पें ० 


इसके बाद ३,०१९ पौंड १२ शिलिंग शेष रहते हैं। परन्तु जैसा कि आप देखेंगे, 
पीड़ितोंकों सहायता देनेमें मासिक खर्च ऊपर बढ़ा है और यद्यपि दिसम्बरके महीनेमें 
केवल २५ पौंड दिये गये थे, वतमान आधारपर यह ख्च लगभग १६० पौंड प्रति मास 
आता है। पचाससे ऊपर परिवारोंकों सहायता दी जा रही है। स्थानीय खर्चोमें, यहाँका 
कार्यालय चलानेके अतिरिक्त डर्बनसे सत्याभ्रहियोंकी यात्रा आदिका खर्चे, तारोंका खर्च 
और ऐसे ही अन्य खर्च शामिल हैं। उपर्युक्त व्यय साढ़े चार मासका है। सहायताके 
खर्चे और “इंडियन ओपिनियन ' के कर्जकी मदकों छोड़ दें तो औसत मासिक खर्च 
लगभग १३३ पौंड बैठता है। पीड़ित परिवारोंकों सहायता देनेका खर्च निश्चय ही 
दिन-ब-दिन बढ़ेगा। इसलिए मैंने वह २०० पौंड प्रति मास रखा है। उस दर्ामें 
ओऔसत मासिक व्यय ३३३ पौंड रखा जा सकता है। इस प्रकार ३०१९ पौंड १२ 
शिलिगकी शेष धनराशि शायद जनवरी मासके आसपास समाप्त हो जायेगी। 


१, दरमान केलेनबेक ! 


२४८ सम्पूण गांधी वाडमय | 


लगभग ५० पौंड पीड़ित परिवारोंके मकानोंका किराया चुकानेके लिए दिये जा 
रहे हैं। इसलिए हम यह विचार कर रहे हैं कि क्‍या उन्हें किसी फार्ममें ले जाना 
ठीक होगा। वहाँ स्त्रियाँ और पुरुष जीविका अजित करनेके लिए कोई काम कर 
सकते हैं और वहाँ सहायतामें जो धन इस समय व्यय किया जा रहा है, सम्भवतः 
उसका आधा हम बचा सकेंगे। 

फार्मपर लगानेके लिए पूजीकी कुछ कठिनाई थी। श्री काछलिया, जेलसे बाहर 
मौजूद दूसरे छोग और मैं पूँजी लगानेकी भी जोखिम उठानेके लिए तैयार थे; क्योंकि 
हम आशा करते थे कि यदि आवश्यकता हुई तो संघर्षके समाप्त होनेपर उस. फार्मको 
बेच सकेंगे। परन्तु सम्भवतः बड़ी पूँजी लगानेकी आवश्यकता नहीं होगी, क्योंकि एक 
यूरोपीय मित्रने कहा है कि वे एक फार्म खरीद देंगे और उसे जबतक सत्याग्रह चले 
तबतकके लिए सत्याग्रहियोंको बिना कुछ लिये दे देंगे। यह अति उदारताका प्रस्ताव 
लगभग स्वीकार कर लिया गया है और जब यह पत्र आपके हाथमें होगा तबतक वे 
शायद एक उपयुक्त फार्म प्राप्त कर चुके होंगे और [ऐसा हुआ तो | उसमें समस्त 
पीड़ित परिवार और में साथ-साथ रह रहे होंगे। 

ऊपर जिन ख्ोंका ब्योरा दिया गया है, उनमें उस सहायताका उल्लेख नहीं है 
जो व्यक्तियों द्वारा निजी तौरपर दी जा रही है। 

में अब देखता हूँ कि मैंने आपको सक्रिय सत्याग्रहियोंका जो अन्दाज छगा कर 
दिया था, वह कम था। और बहुत-से लोग, जिनके बारेमें मैंने सोचा था कि वे आगे नहीं 
आयेंगे, सजा काट रहे हैं या निर्वासित कर दिये गये हैं। हालमें अधिकारी भारतीयोंको, 
खासकर बहादुर तमिलोंको, गिरफ्तार करनेमें बहुत सक्रिय हो गये हैं। संघर्षके सम्बन्धमें 
उनसे ज्यादा अच्छा काम भारतीयोंके अन्य किसी वगेने नहीं किया है। इन वीर पुरुषोंने 
बार-बार जेल यात्रा की है। डीपक्लफ जेलमें इस समय उनकी संख्या तीससे ऊपर है। 
डीपक्लूफ घोर अपराधियोंकी बस्ती है। ट्रास्सवालकी अन्य जेलोंकी अपेक्षा यहाँके विनियम 
बहुत कड़े हैं। उमलोटी जहाजसे लगभग ६० भारतीय निर्वासित किये जा चुके है और 
तीससे ऊपर किसी दिन निर्वासित किये जा सकते हैं। इनके निर्वासनकी आज्ञाएँ दी जा 
चुकी हैं। इन निर्वसनोंके बारेमें मैं यथेष्ट संयमके साथ नहीं लिख सकता । ये सब लोग 
ट्रान्सवालके अधिवासी हैं। इनमें से कुछ नेटालके भी अधिवासी हैं। फिर कुछको नेटालमें 
प्रवेश करनेका अधिकार है, क्‍योंकि वे उस उपनिवेशके प्रवासी अधिनियमके अन्तर्गत 
शैक्षणिक परीक्षा पास कर सकते हैं। कुछ तो केवल लड़के हैं; वे द्वान्सवालमें या दक्षिण 
आफ़िकाके अन्य भागोंमें जन्मे हैँ। बहुत-से लोगोंके परिवार यहीं हैं, और उनका पालन- 
पोषण इस देशमें ही हुआ है। में इन निर्वासित लोगोंकी वीर पत्नियों, बहनों या माताओंसे' 
प्रायः मिलता रहता हूँ। एक बार मैंने पूछा कि क्‍या वे निर्वासितोंके साथ भारत जाना 
पसन्द करेंगी ? उन्होंने क्रोधर्में भरकर कहा --- “ हम कैसे जा सकती हैं ? हम जब बच्ची 
थीं तभी इस देशमें आई थीं। भारतमें हम किसीको नहीं जानतीं। भारत जानेकी अपेक्षा 
हम यहाँ मर-मिटना अधिक पसन्द करेंगी, क्‍योंकि भारत हमारे लिए विदेश है।” 


१, देखिए “ पत्र: एच० केलेनबेककों ”, पृष्ठ २१८०-८१ । 


पत्र: गो० कू० गोखलेकों २४९ 


राष्ट्रीय दृष्टिकोणसे उनका यह मनोभाव कितना ही शोचनीय क्‍यों न प्रतीत हो, असलि- 
यत यह है कि इन पुरुषों और स्त्रियोंकी जड़ें दक्षिण आफ्रिकाकी भूमिमें जम गई हैं। 
संघर्ष आरम्भ होनेसे पहले इनमें से बहुत-से लोग अच्छी जीविका अजित करते थे। कुछके 
पास दूकानें थीं, कुछ ट्रॉली-ठेकेदार थे और कुछ फेरीवाले, सिगार बनानेवाले, होठलोंके 
नोकर आदि थे। नौकर कमसे-कम ६ पौंड और अधिकसे-अधिक १५ पौंड तक मजदूरी 
पाते थे और ट्रॉली-ठेकेदार और दूसरे छोग, जिनके पेशे स्वतन्त्र थे, २०से ३० पौंड 
प्रतिमास॒ तक पैदा करते थे। ये सब अब गरीब हो गये हैं और इनके परिवारोंको 
सत्याग्रह-कोषसे निर्वाह-योग्य न्यूनतम पैसे मिलते हैं। 

आपकी जानकारीके लिए मैं यह बता दूँ कि किसी समय सरकारकी ओरसे कहा 
गया था कि जिल्होंने ट्रान्सवालमें स्वेच्छया पंजीयन (रजिस्ट्रेशन) करा लिया है, जैसा 
कि इन निर्वासितोंमें से बहुतोंने कराया है, वे कतई निर्वासित नहीं किये जाते हैं और 
जो ट्रान्सवालके अतिरिक्त दक्षिण आफ़िकाके किन्‍्हीं दूसरे भागोंके अधिवासी हैं वे 
भारतको नहीं, बल्कि उन्हीं भागोंको भेजे जाते हैं--ये दोनों बातें अमलमें नहीं आ 
रही हैं और इसके लिए कारण यह बताया गया है कि ये लोग शिनाख्तका ब्योरा देने 
और अपना अधिवास प्रमाणित करनेसे इनकार करते हैं। पहली चीज़ निरर्थक है, क्योंकि 
शिनाख्तका ब्योरा देनेसे इनकार करना अपने आपमें एक अपराध है और यह देखते 
हुए कि इन लोगोंने अपने आपको स्वेच्छया पंजीकृत घोषित किया है, इनके विरुद्ध 
शिनाख्तका ब्योरा देनेसे इनकार करनेसे सम्बन्धित उक्त विशेष खण्डके अन्तगेत मुकदमा 
चलाया जा सकता था। उनसे अपंजीकृत (अन-रजिस्टडें) भारतीय-जैसा व्यवहार 
करने और उन्हें इस प्रकार निर्वासित करनेका कोई कारण नहीं था। दूसरा कारण 
भी इतना ही निरर्थक है, क्‍योंकि जिन्हें, नेटालमें प्रवेश करनेका अधिकार था उन्होंने 
कहा था कि वे वहाँके अधिवासी हैं और जिन्हें किसी यूरोपीय भाषाका ज्ञान था, 
उन्हें कोई सबूत पेश करनेकी आवश्यकता नहीं थी। मेरी रायमें असलियत यह है 
कि वीर तमिलोंकी स्वाभिमानकी भावनाकों कुचलनेमें असफल होनेके कारण एशियाई 
महकमेने हमें खत्म करनेकी और हमारे आथिक साधनोंपर बहुत अधिक बोझ डालनेकी 
योजना बनाई है। जो भी हो, मुझे लगता है कि मैं आपको और आपके माध्यमसे 
भारतकी जनताकों यह विश्वास ठीक ही दिला रहा हूँ कि चाहे ये लोग हों चाहे 
इनकी पत्नियाँ, माताएँ या बहनें, उनमें से किसीके भी, कोई खास, हार माननेकी 
सम्भावना नहीं है। 

मुझे आशा है कि जबतक ट्रास्सवालके विधानमें, जिसके विरुद्ध हम लड़ रहे हैं, 
किया गया मातृभूमिका अपमान दूर नहीं कर दिया जाता तबतक मातृभूमि चैन न 
लेगी और हमें अबतक जो सहायता मिली है, वह आगे भी मिलती रहेगी। 


हृदयसे आपका, 


मो० क० गांधी 


गांधीजीके हस्ताक्षरोंसे युक्त टाइप की हुई मूल अंग्रेजी प्रति (जी० एन० ३७९९), 
और ७-५-१९ १० के इंडियन ओपिनियन ' से । 


१६३. पत्र: जेल-निदेशकको ' 


[ जोहानिसबगं | 
अप्रैल २६, १९१० 
महांदय, 
डीपक्लूफ जेलसे हालमें रिहा हुए कुछ सत्याग्रहियोंने मेरे संघका ध्यान ऐसी 
जानकारी और शिकायतोंकी ओर आकर्षित किया है जिनको मेरा संघ मानवताके हितकी 
दृष्टिसि आपके सामने रखना अपना कतंव्य समझता है। 
श्री सोराबजी कई बार जेल जा चुके हैं। उनको पिछली बार २६ अक्तूबरको, 
श्री मेढके' साथ फोक्सरस्टमें फिर सजा दी गई। श्री सोराबजीका कहना है कि 
फोक्सरस्टकी जेलमें इस सजाके दौरान नेल नामक एक वाड्डरने उनके साथ बुरा 
सलक किया था। पिछली बार जब वे जेल गये थे, तब उनको डॉक्टरके आदेशपर 
कम मशकक्‍कतका काम दिया गया था और भारी वजन उठानेकी मनाहीं कर दी गई 
थी। लेकिन इस बार सजा मिलनेके पहले ही दिन, श्री सोराबजीकी डॉक्टरी परीक्षा 
होनेंसे पहले, वार्डर नेलने उनको पौधोंमें पानी देनेका आदेश दिया, जिसके लिए उनको 
पाँच-पाँच गेलनकी दो बाल्टियाँ पूरी भरकर कुछ दूर ले जानी पड़ती थीं। इस 
काममें वे वतनी कैदी भी, जिनके साथ श्री सोराबजी और अन्य भारतीय कैदी 
रखे गये थे, थोड़ी-बहुत कठिनाई महसूस करते थे। वाडेर ने श्री सोराबजीको 
पिछली बारकी जेल-यात्राके समयसे जानता था। उसे यह भी माल्म था कि श्री 
सोराबजीको डॉक्टरके विशेष आदेशसे कम मशकक्‍्कतका काम दिया जाता था और 
उनको स्टोर सम्हालने, पोशाकोंका हिसाब रखने और बाॉँटनेके काम ही मुख्यतया दिये 
जाते थे। श्री सोराबजी एक दूसरे वार्डर-- औबरहोल्स्टर -- की निगरानीमें काम 
कर रहे थे। उस वाड्डरको श्री सोराबजीके धीरे-धीरे काम करने और बाल्टियाँ आधी 
भरकर ले जानेपर आपत्ति न होती थी। लेकिन उस दिन दो बजे वार्डर नेल आया 
और उसने उनसे दोनों बाल्टियाँ पूरी भरकर ले जानेका आग्रह किया। श्री सोराबजीने 
उसका विरोध किया और कहा कि वह उन्हें जानता है और उसे यह भी मालम 
है कि पिछली बार चिकित्सा-अधिकारीने उनसे कम मशकक्‍कतका काम, ही करवाया 
था। उन्होंने वार्डरका ध्यान इस बातकी ओर भी खींचा कि वे आँत उतरने और दिलकी 
घड़कन बढ़नेकी बीमारीसे पीड़ित हैं; उनके हाथकी हड्डी भी उतरी हुईं है। लेकिन 
वाडेरने उनकी बातपर ध्यान नहीं दिया और पौधोंको पानी देनेके लिए भरी बाल्टियाँ 
ले जानेकी जिद करता रहा। श्री सोराबजीको चिकित्सा-अधिकारीसे मिलने तक यानी 


१, जेल-निदेशकके नाम लिखे इस पत्रका मसविंदा सम्मवत: गांधीजीने तैयार किया था और इसपर 
ब्रिटिश भारतीय संघके क्रार्यवाहक अध्यक्ष श्री ६० भाई० अस्वातने हस्ताक्षर किये थे । 
२. नेटावके एक प्रमुख सलाग्रही, द्खिए “ खास रिहाश्याँ”?, पृष्ठ २०३ । 


पत्र : जेल-निदेशकको २७१ 


दो दिन वही काम करना पड़ा। जब उन्होंने चिकित्सा-अधिकारीका ध्यान इस ओर 
आकर्षित किया तो तुरन्त ही आदेश दिया गया कि उनसे कोई भी ज्यादा मशक्‍्कतका 
काम न लिया जाय और ज्यादा भारी बोझ भी न उठवाया जाये। स्पष्ट है कि 
वार्डर नेल उनसे बदला लेना चाहता था; इसीलिए उसने श्री सोराबजीपर अनुशासन भंग 
करनेका अभियोग रूगाया और उनको मजिस्ट्रेटके सामने पेश किया। अनुशासनका भंग 
इस बातमें बताया गया कि श्री सोराबजीने अपनी दशाकी ओर उसका ध्यान आकर्षित 
किया था। वार्डरके कथनानुसार श्री सोराबजीने उससे यह भी कहा था कि “ मुझे 
अपना काम करने दो। मुझे तुम नाहक तंग कर रहे हो।” श्री सोराबजीने इससे 
इतकार किया। उन्होंने वार्डरसे जिरह की और मजिस्ट्रेठको पूरा किस्सा सुनाया। 
इसपर मजिस्ट्रेटने कहा कि श्री सोराबजीको दिये गये कामके औचित्यपर विचार 
करना उनका काम नहीं है; वे तो अनुशासन-भंगके मामलेपर विचार कर रहे हैं और 
श्री सोराबजीको उन्होंने कम खूराक दिये जानेकी सजा दी। यहाँ इसका उल्लेख भी 
शायद किया जाना चाहिए कि वचिफ्ित्ता-अझिकारीछझा. चूँकि श्री सोरावजीको कम 
मद्॒क्कतका काम देनेका आदेश था, इस वाडेरने उनको गन्देसे-गन्दा अर्थात्‌ संडास साफ 
करनेका काम दिया। श्री सोराबजी चाहते हैं कि में आपको बतला दूं कि एक 
सत्याग्रही होनेके नाते उनको उस कामपर भी कोई आपत्ति नहीं है, पर मेरा संघ इस 
मामलेको आपकी जानकारीमें लाना अपना कतेंव्य समझता है। 

फोक्सरस्टसे तबादिलेके समय श्री सोराबजीके साथ सर्वेश्री मेह और हरिलारू 
गांधी थे। तीनोंको एक-साथ हथकड़ियाँ लगाकर जेलसे स्टेशन तक एक मील पैदल 
चलाया गया। हथकड़ियाँ छूंगी होनेपर भी उनसे उनके सामानके गठ्गर भी उठवाए 
गए। ये काफी भारी थे; क्‍योंकि उनमें उनके कपड़े-लत्तोंके अलावा किताबें भी थीं, 
और साथ ही निगरानी करनेवाले वार्डरकी चीजें और एक-एक कम्बल भी उठवाये 
गये। उनको इसी तरह पार्क स्टेशनसे फोर्ट तक पैदरू ले जाया गया। 


सर्वेक्षी मेढ और सोराबजी अभी हालमें रिहा हुए हैं। दोनोंने ही डीपक्लूफ 
जेलके हालातके बारेमें वहाँसे रिहा होनेवाले अन्य कैदियोंके इस कथनकी पुष्टि की है 
कि चिकित्सा-अधिकारी अभीतक कैदियोंके उन कष्टोंके प्रति भी, जिनको आसानीसे 
दूर किया जा सकता है, निर्देयता दिखाते हैं। श्री थम्बी नायडू अभी डीपक्लफ जेल्में हैं । 
मेरे संघकी मान्यता है कि वे बड़े वीर पुरुष हैं और असत्य भाषण करना उनके स्वभावमें 
ही नहीं है। उन्होंने एक बार चिकित्सा-अधिकारीसे शिकायत की थी कि कैदियोंकों 
आधे पेट रहना पड़ता है। चिकित्सा-अधिकारीने इसपर उनको झूठा कहा था। श्री मेढने 
अक्सर शिकायत की कि उनका वजन घटता जा रहा है और उनको अधिक अच्छे 
किस्मका भोजन दिया जाना चाहिए और भोजनकी मात्रा भी बढ़ा देनी चाहिए। 
परन्तु चिकित्सा-अधिकारी इसपर हँसा और उसने शिकायतपर कोई ध्यान नहीं दिया। 
श्री मेहका वजन २५ पौंडसे भी अधिक घट गया था। उन्होंने डिप्टी-गवर्नरसे उसकी 
शिकायत की और उसपर पहली अप्रैलसे, अर्थात्‌ जेल-जीवनके केवल आखिरी तीन हफ्तोंमें, 
उनके भोजनकी मात्रा बढ़ाई गई। वजन घटनेकी शिकायत अधिकतर कैदी करते हैं, लेकिन 


रण२ सम्पूर्ण गांधी वाडमय 


ख्राकमें किसी भी रहोबदरूका आदेश तबतक नहीं दिया जाता जबतक कि चिकित्सा- 
अधिकारी यह न समझे कि उनका वजन जरूरतसे ज्यादा घट गया है। चिकित्सा-अधिकारी 
आम तौरपर यहीं कहता है कि यदि कैदियोंका वजन थोड़ा-बहुत घट जाये और कुछ 
चर्बी कम हो जाये तो कोई नुकसान नहीं होता; वह उसे अनावश्यक चर्बी मानता है। 
वह अक्सर यह कहता रहता है कि कैदी सरकारी राशन खा-खाकर मोटे होते जा 
रहे हैं। मेरे संघकी विनम्र राय है कि डीपक्लफ जेलमें इस प्रकारके बरतावसे भारतीय 
सत्याग्रहियोंके कष्ट अनावश्यक रूपसे बढ़ाये जा रहे हैं। ७२ एशियाई केदियोंमें से १८ 
की खू्राक बढ़ानी पड़ी। इसी एक तथ्यसे प्रकट हो जाता है कि मौजूदा खूराक, किस्म 
और मिकदार, दोनों ही दृष्टिसे अत्यन्त अपर्याप्त है। जाड़ेकी बात सोचकर, मेरे संघको 
इन कैदियोंके स्वास्थ्यके बारेमें और अधिक चिन्ता हो जाती है, क्योंकि उनको भोजनके 
साथ साधारण चिकनाई लेनेकी आदत है और उसके न मिलनेपर उनके स्वास्थ्यपर 
बड़ा ब्रा प्रभाव पड़ेगा। 


रिहा होकर आये लोगोंकी एक यह भी शिकायत है कि पिछले जाड़ोंमें तो 
उनको अन्य कपड़ोंके साथ एक मोटी-सी कमीज भी दी गई थी, लेकिन इस बार अभी- 
तक उसकी मंजूरी नहीं दी गई है और कैदियोंको अब उसकी कमी खललने छगी है। 
मेरे संघकों नहीं मालम कि यह परिवर्तेत सभी जेलोंमें किया गया है या नहीं, लेकित 
यदि मितव्ययिता या अन्य किसी आधारपर ऐसा परिवर्तेन किया भी गया है, तो मेरे 
संघको आशा है कि भारतीय कैदियोंको, अधिक गर्म देशके वासी होनेके नाते, पूरी बाहोंकी 
कमीजोंसे वंचित नहीं किया जायेगा, क्योंकि वे उनको हमेशासे मिलती रही हैं। मेरे संघको 
मालम हुआ है कि इस शिकायतकी ओर गवनर और चिकित्सा-अधिकारीका ध्यान 
आकर्षित किया जा चुका है। लेकिन उन्होंने कैदियोंको बतलाया है कि वह परिवर्तन 
सरकारने किया है। कंदियोंने कम संख्यामें कम्बल मिलनेकी भी शिकायत की है। 
डीपक्लफ जेल लोहेकी नालीदार चादरोंका बनाया गया है और छतोंमें तख्ते नहीं 
लगाये गये हैं। फिर वह बहुत ऊँचाईपर बना है। इसलिए बहुत ठण्ड रहती है। 
फोक्सरस्ट जेल तो पत्थरका बना हुआ था, इसलिए वहाँ ब्रिटिश भारतीयोंके लिए तीन 
कम्बल काफी थे, लेकिन डीपक्लूफ जेलमें कैदियोंका काम उतने कम्बलोंसे नहीं चलता। 
मेरा संघ आपका ध्यान इस तथ्यकी ओर आकर्षित करना चाहता है कि फोक्सरस्टमें 
सभी भारतीय कीैदियोंको गर्मियों तक में तीन कम्बल और बिछानेकी चटाइयोंके अछावा 
एक तख्त और एक तकिया दिया जाता था। डीपक्लफमें कैदियोंको तख्त और तकिया 
नहीं दिया जाता। सर्वेश्री सोराबजी और मेढकों हॉटपूट और फोक्सरस्ट दोनों ही 
जेलोंका अनुभव है। वे बताते हैं कि उन दोनों जगहोंपर जाड़ेके दिनोंमें सभी ब्रिटिश 
भारतीय कैदियोंकों चार-चार कम्बल दिये जाते थे। उनका कहना है कि हॉटपूर्टमें 
तो आपने ही उस जेलके दौरेके समय सत्याग्रहियोंकी शिकायतपर प्रत्येकको चार-चार 
कम्बल देनेका आदेश दिया था। 

सवेश्री सोराबजी और मेढने एक और दुःखद घटनाकी सूचना दी है। डीपक्लूफ 
जेलमें एक भारतीय कंदीकी अवस्था साठ वर्षसे ऊपर है। उसने चिकित्सा-अधिकारीसे 


प्रिशेरिया-नगरपाल्किा द शेण३्‌ 


एक कमीज और एक अतिरिक्त कम्बल देनेके लिए प्रार्थना की थी, लेकिन उस अधिकारीने 
राहत देनेसे साफ इनकार कर दिया। 
मेरे संघको भरोसा है कि इस पत्रमें जिन मामलोंका उल्लेख किया गया है, 
उनपर आप अविलम्ब सावधानीसे विचार करेंगे। 
[ अंग्रेजीसे | 
इंडियन ओपिनियन, ३०-४-१९१० 


१६४. खास रिहाइयाँ 


सर्वश्री सोराबजी और मेढ, जो सत्याग्रह-संग्रामके मुख्य स्तम्भोंमें से हैं, गत 
. शनिवारकों छोड़ दिये गये। दोनों ही एक वर्षसे अधिक जेलमें रहे। दोनों शिक्षित 
. हैं और दोनोंने भारतके सम्मानके लिए अपने सर्वस्वका त्याग किया है। सोराबजीने 
लड़ाईके दूसरे चरणका श्रीगणेश किया था और श्री मेढ नेटाली भारतीयोंके उस 
पहले जत्थेमें थे जिसने ब्रिटिश प्रजाके रूपमें अपने अधिकारोंकी परीक्षा करनेके लिए 
ट्रान्सवालमें प्रवेश किया था। दोनोंने जेलवासमें बहुत कष्ट उठाये हैं। श्री मेढका 
वजन बहुत घट गया है। परन्तु नैतिक बल --आत्मबल --दोनोंका बढ़ा है। उनकी 
.. भौतिक हानिसे समाजका लाभ हुआ है। हम भारतके इन दोनों सेवकोंकों बधाई देते 
. हैं और कामना करते हैं कि ईश्वर उनको भविष्यमें आनेवाले अन्य कष्टोंको सहनेकी 
भी शक्ति दे। 


[ अंग्रेजीसे | 
इंडियन ओपिनियन, ३०-४-१९१० 


१६५. प्रिटोरिया-नगरपालिका ' द 


प्रिटोरियाकी बदनाम नगरपालिका रंगदार जातियोंके विरुद्ध अपनी युद्ध-रत रहनेकी 
ख्यातिकी रक्षा बराबर कर रही है। बोअर-शासनके नगर-विनियमोंको, जिनमें वतनियों, 
रंगदार लोगों और एशियाइयोंकों पैदल-पटरियोंपर चलनेकी मनाही की गईं है, कायम 
रखनेके लिए ट्रान्सवाल संसदके गत अधिवेशनमें एक गैरसरकारी विधेयक पेश किया 
गया था। ट्रान्सवालके ब्रिटिश भारतीय संघ (त्रिटिश इंडियन असोसिएशन) ने इस 
विधेयकका विधिवत्‌ विरोध करके बहुत अच्छा किया है। विधेयकर्में एक धारा इस 
 आशयकी है, जो ठीक भी है, कि जबतक सम्राद यह प्रकट न कर देंगे कि उन्होंने 


१. देखिए “ प्रिटोरियाकी नगरपालिका 22 पृष्ठ रणण |... 
२. देखिए “ प्रार्थनापत्र : टान्सवाल विधान-सभमाको ”, पृष्ठ २४७ । 

इस कानूनको नामंजूर नहीं किया है तबतक यह कानून लागू नहीं किया जायेगा। अब 
लॉर्ड क्र के लिए यह दिखानेका अवसर आ गया है कि वे दक्षिण आकफ़िकाके प्रति- 
निधित्वहीन वर्गोको अपमान और उत्पीड़नसे बचानेके लिए तैयार हैं। परन्तु अपीलका 
अन्तिम निर्णय करनेवाले तो स्वयं थे लोग हैं और उन्हें ही' होता चाहिए जिनपर 
इस विरोधी कानूनका असर होगा। 


[ अंग्रेजीसे | 
इंडियन ओपिनियन, ३०-४-१९१० 


9६६. फिर तीन पोंडी कर 


जिन भारतीयोंसे ३ पौंडका वार्षिक व्यविति-कर वसूल किया जा सकता है उन 
भारतीयोंकोी सरकारने सूचित किया है कि वे फिर गिरमिटमें बँचकर इस करसे बच 
सकते हैं। जिन स्त्रियोॉपर यह कर लूग सकता है, उनको भी सूचित किया गया है 
कि वे अपने जिलेके मजिस्ट्रेटती इस करसे बचनेका समुचित कारण बताकर इससे बच 
सकती हैं। जाहिर तौरपर यह सूचना सम्बन्धित पुरुषों और स्त्रियोंके लिए हितकर 
प्रतीत होती है। परन्तु वास्तवमें ऐसा नहीं है। जहाँतक पुरुषोंका सम्बन्ध है, यह 
सूचना पूर्णतं: भारतीय मजदूरोंको नौकर रखनेवाले मालिकोंके काभके लिए निकाली 
गई है। उन्हींकों ध्यानमें रखकर कानूनमें यह संशोधन किया गया है; क्‍योंकि जिन 
भारतीयोंपर कर लगाया जा सकता है, मालिकोंको उन्हें अधिक मजदूरी देनी पड़ती 
है जिससे कि वे करको चुका दें। इसलिए एक आत्म-तुष्ट सरकारने भारतीयोंको इस 
करसे मुक्त करके मदद उन मालिकोंकी की है जो उन्हें नौकर रखना चाहते हैं। 
अतः यह सूचना वास्तवमें उन अभागे भारतीयोंके लिए एक चेतावनी है कि वे या तो 
पुनः गिरमिटमें बँध जायें या कर देनेके लिए तैयार हो जायें। 

जहाँतक स्त्रियोंका सम्बन्ध है, इस छज्जाजनक प्रकरणके बारेमें जितना ही कम 
कहा जाये उतना ही अच्छा है। जिस सरकारने विधानसभामें शोर मचानेवाले दलके 
सामने आत्मसमर्पण कर दिया हो उस सरकारसे इन स्व्रियोंके लिए अपमानजनक 
सूचनासे अच्छी चीजकी उम्मीद भी नहीं की जा सकती थी। वास्तवमें उनका नारीत्व 
ही करसे मुक्ति पानेका पर्याप्त कारण होना चाहिए। अगर वह पर्याप्त कारण नहीं 
है तो दूसरा कोई कारण पर्याप्त नहीं हो सकता। यदि उनके नारी होनेसे उनकी रक्षा 
नहीं हो सकती तो उन्हें भी पुरुषोंकी तरह फिर गरिरमिटमें बँवना पड़ेगा। परन्तु 
हमें आशा है कि एक भी भारतीय स्त्री ऐसा कुछ नहीं करेगी। 

[ अंग्रेजीसे | 
इंडियन ओपिनियन, ३०-४-१९ १० 


१६७. प्रिटोरियांकी नगरपालिका 


प्रिटोरियाकी नगरपालिकाने रही कामोंके सिवा और कुछ करना नहीं जाना। 
यह नगरपालिका काले छोगोंके प्रति द्वेष-भावके लिए विख्यात हो गई है। जान पड़ता 
है, काले लोगोंको दुःख देनेके लिए ही उसका जन्म हुआ है। ट्रान्सवालकी संसदके 
पिछले सत्रमें भी उक्त नगरपालिकाने काले लोगोंपर प्रहार किया था। एक खानगी 
विधेयक द्वारा उसने ऐसा विनियम बनानेका निश्चय किया है कि जिससे काले लोग 
पैदल-पटरीपर न चल सकें। काले लोगोंमें केप ब्वाएज़ और एशियाइयोंका समावेश 
हो जाता है। यह ठीक हुआ है कि इसके विरोधमें ब्रिटिश भारतीय संघने अर्जी दी 
है। छॉर्ड क्र को भी अर्जी भेजनी पड़ेगी। देखना है, उक्त महानुभाव और डॉड मॉल 
क्या कहते हैं। किन्तु याद रखना चाहिए कि हमें आखिरी फरियाद तो अपने-आपसे' 
ही करनी है। क्या प्रिटोरियामें भारतीय पैदल-पटरी छोड़कर सड़कपर चलेंगे ? 


[ गुजरातीसे ] 
इंडियल ओपिनियन, ३०-४-१९१० 


१६८. पत्र: गो० कृ० गोखलको 


जोहानिसबर्ग 
मई २, १९१० 
प्रिय प्रोफेसर गोखले, 


में आपके नाम लिखा गया एक खुला पत्र भेज रहा हूँ। काफी विचारके बाद 
मैंने सोचा कि मेरे लिए ऐसा ही करना सर्वोत्तम होगा। यह पत्र यहाँ समाचारपन्नोंको 
दे दिया गया है और मुझे विश्वास है कि आप भी इसे वहाँ प्रकाशित कर देंगे। इस 
पत्रसे मुझे दानदाताओंकों सूचना देनेमें भी मदद मिलती है। श्री पेटिटने मुझे लिखा 
है कि इंडियन ओपिनियन ' के मदमें मैंने जो खर्च किया है उसे श्री टाटा ठीक मानते 
हैं। आपके पत्रनसे, जिसका मैंने संलग्न पत्रमें उल्लेख किया है, इस बारेमें पहले ही 
आश्वस्त हो चुका था। परल्तु मुझे श्री टाठाकी भी स्पष्ट मंजूरी मिल गई, यह 
ठीक हुआ। 

मुझे पूरी आशा है कि हिन्द स्वराज्य ' को गुजरातीमें और अब उसके अंग्रेजी 
अनुवादको प्रकाशित करनेकी मेरी कारंवाईसे इस समय ट्रान्सवालमें चलनेवाले संघर्षपर 


१, देखिए “ पत्र : गो० कृ० गोखलेकी ”, पृष्ठ २१४०-४९ । 
२. मई ७, १९१० के इंडियन ओपिनियनमें उद्धुत । 

किसी तरह असर नहीं पड़ता। इस पुस्तिकामें मैंने जो विचार व्यक्त किये हैं वे मेरे 
निजी विचार हूँ। यद्यपि ये विचार संघर्षके दौरान परिपक्व हुए हैं, परन्तु संघर्षसे 
इनका कुछ भी सम्बन्ध नहीं है। और मुझे विश्वास है कि यदि व्यक्तिगत रूपसे मेरे 
या इस पुस्तिकाके विरुद्ध आपके मनमें कोई प्रतिकूल भाव' उत्पन्न हो जाये, तो भी 
आप संघर्षकी विशेषताओंकों इनसे स्वेथा अलग रखकर देख सकेंगे। “हिन्द स्वराज्य ' में 
मैंने जो विचार व्यक्त किये हैं, वे बहुत सोचने-समझनेके बाद बने हैं। श्री पोछकने 
उसकी टाइप की हुई प्रति आपको भेज दी है। मैं आपके पास छपी हुई प्रति नहीं भेज 
रहा हूँ, क्योंकि गुजराती संस्करण जब्त कर लिया गया है और मेरा खयाल है कि 
यही बात उसके अनुवादपर भी लागू होती है। 

यदि आपको टाइप की हुई प्रति देखनेका समय मिला हो तो उसपर मैं आपकी 
बहुमूल्य राय जानना चाहूँगा। यह पुस्तक यहाँ बड़े पैमानेपर वितरित की गई है। 
इसकी काफी आलोचना हुई है। आजके ट्रान्सवाल लीडर ' में एक समालोचना प्रकाशित 
हुई है जिसपर छेखकका नाम है। उसको में श्री पोलकसे आपके पास भेजनेके लिए 
कह रहा हूँ । 

में आपके दिसम्बरके पत्रके व्यक्तिगत अंशका उत्तर नहीं दे रहा हूँ। मैंने केवल 
यह अनुभव किया कि आपके सामने अपने विचार रख देना मेरा कतंव्य है। मैंने वह 
कर्तव्य ही पूरा किया है। में अब उनपर बहस न करूँगा। यदि मुझे कभी व्यक्तिगत 
रूपसे आपके दर्शनोंका सौभाग्य प्राप्त हुआ, तो निरचय ही मैं पुनः उन कतिपय 
विचारोंकी ओर आपका ध्यान आक्ृष्ट करूँगा जिनमें भेरा दृढ़ विश्वास है और जो 
मुझे बिलकुल ठीक लगते हैँ। इस बीच मैं आशा करता हूँ कि आप सर्वथा रोग-मुक्त 
हो गये होंगे और मातृभूमिकी सेवाके लिए दीर्घकाल तक जीवित रहेंगे । 


हृदयसे आपका, 
मो० क० गांधी 
माननीय प्रोफंसर गोखले 
बस्बई 


गांधीजीके हस्ताक्षरोंसे युक्त टाइप की हुई मूल अंग्रेजी प्रति (जी० एन० ३८००) की 
फोटो-नकलसे । 


१६९. पत्र: मध्य दक्षिण आफ़रिकी रेलवेके 
महाप्रबन्धकको ' 


| जोहानिसबर्ग | 
मई २, १९१० 
महोदय, 
जोहानिसबर्गकी ९ जुबली स्ट्रीटके निवासी सर्वश्री एफ० ए० मुल्ला और सुलेमान 
काको गत २५ अगप्रैलको द्विचार्डससे अर्मेलो जा रहे थे। गाड़ीपर सवार होनेके बाद 
उन्हें बैठनेकी जगह नहीं मिल सकी। उनके पास दूसरे दर्जेके टिकट थे। उन्होंने यह 
बात कन्‍्डक्टरकों बताई। उसने कहा कि उनके बेठनेकी व्यवस्था की जायेगी। एक- 
एक करके स्टेशन निकलते गये और वे कन्‍्डक्टरसे मिलते रहे, पर गाड़ीके ब्रेटन स्टेशन 
पहुँचने तक जगहकी व्यवस्था नहीं की गई। ब्रेटन स्टेशनपर श्री मुल्लाने कन्डक्टरसे 
कहा कि वे उसकी शिकायत करेंगे। इसपर वह बोला कि यदि ऐसी बात है, तब 
तो श्री मुल्लाकों बैठनेकी जगह दी ही नहीं जायेगी। इतना कहकर वह चला गया। 
लेकिन श्री मुल्ला और उनके साथी बताये हुए डिब्बेमें जा बेठे। मेरे संघको भरोसा 
है कि आप इस मामलेकी जाँच करनेकी कृपा करेंगे। 
[ अंग्रेजीसे | 
इंडियन ओपिनियन, १४-५-१९१० 


१७०. जोहानिसबर्गंकी चिट॒ठी 


सोमवार [मई २, १९१० ] 
जोजैफ रायप्पन 

स्वश्री जोज्जेफ रायप्पन, डेविड ऐन्ड्र, सेम्युअल जोजेफ तथा घोबी नायना शनि- 
वारको रिहा किये जानेवाले थे, लेकिन वे इससे एक दिन पहले ही यहाँकी जेलमें ले 
आये गये। उनको रिहा करनेके बजाय निर्वासित करनेके लिए पुलिसको सौंप दिया गया 
और फिर वे तुरन्त ही दो दिनके लिए जमानतपर छोड़ दिये गये। रायप्पन और उनके 
साथियोंका यह पहला ही अनुभव था, फिर भी उन्होंने जेलमें बड़ी हँसी-खुशीसे अपना 
समय काटा। उनका स्वास्थ्य भी अच्छा है। वे सब तुरन्त वापस आना चाहते हैं। 


१. इस पत्रका मसविदा अनुमानतः गांधीनीने तेयार क्या था भौर यह जिटिश भारतीय संघके अध्यक्ष 
श्री अ० मु० काछलि्याके इस्ताक्षरोंसे भेजा गया था । 


१०-१७ 


श्ण८ सम्पूणं गांधी वाडमय 
मंगलवार [ मई ३, १९१० | 


क्विनकी अजी 

श्री क्विननें, जिनको निर्वासित करनेकी आज्ञा दी गई है और जो प्रिटोरिया 
जेलमें कैद हैं, सर्वोच्च न्यायालयमें इस प्रकारका आवेदन दिया था कि सरकारको उन्हें 
देश-पार करनेसे पहले हिरासतमें रखनेका अधिकार नहीं है, अतः उन्हें रिहा कर देना 
चाहिए। इस आवेदनपर विचार किया गया और मुख्य न्‍्यायाधीशने निर्णय दिया कि 
सरकारने हिरासतका जो समय लिया है वह अधिक नहीं माना जा सकता। उन्होंने 
कहा कि ह॒द-पारकी आज्ञाके सम्बन्धमें न्यायालय हस्तक्षेप नहीं कर सकता, इसलिए 
प्रश्न केवल समयका रह जाता है। इस निर्णयका प्रभाव कुछ भी नहीं हुआ है। हम 
जहाँके तहाँ ही हैं। सत्याग्रही इस प्रकार उच्च न्यायालूयमें जानेकी खटपट नहीं कर 
सकता। फिर भी चूंकि भिन्न-भिन्न प्रकृतियोंके लोग हैं इसलिए उनके निमित्त श्री 
क्विनकों ऐसा आवेदन देना पड़ा था। चीनी लोग इस आवेदनके परिणामसे तनिक 
भी नहीं घवराये हैं। 

चीनियोंकी सभा 

रविवारको चीनियोंकी सभा थी। उसमें श्री रायप्पन, उनके साथी इमाम साहब, 
श्री कुवाडिया, श्री भीखाजी, श्री सोराबजी, श्री मेढ और श्री गांधी आदि उपस्थित 
थे। श्री क्विनने सारे संघर्षपर प्रकाश डाला। फिर श्री गांधी, श्री रायप्पन तथा श्री 
सोराबजी बोले। सभा समाप्त होनेपर श्री राग्प्पनके सम्मानमें मेवा और चाय दी 
गई। श्री रायप्पन जेलूमें पूर्ण रूपसे निरामिष-भोजी रहे। उनका कहना है कि उन्हें 
मांसकी आवश्यकता बिलकुल अनुभव नहीं हुई। श्री रायप्पन और अन्य लोग आज 
सवेरे प्रिटोरिया ले जाये गये हैं। 

श्री झेलत 

डीपक्लफ जेलसे भारतीय कैदियोंने कहलाया है कि सरकार श्री शेलतको मैलेकी 
बाल्टियाँ उठानेका काम न दे। उनके बदले वे बाल्टियाँ उठानेके लिए तैयार हैं। यह 
सन्देश भारतीयोंके लिए शोभनीय ही है। इसपर श्री काछलियाने सरकारको पत्र' 
लिखा है कि यदि वह ठीक समझे तो श्री शेऊतको कृष्ट न दे। 

श्री सोढासे मुलाकात 

कुमारी इलेसिन पिछले रविवारकों श्री सोढासे मिलनेके लिए डीपक्लूफ गई थीं। 

श्री सोढा आगामी रविवारको रिहा किये जायेंगे। जेलमें सब स्वस्थ हैं। 
[ गुजरातीसे | 
इंडियन ओपिनियन, ७-५-१९१० 


१५ देखिए “ सर्वोच्च न्यायाल्यका मामला ”, पृष्ठ २६० । 
२५ देखिए अगला शीर्षक 


२१७१. पत्र: जेल-निदेशककों' 


[ जोहानिसबर्ग | 
मई ३, १९१० 
महोदय, 
श्री शत कुछ समय पहले एक सत्याग्रहीके रूपमें डीपक्लूफ जेलमें सजा काट 
रहे थे। वे गन्दी बाल्टियाँ ढोनेसे इनकार करनेके कारण लम्बे अर्से तक तनहाईमें रहे । 
डीपक्लूफ जेलसे रिहा होनेवाले सत्याग्रही, मेरे संघके लिए यह सन्देशा लाये हैं: वहाँके 
शेष ब्रिटिश भारतीय कैदी इसपर राजी हैं कि श्री शेलतको मैलेकी बाल्टियाँ ढोनेके 
कामसे छुटकारा दे दिया जाये। वे ब्राह्मण हैं और उनको यह काम करनेमें धारमिक 
आपत्ति है; और बाल्टियाँ ढोनेकी उनकी बारी आनेपर अन्य ब्रिटिश भारतीय कैदी 
उनकी जगह काम करनेको तैयार हैं।' मेरे संघको नहीं मालूम कि श्री शेलतको अब भी 
वही काम करनेके लिए कहा गया है या नहीं; लेकिन में इस मामहेकी ओर आपका 
ध्यान दिलाना अपना कर्तव्य समझता हूँ जिससे आप डीपक्लूफ जेलके अधिकारियोंको 
जो हिदायतें देना उचित समझें दे सकें। 
[ अंग्रेजीसे | 
इंडियन ओपिनियन, ७-५-१९१० 


१७२. तार: शाही परिवारकों' 


[ जोहानिसबगे 
मई ६, १९१० के बाद | 
ब्रिटिश भारतीय संघ शाही परिवारके प्रति विनम्रतापूवक समवेदना प्रकट 
करता है। 
| अंग्रेजीसे | 
इंडियन ओपिनियन, १४-५-१९१० 


१, इस पत्रका मसविदा अनुमानतः गांधीजीने तेयार किया था और यह त़िश्शि भरातीय संघके अध्यक्ष, 
श्री अ० मु० काछलियिके हस्ताक्षरोंसे भेजा गया था । 

२, देखिए “ पत्र : टान्सवाल्के प्रशासक्कों ?, पृष्ठ १२८६-८७ । 

३. इस तारका मसविंदा अनुमानत: गांधीजीने तैयार किया था और ब्रिटिश भारतीय संघके अध्यक्ष 
श्री अ० मु० काछल्याने संघकी ओरसे टान्सवाल्के डिप्टी-गवनेरकी मारफत शाही परिवारकों भेजा था। 
यह एडवडे सप्तमक्ी मृत्युपर, जो ६-५-१९१० को हुईं थी, दिया गया था । 


१७३. सर्वोच्च न्‍्यायालयका मामला 


ट्रान्सवाल चीनी संघके अध्यक्ष श्री क्विनकी दरख्वास्तपर सर्वोच्च न्यायालूयवे जो 
फैसला' दिया है उससे हम जहाँके तहाँ ही हैं। लोगोंका निर्वासन अवैधका अवैध 
ही वना है। न्‍्यायालूयसे यह फैसछा नहीं माँगा गया था कि गिरफ्तारीकी आज्ञा 
कानूनी है या नहीं। इस मामलेमें तो व्यायालयकों अधिकार ही नहीं था क्योंकि यह 
आज्ञा शुद्ध झुपसे प्रशासनिक थी। इसलिए जो एशियाई कानूनके अनुसार ट्रान्सवालके 
वैध रूपसे पंजीकृत अधिवासी हैं, उनके निर्वासतका सवार जैसाका तैसा बना हुआ है। 
न्‍्यायालयकों तो केवल इस प्रइनका निर्णय करना था कि निर्वासन होने तक लोगोंका 
प्रिटोरियामें रोककर रखा जाना उचित है या नहीं। परिस्थितियोंकों ध्यानमें रखते 
हुए न्‍्यायारूयकों इस तरहके निर्णयपर पहुँचनेमें कोई कठिताई नहीं हुईं कि इस प्रकार 
रोक रखना अनुचित नहीं है। 

लेकित इस कारवाईसे एक विचित्र स्थिति प्रकाशमें आती है। अधिकारी अपनी 
इस गैर-कानूनी निर्वासन-नीतिको ब्रिटिश बन्दरगाहोंके जरिये कार्यान्वित नहीं कर सकते। 
अगर निर्वासित व्यक्ति ब्रिटिश प्रदेशसे ले जायें जाते तो वे कानूती शरण ले सकते थे। 
इसलिए उन्हें विदेशी बन्दरगाहसे बाहर भेज दिया जाता है। परन्तु सत्याग्रहीके नाते 
शिकायत करता उनका धर्म नहीं है। उनका तो कतंव्य केवछ इतना है कि जहाँ 
उन्हें जबर्देस्ती ले जाया जाये, वहाँ चुपचाप चले जायें और ज्यों ही वे स्वतन्त्र हों, 
वापस आकर द्वरानस्सवा् सरकारकी शक्तिको फिर चुनौती दें। 


[ अंग्रेजीसे | 
इंडियन ओपिनियन, ७-५-१९१० 


१७४. श्री रायप्पन और उत्तके सत्र 


श्री जोज्ेफ रायप्पन और उनके मित्र ऐतिहासिक काम कर रहे हैं। डीपक्लफ 
जेलसे जो भी सत्याग्रही बाहर आया है, उसीने श्री रायप्पन और उनके साथी श्री 
ऐंड और जोज़ेफकी मुक्त कण्ठसे प्रशंसा की है। उन्होंने केदको बहुत अच्छे रूपमें ग्रहण 
किया है। सरकारने भी अपनी आदतके अनुसार उनकी शक्तिकी परीक्षा लेनेके लिए 
उन्हें फिर गिरफ्तार कर लिया है' और निर्वासित कर दिया है। जैसा कि श्री रायप्पनने 
समाचारपत्रोंकों भेजे गये अपने पत्रमें' छिखा है, उन्होंने और उनके मित्रोंने सरकारकी 


१ देखिए “ जोद्ानिसबगकी चिट्ठी ”, पृष्ठ २०८ । 
२, देखिए “ जोद्ानिसबर्गंकी चिट्ठी ”?, पृष्ठ १५७ । 
३. “ भारतीय बैरिस्टरके जेल्के अनुभव ”, इंडियन ओपिनियन, ७-७५-१९१० । 


हमारे प्रकाशन २६१ 


चुनौती स्वीकार कर ली है। इस साहसके लिए हम उनको और उनके मित्रोंको 
बधाई देते हैं। 
परन्तु श्री रायप्पनके पत्रसे प्रकट होता है कि द्वान्सवालकी जेलोंकी हालत 
अत्यन्त दर्दंताक है। उन्होंने अपने पत्रमें जो-कुछ लिखा है उसमें से बहुत-सी बातें 
तो सभी लोग जानते हैँ। उन्हें किस तरह पत्थरके ठण्डे फर्शपर नंगे पर खड़ा रखा 
गया, खुले गलियारोंमें नंगे बदन रखा गया, हथकड़ियाँ लूगाई गईं और जेलके कुछ 
वार्डरोंने उनके साथ पाशविक बर्ताव किया, यह सारी तफसील एक अत्यन्त लज्जाजनक 
और दिल दहलानेवाली घटनाकी याद ताजा करती है। यह देखकर हमें प्रसन्नता 
होती है कि इस व्यवहारसे हिम्मत टूटना तो दूर, उनका स्वराष्ट्रकी सम्मान-रक्षाका 
निश्चय और भी दृढ़ हो गया है। 
श्री रायप्पन और उनके साथियोंने दक्षिण आफ़्रिकाके युवकोंके सामने एक 
अत्यन्त उज्ज्वल और अनुकरणीय उदाहरण पेश किया है। उन्होंने दिखा दिया है कि 
सच्चा सुख घन कमानेमें नहीं बल्कि चरित्र-निर्माण करनेमें है। हमें निर्चय है कि 
श्री रायप्पनका मार्गदर्शन उपनिवेशमें जन्मे भारतीयों और अन्य भारतीयोंमें एक नया 
उत्साह भर देगा। वे अगर भावी दक्षिण आफ़िकाके राष्ट्रका निर्माण करना चाहते हैं 
तो उनके सामने यही एक निदिचत मार्ग है। 
| अंग्रेजीसे | 
इंडियन ओपिनियन, ७--५-१९१० 


१७५. हमारे प्रकाशन 


बम्बई सरकारके २४ माचके गज़ट में यह सूचना प्रकाशित की गई है कि 
इंटरनेशनल प्रिंटिंग प्रेसमें छपे ' हिन्द स्वराज्य ', ' सर्वोदिय ',' ' मुस्तफा कामेलपाशाका 
भाषण * और सुकरातका प्रतिवाद या एक सत्यवीरकी कथा सम्राट्की सरकार 
द्वारा जब्त कर लिये गये हैं; क्योंकि इनमें ऐसी सामग्री है जो ' राजद्रोहात्मक घोषित 
की गई है । 

“हिन्द स्वराज्य” इंडिय्नेन होम झूल ' के रूपमें हमारे पाठकोंके सामने है। 
' सर्वोदय ' रस्किनके 'अन दु दिस लास्ट का गुजराती रूपान्तर है। मुस्तफा कामेल- 
पाशाका भाषण ' उस भाषणका गुजराती अनुवाद है जो मिस्रके इस देशभक्‍तने अपनी 
मृत्यके पहले काहिराकी एक विराट सभामें दिया था; और सुकरातका प्रतिवाद या 
' एक सत्यवीरकी कथा” प्लेटोकी अमर कृतिका गुजराती खूपान्तर है। यह सत्याग्रहकी 


१, २ ओर ३. इनके मूल अंग्रेजी नाम क्रशः यूनिवर्लेड डाउन, मुस्तफा कामेल पाशाज़ 
स्पीच ओर डिफेंस ऑफ़ सॉक्रेटीज़ या द स्टोरी ऑफ़ ए टू वारिअर है। पहके और तीसरे नम्बरकी 
पुस्तकेकि लिए देखिए क्रमशः “ सर्वोदय ”, खण्ड ८, पृष्ठ २३२-३४, २४९-५१, २६१-६३, २७२-७४, 
२८०-८१, २९४-९६, ३१६-१७, ३२९-३१, ३६४-६८ और “ एक सत्यवीरकी कथा”, खण्ड ८, 
है १६५७-६७, ११७८-८०, १९०-९२, २०७०-०७, ३२१०-१३, २२०-बेरे । 

अच्छाई और असली भावनाकों समझानेके लिए प्रकाशित किया गया है। हिन्द स्व- 
राज्य 'को छोड़कर शेष सारे प्रकाशन पहले प्रकाशित हो चुके हैं। उनके प्रकाशनके 
पीछ यही हेतु रहा है कि उनसे पाठकोंका नैतिक स्तर ऊँचा हो। हमारी रायमें ये 
किताबें ऐसी हैं जिनको बगैर किसी खतरेके बड़े मजेमें बच्चोंके हाथोंमें भी दिया 
जा सकता है। 

परन्तु इन जब्तियोंपर हमें शिकायत करनेका कोई अधिकार नहीं है। भारत 
सरकारकी इस मनोदशाकों हम अस्थायी मानते हैं। आज वह भयग्रस्त है और कुछ- 
न-कुछ करना चाहती है। जिसमें थोड़ा-बहुत विचार-स्वातन्त्र्य भी हो वह ऐसे साहित्यके 
प्रचारकों रोकना चाहती है। निश्चय ही उत्साहकी यह अधिकता अपने आप ठंडी 
पड़ जायेगी। जो प्रकाशन वास्तवमें खतरनाक हैं उनका प्रचार इस तरह नहीं रुकेगा। 
वे अनेक टठेढें-मेढ़े, उलठे-सीधे तरीकोंसे अपना प्रचारका रास्ता निकाल ही छेंगे और 
हमें भय है कि इस कारण सरकार ऐसी किताबें जिन वर्गों तक नहीं पहुँचने देना 
चाहती उनतक वे अवश्य पहुँच जायेंगी और वे उन्हें पढ़ेंगे। 

इस स्रतमें हम-जैसे सत्याग्रहके कट्टर समर्थकोंके सामने केवल एक ही मार्ग 
खुला है। दमनका हमपर कोई असर नहीं हो सकता। वह हमारे विचारोंकों नही बदल 
सकता। प्रत्येक उचित अवसरपर उनका प्रकाशन अवश्य किया जायेगा, फिर इसके 
लिए कोई भी व्यक्तिगत कष्ट क्‍यों न उठाने पढ़ें। 

हिसात्मक तरीकोंको रोकनेके लिए सरकारकी चिन्तासे हमें सहानुभूति है। इसके 
लिए हम भी बहुत-कुछ करना और योग देना चाहेंगे। परन्तु हम तो इस बीमारीको 
रोकनेका केवल एक मार्ग जानते हैं और वह यह है कि सत्याग्रहके सही तरीकेका 
प्रचार किया जाये। दूसरे सब मार्ग, और विशेष रूपसे दमन, आगे चलकर अवश्य 
ही असफल होंगे; 

[ अंग्रेजीसे | 
इंडियन ओपिनियन, '9--५-१९१० 


१७६. श्री रायप्पन 


सभी लोग स्वीकार करेंगे कि श्री रायप्पत और उनके साथियोंनें जातिकी अच्छी 
सेवा की है। उन्होंने अपनी शिक्षाका अच्छा उपयोग किया है। जेलमें उनका व्यवहार 
भी सत्याग्रहीके योग्य ही रहा। वे जेलमें जिस सादगीसे रहे वह बहुत ही सराहनीय है। 
जेलमें श्री डेविड ऐंड और श्री सैम्युअल जोज़ेफने भी उनके साथ बहुत प्रसन्नतापूर्वक 
अपना समय' बिताया। 

अब ये तीनों भारतीय वीर फिर जेलमें पहुँच जायेंगे। सरकारने उन्हें नया 
[सत्याग्रही | मानकर तुरन्त ही निर्वासित कर दिया है। सरकारकों तो यह आशा है 


१. देखिए “श्री रायप्पन ”, पृष्ठ २७८ और “ जोज्ञेफ रायप्पन ”, पृष्ठ २८० । 

कि वे निराश होकर वापस नेटाल चले जायेंगे। उसकी यह आशा व्यर्थ सिद्ध होगी, 
यह सन्‍तोषकी बात है। 
श्री रायप्पनने अखबारोंकों पत्र" लिखा है उसका अनुवाद हम दूसरी जगह दे 
रहे हैं। वह पठनीय है। 
| गुजरातीसे | 
इंडियन ओपिनियत, ७-५-१९१० 


१७७. पत्र : डबढ्ल्यू ० जे० वायबगगंको 


मई १०, १९१० 
प्रिय श्री वायबग्ग, 


' हिन्द स्वराज्य” सम्बन्धी छोटी-सी पुस्तिकाकी आपने जो बहुत विस्तृत और 
मूल्यवान समालोचना की है उसके लिए में आपका अत्यन्त क्ृतज्ञ हूँ। मैं बड़ी खुशीसे 
आपका पत्र इंडियन ओपिनियन में प्रकाशनार्थे भेज दूँगा और उसका यह उत्तर भी । 

अपने पत्रके अन्तिम अनुच्छेदर्में आपने जो भाव व्यक्त किये हैं में उनसे पूर्णतया 
सहमत हूँ । मुझे यह बात पूरी तरह मालूम है कि मेरे विचारोंके कारण मेरे कट्टर मित्रों 
और जिन्हें में आदरकी दृष्टिसे देखता हूँ उनके तथा मेरे बीच बहुत-से मतभेद पैदा 
होंगे, परन्तु जहाँतक मेरा सम्बन्ध है, इन मतभेदोंके कारण न तो उनके प्रति मेरे 
आदरमें कमी आ सकती है और न मंत्रीपूर्ण सम्बन्धोंमें अन्तर पड़ सकता है। 

आपने अपने पत्रमें जिन अपूर्णताओं और त्रुटियोंकी ओर संकेत किया है मुझे 
उनका अहसास है और साथ दुःख भी है। में जानता हूँ कि जिन अत्यन्त महत्त्वपूर्ण 
समस्याओंकी चर्चा इस पुस्तिकामें की गई है उनपर विचार करनेके लिए मैं कितना 
अयोग्य हूँ। परन्तु परिस्थितिवश मुझे पत्रकार होना पड़ा है और इसलिए में अपने 
उन पाठकोंके लिए लिखनेको विवश था, जिनके लिए इंडियन ओपिनियन ” निकाला 
जाता है, प्रश्न यह तय करतेका था कि इस समय भारतवर्षमें जो उनन्‍्मादभरी हिंसा 
चल रही है उसके विषयमें “इंडियन ओपिनियन के पाठकोंको मार्गदर्शनके लिए इच्छुक 
होनेपर भी भटकने दिया जाये या उन्हें उनका इष्ट नेतृत्व दिया जाये; भले ही वह 
नेतृत्व अत्यन्त साधारण क्‍यों न हो। हिसाको कम करनेका एकमात्र रास्ता मुझे तो 
वही दिखाई पड़ा जो पुस्तिकामें अंकित है। 

आपके इस विचारसे मैं सहमत हूँ कि सतही तौरपर पढ़नेवाला व्यक्ति इस 
पुस्तिकाको राजद्रोहात्मक रचना समझेगा और मैं यह भी मानता हूँ कि जो लोग मनुष्यों 


१, यहाँ नहीं दिया जा रहा है । 
२. टान्सवाल विधानसभांक सदस्य । 
३५ देखिए परिशिष्ट ५। 


२६४ सम्पूण गांधी वाढमय 


तथा उनके कार्योंक बीच, आधुनिक सभ्यता और उसका प्रतिपादन करनेवालोंके बीच 
भेद नहीं करेंगे, वे इसी निष्कर्षपर पहुँचेंगे। आपकी यह बात में स्वीकार करता हूँ 
कि यदि में हिसात्मक साघनको निरुत्साहित करता हूँ तो इसलिए नहीं कि मैं उसके 
साध्यको अनुचित मानता हूँ, बल्कि इसलिए कि में हिसात्मक साधनकों अनुचित और 
व्यथं समझता हूँ, लेकिन वह भी तब जब साध्यको साधनसे अलग कर सकना सम्भव 
हो सके जोकि मेरी रायमें सम्भव नहीं है। मेरा विश्वास है कि हिसात्मक साधनोंसे 
प्राप्त स्व॒राज्य मेरे द्वारा सुझाये साधनोंसे प्राप्त किये गये स्वराज्यसे स्वथा भिन्न 
ढंगका होगा। 

मैंने आधुनिक सम्यताकी घोर निन्‍्दा करतेका साहस किया है, क्योंकि मेरी 
मान्यता है कि इसका प्रेरक तत्व अनिष्टकारी है। यह सिद्ध करना सम्भव है कि 
इसके कुछ परिणाम अच्छे हैं। लेकिन मैंने इसकी प्रवृत्तिको आचार-नीतिके पैमानेसे 
जाँचा है। मैं आधुनिक सम्यताके सामान्य आदक्ों और उन व्यक्तियोंके आदशॉमें भेद 
करता हूँ जो अपने वातावरणसे ऊपर उठ चुके हैँ। इस प्रकार मैं ईसाइयत और आधुनिक 
समभ्यताके बीच भेद करता हूँ। आधुनिक सम्यताका कार्यक्षेत्र यूरोप तक ही सीमित 
नहीं है। इसका विनाशक प्रभाव आज जापानमें पूरी तरह प्रदर्शित हो रहा है। 
और अब इसके भारतपर छा जानेका खतरा पैदा हो गया है। इतिहास हमें सिखाता 
है कि जो छोग इस [आधुनिक सम्यता | के भंवरजालमें पड़ गये हैं, उन्हें तो अपने 
भविष्यकी राह उसीमें बनानी पड़ेगी। परन्तु मेरा निवेदन यह अवश्य है कि जो 
लोग अब भी इसके प्रभावसे बाहर हैं और जिनके पास अपने मार्गदशनके लिए एक 
सुपरीक्षित सम्यता है उनको अपनी नींवपर खड़े रहनेमें सहायता दी जानी चाहिए। 
इसीमें दुरदर्शिता है। मेरा दावा है कि मैंने आधुनिक सभ्यताके जीवन और प्राचीन 
सम्यताके जीवन --ददोनोंकी जाँचा है। और में इस विचारका अत्यन्त दृढ़ताके साथ 
विरोध किये बगैर नहीं रह सकता कि भारतवासियोंको जग्रानेंके लिए उन्हें प्रति- 
स्पर्धाके कोड़े मारने और अन्य भौतिक और वासनात्मक तथा बौद्धिक उत्तेजना देनेकी 
आवश्यकता है। में यह स्वीकार नहीं कर सकता कि उनसे भारतीयोंकी नैतिक 
ऊंचाई एक इंच भी बढ़ सकेगी। मुक्ति ' शब्दका प्रयोग मैंने जिस अर्थमें किया है, वह 
निःसन्देह सम्पूर्ण मावव-जातिका तात्कालिक लक्ष्य है। परन्तु इसका यह अर्थ नहीं है 
कि सम्पूर्ण मानव-जाति इसे एक साथ ही प्राप्त कर सकती है। परल्तु यदि वह मुक्ति 
मानव-जातिके लिए प्राप्त करने योग्य सर्वोत्तम वस्तु है, तो मैं कहता हूँ कि किसीके 
लिए इस आदशेसे निम्न आदर्ण स्थिर करना अनुचित होगा। निरचय ही समस्त 
भारतीय धर्मंग्रन्थोंने निरन्तर यह उपदेश दिया है कि तात्कालिक लक्ष्य मुक्ति है। परन्तु 
हम जानते हैं कि इस उपदेशके परिणाम-स्वरूप 'छलौकिक जगतकी गति-विधियों ' का 
परित्याग नहीं किया गया है। 

में यह स्वीकार करता हूँ कि अनाक्रामक प्रतिरोध” एक गरूत नाम है। 
मैंने इसका इसलिए प्रयोग किया है कि आम तौरपर इसका जो अर्थ है उसे हम 
जानते हूँ। यह छोकप्रिय शब्द होनेसे जन-साधारणकों सहज ही आक्ृष्ट करता है। 

इसके पीछे जो सिद्धान्त निहित है वह हिसाके सिद्धास्तके सर्वेथा विपरीत है। इसलिए 
इसका अर्थ यह नहीं हो सकता कि “ लड़ाईका घरातल भौतिकसे हटकर मानसिक हो 
जाता है ”। हिसाका काम है बाह्य साधनोंसे सुधार करवाना; अनाक्रामक प्रतिरोध 
अर्थात्‌ आत्मबलका काम है उसे आन्तरिक विकासके जरिये प्राप्त करता। और यह 
आन्तरिक विकास कष्ट-सहनसे, आत्मशुद्धिसे होता है। हिंसा सदा असफल होती हैं; 
अनाक्रामक प्रतिरोध सदा सफल होता है। अनाक्रामक प्रतिरोधीकी लड़ाई फिर भी 
आध्यात्मिक होती है, क्योंकि वह विजय प्राप्त करनेके लिए लड़ता है। उसके लेखे 
जयके निमित्त अर्थात्‌ आत्मजयके निमित्त लड़ना अनिवार्य है। अनाक्रामक प्रतिरोध सदा 
नैतिकतापर आधारित होता है; उसमें कभी निर्देयता नहीं होती। और कोई भी कार्य, 
चाहे वह मानसिक हो या अन्य प्रकारका, जो इस कसौटीपर खरा नहीं उतरता वह 
निःसन्देह ही अनाक्रामक प्रतिरोध नहीं है। - 


आपने अपने तकंमें यह दिखानेका प्रयत्त किया है कि राजनीतिको धर्म या आध्या- 
त्मिकतासे सर्वथा पृथक रहना चाहिए। आधुनिक परिस्थितियोंमें हम यही बात रोजमर्राके 
जीवनमें देखते हैं। अनाक्रामक प्रतिरोधका उद्देश्य राजनीति और धर्ममें पुनः ऐक्य स्थापित 
करना और हमारे प्रत्येक कार्यको नैतिक सिद्धान्तोंके प्रकाशमें जाँचना है। ईसाने पत्थरोंको 
रोटीमें बदलनेके लिए आत्मबलका प्रयोग करनेसे इनकार कर दिया था; इससे मेरे ही 
तर्ककी पुष्टि होती है। आधुनिक सम्यता इस समय उसी असम्भव क्ृत्यकों सम्भव करनेका 
प्रयत्न करनेमें व्यस्त है। पत्थरोंकों रोटीमें वबदलनेके लिए आत्मवलका प्रयोग जादूगरी 
माना जाता, जैसा कि भारतमें आज भी माना जाता है। में आपसे इस बातमें भी सहमत 
नहीं हो सकता कि अमुक काम उचित है या अनुचित इसका निर्णय सदेव उस कामके 
पीछे जो मंशा हो, उससे किया जा सकता है। एक अज्ञानी माँ शुद्धतम इरादेसे अपने 
बच्चेको थोड़ी-सी अफीम खिला सकती है। उसका यह मंशा उसे न तो उसके अज्ञानसे 
मुक्त कर सकेगा और न उससे नैतिक दृष्टिसे अपने बच्चेको मारनेका उसका अपराध ही 
धुल सकेगा। एक अनाक्रामक प्रतिरोधी इस सिद्धान्तको मानकर और यह जानते हुए 
कि मंशा कितना ही साफ क्‍यों न हो फिर भी कार्य सर्वथा गलत हो सकता है, फैसला 
परमात्मापर छोड़ देता है, और जिसे वह अनुचित समझता है उसके प्रतिरोधका प्रयत्न 
करते हुए स्वयं ही कष्ट-सहन करता है। 


सारी भगवदगीतामें मुझे ऐसा कुछ नहीं मिलता जिसमें कहा गया हो कि जिस 
मनृष्यका केवल कर्मेन्द्रियों ' पर नियन्त्रण है परन्तु जो “ मनको विषयोंके चिन्तनसे अलग 
नहीं रख सकता ”, उसके लिए यही' बेहतर है कि जबतक वह मतपर भी नियन्त्रण 
न कर ले, तबतक कर्मेन्द्रियोंसे भोग करे। साधारण व्यवहारमें हम ऐसी प्रवृत्तिको भोग- 
लिप्सा कहते हैं। हम यह भी जानते हैं कि आत्माके दु्बंछ होनेपर भी यदि हम इच्द्रियोंपर 
काबू रख सकें और सतत कामना करते रहें कि आत्मा भी वैसी ही बलवान हो तो हम 
आत्मा और इन्द्रियोंमें ऐक्य साध सकेंगे। मेरा खयाल है कि जो वाचन आपने उद्धृत 
किया है वह एक ऐसे व्यक्तिसे सम्बन्धित है जो दिखानेके लिए तो इन्द्रिय दमन करता 
प्रतीत होता है परन्तु वास्तवमें जानबूझकर अपने मनमें विषयोंका चिन्तन करता है। 

मैं आपसे पूर्णतया सहमत हूँ कि एक विशुद्ध अनाक्रामक प्रतिरोधी यह इच्छा नहीं 
कर सकता कि छोग उसे हुतात्मा समझें, त वह जेलके अथवा किसी अन्य प्रकारके 
कष्टोंकी शिकायत कर सकता है और न जो उसे अन्याय या दुर्व्यवहार प्रतीत होता 
है उसका राजनीतिक छाभ उठा सकता है। फिर सत्याग्रहके किसी मामलेका प्रचार 
करनेका सवाल ही नहीं उठता। परन्तु दुर्भाग्यवश सभी कामोंमें मिलावट होती है। 
शुद्धतम अनाक्रामक प्रतिरोध केवल सिद्धान्त रूपमें ही मिल सकता है। जो असंगतियाँ 
आपने बताई हैं वे इस बातकी पुष्टि ही करती है कि ट्रान्सवालके भारतीय अनाक्रामक 
प्रतिरोधी ऐसे मानव प्राणी हैं जिनसे बहुत गरूतियाँ हो सकती हैं और अब भी वे 
बहुत दुर्बल हैं। किन्तु मैं आपको विश्वास दिला सकता हूँ कि उनका उद्देश्य अपने 
आचरणको यथासम्भव शुद्ध अनाक्रामक प्रतिरोधके अधिकसे-अधिक अनुरूप बनाना है 
और ज्यों-ज्यों संब्ष बढ़ता जाता है हमारे बीचमें निरचय ही शुद्ध आत्माएँ उतन्न 
होती जाती हैं। 


में यह भी स्वीकार करता हूँ कि सभी सत्याग्रही प्रेम या सत्यकी भावनासे 
अनुप्राणित नहीं हैं। निस्‍्मन्देह, हममें से कुछ ऐसे हैं जो प्रतिरोध या घृणाकी भावनासे 
मुक्त नहीं हैं। परन्तु हम सबकी यह इच्छा है कि हम अपने आपको घृणा या वेरकी 
भावनासे मुक्त करें। मैंने यह भी देखा है कि जो आल्दोलनके नयेपत्की चकाचौंवके 
कारण या किसी स्वार्थवज्ञ अनाक्रामक प्रतिरोधी बन गये थे वे बादमें अलहूग हो 
गये । दिखावटी कष्ट-सहन रूम्बें समय तक नहीं चल सकता। ऐसे छोग अनाक्रामक 
प्रतिरोधी कभी नहीं थे। अनाक्रामक प्रतिरोधीके विषयमें कुछ तटस्थ भावसे विचार 
करनेकी आवश्यकता है। आप जो यह कहते हैं कि सैनिकोंका शारीरिक कष्ट-सहन 
ट्रान्सवालके अनाक्रामक प्रतिरोधियोंकी तुलनामें कहीं अधिक रहा है सो इसमें में आपसे 
पूर्णतया सहमत हूँ। किन्तु जो जानबूझकर घघकती चिताओंमें या उबलते तेलके 
कढ़ाहोंमें कूद गये उन विश्वविख्यात अनाक्रामक प्रतिरोधियोंका कप्ट-सहन किसी भी 
सैनिकके कष्ट-सहनसे अपेक्षाकृत अधिक था। 

टॉलस्टॉयने पशुबलसे संगठित और उसीपर आधारित संस्थाओं, अर्थात्‌ सरकारोंकी 
बड़ी निर्ममतापूर्वक आलोचना की है। मैं उनकी ओरसे कुछ कहनेका दावा नहीं कर 
सकता; लेकिन उनकी कृतियाँ पढ़कर मैं कभी इस निष्कर्षपर नहीं पहुँचा कि वे 
ऐसा मानते या सोचते हैं कि सारा संसार एक दाशेनिक अराजकताकी अवस्थामें रहनेमें 
समर्थ होगा। उन्होंने जो उपदेश दिया है, और जैसा कि मेरी रायमें विश्वके समस्त 
उपदेशकोंने दिया है, वह यह है कि प्रत्येक मनृष्यको स्वयं अपनी अन्तरात्माकी आवाज 
सुननी चाहिए, स्वयं अपता स्वामी होता चाहिए और स्वयं अपने अन्तरमें ईश्वरका 
राज्य खोजना चाहिए। टॉलस्टॉयके अनुसार ऐसी कोई सरकार नहीं है जो उनकी 
सहमतिके बिना उनपर नियन्त्रण रख सके। ऐसे पुरुषकी सत्ता समस्त सरकारोंसे बड़ी 
है। और एक शेर यदि दूसरे शेरोंके एक ऐसे समूहको, जो अज्ञानवश अपनेको भेड़ 
समझते हैँ, यह बताये कि वे भी भेड़ें नहीं, बल्कि शेर हैं, तो क्या इसमें कोई खतरेकी 
बात हो सकती है? इसमें सन्देह नहीं कि कुछ महा अज्ञानी शेर उस बुद्धिमान शेरके 

कथनका विरोध करेंगे। निःसन्देह इससे भ्रम भी फैलेगा। किन्तु अज्ञान कितना ही प्रबल 
क्यों न हो, यह तो कोई नहीं कहेगा कि बुद्धिमान शेर चुप बैठा रहे और अपने साथी 
शेरोंसे अपनी ही जैसी प्रभुता और स्वतन्त्रताका आनन्द लेनेको न कहे। 
मेरे खयालमें यह बात आई है कि यदि कोई एशियाई-विरोधी-संगठन शुद्ध तथापि 
सर्वथा कुमन्त्रित अभिप्रायसे एशियाइयोंको अभिशाप मानकर द्वान्सवालसे निर्वासित 
करना चाहे तो उसके लिए हिसात्मक साधनों द्वारा अपने उद्देश्यकी पूति करना, उसके 
अपने दृष्टिकोणसे, अवश्य ही उचित होगा। सत्याग्रहियोंका, यदि वे निर्बल नहीं हैं तो, 
जिसे वे मनमानी कार॑वाई मानते हैं उसके विरुद्ध शिकायत करना जोभा नहीं देता। 
उनके लिए तो अपनी अनन्‍्तरात्माके विरुद्ध किसी कामके आगे सिर झुकानेकी अपेक्षा 
निर्वासन या उससे भी बड़ा कोई कष्ट पाना सुखदायी राहत पानेके समान होना 
चाहिए। मुझे आशा है कि आपने स्वयं जो दृष्टान्त दिया है उसमें आप अनाक्रामक 
प्रतिरोधके सौन्दर्यको देखनेसे नहीं चूकेंगे। यदि हम मान लें कि ये निर्वासित व्यक्ति 
अपने बलात्‌ निर्वासनका शारीरिक प्रतिरोध करनेमें समर्थ थे, और इसके बावजूद 
उन्होंने निवर्सितका प्रतिरोध करनेके बजाय शुद्ध मनसे निर्वासित हो जाना स्वीकार 
किया तो क्‍या इससे यह प्रकट नहीं होगा कि उनका साहस और नैतिक शक्ति ज्यादा 
ऊंचे दर्जेकी है! 
हृदयसे आपका, 
मो० क० गांधी 
[ अंग्रेजीसे | 
इंडियन ओपिनियन, २१-५-१९ १० 


१७८. जोहानिसबगंकी चिद॒ठो 


हि 


सोमवार [मई ९, १९१० | 


जेल गये 

श्री सैम्युअल जोज़ेफ, श्री ऐंड्र और श्री धोबी नायना, जो केवल कुछ दिन 
पहले ही रिहा होनेपर निर्वासित किये गये थे, फिर [्रान्सवालमें | प्रवेश करके गत 
श॒ुक्रवारको जेल चले गये। आइचयेंकी बात है कि उन्हें केवल छः सप्ताहकी सजा दी 
गई है। पहले छः महीनेकी सजा दी जाती थी; फिर तीन मासकी हुई और अब 
डेढ़ मासकी हो गई। एसा क्‍यों किया जा रहा है, यह मेरी समझमें नहीं आता । सरकार 
घबरा गई है, यह कहनेकी आवश्यकता नहीं है। वह सारे काम घबराहटमें कर रही 
है। संघ-शासन पहली जूनसे आरम्भ होगा। हो सकता है सरकारका इरादा उससे पूर्व 
डीपक्लफ जेल खाली करनेका हो। वैसे यह अनुमान-मात्र है। फिर यह प्ररइन भी 
उठता है कि वह इस प्रकार जेल खाली क्‍यों कर रही है। देखें, क्या होता है। 

“ बारात तो गाजे-बाजेके साथ भण्डपमें आयेगी।'' सत्याग्रहीके लिए छः महीने हों तो 
और छ: हफ्ते हों तो, सब एक समान ही होने चाहिए। 
सोढा 

श्री सोढा शनिवारकों रिहा कर दिये गये। उनका स्वास्थ्य ठीक दिखाई देता 
है। पिछली बार जैसी खराबी थी वेसी इस बार नहीं है। उन्हें गिरफ्तार नहीं किया 
गया; इसलिए वे अपने बालर-बच्चोंसे मिलनेके लिए नेटाल जा रहे हैं। उनका इरादा 
उनसे मिलकर कुछ दिनोंमें लौटने और अपने सत्याग्रही बन्धुओंके साथ जेल जानेका 
है। श्री हरिकाल गांधी भी इसी उद्देश्यसे पिछले शुक्रवारको फीनिक्स चले गये हैं। 


सम्राट एडक्डे 
सम्राट एडवर्डकी मृत्युपर शोक मनानेके लिए आज शहरके सब बाजार बन्द 
हैं और कार्यालयों आदि पर काले झंडे हछगे हैं। 


मंगलवार [ मई १०, १९१० ] 
पीटर मूनलाइट 
श्री पीटर मूनलाइट, जो कभी तमिलोंके अध्यक्ष थे, इस समय पुलिसकी हिरासतमें 
हैं और उन्हें निर्वासित किया जायेगा। 


राज-पारिवारकी तार 
ब्रिटिश भारतीय संघने सम्राटके परिवारकों सहानुभूतिका सन्देश यहाँके डिप्टी 
गवर्नरके माफंत तारसे' भेजा है। 
कल सब दूकानें बन्द थीं। समाचारपत्रोंमें स्वर्गीय सम्राटकी लम्बी जीवनी 
प्रकाशित की गई है। 


चीनियोंका मकढ़मा 
चीनी सर्वोच्च न्‍्यायालयमें जिस मुकदमेमें हार गये हैं, उसके सम्बन्धमें वे 
प्रिवी कॉसिलमें अपील करनेकी व्यवस्था कर रहे हैं। अपीलका काम झंझटका है; 
इसलिए अभी कुछ निश्चित नहीं हो सका है। 
बुधवार [मई ११, १९१० ] 
निवासित 
चीनासामी पोल नामका एक १६ वर्षीय लड़का और पीठर मूनलाइट हृद-पार 
कर दिये गये। 
[ गुजरातीसे | 
इंडियन ओपिनियन, १४-५-१९१० 


१. गुजराती कहावत, जिसका अथ है “ सचाई खुल कर रहेगी?” । 
२. देखिए “ श्री सोढाकी रिहाई ”, पृष्ठ २७० । 

३. देखिए “ तार: शाही परिवारकों ”, पृष्ठ २५९ | 

४. देखिए “ सर्वोच्च न्यायाल्यक्ा मामछा ”, पृष्ठ २६० । 


१७९. स्वर्गीय सम्नाद ' 


सम्राट एडवर्डेकी मृत्यु हो गई और वे पूरे साम्राज्यको शोक-मग्न कर गये। 
ब्रिटिश संविधानमें राजाकों राजनीतिसे परे रखा गया है। इसलिए उनकी मृत्युसे 
कितनी हानि हुई यह तो उनके व्यक्तिगत गुणोंसे ही आँका जायेगा, परन्तु इनसे 
प्रेरणा तो केवल उन्हींको मिलती है जिनके जीवन उनसे प्रभावित होते रहे हैं। भारतीय 
तो स्वर्गीय महामहिम सम्राटकों इस रूपमें याद करेंगे कि उन्होंने अपनी आदरणीया 
दिवंगत माताके पद-चिह्नोंका अनुसरण किया। अपनी माताकी भाँति स्वर्गीय सम्राटके 
सनमें भी भारतकी जनताके लिए प्रेम था। इस कारण हमें भी हमेशा उनकी मधुर 
याद बनी रहेगी । 


[ अंग्रेजीसे | 
इंडियन ओपिनियन, १४-५-१९ १० 


१८०. सम्राद चिरजीबी हों! 


वेल्सके महाविभव राजकुमार जॉर्ज अब जॉर्ज पंचमके नामसे इंग्लेंडके राजा और 
भारतके सम्राट्‌ बन गये हैं। राजा चल बसा; राजा चिरजीवी हो ! ये दोनों बातें 
एक साथ कही जाती हैं। राजा और सम्राट आते-जाते रहते हैं, परन्तु राज-पद अमर 
है। राजाके लिए उपयुक्त माने गये गुणोंके अनुसार आचरण बहुत कम राजा कर 
पाते हैं। वर्तमान राजा जॉर्ज पंचमके शब्दोंमें उनके पिता राजा एडवर्डकी इच्छा थी 
कि “अन्तिम साँस तक वे प्रजाका अधिकतम हित करनेका प्रयत्न करते रहेंगे और अपने 
इस वचनका पालन उन्होंने अपनी शक्ति-भर किया। ईदवरकी कपासे में भी इस बारेमें 
अपने पिताका ही अनुसरण करनेका पूरा प्रयास करूँगा । ” बादशाह चाहते हैँ कि उनके 
प्रजाजन भी परमात्मासे उनके बारेमें यही प्रार्थना करें कि “ वह उन्हें इसके लिए बल 
दे और उनका मार्गदर्शन करे। ” यह प्रार्थता बहुत-से देशोंसे अनेक भाषाओंमें स्वगें- 
लोक तक ऊँची उठेगी। इस प्रार्थनामें हम भी नम्रतापूर्वक भाग ले रहे हैं। 


| अंग्रेजीसे | 
इंडियन ओपिनियन, १४-५-१९१० 


१, यह मोटी काली लाइनसे घेरकर बॉक्सके रूपमें प्रकाशित किया गया था । 


१८१. श्री वी० ए० चेट्टियार 


हमें विश्वास है कि तमिल कल्याण समिति (बेनीफिट सोसाइटी) के अध्यक्ष 

श्री वी० ए० चेट्टियारका चित्र पाकर हमारे पाठकोंकों हर्ष होगा। इस अंकके साथ 
हम श्री चेट्ट्यारका एक चित्र पाठकोंकी सेवामें प्रस्तुत कर रहे हैँ; यह केवल इसलिए 
नहीं कि श्री चेट्टियार जैसे वयोवुद्ध सैनिक तीसरी बार जेल गये हैं और उनके 
निर्वासित पुत्र जहाजसे भारत जा रहे हैं, बल्कि इसलिए कि इस भेंटके ह्वारा हम 
सम्पूर्ण तमिक्त समाजका अभिनन्दन करना चाहते हैं। उक्त समाजने इस लड़ाईमें 
आइचर्यजनक काम किया है। 

| अंग्रेजीसे ] 

इंडियन ओपिनियन, १४-५-१९१० 


१८२. श्री सोढाकी रिहाई 


श्री आर० एम० सोढा गत शनिवारको छोड़ दिये गये। पिछले हफ्ते जिन वीर 

लछोगोंका हमने उल्लेख किया था, श्री सोढा उनमें से एक हैँ।' वे लगभग पूरे एक वर्ष तक 
लगातार जेलमें रहे हैं। इसके अछावा कमंकांडी हिन्दू होनेके कारण उन्हें दूना कष्ट 
सहना पड़ा; क्योंकि वर्षमें कुछ महीने वे दिनमें केवल एक ही बार भोजन करते 
हैं। जेलके बाहर तो एक बारके भोजनसे भी शरीरकों लगभग उतना ही पोषण मिल 
सकता है जितना तीन बारके सामान्य भोजनसे मिलता है। परन्तु जेलमें तो उन्हें एक 
बारके भोजनमें जो-कुछ मिलता था उसीसे सनन्‍्तोष करना पड़ता था। परन्तु श्री 
सोढाने यह सब आनन्दपूर्वक सह लिया। श्री सोढाका निर्वासन नहीं हो रहा है। 
इसलिए छुटनेपर वे अपनी पत्नी और बच्चोंसे मिलनेके लिए सीधे नेटाल चले गये 
हैं और वहाँसे डीपक्लूफ जेलमें अपने साथी कीदियोंके पास पहुँचनेके लिए शीघ्र ही 
लौटना चाहते हैं। श्री सोढ़ा और उनके समान तपे हुए सत्याग्रही जिस धीरजसे 
बार-बार जेलके कष्ट सह रहे हैं वह उनके लिए और उनके समाजके लिए बड़े 
गौरवकी बात है। 

| अंग्रेजीसे | 

इंडियन ओपिनियन, १४-५-१९१० 


१. देखिए “ जोह्ानिसबगंकी चिट्ठी ”, पृष्ठ २६८ । 


१८३: स्वर्गीय सम्राद एडबर्ड' 


सम्राट्‌ एडवर्डकी मृत्युपर सारे ब्रिटिश साम्राज्यमें शोक मनाया जा रहा है। 
भारतीयोंकी स्थिति क्या है? इस समय ब्रिटिश राज्यमें प्रजा दुःखी है, क्या इस 
कारण वे इस शोकमें भागी नहीं बन सकते ? जो इसमें भागी नहीं बनते वे व्यक्ति 
अवश्य ही ब्रिटिश संविधानसे अनभिन्न हैं। इस संविधानके अनुसार राजा प्रशासनमें कोई 
भाग नहीं लेता । वह राज्यकी नीतिमें परिवर्तेन नहीं कर सकता। इसलिए उसकी कसौटी 
करते समय केवल उसके व्यक्तिगत गुणोंपर ही विचार किया जा सकता है। किन्तु उसके 
व्यक्तिगत गृणोंका भी भारतीयोंपर शायद ही कोई असर पड़ता है। जो उसके 
जीवनसे परिचित हों और जो उसके कार्योपर विचार करते हों उनका असर उन्हींपर 
हो सकता है। 
हमारे लिए तो इतना ही काफी है कि सम्राट्‌ एडवर्डने अपनी माँ महारानी 
विक्टोरियाका अनुसरण करके भारतीयोंपर प्रेम प्रकट किया था। यह स्पष्ट है कि 
उनके हृदयमें भारतीय लोगोंके प्रति प्रेम था। इस कारण सम्नादके प्रति भारतीयोंकी 
भावना शुद्ध ही होनी चाहिए, भले ही ब्रिटिश नीतिके सम्बन्धर्में उनके विचार कुछ 
भी हों। 
| गुजरातीसे | 
इंडियन ओपिनियन, १४-५-१९१० 


१८४. बादशाह चिरजीवी हों! 


“बादशाह चल बसा: बादशाह चिरजीवी हो। ये दोनों वाक्य बादशाहकी 
मृत्यके समय एक साथ बोले जाते हैं। बादशाह मरता भी है और जीता भी है। बहुत-से 
बादशाह मर गये और बहुत-से मरेंगे। दारा, सिकन्दर और अन्य बादशाह खाली हाथ 
चले गये, इस तरह मनृष्यके शरीरका भरोसा नहीं रहता। किन्तु बादशाहत बनी रहती 
है, वह चाहे अन्यायी हो, या न्‍्यायी और प्रजाके लिए उपयोगी। लेकिन ब्रिटेनकी 
बादशाहतके सम्बन्धर्में इनमें से कोई भी बात नहीं कही जा सकती । बादशाह एडवर्डने 
यथाशक्ति सेवा की। उन्होंने राजकाजमें हस्तक्षेप करनेका खयाल भी नहीं किया, यह 
उनकी महानताका सूचक है। उन्हें इसीमें प्रजाका हित दिखाई दिया। नये वादशाह 
अब युवराज (प्रिंस ऑफ वेल्स) नहीं रहे। वे बादशाह जॉर्ज पंचम हो गये हैं। उनका 
विचार अपने पिताके पद-चिह्लोंपर चलनेका है। वे इसके लिए ईश्वरसे सहायता और 


१, इसे शोक-सचक काली-काली मोटी लकीरोंसे घेरकर छापा गया था | 


२७२ सम्पूण गांधी वाहमय 


शक्तिकी कामना करते हैं। वे चाहते हैं कि उनकी प्रजा उनकी इस कामनाकी पूर्तिके 
लिए प्रार्थना करे। इस प्रार्थनामें लाखों छोग सम्मिलित होंगे और हम भी. प्रार्थना 
करते हैं कि ईश्वर उन्हें बुद्धि और बल दे। 


[ गुजरातीसे | 
इंडियन ओपिनियन, १४-५-१९१० 


१८५. जोहानिसदबर्गकी चिद॒ठी 
सोमवार [मई १६, १९१० | 


पोलकका तार 

श्री पोलकके तीन तार प्राप्त हुए हैं। उन्होंने उनमें लिखा है कि सब सत्याग्रही 
बम्बई पहुँच गये हैं। उनके सम्बन्धमें मद्रासमें एक बड़ी सभा हुईं। उनमें से २६ छोग 
आते ही वापस रवाना हो गये। निर्वासित किये गये लोगोंमें से कुछ लोग गैर-सत्या- 
ग्रही भी थे। श्री पोलकने यह खबर भी दी है कि उनमें से एककी मृत्यु हो गई 
है। श्री पोलककी तूफानी गति-विधियोंसे यहाँके अधिकारी चौंक उठे हैं। मुझे आशा 
है कि जो सत्याग्रही लौटकर डबेनमें आयेंगे, उतका स्वागत और आतिथ्य डबेनके 
भारतीय करेंगे। वे कमसे-कम इतना तो कर ही सकते हैं और यह उनका कतेव्य है कि 
वे उनको ठहरनेकी जगह दें, उनका [ सावंजनिक ] सम्मान करें और उन्हें ट्रान्सवाल 
भेज दें। 

डेलागोआ-बेमें जुर्माना 


एक संवाददाताने मुझे खबर दी है कि ट्रान्सवारू आनेवाले यात्रियोंको डेलागोआ-बेमें 
बड़ा कष्ट उठाना पड़ता है। डॉक्टर आठ शिलिग लेता है। फिर यदि याजत्रीके पास 
ट्रानस्सवालका पास हो तो उसे आठ पौंड लेकर उतारते हैं। इसके अतिरिक्त उससे 
डेढ़ पौंड शुल्क लेते हैं और उसका ट्रान्सवालका पास देखा जाता है। पासको देख 
लेनेके बाद टिकट दिया जाता है। उसे इसके बाद पुलिसको अपनी रवानगीकी खबर 
देनी पड़ती है। एक आदमी उसको सरहदपर पहुँचाने आता है और वहाँ एक पौंड 
काटकर उसे सात पौंड लछौटा देता है। इस प्रकार ट्रान्सवाल पहुँचने तक भारतीय कैदमें 
रहता है और तीन पौंड तक का जुर्माना देता है। इस सबको प्रवासी भारतीय ही 
चुपचाप सहन नहीं करते बल्कि डेलागोआ-बेके भारतीय भी सहन करते हैं। वे इस 
सम्बन्ध न्याय पानेमें समर्थ हैँ, किन्तु स्वार्थेन्श कुछ नहीं करते। 


[ गुजरातीसे | 
इंडियन ओपिनियन, २१-५-१९१० 


१८६. लोटे हुए निर्वासित 


श्री पोलक और वापस आनेवाले २६ निर्वासित सज्जन दक्षिण आफ्रिकाके भारतीयोंके 
धन्यवादके पात्र हैं। श्री पोलक इसलिए कि उन्होंने इतनी जल्दी इन लोगोंको यहाँ वापस 
भेज दिया और निर्वासित सज्जन अपनी बहादुरी और बलिदानकी भावनाके कारण; 
क्योंकि वे बम्बई पहुँचनेके चार दिनके अन्दर ही पुनः यहाँ छौटनेके लिए रवाना हो 
गये हैं। इसके लिए उन्हें अपने मनसे बड़ा युद्ध करता पड़ा होगा। वे अपनी मातृभूमिको 
गये थे। इनमें से कुछने तो उसे कभी देखा भी नहीं था। अगर वे वहाँ रह जाते तो 
अपने देशकों कुछ देख पाते और इसमें किसीको आपत्तिकी गूंजाइश भी न होती। 
परन्तु उन्होंने कतंव्यको सर्वोपरि समझा। वे जहाजके डेकपर ही जगह पाकर कष्ट 
सहते हुए वहाँ गये और फिर वैसे ही कष्ट उठाते हुए छौट आये। और यहाँ पहुँचनेपर 
भी उन्हें कोई चेन थोड़े ही नसीब होनेवाला है? यहाँ भी जेल या पता नहीं क्या 
उनके भाग्यमें है। लोग अपने दिल्ोंमें इनके विषयमें तरह-तरहकी कल्पनाएँ कर रहे हैं। 
इन्हें दक्षिण आफ्रिकाके किसी बन्दरगाहपर उतरने दिया जायेगा या नहीं? अगर वे 
केप अथवा नेटालके बाशिन्दे बन गये हैं तो उनके वहाँ उतरनेमें कोई कठिनाई नहीं होनी 
चाहिए। उनके यहाँ पहुँचने तक संघ-सरकार अपना काम पूरी तरहसे सँमाल लेगी। 
देखना है नई सरकार इनके साथ क्या सलक करती है। ट्रान्सवाल आनेपर उनका क्या 
होगा, इस विषयमें कुछ भी अनुमान लगाना बेकार है, क्योंकि उनपर चाहे निषिद्ध 
प्रवासीके रूपमें मुकदमा चलाया जाये या किसी दूसरे आरोपमें, उन्हें तो जेल जाना 
ही है। हाँ, अगर सरकार उन्हें उपनिवेशरमें लाकर डेलागोआ-बेके रास्ते फिर भारत 
भेज दे तो बात दूसरी है। कुछ भी हो, सत्याग्रहीकी हैसियतसे उनके सामने केवछ एक 
ही मार्ग है। वह यह कि वे तबतक कानूनके सामने अपना सिर नहीं झुकायेंगे जबतक 
कि जिन शिकायतोंके खिलाफ वे लड़ रहे हैं वे दूर नहीं कर दी जातीं; फिर इसका 
परिणाम चाहे जो हो। डबेनके भारतीयोंका कतेंव्य भी स्पष्ट है; वह यह कि इन 
भाइयोंके आनेपर वे उनका स्वागत करें और उन्हें जितने आरामसे रखा जा सके, 
रखें। उनका स्वागत भी वे इतने उत्साहसे करें कि उनपर यह प्रकट हो जाये कि 
उनके इस आत्मोत्सगंकों समस्त दक्षिण आफ़िकामें बसे उनके देशभाई आदरकी दृष्टिसे 
देखते हैं और दक्षिण आफ्रिकाकी सरकार भी जान ले कि दक्षिण आफ्रिकाका समस्त 
भारतीय समाज उनके साथ है। 

[ अंग्रेजीसे | 
इंडियन ओपिनियन, २१-५-१९१० 


१०-१८ 


१८७. हिन्दू-मुसलमान 


उपनिवेद्यर्मं जन्मे भारतीय और अन्य भारतीय 

उपर्युक्त शीर्षककों लिखते हुए हमें शर्म आती है, किन्तु शर्मके बावजूद सच 
लिखना हमारा काम है। 

मैरित्सबर्गमें कुछ हिन्दुओं और उपनिवेशमं उत्पन्न भारतीयोंने व्यापारिक परवानोंके 
लिए प्रार्थतापत्र दिया था। उनको परवाने मिल गये, यह तो ठीक है। उन्तके मिलनेपर 
इन भारतीयोंकों बधाई चाहिए तो हम देनेके लिए तैयार हैं; परन्तु उन परवानोंको 
लेनेके लिए जो तरीके काममें लाये गये वे अपने हाथों-पाँवोंपर कुल्हाड़ी मारनेके समान 
है। उस प्रार्थतापत्रके समर्थन कुछ गोरोंने भी एक अर्जी पेश की थी। उसमें कहा गया 
है कि हिन्दुओं और मुसलमानोंमें एकता नहीं है। इसलिए हिन्दुओं और उपनिवेशमें 
उत्पन्न भारतीयोंको मुसलमानोंकी दूकानोंसे सामान खरीदनेके लिए मजबूर करता 
उचित नहीं है। फलत: इन समझदार गोरोंने सूचित किया कि [ प्रा्थियोंको | परवाने 
दिये जाने चाहिए। 

हमें तो एसी कार्रवाइयोंके परिणाम बुरे ही नजर आते हैं। अबतक हमारे 
प्रार्थनापत्रोंके विरुद्ध केवल गोरे ही दिखाई देते थे। अब हम देखते हैं कि भारतीय 
भी आपसमें एक-दूसरेका विरोध कर रहे हैं। यह [समाजकी | दुर्दशाका यूचक है। 
हम देखते हैं कि भारतीयोंकी नीयत गोरोंके समर्थनके बछूपर एक-दूसरेको नुकसान 
पहुँचाकर फायदा उठानेकी हो गई है। बुद्धिमान भारतीयोंको तुरन्त समझ लेना 
चाहिए कि ऐसा करनेसे दोनों ही जातियोंको बड़ी हानि पहुँचेगी। ऐसी प्रवृत्ति 
अदूरदशिताकी बोधक है। इसलिए हम भारतीय नेताओंसे निवेदन करते हैं कि वे इस 
प्रकारके काम करनेसे पहले विचार करें और चेतें। हिन्दू और मुसलमान इन दोवों 
जातियोंमें या उपनिवेशमें उत्पन्न भारतीयों और अन्य भारतीयोंमें जो भी भेद डालेगा, 
फिर वह भारतीय हो या अन्य कोई, हम उसे जातिका शत्रु मानेंगे। उसे शत्रु माना 
भी जाना चाहिए। हम यह बात खास तौरसे कहना चाहते हैं कि यदि हममें से एक 
जाति दूसरी जातिकी अपेक्षा अधिक लाभ उठा ले जाती हो तो उसको उठा छे जाने 
दिया जाये; परन्तु हम अपने आपको तीसरेके हाथमें न जाने दें। 


[ गुजरातीसे | 
इंडियन ओपिनियन, २१-५-१९१० 


१८८. जोहानिसबगेंकी चिट्ठी 


सोमवार [मई २३, १९१० | 
निर्वासित व्याक्ति 
निर्वासित लोगोंमें से श्री आचारी अपने २३ अप्रैलके पत्रमें जंजीबारसे लिखते हैं 
कि जो लोग निर्वासित किये गये हैं वे जहाजमें प्रसन्न थे। उनका भोजनके सम्बन्धमें 
कप्तानसे कुछ झगड़ा चल रहा था। वह ब्रिटिश राजदृतकी सलाहसे बेरामें तथ कर 
दिया गया। 
अन्य निवासित व्यक्ति 
श्री डेविड अर्नेस्ट और २३ अन्य भारतीयोंको १८ तारीखको ' अमफूली ” जहाजमें 
निर्वासित किया गया। उनके साथ श्री क्विन और अन्य २५ चीनी हैं। उनका जहाज 
कोलम्बों जायेगा। वहाँसे आगे प्रवासियोंका क्या होगा, यह निर्चित नहीं है। चीनियोंको 
चीन ले जानेकी बात है। श्री क्विनने सूचित किया है कि चीनी राजदूतने चीनियोंके 
खाने-पीनेका अच्छा बन्दोबस्त किया है। इसके अतिरिक्त चीनी लोग पुरतंगालकी राज- 
घानी लिस्बन-स्थित चीनी राजदूतसे पुतंगाली सरकारको पत्र लिखवानेका उपक्रम कर 
रहे हैं। 
[ गुजरातीसे | 
इंडियन ओपिनियन, २८-५-१९१० 


१८९. तार: वाइकाउंट ग्लेडस्टनके सचिवको' 


जोहानिसबर्गे 
मई २६, १९१० 
ब्रिटिश भारतीय संघ परमश्रेष्का और लेडी ग्लैडस्टनका सादर स्वागत 
करता है। उपनिवेशमें चल रहे दुःखजनक एशियाई संधर्षके सम्बन्ध्में आप 
यदि एक छोटे शिष्टमण्डलको भेंटका समय देंगे तो संघ आभारी होगा। 


अ० मु० काछलिया 
अध्यक्ष 
[ अंग्रेजीसे ] 
कलोनियल ऑफिस रेकर्ड्स : सी० डी० ५३६३ । 


१. इस तारका मसविदा अनुमानतः गांधीजीने तैयार किया था। २३ जूनको सचिवने उत्तर दिया 
कि वाइकाउंट स्लेडस्टन शिष्टमण्डलसे नहीं मिल सकते । देखिए “ जोह्मानिसबगैकी चिट्ठी ”, पृष्ठ ३०० । 


१९०. अक्षम्य उपेक्षा 


माननीय श्री आर० जेमिसन' और श्री डागर्टी केवल भारतीय समाजके ही नहीं, 
बल्कि उन सबके धन्यवादके पात्र है जिन्हें डर्वनके नामकी चिन्ता है। ईस्टने प्ले नामक' 
भारतीय वस्तीकी सफाईकी डर्वन निगमने अक्षम्य उपेक्षा की है। वह बीमारीका घर बनी 
हुई है। इन दोनों सज्जनोंने बड़ी स्पष्ट भाषामें इसकी तिन्‍दा की है। इस वस्तीमें लगभग 
आठ सौं भारतीय रहते हैं जिन्हें श्री जेमिसनने लम्बे अरसेसे पीड़ित, घै्यवान और 
असहाय ” कहा है। सन्‌ १९०१ से अवतक इन भारतीय किरायेदारोंने निगमको ८,५०८ 
पौंड किराये और करके रूपमें दिये हैं। और इसके वदलेमें उन्हें सिवा दलदल, पानीके 
एक नल और मामूछी सफाईके कुछ नहीं मिला है। श्री जेमिसन आगे कहते हैं कि 
यदि यहाँ यूरोपीय रहते होते तो यह बुराई कभीकी दूर कर दी गई होती। श्री डागर्टीने 
कुछ तफसील भी दी है। वे कहते हैं कि  सुधारके कामोंमें इस तफसीलकी उपेक्षा करने 
या उन्हें भुला देनेका असर उनके स्वास्थ्य, आराम और आर्थिक स्थितिपर भी पड़े 
बिना नहीं रहा है। शहरके दूसरे हिस्सोंमें इन तमाम बातोंकी तरफ बराबर ध्यान दिया 
जा रहा है, यद्यपि उन भागोंकी अपेक्षा यहाँ ज्यादा जल्दी ध्यान देनेकी जरूरत है। 
इस बस्तीकी सड़कपर तो तेलका एक दिया तक नहीं है। यह इलजाम भयंकर है। 
इसे पढ़ते ही दिमागमें सबसे पहला विचार तो यही आता है कि इस निगमको ठीक 
करनेका बीड़ा उठा लिया जाये; इसमें कोई शक नहीं कि इसने ईस्ट फ्लेकी भयंकर 
उपेक्षा की है। परन्तु जरा गहराईसे विचार करें तो इस विषयमें हमें भी कुछ 
आत्मनिरीक्षण करना होगा। हम इस विषयमें स्वयं ईस्ट फ्लेके निवासी भारतीयोंको 
भी एकदम निर्दोष नहीं मानना चाहते। वे इस दलूदलमें रहनेसे साफ इनकार कर सकते 
थे और आज भी कर सकते हैं। परन्तु इसमें सबसे बड़ा दोष है समाजके नेताओंका । 
मालम होता है कि हमारे अन्दर कौमी जिन्दगी नामकी कोई चीज ही नहीं है। बस्तीके 
निवासियोंकी बेबसीको हम समझ सकते है। परन्तु नेताओंकी उदासीनता समझमें आने 
लायक नहीं है। उन्हें निममके पीछे पड़ जाना चाहिए था और उसे अपने इस 
प्रत्यक्ष कर्तेव्यको पूरा करनेके लिए मजबूर कर देना चाहिए था। अगर इस बस्तीमें 
यूरोपीय रहते होते तो उसकी तरफ निगरमको क्‍यों तुरन्त ध्यान देना पड़ता ? इसलिए 
नहीं कि वे यूरोपीय थे, बल्कि इसलिए कि वे नहीं, तो उनके नेता इस भयंकर 
अन्यायको दूर करवानेके लिए जमीन-आसमान एक कर देते। यूरोपीय लोग समाजके 
प्रति अपने कतंव्यको समझते हैं। हम नहीं समझते। इसलिए यदि इसमें निगमकी 
उपेक्षा अक्षम्य हैं तो हमारे नेताओंकी उपेक्षा उससे कहीं अधिक अक्षम्य है। निगम 


१. सफाई कमेटीके अध्यक्ष । 
२. गन्दी जगहोंके निरीक्षक । 


जमन पूर्वी आफ्रिका छाइनके जहाज २७७ 


श्री जेमिसनके पत्रकों' दाखिल-दफ्तर कर सकता है और श्री डागर्टीके प्रतिवेदनकी'* 
भी उपेक्षा कर सकता है। क्‍या हमारे नेता उसे ऐसा कर लेने देंगे ? तमाम भारतीय 
संस्थाओंके सामने यह एक सीधा-सा काम है। यह काम ऐसा है कि जिसमें बगैर 
अधिक कष्टके सफलता मिल सकती है। भारतीय बस्तीके निरीक्षणके लिए किसीको भी 
नियुक्त कर सकते हैं, सही-सही जानकारी एकत्र कर सकते हैं, वहाँके निवासियोंको 
उनका कतंव्य समझा सकते हैं, उन्हें बता सकते हैं कि खुद उन्हें क्या करता चाहिए, 
और जबतक निगम अपने इस कतंव्यका पालन न करने लगे तबतक खूद निगमके 
पीछे पड़कर उसे परेशान भी कर सकते हैं। 


[ अंग्रेजीसे | 
इंडियन ओपिनियन, २८-५-१९ १० 


१९१. जसेन पूर्वों आफ्रिका लाइनके जहाज 


“कांजलर ' नामका एक जहाज गत ३१ मार्चको वम्बईसे चछा था। उसके मुसा- 
फिरोंनें कुछ आरोप' छगाये हैं, जिन्हें हम अन्यत्र प्रकाशित कर रहे हैं। इनकी तरफ हम 
जम॑न पूर्वी आफ्रिका जहाजी लाइनके एजेंटका ध्यान दिलाना चाहते हैं। यदि ये आरोप 
सही हैं तो इन्हें कांज़लूर' जहाजके अधिकारियोंपर गम्भीर आक्षेप कहा जायेगा। 
हम आशा करते हैं कि कम्पनीके एजेंट इन आरोपोंकी पूरी जाँच करेंगे। इसके साथ ही 
हम उन्हें सावधान कर देना चाहते हैं कि यदि ये अधिकारी इन आरोपोंको स्पष्ट शब्दोंमें 
अस्वीकार कर दें और एजेंट उससे सनन्‍्तोष मान लें तो भी हमें उससे सन्‍्तोष नहीं 
होगा। शायद मुसाफिरोंमें से अधिकांश उपलब्ध हो सकते हैं। उन्होंने अपने नाम दे दिये 
हैं। अतः: और नहीं तो कमसे-कम अपने हितमें इन आरोपोंकी पूरी-पूरी जाँच करना 
कम्पनीके एजेंटोंका कर्तव्य है। हम विश्वास नहीं कर सकते कि वे अपने मुसाफिरोंके 
साथ, फिर वे भारतीय हों या यूरोपीय, किये गये दुर्व्यवहारको बढ़ावा देंगे। 


[ अंग्रेजीसे | 
इंडियन ओपिनियन, २८-५-१९१० 


१. ढर्वन नगर परिषदकों दिया गया ज्ञापप, जो २१-७५-१९१० के इंडियन ओपिनियनमें छापा 
ग्या था । 

२. यह भी २१-७०-१९१० के इंडियन ओपिनियचर्मे छापा गया था । 

३. ये यहाँ नहीं दिये गये हैं; ये सोनेकी जगह, पानीके इन्तजाम, चिकित्साकी सुविधा और भारतीय 
यात्रियोंसे दुव्यवदारके सम्बन्धमें थे । 


लि 


१९२. श्री रायप्पत 


श्री जोजेफ रायप्पत अपनी वुद्धा माता और स्वजनोंसे मिलकर फिर अपने साथियोंसे 

जेलमें जा मिले है। लल्दनसे लौटनेपर वे बहुत कम समय तक घरपर ठहर पाये थे 
और अब फिर ब्रिटिश उपनिवेशमें प्रवेश करनेके अपराधमें उन्हें दुबारा सजा मिली है 
और इस बार कठोर परिश्रमके साथ। उनकी जैक्षणिक योग्यता उनकी रक्षा करनेमें 
असमर्थ है। भारतीय कुलमें जन्म लेनेके कारण उनकी यह योग्यता तीत कौड़ीकी भी 
नहीं रही । हाँ, अगर वे यूरोपीय होते तो अवश्य ही उनके गुणोंके कारण उनका सर्वत्र 
स्वागत होता। श्री पोलकके कथनानुसार यह दुःखद घटना है और इससे जो शिक्षा 
मिलती है वह स्पष्ट है। ट्रान्सवालमें किसी भारतीयके लिए “ ब्रिठिश प्रजा ” शब्दका 
कोई अर्थ नहीं होता। 

[ अंग्रेजीसे | 

इंडियन ओपिनियन, २८-५-१९१० 


१९३. ओर रिहाइयाँ 


डीपक्छफ जेलसे नामी सत्याग्रहियोंके छुटते जानेका सिलसिला जारी है। कट्टर 

सत्याग्रही श्री पी० के० नायडू और ज्ञान्त स्वयंसेवक श्री राजू नायडू और इनके साथ 
ही युवक मणिलाल गांधी भी सजाएँ पूरी होनेपर गत सोमवारकों छोड़ दिये गये। 
सत्याग्रहकी लड़ाईके दोरान श्री पी० के० नायडूने चौथी बार जेलकी यह सजा काटी है। 
उनकी हिम्मत तोड़नेके उद्देश्यसे अधिकारियोंने पिछली बार उन्हें जेलसे छूटते ही पुनः 
गिरफ्तार कर लिया था। फरन्तु श्री नायडू दृढ़ थे। उनको अब जेलसे कोई डर नहीं रह 
गया था। इसलिए उन्होंने अपने परिवारवालोंसे मिलनेके लिए थोड़े समयकी मोहलूत 
भी नहीं माँगी और कतंव्यकी पुकारपर सीधे जेल चले गये। पाठकोंको स्मरण होगा 
कि वे पिछले वोअर-युद्धमें संगठित किये गये भारतीय आहत-सहायक स्वयंसेवक दलके 
सदस्य थे। उन्हें युद्धछा एक पदक भी मिला था। परन्तु द्रान्सवालमें न तो किसी 
भारतीयकी शैक्षणिक योग्यताका' कोई मूल्य है और न सेनिक सेवाका। 

[ अंग्रेजीसे | 

इंडियन ओपिनियन, २८-५-१९१० 


१. देखिए पिछला शझीषक । 


१९४. उपनिवेद्य्में जन्मे भारतोीयोंके लिए 


हम आशा करते हैं कि उपनिवेशमें पैदा हर भारतीय बयूटठोलैंडके शिक्षा- 
निरीक्षकका गत जूनमें समाप्त वर्षसे सम्बन्धित प्रतिवेदन पढ़ेगा। वसूटों जातिके लिए 
अंग्रेजी और सेसूटो भाषाके महत्त्वकी तुलना करते हुए शिक्षा-निरीक्षकने लिखा है: 

»  » यदि बसूठों छोगोंके लिए शिक्षाकों सचमुच उपयोगी बनाना है तो 
उसे उनन्‍्हींकी भाषामें अच्छी तरह दिया जाता चाहिए। ऐसी कोई बात जिससे 
शिक्षकोंको शिक्षाकी इस अवस्थासं जल्दबाजी करके यह दिखातनेके लिए प्रोत्साहन 
मिले कि उनके विद्यार्थी ऊँचे दर्जोर्में पढ़ रहे हें, सच्ची शिक्षाके लिए घातक 
होगी। . - - बसूटोलेंडर्में वतनियोंका अंग्रेजी बोलना ही अस्वाभाविक है। अंग्रेजी 
बोल सकता एक उपलब्धि है; किन्तु यदि यह अधकचरी हो, तो यूरोपीय 
श्रोताओंपर बोलनेवालेका प्रभाव अच्छा नहीं पड़ता। - . - इसलिए बसूटोलेंडमें 
इस विषयमें सब लोग प्रायः एकमत हें कि प्रारम्भिक शिक्षा सेसूटो भाषामें ही 
दी जानी चाहिए। - - - अतः जिस शालामें ऊँचे दर्जो्मे अंग्रेजी शिक्षा पानेवाले 
विद्याथियोंकी संख्या अधिक हो वह अच्छी अथवा जिसमें अधिकांश विद्यार्थी 
केवल सेसूटो भाषा ही जानते हें वह बुरी है, शालाओंको इस तरह आँकनेकी 
कोशिश में नापसन्द करता हूँ। जो विद्यार्थी सेसुटो भाषा अच्छी तरह जानता है 
वह “बाइबल और “पिलग्निम्स प्रोग्रेस'ं पढ़ सकता है। वह इस भाषाके समाचारपत्र 
भी पढ़ सकता है और इच्छा होनेपर सेसूटोर्में लिखे उपन्यास भी। बहुत-से यूरोपीय 
ऐसे मिलेंगे जिन्हें अपनी भाषाका इससे अधिक पुस्तकीय ज्ञान नहीं है, परल्तु 
वे बहुत आगे बढ़ गये हें। 

हम आशा करते हैं कि बसूटठोलैंडके शिक्षा-निरीक्षकके इन शब्दोंपर हर भारतीय ध्यानसे 
विचार करेगा। शिक्षा-निरीक्षककी बात यदि बसूटों कौमके लोगोंके लिए सही है तो वह 
इस देशमें रहनेवाले भारतीय युवकोंके लिए कितनी अधिक सही मानी जानी चाहिए, जिन्हें 
इस उपनिवेशकी साधारण शालाओंमें अपनी मातृभाषाकी शिक्षा दी ही नहीं जा रही है। 
फिर, यद्यपि सेसूटो भाषा अच्छी तो है, परन्तु हमारा खयाल है कि उपनिवेशमें जो महान 
भारतीय भाषाएँ बोली जाती हैं उनके-से साहित्यिक गुण उसमें नहीं मिल सकते। यदि 
कोई भारतीय युवक संस्कार-सम्पन्न भारतीयकी भाँति अपनी मातृभाषा पढ़ या बोल 
नहीं सकता तो उसे शर्म आनी चाहिए। भारतीय बच्चों और उनके माता-पिताओंमें 
अपनी भाषाएँ पढ़नेके बारेमें जो लापरवाही देखी जाती है, वह अक्षम्य है। इससे तो 
उनके मनमें अपने राष्ट्रके प्रति रत्ती-मर भी अभिमान नहीं रहेगा। सचमुच सरकारोंका 
तथा जो ईसाई पादरी भारतीय शालाओंका संचालन कर रहे हैं उनका भी यह कतेंव्य 
है कि वे बसूटोलेंडके शिक्षा-निरीक्षकके अत्यन्त बहुमूल्य सुझावोंको हृदयंगम करें। परन्तु 


२८० सम्पूणे गांधी वाडमय 


बे करें या न करें, भारतीय माता-पिताओंका अपने बच्चोंके प्रति पवित्र कर्तव्य है कि 
कमसे-कम वे तो समय रहते जो बुराई हुई है उसे सुधार छें। उपनिवेशकी शालाओंमें 
पढ़नेवाले भारतीय बच्चोंमें से अधिकांश न तो अपनी मातृभाषा पढ़ते हैं और न अंग्रेजी । 
इसका नतीजा यह होता है कि भारतीय और उपनिवेशके नागरिककी हैसियतसे वे 
किसी कामके नहीं रह जाते और इज्जतके साथ रोजी कमानेके छायक भी नहीं रहते। 
| अंग्रेजीसे | 
इंडियन ओपिनियन, २८-५-१९१० 


१९७, जोज्ञेफ रायप्पन 


श्री जोज़ेफ रायप्पन फिर जेलमें पहुँच गये हैं। उन्हें छः महीनेकी सख्त सजा मिली 
है और वे मातृभूमिके निमित्त कठिन श्रम करनेके लिए वापस [जेल | चले गये हैं। 
श्री रायप्पनका यह साहस सराहनीय है। उनके जेल जानेसे उन्हें और समाजको बड़ा 
लाभ हुआ है और आगे भी होगा। 
श्री रायप्पन जैसे शिक्षित भारतीयको द्वान्सवालमें प्रवेश करते ही जेल जाना 
पड़ता है, यह कोई साधारण बात नहीं है। यह बात भारतीयोंके मनमें घरकर 
जायेगी। इस घटनासे सिद्ध होता है कि हम ब्रिठिश प्रजा नहीं हैं, गुलाम हैं। 
[ गुजरातीसे | 
इंडियन ओपिनियन, २८-५-१९१ ० 


१९६. पत्र: एच० कंलेनबेककों 


मई ३०, १९१० 

प्रिय श्री कैलेनबैक, 
आपका पत्र' मैंने श्री काछलिया और अन्य साथी सत्याग्रहियोंकों दिखा दिया है 
और में उनकी और अपनी ओरसे आपके इस उदारतापूर्ण प्रस्तावके लिए धन्यवाद देता 


१. यह इस प्रकार है: 


मई ३०, १९१० 
प्रिय श्री गांवी, 
इमारी जो बातचीत हुई उसके अनुसार मैं छॉलीके पासके अपने फार्मका उपयोग सत्याग्रद्टियों और उनके 
गरीब परिवारेंकि लिए करनेका अधिकार आपको देता हूँ । जबतक टान्सवाल सरकारके साथ संघ जारी 
रहेगा, ये परिवार ओर सल्याग्रही फार्ममें रहेंगे और उन्हें उसका कोई किराया या शुल्क नहीं देना पड़ेगा। 
वे उन सब इमारतोंकों भी, जो इस समय मेरे उपयोगमें नहीं आा रही हैं, बिना कुछ दिये अपने काममें 
ला सकते हैं । 


पत्र : अखबारोंको २८१ 


हूै। आपके इस प्रस्तावकों मैं स्वीकार करता हूँ और यह कहवेकी आवश्यकता नहीं 
कि इससे आ्थिक भार बहुत कम हो जायेगा। 

आपके पत्रके अनुच्छेद २ और ३ में जिन परिवर्ततों और परिवर्धनोंका उल्लेख 
है उनके ख्चेका में सही-सही हिसाव रखूँगा। आप उसकी जाँच कर सकेंगे और मैं 
आपकी स्वीकृतिके बिना इन परिवर्तनों या परिवर्धनोंका काम हाथमें नहीं छूँगा। 


हृदयसे आपका, 


मो० क० गांधी 
[ अंग्रेजीसे | 
इंडियन ओपिनियन, ११--६--१९१० 
१९७. पत्र: अखबारोंकों 
जोहानिसबर्ग, 
जून २, १९१० 


महोदय, 


संघ-राज्यके प्रारम्भपर दक्षिण आफ्रिकाकी यूरोपीय कौमोंने सवंत्र खुशियाँ मनाईं। 
आशा की गई थी कि इस खुशीसें एशियाई भी शरीक होंगे। अगर वे इन उम्मीदोंको 
पूरी नहीं कर सके हैं तो, जहाँतक ट्रान्सवालका सम्बन्ध है, इसका कारण ढंँढ़ना 
बहुत कठिन नहीं है। जिस दिन संघ-राज्यका समारम्भ हुआ, उसी दिन लगभग 
साठ परिवारोंसे उनके रोजी कमानेवाले छीन लिये गये। इनका भरण-पोषण सार्वजनिक 
चन्देसे किया जा रहा है। जिस दिन संघने अपना कार्म शुरू किया, एक सुसंस्कृत 
. भारतीय और पारसी कौमके प्रतिनिधि, श्री सोराबजी फिर गिरफ्तार कर लिये गये। 
इससे पहले वे छः बार जेलकी सजा भगत चुके हैँ। वे डीपक्लफ जेलसे छूटनेके बाद 
एक महीनसे कुछ ही अधिक बाहर रह पाये थे। अब उनके निर्वासनकी आज्ञा हुई 
है। दूसरे सत्याग्रहियोंकी भी गिरफ्तारियाँ बराबर जारी हैँ। बैरिस्टर और कैम्ब्रिजके 
स्नातक श्री जोज़ेफ रायप्पन और उनके साथी भी जेल भेज दिये गये हैं। ये सारे 


आप जो-कुछ श्मारती सामान परिवतेत, परिवर्धन या सुधार करनेमें लगायगे, उसे आप यहाँसे जानेपर 
खुशीसे के जा सकेंगे या में उनका मूल्य चुका दूंगा । यद मृल्य हस्वमामूल आँक लिया जायेगा । भुगतानकी 
शर्त हम आपसमें तय कर लेंगे । 
में उन सभी कृषि-सम्बन्धी सुधारोंका, जिन्हें उस फारमपर बसनेवाले छोगेनि किया हो, ख्े देनेका 
भी प्रस्ताव करता हू । उस खचेका अन्दाजे भी हस्बसामूल ऊुगा लिया जायेगा । 
संघर्षकी समाप्तिके बाद फार्मपर बसनेवाले छोग फामसे चके जायेंगे ! 
हृदयसे आपका, 
एच० कैलेनबेक 
१. बुधवार, जून १, १९१० । 


२८२ सम्पूणे गांधी वाढमय 


कृष्ट इसलिए दिये जा रहे हैं कि एक कानून, जिसे अब एक तमादी चिद्ठा माना 
जाता है, रद नहीं किया गया; और उच्च शिक्षा प्राप्त ब्रिटिश भारतीयोंके, ब्रिटिश 
अथवा अन्य यूरोपीयोंके समान ही, द्वान्सवालमें प्रवेश करतेके सैद्धान्तिक कानूनी 
अधिकारको मान्य नहीं किया जा रहा है। 
जिस संघमें ऊपर बताई गई स्थिति जारी है वह एशियाइयोंके क्रिस कामका 

हो सकता है? वे तो देखते हैं कि उनके विरुद्ध सारी ताकतें मिलकर एक हो गई 
हैं। कहा जाता है, संघके निर्माणसे साम्राज्यकी शक्ति बढ़ गई है। क्या वह अपनी 
शक्ति और महत्ताके दवावसे सम्राटके एशियाई प्रजाजनोंको कुचल देगा ? निःसन्देह, 
यदि सम्रादने संघ-राज्यकी स्थापताके अवसरपर दिनी जूलूको क्षमा-दान दिया है तो 
यह सही और मुनासिब ही हुआ है। इससे दक्षिण आफ्रिकाके वतनियोंके लिए यह अवसर 
विशेष रूपसे महत्त्वपूर्ण बन गया है। उनके दिलोंपर स्वभावतः दिनी जूछकी रिहाईका 
असर बड़ा अच्छा होगा। क्‍या दक्षिण आफ्रिकाके एशियाइयोंकी मभाँगें मंजूर कर 
लेना उतना ही उचित नहीं होगा? इससे वे भी यह महसूस कर सकेंगे कि दक्षिण 
आफ्रिकार्मे अब नई और कल्याणकारी भावनाका उदय हुआ है और में यह कहनेकी 
धृष्टता करता हूँ कि उनकी इन माँगोंको इस महाद्वीपके हर दस समझदार यूरोपीयोंमें से 
नौ यूरोपीय सचमुच वाजिब मानते हैं। 

| अंग्रेजीसे | 

इंडियल ओपिनियन, ११-६-१९१० 


१९८. सहामहिम सम्रादको जन्मदिवसपर सन्देश 


[जून ३, १९१० ] 
ट्रान्सवालके ब्रिटिश भारतीय भक्तिपूर्वेंक सम्राट्कों उनकी वर्षगाँठके अवसरपर 
बधाई देते हैं। 
[ अंग्रेजीसे | 
इंडियन ओपिनियन, ११-६-१९१० 


१. एक जूद, नेता; देखिए खण्ड ७, पृष्ठ ४२२ । रिद्वाईके बाद उसे टान्सवाल्में एक फार्मपर बसा 
दिया गया था, जहाँ अक्तूबर १९१३ में उसकी झत्यु दो गई । 

२, जअिटिश भारतीय संघकी भोरसे भेजे गये इस सन्देशका मस॒विंदा अनुमानतः गांवीजीने तेयार फिया 
था । इसके जवाबमें ९ जुलाई, १९१० को भेजी रह प्राप्ति-यूचनामें तार भेजनेकी तारीखका उल्लेख हैं । 
यह प्राप्ति-यूचता १६-७-१९१० के इंडियन ओपिनियनमें प्रकाशित की गई थी। 


१९९, श्री भायात' 


श्री ए० एम० भायातकी रिहाई विशेष उल्लेखनीय है; क्योंकि उन्होंने न केवल 

शारीरिक दृष्टिसे बहुत कष्ट झेले हैं, बल्कि इस लड़ाईमें वे खोलवड़ समाजके शायद 
एकमात्र प्रतिनिधि हैं जिन्होंने हर खतरेका सामना किया है और बार-बार जेल जाकर 
अपने समाजकी प्रतिष्ठाकी रक्षा की है। कौमके प्रति कर्तव्यका पालन श्री भायात 
निडर होकर करते हैँ। हम आशा करते हैं कि दूसरे व्यापारी भी श्री भायातका 
अनुसरण करेंगे। 

[ अंग्रेजीसे | 

इंडियन ओपिनियन, ४-६-१९१० 


२००. सोराबजी फिर गिरफ्तार 


श्री सोराबजी शापुरजी अडाजानिया फिर गिरफ्तार कर लिए गये हैं। उनकी 
यह गिरफ्तारी अनेक दुःखदायी स्मृतियाँ जगाती है। वे भारतके एक श्रद्धालु सपूत 
हैं। वे शानदार पारसी कौमके शानदार प्रतिनिधि हैं। उनका जन्म बम्बईके एक प्रसिद्ध 
घरानेमें हुआ था, और उन्होंने ही हमारे संघर्षका दूसरा चरण प्रारम्भ किया था। वे 
इससे पहले छः: बार जेलकी सजा भुगत चुके हैं और अब सातवीं बार जेल जायेंगे। 
उन्होंने कुल मिलाकर सोलह महीनेकी सजा भोगी है, जो सबसे ज्यादा है। भारतीयोंके 
लिए संघ-राज्यका श्रीगणेश श्री सोराबजीकी दुबारा गिरफ्तारीसे हो रहा है। संघ- 
राज्यका प्रथम कार्य-दिवस, पूरे दक्षिण आफ्रिकामें नहीं तो द्वान्सवालमें भारतीयोंके लिए 
दोक-दिवसमें बदल जाये और उन्हें याद दिलाये कि संघ-राज्यका उनके लिए कोई 
अर्थ नहीं है, ब्रिटिश साम्राज्यके विकाससे सम्बन्धित युगान्तरकारी घटनापर यह एक 
दुःखद टिप्पणी है। नेटाल संघ-राज्यके अन्तर्गत ही है और श्री सोराबजीको नेटालमें 
अधिवासके अधिकार प्राप्त हैं। अब वे संघके किसी अन्य प्रान्तमें निर्वासित किये 
जायेंगे। कैसा संघ है यह ? यह किन लोगोंको एक करता है, किन चीजोंको जोड़ता 
है? अथवा, यह दक्षिण आफ़िकामें बसे हुए भारतीयों और अन्य रंगदार कौमोंके 
विरुद्ध कोई गुटबन्दी है? अगर दक्षिण आफ़्रिकाका यह्‌ संघ-राज्य साम्राज्यके बलको 
बढ़ाता है तो इस साम्राज्यके सदस्यके नाते हमें खुशी मनानी चाहिए अथवा नहीं ? 
भारतके नये सम्राटपर इस घटनाका क्या असर होगा ? इस सम्बन्धमें दक्षिण आफ्रिकाके 
गवर्नर-जनररूकी जिम्मेदारी कितनी है? ये सवाल हैं, जिनके सही जवाब दिये 


१. “भायात ”, भी देखिए पृष्ठ २८४ ! 
२. देखिए “पत्र: अखबारोंको ”, पृष्ठ २८१-८२ । 


२८४ सम्पूण॑ गांधी वाडसव 


भी जा सकते हैं और नहीं भी दिये जा सकते हैं। किन्तु फिलहाल बहादुर सोराबजी 
अपने कर्तंव्यका पालन कर रहे हैं और यदि दक्षिण आफ़्रिकाके भारतीयोंको उनके 
कप्टोंपर दुःख है तो साथ ही उन्हें इस बातपर खुशी भी होनी चाहिए कि उन्तके एक 
भाईपर सारे भारतको गव॑ है। भारतकी मुक्ति बाहरी मददपर नहीं, बल्कि उस आत्तरिक 
विकासपर निर्भर करती है जिसका उदाहरण श्री सोराबजीने पेश किया है। 

[ अंग्रेजीसे | 

इंडियन ओपिनयन, ४-६-१९१० 


२०१. भायात' 


हम श्री ए० एम० भायातकों उनकी वीरतापर बधाई देते हैं। उन्होंने खोलवड़ 
समाजकी छाज रख ली है और हाइडेलवर्गकी प्रतिष्ठा बढ़ाई है। उन्होंने जेलको 
पवित्र किया है। यदि दूसरे बहुत-से भारतीय व्यापारी भी श्री भायातका अनुकरण 
करते या करें तो अन्तमें उनको और समाजकों लाभ ही होगा। बेशक पहले तो 
श्री भायातकी तरह दुःख सहन करना पड़ेगा और पैसेका नुकसान भी उठाना होगा, 
लेकिन अन्तमें लाभ ही होगा। श्री भायातने समाजके लिए अपना स्वास्थ्य भी खो दिया 
है। उनका वजन कम हो गया है। लेकिन उन्होंने उसकी परवाह नहीं की। इसमें 
दक नहीं कि हम जीतेंगे। इस जीतका श्रेय श्री भायात जैसे सत्याग्रहियोंकों ही मिलेगा, 
जो बार-बार जेल जा रहे हैं। 


[ गुजरातीसे | 
इंडियन ओपिनियन, ४--६-१९१० 


२०२- डॉ० मेहताको भेजे गये पन्नका अंश 
[ टॉल्स्टॉय फार्म 
जून ४, १९१० के बाद | 
« » -फार्मेमें जितनी रोटियोंकी जरूरत होती है, वे सारी में बनाता हँ। आम 
राय यह है कि ये.अच्छी बनती हैं। मणिकाल और कुछ दूसरे लोगोंने भी इसे बनाना 
सीख लिया है। हम इसमें मद्यफेन (यीस्ट) और बेकिंग पाउडर नहीं डालते। गेहूँ 
हम खुद ही पीसते हैं। हमने फार्ममें पेदा की गई नारंगियोंका मुरब्बा भी बनाया 


१, “ओ भायात ”, पृष्ठ २८३ भी देखिए । 

२. गांघीनी डॉ० मेहताकों गुजरातीमें लिखा करते थे । डॉ० मेहताने अपनी पुस्तकमें जो उपर्युवत्त 
अंश उद्धुत किया है, व अवश्य दी मूल शुबरातीका अंग्रेजी अनुवाद होगा। लेकिन मूल गुनराती पत्र उपलब्ध 
नहीं है । 

३. यहाँ टॉल्स्टेय फाम में मवन-निर्माण कार्यके उल्ठेखसे जान पढ़ता है कि यह पत्र ४ जूनके तुरन्त बाद 
लिखा गया होगा, जब गांधीजी फा्ममें रइनेके लिए गये थे । देखिए “जोहानिसबगैंकी चिट्ठी ” पृष्ठ २९१। 


जोहानिसबर्गकी चिट्ठी र्टण 


है। मैंने भुते गेहँकी कॉफी बनाना भी सीख लिया है। यह बच्चों तक को पेयके रूपमें 
दी जा सकती है। फार्मपर रहनेवाले सत्याग्रहियोंने चाय और कॉफीका प्रयोग करना 
छोड़ दिया है और फार्मपर तैयार की गई भुतरे गहँकी कॉफी पीने छगे हैँ। इसके 
लिए गेहूँ एक खास तरीकेसे भूत कर पीस लिया जाता है। हमारा इरादा है कि 
इन चीजोंकी अतिरिक्त पैदावार बादमें लोगोंको बेची जाये। इस समय हम लोग 
फार्मपर चालू भवन-निर्माणमें मजदूरोंकी जगह काम कर रहे हैं, इसलिए ऊपर बताई 
गई चीजें जरूरतसे ज्यादा तैयार नहीं कर सकते। 


जी० ए० नटेसन ऐड कं० मद्राससे प्रकाशित डॉ० प्राणजीवन मेहता-कृत एम० 
के० गांधी ऐंड द साउथ आकफ्रिकन इंडियन प्रॉब्लेम ' से। 


२०३. तार: दक्षिण आफ़रिका ब्रिटिश भारतीय समितिको 


जोहानिसबर्ग 
जून ६, १९१० 
रायप्पनको छः सप्ताहकी सजा। पहली जूनकों सोराबजी सातवीं बार 
गिरफ्तार। निर्वासनकी आज्ञा। भायात रिहा। दुबंह और इन्फ्लएंजासे पीड़ित। 
शेलतको मैलेकी बाल्टियाँ ले जानेसे इनकार करनेपर अल्प भोजनकी सजा। 

कोड़ोंकी धमकी।' 
गांधी 

| अंग्रेजीसे | 
कलोनियल ऑफिस रेकर्डस (सी० डी० ५३६३) और इंडिया ' १०-६-१९१०से 
भी। 


२०४. जोहानिसबगंको चिद॒ठी 


सोमवार [जून ६, १९१० ] 
रिहाइयाँ 
मेजर टॉमस, श्री कुप्पुसामी नायडू, श्री टी० नारणसामी पिल्‍ले और श्री पपीया 
मुनसामी आज रिहा कर दिये गये। 
झेलतपर अत्याचार 
जो लोग जेलसे रिहा हुए हैं उन्होंने खबर दी है कि श्री शेूतसे मैलेकी बाल्टियाँ 
उठानेका काम लिया जाने लगा है। गत सप्ताह उनको २४ घंटेकी तनहाई, और 


१, इंडियाने अपने १०-६-१९१० के अंकमें इस तारकों प्रकाशित करते हुए लिखा था: “श्री 
गांधीने यह भी कह्दा है कि कुछ भी हो हमारा संघर्ष तबतक जारी रहेगा जबतक न्याय नहीं किया जाता।?” 


२८६ सम्पूणे गांधी वाब्मव 


कम खुराककी सजा दी गई थी। अब गवर्नरने कहा है कि यदि वे काम न करेंगे 
तो उनको कोड़ोंकी सजा दी जायेगी। श्री शरूतने कहा है कि उनको कोड़ोंकी सजा 
मंजूर है, लेकिन वे मैलेकी बालटी नहीं छे जायेंगे। आज जेलमें श्री शेलतकी फिर 
पेशी है। उसका समाचार हमें इस समय मिलना सम्भव नहीं है। उनके सम्बन्धमें 
सरकारसे लिखा-पढ़ी की गई है। 
सोराबजी 

श्री सोरावजी प्रिटोरिया ले जाये गये हैं। वहाँसे वे छिखते हैं कि उनको 

जोहानिसबर्गके मुकाबले प्रिटोरियाके चार्ज ऑफिसमें ज्यादा आराम है। 


थम्बी नायडू 


श्री थम्बी नायडू फिर गिरफ्तार कर लिए गये हैं। उन्हें अधिकारी एक मिनट 
भी बाहर नहीं रहने दे सकते। उनका उत्साह अतुलनीय है। क्‍या उनकी प्रशंसामें भी 
कुछ लिखनेकी जरूरत है? उनकी टक्‍्करके सत्याग्रही इस लड़ाईमें बिरले ही निकले 
हैं। यह उनकी आठवीं गिरफ्तारी है। 


[ गुजरातीसे | 
इंडियल ओपिनियन, ११-६-१९१० 


२०५. पत्र: द्वान्सवालके प्रशासकको' 


[ जोहानिसबर्ग | 
जून ७, १९१० 

महोदय, 
जेलसे कल रिहा हुए भारतीय सत्याग्रही खबर छाये हैं कि डीपक्लफ जेलमें 
कैद एक ब्राह्मण सत्याग्रही, श्री शेलतको तनहाईकी और कम खूराककी सजा दी गई 
है, क्‍योंकि धर्मके विरुद्ध होनेके कारण आन्तरिक प्रेरणापर उन्होंने मैलेकी बाल्टियाँ 
ढोनेसे इनकार कर दिया। रिहा हुए सत्याग्रहियोंके कथनानुसार श्री शेल्तको घमकी 
दी गई है कि यदि वे इसी प्रकार अवज्ञा करते रहेंगे तो उन्हें कोड़ोंकी सजा दी 
जायेगी। मेरे संघकों विश्वास है कि यदि इस तरहकी कोई घमकी दी भी गई हो, 


१, देखिए अगला शझीषपक । 

२. इस पत्रका मसविदा अनुमानतः गांथीनीने तेयार किया था और उसपर “जरूरी? लिख दिया 
था । इसे ब्रिथ्शि भारतीय संघके का्यवाहक अध्यक्ष श्री ई० एस० कुवाड़ियाके इस्ताक्षरसे प्रशासकके नाम 
प्रियोरिया भेजा गया था । 

३. नेऊ-निदेशकने श्सका उत्तर २१ जूनकों दिया था, जिसे २५-६-१९१० के इंडियन ओपिनियनमें 
छापा गया था । इसमें उसने कद्दा था: “ कोड़े लगानेकी कोई धमकी नहीं दी गई है और इस प्रकारका 
अपराध करनेपर ऐसा दण्ड कभी नहीं दिया जायेगा |” 


कैलेनबेकुका प्रस्ताव २८७ 


तो अधिकारियोंका सचमुच वैसा कोई मंशा नहीं होगा। जो भी हो, मेरे संघको 
भरोसा है कि सरकार इस घमकीको कार्यरूपमें परिणत करके भारतीय समाजकी 
भावनाओंकों ठेस न पहुँचानेकी कृपा करेगी। 

मरा संघ आपका ध्यान इस तथ्यकी ओर आकर्षित करना चाहता है कि 
श्री शेलतने पिछली बारकी कैदमें इसी कारण अन्तःकरणकी साक्षीपर एक महीनेसे 
अधिक समय तक तनहाईकी सजा भोगी थी और डीपक्लूफ जेलके अन्य सत्याग्रही 
कैदियोंने कहा है कि श्री शेलतकों मैलेकी बाल्टियाँ ढोनेके कामसे छुटकारा दे दिया 
जाये तो उन्हें कोई एतराज नहीं होगा।' 

मेरे संघको भरोसा है कि आप इस मामलेपर समुचित ध्यान देनेकी कृपा करेंगे। 


[ अंग्रेजीसे | 
इंडियन ओपिनियन, ११-६-१९१० 


२०६. श्री कलेनबेकका प्रस्ताव 


श्री कैलेनबैकने जो प्रस्ताव किया है उससे सत्याग्रही बिना किसी भारी आथिक 
कृष्टके इस युद्धमें अन्ततक लड़ते रह सकते हैँ। हम नहीं जानते कि इसपर हम किसे 
बधाई दें--श्री कैलेनबैकको, जिन्होंने यह प्रस्ताव करनेकी उदारता दिखाई है, या 
कौमको, जिसे यह सहायता मिलनेवाली है। निःसन्देह, सत्याग्रहियोंके परिवारोंके लिए 
श्री कैलेनबैककों धन्यवाद देनेका सबसे उत्तम मार्ग यह होगा कि वे इस प्रस्तावका 
उपयोग करें और फामःमें रहकर अपने अनुकरणीय आचरण द्वारा समस्त दक्षिण 
आफ़िकाको दिखा दें कि वे इस अच्छे व्यवहारके पात्र हूँ। 
श्री कैलेनबैकके पत्रमें' दी गईं शर्तें एकतरफा हैं। जितना-कुछ देना मुनासिब 
था, वह सब उन्होंने दे दिया है और बदलेमें कोई अपेक्षा नहीं रखी है। सत्याग्रहियोंको 
उनके परिश्रमकी मजदूरी चुकाये बिना वे अपनी जमीनका विकास नहीं करना चाहते । 
श्री कैलेनबैकने जैसा कार्य किया है वैसे कार्योसे पृ और पश्चिम एक-दूसरेके जितने 
नजदीक लाये और सच्चे साथी बनायें जा सकते हैं, उतने अलूंकार-भरी भाषामें लेख 
लिखने और भाषण देनेसे नहीं। हम इस प्रयोगकों बड़ी दिलचस्पीसे देखेंगे । 
[ अंग्रेजीसे | 
इंडियन ओपिनियन, ११-६-१९१० 


१, देखिए “पत्र: जेल निदेशकको ”, पृष्ठ -२०९ । 
२. देखिए “ पत्र : एच० केंलेनबेकको ?, पृष्ठ ३२८०-८१ । 
३. तारीख ३०-७-१९१० का; देखिए पृष्ठ २८०-८१ की पाद-टिप्पणी । 


२०४७. कोड़े | 


हमारे ट्रान्सवालके संवाददाताने इस हफ्ते एक अत्यन्त गम्भीर समाचार दिया 

है। श्री शेलतने मैलेकी वाल्टियाँ न उठानेका निश्चय किया है और उन्होंने इसे धर्मका 
प्रश्न मान लिया है। वे अपनी पिछली जेल-यात्रामें इसी कारण एक महीनेसे ऊपर 
तनहाईमें रखें गये थे और इस अवधियमें उन्हें प्रायः कम खुराक भी दी जाती थी। हम 
आशा करते थे कि अधिकारी पिछले अनुभवसे छाभ उठाकर इस बार कोई बखेड़ा 
न खड़ा करेंगे और श्री शेछतकों उक्त कामको करनेपर मजबूर न करेंगे। डीपक्लफके 
कैदियोंसे खबर मिलनेपर जेल-निदेशकसे प्रार्थना की गई थी कि श्री शेलतसे वह काम 
करानेका आग्रह न किया जाये, क्‍योंकि उन्हें छूट देनेके सम्बन्धरमें दूसरे सब सत्याग्रही 
सहमत हैं। छेकित निदेशक श्री काछलियाकों जवाब दिया कि एसी राहत नहीं दी 
जा सकती । और अब नतीजा सामने है। ट्रान्सवालके लोगोंकी खातिर, हम आशा करते 
हैं कि अधिकारियोंन जो कदम उठानेकी घमकी दी है, वे उसे नहीं उठायेंगे। किसी 
व्यक्तिको उसके अन्तःकरणके विरुद्ध मजबूर करके काम करवानेके लिए कोड़े रूगानेकी 
आज्ञा देता वर्बवरताकी हद है। इसमें सन्देह नहीं कि श्री शेलत सत्याग्रहीके रूपमें कोड़ोंकी 
सजा भी प्रसन्नतापूर्वक सह लेंगे। लेकिन अधिकारियोंके अपने पाशविक तरीकोंपर अमरू 
करनेके आग्रहसे तो भारतीयोंमें फैली हुई उत्तेजना केवल बढ़ ही सकती है। 

| अंग्रेजीसे | 

इंडियन ओपिनियन, ११-६-१९१० 


२०८. थम्बी नायड्‌ फिर गिरफ्तार 


श्री सोराबजीके तुरन्त बाद श्री थम्बी नायडू भी फिरसे गिरफ्तार कर लिए 
गये हैँ। एशियाई कौमोंपर नियन्त्रण-सम्बन्धी अपनी नीतिकी पुष्टि हो जानेसे जनरल 
स्मट्समें इतमीनानकी भावता आ गई है। इसलिए स्पष्ट है कि अब वे बहादुरसे-बहादुर 
सत्याग्रहियोंपर हाथ डालकर अपनी शक्ति और दृढ़ताका परिचय देना चाहते हैं। उन्हें 
इस जुल्मकी खुशी मुबारक हो। इस सहसा उठाये गये कदमके लिए हम यदि उन्हें ही 
जिम्मेदार मानें तो हमारी समझमें हम उस महान सेनापतिके प्रति कोई अन्याय नहीं 
करते। और सत्याग्रहियोंके लिए तो घ्येय प्राप्त न होने तक जेलमें डाल दिया जाना 
एक तरहकी राहत ही है। 

श्री थम्बी नायडूकी गिरफ्तारीमें नाटकीयताका तत्व भी रहा हैं। सोमवारको 
प्रात: वे अपने पुत्रसे मिले थे जो डीपक्लूफ जेलसे तीन महीनेकी सजा काटकर 


१. देखिए “ पत्र : जेल-निदेशककों ”, पृष्ठ २७९ । 


कोड़ें ! २८९ 


लौटा ही था। उसी दिन तीसरे पहर वे फिर गिरफ्तार कर लिए गये। इस तरह 
पिताको अपने पुत्रके साथ कुछ दित भी नहीं रहने दिया गया। निःसन्देह यह एक 
संयोगमात्र था। परन्तु इससे साफ प्रकट होता है कि द्वान्सवालके अनेक भारतीयोंके 
लिए यह संघर्ष क्‍या अर्थ रखता है। 
श्री नायड अत्यन्त दृढ़-निश्वयी और अध्यवसायी सत्याग्रही है। वे जेलके भीतर 

हों या वाहर, कभी आराम नहीं करते। उनका एकमात्र लक्ष्य यह है कि द्वान्सवालकी 
लड़ाईमें भाग लेनेवालोंके दिमागमें सत्याग्रहीकी जो ऊंचीसे-ऊअंची कल्पना है वे अपने 
आपको उसके लायक बनायें। श्री सोराबजीकी भाँति श्री तायडू भी दक्षिण आफ़्रिकी 
भारतीय समाजके एक उज्ज्वल रत्न हैं। 

[ अंग्रेजीसे | 

इंडियन ओपिनियन, ११-६-१९१० 


२०९. कोड़े ! 


श्री शेलतकों मैलेकी वाल्टियाँ व उठानेपर कोड़े भी लगाये जा सकते हैं। यदि 
ऐसा ही, हो तो क्या दक्षिण आफ्रिकाके भारतीय बैठ रहेंगे ? श्री शेछत कोड़े खायेंगे 
तो किसके लिए ? और उन्हें कोड़े कौन लगायेंगे ? यह सोचकर हमारे रोंगटे खड़े हो 
जाते हैँ। कोई कहेगा कि श्री शेलत मैलेकी बाल्टियाँ उठानेका हुक्म नहीं मानते तो 
इसमें हम क्या करें? ऐसा सोचना नासमझी है। आज श्री शेलूत हैं तो करू दूसरे 
भारतीय होंगे। बात यह है कि श्री शेलतने मैलेकी वाल्टियाँ न उठानेके प्रश्नको धर्मका 
प्रनन मान लिया है। ऐसे मामलेसें कोई किसीपर अत्याचार नहीं कर सकता। किन्तु 
ऐसे प्रशनको लेकर जब कोई स्वयं कष्ट-सहन करनेके लिए तैयार हो जाये तब उसका 
समर्थन करना प्रत्येक धार्मिक व्यक्तिका कतंव्य हो जाता है, फिर वह काम अमवश 
ही क्‍यों न किया गया हो। नहीं तो स्वतन्त्रताकी रक्षा नहीं की जा सकती। जहाँ 
स्वतन्त्र विचार या आचार नहीं होता, वहाँ धर्म भी नहीं होता, और जहाँ घमर्मं नहीं 
होता वहाँ छोगोंका नाश अवधश्यम्भावी है। इसलिए हमें आशा है कि यदि श्री शेलत- 
पर ऐसा अत्याचार किया जायेगा तो दक्षिण आफ्रिकाके भारतीय जगह-जगह घोर 
विरोध करके सरकारपर अपना मत जाहिर करेंगे। 


| गृजरातीसे | 
इंडियन ओपिनियन, ११-६-१९१० 


१०-१९ 


२१०. चायडू 


श्री थम्बी नायडू और श्री सोराबजी, इन दोनों सत्याग्रहियोंकी जोड़ी अनोखी 
है। श्री सोराबजीको गिरफ्तार करते ही श्री थम्बी नायडूपर चोट की गईं। जिस 
दिन उनके पुत्रकी रिहाई हुई उसी दिन वे गिरफ्तार किये गये; यह कोई साधारण 
बात नहीं है। 

चूँकि जनरल स्मट्सकी कुर्सी और भी पक्‍की हो गई है, इसलिए अब वे जमकर 
हाथ दिखाने लगे है। इससे सत्याग्रही घबरानेवाले नहीं हैं। कष्ट सहना उनका धन्धा 
ही बन गया है, इसलिए जेल उन्हें उसी तरह माफिक आ गया है, जेंसे मछलछीको 
पानी । जबतक ऐसे दृढ़ भारतीय मौजूद हैं तबतक भारतीय समाजकी जीत निरिचित 
है। फिर अन्य भारतीयोंको भी अपनी शक्तिके अनुसार अपने कतंव्यका पालन करना 
चाहिए; इसके कई तरीके हैं जिनका उल्लेख हम समय-समयपर करते रहे हैं। हमें 
आशा है कि भारतीय समाजको श्री थम्बी नायडू और अन्य सत्याग्रहियोंके उदाहरणोंसे 
प्रेरणा मिलेगी। 


| गुजरातीसे | 
इंडियन ओपिनियन, ११-६-१९१० 


२११. कलेनबेककी भेंट 

श्री कैलेनबैकन सत्याग्रहियोंके उपयोगके लिए अपना फार्म दे दिया है; हम 
उनकी इस भेंटकों बहुत मूल्यवान मानते हैं। यदि सत्याग्रहियोंके परिवार इसका ठीक 
उपयोग करेंगे तो संघर्ष चाहे जितना लम्बा चले, हमें चिन्ता करनेकी जरूरत न 
होगी। इससे खर्चमें बहुत कमी हो जायेगी और फार्ममें जो लोग जायेंगे वे सुखी 
होंगे। उनका जीवन दहरके गनन्‍्दे और निकम्मे जीवनकी अपेक्षा अच्छा बीतेगा। इसके 
अलावा वे फार्ममें जो-कुछ सीखेंगे वह उनके लिए सदा उपयोगी होगा। हम तो पहले 
भी लिख चुके हैँ कि यदि भारतीय खेतीका धन्धा अपनायें तो उन्हें बहुत लाभ होगा 
और वे व्यापारमें होनेवाले दुःखोंसे छूट जायेंगे। हम इस अच्छे धन्धेकों मान नहीं 
देते; इसलिए बहुत हानि उठाते हैं। 

हमें आशा है कि भारतीय नेता श्री कैलेनबैकको पत्र भेजकर आभार प्रदर्शित 
करेंगे। उनकी भेंटका समुचित लाभ हमें तभी दिखाई देगा जब बहुत-से भारतीय वहाँ 
जाकर रहें । 


[ गुजरातीसे | 
इंडियन ओपिनियन, ११-६-१९१० 


२१२. जोहानिसबर्गकी चिद॒ठी 
सोमवार | जून १३, १९१० | 


टॉल्स्टॉय फासे 

श्री कैलेनबैकन सत्याग्रही परिवारोंके लिए जो फार्म खरीद कर दिया है उसका 
नाम उन्होंने टॉल्स्टॉय फार्म रखा है। श्री कैलेनबैंक काउंट टॉल्स्टॉयकी शिक्षाओंमें बहुत 
विश्वास रखते हैं और उनके अनुसार आचरण करनेका प्रयत्न करते हैं। वे स्वयं 
भी फार्ममें रहना चाहते हैं और सादा जीवन बितानेका इरादा रखते हैं। ऐसा प्रतीत 
होता है कि श्री कैलेनबैक धीरे-बीरे अपना वास्तुकार (आकिटेक्ट) का घन्धा छोड़ 
देंगे और बिलकुल सादगीसे रहेंगे। 

श्री कैलेनबैकन फार्मसको उपयोगके लिए देकर मूल्यवान सेवा की है; परन्तु 
उन्होंने स्वयं हम लोगोंके साथ रहना पसन्द किया, उनकी यह सेवा और भी मूल्य- 
वान है। श्री कैलेनबेकने श्री गांधीकी अनुपस्थितिमें महिलाओंकी देखभालका दायित्व 
भी अपने ऊपर लिया है। किसी गोरेमें ऐसा उत्साह उत्पन्न होना केवल सत्याग्रहका 
ही प्रताप कहा जायेगा। 

इस फार्ममें लगभग १,१०० एकड़ जमीन है। यह दो मील रम्बा और पौन 
मील चौड़ा है। यह जोहानिसबर्गसे बाईस मील दूर लॉली स्टेशनके निकट है। स्टेशनसे 
वहाँ २० मिनटमें पहुँचा जा सकता है। यहाँसे रेल द्वारा वहाँ पहुँचनेमें साधारणत: 
डेढ़ घंटा लगता है। 

फा्मकी जमीन उपजाऊ दिखाई देती है। उसमें फलोंके लगभग एक हजार 
पेड़ हैं। उनमें आड़, खूमानी, अंजीर, बादाम, अखरोट इत्यादि हूँँ। इसके अतिरिक्त 
युकेलिप्टस और वाटलके' पेड़ भी हैं। 

उसमें दो कुएँ और एक छोटा झरना है। यहाँका दृश्य भी सुन्दर है। इसके एक 
सिरेपर पहाड़ी है और पहाड़ीके नीचे समतल मैदान है। 

श्री कैलेनबेक, श्री गांधी और उनके दो पुत्र तो ४ जूनसे ही वहाँ रहने चले 
गये हैं। सत्याग्रहियोंकों ले जानेकी व्यवस्था की जा रही है। श्री कैलेनबेक और श्री गांधी 
सोमवार और गुरुवारकों शहरमें आते हैं और सप्ताहके शेष दिन फार्ममें बिताते हैं। 

पिछले रविवारको कुछ मुख्य महिलाएँ, श्री थम्बी नायडू और श्री गोपाल नायडू 
आदि फार्म देखनेके लिए गये थे। वे दिन-भर फार्ममें रहे। श्री कैलेनबैक, 
श्री गांधी और उनके पुत्रोंने सबको रसोई बनाकर खिलाई। श्री कलेनबैकने फार्म दिखाया 
और सब सत्तुष्ट हुए। श्री गोपाल नायड़ने वहाँ रहनेका निरंचय कर ही लिया था, 
इसलिए अब वे भी वहीं रहते हेँ। उसी दिन श्री मूसा नथी भी, जिनकी फार्मके पास 


१, एक बबूल जातीय वृक्ष, जिसकी छाल चमढ़ा पकानेमें काम भाती है। 


२९२ सम्पूर्ण गांधी वाडमय 


दुकान है, वहाँ गये और उन्होंने यथासम्भव सहायता देनेका वचन दिया। अब इमारतें 
बनानेका काम शुरू किया गया है। उम्मीद है कि इस महीनेके अन्ततक कुछ मकान 
तैयार हो जायेंगे। 

यह काम बहुत महत्त्वपूर्ण है। इसकी जड़ें गहरी हैं और इससे मीठे फल पाना 
वहाँ बसे हुए सत्याग्रहियोंके आचरणपर निर्भर है। 


[ गुजरातीसे | 
इंडियन ओपिनियन, १८-६-१९१० 


२१३. पत्र : सगनलाल गांधीको 


[जून १५, १९१० के लूगभग | 
चि० मगनलाल, 


मुझे जहाजवाली चिट्ठीका ध्यान है। अवकाश मिलनेपर में सार भेजूँगा। 

छगनलालका पत्र रवाना होनेसे पहलेका लिखा हुआ है। उसके सम्बन्धमें अब 
में निश्चिन्त हो गया हूँ। इंग्लैंडमें उसका स्वास्थ्य ठीक रहेगा, ऐसा मेरा अनुमान है। 

चंचलको' स्वदेश भेजना तय किया है। किसी संग जानेवालेकी तलाश करके 
फौरन भेज देता। मैं न आ सकूगा। हरिलालने | उसके लिए | दूसरे दर्जेका टिकट 
लेनेकी सलाह दी है। वैसा ही करूँगा। .सुना है कि मोतीरहालकी' पत्नी जानेवाली 
है। किसी अच्छे आदमीका साथ मिले तो भी ठीक होगा। उसमें ऐसा करनेका साहस 
हो तो मेरी प्रतीक्षा न की जाये। 

चप्पल भेजनेके लिए इघर आनेवालेको ढूँढ़नेकी आवश्यकता नहीं है। मेरी चप्पल्ें 
बिल्कुल घिस गई हैं। मणिलालकी चप्पल वहाँ हों तो वे भी भेज देना। मणिलाल 
कहता है कि वहाँ उसका रेशमी सूट है, वह भी साथ भेज दिया जाये। शायद यह 
सब सामान मालगाड़ीसे आ सकता है। जिस प्रकार सामान कम खच्चमें पहुँचे वैसा 
करना ठीक होगा। अगर सीधे फार्मके पतेपर भेजो तो भी ठीक होगा। 

शोष पीछे। 

मोहनदासके आशीर्वाद 


हस्तलिखित मूल गुजराती प्रति (सी० डब्ल्यू० ४९३०) से। 
सौजन्य : श्रीमती राधाबेन चौघरी। 


१. देखिए दूसरा अनुच्छेद; श्री छयनलाऊ, जून १, १९१० को भारतसे इंग्लेंडकों रवाना हुए थे । 
डाककों क्होँ दक्षिण आफ्रिका पहुंचनेमें छगमग १७ दिन लगते थे । 

२. गांधीजीके ज्येष्ठ पुत्र हरिछालकी पत्नी ! 

३. मोतीछाल एम० दीवान; नेटालके एक पमुख भारतीय । 


२१४. सत्याग्रही 


जो छब्बीस सत्याग्रही निर्वासित किये गये थे और बम्बईसे तुरन्त रवाना 
होकर गत रविवारकों डर्बंन वापस पहुँचे थे, उनमें से केवल तेरहकों जहाजसे उतरले 
दिया गया है। शेषमें से नौका यह दावा फिलहाल अस्वीकार कर दिया गया है कि 
वे इस उपनिवेशके स्थायी निवासी हैँ। मुख्य प्रवासी-अधिकारीको इस बातके लिए 
राजी करनेका प्रयत्त किया गया कि वे शेष सत्याग्रहियोंको भी जहाजसे उतरने दें 
और यह जमानत ले लें कि यदि ये लोग स्थायी निवासी होनेका अपना दावा सिद्ध 
न कर पायें तो वापस चले जायेंगे; परन्तु उसने एक न सुनी और यह वाजिब 
सहलियत देनेसे भी इनकार कर दिया। इसलिए इन लोगोंको बगैर विश्वाम लिए 
तीसरी बार यह कठिन यात्रा करनी पड़ी है। ये ब्रिटिश प्रजाजन हैं; परन्तु उन्हें 
पहले एक ब्रिटिश उपनिवेशने और फिर दूसरे ब्रिटिश उपनिवेशने ठुकराया है। इस तरह 
उनको दुःखपर-दुःख और परेशानीपर-परेशानी उठानी पड़ी है। परन्तु वापस जानेपर 
विवश किये गये ये वीर पुरुष दूसरी ही घातुके बने हैं। इन परीक्षाओंसे उनका 
उत्साह टूटनेके बदले और भी दृढ़ हुआ है और वे जिस संकल्पके बलपर अबतक 
टिके रहे हैं उसीके बलपर अवश्य ही अपनी मंजिल तक पहुच जायेंगे। 

समाजको उनपर गये है। उस साम्राज्यको भी उनपर गये होना चाहिए जिसके 
नामपर नेटालने उनके साथ इतना बुरा बरताव किया है। उन्होंने अपने आचरणसे 
एक ऐसा ऊंचा उदाहरण पेश किया है जो दक्षिण आफ्रिकाके समस्त भारतीयोंके 
लिए अनुकरणीय है। 

जिन लोगोंको जहाजसे उतरने दिया गया है उनका काम सरल है। उन्हें ट्रान्स- 
वालकी सरकारको, जो कि अब संघ-राज्यकी सरकारका अंग बन गई है, फिर चुनौती 
देनी है कि वह या तो उन्हें फिर गिरफ्तार करके जेल भेजे या पुनः निर्वासित कर 
दें। वड़सेवर्थने सच्चे योद्धाका जो रूप बताया है उसके अनुसार सत्याग्रहीके सामने 
तो केवल एक ही लक्ष्य है कि वह अपने कतेंव्यका पालन करता रहे, चाहे उसे 
इसकी कुछ भी कीमत चुकानी पड़े। 

[ अंग्रेजीसे | 
इंडियन ओपिनियन, १८-६-१९१० 


१. देखिए “ लौटे छुए निर्वासित ”, पृष्ठ २७३ । 


२१५. सत्याग्रही 


भारतसे जो छब्बीस सत्याग्रही वापस आये थे वे यहाँ [ डर्बनमें | पहुँच गये; किन्तु 
जहाजसे उनमें से सब नहीं उतर सके। इसमें कुछ दोष हमारा भी है। उनमें से नौ व्यक्ति 
नेटालमें रहनेके अधिकारी होवेपर भी क्‍यों नहीं उतर सके? लेकिन यह समय 
दोष देखनेका नहीं है। सत्याग्रही लोग समाजके सच्चे सेवक और रत्न हैं, यह मानकर 
जाति उनकी सार-सँभाल करे और उन्हें प्रोत्साहन दे, ऐसी हमारी इच्छा है। सत्या- 
ग्रहियोंकी मान-सम्मान और खान-पानकी चिल्ता न करनी चाहिए। उनका कतेव्य तो 
केवल काम करना और कष्ट सहना है। किन्तु जातिका कतेंव्य उनकी सार-सँंभाल 
करना है। वे हमारी सेना हैं, हमारे 'टामी” हैं। हमने अनुभवसे जानता है कि सभी 
सत्याग्रही सत्यका पालन ही करते हों, ऐसा नहीं है। हम इसका विचार नहीं कर 
सकते। फिलहाल तो जो सत्याग्रही होनेका दावा करते हैं उनका दावा मान लेना है। 
असलमें तो कोई भी व्यक्ति तबतक खरा सत्याग्रही नहीं माना जा सकता जबतक 
वह अपनी टेकपर कायम रह कर मर नहीं जाता। 

जिन लोगोंको वापस लौटना पड़ा है वे भले ही वापस लौटें। वे तो गढ़े जा रहे 
हैं। यह उनकी एकके बाद एक तीसरी यात्रा है। उनको वापस लाना समाजका काम 
है। सत्याग्रहियोंका कतेव्य तो धीरज रखना है। इसके अलावा हम यह कह सकते हैं कि 
हमें उनके वापस जानेपर दुःख नहीं मानना चाहिए, क्योंकि इस घटनासे संघ-सरकारका 
अन्याय प्रकट होता है। उसने उन्हें अपना हक साबित करनेका पूरा मौका क्‍यों नहीं 
दिया ? उसने उन्हें डर्बनमें क्यों नहीं रहने दिया? हमपर जितने अधिक कष्ट आते 
हैं, हमारा मामला उतना ही अधिक मजबूत होता है। लोग जितना कष्ट सहेंगे, वे 
उतने ही ऊँचे उठेंगे और उतनी ही जल्दी मुक्त होंगे। इसलिए यद्यपि' भारतीयोंका 
वापस भेजा जाना बुरा है, फिर भी हम इस [ घटना | से छाभ उठा सकते हैं। 

[ गुजरातीसे | 


इंडियन ओपिनियन, १८-६-१९१० 


२१६- जोहामनिसबर्गंकी चिट्ठी 


सोमवार [जून २०, १९१० | 
सत्याग्रही फामे 

इस फार्मपर महिलाओंको बुलानेकी व्यवस्था सरगर्मीसे की जा रही है। श्री 
कैलेनवैक भवन-निर्माणमें व्यस्त हैँ। मकानोंकी पचास फुट लम्बी कतार बनानेके लिए 
नींव डाल दी गई है। यह नींव पत्थरोंकी चिनी गई है और पत्थर ढोनेमें श्री चिनन, 
श्री कुप्पुसामी नायडू, श्री मणिलाल गांधी, श्री गांधी और अन्य छोग काफिरोंके साथ 
काम करते हैं। पत्थर फार्ममें ही हैं; किन्तु उनको पहाड़ीपर से उस जगह तक ढोना 
पड़ता है जहाँ चिनाई की जा रही है। श्री गोपाल तायडू रसोईका काम करते हैं। 
कुछ मिलाकर छः: भारतीय और श्री कैलेतबेक साथ-साथ रहते और साथ-साथ भोजन 
करते हैं। भोजन पूर्णतया भारतीय ही होता है। जिनको आवश्यकता होती है वे 
प्रात:काल भुने गहँकी कॉफी और डबल रोटी लेते हैं। रोटी हाथसे बनाई जाती है और 
बिना खमीरकी होती है। उसमें बोरमील और मोटा दला गेहूँ काममें लाया जाता 
है। बारह बजे भात, कड़ी, रोटी और फामंके सन्‍्तरेंका वहींका बना मुरब्बा लिया 
जाता है। शामको गेहँका दलिया, रोटी और मुरब्बा होता है। मक्खनका उपयोग बन्द 
कर दिया गया है। भोजन बनानेमें जितना घी काममें लाया गया हो उतना पर्याप्त 
माना जाता है। दोपहरको और रातको कुछ मेवा हो तो मेवा और मूंगफली छी 
जाती है। इस भोजनमें यदि महिलाओंके आनेके बाद परिवर्तेत आवश्यक जान पड़ा तो 
किया जायेगा। ऐसी मण्डलीमें श्री कैलेनबेक परिवारके एक सदस्यके रूपमें रहते हैं, 
यह मुझे तो बड़ा आश्चर्यजनक और आननन्‍्दष्रद प्रतीत होता है। 

डेविड ऐल्डू 

श्री डेविड ऐंड्र, सैमुएछ जोज़ेफ और श्री धोबी नायना आठ दिनके लिए रिहा 
किये गये हैँ। आगामी शुक्रवारकों उनको निर्वासित किया जायेंगा। 

श्री डेविड ऐड और श्री सैमुएल जोज्ञेफकों चीती [संघके | अध्यक्षने आसन्त्रित 
किया है, इसलिए वे लोग वहाँ रहते हैं। वे चीनी क्लबमें ठहराये गये हैं। यह क्लब 
बहुत अच्छे ढंगसे चलाया जाता है। भारतीयोंके पास ऐसा भवन नहीं है, यह सचमुच 
एक कमी है। 

थम्बी नायडू 

श्री थम्बी नायडूकों कहाँ ले जायेंगे, यह अबतक निश्चित नहीं हुआ है। उनके 

साथ चार दूसरे सत्याग्रही हैं। 
नये दुछ 

पहले द्वान्सवाल, ऑरेंज कॉलोनी और केपमें क्रमश: हेट फोक , यूनियन 

और “बॉण्ड' नामक राजनीतिक पार्टियाँ थीं। अब श्री बोथा और उनके मित्रगण तीनों 

पाटियोंकों मिलाकर दक्षिण आफ़रिकी पार्टी! नामसे एक नई पार्टी बनानेका उद्योग 
कर रहे हैं। प्रगतिगीरू (प्रोग्रेसिव) पार्टीको संघवादी (यूनियनिस्ट) पार्टीका नया 
नाम दिया गया है। 
हॉस्केन 
श्री हॉस्केन नई संसदमें प्रवेश करनेका प्रयत्न कर रहे हैं। उत्ते सफल होनेकी 
कुछ आश्या की जा सकती है। 
सदरसेके विद्यार्थी 
मदरसेके विद्याथियोंकी परीक्षा इमाम साहब बावजीर और वहाँके मौलवी साहबने 
ली थी। इसमें उत्तीर्ण विद्याथियोंकों इनाम बाँटे गये। 
| गुजरातीसे | 
इंडियन ओपिनियन, २५-६-१९१० 


२१७. संघ-राज्यमें भारतीय 


वतनियोंके प्रन्‍नको दलगत राजनीतिसे ऊपर रखा जायेगा और रंगदार कौमोंके 
प्रति हमारा व्यवहार उदार और सहुदय होनेके साथ सहानुभतियुक्त 
तथा न्याययुकक्‍त होगा। यूरोपीयोंके प्रवास (इमीग्रेशन) को दक्षिण आफ़िकामं 
प्रोत्साहन दिया जायेगा और एशियाइयोंके प्रवासपर रोक लगाई जायेगी। 

“- जनरल बोथाका घोषणापत्र । 
दक्षिण आफ्रिकार्मं एशियाइयोंके आनेका विरोध करके यहाँके लोगोंकी सामाजिक 
स्थितिकों सुधारना, परन्तु जो एशियाई यहाँ कानूनके अनुसार बस गये हैं उनके 
साथ उचित व्यवहार करवानेका प्रयत्न करना; जितनी जल्दी सम्भव हो, एक ऐसे 
आयोगकी नियुक्तित कराना जो नेइलमें *एयएरॉफी विशेष परिस्थितिकी जाँच करके 
अपना प्रतिवेदन प्रस्तुत करेगा और उसमें इस सिद्धान्तका ध्यान रखेगा कि जमे 
हुए उद्योगोंकी किसी प्रकारका नुकसान न हो । 


“- यूनियनिस्ट दलका कार्यक्रम । 


हमने जनरल बोथाका घोषणापत्र और डॉ० जेमिसनके नये दलके कार्यक्रमका 
उद्धरण, दोनों एक साथ ऊपर दे दिये हैं। पाठक देखेंगे कि दोनोंमें से एक भी पसन्द 
करने लायक नहीं है। दोनों बयान निहायत गोलमोल हैँ। दोनों दस्तावेजोंके लेखक 
मानते हैं कि एशियाइयोंका प्रवेश दक्षिण आफ्रिकामें बसे हुए गोरोंकी सामाजिक स्थितिको 
सुधारनेमें बाघक है। दोनों दस्तावेजोंमें ऐसे प्रवासको बन्द करनेकी इच्छा प्रकट 
की गई है। हाँ, यूनियनिस्ट दलके कार्यक्रममें इस इच्छाके साथ यह शर्तें जरूर जोड़ 
दी गई है कि जो लोग यहाँ कानूनके अनुसार बस गये हैं उनके साथ न्‍्यायका बरताव 
किया जाना चाहिए। इस कार्यक्रममें नेटालके मजदूरोंकी स्थितिकी जाँच करवानेकी 


जनरल बोयाके विचार २९७ 


भी बात कहीं गई है। इस तरह समस्त दक्षिण आफ्रिकाके भारतीयोंको आनेवाले 
महीनोंमें अबतक की अपेक्षा कहीं बड़े पैमानेपर एशियाई-विरोधी हलचलके लिए तैयार 
रहना चाहिए। परन्तु यदि दक्षिण आफ़िकामें समाजके यत्र-तत्र फैले विभिन्‍न वर्ग ऊपर 
उद्धत किये गये बयानोंके महत्त्वको ठीक तरहसे समझें और उनमें जिस प्रतिगामी 
नीतिका आभास है उसका मुकाबला करनेके लिए आवश्यक उपाय करें तो हमारी 
स्थिति अच्धकारपूर्ण या निराशाजनक कदापि नहीं होगी। हाँ, ऐसा करते हुए उन्हें अपनी 
सुनिश्चित मर्यादाओंको भी जान लेना चाहिए। हमें एशियाइयोंके प्रवासपर नियन्त्रण 
तो बदश्ति करना और मानना ही होगा। परन्तु उनके प्रवासपर बिलकुल रोक 
लगानेका अर्थ होगा हमारे राष्ट्रका अपमान, जिसे सहन करना किसी भी सच्चे भारतीयके 
लिए असम्भव है। हमारा खयारू है कि दक्षिण आफ़िकामें बसे भारतीय समाजकों 
यह संकट टालनेके लिए जितना भी त्याग करता पड़े, थोड़ा है। हमारा मत है 
कि साम्राज्ययी इमारत इसी समानताकी नींवपर खड़ी है। इसलिए जो भारतीय 
इस समानताकी रक्षाके लिए कष्ट उठायेंगे वे न केवल भारत, बल्कि समस्त साम्राज्यके 
आशीर्वादके पात्र होंगे। दोनों घोषणापत्र ट्रान्सवालमें चाल हमारे संघर्षकी महत्ताको 
प्रकट करते हैं। हम आशा करते हैं कि हमारे देशवासी दोनों दलोंके कार्यक्रमोंका 
ध्यानपूर्वकं अध्ययन करेंगे और दक्षिण आफ़िकामें बसे हुए भारतीयोंके इतिहासमें जो 
यह नाजुक अवसर आया है उसमें अपने कर्तव्यका अवश्य ही पालन करेंगे। 

[ अंग्रेजीसे ] 

इंडियल ओपिनियन, २५-६-१९१० 


२१८. जनरल बोथाके विचार 


जनरल बोथाने अपने दलका जो घोषणापत्र निकाला है, उसमें उन्होंने हमारे 
बारेसें अपने विचार दिये हैं। ये विचार समझने योग्य हैं। वे कहते हैं कि यूरोपीय 
लोगोंको दक्षिण आफ्रिकामें आनेके लिए उत्साहित करना चाहिए और एशियाइयोंको 
आनेसे रोकना चाहिए। 

इसी प्रकारके विचार डॉक्टर जेमिसनकी पार्टीने भी प्रकट किये हैं। अपने घोषणापत्रमें 
उन्होंने कहा है कि जो एशियाई दक्षिण आफ़िकार्में रह रहे हैं उनके प्रति सद्व्यवहार 
किया जाये। नेटालमें गिरमिटियोंके आनेके विषयमें विचार किया जाये और यदि 
चाल धन्धोंमें बाधा न पड़े तो उनके आनेपर रोक भी लगाई जाये। 

इस प्रकार दोनों दलोंके नेता एशियाइयोंका आना बन्द करना चाहते हैं। लेकिन 
उनके घोषणापत्र इस प्रकारके हैं कि उनके मनमाने अर्थ निकाले जा सकते हैं। हम 
तो उसका एक ही अर्थ समझते हैं और वह यह कि हम लोगोंपर मुसीबत आ गई 
है। यह बात कि भारतीय एक बड़ी संख्यामें दक्षिण आफ्रिकामें प्रवेश न कर सकें, समझमें 
आ सकती है। इस परेशानीको तो स्वीकार करना ही होगा। परन्तु, जब यह कहा 

जाता है कि हम एशियाई होनेके कारण ही प्रवेश नहीं पा सकते तो उससे समस्त 
भारतका अपमान होता है। हमारी धारणा है कि इस प्रकारका अपमान कोई भी 
भारतीय स्वीकार न करेगा। उस अपमानका विरोध करनेमें हमपर जो भी बीते 
उसे हमें सहन करना होगा। हम प्रत्येक भारतीयको समझाना चाहते हैं कि ऐसा 
करनेके लिए आजसे ही तैयारी करती होगी। अगर यह न हुआ तो ऐसा कदम उठाया 
जायेगा कि संघके अन्‍्तर्गेत दक्षिण आफ्रिकासे भारतीयोंके पैर ही उखड़ जायेंगे। 
इस मौकेपर हम सभी भारतीयोंको याद दिलाते हैं कि उन्हें ट्रान्सवालके वर्तमान 

संघर्षसे बड़ा सहारा मिल रहा है। इस संघर्षको जारी रखनेमें उनका स्वाथ निहित है। 

| गुजरातीसे | 

इंडियन ओपिनियन, २५-६-१९१० 


२१९. भाषण : सोशलिस्ट हालमें' 


[ जोहानिसबर्ग, 
जून २६, १९१० | 


श्री मो० क० गांधीने गत रातको माक्कट स्ट्रीट-स्थित सोशलिस्ट हालमें समाज- 
वादी समितिके तत्वावधानमें एक मनोरंजक और सुविचारित भाषण दिया। उसका 
विषय था “ आधुनिक सम्यता और प्राचीन सभ्यताकी तुलना।” सभाभवन श्रोताओंसे 
भरा हुआ था। 

श्री गांधीनें अपने भाषणके प्रारम्भमें ही उन छोगोंसे क्षमा माँगी जो उनके 
विचारोंसे असहमत हों और इच्छा प्रकट की कि आतुर सत्यान्वेषी होनेके नाते उन्हें 
क्षम्य माना जाये। उन्होंने कहा: आधुनिक सम्यताका सार दो बातोंमें आ जाता है। 
एक तो है निरन्तर भागदौड़ और दूसरा है देश-कालके व्यवधानकों समाप्त करनेका 
प्रयास । आज सभी लोग अपनी-अपनीमें छगे हुए दिखाई देते हैं। मुझे यह बात खतरनाक 
लगती है। सभी लोग अपनी दाल-रोटी कमानेमें इतने डूबे हैं कि उन्हें किसी दूसरे 
कामके लिए फुरसत ही नहीं मिलती। 

आधुनिक सभ्यता हमें भौतिक दृष्टिकोण देती है और हमारे विचारोंकों शरीर 
और दवरीर-सुखकी वृद्धिके साधनोंपर केन्द्रित करती है। हब स्पेन्सरने संक्षेपमें 


१. इसकी एक संक्षिप्त रिपोटं २-७-१९१० के इंडियन ओपिनियनमें इस तरह छपी थी: 
“ आधुनिक सम्यताके लक्षण हैं स्थान और कालल्‍्के व्यवधानकों समाप्त करनेका प्रवत्न ओर शरीरकी बेहद 
चिन्ता । आधुनिक जीवनकी भाग-दौड़में उच्च विचारोंकि लिए समय हद्वी नहीं बचता । उ्सकी दृष्टि नीचे 
पृथ्वीकी ओर रहती है, श्सके विपरीत प्राचीन सम्यताकी दुष्टि स्वगैकी ओर रदइती है । प्राचीन सब्यतामें 
आत्माको शरीरसे अधिक महत्त्व दिया गया हैं । यह प्रेमके बल्पर आधारित है । यह स्पर्षाकी शणित 
भावनासे दूर रहती है । और वह आधुनिक शद्दरी जीवनकी अपेक्षा गाँवके जीवनमें अधिक अच्छी तरह 
विकसित द्ोती है ।” 


भाषण : सोशलिस्ट हालमें २९९ 


आधुनिक मनुष्यके बारेमें कहा है कि उसका जीवन जटिल होता है जबकि असभ्यका 
जीवन बिलकुल सीधा-सादा होता है। ट्रान्सवालमें एशियाइयोंके आन्दोलनका मूल कारण 
भी तो यही है कि एशियाइयोंकी जरूरतें बहुत सीधी-सादी हैं; और इसके विपरीत 
यूरोपीयोंकी जरूरतें विविध और इसी कारण खर्चीली हैं। आधुनिक तरीकोंके मोहन 
वतनियोंके जीवनकों पहलेसे ज्यादा जटिल बना दिया है। खालिस वतनीकी जरूरतें 
आसानीसे पूरी हो जाती हैं; किन्तु जो वतनी अपेक्षाकृत सभ्य बन गये हैं उन्हें तो 
बड़ा ठाटबाट चाहिए। इस तरह उन्हें ज्यादा पैसेकी जरूरत पड़ती है और जब वे 
देखते हैं कि वे यह पैसा ईमानदारीसे नहीं कमा सकते तो बेईमानी करते हैं। 

इस प्रइनपर अपने १८ वर्षके अध्ययनके बाद में इस नतीजेपर पहुँचा हूँ कि 
[ आधुनिक सभ्यताके कारण | हालत सुधरनेके बजाय बिगड़ी ही है। ( तालियाँ ) । 
मैंने देखा है कि सादा जीवन जटिल जीवनसे अच्छा होता है, क्योंकि उसमें ऊँची 
प्रवत्तियोंके लिए समय मिरू जाता है। प्राचीन सभ्यतामें भाग-दौड़ थी ही नहीं। लोग 
आज इहलोककी चिन्ता करते हैं; उन दिनों वे परलोककी चिन्ता रखते थे। वे अपना 
ध्यान शरीरपर नहीं, आत्मापर केन्द्रित करते थे। वे शरीरकों आत्मासे बिलकुल 
पृथक मानते थे। 

उनके लिए भोग-विलास ही सब-कुछ नहीं होता था और वह जीवनका चरम 
लक्ष्य भी नहीं था। अब शैतानकी सेवा की जाती है, तब ईश्वरकी सेवा की जाती 
थी। यदि मैं यह न मानूँ कि आत्मा नित्य है और यदि मुझे हम सबमें एक ही 
आत्माके दर्शन न हों तो मैं तो इस संसारमें रहना ही पसन्द न करूँ। में मर जाना 
चाहँगा। शरीर तो आत्माके नियन्त्रणमें चलनेवाला रथ-मात्र है। वह्‌ बिलकुल हेय 
और अपावन मिट्टीका पुतला है। 

प्राचीन समभ्यतामें हमारा ध्यान जीवनकी ऊँची प्रवृत्तियों, ईश्वरके प्रति प्रेम, 
पड़ोसियोंके प्रति शिष्टता और आत्माके अस्तित्वकी अनुभूतिपर जाता है। जीवनमें 
फिरसे इन गुणोंका जितनी जल्दी समावेश हो उतना ही अच्छा होगा। 

| अंग्रेजीसे ] 


रेड डेली मेल, २७-६-१९१० 


२२०- जोहानिसबगगंकी चिट॒ठी 


सोमवार [जून २८, १९१० | 
नेटाली जत्थेके छोग 
नेंटाली जत्थेके सर्वश्री रामबिहारी, राजकुमार, बरजोरसिंह, काजी दादामियाँ, 
ईसप कोलिया, पी० के० देसाई, कारा नानजी और तुलसी जूठाकों तीन-तीन महीनेकी 
कैद दी गई थी; वे रिहा कर दिये गये हैं। ये सभी छोग प्रसन्न थे। 


लॉ ग्लैडस्टनके पास पझ्िष्टमएडल 
लॉर्ड स्लेड्स्टतके यहाँ आते ही श्री काछलियाने उन्हें एक शिष्टमण्डलको भेंट 
देनेके बारेमें लिखा था। अब उसका उत्तरों आया है कि वे शिष्टमण्डलसे नहीं 
मिल सकते क्योंकि उन्हें उनके मन्त्रियोंने बताया है कि वे संघसे संघर्षके सम्बन्धमें 
कई वार बातचीत कर चुके हैं। इसका अर्थ यह हुआ कि सत्याग्रहियोंको अपने बरूपर 
ही भरोसा करना है। 


थम्बी नायडू 
[आप ] अभीतक प्रिटोरियामें हैं। उन्हें कहाँ भेजा जायगा, यह तय नहीं हुआ है। 
डेविड ऐंड 
[ श्री डेविड ऐंडू, | श्री सेमुएक जोज्षेफ और श्री नायनाको फिर निर्वासित करनेके 
लिए प्रिटोरिया ले गये हैं। 


टॉल्स्टॉय फार्म 

इस फार्मेमें अब एक पाठशाला खुल गई है। इसमें श्री गांधी सोमवार और 
गुरुवारके अतिरिक्त नित्य दोसे पाँच बजे तक पढ़ाते हँँ। फिलहाल विद्यार्थी हैं, 
श्री गोपाल, श्री चिनन, श्री कुपुसामी और उनके दो पुत्र। 

भवन-निर्माणका काम चल रहा है। इसमें सात भारतीय बढ़ई बिना मजदूरी 
काम करने आ चुके हैं। यह श्री काछलिया, श्री अस्वात और श्री फैंसी आदि छोगोंके 
प्रयाससे हुआ है। रविवारको लगभग ६० बढ़ई इकट्ठे हुए थे। तब एक निश्चय यह 
किया गया कि जो बढ़ई फार्मपर काम करने न जा सकें वे १२-१२ शिकलिग देंगे। 
इस तरह बहुत-से बढ़इयोंने १२-१२ शिलिंग दिये और ७ फार्ममें काम करनेके लिए 
चले गये। वे कुछ समय तक बिना मजदूरी लिए काम करेंगे। इस प्रकारकी जातीय- 
भावनाके लिए वे बघाईके पात्र हैं। 


१. देखिए “तार: वाइकाउंट स्लेडरटनके सचिवकों ”, पृष्ठ २७५ | 
२. तारीख २३-६-१९१० का । 


जोह्ानिसबगकी चिय्डो ३०१ 


स्वेश्री रामबिहारी, राजकुमार, प्रागजी देसाई, बरजोरसिह और कुमारी स्वामी 
पडियाची सोमवारको फार्ममें रहनेके लिए आ गये हैं। वे गिरफ्तार होने तक फार्मपर 
रहेंगे । ु 

फार्ममें बहुत-सी चीजोंकी जरूरत पड़ती है। जब बच्चे आयेंगे तब और ज्यादा 
जरूरत होगी। जो लोग जेल जाकर संघर्षमें भाग नहीं लेते, वे दूसरी तरहसे मदद 
कर सकते है। फाममें रहनेका उद्देश्य खर्चेमं कमी करना है; और जो वहाँ आयें 
उन्हें शिक्षा भी लेनी है। यदि जेल न जानेवाले लोग थोड़ी-थोड़ी भी सहायता दें तो 
खचचेमें बहुत कमी हो सकती है। व्यापारी मुफ्त या कम दाममें चीजें दे सकते हैं। 
फूल और श्ाक बेचनेवाले समय-समयपर ये चीजें भेज सकते हैं। यदि वे थोड़ी-थोड़ी 
चीजें भेजते रहें तो उन्हें अखरेगा नहीं और संघर्षमें सहज ही सहायता मिल जायेगी । 
कुछ फल-विक्रेताओंने इस तरहकी मदद देना स्वीकार किया है। इस समय फार्ममें 
मुख्य आवश्यकता इन चीजोंकी है: 


कम्बल या गहे, 

लकड़ीके तख्त, 

मिद्टीके तेलके खाली टिन, 

साफ बोरियाँ या ठाठ या कनात, 

कोई भी औजार जेसे कुदाली, फावड़ा, सुई-धागा आदि। 

किसी भी प्रकारका मोटा कपड़ा, 

पाठशालूामें पढ़ाई जानेवाली पुस्तकें, 

फल और शाक-सब्जी, 

रसोईके बतंन, 

सब तरहका अनाज । 

यह तो जल्दीमें सूझी हुई चीजोंकी सूची है। इसी तरहकी काममें आनेवाली और 
बहुत-सी चीजें हैं। केवल दिलूचस्पी और हमदर्दी हो तो बहुत-से भारतीय इन्हें आसानीसे 
भेज सकते हैं। फार्मके लिए सामान इस पतेसे भेजें: 

श्री गांधी, टॉल्स्टॉय फार्म, लॉली, द्रान्सवाल। 

फार्मको देखनेके लिए गत रविवारकों श्री मेमी और श्री बी० पी० इब्राहीम 
आये थे। 

सोचालिस्ट सोसाइटीमें श्री गाँधीका माषण 

इस सोसाइटीके आमन्त्रणसे श्री गांधीनें गत रविवारकों सोसाइटीके हालमें भाषण 

दिया था। सभा नगर-कौंसिलके सदस्य श्री क्राफडके प्रस्तावपर बुलाई गई थी। 


भाषणमें आधुनिक सभ्यता और प्राचीन सम्यताकी तुलना की गई थी। हाल गोरोसे 
खचाखच भरा था। कुछ भारतीय भी आये थे। भाषणका' सार डेली मेल ' में छपा 


१, देखिए “भाषण : सोशलिस्टि ह्वाल्में ”, पृष्ठ २९८-९९ । 


३०२ सम्पूण॑ गांधी वामय 


है। उसका सार यह है कि सच्ची सभ्यता आधुनिक सभ्यतासे अच्छी थी। आधनिक 
सभ्यता तो स्वार्थसे भरी, ईश्वरको भुलानेवाली और दम्भपूर्ण है। इसमें मनुष्य मुख्यतः 
शरीरके लिए ही उद्योग करता है। सच्ची सम्यतामें मनुष्य दयावान, ईदइवरपरायण 
और सरल होता था। वह शरीरको आत्मिक उनन्‍नतिका साधन मानता था। इस 
प्राचीन सम्यताको फिर ग्रहण करना आवश्यक है। इसके लिए मनुष्यको सादगी 
इख्तियार करती चाहिए और गाँवका जीवन पसन्द करना चाहिए। भाषणके बाद 
बहुत सवाल-जवाब और विवेचन हुआ। ऐसा रूगता है कि इसका श्रोताओंपर बहुत 
अच्छा प्रभाव पड़ा। 
[ गुजरातीसे | 


इंडियन ओपिनियन, २-७-१९१० 


२२१. पत्र: मगनलाल गांधीकों 


जेठ वदी २ [संवत्‌ १९६६ | 
[ जून २९, १९१० |] 
चि० मगनलाल, 
मैंने तुम्हें ठककरका लम्बा पत्र भेजा है; इसलिए में उसके बारेमें अधिक नहीं 
लिखता । 
मुझे लगता है कि बोअर युद्धकी तारीखें मेरे पास कहीं-न-कहीं अखबारोंकी 
कतरनों इत्यादिमें जरूर हैं। अभी उन्हें खोलनेकी फ्रसत नहीं है। यह पत्र भी में 
फार्मसे लिख रहा हूँ। अगर तुम्हें उनकी खास जरूरत हो तो मैं इन्हें फिर ढूंढ़नेका 
प्रयत्न करूँगा । मुझे इतना ही स्मरण है कि यह दल १८९९ के नवम्बर मासमें संगठित 
किया गया था। 


मोहनदासके आशीर्वाद 


गांधीजीके स्वाक्षरोंमें लिखित मूल गुजराती प्रति (सी० डब्ल्यू० ४९२४) से । 
सौजन्य : श्रीमती राधाबेन चौधरी । 


२२२. तार; द० आ० ब्रि० भा० समितिको 


जोहानिसबग्ग, 
जुलाई १, १९१० 


निर्वासितोंका नेटाल प्रवेश अस्वीक्ृत। जंजीबार वापस लौटे; वहाँ उतरनेसे 
रोके गये। थम्बी नायडू और अन्य व्यक्ति निर्वासित किये गये, छोटे, 
दण्डित किये गये। रायप्पन रिहा, निर्वासित किये जा रहे हैं। 


मो० क० गांधी 
| अंग्रेजीसे ] 
सी० डी० ५३६३। 


२२३- सत्याग्रह फार्म 


सत्याग्रह फार्मका जो विवरण प्रकाशित किया गया है उसकी ओर हम सभी 
पाठकोंका ध्यान आकर्षित करते हैं। सब लोग देख सकते हैं कि इस फार्ममें महत्त्वपूर्ण 
कार्य किया जा रहा है। वहाँ जाकर बसनेवालोंकी संख्या बढ़ती जा रही है। इस फार्मको 
प्रोत्साहन देनेसे लड़ाईका अन्त शीघ्र हो सकता है, यह बात भी समझने योग्य है। 
यह स्पष्ट है कि यदि लड़ाई लम्बी चलती है तो भी छोग बेफिक्रीसे लड़ सकें, ऐसी 
व्यवस्था फार्ममें है। 

ऐसे अवसरपर जो लोग जेल जाकर लड़ाईमें हाथ नहीं बँटाते, उनका क्‍या 
कतंव्य है? सत्याग्रही फार्ममें बहुत कम खच्चेमें रह सकते हैं; फार्मके काममें सहायता 
देकर प्रत्येक भारतीय वहाँके निवासियोंका जीवन सुविधाजनक बना सकता है। यदि 
प्रत्येक भारतीय बढ़इयोंका अनुकरण करें तो ख्रमें बहुत बचत हो सकती है।  बूँद- 
बूँदसे सरोवर भरता है” इस लोकोक्तिके अनुसार यदि काफी बड़ी तादादमें भारतीय 
थोड़ी-थोड़ी सहायता दें तो इसमें किसीपर कुछ बोझ न पड़ेगा। प्रत्येक भारतीयको 
इसपर विचार करना चाहिए। 


| गुजरातीसे | 
इंडियन ओपिनियन, २-७-१९१० 


१, अप्रैलमें ६० सत्याग्रही भारतकों निर्वासित किये गये थे । उनमें से २६ फिर गिरफ्तार होनेके 
लिए. बम्बईसे वापस लौट आये । डबन पहुँचनेपर उनमें से ९ सत्याग्रद्िियोंको उतरनेकी अनुमति नहीं दी 
गईं और वे वापस भेज दिये गये । मार्गमें उन्होंने जंजीबारमें उतरनेका प्रवत्न किया । देखिए “सत्याग्रही ”, 
पृष्ठ २९३२-९४ और ““ नोहानिसबगेकी चिट्ठी ?, पृष्ठ ३०० । 

२. देखिए “ जोद्ानिसबगेंकी चिट्ठी ”, पृष्ठ ३०० । 


२२४. मक्‍्युरी में स्वामीजीका भाषण 


का० आ० मण्डलने हमारे जातीय गौरवमें वृद्धि करनेवाला एक भोज दिया 
था। उस भोजके अवसरपर स्वामीजीनें' जो भाषण दिया उसका सारांश किसीने 
[ 'नेटाल | मर्क्यूरी में भेजा है। मर्क्यूरी ने उसका शीर्षक दिया है: “बुद्धिमत्तापूर्ण 
भाषण '। परन्तु वह भाषण 'मर्क्युरी में जिस रूपमें दिया गया है वह भारतीयोंके 
दृष्टिकोणसे तो ठीक नहीं है। मर्क्युरी में छपे विवरणको भेजनेवाले संवाददाताने 
समाजकी या स्वामीजीकी कोई सेवा नहीं की है। का० आ० मण्डलके भन्त्रियोंने उस 
विवरणके खण्डनमें एक वक्तव्य निकाला है और उसको हमारे पास प्रकाशनार्थ भेजा 
है। चूँकि हमने मवर्युरी का विवरण प्रकाशित नहीं किया है, इसलिए का० आ० 
मण्डलका पत्र प्रकाशित करनेकी आवश्यकता नहीं रहती। किन्तु यह कहना आवश्यक 
है कि का० आ० मण्डलने विवरणके एक विशेष भागका ही खण्डन किया है। इसका अर्थ 
यह है कि उसने शेष भागकों ठीक माना है। यदि हमारा यह विचार ठीक है तो 
वह भाग, जो समाजके लिए हानिकर है, ज्योंका-त्यों कायम रहता है। इस भाषणको 
जिन छोगोंने सुना है उनका कहना है कि का० आ० मण्डलनें जिस भागका खण्डन 
नहीं किया उसमें स्वामीजीने सत्याग्रहक्ी आलोचना की है। अत: का० आ० मण्डलके 
मन्‍्त्री इससे अधिक कुछ नहीं कह सकते, यह बात समझमें आने योग्य है। हमें दुःख 
है कि स्वामीजीने सत्याग्रहक्री आलोचना की और कानूनके वारेमें छोगोंको [ गलत ] 
सलाह दी। परन्तु सत्याग्रही आलोचनाके कारण सत्यकों अथवा अपनी प्रतिज्ञाको छोड़ दें 
इसकी सम्भावना दिखाई नहीं देती। 


| गुजरातीसे | 
इंडियत ओपिनियन, २-७-१९१० 


२२५. रंग-विद्वेष 


अमेरिका स्वतन्त्र देश माना जाता है। कहा जाता है कि वहाँ प्रत्येक व्यक्ति 
पूरी तरह स्वतन्त्र है। बहुत-से लोग उसका अनुकरण करनेका प्रयत्न करते हैं। अमेरिकी 
उद्योग हमें चकित कर देता है। परन्तु अधिक गहराईसे सोचनेपर जान पड़ता 
है कि अमेरिकामें हमें अनुकरणके योग्य अधिक कुछ नहीं मिल सकता। वहाँके लोग 
स्वार्थ और सम्पत्तिके पुजारी हैं। वे पैसेके लिए चाहे जैसा निक्ृष्ट काम कर डालते 
हैं। यह बात हम कुछ समय पहले डॉक्टर कुकके सम्बन्धर्मोें देख चुके हैं। 


१. काय्यावाड़ आये मण्डल; डर्बनमें सौराष्य के आये समाजियोंकी एक संस्था । 
२. स्वामी शंकरानन्द; एक हिन्दु पमे-प्रचारक, जो १९०८ से १९१० तक दक्षिण आकफ्रिकामें रहे थे । 


रंग-विद्वेंष ३००७ 


समाचार मिला है कि अमेरिकी छोग जिस स्वतन्त्रताका गे करते थे अब वह 
भी खत्म हो रही है। वहाँ रंग-विद्वेष बढ़ रहा है। अबतक वहाँ भारतीयोंकों मताधिकार 
प्राप्त था। अब वहाँके एक अधिकारीने यह बात खोजी है कि एशियाई छलोगोंकों मता- 
घिकार देना संविधान-निर्माताओंको कदापि अभीष्ट नहीं हो सकता था। वह यह 
मानता है कि भारतीयोंको ही नहीं बल्कि तुर्कोकोी भी मताधिकार नहीं दिया जाना 
चाहिए। तुर्कीके प्राय: सभी लछोगोंकी चमड़ी गोरी होती है। फिर भी उक्त अधिकारीका 
कहना है कि तुर्कीके लोग आखिरकार एशियाई हैं। 

पश्चिममें एशियाई लोगोंके विरुद्ध जो आन्दोलन चल रहा है उसका परिणाम 
गम्भीर निकलनेकी सम्भावना है। चीन क्‍या करेगा, या तुर्की क्‍या करेगा, इस समय 
हम इन प्रदनोंपर विचार नहीं करते। किन्तु भारत क्‍या करेगा, यह विचार करना 
प्रत्येक भारतीयका कतंव्य है। एक रास्ता जापानने बताया है और वह है गोला-बारूदसे 
लड़कर अपनी शक्ति दिखाना और अपने देशकी रक्षा करना। इस मार्गपर चलकर 
जापान अमेरिकाकी बराबरीका हो गया है और जो-कुछ कमी होगी आगे चलकर 
उसकी पूर्ति कर छेगा। हमें तो लगता है कि अमेरिकाकी वर्तमान स्थिति यदि वांछनीय 
नहीं है तो फिर शस्त्रास्त्रोंके प्रशिक्षणसे हमें बचना चाहिए। अमेरिकाका उत्साह 
दस्त्रास्त्रोंपर निर्मर है। 

भारतको अपनी रक्षा करनेके लिए एक ही बातकी आवश्यकता है। और वह 
यह कि वह अपनी प्राचीन संस्कृतिको अक्षुण्ण रखे और उसमें जो दोष हों, उनको 
दूर कर दे। अमेरिकामें जो रंग-विद्वेष बरता जा रहा है उसका प्रयोग हमने भारतमें 
अपने ही लोगोंके प्रति किया है। इस रंग-द्वेषसे पश्चिमके लोग बचे रहेंगे, यह बहुत-से 
पासचात्य सुधारक मानते थे और वे ऐसा चाहते भी थे; किन्तु अब वह बात गई। 
अब वे कहने हछगे हैं कि काले लोगोंको पृथक किया जाना चाहिए और एशियाके 
लोगोंको दबाकर रखा जाना चाहिए। हमें प्रतीत होता है कि यह आन्दोलन कम 
होनेके बजाय बढ़ेगा; बढ़ना ही चाहिए। जहाँ लोगोंको निरन्तर अपना स्वार्थ ही 
दिखाई देता है वहाँ वे दूसरोंको प्रवेश कदापि नहीं करने दे सकते। उनका स्वार्थ 
बढ़ता जाता है, इसलिए हमारे प्रति उनका द्वेष. भी बढ़ेगा। स्वार्थेक कारण वे आपसमें 
भी लड़ेंगे--- इस समय भी लड़ते हैँ। यह पश्चिमकी सम्यताका प्रभाव है। यदि हम , 
उनके समान बनें तो कुछ समय तक तो हम उनसे हेल-मेल अवश्य रख सकेंगे; किन्तु 
पीछे हम भी स्वार्थान्ध हो जायेंगे, उनके साथ लड़ेंगे और आपसमें भी लड़ मरेंगे। 

कोई कहेगा कि हम आज भी आपसमें लड़ रहे हैं। यह बात ठीक है। परन्तु 
हमारी लड़ाई दूसरी तरहकी है। पर उस लड़ाईको भी हमें मिटाना होगा। परन्तु हम 
यह ध्यान रखें कि एक बुराईको दूर करनेके प्रयत्नमें दूसरी घर न कर ले। 


| गुजरातीसे ] 
इंडियन ओपिनियन, २-७-१९१० 


१०-२० 


२२६. भाषण : टॉल्स्टॉय फार्ममें' 


रविवार, जुलाई ३, १९१० 


, » » श्री गांधीने योजताको सफल बनानेमें सभीका आह्वान करते हुए कहा कि 
सब फार्मवासी गरीब हैं, इसलिए उनके उपयोगके लिए लोग जो-कुछ भेज सकें, 
भेजें। उन्होंने कहा, ऐसा करके बे संघर्षको चलानेमें ठोस सहायता पहुँचायेंगे। 

[ अंग्रेजीसे | 
इंडियन ओपिनियन, ९--७-१९१० 


२२७. पत्र : द्वान्सवालके गवनेर जनरलके निजी सचिवको 


| जोहानिसबर्ग | 
जुलाई ४, १९१० 
महोदय, 
मेरे संघकी समितिने निश्चय किया है कि परमश्रेष्ठकों निकट भविष्यमें उनके 
जोहानिसबर्ग आगरमनके अवसरपर एक नम्रतापूर्ण और निष्ठापूर्ण मानपत्र भेंट किया 
जाये और इसके लिए उनकी अनुमति माँगी जाये। परन्तु मेरी समितिको लछॉर्ड 
सेल्बोर्नकी' मानपत्र भेंट करते समय जो बाघा पड़ी थी उसके कारण हिचक होती 
रही है। उस समय मेरी समितिकों पहले तो यह सूचित किया गया था कि संघका 
मानपत्र अन्य सार्वजनिक संस्थाओंके मानपत्रोंके साथ, उसी समय और उसी स्थान- 
पर ग्रहण किया जायेगा; परन्तु ऐन वकक्‍तपर संघके कार्यलयको खबर भेज दी 
गई कि लॉड महोदय उस मानपत्रकों निजी रूपमें ग्रहण करेंगे और अन्‍्तमें वही किया 
भी गया। तब मेरे संघकी समझमें आया कि संघके मानपत्रको अन्य मानपत्रोंके साथ 
उसी समय और उसी स्थानपर ग्रहण करनेका निर्णय इस देशमें एशियाई और रंग- 
दार लोगोंके विरुद्ध वर्तमान पूर्वग्रहोंके कारण ही बदला गया था। मेरे संघको बड़ा 


१, इस सभामें श्री केलेनबैककों पन्यबाद देनेका प्रस्ताव भी पास किया ग्या था । देखिए “ जोहा- 
निसबगेकी चिट्टी ”, पृष्ठ ३०९-१० । 

२. इस पत्रका मसविदा अनुमानतः गांधीजीने तेयार किया था और यह ब्रिटिश भारतीय संघके 
अध्यक्ष, श्री अ० मु० काछलियाके हस्ताक्ष्रोंस भेजा गया था | 

३. हबेटे जॉन ग्लेडरटन (१८०४-१९३० ); दक्षिण आफ्रिकाके पहले गवनैर जनरल और उच्चायुक्त 
(१९१०-१४ ) ! 

४, देखिए अगला शीषेक्र । 

७, टान्सवाल्के उच्चायुक्त और गवर्नर, १९०७-१० । 


मानपत्र : लॉर्ड ग्लेडस्टनको ३०७ 


डर है कि कहीं फिर वैसी ही अज्ञोभनीय और अपमानजनक स्थिति पैदा न हो 
जाये। इसलिए संघको भरोसा है कि यदि यह नम्नतापूर्ण मानपत्र अगले शुक्रवारको 
अन्य मानपत्रोंके साथ ग्रहण न किया जा सके तो परमश्रेष्ठ इसी पत्रको महामहिम 
सम्राट्के प्रतिनिधिकी हैसियतसे अपने प्रति सम्मानके प्रमाणस्वरूप स्वीकार करनेकी 
कृपा करें। यदि मेरे संघके मानपत्रकों सार्वजनिक रूपसे ग्रहण करना सम्भव न हो, 
तो मेरा संघ इस नाजुक स्थितिको भी भली-भाँति समझ और अनुभव कर सकता 
है। लेकिन यदि परमश्रेष्ठका खयाल हो कि मेरे संघका नम्नतापूर्ण मानपत्र अन्य सभी 
मानपत्रोंके साथ आगामी शुक्रवारकों सार्वजनिक रुूपसे ग्रहण किया जा सकता है तो 
मुझे यह निवेदन करनेका निर्देश दिया गया है कि मेरा संघ औपचारिक रूपसे मान- 
पत्र भेंट करना चाहता है। क्‍या में आशा करूँ कि आप तार द्वारा उत्तर देनेकी 
कृपा करेंगे।' 

[ अंग्रेजीसे | 

इंडियन ओपिनियन, ९-७-१९१० 


२२८. मानपत्र : छॉर्ड ग्लेडस्टनकों" 


कहकर, 


शुक्रवार | जुलाई ८, १९१० | 
सेवामें 

परमश्रेष्ठ परममाननीय वाइकाउंट ग्लेड्स्टन 

दक्षिण आफ्रिका संघके गवर्नर जनरल 

जोहानिसबगें 


हम नीचे हस्ताक्षर करनेवाले लोग, जो द्रान्सवालके ब्रिटिश भारतीय संघका 
प्रतिनिधित्व करते हैं, परमश्रेष्ठका और लेडी ग्लैडस्टनका जोहानिसबर्ग आनेपर सादर 
स्वागत करते हैं। 
हम विश्वास करते हैं कि परमश्रेष्ठके शासनमें दक्षिण आफ्रिका संघ, दक्षिण 
आफ़िकामें निवास करनेवाले सभी वर्गों और जातियोंके लिए हितकारी सिद्ध होगा। 
हम आपसे निवेदन करते हैं कि आप अत्यन्त दयालु महामहिम सम्राट्‌ और 
सम्राज्ञीके प्रति उस समाजकी राजभक्ति निवेदित कर दें जिसका प्रतिनिधित्व यह 
संघ करता है। 
| अंग्रेजीसे | 
इंडियन ओपिनियन, १६-७-१९१० 


१. इसके उत्तरमें यह तार मिला था कि छोड ब्लेडस्टनकों अन्य सावजनिक मानपत्रेकि साथ ही संघका 
मानफत्त लेना स्वीकार है । 

२, इस मानपत्रका मसविंदा अनुमानतः गांधीजीने तेयार किया था और इसे श्री काछलियाने भेंट 
कयियथा। 

३. देखिए पिछला शीषेक । 


२२९. श्री रायप्पन 


श्री रायप्पन रिहा कर दिये जानेपर भी रिहा नहीं हुए। वे रिहा किये गये 
हैं; किन्तु १४ तारीखको उन्हें निर्वासित किया जायेगा। इस उदाहरणसे हम संघर्षकी 
स्थितिका अनुमान कर सकते हैँ। वे जब पिछली वार रिहा किये गये थे उस समय 
लोगोंसे मिलने-जुलनेकी कुछ दिनकी मोहरूतके लिए उन्हें ५० पौंडकी जमानत देनी 
पड़ी थी। इस बार वे जेलसे अपनी निजी जमानतपर रिहा किये गये हैं। उन्हें 
किसी कागजपर दस्तखत भी नहीं करने पड़े। भारतीयोंकी साख इतनी बढ़ गई 
है। अब सत्याग्रहीकी बातपर इस तरह विश्वास किया जाने लगा है। 

जेलमें भी अधिकारियोंके तरीके बदरू गये हैं। वार्डर सत्याग्रहियोंको धमकी 
देनेंमें डरते हैं, क्योंकि सत्याग्रही अन्यायको चुप रहकर सहन नहीं करते। 

कॉमन्स सभामें श्री ओ ग्रेडीने जो प्रश्न पूछा था; इसके बारेमें भी साम्राज्य- 
सरकारने आश्वासन दिया है कि इस मामलेमें लिखा-पढ़ी चल रही है। इतना होने- 
पर भी कौन कहेगा कि इस समय संघर्ष जीवित नहीं है? संघर्ष जीवित ही नहीं है, 
बल्कि जबतक उसमें श्री रायप्पन जैसे लोग हैं तबतक वह दमक रहा है और उसका 
प्रभाव फैलता जाता है। 

प्रत्येक भारतीयकों श्री रायप्पनके उदाहरणसे शिक्षा लेनी चाहिए। वे बैरिस्टर 
और विद्वान होनेपर भी मजदूरी करनेमें अपनी हीनता नहीं समझते । वे गठरियाँ लादे हुए 
भरे बाजारोंमें से निकलते हैं, लूकड़ियाँ चीरते हैं, कपड़े घोते हैं और रेलवे-स्टेशनोंपर 
जाकर मजदूरी करते हैं। इस तरह वे वास्तवमें यह सिद्ध करते हैं कि उन्होंने सच्ची 
शिक्षा पाई है। 


| गुजरातीसे | 
इंडियन ओपिनियन, ९--७-१९१० 


१. इंग्लेंडकी कॉमन्स सभामें मजदूर दलीय सदस्य श्री जे० ओ'ग्रेडीने २९ जूनकों शान्सवालके 
भारतीयोंका प्रश्न उठाया था और सुझाव दिया था कि समझौता करनेके लिए गांधीजी और स्मट्स 
आपसमें मिले । 


२३०. जोहानिसबर्गकी चिट॒ठो 


सत्याग्रह फामे 


मुझे कहना ही पड़ेगा कि इस समय तो यह फार्म दिन-प्रतिदिन तरक्की कर 
रहा है। आबादी काफ़ी वढ़ गई है और फार्म एक नये गाँव जैसा दिखता है। कर्म- 
चारियों और सत्याग्रहियों तथा उनके परिवारोंके लिए जिस इमारतके सम्बन्धमें मैं 
लिख चुका हूँ, उसके अतिरिक्त चार तम्बू हैं। उनमें से एक तम्बूमें श्री कैलेनबैक और 
सत्याग्रही रहते हैं। मकान स्त्रियोंको दे दिया गया है। 

[ नई | इमारत बनानेमें सत्याग्रही और श्री कैलेनबेक मजदूरोंका काम कर रहे 
हैं। वे पानी लाना, रलकड़ियाँ काटकर लाना, गाड़ी लादना-उतारना और स्टेशनसे 
सामान ढोकर लाना इत्यादि सभी काम कर रहे हैं। इस समय तो पाठ्शालाके छात्रोंका 
भी यही काम है। सब लोग इतनी मेहनत करते हैं कि शाम होते-होते थक कर चूर 
हो जाते हैं। 

श्री गोपाल नायड़्ने, जिनके जिम्मे रसोईका काम है, तो हद कर दी है। 
वे सुबह सवा छः बजेसे रातके नौ बजे तक रसोईके काममें लगे रहते हैं। वे सामग्री- 
को अपनी चीजकी तरह बहुत ही सावधानी और मितव्ययितासे काममें लेते हैं और 
कुछ भी बरबाद नहीं होने देते। 


अन्य महिलाओं द्वारा निरीक्षण 
रविवारको फार्मका निरीक्षण करनेके लिए कुछ अन्य महिलाएँ आई थीं। वे 
थीं, श्रीमती सेवास्टियन, श्रीमती फ्रांसिस, श्रीमती चेल्लन नागप्पन, श्रीमती मारीमुत्तु 
पडियाची, श्रीमती एलल्‍्लरि मुनसामी और श्रीमती काथा पिल्ले। ये सब फार्म [की 
व्यवस्था ] से सन्तुष्ट होकर लौटी हैं; जान पड़ता है, वे फार्ममें आनेका निश्चय करेंगी। 


व्यापारियोंका आगमन 

इनके अतिरिक्त श्री काछलिया, इमाम साहब, अब्दुल कादिर बावजीर, मौलवी 
महमूद मुख्तयार साहब, श्री अस्वात, श्री फैंसी, श्री हाजी हबीब, श्री नगदी, श्री इब्ना- 
हीम कुवाड़िया, श्री अहमद मियाँ, श्री सुलेमान मियाँ, श्री मूसा इसाकजी, श्री गुलाम 
मुंशी, श्री अहमद वाजा, श्री मुसा भीखजी, श्री अहमद करोदिया, श्री मूसा इब्राहीम 
पटेल, श्री अहमद ममदू, श्री मिर्जा, श्री इब्राहीम हजारी, श्री प्रभु, श्री गोसाई और 
श्री ऐंथनी आये थे। उन्होंने पूरा दिन वहाँ बिताया और सत्याग्रहियोंवाला खाना 
खाकर लौट गये। सभीने काममें भी थोड़ा-बहुत हाथ बँटाया। 


कैलेनबवैकका सम्मान 
फिर [जो लोग आये थे | उनमें से बहुतोंका विचार हुआ कि श्री कैलेनबैकके 
प्रति आभार-प्रदशन किया जायें। इसलिए भोजनके बाद एक सभा की गई। इसमें 


३१० सम्पूर्ण गाँधी वाइमय 


श्री हाजी हबीबके प्रस्ताव करने और श्री इमाम साहबके समर्थन करनेपर मौलवी 
साहब अध्यक्ष बनाये गये। मौलवी साहबने कहा कि श्री कैछेनबेकने जो काम किया 
है उत्के लिए उनके प्रति कृतज्ञता प्रकट करनेके उद्देश्यसे यह सभा की गई है। वे 
हम पबकी कृतज्ञताके पात्र हैं। श्री पोलक और श्री कैलेनबंक हमारे देशभाई नहीं 
हैं, फिर भी उन्होंने हमारे लिए वहुत बड़ा काम किया है। 

श्री इब्राहीम कुवाड़ियाने प्रस्ताव रखा कि यह सभा श्री कैलेनबेकके प्रति उनकी 
उदारता और सहानुभूतिके लिए क्ृतज्ञता प्रकट करती है। 

इमाम साहवने प्रस्तावका समर्थश और श्री हाजी हबीबने अनुमोदन किया। 

इसके बाद श्री काछलिया और श्री रायप्पन बोले और प्रस्ताव सर्वेसम्मतिसे 
स्वीकृत किया गया। 

श्री कैलेनवेकने धन्यवाद देते हुए कहा कि मैं लड़ाईमें सहानुभूति प्रकट करके 
स्वयं लाभान्वित हुआ हूँ; और इसी प्रकार अन्य गोरे भी। यह लड़ाई ऐसी अच्छी 
है कि जो भारतीय इसमें सम्मिलित हैं उन्हें सबसे अधिक लाभ हो रहा है। 

जोज़ेफू रायप्पन 

श्री जोजेफ़ रायप्पन शुक्रवारकों रिहा किये गये। रिहाईके बाद ही उन्हें निर्वा- 
सित किया जाना था। इसलिए उनको तीन बजे उपस्थित होनेका आदेश देकर जोहा- 
निसबर्ग जेलसे छोड़ दिया गया। तीन बजे थानेमें पहुँचते ही उनको आज्ञा दी गई 
कि वे १४ तारीखको निर्वासित किये जानेके लिए उपस्थित हों। इसलिए वे तुरन्त 
ही फार्ममें रहनेके लिए आ गये और पहले ही दिनसे काम करने लगे। उनके साथ 
श्री सॉलोमन अर्नेस्ट भी आ गये। इस तरह फार्ममें बहुत लोग भर्ती हो गये हैं 
आर जितने लोग आते हैं वे सब काममें लग जाते हैं। श्री रायप्पनने लकड़ी काटने 
और ढोने, स्टेशनके गोदामसे माल निकालने और गाड़ीमें छादने, पानी भरने और 


कपड़े धोनेका काम रविवार तक किया है। वे स्वयं प्रसन्‍त रहकर दूसरोंको प्रसन्न 
रखते हैँ। 


कैडियोंका भोजन 


कैदियोंके खानेमें बड़ा परिवर्तेत हो गया है। चावल दो ऑंस बढ़ा दिया गया 
है। शामको रोटी, पुपु और एक ऑंस घी दिया जाता है। इसलिए अब खानेके बारेमें 
शिकायतके लायक कोई वात नहीं रह जाती। 


जंजीवबारमें नहीं उतारें गये 
श्री कावसजी दिनजाने तार दिया है कि श्री पी० के० नायडू और उनके साथियों- 
को, जो जंजीबारमें उतरनेवाले थे, वहाँ नहीं उत्तारा गया है। जान पड़ता है कि 
अधिकारियोंने जंजीबारके किसी कानूनके द्वारा रोक लगा दी है। इसलिए वे सभी 
सत्याग्रही भारत चले गये हैं। जंजीबारमें भारतीय नहीं उतर सकते, यह नियम नया 
है। यह कैसे बता सो ठीक मालम नहीं हुआ है, परन्तु यह नियम सब भारतीयोंको 
त्रौंका देनेंवाला है। अंग्रेजी स्वतन्त्रता क्या है, यह अब जाहिर हो रहा है। 


पत्र: मगनलाल गांधीकों ३११ 


उपहार 

श्री हाजी हबीबने तीन कम्बल और एक दर्जन तौलिए, श्री करोदियाने एक 
दर्जन कुछ कटे हुए कम्बल, नौ बेलन और नौ चकले, जमिस्टववासी श्री देसाईने केले, 
सन्‍्तरे और अनन्नासकी एक पेटी और श्री बी० पी० इब्राहीमने लछकड़ीके बड़े-बड़े दो 
बक्से भेजे हैं। इसी प्रकार दूसरे सज्जन भी फार्मको सहायता दें तो बहुत अच्छा 
हो । फार्ममें केवल ट्रान्सवाल अथवा जोहानिसवर्गके ही नहीं बल्कि दक्षिण आफ़रिकाके 
सभी भागोंके भारतीय भाई कपड़ा, लकड़ीका सामान या खाद्य-सामग्री भेज सकते 
हैं। डबंनके फल और साग-सब्जीके व्यापारी फल, साग-सब्जियाँ और बजाज लोग 
कपड़ा भेज सकते हूँ। अब तो चुंगी नहीं है, अतः रेल-भाड़ा लगभग नहीं-के बराबर 
है। बरते हुए कोट, पतलन और इस प्रकारका अन्य सामान भी कामसें लाया जा 
सकता है। मुझे उम्मीद है कि इन पंक्तियोंकों पढ़कर प्रत्येक भारतीय यथागक्ति 
सहायता देगा। ऐसी सहायता लड़ाईमें योग देनेके बराबर समझी जायेगी,। 

अन्य उपहार 

श्री सी० पी० रूच्छीरामने कमीजें, रूमाल, गिलाफ आदि इकतीस चीजें भेंटमें 
भेजी हैं। इनमें से कुछ चीजें बहुत बढ़िया हैं; सत्याग्रही इनका उपयोग नहीं कर 
सकते । इन चीजोंको बेच देनेका इरादा है। 

[ गुजरातीसे | 


इंडियन ओपिनियन ९-७-१९१० 


२३१. पत्र: सगनलाल गांँधीकों 


[टॉल्स्टॉय फार्म | 
आषाढ़ सुदी ७ [जुलाई १३, १९१० | 
चि० मगनलाल, 


मैंने तुम्हारी चिट्ठी और टिप्पणी तथा ठक्‍्करकी आलोचना पढ़ छी। ठक्‍करकी 
आलोचना निर्दोष मालम होती है। वह तुम्हारी आलोचनासे अच्छी है। अन्तिम वाक्य- 
का अर्थ तुम उलठा लगा रहे हो। हे ने जो व्यंग्य” किया है, वह भारतीय समाजके 
लिए लज्जाजनक है, ऐसा कहकर सम्पादक समाजको जागृत करता है। वही वाक्य 


१. जी० ०० हे के ठेखका सार, जिसका उल्लेख इस पत्रके पहके भनुच्छेदमें है, इंडियन ओपिनियन, 
९-७ १९१० के गुजराती विमागरमे प्रकाशित किया गया था | आपघाढ़ सुदी ७, उत्त वर्ष जुलाई १३ को 
पड़ी थी । 

२. टान्सवालकी पुरानी संसदके सदस्य जी० ५० है भारत आये ये, और यहाँ उन्होंने जहाणपर 
अपने साथ सफर करनेवाले भारतीयोंकि फूहड़पनकी आलोचना करते हुए श्स बातके लिए उन्हें आड़े द्वा्ों 
ल्यि था कि वे फिर टान्तवाल सरकारसे जेलेमें सुधार करनेकी माँग केसे करते हैं ! 


३१२ सम्पूणे गांधी वाडमय 


सरलरू भाषामें लिखा जा सकता था, इसे मैं स्वीकार करता हूँ। केकिन प्रायः सब लोग 
उसका अभिप्राय समझ सकते हैं ऐसा मैं मानता हूँ। भारतीय समाजमें सम्पादक स्वयं 
भी शामिल है। इसका अर्थ यह हुआ कि जिस बातसे भारतीय समाजको नीचा देखना 
पड़ता है उससे अवश्य ही हमें भी नीचा देखना पड़ता है। तुम मानते हो कि इससे 
सत्याग्रहमें बाधा पड़ती है, लेकिन मैं ऐसा नहीं समझता। तुम अपनी टिप्पणी एक 
बार फिर पढ़ जाओ, इस उठ्देश्यसे मैं उसे वापस भेज रहा हूं। 

पार्सठ मिल गया। उसे मालगाड़ीसे क्‍यों नहीं भेजा ? 

मोढ' (जातिके) मुखियोंके नाम अपील छगनलालने भेजी है। इसे मैं तुम्हारे 
और पुरुषोत्तमदासके पढ़नेके लिए भेज रहा हूँ। 

धनजी' अगर जल्दी जानेवाले हों तो उनका साथ मुझे पसन्द है। वह चंचलकी 
देखभाल ठीक तरहसे करेंगे। लेकिन चंचल किसी स्त्रीका साथ चाहती है। 


मोहनदासके आशीर्वाद 


गांधीजीके स्वाक्षरोंमें लिखित मूल गुजराती प्रति (सी० डब्ल्यू० ४९३१) से। 
सौजन्य : राधाबेन चौधरी । 


२३२. द्ान्सवालके निर्वासित 


मद्रासके श्री जी० ए० नटेसनने ट्रान्सवालके गृहहीन निर्वासितोंकी बहुमूल्य 
सहायता की है। इसके लिए वे दक्षिण आफ्रिकाके भारतीयोंके हादिक धन्यवादके पात्र 
हैँ। हमारे पास कई पत्र आये हैं जिनमें उनकी सेवाओंकी बहुत प्रशंसा की गई है। 
उन्होंने निर्वासितोंके कष्टोंको बहुत हल्का और सह्य बना दिया है। मद्रासके समाचार- 
पत्र भी उनकी प्रशंसासे भरे पड़े हैं। हम श्री नटेसनकी उनकी इस महान लछोक-भावना- 
पर बधाई देते हैं। 


[ अंग्रेजीसे | 
इंडियन ओपिनियन, १६-७-१९१० 


१. वेक्योंकी एक उपजाति; गांधीजी भी मोढ थे । 
२, पनजी रनजी, वेरुलमके एक भारतीय व्यापारी । 


२३३. परवाना कानून 


मुहम्मद गुलाम और मरित्सबर्ग नगर निगमके मामलेमें सर्वोच्च न्‍्यायालयका 
फंसला (जिसे हम गतांकमें प्रकाशित कर चुके हैं) पढ़ने योग्य है।' उससे प्रकट 
होता है कि इस उपनिवेशमें भारतीयोंको कितने कष्ट उठाने पड़ रहे हैं। उनका भाग्य 
परवाना-अधिकारीकी मुठठीमें रहता है। सर्वोच्च न्यायालयकों उसके मनमाने निर्णयोंका 
भंडाफोड़ करनेका अवसर सदा नहीं मिलता। हर पीड़ित भारतीय व्यापारीकी हैसियत 
ऐसी नहीं होती कि वह अपना मामला सर्वोच्च न्‍्यायालयमें ले जा सके। इसलिए 
भारतीय व्यापारियोंको किन-किन मुसीबतोंका सामना करना पड़ता है और कितनी 
बातें सर्वसाधारणकी नजरोंसे ओझल रह जाती हैं; इसकी केवल कल्पना ही की 
जा सकती है। कुछ दिन पहले हमने एस्टकोटंके एक मामलेकी तरफ पाठकोंका ध्यान 
दिलाया था जो अभीतक सर्वोच्च न्यायालयमें नहीं पहुँचा है। भारतीय व्यापारी 
केवल यह एक काम कर सकते हैं कि जबतक उनके व्यापार-सम्बन्धी अधिकार मजबूत 
नींवपर नहीं स्थापित हो जाते तबतक वे अनवरत आन्दोलन करते रहें। 


[ अंग्रेजीसे ] 
इंडियन ओपिनियन, १६-७-१९१० 


२३४. नेटालके परवाने 


मेरित्सबगंके परवानेके मामलेमें सर्वोच्च न्‍्यायालूयमें जो अपील की गई थी 
उससे प्रकट होता है कि [व्यापारी | परवाना कानून बराबर कष्ट देता रहता है। 
उसके सम्बन्धर्में भारतीय व्यापारी इस ओरसे बिल्कुल बेफिक्र होकर नहीं बैठ सकते। 
जब वे बार-बार सरकारको तंग करेंगे और उचित उपाय करेंगे तभी यह कानून 
खत्म होगा। 


| गृजरातीसे | 
इंडियन ओपिनियन, १६-७-१९१० 


१. मेरित्सबगेंके खुदरा व्यापारी श्री मुहम्मद गुलामने अग्रेल १९०९ में अपना परवाना नया करानेंके 
लिए दरखास्त दी थी । उनके परवानेकी फीस मंजूर कर ली गईं; छेकिन कोई निणेय नहीं किया गया। 
वे दिसम्बर तक व्यापार करते रहे । दिसम्बरमें नगरके परवाना-अधिकारीने उनकी दरखास्त नामंजूर कर 
दी । नगर-परिषदने भी यह निणैय बहाल रखा । तब मुहम्मद गुलामने सर्वोच्च न्यायाल्यमें अपील की णो 
खर्चेके साथ मंजूर दो गई । 

२, देखिए पिछके शीष॑ककी पाद-टिप्पणी । 


२३५. प्रशासकसे शिष्टमण्डलकी भेंट 


प्रभासक (एडमिनिस्ट्रेटर) से शिप्टमण्डलकी' भेंटके सम्बन्धर्मे' हम दो रुख अपना 
सकते हैं। एक तो यह कि कांग्रेसकी अनुमतिके बिना अलगसे शिष्टमण्डलः के जाना 
उचित नहीं था। यह बात एक ह॒द तक ठीक है। किन्तु हम अब उसी विचारपर 
अड़े नहीं रह सकते। समाजके पंख लग गये हैं और भारतीय स्वतस्त्र विचार करने 
लगे हैं। उनसे अनेक बार भूल भी हो जाती है किन्तु वे अपने पाँवों चलना चाहते 
हैं। हम उनके इस उत्साहकों रोंक नहीं सकते। हाँ, उसे सही रास्तेपर जरूर ले 
जा सकते हैं। इसमें नेताओंको धीरज रखना चाहिए। यदि नेतागण युवक भारतीयोंको 
प्रोत्साहन दे तो इस प्रकारके उत्साहसे लाभ ही होगा। यदि उन्होंने सतर्कता नहीं 
वरती और युवक बुरे रास्ते चले गये तो यह साफ है कि इससे हानि होगी। 


[ गुजरातीसे | 
इंडियन ओपिनियन, १६-७-१९१० 


२३६. पत्र: जी० छ्० नटेसनको 


जोहानिसबर्गे 
जुलाई २१, १९१० 
प्रिय श्री नट्सन, 


में आपके पिछले महीनेकी २ तारीखके पत्रके लिए और उसमें व्यक्त उद्गारोंके 
लिए आपका बहुत इतज्ञ हूँ। जो वीर सत्याग्रही भारतको निर्वासित किये गये हैं, 
उन्हें आप अपना तमिल देशभाई कहते हैं। परन्तु जैसे वे आपके देशभाई हैं वैसे ही 
मैं उन्हें अपना देशभाई मानता हूँ। यहाँ हमने जो-कुछ काम किया है उसकी प्रेरणा 
हमें भारतके महान नेताओंसे मिली है। इसलिए, में ऐसा नहीं समझता कि दक्षिण 
आफ्रिकाके सत्याग्रहियोंके गुणोंको बढ़ा-चढ़ाकर कहनेकी जरूरत है। आपने जो खासी 
रकम दानमें भेजी थी उससे बड़ा हर्ष हुआ। आपने जो विवरण भेजनेका वादा किया 
हैं, में उसकी प्रतीक्षा करूँगा। आपने श्री पोलककी जो प्रशंसा की है, वे नि:सन्देह 


१. जुलाईके शुरूमें मेरित्सवर्ग और डबंनकी भारतीय संस्थाओंने प्रान्तीय प्रशासकके पास एक शिष्ट- 
मण्डल भेजा था और व्यक्ति-कर, शैक्षणिक सुविधाओं और व्यापारिक परवानों आदिसे सम्बन्धित शिकायतें 
दूर करवानेका प्रवत्न किया था । 


असभ्य कौन? ३१० 


उसके योग्य हैं। वे अत्यन्त अद्भुत व्यक्ति हैं। हमारे संघर्षके प्रति उनकी निष्ठा 
सराहनीय है। में बताना चाहता हूँ कि उनके जो पत्र मुझे मिलते हैं रंगभग सभीमें 
आप वहाँ जो काम कर रहे हैं उसकी भूरि-भूरि प्रशंसा रहती है। 


हृदयसे आपका, 


मो० क० गांधी 


गांधीजीके हस्ताक्षरोंसे युक्त टाइप की हुई मूल अंग्रेजी प्रतिकी फोटो-नकल (जी० 
एन० २२२२) से। 


२३७. असभ्य कोन ? 


अमेरिकार्में एक हब्शी और एक अंग्रेजमें घूसैबाजीका मैच हुआ था। उसका 
विवरण हम दे चुके हैं। इस तमाशेको देखनेके लिए लाखों छोग गये थे। उनमें बढ़े- 
जवान, औरत-मर्द, अमीर-गरीब और सरकारी अधिकारी तथा जनसाधारण, सभी थे। 
बहुत-से तो यूरोपसे भी देखने गये थे। उन लोगोंने क्या देखा? दो मनुष्य एक-दूसरे- 
पर प्रहार कर रहे थे और अपना पशुबल दिखा रहे थे। इस तमाशेके पीछे अमरीकी 
लोग पागल हो गये; और अमरीका बहुत सभ्य देश माना जाता है। इस तमाशसे 
तमाशबीनोंका क्‍या फायदा हुआ ? इस प्रश्नका सन्‍्तोषप्रद उत्तर हम तो नहीं दे सकते । 
कुछ लोग कहते हैं कि ऐसे खेलोंसे शरीर सुदृढ़ होता है और मनुष्य शरीरकी रक्षा 
करना सीखता है। हम कुछ गहराईसे सोचें तो देख सकते हैं कि यह खयाल बिलकुल 
गलत है। शरीरको सुदृढ़ बनाना अच्छी चीज है, परन्तु वह घुँसेबाजी और उसके 
प्रदर्शनसे सुदृढ़ नहीं बनाया जा सकता। शरीरकों बलवान बनानेके कई अन्य प्राकृतिक 
उपाय हैं। यह तो केवल बहाना है। वास्तविक बात तो यह है कि लोगोंको लड़ाई 
देखनेमें रस आता है और वे शरीरबलकी ही पूजा करते हैं। वे मानते हैं कि उसके 
बराबर - कोई दूसरी चीज नहीं है; और ऐसा मानकर वे आत्माके और इसीलिए 
ईदह्वरके भी, अस्तित्वसे इनकार करते हैं। ऐसे लोगोंके लिए 'बरबर के अतिरिक्त 
अन्य कोई विशेषण प्रयुक्त नहीं किया जा सकता। ऐसे लोगोंसे सीखने लायक कम 
ही होता है। हम यह नहीं कहना चाहते कि प्राचीन कालमें ऐसे खेल नहीं होते 
थे, परन्तु सभी छोग उन खेंलोंको बर्बरता समझते थे। समझदार लोग उनको देखने 
नहीं आते थे। उनमें केवल लड़के और मूर्ख युवक ही शामिल होते थे। परन्तु अमरीकी 
तमाशेमें तो सयाने माने जानेवाले छोग गये थे। तार द्वारा समाचारपत्रोंमें सैकड़ों 
पौंड खर्च करके लूम्बे-लम्बे विवरण भेजे गये। लाखों लोगोंने दिलूचस्पीसे इन्हें पढ़ा। 
इसका अर्थ यह हुआ कि यह तमाशा सम्यताके विरुद्ध नहीं माना गया, बल्कि इसे 
सभ्यताका एक चिह्न समझा गया। इसे हम जंग्रछीपनकी हद मानते हैं। जेफरीज़ 


१. जेफरीज्ञ ओर जॉनसनके बीच घूँसेबाजी णो रेनोमें जुलाई ४, १९१० को हुई । 


२१६ सम्पूर्ण गांधी वाब्मय 
और जॉनसनके शरीर कितने ही मजबूत हों, फिर भी वे एक क्षणमें मिट्टीमें मिल 
जायेंगे। तब वे किसी भी काममें नहीं आयेंगे। शायद यह सीधा-सादा और अच्छा 
खयाल लाखों तमाशबीनोंके दिमागर्में सपनेमें भी नहीं आया होगा। 

[ गुजरातीसे | 

इंडियन ओपिनियन, २३-७-१९१० 


२३८. जोदानिसबर्गकी चिट॒ठी 
सोमवार [जुलाई २५, १९१० | 
एथियाई इफ्तरका नया खेंल 
अधिकारी अबतक भारतीय बालकोंके वयस्क होनेपर उत्तका पंजीयन कर लेते 
थे। अब जो बालक १९०८ का कानून लागू होनेके बाद प्रविष्ट हुए हैं उनके वयस्क 
होनेपर भी उनका पंजीयन करनेसे इनकार किया जा रहा है। इसका नतीजा यह होगा 
कि सेकड़ों भारतीय बालकोंका पंजीयन नहीं होगा। इसलिए उनको भारत लौट जाना 
पड़ेगा। सत्याग्रही अदालतमें नहीं जा सकता। किन्तु यह एक बड़ा सवार उठ खड़ा 
हुआ है। इसलिए कुछ भारतीय इसके सम्बन्धर्में अपने अधिकारका निर्णय न्‍्यायालयसे 
कराना चाहते हैँ। परिणाम अच्छा ही होना चाहिए। 
मेंटें 
रुडीपूटेके श्री आदम अलीने एक कालीन, और जमभिस्टनके श्री देसाईने फलोंकी 
एक पेटी भेजी है। साग-सब्जीके विक्रेताओंसे मैं कहना चाहूँगा कि वे देशी साग- 
सब्जियाँ, जेसे सेम, बैंगन आदि, भेज सके तो चन्देके रुपयोंमें से खर्चे बचेगा। महिलाओंकी 
माँग ऐसी साग-सब्जीकी है। व्यापारी छींट और फलालेन भेजेंगे तो वे बच्चोंके काम 
आयेंगी। इस समय इनकी जरूरत महसूस हो रही है। 
[ गृजरातीसे | 
इंडियत ओपिनियन, ३०-७-१९ १० 


२३५९. पतन्न : समगनलाल गांधीकों 


आषाढ़ वदी ३ [जुलाई २५, १९१०] 
चि० मगनलाल, 


तुम सीधे फार्मके पतेपर जो पत्र लिखते हो वह मुझे जल्दी मिल जाता है। 

जेलके कष्टों और जहाजके कष्टोंकी कोई तुलना नहीं है। परन्तु हे दोनोंकी 
तुलना करते हैं और यदि हम उन्हें तुलनाके लिए अपनी तरफसे कोई अवसर 
देते हैं तो यह हमारे लिए शर्मकी बात है। ठक्‍्करके कहनेका यही मतलब है, मुझे 
ऐसा लगा है और इसके अनुसार मुझे वह टीका उचित जान पड़ी है। तुम उसपर 
फिर विचार करना। 

छगनलालका पत्र भेज रहा हूँ। उसे मेरे पास वापस भेजनेकी आवश्यकता नहीं 
है; क्‍योंकि मैंने उसका उपयोग कर लिया है। चंचीकों' धघनजीके साथ भेजा जा 
सके तो बहुत ठीक होगा। मुझे उस समय अपने आ सकनेकी उम्मीद नहीं है। 


सन्‍्तोकके लड़की हुई है, इसलिए वह झगड़ा अब खत्म हुआ। पोप-रचित [ तमिल |] 
व्याकरणके ऊपर छपा है  करका कसडर कपवे। ” इसपर विचार करना। अपनी पत्नीके 
प्रति वासनाको वशर्में करना सबसे कठिन काम है। तुम्हारी प्रवृत्ति उस ओर है, इसलिए 
तुम पार उतरोगे ही। प्रयत्न करते ही रहना। उसमें सफलताके लिए अनुकूल स्थितियाँ 
उत्पन्न करना। इस प्रकार आसानीसे पार उतर जाओगे। इस सम्बन्धर्मोें मेरे संकल्प 
करनेके बाद प्रयत्न करते रहनेपर भी रामदास और देवदास हुए। मेरी प्रारम्भिक 
असफलतासे तुममें हिम्मत आनी चाहिए। कवियोंने भी पुरुषको सिंहकी उपमा दी 
है। इंद्रियकहपी वनका राजा बनकर रहनेकी सामथ्ये हम सबमें है। बराबर चिन्तन 
करनेसे वह उभर आयेगी। 


वहाँ अगर किसीके पास ज्यादा सब्जी हो तो पासंलसे यहाँ भेजना। भाड़ा यहाँ 
चुकानेके लिए छोड़ देना। यहाँ काशीफल, मिर्चे आदि सभी काममें आती हैं। डर्बन 
और वेरुलमके साग-भाजीवालोंको चेता सको तो चेताना। वे समय-समयपर सागकी 
पासलें भेजेंगे तो उतना पैसा यहाँ बच जायेगा। यहाँके अनेक अनुभव जानने योग्य 
हैं; छेकिन लिखनेका समय नहीं है। 


मोहनदासके आशीर्वाद 


१ और २. देखिए “ पत्र : मगनलाल गांधीको ”, पाद-र्प्पिणी १ तथा २, पृष्ठ ३११ । 

३. चंचल | 

४. यद्द मूलमें तमिल-लिपिमें है । इसका अर्थ दे “जो-कुछ पढ़ो, भली-भौँति पढ़ो । [ पढ़नेके बाद 
उसपर अमऊ करो] ।” 


३१८ सम्पूण गांधी वाडमय 


[पुनइच : ] श्री कैछेनवैकका कहना है कि पौधे कनस्तरोंमें न भेजे जायें, बोरियोंमें 
भेजे जायें तो फिलहाल काम चल जायेगा। अगर पौधे आने हैं तो अभी आने चाहिए। 
न आयें तो चिन्ता नहीं। परन्तु स्थिति जान लेनी चाहिए। 

' सेप्टिक टेंकों ' के सम्बन्धर्मे सारी रिपोर्ट डॉक्टर मेहताकों भेजी है। इस सम्बन्धमें 
मेरी रायमें वेस्ट और कॉडिस जो-कुछ कहें उसे उचित मान लेना ठीक है। फिर 
अगर मैं उस समय वहाँ हुआ, और कुछ रद्ोवदल करना पड़ा, तो कर छेंगे। 

बाका यहाँ आना निदरिचित हो तो यह याद रखना कि लॉली तक का तीसरे 
दर्जेजा टिकट लेना है। पार्क स्टेशन और छॉली, दोनोंका किराया एक ही है। 


गांधीजीके स्वाक्षरोंमें मूल गुजराती प्रति (सी० डब्ल्यू० ४९३२ ) से। 
सौजन्य : राधाबेन चौधरी। 


२४०. तार : द० आ० ब्रि० भा० समितिकों' 


जोहानिसबर्ग 
जुलाई २८, १९१० 
रायप्पन और अन्य लोग नेटालको निर्वासित। फिर लौटे। तीन महीनेकी 
सख्त कैद मिली। अब सरकार अवयस्कोंको वयस्क होनेपर पंजीयनसे इनकार 
करके निषिद्ध प्रवासी बनानेके लिए प्रयत्नशील। इससे. सनसनी। 


ट्रान्सवाल ब्रिटिश भारतीय संघ 


कलोनियछू ऑफिस रेकडंसकी टाइप की हुई दफ्तरी अंग्रेजी प्रति (सी० ओ० 
५५१/७) से। 


२४१. पत्र : सगनलाल गांधोकों 


आषाढ़ वदी ६ [जुलाई २८, १९१० | 
चि० मगनलाल, 
तुम्हारा पत्र मिछा। चि० छगनलालकी हालत मैं समझ सकता हूँ। मेरी मनः- 
स्थिति इस समय अधिक लिखनेकी नहीं है, नहीं तो में जेफरीज़ और जॉनसनके बीच 
हुईं घुंसेवाजीके सम्बन्धर्में बहुत-कुछ लिखना चाहता था। गुजरातीमें उसका केवल 
एक अंश ही छपा है। 


१. देखिए “एक भोर विश्वासघात ”, पृष्ठ ३१९-२० । 

२, इस पत्रमें उल्लिखित पूँसेबाजीका यह मेच रेनो (संयुक्त राज्य अमेरिका)में ४ जुलाई १९१० 
की हुआ था । उत्त कॉमें माषाढ़ वदी ६, जुलाई २८ की पढ़ती है । 

३. देखिए “ असमभ्य कौन”, पृष्ठ ३१७५-१६ । 


एक और विश्वासघात ३१९ 


श्री कलेनबेक कहते हैं कि यदि वेरुठमसे पौधे एक सप्ताहमें न आये तो सौदा 
रद कर देना। यदि यह सौदा रद हो जाये तो चिन्ताकी कोई बात नहीं। इसलिए 
तुम्हें इस सम्बन्धर्में परेशान नहीं होना चाहिए। यदि पौधे एक सप्ताहमें भेज भी दिये 
जायें तो भी कैंलेनबैकका कहना है कि जब वे यहाँ पहुँच जायें तभी उन्तका मूल्य 
चुकाया जाये। आशा है, सन्‍्तोक और उसकी लड़की सानन्‍्द होंगे। 


मोहनदासके आशीर्वाद 


गांधीजीके स्वाक्षरोंमें मूल गुजराती प्रति (सी० डब्ल्यू० ४९३३) से। 
सौजन्य : राधाबेन चौधरी। 


२४२. एक ओर विश्वासघात 


ट्रान्सवाल सरकारकी नई चालके वारेमें वहाँके हमारे संवाददातान जो समाचार 
भेजा है वह सचमुच हैरतमें डालनेवाला है। पाठकोंको याद होगा कि सन्‌ १९०७ के 
एशियाई कानूनमें एक बहुत चुभनवाली बात यह थी कि उसके अन्तर्गत सोलह सालसे 
कम उम्रके नाबालिगोंका स्वतन्त्र पंजीयन कराना जरूरी था। यह शिकायत सन्‌ १९०८ 
के कानून द्वारा ऐसे बच्चोंको उनके माता-पिताओंके प्रमाणपत्रोंमें पंजीकृत करनेकी व्यवस्था 
करके दूर कर दी गई थी। और अगर अन्य सब बातें ठीक हुई होतीं तो द्वान्सवालमें 
नाबालिग बच्चोंके पंजीयनके बारेमें इसके बाद कोई शिकायत सुनाई न पड़ती। ऐसा 
दिखता है कि अभी हालतक उन लोगोंके नाबालिग बच्चे जो सत्याग्रहसे अलूग थे, 
बालिग होनेपर पंजीकृत कर लिए जाते थे; फिर चाहे वे बच्चे १९०८ के अधिनियमके 
अमलमें आनेसे पहले उपनिवेशमें आये हों या बादमें। परन्तु मालूम होता है कि 
एशियाई विभागका काम भारतीयोंको सताना और तंग करके उपनिवेदशसे चले जानेके 
लिए मजबूर करनेका उपाय ढूंढ़ना मात्र है। इसलिए किसी कानूनदाँ-अधिकारीने यह 
पता लगाया है कि सन्‌ १९०८ के अधिनियममें, जो कि एक ही दिनमें तैयार किया 
गया था, एक दोष रह गया है। इस दोषका आश्रय लछेकर सरकार अधिनियम लागू 
होनेके बाद वैधरूपसे आनेवाले नाबालिग बच्चोंको बालिग हो जानेपर निषिद्ध प्रवासी 
मान सकती है। यह स्पष्ट है कि विधान-मण्डलका मंशा यह कभी नहीं था। 
भारतीय माता-पिता ऐसी व्यवस्थाकों कभी मंजूर नहीं कर सकते जिसके अनुसार उनके 
बच्चे सोलह बरसके होनेपर ट्रान्सवालसे निकाल दिये जायें। सन्‌ १९०८ का अधिनियम 
बहुत हद तक समझौतेका परिणाम था। जिस समझौता-वा्ताके परिणामस्वरूप यह 
अधिनियम बना था उसका इतिहास स्पष्ट रूपसे प्रकट करता है कि सरकार और 
एशियाई लोग, दोनों ही यह बात साफ तौरपर समझते थे कि पंजीकृत एशियाइयोंको 
जो अधिकार प्राप्त हैं, वे अधिकार उनके नाबालिग बच्चोंको भी होंगे। अधिनियमका 
सही अर्थ कया है, हमें नहीं मालूम; न हमें उसकी कोई परवाह ही है। इस अधिनियमका 
कानूनी असर कुछ भी क्‍यों न हो हम इतना जरूर जानते हैं कि द्रान्सवाल सरकारकी 


३२० सम्पूण गांधी वाब्मव 


इस नई चालसे घोर विश्वासधात प्रकट होता है। समाजने सरकारपर जिस बुरी 
नीयतका आरोप लगाया है इससे उसकी पुष्टि होती है। सत्याग्रहियोंने अपनी लड़ाई 
जारी रखनेका जो निशरचय किया है उसको इससे बल मिलता है और उसका ओचित्य 
सिद्ध होता है। गैर-सत्याग्रही अदालतमें जाकर इस मुद्देको जाँचेंगे। सम्भव है इस संघर्षमें 
वे हार जायें। अगर ऐसा हुआ तो वह सरकारके लिए और भी शर्मकी बात होगी। 
अगर अधितनियममें कोई दोष रह गया है तो सरकारका काम है कि वह उसे सुधारे, 
न कि नीचतापूर्वक उसका अनुचित लाभ उठाये। 
परन्तु जो लोग ट्रान्सवाल सरकारकी इस चालकों समझेंगे उनके लिए इसका एक 
और भी गहरा अर्थ है। वह यह कि हमारी आशाका दारमदार अदालती फैंसलोंके 
अनिदिचत - परिणामोंके बजाय सत्याग्रहकी निश्चित सफलतापर निर्भर है। इसलिए हम 
विश्वास करते हैं कि जो भारतीय माता-पिता अपनी कमजोरीके कारण या निराश होकर 
लड़ाईसे अलग हो गये हैं वे फिर कमर कसकर खड़े हो जायेंगे और जो लोग सत्याग्रह 
जारी रखें हुए हैँ, उनका साथ देंगे। 
प्रन्‍लके इस नवीनतम पहलके बारेमें साम्राज्य-सरकार क्या सोचती है, हम यह 
जाननेके लिए उत्सुक रहेंगे। 
| अंग्रेजीसे | 
इंडियन ओपिनियन, २०-७-१९१० 


२४३. जेलका व्यवहार 


श्री चचिलने घोषणा की है' कि अब सत्याग्रही और मताधिकारके लिए लड़ने- 
वाली स्त्रियोंके साथ [ जेलमें | अपराधियों जेसा व्यवहार नहीं किया जायेगा, और न 
उन्हें पतित लोगोंके साथ रखा जायेगा। यह सुधार सही दिल्यामें किया गया सुधार 
है। ध्यान देनेकी बात हैं कि श्री चचिलने मताधिकारके लिए लड़नेवाली स्त्रियों और 
सत्याग्रहियोंमें भेद किया है। मतलूव यह है कि ये स्त्रियाँ जब सत्याग्रहियोंकी श्रेणीमें 
न रखी जा सकें-- जेसे अपनी माँगकी ओर ध्यान दिलानेके लिए प्रधानमन्त्रीपर 
हमला करने और खिड़कियाँ वगरह तोड़नेकी हालतमें --- उस समय भी उनके साथ 
मामूली अपराधीका-सा व्यवहार नहीं किया जायेगा। श्रीमती पैंकहस्ट॑ और उनके अनु- 
गामियोंकी यह बहुत बड़ी विजय है। एक वर्ष पहले श्री रॉबट्सन और अन्य प्रसिद्ध 
पत्रकारोंने जिस सिद्धान्तकी तरफ ब्रिटेनकी जनताका ध्यान दिलाया था उसकी यह 
एक विलम्बित स्वीक्ृति-मात्र है। 

परन्तु ट्रान्सवालके सत्याग्रहियोंका क्या होगा ? क्‍या वे वसा ही व्यवहार पानेके 
योग्य नहीं हैं? जो हिसाका प्रयोग कभी नहीं करते और जो शायद सबसे सच्चे 
सत्याग्रही हैं, क्या उन्हें ऐसे सामान्य अपराधियोंकी ही श्रेणीमें गिना जायेगा जो किसी 


१, कॉमन्स समामें । 


उत्तर : “रंड ढेली मेल” को ३२१ 


मुरौवतके हकदार नहीं हैं? क्या साम्राज्य-सरकार इस नये संघ-राज्यकी सरकारको 
श्री चचिलके सुधारका अनुकरण करनेके लिए राजी नहीं कर सकती ? अथवा, क्या 
श्री जोजेफ रायप्पनके साथ, जो बैरिस्टर हैं और अपनी अन्तरात्माकी खातिर जेल जाते 
हैं, किसी हत्यारे और चोर-जैसा व्यवहार करना जरूरी है? 

| अंग्रेजीसे | 

इंडियन ओपिनियन, ३०-७-१९१० 


२४४. जोहामिसबर्गकी चिट॒ठी 
सोमवार [अगेस्त १, १९१० | 
सत्याग्रही बरजोरसिह 
श्री बरजोरसिंह डर्बनसे रवाना होनेवाली सत्याग्रहियोंकी टुकड़ीमें थे और अभी 
हालमें ही तीन माहका कारावास भोग कर लौटे हैं। उन्हें अपने पिताकी बीमारीके 
कारण सत्याग्रही फार्मसे! एकाएक जाना पड़ा है। श्री रतिपालसिह तथा निगमके अन्य 
भारतीयोंने उन्हें भोज दिया और उनकी प्रशंसा की। श्री बरजोरसिह कुछ ही दिलनोंमें 
ट्रान्सवाल आकर फिर गिरफ्तार होंगे। 
[ गुजरातीसे | 
इंडियन ओपिनियन, ६-८-१९१० 


२४५७. उत्तर: “रंड डेली मेल को 


[ जोहानिसबर्ग | 
अगस्त ३, १९१० 
महोदय, 
सत्याग्रहही लड़ाईके सम्बन्धमें लॉर्ड ऐम्टहिलने छॉर्ड-सभामें' जो काम किया 
है, उसके बारेमें आपने अपने पत्रमें अग्रलेख'ं लिखा है। क्‍या आप मुझे इस अग्रलेखमें 
कही गई कुछ बातोंकों सुधारनेकी इजाजत देंगे? 
आप लिखते हैं कि जब सरकार पुरोहितों, वकीलों, डॉक्टरों आदिको अनुमतिपत्र 
देनेकी इच्छा प्रकट कर चुकी, किन्तु जब उसने इससे अधिक कुछ और देनेसे इनकार 
कर दिया, तब सत्याग्रह शुरू हो गया। क्या में आपको याद दिलाऊं कि सत्याग्रह सन्‌ 
१९०७ में शुरू हो चुका था; उस समय तक पुरोहितों, वकीलों और डॉक्टरोंका प्रइन 


१. टॉल्स्टॉय फामे । 

२, यद रेंड डेली मेलूमें “ सारतीय सत्याग्रही ” (इंडियन पेसिव रेजिस्टसे) शीर्षकसे प्रकाशित हुआ था। 
३. देखिए अगला शौषेक । 

४. २९ जुलाईका; देखिए इंडियन ओपिनियन, ६-८-१९१० । 

१०-२१ 


रेरे३े सम्पूणे गांधी वाडमय 


सार्वजनिक रूपसे नहीं उठाया गया था। और जब उठाया गया तब केवल इसलिए कि 
समाजकी माँगोंकों सरकार द्वारा ठुकरायें जानेके अन्यायका पर्दाफाश हो। इन माँगोंमें, 
जैसा कि श्री पैट्रिक डंकनने बताया है, कभी परिवर्तेन नहीं किया गया। प्रवासके बारेमें 
ब्रिटिश भारतीयोंकी माँग सदा यही रही है कि कानूनकी दृष्टिमें सबके साथ समानताका 
व्यवहार हो। उन्होंने एशियाइयोंका अनियन्त्रित आव्रजन कभी नहीं चाहा।' मैं दुढ़तापूर्वक 
इस कथनका खण्डन करता हूँ कि निर्वासित भारतीयोंमें से बहुत-से लोगोंने अपने दक्षिण 
आफ्रिकाके निवासी होनेके बारेमें जानकारी देनेसे इनकार किया था। सच तो यह है 
कि एशियाई विभाग स्वयं जानता था कि निर्वासितोंमें से अधिकांश दक्षिण आफ्िकामें 
अधिवासका अधिकार प्राप्त कर चुके हैं। फिर, जिनमें शैक्षणिक योग्यता थी, उनके लिए 
तो इस प्रकारके प्रमाणकी जरूरत ही नहीं थी। और ऐसे बहुत-से लोग थे। आप यह भी 
लिखते हैं कि सत्याग्रही ऐसा एक भी मामला सिद्ध नहीं कर सके जिससे मालम हो कि 
उनके साथ द्वान्सवालकी जेलोंमें कठोर व्यवहार हुआ है। में आपको और जनताकों 
बताना चाहता हूँ कि खूराकका प्रइन, जो एक गम्भीर प्रश्न था, सरकार और जनताके 
सामने बहुत उभारकर पेश किया गया था। में सघव्यवाद निवेदन करता हूँ कि यह 
शिकायत अब कहीं थोड़ी-बहुत रफा की गई है। साधारण अर्थमें सत्याग्रही अपराधी नहीं 
कहे जा सकते। उन्हें डीपक्लफ-जैसे गुनहगारोंके लिए बनाये गये जेलमें भेजा गया है 
जहाँ कैदियोंको दी जानेवाली मामूली सहूलियतें भी नहीं दी जातीं। मेरी रायमें यह 
नि:सन्देह कठोर व्यवहारका ज्वलन्त उदाहरण है। आप आगे लिखते हैं कि ब्रिटिश 
भारतीय अपनी वाजिब मागोंकों पूरा करानेके लिए नहीं बल्कि किसी दूसरे इरादेसे 
सत्याग्रह जारी रखे हुए हैं। इसके जवाबमें में तो केवल इतना ही कह सकता हूँ 
कि संसारमें बहुत ही कम छोग होंगे जो किसी समुचित कारणके बिना ही अपनी 
जमीन-जायदादसे हाथ धो बैठनेके साथ-साथ दारिद्रय, अनाहार और अपने प्रियजनोंका 
वियोग आदि सहनेको तैयार हों। मैं इस बातमें आपसे पूरी तरह सहमत हूँ कि हमारे 
समाजकी माँगें सत्याग्रहके कारण नहीं बल्कि इसलिए मंजूर की जानी चाहिए कि वे 
मूलतः न्याय्य हैं। परन्तु में आशा करता हूँ कि आप इस बातसे सहमत होंगे कि 
सत्याग्रहको एक शक्तिशाली सरकारके न्याय करनेके मार्गमें रोड़ा नहीं होना चाहिए। 
आपका झायद यह खयाल है कि सत्याग्रह एक जबरदस्ती है। परन्तु मेरी नम्न रायमें 
समाजने सत्याग्रह नामक कष्ट-सहन तभी अंगीकार किया है जब प्रार्थनापत्र आदि सभी 
' उपाय विफल हो चुके थे। और इसका मंशा यह था कि समाज जिस व्यथासे व्यथित 
और क्षुब्ब था उसकी ओर जनताका ध्यान आकर्षित किया जाये। 


आपका 
मो० क० गांधी 
[ अंग्रेजीसे | 
रंड डेली मेल, ६-८-१९१० 
इंडियन ओपिनियन, ६-८-१९१० 
१. देखिए अगला शीषेक । 


२४६. टॉर्ड-सभासोें ट्रास्सवालके भारतीयोंकी चर्चा 


लॉड एम्टहिलने दक्षिण आफ्रिकाके भारतीयोंकी, और हम तो यहाँतक समझते 
है कि इसके द्वारा साम्राज्यकी भी, कार्यसिद्धिके लिए अनुपम परिश्रम किया है। अब 
उन्होंने लॉर्ड-सभामें यह प्ररइन फिर उठाया है।' छॉर्ड एम्टहिलके प्रइनके जवाबमें अर्ल 
ब्यू शाम्पन जो उत्तर दिया, रायटरने तारसे' उसका सारमात्र भेजा है। यदि सारमें 
दिया हुआ विवरण सही है, तो उससे प्रकट होता है कि साम्राज्य-सरकारको 
गुमराह करनेकी ट्रास्सवाल सरकारकी नीति ज्योंकी-त्यों जारी है। खबरके मुताबिक 
जब छॉड्ड एम्टहिलने भारतीयोंके भारत निर्वासित किये जानेका विरोध किया, तब 
अल ब्यू शाम्पने कहा: “ब्रिटिश भारतीयोंको इस बातका पूरा अवसर दिया गया था 
कि वे दक्षिण आफ्रिकामें अपता अधिवास (डोमिसाइल) सिद्ध करें; परन्तु बहुतोंने 
इस सम्बन्धर्में जानकारी देनेसे बिल्कुल इनकार कर दिया।” सच तो यह है कि 
ज्यादातर लोगोंके बारेमें तो अधिकारी स्वयं जानते थे कि वे दक्षिण आफ़िकाके 
निवासी हैं। और एक-आधके अलावा सभीने दृढ़तापुर्वके अपने आपको अधिवासी घोषित 
किया। इससे अधिक तो वे कुछ कर नहीं सकते थे। परन्तु अधिकारी अड़ गये कि 
उन्हें अधिवासी होनेके प्रमाणपत्र पेश करने चाहिए, जोकि बहुतोंके पास नहीं थे। 
सभी जानते हैं कि ऐसे प्रमाणपत्रका होना कानूनकी दृष्टिसे आवश्यक नहीं है। कुछ 
भारतीय ऐतिहातन ये प्रमाणपत्र ले लिया करते हैँ। नवयुवक माणिकम्‌ पिल्लेके मामलेको 
अधिकारी जानते थे। वे नेटालमें विद्यार्थी थे, शिक्षित होनेके नाते वे उपनिवेशमें 
आ सकते थे, एशियाई विभाग उनके पिताकों अच्छी तरह जानता है; फिर भी वह 
नवयुवक भारतको निर्वासित कर दिया गया। हमें ज्ञात हुआ है कि नौजवान पिल्लेने 
सारी जानकारी दे दी थी। परन्तु उसका कुछ लाभ नहीं हुआ। असलियत यह है 
कि ट्रान्‍्सवालकी सरकार साम्राज्य-सरकारकों सरासर धोखा दे रही है। इसका प्रत्यक्ष 
प्रमाण युवक पिल्‍ले और अन्य भारतीयोंका निर्वासन, भारतसे लौटनेपर पुनः नेंटालमें 
उनका प्रवेश और डीपक्छफकी जेरूमें उनका बन्द कर दिया जाना है। ये प्रमाण 
उपर्युक्त सचाईको हमारी किसी भी दलीलकी अपेक्षा अच्छी तरह सिद्ध कर रहे हैं। 

और फिर, खबर है कि अर ब्यू शाम्पते यह भी कहा कि संघ-राज्य भारतीयोंके 
“अबाघ प्रवेश को मंजूर नहीं कर सकता। ट्वरान्सवालके भारतीय अनेक बार कह 
चुके हैं कि वे 'अबाघ प्रवेश” नहीं चाहते। सत्याग्रह ऐसे किसी हेतुको सिद्ध करनेके 
लिए नहीं छेड़ा गया है। इतना ही नहीं, वे जानते हैं कि यदि वे अबाध प्रवेश ' के 
लिए लड़ेंगे तो आज ढॉर्ड ऐम्टहिल और अन्य प्रसिद्ध राजनीतिज्ञ उदारतापूर्वक उनकी 


१. जुलाई २६, १९१० को । 
२. दिनांक जुलाई २७ को, रून्दनते; जिसे ३०-७-१९१० के इंडियन ओपिनियनमें उद्धुत 
किया गया था । 

जो हिमायत कर रहे है, इससे वे वंचित हो जायेंगे। दक्षिण आफ्रिकाके बाहर सभीसे 
उनको सहानुभूति और समर्थन केवछ इसलिए प्राप्त हुआ है कि उन्होंने सिद्ध 
कर दिया है कि उनकी माँगें उचित तथा मर्यादित हैं और ऐसी हैँ जिन्हें अन्तमें 
पूरा करना ही होगा। जहाँतक उपनिवेशमें प्रवेशका सम्बन्ध है, उनकी माँग केवल 
इतनी ही है कि कानूनमें जाति या रंगको लेकर कोई भेदभाव न हो; और वर्तेमान 
कानूतसे भारतीयोंका कौमके रूपमें होनेवाल्ा अपमान न हो। 

[ अंग्रेजीसे | 

इंडियन ओपिनियन, ६-८-१९१० 


२४७. एक दिलचस्प चित्र 


हमारा इस सप्ताहका कोड़ पत्र टॉल्स्टॉय फा्मके -- द्रान्सवालमें छॉलीके पास बसाई 
गई सत्याग्रहियोंकी बस्तीके-- पहले-पहुल निवासियोंका एक दिलचस्प फोटोग्राफ है। 
पाठकोंकी फोटोग्राफ इसलिए और भी पसन्द आयेगा कि श्री कैलेनवैक भी उसमें 
मौजूद हैं। श्री केलेनबेककी उदारताको तो सभी जानते और सराहते हैं। उन्होंने 
सत्याग्रहियोंके परिवारोंके उपयोगके लिए फार्मकी सारी जमीन तो दी ही है, हमारे 
संघषकोी अपनी सम्पूर्ण सहानुभूति भी प्रदान की है। लेकिन भारतीय समाजके मनपर 
शायद सबसे ज्यादा प्रभाव तो इस बातका पड़ेगा कि श्री कैलेनबेक जिस ध्येयको अपना 
लेते हैं उसे पूरा करनेमें अक्षरश: आस्तीन चढ़ाकर जुट जाते हैं। .* 


| अंग्रेजीसे 
इंडियन ओपिनियन, ६-८-१९१० 


२४८. छाॉड एंम्टहिलकी सहायता 


लॉड एम्टहिल भारतीयोंकी सहायता कर रहे हैँ। लॉर्ड-सभामें उनके सवालपर जो 
बहस हुई उसका तारसे प्राप्त विवरण [का सारांश | हम दे ही चुके हैं। 

उस सारांशसे प्रकट होता है कि ट्रान्सवालकी सरकार साम्राज्य-सरकारको भुलावेमें 
डालती ही रहती है। यह दोपारोपण कि निर्वासित लोगोंने पूरी जानकारी नहीं 
दी, निराधार है। उसी प्रकार उसका यह कहना भी असत्य है कि हम भारतीयोंके 


१. देखिए टॉ्स्टोय फामके प्रारम्सिक निवासियोंका चित्र (६-८-१९१० के इंडियन ओपिनियनका 
क्रोढ़पत ) । 

२. देखिः इंडियल ओपिनियन, ३०-७-१९१० और “लॉड-समामें टान्सवाल्के भारतीयोंकी 
चचो ”, पृष्ठ ३२३३-२४ । 


उत्तर : “रंड डेली मेल ? को ३२० 


अनियन्त्रित प्रवेशकी माँग करते हैं। परन्तु लॉर्ड-सभामें हुई चर्चासे प्रकट होता है कि 
अभी उस सम्बन्धमें साम्राज्य-सरकारकी कोशिश जारी है। प्रश्न सिर्फ समयका है 
ओर जीतका दारमदार सत्याग्रहियोंपर है। 


| गुजरातीसे | 
इंडियन ओपिनियन, ६-८-१९१० 


२४९, उत्तर: 'रड डेली मेल” को" 


जोहानिसबर्ग 
अगस्त ९, १९१० 
महोदय, 


 एशियाटिक एक्जाज़रेशन ” ( एशियाई अत्युक्ति ) शीषेकसे आपने इस प्रान्तमें 
तथा एक जहाजपर, जिसमें कुछ महीने हुए साठ सत्याग्रहियोंकों ले जाया गया था, 
सत्याग्रहियोंके साथ किये गये दुव्य॑वहारके प्रशनको फिर उठाया है। सत्याग्रही कमसे-कम 
दो बातोंसे बिलकुल परे रहे हैं--एक तो अत्युक्ति और दूसरे किसी भी तरहकी 
हिसा। ये दोनों बातें सत्याग्रहकी आत्मासे सवेथा विपरीत मानी जाती हैं। कोई कितना 
ही खण्डन क्‍यों न करे, दुव्यंवहारकी शिकायतें तबतक बराबर की जाती रहेंगी जबतक 
जेलमें सत्याग्रड्ली कैदियोंके साथ असाधारण दुव्येवहार होता रहेगा । उन्हें न केवल अपराध- 
कमियोंके समकक्ष समझा जा रहा है बल्कि उन्हें ऐसी जेलोंमें रखा जाता है जो पक्के 
गुनहगारोंक लिए हैं। आपका कथन है कि सत्याग्रहियोंने मारे-पीटे जानेकी बार-बार 
शिकायतें की हैं। परन्तु वास्तवमें उन्होंने इतना ही कहा है कि कुछ इक्के- 
दुक्‍्के मामलोंको छोड़कर कैदियोंको मारा-पीटा नहीं गया है। छोर्ड मॉले-जैसे उच्च 
पदाविकारी द्वारा जहाजपर हुए दुव्यंवबहारका खण्डन किये जानेपर भी हम यह 
पूछना चाहेंगे कि क्या छॉड साहबने कभी स्वयं मुसाफिरोंसे पूछताछ करनेका आदेश 
दिया था? मुझे पता चला है कि ऐसी कोई बात नहीं की गई। ऐसी सूरतमें 
भारतीय समाज तो मुसाफिरोंकी वातकों ही सच मानेगा। लेकिन इस घटनाके बारेमें 
भी लोग यही सोचते जान पड़ते हैं कि जब भी कोई भारतीय दुव्यंवहारकी शिकायत 
करता है तो उस दुव्यंवहारका अर्थ मार-पीट ही होना चाहिए। अगर मारा-पीटा न गया 
हो तो वह दुव्यंवहार ही कहाँ है! सत्याग्रहियोंको डेकपर सफर करनेके लिए मजबूर किया 
गया, और ठीक भोजन भी उन्हें एक दिन अनशन करनेपर दिया गया। आपकी रायमें 
शायद ये बातें विचार और जाँचके लायक नहीं हैं, परन्तु सम्बन्धित लोगोंके लिए ये बातें 
काफी महत्त्व रखती हैं। सत्याग्रहियोंके साथ होनेवाले दुब्येवहारोंके समाचार भारतमें 
पहुँचने और फैलने न पायें --- इसका उपाय केवल यही है किशपहले तो अधिकारी अच्छे 


१. यद रेंड डेली मेरूमें “पेसिव रेज़िस्व्सै” (सत्याग्रद्दी) शीर्षक प्रकाशित हुआ था। 

व्यवहारके बारेमें निर्वासितोंका मापदण्ड स्वीकार कर लें और दूसरे, भारतीय समाजकी 
न्‍्यायोचित माँगें पूरी करके इस दुःखजनक लड़ाईको समाप्त किया जायें। 
आपका 
मो० क० गांधी 
[ अंग्रेजीसे | 
रेंड डेली मेल, ९-८-१९१० 
इंडियन ओपिनियन, १३-८-१९१० 


२००. श्री रिचका आगमन स्थगित 


अखबारोंमें समाचार छपा था कि श्री रिच शीघ्र ही दक्षिण आफ्रिका आ रहे हैं 

और अपने साथ सत्याग्रहियोंक लिए सहानुभूति और प्रोत्साहनका सन्देश ला रहे हैं। 
उन्होंने इंग्लेण्डमें बड़ ही परिश्रम और योग्यताके साथ प्रभावशाली कार्य किया है। इसलिए 
यहाँ तदनुरूप स्वागतकी तैयारियाँ शुरू हो गईं थीं। परन्तु जेसा कि हमारा ट्रान्सवालका 
संवाददाता सूचित करता है, श्रीमती रिचके ऑपरेशनके कारण श्री रिचका आगमन 
एकाएक स्थगित हो गया है। पराठकोंको याद होगा कि श्रीमती रिच अभी-अभी एक 
खतरनाक बीमारीसे उठी हैं, जिसमें उन्हें कई ऑपरेशन कराने पड़े थे। इस विपदामें 
समस्त दक्षिण आफ़िकामें बसनेवाले भारतीयोंकी सहानुभूति श्री और श्रीमती रिचके 
साथ है। हम आशा करते हैं कि श्रीमती रिचका यह नया ऑपरेशन सफल होगा और 
वे अच्छी हो जायेंगी। इस परिवारके जो मित्र यह जानते हैँ कि श्रीमती रिच बड़ी 
साहसी महिला हैं और उनमें अपना खोया स्वास्थ्य पुनः प्राप्त करनेकी आदचर्येजतक शक्ति 
है, उन्हें भरोसा है कि श्रीमती रिच इस संकटठकों पार कर जायेंगी, और उन बच्चोंका 
स्‍्नेहपूर्ण संरक्षण करते हुए बहुत वर्ष जीवित रहेंगी जिनके लिए वे जी रही हैं और 
जो परस्पर एक दूसरेकों जी-जानसे चाहते हैं। 

[ अंग्रेजीसे ] 

इंडियन ओपिनियन, १३-८-१९१० 


२५१. संघ-शासनरम भारतीय 


जिन लोगोंने सोचा था कि दक्षिण आफ्रिकाका भारतीय समाज संघ-राज्य (यूनियन) के 
मातहत अधिक सुखी रहेगा, उनका भ्रम अब तेजीसे दूर हो रहा है। ट्वान्सवालमें 
सत्याग्रहियोंका उत्पीड़न जारी है। ओऑरेंज फ्री स्टेटने उनके विरुद्ध द्वार बन्द कर रखा है। 
केपमें दबे-छुपे ही सही लेकिन उनके विरुद्ध एक आन्दोलनको निश्चय ही प्रोत्साहन दिया जा 
रहा है और नेटालके अनुमतिपत्र-सम्बन्धी कानून, हालके संशोधनके बावजूद अबतक भारतीय 
दूकानदारों और व्यापारियोंके लिए एक स्थायी संकट बने हुए हैं। एस्टकोटंका मुकदमा, 
जिसकी ओर हम कुछ समय पहले ध्यान आक्रृष्ट कर चुके हैँ, अब एक नई मंजिलूपर 
जा पहुँचा है। प्रान्तीय अदालतने फैसला दिया है कि सरकार द्वारा निकायके कतिपय 
सदस्योंकी नियुक्ति वैध थी। इसलिए हमारा अनुमान है कि पीड़ित पक्ष फिर अपील- 
बो्डकी शरण लेगा। बेजार कर देनेवाली इस कारंवाईके खत्म होने तक सम्बन्धित 
पक्ष, अर्थात्‌ श्री सुडेमान एक लम्बी रकमसे हाथ धो बैठेगा। उपनिवेशमें कितने भारतीय 
व्यापारी ऐसे हैं जो इतनी लम्बी ऊड़ाईका बोझ गवारा कर सकें ? 

एक और उदाहरण श्री गोगाका लीजिए। श्री गोगा बीस साल पुराने एक 
प्रतिष्ठा-प्राप्त व्यक्ति हैं; अनेक प्रतिष्ठित यूरोपीय उनके ग्राहक हैं और लेडीस्मिथके 
प्रतिष्ठित यूरोपीय निस्संकोच उनका समर्थन करते हैं। और दृकानकी जगह भी उनकी 
अपनी है, फिर भी उन्हें अनुमतिपत्र मिलना दुश्वार हो रहा है। श्री गोगा किसी यूरोपीयको 
अपनी दृकान किरायेपर भी नहीं दे सकते और न उसे बेच ही सकते हैं, अनुमतिपत्र- 
अधिकारीको इसकी कोई परवाह नहीं है। क्‍योंकि वे भारतीय हैं इसलिए उन्हें चुपचाप 
हानि सह छेनी चाहिए। 
प्रशत उठता है: अन्यायके ऐसे स्पष्ट मामलोंमें भी संघ भारतीयोंकी क्‍या 
सहायता करता है? इसका उत्तर तो यह है कि संघके मातहत भारतीयोंको किसी भी 
प्रकारकी सुविधा नहीं मिलेगी; बल्कि बहुत मुमकिन है, उनकी हालत और भी ज्यादा 
खराब हो जाये और उनके विरुद्ध समस्त प्रतिक्रियावादी शक्तियाँ एक हो जायें। 
समाजको सावधान हो जाना चाहिए। ऐसे शक्तिशाली गुट्से लड़नेका कारगर रास्ता 
एक ही है कि हम एक हों और आत्मनिर्भर बनें। 
| अंग्रेजीसे | 
इंडियन ओपिनियन, १३-८-१९१० 

१. देखिए “ नेटालका परवाना अधिनियम ?”, पृष्ठ १०४ । 

२. एस्टक्रोटके अनुमतिपत्र-अधिकारीने सुलेमानकों अनुमतिपत्रका तबादला करानेकी मंजूरी देनेसे इनकार कर 
दिया था । इसपर सुल्मानने एस्टकोट अनुमतिपत्र निकायमें अपील की । वहाँ उनके वकीलने निकायके विधानपर 
आपत्ति की ओर कार्यवाहदीमें भाग छेनेसे इनकार कर दिया । फिर भी अनुमतिपत्र निकायने निर्णय दे दिया । 
उस नि्ैयपर पुनविचार करनेकी अर्जी सर्वोच्च न्यायालय (नेटाक डिवीजन) ने २ अगस्तकों खारिज कर दी थी । 

३- छेडीस्मिवमें गोंगा नामक एक खुदरा व्यपारीकों अपनी ही दूकानमें व्यापार करनेका अनुमतिपत्र देनेसे 
इनकार कर दिया गया था, हालांकि उनके समर्यनमें ३७ युरोपीयोनि अनुमतिपत्र-अभिकारीको प्रार्थनापत्र भेजा था। 


२५२. पत्र : लिओ टॉल्स्टॉयको ' 


जोहानिसबगे 
अगस्त १५, १९१० 

प्रिय महोदय, 

आपके गत ८ मईके उत्साहवर्धक और स्नेहपूर्ण पत्रके' लिए में आपका बहुत आभारी 
हैँ। मेरी इंडियन होम रूल पुस्तिका आपको कुल मिलाकर पसन्द आई, यह मेरे 
लिए बड़ी बात है। आपने अपने पत्रमें समय मिलनेपर उसकी विस्तृत आलोचना 
करनेका वचन दिया है। में उसकी प्रतीक्षा करूँगा। 

श्री केलेनबेकने आपको टॉल्स्टॉय फार्मके बारेमें लिखा है। श्री केलेनबैक और 
मेरी अरसेसे मित्रता है। आपने अपनी कृति -- माई कन्फेशन्स --- में अपने जिन 
अनुभवोंको ह॒बहू चित्रित किया है, में कहना चाहता हूँ कि श्री कंलेनबंक उनमें से ज्यादातर 
अनुभवोंमें से गुजर चुके हैं। श्री कैलेनबेकको आपकी क्रतियोंने जितना प्रभावित किया 
है उतना अन्य किसी औरकी कृतियोंने नहीं। और आपने संसारके सामने जो आदशें 
रखे हैं उनपर चलनेके प्रयासको बल देनेके लिए ही उन्होंने मुझसे सलाह लेकर अपने 
फामंका नामकरण आपके नामपर करनेकी धृष्ठता की है। 

उन्होंने अपना फार्म सत्याग्रहियोंके इस्तेमालके लिए देनेकी उदारता दिखाई है। 
में आपके पास इंडियन ओपिनियन ' का सम्बन्धित अंक भेज -रहा हूँ जिससे आपको 
पूरी जानकारी मिल जायेगी। 

यदि आप ट्रान्सवालके वर्तमान सत्याग्रह-संघर्षमें व्यक्तिगत रुचि न ले रहे होते तो 
में इस तमाम तफसीलका बोझा आपपर न डालता। 


आपका सच्चा सेवक, 
मो० क० गांधी 
काउन्ट लिओ टॉल्स्टॉय 
यास्ताया पोल्याना। 


डी० जी० तेन्दुलकर-कृत “महात्मा ,, खण्ड १ में प्रकाशित गांधीजीके हस्ताक्षरयुक्त 
टाइप की हुई मूल अंग्रेजी प्रतिके ब्लॉकसे। 


१. इसके उत्तरमें बी० चेरेक्तोव और थॉब्स्टॉय द्वारा गांधीजीको लिखे गये पत्रोके लिए, देखिए परिशिष्ट ६। 
२. देखिए परिशिष्ट ३ । 
३. जून ११, १९१०८का । 


२५३. पत्र : सगनलाल गांधोकों 


[ टॉल्स्टॉय फार्म | 
श्रावण बदी १ [ अगस्त २१, १९१० | 
चि० मगनलराल, 


जहाँतक बने हफ्तेमें एक पत्र तो लिख ही दिया करो। 

मैं आनन्दछालका' पत्र तुम्हें भेज चुका हूँ। 

जो शाक-सब्जी तुमने भेजी है उसका मूल्य यहाँ [ सत्याग्रह-कोषमें से | देवेका प्रवत्ध 
करूँगा । तुमने जितनी सब्जी भेजी है उतनी यहाँ खरीदें तो भी उतनी ही रकम लगेगी। 
सब्जियाँ कम खर्चमें कैसे भेजी जा सकती हैं इसकी ज्यादा जानकारीके लिए वहाँकी 
शुल्क-सूची (टैरिफ बुक) देख जाना। किन्तु तुमने जो शाक-सब्जी आदि भेजी है उसके 
पीछे जो भावना है उसका मूल्य नहीं आँका जा सकता। दूसरे लोग सत्याग्रहियोंके लिए 
आवश्यक वस्‍्तुएँ जुटा देते हैं, यह एक महत्त्वकी बात है। अगर ये लोग [ ये वस्तुएं 
मिलकर भेजें तो रेलभाड़ा बहुत न पड़े। उन्हें ऐसा समझाना कि जो खासी कमाई 
करते हैं उनका थोड़े-बहुत भाड़ेसे डर जाना तो लज्जाजनक है। 

..वाबू तालेवन्तसिहने क्‍या भेजा है, सो मेरे देखनेमें नहीं आया है। मूँगफलियाँ और 
दशाक धनजीकी ओरसे, तथा कम्बल और फलालेन राघवजीकी ओरसे मिले हैं। इन 
चीजोंमें से कुछ बाब्‌ तालेवन्तर्सिहकी ओरसे आई हों तो उसके अनुसार सुधार कर 
लेना। मुझे बाबूजीका जो पत्र मिला था, उसमें भी उपर्युक्त व्यक्तियोंकी ओरसे ही 
सामान भेजे जानेकी बात लिखी थी। 

चंचीको पहुंचानेके लिए हरिलालका [ भारत | जाना ठीक नहीं । हम गरीब हैं। 
पैसा इस प्रकार नहीं खर्च किया जा सकता। और फिर, [ सत्याग्रह | संघर्षमें लगा 
हुआ व्यक्ति इस तरह तीन माहके लिए नहीं जा सकता। चंचीको अच्छा साथ मिल 
जाये, तो वह चली जाये, इसमें कोई हर्ज नहीं है। बहुतेरी गरीब स्त्रियाँ यही करती 
हैं। हम अपने परिवारकी स्त्रियोंकों नाजुक नहीं बनाना चाहते। मैं तो किसान हूँ 
और चाहता हूँ कि तुम सब भी किसान बन जाओ और अगर हो सके तो हमेशा 
किसान ही बने रहो। मेरी दिनचर्या यहाँ बिलकुल बदल गई है। सारा दिन लिखने और 
लोगोंको समझानेके स्थानपर अब जमीनकी खुदाई इत्यादि मेहनत-मजूरीके काम करनेमें 
बीतता है। यह मुझे अधिक अच्छा लगता है। मैं इसीको अपना करतेंव्य मानता हूं। 
रामदासनें आज एक बजेतक तीन फुट चौड़े और उतने ही गहरे डेढ़ गड्ढे खोद डाले 


१. अनुच्छेद ४ में जिन उपहारोंका उल्लेख आया है, उनकी आरप्ति-लचना २७-८-१९१० के इंडियन 
ओपिनियनमें दी गई थी; १९१० 'में आवण बदी १, अगस्त, २१ को पड़ी थी । 
२. गांधीनीके चचेरे भाई अमृतछाल तुलसीदास गांधीके पुत्र । 


३३० सम्पूणे गांधी वाढ्मय 


हैं। अगर ऐसा ही करता रहा तो यह लड़का बहुत संभल जायेगा। फीनिक्समें वह 
विचारोंमें डूवा रहता था; अब उसकी वैसी दशा नहीं है। यह शारीरिक परिश्रमका 
प्रताप है। हमें यह जो मोटा-ताजा शरीर मिला है हम उसका दुलार करते हुए बुद्धि-बलसे 
अपनी जीविका कमानेका ढोंग करते हैं, इसीसे हम पाप-कर्मी बन जाते हैं और हमें 
हजारों ऐब सूझते हैं। काफिर छोगोंको, जिनके साथ में | आजकल | रोज काम करता 
हूँ, में अपनेसे बढ़कर मानता हूँ। जो काम वे अज्ञानपूर्वक करते हैं वही हमें ज्ञानपूर्वक 
करना है। बाह्य रूपसे तो हमारा काम भी काफिरों-जसा ही होगा। हरिलाल न जाये --- 
इसके अन्य कारण भी इसीमें से निकाल सकोगे। 

मेरे खयालसे तुम्हारी तुनुक-मेजाजीका भी इलाज यही है। शरीर तो बेल अथवा 
गधे-जेसा है; उसे तो लादते ही रहना चाहिए। ऐसा करनेसे क्रोध आदि दोष 
दूर हो जाते हैं। मैं इस फार्मसे फीनिक्सकी त्रुटियाँ दूर करनेके उपाय ढूँढ़ता रहता 
हैँ। इसीलिए यहाँ अछूग नीति रखी है। हरएक अपना-अपना खेत जोते-बोये, इसकी 
अपेक्षा यदि सब मिलकर सारी जमीन जोतें तो हम बहुत जल्दी ज्यादा अच्छी फसल 
पैदा कर सकते हैं। अभी तो इसके हो सकनेकी सम्भावना मैं नहीं देखता। छेकिन 
मैंने यह सुझाव दिया था कि जिनके मन आपसमें मिलते हों वे यह कदम उठायें तो 
अच्छा होगा। यह सुझाव मैंने | खासकर | तुम्हारे और पुरुषोत्तमदासके विषयमें दिया 
था। इसमें अन्य अनेक विचार निहित हैं। किन्तु मेरे मनमें आजकल क्या चल रहा 
है, यह बतानेके लिए इतना लिख दिया है। 

प्रेसका स्टॉक बेचनेसे होनेवाली आयको नफा नहीं माना जा सकता। उसे तो 
पूजीके खातेमें ही डालना चाहिए। बाहरका काम (जॉब वर्क) छोड़ देनेसे पैसेका 
लाभ हुआ या नहीं, इसकी जाँचमें पड़नेकी जरूरत नहीं; उसे छोड़ देनेसे एक झंझट 
खतम हुई।' 


[ गुजरातीसे | 


गांधीजीके स्वाक्षरोंमें मूल गुजराती प्रति (सी० डब्ल्यू० ४९३४) से | 
सौजन्य : राघावेन चौधरी। 


१, पत्र अधरा दे । 


२५४. पत्र : नारणदास गांधीकों 


श्रावण वदी ३ 
[अगस्त २३, १९१०] 
चि० नारणदास, 
तुम्हारे पत्रको, उत्तर देनेके इरादेसे संभाल कर रख लिया था। 
जो समय तुम्हें मिलता है उसमें यदि वहाँके संघर्षका रहस्य समझनेमें और 
दूसरोंको समझानेमें व्यतीत करोगे, तो उचित हुआ मानूगा। कोई वस्तु तभी मिलती 
है जब हम उसमें तन्‍्मय हों, यह नियम है, इसमें सन्देह करनेकी कोई बात नहीं है। 
सत्याग्रहकी लड़ाई तन्मय होने योग्य है। इसीलिए उसके विषयमें यह सलाह दे रहा हूँ । 


मोहनदासके आशीर्वाद 


गांवीजीके स्वाक्षरोंमें मूल गुजराती प्रति (सी० डब्ल्यू० ५६३५) से । 
सौजत्य : नारणदास गांधी । 


२५५. गिरमिटियोंके संरक्षककी रिपोर्ट 


गिरमिटियोंके तथाकथित प्रोटेक्टर ” अर्थात्‌ संरक्षककी वाधिक रिपोर्ट प्रकाशित 
हो गई है। उसके मुख्य अंश हम इसी अंकमें अन्यत्र दे रहे हैं। यह रिपोर्ट समझदार 
भारतीयोंके लिए लज्जास्पद है। कितने भारतीय आये, कितने मर गये और क्‍यों, यह 
सब जान लेना चाहिए; रिपोर्टके उद्धत अंशोंसे यह जानकारी मिल जायेगी। 

श्री पोलकने गिरमिट्योंके कष्टोंढी जो हूबहू तसवीर खींची है, संरक्षक ' ने 
उसका उत्तर दिया है। उत्तर पढ़ने लायक है। संरक्षक का यह उत्तर कोई उत्तर 
ही नहीं है। यह तो “रक्षक के 'भक्षक” बन बैठनेका मामला है। समुद्र्में ही आग 
लग जाये तो उसे किस पानीसे बुझाया जाये? 

परन्तु हम इसे लेकर बहुत चिन्तित हैं कि गत वर्ष २,४८७ ग्रिरमिटियें मद्राससे 
आये थे; उनमें छोटे-बड़े सब मिलाकर १७६ लड़के और १९५ लड़कियाँ थीं; उसी 
रिपोर्टमें २७,००० से ऊपर भारतीय नेटठालमें जन्मे हुए हैँ। इन सब लड़कों और 
लड़कियोंका क्‍या हुआ, सरकारने इसकी खबर तक नहीं ली। संरक्षकने उनके विषयमें 
एक हब्द भी नहीं लिखा। गिरमिटियोंके छिए उनके मालिक कुछ नहीं करते और 
इन बच्चोंको भी वे गिरमिटिया ही मानते हैं। इस व्यवहारकी तुलना ढोरोंके साथ 
होनेवाले व्यवहारसे की जा सकती है। [ किन्तु | क्या हम सचमुच अपने ढोरोंको [भी | 


१, देखिए “ पत्र: नारणदास गांधीकों ”, पृष्ठ २११३-१४ । 


३३२ सम्पूण गांधी वाडमय 


इस तरह रखते हैं? यह सरासर गुलामी है। जो बच्चे गत वर्ष आये, वे कहींके न 
रहे। कोई भी हरामखोर उनके प्रति करता बरत सकता है। माता-पिता तड़के 
उठकर पशुओं-जैसी कठित मजदूरी करने चले जाते हैं, और उनके फूल-से बच्चे मारे- 
मारे फिरते हैं और यदि ये कुछ काम करने लायक दिखें तो उन्हें लगभग ५ 
शिलिंग देकर मजदूरीपर छूगा दिया जाता है। हम लोग भी तो गिरमिटियोंके खूनसे 
बनी हुई शक्कर इत्यादि खाकर मौज उड़ाते हैं। हममें से बहुतेरे समझते है कि 
गिरमिटियोंको यहाँ आवेसे लाभ होता है और [ भारतमें | भूखों मरनेके बदले वे नेटालमें 
सुख भोगते हैं। इस प्रकारकी दलील हम अपनेपर लागू करनेकी बात सोच तक नहीं 
सकते। हम भूखों मर जाना भले स्वीकार कर हें, परन्तु हमें गिरमिट-जेसी दासता स्वीकार 
नहीं करनी चाहिए और अपने बच्चोंको इस प्रकारकी गुलामीमें न पालना चाहिए। 
इन वच्चोंका ईश्वरके सिवा कोई सहारा नहीं है। आस्तिक भारतीय तो समझ ही 
सकते हैं कि ऐसी गुलामीके लिए हम भी जिम्मेदार हैं और इस पापके फलस्वरूप 
अपनेको स्व॒तन्त्र माननेवाले भारतीय भी अत्याचारके शिकार बनते हैं। यदि हमारी 
कलममें बल होता अथवा हमारे समझानेमें शक्ति होती, तो हम सोते हुए भारतीयोंको 
उनकी घोर निद्रासे जगाते और समाजसे गिरमिट प्रथाको फौरन बन्द करानेके लिए 
उपयुक्त और कारगर कदम उठानेका अनुरोध करते। क़दम उठानेका यही उत्तम 
अवसर है। जो लोग संघ-संसद (यूनियन पालियामेंट) में जाना चाहते हैं उनके पास 
हम नेताओंकी सहियोंसे युक्त इस आशयका पत्र भेज सकते हैं कि गिरमिट-प्रथा 
तुरन्त बन्द होनी चाहिए। हम यकीन दिलाते हैं कि गरिरमिट-प्रथाके बन्द होते ही 
भारतीयोंके कष्ट समाप्त होनेमें देर न छंगेगी। 


[ गुजरातीसे | 
इंडियन ओपिनियन, २७-८-१९१० 


। २७५६. तार: द० आ० ब्रि० भा० समितिको' 


जोहानिसवर्ग 
अगस्त २९, १९१० 


मजिस्ट्रेका फैसला कि जो नाबाछिय ट्रान्सवालमें नहीं जन्मे और जो 
१९०८ का अधिनियम छागू होनेके समय वहाँके निवासी नहीं थे उन्हें एशियाई 
अधिनियम संरक्षण नहीं देता। मामला सर्वोच्च न्‍्यायालयके सामने जा रहा 


१. यह श्री एल० डब्ल्यू० रिंच द्वारा उपनिवेश-कार्याब्ययों ३०-८-१९१० को भेजा गया था । 

२. छोटाभाईके बेटे मुहम्मदके मामलेमें मजिस्टेट श्री जॉडैनने फेसछा सुनाया था कि पिताके पंजीयन 
प्रमाणपत्रमें बेटेका नाम देनेका कोई भर्थ नहीं है और इससे उसे पंजीयनके लिए प्रार्थनापत्र देनेका कोई 
अधिकार नहीं मिलता और न पिताका ' झ्ान्ति-सुरक्षा अनुमतिपत्र ” ही उसकी रक्षा कर सकता है। इसी 
आधारपर अपील खारिज कर दी गई ओर  निर्वासनका हुक्म जारी किया गया । 


पत्र : मगनलाल गांधीकों ३३३ 


है। परन्तु इसका असर बहुत-से भारतीय बच्चोंपर पड़ता है और यह बड़ा 
महत्त्वपूर्ण है इसलिए आशा है कि साम्राज्य-सरकार अब हस्तक्षेप करेगी। 


मो० क० गांधी 
[ अंग्रेजीसे ] 


कलोनियल ऑफिस रेकर्ड्सकी टाइप की हुई दफ्तरी प्रति (सी० ओ० ५५१/७)से । 


२५७. पत्र : मगनलाल गांधीकों 


| जोहानिसबर्ग | 
बुधवार [अगस्त ३१, १९१० | 

चि० मगनलाल, 

तुम्हारा पत्र मिला। छगनलालका भी मिला है। 

जन्माष्टमीका व्रत रखा सो ठीक किया। मैंने भी रखनेका विचार किया था 
किन्तु फिर छोड़ दिया। सोचा कि एकादशीका ब्रत ही ठीक पालता रहूँ तो फिलहाल 
यही बहुत है। कष्णका प्रसाद प्राप्त करनेका एक ही सुगम मार्ग है और वह यह कि 
क्रमशः विवेकपृवक सत्य आदि सदगुणोंका सेवन करना और अपनी आसक्ति अन्य सब 
विषयोंसे हटाकर एकके ही प्रति रखना। “ कागा सब तन खाइयो और जलायो मास, 
हो नेना मत खाइयो, पिया मिलनकी आस “--ये छब्द प्रेमी और प्रेमिकाके 
विषयमें कहे गये हैं; परन्तु वास्तवमें वे प्रभु-रूपी प्रीतमसे मिलतेके छिए आत्मा-रूपी 
प्रेमिकाकी उत्कट याचना बताते हैं। शरीरादि चला जाये उसकी चिन्ता नहीं। वासना- 
रूपी काग ज्ञान-रूपी आँखोंको न खा जाये तो प्रीतम मिलेगा ही। 

छगनलालके पत्र अभीतक उसकी भीरुता जाहिर करते हैं। गोकलूदासके' विषयमें 
उसने जो लिखा है उससे ऐसा जान पड़ता है कि कहीं तुम और हम सब अपने 
बड़ोंकी उपेक्षा तो नहीं कर रहे हैं। गोकलदास देश नहीं जाना चाहता, इससे उसका 
अज्ञान ही प्रकट होता है। उसके लिए यहाँ कोई कतंव्य तो है नहीं। वह यहाँ 
परमानन्दभाईकी स्पष्ट आज्ञासे आया हो, सो भी नहीं है। फिर, परमानन्दभाई उसे 
केवल देखना चाहते हैं। फिर भी वह जानबूझकर रुका हुआ है। तुम सब जिन्हें अपने 
माता-पिताकी सेवा इष्ट है यहाँ बैठकर भी सेवा कर रहे हो। तुम्हारे धन-संग्रहका यही 
हेतु है। तुम उनके पास रहो तो उन्हें उतना सन्‍्तोष अवश्य होगा, किन्तु उसके सिवा 
उन्हें तुम्हारी और कोई जरूरत नहीं है। मेरा इस बातमें पूर्ण विद्वास हैं कि जो 
बालक अपने माता-पिताकी अवहेलना करते हैं वे दुनियामें और कोई भी कतेंव्य करके 


१. ऐसा प्रतीत होता है कि यह पत्र तब लिखा गया था जब छगनलारू १९१० में दक्षिण 
आफ्रिकामें नहीं थे । दूसरे अनुच्छेदमें उल्लिखित जन्माष्टटी उस साल रविवार, २८ अगस्तकों पढ़ी थी । 

२. प्रचलित पाठ है : “ चुन-चुन खब्यों मात”? । 

३. गांधीनीके चचेरे भाई; परमानन्ददासके पुत्र । 


३३४ सम्पूणे गांवी वाडमय 


नहीं दिखा सकते। तुम्हारे या छगनलालके व्यवहारम में माता-पिताकी सेवाकी इस 
वृत्तिके विरुद्ध कुछ नहीं पाता। अतः मैं निश्चिन्त हूँ। 

छगनलालने प्रदर्शनीके बारेमें जो लिखा है, वही छाप सबपर पड़ी है। वह सोनेका 
म॒ग है। सीताजीका मन जब ऐसे मृगके प्रति ललचा गया, तब भला हमारी क्‍या चलाई? 
यह चमक-दमक पश्चिमकी सम्यताकी कृपा है। वह हमें मोहित न कर पाये, हमारी 
जीत इसीमें है। मेरे कहनेका आशय यह नहीं है कि छगनलाल मोहमें पड़ गया है 
परन्तु उससे उसे चकाचौंध जरूर हुई है। और शुरू-शुरूमें सभीका यही हाल होता है। 

सन्‍्तोककों न भेजनेकी छगनलारकी सलाहसे में सहमत हूँ। मेरा ऐसा खयाल 
है कि वह देशमें सुखी न होगी। हमारी ऐसी करुणाजनक स्थिति है। यहाँ उसे जो 
आत्मिक और शारीरिक स्वतन्त्रता प्राप्त है, वह उसकी स्थितिकी स्त्रियोंके लिए देशमें 
सुलभ नहीं, है। फीनिक्समें रहते-रहते उसका मन परिष्कृत होकर दृढ़ हो जाये, उसमें 
इतना साहस भी आ जाये कि वह अपने विचारों और व्यवहारकी --जो शुद्ध हैं--- 
निडर होकर देशमें भी रक्षा कर सके, तभी उसे देशमें अच्छा लगेगा । और तब उसका 
वहाँ रहना देशके लिए कल्याणकारी होगा और वह देशकी तथा अपनी आत्माकी 
सेवा करेगी। परन्तु मेरा खयाल है कि अगर चंचीकी तरह ही सनन्‍्तोकके लिए भी 
आग्रह किया जा रहा हो तो उसे जाने देना ठीक होगा। वेणी' अपने प्रत्येक पत्रमें 
लिखती है कि भारतमें उसकी स्थिति ऐसी है मानो वह किसी कारागारमें पड़ी हो। 
यह बात स्त्रियोंपर ही लागू होती हो सो नहीं है। 

इस पत्रका कोई भी भाग, परोक्ष रूपसे भी, छगनलकारूपर प्रकट न करना, 
क्योंकि उससे अकल्याण होनेकी सम्भावना है। में उसके पतन्रोंपर विचार करता ही 
रहता हँ। जब आवश्यक समझूंगा, में स्वयं ही उसे लिखूंगा। में जो आलोचना करता 
हूँ, सम्भव है, वह गलतफहमीका परिणाम हो। वेसा हो, तो भी उसकी विचारधारामें 
कोई व्यवधान नहीं होने देना चाहिए; क्योंकि छगनलालके विषयमों मेरा यह विश्वास तो 
है ही कि किसी भी मामलेमें वह अपनी ही बुद्धिके द्वारा ठीक रास्तेपर आ जायेगा। 

तुमको मैंने विस्तारसे इसीलिए लिखा है कि तुम्हारा मन किसी प्रकारसे क्षुब्ध 
अथवा खिन्न न हो। 

आनेवालेने मुझे यह नहीं बताया था कि घड़ी टिपनिसकी है। उसने कहा 
था कि वह तुम्हारी भेजी हुई है। इसीलिए मैंने [जोहानिसवर्गकी चिट्ठीमें| उसका 
नाम नहीं दिया। अगर तुमने वहाँ अबतक संशोधन न किया हो तो मैं अगले सप्ताहमें 
संशोधन कर दूँगा। तालेवन्त्सिहका भेजा सामान नहीं मिला है। मैं पता छगाऊँगा। 
मुझे ऐसा लगता है कि डेमरेज भरना पड़ेगा। उन्होंने मुझे यह भी सूचित नहीं 


किया कि क्या-क्या सामान है। 
मोहनदासके आशीर्वाद 


गांघीजीके स्वाक्षरोंमें मूल गुजराती प्रति (सी० डब्ल्यू० ४९२५) से । 
सौजन्य : राधाबेन चौधरी। 


१, प्रियेरियाके प्रमुख भारतीय और सत्याग्रही श्री गौरीशंकर व्यासकी पत्नी । 


२५८. भारतके पितामह 


श्री दादाभाई नौरोजी भारतीयोंम ब्रिटिश संसदके सबसे पहले सदस्य थे। उनका 
जन्म सितम्बर ४, १८२५ को बम्बई नगरमें हुआ था। उनकी शिक्षा-दीक्षा एलफिन्स्टन 
स्कूल और : कॉलेजमें हुई और २९ वर्षकी अवस्थामें वे गणित तथा भौतिक विज्ञानके 
प्रोफेसर बना दिये गये। यह सम्मान पानेवाले पहले भारतीय भी वे ही थे। सन्‌ 
१८५५ में श्री नौरोजी इंग्लेंडमें स्थापित होनेवाली प्रथम भारतीय व्यावसायिक संस्थाके 
एक साझेदारके रूपमें इंग्लैंड गये। लन्दतके यूनिवर्सिटी कॉलेजने उनको गुजरातीका 
प्रोफेसर नियुक्त करके सम्मानित किया। श्री नौरोजीने भारतके लिए जो अनेक 
सुविधाएँ प्राप्त कीं, उनमें से एक थी, १८७० से भारतीयोंको प्रशासनिक सेवा ( सिविक 
सर्विस ) में प्रवेश करनेकी अनुमति। सन्‌ १८७४ में वे बड़ौदाके प्रधानमन्त्री हुए और 
उसके एक वर्ष बाद ही वे बम्बई निगम और नगरपालिका परिषद्के सदस्य चुनें गये। 
इस संस्थाकी उन्होंने पाँच वर्ष तक बहुमूल्य सेवा की। श्री नौरोजी १८८५ से १८८७ तक 
बम्बई विधान-परिषद्के सदस्य रहे। भारतीय राष्ट्रीय कांग्रेसने १८८६, १८९३ और 
फिर १९०६ में अध्यक्षपदपर चुनकर उनको सम्मानित किया। श्री नौरोजी लन्दनके 
सेन्ट्रल फिन्सबरी निर्वाचन क्षेत्रके उदारदलीय प्रतिनिधिके रूपमें १८९३ से १८९५ तक 
ब्रिटिश लोक-सभामें रहे; और भारतीय व्यय इत्यादिसे सम्बन्धित शाही आयोग 
(रॉयल कमीशन ) के सदस्यके रूपमें उन्होंने अपने देशके लिए काफी काम किया। 
सन्‌ १८९७ में उन्होंने वेलबी आयोगके सामने बयान दिया। भारतीय राष्ट्रीय कांग्रेसने 
जो ब्रिटिश समिति स्थापित की थी उसके वे प्रारम्भसे ही एक उद्यमशील सदस्य और 
कर्मठ कार्यकर्ता रहे। श्री दादाभाई नौरोजीने जो पुस्तकें लिखीं, वे ये हैं: इंग्लैंडस 
ड्यूटी टु इंडिया ', एडमिशन ऑफ एजूकेटेड नेटिग्ज़ इनटू द इंडियन सिविक सविस '; 
' फाइनेन्शियल एडमिनिस्ट्रेश ऑफ इंडिया"; और पावर्टी ऐंड अन-ब्रिटिश रूल इन 
इंडिया ', यह अन्तिम पुस्तक उनकी क्ृतियोंमें कदाचित्‌ सर्वाधिक प्रसिद्ध है। 
सन्‌ १९०६ में आदरणीय दादाभाईने भारतीय राष्ट्रीय कांग्रेसकी अध्यक्षता करनेके 
लिए स्वदेश-यात्रा की। इसमें उन्हें जो परिश्रम करना पड़ा वह उन जेसे लौह-शरीर 
और अदम्य' उत्साहशील व्यक्तिके लिए भी बहुत अधिक सिद्ध हुआ। सन्‌ १९०६ के 
कलकत्ता अधिवेशनके बाद श्री दादाभाईने सार्वजनिक जीवनसे लगभग अवकाश ले 
लिया, और सन्‌ १९०७ में वरसोवामें जाकर बस गये। वरसोवा बम्बईमें मछओंका 
एक छोटा-सा गाँव है। वहाँ बेठे हुए वे अब भी भारतके भविष्यकों बनाने अथवा 
बिगाड़नेवाली घटनाओंकों गहरी दिलूचस्पीके साथ देखा करते हैं। उन्हें जो 'भारतके 
पितामह ' कहकर सम्मानित किया जाता है सो निःसन्देह सर्वथा उचित है। 

[ अंग्रेजीसे | द 
इंडियन ओपिनियन, ३-९-१९ १० 
१. रॉय कमीशन ऑन इंडियन एक्संपेंडीचर । 


२५९. पितामह चिरजीवी हों 


कल भारतके पितामह और भारतीय राष्ट्रीयताके जनक श्री दादाभाई नौरोजीकी 
८६ वीं वर्षगाँठ है। प्रत्येक वर्षक साथ हम उस दिनके और निकट पहुँचते चले जाते हैं जब 
हमें उनके पाथिव शरीरसे विछुड़ता पड़ेगा। उनका सम्मान करनेका सर्वोत्तम मार्ग 
हमारे लिए यही है कि हम उनके आदर्श जीवतका अनुकरण करें और अपना सर्वेस्व 
मातृभूमिकी सेवार्में लगा दें। प्रथम पृष्ठपर हम इस वयोवृद्ध देशभक्तकी संक्षिप्त और 
सचित्र जीवनी दे रहे हैं। 


| अंग्रेजीस | 
इंडियन ओपिनियन, ३-९-१९१० 


२६०. लन्दनकी बृहत्‌ सभा 


गत ३ अगस्तको हरन्दनमें जो वृहत्‌ सभा हुई थी उसका विवरण अब मिल गया 
है। उसका सभापतित्व श्री मंचरजी भावनगरीने किया, जो उचित ही था; क्योंकि 
प्रारम्भसे ही वे इस संघर्षमें प्रमुख भाग लेते रहे हैं। श्री रिच और उनके सहायकोंके अथक 
प्रयत्तोंके फलस्वरूप ही सभा इतनी सफल हुईं। वकक्‍ताओंके' नाम देखनेसे पता लगता 
है कि सभा कितनी अधिक प्रातिनिधिक थी। सर मंचरजीने [ सभाके | प्रस्ताव लॉडे क्र 
और हछॉड मॉलेके पास भेज दिये हैं। रायटरका समाचार है कि साम्राज्य-सरकार अभी 
भी संघ-सरकारके साथ लिखा-पढ़ी कर रही है। श्री रिचने जनरल बोथासे अपील की है 
कि संघ संसदका अधिवेशन शुरू होनेसे पहले-पहले वे इस संघर्षको समाप्त कर दें। अब 
देखना है कि अगला महीना सत्याग्रहियोंके लिए क्या लाता है। हम मानते हैं कि चुनाव 


१. वेरुट मिन्स्टर पेढेस होटलमें की गई इस सभाका विवरण ३-६-१९१० के इंडियन ओपिनियनमें 
प्रकाशित हुआ था । 

२. वक्ताओंमें पैयद हुसैन बेलग्रामी, डब्ल्यू० पी० बाइल्‍स, संसद-सदस्य; सर भार० के० विल्सन, 
विपिनचन्द्र पाठ, छाछा छाजपतराव आदि थे । “ 

३. पहले प्रस्तावर्म टान्सवालके ब्रिव्शि भारतीयोंकी निर्योग्ताओंका ब्योरा देते हुए, भारतीयोंकों निर्वासित 
करके मौजाम्बिकके जरिये भारत भेजनेका जोरदार विरोध किया ग्या था; दूसरे प्रस्तावमें लोड क्रू से 
संरक्षणके लिए अपील की गई थी; तीसरे प्रस्तावमें छॉर्ड मॉर्लेसे अपील की गई थी कि जबतक मौजूदा 
कृष्टोका निवारण न हो तबतक भागे और आव़जन न होने दिया जाये; चोथेमें निःस्वाय संघर्षमें रत ... 
टान्सवाल्के बहादुर भाध्यों और बहलेकि लिए. ... सराहना और प्रोत्साहनका सन्देश था, और पॉँचे 
प्रस्तावमें हिदायत दी गई थी कि प्रस्तावोंकों उपन्विश्ञ-कार्यात्य, भारत कार्यालय (इंडिया ऑफिस ) ओर 
टान्सवाल ब्रिटिश भारतीय संघ्के पास भेजा जाये । 


भत्सना ३३७ 


समाप्त होनेसे पहले जनरल बोधा और उनके सह-मन्त्री, जिनका भाग्य अभी अधरमसें 
ही लटक रहा है, कोई निश्चित कदम नहीं उठा सकते। इस .बीच सत्याग्रहियोंको यह 
जानकर और अधिक बल मिलेगा कि हलॉड्ड ऐम्टहिल और उनकी समिति उनके हितोंके 
प्रति जागरूक हैं और साम्राज्यकी राजघानी [ रून्दन | का छोकमत उनके पीछे है। 
[ अंग्रेजीसे ] 
इंडियन ओपिनियन, ३-९-१९१० 


२६१. गिरमसिटिया सजदूर 


“रैंड डेली मेल ' ने एक बहुत ही सुन्दर सुझाव दिया है; वह यह है कि मतदाता 
प्रत्येक उम्मीदवारसे प्रतिज्ञा करवायें कि वे भारतसे गिरमिटिया मजदूरोंका लाना तुरन्त 
बन्द करवायेंगे। जबतक यह कल्ूंक बना रहेगा, तबतक ट्रान्सवालसे मुट्ठी-भर भारतीयोंको 
बाहर निकालनेका यत्न करना गुड़ खाकर गुलगुलोंसे परहेज करने जैसा होगा। 
गिरमिटिया मजदूरोंका आतव्रजन पूर्णतया रोकनेका आग्रह करनेमें 'रैंड डेली मेल का 
उद्देश्य चाहे जो हो, उसके निष्कर्पोंसि सहमत होनेमें किसी भी भारतीयको आपत्ति 
नहीं हो सकती। 

[ अंग्रेजीसे | 
इंडियन ओपिनियन, ३-९-१९१० 


२६२. भत्सना 


“रैंड डेली मेल ने अपने एक अग्रलेखमें गिरमिटिया मजदूरोंके छानेकी प्रथाको 
पूर्णतया बन्द करनेका अनुरोध किया है। इसका जवाब श्री हैगरने एक पत्र द्वारा इस 
अखबारको भेजा है। श्री हैगर हालमें ही उस आयोगके सदस्य बना दिये गये हैं जो 
गिरमिटिया मजदूरोंके प्रशनपर विचार करनेके लिए नियुक्त किया गया है। श्री हैगर 
लिखते हैं: 

एक यह बात आयोगके ध्यानसें बार-बार लाई गई है कि नंठालसें पेंदा 

हुआ भारतीय, मजदूरके रूपमें निकसमा है। वह फुटबाल खेलेगा, अखबार 

बेचेया या दफ्तरमें नीची श्रेणीका काम करेगा; परन्तु जिसमें कुछ करना होता 
है इस तरहके किसी कासका जिम्मा वह नहीं लेगा ॥ पढ़ें-लिखे भारतीयोंने 
स्वीकार किया है कि नेदालमें पेदा हुए भारतीयोंको प्राथमिक शिक्षा मजदूरीकी 


१, दक्षिण आफ्रिका जिटिश भारतीय समिति । 
१०-२२ 


३३८ सम्पूर्ण गांधी वाढमय 


दृष्टिसि निकम्मा बना देती है । खेतीके कामसें उनसे कोई आशा नहीं को 

जा सकती । 

श्री हैगरको भारतीय इतनी अच्छी तरह जानते हैं कि वे उनके इन शब्दोंको कोई 
बड़ा महत्त्व नहीं देंगे। उन्होंने पहले भी इसी तरहके इलज़ाम इस कौमपर लगाये 
थे, जिन्हें वे सिद्ध नहीं कर सके थे। लोग इस बातको अभी भूले नहीं हैं। परन्तु 
कभी-कभी हम अपने कट्टर विरोधियोंसे भी बहुत-कुछ शिक्षा भ्रहण कर सकते हैं। 
हमने ऊपर जो वाक्य उद्धुत किये हैं, उनमें थोड़ी सचाई भी है। मजेकी बात है कि 
हालमें ही हमें एक संवाददाताका पत्र मिला है जिसमें कहा गया है कि हम इस पत्रमें 
नियमित रूपसे भारतीय खिलाड़ियोंके समाचार दिया/करें। हम खेलोंके विरुद्ध नहीं हैं। 
और यदि हमारा पत्र रूगभग पूरी तरह दक्षिण आफ़्रिकाके भारतीयोंके संघर्षके लिए 
प्मपित न होता, और यदि खिलाड़ी भारतीयोंकी ओरसे हमें पर्याप्त समर्थन मिला 
होता तो नियमित रूपसे खेलोंके समाचारोंके लिए कुछ स्थान रखनेको हम तैयार 
न होते, सो बात नहीं है। परन्तु हम अपने इन नौजवान मित्रोंसे पूछना चाहते हैं कि 
आज वे खेलोंमें जितना समय और ध्यान देते हैं क्या उतना ध्यान उन्हें इनपर देना 
चाहिए ? सच तो यह है कि हमारे आसपास जो कुछ हो रहा है उसे जो भारतीय 
जानते हैं उनका मन खेलोंकी तरफ जा ही नहीं सकता। आजके शोभाचारी (फैश- 
तेबल) खेलोंके बगर भी हमारे पूर्वजोंका काम बड़ी अच्छी तरह चलता था। शरीरको 
सुदृढ़ बनानेके लिए जो खेल खेले जाते हैं उनका तो कुछ उपयोग है। परन्तु हम सुझाना 
चाहते हैं कि खेतीबारी भारतीयोंका ही नहीं सारी मानव-जातिका सनातन पेशा 
है; वह फुटबाल, क्रिकेट और दूसरे तमाम खेलोंसे भी अच्छा खेल है। इसके अलावा 
वह उपयोगी, गौरवशाली और घन देनेवाला है। फुटबाल और क्रिकेट उन छोगोंके 
लिए अच्छे खेल हो सकते हैं जिन्हें प्रतिदिन लिखने-पढ़ने आदिका नीरस परिश्रम 
करना होता है। परन्तु किसी भारतीयकों इसकी जरूरत नहीं है। इसलिए अपने इन 
नौजवान खिलाड़ी मित्रोंको हमारी सलाह है कि वे श्री हैगरके शब्दोंका बुरा न मानें 
और कारकुनी, अखबार बेचने आदिके तिरस्कार-युक्त कामको छोड़कर स्वतस्त्र और 
पुरुषोचित कृषि-कार्य अपनायें। उनके सामने श्री जोज़ेफ रायप्पनका ज्वलन्त उदाहरण 
है, जिन्होंने बैरिस्टर होनेपर भी फेरी लूगानेका काम किया और बादमों सत्याग्रह- 
आश्रममें' शरीर-श्रम करते रहे। 

[ अंग्रेजीसे | 
इंडियन ओपिनियन, ३-९-१९१० 


१. टॉल्स्टॉय फार्म । 


२६३. विलायतकी सभा 


विलायतमें ट्रान्सवालकी लड़ाईके सम्बन्धर्में जो सभा हुई और छडॉडं-सभामें 

लॉर्ड एम्टहिलने जो चर्चा आरम्भ की थी उसका विवरण अब मिल गया है। ये 
दोनों बातें हमारे लिए बहुत उत्साहवर्घक हैँ। उपयुक्त सभाके सभापति सर मंचरजी 
भावनगरी थे। ये महोदय प्रारम्भसे ही हमारी बड़ी सहायता करते आये हैं, इसलिए 
उनका सभापति होना उपयुक्त ही था। नन्‍्यायमूति ( जस्टिस ) अमीर अली और 
सर चालसे ब्रूसने इस सभाको जो सन्देश भेजे थे वे जानने योग्य हैं। सभामें प्रत्येक 
पक्ष तथा प्रत्येक समाजके नेता उपस्थित थे। इन नेताओंके भाषण भी ओजस्वी और 
प्रभावोत्पादक थे। इस सबसे हम समझ सकते है कि विलायतमें हमारे संघर्षको अच्छा 
समर्थन मिल रहा है। परन्तु हमारी अपनी शक्तिके आगे इस समर्थनका कोई महत्त्व नहीं 
है। यदि हममें शक्ति न हो तो विलायतमें मिलनेवाला समर्थन हमारी निर्बेलताका ही 
द्योतक होगा। सच तो यह है कि अगर छॉड एम्टहिल हमारे लिए लड़ रहे हैं, सर 
मंचरजी जुटे हुए हैं और श्री रिच अथक परिश्रम कर रहे हँ--तो यही समझकर कि 
हम लोग कष्ट-सहन करते हैं, हमने देशकी खातिर गरीबी अपनाई है, और अपनी इज्जतके 
लिए हम मौतकी भी परवाह नहीं करते । इस सभाकी सफलताका श्रेय श्री रिंच और 
उनके स्वयंसेवक दलकों है और इसलिए इसके लिए वे ही बधाईके पात्र हैं। 

[ गुजरातीसे | 

इंडियन ओपिनियन, ३-९-१९१० 


२६४. पत्र: छगनलाल गांधीको 


टॉल्स्टॉय फार्म 
भाद्रपद सुदी १ [ सितम्बर ४, १९१०] 

चि० छगनलाल, 

यह पत्र में दुःखी मनसे लिख रहा हूँ। तुम्हारा हिन्दुस्तान जाना ठीक नहीं 
हुआ, ऐसा लगता रहता है। 

डॉक्टर [ मेहता |के नाम लिखे गये तुम्हारे पत्रकों पढ़कर मुझे बहुत दुःख हुआ। 
तुम्हें क्षय रोग हो जाये, यह मैं कैसे सहन कर सकता हूँ? यह सोचकर कि तुम अभी 
वहीं [ इंग्लैंडमें | हो, यह पत्र लिखा है। अगर तुम स्वदेश चले गये होगे, तो मॉड' 
तुम्हें यह पत्र वहाँ भेज देगी। 


१. यह पत्र छगनलाल गांघीकी दक्षिण आफ्रिकासे अनुपस्थित्कि दिनेंमें, सन्‌ १९१० में लिखा गया था। 
२. मॉड पोछक, श्री एच० एप्० एल० पोलककी बहन; जो एल० डब्स्यू रिचकी भनुपस्थितिमें 
लन्दन-स्थित दक्षिण आफ्रिका जिटिश भारतीय समितिकी सचिवंके रूपमें काम कर रही यीं । 


३४० सम्पूणे गांधी वाढ्मय 


तुम जैसी मर्जी हो, वैसा करना। मैं जो तीचे लिख रहा हूँ उसे तुम मेरी सलाह- 
मात्र मानना। मैं तुम्हारे स्वास्थ्यको सुधरा हुआ देखना चाहता हूँ। 

स्वास्थ्यका ही विचार करते हुए मुझे छूगता है कि तुम्हारा फीनिक्समें आना 
उत्तम रहेगा। वहाँ तुम्हें खुली हवा मिल सकेगी। खेतीका काम क्षय रोगीके लिए 
अच्छा है; उसे भी तुम फीनिक्समें कर सकोगे। इसके अतिरिक्त यह मोह भी है कि 
मैं जरूर तुम्हारी मदद कर सकूँगा और तुम्हारी कुछ देखभाल भी कर सकूगा। पर 
वह तभी सम्भव है, जब तुम फीनिक्समें रहो। इसके अछावा, अगर भगवानकी मर्जी 
हुई तो तुम इस फार्मममें रह सकोगे। यहाँकी आबोहवा तो फीनिक्ससे भी अच्छी 
है। तुम-जैसे लोगोंके लिए तो ब्रह्मचर्यकी विशेष आवश्यकता है, और उसका पालन यहाँ 
सहज ही हो सकता है। अतः मुझे लगता है कि तुम्हारा यहाँ आ जाना ठीक रहेगा। 
यहाँ आराम न हो तो तुम स्वदेश चले जाना। यदि स्वदेश जानेका ही आग्रह हो, तो 
मैने डॉक्टर [मेहता | को लिखा है कि तुम्हें हर महीने रु० . . .' देते रहें। वेसे! भी तुम 
बम्बईमें रहकर मेरी देखरेख सार्वजनिक कार्य कर सकते हो। अभी तो मुख्य कार्य 
यहाँकी लड़ाईके सम्बन्धर्मं ही होगा। ऐसा करनेसे तुम जीविकाकी ओरसे निदिचिन्त 
हो जाओगे और अपना शेष जीवन सहज ही परमार्थर्में व्यतीत कर सकोगे। रोग रहे 
या न रहे, तुम्हारा जीवन देश-कल्याणमें व्यतीत हो, में यही चाहता हूँ। 

और भी बहुत-कुछ लिखनेको है; लेकिन लिखनेका मन नहीं होता। तुम स्वदेश 
पहुँच गये हो तो भी यहाँ आनेकी मेरी सलाहको स्थिर समझना। यहाँ आनेका 
विचार न हो, तब भी तुम डॉक्टर [ मेहता | के विषयर्में कही गई मेरी बातपर विचार 
करना। 

लेकिन, अगर इन दोनोंमें से तुम्हें एक भी रास्ता पसन्द न आये और तुम स्वतस्त्र 
रूपसे ही जीविकोपार्जन करना चाहो तो में दखल नहीं दूंगा, ऐसा समझना। जिस 
किसी मार्गके अपनानेसे तुम्हारा मन विशेष प्रसन्न रहे, वही मार्ग तुम अपनाओ, यही मेरी 
इच्छा है। 

आनेवाले सप्ताहमें मैं तुम्हारे पत्रकी उसी प्रकार प्रतीक्षा करूँगा जिस प्रकार 
चातक वर्षा ऋतुकी बाट देखता रहता है। 


मोहनदासके आशीर्वाद 


गांघीजीके स्वाक्षरोंमें मूल गुजराती प्रति (सी० डब्ल्यू० ४९३६) से। 
सौजन्य : छगनलारू गांधी । 


१, राशि नहों दी गई है । 


२६५. जोहानिसबर्गंकी चिट॒ठी 


सोमवार [ सितम्बर ५, १९१० | 
नाबालिग 


श्री छोटाभाईके पुत्रके मुकदमेसे बहुत मिलता-जुलता, श्री तेयब हाजी खान 
मुहम्मदके पुत्रका एक मुकदमा प्रिटोरियामें पेश हुआ है। इसमें भी मजिस्ट्रेटने अपना 
फैसला [बालकके | विरुद्ध दिया है। सम्भव है ये दोनों मामले सर्वोच्च न्‍्यायालूयमें 
जायें । 


जनरल बोथा तथा अन्य लोगोंके वक्तव्य 
इस | प्रश्न | से सम्बन्धित जनरल स्मट्स, जनररू बोथा और श्री डी' विलियसेके 


वक्‍तव्योंका' सार मैंने (इंडियन ओपिनियन ” के अंग्रेजी विभागको भेजा है। इन 
तीनोंने ही अपने व्याख्यानों या लेखोंमें नाबालिग बालकोंकी स्थितिकी चर्चा की है। 
परन्तु इनमें से किसीने यह नहीं कहा कि इन बालकोंको बालिग होनेपर, निर्वासित 
किया जा सकता है। जनरल बोथाने अपने लिखित वक्‍्तव्यमें कहा है कि नाबालछिगोंके 
बारेमें एशियाइयोंकी माँग सरकारने स्वीकार कर ली है। यही बात जनरल स्मट्सने 
अपने भाषणमें कही है। एशियाइयोंने अपने बच्चोंका निर्वासन स्वीकार करनेकी बात 
स्वप्नमें भी नहीं सोची थी। उपर्युक्त तीनों व्यक्तियोंमें से भी कोई ऐसा नहीं कहता। 
कानूनका यह मनमाना अर्थ तो ट्रास्सवाल सरकारने अब छगाया है।' 


[ गुजरातीसे | 
इंडियन ओपिनियन, १०-९-१९ १० 


२६६- छोटाभाईका मुकदमा 


श्री छोटाभाईके लड़केका मुकदमा अत्यन्त महत्त्वपूर्ण है। उसका विवरण इन 
स्तम्भोंमें पहले दिया जा चुका है। ट्रान्सवालके समूचे भारतीय समाजपर उसका असर 
पड़ता है। श्री तेयव हाजी खान मुहम्मदके लड़केका मामला भी इसी प्रकारका है। 
नाबालिगकी उम्रमें आये हुए लड़के अगर ट्रवान्सवालमें नहीं रह सकते तो सैकड़ों 
भारतीय माता-पिताओंको ट्रान्सवाल छोड़ देना पड़ेगा; क्योंकि यदि सोलह सालके हो 
जानेपर बच्चोंको जबरदस्ती बालिग कहकर उनके स्वाभाविक संरक्षकोंके बगैर भारतमें 


१. देखिर परिशिष्ट ७। 
२. देखिए “ एक ओर विश्वासघात ”, पृष्ठ ३१९-२० | 
३- देखिए “ टन्सवालकी टिप्पण्याँ”, इंडियन ओपिनियन, २७-८-१९१० । 


३४२ सम्पूण गांधी वाडमय 


निर्वासित कर दिया गया, तो क्या उनके माता-पिता इतने कठोर होंगे कि अपने बच्चोंको 
छोड़कर ट्वान्सवालमें रह जायें? हम तो ऐसा सोच ही नहीं सकते। माता और पिता 
अपने गोदीके बच्चोंको लेकर द्वान्सवाल आये थे। अब मान लीजिए कि ये बच्चे १६ 
वर्षके होने तक कभी भारत नहीं गये और उनके माता और पिता दोनों यहीं ट्रान्सवालमें 
हैं, तो १९०८ का कानून बन जानेके बाद अब ये १६ वर्षके बच्चे कहाँ निर्वासित 
किये जायेंगे? और मान लीजिए कि द्वान्सवाल-निवासी भारतीय माता-पिताके कोई 
बच्चा जहाजपर पैदा होता है। यदि वह बच्चा लड़का है तो ट्रान्सवालकी बालिगीकी 
आयु, अर्थात्‌ सोलह वर्ष, का होनेपर उसे कहाँ भेजा जायेगा ? सोचा तो यही जा 
सकता है कि ट्रास्सवाल सरकार अधिनियमकी अपनी व्याख्याके सम्भाव्य परिणामोंको 
देखकर सचमुच दंग रह जायेगी। 

परन्तु ऊपर शुद्ध मानवतावादी दृष्टिसि जो विचार किया गया है; उसे छोड़ 
दें। तत्कालीन एशियाई कानूनकों पेश करते समय जनरल स्मट्स द्वारा दिया गया 
भाषण, एशियाई परिषदके बारेमें जनरल बोथाकी टिप्पणी" और एशियाई कानूनके 
सम्बन्धर्मे (तत्कालीन महान्यायवादी ) श्री विलियसें द्वारा प्रस्तुत प्रतिवेदन हम अच्यत्र 
दे रहे हैं। इन सभीसे ज्ञात होगा कि एक शब्द भी उनमें ऐसा नहीं है जिससे यह 
प्रकट हो कि जो नाबालिग बच्चे द्वान्सवालमें पैदा नहीं हुए वे यदि कानून जारी 
होनेके बाद वहाँ आयें तो उनको निर्वासित कर दिया जायेगा। बल्कि उनमें कहा 
तो यह गया है कि इस सम्बन्धर्में एशियाइयोंकी माँग पूरे तौरपर मान ली गई है। 
एशियाइयोंको कभी यह सन्देह भी नहीं हुआ कि उनके नाबालिग बच्चे बालिग होनेपर 
निषिद्ध-प्रवासी करार दिये जायेंगे। इस कानूनका चाहे जो अर्थ छूगाया जाये, परल्तु 
यहाँ तीन-तीन मन्त्रियों द्वारा दिये गये वचनकी प्रतिष्ठाका प्रश्न भी तो है। 

यदि यह मान लिया जाये कि सर्वोच्च न्‍्यायारूयका निर्णय हमारे विरुद्ध होगा, 
तब भी प्रइन इतना अधिक महत्त्वपूर्ण है कि इसे सर्वोच्च न्‍्यायालूयके निर्णयसे ही तो 
निर्णत नहीं माना जा सकता। हम उसके निर्णयकी पहलेसे कल्पना नहीं करना 
चाहते। परन्तु हम यह कहे बिना भी नहीं रह सकते कि ट्रान्सवालके भारतीयोंके 
लिए यह जीवन-मरणका प्रश्न है। हम तो चाहते हैं कि इसे ट्रान्सवालकी ही नहीं, 
बल्कि समस्त दक्षिण आफ्रिकाकी जनताकी प्रतिष्ठाका प्रइन माना जाये। क्‍या दक्षिण 
आफ़रिकाकी जनता गवारा करेगी कि बच्चोंके विरुद्ध इस प्रकार लड़ाई चलती रहे ? 

[ अंग्रेजीसे | 
इंडियन ओपिनियन, १०-९-१९ १० 


१, २ और ३. देखिए परिशिष्ट ७। 


२६७. सर्वश्री रिंच और पोलक 


समाचारपत्रोंमें प्रकाशित तारोंके अनुसार, सर्वश्री रिच और पोलक शीघ्र ही 

हमारे बीच होंगे। दक्षिण आफ्रिकाके समाजके इन दो मित्रोंगे जिस तरह हमारे लिए 
खून-पसीना एक किया है, वेसा हमारे अपने देशवासियोंमें से भी कम लोगोंने ही किया 
होगा। उन्होंने अपने आपको हमारे ध्येयके साथ एक-रूप कर लिया है। सचमुच वे 
हमारे संकटके साथी हैं। इन दोनोंके कामकी तुलना करना सम्भव भले ही हो, किन्तु 
कठिन अवश्य है। प्रत्येकने अपने विद्येष क्षेत्रमें भरसक काम किया है। श्री रिच छॉडें 
एऐम्टहिलकी समितिके प्राण हैं। श्री पोलकके द्ानदार कामकी तो बम्बईमें सार्वजनिक 
रूपसे प्रशंसा भी की गई और प्रोफेसर गोखलेने उन्हें चायका एक चाँदीका सेट 
भेंट किया। उक्त माननीय सज्जनने सत्याग्रहियोंकी सहायताके लिए ६,००० पौंडका 
उल्लेखनीय चन्दा इकट्ठा करनेका श्रेय श्री पोलकको ही दिया; उसमें कोई अतिशयोक्ति 
नहीं थी। आशा है कि सर्वश्री रिच और पोलकका समाजकी ओरसे ऐसा स्वागत- 
सत्कार होगा जैसा आजतक हमने किसीका नहीं किया । वे सचमुच इसके पात्र हैं। 

[ अंग्रेजीसे | 

इंडियन ओपिनियन, १०-९-१९१० 


२६८. भारतीयोंको सुझाव 


१५ सितम्बरकों पता चल जायेगा कि दक्षिण आफ्रिकार्में निकट भविष्यमें कौन 
राज्य करेगा --- जनरल बोथा, श्री मेरीमैन या डॉक्टर जेमिसन। सम्भावना तो यह 
है कि जनरल बोथा राज्य करेंगे। हमारा खयाल है, अबतक हरएक भारतीय समझ 
चुका होगा कि जनरल बोथाकों खुशामदसे नहीं रिझाया जा सकता। 

भारतीय चारों ओर आगसे घिरे हैं। अमेरिकाके कुछ प्रदेशोंके जंगलोंमें ऐसी 
आग लग जाती है कि वह बुझाये नहीं बुझती। उसे बुझानेके लिए सेनाएँ निकल 
पड़ती हैं, तिसपर भी उसको बुझाना कठिन होता है। सैकड़ों लोग जल मरते हैं। 
आस-पासके गाँव उजड़ जाते हैं। दक्षिण आफ़िकामें भारतीयोंके चारों ओर ऐसी ही 
आग सुलग रही है। फिर भी हम सचेत नहीं होते। यह हमारे घोर आलूस्य और 
स्वार्थंका चिह्न है। 

केप टाउनमें अबतक डॉक्टर अब्दुरेंहमान और उनके मित्रोंके प्रयत्नसे भारतीय 
व्यापारियोंको अनुमतिपत्र मिलनेमें कोई अड़चन नहीं आती थी; किन्तु अब स्थिति बदल 
गई है। परिषदने कुछ क्षेत्रोंमें अनुमतिपन्नोंको देनेसे कतई इनकार कर दिया है। इसका 


१. इखिए “ बम्बईमे विदाई भोज ”, इंडियल ओपिनियन, ३-९-१९१० । 


३४४ सम्पूण गांधी वाडमय 


विरोध केवल श्री अलेक्जैंडरने किया। श्री लिबरमैनने, जो कभी हमारे पक्षमें थे, 
कहा कि वाणिज्य-परिषदके प्रतिवेदनके बाद उनकी आँखें खुल गई हूँ। दूसरे सदस्योंने 
भी ऐसे ही भाषण दिये और अनुमतिपत्र नहीं दिये गये। 

नेटालके कानूनमें परिवर्तत हुआ है, फिर भी लेडीस्मिथमें श्री गोगा-जेसोंको 
अपने ही मकानके लिए अनुमतिपत्र देनेसे इतकार कर दिया गया है।' एस्टकोर्टमें भी 
ऐसी ही ज्यादती देखी जा रही है।' 

टरान्सवालका तो कहना ही क्‍या? वहाँ जिन लोगोंने कानूनकों स्वीकार कर 
लिया है उनको अनुमतिपत्र मिल जाते हैं; परन्तु यह ज्यादा दिनों तक निभनेवाला नहीं 
है। जो स्वणं-क्षेत्र माना जाता है, उस इलाकेमें तो अनुमतिपत्र मिलता ही नहीं। अन्यत्र 
भी दूसरे उपायोंसे बाधाएँ खड़ी करके यदि अनुमतिपत्रोंके न देनेकी गुंजाइश होती है तो 
वे नहीं दिये जाते। यह भारतीय व्यापारियोंको ध्यानमें रखना चाहिए कि संघ-संसद बन 
जानेपर उन्हें व्यापारिक अनुमतिपत्रोंके विषयमें बड़ी कठिनाइयोंका सामना करना पड़ेगा। 

इस बीच हम लोग क्‍या कर रहे हैं? हमें दुःखके साथ कहना चाहिए कि 
हम एक तो आल्स्य और विलासमें समय खोते हैं; दूसरे, अपना स्वार्थ पूरा हुआ 
नहीं कि दूसरोंकी परवाह करना छोड़ देते हैं; तीसरे, आपसमें ईर्ष्या करके एक-दूसरेसे 
लड़ते हैं; और चौथे, कभी-कभी हिन्दुओं और मुसलमानोंमें भी छोटे-मोटे झगड़े देखनेमें 
आते हैं। यदि ये झगड़े नहीं होते तो हिन्दू-हिन्द्‌ और मुसछमान-मुसछमान आपसमें 
लड़ते हैं। इस प्रकार किसीको किसीकी परवाह नहीं है। 

यदि हमारे चारों ओर ऐसी आग लगी हुई न होती तो ऐसी स्वार्थपूर्ण और 
अस्त-व्यस्त स्थितिके सम्बन्धर्में हमारा अधिक कहना कदाचित्‌ उचित न माना जाता और 
हम कहते भी तो हमारी बातपर कोई कान न देता। थोड़ा-सा भी विचार करनेपर 
भारतीय देख सकेंगे कि यदि प्रत्येक व्यक्ति अपना वर्तमान स्वार्थ ही देखता रहे तो कुछ 
ही समयमें प्रत्येक व्यक्तिपर संकट आ जायेगा। अब यह बात समझानेकी आवश्यकता 
नहीं होती चाहिए कि समाजका हित ही प्रत्येक भारतीयका हित है। 

हमें लगता है कि पहला वार व्यापारियोंपर होगा। कुछ भारतीय व्यापारी 
सोचते होंगे कि यदि हम अन्य भारतीयोंसे अरूग रहें तो हमें हानि नहीं पहुँचेगी। 
स्पष्ट ही यह बिल्कुल ओछी बुद्धिकी बात है। जबसे भारतीयोंके विरुद्ध लड़ाई आरम्भ 
हुई है तभीसे गोरोंकी दृष्टि भारतीयोंके व्यापारपर गड़ीं है। और वे परेशान भी 
केवल व्यापारियोंको करते हैं। अलबत्ता, कुछ स्वार्थी गोरे उन्हें अपने ही हाथों अपने 
पैरोंमें कुल्हाड़ी मारनेके लिए कहते हैं; अर्थात्‌ यह सलाह देते हैं कि वे लोग अरूग रहें 
तो उनको हानि नहीं पहुँचेगी। फिर कुछ यह भी कहेंगे कि दूसरोंके मामलोंमें न पड़ें 
तो हानि नहीं होगी। सभीसे ऐसी बात कही जाती है। तब क्‍या इससे यह निष्कर्ष 
निकालना चाहिए कि किसीको हानि न पहुँचेगी ? सच तो यह है कि यदि वे हम लोगोंको 
फूसलाकर और झूठा छारूच दिखाकर हमारा नाश कर सकें तो वे इसे तरजीह देंगे। 
यदि इस रीतिसे नहीं कर सकें, [तो फिर किसी डुँदूसरी रीतिसे हुकरेंगे। 


१ और २. देखिए “ संघ-शासनमें मारतीय ”, पृष्ठ ३९२७ । 


पत्र : छगनलाल गांवीको ३४५ 


ऐसे जालसे बचनेका रास्ता एक ही है। वह यह कि हम लोग सचेत रहें, 
आल्स्य छोड़ें, स्वार्थ त्यागें और अपने भीतरी झगड़े छोड़कर समुचित उपाय करें। 

इन उपायोंमें अजियाँ भेजना, रुपया हो तो अदालतमें जाना, इंग्लैंडमें जितना 
लड़ा जा सके उतना लड़ना --ये सब तो ठीक ही हैं; परन्तु अकसीर इलाज एक ही 
है -- सत्याग्रह । उसके बिना सब बेकार है। सत्याग्रह वास्तवमें स्ववल है। और स्वबलके 
बिना अन्य किसी भी बलके सहारे हम लोग अधिक देर तक टिक ही नहीं सकेंगे। 


[ गुजरातीसे | 
इंडियन ओपिनियन, १०-९--१९१० 


२६९. पत्र: छगनलाल गांधीकों 


टॉल्स्टॉय फार्म 
भाद्रपद सुदी ७, | सितम्बर ११, १९१० [ 
चि० छगनलाल, 


तुम्हारे विषयमें तारों दिये पाँच दिन हो गये। अभीतक उत्तर नहीं आया। 
इससे अनुमान करता हूँ कि अभी तुम वहीं हो और कुछ तय नहीं कर पाये हो। 
यहाँ न आनेके जो कारण तुम बताते हो वे सब लचर हैं। उनसे पता चलता है कि 
तुम्हारा मन दुर्बल हो गया है। तुम्हारा शरीर हिन्दुस्तानमें ही दुर्बड हो चुका था। 
फीनिक्समें तुम्हारी सेवा-शुश्रूषार्में तनिक भी कठिनाई नहीं होगी। सम्भव है, वहाँ मेरे 
रहनेका अवसर भी आये, या हो सकता है तुम ही यहाँ आ जाओ। फिर तुम्हारा 
स्वास्थ्य कुछ ऐसा खराब तो है नहीं कि किसीको सारे दिन तुम्हारे पास बैठना 
पड़े; और तबीयत वेसी हो भी जाये तो जितनी सुविधा फीनिक्समें है उतनी फिलहाल 
देशमें नहीं है, ऐसा मेरा विचार है। तुम देश जाकर खुशालभाईको कष्ट ही दोगे, 
ऐसा प्रतीत होता है। यदि तुम स्वदेशमें किसी गाँवमें जाना चाहते हो, तो फीनिक्समें, 
वह है ही। अगर तुम्हारा मन फीनिक्समें न लगे अथवा फीनिक्स स्वास्थ्यके अनुकूल 
न पड़े तो तुम सरलूतासे भारत जा सकते हो। पैसेकी दृष्टिसे भी तुम्हारा फीनिक्समें 
ही रहना अधिक उचित है। वसा करनेसे डॉक्टर [मेहता | को मेहनत नहीं करनी 
पड़ेगी और तुम्हें भी देशमें दूसरा कोई काम ढूंढ़ते भटकना नहीं पड़ेगा। 


मोहनदासके आशीर्वाद 
गांधीजीके स्वाक्षरोंमें मूल गुजराती प्रति (सी० डब्ल्यू० ४९३७) से। 
सौजन्य : छगनलाल गांधी। 


१. यद्द पत्र छगनलाल गांवीक्षी दक्षिण आफ्रिकासे अनुपस्थितिके दिनेंमिं सन्‌ १९१० में लिखा गया था । 
२. यह उपलब्ध नहीं है । 
३. इंग्लेंडमें । 


२७०. सम्राटसे प्रार्थना 


दक्षिण आफ्रिकाके भारतीय संघने सम्रादसे तार द्वारा प्रार्थना की है कि महामहिम 

ट्रान्सवालमें सत्याग्रहियोंकी तरफसे हस्तक्षेप करनेकी कृपा करें। यह एक साहस-भरा 
कदम है। यह तार और उसके साथ ही “मद्रास मेल ' को भेजा गया श्री नटेसनका 
ओजस्वी पत्र -- जिसके उद्धरण हम अन्यत्र दे रहे हैं-- देखनेसे जाहिर हो जायेगा 
कि मद्रासमें इस प्रशनको लेकर कितनी जागृति है। टाइम्स ऑफ इंडिया के मालिक, 
श्री बैनेंटने तो इतना तक कहा है कि दक्षिण आफ्रिकाके भारतीयोंके कष्टोंसे जितना 
भारतकी जनताका मन विचलित हुआ है, उतना अन्य किसी प्रश्नसे नहीं। अब टाइस्स 
के संवाददाताने इस वकक्‍तव्यकी पुष्टि कर दी है। सम्राट्से व्यक्तिगत तौरपर प्रार्थनाएँ 
विरले ही अवसरोंपर की जाती हैं। संघको प्रार्थनाका कुछ उत्तर तो दिया ही 
जायेगा । “इसके लिए हमें बहुत अधिक राह नहीं देखनी पड़ेगी। उत्तर कुछ भी आये, 
हमें तो सबसे अधिक सन्‍्तोष यह जानकर हो रहा है कि सत्याग्रही जिनके सम्मानके 
लिए लड़ रहे हैं, उनकी इस संघर्षके साथ पूरी और सक्रिय सहानुभूति है। 

[ अंग्रेजीसे | 

इंडियन ओपिनियन, १७-९-१९१० 


२७१. लडाईका जोर 


हमने बहुत-से लोगोंको कहते सुना है कि ट्रास्सवालकी लड़ाईमें अब कुछ दम 
नहीं रहा। हम तो बहुत बार कह चुके हैं कि जबतक एक भी सत्याग्रही शेष रहेगा 
तबतक हमें यही मानना चाहिए कि संघर्षमें हमारी जीत निश्चित है। सत्याग्रहकी 
यही कसौटी है। 

हमारी इस बातका समर्थन करनेवाले दो तार हमें इस सप्ताह मिले हैं। एकसे 
पता चलता है कि हमारी मद्रासकी समितिन' वहाँ निर्वासित होकर पहुँचनेवाले लोगोंके 
सम्वन्धर्में सम्राट्को तार भेजा है और न्यायकी माँग की है। समिति हमारी सहायता 
करती रही है। इंग्लैंडके टाइम्स में भारतकी मौजूदा अशान्तिके सम्बन्धर्में एक 
लेख-माला प्रकाशित हो रही है। उसमें कहा गया है कि भारतीयोंकों दिये जानेवाले 
कष्ट अंग्रेजी राज्यके लिए लज्जाजनक हैं। इन दोनोंसे प्रकट है कि ट्रान्सवालकी लड़ाईका 


१. देखिए “निर्वास्तित भारतीयोंकी सम्नाटसे अपील”, इंडियन ओपिनियन, १७-९-१९१० । 
२. देखिए “ टाइम्सके संवाददाताके विचार ?, इंडियन ओपिनियन, १७-९-१९१० । 

३. इंडियन साउथ आफ़्रिका लीग । 

४. देखिए इंडियन ओपिनियन, १७-९-१९१० । 


भाषण : डर्ब॑नमें ३४७ 


तेज ज्योंका-त्यों बचा हुआ है। और हमारे लिए भिन्‍न-भिन्‍न स्थानोंमें बराबर प्रयत्न 
किये जा रहे हैं। श्री मेरीमैन जैसे व्यक्तिको भी इस सम्बन्धरमें विचार प्रकट करते 
समय हमारे पक्षमें ही बोलना पड़ा। और, उनके विचारोंके सम्बन्धर्में टिप्पणी लिखते 
हुए द्रान्सवाल लीडर ने भी' न्यायकी माँग की है। 

ऐसी सहायताका मिलता हमें प्रोत्साहित करता है और निर्बलोंकों भी सबल 
बनाता है। परन्तु साथ ही हम यह भी कहेंगे कि सत्याग्रह दूसरोंके प्रोत्साहनपर 
निर्भर नहीं करता। वह तो तलवारकी धार है। उसपर चलनेवाला दूसरोंकी 
सहायताका विचार करने नहीं बैठता। 

| गुजरातीसे | 


इंडियन ओपिनियन, १७-९-१९१० 


२७२. सोराबजीकी रिहाई 


श्री सोराबजी छूट आये हैं। कित्तु [ उन्हें | इससे क्या? संघर्षका दूसरा चरण 
जबसे आरम्भ हुआ, तभीसे उन्होंने अपना अधिकांश समय जेलमें बिताया है। जिस 
प्रकार नींवपर ही अधिकांश बोझ पड़ता है, उसी प्रकार [ संघर्षका ] अधिकांश बोझ 
श्री सोराबजीपर पड़ा और वे उसे उठाते रहे हैं। निःस्वार्थ-भावसे मौन रहकर 
लड़नेवाले, श्री सोराबजी - जैसे रत्न समाजमें कम ही हैं। ऐसे रत्नसे कौमकी शोभा 
बढ़ती है, उसका नाम रोशन होता है। 
[ गुजरातीसे | 
इंडियन ओपिनियन, १७-९-१९१० 


२७३- भाषण : ड्बनमें' 
सितम्बर २०, १९१० 
प्रारम्भमें श्री गांधीने द्रान्सवाल-संघर्षकी वर्तमान स्थितिपर प्रकाश डाला। संघषंमें 
यद्यपि मुदठी-भर सत्याग्रही ही भाग ले रहे हें फिर भी संघर्षकी शक्ति कितनी प्रबल 
है, इसका अनुमान उन्होंने श्रोताओंको कराया। उन्होंने इस बातपर जोर दिया कि चूँकि 
निर्वासित किये जानेवाले लोग समस्त भारतोय समाजके लिए संघर्ष करनेवाले सेनिक 
हैं, इसलिए यह जरूरी है कि जब वे डबंनमें उतरें तब डर्बनके सभी भारतीय उनका 
हादिक स्वागत-अभ्यथ्थना करें। उन्होंने कहा, चूंकि श्री पोलकने भी भारतमें महत्त्वपूर्ण 
कार्य किया है, इसलिए उनका स्वागत करना भी [ भारतायोंका | कतंव्य है। 
[ गुजरातीसे | 
इंडियन ओपिनियन, २४-९-१९१० 


१, उपनिवेश्ञमें जन्मे भारतीयोंक्री एक समामें । 


२७४. भाषण : काठियावाड़ आय्ये-मण्डरूमें' 
डर्बेन 
सितम्बर २०, १९१० 
श्री गांधी .. . उपनिवेशोंमें जन्मे भारतीयोंकी पिछली सभामें जो बातें बतला 
चुके थे, उन्हीं बातोंपर उन्होंने यहाँ भी प्रकाश डाला। उन्होंने कहा कि डर्बनके सब 
भारतीयोंका कर्तव्य है कि वे देशसे निर्वासित होनेबवालोंका तथा श्री पोलकका हादिक 
अभिनन्दन करें और प्रत्येक मण्डल अपनो ओरसे उन्हें अलूग-अलग भसानपत्र भेंट करे, 
प्रीतिभोज दे और उनके स्वागत-समारोहके लिए चन्दा करे। 


[ गुजरातीसे | 
इंडियन ओपिनियन, २४-९-१९ १० 


२७५. एक उल्लेखनीय घदढना 


रेवरेंड डॉ० रुबुसानाका केप प्रान्तीय परिषदके सदस्यके रूपमें टेम्बूलेंडसे अपने 

दी प्रतिपक्षियोंके मुकाबलेमें २५ के बहुमतसे चुना जाना एक अत्यन्त महत्त्वपूर्ण घटना 
है। रंगभेद सम्बन्धी धाराकी दृष्टिसि यह चुनाव संघ-संसदके लिए सचमुच एक 
चुनौती है। डॉ० रुबुसाना प्रान्तीय परिषदमें तो बैठ सकते हैं, परन्तु संघ-संसदमें 
नहीं; यह स्पष्ट ही एक ऐसी असंगति है जिसे, अगर दक्षिण आफ्रिकियोंको निकट 
भविष्यसें सचमुच एक राष्ट्र बनना है तो, दूर किया जाना चाहिए। हम डॉ० रुब॒ुसाना 
और रंगदार कौमोंको उनकी इस विजयपर बधाई देते हैं। हमारा विश्वास है कि 
परिषदम वे ऐसा काम करेंगे जो उनके और जिनका वे प्रतिनिधित्व कर रहे हैं उनके 
लिए भी गौरवकी बात होगी। 

[ अंग्रेजीसे | 

इंडियत ओपिनियन, २४-९-१९१० 


१. यह सभा पोछ्क तथा निर्वासित मारतीयोंकि स्वागतके सम्बन्धमें विचार करनेके लिए बुलाई गई थी । 
२. देखिए पिछला शीष॑क -। 


२७६. बालकके मुकदसेका फेसला 


जस्टिस वेसेल्सका फेसलछा श्री छोटाभाईके पुत्रके विरुद्ध हुआ है। यदि यह 
फैसला कायम रहता है, तो भारतीय समाजकी स्थिति अत्यन्त विषम हो जायेगी और 
थोड़े ही समयमें उसकी जड़ें उखड़ जायेंगी। इस निर्णयके विरुद्ध अपील दायर कर 
दी गई है। उसका परिणाम इस टीकाके प्रकाशित होनेके दो या तीन दिनके भीतर 
ही मालम हो जायगा। अपील-अदालूतका निर्णय कुछ भी हो, हमें उससे खास सरोकार 
नहीं। जस्टिस वेसेल्सकी अदालतके इस मुकदमेका विवरण हम अन्यत्र दे रहे हैं। वह 
गौरसे पढ़ने लायक है। जस्टिस वेसेल्सका कहना है कि सरकारका यह कार्य अन्यायपूर्ण 
और अमानवीय है और यदि इस' नीतिपर आग्रह रहा तो उसके खिलाफ सम्य संसारमें 
चीख-पुकार मच जायेगी। सभ्य संसार क्या कहता है, सो हमें देखना है। परन्तु 
इतना तो निश्चित है कि, जैसा जजने कहा है, सरकारने जुल्म किया है। 

यदि बात ऐसी है, तो फिर न्‍्यायाधीशने अपना निर्णय क्‍यों खिलाफ दिया? 
हरएकके मनमें यही प्रइ॒त उठेगा। यह आजकलकी अदालतोंकी अधम स्थितिका सूचक है। 
अदालतें न्‍्यायकी जगह अन्याय कर सकती हैँ। यदि कानूनका शाब्दिक अर्थ सच्चे 
न्यायके विरुद्ध पड़ता हो तो भी अदालतें शाब्दिक अर्थंका ही अनुसरण करती हैं और 
उसीको अदालतोंका इन्साफ माना जाता है। दूसरे शब्दोंमें, जस्टिस वेसेल्स इन्सानकी 
हैसियतसे जिस बातकों अन्यायपूर्ण ठहराते हैँ, उसीको न्‍्यायाधीशकी हैसियतसे न्यायो- 
चित मानते हैं। 

इस प्रकारके न्याय अथवा अन्यायके होते हुए हम खामोश नहीं बैठ सकते। 
स्थान-स्थानपर इस सम्बन्धर्में सभाएँ करनी होंगी और प्रस्ताव पास करने होंगे। 
जबतक इस मामलेका निपटारा सन्‍्तोषजनक रीतिसे न हो जाये, तबतक हम निश्चिन्त 
होकर नहीं बैठ सकते। 

निर्णय और रिपोर्टको पढ़नेपर देखा जा सकता है कि ट्रान्सवालके बाहर जन्मे 
बच्चे १९०७ के कानूनके अन्तर्गत भी ट्रान्सवालमें प्रवेश नहीं पा सकते। इस मुद्देपर 
ग्रेगरोवस्कीन बहुत लम्बी बहस की, किन्तु जस्टिस वेसेल्सका निश्चित मत था कि 
ऐसे बालकोंको १९०७ के कानूनके अन्तर्गत कोई संरक्षण प्राप्त नहीं है। 


[ गुजरातीसे | 
इंडियन ओपिनियन, २४-९-१९१० 


२७७. पत्र : गो० कृ० गोखलेको 


फीनिक्स, 
नेटाल 
सितम्बर ३०, १९१० 
प्रिय प्रोफेसर गोखले, 


मैं यहाँ पोलकको लेने आया हूँ।' कुछ ही दिनोंमें में स्थितिके बारेमें आपको 
लिखूँगा । 

यह पत्र बैरिस्टर श्री मणिलाल डॉक्टर, एम० ए० का परिचय देनेके लिए लिख 
रहा हूँ। श्री डॉक्टर कुछ समयसे मारिशसमें वकालत कर रहे हैं। मेरी रायमें वे 
कोई भी पेशा करनेवाले लोगोंके उस वर्ममें से हैं, जो निजी स्वार्थंकी अपेक्षा राष्ट्रीय 
हित-साधनके लिए ही अपने पेशेका उपयोग करते हैं, या वैसा करनेका प्रयत्न करते 
हैं। वे एक प्रतिनिधिकी हैसियतसे कांग्रेस [ के अधिवेशन | में जा रहे हैं, और आपकी 
सलाह और आपका मार्गदशन उनके लिए बहुमूल्य होगा। 


आपका सच्चा, 


मो० क० गांधी 
गांधीजीके स्वाक्षरोंमें मूल अंग्रेजी प्रतिकी फोटो-नकल (जी० एन० ३८०१) से। 


२७८. रिचका सम्मान 


ब्रिटिश भारतीय संघने श्री रिचको मानपत्र देनेका निर्णय करके बहुत उचित 
कार्य किया है। समितिका काम अच्छा हुआ है; इसका बहुत-कुछ श्रेय उनको जाता 
है। श्री रिचने अपनी चतुराई, छगन और सचाईसे समितिका नाम-उजागर किया है 
और अब ब्रिटिश सरकारकों समितिकी बात सुननी पड़ती है। श्री रिच पहले केप टाउनमें 
उत्तरेंगे। वहाँ वे भारतीय समाजके अतिथि होंगे। हमें विश्वास है कि समाज उनका 
उचित सम्मान करेगा और स्वयं मानका भागी बनेगा। आजके अंकमें श्री रिचका 
चित्र प्रकाशित किया जा रहा है। 


[ गुजरातीसे | 
इंडियन ओपिनियन, १-१०-१९१० 


१. पोलक एक अतिनिधिकी हेंसियतसे भारत गये थे और २८ सितम्बर, १९१० को सुल्तान नामक 
जहान द्वारा डर्बेन वापस पहुंचे थे। 


२७९. गिरसिठिया भारतीयोंकी दुर्देशा 


हमारा खयाल है कि अगर हम सावधान न रहे होते और हमने विरोधमें 
आवाज न उठाई होती तो' नेठारू मर्क्युरी में 'स्पॉटेड फीवर शीर्षकसे जो लेख 
छपा है वह न छपा होता। वस्तुस्थिति इस प्रकार है: इस मासके प्रारम्भमें  उम्लोटी 
नामक जहाजमें कुछ गिरमिटिया भारतीय आये। ये लोग खास तौरपर सर छीज़ 
हलेटके कामके लिए भारतसे छाये गये थे। उनमें गर्दन-तोड़ बुखार (स्पॉटेड फीवर) 
फैल गया। समाचार मिला है कि फलस्वरूप अनेक भारतीय मर गये है। जब यह 
समाचार हमें मिला तब हमने भारतीयोंके संरक्षकको पत्र लिखकर हकीकत जाननी 
चाही। उत्तरमें टाल-मटोलसे भरा हुआ पत्र मिला; हमने फिर लिखा। उत्तरमें कहा 
गया कि हम “मर्क्यूरी को देख ले। मर्क्युरी में जो विवरण प्रकाशित हुआ था उसे 
पढ़कर भी हमें सन्‍्तोष नहीं हुआ। सच तो यह है कि संरक्षक” महोदयकों चाहिए 
था कि वे हमें पूरी जानकारी देते। हम यहाँ उनकी अशिष्टताके बारेमें कुछ नहीं 
लिख रहे हैं। मर्क्युरी ' में प्रकाशित विवरणसे, जिसे संरक्षक का विवरण ही माना 
जा सकता है, यह स्पष्ट है कि संरक्षक” महोदयकों अपने रक्षितोंकी कोई चिन्ता 
नहीं है; चिन्ता केवल इस बातकी है कि कहीं यूरोपीयोंमें यह ज्वर न फैल जाये। 
इसलिए वे कहते हैं कि ऐसी आशंकाका कोई कारण नहीं है। इसके अतिरिक्त इस 
भयसे यदि यह बात फैल गई कि इस प्रकारकी बीमारियाँ केवछ गिरमिटिया भारतीयोंमें 
ही फैला करती हैं तो शायद गिरमिटिया भारतीयोंका आना ही बन्द हो जायेगा, 
“संरक्षक ' महोदयने अपनी रिपोर्ट ऐसी चतुराईसे लिखवाई है कि वह सभी भारतीयोंपर 
लागू हो जाती है। असल बात यह है कि गिरमसिटिया भारतीयोंकों छोड़कर अन्य 
भारतीयोंमें शायद ही कभी यह बीमारी फंलती है। उन्होंने यह कैफियत तो बतलाई ही 
नहीं कि कितने गिरमिटिया आये, किस कामके लिए आये, उनमें से कितने बीमार हुए 
और जो बीमार नहीं पड़े, वे कहाँ हैँ। हम यह मामला छोड़नेवाले नहीं हैँ। हम 
इसके लिए अन्त तक लड़ंगे। आशा है कि कांग्रेस भी इस बातकों उठायेगी। 


इसके अतिरिक्त संरक्षक” कहता है कि यह बीमारी उन जगहोंमें हुआ करती 
है जो गन्दगीके घर हैं और जहाँ धूप और रोशनी नहीं पहुँचती। लेकिन अब तो 
यह बीमारी जहाजमें फूट निकली। वहाँ देखरेख और जिस्मेदारी संरक्षककी या उसके 
एजेंटकी थी। उसने लोगोंकों गन्दी, अंधेरी और स्वच्छ वायु-विहीन जगहमें रहने ही 
क्यों दिया ? साफ है कि इस बारेमें दोष संरक्षकका ही है। ऐसी दुर्दशा तो केवल" 
उन्हींकी हो सकती है जो गिरमिट्में -- गुलामीमें --- जकड़े हुए हैँ। जो भारतीय ऐसी 


१. यह विवरण तथा इस लछेल्में उब्लिखित पत्र और उनके उत्तर १-१-१९१० के इंडियन ओपिनियनमें 
प्रकाशित किये गये थे । 


३५२ सम्पूण गांधी वाड्मय 


स्थितिमें डाल दिया जाना पसन्द न करते हों उनको चाहिए कि वे गिरमिट प्रथाकों 
बन्द करवानेके लिए कुछ उठा न रखें। 

| गुजरातीसे | 

इंडियन ओपिनियन, १-१०-१९१० 


२८०. तार: एल० डब्ल्यू० रिचको' 


[डबेन | 
अक्तूबर ४, १९१० 
३२ निर्वासितोंसे मिलिए। प्रवासी अधिनियमके अन्तर्गत उन्हें केपमें 
[प्रवेश | का अधिकार है। पुराने अधिनियमके अनुसार दक्षिण आफ़िकाके 
किसी भी भागमें जन्मे या उसके अधिवासी व्यक्तियोंकों केपमें प्रवेशका 
अधिकार। यदि यह दावा स्वीकार न किया जाये, तो उन्हें अदालतमें 
अर्जी देनेकी सलझाह दीजिए कि वह पंजीक्षत भारतीयोंको यूनियनसे होकर 
ट्रान्सवाल जानेकी अनुमति दे। 
एक दूसरे तारमसें श्री गांधीने कहा कि उन आदमियोंमें से कुछको केपमें 
अधिवासीके अधिकार प्राप्त हें और कुछ दक्षिण आफ़िकार्मं जन्मे हें; और श्री रिचकों 
सलाह दी कि वे उनसे मिलकर पूछें कि क्‍या वे पंजीयनके कागजोंकी वतकलोंके लिए 
अर्जी देंगे॥ 
[ अंग्रेजीसे | 
इंडियन ओपिनियन, १५-१०-१९१० 


२८१. भेंट: 'रेंड डेली मेल को 
डबन 
[अक्तूबर ४, १९१० | 
यहाँ इस बातके काफी लक्षण दिखाई दे रहे हैं कि ट्रान्सवालमें फिर एशियाइयोंका 


आन्दोलन शुरू होनेको है। श्री गांधी और श्री पोलक दोनों इस सप्ताह सत्याग्रह 
आन्दोलनके सिलसिलेमें २९ निर्वासितोंको, जिनमें तीन चीनी भी शामिल हूँ, लेकर 


१, श्री रिचकों दोनों तार अक्तूबर ४, १९१० को केप ठाउनमें मिले थे और वे अक्तूबर ७को सर्वोच्च 
न्यावाल्यमें निर्वांसितोंकि मुकदमेमें पेश हुए थे । 

२, वे श्री पोल्कके साथ सुल्तान नामक जहाजमें बम्बईसे डबेन पहुँचे थे । परन्तु उन्हें उत्तरनेको 
आज्ञा नहीं दी गई थी और उद्धें प्रिज्ञरेजेंट नामक जदाजसे केय टाउन भेज दिया गया था। वहाँ भी उन्हें 
जद्दाजते उतरनेकी अनुमति नहीं मिली । | 

३. यह “ सत्याग्रही ” शीषेकसे प्रकाशित हुआ था। 


भाषण : स्वागत-समारोहमें ३५३ 


निकलनेवाले हैं। श्री पोलक अभी-अभी सद्राससे छौटे हें। उन सभीका खयाल है कि 
उनको फोक्सरस्टमें रोक दिया जायेगा। वे उसके परिणास भुगतनेके लिए तेयार हूँ। 
श्री गांधीने आज एक भेंठमें कहा कि मुझे प्रिटोरियाके एक समाचारपत्रमें 

प्रकाशित इस बयानकी कोई भी जातवकारी नहीं है कि संघ-सरकारने एशियाइयोंके 
मासलेमें बरती जानेवाली नीतिके बारेमें चुनावोंके बाद विचार किया है और उसका 
इरादा अधिवासी भारतीयोंको कुछ रियायतें देनेका है। मेरा खयाल है कि प्रतिबन्धक 
धघाराओंको पहलेकी तरह हो जोर-श्ोरसे लागू किया जायेगा। उन्होंने बताया कि 
मुझे जोहानिसबर्गसे एक तार सिला है जिसमें कहा गया है कि वहाँके सबसे पक्के 
सत्याग्रहीकों आठवीं बार ग्रिरफ्तार किया गया हे। 

[ अंग्रेजीसे | 

रंड डेली मेल, ५-१०-१९१० 


२८२. भाषण : स्वागत-समारोहमें' 
डर्वन 

अक्तूबर ४, १९१० 

(गांधीजी) बोलनेके लिए खड़े हुए। उन्होंने भाषण अंग्रेजीमें शुरू किया ही 

था कि श्रोताओंने तमिल” की आवाज रूगाई। गांधीजीन कहा कि यथासमय यह 

भी होगा, बशतें कि जनरल स्मट्स मुझे जेलमें भेज दें। इसके बाद उन्होंने श्री जे० 

एम० लाजरस, श्री रुस्तमजी तथा और लोगोंकी, जिन्होंने इस आयोजनकी सफलताके 

लिए परिश्रम्त किया था, प्रशंसा की और पुराने सत्याग्रहियोंकों संघर्षमें सम्मिलित होनेको 

आमन्त्रित करते हुए उनके मनपर यह बात अंकित की कि इस संघ७षेमें से हमें विजयी 

होकर ही निकलना है। उन्होंने यह भी कहा कि निर्वासित व्यक्तियोंका दूसरा जत्था 

जब आये तब आप उन लोगोंकी सार-सँभाल करें। उन्होंने यह बताते हुए कि श्री 

रिचने केप टाउनसें काम संभाल लिया है, सलाह दी कि समाजकी ओरसे श्री रिचको 
उनके सम्मानार्थ निमन्त्रित किया जाये।' 


[ गृजरातीसे | 
इंडियन ओपिनियन, ८-१०-१९१० 


१, श्री पोछकके सम्मानमें । द 
२. झ्सके पश्चात गांधीनी गुजरातीमें बोढे; इस भाषणका पाठ उपलब्ध नहीं है। 


९०-२३ 


२८३. भाषण : स्वागत-समारोहमें 
डर्बन 
अक्तूबर ५, १९१० 
स्वागत-समारोह तो ठीक है, परन्तु वास्तविक कार्य तो संघर्षमे भाग लेना 
है। श्री रिच जरा भी आराम किये बिना काममें जुट गये हैं और इस प्रकार उन्होंने 
भारतीयोंके सामने एक उदाहरण उपस्थित किया है। श्री सोराबजी गिरफ्तार हो गये 
हैं; उनकी यह आठवीं गिरफ्तारी है और वे थोड़े समयके लिए भी संघ्षसे हे नहीं 
हैं। आप लोगोंके छिए यह उदाहरण भी अनुकरणीय है। जबतक आप स्वयं सच्चे 
सत्याग्रही बनना नहीं सीख जाते, तवतक आप लोगोंकों संघर्षमें होनेवाली विजयका 
पूरा लाभ मिल ही नहीं सकता। विजयी वे होंगे जो संधर्षमें भाग लेंगे और वे ही 
वास्तवमें जीवित हैं। 
[ गुजरातीसे | 
इंडियत ओपिनियन, ८-१०-१९१० 


२८४. भेंट : रायटर और साउथ आफ़िका प्रेस एजेन्सीको'* 


फोक्सरस्ट 
| शुक्रवार, अक्तूबर ७, १९१० | 
जोहानिसबगंके भारतीय समाजके नेता सो० क० गांधी, ब्रिटिश भारतीय संघके 
संत्री श्री पोलकसे मिलने डर्बन गये थे। वहाँसे मेल गाड़ी द्वारा रेंडको वापस जाते 
हुए वे कल शाम फोक्सरस्टसे गुजरे। उनकी गिरफ्तारी न होनेपर सभीको आश्चर्य 
हुआ। यह है भी विचित्र, क्योंकि श्री गांधीके पास अनुसतिपत्र नहीं था। 
मेंने श्री गांधीसे भेंट की तो उन्होंने बतलाया कि आजसे दो वर्ष पहले -- 
भारतीयोंके मतानुसार -- सरकार द्वारा १९०७ के एशियाई अधिनियमको रद करनेका 
अपना वचन पुरा न करनपर, उन्होंने जोहानिसबर्गमं लगभग २,५०० भारतीयोंके 
साथ अपना अनुमतिपन्न जला दिया था। गांघीने कहा कि वे स्वयं नहीं समझ पाये कि 


१. यह भाषण और पोलक तथा अन्य सल्ाग्रहियेकि भारतसे दक्षिण आकफ्रिंका वापस आनेके अवसरपर 
उनके सम्मानार्थ पारती रुस्तमर्जीके निवास-स्थानपर काठियावाड आये मण्डल द्वारा आयोजित सभामें दिया 
गया था । 

२७ इसे “ सत्यामदी ” शीषैकके अन्तगत प्रकाशित किया गया था । 

३. देखिए “में5: रंड ढेली भेऊुको ”, पृष्ठ ३५०२-७३ । 

४. देखिए खण्ड ८, पृष्ठ ४ण० ।.. 


जोहानिसबगकी चिट॒टी इ्णण 


उनको ऐसे बेरोकठोक कंसे गुजरने दिया जा रहा है, जबकि आज (शनिवार) श्ञामको 
तीस अन्य सत्याग्रहियोंके साथ फोक्सरस्टसे गृजरनेवाले उनके पुत्रकों तो निःसन्देह 
गिरफ्तार कर लिया जायेगा। उन्होंने कहा कि भारतीय समाजकी माँगें इतनी न्यायोचित 
हैं कि उनका स्वीकार न किया जाना समझमसें नहीं आता। वे यह नहीं चाहते कि 
एशियाइयोंको मनमानी संख्यासें निर्बाध रूपसे आने दिया जाये। वे केवल इतना कहते 
हैँ कि भारतीयोंपर' प्रवेशका प्रतिबन्ध सिर्फ इसीलिए न ऊगाया जाये कि वे भारतीय 
हैं। प्रवासी कानून कड़ी शक्षणिक परीक्षाकी व्यवस्था करके ट्रान्सवालमें चन्द उच्च 
शिक्षा-प्राप्त भारतीयोंके सिवाय अन्य सभी भारतीयोंका प्रवेश रोक सकता है। 
गांधीने कहा कि उन्होंने तो अभीतक किसीको ऐसे प्रस्तावपर आपत्ति उठाते 

नहीं सुना। फिर भी जबतक इतनी सीधी-सी बातको मंजर नहीं किया जाता, तबतक 
सत्याग्रह जारी ही रहेगा। अन्तमें, उन्होंने बड़ रोषके साथ इस बातका खण्डन किया 
कि फोक्सरस्टकी सकिठ कोट्स २६ दिसम्बरको पेश हुए जाली अनुम्ृतिपन्नोंक मामलोंके 
साथ सत्याग्रहियोंका कोई भी सम्बन्ध है। 

[ अंग्रेजीसे | 

रंड डेली मेल, १०-१०-१९१० 


२८५. जोहानिसबर्गकी चिद॒ठी 


छोटाभाईका मुकढ़॒मा 

इस मुकदमेकी अपीलकी सुनवाईका विवरण अब प्राप्त हो चुका है। इसमें 
बहुत बहस हुई। न्‍्यायाघीश थे -- श्री डी विलियस, श्री मैसन और श्री ब्रिस्टो। श्री ग्रेगरो- 
वस्कीने जमकर बहस की । और न्यायाधीशोंके साथ उनका जो वाद-विवाद हुआ उसमें 
न्यायाघीशोंकी सहानुभूति श्री छोटाभाईकी ओर दिखाई दी। इस बार भी चर्चा १९०७ 
ओर १९०९ के दोनों कानूनोंके सम्बन्ध्में चली। न्यायाधीश श्री मेसनकों तो यहाँतक 
लगा कि कानून किसी बालकको अप्रत्यक्ष रूपसे ऐसे अधिकारसे वंचित नहीं कर सकता 
जो उसे १९०७ से पहले मिला हुआ हो। 

न्‍्यायाघीशञ्ञ श्री ब्रिस्टोने श्री चैमनेके हुलफिया बयानकी आलोचना करते हुए 
कहा कि श्री छोटाभाई द्रान्सवालके अधिवासी माने जायें या नहीं, इसका निर्णय 
श्री चैमनेकी रायके आधारपर नहीं किया जा सकता। [ उन्होंने कहा, | श्री चैमने इस 
बातको क्‍या समझें ? 


[ गुजरातीसे | 
इंडियन ओपिनियन, ८-१०-१९१० 


१. न्यावाधीक्ष वेपेब्सके निर्गैयके विरुद्ध; देखिए “ बालकके मुकद्मेका फेसछा”, पृष्ठ ३४९ । 
२. यहाँ १९०८ होना चाहिए ! 


२८६. पत्र : गह-मन्त्रीको 


| जोहानिसबर्ग 
अक्तूबर ८, १९१० 
महोदय, 
में डर्बनसे अभी-अभी लौटा हूँ। वहाँ में उन ब्रिटिश भारतीयों और चीनियोंके 
सिलसिलेमें गया था जिन्हें इस प्रान्तसे भारत निर्वासित कर दिया गया था और जो 
प्रवेशका दावा करनेके लिए वापस आये हैं। मुझे मारूम है कि चीनियोंने पंजीयन- 
प्रमाणपत्र पेश किये थे; परन्तु प्रशासकीय आज्ञाके मातह॒त निर्वासित किये जानेके कारण 
आपके महकसेने इन चीनियोंके पुनः प्रवेश करनेके अधिकारकों माननेसे और ड्बनके 
प्रवासी-अधिकारीने इन्हें अमभ्यागत-पास (विजिटर्स पास) देनेसे इनकार कर दिया --- उक्त 
पासोंके बिना वे ट्रान्सवाल नहीं जा सकते थे। क्या मैं जान सकता हूँ कि मुझे जो 
जानकारी मिली है वह सही है, और क्या सरकारका इरादा उन व्यक्तियोंको, जिन्होंने 
प्रमाणपत्र .पेश किये हैं, इस कारण निषिद्ध प्रवासी माननेका है कि उनके विरुद्ध 
निर्वासनकी एक प्रशासकीय आज्ञा जारी है? क्या में यह भी जान सकता हूँ कि 
इन लोगोंके सरकार द्वारा निषिद्ध प्रवासी करार दिये जानेकी हालतमें क्या सरकार उन्हें 
दक्षिण आफ्रिकार्में जहाजसे उतरनेकी अनुमति देकर अदालतके सामने अपने अधिकारकी 
जाँच करानेकी सुविधा देगी ? चूँकि यह मामला बहुत जरूरी है और चूँकि ऐसे मामले 
बहुत जल्द ड्बनमें भी खड़े हो सकते हैं, इसलिए मैं क्ृत॑ज्ञ होऊँगा, यदि आप शीघ्र 
उत्तर देनेकी कृपा करें। 
[ अंग्रेजीसे | 
इंडियन ओपिनियन, १५-१०-१९१० 


२८७. मानपतन्र: एच० एस० एल० पोलकको ' 


जोहानिसबगग 
अक्तूबर ९, १९१० 
प्रिय महोदय, 


आपको अपने बीच पुनः पाकर हम, संघकी ओरसे, आपका हादिक स्वागत 
करते हैँ। भारतमें आपके कार्यकों हम बहुत ध्यानसे देखते रहे हैं। प्रत्येक भारतीय 
मानता है कि वहाँ आपने जो शानदार काम किया उससे प्रकट है कि इस कामके 
लिए आपसे बढ़कर शायद ही कोई मिलता। आपने अनुपम परिश्रम करके समस्त 
भारतको इस प्रान्तकी सही-सही स्थितिसे अवगत कराया है। सत्याग्रही भारतीयोंके 
संकटापनन्‍न परिवारोंकी तथा सत्याग्रह-संग्राममें सहायताके लिए भारतमें जो चन्दा 
एकत्र किया गया है, वह एक अनूठी बात हुई है। 
दक्षिण आफ्रिकाका समस्त भारतीय समाज चाहता है कि गिरमिटिया मजदूरोंकी 
प्रथा बन्द हो और इस सम्बन्धर्में आपने जो कार्य किया है उससे आशा बँधती है 
कि इस क्रतापूर्ण प्रथाका ज्ञीघ्र ही अन्त हो जायेगा। 
इस उद्देश्यके लिए आपने तथा श्रीमती पोलकने एक-दूसरेसे विछग रहकर जिस 
त्यायका परिचय दिया है उसे हम कभी नहीं भूलेंगे। हमें भरोसा है कि आप जो 
मानवतापूर्ण कार्य कर रहे हैं उसे जारी रखनेके लिए परमात्मा आपको तथा आपके 
परिजनोंको दीर्घायु करेगा। 
आपके विश्वस्त, 
अ० मु० काछलिया 
अध्यक्ष 
मो० क० गांधी 
अवेतनिक मंत्री 
| अंग्रेजीसे | 
रेंड डेली मेल, १०-१०-१९१० 


१. पोलकके स्वागताय फोडसबग मस्जिदमें एक सभा दुईं थी। उसमें ब्रिटिश भारतीय संध द्वारा पेश 
किये गये इस मानपत्रकों सोराबजीने पढ़ा था और फिर यह रेंड ढेली मेलमें “* भारतीय और गिरिमिश्या 
मजदूर ” तथा १५-१०-१९१० के इंडियन ओपिनियनमें “ जोदानिसबगेमें श्री पोलका भागमन ”? 
झीषेकके अन्तगंत प्रकाशित हुआ था । 


२८८. जोहानिसबर्गकी चिट्ठी 


मंगलवार [अक्तूबर ११, १९१०] 


“ट्रान्सवाल छीडर ” द्वारा समथन 

“ट्ान्सवाल लीडर 'ने एक बहुत कड़ा लेख लिखा है। ऐसा प्रतीत होता है कि 
यह लेख, समझौता निश्चित है, यह समझकर लिखा गया है। लेखकने उसमें कहा 
है कि जनरल स्मट्सकी भूलसे ही लड़ाई हूम्बे अर्सेतत चली। उसमें यह भी कहा 
गया है कि भारतीयोंकी माँग उचित है। लेखमें श्री छोटाभाईके मुकदमेके सम्बन्धमें 
बहुत कड़ी आलोचना की गईं है और सिफारिश की गई है कि कानूनमें दोष हो तो 
उसे जल्दीसे-जल्दी सुधारा जाना चाहिए। इसके सिवा लेखमें सरकारी वकीलकी बहुत 
छीछालेदर की गई है। 

श्री रिच 

श्री रिच सोमवारकों केप टाउनसे रवाना हुए। वे' बुधवारकों जोहानिसबर्ग पहुँचेंगे 

और ११ भारतीयोंके मामलेकी सुनवाई होनेके दिन तक फिर केप टाउन लौट जायेंगे । 
केपमें सत्याग्रह 

केपमें श्री रिच थे, इसलिए ३२ में से ११ सत्याग्रही उतर सके।' वे अभी तो 
अपना अधिकार सिद्ध करनेके लिए उतारे गये हैं। इसे [ न्‍्यायालूयमें | सिद्ध करना 
शेष है। इसका प्रयत्न किया जा रहा है। सत्याग्रही भारतीय समाजके अतिथि हैं 
और श्री आदम गृह उनका एवं श्री रिचका स्वागत-सत्कार कर रहे हैँ। किम्बलेके 
भारतीय संघने श्री रिच और श्री पोलकको समपित करनेके लिए मानपत्र भेजे हैं। 

मानपत्रोंके लिए चल्ढा 

मानपत्रोंके लिए तीन चन्दे किये जा रहे हैं। एक तो संघकी ओरसे दिये जानेवाले 
सानपत्रके लिए श्री काछलिया, श्री सोराबजी, श्री मेह और श्री सोढा कर रहे हैं; 
दूसरा तमिल मानपत्रके लिए श्री थम्बी नायड्‌ कर रहे हैं; और तीसरा हिन्दू मण्डलके 
मानपत्रके लिए किया जा रहा है। हमीदिया इस्लामिया अंजुमनके मानपत्र तैयार 
हो गये हैं। यदि श्री पोलक शनिवार तक आ जायेंगे तो तमिल समाजकी ओरसे 
रविवारकों मानपत्र और भोज दिया जायेगा। 

| गजरातीसे | 


इंडियत ओपिनियन, १५-१०-१९१० 


१, देखिए “ तार: एल० इब्स्यु० रिचकों ”, पृष्ठ ३७२ । 
२, देखिए “ पत्र: गृह-सन्त्रीकों ”, पृष्ठ ३७६ । 


ही हि के १५ । पोछक अक्तूबर ९ को जोद्ानिसबग पहुँचे थे, और उसी सप्ताह फिर बाहर 
गये थे । 


२८९, दक्षिण आफ़िका ब्रिटिश भारतीय समितिको 
लिखे गये पत्रसे उद्धरण 


[ जोहानिसबर्ग 
अक्तूबर १६, १९१०के बाद | 


. आपको यह सुनकर गहरा दुःख होगा कि एक और सत्याग्रहीकी मृत्यु हो 
गई है। उसका नाम ए० नारायणस्वामी था। वह उन लछोगोंमें से था जो भारतसे 
श्री पोलकके साथ लौटे थे और जिनको डर्बनमें उतरनेकी अनुमति नहीं दी गईं थी। 
वह अपने ३१ अन्य साथियोंके साथ पहले पोर्ट एलिज़ाबेथ और वहाँसे केप टाउन गया। 
वहाँ भी उसे और उसके साथियोंकों जहाजसे उतरनेसे रोक दिया गया। इस बातकी 
पूरी संभावनाके बावजूद कि अन्ततः वह भारत वापस भेज दिया जायेगा, विवश 
होकर उसे डर्बंन लौटना पड़ा। श्री रिचका कहना है कि उसके और अन्य सत्याग्रहियोंके 
पास न तो जूते थे और न हैठ ही; यहाँतक कि तन ढेँकनेके लिए पूरे कपड़े भी 
नहीं बचे थे; क्योंकि पोर्ट एलिज़ाबेथर्में उनका सामान चोरी चछा गया था। यदि 
केप टाउनके स्थानीय भारतीयोंने कृषा न की होती तो उनको भूखा-प्यासा ही डर्बेन 
लौटना पड़ता। इस प्रकार ये लोग असाधारण रूपसे कठिन परिस्थितियोंमें लगातार 
लगभग दो महीनेसे जहाजपर ही हैं। फिर इसमें आइचर्य ही क्‍या कि बेचारा 
नारायणस्वामी मृत्युका शिकार हो गया! में नहीं मानता कि यह मृत्यु स्वाभाविक 
है। निः:सन्देह यह कानूनकी आड़में हत्या है। 

[ अंग्रेजीसे | 
इंडिया, १८-११-१९१० 


२९०. पत्र: अखबारोंको" 


जोहानिसबर्ग 
अक्तूबर १७, १९१० 
महोदय, 
कुछ रोज पहले अधिकांश समाचारपत्रोंने प्रिटोरियासे भेजा हुआ इस आशयका 
एक तार प्रकाशित किया था कि जिस एशियाई प्रइनने सारे उपनिवेशकों पिछले चार 
वर्षोसे क्षुब्ध कर रखा है, वह अन्ततः अब सनन्‍्तोषजनक रीतिसे सुलझनेकों है। लोगोंने 


१. पत्रम उल्लिख्ित नाराबणस्वामीकी मृत्यु १६-१०-१९१० को हुई थी । 

२. यह “ डेय ऑफ़ ए डिपोर्टो” (एक्र निर्वासितकी मृत्यु ) शीरषकसे रंड डेली मेलमें और 
२२-१०-१९१० के इंडियन ओपिनियनमें सम्पादकके नाम एक पत्रके रूपमें प्रकाशित हुआ था । यह 
अक्तूबर १८, १९१० के टन्सवारू लीडरमें मी प्रकाशित हुआ था | 


३६० सम्पूणे गांधी वाढ्मय 


समझा था कि इस समाचारका सूत्र कहीं सरकारी हलकोंमें होगा। परन्तु इसके तुरन्त 
वाद ही इस प्रान्तके सबसे अधिक दृढ़ और समादुत भारतीयोंमें से एक, अर्थात्‌ श्री सोराबजी, 
गिरफ्तार कर लिये गये। और इसके बाद ही उनके उतने ही बहादुर तीन साथी 
सत्याग्रही -- सर्वेश्री थम्बी नायडू, सोढ़ा और मेढ --- भी गिरफ्तार कर लिये गये। 

परन्तु केवल यही जानकारी देनेके लिए मैं आपके सौजन्यका अनुचित छाभ उठाकर 
जनताका ध्यान इधर नहीं दिला रहा हूँ। मेरी नम्र रायमें यहाँकी जनताको उन 
भारतीयों और चीनियोंके कष्टोंकी कुछ जानकारी दे देना जरूरी है जो भारतको 
निर्वासित कर दिये गये थे और जो पिछले मासके रूगभग अन्तमें सुल्तान” नामक 
जहाजसे दक्षिण आफ़रिका लौटे हैं। ये सारे लोग द्वरान्सवालके वैध निवासी हैं और 
कुछकी तो पेदाइश भी दक्षिण आफ़्रिकाकी ही है। 

इस दुःखद प्रकरणका अन्त नारायणस्वामी नामक एक अत्यन्त सरल और 
न्यायभीरु भारतीयकी मृत्युमें हुआ है। एक निर्वासितके रूपमें जब वह यह प्रान्त 
छोड़कर भारतके लिए रवाना हुआ था, तब उसकी तन्‍्दुरुस्ती अच्छी थी। परन्तु छः 
हफ्तेसे अधिक समय तक उन्हें भिन्‍न-भिन्‍त जहाजोंकी डेकपर रहना पड़ा, हर तरहके 
मौसमकी विभीषिकाएँ सहनी पड़ीं और यह उनकी-जैसी तन्दुरुस्तीवालेके लिए भी बहुत 
भारी पड़ गया। श्री रिचने वताया है कि जब उनका जहाज टेबल-बेमें पड़ा हुआ था 
उस समय उन्हें तथा उनके निर्वासित साथियोंकों अपने मित्रों और कानूनी सलाहकारों 
तक से एक हफ्ते तक नहीं मिलने दिया गया। और अन्तमें जब श्री रिच सर्वोच्च 
न्यायालयसे हुक्मनामा छाये तृब जाकर उन्हें (श्री रिचको) उन लोगोंसे मिलने दिया 
गया। श्री रिचने केपके समाचारपत्रोंकों भेजे गये अपने एक पत्रमें बताया है कि उन्होंने 
देखा कि इन सत्याग्रहियोंके पैरोंमें न तो जूते थे और न सिर॒पर टोपियाँ। कुछके 
पास तो शरीर-रक्षाके लिए पर्याप्त कपड़े भी नहीं थे। और ये सब उस जहाजके खुले 
डेकपर ठंडसे काँप रहे थे। उन्हें पहले तो डर्बनमें, फिर पोर्ट एलिज़ाबेथमें, इसके 
बाद केपमें और अन्‍न्तमें दूसरी बार फिर डर्बनमें जहाजसे उतरनेसे रोक दिया गया। 
इस' बार तो प्रवासी-अधिकारीके नाम सर्वोच्च न्यायाल्यकी इस स्पष्ट आज्ञाकी भी 
अवहेलना की गई कि इन सत्याग्रहियोंकों नेटालके प्रान्तीय विभाग (प्रॉविशियल डिवी- 
जन ) के अधिकार-क्षेत्रसे बाहर न भेजा जाये। यह अधिकारी सीधे गृह-मन्त्रीके आदेशोंके 
अनुसार काम कर रहा था। उसने अपने प्रधानको खुश करनेके लिए अति उत्साहमें 
आकर अदालतके हुक्मका ऐसा अर्थ लगाया जैसा कि कोई साधारण बुद्धिवाला आदमी 
भी नहीं लगा सकता था, और इस तरह अपनी बेहूदी जल्दबाजीमें इन लोगोंको 
डेलागोआ-बे भेज दिया जिसके परिणामस्वरूप, जैसा कि ऊपर कहा गया है, नारायण- 
स्वामीकी मृत्यु हो गई। 

नागप्पनकी मृत्युकों कानूनकी आड़में हत्या कहनेमें मुझे कुछ संकोच और हिच- 
किचाहट नहीं मालूम हुई। मुझे लगता है कि नारायणस्वामीकी मृत्यु भी निरचय 
ही उसी श्रेणीकी है। हमारे अपने न्‍्यायालूयका प्रमाण मेरे पास है जिसके आधार- 
पर में कह सकता हूँ कि शासकीय आज्ञासे किया जानेवाला नारायणस्वामी-जैसा 


पत्र; मगनलाल गांवीकों ३६२ 


निर्वासन गेर-कानूनी है। श्री छॉटन, के० सी०,नें ऐसी आज्ञाकों स्टार चैम्बरकी 
मनमानी कहा है। यदि नारायणस्वामी और उसके साथी ऐसे निर्वासनकी उपेक्षा करके 
उस देशमें वापस लछौटनेकी कोशिश करते हैं जो उनकी जन्मभूमि है या जिसे उन्होंने 
स्वदेश माना है, तो इसे मैं उचित ही कहूँगा। मैं समझता हूँ कि न्याय और औचित्यका 
हर प्रेमी यही कहेगा कि अपनी इस कोशिशमें उन्हें दर-दर भमटठकाया जा रहा है। 
कल्पनातीत कठिनाइयाँ उनके मार्गमें डाली जा रही हैं। क्या ऐसा करना जरूरी है?” 
सत्याग्रहियोंस कहा जाता है कि देशका कानून तोड़ते हुए यदि उन्हें तकलीफ उठानी 
पड़ें तो उसकी शिकायत नहीं करनी चाहिए। सत्याग्रही इस सलाहकी कद्र करते 
है। जो कानून उनकी अन्तरात्माको अग्राह्म हैं उनकी अवज्ञा वे जानबुझकर कर रहे 
हैं और इसके साधारण परिणामोंसे बचनेकी उनकी कोई इच्छा नहीं है। परन्तु जिन 
मामलोंकी तरफ मैंने अभी ध्यान दिलाया है, उनमें दी गई तकलीफें तो लगभग 
मृत्युदण्ड देनेके समान हैं और में विश्वासपूर्वक कहता हूँ कि जनता ऐसे कार्योका समर्थन 
कभी नहीं करेगी। इस देशमें शीघ्र ही बादशाहके प्रतिनिधि आनेवाले हैं और संघ- 
राज्यके पहले संसदका उद्घाटन भी होने जा रहा है। मुझे विश्वास है कि इस 
अवसरपर दक्षिण आफ़रिकाके लोग चाहेंगे कि इस संघके प्रदेशोंमें रहनेवाली सभी कौमोंके 
मनमें आनन्द और सदुभावका वातावरण हो। किन्तु क्या आज दक्षिण आफ्रिकाके किसी 
भी भागमें बसनेवाले भारतीयोंसे अपेक्षा की जा सकती है कि वे इस मासके अन्‍्तमें 
होनेवाले आनन्दोत्सवर्में भाग लें और जो सदुभाव अन्य सब वर्गोंमें व्याप्त है वह 
उनमें भी दिखाई दे? 
आपका 
मो० क० गांधी 
[ अंग्रेजीसे ] 
रंड डेली मेल, १८-१०-१९१० 


२९१. पत्र: सगनलाल गांधीकों 


टॉल्स्टॉय फार्म 
आशिवन बदी १ [अक्तूबर १९, १९१० [' 
चि० मगनलालर, 


फार्म पहुँचनेपर तुम्हारा पत्र पढ़ा। फिलहाल तो मुझे रोज जोहानिसबर्ग जाना 
पड़ता है। तुम अपना पत्र फार्मके पतेसे ही भेजते रहना। चि० छगनलालका पत्र 
पढ़ा । कल उनके पत्रसे कुछ अधिक समाचार प्राप्त होगा। [सांसारिक सुखोंके प्रति] 
चि० नारणदासके मनकी उदासीन स्थिति शुभ लक्षण है। उसे प्रोत्साहन मिलना 


१. ऐसा लगता है कि यद्द पत्र १९१० में, जब छगनलाल गांघी दक्षिण आफ्रिकासे बाइर गये हुए 
थे, छिखा गया था । १९१० में आदिवन बदी १, अक्तूबर १९ की पढ़ी थी । 

चाहिए। इसके लिए बम्बई उचित स्थान नहीं है। परन्तु नारणदासकी डोर पूज्य 
खुशालभाईके' हाथमें है। जब तुम भाइयोंमें से कोई विनयपूर्वक उनका मोह तोड़ सकेगा 
तभी नारणदासको परमार्थका अवसर प्राप्त होगा। परन्तु शायद इस जलन्‍्ममें न मिल्धे 
तो भी यदि उसकी इच्छा होगी तो दूसरे जन्ममें उसे ऐसा अवसर सहज ही प्राप्त 
हो जायेगा। 

चि० छगनलालके बारेमें डॉक्टर [ मेहता | का पत्र आया है, उसे तुम्हारे पढ़नेके 
लिए इस पत्रके साथ भेज रहा हूँ। पढ़कर फाड़ डालना। 

बा लिखवा रही हैं कि दो छोटे ताले लेकर पानीकी टंकीमें लगा देना। उनका 
कहना ठीक सालम होता है। पानीका उपयोग, जिसे उसकी आवश्यकता हो, कर 
सकता है। परन्तु हर कोई [टंकीका | नल न खोला करें--बा यही चाहती हैं। 
इसके सिवा, बा पुछवा रही हैं कि तुमने सब सामान --- चारपाई, इत्यादि --- ठिकानेसे 
रख दिया है या नहीं। अगर न रखा हो तो रख देना। सोमवारकों जो सभा हुआ 
करती है वह यदि उस घरमें हुआ करे तो इस बहाने वह हर आठवें दिन साफ किया 
जा सकता है। वीरजीके लिए तो यही ठीक लगता है कि वे बिहारीवाले घरमें रहें। 
बड़े घरको साफ करनेकी रोजकी परेशानी मोल लेना ठीक नहीं है। कौन-कौन-सी 
पुस्तक आई हैं, उनकी तफसील अवकाश मिलनेपर भेजना । बा कहती है कि रसोई-घरके 
दरवाजेके पीछे बोरीमें [ कुछ | चावल अवश्य है। उसकी खोज फिर करना। 

शुक्रवारकों बिला नागा बहुत देर हो जाया करती है सो ठीक नहीं है।' पुरुषोत्तम- 
दासका खयाल है कि यह किसीका आलूस्य है। तुम सब मिल-जुलकर विशेष उत्साहके 
साथ समयपर काम पूरा करनेका प्रयत्न किया करो। चूँकि अब हरूम्बे दिन आये 
हैं इसलिए शुक्रवारको सबेरे [छापाखाना ] जल्दी जाने छूगो तो भी ठीक होगा। 

तमिलका अभ्यास न छोड़ना। चकोर गड़ढे किस कामके लिए खोद रहा है? 
जो काम तुम्हें निर्थंक माल्म हो उसमें उसे न छगाना। श्री पोलक कहते हैं कि 
मुथु वहाँ शुक्रवारको आया था। श्री वेस्टके पास क्षय-रोगके सम्बन्धमें एक लेखांश है; 
उसे उनसे लेकर मेरे पास भेज देना। यहाँ एक क्षयसे पीड़ित रोगीको पढ़वाना है। 

आंगलिया सेठकों आज तारा भेजा है। मुझे खबर सेठ रुस्तमजीसे मिली थी। 
' द्रान्‍्सवाल लीडर ' में किसीने टॉल्स्टॉय फार्मके सम्बन्धर्में कुछ लिखा है, उसे पढ़ जाना। 
यह लेख आज १९ ता» के अंकमें प्रकाशित हुआ है। इसका लेखक कौन है सो मालूम 
नहीं हो पाया है। 

मोहनदासके आशीर्वाद 


गांधीजीके स्वाक्षरोंमें मूल गृजराती प्रति (सी० डब्ल्यू० ४९३८) से । 
सौजन्य : श्रीमती राधाबेन चौधरी । 


१. गांपीजीके चचेरे भाई ओर श्री नारणदासंके पिता । 
२. इंडियन ओपिनियनकी प्रतियोंकों डाक द्वारा भेजनेकी व्यवस्थासे मतलब है । 


३- यह तार उनकी पुत्रीक्ी मृत्यु, जो कि “ स्टोवसे वस्त्र जल नानेके कारण ? हुईं थी, के पश्चात्‌ दिया 
गवा था। तार उपलब्ध नहीं है । 


२९२. नारायणस्वामी 


नारायणस्वामीकी मृत्यु' हो चुकी है, परन्तु वे मरकर भी जीवित हैं। उन्होंने 
देह तो त्याग दिया, परन्तु वे अपना नाम अमर कर गये। मरना-जीना सबके साथ 
लगा हुआ है। अगर हम जरा गहराईसे सोचें तो पता चलेगा कि मृत्यु जल्दी आये 
या देरसे, उसमें हषँ या शोककी कोई बात नहीं है। परन्तु समाजकी सेवा करते 
हुए अथवा कोई दूसरा परोपकार करते हुए मरना जीवित रहनेके समान है। क्‍या 
ऐसा भी कोई देशभक्त भारतीय होगा जो देशके लिए मरनेकों तैयार न हो ? इस 
प्रशनमें इतना ग्रहीत है कि सभी देशप्रेमी भारतीय अपने देशके लिए मरनेको तैयार 
ही होंगे। जबतक हममें यह [भावना | न हो तबतक हम स्वदेशाभिमानी नहीं माने 
जा सकते। 

नारायणस्वामीने बहुत कष्ट सहे। [ जहाजके | डेककी यात्रा बहुत ही परेशान 
करनेवाली होती है और उसमें अगर किसीके पास पर्याप्त कपड़े न हों और अन्य 
असुविधाएँ हों तब तो यह यात्रा बहुत कष्टकर हो जाती है। नारायणस्वामीने ऐसी 
यात्रा देशके हितके लिए की। वह दुःख भोगता हुआ चल बसा। हम नारायणस्वामीको 
सच्चा सत्याग्रही मानते हैं। बड़े-बड़े सत्याग्रहियोंके विषयमें जो बात हम नहीं कह 
सकते, वह नारायणस्वामीके विषयमें कही जा सकती है। उसकी मृत्यु पक्के सत्याग्रहीकी 
भाँति हुई है। वीर सत्याग्रहीकी प्रशंसा भी तभी की जा सकती है जब वह अपनेको 
पूर्ण रूपसे उसका पात्र सिद्ध कर चुकता है। 

नागप्पन' अपना नाम अमर करके चला गया। नारायणस्वामीने भी वैसा ही 
किया है। उसकी मृत्युके लिए हम उसके कुटुम्बियोंके साथ समवेदना प्रकट करते 
हैं; साथ ही हम उनको बघाई भी देते हैं। धन्य हैं नागप्पन और नारायणस्वामीकी 
माताएँ, जिन्होंने उन्हें जन्म दिया। 

यद्यपि इस प्रकार हम नारायणस्वामीकी मृत्युको पवित्र मानते हैं तथापि ट्रान्स- 
वाल सरकारको हम कानूनकी आड़में उसके खूनका दोषी ठहरा सकते हैं। यदि कोई 
व्यक्ति किसी दूसरे व्यक्तिको ऐसी स्थितिमें डाल दे जिससे उसकी मृत्यु हो जाये तो 
पहला व्यक्ति दूसरेकी हत्याका दोषी माना जायेगा। नारायणस्वामीके वारेमें भी ऐसा 
ही हुआ है। नारायणस्वामी और उसके साथियोंको डर्बनसे पोर्ट एलिजाबेथ, वहाँसे 
केप टाउन, केप टाउनसे फिर डर्बंन --- इस प्रकार भठकाया गया। रहने, पहनने, ओढ़ने 
और खाने-पीनेका कष्ट बहुत था। यदि पहनने और खानेका सामान भारतीय समाज 
उन्हें न पहुँचाता तो अन्य भारतीयोंकी भी ऐसी ही दशा होती। द्वान्सवालकी सरकारका 
यह व्यवहार बहुत कठोर हुआ और उसकी इस कठोरताके कारण ही नारायणस्वामीकी 


१. देखिए “द॒० आ० ब्रि० भा० समितिको लिखे गये पत्रसे उद्धरण”, पृष्ठ ३५९ और “ पत्र: 
अख़बारोंकोी ”, पृष्ठ ३५९-६१ । 


३६४ , सम्पूणे गांधी वाडसव 


मृत्यु हुई है। इसलिए हम इस खूनका दोषी सरकारको ठ्हराते हैं। उसने खून किया 
है। फिर भी हम उसके खिलाफ कानूनी कारंवाई नहीं कर सकते। इसलिए हम इसे 
कानूनकी आड़में हत्या कहते हैं। 

नागप्पन और नारायणस्वामी तो इस प्रकार चले गये। अन्य भारतीयोंपर 
तमिल समाजका ऋण बढ़ता जा रहा है। तमिल समाज दिन-ब-दिन चमकता जा 
रहा है। तमिल समाजकी सेवाओंका बदला किस प्रकार चुकाया जा सकेगा ? अन्य 
भारतीयोंकों उचित है कि वे तमिल समाजसे सबक सीखें और उनका अनुकरण करके 
बिना शोर-गुल किये देशके लिए चुपचाप कष्ट-सहन करें। यदि | भारतीय | समाज 
ऐसा न करेगा तो वह अपना मान गँवा बैठेगा। 


| गुजरातीसे | 
इंडियन ओपिनियन, २२-१०-१९१० 


२९३. भारतीयोंका क्‍या होगा ? 


हम पिछले सप्ताह खबर दे चुके हैं कि संसदकी आगामी बंठकमोें एक ऐसा 
प्रवासी कानून स्वीकृत किया जायेगा जो समूचे दक्षिण आफ़्रिकापर लागू होगा। 
यह समाचार हमें अधिकृत रूपसे मिला है। उसपर पूर्ण विश्वास करनेका कारण: 
नहीं, तो भी इतना निद्चित है कि भारतीय समाजका सतर्क रहना आवश्यक है। 
सम्भवत: संसद प्रवासी कानूनमें कुछ लुभावनी बातें जोड़ देगी और [इस तरह | 
समाजको भ्रममें डालकर उक्त कानून पास कर देगी। कदाचित्‌ इस आशयकी धारा 
जोड़ी जायेगी कि दक्षिण आफ्रिकाके निवासी भारतीय जिसे चाहेंगे वही नया भारतीय 
प्रविष्ट हो सकेगा। यदि केप या नेटाल या द्वास्सवालके भारतीय इस जालमें फँस गये तो 
समाजकी नाक कट जायेगी और भारतीयोंको कलूुंक लग जायेगा। हमें यह पूरी तरह 
याद रखना चाहिए कि जिस कानूनके द्वारा भारतीयोंके विरुद्ध इसलिए प्रतिबन्ध लगे 
कि वे भारतीय हैं तो ऐसे कानूनको हमें स्वीकार नहीं करना है। जब समस्त दक्षिण 
आफ्रिकाके लिए कानून बनाया जाये तब समाजको यह उचित है कि वह दक्षिण 
आफ्रिकाके सभी भारतीयोंको इकट्ठा करे, उनसे परामर्श करे और फिर जो कदम 
उठाना उचित हो वह उठाये। इसमें यदि कोई उतावली करेगा अथवा भारतीयोंकी 
कोई सभा या कोई भारतीय नेता किसी प्रकारकी स्वीकृति दे देगा तो उसे पीछे 
पछताना पड़ेगा। 


| गुजरातीसे | 
इंडियन ओपिनियन, २२-१०-१९१० 


२९४. ट्रान्सवालमें व्यापारका अनुमतिपत्र 


ट्रान्‍्सवालकी सरकार और ट्रान्सवालके गोरे ऐसे नहीं हैं कि ट्रान्सवालके भारतीय 
व्यापारियोंकों सुखसे बैठने दें। ट्रान्‍्सवालकी नगरपालिकाएँ इस आशयके प्रस्ताव पास 
कर रही हैं कि भारतीय व्यापारियोंको नुकसानका मुआवजा देकर उन्हें इस देशसे 
निकाल दिया जाये। हमने कुछ भारतीयोंको इन विचारोंपर पसन्दगी जाहिर करते 
हुए सुना है। उनका खयाल है कि यदि इतना [ मुआवजा | दे दिया जाये कि उसमें 
उनका नफा भी आ जाये तो इस मुल्ककों छोड़कर चले जानेमें कोई नुकसान नहीं 
है। यह विचार अल्प बुद्धिका द्योतक है। पहली बात तो यह है कि हम जितना समझते 
हैं उसका चौथाई हिस्सा नफा भी हमें मिलनेवारा नहीं है। जो कानून बनाया जायेगा 
उससे | मालके | दाम बाजार-भावसे ज्यादा शायद ही मिलें। उस हालतमें भारतीय चौपट 
हो जायेंगे। दक्षिण आफ्रिकावासी भारतीयोंमें से शायद ही कोई देशर्में जाकर अधिक 
कमाई करता है। सभी इस देशमें लौट आते हैं। इस स्थितिमें मुआवजा लेकर इस 
देशको छोड़कर चले जानेका खयारू करना साफ नासमझी है। फिर, सरकार हमें 
इस तरह जबदेस्ती निकाले और हम चले जायें तो हम कायर माने जायेंगे -- यह बात 
ध्यानमें रखनी चाहिए। हम मानते हैं कि इस देशमें गोरोंको जितना अधिकार है 
उतना ही हमारा भी है। एक दृष्टिसे हमारा अधिकार अधिक है। इस देशके मूल 
निवासी तो केवल हब्शी ही कहे जा सकते हैं। हमने मारपीट करके उनसे इस देशको 
नहीं छीना है; बल्कि हम उनको प्रसन्‍न करके इसमें रह रहे हैं। गोरोंने तो इस 
देशकों उनसे छीन लिया है और वे इसे अपना बनाकर बेठ गये हैं। इससे इसपर उनका 
अधिकार तो नहीं हो जाता। यहाँ अधिकार बनाये रखनेके लिए उन्हें फिर लड़ना 
पड़ेगा, यह बात उन्हींमें से बहुत-से लोग मानते हैं। परन्तु यह बात जाने दें। जो 
जैसा करेगा, वैसा भरेगा। हमें तो यही बताना है कि यदि भारतीय थोड़े-से पैसेकी 
खातिर मुआवजा लेकर चले जायेंगे तो वे स्वार्थी माने जायेंगे। यदि डरसे चले जायेंगे 
तो कायर माने जायेंगे। हमें आशा है कि कोई भारतीय इनमें से एक भी विशेषण 
स्वीकार करनेके लिए तैयार न होगा। 


[ गुजरातीसे ] 
इंडियन ओपिनियन, २२-१०-१९१० 


२९५. पत्र: एशियाई-पंजीयकको 
डबेन 
अक्तूबर कक १९१० 
श्री एम० चेमने 
एशियाई-पंजीयक 
डर्बन क्लब 


महोदय, 


श्री पेरमल पिल्‍ले और अदालतकी आज्ञासे सैलिसबरी टापूर्में रोक लिये गये 
१८ अन्य ब्रिटिश भारतीयोंके सम्बन्धर्में निविदन है कि उक्त भारतीय यह दावा करते 
हैं कि उन्होंने द्रान्सवालमें स्वेच्छया पंजीयन कराया था, और उनमें से १५ व्यक्ति 
अपने पंजीयन-प्रमाणपत्रोंकी नकलें पानेके लिए अर्जी देना चाहते हैं। 

मेने आज तीसरे पहर मुख्य प्रवासी प्रतिबन्धक अधिकारी, श्री हैरी स्मिथसे भेंट 
की । मेरी जानकारीके अनुसार आपने इन्हें १९०८ के अधिनियमके अन्तर्गत स्वीकृत 
विनियमोंके खण्ड १० के अन्तर्गत अजियाँ आदि लेनेके लिए अधिकारी नियुक्त किया है। 
श्री स्मिथने मुझे सूचित किया है कि वे इन लोगोंकी अजियाँ नहीं ले सकते, क्योंकि 
वे एक बार निर्वासित किये जा चुके हैं। इन लोगोंका कहना है कि उन्हें इस खण्डके 
अर्थके अनुसार निर्वासित नहीं किया गया है; और यदि ऐसा हो तो भी अजियाँ 
देनेपर आप १९०८ के इस अधिनियम और विनियमोंके अन्तर्गत इनकी अरजियाँ लेनेके 
लिए, और यदि वे अजियाँ अधिनियमकी शर्तोंके अनुसार दी गई हों तो उन्हें स्वीकार 
करनेके लिए बाध्य हैं। 

इसलिए मैं अपने मुवक्किलोंकी ओरसे आपसे पूछना चाहता हूँ कि क्‍या आप 
श्री स्मिथ या किसी अन्य अधिकारी या व्यक्तिको, प्रमाणपत्रोंकी नकलें देनेके बारेमें, 
उनकी अर्जियाँ लेनेकी सलाह देनेकों तैयार हैं? 

मैं आपको यह पत्र डबंतके पतेपर भेज रहा हूँ, क्योंकि इस मामलछेका निपटारा 
तुरन्त होना जरूरी है; कारण, आपका निर्णय प्रतिकूल होनेकी स्थितिमें मेरे मुवक्किलोंका 
इरादा सर्वोच्च न्यायालय द्वारा दी गई मोहरूतके अन्दर ही, इस सिलूसिलेमें, उसके 
ट्रान्सवाल प्रान्तीय विभागको अर्जी देनेका है। 


आपका 
मो० क० गांधी : 

[ अंग्रेजीसे | 
इंडियन ओपिनियन, २९-१०-१९१० 


२९६. पत्र: एशियाई-पंजीयकको 
डबेन 
अक्तूबर २६, १९१० 
महोदय, 
सैलिसबरी द्वीपके भारतीयोंके सम्बन्धमें आपका आजका पत्र मिला। 
नहीं कह सकता कि ये लोग फोक्सरस्ट पहुँचनेपर क्‍या करेंगे ? उनको बता दिया 
गया है कि उन्हें सन्‌ १९०८ के अधिनियम ३६ के अनुसार पंजीयन-प्रमाणपत्रोंकी 
नकलोंके लिए अजियाँ देनेका और यदि अजियाँ नियमानुसार हों, तो नकलें पानेका 
कानूनी अधिकार है। यदि यह सूचित करनेकी कृपा करें कि आप सन्‌ १९०८ के 
अधिनियम ३६ और विनियमोंके अनुसार उनको वहाँ अजियाँ देनेकी सहुलियत दे 
सकेंगे या नहीं, तो मैं आपका आभार मानूँगा।' 
आपका 
मो० क० गांधी 
[ अंग्रेजीसे | 
इंडियन ओपिनियन, २९-१०-१९१० 


२९७. दीवाली 


हम पादचात्य संस्कृतिमें इतने अधिक डूब गये हैं कि हिन्दू, मुस्लिम अथवा पारसी 
नव-वर्षको हम अपना नया वर्ष नहीं कह सकते। हम इस लेखका शीर्षक नया वर्ष” 
दें तो उसका अर्थ कुछ भी न होगा। किन्तु यदि जनवरीके | पहले | अंकर्में हम नया 
वर्ष ' शीर्षक दें तो सब समझ लछेगे कि १९११ की साल है। ऐसा होनेका कोई समुचित 
कारण नहीं है। यदि हम अपनी संस्कृतिको भूल न बेठे हों तो हम तीनों नये वर्ष मनायें 
और चाहें तो पश्चिमका भी नया वर्ष मनाकर चार नये वर्ष मनायें। मुसलूमानोंका वर्ष 
बदले तब सब भारतीय उसको मनायें। पारसियोंका वर्ष बदले तब उसको भी मनायें 
और हिन्दू वर्ष बदले तब उसको भी मनायें। यह हमारे भाईचारेका और एक-राष्ट्री- 
यताका चिह्न होगा। वस्तुतः हमें दिखाई यह देता है कि एक-दूसरेके नये वर्षके सम्बन्धमें 
एक-दूसरेकी हम बहुत परवाह नहीं करते। सब भारतवासी एक-राष्ट्र हैँ, ऐसी भावना 
उत्पन्न करनेके लिए किसी बड़े प्रयासकी आवश्यकता नहीं है। हम एक-राष्ट्र और भाई- 
भाई तो हैं ही। केवल हमारा मन सरल हो जाये और हम दम्भपूर्ण अभिमान छोड़ 
दें तो तत्काल ही हमें वह ज्ञान फिर प्राप्त हो जाये। 


१. चेमनेने उल्ती दिन शामकों इसका यह उत्तर दिया था कि उनको अजियाँ लेने और, यदि वे 
नियमानुसार हो तो, नकलोंकी अनुमति देनेकी द्विंदायत मिली है । 


३६८ सम्पूणे गांधी वाडमय 


दीवाली मंगलवारको आ रही है। यह हिन्दुओंका बड़ा त्यौहार है। हम इस 
अवसरपर प्रत्येक हिन्दूके लिए सुख-शान्तिकी कामना करते हैं। परन्तु जिस उपायसे 
हमारी कामना फलीभूत हो, वह उपाय हम नहीं सूझता । हिन्दुओंके पड़ोसियोंको सुख- 
शान्ति न होगी तो हिन्दू स्वयं उसका उपभोग नहीं कर सकेगे। नया वर्ष उसीके लिए 
अच्छा सिद्ध होता है जिसने पिछले वर्षका अच्छा उपयोग किया हो। चौमासा ठीक 
न गया हो तब भी हम जाड़ोंकी फसल अच्छी होनेकी आशा रखें तो वह हवाई किले 
बनानेके समान होगी। ईइ्वरीय नियम यह नहीं है कि जो हम चाहें वही हमें मिल 
जाये। नियम तो ऐसा है कि हम जिसके योग्य होते हैं वही मिलता है। अर्थात्‌ हमारी 
इच्छा तभी पूरी होगी जब उसके पीछे उस इच्छाके अनुरूप करवीका बल हो। 

इसलिए हम प्रभुसे प्रार्थना करते हैं कि जिन हिन्दुओंने इस वर्षमें सत्कर्मकी 
पँजी संचित की हो, जिन्होंने भारतीय-मात्रको अपना भाई समझा हो और उससे प्रेम 
रखा हो, जिन्होंने ईमानदारीसे अपनी आजीविका अजित की हो और जिन्होंने दुखियोंका 
दु:ख बेँटाया हो, उन हिन्दुओंकी दीवाली सफल हो और नया वर्ष उनकी सद्‌- 
भावनाओंको बल प्रदान करे। हम ईश्वरसे प्राथना करते हैं कि जिन हिन्दुओंन अज्ञानसे 
जाने या अनजाने अपने कतंव्यका पालन न किया हो, जिन्होंने अपना स्वार्थ-मात्र सिद्ध 
करनेमें समय बिताया हो, जिन्होंने भारतके प्रति प्रेम-भावके बजाय द्वेष-भाव रखा हो, 
उन हिन्दुओंमें पश्चात्तापकी भावना जाग्रत हो और नये वर्षमें उनको सबूबुद्धि प्राप्त 
हो जिससे उन्हें अपने कर्तव्यका ज्ञान हो। अपनी इस इच्छाको फलवती बनानेमें हम 
अपने पाठकोंकी सहायता चाहते हैं। 

[ गुजरातीसे | 
इंडियन ओपिनियन, २९-१०-१९१० 


२९८. नवम्बरमें भारतीयोंका कतेव्य 


श्री दाउद मुहम्मदने जनरल बोथाकों तार दिया है कि उन्हें लड़ाईका अच्त 
कराना चाहिए और यदि वे उसका अन्त नहीं करा सकते तो नवम्बरमें संघ-संसदके 
अधिवेशनके समय जो खुशियाँ मनाई जायेंगी उनमें भारतीय समाज भाग नहीं ले सकेगा। 
यह बात ठीक है। नवम्बर मासमें लड़ाई समाप्त न हो तो हमें शोक मनाना है। 
समझदार भारतीय जानते हैं कि तारायणस्वामीकी मृत्युके कारण हमें शोक मनाना 
चाहिए। हम उन लोगोंके राग-रंगमें भाग न लें, उनके खेल-तमाश देखने न जायें, राग- 
रंगके समय घरमें ही बेठे रहें और अपनी दूकानोंको न सजायें तो राज्यकर्ताओंपर 
उसका प्रभाव पड़े बिना न रहेगा। ऐसा करके हम उन्हें बता सकते हैं कि लड़ाईकी 
समाप्ति न होनेके कारण सारा भारतीय समाज खिन्न और अप्रसन्न है। 


[ गुजरातीसे |] 
इंडियन ओपिनियन, २९-१०-१९१० 


२९९, पत्र : समगनलाल गांधीकों 


टॉल्स्टॉय फार्म 
कार्तिक सुदी २ [नवम्बर ४, १९१० | 
चि० मगनलालर, 
सिय राम प्रेम पियूष पूरन होत जनम न भरत को। 
मुनि सन अगम यम नियम सम दम विषम व्रत आचरत को ।। 
दुख दाह दारिद दंभ दूषन सुजस मिस अपहरत को। 
कलिकाल तुलसीसे सठन्हि हठि राम सनमुख करत को॥। 


यह अयोध्याकांडका अन्तिम छन्‍्द है। इसपर विचार करना। इसकी ध्वनि मेरे 
कानोंमें गूँतती ही रहती है। इस कठिन समयमें भक्तिकों प्रधाव पद मिला है। भक्ति 
करनेके लिए भी यम-नियम आदि तो चाहिए ही। वे हमारी शिक्षाके मूल हैं। उनके 
बिना सारी चतुराई व्यर्थ है। में तो इसका अनुभव क्षण-क्षण कर रहा हूँ। अन्य 
आशीर्वाद तुम्हें क्‍या दूँ! 

चि० आनन्दलालके पुत्रकी मृत्यु हो गई, इससे दुःख होता है; लेकिन वह तभी 
जब उसका खयाल करता हूँ; यों भावनाएँ तो मर ही चुकी हैं। 


मोहनदासके आशीर्वाद 


गांधीजीके स्वाक्षरोंमें मूल गुजराती प्रति (सी० डब्ल्यू० ४९३९) से। 
सौजन्य : राधाबेन चोधरी। 


३००. प्रस्तावित नया प्रवासी विधेयक 


गत मासकी ३१ तारीखके ट्रान्सवाल लीडर में उसके केप टाउन-स्थित 
संवाददाताका निम्न तार छपा था: 
मुझे सालम हुआ है कि उपनिवेश-सचिव [ संसदके | इस अधिवेद्नके 
आरम्भिक दौरमें ही एक विधेयक प्रस्तुत करेंगे जिसका उद्देश्य द्वान्सवालकी 
वर्तमान स्थिति सुधार करनके अतिरिक्त संघीय प्रान्तोंमें प्रवासी कानूनका काफी 
हद तक एकीकरण करना भी होगा। 


१. इस पत्रके विषयले जान पड़ता है कि यह २८ जनवरी, १९१० को मगनलालछ गांधीके नाम 
लिखे पत्र (देखिए पृष्ठ १४७ )के बाद लिखा गया था; क्योंकि उस पत्रमें मगनछाल गांधीके ब्रह्मचर्यादिका 
उल्लेख है | सन्‌ १९१० में कार्तिक सुदी २, नवम्बरकी ४ तारीखको पड़ी थी । 


१०-२४ 


३७० सम्पूर्ण गांधी वाडमय 


जहाँतक द्वान्सवालका सम्बन्ध है, मुझे मालूम हुआ है कि ब्रिटिश भारतीयों- 
को कतिपय काफी महत्त्वपूर्ण रियायतें देनेका विचार है। इनसे दक्षिण आफ़रिकाके 
रुखको कमजोर किये बिना, कानून वर्तमान नियमोंकी अपेक्षा अधिक व्याव- 
हारिक और युक्तिसंगत बन जायेगा। इन रियायतोंमे विशेष योग्यता-प्राप्त भार- 
तीयोंका एक निरद्चित संख्यामें प्रतिवर्ष प्रवेश भी शामिल होगा (पहले यह 
संख्या प्रतिवर्ष छः सुझाई गई थी; किन्तु यह इससे अधिक भो रखो जा सकतो 
है।) यह और अन्य सुधार उन सुधारोंमें से हें जिन्हें लीडर” ने बहुत पहले 
प्रवासी कानूनके एकीकरणके सम्बन्धम प्रवास-सम्बन्धी प्रतिबन्धोंको, सम्बन्धित सारे 
लोगोंके लिए अधिक सन्‍्तोषप्रद बनानेकी दृष्टिसे, आवश्यक बताया था। 

इसका अर्थ, जेसा कि स्वाभाविक है, यह नहीं हे कि सब उपनिवेश्ोंमें 
कानून एक-जेसे हो जायेंगे, क्योंकि नेटालकी स्थिति विशेष रूपसे जटिल है। 
नेटालमें लगाये जानेवाले प्रतिबन्धोंके सम्बन्धर्मं वहाँ बहुत चिन्ता अनुभव की जा 
रही है, क्योंकि उस प्रान्तके अधिकतर प्रतिनिधियोंका कहना है कि [ वहाँके | 
चीनी-उद्योगका अस्तित्व बागानके मालिकों (प्लांटर्स) हारा भारतीय गिरमिटियोंको 
लगातार पाते रहनेपर निर्भर है। नेठटालके कुछ क्षेत्रोंस यह सुझाव दिया गया 
है कि समुद्रतटके उस बहुत ही सीमित क्षेत्रमें इन सजदूरोंको लानेको छूट दो 
जाये जिसमें गन्नेके खेत और दूसरे बागान भी हें। सरकार वास्तवमें क्‍या 
प्रस्ताव रखंगी, यह तो जनरल स्मट्स द्वारा अपना विधेयक प्रस्तुत करनपर 
ही प्रकट होगा; किस्तु प्रत्येक व्यक्ति यही अनुभव करेगा कि पिछले प्रवासी 
कानूनके फलस्वरूप देश जिन कठिनाइयोंमें फेस गया था उन्हें देखते हुए नये विधेयकका 
विवरण समय रहते संसदके सदस्यों और जनता, दोनोंके सम्मुख रख दिया जाना 
चाहिए, जिससे वे उसपर बहुत सावधानीसे विचार कर सकें। 


हम नहीं जानते कि ट्रान्सवाल लीडर के संवाददाता द्वारा लगाया हुआ अनुमान 
टीक है या नहीं | यदि उसका अनुमान ठीक है, और नये प्रवासियोंके सम्बन्धर्में बननेवाली 
व्यवस्था छॉर्ड एम्टहिलके सुझाये हुए आधारोंपर की गई तथा कानूनमें कोई रंगभेद नहीं 
किया गया तो सत्याग्रह समाप्त हो जायेगा, बशरतें कि १९०७ का अधिनियम २ भी 
साथ-ही-साथ वापस ले लिया जाये। 


किन्तु समस्त दक्षिण आफ्रिकाके भारतीयोंमें अन्य प्रान्तोंके प्रवासी कानूनोंके 
प्रस्तावित एकीकरणके सम्बन्धर्में घबराहट है। केप और नेठालके भारतीय ट्रान्सवाल 
पंजीयन अधिनियमको स्वीकार नहीं कर सकते, क्योंकि तटवर्ती प्रान्तोंके लिए पंजीयन 
बिलकुल अनावश्यक है। वे अनावश्यक रूपसे कठोर उस शैक्षणिक परीक्षाको भी स्वीकार 
नहीं कर सकते जो कि ट्रान्सवालकी विशिष्ट परिस्थितियोंको देखते हुए वहाँके भारतीयोंको 
मान्य हो सकती है। समस्त दक्षिण आफ़िकामें प्रतिबन्धकी नीतिको ब्रिटिश भारतीयोंने 
स्वीकार कर लिया है; किन्तु उनसे यह अपेक्षा नहीं की जा सकती कि वे नेटाल 


केपके भारतीयोंकी दशा असन्तोषजनक ३७१ 


और केपके लिए और अधिक कड़ा कानून बनानेका समर्थन करें। ईमानदारीकी बात 
तो यह है कि, जैसा कि केप और नेटालके सर्वोच्च न्‍्यायालूयके अभी हालके निर्णयोंसे 
सिद्ध भी हो गया है, वहाँका कानून ऐसे ही बहुत कड़ा है। 

[ अंग्रजीसे | 

इंडियन ओपिनियन, ५-११-१९१० 


३०१. केपके भारतीयोंकी दशा असन्तोषजनक 


हमें केरीदोवसे एक भारतीयने अंग्रेजीमें एक पत्र लिखा है। उसका कहना 
है कि ट्रान्सकाई आदि वबतनी तालुकोंमें, जो केपके अधीन हैं, भारतीयोंको प्रवेश ही नहीं 
करने दिया जाता। उनमें केवल गोरे व्यापारियोंको ही जाने दिया जाता है। गोरे 
व्यापारी वतनियोंकों लूटते हैं। एक भारतीय वेटर बनकर ट्रान्सकाईमें गया था। 
मजिस्ट्रेटने उसे कुत्तेकी तरह निकाल बाहर किया। उससे अनुमतिपत्र माँगा गया; वह तो 
उसके पास था नहीं। उसको यह तक माल्‍रूम न था कि अनुमतिपत्र होता क्‍या है; क्योंकि 
उसने तो यह समझ रखा था कि केपमें भारतीय जहाँ चाहें वहाँ घूम-फिर सकते हैं। 
इस लेखकने लिखा है कि ट्रान्सवालमें संघर्ष चल रहा है, इसलिए अभी उतनी सख्ती 
नहीं बरती जा रही है; अन्यथा केपमें हालत बिलकुल ही बिगड़ जाती। 

इस पतन्नपर केपके भारतीयोंको विचार करना चाहिए। केपके भारतीय संघको इस 
सम्बन्धर्में सरकारसे लिखा-पढ़ी करना चाहिए और पूछना चाहिए कि सरकार बतनियोंके 
प्रदेशमें किस कानूनके आधारपर नहीं जाने देती। 

इतना करके ही बैठ नहीं जाना है। संघ-संसदकी गतिविधिका अध्ययन करके हमें 
अपना काम बहुत सावधानीसे चलाना होगा। श्री रिच केपमें हैं, इसलिए केपके भार- 
तीयोंको उनकी सहायता मिल ही सकती है। इसका राभ उठाकर समुचित कारेंवाई 
की जानी चाहिए। 

सुननेमें आया है कि सरकार पंजीयन कानूनको समस्त दक्षिण आफ्िकाम्मों लागू 
करना चाहती है और उसका इरादा यह है कि समस्त दक्षिण आकफ्रिकामें प्रतिवर्ष 
केवल छ: भारतीय प्रवेश कर सकें। हमारा खयाल है कि यह बात केप और नेटाल 
कदापि स्वीकार न करेंगे। 


| गुजरातीसे | 
इंडियन ओपिनियन, ५-११-१९१० 


३०२. सत्याग्रही किसे कहना चाहिए ? 


श्री वलीसाई पीरभाई, जो हमेशा सत्याग्रहियोंकी सेवा और सहायता करते रहते हैं, 
लिखते हैं कि श्री मेढ जिस दिन गिरफ्तार किये गये थे, उसी दिन उन्हें तीन पत्र मिले थे । 
उन्हें पढ़कर वे तुरन्त फोक्सरस्ट गये। वहाँ श्री मुल्लाकी दूकानपर स्तानादि करनेके बाद 
वे गिरफ्तार होनेके लिए रवाना हो गये। लगता है, [ उन्हें खबर लग चुकी थी कि | 
उनकी बहन तीन बच्चे छोड़कर चल बसी हैँ। [वे आगे लिखते हैं |, यदि ये चिट्ठियाँ 
मुझे दिखाई गई होतीं तो मैं श्री मेढको न जाने देता। खैर, सत्याग्रहीकी नजरमें 
खुशी और ग़म दोनों एक-से हूँ। यदि श्री वलीभाई पीरभाईकों पता होता और वे 
मेढकों रोकते तो यह उनके लिए शोभनीय होता। अपनी बहनकी मुृत्युका समाचार 
पानेपर भी रुक रहनेकी बात मनमें न छाते हुए, अपने कतंव्यको समझकर श्री मेढ 
जेल चले गये। इस प्रकार उन्होंने अपने सच्चे सत्याग्रही होनेका एक और सबूत 
दिया है। श्री मेढ बहुत दृढ़ और मेज हुए सत्याग्रहियोंमें से हैं। कारावासके कपष्टोंको 
वे घोलकर पी गये हैं। हम उन्हें जितनी भी मुबारकबादी दें, थोड़ी है। श्री सुरेन्द्रराय 
मेढने समाजका मस्तक ऊंचा किया है। 

हम कह आये हैं कि सत्याग्रही वही है जो सत्यके लिए सब-कुछ त्याग देता है --- 
धन जाने देता है, जमीन जाने देता है, सगे-सम्बन्धियों, माता-पिता, पुत्र-कछत्र, सबको 
छोड़ देता है और अपने प्रिय प्राण भी न्‍्यौछावर कर देता है। जो व्यक्ति इस प्रकार 
सत्यकी खातिर देता है, वह पाता भी है। प्रह्नादने सत्यकी खातिर अपने पिताकी 
आज्ञाकी अवज्ञा की। ऐसा करके उसने न केवल सत्याग्रहकी शान रखी, बल्कि पुत्रकी 
हैसियतसे अपने कतंव्यका पालन भी किया। सत्याग्रही बनकर उसने अपना, साथ-ही- 
साथ अपने पिताका भी उद्धार किया। जिसमें प्रह्लादकी-जेसी अटल निष्ठा न हो वह 
सत्याग्रहमें अन्ततक टिक ही नहीं सकता। 

| गुजरातीसे | 
इंडियन ओपिनियन, ५-११-१९१० 


३०३. प्रागजो देसाईको प्रतिज्ञा 


श्री प्रागजीभाई देसाईने लिखा है कि इस बार जेलमें अधिकारियोंने बहुत 
अत्याचार किया है। “ परन्तु ज्यों-ज्यों अत्याचार किये जाते हैं, त्यों-त्यों मेरा मन मजबूत 
होता जाता है।” इस समय जेलमें उन कंदियोंको, जिनकी सजा तीन महीनेसे कमकी 
है, घी देना बिलकुल बन्द कर दिया गया है। इसलिए सभीने, जिस भोजनके साथ घी 
दिया जाता था, उसे लेना बन्द कर दिया। इस सम्बन्धमें प्रागजीने ही अन्त तक अपनी 


१. प्रागजी खंडूमाई देसाई; एक सत्याग्रह, जो इंडियन ओपिनियनमें प्रायः गुजरातीमें लिखा करते थे | 


तार : मुख्य प्रवासी-अधिकारीको ३७३ 


प्रतिज्ञा निभाई और उस प्रकारका भोजन नहीं लिया। फलस्वरूप उनका स्वास्थ्य बिगड़ 
गया; किन्तु उन्होंने इसकी परवाह नहीं की। हम श्री प्रागजीको अपनी टेक रखनेके 
लिए बधाई देते हैं। श्री प्रागजीने यह भी लिखा है कि श्री शेलतको मैलेकी बाल्टी 
न उठानेके सम्बन्धर्में दो बार सजा दी गई थी। इस समय उनको रसोईके काममें 
रखा गया है। 

श्री प्रागजीको, जेलसे रिहा होते ही, अपनी बहनकी मृत्युका समाचार मिला । 
इससे उन्हें बहुत दुःख हुआ; परन्तु तिसपर भी उन्होंने संघर्षतसे अछग न होनेका निश्चय 
प्रकट किया है। उन्होंने लिखा है, 'जबतक लछड़ाईका निपटारा नहीं होता तबतक 
सत्याग्रही कोई भी अन्य कार्य हाथमें नहीं ले सकता। ” 


| गुजरातीसे | 
इंडियन ओपिनियन, ५-११-१९१० 


३०४ बीकानेरके महाराजा 


समाचार मिला है कि मैसरके महाराजाकी भाँति बीकानेरके महाराजाने भी 

सत्याग्रह-संघर्षकी सहायता की है। यह सहायता हमारे लिए बहुत मूल्यवान है। नीचेसे 
ऊपर तक सारा भारत यह समझने छगा है कि ट्रान्सवालमें किस प्रकार हमारा अपमान 
किया जा रहा है। फलस्वरूप सम्भव है, संघर्षका अन्त जल्दी आ पहुँचे। परच्तु 
इस स्थितिमें दक्षिण आफ्रिकाके भारतीयोंका दायित्व बढ़ जाता है। द्रान्सवालके संघर्षके 
वास्तविक मूल्यकोी समझते हुए अधिकाधिक भारतीयोंको जाग उठना चाहिए। इस 
संघर्षमें प्रतिष्ठा ही नहीं, वरन्‌ यहाँके भारतीयोंका स्वार्थ भी निहित है। 

| गुजरातीसे | 

इंडियन ओपिनियन, ५-११-१९१० 


३०५- तार: मुख्य प्रवासी-अधिकारीको 
| डबेन 
नवम्बर ६, १९१० से पूर्व ] 


«आओ गांधीने प्रिदोरिया-स्थित प्रवासी अधिकारोकों तार भेजा था 
कि उनके साथ श्रीमती सोढहा और उनके बच्चे भी आयेंगे।' 


[ अंग्रेजीसे | 
इंडियन ओपिनियन, १२-११-१९१० 


१, देखिए “पत्र: अखबारोंकोीं ”, पृष्ठ ३७८ । 


३०६. तार: मुख्य प्रवासो-अधिकारोको 


[ फोक्सरस्ट [? | 
नवम्बर ७, १९१०] 


०» भी गांधीने प्रवासी अधिकारीके नाम एक तार भेजा था जिसमें 
कहा गया था कि वे उस परिस्थितिको, जो पहलेसे ही काफी उलझी हुई 
है, और अधिक नहीं उलझाना चाहते। तारमें यह भी कहा गया था कि 
श्रीमती सोढा ट्रान्सवालसें स्थायी निवासंका अधिकार नहीं चाहती; टॉल्स्टॉय 
फासमें उनकी देखभाल की जायेगी और संघर्ष समाप्त होते ही वे टद्वान्सवालसे 
चली जायेंगी।' 


[ अंग्रेजीसे | 
इंडियन ओपिनियन, १२-११-१९१० 


३०७. पत्र: मगनलाल गांधीको 


[ नवम्बर ७, १९१० के बाद |! 

चि० मगनलालर, ु 
मनमें एक ही बात घूम रही है कि सबकी रसोई साथमें बना करे। इस काममें 
जबदंस्ती नहीं करनी है। यदि तुम सन्‍्तोक और अनीसे बराबर कहते-सुनते रहोगे तो 
बात बन जायेगी; यदि यह न हो पाया तो मेरे आनेपर हो जायेगा। तुम जिस 
तरह इस बार मेरे कमरेमें सोते थे, चाहता हूँ कि हमेशा ऐसा ही किया करो। 
अच्छा हो, सन्‍्तोक और अनी एक ही कमरेमें सोया करें। साथ [ रसोई और ] भोजन 
करनेकी योजना आरम्भ होनेसे पहले साथ-साथ सोनेकी योजना शुरू हो जाये, तो भी 
ठीक होगा। मुझे इस बातका पता नहीं कि वहाँ साँपोंका कितना भय रहा करता 
है; परन्तु कुल मिलाकर [फर्शपर ही ] बिस्तर बिछाकर सोनेका अभ्यास अच्छा है। 


१. यह तार ७ नवम्बरकों फोक्सरस्टमें श्रीमती सोढापर अभियोग लगाये जानेके तुरन्त बाद भेजा 
गया था; देखिए “ पत्र: अखबारोंकों ”, पृष्ठ ३७९ । 

२. मुख्य प्रवासी-अधिकारीने इसके उत्तरमें श्रीमती सोढाकों टान्सवाल्में प्रवेश करनेकी अनुमति देनेसे 
इनकार करते हुए कहा था कि यदि वे नेटाल नहीं लौट णातीं तो उनके साथ एक निरषिद्न प्रवासीका-सा 
बर्ताव किया जायेगा । 

रे इस पत्रके प्रथम अनुच्छेद्मं अनी देसाईका जो उल्छेख है, उससे पता चलता है कि यह 
नी देसाईके पति श्री पुरुषोत्तमदास देसाईकों ७ नवम्बर, १९१० को ६ सप्ताहकी सजा सुनाई जानेके 
पर्चात्‌ लिखा गया होगा । 


तार : गृह-मन्त्रीको ३७५ 


मेने तुमपर बड़ा बोझ डाल रखा है; किन्तु मैं देखता हूँ कि तुम उसे उठा सकते 
हो। यदि यह सब निद्चन्त मनसे किया करो तो बोझ प्रतीत नहीं होगा। 


बापूके आशीर्वाद 
गांधीजीके स्वाक्षरोंमें मूल गुजराती प्रति (सी० डब्ल्यू० ४९४०) से। 
सौजन्य : राधाबेन चौधरी । 


३०८. तार: गह-मन्त्रीको 


[ जोहानिसबगें, 
नवम्बर ८, १९१० | 

ट्रान्सवालके अपंजीकृत निवासी आर० एम० सोढा सत्याग्रहीकी हैसियतसे जेलमें। 
प्रवासी अधिकारीकों समुचित सूचना देनेके बाद श्रीमती सोढाने अठारह 
महीने, ३ वर्ष और १२ वर्षके तीन बच्चोंके साथ नेटालसे टॉल्स्टॉय फार्म जाते 
हुए सीमा पार की। उन्हें फोक्सरस्टमें रोका गया। श्रीमती सोढापर 
निषिद्ध प्रवासी होनेका अभियोग। मुकदमेकी पेशी बढ़ा दी गई। पति बरबाद 
हो गये और उनका नेठाल॒का घर चौपट हो गया। श्रीमती सोढा स्थायी 
रूपसे नहीं बल्कि अपने पतिकी निरन्तर कारावासकी अवधि तक ही रहेंगी। 
उलझी हुई स्थितिकों संघ और नहीं उलझाना चाहता। अभीतक भारतीय 
स्त्रिीयाँ नहीं सताई गई थीं। संघको भरोसा है कि मुकदमा उठा लिया 
जायेगा। 

[ अंग्रेजीसे ] 

इंडियन ओपिनियन, १९-११-१९१० 


१. ब्रिटिश भारतीय संघ द्वारा भेजे गये इस तारका मसविदा सम्भवतः गांधीजीने तेयार किबा था; 
देखिए “पत्र: अखबारोंकी ”, ३७९ । 

२. मन्त्री महीदयकी ओरसे ९-११-१९१० को उत्तर दिया गया: “आपका कलका तार । चूंकि 
न तो सोढ़ा और न उनके परिवारों टान्सवालमें प्रवेश करनेका हक है, इसलिए उन्हें खेद है कि वे निषिद्ध 
प्रवासिय कि प्रवेशकों मना करनेवाके कानूनकी व्यवस्थामें हस्तक्षेप नहीं कर सकते ।” 


३०९. भाषण : चोनियोंकी सभासमें' 


[नवम्बर ९, १९१० ] 


श्री गांधीने कहा कि श्री रिच तथा श्री पोलक॒क्नी मददके बिता भारतीयोंके लिए 
इस संघर्षको अबतक चला सकना असम्भव होता। उन्होंने कहा कि एशियाई पुरुषोंकी 
बात तो छोड़िए, अब तो सरकारने उनके बच्चों और स्त्रियों तक से लड़ाई छेड़ दी है। 
उन्होंने इस कारण इस संघषंसें भारतीयोंको अधिक शक्ति छूगानेकी आवश्यकता बताई। 


| गुजरातीसे | 
इंडियत ओपिनियन, १९-११-१९१० 


३१०. तार: गह-मन्त्रीको' 


[ जोहानिसबर्ग | 
नवम्बर १०, १९१० 


श्रीमती सोढा सम्बन्धी तारे सिलसिलेमें। क्‍या मन्त्री प्रवासी अधिनियमके 
अन्तरगंत अस्थायी अनुमतिपत्र देने और मुकदमा वापस लेनेकी कृपा करेंगे? संघकी 
हादिक इच्छा है कि संघर्षमें महिलाओंको न घसीटा जायें।* 


[ अंग्रेजीसे | 
इंडियन ओपिनियन, १९-११-१९१० 


१. जोहानिसबगैमें; श्री रिच ओर श्री पोलकके प्रति सम्मान प्रकट करनेके लिए । 

२. ब्रिटिश भारतीय संध द्वारा गृह-मन्त्रीको भेजे गये इस तारका मसविंदा सम्भवतः गांधीजीने तैयार 
किया था; देखिए “ पत्र: अखबारोंकों ”, पृष्ठ ३७९ । 

३. देखिए “तार गृह-मन्त्रीकों ”, पृष्ठ ३७५ । 

४. उत्तरमें मन्त्री महोदयने १२-११-१९१० को निम्नझिखित तार दिया था: “ आपके १० 
तारीखके तारके सिलसिकेमें। फोक्सरसुट-स्थित प्रवासी-अधिकारीकों हिंदायत दे दी गईं थी कि श्रीमती सोढके 
नेटाल लौट जाने या प्रवासी अधिनियमके अन्तगैत उनके विरुद्ध कार्यवादी की थाने --- इन दो विकत्पोंमें से एकको 
चुननेके लिए कहा जाये । खेद है कि अस्थायी अनुमतिपत्रकी मंजूरी नहीं दी जा सकती |” 


३१९, पत्र: सगनलाल गांधीकों 


टॉल्स्टॉय फार्म 
कारतिक सुदी ९ [नवम्बर ११, १९१० | 
चि० मगनराल, 


तुमने मुझसे जिस पत्रका जिक्र किया था उसे मैंने आज देखा। 

नारणदासने तुम्हारी मार्फत पत्र भेजनेको लिखा, इस बातपर मैंने ऐसी कोई 
टीका नहीं की कि यह भीरुता है। मेरे मनमें ऐसा खयाल तक न था। उसके इस 
प्रन्‍नके उत्तरमें कि उसे क्‍या करना चाहिए, मैंने उसे यह लिखा था कि सबसे पहले 
“अभय सत्वसंशुद्धि: ” के अनुसार अभय सिद्ध करना चाहिए। मैंने यह बात ऐसा 
समझकर लिखी थी कि यदि वह कोई सावेजनिक कार्य करना चाहता हो तो उसे 
सबसे पहले इसी गुणकों साधना चाहिए। सच्ची सार्वजनिक सेवा तभी सम्भव है 
जब मान-मर्यादा, घन-सम्पत्ति, जाति, स्त्री, कुटुम्बीजन और मृत्युके सम्बन्धर्में निर्भगयता आ 
जाती है। और तभी मोक्ष-रूपी पुरुषार्थ सिद्ध किया जा सकता है। 

चूँकि नारणदासको अलूगसे पत्र लिखनेंका अवकाश नहीं है इसलिए इसीको 
उसके पास भेज देना। प्रेसके सम्बन्ध्में समय मिलनेपर बादमें लिखूँगा। 

मणिलालका क्या हाल है, सूचित करना। 


मोहनदासके आशीर्वाद 


गांधीजीके स्वाक्षरोंमं मूल गुजराती प्रति (सी० डब्ल्यू० ४९४१) से। 
सौजत्य : राधाबेन चौधरी । 


१. यह पत्र २९-३-१९१० को नारणदास गांधीके नाम लिखे पत्र ( देखिए पृष्ठ २११३-१४ )के पश्चात्‌ 
लिखा गया जान पड़ता है; क्योंकि उस पत्रमें गांधीजीने “ अभय ? पर अपने विचार प्रकट किये थे | १९१० में 
कार्तिक सुदी नवमी, अंग्रेजी तारीख ११ नवम्बरकों पड़ी थी । 

२. देखिए “ पत्र: नारणदास गांधीकों ”, पृष्ठ ११५३-१४ । 

३, भगवदगीताके १६ वें अध्यायमें “अमय ? को देवी गुणोंमें प्रथम स्थान दिया गया है। 


३१२. पत्र : अखबारोंकों" 


[ जोहानिसबर्ग | 
नवम्बर १४, १९१० 
महोदय, 
पनियाके प्रसिद्ध मामलेके बाद भारतीय समाज समझ रहा था कि सीमा-पार 
करनेवाली स्त्रियोंको रोका-टोका नहीं जायेगा। मैं ऐसी स्त्रियोंको जानता हूँ जिनको 
निविरोध सीमा-पार करने दिया गया था। किन्तु अभी एक महीनेसे कुछ पहले जब 
श्रीमती गांधी अकेली यात्रा कर रही थीं और उनको रोका गया, में समझ गया 
कि अब नीति बदल गई है। इसलिए जब-कभी सत्याग्रहियोंकी पत्नियों अथवा अन्य 
महिला रिहतेदारोंने नेंटालसे सरहदके इस पार आना चाहा, तब सावधानीके विचारसे 
मैं प्रिटोरिया-स्थित मुख्य प्रवासी-अधिकारीको, जो एशियाइयोंके पंजीयक भी हैँ, इन 
बहनोंकी गतिविधि सूचित करता रहा हूँ, और साथ ही सम्बन्धित सत्याग्रहियोंसे 
उनका रिइता क्‍या है, यह भी बताता रहा हूँँ। और अभीतक इसमें कोई वास्तविक 
कठिनाई पैदा नहीं हुई थी। में आठ दिन पहले श्रीमती सोढाके साथ नेटालसे लौटा। 
ये इस समय डीपक्लफ जेलमें कद एक सत्याग्रहीकी पत्नी हैं। उनका अपराध यह है 
कि स्वतन्त्र ब्रिटिश प्रजाजनके नाते और एशियाई कानूनसे भिन्न इस प्रान्तके प्रवासी 
अधिनियममें बताई गई योग्यता रखनेके नाते उन्होंने इस प्रान्तमें प्रवेश पानेके अपने 
अधिकारकी परीक्षा करनी चाही। 
नेटालसे रवाना होनेसे पहले, हमेशाकी भाँति, इस बार भी प्रवासी अधिकारीकों 
मैंने तार द्वारा सूचना भेज दी थी कि मैं श्रीमती सोढाके साथ सरहदको लाँघ कर 
इधर आ रहा हँ। परन्तु फोक्सरस्ट पहुँचनेपर मुझे ज्ञात हुआ कि पुलिसको हिदायतें 
मिल चुकी हैं कि वह श्रीमती सोढाकों रोक ले। मेरे साथ कुछ अन्य सत्याग्रही भी 
थे। उनके सहित श्रीमती सोढाकों लेकर मैं गाड़ीसे उतर गया। श्रीमती सोढाके साथ 
उनका एक गोदका, एक तीन सालसे कम उम्रका और एक बारह सालका बच्चा भी है। 
में उन्हें और उनके बच्चोंको चार्ज दफ्तर में ले गया, जहाँ मुझे श्रीमती सोढाको लेकर 
दूसरे दिन सुबह हाजिर होनेके लिए कहा गया। जब मैंने इसका जिम्मा लिया 
तब उन्हें मेरे साथ जानेकी इजाजत मिली। कहनेकी जरूरत नहीं कि इससे पहले 
श्रीमती सोढाने अपने जीवनमें न तो चार्ज दफ्तर देखा था और न कभी पुलिसके 
सिपाहीने उनसे बातचीत की थी। 
एक भारतीय दूकानदारने कृपापूर्वकं उनके और उनके बच्चोंके रहने तथा खानेका 
प्रबन्ध किया। दूसरे दिन उनपर निषिद्ध प्रवासी होनेका अभियोग लगाया गया और 


१. यद इंडियन ओपिनियनमें “ श्रीमती सोढाका मुकदमा” शीषकसे दक्षिण आफ्रिकी समाचार- 
पत्रेके नाम एक पत्रके रूपमें प्रकाशित हुआ था । 
२. देखिए “तार: मुख्य प्रवासी-अधिकारीको”, पृष्ठ ३७३ । 


पत्र : अखबारोंको ३७९ 


मामलेकी पेशीकी अगली तारीख २१ सुनाकर तिजी मुचलकेपर उन्हें छोड़ दिया गया। 
यह सोचकर कि शायद श्रीमती सोढा किसी गरूतफहमीके कारण गिरफ्तार की गई हैं, 
मैंने मुख्य प्रवासी-अधिकारीको फिर तार दिया, जिसमें उन्तके बच्चोंके बारेमें जानकारी 
देते हुए बताया कि वे टॉल्स्टॉय फार्म जा रही हैं और लड़ाई समाप्त होते ही वे 
ट्रान्सवालसे चली जायेंगी। मैंने तारमें यह भी बता दिया कि अपने पतिके जेलसे 
छूटने तक ही वे टॉल्स्टॉय फार्ममें रहेंगी । इसका जवाब मुझे फोक्सरस्टमें यह मिला कि 
यदि श्रीमती सोढा तुरन्त नेटाल नहीं लौट जायेंगी तो उनपर एक निषिद्ध प्रवासी होनेके 
नाते मुकदमा चलाया जायेगा। परल्तु चूँकि मामलेकी तारीख आगे बढ़ा दी गई थी, 
इसलिए उन्होंने और मैंने अपनी यात्रा जारी रखी। कोई और नई उलझनें पैदा न 
हो जायें, इसलिए ब्रिटिश भारतीय संघके अध्यक्ष श्री काछलियाने गृह-मन्त्रीको तार द्वारा 
गिरफ्तारीसे सम्बन्धित सारी परिस्थिति बताकर उनसे प्रार्थना की कि श्रीमती सोढापर से 
मामला उठा लिया जाये। परन्तु मन्‍्त्रीने नकारात्मक जवाब दिया और कहा कि 
श्रीमती सोढाके पति निषिद्ध प्रवासी हैं। चूँकि ब्रिठिश भारतीय संघ इस विवादमें स्त्रियोंको 
नहीं लाना चाहता था इसलिए उसने मन्त्री महोदयसे फिर प्रार्थना की कि श्रीमती सोढाको 
अस्थायी अनुमतिपत्र ही दे दिया जाये । परन्तु मन्त्रीने ऐसा करनेसे इनकार कर दिया। 

चूँकि श्री सोढा गत अठारह महीनोंसे लगभग लगातार जेलमें हैं, उनका परिवार 
बिखर गया है और दारिद्रयावस्थामें पहुँच गया है; और चूँकि सत्याग्रहियोंके परिवारोंका 
पालन टॉल्स्टॉय-आश्रममें ही सार्वजनिक चन्देसे किया जा रहा है इसीलिए श्रीमती 
सोढाने अस्थायी रूपसे ट्रान्सवालमें प्रवेश किया है। 

यह मामला अभी अदालतके विचाराधीन है। इसलिए इसके कानूनी पहलुओंके 
बारेमें मैं अभी कुछ नहीं कहना चाहता। सम्भव है, श्रीमती सोढाने प्राविधिक रूपसे 
कानून भंग किया हो। यदि ऐसा हो तो जहाँतक सरकारका सम्बन्ध है, यह अपराध 
उन तमाम भारतीय महिलाओंने भी किया है जिनको ट्रान्सवालमें आने दिया गया है 
और जिनका मैंने जिक्र किया है; क्‍योंकि सरकारका दावा तो निःसन्देह यही है कि वे 
सारे भारतीय, जिन्हें पंजीयन अधिनियमके मातह॒त निर्वासित किया गया है, निषिद्ध प्रवासी 
हैं। परन्तु ऐसा लगता है कि सरकार श्री सोढा और अन्य सत्याग्रहियोंमें कुछ भेद कर 
रही है, क्योंकि श्री सोढा ट्रान्सवालके युद्ध-पूर्व कालके अपंजीकृत निवासी हैं और दूसरे 
सत्याग्रही पंजीकृत निवासी हैं। इसीलिए दूसरे सत्याग्रहियोंकी पत्नियों और परिवारोंको, 
जैसा कि ऊपर कहा जा चुका है, बगैर रोक-टोक प्रान्तमें आने दिया गया है। 

एक सत्याग्रहीकी पत्नी होनकेः नाते श्रीमती सोढाके सामने अब इसके सिवा 
कोई चारा नहीं है कि कानूनकी दृष्टिसे अपराधी सिद्ध होनेपर वे या तो जेल जायें 
या निर्वासित हों। परन्तु भारतीय स्त्रियोंको इस तरह एकाएक सताना क्‍यों शुरू किया 
गया है? यह  सताना * ही है; इसे कानूनी कारंवाई तो नहीं कहा जा सकता । सरकारकी 


१. देखिए “ तार: मुख्य प्रवासी-अधिक्रारीकों ”, पृष्ठ ३७४ । 
२. देखिए “तार: गृह-मन्त्रीकों ?, पृष्ठ ३७० । 
३. देखिए “ तार: गृह-मन्त्रीको ?, पृष्ठ ३७६ । 


३८० सम्पूणे गांधी वाडमय 


पुरुषोंस तो लड़ाई है ही; अब वह पंजीकृत माता-पिताओंके एक खास वर्गेके बच्चोंको 
उपनिवेशसे बाहर निकालनेकी कोशिश कर रही है। परन्तु हम अपने स्त्री-समाजके 
विरुद्ध ऐसे अपुरुषोचित आक्रमणके लिए तैयार नहीं थे। श्रीमती सोढाकी किसीसे कोई 
व्यापारिक प्रतिस्पर्धा नहीं है। उनकी प्रकृति निस्सन्देह निर्दोष है। समस्त दक्षिण आफ्रिकार्में 
शायद ही उनसे अधिक शान्‍्त और सौम्य महिला मिले। देशके आम कानून (कॉमन छॉ ) 
के खिलाफ भी उन्होंने कोई अपराध नहीं किया है। अधिकारियोंको सन्तुष्ट करनेका 
हर सम्भव उपाय किया जा चुका है। मालूम होता है, अब वे स्त्रियोंको सजा देनेपर 
तुल गये हैं; क्‍योंकि उन्होंने देख लिया है कि उनके पतियोंकों दी गई सजाएँ अपने 
उद्देश्यमें निष्फल साबित हुई हैं। स्त्रियोंके विरुद्ध छेड़े गये इस युद्धेके समाचार जब 
बाहर पहुँचेंगे तब समस्त दक्षिण आफ्रिकाके भारतीयों और भारतकी जनताके दिलोंपर 
इसका कितना भयानक असर होगा, इसकी में कल्पना भी नहीं कर सकता। गृह- 
मन्त्रीको स्पष्ट ही इस बातकी कोई चिन्ता नहीं दीख पड़ती । किन्तु यह कल्पनातीत 
है कि श्रीमती सोढाके खिलाफ की जा रही इस अन्यायभरी, अत्यन्त निर्देयतापूर्ण और 
अनावश्यक कारवाईको दक्षिण आफ्रिकाकी जनता पसन्द करेगी। यह एक ऐसा प्रहइन 
है जिसपर राजनिष्ठ महिला संघ (लॉयल विमेन्स गिल्ड) तथा इसी तरहकी अन्य 
संस्थाओंको विचार करना चाहिए। एशियाइयोंके आत्रजनके प्रशनपर अथवा सामान्य 
सत्याग्रहके प्रन्‍नपर उनके कुछ भी विचार हों, लेकिन क्‍या दक्षिण आफ़रिका संघके ईसाई 
स्त्री-पुरुष सरकार द्वारा शासनका मजाक बनानेके इस नवीनतम प्रयासकी एक स्वरसे 
निन्‍्दा नहीं करेंगे ? 

मुझे विश्वास है कि श्रीमती सोढाका यह कार्य शासनकी अवज्ञा नहीं गिना जायेगा। 
इस देशके विचित्र कानूनोंसे वे उतनी ही अनजान हैँ जितना कि एक नवजात शिशु हो 
सकता है। अगर कोई अपराधी है तो वह इस पत्रका लेखक ही है जिसकी सलाह और 
सहायतासे उक्त महिलाने संघके इस भागमें प्रवेश किया है। जो हो, जिस समय यह 
प्रदेश एक शाही उपनिवेश था मुझे उस समयकी सरकारका एक क्ृपापूर्ण कार्य याद आ 
रहा है। बात सन्‌ १९०६ की है। केप टाउनके डॉ० अब्दुरेहमान बगैर अनुमतिपत्र 
ट्रान्सवालमें चले आये। इसकी खबर छॉड सेल्बोनंको छूगी। उन्होंने डॉ० अब्दुरंहमानके 
कार्यकी बंधताका कोई सवाल उठाये बिना कैप्टन हैमिल्टन फाउछकों, जो उस समय 
अनुमतिपत्रोंक [ महकमेके ] मुख्य सचिव थे, आदेश दिया कि डॉ० रहमानके पास 
अनुमतिपत्र भेज दिया जाये। परन्तु आजकी बलशाली और उत्तरदायी संघ-सरकारमें 
इतनी शालीनता और स्त्रियोंके प्रति इतना दाक्षिण्य कहाँ कि वह एक निर्दोष 
भारतीय महिलाको भी तंग करनेसे बाज आये ! 


आपका 
मो० क० गांधी 

[ अंग्रेजीसे | 

द्वान्सवाल लीडर, १५-११-१९१० 


३१३. छगनलाल गांँधीको लिखे पत्रका अंद 


[नवम्बर १५, १९१० के आसपास | 


. - [सो | देख सकता हूँ। स्वास्थ्यकी दृष्टिसे यदि वह स्थान तुम्हें अनुकूल 
न पड़ता हो, तो तुम्हारा यहाँ आ जाना ही ठीक होगा। काशीको' यहाँ अभीतक 
बुलाया जा सकता है और वह तुम्हारी अनुपस्थितिमें भी यहाँ रह सकती है। मेरी 
इच्छा है कि तुम स्वस्थ-चित्त हो जाओ। 
ह मोहनदासके आशीर्वाद 


गांधीजीके स्वाक्षरोंमें मूल गुजराती प्रति (सी० डब्ल्यू० ५०७३) से। 
सौजन्य : छगनलाल गांधी। 


३१४. पत्र : सगनलाल गांधीकों 


टॉल्स्टॉय फार्म 
कारतिक सुदी १३ [ नवम्बर १५, १९१० ]* 
चि० मगनलाल, 


देशकी स्थिति बहुत खराब हो चली है। प्लेगके बारेमें मैंने बहुत सोचा है। मुझे 
लगता है कि उसका आना ठीक ही हुआ। अन्य सब देशोंसे वह समूल नष्ट किया जा 
सकता है, परन्तु भारतसे नहीं। हमने भारतको, जो पृण्यभूमि है, धर्मका गलत अर्थ छगाकर 
या धर्मको पूर्णतया छोड़कर अधर्मे-भूमि बना दिया है। इसीलिए [ प्लेग | वहाँसे | समूल | 
नहीं जाता। लोगोंने इधर-उधर भागते फिरना तो सीखा है, परन्तु वे अपने मनकी एक 
भी वृत्ति नहीं बदलते। वे अधर्ममय आचरण करते ही रहते हैं और अपने इर्द-गिर्दे 
स्वच्छता बनाये रखने आदिके नियमों तक को नहीं सीखते । उन्हें जो भी अन्धविश्वास- 
पूर्ण उपाय बता दिया जाता है, बस वही करनेको तत्पर रहते हैं। यह बात किसीको नहीं 
सूझती कि पीछे रह जानेवाले उन गरीबोंका क्‍या हाल होगा जो भाग कर नहीं जा 
सकते । इस तरह हम कंसे सुधर सकते हैं? हमारा कुटुम्ब भी इस आरोपसे मुक्त 
नहीं है। फिर यदि स्वदेशसे ज्वर इत्यादिके समाचार मिलते हैं तो उसमें अचरजकी 
कौन-सी बात है? 


१. श्रीमती काशीके उल्लेखसे यह प्रतीत होता है कि पत्र लगभग उसी समय लिखा गया था जब 
गांधीजीने मगनलछाल गांधीके नाम पत्र लिखा था; देखिए अगला शीर्षक । 

२. छगनलाल गांवीकी पत्नी जो उस समय भारतमें थीं । 

३. रूगता है कि यह्द पत्र १९१० में दक्षिण आर्क्रिकासे छणनछाल गांधीकी अनुपस्थितिके दौरान लिखा 
गया था । कातिक सुदी १३, उस वर्ष नवम्बर्की १७ तारीखको पड़ी थी । 


३८२ सम्पूण गांधी वाब्मय 


ऐसी परिस्थितिमें काशीको यहाँ बुलानेमें तुम्हारा मन हिचकता है या रूगता है कि 
अविनय हो जायेगी, सो सब समझमें आ सकता है। फिर भी, यह बात विचार करने 
योग्य है। छगनलारू काशीको ले जाकर अब पूछ रहा है और 'हरिकी ऐसी ही 
इच्छा थी , ऐसा उद्गार प्रकट करके अपनी सफाई दे रहा है। हम अपनी भूछ स्वीकार 
करनेके पश्चात्‌ ही 'हरिकी इच्छा की बात कर सकते हैं। अन्य प्रकारसे “हरि- 
इच्छा ' की बात करना मुझे अज्ञानसूचक प्रतीत होता है। [ हमें मनन करना चाहिए 
कि| यह हरि-इच्छा क्‍या वस्तु है। 

काशीको यहाँ बुला लेनेमें तुम्हें आगा-पीछा नहीं करना चाहिए, क्योंकि उसके 
बिना दूसरे आयेंगे ही नहीं और आता भी चाहे तो उनके सामने कठिनाइयाँ उप- 
स्थित होंगी। तुम इस बातपर गौर करनेकी कोशिश करना कि काशीसे कोई वास्तविक 
सहायता मिल सकेगी या नहीं। 

मुझे ऐसा लगा करता है कि तमिलका अध्ययन तुम्हींस बन पड़ेगा, और किसीसे' 
नहीं । इसलिए तुम उसके अध्ययनमें रूगे ही रहना। 

यहाँ बहुत बच्चे हो गये हैं; उनमें से बहुतेरे तो बिना माँके हैं। यह प्रयोग कठिन 
है -- भयावह भी है। रामा' और देवाका' क्‍या होगा, इसका कुछ निश्चय नहीं। 

ठककरने आकर अपना काम सँभमारू लिया है, इसलिए मेरा खयाल है कि 
तुम्हारा बोझ कुछ हलका हो जायेगा। उससे भी कहना कि टॉल्स्टॉयकी पुस्तक पढ़े । 


मोहनदासके आशीर्वाद 


गांधीजीके स्वाक्षरोंमें मूल गुजराती (सी० डब्ल्यू० ४९४२) से। 
सौजन्य : राधाबेन चौधरी । 


३१५. पत्र: सगनलाल गांधीको 


टॉल्स्टॉय फार्म 
| नवम्बर १६, १९१० के बाद | 
चि० छगनलाल, 


साथ वन्दे मातरम्‌ की स्व॒रलिपि है। बने तो सीख लेना। 

स्वामीजीके सम्बन्धमें, 'नेटाल ऐडवर्टाइज़र के आधारपर लिखना मरे हुएको 
मारनेके समान है। लिखनेका अवसर तब था, जब उनका पत्र [ नेटाल | विटनेस * में 
प्रकाशित हुआ था। यह अवसर तो यों ही निकल गया। अगर लिखनेसे उनका 


१. गांधीजीके तृतीय पुत्र: रामदास । 

२. गांधीनीके चतुर्थ पुत्र : देवदास । 

३. पत्रमें शेल्तके उल्छेखसे लगता है कि यह पत्र नवम्बर १६, १९१० को उनकी रिहाइके बाद लिखा 
गया था । 


पत्र ; मगनलाल गांधीकों ३८३ 


अथवा किसीका भरा हो सके तभी हम लिखें। लेकिन ऐसा अवसर अब नहीं रहा। 
आया था, पर निकल गया। लछोगोंने यदि धीरज रखी तो यह मनुष्य तो अपने ही 
हाथों मर मिटेगा। उसके काम ही उलठे हैं। मौलवीके विरुद्ध हमने क्‍यों नहीं 
लिखा ? ऐसे तो अनेक उदाहरण हैं। तुम्हें कोई कुछ सुनाये तो उसके साथ धीरजसे 
बात करना। इस्माइल गोराके पीछे पड़ना। न दें तो फिर मुझे सूचित करना। में 
पत्र लिखूगा। इसपर भी न दें तो विज्ञापन बन्द कर देना। तुम्हारा पत्र पानेपर मैं 
लिखूँगा । वह व्यक्ति अव्यवस्थित है और उसके मनमें तनिक भी सन्‍्तुलन नहीं है, 
यह हम जानते हैं। 

“रिलेशन ऑफ़ द सेक्सेज़  नामकी अमूल्य पुस्तक भेज रहा हूँ। हिन्दू शास्त्र 
जाननेवालोंके लिए उसमें एक भी विचार नया नहीं है। तुम इसे तत्काल पढ़ डालना। 
और मणिलालरूकों भी समझाना। बादमें श्री वेस्टको दे देना। 

शलतके कथनसे पता चलता है कि इस बार हरिलालने जेलमें कमाल किया है। 
उपवास उसने पहले अकेले ही शुरू किया और बादमें अन्य लोगोंने भी किया। ज्यों ही 
घी मिलने लगा त्यों ही वह स्वेच्छासे दूसरी जेलमें चला गया। शेलत उसकी बहुत 
प्रशंसा करते हैं, और प्रागजी देसाई भी । वह तो मुझसे भी बढ़ गया जान पड़ता है। 
होना भी यही चाहिए। 

कुमारस्वामीकी पुस्तक, श्री पोलककी किताबोंमें जो रुस्तमजी सेठके यहाँ हैं, 
पड़ी है। उसे निकालकर फुरसत मिलनेपर पढ़ जाना। पढ़ने योग्य है। उसमें ग्रायन 
और वादनके विषयों जो-कुछ लिखा है वह ठीक ही जान पड़ता है। दूसरी बातें 
भी पढ़ने लायक हैं। 

पुरुषोत्तमदास भी हड़तालमें शामिल था। वह पहली ही जेल-्यात्रामें खासी झपेटमें 
आ गया। 


मोहनदासके आशीर्वाद 


गांधीजीके स्वाक्षरोंमें मूल गुजराती (सी० डब्ल्यू० ४९४३) से। 
सौजन्य : राधाबेन चौधरी । 


१, लिओ टॉल्स्टॉय द्वारा रचित । 
२. डॉ० आनन्द फे० कुमारस्वामी ( १८७७-१९४७), एक प्रमुख करा समीक्षक तथा भारतीय 
विद्या विशेषज्ञ, भारतीय कछाके इतिदासकार; भारतीय राष्ट्रीयता, शिक्षा, हिन्दूधम, बौद्धपम श्त्यादिके 


सम्बन्धमें कई पुस्तकोके लेखक । यहाँ उनकी जिम्त पुस्तकका उल्छेख हे वह शावद ऐसेज़ इन नेशनल 
आइडियलिज्म है । 


३१६. मगनलाल गांधीको लिखें पत्रका अंश 


टॉल्स्टॉय फार्म 
[ नवम्बर १६, १९१० के बाद | 
. - - पुस्तकालयके लिए है। श्री वेस्टको दिखाना। उसमें पहले पृष्ठपर कैदियोंके 
सम्बन्धर्में जो कविता है उसे उतार लेना और इंडियन ओपिनियन में सुविधा होनेपर 
प्रकाशित करनेके लिए कहना। दूसरी [ पुस्तिका ] सम्यतापर लिखी हुई एक छोटी-सी 
पुस्तिका है। उसे पढ़ जाना और श्री वेस्टसे कहना कि उसमें से भी कुछ ले लें। वह 
“गुलीवर्स ट्रेवेल्स ” के आधारपर है। छगनलछालने भेजी है। स्त्री-पुरुषोंके सम्बन्धपर 
टॉल्स्टॉयकी पुस्तक करू भेज चुका हूँ। 
हैजेके सम्बन्धर्में तुमने वीरजी मेहताका जो उदाहरण दिया है, वह ठीक है। 
जहाँ बाह्य स्वच्छताका ध्यान रखा जाता हो वहाँ यह रोग न होता हो, ऐसी तो कोई 
बात नहीं है। केवल यही देखनेमें आता है कि जहाँ अपने शरीरकी और आस-पासकी 
स्वच्छता रखी जाती हो, वहाँ यह रोग कम फंलता है। लेकिन यह निदिचत है कि 
जहाँ पूर्ण रूपसे आन्तरिक शुचिता हो, वहाँ हैजा या दूसरे रोग नहीं फटकते। उस 
शुचिताकों तो बिरला ही पुरुष महा प्रयत्न करनेपर भी शायद ही पहुँचता है। वहाँ 
पहुँचनेके लिए हमें . . . । 


गांधीजीके स्वाक्षरोंमें मूल गुजराती प्रति (सी० डब्ल्यू० ४९४४) से। 
सौजन्य : राघाबेन चौधरी। 


३१७. जोहानिसबर्गंकी चिद॒ठी 


[ नवम्बर १७, १९१० के पूर्व ] 

श्रीमती रम्भाबाई सोढा 
इस मुकदमेकी सुनवाई शायद २२ तारीखको होगी; इसमें गवाही देनेके लिए 
श्री सोढाके नाम समन्‍स जारी किये गये हैं। श्रीमती सोढाके उपनिवेशर्में अनुचित 
रूपसे प्रविष्ट होनेका प्रइन न उठे और जनरल स्मट्सको कोई बहाना न मिले, 
इसलिए श्री काछलियाने उनको -तारा दिया कि रम्भाबाई लड़ाई समाप्त होते ही 


१. इस पत्रके पहले दो पृष्ठ ओर चोथे पृष्ठके बादका भाग अप्राप्य है| पत्रके पाठ्से सष्ट है कि 
यह फीनिक्समें मगन॒ढाल गांधीक्री लिखा गया था । 

२. इसमें टॉल्स्टॉयका जेसा उल्लेख आया है, उससे छूगता है कि वह पत्र पिंछले शीषेकके बाद लिखा 
गया था । 

३. देखिए “तार: यृह-मन्त्रीकों ”, पृष्ठ ३७५ । 

लौट जायेंगी। उनका उत्तर आया है कि रम्भाबाई निषिद्ध प्रवासी भारतीयकी पत्नी हैं, 
इसलिए वे प्रवेश नहीं कर सकतीं। जवाबमें श्री काछलियाने तारा दिया कि लड़ाईमें 
स्त्रियोंको सम्मिलित करनेका इरादा नहीं है, इसलिए हम प्रवासी अधिनियमके अनुसार 
मर्यादित अवधिका अनुमतिपत्र लेनेके लिए तैयार हैं। स्मट्स साहबने इसका उत्तर भी 
नकारात्मक दिया है। रम्भाबाईने जेल जानेका निश्चय किया है और उनके पीछे बहुत- 
सी तमिल स्त्रियाँ भी जानेके लिए तैयार हो रही हैं। अब देखना है क्‍या होता है। 
इस सम्बन्धमें श्री गांधीने अखबारोंकों पत्र लिखा है।' 
समझौतेकी कोाशिजा 
अफवाह है कि कुछ दिनोंमें समझौता हो जायेगा। सोमवारको “स्टार में 
एक लहम्बा लेख छपा है। इसमें भी कहा गया है कि समझौता होनेका अवसर आ 
पहुँचा है। समझौतेमें भारतीय नेताओंके बुलाये जानेकी सम्भावना तो कम ही है। 
इसलिए ऐसा जान पड़ता है कि जो होना होगा ब्रिटिश सरकारके साथ सीधे परामशंसे 


ही होगा। 
समझोतेकफा स्वरूप कया होगा ? 


इस प्रदइनपर कुछ विचार कर लेना आवश्यक है। जान पड़ता है कि यहाँ 
भारतीयोंकी जो माँग है वह मान छी जायेगी, अर्थात्‌ कानूनमें तो आने-जानेके अधिकार 
जैसे भारतीयोंके है, वेसे ही गोरोंके होंगे। अर्थात्‌ प्रवेश दोनों यूरोपीय भाषाकी 
परीक्षा देकर ही कर सकेंगे। किन्तु साथ ही परीक्षामें उत्तीर्ण हो जानेपर भी विभिन्न 
जातियोंके कितने लोग आ सकते है, इसका निर्णय गवर्नर जनरलकी इच्छापर निर्भर 
रहेगा। १९०७ का काला कानून रद कर दिया जायेगा। इतना हो जानेसे तो भारतीयोंकी 
प्रतिज्ञाकी रक्षा हो जायेगी और उनका मान रह जायेगा। 

परन्तु बात इतनी ही नहीं है। इसमें एक गाँठ यह जान पड़ती है कि सरकार 
ट्रान्‍्सवाल जैसा ही केप और नेटालमें करना चाहेगी; अर्थात्‌ वह नेंटाल और केपमें 
भी शिक्षाकी परीक्षाकों अधिक कठोर बनायेगी और सभी भारतीयोंका पंजीयन करना 
चाहेगी। मुझे तो छूगता है कि नेठाल और केपके भारतीयोंका इन दोनोंमें से एक भी 
बात मानना उचित न होगा। नेटारू और केपमें ट्रान्सवालकी तरह पंजीयनकी प्रथा 
नहीं होनी चाहिए, क्‍योंकि वहाँ वेसा करनेकी आवश्यकता नहीं है; और शिक्षा-सम्बन्धी 
[ परीक्षाके | नियमको अधिक कठोर बनाना तो स्पष्ट ही बुरा माना जायेगा। 


फिर बच्चोंका क्या हो ? 


ट्रान्सवालमें बच्चोंपर धावा हो रहा है; इस सम्बन्धमें ट्रानस्सवालकों सावधान 
रहना चाहिए। बच्चोंका सवाल ऐसा है कि न्याय प्राप्त न हो तो सत्याग्रह किया जा 
सकता है, किया जाना चाहिए। 


१, देखिए “तार: गह-मन्त्रीकी ””, पृष्ठ ३७६ । 
२. देखिए “पत्र: अखबारोंकों ””, पृष्ठ ३७८-८० । 

३८६ सम्पूर्ण गांधी वाढमय 


इस प्रकार समझौतेके रास्तेमें विध्न हैं। समाजकी प्रतिज्ञा पूरी होनेपर भी दूसरी 

तरहसे हानिकी सम्भावना है। इसकी सावधानी पहलेसे ही रखनी आवश्यक हे । 
उपाय 

इसके कई उपाय है; पहला तो यह कि केप, नेटाल और द्वान्सवालके भारतीयोंको 
इकट्ठे होकर लड़ना चाहिए; दूसरा यह कि भिन्न-भिन्न प्रान्तोंके नेता उतावीमें 
कोई स्वतन्त्र कदम न उठायें; और तीसरा यह है कि नगर-तगरमें सभाएँ बुलाकर प्रस्ताव 
पास करें और सरकारको भेजें। संसद और ब्रिटिश सरकार तथा भारत सरकारके 
पास प्रार्थनापत्र दिये जानें चाहिए। इसपर भी कुछ न हो तो चौथा उपाय सत्याग्रह 
करना है। 

पोलकका पत्र 


श्री पोलकनें सब समाचारपत्नोंको एक पत्र भेजा है, वह पढ़ने योग्य है। 


प्रवास कैसे बन्द हो ? 
ड्यूक ऑफ मालंबरो एक सुविख्यात अंग्रेज सामन्त है। उन्होंने इंग्लेंडमें भाषण 
देते हुए कहा है कि उपनिवेश्ञोंमें नये लोगोंके प्रवेशपर नियन्त्रण रखनेके लिए किसी 
व्यक्तिके पास कितना रुपया है, इस बातका विचार करना उचित नहीं है। जानना 
यह चाहिए कि उसका आचरण कंसा है। ऐसा प्रतीत होता है कि यह सज्जन वर्ण, 
जाति अथवा रंग्-भेदके विरुद्ध हैं। 


छोटाभाइका मुकठमा 


अब बहुत दिन बाद इस मुकदमेका न्यायाधीशोंने निर्णय दे दिया है। तीन 
न्यायाधीश थे। तीनोंने अपना-अपना मत प्रकट किया है। दो न्यायाघीशोंने श्री छोटा- 
भाईके विरुद्ध मत प्रकट किया, इससे अपील खारिज हो गई। न्यायाधीश मेसनने 
श्री छोटाभाईके पक्षमें मत प्रकट किया है। निर्णयके विरुद्ध श्री छोटाभाईने अपील दायर 
की है, इसलिए उनके पुत्रको [फिलहाल] निर्वासित नहीं किया जा सकता। इस 
अपीलकी सुनवाई दक्षिण आफ़्रिकाके सर्वोच्च न्‍्यायारूयर्में होगी। न्‍्यायपीठपर पाँच 
न्यायाधीश होंगे और बहुत सम्भव है कि उनमें तीन सर हेनरी डी” विलियर्स, सर जेम्स 
रॉसइन्स और श्री सॉलोमन होंगे। अपीलमों सम्भवत: श्री छोटाभाई जीतेंगे। न्याया- 
घीशोंमें मतभेद हो जानेसे यह माना जा सकता है कि ऊपरकी अदालतका निर्णय 
छोटाभाईके पक्षम होगा 


प्रधान न्‍्यायाधीरा 


[आपका | मत यह है कि अधिनियम ३६ श्री छोटाभाईके पुत्रका संरक्षण नहीं 
करता; और १९०७ के अधिनियमके अनुसार अधिकार मिलता हो तो भी वह अधिनियम 
३६ से समाप्त हो जाता है। उनका कहना यह है कि दोनों कानून एक साथ नहीं 
चल सकते। 


जोह।निसबर्गकी चिट्ठी ३८७ 


न्यायाधीश बिस्टो 

[ आपका | मत यह है कि १९०७ के अधिनियमके अनुसार श्री छोटाभाईके पुत्रको 
[ प्रवेशका | अधिकार मिलना सम्भव था, किन्तु १९०८ के अधिनियमके अनुसार यह 
सम्भावना समाप्त हो गई। वे यह भी मानते हैं कि दोनों अधिनियम बुरे हैं। उनका 
अर्थ करना कठिन है। लड़कोंको निकाल बाहर करना स्पष्ट अन्याय है और ऐसा 
कानून बनाना [ उनके कथनानुसार | कदापि उचित नहीं था। उन्होंने कहा है कि मैंने 
अपना निर्णय तो दिया है, फिर भी मुझे उसके ठीक होनेका निरुचय नहीं है। जो 
निर्णय मैंने दिया है वह दुःखके साथ दिया है। 


न्‍्यायाधीदा मेसन 
न्यायाधीश मेसनका खयाल है कि पंजीयक छोटाभाईके पुत्रको १९०७ के अधि- 
नियमके अन्तर्गत रियायतके रूपमें पंजीयन प्रमाणपत्र दे सकता है। १९०८ के अधि- 
नियममें उस अधिकार [ रियायतके रूपमें प्रमाणपत्र पानेके अधिकार | की रक्षा नहीं 
की गई है, किन्तु १९०७ का अधिनियम उस सम्बन्धर्में [ १९०८ के अधिनियम द्वारा |] 
रद नहीं होता। इसलिए पंजीयककों उस बालकके मामलेपर पुनविचार करना चाहिए। 
इसके अतिरिक्त नन्‍्यायाधीशका यह भी कहना है कि दोनों कानूनोंका अर्थ करनेमें 
बहुत उलझन महसूस होती है और यह स्थिति तो सर्वथा असह्य है कि ऐसे बालकोंको 

सोलह वर्षका होते ही निष्कासित कर दिया जाये। 


कया समझीता निकट है? 

श्री पोलकने भारतमें जो भाषण दिये उनके सम्बन्धमें लॉर्ड क्र से जनरल स्मट्सने 
कहा था कि श्री पोलकने भारतमें गलत बातें कही हैं। इसपर श्री पोलकने जनरल 
स्मद्ससे पूछा' कि उन्होंने किस जगह भूल की है। जनरल स्मट्सने इसका उत्तर दिया 
है। उसमें उन्होंने कहा है कि यद्यपि वे श्री पोलककी भूल बता सकते हैं; परन्तु 
अब इस प्रशनकी चर्चा करनेसे कुछ रकाभ न होगा। [और यह कि | उनका इरादा 
एशियाइयों और सरकारके बीच कड़वाहट बढ़ानेका नहीं है और वे मानते हैं कि कुछ 
समयमें समझौता हो जायेगा। 

स्थानीय पत्रोंमें एक तार' प्रकाशित हुआ है। उससे भी इस बातकों बल मिलता 
है। इसमें बताया गया है कि सर फ्रांसिस होपवुडने संघ-सरकारसे बातचीत की है और 
सब बातें तय हो जायेंगी। १९०७ का अधिनियम रद कर दिया जायेगा और प्रवासी 
अधिनियममें शिक्षा-सम्बन्धी भेद रहेगा; रंग और जाति-सम्बन्धी भेद हटा दिया जायेगा। 

| गुजरातीसे | 

इंडियन ओपिनियन, १९-११-१९१० 


१. पोल्कका अक्तूबर २४, १९१० का यह पत्र जनरल स्मट्सके १२-११-१९१० के उत्तरके साथ 
इंडियन ओपिनियनमें १९-११-१९१० को प्रकाशित हुआ था। 

२. १४-११-९९१० को भेजी गई रायटरकी रिपोट; इसे १९-११-१९१० के इंडियन ओपिनियनमें 
उद्धृत किया गया था । 


३१८. पत्र : एशियाई सम्मेलनके सदस्योंको' 


जोहानिसबर्ग 
[ नवम्बर १८, १९१० से पूर्व | 

प्रिय महोदय, 

मैं आपको एशियाई सम्मेलनके एक सदस्यके रूपमे सम्बोधित करनेकी स्वतन्त्रता 
ले रहा हूँ। सम्मेलन अगस्त १९०८ में हुआ था और आपने उसमें भाग लिया था। 

आपने समाचारपत्रोंमें देखा होगा कि एशियाई विभागने १९०८ के एशियाई 
अधिनियमकी --- जो अंशतः: उपर्युक्त सम्मेलनका परिणाम था--व्याख्या यह की है 
कि पंजीयित एशियाइयोंके जिन नाबालिग पुत्रोंकी पेदाइश ट्रास्सवालकी न हो या जो 
लोग यह अधिनियम लागू होनेके समय ट्वान्सवालमें न रहते रहे हों, उनको १६ वर्षका 
होते ही आवश्यक रूपसे निष्कासित किया जा सकता है, भले ही वे अधिनियमके 
अनुसार पंजीयन करानेके लिए प्रार्थनापत्र देनेको तैयार हों और भले ही उनके पिताओंके 
पंजीयन-प्रमाणपत्रोंमें ऐसे नाबालिगोंके नाम दर्ज हों। 

अब इस सम्बन्धर्मे एक मामला सामने आया है। यह मामलछा क्रूगसेंडॉर्पके एक 
प्रमुख भारतीय व्यापारी ए० ई० छोटाभाईके पुत्रका है। उसका नाम पिताके पंजीयन- 
प्रमाणपत्रपर दर्ज है। उसने १६ वर्ष पूरे कर चुकनेपर, अधिनियमके अनुसार, पंजीयनके 
लिए अर्जी दी। वह जब नाबालिग था तभी अपने पिताके साथ, अधिकारियोंकी पूरी 
जानकारीमें और उनकी सहमतिसें, उपनिवेश्षमें प्रविष्ट हुआ था, क्योंकि प्रवासी प्रति- 
बन्धक अधिनियमके अन्‍न्तगंत उसे प्रवेश करनेका कानूनी हक था। पंजीयकने उसकी अर्जी 
नामंजूर कर दी। उसने मजिस्ट्रेसे अपील की। भस्जिट्रेढने पंजीयकके ही निर्णयको 
बहाल रखते हुए उसे ट्रान्सवालसे तुरन्त निकाल देनेका आदेश दिया। लेकिन सर्वोच्च 
न्‍्यायालयमें अपील विचाराधीन होनेके कारण तबतक के लिए वह आदेश निरूम्बित कर 
दिया गया। जस्टिस श्री वेसेल्सके इजलासमें मुकदमा पेश हुआ। उन्होंने सरकारके 
कदमको अमानुषिक  बतरहाया और कहा कि “जब लोगोंको इसका पता चलेगा तब 
समूचे समय संसारमें इसे लेकर चीख-पुकार मच जायेगी '; लेकिन विद्वान न्यायाधीशने 
निर्णय दिया कि अधिनियममें ऐसे बालकोंके पंजीयनकी व्यवस्था नहीं है; और इसी- 
लिए उन्होंने अनिच्छापू्वक अर्जी खारिज कर दी है। तब मामला सर्वोच्च न्‍्यायालयकी 
पूर्ण-पीठ (फुलबेंच) के सामने ले जाया गया, जिसने बहुमतसे जस्टिस श्री वेसेल्सके 
निर्णयकी ही ताईद की।' अब अपील अदालत (अपीलेट कोर्ट)में अपील करनेका नोटिस 
दिया जा चुका है; इसलिए मामझा अभी अदालतके विचाराधीन है। 


१. यह पत्र अगले शीर्षक साथ, १९-११-१९११ के स्टारमें “ छोटामाईका सझुकदमा ” शीष॑कसे 
प्रकाशित हुआ था। 
२. देखिए पिछला शीरषेक । 


पत्र: एशियाई सम्मेलनंके सदस्योंको ३८५ 


परन्तु इस पूरी कारंवाईके कुछ उल्लेखनीय परिणाम निकले हैं जिनकी ओर में 
आपका ध्यान आकर्षित करना चाहता हूँ। न्‍्यायाधीशोंने निर्णय दिया है कि बादवाले 
अधिनियमसे १९०७ का अधिनियम एक तरहसे रद हो जाता है, इसलिए यद्यपि १९०७ 
के अधिनियमके अन्‍्तगगंत श्री छोटाभाईके पुत्रकी स्थितिके एशियाई नाबालिगोंकों संरक्षण 
मिल सकता था, पर १९०८ के अधिनियममें यह संरक्षण समाप्त कर दिया गया है। 
जस्टिस श्री मैसनने दूसरे न्‍्यायाधीशोंसे मतभेद प्रकट करते हुए अर्जीके पक्षमें निर्णय 
दिया है, लेकिन इतना उन्होंने भी कहा है कि यद्यपि बालककों १९०८ के अधिनियमके 
अन्तगंत संरक्षण नहीं दिया जा सकता तथापि १९०७ के अधिनियमकी नाबालिगोंसे 
सम्बन्धित धाराएँ रद नहीं हुई हैं। इसके अलावा, जस्टिस श्री मेंसन और जस्टिस 
श्री ब्रिस्टोनें सरकार हारा उठाये गये कदम, और अधिनियमोंकी भी, कठोर शब्दोंमें 
भरत्सता की है। 

निःसन्देह आपको उस काफी दिलचस्प बहसका स्मरण होगा जो सम्मेलनके कई 
सदस्यों और श्री क्विन तथा मेरे बीच १९०७ के अधिनियम २ को रद करनेके प्रस्तावके 
बारेमें हुई थी। परन्तु जनरल स्मट्सने उसे रद करनेके प्रशनपर विचार तक करनेसे 
इनकार कर दिया। आपको उस बहसका भी स्मरण होगा जो नाबालिगोंके सम्बन्धमें 
इस विषयपर हुई थी कि उनकी पैदाइश कहींकी भी हो, उनके नाम उनके पिताओंके 
पंजीयन-प्रमाणपत्रोंमं दर्ज कर देनेपर उन्हें संरक्षण मिल जायेगा। १९०७ के अधिनियम 
२के अन्तर्गत पहलेसे मिले हुए ठोस अधिकारोंकों छोड़नेका तो कभी कोई सवाल ही 
नहीं था। 

इसके आगे मुझे यह भी कहनेकी अनुमति दीजिए कि: (१) जनरल स्मट्सने 
विधानसभामें नया विधेयक पेश करते समय यह कभी नहीं कहा था कि उससे किसी 
भी वर्गके नाबालिगका उपनिवेशमें निवासका अधिकार खत्म हो जायेगा; (२) श्री 
डी विलियसंने महान्यायवादी (अटनी जनरल) की हैसियतसे गवर्नरको भेजी गई अपनी 
टिप्पणीमें यह भी कहा था कि अन्य बातोंके अलावा नाबालिगोंके पंजीयनसे' सम्बन्धित 
एशियाइयोंकी माँग मान ली गई है और यह भी कि दोनों अधिनियम एक साथ चढेंगे; 
(३) ब्रिटिश साम्राज्यके किसी भी भागमें वध एशियाई निवासियोंके बच्चोंकों किसी 
भी आयुर्में अपने माता-पितासे अछूग नहीं किया जाता, फिर १६ वर्षकी नाजुक उम्रमें 
अलग करना तो दूरकी बात हुई। यहाँ में यह कहनेकी अनुमति चाहता हूँ कि 
सम्मेलनका एक सदस्य होनेके नाते आपका इस सवालसे सीधा सम्बन्ध है; मेरी तरह 
आपकी निगाहमें भी यह बात आ जायेगी कि हमारे न्‍्यायाहरूयोंका यह निर्णय स्वथा 
अप्रत्याशित है और इसके जरिये एशियाई नाबालिगोंका अधिकार छीना जा रहा है। 

आशा है मेरा यह कथन ठीक माना जायेगा कि सम्मेलन द्वारा अंगीकृत सिद्धान्तोंकी 
रक्षाका प्रश्न सम्मेलनके सदस्योंकी प्रतिष्ठाका प्रश्न है, और इसीलिए मुझे भरोसा है 
कि आप यदि अधिक नहीं, तो सार्वजनिक रूपसे यह घोषणा अवश्य कर देंगे कि 
आपने इस पतन्नमें उल्लिखित वर्गके एशियाई नाबालिगोंको उनके अधिकारोंसे वंचित 
किये जानेकी बात कभी नहीं सोची थी। 


३९० सम्पूर्ण गांधी वाडमय 


मेरी रायमें तो यह मामछा इतना अधिक महत्त्वपूर्ण है कि इसे उच्चतम न्याया- 
घिकरणके निर्णयपर भी नहीं छोड़ा जा सकता; क्योंकि हमारे संविधानके अनुसार 
कोई भी न्यायाधिकरण उन बातोंपर विचार कर ही नहीं सकता जिनके कारण कोई 
कानन पास किया गया हो; वे बातें अपने-आपमें कितनी ही महत्त्वपूर्ण क्‍यों नहीं 
रही हों। वह तो कठोरसे कठोर या नैतिकताकी दृष्टिसे हद दर्ज तक अनुचित कानूनकों 
भी कारगर बनानेके लिए वाध्य है। 


आपका, 
मो० क० गांधी 
[ अंग्रेजीसे ] 
स्टार, १९--११-१९१० 
३१९. पत्र: 'स्टार' को 
जोहानिसबर्गं 


नवम्बर १८ [१९१०] 
महोदय, 


आपसे मेरा अनुरोध है कि निम्नलिखित पत्र' प्रकाशित करनेकी क्रपा करें। मैंने 
यह पत्र उन सज्जनोंके नाम लिखा है जो अगस्त १९०८ के एशियाई सम्मेलनके सदस्य 
थे। 
आपका, 
मो० क० गांधी 
[ अंग्रेजीसे | 
स्टार, १९--११-१९१० 


१. दक्षिण आर्फ्रिक्नी संब-संस्द्में विरोधी पश्षके संतद सदस्थों --अलब् काटेराइट, डमंड चेपलित 
-और अन्य छोगोंने गांधीजीको इसके उत्तर भेजे थे । उन्होंने इस बातसे सहमति प्रकट की थी कि यदि 
नावालियों नाम “ पहलेसे उनके पिताओंके प्रमाणपत्रोंमें दजे हों?” तो उनके अधिकार अपने-आप सुरक्षित 
रंगे और १६ वर्षके दोनेपर उनको पंजीयन करानेका अधिकार रहेगा । रिचने उनके उत्तर जनवरी ९, 
१९११ को उपन्विश-कार्योल्यकों भेज दिये थे । 

२. देखिए पिछला शीषक । 


३२०. पत्र : ड्यूक ऑफ़ कनॉटके निजो सचिवकों 


जोहानिसबर्ग 
[नवम्बर १८, १९१० के बाद | 


महोदय, 


हमीदिया इस्लामिया अंजुमनके भवनमें इसी माहकी १८ तारीखको ब्रिटिश भार- 
तीय संघकी समितिकी एक विशेष बैठक हुई थी। उसमें निम्नलिखित प्रस्ताव स्वे- 
सम्मतिसे पास हुआ था; मैं उसे आपकी सेवामें भेज रहा हूँ: 


ब्रिटिश भारतीय संघकी समितिकी यह बैठक अत्यन्त खेदके साथ इस निष्कर्षपर 
पहुँची है कि निर्वासित माराबणसवामीत्री मृत्यु, वर्ग-विशषके नाबालिग बच्चोंके 
विरुद्ध अत्याचारपूर्ण कानूनी कारवाइयाँ, श्रीमती सोढापर निकट भविष्यमें 
चलाया जानेवाला मुकदमा, और भारतीय समाजकी उन माँगोंको, जिन्हें सब 
न्यायसम्मत और उचित मानते हैं, संघ-राज्य द्वारा अस्वीकार किये जानेके कारण 
उत्पन्न सत्याग्रहियोंकी सतत कष्टपूर्ण परिस्थिति --- इन सब बातोंको ध्यानमें रखते 
हुए समाजके लिए यह सम्भव नहीं है कि वह उस सार्वजनिक स्वागत-समारोहमें, 
जिसमें महाविभव ड्यूक ऑफ कनॉटको मानपत्र दिया जानेवाला है, भाग ले और 
इस प्रकार संघ-राज्यके उद्घाटनके अवसरपर सार्वजनिक रूपसे मनाये जानेवाले 
उत्सवको अपना उत्सव माने। संघ-राज्यके निर्माणसे | उसके | एशियाई ब्रिटिश 
प्रजाजनोंकी स्थिति और भी अधिक विषम हो गई है, और वे अपने भविष्यके 
विषयरमें अधिक चिन्तित हो गये हैं। समितिकी यह बैठक इस प्रस्ताव द्वारा 
अध्यक्षको अधिकार देती है कि वह महाविभवके नाम एक आदरपूर्ण पत्र लिखे, 
जिसमें सम्राटके प्रति इस समाजकी निष्ठा व्यक्त की जाये, और जिसमें 
सम्राट्के प्रतिनिधिके रूपमें व्यक्तिगत रूपसे उनका स्वागत किया जाये। 


मेरा संघ जिस समाजका प्रतिनिधित्व" करता है, उसका यह दुर्भाग्य है कि 
उपर्युक्त कारणोंसे उसके प्रतिनिधि महाविभवके ट्रास्सवाल आगमनके अवसरपर स्वयं 
सादर उपस्थित होकर उनका स्वागत करने और राजसिंहासनके प्रति समाजकी भक्ति 
प्रद्शित करनेसे वंचित है। 


१. इस पत्रका मसविदा सम्मवतः गांधीजीने तेयार किया था। इसपर ब्रिथ्शि भारतीय संघके अध्यक्ष 
अ० मु० काछलियाके हस्ताक्षर हैं । पत्रका गुजराती अनुवाद इंडियन ओपिनियनके ३-१२-१९१० 
के अंकमें छपरा था । इसका पहला अनुच्छेद उसी गुजराती अनुवाद से, अस्ताव २६-११-१९१० के 
इंडियन ओपिनियनसे ओर अन्तके दो अनुच्छेद फिर इंडियन , ओपिनियनके ३-१२-१९१० के अंकके 
गुजराती अनुवादसे लिए गये हैं। 


२५३ सम्पूणे गांधी वाडमय 


इसलिए सार्वजनिक रूपसे संघ द्वारा मानपत्र पेश न किये जा सकनेकी स्थितिमें 
में विनयपूर्वक इस पत्रके द्वारा महाविभवका स्वागत करता हूँ और उनसे प्रार्थना 
करता हूँ कि वे हमारे समाजकी भक्तिकी यह अभिव्यक्ति महामहिम सम्राट्‌ और 
सम्राज्ञी तक पहुँचा दें। 


[ अंग्रेजीसे | 
इंडियतल ओपिनियन, २६-११-१९१० और ३-१२-१९१० 


३२१- पत्र : ड्यूक ऑफ़ कत्तोंटके निजी सचिवकों' 


[ नवम्बर १८, १९१० के बाद | 


में हमीदिया इस्लामिया अंजुमनकी [ कार्यकारिणी | समितिकी ओरसे आपसे प्रार्थना 
करता हूँ कि ड्यूक महोदयके ट्रान्सवाल पधारनेके अवसरपर आप उनकी सेवामें 
हमारा मानपूर्ण अभिनन्दन पहुँचा दें और उनसे हमारी ओरसे यह भी कहें कि वे 
सम्राटको हमारी अंजुमनके सदस्योंकी राजभक्तिसे परिचित करानेकी कृपा करें। 

हमें इस बातका बहुत खेद है कि ब्रिटिश भारतीय संघके अध्यक्षके पत्रमें बतलाये 
हुए कारणोंसे,, जिनसे हमारी समिति पूर्णतया सहमत है, हम लोग इस सप्ताह होने- 
वाले उत्सवोंमें साव॑ंजनिक रूपसे भाग न ले सकेंगे । 

[ गृजरातीसे | 


इंडियन ओपिनियन, ३-१२-१९१० 


३२२. समझोता ? 


ऐसा लगता है कि ज्ञायद ट्रान्सवालके भारतीयोंकी माँगें स्वीकृत हो जायेंगी। 
हमारे द्वारा अन्यत्र प्रकाशित टाइम्स के तार और श्री पोलकके नाम जनरल स्मट्सके 
पत्रसे यही बात प्रकट होती है। इसके सिवा, यह भी जान पड़ता है कि एशियाइयोंके 
लिए अपमानजनक कानून अब बनाये ही नहीं जायेंगे। यदि हमारा यह खयाल सही 
सिद्ध हो तो माना जायेगा कि सत्याग्रहियोंकी पूरी जीत हुई। इस जीतका अर्थ 
समझता प्रत्येक भारतीयका कतंव्य है। लड़नेवालोंके व्यक्तिगत स्वार्थोकी रक्षा इसका 
उद्देश्य नहीं है। लड़ाईका सच्चा उद्देश्य तो विचारवान्‌ ही समझ सकेंगे। एशियाइयोंपर 


१. सम्मवतः इस पत्रका मसविंदा गांधीजीने तेयार किया था ओर इसे हमीदिया इस्लामिया अंजुमनके 
अध्यक्ष इमाम अब्दुल कादिर बावजीरके इस्ताक्षरते भेजा गया था । अंग्रेजी पाठ उपलब्ध नहीं है । 

२, देखिए पिंछछा शीषेक | 

३ और ४. देखिए “जोद्यानिसबगेंकी चिट्ठी ”, पृष्ठ ३८४-८७ | 


रम्भाबाईका मामला ३९३ 


एशियाइयोंके नाते कानूनी रोक नहीं होगी। फिर भी हम तो जिस स्थितिमें थे, 
उस स्थितिमें रहेंगे। ऐसा भी नहीं है कि सेकड़ों भारतीय प्रवेश कर सकेंगे। अनुमतिपत्रों 
और प्रमाणपत्रोंका कष्ट भी बना रहेगा। इन कष्टोंका दूर होना स्वयं हमपर निर्भर 
होगा। हम लोभ न करें, सच्चे रहें, और सबके तथा अपने सम्मानकी रक्षा करते 
हुए ढंगसे काम करें तो उन कष्टोंको दूर किया जा सकेगा। समान-कानून-रूपी वृक्ष 
हमें [अवश्य | प्राप्त होगा; उसकी छायामें बैठना या न बैठना तो अपनी इच्छापर 
निर्भर होगा। 

उक्त शुभ समाचारके प्राप्त होनेपर भी भारतीयोंको कोई आशा नहीं बाँधनी है। 
सब लक्षण ठीक हैं सही, किन्तु बात अब भी बिगड़ सकती है। तारतसे प्राप्त अधिकृत 
समाचार प्रकाशित होनेपर भी विधेयक दूसरे ही प्रकारका हो सकता है। हमें तो 
जैसा दिखाई देता है, वेसा बताते हैं और यह प्रयत्न करते हैं कि समझौता हो जाये 
तो लोग उसका सही अर्थ समझ सके। 

इसके सिवा पाठकोंसे हम यह तो कह ही चुके हैं कि जिस कानूनके बननेकी 
सम्भावना है उसमें केप और नेटालमें स्थिति क्या होगी, इसपर विचार किया जाना 
चाहिए। 

[ गुजरातीसे | 


इंडियन ओपिनियन, १९-११-१९१० 


३२३. रमस्भाबाईका सामला 


रामचन्द्रजीकी ओरसे अंगदने रावणसे समझौतेकी बहुत बातचीत की, किन्तु रावण 
अपने मदमें मत्त रहा और उसने एक न सुनी। उसने सीताजीको कदसे मुक्त नहीं 
किया। अन्‍्तमें उसे मरना पड़ा। जनरल स्मट्सका भी यही हुआ है। रम्भाबाईकी ओरसे 
श्री काछलियाने जनरल स्मट्ससे प्राथंना' की और अनुरोध किया कि उनपर चलाया 
जानेवाला मामला वापस ले लिया जाये। किन्तु जनरल स्मट्सने अपने मदमें उनकी 
इस प्रार्थनाका उद्धत होकर अनुचित जवाब दिया है। रामचन्द्रजीने रावणको धराशायी 
कर दिया और सीताजीको छुड़ाया। श्री काछलियाके समझौतेके प्रयत्नोंका श्री स्मट्सने 
तिरस्कार किया है। अब भारतीय समाज क्‍या करेगा? जनरल स्मट्सको घराशायी 
करनेका भारतीय समाजके पास एक ही सच्चा और सीधा रास्ता है--समाज उन्हें 
दिखा दे कि वे रम्भाबाईपर जो अन्याय करना चाहते हैं, समाज उसे सहनेके लिए 
तैयार नहीं है। और इसका एक ही तरीका है। दूसरी भारतीय स्त्रियाँ रम्भाबाईके 
उदाहरणका अनुकरण करें और जेल जानेका रास्ता अख्तियार करें। और जब स्त्रियाँ 


१. देखिए “ जोह्ानिसबगैकी चिट्ठी ”, पृष्ठ ३८४-८७ । 
२, देखिए “ तार; गृह-मन्त्रीकों ?, पृष्ठ ३७५ और पृष्ठ ३७६ । 


३९४ सम्पूण गांधी वाइमय 


जेल जायें तब यह तो सवाल ही नहीं उठता कि पुरुष क्‍या करें। जिनमें पुरुषत्व 
होगा वे पुरुष ट्रान्सवालकी जेल भरनेमें जरा भी पीछे नहीं रहेंगे । सरकार स्त्रियोंपर 
हाथ उठाये और पुरुष देखते रहें, यह तो सोचा ही नहीं जा सकता। पैसा साथ नहीं 
जायेगा। पैसा आज है, कल नहीं। किन्तु रम्भाबाईके जेल जानेपर यदि हमने अपना 
तेज प्रकट नहीं किया तो हमारी छाज तो जायेगी ही, हमारे कारण भारतकी भी नाक 
कटेगी। हम आशा करते हैं कि श्रीमती सोढाके जेल जानेपर हरएक प्रात्तमें सभाएँ 
होंगी, प्रस्ताव पास किये जायेंगे, सरकारकों भेजे जायेंगे और प्रत्येक प्रान्तमें से 
शिक्षित अथवा वे भारतीय, जो द्वान्सवालमें पहले आ चुके हैं, तुरन्त यहाँ दाखिल 
होकर जलोंकों भर देंगे। 

| गुजरातीसे | 

इंडियन ओपिनियन, १९-११-१९१० 


३२४. सन्देश : ब्रिटिश भारतीय संघकी सभाको' 


जोहानिसबर्ग 
नवम्बर १९, १९१० 


सरकार हमारे सत्याग्रह-संघर्षका समुचित निपटारा नहीं कर रही है; जेलमें 
सत्याग्रहियोंसे सर्वथा अन्यायपूर्ण व्यवहार करके उन्हें परेशान किया जाता है; उन्हें 
घी-जेसी वाजिब चीजके लिए निराहार रह जाना पड़ता है। बच्चोंके १६ वर्षके होते 
ही उनका पंजीयनका अधिकार उड़ा दिया जाता है; अब तो स्त्रियोंके ऊपर भी 
हाथ उठाया जाने छूगा है -- उदाहरणके लिए, सौ० रम्भाबाई सोढा, जिनके मामलेकी 
सुनवाई अगले हफ्ते होनेवाली है। इन और ऐसे ही दूसरे कारणोंसे हम ड्यूक ऑफ 
कनॉटके जोहानिसबर्गर्में आगमनके अवसरपर मनाई जानेवाली गोरोंकी खुशियोंमें भाग 
नहीं ले सकते। हमारी लड़ाई तो हम तभी बन्द कर सकते हैं जब हमारी माँगें पूरी 
हो जायें और नया प्रवासी कानून हमारे कष्टोंको दूर करे। संघ-सरकार बन जानेके 
कारण यदि नया कानून सारे उपनिवेशोंमें छागू हो और उससे दूसरे उपनिवेश्योंके 
हमारे भाइयोंको हानि पहुँचे तो उन्हें सत्याग्रहका आश्रय लेना पड़ेगा और उसके लिए 
हमें भरसक त्याग करना पड़ेगा। लेकिन उस कारणसे मौजूदा सत्याग्रह जारी नहीं 
रखा जा सकता। केपके भारतीय ड्यूककों मानपत्र देनेवाले नहीं थे; किन्तु वह तैयार 
हो चुका था इसलिए डाकसे भेज दिया गया। और मुझे मालूम है कि नेटालके 
भारतीय [ मानपत्र | नहीं दे रहे हैं। हम ऐसी परिस्थितियोंमें खुशियोंमें भाग नहीं ले सकते 


१. यह सभा १९ नवम्बर, १९१० को डयूक ऑफ कर्नोग्के आगमनपर उन्हें मानपत्र देनेके सवालूपर 
विचार करनेके लिए हुईं थी | गांधीजी बीमार होनेके कारण सभामें उपस्थित नहीं हो सके थे; इसलिए 
उन्दोंने यह लिखित सन्देश भेजा था । 


पत्र : प्रिदोरियके जेल-निदेशकको ३९८ 


और मानपत्र भी नहीं दे सकते। राजभक्ित प्रकट करनेका कार्य पत्र लिखकर निपटाया 
जा सकता है। सौ० रम्भाबाई सोढाको जेल हो जाये तो हमें जेल भरनेके लिए 
निकल पड़ना चाहिए। और यदि बने तो दूकानें बन्द करके, सभा करके और प्रस्ताव 
पास करके इस अन्यायके खिलाफ अपनी नाराजी प्रकट करनी चाहिए। 


| गुजरातीसे | 
इंडियन ओपिनियन, २६-११-१९१० 


३२५. पत्र: प्रिदोरियाके जेंल-निदेशकको' 


[ जोहानिसबग्ग | 
नवम्बर १९, १९१० 


मेरा संघ यह जानकर बड़ा चिन्तित हो उठा है कि डीपक्लूफ जेलमें बन्द भारतीय 
सत्याग्रही कैदियोंके साथ निरन्तर होनेवाले अनुचित व्यवहारके कारण, कई भारतीय 
कदियोंको उसका विरोध करने और जोहानिसबर्ग जेलमें अपना तबादला करानेके लिए 
अनशनका तरीका अपनाना जरूरी जान पड़ा है; कुछ कारणोंसे उनका यह खयाल है 
कि जोहानिसबर्ग जेलमें गवर्नरकी ज्यादा सीधी देखरेख होनेसे उनके साथ बेहतर सलूक 
होने छगेगा। मुझे मालूम हुआ है कि सर्वश्री हरिलाल गांधी और आर० एन० सोढाका 
तो जोहानिसबर्ग जेलमें तबादला हो भी चुका है। मुझे यह भी पता चला है कि 
श्री एस० बी० मेढने अपने तबादलेके लिए अर्जी दी है और पिछले छ: दिनोंसे वे 
अनशन कर रहे हैं। मामलेमें देरकी जरा भी गुंजाइश नहीं है; अतः यदि आप 
इसकी ओर तत्काल ध्यान दें तो में आपका बड़ा आभार मानूंगा। आपको यह बतानेकी 
जरूरत नहीं है कि यदि हालत, जैसी बताई जाती है, वेसी ही बनी रही तो कीदियोंके 
स्वास्थ्यपर इसका क्या गम्भीर परिणाम होगा और उसका भारतीय समाजके लोगोंपर 
कसा प्रभाव पड़ेगा।'* 


| अंग्रेजीसे ] 
इंडियत ओपनियन, ३-१२-१९१० 


१. इस पत्रका मसविदा अनुमानतः गांधीजीने तेयार किया था और इसे ब्रिटिश भारतीय संघके 
अध्यक्षके हस्ताक्षरसे भेजा गया था । 

२. इस पत्रके उत्तरमें जेल-निदेशकने २१-११-१९१० को लिखा कि पत्रमें उस्लिखित डीपक्‍डुफ 
जेढ़में भारतीय सत्याग्रहियोकि साथ होनेवाले “अनुचित बर्ताव? के सम्बन्धमें कुछ भौर जानकारी भेजिए । 


३२६. पत्र: प्रिदोरियाके जेल-निदेशककों' 


[ जोहानिसबर्ग ] 
तवम्बर २२, १९१० 
आपके इसी २१ तारीखके पत्रके उत्तरमें, मेरे संघको यह जानकारी दी गई 
है कि भारतीय कैदियोंको कुछ वार्डरोंके अपमानजनक रवेयेके खिलाफ सख्त शिकायत 
है। लगता है ये वार्डर ठीक नहीं जानते कि मजाक किसे कहते हैं; और वे जिसे मजाक 
समझते हैं उसका भारतीय कंदियोंकों उपयुक्त पात्र समझते हैं। उदाहरणके तौरपर, वे 
उनको “कुली ', 'सामी ” और “बनाना ' [ अर्थात्‌ केले या केले खानेवाले | जैसे नामोंसे 
पुकारते हैं। इसकी और अन्य तरीकोंसे सताये जानेकी शिकायतें मुख्य वार्डरसे लगातार 
की जाती रही हैं; लेकिन वह या तो अनसुनी कर देता है या फिर बड़े अपमान- 
जनक ढंगसे उनका उत्तर देता है। पौधोंकी देखरेखके लिए तंनात प्रधान वा्डर, 
मेक्लाउडके रवेयेके बारेमें तो विशेष तौरपर शिकायत की गई है। संघको पता चला है कि 
इस अधिकारीका तो कंदियोंकों तंग करनेका एक तन्‍्त्र ही है; वह उनसे वशके बाहरके 
काम करनेको कहता है और फिर शिकायतें करके उनको दण्ड दिलानेके मौकेकी टोहमें 
रहता है। इस अधिकारीके बारेमें गवर्नरसे बार-बार शिकायतें की जाती रही हैं। मेरे 
संघको मालम हुआ है कि एकसे अधिक बार उसे तलब किया जा चुका है; और 
कमसे-कम दो मौकोंपर भारतीय कैदियोंपर लूगाये गये उसके आरोप, जाँच-पड़तालके 
बाद, बिलकुल गलत सिद्ध हो चुके हैं। पर लगता है कि इतनी शिकायतोंके बावजूद 
भारतीय कैदियोंके प्रति श्री मैकक्‍्लाउडके रवेयेमें कोई सुधार नहीं हुआ है। और अब 
भारतीय कैदी उसके और मुख्य वार्डरके बरतावसे तंग आ गये हैं। 
यदि सम्बन्धित अधिकारी इन आरोपोंको सही माननेसे इनकार करें तो मेरे 
संघको कोई अचम्भा नहीं होगा। पहले भी कई बार ऐसा हुआ है। यह मानकर 
कि इस बार भी वही होगा, हम यही कहना चाहते हैं कि जबतक कोई कैदी खुद बहुत 
ज्यादा कृष्ट महसूस न करे तबतक वह, श्री मेढकी तरह, सात-सात दिन तक खाना 
खानेसे इनकार नहीं करेगा। 
इसलिए आप इस मामलेकी तुरन्त जाँच करानेकी क्रपा करें। मेरा संघ उसके 
लिए आपका कृतज्ञ रहेगा। 
[ अंग्रेजीसे | 
इंडियन ओपिनियन, ३-१२-१९१० 


१. तिटिश भारतीय संघके अध्यक्षके हस्ताक्षरसे भेजे गये इस पत्रका मसविदा अनुमानतः गांवीजीने 
तेयार किया था । देखिए पिछला शीर्षक ! 


३२७, स्वर्गोय महान्‌ टॉल्स्टॉय 


महान्‌ टॉल्स्टॉयने लगभग तिरासी वर्षकी पकी अवस्थामें देहत्याग किया है।' 
“वे मर गये हैं! --- उसकी अपेक्षा यह कहना कि उन्होंने देहत्याग किया है' अधिक 
उचित जान पड़ता है। टॉल्स्टॉयकी आत्मा -- रूह --- का मरण तो हो ही नहीं सकता । 
टॉल्स्टॉयका नाम तो अमर ही है। केवल उनका शरीर, जो मिट्टीसे पैदा हुआ था 
मिट्टीमें जा मिला है। ञ 

टॉल्स्टॉयका नाम सारा संसार जानता है; परन्तु सैनिककी तरह नहीं, 
यद्यपि वे एक समय कुशल सैनिकके रूपमें मशहूर थे। एक बड़े लेखककी भाँति भी 
नहीं, यद्यपि लेखकके रूपमें उनकी बड़ी ख्याति है। एक रइईंसकी तरह भी नहीं, 
यद्यपि उनके पास अपार सम्पत्ति थी। उन्हें तो संसार एक साधु-पुरुषके रूपमें जानता 
था। भारतमें हम ऐसे व्यक्तिको मह॒थि अथवा फकीर कहेंगे। उन्होंने अपनी दौलत 
छोडी, ठाट-बाट छोड़ा और गरीब किसानकी जिन्दगी अपनाई। टॉल्स्टॉयका एक बड़ा 
गुण यह था कि उन्होंने जो कुछ सिखाया उसपर स्वयं भी अमल करनेका प्रयत्न किया 
है। इसलिए हजारों लोगोंने उनके वचनों -- उनके लेखोंपर -- निष्ठा रखी। 

हमारा विश्वास है कि ज्यों-ज्यों समय बीतेगा, त्यों-त्यों टॉल्स्टॉयके उपदेशोंका 
अधिकाधिक मान होगा। उनकी शिक्षा धर्मपर आधारित थी। वे स्वयं ईसाई थे और 
इसलिए हमेशा यही मानते थे कि ईसाई धर्म सर्वश्रेष्ठ है, परन्तु उन्होंने अन्य धर्मोका 
खण्डन नहीं किया। उन्होंने तो यह कहा है कि सभी धर्मो्में सत्य तो है ही। साथ ही, 
यह भी कहा है कि स्वार्थी पादरियों, स्वार्थी ब्राह्मणों और स्वार्थी मुल्लाओंने ईसाई 
और इसी तरह दूसरे धर्मोकों गलत रूप दे दिया है और मनुष्योंको भ्रमित किया है। 

टॉल्स्टॉयका विशेष रूपसे यह कहना था कि शरीर-बलकी अपेक्षा आत्म-बल 
अधिक शक्तिशाली होता है, यही सब धर्मोका सार है। संसारसे दृष्टता मिटानेका 
मार्ग यही है कि बुरेके साथ हम बुराईके बदले भलाई करें। दुष्टता अधर्म है। 
अधर्मका इलाज अधर्म नहीं हो सकता; धर्म ही हो सकता है। धर्ममें तो दयाका ही 
स्थान है। धर्मी व्यक्ति अपने छात्रुका भी बुरा नहीं चाहता। इसलिए सदा घर्म-पालून 
करते रहना इष्ट हो तो नेकी ही करनी चाहिए। 

इस महान्‌ पुरुषने अपने जीवनके अन्तिम दिनोंमें इंडियन ओपिनियन के अंक 
स्वीकार करते हुए श्री गांधीके नाम एक पत्र' लिखा था। उसमें यही विचार व्यक्त 
किये गये थे। पत्र रूसी भाषामें है। उसके अंग्रेजी अनुवादका' गुजराती रूपान्तर 


१. टॉल्स्टॉयका देहावसान नवम्बर २०, १९१० को हुआ था । 

२. देखिए परिशिष्ट ६ । | 

३. पालिन पादलशुक द्वारा मूल रूसीसे क्रिया गया अंग्रेजी अनुवाद २६-११-१९१० के इंडियन- 
ओपिनियनके पहले पृष्ठपर छपा था । 


३९८ सम्पूर्ण गांधी वाडमय 


इस अंकमें प्रकाशित किया जा रहा है। वह पढ़ने योग्य हैं। उसमें उन्होंने सत्याग्रहके 
बारेमें जो-कुछ लिखा है उसपर सबको मनन करना चाहिए। वे कहते हैं कि ट्रान्सवालका 
संघर्ष संसार-भरमें अपनी छाप छोड़ जायेगा। इस संघर्षसे सबको बहुत-कुछ सीखना है। 
पत्र-लेखक सत्याग्रहियोंका उत्साह बढ़ाते हुए कहते है कि अगर श्ञासकोंसे न्याय प्राप्त 
न हुआ तो ईइवरसे अवश्य प्राप्त होगा। शासकोंकों अपनी शर्वितिका मोह होता है; 
उन्हे सत्याग्रह पसन्द आ ही नहीं सकता; किन्तु सत्याग्रहियोंको धैर्यपूर्वक संघर्ष चलाते 
रहना चाहिए। टॉल्स्टॉय रूसकी मिसाल देते हुए कहते हैं कि वहाँ भी सेनिक अपना 
फौजी पेशा त्यागते जा रहे हैं। उनको दृढ़ विश्वास है कि यद्यपि इस आन्दोलनका 
परिणाम फिलहाल दिखाई नहीं पड़ता, किन्तु आगे चलकर यह महान्‌ रूप धारण कर 
लेगा और रूसकी बेड़ियाँ कर्टंगी। 

हमारे आन्दोलनको टॉल्स्टॉय जैसे महान पुरुषका आश्ञीर्वाद है, यह हमारे लिए 
कुछ कम प्रोत्साहनकी बात नहीं। उनका चित्र हम आजके अंकमें दे रहे हैं। 


[ गुजरातीसे | 
इंडियन ओपिनियन, २६-११-१९१० 


३२८. छोटाभाईका मुकदमा 


इस अपीलका फंसला छोटाभाईके खिलाफ जरूर हुआ है, फिर भी हम उसे 
उनकी तथा भारतीय समाजकी जीत मानते हैं। न्यायाधीश डी” विलियर्सका फैसला 
इकतरफा है। उनका कथन है कि १९०७ का कानून १९०८ के कानूनसे बहुत अंश तक 
रद हो गया है। और १९०७ के कानूनके अन्तर्गत भी छोटाभाईके पुत्रका संरक्षण होता 
है या नहीं, उन्हें इस बारेमें सन्देह है। इन्हीं महाशयने, जब वे अटर्नी जनरल थे, 
लॉड क्र से कहा था कि १९०८ का कानून एशियाई नाबालिगोंके पक्षमें है और इसके 
लिए १९०७ के कानूनका भी उपयोग किया जा सकता है। यदि १९०७ का कानून 
१९०८ के कानूनसे बहुत अंश तक रद होता था तो जनरल स्मट्सने अबतक उसे 
रद क्‍यों नहीं किया ? दूसरे दो न्‍्यायाधीशोंका मत बहुत अच्छा है। जज ब्रिस्टोकी राय 
भी यही है कि १९०८ के कानूनसे १९०७का कानून अधिकांशमें रद हो जाता है। 
उनका खयाल है कि छोटाभाईके पुत्रका बचाव १९०७ के कानूनसे हो सकता था। 
वे यह भी कहते हैं कि ये दोनों कानून दोषपूर्ण हैँ और यह कि जिस कानूनसे 
नाबालियोंकी रक्षा नहीं होती वह कानून अत्याचारपूर्ण ही कहा जायेगा। आगे चलकर 
वे यह भी कहते हैं कि उन्होंने जो फैसला दिया है उसके विषयमें उन्हें खुद भी बहुत 
सन्देह है। 

न्यायाधीश मेसनने तो कहा है कि अपीलका फैसला छोटाभाईके पक्षमें होना 
चाहिए। उन्होंने यह भी कहा हैं कि १९०७ के कानूनसे जिन अधिकारोंकी रक्षा होती 
है वे अधिकार १९०८के कानूनसे रद हुए नहीं मानें जा सकते। १९०८ का कानून 


हमीद गुल ३९९ 


ट्रान्सवालके बाहर पैदा होनेवाले बच्चोंके अधिकारके विषयमें अस्पष्ट है; परन्तु १९०७ 
अधिनियमके अन्तगंत रजिस्ट्रारको ऐसे मामलोंमें प्रमाणपत्र देनेका अधिकार है और 
यह मामला ऐसा है कि प्रमाणपत्र दिया जा सकता है। न्यायाधीश मेसनके कथनानुसार 
रजिस्ट्रारने यह मानकर कि १९०७ के कानूनके अनुसार उन्हें ऐसा विवेकाधिकार प्राप्त 
नहीं है, भूल की है। जिस कानूनके द्वारा नाबालिगोंको तिकाल बाहर किया जा सकता 
है, उस कानूनकी उक्त न्यायाधीश महोदयने घोर निन्दा की है। 

इन सारी बातोंसे हमें तो ऐसा लगता है कि सर्वोच्च न्‍्यायारूय अपना निर्णय 
श्री छोटाभाईके ही पक्षमें देगा। 

न्यायाधीशों द्वारा की गई आलोचना बताती है कि दोनों कानून बहुत उलझे 
हुए हैं और इस कारण वे रद होने ही चाहिए। न्यायाधीश मेसनने जैसा निर्णय 
दिया है बैसा निर्णय हो जाये, यह काफी नहीं होगा। श्री छोटाभाईके लड़के-जैसी 
स्थितिवाले बालकोंको प्रमाणपत्र दिया जाये या नहीं -- यह रजिस्ट्रारके हाथमें है; इसका 
अर्थ यह हुआ कि यह उसकी मेहरबानीपर निर्भर है। किन्तु नाबालिगोंको प्रमाणपत्र 
दिये जायें या नहीं, इस बातका अधिकार भारतीय प्रजा किसी व्यक्तिकी मेहरबानीपर 
नहीं छोड़ सकती | जिस बातका अधिकार माता-पिताको प्राप्त है उसका अधिकार बच्चोंको 
अनिवार्य रूपसे मिलना चाहिए। और यदि भारतीय समाजमें बल होगा तो वे उन्हें 
मिलेंगे ही, भले अदालत चाहे जो निर्णय दे। 


[ गुजरातीसे | 
इंडियन ओपिनियन, २६-११-१९१० 


३२९. हमीद गुल 


खबर मिली है कि केप टाउनवासी श्री यूसुफ गुलके सुपधुत्र श्री हमीद गुरू इंग्लैंडमें 
डॉक्टरीकी अन्तिम परीक्षामें उत्तीर्ण हो गये हैं। हम इसके लिए श्री हमीद गुल और 
श्री यूसुफ गुलको बधाई देते हैं। ऐसी ऊँची परीक्षामें उतीर्ण होना, श्री हमीदकी 
उद्यमशीलता और बकुझाग्र बुद्धिका द्योतत है। हम आशा रखेंगे कि श्री हमीदके ज्ञान 
और गुणोंका लाभ भारतीय समाजको मिलेगा। मालूम हुआ है कि वे कुछ ही दिनोंमें 
इंग्लैंडसे दक्षिण आफ्रिका लौटनेवाले हैँ। 


[ गुजरातीसे | 
इंडियन ओपिनियन, २६-११-१९१० 


३३०. मॉरिशसके दुखी गिरसिटिया 


कुछ दुखी भारतीयोंके कष्टोंका विवरण हमने अन्यत्र' छापा है। वह ध्यान देने 
योग्य है। उसे पढ़कर पाठकोंके मनमें गिरमिट प्रथाके बन्द किये जानेकी आवश्यकताके 
बारेमें सन्देह नहीं रह जाना चाहिए। बार-बार होनेवाली ऐसी घटनाएँ हर बार यही 
स्पष्ट करती हैं कि इस प्रथाकों गुछामीसे भिन्न न मानना ठीक ही है। अपने 
देशवासियोंके ऐसे कष्टोंके बारेमें पढ़कर किस भारतीयका हृदय काँप न उठेगा ? इन्हें 
दूर कराये बिना भारतीय प्रजा चैनसे नहीं बैठ सकती। 


| गुजरातीसे | 
इंडियन ओपिनियन, २६-११-१९१० 


३३९१ पत्र: सगनलाल गांधीको 


कार्तिक वदी १० [ नवम्बर २६, १९१० | 
चि० मगनलाल, 


कन्हैयालालकी निराशापर मुझे ताज्जुब नहीं हुआ। फिर भी ऐसा माननेका कोई 
कारण नहीं है कि अंग्रेजोंकी संस्थाएँ अधिक अच्छी तरह चलती हैं। यह ठीक है कि 
उनकी संस्थाएँ ठीक चलती हुई जान पड़ती हैँ। उसका कारण यह है कि इस 
प्रकारकी संस्थाएँ आधुनिक सभ्यताकी उपज हैं। उस प्रकारकी सभ्यतामें वे अधिक 
कुशल हैं, इसलिए उस तरहकी संस्थाओंको भी अधिक अच्छी तरह चला सकते हैं। 
हमारा आये-समाज आम छोगोंके लिए नहीं है। वह तो केवल पढ़े-लिखे लोगोंके लिए 
है। कहा जा सकता है कि अंग्रेजी संस्थाएँ एक हद तक आम जनताके लिए होती 
हैं; क्योंकि वहाँकी आम जनता भी आधुनिक सम्यताके दायरेमें आ गई है। इस कारण 
उनकी संस्थाओंमें एक तरहका अनुशासन रह पाता है। इसके सिवा वे “ऑनेस्टी ' 
को बेस्ट पॉलिसी ' की तरह मानते हैं और पॉलिसी ' के विचारसे 'ऑनेस्टी ” का पालन 
करते हैँ। हम तो ऑनेस्टी ' के लिए ही “ऑनेस्ट” रहनेवाले लोग हैं। किसी नीतिके 
विचारसे ईमानदार बना रहना हमारे बसकी बात नहीं है। और फिर हम लोगोंमें, 
अर्थात्‌ शिक्षित समुदायमें यह वृत्ति जरूर पाई जाती है कि यदि हम किसी पदपर हैं 
और उसके बलपर तत्काल स्वार्थ-साघन किया जा सकता हो, तो हम जल्दीसें-जल्दी 


१. यहाँ नहीं दिया गया है । 
२. पत्रके अन्तिम अनुच्छेदममं उल्लिखित नये कानूनसे सम्बन्धित विधेयक फरवरी १९११ में संसदमें 
पेश किया गया था । इसके पहले कातिक बदी १०, नवम्बर २६, १९१० को पड़ी थी । 


पत्र : मंगनलाल गांवीको ४०३१ 


स्वार्थ-साघन कर डालते हैं। इसके सिवाय जो लछोग राजकीय वातावरणमें बढ़े-पले 
होते हैं, वे शिक्षित न हों, तो भी अनीतिवान बन जाते हैं। यदि हम अपने ही 
कुटुम्बके विषयमें सोचें, तो तुरन्त यह बात दिखाई पड़ जायेगी कि कन्हैयालालूको जिन 
लोगोंके विषयमें निराशा हो रही है, भारतीय जनतामें वे समुद्र्में केवल बूँदके समान 
हैं। हमारे कुटुम्बमें जो लोग बड़े-बड़े पदोंपर हैं, उनके दम्भ, रिश्वतखोरी, अनीति 
आदिका मनमें विचार कर देखो। 

तुम्हारी यह आपत्ति ठीक है कि कुछ कंदियोंके नाम तारीखवार दिये गये हैं 
और कुछके नहीं दिये गये। दूसरोंकी तारीख दे सकनेकी सुविधा [अभी | मुझे नहीं 
है, इसलिए इनके नाम अरूग कर देना। श्रीमती सोढा, नारायणस्वामी और नागप्पनके 
नाम रख लेना। 

श्री हॉस्केनका तार आया है। उसमें उन्होंने कहा है कि उन्होंने स्मट्सको 
बतला दिया है कि जो नया कानून बनेगा, उससे भारतीय समाजको सन्‍्तोष होगा। 


मोहनदासके आशीर्वाद 


गांधीजीके स्वाक्षरोंमें लिखित मूल गुजराती पत्रसे। 
सौजन्य : राघधाबेन चौधरी । 


३३२. पत्र: मगनलाल गांधीको 


कातिक बदी | १४, नवम्बर ३०, १९१० [* 
चि० मगनलाल, 


करामतको तुमने खिलाया-पिलाया है, इसका खर्च मैं तो रुस्तमजी सेठसे लेना 
उचित मानता हूँ। यह उचित है और एसा नहीं लगता कि रुस्तमजी सेठ [इस ख्चेको 
उठानेमें | आनाकानी करेंगे। तुमने करामतसे यह कहकर कि वह अपना भोजन स्वयं 
बना लिया करे, ठीक किया है। इसमें मुझे कोई खास बुराई नजर नहीं आती। मुझे 
तो यह भी लगता है कि तुम अनेक कार्यों व्यस्त रहा करते हो इसलिए यह झंझट 
नहीं पाल सकते। मुझे सन्‍्देह हो रहा है कि करामतने इधर-उधर जाकर कुछ अति- 
रिक्त भोजन भी किया है। उसे [ कटि- | स्नान लेना चाहिए। मिट्टीकी पट्टीका प्रयोग 
भी कर देखना चाहिए। चूँकि | घावमें | मवाद ज्यादा है, इसलिए मुझे नहीं लगता 
कि अकेली मिट्॒टीकी पट्टीसे' फोड़ा अच्छा हो सकेगा। मेरे खयालसे तो उसे पूरा रूघन 
करना चाहिए। पर यह उससे सहन कंसे होगा ? बहुत जरूरत जान पड़े तो केला और 


१. सन्‌ १९१० में कातिक बंदी ४ नवम्बर २० को पड़ी थी; परन्तु ऐसा प्रतीत होता है कि “ कार्तिक 
बदी १४ ? के स्थानपर “कारतिक बदी ४१ लिख दिया गया है; क्योंकि पोलक दिसम्बर १ या २ (१९१०) को 
कप टाउनके लिए रवाना हुए थे ओर डोक दक्षिण आफ्रिकामें नवम्बर २२ को भाये थे । 

१०-२६ 


४०२ सम्पूर्ण गांधी वाह्मय 


नींब ले। मैं उसे पत्र' लिख रहा हूँ। [शायद | वह गुजराती पढ़ लेता है। यदि नहीं 
तो उसे पढ़कर सुना देना। उसका घाव बहुत शीघ्रतासे भरा, तभी मेरे मनमें शंका 
हुई थी कि यह सुधार तो विलक्षण है। 

श्री पोलक करू केपके लिए रवाना होंगे; वहाँसे वे फीनिक्स पहुंचेंगे, चन्दा 
उगाहनेके लिए भी निकलेंगे। पुरुषोत्तमदासके बारेमें विचार करनेपर एंसा लगता है कि 
उसके लिए [ सत्याग्रह | फंडमें से कुछ न निकाला जाये। अनीको जितनेकी जरूरत 
हो उतना उसे लेने दिया जाये और जो कुछ ले सो फिलहाल मेरे नाम डाल दिया 
जाये। तुम अनीसे मालूम करना कि उसे कितना चाहिए। अब जब कि उसके आधे 
बच्चे टोंगाटमें हैं तब खर्चे कम होना चाहिए। फिर भी, जितना वह माँगे उतना उसे 
दे दिया करो। वीरजीके हाल-चाल लिखना। चूँकि उनके विषयमें मैं श्री वेस्टको लिख 
चुका हूँ' इसलिए यहाँ नहीं लिख रहा हूँ। इस्माइल दावजी मियाँको लिखना कि इस 
समय पाठ्यालाकी दशा गड़बड़ है। उसकी देखभाल पुरुषोत्तमदास कर रहे थे, वे जेल 
चले गये हैं। फिर भी वे अपने पुत्रको भेजे तो हम उसको सार-संँभार करनेको तेयार 
हैं। अलबत्ता, उसके लिए उन्हें २ पौंड प्रति मास देना पड़ेगा। इसमें उसके खाने, रहने 
और पढ़ाईका खर्च आ जायेगा। पढ़ाईमें खेती, प्रेसका काम, तथा अंग्रेजी, गुजराती 
और गणित सिखाये जायेंगे। यह सब लिखनेपर भी यदि वे अपने पुत्रको भेजें तो 
उसे तुम अपने साथ रखना। 

श्री डोक लौट आये हैं। श्री वेस्टको कहना कि वे उनका स्वागत करते हुए 
उन्हें एक पत्र लिख दें। मैं अपने पत्रमें वेस्टको यह लिखना भूछः गया था। 


मोहनदासके आशीर्वाद 


गांधीजीके स्वाक्षरोंमें लिखित मूल गुजराती प्रति (सी० डब्ल्यू ४९४५) से। 
सौजन्य : राधाबेन चौधरी। 


३३३. मगनलाल गांधीको लिखें पतन्नका अंश" 


| नवम्बर ३०, १९१०के बाद | 


०  » लेते हो सो ठीक करते हो . . . उस ओर अपनी प्रबल वृत्ति रखना; 
जिन कारणोंको तुम उलझनमें डालनेवाले बतलराते हो, उनमें कुछ नहीं है। तुम्हारी 
जमीन तुम्हारी ही रहेगी। तुम उसे आबाद कर सकोगे। फिलहाल तो सबकी रसोई 


१, उपलब्ध नहीं है । 

२, पत्र उपलब्ध नहीं है। 

३. इस पत्रके प्रारम्भके छः पृष्ठ प्राप्य नहीं हैं । मजमूनसे ऐसा प्रतीत होता है कि यह मगनलाल 
गांधीके नाम लिखा गया था। 

४ पत्रमें नीचे “पुनश्च ' में करामतके हवालेसे प्रकट है कि यह “पत्र: मगनछाल गांधीकों”, नवम्बर 
३०, १९१० के परचात्‌ लिखा गया था । 


शाही मेहमानोंका आगमन ४०३ 


एक जगह करनी है। में समझता हूँ कि उसमें बहुत पुण्य है। अकेले-अकेले भोजन 
बहुत स्वार्थपूर्ण मालम होता है। सबके साथ भोजन करनेमें स्वादेन्द्रियपर अंकुश रखे 
बिना चारा नहीं है। 

नायकका क्‍या हाल है? मणिल्‍लाल क्‍या कर रहा है? 

आशा है, तुम्हारा तमिलका अभ्यास चर रहा होगा। 

अब समझौता होनेके छक्षण साफ दीख पड़ रहे हैं। यह खबर तुम' अखबारोंमें 
भी देखोगे। 


मोहनदासके आश्षीर्वाद 


| पुतरुच : | 

करामतको नमक बिलकुल न दिया जाये; वह “कूने “स्नान रोज किया करे। 
उसे केवल गेहँका मोटा दलिया और फल दिये जायें; इनके अतिरिक्त कुछ न दिया 
जाये। उसकी टाँगको अच्छी तरह घोकर घावमें आयडोफार्म भर देना। 


गांधीजीके स्वाक्षरोंमें मूल गुजराती प्रति (सी० डब्ल्यू० ४९४६) से। 
सौजन्य : राधाबेन चौधरी । 


३३४. शाही मेहमानोंका आगमन 


श्रीमान ड्यूक ऑफ कनॉटको श्री काछलियाने शालीनतापूर्ण पत्र भेजा है; इसमें 
ट्रान्सवालके भारतीयोंने केपके भारतीयों तथा अन्य रंगदार समुदायोंके उदाहरणका ही 
अनुसरण किया है। उन लोगोंने शोकके चिह्न-स्वरूप ड्यूकके अभिनन्दन-समारोहमें भाग 
नहीं लिया था। इस प्रान्तके हमारे देशवासियोंने भी वही किया है। हमारे खयालसे 
यह पहला ही अवसर है जबकि समस्त दक्षिण आफ़्रिकाके भारतीयोंने सम्राटके एक 
प्रतिनिधिके सार्वजनिक स्वागत-समारोहमें पूरी तरह शरीक होनेसे अपनंको अरूग रखना 
कतेव्य माना है। हमें अच्छी तरह याद है कि जब वर्तमान सम्राट दक्षिण आफ्रिका 
पघारे थे तब हमारे देशभाइयोंने सेकड़ो पौंड लगाकर भव्य द्वार खड़े किये गये थे, 
सोनेकी पदट्टकाओंपर अंकित अभिनन्दनपत्र भेंट किये थे और भारतीय बाजारोंको 
खूब सजाया गया था। शाही मेहमानोंके प्रति अपनी निष्ठा प्रकट करनेमें भारतीय 
किसी भी समुदायसे किसी बातमें पीछे नहीं रहे थे। इसेलिए उनका इस अवसरपर 
ऐसा कदम उठाना अहमियत रखता है। द्वान्सवालमें अर्सेसे चल रहे संघर्ष और भविष्यके 
विषयमें संघ द्वारा पैदा की गई अनिद्दिततताकी भावनाके कारण समाजके ह्ृदयमें 
जो गहरा सन्‍्ताप' उत्पन्न हो गया था, उसे व्यक्त करनेका कोई दूसरा मार्ग नहीं था। 
तथापि श्री काछलिया और इमाम बावजीरका' इस बातपर जोर देना कि अपनी 


१ और २, देखिए “ पत्र: डयूक ऑफ कर्नोंट्के निजी सचिवक्रों”, पृष्ठ ३९१-९२ । 


४०४ सम्पूर्ण गांधी वाह्मय 


मुसीबतोंके कारण सम्रादके प्रति समाजकी वफादारीमें किसी श्रकारकी कमी नहीं 
आई है और शाही मेहमानोंके प्रति उसकी अपनी स्वागत-भावनामें तनिक भी अन्तर 
नहीं पड़ा है--अच्छा ही हुआ है। 

[ अंग्रेजीसे 

इंडियन ओपिनियन, ३-१२-१९१० 


३३५. खेतीकी बलिहारो 


हे किसान! तू इस जगतका पिता ठीक ही माना गया है। 

तू ही इस समस्त संसारका पालन करता जान पड़ता है। 

तू कपास, फल, फूल, घास और अन्न उगाता है। 

सब जीवधारी तेरा अन्न खाते हैं और सभी लोग तेरे वस्त्र पहनकर शोभा पाते हैं । 
तू धूप और वर्षा सहता है और बहुत श्रम करता है। 

तू हृष्ट-पुष्ट रहता है और सदा प्रसन्न घूमता है। 

एक तो खेतीका कार्य ही उत्तम है और फिर तू उसके द्वारा परोपकार करता है। 
अपनी सच्ची रूगनसे तू संसारको अच्छी सीख देता है। 


यह कविता हमने दूसरी [गुजराती ] पुस्तकर्मे से ली है। पाठशालामें हममें से 
बहुत-से इसे पढ़ चुके हैं; किन्तु इसे गुना कितनोंने है? किसान जगतका पिता है, 
इसमें सन्‍्देह नहीं। परन्तु किसान इसे नहीं जानता, यह उसकी विशेषता है। वस्तुतः 
अच्छे काम करनेवाले लोग अपनी भलमनसाहतके सम्बन्धर्मं अनजान रहते हैं। हम 
प्रतिक्षण श्वास-प्रश्वास लेते हैं, परन्तु हम जैसे यह कर्म बिना जाने करते रहते हैं वेसे 
ही अच्छे लोग अपनी भलमनसाहत स्वाभाविक रूपसे प्रकट करते रहते हैं। उन्हें न 
मानका भान होता है और न उसकी परवाह। किसानके आगे जाकर यदि हम उक्त 
कविता गायें तो वह उसे हँसीमें उड़ा देगा। वह हमारी बात समझेगा भी नहीं। 
वह ऐसा सच्चा पिता और सच्चा परोपकारी है। 

हम कविता गानेवाले क्‍या करते हैं? यदि किसान वास्तवमें पिता हो और उसका 
घन्धा सचमुच सर्वोच्च हो तो हम लोग इतने सारे कपड़े क्‍यों लपेट फिरते हैं? 
ज्यादासे-ज्यादा दाम लेनेकी फिक्रमें गरीबोंको क्‍यों चूसते हैं। बाबू बनकर ठाठदार 
कपड़े पहननेमें ही क्‍यों मनुष्यता मानते हैं? न्‍ 

ऐसी हमारी मूढ़ दशा है। हम खेतीकी बात-भर करते हैं --- वह हमारे केवल 
कण्ठमें है। और कण्ठमें ऐसी जम गई है कि वहाँसे नीचे उतरती ही नहीं । 

जो भारतीय इस देशमें सुखपूर्वक रहना चाहते हैं अथवा भारतका सच्चा कल्याण 
करना चाहते हैं उनको उक्त कवितापर विचार करके उसके अनुसार आचरण करना 


भारतीय और डयूक महोदय ४४०० 


उचित है। एक भी पाठकको यह बात ठीक जान पड़े कि उसे तो खेती ही करनी 
है तो उसे किसी दूसरेकी प्रतीक्षा नहीं करनी चाहिए। 


| गुजरातीसे | 
इंडियन ओपिनियन, ३-१२-१९ १० 


३३६- भारतीय ओऔर ड्यूक महोदय 


छः 


दक्षिण आफ़िकार्मे एक अपूर्व घटना घटी है। भारतीय समाज हमेशा शाही 
मेहमानोंको मानपत्र भेंट करता आया है और [ उनके अभिननन्‍दनके | सार्वजनिक 
समारोहोंमें भाग लेता रहा है। 

इस अवसरपर माननीय ड्यूकके [आगमनके | विषयमें केपने पहली बार एक 
नई रीति अपनाई। वहाँके भारतीयोंने यह किया कि उनके पास मानपत्र तो भेजा, 
परन्तु समारोहमें शरीक नहीं हुए। 

ट्रास्सवाल इस उदाहरणका अनुसरण करते हुए एक कदम और आगे बढ़ गया। 
उसने मानपत्र न भेजनेका कारण बताते हुए ड्यूक महोदयकों अपने कष्टोंसे परिचित 
कराया तथा पत्रके द्वारा अपनी राजभक्ति व्यक्त की। ड्ूकके सौजन्यपूर्ण उत्तरसे प्रकट 
है कि केपके भारतीयोंका यह कार्य अनुचित नहीं था। भारतीय समाज पीड़ित है और 
मातमकी मनःस्थितिमें है; फिर भरा वह सार्वजनिक जलसोंमें भाग कंसे ले सकता है? 
अगर उनमें भाग लेता भी है तो वह सच्चे हृदयसे लिया गया भाग नहीं हो सकता। 
जो हो, यह तो सभी मानेंगे कि श्री काछलिया और इमाम साहबके पत्र वाजिब थे। 
नेटाल कांग्रेसने भी वेसा ही कदम उठाया है, और ठीक किया है। 

अब इस कदमका असर आगे चलकर मालम होगा। हमारी प्रामाणिकताके विषयमें 
लोगोंके दिलमें अधिक गहरा विश्वास पैदा होगा और हम जो-कुछ करेंगे उसे महत्त्व 
मिलेगा। लोग जान जायेंगे कि हम हाँ जी, हाँ जी' करनेवाले न होकर ऐसे लोग हैं 
जो अपने मन्तव्यकों उचित भाषामें किसी सम्रांट्‌ तक के समक्ष रखनेमें नहीं हिचकिचाते । 

| गुजरातीसे | 


इंडियन ओपिनियन, ३-१२-१९१० 


१. देखिए “शाही मेहमानोंका आगमन ”, पृष्ठ ४०३-०४। 


३३७. सेसिलके भारतीय 


भारतीय जहाँ जाते हैं वहीं अखरने लगते हैं। परदेशमें कुछ समय रहनेके बाद 
वे ज्योंही व्यापार-व्यवसायमें भाग लेकर आगे बढ़े कि उनपर धावा बोल दिया जाता 
है। सेसिल टापूर्मे भारतीयोंकी आबादी खासी है और उसमें हर साल वृद्धि होती जा 
रही है। आनेवालोंमें ज्यादातर मलाबारी होते हैं। इस टापूमें दूकानें प्रायः भारतीयोंकी 
हैं। थोड़े चीनी व्यापारी भी देखनेमें आते हैं। बन्दरगाहमें अचल सम्पत्तिका बड़ा 
भाग भारतीयों द्वारा खरीदा और आबाद किया हुआ है। नेटालके समान ही यहाँकी 
खेती-बाड़ीका विकास भी भारतीयोंके द्वारा हुआ है। इस प्रकार भारतीय उपनिवेशको 
समृद्ध बनाकर स्वयं समृद्ध होते हैं। परन्तु इस सम्बन्धर्में गोरोंकी भावना जानने योग्य है। 
इस टापूके गवर्नेरने गत वर्षके विवरणमें लोगोंको चेतावनी दी है कि भारतीय व्यापारी 
जमींदार बनते जा रहे हैं। और कहा है कि भारतीय सामान्यतः निदक्ृष्ट किसान हैं; 
क्योंकि वे जमीनका सारा कस एक साथ निकालकर, धनी बनकर स्वदेश चले जानेकी 
मनोवृत्ति रखते हैं। इस देशमें जमीनकी कीमत औसतन सौ रुपया प्रति एकड़ है; यद्यपि 
उपजाऊ जमीन प्राप्त करनेमें बड़ी कठिनाई होती है। इस विवरणसे तो यही पता चलता 
है कि भारतीय मामूली जमीनपर मेहनत करके देशको समृद्ध बनाते हैं और स्वयं 
समृद्ध होते हैं। तो फिर इसमें चेतावनी देने-जैसी क्या बात है? अंग्रेज कवि गोल्डस्मिथने 
लिखा है कि राजा और रईसोंकी अपेक्षा उद्योगी किसान देशकी बड़ी और सच्ची 
निधि हैं। देश और जनताका कल्याण इस निधिसे भय खानेमें नहीं है, बल्कि उसको 
प्रोत्साहन देनेमें है। 

| गुजरातीसे ] 
इंडियन ओपिनियन, ३-१२-१९१० 


३३८. पत्र: मगनलाल गांधोको 


[ शुक्रार, दिसम्बर ९, १९१० के पूर्व ]' 
चि० मगनलाल, 


आज इतना ही भेज रहा हूँ। शेष तुम्हें शुक्रवारको मिलेगा। यदि यह सामग्री 
अधिक जान पड़े तो उसे मुलतवी रखना। उसे छापनेकी फिक्रमें अंकमें देरी न करना। 
में बहुत नहीं भेजूंगा। 


१. टॉमस टेलर के छेख फेलेसी ऑफ स्पीडका गुजराती अनुवाद, जिसका उल्लेख इस पत्रमें किया 
गया है, १०-१२-१९१० के इंडियन ओपिनियनमें प्रकाशित हुआ है । यह पत्र ९ दिसम्बर, १९१० को 
पड़नेवाके शुक्रवारसे पूर्व लिखा गया द्ोगा। 


पत्र : जी० ०० नंग्सनकों ०७ 


यदि कर सको तो फैलेसी ऑफ स्पीड ' का अनुवाद कर डालो। पुस्तक साधारण 
है, परन्तु हमारे मतलूबकी है। मेरा विचार कुमारस्वामीकी पुस्तकका सारांश प्रकाशित 
करनेका है। देखँ कर पाता हूँ कि नहीं। 
मोहनदासके आश्यीर्वाद 
| गुजरातीसे | 


गांधीजीके स्वाक्षरोंमें मूल गुजराती प्रति (सी० डब्ल्यू० ४९४७) से। 
सौजन्य : राधाबेन चौधरी। 


३३९. पत्र: जी० ए० नटेसनको 


टॉल्स्टॉय फार्म 
दिसम्बर ९, १९१० 
प्रिय श्री नटेसन, 


आपको एक विस्तृत पत्र लिखनेका कर्ज मुझपर अब तक बना है। परन्तु भाग-दौड़ 
इतनी रहती है और संघर्षसे' सम्बन्धित कार्यो्में इतना व्यस्त रहना पड़ता है कि 
शान्तिसे बैठकर आपको लिखनेका समय नहीं निकाल पाता। 

चार सौ पौण्ड भेजनेकी सूचनाके तारके लिए अनेक धन्यवाद। सहायता बड़े 
मौकेकी रही। वापस आनेवाले निर्वासितोंकों जहाजसे उतारनेमें अप्रत्याशित कठिनाइयाँ 
आईं, जिनके कारण पाँच सौ पौण्ड खर्च हो गये और चाह ख्ेके लिए कुछ भी 
नहीं बचा। इसलिए मुझे रुपये-पैसोंके लिए आपको तार' भेजना पड़ा था। इसी प्रकारका 
एक तार' श्री' पेटिटको भी भेजा गया था। जिस दिन आपका तार आया, उसी दिन 
पच्चीस' हजार रुपयेके एक चेकके साथ श्री' रतन ठाठाका भी एक पत्र मिला था। 
इसलिए अब पैसोंके बारेमें कोई चिन्ता नहीं रही। मैं श्री टाठाके पत्रकी नकल साथमें 
भेज रहा हूँ। 

वापस आनेवाले सभी निर्वासित आपकी कपाकी बड़ी प्रशंसा करते हैं। वे मुझे 
बतलाते हैं कि आपने उनकी सुख-सुविधाका खयाल रखनेमें कुछ उठा नहीं छोड़ा। 
आपने उनके लिए जो कुछ किया, उस सबके लिए मेरा धन्यवाद स्वीकार कीजिये। 

आपने देखा होगा कि निर्वासित भारतीयोंमें से, मेरा मतरूब उनके दूसरे जत्थेसे 
है, एककों भी भारत नहीं लछौटना पड़ा। खेदका विषय है कि उन्नीस चीनियोंको छौट 
जाना पड़ा। परन्तु उसमें एक हद तक चीनी संघका भी दोष था। वह इस अप्रत्याशित 
घटनाके लिए तैयार नहीं था। 

आपने यह भी देखा होगा कि जो छोग यहाँ वापस आये उनमें से प्रत्येक ट्रास्स- 
वालकी जेलोंमें या तो सजा काट चुका है, या काट रहा है। इनमें वे पाँच शामिल नहीं 
हैं, जो अभी तक केपमें हैं। किन्तु आशा है कि वे जल्दी ही सीमाका उल्लंघन करंग॑ । 


१ और २. उपलब्ध नहीं हैं । 


४०८ सम्पूणे गांधी वाउमय 


निर्धन परिवारोंको आथिक सहायता दिये जानेके सम्बन्धर्में आपकी आशंका 
स्वाभाविक किन्तु निराधार थी। इससे आपकी उदारता प्रकट होती है। आप जानते 
हैं कि उन छोगोंके साथ मेरा तार' द्वारा सम्पर्क था, इसलिए मैने अदायगी रुकवा 
दी थी। चूँकि उनमें से अधिकांश छोग जानते थे कि परिवारोंके लिए सहायता प्राप्त 
करनेके बारेमें बातचीत चल रही है और चूँकि उनको बतला दिया गया था कि फार्ममें 
आकर रहनेवाले परिवारोंकी ही सहायता की जा सकेगी, इसलिए मुझे पूरी आशा थी 
कि वे लोग तारसे अपने परिवारोंको फार्मपर भेजनेकी सहर्ष सहमति देंगे। लेकिन मैंने 
जैसे ही देखा कि वे सहमति नहीं भेज रहे हैं, वेसे ही फार्म जानेके लिए सहमत 
न होनेवाले परिवारोंको अक्तूबर ७ तक की अदायगी कर दी गई, क्योंकि अन्तिम 
निर्धारित तिथि यही थी। मैंने डर्बनके लोगोंसे परामर्श कर लिया था, सभी बातें उनके 
सामने रख दी गई थीं और उनको बतला दिया गया था कि परिवार या तो फार्ममें 
रहने चले जायें या फिर अपना निर्वाह स्वयं करें। मैंने उनसे यह भी कह दिया 
था कि जितना पैसा हाथमें है उससे फामंसे अलग रहनेवाले परिवारोंका खर्च अनिश्चित 
काल तक नहीं उठाया जा सकेगा। फिर भी पुरुषोंने जेल जाना पसन्द किया। कुछ 
परिवार तो फार्मपर आ गये हैं, लेकिन अधिकांश जोहानिसबर्गमें अपने ही परोंपर 
खड़े हैं। फा्मकी दोहरी उपयोगिता है। एक तो यह कि वहाँ परिवारोंका निर्वाह 
काफी कम खचो्चमें हो जाता है और इस प्रकार संघर्षको अनिश्चित काल तक चलानेकी 
व्यवस्था हो जाती है और हम घोखाधड़ीसे भी बच जाते हैं। हमें यह तो मानना 
ही पड़ेगा कि संघर्षमें भाग लेनेवालोंमें से कुछ ऐसे भी हैं जो दूसरोंके अज्ञानका 
अनुचित लाभ उठानेका लोभ संवरण नहीं कर पाते। फार्म इस प्रकारकी बातोंको 
नहीं चलने देता। इसलिए जो लोग सचमुच ही अपने परोंपर खड़े न हो सकते हों, 
उनको अनिवार्यतः फार्ममें आ जाना चाहिए। जो ऐसा नहीं करते, उनमें किसी-न- 
किसी श्रकारसे अपना निर्वाह करनेकी सामथ्य है। और यह संघर्ष तो मुख्यतः लोगोंको 
प्रशिक्षित करनेके लिए है; इसका मंशा संघर्षके जरिए लोगोंको ऊँचा उठाना है। यह 
तबतक नहीं किया जा सकता जबतक हम समाजसे कूड़ा-करकट साफ न कर दें। 
फार्ममं रहनेपर हम परिवारोंकों एक तरहकी शिक्षा भी दे सकते हैं। 

लोगोंको सन्तुष्ट करनेकी हर कोशिश की गई है। इसके बावजूद लोगोंमें शिकायत 
बनी ही रहती है। हमें जिस प्रकारके छोगोंके साथ काम करना पड़ता है और हमें जो 
सामग्री उपलब्ध है, उसे देखते हुए यह अनिवार्य है। आश्चर्य तो इस बातका है कि 
सही शिकायतोंकी संख्या बहुत ही कम रही है। इसका सारा श्रेय उन छोगोंको है 
जो इतनी शालीनता और वीरताके साथ बिना कोई शिकायत किये संघर्ष कर रहे हैं। 
इन भले लोगोंने जो कर दिखाया है वह निःसन्देह हमारे देशके अर्ध-शिक्षित छोगोंके 
लिए सम्भव नहीं था। अब देखना यह है कि यदि संघर्ष और लम्बा खिंचता है तो 
इनमें से कितने लोग अन्तिम परीक्षाकी घड़ी तक टिक पाते हैं। 


१. उपलब्ध नहीं है ! 


पत्र: जी० ए० नंटेसनको ४०९ 


लेकिन लक्षण कुछ इसी तरहके दिखाई पड़ रहे हैं कि अगले वेके प्रारंभिक 
चरणमें संघर्ष कदाचित्‌ समाप्त हो जायेगा। इस बार रूंगता है कि समाजके नेताओंसे 
कोई परामर्श नहीं किया जायेगा। जो भी हो, बात बिलकुल साफ है और संघर्ष तो 
माँगें स्वीकृत होनेपर ही समाप्त हो सकेगा। 

श्री रिच यहाँ कुछ दिन ठहरनेके बाद लन्दन चले गये हैं। श्री पोलक केपसे 
सम्बन्धित अपीलकी आखिरी तैयारियोंकी देखभालके लिए केप चले गये हैं।' 

मंसूर, बीकानेर और निजामसे आपने चन्दा प्राप्त किया, वह आपकी बड़ी 
सफलता रही।' 

आपने इंडियन ओपिनियन ' में श्रीमती सोढाके मुकदमेके बारेमें पढ़ा होगा। वह 
अभी फर्दे-जुर्मे लगाकर अदालतमें दायर नहीं किया गया है। बहुत मुमकिन है कि 
कभी दायर ही न किया जायें। यदि किया गया तो वे जरूर जेल जायेंगी और शायद 
उनकी कई बहिनें भी उनका अनुसरण करें। 

नाबालिग बच्चोंका मामला भी अभी तय नहीं हुआ है। में आपका और-अधिक 
समय नहीं लेना चाहता और अपनी रामकहानी यहाँ बन्द करता हू। 

यह लिखते समय सर्वेश्री थम्बी नायडू और गोपाल नायडू मेरे पास बेठे हैं। 
मेरे साथ वे भी आपको सादर अभिवादन भेजते हैं और गरीब निवासितोंको दी गई 
आपकी सराहनीय सहायताके लिए फिर धन्यवाद देते हैं। 


हृदयसे आपका, 


मो० क० गांधी 


[ पुनश्च : | 

यहाँ मुझे इसका उल्लेख भी अवश्य करना चाहिए कि आपके भेजे हुए सुन्दर 
फोटोग्राफ और “हरिश्चन्द्र की प्रतियोंके लिए सत्याग्रही आपके बड़े आभारी हैं। आप 
जानते ही होंगे कि ये दोनों चीजें श्री रुस्तमजीके घरपर सार्वजनिक रूपसे भेंट की गई 
थीं। आपने मेरे लिए अपना एक चित्र और कई लोगोंके साथ अपना फोटोग्राफ और 
साथमें हरिश्चन्द्र की एक प्रति भेजी। उसके लिए अनेक धन्यवाद। हरिश्चन्द्र की 
प्रतिकी भेंट तो बड़ी ही उपयुक्त रही। 


मो० क० गांधी 
गांधीजीके स्वाक्षरोंमें मूल अंग्रेजी पत्रकी फोटो-तकल (जी० एन० २२२३) से । 


१. निर्वासितोंके मुकदमेंके सिलसिलेमें । 
२. नंटेसनने वीकानेरके मद्वाराजासे १,०००), मेसरके महाराजासे २,०००) और निजाम हैदराबादसे 
२,५००) रुयये की र॒क़में आप्त की थीं। 


३४०. धीरजका फल मीठा 


जबसे समझौतेकी वात चली है तबसे भारतीय अधीर हो उठे हैं। अभी विधेयक 
क्यों प्रकाशित नहीं हुआ ? अब वह कब प्रकाशित होगा ? क्या वह जनवरी तक के लिए 
टल गया ? फरवरी तक के लिए तो नहीं टल जायेगा ? कहीं बिलकुल ही प्रकाशित 
न हुआ तो? ऐसी अधीरता तो विहवलता और कायरताका लक्षण है। हमें जो 
मिलना चाहिए वह तो ठीक समयपर मिलेगा ही। अधीर तो हम तब होते हैं जब हम 
किसी चीजको पानेके लायक न होते हुए भी उसे पाना चाहते हैं। पर इस प्रकार हम 
अपनी अयोग्यता भी सिद्ध कर देते हैं। जिस वस्तुके बारेमें हम यह जानते और मानते 
हैं कि वह हमें मिलनी ही चाहिए, उसके लिए व्यग्र होनेकी कोई बात नहीं है। 

विधेयक तुरन्त प्रकाशित हो, या देरसे, चाहे प्रकाशित ही न हो, इससे क्‍या? 
वास्तवमें तो ज्यों-ज्यों विलूम्ब होता है, त्यों-त्यों हमें दोहरा लाभ होता है। एक तो 
यह कि जो सच्चे भारतीय हैं उनको अबतक निखरनेका अवसर मिलता जा रहा है। दूसरे, 
जो लड़ाईमें भाग नहीं ले रहे हैं उन्हें भी विदित हो जायेगा कि यदि एक भी 
जूझनेवाला शेष रहा तो हमारी माँग पूरी होकर ही रहेगी। ऐसा समझनेवाला भारतीय 
चाहे सत्याग्रही हो चाहे न हो, अधीर न होगा। हमें समझना चाहिए कि अधीर होनेसे 
ही कार्य सम्पन्न होनेमें देरी होती जा रही है। हम साधारण कार्योमें भी उतावली करते 
हैं तो बौरा जाते हैं और फिर कुछ सूझ नहीं पड़ता। यही कारण है कि हमारे 
यहाँ 'उतावला सो बावला ' और 'घीर सो गम्भीर” कहा जाता है। और इसीलिए 
हम सभी भारतीयोंसे धीरज रखनेका अनुरोध करते हैँ। 


| गुजरातीसे | 
इंडियत ओपिनियन, १०-१२-१९१० 


३४१. पत्र: समगनलराल गांधीको 


टॉल्स्टॉय फार्म 
अगहन सुदी ११ [ दिसम्बर १२, १९१० | 
चि० मगनलारू, 
तुम्हारा पत्र मिला। 
मरित्सबगेमें दिये गये मानपत्रोंके बारेमें कुछ कहना उचित नहीं जान पड़ता। 
दोनों निन्‍्दाके योग्य हैं। में टिप्पणी लिखनेवाला तो था किन्तु ऐसा सोचकर कि शायद 


१. एक गुजराती कहावत । 
२. कुमारस्वामीक्री पुस्तकके उल्लेखले जान पढ़ता है कि यह “ पत्र: मगनलाल गांधीको?” (पृष्ठ 
३८१-८२) के बाद लिखा गया था । १९१० में अगददन सुदी ११, दिसम्बरकी १५ तारीखको पड़ी थी। 


पत्र : मगनलाल गांधीकों ४११ 


लोग उसका गलत अर्थ न समझ लें अतः मैंने वह विचार छोड़ दिया। यदि इसके 
विषयमें कोई बात चलाये तो उसकी जिम्मेदारी मुझपर डालना और कहना कि मैंने 
उनपर टिप्पणी न देना ही मुनासिब समझा है। 

बाजारमें मिलनेवाली दवाइयोंकी पुस्तक यहाँ मिल गई है। 

कुमारस्वामीकी पुस्तकको मैंने पोलककी पुस्तकोंमें जरूर देखा था, उसपर सफेद 
जिल्द है। 

अगर दादा सेठ अपने सब विज्ञापन छपवाना बन्द करते हैं तो कर दें; हम उसमें 
क्या कर सकते हैं? वे खुशीसे ऐसा करें। हम विज्ञापन-मात्रसे छुटकारा पा सकें तो 
मुझे अधिक अच्छा लगेगा। उन्हें न लिखना ही मुझे ठीक लरूगता है। उमर सेठ्से' 
जब मुलाकात होगी तब बात चलाऊँगा। अगर दादा सेठ मानें ही नहीं तो विज्ञापन 
छोड़ देना ठीक मालूम होता है। 

तुम मुझे निश्चित रूपसे सूचित करोगे तभी मैं गोरा सेठकोँ लिखूँगा। अगर वे 
भी विज्ञापन बन्द करना चाहते हों तो उन्हें भी ऐसा करने दिया जाये। 

२५,००० ० की प्रतिक्रियाके विषयमें तुम्हारा लिखना ठीक है। अभी लोगोंमें 
इस विषयकी तालीमकी बहुत कमी है। इसका उपाय यही है कि हमारी वृत्ति सदा 
निर्मेल रहे। इस बीच हमें चाहिए कि हम सहनशीलतासे काम छें। अछू-इस्लामके 
सामानमें से कुछ भी लेना मुझे तो बिलकुल नापसन्द है। परन्तु श्री वेस्टकी इच्छा हुई 
थी। यह सोचकर कि ऐसे मामलोंमें मेरी मनोवृत्ति तुम सबकी मनोवृत्तिसे भिन्न है 
और संघर्षके दौरान कोई बड़ा फेरफार नहीं करना है, मैंने मत मारकर उसमें से कुछ 
आवश्यक वस्तुएँ लेनेकी स्वीकृति दे दी थी। परन्तु यदि हमें उसमें एक भी वस्तु हमारे 
कामकी न मिले तो मुझे तो खुशी ही होगी। 

मुझे लूगता है कि मैं तुमको लिख चुका हूँ कि तुमनें अगर अपनी पुत्रीको 
चेचकका टीका न लगवाया हो तो फिलहाल उसे स्थगित ही रखना। उसके बारेमें 
हम बादमें विचार करेंगे। 


मोहनदासके आशीर्वाद 
गांधीजीके स्वाक्षरोंमें मूल गुजराती प्रति (सी० डब्ल्यू० ४९४८) से। 
सौजन्य : राधाबेन चौधरी)। 


१. दादा उस्मान; नेशल भारतीय कांग्रेसके अवेतनिक्र संयुक्त-मन्त्री । 

२. उमर हाजी आमद झवेरी; नेटाल्के एक प्रमुख भारतीय । देखिए खण्ड ६, पृष्ठ ४७४-७५ । 

३. इस्माइल गोरा । _ 

४. सत्याग्रह संघर्षके सहायता श्री रतन दाटाते प्राप्त दान | देखिए “टाद और सल्याग्रही”, 
पृष्ठ ४१२३-१५ । 


३४२. पत्र: ऑलिव डोकको 


टॉल्स्टॉय फार्म 
दिसम्बर १५, १९१० 
प्रिय ऑलिव, 


रामदासको संगीत न सिखा सकनेके लिए आपको क्षमा माँगनेंकी आवश्यकता 
नहीं है। [मकानकी | रंगाई-पुताईके दिनोंमें यह कितना दुश्वार है, यह बात में अच्छी 
तरह समझ सकता हँ। आपके पिताजी अभी-अभी आये हैं, इसलिए | भी ] आपके कार्य- 
क्रममें कुछ हफ्ते खलल डालनेका मेरे मनमें विचार तक नहीं आ सकता। 
आपने रामदासको प्रति सोमवार [संगीत | सिखानेकी बात कही है। अनेक 
धन्यवाद । परन्तु मेरा खयाल है कि वह अगले सोमवारकों तो जोहानिसबर्ग नहीं आ 
सकेगा और मैं हफ्तेमें केवल तीन दिन जोहानिसबर्ग रहता हूँ, किन्तु उन दिलों 
दफ्तरसे हिलने तक का समय नहीं मिल पाता; इसलिए में शायद बड़े दिनसे पहले आपसे 
मिलने नहीं आ पारऊँगा। कामना है कि ग्राक रीनेतर्मे' आपका और क्लीमेंटका समय 
बड़े आनन्दपूर्वक बीते। 
कृपया अपनी माताजी और पिताजीसे मेरा अभिवादन कहें। 
स्पष्ट है कि कोम्बर आपके साथ नहीं जा रहा है। बेचारेको बहुत सूना-सुना 
लगेगा। आप जब भी उसे पत्र लिखें तो कृपया मेरी ओरसे उसे और विलीको' 
प्यार लिखें। 
आपका सच्चा, 
मो०७ क० गांधी 
कुमारी ऑलिव डोक 
सदरलैंड एवेन्यू 
हॉस्पिटल हिू 
जोहानिसबर्ग 


गांधीजीके स्वाक्षरोंमें मूल अंग्रेजी प्रतिकी फोटो-तकल (सी० डब्ल्यू० ४९२७) से। 
सौजन्य : सी० एम० डोक। 


१. रेवरेंड जे० जे० डोक यूरोप और अमेरिकाका रुम्बा दौरा करनेके पश्चात्‌ दक्षिण आफ़िका लेटे 
थे । देखिए “ पत्र : मगनलाल गांधीकों ”, पृष्ठ ४०२ । 

२. केप प्रान्तमें पोट एलिज़ाबेथसे १८५ मील दूर २,५०० फीटकी अँचाईपर स्थित एक करबा । 

३, ४ और ५. कुमारी ऑलिवंके भाई। 


३४३. पत्र: सगनलाल गांधीकों 


टॉल्स्टॉय' फार्म 
अगहन सुदी १५ [ दिसम्बर १६, १९१० | 
चि० मगनलालर, 


तुमने डायरीके लिए जो कुछ भेजा है वह ठीक है; में उसमें कोई परिवर्तन न 
करूँगा । केवल इतना ही लिखना कि रम्भावाई गिरफ्तार कर ली गई हैं। परिणाम 
बुधवारको मालूम होगा। यह भी लिखना कि उनकी गरिरफ्तारीके बाद अन्य स्त्रियोंने 
भी जेल जानेका निश्चय किया है। 

लड़केके मुकदमेके बारेमें जो फैसला सुनाया गया है, केवल उतना ही छापना है। 

एक और एकड़के' बारेमें में लिख ही चुका हूँ। श्री वेस्टसे बातचीत करके 
ले लेना। 

[ गुजरातीसे | 
मोहनदासके आशीर्वाद 
गांधीजीके स्वाक्षरोंमें लिखित मूल गुजराती प्रति (सी० डब्ल्यू० ४९४९) से। 
सौजन्य : राधाबेन चौधरी। 


३४४. श्री टाटा और सत्याग्रही 


श्री रतन टाटाने सत्याग्रह-संघर्षके लिए दूसरी बार २५,००० रुपयोंकी रकम देकर 
दिखा दिया है कि हमारे प्रति उनकी बहुत गहरी सहानुभूति है और यह कि वे संघर्षके 
महत्त्वको भली प्रकार समझते हैं। श्री टाटासे प्राप्त हुई अन्य रकमको मिलाकर भारतमें 
कुल सवा लाख रुपये एकत्रित हुए हैँ। इस घन-राशिका द्विपंचमांश अकेले श्री टाटाने 
दिया है। यह कोई मामूली दान नहीं है। 

जैसी उनकी उदारता है, वैसा ही उत्साहवर्धक उनका पत्र है। श्री टाटा भली- 
भाँति जानते हैं कि यह संघर्ष स्वार्थभूलक नहीं है, बल्कि समूचे भारतकी प्रतिष्ठाकी 


१. पत्रमें उह्लिखित रम्भाबाई सोढके मुऋदमेक्री सुनवाई बुधवार, २१ दिसम्बर १९१० को होनेवाली 
थी । स्ष्ट है कि यह पत्र १९१० में छिंघा गया। उस वर्ष अगहनकी पूणिमा, १६ दिंसम्बरकों पढ़ी थी । 
२. फीनिक्स आत्रमका प्रत्येक सदस्य खेतीके लिए दो एक्रढ़ जमीन ले सकता था । माद्म होता 
हैं कि मगनलाल अपने और अपने भाई छगनलालके बीच एक एकड़ जमीन ओर चाहते थे । यह पत्र 
उपलब्ध नहीं है । | 

रक्षाके लिए लड़ा जा रहा है। उन्होंने साफ शब्दोंमें कहा है कि इस संघर्षका प्रति- 
फल दुनिया-भरमें ब्रिटिश साम्राज्यके प्रत्येक हिस्सेपर पड़ेगा। अवश्य ही ऐसा होगा। 
जनरल स्मट्स जैसे व्यक्ति भी अब रंग-भेदकी बात भूल गये हैं। उनके दो अधिनियम 
जतला रहे हैं कि कानूनकी नजरमें तो सभी प्रजाजन एक-से माने जाने चाहिए। 
जो भारतीय ऐसे महत्त्वपूर्ण संघर्षमें पूर्ण रूपसे भाग ले रहे हैं वे बड़े भाग्यशाली हैं। 
उनकी दौलत बरबाद हुई, वे अपने बाल-बच्चोंसे जुदा भूखों मर रहे हैं, वे जछोंमें 
सड़ रहे हैं, किन्तु इस सबसे क्‍या होता है ? देशके मानकी खातिर वे अपना सर्वेस्व खो 
दें तो भी उनका यह खोना सब-कुछ पानेके बराबर है। ऐसे उद्दे्यके लिए मरना 
जीनेके समान है। तो फिर श्री टाटा जैसा कोई धनाढ्य भारतीय इस प्रकारके संघर्षके 
लिए घन अपित क्यों न करे? उन्हें इस बातका दुःख है कि अन्य भारतीय पर्याप्त 
उत्साह नहीं दिखा रहे हैं। बात दुखी होनेकी है; फिर भी दुःख माननेकी जरूरत 
नहीं है। ज्यों-ज्यों समय बीतता जायेगा --ज्यों-ज्यों संघर्ष लम्बा होता जायेगा -- 
त्यों-त्यों हमारे संघर्षकी महिमा बढ़ेगी। 


श्री टाटा चाहते हैं कि संघ-संसद शीघ्र ही ऐसा रास्ता ढ़ निकाले जिससे हमारे 
मानकी रक्षा हो। हमारी भी यही इच्छा है। और थोड़े ही समयमें इस प्रकारके 
समझौतेकी सम्भावना भी है। 


फिर भी भारतीय समाजको कोई बड़ी आशा न रखनी चाहिए। जनरल स्मट्ससे' 
पाला पड़ा है। ये महाशय ऐसे हैं कि क्षण-भरमें अपनी बातसे मुकर जा सकते हैं। 
ज्योंज्यों समय बीतता जाता है त्यों-त्यों उनका यह खयाल बनता जा रहा है कि 
सत्याग्रही घुटने टेक देंगे। और यदि हम सब घुटने टेक ही देंगे तो वे समझौता क्‍यों 
करने लगे? परन्तु उनकी यह अपावन इच्छा सफल होनेवाली नहीं है। हमें पूर्ण 
विश्वास है कि यदि एक भी सत्याग्रही डटा रहा तो अधिनियममें संशोधन होकर ही 
रहेगा। महान्‌ थोरोका कथन है कि किसी भी अच्छे संघषेमें जबतक शुद्ध अन्त:करण 
वाला एक भी' व्यक्ति होगा तबतक उस संघर्षमें पराजय हो ही नहीं सकती; उसमें 
विजय अवध्यम्भावी है। हकीकत तो यह है कि चाहे अभी कुछ और भी सत्याग्रही 
घुटने टेक दें तो भी कुछ तो अवश्य ही ऐसे बच रहेंगे जो मरते दम तक लड़ेंगे। 
घीराने' कहा है कि मरनेके लिए तेयार गोताखोर ही मोती का सकते हैं। यहाँ भी 
वही बात है। यह संघर्ष ऐसा-वेसा नहीं है। आइए, इसमें प्राणोंकी आहति दें और 
इस प्रकार मरकर जियें। तिरूका बीज पेरे जानेपर तेल देता है; इसमें तिहूका कुछ 
बिगड़ता नहीं, प्रत्युत उसका मूल्य बढ़ता है। जब मनुष्य समझ-बूझकर अपनेको पिरने 
देता है, तब उसमें से नेतिक शक्ति-रूपी तेल झरता है और उससे जगतका पोषण होता 
है। तिछकी भाँति इस प्रकार स्वेच्छासे कष्ट झेलनेवाले मनुष्यकी कीमत की जाती 
है। अन्यथा पैसे के लिए अथवा विषय-वासनामें फंसकर घुल-घुलकर मरना तो कीड़े- 
मकोड़ोंकी तरह मरना है। ऐसे व्यक्तिको कोई नहीं पूछता। 


१, ( १७०३-१८२५ ); एक गुणराती कवि । 


कलकते में दंगा १ 


श्री टाठाके पत्र तथा उनके इस दानके फलस्वरूप हमारे कन्बोंपर दुगना बोझ आ 
पड़ा है। सत्याग्रहियोंको अपने निशुचयमें और दृढ़ होना चाहिए और जो उस हृद तक 
नहीं जा सकते उन्हें चाहिए कि जितना हो सके उततना द्रव्य दें। 


| गुजरातीसे | 
इंडियल ओपिनियन, १७-१२-१९१० 


३४५. कलकत्तेसें दंगा 


कलकत्तेमें हिन्दुओं और मुसलमानोंके बीच जो दंगा हुआ उससे प्रत्येक भारतीयके 
मनमें तरह-तरहके विचार पैदा हो रहे होंगे। यह स्वाभाविक है। इस दंगेको हम 
धामिक दंगा नहीं मानते; अधामिक दंगा मानते हैं। संसारमें धर्मके नामपर कम 
अधर्म नहीं होता। थोड़ा विचार करें तो समझा जा सकता है कि मुसलमान गोवध 
करता है इसपर मारवाड़ी उसे मारने क्‍यों जाये? अपने भाई, मृसलमानको मारनेसे 
गाय तो बचती नहीं, पाप दोहरा हो जाता है। अंग्रेज रोज गाय मारते हैं, हिन्दुओंको 
इससे क्‍यों क्रोध नहीं आता? इसका उपाय मारधाड़ नहीं है, यह सहज ही समझमें 
आ जाता है। फिर मुसलमान भी गायको ही क्‍यों मारते हैँ? किन्तु जहाँ आपसमें 
खींचतान चलती है वहाँ ऐसा ही होता है। हम इतने गिर गये हैं और अदालतों 
और वकीलोंके पंजेमें इस हद तक आ गये हैं कि हमारे दिमागमें यह साधारण विचार 
तक नहीं आ पाता। यदि आये तो तुरन्त समझमें आ जाये कि मारवाड़ियोंको मुसलमानोंसे 
लड़नेकी जरूरत नहीं है। उन्हें उनसे' एक बार, दो बार और वे न माने तो हजार 
बार भी, विनती ही करनी चाहिए। परन्तु यह विनती सच्ची विनती तभी कही जायेगी 
जब हमने ऐसी प्रतिज्ञा कर ली हो कि वे न मानेंगे तो भी हम न लड़ेंगे और न 
अदालतमें जायेंगे। हम यह मामूली बात न समझ सके और दंगा करें तो फिर इसे 
धर्मके नामपर धाड़ा ही कहा जायेंगा। 

जिस प्रकार धर्मंपरायण हिन्दुओंका सीधा कतेंव्य यही है, उसी प्रकार धर्मपरायण 
मुसलमानोंका कतंव्य' भी यही है। उन्हें भी लड़ना नहीं चाहिए। उनको भी जहाँ 
गोवध घामिक दृष्टिसे कतंव्य न माना जाता हो, वहाँ गोवध नहीं करना चाहिए। 

किन्तु दोनों पक्षोंको एक-दूसरेकी प्रतीक्षा करते रहनेकी आवश्यकता नहीं है। कोई 
भी पक्ष, दूसरा क्या करेगा, इसका खयाल किये बिना सही कदम उठा सकता है। 

कुछ लोग ऐसा मानकर लड़ना ठीक नहीं समझते कि जबतक हम इस तरह लड़ते 
रहेंगे तबतक दूसरेके अधीन ही रहेंगे फिर चाहे इंग्लैंडोेके अधीन रहें, चाहे किसी अन्य 
बलवान्‌ देशके। कुछ गहराईमें जानेसे समझमें आ जाता है कि यह खयाल बिलकुल गरूत 
है। वास्तवमें देखें तो दंगोंका कारण ही पराधीनता है और जबतक हम यह मानते 
हैं कि यदि हम ज्यादा पिटेंगे तो सरकार हमारी रक्षा करनेके लिए बंठी ही है, तबतक 
हमें जो एकमात्र धर्मयुक्त और सच्चा रास्ता है वह सूझ ही नहीं सकता अर्थात्‌ हम 

७ जि) 


लोग घानीमें जुते हुए अन्धे बैलकी तरह उसी गोल घेरेमें चक्कर काटते रहेंगे और 
मनमें समझते रहेंगे कि हम आगे बढ़ रहे हैं। इस विषम स्थितिमें भी मुख्य मार्ग एक 
ही है कि परतन्त्र होते हुए भी हम ऐसा व्यवहार करें मानो स्वतन्त्र ही हों। ऐसा 
व्यवहार करते हुए जान भी देनी पड़े तो दे दें। यही अन्तिम कसौटी है। जिसने इस 
शरीरको दुलराया है, इस छोक अथवा परलोकरमे, उससे कोई हित नहीं सध सकता। 
अगर पुलिसने आकर हमारी रक्षा की तो यह बात हमारे लिए लज्जाजनक है। पुलिस 
क्या रक्षा करती है? पुलिस तो हमें नामर्द ही बनाती है। दूसरेसे रक्षाकी आशा 
रखना शोभा नहीं देता। 

[ गुजरातीसे | 

इंडियन ओपिनियन, १७--१२-१९१० 


३४६. पत्र: ऑलिव डोकको 


[ जोहानिसबर्ग | 
सोमवार [ दिसम्बर १९, १९१० को या उसके बाद |! 
प्रिय ऑलिव, 
रामदास और देवदासने मुझे अभी-अभी बतलाया कि पिताजी बीमार हैं। सुनकर 
दुःख हुआ। मैं अभी इस समय तो दफ्तर नहीं छोड़ सकता। और फिर सीधा फार्म 
लौट जाऊँगा। मुझे वहीं सूचना भेजो कि पिताजीकी हालत कंसी है और उनको 
क्या कष्ट है। पता तो तुम जानती ही हो--टॉल्स्टॉय फार्म, लॉली स्टेशन । 


तुम्हारा 
मो० क० गांधी 


गांधीजीके स्वाक्षरोंमें मूल अंग्रेजी प्रतिकी फोटो-नकल (सी० डब्ल्यू ४२९२८) से। 
सौजन्य : सी० एम० डोक 


३४७. समाचारपत्नोंके नाम पत्नसे उद्धरण 
[दिसम्बर २४, १९१० से पहले | 


यह दुर्भाग्यपूर्ण ही है कि जनरल स्मट्सने, (उनके अपने वकक्‍तव्यके अनुसार) 
एशियाई प्रइनके सिलसिलेमें समझौतेके, इतने अनकरीब पालियामेंठमें दिये गये अपने 
वक्‍तव्यमें ऐसी बातें कहीं जो सही नहीं हैं।' 


इंडियन ओपिनियन, २४-१२-१९१० 


१. लगता है यढ़ “ पत्र : ऑल डोकको ”, ( पृष्ठ ४१९ ) के बाद लिखा गया था । 
२. यद्द पाठ स्पष्ट ही अपूर्ण है । 


३४८. द० आ० ब्रि० भा० समितिके नाम पत्नसे उद्धरण' 


[ दिसम्बर ३०, १९१० से पूर्व | 


मन्त्रीगण गवंनर महोदयकों आइवस्त करना चाहते हैं कि ट्रान्सवालकी जलोंमें 
तथाकथित भारतीय सत्याग्रहियोंक साथ कोई भेदभाव नहीं बरता जाता। 

श्री गांधी इसका खण्डन करते हैं। वे कहते हैं: 

सत्याग्रह आरम्भ होनेसे पहले उन भारतीय कैदियोंको, जो सचमुच भारतीय 
थे, मेलेकी बाल्टियाँ उठानेके बारेमें उनकी सर्वविदित आपत्तिके कारण सामान्यतः: 
उस कामसे छुटकारा मिल जाता था। मुझे जब जोहानिसबर्गमें १५१ कंदियोंके 
साथ रहनेका सौनारद प्राप्त हुआ था, तब वहाँ ऐसा ही होता था और फोक्सरस्टमें 
भी -- जब वहाँ ७५ से अधिक केंदी थे--ठीक यही प्रथा थी। सत्याग्रहकी 
प्रगति बढ़नेके साथ-साथ जेल-अधिंकारियोंका बर्ताव अधिकाधिक सख्त होता गया 
है; और जब सभी सत्याग्रहियोंको डीपक्लफ जेल भेज दिया गया तब तो उसकी 
पराकाष्ठा ही हो गई। कंदी-बस्ती होनेके कारण वहाँके नियम कहीं अधिक सख्त हैं। 
उदाहरणके लिए फोक्सरस्ट या जोहानिसबर्ग जेलमें हत्याका प्रयत्न करनेके लिए 
सजा पाये भारतीय कंदी, और वतनी केदियोंको भी, मुलाकातियोंसे मिलने और 
पत्र लिखनेकी सुविधाएँ दी जाती हैं; लेकिन डीपक्लूफ जेलमें नियम द्वारा इसकी 
मनाही रहती है। वहाँ कोई भी कंदी तीन महीनेसे पहले मुलाकातियोंसे नहीं 
मिल सकता, उसे चाहे किसी जघन्य अपराधमें सजा मिली हो, या वह सत्याग्रही 
हो। और अधिकांश सत्याग्रहियोंको तीन ही महीनेकी सजा काटनी पड़ती है। 

प्रत्येक व्यक्तिको दक्षिण आफ्रिकाके अन्य किसी भी भागमें अपना अधिवास 
सिद्ध करनेका पूरा-पूरा अवसर दिया गया था, लेकिन उनमें से कोई भी वैसा 
नहीं कर सका . . . । जब भी किसी व्यक्तिके बारेमें यह मालूम हुआ कि वह 
दक्षिण आफ्रिकाके अन्य किसी भागका निवासी रहा था या वहाँ पैदा हुआ था, 
तो उसे निर्वासित करके भारत भेजनेके बजाय [दक्षिण आफ्रिकाके ] उसी 
प्रदेशमें वापस भेज दिया गया। . . . द्वान्सवालके सर्वोच्च न्‍्यायारूयने पिछली 
मईमें लिअंग क्विन तथा एक अन्य बनाम अटर्नी जनरलवाले मुकदमेमें और उसके 
बाद नायडू बनाम सम्राट्वाले मामलेमें निर्णय दिया था कि यदि कोई एशियाई 
तलब किये जानेपर अपना पंजीयन प्रमाणपत्र पेश न कर सके तो उसे गिरफ्तार 


१. गांधीजीने “ब्द-बुक सी० डी० ५३६३? से उद्धुत करते हुए, दक्षिण आफ्रिका ब्रिटिश भारतीय 
समिति, रूदनकरों एक्र पत्र लिखा था, जिसमें उन्होंने टान्तवार सरकार द्वारा ट्रान्सवाल्के गवर्नरकों भेजी 
गईं रिपोर्थमें कही गई कई गलत और भ्रामक बातोंकी टीका की थी । दक्षिण आफ्रिका ब्रिटिश सारतीय 
समितिके मन्त्री, एल० डब्स्यू० रिचने ३० दिसम्बर, १९१० को उपन्विश कार्याल्यके उपन्विश-उपमन्त्रीके 
पास उस पत्रके कुछ प्रापंगिक उद्धरण रिपोटके गलूत-बयानवाले अंशोंकि साथ भेजे थे । 


१०-२७ 


४९८ 


सम्पूर्ण गांधी वाडमय 


करके १९०८ के अधिनियम ३६ की धारा ७ के अन्तर्गत मजिस्ट्रेटके सामने पेश 
किया जा सकता है और यदि वह अपने पंजीयित होनेके बारेमें मजिस्ट्रेटको 
सन्‍्तुष्ट न कर सके तो मजिस्ट्रेटकु सामने सिवा इसके कोई विकल्प नहीं रह 
जायेगा कि वह उस एशियाईको उपनिवेशसे निकाल देनेका आदेश दे। 


श्री गांधी इस बातका खण्डन करते है कि दक्षिण आफ़िकार्में अधिवास या 


वहाँकी पैदाइश सिद्ध करनेका पूरा-पूरा अवसर दिया गया था। वे कहते हैं: 


उनके 


मैं पहला ही मामला लेता हूँ, सरकारने पृष्ठ १३० पर जिसका हवाला दिया 
है। वह मामला है मणिकम्‌ पिल्लेका। में कह सकता हूँ कि पंजीयन-अधिकारी 
मणिकम्‌ पिल्‍ले और उनके पिताकों भी जानते थे। इतना ही नहीं, मणिकम्‌ 
पिल्ले घारा-प्रवाह अंग्रेजी बोलता है। उसने घोषित किया था कि वह विद्यार्थी 
है और उसका दावा था कि उसकी पेदाइश दक्षिण आफ्रिकाकी है और उसे 
अपनी दौक्षणिक योग्यताके आधारपर नेटालमें प्रवेश करनेका अधिकार है। दूसरा 
मामला आर० सी० एस० पिल्लेका है। उसने भी बताया था कि उसके पास पर्याप्त 
शैक्षणिक योग्यता है। इसी प्रकारका मामरछा टी० ए० एस० आचायेंका है। 
इसके सम्बन्धर्मं सरकारी रिपोर्टर्में स्वीकार किया गया है कि उसने अपनी 
शैक्षणिक योग्यताके आधारपर ही दक्षिण आफ्रिकाके किसी भागमें निवास करनेका 
अधिकार चाहा था। मेरे पास उसके कुछ पत्र हैं जो उसने प्रिटोरियामें अपनी 
नजरबन्दीके दिनोंमें लिखें थे। उनमें मुझे बतलाया गया है कि उसने अपनी 
योग्यताके बारेमें सभी अपेक्षित विवरण जुटा दिया था। परन्तु उक्त सभी 
बन्दियोंकोी निर्वासित करके भारत भेज दिया गया था। में दो पिल्ले भाइयोंको 
जानता हूँ जिन्होंने मजिस्ट्रेकके सामने पेश होनेसे पहले मुझसे पूछा था कि क्‍या 
किम्बलेंसें उनकी पेंदाइशके बावजूद उनको निर्वासित कर दिया जायेगा। मैंने 
उनसे कहा था कि होना तो नहीं चाहिए, पर फिर भी उनको चाहिए कि वे 
मजिस्ट्रेटको अपनी “ओल्ड कॉलोनी ' की पैदाइश बतला दें। फिर मैं उनसे तब 
मिला जब उनको निर्वासनका आदेश दे दिया गया था। दोनोंने मुझे बतलाया 
कि उन्होंने किम्बलेंकी अपनी पैदाइशकी बिनापर उसका विरोध किया था, 


-लेकिन कोई नतीजा नहीं निकला। मुझे भली-भाँति याद है कि वे दोनों भाई 


मुझपर नाराज हुए थे। उनका खयाल था कि मैंने उतको गुमराह कर दिया 
था। मैं ऐसे अनेक उदाहरण पेश कर सकता हूँ। 

सर्वोच्च न्‍्यायारूय द्वारा निर्णीत जिन मुकदमोंका हवाला ऊपर दिया गया है, 
बारेमें श्री गांधी लिखते हैं: 

पता नहीं, जानकर या अनजानेमें, लेकिन सरकारने यह कहकर छॉड क्र को निश्चित 
गुमराह किया है कि लिअंग क्विन तथा एक अन्य बनाम एटर्नी जनरूू और 
नायडू बनाम सम्राट्‌ दोनों मुकदमें सिद्ध करते हैँ कि पंजीयन-प्रमाणपत्र पेश न कर 
पानेवाले एशियाईको गिरफ्तार करके घारा ७ के अनुसार उसका निर्वासन करानेके 
लिए किसी मजिस्ट्रेटके सामने पेश किया जा सकता है। श्री क्विनवाले मुकदमेमें , 


द० आ० त्रि० भा० समितिक नाम पत्रसे उद्धरण ४१९ 


विवादका विषय इतना ही था कि क्‍या निर्वासनके परचात्‌ श्री क्विनकों जितने 
काल तक नजरबन्द रखा गया, उतने कारू तक नजरबन्द रखना उचित था। 
श्री नायडूवाले मुकदमेमें कुछ वेधानिक आपत्तियोंके प्रशनपर निर्णय किया जाना 
था। वेधानिक आपत्तियाँ ये थीं कि जिन विनियमोंके अन्तर्गत श्री नायड्पर 
अभियोग छगाया गया था क्या वे उनके मामलेपर छागरू होते थे और क्‍या 
पंजीयन-अधिकारीकी नियुक्ति विधि-सम्मत ढंगसे' की गई थी। इस प्रकारकी 
गलतबयानीसे साधारणतया कुछ बनता-बिगड़ता नहीं, लेकिन जिस सरकारी रिपोर्टमें 
यह गलरूतबयानी की गई है वहाँ इसका मन्शा सरकारके असाधारण आचरणका 
ओऔचित्य सिद्ध करना है, इसलिए उसका खण्डन करना आवश्यक हो गया है। 
सत्याग्रही जेल जानेके आदी हो चुके हैं, अतः सरकारने उन्हें अदालतके जरिये 
सजा दिलानेकी अपेक्षा उनको एक प्रशासकीय बोड्डके सामने पेश करनेका जो 
प्रयतत किया है, वह असाधारण आचरण ही है। इस बातसे कोई इनकार 
नहीं कर सकता कि संघर्षके आरम्भिक दिनोंमें इनमें से कई निर्वासितोंपर अदा- 
लतोंमें मुकदमे चलाये गये थे और उनको केवल जेलकी सजा दी गई थी। पुलिस 
उनको ट्रान्सवालके पंजीयित निवासियोंके रूपमें जानती थी। फिर बादमें उनके 
विरुद्ध प्रशासकीय तौरपर कारंवाई क्‍यों की गई और उनको निर्वासनका आदेश 
क्यों दिया गया ? 
आगे किये जानेवाले निर्वासनोंके सम्बन्धर्में पुलिसकों हिदायत कर दी गई है कि 
जो एशियाई पंजीयित हो चुके हैं उनपर अधिनियमके उस खण्डके अन्तर्गत कारंवाई न 
करनेकी पूरी सावधानी बरती जायें, जिसमें निर्वासनकी व्यवस्था है। 
इसपर श्री गांधी टीका करते हैं: 
यह सावधानी बरतनेके लिए अभी ही क्‍यों कहा जा रहा है? क्‍या यह सही 
नहीं है कि अधितियमकी जिस धारामें निर्वासनकी व्यवस्था है उसके अन्तर्गत 
कार्रवाई शुरू करवेकी जिम्मेदारी कानून विभागकी थी, पुलिसकी नहीं ? मैंने 
अटर्नी जनरल द्वारा सरकारी वकीलोंके पास संघकी प्रस्थापनासे पहले भेजी गई 
एक टिप्पणी पढ़ी थी। उसमें कहा गया था कि सत्याग्रहियोंपर पहलेकी भाँति 
पंजीयन-प्रमाणपत्र पेश न कर पानेसे सम्बन्धित धाराओंके अन्तर्गत नहीं बल्कि 
निर्वासनकी व्यवस्थावाली धाराओंके अन्तगंत फर्दे-जुर्में लगाया जाना चाहिए। 
इसीलिए में कहता हूँ कि अब यह कहना कि पुलिसको बहुत अधिक सावधानी 
बरतने इत्यादिकी हिदायत दे दी गई है, यदि बेईमानी नहीं, तो एक बड़ा 
ही भ्रामक कथन अवश्य है। में कुछ उदाहरण पेश करता हूँ। आर० एस० एन० 
मूडलेका मुकदमा संख्या ४६ छीजिए। कहा गया है कि उन्होंने अपनी शिनाख्तका 
“कोई भी साधन जुटानेसे इनकार कर दिया था। मुझे मालूम है कि निर्वासनका 
आदेश देनेवाला मजिस्ट्रेट स्वयं जानता था कि मूडले लगभग बीस वर्षसे यहाँ निवास 
कर रहे हैं, इसलिए यह आदेश देते हुए वह कुछ हिचकिचाहट महसूस कर रहा 
था। उसने मूडलेको पहचान भी लिया था। उसे याद आ गया था कि वे ' 

पुराने अपराधी (सत्याग्रही) और वध रूपसे पंजीयित एक भारतीय हैं। फिर 
उनको निर्वासनका आदेश क्‍यों दिया गया ? एक और पुराने अपराधी हैं -- थम्बी 
नायडू। उनको पंजीयित निवासीके रूपमें पुलिस, मजिस्ट्रेट, पंजीयन-अधिकारी 
और सभी सम्बन्धित छोग जानते थे। इतना ही नहीं, वे उन छोगोंमें से थे 
जिन्होंने स्वेच्छया पंजीयनके दिनों (१९०७) में पंजीयन विभागकी सहायता की 
थी और उसके लिए पंजीयन-अधिकारीने उनको धन्यवाद भी दिया था। चीनी 
संघके नेता, श्री क्विनने, मजिस्ट्रेटके सामने अपना पंजीयन-प्रमाणपत्र तो पेश नहीं 
किया परन्तु उन्होंने अपने पंजीयित होनेका प्रमाण अवश्य पेश किया था। उन्होंने 
निर्वासनसे बचनेकी बहुत कोशिश की। जनरल स्मट्स और पंजीयन-अधिकारी 
दोनों ही उनको जानते थे; फिर उनको निर्वासित क्‍यों किया गया था? 
श्री गांधी यह भी कहते हैं: 

ट्रान्‍्सवाल सरकारने और भी कई बातें ऐसी कही हैं जिनका खण्डन किया जा 


सकता है। 
[ अंग्रेजीसे ] 


कलोनियल ऑफिस रेकड्संकी टाइप की हुई प्रति (सी० ओ० ५५१/७) की 


फोटो-नकल से । 


३४९. रम्भाबाई आर० सोढाका मुकदमा 


[ जोहानिसबर्ग | 
दिसम्बर ३०, १९१० 
श्रीमती रम्भाबाई आर० सोढाके, असेंसे स्थगित, मुकदमेकी सुनवाई गत मासकी 


३० तारीख, शुक्रवारकों, जोहानिसबर्गके बी' न्यायाल्‍ूयमें श्री डी० जे० शूरमनकी 
अदालतमें हुई। उनपर १९०७ के कानून १५ (प्रवासी प्रतिबन्धक अधिनियम ) के खण्ड 
५ तथा खण्ड २-- उपखण्ड १--दोनोंके संयुक्त अभिप्रायके --- उल्लंघनका आरोप 
लगाया गया था और कहा गया था कि निषिद्ध प्रवासी होनेपर भी वे ट्रान्सवालमें 
प्रविष्ट हुईं अथवा ट्रान्सवालकी सीमाके अन्दर पाई गईं। जोहानिसबर्गमें वेध रूपसे 
अधिकार-प्राप्त एक अफसर द्वारा जब उनसे कहा गया कि वे ट्रान्सवाल उपनिवेशमें 
प्रविष्ट होनेकी अनुमतिके लिए किसी यूरोपीय भाषाकी लिपिमें प्रार्थनोपत्र लिखकर अपना 
दस्तखत कर दें, तो वे अपनी स्वल्प शिक्षाके कारण ऐसा न कर सकीं। 


श्री क्रेमरते सम्राटकी ओरसे मुकदमा पेश किया और श्री मो० क० गांधी 


बचाव-पक्षकी ओरसे खड़े हुए। 


१. वह नवम्बर ६ को गिरफ्तार की गई थीं; नवम्बर ७ को उनका सुकदमा १४ दिनोंके लिए 


स्थगित कर दिया गया था; उसके बाद उन्हें जोहानिसबंगं भेज दिया गया था । 


डी 

मुकदमेके प्रारम्भ होते ही श्री क्रेमर (पब्लिक प्रॉसीक्यूटर) ने श्री गांधीको प्रवासी 
अधिकारी (श्री एम्फीज)के साथ, अभियुक्ताकी शैक्षणिक परीक्षा लेनेके लिए साथवाले 
कमरेमें जानेकी अनुमति दी। 

गवाहीके भाषान्तरके सम्बन्धर्में कुछ कठिनाई उपस्थित हुई। श्री क्रेमरने अपनी 
बातको समझाते हुए सुझाया कि श्री गांधी दुभाषियेका काम करेंगे। न्‍्यायाधीशने इस 
सुझावपर एतराज किया। 

श्री क्रमर : बात गवाहीकी नहीं है। कठिनाई [आरोपके | आशयकी है; कारण 
यह है कि अनेक बोलियाँ हैं। 

न्यायाधीश : व्यक्तिगत रूपसे मुझे कोई आपत्ति नहीं है। परन्तु क्या यह सब 
बिलकुल बाकायदा है?! 

श्री गांधी : मुझे कोई आपत्ति नहीं है। 

श्री क्रमर: और मुझे उससे भी कम। 

अन्ततोगत्वा श्री गांधीसे कहा गया कि अभियुक्ताको आरोपका आशय समझा 
दिया जाये। 

उत्तरमें अभियुक्ताने कहा कि में कोई भी यूरोपीय भाषा नहीं जानती; लेकिन 
में दोषी नहीं हूँ। 

दुभाषियेका शेष काम करनेके लिए श्री प्रागजी के० देसाईको शपथ दिलाई गई। 

श्री क्रेमरते कहा कि इस मामलेपर श्री गांधी और अठर्नी जनरलके कार्यालयके 
बीच पत्रव्यवहार हो चुका है और मुझे आज्ञा हुई है कि मुकदमा जारी रखा जाये। 
इसके पदचात्‌ उन्होंने द्रानस्सवालके प्रवासी अधिकारी तथा खुफिया पुलिसके सदस्य 
श्री एम्फीजको बुलाया। उसने कहा कि मैंने श्री गांधीके जरिए अभियुक्तासे यह पूछा 
था कि वह कोई यूरोपीय भाषा बोल या लिख सकती है या नहीं। उसने श्री गांधीके 
द्वारा नकारात्मक उत्तर दिया। उसने यह भी कहा कि मुझे नहीं मालूम कि मेरे पतिका 
अधिनियमके अन्तगंत पंजीयन हुआ था या नहीं । 

श्री गांधीने इस साक्षीका समर्थन करते हुए कहा कि मुझे भी मालम है कि 
अभियुक्ता किसी भी यूरोपीय भाषामें बोल या लिख नहीं सकती। 

यहाँ सरकारी पक्षका काम समाप्त हुआ। 

श्री गांधीने अभियुक्ताके पति श्री सोढाको, जोकि फिलहाल फोर्ट जेलमें एक 
सत्याग्रही कैदी हैं, तलव करवाया। उन्होंने कहा कि में पंजीयन अधिनियमके अन्तगंत तीन 
माहकी सजा भुगत रहा हूँ। मेरे स्त्री है और तीन बच्चे हैं, में दक्षिण आफ्रिकारमें छयभग 
१४ सालसे रह रहा हूँ। मैं ट्रास्सवाल १८९७ में आया था। मैं प्रिटोरियामें व्यापार करता 
था। परन्तु लड़ाईके दिनोंमें शरणार्थीकी हैसियतसे नेटाल चला गया। लड़ाईके समाप्त हो 
जानेपर ७ अक्तूबर १९०८ को फोक्सरस्टमें शैक्षणिक परीक्षा पास करनेके बाद ट्रान्सवाल 
लौट आया। तबसे मैं पंजीयन अधिनियमकी अवज्ञा करनेके कारण बीच-बीचमें जेल जाता 
रहा। जब मैं जेलमें था तब मेरी दुकानमें चोरी हो गई और मैं अपनी सारी मिल्कियतसे 
हाथ धो बैँठा। 

मजिस्ट्रेट द्वारा प्रइन किये जानेपर उन्होंने कहा : लड़ाईके पहले मुझे पंजीयन-पत्र 
कीमाटीपूर्टमें दिया गया था। बादवाले कानूनके अन्तर्गत मैंने पंजीयन नहीं करवाया 
क्योंकि मेरी अन्तरात्मा उसके लिए राजी नहीं थी। 

श्री गांधीने पुनः गवाही देते हुए कहा कि लगभग दो माह हुए जब में नेटालसें 
था, श्रीमती सोढा भी वहाँ थीं। मुझसे सलाह-मशविरा करनेके परचात्‌ और केवल 
मेरी ही जिम्मेवारीपर अभियुकता द्वान्सवाल आईं थीं। मैंने प्रवासी अधिकारीको तार 
द्वारा सूचित किया था कि फलाँ तारीखकों अभियुक्ता अपने नाबालिग बच्चोंके साथ 
प्रान्तमें प्रवेश कर रही है। मुझे इसका उत्तर नहीं मिला और अभियुक्ता व उसके 
बच्चे मेरे साथ जोहानिसबर्गके लिए रवाना हो गये। निषिद्ध प्रवासीके रूपमें वह 
सीमापर गिरफ्तार कर ली गई। 

जिरहके दौरान उन्होंने कहा: मेरा खयाल है कि श्री सोढाका असली घर 
ट्रान्सवालमें है। द्ान्सवाल आते वक्‍त उन्होंने अपनी स्त्रीको नेटालमें छोड़ दिया था। 
अभियुकता द्वान्सवाल तब आई थीं जब उनके पतिको सजा हो गई। पतिने अपनी स्त्रीके 
लिए नेटालमें आरास्ता मकान छोड़ा था, किन्तु दुर्भाग्यवश वह मकान बहुत दिनों तक 
उस हालतमें न रह सका। 

श्री क्रेमर : में आपसे एक साफ और सादा सवाल पूछता हूँ। क्‍या उसे यहाँ 
एशियाई कानूनके खिलाफ आन्दोलन करनेक़ी नियतसे नहीं लाया गया था? 

गांधी : बिलकुल गलत है। 

गवाह : वह यहाँ क्‍यों लाई गई ? 

महज इसलिए कि सत्याग्रहियोंके कुटुम्बियोंका पालन सार्वजनिक चन्देकी रकमसे 
किया जाना जरूरी था और ट्रान्सवालमें श्रीमती सोढाका घर-खर्च चलाना तथा उनके 
परिवारकी देखभाल करना सुविधाजनक था। 

उसका खर्च चलाना किसके लिए सुविधाजनक था ? 

उनके लिए जो सत्याग्रहियोंके परिवारोंकी देखभाल कर रहे हैं। 

ट्रान्सवालमें ? 

जी हाँ, ट्रान्सवालमें । 

तो क्‍या सोढा यहाँ सत्याग्रहीके रूपमें आये थे? 

जी हाँ, वे सत्याग्रहीकी हैसियतसे प्रविष्ट हुए थे। वे यहाँ निःसन्देह अपने 
स्वत्वोंकी जाँच करनेके लिए आये थे। 

और बादको, इस गरजसे कि सत्याग्रही लोग सोढाकी स्त्रीको अधिक अच्छी तरह 
रख सकें, आपने उसको यहाँ बुला लिया। 

जी हाँ। 

श्री गांधीने कहा कि अभियुक्ताकों नेटालमें रखना असम्भव न था परन्तु उनके 
स्वास्थ्यके हितमें तथा उनके सबसे छोटे बीमार बच्चेकी खातिर यह बहुत असुविधाजनक 


१. देखिए “ तार : मुख्य प्रवासी अधिकारीको ”, पृष्ठ ३७३ । 

होता। वहाँ [| नेटालमें | श्रीमती सोढाके रहनेका स्थान निर्जेनममें था और उनकी रक्षा 
सबसे अच्छे ढंगसे टॉल्स्टॉय' फार्ममें ही सम्भव थी। 

न्यायाधीशके प्रद्नोंके उत्तरमें श्री गांधीनें कहा कि में यह बात साफ तौरपर कह 
देना चाहता हूँ कि श्रीमती सोढा यहाँ जिसे एशियाई आन्दोलनका नाम दिया गया है 
उसे वल पहुँचानेके उद्देश्यसे कदापि नहीं छाई गई। श्रीमती सोढाके प्रवेशमें देशके 
कानूनकी अवज्ञा करनेका कोई भी इरादा न था; प्रत्युत अधिकारियोंकों ऐसी बातोंमें 
भी सनन्‍्तुष्ट करनेका भरसक प्रयत्न किया गया जिनके सम्बन्धर्में मेरा खयाल था कि 
अधिकारीगण कानूनकी दृष्टिसे भूल कर रहे हैं। 

मजिस्ट्रेटके प्रश्नोंके उत्तरमें श्री गांधीने आगे कहा कि अगर सत्याग्रहियोंके 
आश्वितोंको दी गई सहायता ही पारिश्रमिक या वेतन न मात लिया जाय, तो किसी 
भी सत्याग्रहीकों जेल जानेके एवजमे वेतन या पारिश्रमिकके रूपमें एक कौड़ी भी नहीं 
दी गई है। 

मजिस्ट्रेट : नहीं, मेरा मतलूब वह हरगिज नहीं है; सत्याग्रही जेलसे रिहा होनेके 
पदचात्‌ क्‍या करते हैं? 

श्री गांधी : जो अपनी इच्छा प्रकट करते हैं उन्हें टॉल्स्टॉय फार्मेमें ले जाया जाता 
है और वहाँ उनके निर्वाहकी व्यवस्था कर दी जाती है। 

मजिस्ट्रेट : क्या उन्हें कुछ वेतन नहीं दिया जाता? 

श्री गांधी : एक छदाम भी नहीं। 

श्री गांधी इसके बाद अपनी कुर्सपर जा बैठ। 

श्री क्रेमरने न्‍्यायाधीशकों सम्बोधित करते हुए कहा: केवल एक ही प्रदइन है 
-- वह यह कि अभियुक्ताकों किसी यूरोपीय भाषाका ज्ञान है या नहीं। यह साबित 
किया जा चुका है कि उसे ज्ञान नहीं है। यह दुःखकी बात है कि वह महिला इजलासमें 
पेश है; परन्तु उसकी एशियाई पैदाइशसे मुकदमेका कोई भी सम्बन्ध नहीं है। 

श्री गांधीने अदालतकों सम्बोधित करते हुए सौजन्यपूर्ण छब्दोंमें मजिस्ट्रेट और 
सरकारी वकीलकों उनकी शिष्टताके लिए धन्यवाद दिया। उन्होंने कहा कि यदि 
मुकदमेका दारमदार हौक्षणिक परीक्षापर हीं समाप्त होता है तो सरकार अभियुक्ताको 
सजा विलानेंमें अवश्य सफल होगी। परन्तु मेरा नम्न निवेदन है कि अधिनियमके अन्य 
खण्डोंके अनुसार श्रीमती सोढाका बचाव' किया जा सकता है। वह दोषी नहीं है; 
क्योंकि वह एक एसे' व्यक्तिकी पत्नी है जो निषिद्ध प्रवासी नहीं हैं। श्री सोढा निषिद्ध 
प्रवासी इसलिए नहीं हैं कि गवाहीके अनुसार प्रवेश होनेके अवसरपेर वे फोक्सरस्टमें 
शैक्षणिक परीक्षा पास कर चुके थे। इसके अतिरिक्त श्री सोढा लड़ाईसे' पहले ट्रान्स- 
वालके निवासी थे। इसलिए एशियाई अधिनियमके अच्तर्गत उन्हें प्रवेशका अधिकार है 
और वे निषिद्ध प्रवासी नहीं हैं। श्री सोढाकी सजासे मेरी दलीलपर कोई असर नहीं 
पड़ता क्योंकि उनको सजा केवल इस कारण हुई थी कि उन्होंने अपना पंजीयन 
प्रमाणपत्र नहीं दिखाया था। इसके आधारपर वे किसी भी प्रकार निषिद्ध प्रवासी नहीं 
कहे जा सकते। 


रेड सम्पूण गांधी वाह्मय 


श्री गांघीने आगे दलील पेश की कि श्रीमती सोढा विवाहिता स्त्री होनेके नाते 
दक्षिण आफ्रिकाके सामान्य कानूनके अन्तर्गत वेधानिक अपराधकी दोषी नहीं ठहराई 
जा सकतीं। इस कानूनकी रू से वे अपने पतिके साथ जा सकती हूँ। जब उनके पति 
ट्रान्सवालमें हैं तो उनको भी वहाँ रहनेका हक हासिल है। श्री गांधीने कहा कि 
इस परिस्थितिमें श्रीमती सोढाको रिहा कर दिया जाना चाहिए। 
अदालतने ३ जनवरी तक के लिए फैसला मुल्तवी कर दिया।' 
भारतीय समाजमें इस मुकदमेकी कारंवाईके प्रति बड़ी उत्सुकता दिखाई दी। अनेक 
भारतीय महिलाएँ अदालतमें उपस्थित थीं। श्रीमती वॉगल, कुमारी स्लेशिन, रेव० श्री 
डोक तथा श्री कंलेनबैक भी मौजूद थे। भारतीय महिलाएँ श्रीमती सोढाके साथ 
दिन-भर रहीं और उनका पूरा खयाल रखा। श्रीमती सोढाका अपनी गोदमें छोटा-सा 
बच्चा और साथमें ३ सालका बारूक लिए हुए अदालतके अन्दर हाजिर रहना एक 
करुणाजनक दद्य था। 
[ अंग्रेजीसे | 
इंडियल ओपिनियन ७-२-१९११ 


३५७०. पत्र: एल० डब्ल्यू रिचको 


[ जनवरी १, १९११ या उसके बाद [_ 


ब्रिटिश भारतीयोंकी रक्षा समितिके' मन्त्री, श्री एछ० डब्ल्यू रिच तीन सप्ताह 
पहले दक्षिण आफ्रिकासे लौट हैं। लौटनेपर, उनको श्री गांधीका एक पत्र मिला था, जिसमें 
कहा गया था कि जनरल स्मट्ससे बातचीत करनेपर उनको विश्वास हो गया है कि जिस 
नये विधेयकका वचन दिया गया है, उससे भारतीय सनन्‍्तुष्ट हो जायेंगे। विधेयक शायद 
इसी महीनेके मध्य' तक सामने आ जायेगा। स्पष्ट है कि भारतीयोंको उससे तभी 
सन्‍्तोष होगा जब उसमें पंजीयन कानूनको रद करनेकी ही नहीं, बल्कि प्रवासी कानूनसे 
जातीय भेदभाव हटानेकी व्यवस्था भी की जाये। दक्षिण आफ़्रिकी मन्त्रियोंका मन्शा 
क्या है--इसका काफी अच्छा आभास जनरल स्मट्सके उस भाषणसे मिल जाता है, 
जो उन्होंने एक पखवारे पहले केपकी संसदके सामने दिया था। उन्होंने स्पष्ट कहा कि 


१. किन्तु फैसला ११ जनवरी १९१० को सुनाया गया था । रम्भाबाई सोढाकों १० शौंड जुर्माना 
ओर १ माहकी सादी केदकी सजा दी गई थी । परन्तु उनकी ओरसे अपील दायर की णा चुकी थी, 
इसलिए २५ तारीखको व्यक्तिगत मुचल्केपर वह छोड़ दी गईं थीं । 

२. पत्रमें जनरल स्मठसके केप संसदमें दिये गये भाषणका उल्छेख है । यह भाषण उन्होंने १३ 
दिसम्बर, १९१० को दिया था । नये विषेवक्रकी “इस मासके मध्यमें प्रकाशित होनेकी सम्भावना?” थी । 
पत्रका यह सारांश २०-१-१९११ के इंडियन ओपिनियनमें प्रकाशित हुआ था । इन सब तयथ्योंको 
देखते हुए लगता है कि यह जनवरीकी किसी प्रारम्मिक तारीखमें लिखा गया । 

३. यहाँ “ दक्षिण आफ़रिका ब्रिटिश भारतीय समिति, लन्दुन ”” होना चाहिए था । 


महत्वपूर्ण निर्णय रेप 


“४ दक्षिण आफ्रिकाकी यह नीति जारी ही रहेगी कि एशियाइयोंको देशमें न आने दिया 
जाये।” शिक्षित ब्रिटिश भारतीय एशियाई प्रवासियोंका भारी संख्यामें प्रवेश रोकनके 
लिए उठाये जानेवाले समुचित कदमोंका विरोध नहीं करेंगे। वे केवल इतना चाहते हैं 
कि कानूनकी नजरमें अवांछनीय बनाकर उनको छांछित करना बन्द किया जाये। 
जनरल स्मट्सने उसीमें आगे चलकर कहा है कि “उनको आशा है कि शीघ्र ही समस्या 
हल हो जायेगी, और जो लोग देशमें अधिवासी बन चुके हैं, उनके साथ उचित 
बरताव होगा। 

| अंग्रेजीसे | 

इंडिया, २०-१-१९११ 


३५१. महत्त्वपर्ण निर्णय 


रायटरके कलकत्ता-स्थित संवाददाताने तारसे यह शुभ समाचार भेजा है कि 
भारत सरकारने इस आहशयकी एक विज्ञप्ति अप्रैलमें प्रकाशित करनेका निश्चय किया है 
कि आगामी १ जुलाईसे गिरमिटिया भारतीय नेटाल नहीं भेजे जायेंगे। केन्द्रीय विधान- 
परिषदके गेर-सरकारी सदस्योंके प्रतिनिधि माननीय प्रोफेसर गोखलेने इस निर्णयके लिए 
भारतीयोंकी ओरसे गहरी ऋतज्ञता प्रकट की है। रायटरने यह भी लिखा है कि इस 
निर्णयसे भारतको अत्यधिक सन्‍्तोष हुआ है। मजदूरोंके न भेजे जानेसे जिनके स्वार्थोंको 
कुछ हानि पहुँचेगी उनको छोड़कर कोई कारण नहीं कि दक्षिण आकफ्रिकार्में भी इससे 
सब इसी प्रकार सन्तुष्ट न हों। यदि दक्षिण आफ्रिकामें गुलाम-मजदूर रखें गये --- और 
गिरमिटिया मजदूर निश्चय ही गुलाम हँं--तो वह कभी एक स्वतन्त्र और सुसंस्कृत 
राष्ट्रको जन्म नहीं दे सकता। कुछ भी हो दक्षिण आफ्रिकाके भारतीयोंको एक उल्लेखनीय 
विजय प्राप्त हुई है। श्री पोलकने, जब वे भारत गये थे तब, गिरमिटिया मजदूरोंकी 
प्रथा बन्द करानेकी दिश्ञामें अपनी सारी ताकत लगा दी थी और इस अत्यन्त सन्‍्तोष- 
जनक परिणामका श्रेय उन्हींको है. 

माननीय प्रोफेसर गोखलेके प्रति तो हम जितना अधिक आदर व्यक्त करें कम है। _ 
उन्होंने अपने ऊपर अनेक दुस्साध्य कामोंका भार ले रखा है। उनका स्वास्थ्य अच्छा 
नहीं रहता; फिर भी उन्होंने इस प्रश्नके अध्ययनर्में जितना समय दिया उतना किसी 
अन्य भारतीयने नहीं। हमारे लिए किये गये उनके इस महान कार्यने हमें उनके प्रति 
बहुत ऋणी बना दिया है। हम आशा करते हैं कि स्वतन्त्र भारतीय आबादीकी हालत 
सुधारनके लिए क्या कुछ किया जा सकता है, इसपर बिना कोई विचार किये भारत- 
सरकार अपने इस निरचयसे पीछे नहीं हटेगी। गिरमिटिया प्रथाका विरोध हम इस- 
. लिए नहीं कर रहे हैं कि नेटालमें ग्रिरमिटिया मजदूरोंको खास तौरपर बहुत कष्ट 
दिया जा रहा है, बल्कि इसलिए कर रहे हैं कि वह प्रथा अपने-आपमें बुरी है। भले 
ही इन मजदूरोंके मालिक संसारके सबसे अधिक दयालु व्यक्ति हों, लेकिन वह प्रथा 


४२६ सम्पूणे गांधी वाडमय 


तो बुरी है ही। इसके बन्द होते ही इस उपमहाद्वीपमें रहनेवाले भारतीयोंका प्रइनत 
अपने-आप हल हो जायेगा। इस दुःस्वप्नके दूर हो जानेके बाद यदि धीरजसे काम 
लिया जाये तो काहलान्तरमें संघ-राज्यके अन्तगर्त भारतीयोंकी स्थिति निरन्तर सुधरती 
जायेगी । 


[ अंग्रेजीसे | 
इंडियन ओपिनियन, ७-१-१९११ 


३५२. केनेडाके भारतीय 


हमने अपने एक पिछले अंकमें' कैनेडाके श्री सुन्दरसिहकी जो चिट्ठी इंग्लैंडके 
एक अखबारसे उद्धत की थी वही चिट्ठी अब उन्होंने हमें भेजी है। इसमें उन्होंने 
श्री हरतामसिंह और श्री रहीमके मामछोंका विवरण दिया है। श्री हरनामर्सिहको 
निर्वासित करनेकी आज्ञा दे दी गई थी और श्री रहीमको यही. आज्ञा दी जानेवाली थी। 
वहाँके हिन्दस्तानी-एसोसिएशनने इसका विरोध किया था। 

फिर, हमारे संवाददाताने लिखा है कि भारतीय कंनंडासे संयुक्त राज्यमें भी नहीं 
जा सकते, जबकि जापानी और चीनी व्यापारियों और विद्यार्थियोंको इसकी छूट है। 

एक बार किसी यहूदी ब्रिटिश-प्रजासे हमारी बातचीत हो रही थी। बातचीतमें जब 
मैंने उससे यह कहा कि आप तो ब्रिटिश-प्रजा हैं तो उसने झुंझछाकर कहा, नहीं, 
में तो ब्रिटिश कीड़ा-मकोड़ा हँ।” उसके इस तरह खीझकर कहनेका कारण था उसका 
भुक्तभोगी होना । अगर उपनिवेश्ञोंमें रहनेवाले ब्रिटिश भारतीय भी अपने-आपको “ ब्रिटिश 
कीड़े-मकोड़े ” कहें, तो कोई आइचर्यकी बात नहीं होगी। दयाल मनुष्य बराबर इस 
बातकी सावधानी रखेगा कि कहीं कोई कीड़ा-मकोड़ा कुचल न जाये। किन्तु बहुत-से 
गोरे हमारे सम्बन्धर्मों इतने सावधान भी नहीं रहते। इतना ही नहीं, वे हमें जान-बूझकर 
कुचलते हैं। 

ऐसा क्‍यों हैं? यही शिकायत दक्षिण आफ़िकामें है। ब्रिटिश आफ़िकार्में भी यही 
हाल है। मॉरिशसमें खलबली मची हुई है। हमने कुछ ही दिन पहले फिजीकी 
चिट्ठी छापी थी। और अब केनेडार्में सिख भी सुखी नहीं हैं। 

क्या इस स्थितिके लिए हम गोरोंको ही दोष देंगे? हम तो ऐसा नहीं कर 
सकते। यदि हम कीड़े-मकोड़ोंकी तरह रहते हैं और वे हमें कुचलते हैं तो ठीक ही है। 
यदि हम कीड़े-मकोड़ोंकी तरह न रहें तो फिर मुमकिन नहीं कि हमें कोई कुचले। 

यह बात आसानीसे समझमें आ सकती है कि हम जिस स्थितिमें हैं वह स्वयं हमारी 
ही पैदा की हुई है। गुलामोंपर भी यही नियम छागू होता है। सभी देशोंमें हमारे 


१. इंडियन ओपिनियन, २४-१२-१९०९ । पत्र रूदनसे प्रकाशित इंडियामें भी छपा था । 
देखिए इंडियन ओपिनियन, १०-१२-१९१० । फिजीका कोई पत्र उसमें नहीं छपा है । 
हाँ, “ मारिशसमें गिरमिश्या गुलामी” शीषेकसे एक पत्र अवश्य प्रकाशित हुआ है । 


पत्र : च॑चलबेन गांधीकों ४२७ 


सामने एक ही उपाय है और वह उपाय सीधा-सादा है। शेष उपाय मृग-मरीचिकाके 
समान हैं। 


| गुजरातीसे | 
इंडियन ओपिनियन, ७-१-१९११ 


३५३. पत्र: चंचलबेन गांधीकों 


टॉल्स्टॉय फार्म 
रविवार, पौष सुदी ७, [ जनवरी ८, १९११ | 
चि० चंचल, 


तुम्हारी लम्बी और मजेदार चिट्ठी पढ़कर बड़ी खुशी हुई। बा ने भी उसे रस 
लेकर पढ़ा। हरिलाल कल छुटेगा, तब पढ़ेगा। मुझे दफ्तरमें समय नहीं मिलता, 
इसलिए आज ही लिखे डालता हूँ। इस समय में फार्मपर हूँ। रातके नौ बजे हैं। 

“इंडियन ओपिनियन' तुम्हें नियमसे मिलता होगा। क्या तुम कभी घूमने भी 
जाती हो? तुमने पढ़नेका अभ्यास रखा है, यह अच्छा है। 

में चाहता हँ कि लोकलछाजके खयालसे भी तुम गहने न पहनो। गहनोंमें कोई 
शोभा नहीं है। स्त्री-पुरुष, दोनों का पहला और सच्चा आभूषण आचरण-निष्ठा है। 
वह तुम्हारे पास है, और यही बड़ा आभूषण है। रही कान-नाकमें पहननेके हमारे 
रिवाजकी बात, सो वह तो मुझे जंगलीपन ही लगता है; और ऐसा गोरों आदिकी 
नहीं, अपनी ही [ सभ्यताकी | दृष्टिसे लगता है। मेरा खयाल है कि कवियोंने रामचन्द्रजी, 
सीताजी आदिके बारेमें आभूषण पहननेकी जो बात कही है, वह उस | कविके | कालकी 
रूढ़िकी ही द्योतक है। नहीं तो मुझे तो भरोसा नहीं होता कि परदुःखभंजन 
रामचन्द्रजी अथवा अतिपवितन्र सीताजी अपने शरीरपर रत्तीभर भी सोना रखती होंगी । 
चाहे जो हो, हम यह बात तो सहज ही समझ सकते हैं कि नाक-कान छेदकर उसमें 
कुछ पिरोने अथवा गले या हाथमें कुछ पहन रखनेंमें कोई शोभा नहीं है। किन्तु हाथमें 
न पहनना अशुभ माना जाता है इसलिए उसके बारेमें में कुछ नहीं कहता। लोका- 
पवाद रोकनेके लिए कलाईमें कुछ डाल लिया जाये, यह काफी है। ये मेरे विचार 
हैं। इनपर सोचो और जो ठीक जान पड़े सो करो। मेरा लिहाज करके कुछ करनेकी 
जरूरत मत समझना। 

रामदास और देवदास खेलते-कदते रहते हैं। २० लड़के हैँ। इसलिए यहाँ उनका 
जी ठीक रम गया है। बा को भी दूसरी महिलाओंका संग मिल गया है, इसलिए देखता 
हैँ कि वह भी प्रसन्न है। उसने अभी तो चाय छोड़ दी है और उसे ठंडे पानीसे 
नहानेकी आदत पड़ गई है। 


१, पत्रमें हरिलाक गांधीके छुट्नेका उल्झेख है; वे ५ जनवरीकों छूटे थे । 


४२८ सम्पूर्ण गांधी वाडमय 


ऐसी चर्चा चल रही है कि संघर्षका अन्त इस महीनेमें नहीं, फरवरीमें हो 
सकेगा। देखें, क्या होता है। अभी गिरफ्तारियाँ नहीं हो रही हैं; इसलिए जान 
पड़ता है, हरिलाल बाहर ही रहेगा। मैं जानता हूँ कि जोहानिसबर्ग जेलमें उसकी 
तवीयत अच्छी रही । 
पुरुषोत्तरदास भी जेलसे छूटनेके बाद फिलहाल तो यहीं है। रामीबाईको' चुम्मा । 
छबल भाभीकों' दण्डवत्‌। मैं बलीके' पत्रकी राह देखूँगा। कुमी तो लिखती नहीं है, 
इसलिए उससे क्या आशा ? 
बापूके आशीर्वाद 


गांधीजीके स्वाक्षरोंमें मूल गुजराती प्रति (एस० एन० ९५२८) की फोटो-वकलसे । 


३५४. पत्र : नारणदास गांधीकों 


टॉल्स्टॉय फार्म 
पौष सुदी १०, [ जनवरी १०, १९११] 
चि० नारणदास, 


तुम्हारा पत्र मिला। तुम इस बातको सूत्र समझकर कंठस्थ कर लो कि एक 
भी सत्याग्रही बचा तो विजय मिलेगी। इस संघषेमें कई जीतें तो मिल ही चुकी हैं। 
लेकिन, हम मूर्तिपूजक ठहरे। जीत हुईं, यह बात सभी लोग तब मानेंगे जब कानून 
रद हो जाये और रंग-भेद दूर हो जाये। नहीं तो, वसे ही जीत तो हो चुकी है। 

बुनाईकी बाबत मैंने चि० मगनलालके पत्रमें तुम्हारे विचार पढ़ें । वे ठीक ही हैं। 
फिलहाल एकदम तो जरूरत इस बातकी है कि हर समझदार आदमी यह काम सीख 
ले। मेरी मान्यता है कि मजदूर रखकर काम कराने आदिकी झंझटमें पड़नेसे कोई छाभ 
नहीं है। इसलिए तुमने जो कहा कि उस [उलझन |] में नहीं पड़ेंगे; सो ठीक ही है। 
जरूरत इतनी ही है कि लोग सीखकर कपड़े बुन सकें और उन्हें खरीदनेके लिए 
सम्पन्न व्यक्ति मिल सकें। वे सम्पन्न व्यक्ति उसपर नफा न कमायें; नुकसान उठानेकी 
हिम्मत करें। इतना हो जाये तो मेरा खयाल है कि बुनाईका काम करनेवाले हजारों 
लोग तैयार हो जायेंगे। 

फीनिक्सके विषयमें तुम जो-कुछ कहते हो वह कुल मिलाकर ठीक है। किन्तु दूरसे 
तुम्हारे ममपर जो छाप पड़ी है, पाससे भी वही पड़ेगी, ऐसा मत सोचना। इतना 
निश्चित है कि आजकी परिस्थितिमें फीनिक्स उत्तम स्थान है। 


१. चंचलबेनकी कन्या । 

२. चंचल्बेनकी माता । 

३ और ४. चंचलबेनकी बहनें । 

५. लिंग क्विन अपनी भारत यात्रासे जनवरी १९१२ के प्रथम सप्ताहमें साऊथ आफ़िका छोटे थे । 


डॉक्टर गुरु ४२५ 


मेरे विषयमें श्री क्विनने जो-कुछ कहा, वह तो अतिशयोक्ति ही हुई। उसका 
यह अर्थ नहीं है कि में किसी खास ऊँची स्थितिमें पहुँच गया हूँ। बल्कि श्री क्विन 
किसी साधारण सदाचारी व्यक्तिके सम्पर्क्में नहीं आये, इसलिए मुझसे मिलकर मुग्ध 
हो गये हैं। जहाँ वक्ष नहीं होता, वहाँ एरंड ही द्रम हो जाता है-- यहाँ यह कहावत 
ठीक बैठती है। 


मोहनदासके आशीर्वाद 


गांधीजीके स्वाक्षरोंमें मूल गुजराती प्रति (सी० डब्ल्यू० ५०७४) से । 
सौजन्य : नारणदास गांधी। 


३५५. डॉक्टर गुल 


हम श्री यूसुफ गुलको उनके पुत्रके डॉक्टर हो जानेपर बधाई देते हैं। उनको 
अन्य अनेक स्थानोंसे बधाईके तार मिले हैं। डॉक्टर गुलने इंग्लेंडमें अच्छा नाम कमाया 
है। वे सदा पढ़ाईमें मशगूल रहते थे। डॉक्टरीकी परीक्षा कोई सामान्य परीक्षा नहीं 
है। फिर भी डॉक्टर गुलने अपनी सभी परीक्षाएँ पहली बार ही में पास कर हलीं। 

अब डॉक्टर गुल अपनी उपाधिका क्‍या उपयोग करेंगे ? उनके पिता सार्वजनिक 
कार्यकर्ताके रूपमें अपरिचित नहीं हैं। डॉक्टर गुल उतना तो कर ही सकते हैं। किन्तु 
भारतीय समाज उनसे अधिककी आशा करता है। 

डॉक्टर गुलके सामने दो रास्ते हैं। वे अपनी उपाधिका उपयोग केवल पैसा 
कमानेमें कर सकते हैं। इसे हम शिक्षाका दुरुपयोग मानेंगे। दूसरा मार्ग है कमाई 
करते रहकर भी अपनी जातिकी सेवा कर सकनेका। यह उसका सदुपयोग माना 
जायेगा । 

डॉक्टर गुलके बारेमे हमारा जो अनुभव रहा है, उसके आधारपर यही कहा जा 
सकता है कि वे अपनी योग्यताका सदुपयोग ही करेंगे। 


| गृजरातीसे | 
इंडियन ओपिनियन, १४-१-१९११ 


३५६. ट्रान्सवालकी टिप्पणी ' से 


बुधवार, १८ जनवरी, १९११ 
मुझे एक उड़ती हुई खबर' मिली है; उसे नीचे दे रहा हूँ। इसे देते हुए मुझे 
बड़ी हिचक हो रही है, और मैं इसलिए पाठकोंको चेतावनी देता हूँ कि वे इसपर 
बहुत भरोसा न करें। ऐसा कहा जाता है कि जनरल स्मदसने ट्रान्सवालके झगड़ेके 
बारेमें कोई समझौता करनेसे पहले यह शर्त रखी थी कि जिन गिरमिटियोंकी अवधि 
पूरी हो चुकी है, उनका [ स्वदेश | लौट जाना अनिवायें कर दिया जाये। अतः लगता 
है कि १९०७ के कानून २ और १९०८ के कानून ३६ को रद करने तथा प्रवासके 
मामलेमे कानूनी समानता स्थापित करनेके बदलेमें उनकी इच्छा ऐसी कुछ अन्य छातें 
थोपनेकी थी जो साम्राज्य-सरकारकों स्वीकार नहीं हुईं। कहा जाता है कि इसी 
कारण लगभग गतिरोधकी स्थिति बनी हुई है, और सम्भव है कि आखिरकार सामान्य 
प्रवासी विधेयक संसदके चाल सत्रमें पेश न किया जाये। इस खबरमें कोई सचाई 
हो या न हो, में इतना निरचयपूर्वक कह सकता हूँ कि संघर्ष चाहे कितना ही लम्बा 
क्यों न चले, हम उसके लिए पूरी तरह तैयार हैं। 
भारतीय व्यापारियों द्वारा टॉल्स्टॉय फार्मके निवासियोंके लिए खाद्य-सामग्री भेजनेका 
जो एक आन्दोलन चल रहा है, वह इन सम्भावनाओंको देखते हुए शुभ ही है। खाद्य- 
सामग्रीके ऊपर होनेवाला व्यय सत्याग्रह-कोषके लिए हमेशासे एक बहुत बड़ा बोझ रहा है। 
सर्वश्षी हंसजी मोरार पटेल और दुलभ भूला भगतने फार्मको एक बोरा भीमड़ी 
चावल और आधा पीपा घी भेजा है। 
[ अंग्रेजीसे | 
इंडियन ओपिनियन, २१-१-१९११ 


३५७. जोहानिसबग्गंकी चिट॒ठी 


[ बुधवार, जनवरी १८, १९११ | 
भेंट 

जभिस्टनके श्री हंसजी मोरार पटेल तथा श्री दुलभ भूला भगतने भीमड़ी 
चावल और एक पीपा घी (४१ रतल) भेजा है। यदि बहुत-से भारतीय इस तरह 

चीजें भेज दिया करे तो सत्याग्रह-कोषमें काफी बचत हो सकती है। 

झ्ायद समझोता न हो / 

में यह लिखनेपर विवश हो गया हूँ कि शायद समझौता न हो। मुझे कुछ 
खबरें मिली हैं, जिनसे मालम होता है कि समझौतेकी जो बात चल रही थी वह बन्द 


२, देखिए अगला शीषेक । 
२. देखिए पिछला शीषेक । 


पत्र : छगनलाल गांचीको ४३१ 


हो गई है। साम्राज्य-सरकारने जनरलूू स्मठ्सकी कुछ बातें स्वीकार नहीं कीं। 
खयाल है कि स्मट्सने माँग यह की है कि गिरमिटियोंकी गिरमिटकी अवधि भारतमें 
समाप्त हो, अर्थात्‌ भारत सरकार इस तरहके नियमको स्वीकार करे कि वे अनिवार्य 
रूपसे वापस चले जायें तभी वे [ स्मट्स | द्वान्सवालके संघर्षको समाप्त करेंगे। यह भी 
जान पड़ता है कि जनरल स्मट्सने खूनी कानून रद करना और कानूनकी नजरमें 
नये भारतीयोंको एक-जैसे अधिकार देना स्वीकार करते हुए अन्य शर्तोकों सख्त वनाने- 
के लिए कहा। साम्राज्य-सरकारने इसे नहीं माना। इस कारण नया विधेयक 
रुक गया जान पड़ता है। यह खबर उड़ती हुई और अन्दाजिया है; इसलिए बहुत 
विश्वासके योग्य नहीं है। फिर भी जो सत्याग्रह-संघर्षके समर्थक हैं, जो इस' संघर्षको 
बहुमूल्य समझते है उन्हें में सावधान कर देता हूँ कि यदि इस समय समझौता न हुआ 
तो संघर्ष शायद वर्षो चले। यदि यह हुआ तो जो रुपया-पैसा है वह खुट जायेगा 
और सत्याग्रहियोंकी स्थिति बहुत ही खराब हो जायेगी, तथा वे केवल समाजके सम्पन्न 
लोगोंपर निर्भर रह जायेंगे। ऊपरकी बात मैने इसीलिए कही है कि यदि खाने-पीनेकी 
चीजें विभिन्न भारतीय सज्जन भेजते रहें तो बहुत बचत हो सकेगी । 

| गुजरातीसे | 

इंडियन ओपिनियन, २१-१-१९११ 


३५८. पत्र: छगनलाल गांधीको 


टॉल्स्टॉय फार्म 
पौष बदी ६, [| जनवरी २०, १९११ | 
चि० छगनलाल, 


तुम्हारी चिट्ठी मिली। मुझे ऊरूगता है कि तुम्हें वहाँ छः महीनेसे ज्यादा समय 
हो चुका है। चि० मगनलालने पूछा है कि में तुम्हें वहाँ कबतक रखना चाहता हूँ। 
इसलिए तुम्हारे लौटनेके विषयमें चर्चा करना चाहता हूँ। डॉक्टर [ मेहता | क्या कहते 
हैं, इसे एक ओर रखकर यह लिखो कि तुम खुद क्या सोचते हो। यह माने लेता हूँ 
कि तुम्हारी तबीयत सुधर गई है और अब तो तुम फीनिक्स ही आओगे। किन्तु, मेरे 
खयालसे इस मामलेमें तुम अब भी स्वतन्त्र हो। डॉक्टर [ मेहता | का और मेरा -- 
दोनोंका खयाल है कि तुम्हें जो अच्छा लगे, वही करो। मेरे मनमें तो यह बात थी कि 
तुम लन्दनमें एक बरस रहो और जो अनुभव प्राप्त करना हो उसे प्राप्त करो और 
जो सीखना चाहो, सीखो। पढ़ना-लिखना तो जिन्दगी-भर चलेगा। यदि तुमने वहाँके 
विशिष्ट वातावरणका आनन्द ले लिया तो मेरे विचारमें विलायतकी मुसाफिरी पूरी 
हो गईं। किन्तु इस सबपर तुम्हारा जो खयार हो, सो निःसंकोच मुझे लिखना। 


१. यह पत्र छगनछाल गांधीके लन्दन-निवास (अर्थात्‌ , जून १९१० से ज़नवरी १९११ ) के अन्तिम 
दिनोंमें लिखा गया था । सन्‌ १९११ में पौष बदी ६, जनवरी २० को पढ़ी थी । 


४३२ सम्पूण गांधी वाडमय 


बच्चे, हरिलाल वगरा, फार्मसे जोहानिसबर्ग [२० मील | पैदल गये और आये। 
मेने पंसेकी बचतके विचारसे पैदल जानें-आनेकी बात सुझाई थी; उसे उन्होंने माना 
और उनकी आजमाइश हो गई। देवा भी गया-आया, पुरुषोत्तमदास भी । यहाँ बच्चोंका 
स्वास्थ्य तो बहुत अच्छा हो गया है। नैतिकता आदिका भी विकास हुआ है या नहीं, 
इसकी परख नहीं हो सकती। यहाँ बहुत विचित्र खिचड़ी हो गई है। 


मोहनदासके आशीर्वाद 
| पुनरच : | 


अब मुझे नहीं लगता कि समझौता होगा। मैंने इस विषयमें इंडियन ओपिनियन ' 
में जो लिखा है, पढ़ लेना।' 


गांधीजीके स्वाक्षरोंमें मूल गुजराती प्रति ( सी० डब्ल्यू० ५०७५ ) से । 
सौजन्य' : नारणदास गांधी । 


३५९. छोटाभाईका मुकदमा 


श्री छोटाभाईको हम उनकी जबरदस्त जीतपर बधाई देते हैं। उन्होंने अपने 
बेटेके लिए लड़ाई लड़कर अप्रत्यक्ष रूपसे समस्त जातिकी लड़ाई भी लड़ी है। यदि 
वे केवल अपने बेटेका ही बचाव करना चाहते तो वे सरकारके पैरों पड़कर भी 
सम्भवत: अपने अधिकारकी रक्षा कर लेते। किन्तु उन्होंने तो बहादुरीके साथ लड़नेका 
ही निर्णय किया। 
श्री छोटाभाईने कानूनको मान लिया है; और इस मुकदमेमें बात भी इतनी ही 
थी कि लड़केकों भी कानूनके अधीन मान लिया जाये। यह निःसन्देह दुःखजनक बात 
है फिर भी लड़केका प्रश्न, बड़ा प्रइन था। उस प्रइनका निर्णय जल्दी या देरीसे करना 
ही पड़ता। इसलिए उन्होंने कानूनकी व्याख्या करवाकर उस हद तक सत्याग्रहकी सेवा 
की है। हम आशा करते हैं कि अब माँ-बाप अपने बेटोंके प्रमाणपत्र लेनेके लिए जल्दी 
नहीं मचायेंगे। जो निर्णय दिया गया है,' वह कुछ भागा नहीं जाता; समझौता होनेपर 
सभी बच्चोंके अधिकारोंकी रक्षा हो जायेगी।'* 
त्यायालूयका निर्णय किस प्रकारका है, इसका पता हमें बादमें लगेगा। इतना 
तो निद्िचित हो गया है कि सरकारने लड़कोंपर प्रहार करनेमें अपने तईं कुछ उठा 
नहीं रखा, किन्तु उसमें वह असफल रही है। 
[ गुजरातीसे | 
इंडियन ओपिनियन, २८-१-१९ ११ 


१, देवदास । । 

२. देखिए “ द्ान्सवालकी टिप्पणीसे ”, पृष्ठ ४३० और “ जोहानिसबगेकी चिट्ठी ”, पृष्ठ ४३०-३१ । 
३. सर्वोच्च न्यायालय द्वारा दिया गया जनवरी २५, १९११ का निणैय । 

४. मई १९११ के अस्थायी समझौतेमें बालकोके अधिकारोंक़ी रक्षाकी व्यवस्था की गई थी । 


३६०. जोहानिसबर्गकी चिट्ठी 


बुधवार [ फरवरी १, १९११] 
प्रवासी विधेयक 


“स्टार का संवाददाता सूचित करता है कि सरकार प्रवासी-विधेयक तैयार कर 
रही है। उसका कहना है कि यह विधेयक महत्त्वपूर्ण होगा और इससे सरकारकी 
एशियाई-नीति जाहिर होगी । टद्रान्सवालकी धारासभामें श्री स्टेलडके प्रस्तावपर' जो बहस 
हुईं, उससे जाहिर होता है कि एशियाई प्रश्न बहुत गम्भीर रूप धारण -करेगा। 
श्री स्टैलड कहते हैं कि यूरोपीय और एशियाई आपसमें कभी मिल ही नहीं सकते। 
उन्होंने व्यापार इत्यादिका सवार नहीं उठाया। उन्होंने तो एक ही बात कही कि 
एशियाइयोंका विरोध सिर्फ इसलिए किया जाना चाहिए कि वे एशियाई हैं। १६ 
सदस्योंने उनके प्रस्तावका समर्थन किया। इनमें अधिकांश छोग अंग्रेज थे। [ दक्षिण 
आफ्रिकामें | जन्मे हुए भारतीयोंके निकाल बाहर करनेकी बातको उस प्रस्तावमें से 
अलग कर दिया गया। 

अधिकांश डच सदस्योंने इस प्रस्तावका विरोध किया। उनका इस प्रकार विरोध 
करना समझमें नहीं आता। यह माननेका कोई कारण नहीं है कि वे हमारे पक्षमें हैं। 

प्रवासी विधेयक जब प्रकाशित होगा, तब ज्यादा बातें समझमें आयेंगी। 


सत्याग्रहकी सफलता 


माननीय ड्यूक-जैसे व्यक्तिपर भी सत्याग्रह-संघर्षका प्रभाव पड़ा है। उन्होंने इस 
संघर्षका महत्त्व समझा है। रायटरकी खबर है कि जब विलायतमें उनका सम्मान किया 
गया, तब उन्होंने इस संघर्षका उल्लेख करते हुए कहा कि मेरी समझमें भारतीय 
प्रशनका हल निकल आयेगा। 


छोटामाइंका मामला 


श्री छोटाभाईको बधाइयोंके बहुत-से तार और पत्र मिले हैं। खोलवडकी' महफले- 
सयफ-उल-इस्लामसे भी एक तार मिला है। 

श्री छोटाभाई इन सब बधाई देनेवालोंका आभार मानते हैं और सूचित करते 
हैं कि उन्होंने मामला दायर करनेमें जो जोखिम उठाई, वह तो उनका केवल कतेंव्य 
ही था। समाजने उसे इतना उल्लेखनीय माना, इसपर उन्हें बहुत सन्तोष है। 


१. प्रस्तावमें “संघीय संसदसे . . . भविष्यमें एशियाइ्योंके प्रवासक्ों बिल्कुल रोक देने ओर जो 
संघमें पेदा नहीं हुए हैं उन सभी एशियाश्योंक्रो दक्षिण आफ्रिकरासे अपने-अपने देशोंकों वापस भेज देने” 
की सिफारिश की गई थी । 

२. जनवरी ३०, १९११ को गिर्डद्वॉल्में भोज ! 

३. गुजरातके जिला सूरतमें स्थित । 

१०-२८ 


४३४ सम्पूण गांधी वाडमय 


[ ट्रान्‍्सवाल | लीडर ', स्टार” आदि अखबारोंने सरकारकी कारंवाईकी निन्‍्दा 
की है। उनका कहना है कि जिन नाबालिगोंके माँ-बापको ट्रान्सवालमें रहनेका हक 
है, उन्हें बालिग होनेपर देशसे बाहर कर देना समझमें नहीं आता। 

जज महोदयके फंसलेकी नकहू अभी हम तक नहीं पहुँची है। जैसे ही हमें 
मिलेगी, हम उसे प्रकाशित कर देंगे। जान पड़ता है, केप टाउनसे उसके मिलनेमें 
कुछ समय हछगेगा। 


[| गुजरातीसे | 
इंडियन ओपिनियन, ४-२-१९११ 


३६१. पत्र: सगनलाल गांधीको 


माघ सुदी २, [फरवरी १, १९११ | 
चि० मगनलाल, 


तुम्हारा पत्र मिला। देशर्में जमीन लेना अभी उतावली कहलायेगा। नारणदासको 
उसका अनुभव नहीं है। जमीन खरीदनेमें स्वार्थका भाव आ जानेकी सम्भावना है। 
उतावलीकी जरूरत नहीं है। मुझे ऐसा लगता है कि यहाँसे कोई अनुभवी आदमी 
जाये तो कुछ बन सकता है। मेरा तो यह खयाल है कि जब देशमे जमीनकी जरूरत 
होगी तब वह सुभीतेसे मिल ही जायेगी। फिर भी अगर इस विषयमें नारणदासके 
मनमें बहुत उत्साह हो तो उसे तोड़ना नहीं है। काशी नहीं आयेगी यह तो, लगता 
है, बुरा हुआ। तुमने प्रयत्न करके देख लिया, इसलिए फिलहाल तो उसके आनेकी बात 
भूल ही जानी है। 

बलवन्तरायका' लेख कया वहाँ है? तुमने मुझे जो-कुछ भेजा है, उसमें तो नहीं है । 


मोहनदासके आशीर्वाद 


गांधीजीके स्वाक्षरोंमें मूल गृजराती प्रति (सी० डब्ल्यू० ५०७६) से । 
सौजन्य : राधाबंन चौधरी । 


१, पत्रमें श्री छयनलाल गांधीकी पत्नी काशीबेनके उल्लेखले जान पड़ता है कि यह नवम्बर १७, 
१९१० को मगनलाल गांधीकों लिखे पत्रके बाद (प४ठ ३८१-८२) लिखा गया द्ोगा । सन्‌ १९११ में माघ 
सुदी २ को फरवरीकी पहली तारीख थी । 

२. बलवउन्तराय कल्याणराव ठाकुर ( १८६९-१९०५१ ); भुजरात॑के कवि, निबन्धकार और समालोचक । 


३६२. छोटाभाईका मामला 


जसे-जेसे समय बीतता है, इस मामलेके बारेमें नई-नई बातें सूझती जाती हैं। 
मुख्य न्यायाधीशकी टिप्पणीपर विचार करें तो उससे जनरल स्मट्सका मनसूबा भली- 
भाँति प्रकट हो जाता है। उन्होंने तो कानूनमें नाबालिगोंको निष्कासित करनेकी गुंजाइश 
रखी ही थी। किन्तु वह गुंजाइश खत्म हो गई। “यदि धारासभाका इरादा प्रजाकी 
सुविधा छीन लेनेका हो तो उसे वसा स्पष्ट दब्दोंमें कहकर करना चाहिए; बात 
गोल-मटोल नहीं रखनी चाहिए। ऐसा नहीं हुआ तो हम उस कानूनपर अमर नहीं 
करा सकेंगे। ये शब्द हैं मुख्य न्यायाधीशके। बात इतनी ही नहीं है कि कानूनमें 
नाबालिगोंका अधिकार छीन लेनेका इरादा स्पष्ट नहीं है, बल्कि जनरल स्मट्सने 
विधेयक पेश करते समय अपने भाषणमें भी यह नहीं कहा कि इरादा नाबालिगोंको वैध 
अधिवासी न गिननेका है। यह तो साफ दगा है। दूसरोंके लिए खाई खोदनेवाला 
स्वयं उसमें गिरता है, सो ट्रान्सवालकी सरकार भी अपनी खोदी हुई खाईमें आप 
जा पड़ी है। 

इसलिए समाजने अदालतके फैसलेको अधिक महत्त्व देकर ठीक ही किया। 
छोटाभाईके नाम भेजें गये तारों और सन्देशोंमें लोगोंने कहा है कि आपने बड़े साहसका 
काम हाथमें लिया था। उन्हें जो प्रशंसा मिली है, निस्सन्देह वे उसके योग्य हैं। 


[ गुजरातीसे | 
इंडियन ओपिनियन, ४-२-१९११ 


३६३. पत्र: नारणदास गांधीको 


टॉल्स्टॉय फाममे 
माघ सुदी १०, [फरवरी ८, १९११] 
चि० नारणदास, 
माघ बदी ७ का तुम्हारा पत्र मिला। तुमने प्लेगके बारेमें ठीक सवाल किये हैं। 
जब राजकोटमें चूहे मरे थे तब मैंने सबको घर या शहर छोड़नेकी सलाह दी थी। 
ये मेरे उस समयके विचार हैं। अब मुझे लगता है कि वह भूल हुई थी। मेरे बहुत-से 


१, देखिए “ छोटाभाईका मामला ”, पृष्ठ ४३२ । 

२. पत्रमें छगनराल गांधीके भारत पहुंचनेक्री बातका उल्लेख हे । इससे जान पड़ता है कि यह 
पत्र छगनलालके जनवरी ३०, १९११ को इंग्लेंडले रवाना हो जानेंके बाद लिखा गया होगा । सनू 
१९११ में १० माघ सुदीको फरवरीकी ८ तारीब पढ़ती थी । 

३. दिसम्बर २४, १९१० । 

४. सन्‌ १९०२ के राजकोटके प्लेगके बारेमें । उन दिनों गांधीजी भारतमें लगभग एक वर्ष रहे थे । 

विचारोंमें ऐसा परिवर्तन हुआ है। हेतु हर वक्‍त एक ही था -- सत्यकी शोध । अब देखता 
हूँ कि इस तरह घर बदलनेमें आत्माके [अमरता विषयक | गुणका अज्ञान है। इसका अं यह 
नहीं कि चाहे जो हो जाये, घर कभी छोड़ना ही नहीं चाहिए। घर जल रहा हो तो 
उसे खाली करना ही चाहिए। उसमें साँप, बिच्छू इतने निकलने लगें कि उसमें रहना 
तत्काल मृत्युके मुँहमें जाना हो जाये तब उसे छोड़ना ही पड़ेगा; यद्यपि में यह भी नहीं 
कहता कि ऐसा करनेमें दोष है ही नहीं। जिसने आत्माकों पूरी तरह पहचाना है, 
उसका अनुभव किया है, उसके सिरपर छप्पर केवल आकाशका है; वह जंगलमें रहता 
हुआ साँप और बिच्छूको भी मित्रके समान समझता है। हम, जो इस स्थिति तक 
नहीं पहुँचे हैं, सर्दी-गरमी आदिसे डरकर घरोंमें रहते है और इसलिए वहाँ भय उत्पन्न 
हो जानेपर उन्हें भी छोड़ देते हैँ। फिर भी मनमें ऐसी आशा बनाये रखनी चाहिए 
कि हमें जल्दीसे-जल्दी आत्माके दर्शन होंगे। कमसे-कम में तो इसी तरह सोचता हूँ। 

प्लेगके वक्‍त मोतीलाल ओधघवजी' घरकी देखरेखका काम अपने मुतनीमपर छोड़कर 
[ राजकोटसे | चले गयें। किसी आदमीके लिए ऐसा करता अनुचित है। अगर घरमें 
आग लगी होती तो मुनीम भी चला जाता। इस उदाहरणसे तुम दोनों बातोंका 
अन्तर समझ सकते हो। में प्लेग वगैराके डरकों साधारण मानता हूँ। मुसलमान घर नहीं 
छोड़ते, पर भगवानूपर भरोसा रखकर पड़े रहते हैं। वे अगर प्लेगसे बचनेके जरूरी 
उपाय भी करें तो और अच्छी बात हो। जबतक हम डरकर इधर-उधर भागते फिरेगे 
तबतक प्लेगके दूर होनेकी सम्भावना थोड़े ही है। प्छेग जहाँ फैलता है, वहाँ उसका 
कारण खोजनेके बजाय भाग खड़े होना दीनताकी निशानी है। छेकिन इस उत्तरसे 
जब स्वयं मुझे ही सनन्‍्तोष नहीं हुआ है, तब तुम्हें कैसे हो सकता है? 

मेरे मनमें क्या-कुछ है, यह तो तुम तभी समझ सकते हो जब तुम्हारा और 
मेरा मिलना हो और प्रइन अनायास ही छिड़े। पूरी बात न समझा सकनेके दो कारण 
हैं। फिलहाल में दूसरे कुछ ऐसे कामोंमें लगा हूँ कि बहुत सोचकर लिखनेका मुझे 
अवकाश नहीं है। दूसरा कारण यह है कि मेरी अपनी कथनी और करनीमें अन्तर 
है। उसमें जंसी चाहता हूँ, वेसी एकरूपता हो तो ऐसे शब्द हाथ लगें कि तत्काल 
बात समझमें आ जाये। 

अगर आदरणीय खुशालभाई प्लेगके भयसे घर या गाँव छोड़नेको कहते हैं तो 
तुम्हारा छोड़ना यथार्थ है। जहाँ नीतियुक्त जीवनपर आँच नहीं आती वहाँ बुजुर्गोंकी 
आज्ञाका पाछन करना हमारा धर्म है। उसमें कल्याण है। तुम्हें मौतका भय नहीं है, 
किन्तु माता-पिताको प्रसन्न रखनेके लिए प्लेगवाले गाँवको छोड़नेमें बिलकुल दोष नहीं 
है। कुछ बातोंमें कुछ लोगोंके लेखे समय ऐसा कठिन है कि बुजुर्गोकी आज्ञापालनके 
बारेमें भी विचार कर लेना उचित है। मुझे तो ऐसा रूगता है कि माता और पिताका 
प्रेम ऐसा गूढ़ है कि जबतक कारण बहुत सबल न हों उन्हें अप्रसन्न नहीं करना 
न्राहिए। किन्तु अन्य बुजुर्गोके बारेमें मन इतना नहीं स्वीकार करता। जहाँ नीतिके 
प्रशनोंको लेकर हमारे मनमें संशय हो वहाँ अपेक्षाकुत कम दर्जेके बृजुर्गोंकी आज्ञाका 


१. राजकोटके मोतीचन्द ओघवजी शराफ़ । 


पत्र : मगनलाल गांधीको ४३७ 


उल्लंघन किया जा सकता है बल्कि उल्लंघन करना कतेव्य है। जहाँ नीति-विषयक 
संशय न हो वहाँ तो माता-पिताकी आज्ञाका उल्लंघन भी किया जाता है; करना 
कतंव्य है। मुझसे मेरे पिता चोरी करनेको कहें तो वह नहीं करनी चाहिए। मेरा 
इरादा ब्रह्मचर्य पालन करनेका हो और वे विपरीत आज्ञा दें तो मुझे विनयपूर्वक उनकी 
आज्ञाका उल्लंघन करना चाहिए। जबतक रामदास और देवदास सयाने नहीं हो जाते, 
उनका विवाह न करना मैं धर्म मानता हँ। यदि माता-पिता जीवित होते और उनका 
विचार विपरीत होता तो भी मैं बहुत विनयपूर्वेक उनका विरोध करता। और में यह 
भी मानता हूँ कि इस विषयमें मेरा मन इस हद तक निर्मल हो चुका है कि वे मेरी 
बात मान लछेते। 

इतना काफी है। विशेष शंका हो तो पूछना। मैंने उक्त बातें यह जानकर लिखी 
हैं कि तुममें सदवृत्ति है और तुम [इसका | अनर्थ नहीं करोगे। पाखण्डी व्यक्ति ऐसा 
लिखनेपर या तो मुझे उद्धत समझेगा या मेरी बातोंपर मूढ़ विश्वास करके उनका गलत 
अर्थ निकालकर गलत कारणोंसे बुजुर्गोकी आज्ञाका उल्लंघन करेगा और जो-कुछ मैंने 
प्लेगके बारेमें लिखा है, उसमें ऐसे अर्थका आरोप करेगा कि उसके उचित इलाजकी 
दृष्टिसें शराब, मांस आदि लिये जा सकते हैं। 

चि० छगनलालका पत्र आया है। उससे मालम होता है कि वह अब कुछ दिनोंमें 
वहाँ पहुँच जायेगा। कल्याणदाससे' कहना कि यदि वह मुझे पोस्ट कार्ड भी लिखेगा 
तो मुझे सनन्‍्तोष होगा। उसे याद दिलाना कि उसने मुझे जो वचन दिये थे उनमें से 
एकका भी पालन नहीं किया है। 


मोहनदासके आशीर्वाद 
गांधीजीके स्वाक्षरोंमें मूल गुजराती प्रति (सी० डब्ल्यू० ५०७७) से। 
सोजन्य : नारणदास गांघी 


३६४. पत्र: मगनलाल गांधीको 


टॉल्स्टॉय फार्मे 
माघ बदी १ [फरवरी १४, १९११ |' 
चि० मगनलार, 


चि० छगनलाल यहाँ आना चाहता है इसलिए [ पहले | स्वदेश जाकर उसने 
बुद्धिमानी ही की। वहाँ न जाता तो गलत होता। जब उसका विचार यहाँ आनेका 
नहीं था तब हमारा आग्रह यह था कि वह यहाँसे होता हुआ [ भारत | जाये। अब 


१, कर्याणदास जगमोहनदास मेहता; इन्होंने गांधीनीके साथ दक्षिण आक्रिकार्में काम किया था । 
देखिए खण्ड ५, पृष्ठ ४६ और खण्ड ६, पृष्ठ ४७५ । 

२. जान पडता है, यद पत्र छगनहाक गांधीके ३०-१-१९११ को इंग्लेंडसे मारत रवाना हो जानेके 
बाद लिखा गया था | सन्‌ १९११ में माघ बदी १ को फरवरीक्री १४ तारीख थी । 

वह यहाँ आ जायेगा, इसलिए मैं उसके स्वास्थ्यके बारेमें निश्चिन्त हूँ। देशमें उसका 
स्वास्थ्य कभी ठीक नहीं रहेगा। 

करामत डर्बन जा सकता है। हम जो कर सकते थे, कर चुके। अब वह अच्छी 
तरह समझ गया है कि क्‍या इलाज करवाना चाहिए। यदि वह वैसा न करे, तो 
उसकी इच्छा। 

मोहनदासके आशीर्वाद 

| पुनइच : | 

मैं तो फिलहाल मुख्यतया चप्पलें बनानेके काममें लगा रहता हूँ। मुझे यह काम 
पसन्द है और जरूरी भी है। करीब पन्‍न्द्रह जोड़ियाँ बन चुकी हैं। वहाँ जब जरूरत 
पड़े तब नाप भेजना। नाप भेजते समय जहाँ पट्टियाँ चाहिए, वहाँ निशान लगा देना --- 
यानी परके अँगूठे और छेंगुलीकी बाहरी तरफ।' 


गांधीजीके स्वाक्षरोंमें मूल गुजराती प्रति (सी० डब्ल्यू० ५०७८) से । 
सौजन्य : राधाबेन चौधरी। 


३६५. पत्र: दक्षिण आफ्रिकी रेलवेके कार्यकारी 
जनरल मेनेजरकों 


[ जोहानिसबर्ग ] 
फरवरी २०, १९११ 
मेरे संघका ध्यान उन रेलवे विनियमोंकी ओर आऊक्ृष्ट किया गया है जो इस 

माहकी पहली तारीखवाली एस० ए० आर० ऑफिशियल टैरिफ बुक, संख्या १, में छपे 
हैं। इस पुस्तकमें, लगता है, एशियाई यात्रियोंसे सम्बन्धित वे विनियम प्रकाशित किये गये 
हैं, जो तत्कालीन जनरल मैनेजर श्री बेल, मेरे संघके प्रतिनिधियों और आपके बीच 
होनेवाली वार्ताके फलस्वरूप, इस प्रान्तकी हद तक रद कर दिये गये थे। अतः आप 
मुझे यह सूचित करनेकी कृपा करें कि जिन नये विनियमोंका मैं जिक्र कर रहा हूँ 
क्या वे रद कर दिये गये हैं और क्या पुराने विनियम फिर जारी कर दिये गये हैं। 
इसके लिए में आपका आभारी होऊँंगा। 

[ अंग्रेजीसे ] 

इंडियन ओपिनियन, २५-२-१९११ 


१. इसके बाद गांधीजीने पेरका नमूना देते हुए एक नाप अंकित किया है । 

२. इस पत्रका मसविदा अनुमानतः गांधीजीने तेयार किया था, और इसे जिश्शि भारतीय संघके 
अध्यक्षके दस्ताक्षससे भेजा गया था । 

३. इसमें से सम्बन्धित उद्धरण १८-२-१९११ के इंडियन ओपिनियनमें प्रकाशित हुए थे । 

४, देखिए “पत्र: मध्य दक्षिण आक्रिकी रेल्वेके महाप्रबन्धककों ”, पृष्ठ २३३ । 


३६६. नेंठालके भारतीयोंका कतेंव्य 


जान पड़ता है कि दक्षिण आफ्रिकाके भारतीयोंके भविष्यका दारमदार नेटालके 
भारतीय क्या करते हैं, इसपर है। इस अनुमानके दो कारण हैं : एक तो नेठालमें भारतीय 
बहुत हैं और उनकी जड़ें मजबूत हैं। दूसरे, नेठाल आकारमें छोटा है, इसलिए वह 
द्ञान्‍्सवाल तथा आऑररेंज फ्री स्टेटके पीछे खिच जाता है। इन दोनों जगहोंके लोग तुलनात्मक 
दृष्टिसि अधिक भारतीय-विरोधी हैं। जो नये रेलवे-विनियम विज्ञापित हुए हैं, वे केपमें 
नहीं, किन्तु नेटालमें अब भी लागू होंगे। ट्रान्सवालमें उनपर अब भी अमर किया जा रहा 
है, यद्यपि जेसा कि हम देख चुके हैं, कानूनन वे रद हो गये हैं। श्री काछलियाके पत्रका' 
उत्तर मिलनेपर अधिक बातें ज्ञात होंगी। पिछले कुछ समयसे ऑरेंज फ्री स्टेटमें ये नियम 
अमलमें लाये जा रहे हैं। इसलिए नेटालका पक्ष नया और मजबूत भी है। यदि हम 
विरोधमें आवाज उठायें तो ये विनियम वहाँ क्षण-भरकों नहीं टिकेंगे। हमारा खयारू 
है कि उनकी यह विज्ञप्ति हमें टटोलनेकी दृष्टिसे प्रकाशित की गईं है। यदि हमने 
इनका सख्तीसे विरोध नहीं किया तो धीरे-धीरे और भी बुरे विनियम सामने आयेंगे। 
हमारा खयाल है, अभी चूँकि ये विनियम कानून नहीं बत गये हैं, हम प्रार्थनापत्र पेश 
करनेके अलावा उन्हें अदालतमें भी चुनौती दे सकते हैं। आशा है कि कांग्रेस' तत्काल 
मामलेको अपने हाथमें लेगी। 
इन विनियमोंसे हमें विचार करनेकी प्रेरणा मिलनी चाहिए। जैसे-जेसे समय 
बीतेगा, हमारे प्रति संघ-संसदका रुख नरम होनेके बजाय सख्त होता जायेगा और 
उसके साथ ही हमारी शक्ति, उत्साह, एकता तथा स्वदेशाभिमान भी बढ़ते जाने चाहिए। 
यदि इस समय हम उचित परिश्रम करें तो पार छूुग जायेंगे। ऊपर कही गई बातें 
नेटालके भारतीयोंके लिए मनन करने योग्य हें। 


| गुजरातीसे | 
इंडियन ओपिनियन, २५-२-१९११ 


१. देखिए पिछला शीषैक ! 
२, नेटाल भारतीय कांग्रेस । 


३६७. नया प्रवासी विधेयक' 


जोहानिसबगे 
बुधवार, मार्च १, १९११ 


चिर अपेक्षित प्रवासी विधेयक अब प्राप्त हो गया है। यह अत्यन्त जठिल है 
और इसका दायरा व्यापक है। मुझे इसके जो अर्थ समझमें आते हैं, में उन्हें ही यहाँ 
दे रहा हैं: 

(१) सन्‌ १९०७ का कानून २ एक बातके अलावा --अर्थात्‌ जहाँतक उससे 
नाबालिगोंके अधिकारोंकी रक्षा होती है -- अन्य सभी बातोंमें रद कर दिया जायेंगा। 

(२) १९०८ का कानून ३६ रद नहीं किया जायेगा। 

(३) हालाँकि यह साफ नहीं है, पर ऐसा लगता है कि जो लोग शैक्षणिक 
परीक्षा पास कर लेंगे, वे ट्रान्सवालमें प्रवेश कर सकेंगे, और उन्हें पंजीयन नहीं कराना 
पड़ेगा। (यदि ऐसा ही है तो सत्याग्रह समाप्त हो जायेगा।) 

(४) अधिवासी एशियाइयोंकी पत्नियों और बच्चोंको संरक्षण नहीं प्रदान किया 
गया है, ऐसा लगता है। 

(५) नेटार और केपमें एशियाइयोंको अधिवासका प्रमाणपत्र देना या न देना 
अधिकारियोंकी मर्जीपर निर्भर करेगा। 

(६) दोक्षणिक परीक्षा इतनी कठोर होगी कि, सम्भव है, एक भी भारतीय 
संधर्मे प्रवेश करनेकी अनुमति न पा सके। 

(७) किसी अधिकारी द्वारा अनुचित रूपसे निषिद्ध ठहराये गये लोगोंको अपने 
बचावकी कोई सुविधा शायद नहीं दी गई है। 

[ अंग्रेजीसे[) 
इंडियत ओपिनियन, ४-३-१९११ 


१, देखिए अगला शीषैक । 
२, देखिए परिशिष्ट ८। 


३६८- जोहानिसबर्गंकी चिट्ठी 


बुधवार [मार्च १, १९११] 
नया विधेयक 


आखिरकार नया विधेयक प्रकाशित हो गया। उसका अनुवाद देनेका समय नहीं 
है और विस्तारसे उसकी समीक्षा करनेका भी समय नहीं है। लेकिन मुझे उसके निम्न- 
लिखित परिणाम निकलते दिखाई देते हैं: 
(१) सन्‌ [१९०७ का] कानून २ एकदम रद हो जाता है, किन्तु उसमें एशियाई 
ताबालिगोंके जो अधिकार थे, वे रक्षित रहे हैं। 
(२) पंजीयनका दूसरा कानून [ १९०८ का कानून ३६ | रद नहीं होगा। 
(३) अधिकारी जिस भाषामें कहे उसमें ५० द्ाब्द लिख सकनेवाले व्यक्तिको आनेकी 
इजाजत है। इसमें भारतीय भाषाएँ भी आ जाती हैं, तथापि इसका यह अर्थ नहीं 
निकलता कि काफी भारतीय आ सकेंगे। 
(४) अधिवासी भारतीयोंकी पत्नियों तथा नाबालिग बच्चोंके अधिकार सुरक्षित नहीं 
दीखते । 
(५) केप और नेटालमें, पुराने अधिवासियोंके अधिकारोंपर सख्त आँच आती है। 
(६) पाँचवीं धारामें उल्लिखित भारतीयोंको अधिवास प्रमाणपत्र दिया जायेगा या नहीं, 
यह पूरी तरह सरकारकी मर्जीपर निर्भर करेगा। 
(७) अधिकारी जिनके अधिकारको अमान्य कर दे, उन्हें अपील करनेका हक कहाँ दिया 
गया है, सो दिखाई नहीं पड़ता। 

परिस्थिति इस प्रकारकी है। जनरल स्मट्सके भाषणसे' जान पड़ता है कि प्रत्येक 
प्रान्तमें रहनेवाले भारतीयको प्रान्तसे सम्बन्धित अधिकार ही मिलेगा और प्रतिवर्ष नये 
व्यक्ति तो बहुत थोड़े दाखिल किये जायेंगे। 

यदि विधेयकके अनुसार द्रान्सवालमें शिक्षित भारतीयोंको बिना पंजीयन कराये नये 
सिरेसे प्रवेश मिल सका, तो इस विधेयकसे सत्याग्रहका संघर्ष बन्द हो सकता है। अभी 
प्री तरहसे नहीं कहा जा सकता कि विधेयकका यह अर्थ है अथवा नहीं। लेकिन, 
नेटाल और केपका क्‍या होगा? यह तो विचारणीय है। यदि कानून बन जाये तो 
शिक्षित व्यक्ति वहाँ आज ज़िस प्रकार निर्बन्ध आ सकते हैं, फिर उस प्रकार नहीं आ 
सकेंगे और वहाँके अधिवासियोंकी रक्षा भी उससे नहीं होती। नेटाल और केपको 
तत्काल कदम उठाना चाहिए। मुझे लगता है कि पहले तो जनरल स्मद्सको लिखा 
जाये और बादमें असेम्बलीसे प्रार्थना #की जाये। 


१. देखिए परिशिष्ट ८ । 
२. फरवरी २८, १९१० को संघ-विधानसभामें दिया गया भाषण । 
23५ देखिए “ नेटालका -प्रार्थनापत्र : संघ-विधानसमाको ”, पृष्ठ ४७०५-७६ । 


४४२ सम्पूर्ण गांधी वाडमय 


यह बड़ा नाजुक समय है। अभीतक विधेयक प्रकाशित होकर सबके सामने नहीं 
आया है।' फिर भी ऊपरका सारांश' मुद्रित विधेयकके आधारपर दिया गया है। 


[ गुजरातीसे | 
इंडियत ओपिनियन, ४-३-१९११ 


३६९. भेंट: द्वान्सवाल लीडर को 


जोहानिसबर्ग 
मार्चे १, १९११ 


पिछली ज्ञामको एक पत्र-प्रतिनिधिने श्री गांधीसे [ प्रवासी-प्रतिबन्धक | विधेयकके 
विषयमें उनके विचार जानने चाहे । उन्होंने कहा: 


यह विधेयक इतना व्यापक और जटिल है कि में अभीतक उसकी तह तक 
नहीं पहुँच पाया हूँ। अनाक्रामक प्रतिरोध तो केवल सन्‌ १९०७ के अधिनियम २ को 
रद करवाने और द्रान्सवालमें एशियाइयोंको, सिद्धान्त रूपमें प्रवेशके सम्वन्धमें, कानूनी 
समानता दिलानेके लिए जारी रखा गया है। नाबालिगोंके अधिकारोंकी बातको छोड़कर 
अन्य सभी दृष्टियोंस सन्‌ १९०७ के कानून २ के रद हो जानेसे पहला उद्देश्य पूरा 
हो जाता है। परन्तु शैक्षणिक परीक्षाका अमल किस तरह होगा, यह मैं ठीक नहीं 
समझ पाया हूँ। अगर विधेयकका मन्शा यह है कि उसके अन्तर्गत नियुक्त अधिकारी 
द्वारा तय की गई शैक्षणिक कसौटीपर खरा उतरनेवाला व्यक्ति द्वान्सवालमें प्रवेश 
कर सकेगा--दूसरे प्रान्तोंमें तो, जैसा में मानता हूँ, वह इस' प्रकार प्रवेश कर ही 
सकेगा --- और इसके लिए उसे सन्‌ १९०८ के कानून ३६ के अनुसार, जो मेरी समझमें 
रद नहीं किया जा रहा है, अपना नाम दर्ज करानेकी जरूरत नहीं रहेगी, तो अना- 
क्रामक प्रतिरोध बन्द हो जायेगा। अगर पहले खण्डका यही अर्थ है और यदि इस 
अर्थसे स्थिति सन्‍्तोषजनक रहती है तो उस स्थितिको विधेयकर्में बिलकुल स्पष्ट कर 
दिया जाना चाहिए। जो छोग शैक्षणिक जाँचके अन्तर्गत संघ-राज्यमें प्रवेश करेंगे, 
विधेयकर्में मुझे उनकी पत्नियों और नाबालिग बच्चोंके लिए कोई संरक्षण दिखाई नहीं 
दिया। आज अखबारोंमें जनरल स्मट्सका जो भाषण आया है उससे मैंने यह समझा 
है कि जिन एशियाइयोंको संघ-राज्यमें प्रवेश मिलेगा वे बसे अध्यादेशोंके रहते हुए भी, 
जैसा कि ऑरेंज फ्री स्टेटमें एशियाइयोंपर छागू है, केवल निवासके लिए दूसरे सभी 


१. मार्च ४, १९११ के इंडियन ओपिनियन के पूरक अंकके रूपमें पूरा विधेयक छपा था । 

२. देखिए पिछला शीषेक । 

३. यह मेंठ इंडिपत ओपिनियनमें “मिस्टर गांधीज़ व्यूज़ ” ( श्री गांधीके विचार ) शीषैकसे 
प्रकाशित हुई थी । 

४. देखिए परिशिष्ट ८ | 


पत्र : ई० एफ० सी० छेनको ४४३ 


प्रवासियोंकी भाँति सारे संघमें कहीं भी बेरोकटोंक जा सकेंगे। केप और नेटालमें 
बहुत-से ब्रिटिश भारतीय इस विवेयकके अथ॑के बारेमें मुझसे तरह-तरहके सवाल पूछेंगे । 
परन्तु इन प्रान्तोंमें एशियाइयोंपर चाहे जो भी प्रतिबन्ध लगाये जायें, उनके कारण 
वर्तमान अनाक्रामक प्रतिरोधको जारी नहीं रखा जा सकेगा। इस विधेयककी व्याख्याके 
बारेमें उत्पन्न होनेवाली कठिनाइयोंकी तरफ अगर मैं सरकारका ध्यान दिलाऊँ' तो मेँ 
मानता हूँ कि सरकार बुरा नहीं मानेगी। में जानना चाहता हूँ कि इन प्रान्तोंमें अभी 
जो एशियाई बसे हुए हैं उनके अधिकारोंकी रक्षाके लिए क्‍या किया गया है। 
नेटाल और केप, दोनोंके कानूनोंमें अधिवासी एशियाइयोंको प्रतिबन्धक धाराओंसे बरी 
कर दिया गया है। परन्तु नवीन विधेयकर्में यह धारा तथा ऐसे एशियाइयोंकी पत्तियों 
और नाबालिग बच्चोंको छूट देनेवाली धारा निकाल दी गई है। और मुझे विवश 
होकर सोचना पड़ता है कि विधेयककी धारा २५ की उपधारा २ उन एशियाइयोंकी 
स्थितिको संकटपूर्ण बना देती है, जो अपने प्रान्तसे कुछ समयके लिए बाहर जाना चाहें। 
जनरल स्मट्सने कहा है कि उनका इरादा दक्षिण आफ्िकामें रहनेवाले एशियाइयोंको 
परेशान करनेका नहीं है। इसे देखते हुए मैं आशा करता हूँ कि विधेयकर्में इस 
तरहका संशोधन कर दिया जायेगा, जिससे उनकी स्थिति आजकी भाँति सुरक्षित बनी 
रहे। मुझे कहीं वह धारा भी नजर नहीं आई जो आम तौरपर ऐसे विधेयकोंमें 
, होती है अर्थात्‌ जो, जिन व्यक्तियोंको प्रवासी अधिकारी निषिद्ध व्यक्ति ठहरा दे, उन्हें 
यथाशक्ति अपने प्रवेश या पुनः प्रवेशके अधिकारकों सिद्ध करनेकी सुविधा देती है। 
[ अंग्रेजीसे | 
द्वास्सवाल लीडर, २-३-१९११ 


३७०. पत्र; ई० एफ० सी० लेनको" 


[ जोहानिसबर्ग ] 
मार्चे २, १९११ 
श्री अनेंस्ट सी० लेन 
जनरल स्मट्सके निजी सचिव 
केप टाउन 
प्रिय श्री लेन, 


मैंने सरकारी गज़ट' के गत मासकी २५ तारीखके विशेष अंकों प्रकाशित 
प्रवासी प्रतिबन्धक विधेयककों अभी-अभी पढ़ा है। चूँकि यह मुझे अत्यन्त जटिल प्रतीत 
होता है, इसलिए मैं निवचयके साथ नहीं कह सकता कि उसका क्या अर्थ लगाया जाये। 
मैं ट्रान्सवालमें लम्बे अरसेसे चलनेवाले एशियाई संघर्षको समाप्त करनेमें यथाशक्ति 


१. देखिए अगला शीषपैक । 
२. इस पत्रका मतविद्य पिछले शीषऊते पढ़के तैयार क्रिया गया था; देखिए “ पत्र : एल० डब्ल्यू० 
र्विकोी ”, पृष्ठ ४४६ । 


४४४ सम्पूण गांधी वाढमय 


सहायता देनेको अत्यन्त इच्छुक हूँ, इसलिए जनरल स्मट्सके समक्ष निम्नलिखित बातें 
प्रस्तुत करनेकी घृष्टता करता हूँ। 

सत्याग्रहको जारी रखनेका उद्देश्य १९०७ के कानून २ को रद कराना और 
ट्रान्सवालमें प्रवासकी हद तक एशियाइयोंकों कानूनकी दृष्टिमें सैद्धान्तिक समानताका 
स्थान दिलाना है, फिर व्यवहारमें भले ही प्रतिवर्ष प्रवेश पानेवाले उच्च शिक्षा-प्राप्त 
ब्रिटिश भारतीयोंकी संख्या घटाकर, मान लीजिए, ६ निश्चित कर दी जाये। 

देखता हूँ कि १९०७ का कानून २, एशियाई नाबालिगोंके अधिकारोंकी बातकों 
छोड़कर अन्य सभी बातोंमें, रद कर दिया जायेंगा। इसलिए व्यवहारत: इससे हमारा 
पहला उद्देश्य तो पूरा हो जाता है। परन्तु शैक्षणिक जाँच-सम्बन्धी घारा और उसका 
प्रभाव मेरी समझमें ठीक-ठीक नहीं. आ सका। चूँकि [ विधेयकका | खण्ड १, पहली 
अनुसूचीमें वणित कानूनोंको रद करनेके साथ-साथ दूसरे कानूनोंकों भी उस हद तक 
रद करता है जिस हद तक वे विधेयककी व्यवस्थाओंके प्रतिकूल हैं, इसलिए मुझे 
लगता है कि जो शिक्षित एशियाई प्रवासी-अधिकारी द्वारा निर्धारित परीक्षा पास कर 
लेंगे, वे द्रान्सवालमें प्रवेश कर सकेंगे और रह सकेंगे तथा वे १९०८ के कानून ३६ के 
अन्तर्गत पंजीयन करानेके लिए बाध्य नहीं होंगे। यदि विधेयकके प्रथम खण्डका यही 
अर्थ हो तो ट्रान्सवालके संघर्षका सुखमय अन्त हो सकता है। किन्तु में यह सुझानेकी 
धुष्टता करता हूँ कि स्वयं विधेयकर्में यह अर्थ साफ-साफ और असन्दिग्ध रूपसे व्यक्त 
कर दिया जाना चाहिए। कृपया यह भी बतायें कि पंजीकृत एशियाइयोंकी पत्नियोंकी 
विधेयककी किस धाराके अन्तर्गत संरक्षण दिया गया है। 


आपका विश्वस्त, 


टाइप की हुईं दफ्तरी अंग्रेजी प्रति (एस० एड ० ५२२२) की फोटो-नकल और 
१८-३-१९११ के इंडियन ओपिनियन ” से भी। 


३७१. पत्र: आर० ग्रेगरोवस्कीको 


जोहानिसबर्ग 
मार्च २, १९११ 
प्रिय श्री ग्रेगरोवस्की,' 
मुझे मानना पड़ेगा कि संलग्न विधेयक, जिसकी प्रति शायद केवल मेरे ही पास 
है, मुझे चकरा दिया है। उलझन इसलिए और बढ़ गई है कि मुझे जनरल स्मट्सकी 
नीयतपर शक है। इसीलिए मुझे भरोसा नहीं होता कि मैं इसकी सही व्याख्या कर 
पाऊगा। अतः में इसमे आपकी मदद चाहता हूँ। 


हा जोद्ानिसव्के एक वकील; कानूनी तथा वेधानिक मामलछोंमें गांवीजी अक्सर श्नकी सलाह लिया 
करते थे । 


२. भवासी अतिबन्धक विभ्रेयकक्ष (१९११ ); देखिए परिशिष्ट ८ । 


पत्र: आर० ग्रेगरोवस्कीको ४४० 
मैंने इसका अर्थ इस प्रकार समझा है : 


(१) चूँकि सभी कानूनोंसे इस विधेयककी व्यवस्थाओंके प्रतिकूल पड़नेवाली बातें 
हटा दी जायेंगी, इसलिए कोई भी शिक्षित एशियाई, सम्बन्धित अधिकारी द्वारा निर्धारित 
शैक्षणिक कसौटीपर खरा उतरनेपर, ट्रान्सवालमें प्रवासी होनेके योग्य माना जायेगा, 
और उसे १९०८ के पंजीयन कानून ३६ के अन्तगगंत पंजीयन करानेकी कोई आवश्यकता 
नहीं होगी। (देखिए खण्ड १ और ४)। 


(२) पीड़ित पक्षको यह अधिकार नहीं है कि वह शैक्षणिक कसौटी लागू 
करनेवाले अधिकारीके निर्णयको किसी नन्‍्यायारूयके समक्ष विचारार्थ ले जाये; भले ही 
निर्धारित कसौटी हास्यास्पद रूपसे सख्त हो। (देखिए खण्ड ४) | 


(३) शैक्षणिक कसौटीके अन्तर्गत प्रवेश पानेवाला प्रत्येक एशियाई प्रवासी ऑरेंज 
फ्री स्टेटमें भी, वहाँके निषेधक एशियाई अध्यादेशके बावजूद, वेध प्रवासी माना जायेगा। 
(देखिए खण्ड १)। 


(४) ट्रानस्सवालका कोई भी एशियाई, यदि उसे नेठारू या केपमें अधिवासके 
अधिकार प्राप्त न रहे हों तो, खण्ड ४ के अन्तर्गत सख्त शैक्षणिक कसौटीके कारण वहाँ 
प्रवेश नहीं पा सकेगा। 


(५) एक बार इस कानूनके अन्तर्गत शैक्षणिक परीक्षा पास कर लेनेके बाद किसी 
भी एशियाईको विभिन्न प्रान्तोंमें रोका-टोका नहीं जा सकता। उसे इतना बता-भर देना 
होगा कि उसकी परीक्षा छी जा चुकी है। 


(६) ऐसा नहीं लगता कि वर्तेमान अधिवासियोंको अपने-अपने प्रान्तोंमें किसी 
प्रकारका संरक्षण मिला है या वे शैक्षणिक घाराके प्रयोगसे मुक्त हैं। उनकी कानूनी 
स्थिति क्‍या है? 


(७) इस विधेयक द्वारा अधिवासी एशियाइयों या शैक्षणिक कसौटीके अन्तर्गत 
भविष्यमें प्रवेश पानेवाले एशियाइयोंकी पत्नियों और नाबालिग बच्चोंको भी कोई 
विशेष संरक्षण नहीं दिया गया। उनका दर्जा क्या होगा? और यदि वे सामान्य 
कानून (कॉमन लॉ) के अन्‍्तगगंत संरक्षित हैं, तो क्या इसका अर्थ यह है कि किसी 
अधिवासी एशियाईका २१ वर्षसे कम अवस्थाका पुत्र प्रवेशके अधिकारका दावा कर 
सकता है ? 


(८) सन्‌ १९०७ के कानून २ की मंसूखीके बाद विधेयककी पहली अनुसूचीकी 
आरक्षण धाराके अन्तर्गत ट्रान्सवालमें पंजीकृत एशियाइयोंके १६ वर्षसे कम आयुके 
नाबालिग लड़के ट्वान्सवालमें सर्देव' प्रवेश कर सकेंगे; और १६ वर्षके हो जानेपर वे 
“ छोटाभाई फंसले ” के आधारपर अधिकारपूर्वक पंजीयनकी माँग कर सकते हैं। 

(९) रूगता है कि खण्ड २५ के उपखण्ड २ के अन्तर्गत मन्‍्त्रीको यह अधिकार 
है कि वह दक्षिण आफ्रिका या अपने अधिवासका प्रान्त छोड़नेवाले प्रत्येक एशियाईको 
अधिवास-प्रमाणपत्र देनेसे इनकार करके उसे निषिद्ध प्रवासी बना दे। 


४४६ सम्पूण गांधी वाढ्मय 


कृपया इसे मामलेका संक्षिप्त विवरण मानकर इस पत्रपर विचार करेंगे। मेरा 
खयाल है मुझे आपके पास नेठालके प्रवासी कानूनोंकी प्रतियाँ भेजनेकी आवश्यकता नहीं 
है, क्योंकि रद कर दिये जानेके कारण उनका इस प्रइनपर कोई असर नहीं पड़ता। 


आपका विश्वस्त, 
मो० क० गांधी 


गांधीजीके हस्ताक्षरयुक्त ठाइप की हुई मूल अंग्रेजी प्रति (एस० एन० ५२२३) की 
फोटो-नकलसे । 


३७२. पत्र: एल० डब्ल्यू० रिचको 


[ जोहानिसबगं |] 
मार्च २, १९११ 
प्रिय श्री रिच, 


आप कार्य-स्थलपर ऐन वक्‍तपर ही पहुँचे है; और टाइस्स के संवाददाताके 
अनुसार आप “ ब्रिटिश भारतीयोंकी माँगोंका समर्थन करनेवाले स्थानीय लछोगोंके साथ 
तुरन्त सहयोग प्रारम्भ कर देनेवाले हैं।” वहाँ आपको नया विधेयक देखनेको मिलेगा। 
मैंने ग्रेगरोवस्कीके नाम अपने पत्रमें उसकी जो व्याख्या की है वह भी संरूग्न कर 
रहा हूँ। स्मद्सके नाम मेरा पत्र और लीडर को दी गई भेंट-वार्ता भी नत्थी 
है। पहले तो मेरा खयाल था कि इसी भेंट-वार्ताके आधारपर स्मट्सको पत्र लिखूँ। 
यह भेंट-वार्ता वास्तवमें स्मट्सको भेजनेके लिए पहले लिखे गये पत्रपर ही आधारित 
है। कार्टराइटकी' राय थी कि मुझे पत्रको प्रकाशित करके स्थिति स्पष्ट कर देनी 
चाहिए। मैंने उनको बताया कि वेसा करना अक्लमंदी नहीं होगी। इसीलिए उन्होंने 
उसके खास-खास मुद्दोंकी एक भेंट-वार्ताके रूपमें प्रकाशित करा दिया। बादमें, मैंने 
अपनी राय बदल दी और सोचा कि मुझे स्मट्सको केवल संघर्षके सम्बन्धर्में ही लिखना 
चाहिए, ताकि आगे चलकर कोई विवाद उठनेपर मसला और अधिक न' उलझाया 
जा सके। सैद्धान्तिक दृष्टिसि तो यह विधेयक सराहनीय है, क्योंकि इस विधेयकमें 
भारतीय भाषाओंका दर्जा यूरोपीय भाषाओंके बराबर मान लिया गया है। लेकिन 
मेरा खयाल है कि व्यवहारमें केप और नेठालके एशियाइयोंपर इसका प्रभाव बड़ा 
अनथंकारी होगा। मेरे विश्लेषणसे आपको यह स्पष्ट हो जायेगा। आप केप प्रवासी 


१. श्री रिच वस्तुतः मारे ७, १९११ को केप टाउन पहुँचे । 

२, देखिद “पत्र: ईं० एफ० सी० छेनको?”, पृष्ठ ४४३-४४ । 

३. देखिए “ मेंट : टान्सवाल छीडरको ”, पृष्ठ ४४२-४३ । 

४. ट्रान्सवाऊ छीडरके सम्पादक, भौर गांधीजी तथा श्री स्मट्संके मित्र । भारतीयेकि प्रति उनकी 
बढ़ी सहानुभूति थी और यथोचित समझौता करानेमें उनकी दिलचस्पी थी । 


पत्र : एल० डब्ल्यू० स्विको ४४७ 


अधिनियमसे इस विवेयकका मिलान करके देखें तो दोनोंमें जो स्पष्ट अन्तर है वह 
सामने आ जायेगा। 'छीडर ' ने नेसर द्वारा प्रस्तुत संशोधनके सम्बन्धरमें स्मट्सके 
भाषणकी जो रिपोर्ट प्रकाशित की थी, उसे मैं संलग्न कर रहा हूँ। इसमें स्मट्सने 
स्पष्ट रूपसे कहा था कि हम एशियाई व्यापारका मुकाबरहा करनेके लिए साम्राज्य- 
सरकार तथा संघ-सरकार द्वारा निर्धारित संख्यामें एशियाई प्रवासियोंके प्रवेशके सिवाय 
उनके प्रवासको पूर्णतः: बन्द करनेका तरीका अपनाना चाहते हैं। यह उसूल ट्रान्सवालके 
लिए भले ही ठीक हो, लेकिन केप और नेटालमें बसे हुए एशियाई अपने अधिकारोंमे 
इतनी बड़ी कटौतीके लिए कंसे राजी हो जायेंगे। मैं समझता हूँ कि शैक्षणिक जाँचके बाद 
मामूली पढ़े-लिखे भारतीय तरुणोंकों तो शायद ही प्रवेश मिले, इसलिए केप और 
नेटालके भारतीयोंको हिसाब-किताब तथा अन्य जरूरतोंके लिए भी भारतसे सहायक 
मिलनेमें अड़चन होगी। इसीलिए मेरा सुझाव है कि पहले तो केपका एक शिष्टमण्डरू 
लिखित प्रतिवेदनके साथ गृह-मन्त्रीसे भेंट करे; और यदि उनका उत्तर असन्तोषजनक 
हो, तो संसदको एक याचिका भेजी जाये। साथ ही, केपके उन संसद-सदस्योंसे भेंट भी 
करनी चाहिए, जिनका रवेया अबतक सहानुभूतिपूर्ण रहा है और जिनको |[ चुनावमें | 
भारतीयोंके वोट मिलते हैं। मेरा खयाल है कि हमें आम तौरपर केपके संसद-सदस्योंकी 
सहानुभूति प्राप्त होगी। इसकी सम्भावना बहुत ही कम है कि शैक्षणिक जाँचके 
बारेमें आप विधेयकर्मों कोई ठोस संशोधन करानेमें सफल हों, किन्तु सम्भव है कि 
आप शैक्षणिक जाँचका इस तरह लागू करानेका वचन पा जायें जिससे भारतीयोंको 
आवश्यक संख्यामें शिक्षित सहायक प्राप्त हो सकें। किन्तु सर्वाधिक महत्त्वपूर्ण धारा 
तो २५ है और मेरे विचारसे उसमें आपकी सफलता रूगभग निश्चित है। इस धारामें 
निवास-सम्बन्धी अधिकारोंकी निश्चित व्याख्या हो जानी चाहिए, जेसा कि केप और 
नेटाल दोनोंके वर्तमान प्रवासी कानूनोंमें किया गया है। केपका कानून कहता है कि 
अधिवासी एशियाई उनकी पत्नियाँ तथा नाबालिग बच्चे प्रतिबन्धक धाराओंसे मुक्त 
हैं, और नेटालके कानूनमें अधिवास-सम्बन्धी एक सर्वेसामान्य धाराके साथ-साथ यह 
भी कहा गया है कि इस कानूनके प्रयोजनके लिए नेटालमें तीन वर्षके निवासको 
अधिवासके अधिकारके लिए पर्याप्त माना जायेगा, और ऐसे किसी एशियाई प्रार्थीको 
अधिवास-प्रमाणपत्र जारी करना, मन्त्रीकी मर्जीपर निर्भर न होकर, अनिवाय होगा। मैं 
समझता हूँ कि इस मामलेमें आपको केपके संसद-सदस्योंकी सहानुभूति मिलेगी । जहाजपर 
मैंने सावरसे केप एशियाई कानूनकी चर्चा की थी। उन्होंने कहा कि केपमें मौजूद 
न रहनेवाले एशियाइयोंको अधिवासके स्थायी प्रमाणपत्र देनेके बदलछे केवल अस्थायी 
अनुमतिपत्र देना बहुत बड़ा अन्याय है। उन्होंने मुझे विश्वास दिलाया कि इसके बारेमें 
उन्हें कोई जानकारी नहीं थी।' मेरा खयाल है कि यदि प्रवासी कानूनमें उक्त संशोधन 
कराया जा सके तो वह बहुत अच्छा बन जायेगा। मेरा यह भी खयाल है कि यूरोपीय 


२. यहाँ नहीं दिया जा रहा है। 
२. देखिए परिशिष्ट ९ । 
३. देखिए खण्ड ९, पृष्ठ २*८४। 


४४८ सम्पूण गांधी वाडमय 


निवासियोंके मनमें भारतीय समाजके प्रति जितना बने उतना सद्भाव उत्पन्न करनके 
विचारसे यह स्वीकार करना ठीक होगा कि अन्तर्प्रान्तीय आवागमनकी सुविधाकी माँग 
वर्तमान दुर्भाग्यपूर्ण पूर्वग्रहोंको देखते हुए नहीं की जा सकती; किन्तु साथ-ही-साथ यह भी 
कह देता चाहिए कि संघमें एक स्थानसे दूसरे स्थानपर आते-जानेकी इच्छा करनेवालोंपर 
बहुत कड़ी शैक्षणिक कसौटी छागू नहीं की जानी चाहिए। 

मैंने वेस्टसे इंडियन ओपिनियन की गत मासकी १८ तारीख और उससे आगेके 
अंकोंकी प्रतियाँ भेजनेको कहा है। शायद वे आपको मिल गई होंगी। आपके पत्रसे 
ऐसा लगता है कि आप श्री कोहेनको अपने साथ नहीं लाये हैं। मैं समझता हूँ कि 
विधेयकके प्रकाशनके कारण आपको अब वहाँ कुछ समय तक रुकना पड़ेगा। शेष फिर। 


हृदयसे आपका, 


टाइप की हुई दफ्तरी अंग्रेजी प्रति (एस० एन० ५२१९) की फोटो-नकलसे । 


३७३. तार: आदम गुलकों 


जोहानिसबगं, 
मार्च २, १९११ 
सेवार्मे 
आदम गुल' 
८, क्लूफ स्ट्रीट 
केप टाउन 


श्री रिचके आगामी मंगलवारको पहुँचनेकी सम्भावना। क्ुंपया समुचित 
सम्मानसहित अगवानी करें। प्रवासी विधेयक प्रकाशित। देखिए गत 
शनिवारका असाधारण “गजट”]। विधेयक केप, नेटालके लिए बुरा। 
घोर विरोध आवश्यक। पत्रकी प्रतीक्षा करें। तार दीजिए प्रतिलिपि 
मिली या नहीं? 


गांधी 
टाइप की हुईं दफ्तरी अंग्रेजी प्रति (एस० एन० ५२२०) की फोटो-नकलसे । 


१, यह पत्र उपलब्ध नहीं है । 
२. श्री र्विके ख़सुर । 
३. आदम हाजी शुरू मुहम्मद, केप जिटिश भारतीय संघके अध्यक्ष । 


३७४. पत्र: डॉ० अब्दुल हमीद गुलूकों 


[ जोहानिसबग्ग | 
मार्च २, १९११ 

प्रिय डॉ० गुल, 
आपको आज जो काम सौंपा जा रहा है, वह केवल नुस्खे लिखना या अन्य 
लोगोंके शारीरिक घावोंकी परीक्षा करना नहीं है। श्री रिच मंगलवारको पहुँच रहे 
हैं। मुझे आशा है आप उनके हादिक स्वागतके आयोजनमें कुछ उठा नहीं रखेंगे। 
परन्तु यह तो कुछ नहीं है, मैं आपसे बहुत अधिककी आशा रखता हूँ। मुझे आशा है 
कि इस पत्रके पहुँचने तक आप नये प्रवासी विधेयकका अध्ययन कर चुके होंगे। जहाँ 
एक ओर इसके द्वारा ट्रान्सवालके सत्याग्रहियोंकी माँगें प्री होनेंकी सम्भावना है वहाँ 
दूसरी ओर यह केप और नेटालके भारतीयोंको बहुत-सी बातोंसे वंचित कर देता है। 
मेरा खयाल है कि यदि उचित ढंगसे लूगातार आन्दोलन चलाया जाये तो हमें कुछ 
सफलता तो मिल ही सकती है। शैक्षणिक जाँच अकारण बहुत कड़ी है। जहाँतक नेटाल 
और केपका सम्बन्ध है, सरकार वर्तमान स्थितिको बदलनेका कोई ठीक कारण नहीं 
बता सकती। फिर, इससे अधिवासी एशियाइयोंके अधिकार बहुत ही अरक्षित हो जायेंगे, 
और वैध एशियाई निवासियोंकी पत्नियों और छोटे बच्चोंके दर्जेके बारेमें विधेयकका 
अभिप्राय क्‍या है, सो भी समझमें नहीं आता। ये सब बातें ऐसी हैं कि जिनमें राहत 
दी जा सकती है और सुधार हो सकते हैँ। आप कृपया श्री रिचको अपना सक्रिय 
सहयोग दें और जो-कुछ भी सम्भव और आवश्यक हो सो करें। और क्‍या हाल है? 


हृदयसे आपका, 
टाइप की हुई दफ्तरी अंग्रेजी प्रति (एस० एन० ५२२१) की फोटो-नकलसे । 


३७५. पत्र: एच० एस० एल० पोलकको 


जोहानिसबगे 
मार्च २, १९११ 
प्रिय श्री पोलक, 
संलग्न सामग्रीसे' आप समझ जायेंगे कि विधेयककी मेरी व्याख्या क्या है। इस 
विधेयकपर में जितना ही विचार करता हूँ, मेरी यह धारणा उतनी ही दृढ़ होती जाती 
है कि टद्रान्सवालके संघर्षका अन्त हो जायेगा। विधेयकके प्रथम खण्डका मैंने जो अर्थ 


१. केप ब्रिटिश भारतीय संघके अवेतनिक संयुक्त मन्सत्रियोंमें से एक । 
२, देखिए “ पत्र : आर० ग्रेगरोवस्क्रीको ””, पृष्ठ ४४४-४६ । 
१०-२९ 


४०५० सम्पूणे गांधी वाड-मय 


किया है, मुझे रूगता है कि श्री स्मट्सने भी उसे' वही अर्य देना चाहा है। किन्तु 
यह केप और नेठटालके लिए कितने दुर्भाग्यकी वात है। केपके लिए क्‍या किया जाना 
चाहिए, इसपर मेरे सुझाव आपको रिचके नाम लिखे गये पत्रमें मिलेंगे। मेरे विचारसे 
नेटालके बारेमें भी आवश्यक परिवर्तनोंके साथ यही कदम उठाया जा सकता है। 
में सोचता हूँ कि नेटालके लोग तत्काछ एक अभिवेदन भेजकर पत्नियों और नाबालिग 
बच्चोंके वारेमें तथा अधिवासके अधिकारोंके सम्बन्धर्में विधेयकके अर्थका स्पष्टीकरण 
करा लें। अभिवेदनका मसविदा संलग्न है; यह तारसे भेजा जाये। जवाब मिलनेपर 
एक अभिवेदन गृह-मन्त्रीको दिया जाये और यदि उसका सन्तोषजनक उत्तर न 
मिले तो सर डेविड हंटरकी' मार्फत संसदर्में एक याचिका पेश कराई जाये। नेसरं 
द्वारा प्रारम्भ किये गये वाद-विवादके समय हेगरने' जो मिथ्या आरोप छगाये और 
जो गलतवयानियाँ कीं उनका उत्तर देते हुए प्रधानमन्त्रीके नाम एक खुला पत्र भेजा 
जाना चाहिए; और इसकी एक-एक नकर संघ-संसदके सभी सदस्योंको डाकसे भेज 
दी जाये। आपकी सुविधाके खयालसे पत्रका मसविदा बनाकर भेजनेका प्रयत्न करूँगा। 


हृदयसे आपका, 
[ संलूग्न | 
मसविदा” 


कांग्रेस-समितिने प्रवासी प्रतिबन्धक विधेयक देखा। सरकारके सामने अपना 
मत रखनेसे पहले समिति विनयपूर्वकं सरकारसे निम्नलिखित मुद्दोंपर 
जानकारी पानेका अनुरोध करती है: मौजूदा अधिनियममें किसी विशेष 
संरक्षक धाराके अभाव इस प्रान्तके ब्रिटिश भारतीयोंके अधिवास अथवा 
निवास-सम्बन्धी कानूनी अधिकार क्‍या हैं और वेध एशियाई निवासियोंकी 


१, देखिए “पत्र: एल० डब्ह्यू० रिचको ”, पृष्ठ ४४६-४८ । 

२. दक्षिण आफ्रिका संघकी संसदके सदस्य । 

३. देखिए “ नेटालका प्रार्यनापत्र : संघ-विधानसमाकों ”, पृष्ठ ४७७०-७६ । 

४ ओर ७. दक्षिण आफ़रिका संघकी संसदके सदस्य । 

६. लगता है, ऐसा कोई पत्र नहीं भेजा गया | नेयर भारतीयोंकी आम सभाके अध्यक्षकी हैसियतसे 
दाउद मुहम्मदने कहा था कि नेटाल मक्युरीने हेगरके इस वक्‍तव्यका समुच्चित उत्तर दिया है कि हममें से 
अधिकांश लोग भारतीय हैं ही नहीं, बल्कि विदेशी एशियाई हैं । 

७. जनरल स्मटसके नाम यह तार नेटाल भारतीय कांग्रेस द्वारा माचे ४ को भेजा गया था । इसका 
कोई जवाब न मिलनेपर मार्चे ६ को दूसरा तार भेजा गया था । मार्च ७ को जनरल स्मटसके निजी 
सचिवने तारसे यद्द उत्तर भेजा : . . . प्रवासी विेयक्का सम्बन्ध दक्षिण आफ्रिकामें बस जानेवाले अथवा 
वेध रूपसे निवास करनेवाले गोरों या रंगदार लोगोंसे नहीं है । जैसा कि प्रस्तावनामें कहा गया है, इ्स 
विषेयकका उद्देस्य केवल प्रवासका नियमन करना है । टान्सवाल्के १९०७ के अधिनियम २ को छोड़कर शेष 
सारे एशियाई कानून, जिनके अन्तगत प्रान्तोंमें वेष रूपसे निवास करनेवालोंके अधिकारोंका नियमन किया 
जाता है, ज्येकित्यों बने रहेंगे और रद नहीं होंगे । | 


तार : जनरल स्मठलके निजी सचिवकों ४५१ 


पत्नियों तथा नाबालिग बच्चोंके अधिकारोंकी रक्षा कैसे अथवा किस 
धाराके अन्तर्गत की गई है? 


टाइप की हुई दफ्तरी अंग्रेजी प्रति (एस० एन० ५२१८) की फोटो-नकलसे | 


३७६. तार: पारसी रुस्तमजीकों 


| जोहानिसबर्ग | 
मार्च २, १९११ 
सेवा 
रुस्तमजी 
डर्बन 


पोलक इंगोगोसे” डाकगाड़ी द्वारा डर्बनके लिए रवाना उनसे कहिए आपकी 
मार्फत शनिवारकों विधेयकके बारेमें लम्बा खत' पहुँचेगा। उन्हें करू फीनिक्स 
और हानिवारको डबंनमें होना चाहिए। करू शहरमें रहूँगा। 

गांधी 


टाइप की हुई दफ्तरी अंग्रेजी प्रति (एस० एन० ५२१७) की फोटो-तकलसे॥ 


३७७. तार: जनरल स्मदसके निजी सचिवको 


जोहानिसबर्ग 
मार्च ३, १९११ 


कृपया सूचित करें क्या हालमें पेश प्रवासी प्रतिबन्धक विधेयकके खण्ड 
एकके अनुसार झैक्षणिक परीक्षा पास कर लेनेवाले एशियाई १९०८के 
कानून छत्तीसके अन्तर्गत पंजीयन कराये बिना ट्वान्सवालमें प्रवेश पा सकेंगे ? 
अधिक ब्योरेवार पत्र. कल भेजा था; विधेयकका प्रथम वाचन हो 
चुका है, अतः तार द्वारा सूचित करनेकी क्रपा करें। 


गांधी 


टाइप की हुई दफ्तरी अंग्रेजी प्रति (एस० एन० ५२२४) की फोटो-नकल, 
और १८-३-१९११ के इंडियन ओपिनियन से भी। 


१, नेटाल्का एक नगर, जो डबेनते २९७ मील दूर, ४,४१४ फुटकी उँचाईपर बसा हुआ है। 
२. देखिए पिछला शीषेक । 

३. देखिए “पत्र : ई० एफ० सी० छेनकरो ”?, पृष्ठ ४४३-४४ । 

४. प्रथम वाचन २-०३-१९११ को हुआ था । 


३७८० पत्र: जेल-निदेशकको' 


जोहानिसबर्गे 
मार्च ३, १९११ 
महोदय, 
श्री डेनियल आरमुगमने, जिन्हें सत्याग्रहीके रूपमें इसी १ तारीखको डीपक्लफ 
जेलसे रिहा किया गया था, मेरे संघको सूचित किया है कि रिहा होनेके कोई एक 
पखवारा पहलेकी बात है, जिस कोठरीमें वे अपने साथी कंदियोंके साथ रहते थे, 
उसमें रातके एक बजे अधजगी अवस्थामें देखा कि एक साँप उनकी गर्देतपर रेंग 
रहा है। जैसा कि स्वाभाविक था, वे भयभीत होकर उठ बेठे और झटका देकर 
साँपको नीचे गिरा दिया। सौभाग्यवश कोठरीमें एक बत्ती थी। उन्होंने अपने पड़ोसीको 
जगा दिया, क्योंकि साँप उसीकी तरफ जा रहा था। देखते-ही-देखते उस कोठरीमें 
रहनेवाले सभी लोग जग गये। ऐसा प्रतीत होता है कि किसी एक कैदीको अपनी 
सैंडिक लेकर कोठरीमें प्रवेश करनेकी अनुमति दे दी गई थी, और इन्हीं सैंडिलोंसे 
साँपको मारा गया। श्री आरमुगम और उनके साथ रिहा होनेवाले अन्य भारतीय 
कैदियोंने मेरे संघको सूचित किया है कि डीपक्छूफ जेलकी कोठरियाँ बेढंगी बनी 
हैं, और उनमें साँप आदिसे कोई बचाव नहीं है। कुछ अन्य सत्याग्रहियोंने भी बताया 
है कि उस कोठरीमें रातके समय साँप निकछना कोई असाधारण घटना नहीं है। 
कुछ समय पहले वहाँ एक साँप निकलनेकी घटनाका उन्हें भी अनुभव था। इसलिए 
में नम्नतापूवक आपका ध्यान इस मामलेकी ओर आऊक्ृृष्ट कर रहा हूँ, ताकि कोठरियाँ 
इस ढंगकी बनाई जायें जिससे ऊपर उल्लिखित खतरेकी पुनरावृत्ति न हो सके।' 


| अंग्रेजीसे | 
इंडियत ओपिनियन, ११-३-१९११ 


१. अ० मु० काछलियाके इस्ताक्षस्से भेजे गये इस पत्रका मसविदा अनुमानतः गांधीनीने तैयार 
किया था। 
२, जेल-निदेशकने इस पत्रके उत्तरमें लिखा था कि वह मामलेकी जाँच कर रहा है । 


३७९. पत्र: ए० एच० वेस्टको 


[ जोहानिसबगग ] 
मार्च ३, १९११ 
प्रिय वेस्ट, 


यह पत्र सोमवारको आपके हाथमें होगा। मेरा खयाल है, पोलक शायद डबंनमें 
होंगे। रिचके बारेमें मुझे जो आवश्यक लगा उसे मैंने संक्षेप्में लिख दिया है।' 
लन्दनसे प्राप्त अन्य सब पत्र आदि भेज रहा हूँ। पोलकके वहाँ पहुँचनेपर आप 
उन्हें यह सामग्री दिखा दें। मैंने जो-कुछ तैयार किया है, उसके आगे वे उनका जो 
उपयोग चाहें, कर सकते हैं। फिलहाल तो मैं शहरमें ही रहँँगा, किन्तु यदि विधेयकके 
प्रथम खण्डकी प्रतिकूल व्याख्या की गई तो कदाचित्‌ मुझे केप टाउन भी जाना 
पड़े। सब कुछ, मामठा किस तरह आगे बढ़ता है, इसपर निर्भर करेगा। यदि 
विधेयक-विषयक सामग्रीके कारण पत्रमें स्थानाभाव अधिक हो तो मैं समझता हूँ कि 
छोटाभाईके मुकदमेके फंसलेका प्रकाशन स्थगित कर देना ही ठीक होगा।' विधेयकके 
सामने उस फैँसलेका महत्त्व नगण्य है। मैं आपके पास कलके स्टार का अग्रलेख' 
भी भेज रहा हूँ। इसे संक्षिप्त करके प्रकाशित किया जाना चाहिए। आपको परिवतेनमें 
प्राप्त होनेवाले समाचारपत्रोंसे विधेयककी प्रेस-विज्ञप्तियाँ मिल ही जायेंगी। यदि 
विधेयक विधानसभामें पेश ही न हो अथवा उसमें महत्त्वपूर्ण प्रतिकूख परिवर्तन हो 
जाये तो वैसी दशामें हम समाचारपत्रोंमें प्रकाशित उन विज्ञेप्तियोंका उपयोग करना 

चाहेंगे । 
हृदयसे आपका, 


टाइप की हुईं दफ्तरी अंग्रेजी प्रति (एस० एन० ५२२५) की फोटो-नकलूसे। 


१, श्री रिचक्रो मानपत्र देनेंके लछिए लन्दनमें आयोजित समाक्री रिपोट इंडियन ओपिनियनके 
माचे ११, १८ और २७ के अंकॉर्म प्रकाशित हुई थी । 

२, यह फैसला बादमें २९-४-१९११५ और २९--४-१९११ के इंडियन ओपिनियनमें प्रकाशित 
हुआ था । 

३. इसे ११-३-१९११ के इंडियय ओपिनियनमें उद्धृत किया गया था ! 


३८०. पन्नर; ऑलिव डोकको 


|] 


जोहानिसबर्ग 
मार्च ३, १९११ 
प्रिय ऑलिव, 
आशा है, तुमने अपनी छुट्टियाँ आनन्दसे बिताई। तुम्हारे पिताजीने मुझे 
बताया कि तुम लौट आई हो, और मैंने यह बात रामदासको भी बता दी है। मैं 
अब दोनों लड़कोंको' बृहस्पतिवारकों भेजनेकी कोशिश करूँगा। लॉलीसे यहाँतक की 
यात्रामें खचे काफी पड़ेगा, और फार्मपर जो दूसरे लड़के हैँ उनकी भी सुगम-संगीत 
सीखनेकी इच्छा स्वाभाविक ही है। विधेयक प्रकाशित हो गया है, इसलिए मेरा विचार 
एक-दो सप्ताह प्रतीक्षा करनेका है। तथापि, तुम्हारे स्नेहपूर्ण निमन्त्रणके लिए 
घन्यवाद | 
माताजीको मेरा स्मरण दिला देना। 
हृदयसे तुम्हारा, 
मो० क० गांधी 
कुमारी ऑलिव डोक 
११, सदरलेंड एवेन्यू 
हॉस्पिटल हिल 
जोहानिसबर्ग 
गांधीजीके स्वाक्षरोंमें मूल अंग्रेजी प्रति (सी० डब्ल्यू० ४९२९) की फोटो-नकलसे। 
सौजन्य : सी० एम० डोक। 


३८१- तीन महिलाओं द्वारा सहायता 


हमें ट्रान्‍्सवालकी लड़ाईमें केवल प्रमुख पुरुषोंकी ही नहीं, बल्कि प्रमुख स्त्रियोंकी 
भी उतनी ही सहायता मिली है। भारतमें श्री पोलकको श्रीमती रमाबाई रानडे 
और श्रीमती पेटिटके नेतृत्वमें जो सहायता मिली, उससे इंडियन ओपिनियन के पाठक 
परिचित हैं। 

अभी इंग्लैंडमें श्रीमती मेयोने जो प्रभावपूर्ण लेख लिखा है, उसका रायटर 
द्वारा प्रेषित विवरण हम देख चुके हैं। हमें उस लेखकी पेशगी प्रतिलिपि मिली है, 


१, रेवरेंड जे० जे० डोक । 

२. रामदास गांधी और देवदास गांधीकों संगीत-शिक्षांके लिए भेजनेका प्रसंग था । 

३. श्रीमती जॉन आर० मेयो; श्रीमती भेयो कमी-कभी “एंडवर्ड गेरेट” के छझ्म नामसे लिखा करती 
थीं । खत लेख मिलगेट मन्यलछी नामक पत्रिकामें प्रकाशित हुआ था । 


रम्भाबाई सोढा डणण 


और उससे हम श्रीमती मेयोके लेखकों ज्यादा अच्छी तरह समझ सके हैं। उन्होंने 
लेखमें समस्त दक्षिण आफ्िकाके सम्बन्धरमें चर्चा की है। हम उनके लेखका अनुवाद 
देना चाहते हैं, इसलिए उसके सम्बन्धर्में अधिक नहीं लिखना चाहते। हम केवल श्रीमती 
सेयोका परिचय देंगे। श्रीमती मेयो लगभग ६० वर्षकी व॒द्धा महिला हैं। वे लेखिका 
हैं और अखबारोंमें लिखती रहती हैं। स्व० टॉल्स्टॉयने अपनी रचनाओंके अनुवादकोंमें 
उनको भी चुना था। इसलिए हम समझ सकते हैं कि श्रीमती मेयोके लेखका 
इतना प्रभाव क्‍यों हुआ। 

श्रीमती मेयोके अलछावा एक हैं कुमारी हिल्‍्डा हाउजिन। इन बहनने ईस्ट इंडिया 
असोसिएशनमें जो भाषण दिया उसकी रिपोर्ट पठनीय है। इसमें उन्होंने द्रान्सवालके 
प्रशनसे सम्बन्धित मामलछोंका विवेचन किया है। उनके भाषणके विवेचकोंमें से बहुतोंने 
सत्याप्रट सा४पेकी प्रशंसा की है और उसके प्रति सहानुभूति दिखाई है। 

जिस समय ये दोनों बहने इस प्रकार लिख या बोल रही थीं, रूगभग उसी 
समय कुमारी पोलककी नियुक्ति समितिकी मन्त्राणीके रूपमें हुई। 

इस प्रकार जब हमें बिना माँगे सहायता मिल रही है, हमारी लड़ाई प्रख्यात 
हो रही है, दक्षिण आफ़्रिकाके भारतीयोंका नाम संसारमें फैल रहा है और जब उसी 
प्रकार भारतकी कीति भी बढ़ रही है, तब हमारे निराश होनेकी क्‍या बात है? 
यह देखते हुए कि ये सारी बातें लड़ाई रूम्बी चलनेका सुपरिणाम हैं, हमें और 
अधिक उत्साहके साथ और जोरसे जूझना उचित है। 

श्रीमती मेयोका लेख और कुमारी हाउजिनके व्याख्यानकी रिपोर्ट हम अगले 
अंकोंमें देनेका विचार करते हैं। 

[ गुजरातीसे | 
इंडियन ओपिनियन, ४-३-१९११ 


३८२. रम्भाबाई सोढा 


रम्भाबाईके मामलेमें अभीतक बखेड़ा चल रहा है। द्वान्सवालके उच्च 
न्‍्यायालूयने मजिस्ट्रेटके निर्णयको बहाल रखा, इसलिए अब आगे अपील की गई है। 
स्त्रियोंका यह पहला मामला है, इसलिए रम्भाबाई जेल चली जायें, इससे पहले प्रत्येक 
कार्रवाई करना लौकिक बुद्धिमत्ता मानी जायेगी। ऐसा करनेसे पारलौकिक बुद्धिमत्तापर 
भी आँच नहीं आती। इसलिए यह कहा जा सकता है कि अपील करना ठीक ही 


१. इस छेखके गुजराती अनुवादके लिए इंडियन ओपिनियनके २९ और २९ अप्रेल, तथा ६, 
१३, २० और २७ मई, १९११ के अंक देखिए । 

२. देखिए इंडियन ओपिनियनके अभ्रेल २९, मई ६, १३, २७ तथा जून ३ और १०, १९१ १के अंक । 

३. मजिस्टेटने जनवरी १०, १९११ को रम्माबाईको १० पौंड जुर्माना तथा एक माह केदकी सजा 
दी थी । उच्च न्यायाल्यने इस नि्गयक्रों बदलकर १० पौंडका जुर्माना, और जुर्माना अदा न करनेपर 
एक माह केदकी सजा कर दिया । 


४५६ सम्पूण गांधी वाडमय 


हुआ। फिर अपील करनेसे हम हर तरहसे दोषमुक्त हो जाते हैं। इससे लाचार 
हुए बिना स्त्रियोंको जेलमें भेजनेका हमारा आग्रह भी प्रमाणित हो जाता है। इसके 
बाद जनरल स्मट्स यह नहीं कह सकते कि हम स्त्रियोंको जान-बूझ-कर जेल भेजना 
चाहते हैं। 

मिट्टीका पिड चाकपर चढ़ा दिया गया है। देखें उससे कलश बनता है कि 
मठका। तबतक हम सब भारतीय स्त्री-पुरुषोंको रम्भाबाईके उदाहरणका अनुसरण 
करनेका परामश देते हैं। 

[ गुजरातीसे ] 


इंडिपव ओपिनियन, ४-३-२१९१९१ 


३८३० तार: टॉल्स्टॉय फार्म और एच० कंलेनबेककों 


जोहानिसबर्गं 


मार्च ४; १९११ 
सेवामें 
(१) गांधी 
लॉली 


(२) एच० कंलेनबेक 


सबको सूचित करें। स्मट्ससे अत्यन्त सन्‍्तोषजनक तार मिला है।' 
शामको दोनों सोराबजी आ रहे हैं। 


गांधी 
टाइप की हुई दफ्तरी अंग्रेजी प्रति (एस० एन० ५२३३) की फोटो-नकलसे | 


३८४. तार: गृह-मन्त्रीके निजी सचिवकों 


जोहानिसबर्ग 
मार्च ४, १९११४ 
कृपया जनरल स्मट्सकों चार तारीखके तार और उसमें दिये गये 
आश्वासनोंके लिए धन्यवाद दें। परन्तु वकीलकी सलाह है कि जबतक 
विधेयक विशेष रूपसे उल्लेख न करेगा कि शैक्षणिक परीक्षा पास करके 


१० देखिए पृष्ठ ४५७ की पाद-टिप्पणी १ । 
२७ तात्ये शायद सोराबजी अडानानिया और सोराबजी रुस्तमजीसे है । 


३० फोटो-नकलपर यह तारीख मार्च ६ है, केकिन इंडियन ओपिनियनमें मार्च ४ है, णो ठीक है । 
४० देखिए अगछा शीषैक । 


पत्र : ई० एफ० सी० लेनकों ४०५७ 


प्रवेश करनेवाले शिक्षित एशियाई ट्वान्सवाल पंजीयन अधिनियम और फ्री 
स्टेट एशियाई अध्यादेशसे मुक्त रहेंगे तबतक वे उक्त विशेष कानूनोंके 
अन्तर्गत निषिद्ध रहेंगे। वकीलकी यह भी सलाह है कि कानूनी 
अधिवासियोंके द्वास्सवालसे बाहर रहनेवाले नाबालिग बच्चे और पत्तनियाँ 
सामान्य कानून द्वारा संरक्षित नहीं हैं। यदि जनरल स्मट्स क्ृ्ृपापूर्वक 
आइवासन दें कि विधेयकर्में परिवर्ततं करके अनिश्चितता दूर कर दी 
जायेगी तो मैं सहषं समाजको सत्याग्रह बन्द करने और विधेयककों 
कृतज्ञतापूवंक स्वीकार करनेकी सलाह दूँगा। 


गांधी 


टाइप की हुईं दफ्तरी अंग्रेजी प्रति (एस० एन० ५२३४) की फोटो-नकलसे; 
और १८-३-१९११ के “इंडियन ओपिनियन से भी। 


३८५. पत्र: ई० एफ० सीौ० लेनको 


मर जोहानिसबर्ग 
- मार्च ४, १९११ 
प्रिय श्री लेन, 

मुझे अभी-अभी जो उत्साहवर्धक तारा मिला है उसके लिए मेरी ओरसे जनरल 
स्मट्स तक मेरा धन्यवाद पहुँचानेकी कृपा करें। मैंने गत २ तारीखके अपने पत्रमें 
कहा था कि इस' संघर्षको समाप्त करनेमें सहायक होनेकी मेरी हादिक इच्छा है। 
में उसे दोहरानेंकी आवश्यकता नहीं समझता। इसलिए में इस आश्वासनका स्वागत 
करता हूँ कि यद्यपि ट्रानस्सवालका १९०८ का पंजीयन कानून ३६ रद नहीं किया 
जायेगा फिर भी जो एशियाई शैक्षणिक परीक्षा पास कर हछेंगे उनपर वह लागू 

नहीं किया जायेंगा। 
जाहिर है कि इस महत्त्वपूर्ण मामलेमें मैंने विधेयककी केवल अपनी ही व्याख्यापर 
भरोसा नहीं रखा है। मुझे अब अपने वकीलकी' राय मिर गईं है। उसके अनुसार 
मेरी व्याख्या सवंथा गलत है और विधेयकका खण्ड १ शिक्षित एशियाइयोंकी कानून 
३६ से रक्षा नहीं करता। मेरे सामने जो सम्मति है, उसमें स्पष्ट कहा गया है कि 


१. इसमें कहा गया था : “ , . . नये प्रवासी विषेयकके अन्तर्गत प्रवेश पानेवाले एशियाई प्रवासी 
पंजीयन कानूनसे बरी रहेंगे, और प्रान्तीय सीमाओंसे मुक्त होंगे । ऐसे प्रवासियों और प्रान्तोके उन वे 
निवासियेकि बीच अन्तर करनेके लिए, जो पंजीयन करानेके लिए बाध्य हैं, यह आवश्यक होगा कि उनकी 
[ प्रवासियोंकी ] एक चूची रखी जाये । लेकिन चूँकि ये प्रवासी शिक्षित वर्गके दंगे, श्सलिए . प्रवेश करते 
समय उनके हस्ताक्षर छेना ही पर्याप्त होगा . . .।” यह तार इंडियन ओपिनियनके १८-३-१९११ 
वाढ्े अंकर्में उद्धृत किया गया था । 

२. श्री आर ग्रेंगरोवस्क्री; देखिए “ पत्र : एच० एस० एल० पोल्कको”, पृष्ठ ४६०-६१ और 
पृष्ठ ४७४ | 


४५८ सम्पूण गांधी वाड्सय 


खण्ड ७ कमसे-कम एसी व्यवस्थाके एकदम प्रतिकूल है। इसलिए मेरा निवेदन है कि 
| प्रवर | समितिें विधेयकको इस प्रकार संशोधित कर दिया जाये कि यह मुद्दा 
विल्कुल साफ हो जाये। मुझे विश्वास है कि जनरल स्मट्स मेरी इस बातसे सहमत 
होंगे कि जहाँतक विधेयकके अर्थ और सरकारके इरादेका सम्बन्ध है, इस बार कुछ 
भी गृहीत अथवा अनिश्चित न छोड़ा जायें। 
वकीलकी इस रायसे एक और समस्या उत्पन्त होती है, जिसकी मैंने पहले 
कल्पना नहीं की थी। समस्या यह है कि पंजीकृत एशियाइयोंके जो नाबालिग बच्चे 
इस समय ट्रान्सवालमें नहीं है, उन्हें छोटाभाईके मुकदमेके फैसलेके' बावजूद किसी 
प्रकार संरक्षण नहीं दिया गया है। इस विवेयकसें अधिवासी एशियाइयोंकी पत्तियों 
और नाबालिग बच्चोंको सामान्यतः कानूनका संरक्षण भी नहीं मिलेगा। इसलिए मुझे 
आशा है कि विधेयकमें ये मुद्दे [ प्रवर | समिति द्वारा पूर्ण रूपसे स्पष्ट कर दिये जायेंगे। 
इस पत्रमें मैंने जो प्रश्न उठाये हैं, उनके बारेमें सन्‍्तोषजनक आश्वासन मिलनेपर 
में ट्रान्‍्सवालके भारतीय समाजको सलाह दे सकूगा कि वह सरकारको औपचारिक 
रूपसे अपनी स्वीकृति दे दे' और तब सत्याग्रह स्वाभाविक रूपसे समाप्त हो जायेगा। 
हमने जिस आदवासनकी प्रार्थना की है, यदि वह हमें दे दिया गया तो मैं यह आशा 
भी करता हूँ कि जो लोग इस समय जेलमें हैं वे रिहा कर दिये जायेंगे; और जो 
लोग अपनी आत्माकी आवाजपर सही या गलत, कष्ट-सहन करते रहे हैं, दण्डित नहीं 
किये जायेंगे; बल्कि १९०८ के कानून ३६ के अन्तर्गत प्रत्येक सत्याग्रहीको मिलनेवाले 
अधिकारोंकी कद्र की जायेगी। 
आपका विश्वस्त, 


टाइप की हुई दफ्तरी अंग्रेजी प्रति (एस० एन० ५२२७) की फोटो-नकलसे। 


३८६. पत्र: एल० डब्ल्यू० रिचको 


जोहानिसबर्गे 
मार्च ४, १९११ 
प्रिय श्री रिच, 
आशा है कि इस पत्रके साथ ही आपको मेरा गत बृहस्पतिवारका लिफाफा' 
भी मिल जायेगा। उस लिफाफंकों बन्द कर चुकनेके बाद मैंने स्टार ' में देखा कि 
विधेयकका प्रथम वाचन तो किया जा चुका है। इसलिए मैंने शुक्रवारको जनरल 
स्मट्सके नाम निम्नलिखित तार भेजा: 


कृपया सूचित करें क्या हालमें पेश प्रवासी प्रतिबन्धक विधेयकके खण्ड 
एकेके अनुसार शैक्षणिक परीक्षा पास कर लेनेवाले एशियाई १९०८के 


१. देखिए “ छोटमाईका मुकदमा ?, पृष्ठ ४३२ । 
२. देखिए “ पत्र : गृह-मन्त्रीक निजी सचिवकों”, पृष्ठ ४८३-८४ । 
३. देखिए “पत्र : एल० डब्स्यू० रिचकों” पृष्ठ ४४६-४८ । 


पत्र : एल० डब्ल्यू० रिचिकों ४७९ 


कानून छत्तीसके अन्तर्गत पंजीयन कराये विना द्वान्सवालमें प्रवेश पा 
सकेंगे? अधिक बव्योरेवार पत्र करू भेजा था; विधेयकका प्रथम 
वाचन हो चुका है, अतः तार द्वारा सूचित करनेकी कृपा करें। 


इस सम्बन्धर्मं उनका जो उत्तर' आज मिला, उसकी प्रतिलिपि संलग्न है। 
यह उत्तर अनेक दृष्टियोंस सनन्‍्तोषजनक है। इससे साफ जाहिर हो जाता है कि 
लन्दनमें आपके कार्य और भारतमें पोलकके कार्यका क्रमशः साम्राज्य और भारतीय 
सरकारपर क्‍या असर हुआ है, और संघ सरकारपर भारत सरकारका कैसा दबाव 
पड़ा है। परन्तु हमें इस आइश्वासनसे सन्तुष्ट नहीं हो जाना चाहिए। हम किसी प्रकारकी 
कोई गुंजाइश नहीं रहने देना चाहते। इसलिए जिन मुद्दोंका सत्याग्रहियोंपर असर 
पड़ता है उनके सम्बन्धर्मं विधेयकर्में अब भी क्‍या परिवतंन होते हैं, इसपर नजर 
रखना आवश्यक होगा | पोलकका बड़ा आग्रह है कि ग्रेगरोवस्कीके नाम अपने पंत्रमें' 
मैंने जो मुद्दे उठाये हैं उनके बारेमें आप झ्ीनरसे सलाह करें। मैं उनसे पूर्णतया 
सहमत हूँ, और यह अच्छा ही होगा कि हम सभी तरफके छोगोंकी सम्मतियाँ 
प्राप्त कर लें। में पोलककों लिख रहा हूँ कि वे लॉटनसे' भी परामश्श कर लें। 
आपने देखा ही होगा कि अगले हफ्ते सोमवारसे' विधेयकका द्वितीय वाचन निदिचित 
किया गया है। इसलिए हमारे सभी मुख्य-मुख्य निवेदनपत्र उससे पहले हीं सरकार 
अथवा संसदके समक्ष पहुँच जाने चाहिए। लगता है कि ट्रान्सवालके प्रश्नपर कोई 
कठिनाई उपस्थित न होगी, इसलिए यदि आप सहमत हों तो मेरा इरादा यहीं बने 
रहनेका है। पोलक तो डर्बनमें काम करेंगे ही, आप विधेयकपर विचार समाप्त 
होने तक वहीं रहें। प्रोफेसर गोखलेने कल निम्नलिखित तार भेजा है:* 

नये प्रस्तावोंपर अपने विचार तारसे भेजें। नेटालकी चालकों विफल करनेकी यहाँ 

व्यवस्था कर रहा हूँ। निजी। 
उसका निम्नलिखित उत्तर भेजा गया है: 

नेटाल-सम्बन्धी आइवासनके लिए धन्यवाद। नये विधेयकके बारेमें तार 

बादको । 
मैं सोचता हूँ कि इस नये विधेयकपर विचारोंके बारेमें तार भेजनेसे पहले हमें 
अभी थोड़ी प्रतीक्षा कर लेनी चाहिए। वहाँ आपके काममें खर्च तो होगा ही। मुझे 


१, देखिए “ तार: जनरल स्मट्सके निजी सचिवकों ”, पृष्ठ ४७१ । 

२. देखिए पाद-टिप्पणी १, पृष्ठ ४५७ । 

३. यह पत्र २+-३-१९११ को लिखा गया था | देखिए पृष्ठ ४४४-४६ । 

४. विल्यिम फिलिप झीनर (१८०७-१९१९); राजनीतिज्ञ और वकील | सन्‌ १९१४ में वे इंग्लेंडमें 
दक्षिण आक्रिका संघंके हाई कमिश्नर रहे; रोड्सके १८९९ के द्विंतीव मन्त्रिमण्डलमें शामिल और दो बार 
अटनों जनरल नियुक्त हुए | १८९८ से १९०० तक केप कॉलोनीके प्रधानमन्त्री रहे । 

७, डबेनके एक वकील । 

६. मार्च १३, १९११ । 

७. वस्तुत: यह तार मारे २, १९११ को प्राप्त हुआ था । 


४६० सम्पूण गांधी वाढमय 


आशा है कि आन्दोलन चलानेके लिए केपके भारतीय घनकी व्यवस्था कर देंगे। उन्हें 
यह आशा कदापि नहीं रखनी चाहिए कि केप प्रायद्वीपर्म दशा सुधारनेके लिए सत्याग्रह- 
कोषका उपयोग किया जायेगा, और न हम केवल उनके वादोंपर निर्भर रह सकते 
हैं। यदि वे यह नहीं चाहते कि आप शझ्लीनरकी राय हे तो मुझे लगता है कि 
हमें खेदपूर्वक उसे छोड़ देना चाहिए। किन्तु यदि वे चाहते हों तो उन्हें इसके लिए 
कुछ पैसा देना होगा। 

आपका हृदयसे, 


ठाइप की हुई दफ्तरी अंग्रेजी प्रति (एस० एन० ५२३१) की फोटो-नकलसे । 


३८७. पत्र: एच० एस० एल० पोलकको 


जोहानिसबर्ग 
मार्च ४, १९११ 
प्रिय श्री पोलक, 


रिचके नाम मेरे पतन्रकी' प्रतिलिपिसे आपको अधिकांशत: वह जानकारी मिल 
जायेगी जो में आपको भी देना चाहता हूँ। कल मैंने 'इंडियसन ओपिनियन ' के लिए 
बहुत सारी सामग्रीका एक पुलिन्दा सीधे वेस्टको भेजा है; क्‍योंकि मेंने सोचा कि 
आप सोमवारको डर्बनमें होंगे। मैंने उसे आपके पास इसलिए नहीं भेजा कि उसका 
नये विधेयक-सम्बन्धी आन्दोलनसे कोई वास्ता नहीं है और में नहीं चाहता, आपको 
आन्दोलनपर एकाग्र मनसे सोचनेमें बाधा पड़े। में आपको समाचारपत्रोंकी कुछ और 
सम्बन्धित कतरनें भेज रहा हूँ। प्रिटोरिया न्यूज़" की कतरन संक्षिप्त कर ली जानी 
चाहिए, और डेली मेल की भी। खच्चके बारेमें मैंने रिचको जो-कुछ लिखा है, 
वही बात आप जो काम कर रहे हैं, उसमें होनेवाले खर्चपर भी लागू होती है। 
इस खास मामलेमें बिल्कुल स्पष्ट रहना चाहिए। यदि वे लोग कुछ खर्च न करना 
चाहें तब भी जहाँतक वे हमारी सलाह मानेंगे, हम लड़ाई जारी रखेंगे। परन्तु उस 

कामके लिए सत्याग्रह-कोषके पैसोंका उपयोग करना असम्भव है। 
हृदयसे आपका, 

[ पुनरच : | 

जब में इतना लिख चुका तब मुझे ग्रेगरोवस्कीकी सम्मति" मिली। जैसा कि आप 
देखेंगे, यह विधेयकके सर्वेथा विरुद्ध है। उनकी सम्मतिके कुछ मुद्दोंसे मैं सहमत नहीं 


१. देखिए पिछला शीषैक । 

२. देखिए “ पत्र : ए० एच० वेस्टको”, पृष्ठ ४५३ । 

३ और ४. इन्हें ११-३-१९११ के इंडियन ओपिनियनमें उद्धत किया गया था । 

७. देखिए “पत्र: ई० एफ० सी० छेनको ”, पृष्ठ ४५७-५८ और “पत्र: जे० जे० डोकको ”, 
पृष्ठ ४६७-६८ । श्रेगरोवस्कीकी रायका पूरा पाठ उपलब्ध नहीं है । हि 


पत्र : इरिलाल गांवीको ४६१ 


हँ। परन्तु हमें इस सम्मतिको इस प्रकार ग्रहण करना चाहिए, मानो यह सभी बातोंमें 
सही हो; क्योंकि यह मामला इतना महत्त्वपूर्ण है कि इसे किसी भी दृष्टिसे अनिर्चित 
नहीं छोड़ा जा सकता। 


टाइप की हुई दफ्तरी अंग्रेजी प्रति (एस० एन० ५२२८) की फोटो-नकलसे । 


३८८. पत्र : हरिलाल गांधीको 


फाल्गुन सुदी ५ [मार्च ५, १९११] 
चि० हरिलाल, 


जब तुम्हारी चिट्ठी मिलनेकी कोई आशा नहीं थी, वह मिली। तुम्हारी चिट्ठी 
आती है, तभी हम सबको आइचये होता है। साधारणतया तुम्हारी चिटठी न आनेकी 
ही उम्मीद रहती है। 

बाके बारेमे तुमने जो लिखा है, वह ठीक नहीं है। बा ने जाना तय किया 
होता तो मेरी शर्तसे किस लिए डरती। और मेरी शर्तें निर्थक थी। बा अगर 
वापस आना चाहती तो चाहे जिससे पैसा लेकर आ सकती थी। सच तो यह है कि 
बा को अपने मनकी खबर नहीं थी। फिर भी तुम बाकी वकालत करते रहते हो, 
इसमें मुझे आपत्ति नहीं है। 

तुम्हारा अंकऊगणित और भाषाका ज्ञान कम है, इसमें मुझे शर्मकी कोई बात 
नहीं दिखाई देती। मैंने यदि तुम्हें इन्हें [ अच्छी तरह | सीखनेका अवसर दिया होता, 
तो तुम सीख लेते। बच्चे जो व्यवहारनीति जानते हैं सो शिक्षाका प्रताप नहीं है, 
भारतकी अनुपम जीवन-पद्धतिका प्रभाव है। लोगोंपर आधुनिक शिक्षाके हमले होते 
रहते हैं, उनमें दुराचार दिखाई देता है और स्वार्थंबुद्धि बढ़ती जाती है; फिर भी 
तुम जो सत्प्रवृत्ति, मितव्ययिता आदि देखते हो, उससे हमारे पूर्वेजोंका पुण्य प्रकट 
होता है। में इतना तुम्हें धीरज देनेके लिए और इस इरादेसे लिखता हूँ कि तुम 
अधिक गहराईसे विचार करो। ऊपर-ऊपरसे देखकर कार्य-कारणका मेल बेठा लेना 
ठीक नहीं है। 

यदि उसमें स्पष्ट रूपसे अनीति न हो तो में तुम्हारी पढ़ाई या अन्य किसी 
मनोरथके बीचमें नहीं आऊँगा । इसलिए तुम निश्चित होकर, तुम्हें जबतक रुचे, पढ़ते 
रहो। भले ही मुझे तुम्हारे कुछ विचार नापसन्द हैं, किन्तु तुम्हारे आचरणके बारेमें 
मुझे शंका नहीं है; इसलिए में बेफिक्र रहता हूं। 


१. पत्रके अन्तिम वाक्यसे माद्म होता है कि यह प्रवासी-प्रतिबन्धक् विषेयकके दूसरे वाचन 
(१३-३-१९११) से पहले लिखा गया था । इस तारीखसे पहले पड़नेवाली फाल्मुन सुदी ७ को मार्चकी 
भी ५ तारीख थी । 


४६२ सम्पूर्ण गांधी वाब्मय 


यह पत्र लिखते समय श्री सोराबजी मेरे सामने बैठे हैं। शेछत भी फार्मपर 
आये हैं। 
अभीतक विधेयकका दूसरा वाचन नहीं हुआ। 
बापूके आशीर्वाद 


नवजीवन ट्स्टके सौजन्यसे प्राप्त मूल गुजराती प्रति (सी० डब्ल्यू० ६६३) की 
फोटो-नकलसे । 


३८९. पत्र: एच० एस० एल० पोलकको 


[ जोहानिसबर्ग ] 
मार्च ६, १९११ 


प्रिय श्री पोलक, 
आपके दो पत्र मिले। मुझे खुशी है कि आपने हमारे डर्बनके मित्रोंकों अच्छी 


तरह फटकार दिया। मैं जानता था कि आप ऐसा करेंगे। कमसे-कम आपकी इस 
फटकारका वे आदर करते हैं। 

मेरी रायमें किसी भी संदिग्ध व्यक्तिको प्रवासी अधिकारी द्वारा कहीं भी 
रोका-टोका जा सकता है, संघ राज्यकी सीमा तक में । यदि ऐसी दशा है तो ट्रान्सवालसे 
नेटालमें प्रवेश करनेपर किसी शिक्षित भारतीयको क्‍यों नहीं टोका जा सकता? 
यदि आप कहते हैं कि उसे टोका नहीं जा सकता तब तो ऐसे भारतीयको ट्रान्सवालकी 
ओरसे नेटालकी सीमामें प्रवेश करनेसे भी नहीं रोका जा सकता और उस दशामें 
विधेयककी धारा ७ के बावजूद प्रान्तीय प्रतिबन्ध व्यथे हो जायेगा। इस समय ऐसा 
कोई कानून विद्यमान नहीं है जो नेटालमें ऐसे व्यक्तियोंका प्रवेश रोकता हो। जोज़ेफके' 
नेटाछकी ओरसे प्रवेश करनेके बारेमें आपका कहना ठीक जान पड़ता है। यह 
विश्वास करना कठिन लगता है कि पत्नियों और नाबालिग बच्चोंकी बात जान बूझकर 
छोड़ दी गई है, और यदि वेंसा है तो हमारे लिए इस विधेयककी धज्जियाँ उड़ा 
देना सम्भव होना चाहिए। मैं सोचता हूँ कि हमें नेटाल और केपकी तरह शैक्षणिक 
कसौटीका तीज़ विरोध करना चाहिए; और इस सम्बन्धमें हमें अन्तर प्रान्तीय आवा- 
गमनका प्रइन उठाना चाहिए। यदि स्मट्स सार्वजनिक रूपसे आइवासन दे दें कि अन्तर 
शैक्षणिक कसौटी प्रान्तीय आवागमनके लिए होगी तो यह मानते हुए कि सीमाके अन्दर 
रोकटोक की जा सकती है, हम आपत्ति वापस ले लेंगे अन्यथा आग्रहपूवंक आपत्ति 
उठाते रहना चाहिए। अधिवासके बारेमें आंगलिया जो प्रश्न उठा रहे हैं, वह बुरा नहीं 
है। में समझता हूँ कि किसी आदमीके लिए कानूनमें गुंजाइश नहीं है दोहरे अधिवासका 
दावा करनेकी। अबतक ट्रान्सवालके निवासियोंने अधिवासके जो प्रमाणपत्र पेश किये हैं, 


१. जोझेफ रायप्पन; देखिए, खण्ड ८, पृष्ठ २६७ । 


पत्र : मॉड पीलककों ४६३ 


वे ठीक माने गये हैं। इसलिए मुझे इस मामलेमें सदा ही एक कानूनी कठिनाईकी 
आशंका रही है। और पूरी सम्भावना है कि जो छोग ट्वान्सवालमें पंजीकृत हुए हैं 
उनके बारेमें भविष्यमें ऐसा माना जाये कि वे नेटालमें अधिवासका अधिकार खो चुके 
हैं। नेटाल-अधिवासका प्रमाणपत्र उपस्थित किया जाना अधिकसे-अधिक इस बातका 
प्रमाण है कि सम्बन्धित व्यक्तिका नेटाल छोड़नेके दिन तक वहाँ अधिवास था। किन्तु 
यह इस बातका सबूत नहीं है कि नेटालमें पुनः प्रवेश करते समय अधिवासका अधिकार 
ज्योंका-त्यों कायम है। मेरा सुझाव है कि ट्रान्सवालके उन भारतीयोंको, जो पंजीकृत 
हैं परन्तु जो नेटालमें अपना अधिवास कायम रखना चाहते हैं और जिनके पास तत्सम्बन्धी 
प्रमाणपत्र भी हैं, फिलहाल नेटालमें ही बने रहना चाहिए। यदि वे नेटठालमें न हों 
तो उन्हें टद्रान्सवालमें रुक रहनेके बजाय नेटार वापस चला जाना चाहिए, क्योंकि 
ट्रान्सवालमें अधिवासका प्रइन उठाया नहीं जा सकता, और जो आदमी नया विधेयक 
लागू होनेके समय नेटालमें हो उसपर मुकदमा नहीं चलाया जा सकता। केपके भारतीयोंके 
बारेमें भी ये ही बातें लागू होती हैं। 

विधेयकपर मैं करू एक अग्रलेख भेजनेकी आशा रखता हूँ। यह फीनिक्स भेजा 
जायेगा और एक प्रति डर्बनमें आपके पास। अधिक जानकारीके लिए रिचके नाम 
लिखा गया मेरा संलग्न पत्र देखिए । 


हृदयसे आपका, 
टाइप की हुई दफ्तरी प्रति (एस० एन० ५२३५) की फोटो-तकलसे। 


३९०. पत्र: मॉड पोलकको 


[ जोहानिसबर्ग | 
मार्च ६, १९११ 
प्रियः मॉड, 


संलग्न कागजात अपनी कहानी आप कहेंगे। विधेयकका पूरा पाठ इंडियन ओपि- 
नियम * में मिल जायेगा।' मैं जानता हूँ कि तुम्हें जो विवेयकका अध्ययन करना पड़ 
रहा है, वह कोई सुखकर काम नहीं -है। किन्तु मेरा सुझाव है कि जबतक में तार 
देकर कुछ सूचित न करूँ तबतक तुम इस विधेयकके बारेमें कुछ भी न लिखो। 
विधेयकका निश्चित अर्थ मेरे निकट स्पष्ट नहीं है और लगता है, ऐसा कोई भी नहीं 
है जिसे शंका न हो। स्वाभाविक है कि जबतक अर्थ निश्चित नहीं होता, तबतक 


हमारी सभी धारणाएँ विधेयकके विरोधमोें ही हों। वहाँ जब आन्दोलन अवश्यम्भावी 


१, नहीं भेजा गया, देखिए “ पत्र : एच० एस० एल० पोलककों ”, पृष्ठ ४९३-९४ । 
२. देखिए “पत्र: एल० डब्ल्यू० रिचिकों ””, पृष्ठ ४६७५-६६ । 
३. इंडियन ओपिनियनके ४-३-१९११ वाले अंकमें । 


४६४ सम्पूणै गांधी वाडमय 


हो जायेगा तब सरकारको उसका कोई-न-कोई निश्चित अर्थ सामने रखना ही पड़ेगा। 
और तभी मैं तुम्हारे पास उसपर अपनी आपत्तियाँ निश्चित रूपमें भेजूँगा। तबतक 
तुम पूछ-ताछ करनेवालोंको केवल साधारण जानकारी-भर देती रह सकती हो। मैंने 
अभीतक तुम्हें जानबूझकर तारसे कोई खबर नहीं दी, क्योंकि हम इस समय वहाँ 
कोई आन्दोलन नहीं चाहते। भारतसे अनेक लोगोंने चिन्ता प्रकट करते हुए तार द्वारा 
पूछताछ की है। किन्तु मैने इतना ही उत्तर दिया कि इसपर बादमें तार दूँगा। 
अभी तो इतना ही कहना चाहिए कि सत्याग्रहियोंकी किसी भी विधेयकसे तबतक 
सनन्‍्तोष नहीं होगा जबतक दो माँगें बिना किसी शत्तके स्वीकार नहीं की जातीं -- 
एक तो यह कि १९०७ का कानून २ रद किया जाये, और दूसरी, यह कि शैक्षणिक 
कसौटीपर खरे उतरनेवाले भारतीयोंकों पंजीयनके कानूनोंसे मुक्त रखकर प्रवेश करने 
दिया जाये। यह विधेयक १९०७ के एशियाई [ कानून | २ को जितने स्पष्ट रूपसे रद 
करता है यदि वह दूसरी बातकों भी उतने ही स्पष्ट रूपमें मान ले, तो फिर चाहे 
अन्य बातोंमें वह कितना ही बुरा क्‍यों न हो, हम अपने हथियार रख देंगे। इसका 
यह अर्थ नहीं कि हम यहाँ या वहाँकी सरकारको अपनी अन्य कठिनाइयोंके बारेमें 
परेशान करना बन्द कर देंगे, परन्तु हम उनके कारण सत्याग्रह शुरू नहीं करेंगे। 
फिलहाल हमारी कोशिश भी यही है कि हम अपना आन्दोलन हल्के ढंगसे चलाते 
रहें। याचिकाएँ भेजनेके आन्दोलनको हम वंधानिक आन्दोलन कहते हैं, सो इसलिए नहीं 
कि इस तरह सत्याग्रहसे उसका कोई अन्तर सूचित होता हो; सत्याग्रह भी उतना 
ही वैधानिक है जितना कि केवल याचिकाएँ भेजना। यह कसा शुभ संयोग है कि 
श्री रिच ऐन मौकेपर यहाँ हैं। में समझता हूँ कि वे स्वयं इस बातसे सहमत होंगे कि 
इस समय उनका यहाँ रहना, वहाँ रहनेकी अपेक्षा कहीं अधिक आवश्यक है। तुम 
निःसंकोच अपनी यह सम्मति प्रकट कर सकती हो कि केप और नेटालके लिए तो 
यह विधेयक ह॒दसे ज्यादा बुरा है। वहाँ भारतीयोंके लिए सैद्धान्तिक समानताका प्रश्न 
उतना महत्त्वपूर्ण नहीं है, क्योंकि वह तो वहाँ प्राप्त ही है। इसलिए इस विधेयकके 
अन्तगंत व्यावहारिक अधिकारोंका छीन लिया जाना एक बहुत ही गम्भीर और वास्तविक 
शिकायतकी बात है; उसका निराकरण आवश्यक है, और जैसा कि तुमने देखा होगा, 
केप और नेटालमें हलचल शुरू हो गई है। में यही उम्मीद करता हूँ कि यह हलूचल 
कमसे-कम इतनी तो होगी ही कि उसका सरकारपर असर पड़ सके। श्री रिच और 
श्री पोलक उक्त दोनों स्थानोंमें हैं। यह देखकर में बिलकुल बेफिक्र हँ। श्री रिच- 
वाला मानपत्र' मिलनेपर मैं तुम्हारे सुझावके मुताबिक बलतकी लकड़ीका एक फ्रेम 
खरीद लूँगा, और मूल्यकी पर्ची तुम्हारे पास भेज दूंगा, तथा मढ़ा हुआ मानपत्र उनको 
भेंट कर दूँगा। इस बार में समितिके लिए १५ पौंडके बजाय १८ पौंड भेज रहा हूँ। 


१. देखिए “पत्र: एल० डब्ल्यू० रिचकों”, पृष्ठ ४५९ । श्री गोपालक्ृष्ण गोखलेकी भेजा गया 
तार उप्तमें उद्धृत किया गया है । 

२. दक्षिण आफ्रिकाके लिए रवाना होनेसे पहले श्री रिचक्रो यह मानपत्र लन्दनके भारतीय और 
अंग्रेज समर्यक्रोनि मेंट किया था । इसे १८-३-१९११ के इंडियन ओपिनियनमें उद्धूत किया गया था। 


पत्र : एछ० डब्ल्यू० रिचिको ४७ 


आशा है, इससे तुम्हारा काम बिना कठिनाईके चल सकेगा और तिमाही खर्चे निपटानेमें 
कोई कठिनाई नहीं होगी। 


हृदयसे तुम्हारा 
टाइप की हुई दफ्तरी अंग्रेजी प्रति (एस० एन० ५२३६) की फोटी-नकलसे। 


३९१, तार: इंडियन ओपिनियन को 


जोहानिसबर्ग 
के मार्च ६, १९११ 
गे 
“ओपिनियन * 
फीनिक्स 
विधेयकका' अनुवाद वहीं कीजिए। समय नहीं है। 
गांधी 
हस्तलिखित दफ्तरी अंग्रेजी प्रति (एस० एन० ५२३८) से। 
३९२. पत्र: एल० डब्ल्यू० रिचको 
ह [ जोहानिसबगग |] 
मार्च ६, १९११ 


प्रिय रिच, 


जनरल स्मट्सको आर्जा जो तार भेजा है, उसकी प्रति में संलूग्न कर रहा हूँ। 
उत्तर इस समय तक नहीं मिला है। नटेसनने मुझे निम्नलिखित तार भेजा है: 

नये कानूनके फायदे और नुकसान तुरन्त तारसे सूचित कीजिए। यहाँके 

आन्दोलनके भावी स्वरूपके बारेमें भी सलाह दीजिए । 
मेंने तारसे केवल यह उत्तर भेजा दिया हैं कि विधेयकपर अभी विचार किया जा 
रहा है और उत्तर उन्हें बादमें भेजा जायेगा। 

इस सप्ताह मैंने मॉडकों श्रीमती रिचके लिए २५ पौंड, श्रीमती पोलकके लिए 
१७ पौंड और समितिके लिए १८ पौंड भेजे हैं। समितिके लिए यह रकम काफी होनी 
चाहिए। मैंने आज आपको एक तार भेजा है; उसकी प्रति संलग्न है। में यह भी 


१, इस विधेयक्रका गुजराती अनुवाद इंडियन ओपिनियनके ११-३-१९११ के अंकमें प्रकाशित 
हुआ था । 

२. वास्तवमें यह तार जनरल स्मट्सकों ६ मार्चकों नहीं, ४ माचेकों भेजा गया था । देखिए “ तार : 
गृह-मन्त्रीके निजी सचिवकों ”, पृष्ठ ४०६ । 

३ तथा ४. उपलब्ध नहीं हैं । 


१०-३० 


४६६ सम्पूण गांधी वाड्मय 


बता दूँ कि श्री डोक श्री मेरीमेनके' साथ पत्र-व्यवहार कर रहे हैं। स्मट्स विधेयकका जो 
अर्थ लगाते हैं, उसे स्पष्ट करनेकी दृष्टिसे यदि वे विधेयकर्में संशोधन करनेपर राजी न 
हों, तो वेसी दशामें क्या आप केप टाउनमें मेरी उपस्थितिकी कोई जरूरत समझते 
हैं? अगर आप जरूरत समझें, तो तार कर दें। जबतक नितान्त आवश्यक न हो, में यात्रा 
नहीं करना चाहता। पोर्ट एलिजाबेथ और किम्बलेसे निवेदनपत्र' भेजे जाने चाहिए 
या आपको अथवा छलीगकोँ उनकी ओरसे प्रतिविदनका अधिकार मिलना चाहिए। 
क्या आपने श्री कोहेनको श्रीमती रिचके पास छोड़ दिया था ? आशा है, आप 
वहाँसे मॉडको जो भी आवश्यक समझें, लिखते रहेंगे। उसको लिखे पत्रकी प्रतिलिपि 
संलग्न है। 
आपका हृदयसे, - 


टाइप की हुई दफ्तरी अंग्रेजी प्रति (एस० एन० ५२३९) की फोटो-नकलसे । 


३९३. तार: अब्दुल कादिरको' 


जोहानिसबर्ग 
मार्च ७, १९११ 
सेवा्मे 
अब्दुल कादिर' 
ग्रे स्ट्रीट 
डबन 


स्वीकार कुछ नहीं किया। कुछ स्वीकार करना मेरे अधिकारमें नहीं। 
नेटालकी माफंत कड़ा विरोध करनेकी सलाह पहले ही दे चुका हूँ।” “मर्क्यूरी ' 

१, जान ज़ेवियर मेरीमन; देखिए खण्ड ९, पृष्ठ २७२ । 

२, जान पड़ता है, इन जगहोंसे कोई अतिवेदन नहीं भेजा गया । तथापि, पोट एलिजाबेथंक ब्रिटिश 
भारतीय संघ और किम्बलेंके भारतीय राजनीतिक संधने केप टाउनमें माचे १९५, १९११ को होनेवाली 
ब्रिटिश भारतीयोंकी आम सभाको सन्देश भेजकर अपनी सहानुभूति और समयथंन प्रकट किया था । 

३. विश्शि इंडिया लीग; इस समय केप टाउनमें दो प्रतिद्रंदी संगठन थे : ब्रिश्शि इंडिया लीग 
और साउथ आफ्रिकन ब्रिटिश इंडियन एसोसिएशन । गांधीजी और रिंचके प्रथत्नेसि ये ठोनों संगठन मिल 
गये, और इस मिलले-जुले संगठनक्ा नाम “कप ब्रिटिश इंडियन यूनियन” रखा गया । 

४. देखिए “ पत्र : मॉड पोलककों ”, पृष्ठ ४६३-६० । 

७, यह अब्दुल कादिरके द्वारा उसी दिन भेजें गये निम्न तारक उत्तरमें भेजा था: “ प्रवासी विषेयक 
स्वेनाशी कानून है । आस्चक्‍्ये हुआ कि आप आजके मक्‍्युरीकी बात मानते है । यदि आप मानेंगे तो 
पूरे समाजकों डुबो देंगे । नेशल और केपके अधिकार छोड़कर आप छायाके पीछे भाग रहे है । समय रहते 
सावधान द्वो जाये । अन्तिम मंजिल्पर दुबारा गलती न करें । उत्तर दें ।7? (एस० एन० ण२४०) । 

६. डॉ० अब्दुल कादिर; देखिए खप्ड ९, पृष्ठ २८० । 

७. देखिए “तार: आदम गुलकों ”, पृष्ठ ४४८, “पत्र: डॉ० अब्दुल हमीद गुलुकों”, पृष्ठ ४४९ 
और “पत्र: एच० एस० एछ० पोलकको ”, पृष्ठ ४४९-७० । 


पत्र: जे० जे० डोकको ४६७ 


क्या कहता है, इस बारेमें कुछ नहीं जानता। कानूनी समानता मंजूर 
की जाये और १९०७ का कानून रद कर दिया जाये तो ट्रान्सवालका सत्याग्रह 
समाप्त ही हो जाना चाहिए। यदि नेटठाल और केपके आप अन्य भारतीय 
कृपया अपना कतेंव्य करें तो विधेयकसे खासा लाभ उठाया जा सकता है। 
और अधिक जानकारीके लिए पोलकसे मिलें। 


गांधी 
टाइप की हुई दफ्तरी अंग्रेजी प्रति (एस० एन० ५२४१) की फोटो-लकलसे। 


३९४. पत्र : जे० जें० डोकको 


[ जोहानिसबर्ग | 
मार्चे ७, १९११ 
प्रिय श्री डोक, 


अपने वादेके अनुसार में उन शर्तोकोी लिखित रूपमें भेज रहा हूँ जो मुझे 
अनाक्रामक प्रतिरोध समाप्त करनेके लिए आवश्यक प्रतीत होती हैं। आप जानते हैं, 
माँगें दो हैं-- १९०७ का एशियाई कानून २ रद किया जायें; और प्रवासके मामलेमें 
शिक्षित एशियाइयोंकी कानूनी समानता स्वीकार की जाये, जिसका व्यावहारिक रूप 


यह हो कि द्वान्सवालमें प्रतिवर्ष कमसे-कम ६ उच्च शिक्षा-प्राप्त भारतीयोंको प्रवेश 
करने दिया जाये। 


प्रथम माँग विधेयकरमें स्वीकृत है, सो इस तरह कि अनुसूची १९०७ के कानून 
२ को लूगभग रद करती है। दूसरी माँग भी, जान पड़ता है, स्वीकार कर ली गईं है। 
परन्तु एक सुप्रसिद्ध वकीलकी राय है कि इस विधेयककी शिक्षा-सम्बन्धी धाराके अन्तर्गत 
शिक्षित एशियाइयोंका ट्रान्सवालमें प्रवेश पा सकना सम्भव' नहीं होगा।' उनकी सम्मतिमें 
और स्वयं मेरी सम्मतिमें भी १९०८ में पास हुए द्वितीय पंजीयन कानूनका बना 
रहना इसके आड़ आता है। इसलिए यह आवश्यक है कि विधेयककों कुछ इस तरह 
संशोधित किया जाये कि जो शिक्षित एशियाई शैक्षणिक कसौटीके अन्‍्तर्गत प्रवेश करें, 
वे पंजीयन कानूनसे बरी रहें। 


लगता है, इस विधेयक द्वारा एक नई निर्योग्यता थोपनेका मन्शा भी है। जो 
निषिद्ध नहीं हैं, ऐसे प्रवासियोंकी पत्नियों और नाबालिग बच्चोंको संरक्षण नहीं दिया 
गया है, जबकि अबतक उन्हें संरक्षण प्राप्त था।' में तो यही मानना चाहूँगा कि यह बात 
भूलसे रह गई है। 


१, आर० ग्रंगरोवस्की । 
२ ओर ३. देखिए “पत्र: ६० एफ० सी० छेनको ?, पृष्ठ ४५७-७०८ । 


४६८ सम्पूण गांधी वाडमय 


कमसे-कम जहाँतक शिक्षित भारतीयोंके दर्जेका सम्बन्ध है, आवश्यक संशोधन 
करानेमें कोई कठिनाई नहीं होनी चाहिए। कारण, मेरे एक प्रश्नके उत्तरमें जनरल 
स्मट्ससे गत शनिवारको' एक तार प्राप्त हुआ है, जिसमें उन्होंने कहा है कि शिक्षित 
एशियाइयोंपर ट्रान्सवाल अथवा आरेंज फ्री स्टेटके पंजीयन कानून लागू नहीं किये जायेंगे । 


बिक 


इसलिए मैंने ऊपर जो मुद्दे उठाये हैं, उनके अनुसार यदि विधेयक प्रवर समितिमें 


हि 


संशोधित हो जाता है तो सत्याग्रह तुरत्त समाप्त हो सकता है और अन्तःकरणकी 
प्रेरणासे आपत्ति करनेवालोंकों और अधिक कष्ट झेलनेसे बचाया जा सकता है। 


आपका सच्चा, 


टाइप की हुई दफ्तरी अंग्रेजी प्रति (एस० एन० ५२४४) की फोटो-नकलसे । 


३९५७. पत्र: एच० एस० एल० पोलकको 


[ जोहानिसबर्ग ] 
मार्च ७, १९११ 
प्रिय श्री पोलक, 
स्मट्ससे प्राप्त जिस तारके बारेमें आपसे टेलीफोनपर बात की थी, वह इस 
प्रकार है: 


७ माचें। आपके २ और ४० माचंके पत्र और ४' साचेका तार, सभी 

यथासमय सिले। आपके वकीलने जो कानूनी सवाल उठाये हें, उनपर मन्‍त्री 

कानूनी सलाहकारोंके साथ विचार कर रहे हें। 
मैंने वेस्टके पास जो सामग्री सीधे भेजी है, उसकी प्रतियाँ' यहाँ संलग्न हैं। यदि 
आप कोई परिवतेन सुझाना चाहें तो या तो विशेष सन्देशवाहक भेजें या फीनिक्स 
चले जायें, अथवा जो उचित समझें, करें। और यदि आप किसी चीजका प्रकाशन 
रोकना चाहें तो इस बारेमें भी वेस्टको सूचित कर दें। विधानसभाको दी जानेवाली 
याचिका और उसकी प्रतिलिपि” भी संलग्न कर रहा हूँ। इसकी एक-एक प्रति रिच 
और वेस्टके पास भी भेजी गईं है। आपकी प्रतिपर ज़ाब्तेसे हस्ताक्षर हो जानेके बाद 
उसे कांग्रेसके अधिकारियों द्वारा लिखें गये एक आवरक-पत्रके साथ रिचके पास भेज 
दिया जाये। आवरक पत्रमें रिचको यह अधिकार लिख भेजा जाये कि वे याचिका 


१. देखिए “ तार: जनरल स्मट्संके निजी सचिवकों ”, पृष्ठ ४०१ । 

२, देखिए “पत्र : ६० एफ० सी० लेनको ”, पृष्ठ ४५७-७८ । 

३. देखिए “ पत्र: $० एफ० सी० छेनकों ”, पृष्ठ ४४३-४४ । 

४. देखिए “पत्र : ई० एफ० सी० लेनकरो”, पृष्ठ ४५७-०८ । 

७, साधन-सृत्रमें ६ माचेकी तिथि है; छेकिन देखिए “ तार : गृह-मन्त्रीक निजी सचिवकों ”, पृष्ठ ४५६-५७ | 
&. उपलब्ध नहीं है। 

७. देखिए “ नेटालका भरार्थनापत्र : संघ-विधानसभाकों ”, पृष्ठ ४७५०-७६ । 


पत्र : एछ० डब्ल्यू० स्विको ४६९ 


सर डेविड हंटर अथवा जिस किसी सदस्यके पास चाहें, भेज सकते हैं, और यह भी 
कि वे [श्री रिच |] आवश्यक समझें तभी यह याचिका पेश की जाये।* सीनेटके लिए 
में अभी कुछ नहीं भेज रहा हूँ। क्योंकि विधेयकके'. . . पेश होनेमें अभी अधिक नहीं 
तो एक सप्ताह रूग ही जायेगा। इसलिए सम्भव है, सीनेटके समक्ष भेजी जानेवाली 
याचिकार्मों परिवर्तेत करता पड़े। अब्दुल कादिर और मैंने एक-दूसरेको जो तार भेजे 
थे उनकी प्रतियाँ भेज रहा हूँ।' 

आपका हृदयसे 


टाइप की हुई दफ्तरी अंग्रेजी प्रति (एस० एन० ५२४६) की फोटो-नकलसे । 


३९६. पत्र: एल० डब्ल्यू० रिचको 


[ जोहानिसबर्ग | 
मार्च ७, १९११ 
प्रिय रिच, 


जितनी जानकारी मेरे पास है वह सभी पोलकको लिखे पत्रसे आपको मिल जायेगी । 
मैं ब्रिटिश भारतीय संघकी ओरसे इसी समय तार द्वारा आपके लिए अधिकारपत्र भेज 
रहा हूँ। ट्रान्सवालके मामलेमें आप काम कर रहे हैं यह सूचित करते हुए एक तार 
स्मट्सको भी दिया जा रहा है।' पोलकने अभी-अभी टेलीफोनपर बात की है। 
आपको उनका भी एक तार मिलेगा। मैं नेटारकी याचिकाके बारेमें कौन-सा मार्ग 
अपनाना उचित मानता हूँ, आप इससे समझ लीजिए। जो मुद्दे उठाये गये हैं यदि 
जनरल स्मट्स उन्हें किसी भी रूपमें मान लेते हैं तो हम याचिका नहीं भेजना 
चाहेंगे। यदि [प्रवर | समिति द्वारा इसपर विचार करते समय वे लिखित वचन 
दे देते हैं तो संसदके समक्ष याचिका पेश करनेकी कोई आवश्यकता नहीं है। यदि में 
आपकी जगह होता तो जनरल स्मट्ससे यह भी पूछ लेता कि वे याचिकाका पेश 
किया जाना ठीक समझते हैं या नहीं; अलबत्ता अगर वे सुनने-समझनेके लिए तैयार 
हों जैसा कि लगता है, वे हैं। नेटालके तारका" उन्होंने यह उत्तर दिया है कि जो 


१. याचिकापर ९-३-१९११ की तारीख पड़ी थी, किल्तु उप्ते १७-३-१९११ को विधान समाके 
पामने पेश किया गया था । 

२. मूलमें यहाँ एक शब्द कटा हुआ है । 

३. देखिए “तार : अब्दुल कादिरको”, पृष्ठ ४६६-६७ और पृष्ठ ४६६, पाद-टिप्पणी ५ । 

४. देखिए पिछला शीषेक । 

७. देखिए अगला शीषक । 

६. देखिए “ तार : ग्ृह-मन्त्रीके निजी सचिवकों”, पृष्ठ ४७१ । 

७. देखिए “पत्र : एच० एस० एल० पोलकको ”, पृष्ठ ४५०-५१; शीषकके साथ संलग्न कागज ओर 
उसकी पाद-ट्प्पणी भी । 


४७० सम्पूणे गांधी वाड्सय 


लोग अधिवासी हैं, उनके अधिकारोंपर विधेयकका कोई असर नहीं पड़गा, और अधि- 
वासियोंके अधिकारोंसे सम्बन्धित एशियाई कानून बरकरार रहेंगे। यह तार सन्‍्तोषजनक 
है, क्योंकि इससे स्मट्स बात सुननेकी मनःस्थितिमें जान पड़ते हैं। परन्तु सम्भवतः 
उन्हें कुछ भ्रम है, और वे समझते हैं कि एशियाइयोंके निवास' सम्बन्धी हकोंके बारेमें 
नेटालमें भी कुछ कानून हैं। नेटाल और केप दोनोंके बारेमें यह धारणा निःसन्देह 
गलत है। इसलिए मेरा सुझाव है कि स्मट्सका रुख बिलकुल ठीक हो तो भी आपको 
चाहिए कि आप विधानसभा या सीनेटठमें मित्रोंसें, अथवा जिन्हें आप मित्र समझें, 
उनसे मिले और जो-कुछ हो रहा है उसका सार उन्हें बता दें ताकि वे तैयार रहें। 
मुझे आशा है कि आप तारका खुलकर उपयोग करेंगे और जो कुछ होता है उसकी 
मुझे प्रतिदित सूचना देंगे। आपकी निगाहमें जो समाचार आदि आयें कृपया उनकी 
कतरनें मेरे पास भेजते रहें; और आप जो-कुछ भी प्रकाशित कराना चाहें उसे सीधा 
पोलक या वेस्टके पास फीनिक्स भेंजे। 


हृदयसे आपका 
टाइप की हुई दफ्तरी अंग्रेजी प्रति (एस० एन० ५२४८) की फोटो नकलसे। 


३९७. तार: एल० डब्ल्यू० रिचको 


जोहानिसबर्ग 
मार्च ७, १९११ 
सेवार्म 
रिच 
मात, भादम गुल, 
८, कक्‍्लफ स्ट्रीट 
केप टाउन 


संघका अनुरोध है कि आप जहाँतक ट्वान्सवालका सम्बन्ध है, संघ-संसदमें पेश 
प्रवासी विधेयकके सम्बन्धमें साधिकार कार्यवाही करें। मन्त्रियों, अधिकारियों 
ओर संसद-सदस्योंसे भेंट करनेके लिए यह तार आपका अधिकारपत्र ूहोगा। 


काछलिया 


अध्यक्ष 
ब्रिटिश भारतीय संघ 


टाइप की हुई दफ्तरी अंग्रेजी प्रति (एस० एन० ५२४२) की फोटो-नकलसे। 


३९८. तार: गृह-मन्त्रीके निजी सचिवकों 


जोहानिसबगें 
माचे ८, १९११ 
संघने दक्षिण आफ़्रिका ब्रिटिश भारतीय समिति हरून्दनके मन्‍्त्री, बैरिस्टर 
श्री एल० डब्ल्यू० रिचको, जो अभी-अभी लछोौटे हैं, प्रवासी विधेयकके बारेमें 
ट्रास्सवालके भारतीय समाजका प्रतिनिधित्व. करने और जनरलरूू स्मट्ससे 
भेंट करनेके लिए नियुक्त किया है।* 
काछलिया 
अध्यक्ष 
ब्रिटिश भारतीय संघ 


टाइप की हुई दफ्तरी अंग्रेजी प्रति (एन० एन० ५२५७) की फोटो-नकलसे । 


३९९. तार: एल० डब्ल्यू० रिचको 


जोहानिसबर्ग 
मार्च ८, १९११ 


अपना निजी खर्च मत माँगिए। उसका प्रबन्ध यहाँसे होगा। अपनी आवश्य- 
कताएँ मुझे बताइए । वकीलकी राय और अपनेसे सम्बन्धित अन्य बातोंका 
खर्चे केप और नेटालको स्वयं उठाना चाहिए। आशा है, आप शझोीनरसे 
अविलम्ब मिलेंगे। ट्रासस्वाल और नेठालके सम्बन्धमें स्मट्ससे भेंट लेनेका 
प्रयतय कीजिए। आप केपको धन नहीं, तनकी सहायताका वचन दें। यदि 
केपके लोग पैसेकी व्यवस्था नहीं करते तो आप झ्ीनर या अन्य किसीकी 
कानूनी सलाह प्राप्त नहीं कर सकते। अधिकारियोंसे सम्पर्क स्थापित करनेमें 
कुछ भी समय जाया न करें। कल स्मट्सने तार दिया है' कि वे अपने कानूनी 
सलाहकारोंसे मेरे द्वारा उठाये गये कानूनी मुद्दोंके बारेमें सलाह कर रहे हैं। 
श्री काछलियाने आपके प्राधिकारके बारेमें स्मट्सकों तार भेजा है।' 
गांधी 
टाइप की हुईं दफ्तरी अंग्रेजी प्रतिकी (एस० एन० ५२४९ ), फोटो-नकलसे । 


१. जनरल स्मटसने रिचको ब्रिथ्शि भारतीय संघका प्रतिनिधि माननेसे श्नकार कर दिया । देखिए 
“तार : एल० डब्द्यू रिचकों”, पृष्ठ ४७७ । 

२. देखिए “पत्र: एच० एस० एल० प्रोलकको”, पृष्ठ ४६८ तथा “ पत्र: जे० जे० डोकको ”, 
पृष्ठ ४७३ । 

३. देखिए पिछला शीषेक । 


४००, तार: इंडियन ओपिनियन ' के सम्पादककों 


जोहानिसबर्ग 
मार्च ८, १९११ 
स्मट्ससे हुआ पत्र-व्यवहार प्रकाशित मत कीजिए। 


गांधी 
हस्तलिखित दफ्तरी अंग्रेजी प्रति (एस० एन० ५२५२) की फोटो-नकलसे | 


४०१. तार: “इंडियन ओपिनियन के सम्पादककों 


जोहानिसबर्ग, 
मार्च ८, १९११ 


मेरा खयाल है खण्ड उपनिवेशर्मे|ं जन्मे भारतीयोंके अधिकारोंको केपमें 
रद नहीं करता और न उनकी रक्षा ही करता है। मुझे छगता है, 
केपमें समुद्र-मार्गसे प्रवेश करनेवालोंको शैक्षणिक परीक्षा देती होगी। रिचसे 
कहिए वे उनकी कानूनी स्थितिके बारेमें स्मट्ससे स्पष्टीकरण प्राप्त करें। 


गांधी 
हस्तलिखित दफ्तरी अंग्रेजी प्रति (एस० एन० ५२५३) की फोटो-नकलसे | 


४०२. पत्र: एल० डब्ल्यू० रिचको 


[ जोहानिसबग | 
मार्चे ८, १९११ 
प्रिय रिच, 


संलग्न सामग्री अपने-आपमें काफी स्पष्ट है। आशा है, मेरे तारको आपने अच्छी 
तरह समझ लिया होगा। जहाँतक हम तीनोंकी व्यक्तिगत कोशिशोंका सम्बन्ध है, 


१. इस अनुरोपके अनुसार उक्त पत्र-व्यवहार इंडियल ओपिनियनके ११-३-१९११ वाले अंकमें 
प्रकाशित नहीं किया गया । बादमें, उसे १८-३-१९११ के अंकमें प्रकाशित किया गया । 

२. यह तार पोल्क द्वारा मारे ७ को दिये निम्न तारके जवाबमें भेजा गया था: “ क्‍या खण्ड 
७ नेटालमें पेदा हुए -भारतीयोंकोीं केपमें प्रवेश करनेके अधिकारसे वंचित करता है . . . ।” देखिए 
४ पत्र : एच० एपस० एल० पोलकको ”, पृष्ठ ४७४ । 

३. देखिए “तार: एल० डब्ल्यू० रिचकों”, पृष्ठ ४७१ । 


पत्र: जे० जे० डोकको ४७३ 


हमें केप और नेटालके भारतीयोंके लिए काम करना है; फिर वे इसके लिए धन जमा 
करें या न करें। केप टाउनमें आपके रहनेका व्यय यहाँकी निधिसे दिया जायेगा। इस- 
लिए केप और नेटालके लोगोंको जो पैसा जुठाना है, सो केवक कानूनी सलाह और 
ऐसे ही अन्य मामलोंके लिए। आप उन्हें जो तार भेजते होंगे, यदि उत्तका खर्च वे नहीं 
चुकाना चाहते तो उसके लिए हमें चिन्ता करनेकी जरूरत नहीं है। यदि वे धनकी 
व्यवस्था नहीं करेंगे तो हमें द्यीनरकी सम्मति, जो मूल्यवान हो सकती है, के बगैर 
काम करना होगा। बहरहाल हम जानते हैं कि स्थिति क्‍या है; और कुछ भी हो 
हमें यथा सम्भव" आवश्यक संशोधन कराना ही है, ताकि उसका अर्थ सुनिश्चित हो जाये 
और कोई बात अस्पष्ट न रहे। आज कोई और समाचार नहीं है। तुम अबतक क्या- 
क्या कर चुके हो, इसे जाननेकी प्रतीक्षा बड़ी उत्सुकताके साथ कर रहा हूँ। आदमके' 
तारसे मुझे पता चला कि तुम उनके साथ ठहरे हुए हो। 


हृदयसे आपका, 
टाइप की हुईं दफ्तरी अंग्रेजी प्रति (एस० एन० ५२५४) की फोटो-नकलसे । 


४०३. पत्र :; जे० जें० डोकको 


[ जोहानिसबगं | 
माचें ८, १९११ 
प्रिय श्री डोक, 


जनरल स्मट्सकी ओरसे निम्नलिखित तार मिला है, जिससे कदाचित्‌ उनके 
रुखपर थोड़ा और प्रकाश पड़ता है: 
७ साचें । आपके २ और ४ साच्चेके पत्र और ४ साचेका तार, सभी 
यथासमय सिले । आपके वकीलन जो कानूनी सवार उठाये हैं, मन्‍्त्री उनपर 
कानूनी सलाहकारोंके साथ विचार कर रहे हें । 
हृदयसे आपका, 


टाइप की हुईं दफ्तरी अंग्रेजी प्रति (एस० एन० ५२५५) की फोटो-नकलसे | 


१, आदम गुल; देखिए “ तार: आदम गुलको”, पृष्ठ ४४८ । 
२, और ३. देखिए “ पत्र: ई० एफ० सी० लेनको”?, पृष्ठ ४४३-४४ और पृष्ठ ४५७-८८ । 
४. देखिए “ तार : गृह-मन्त्रीक निजी सचिवकों”, पृष्ठ ४६-०७ । 


४०४. पत्र: एच० एस० एल० पोलकको 


[ जोहानिसबर्ग ] 
माचे ८, १९११ 
प्रिय पोलक, 


आज मेरे पास कार्यकी प्रगतिके बारेमें सूचित करने लायक कोई बात नहीं 
है। मैं आपके प्र॒श्नके सम्बन्धर्में अपनी राय तार द्वारा आपको भेज चुका हूँ।' मैंने 
कूल शाम और आज सबेरे भी विधेयकके सातवें खण्डपर बड़ी सावधानीसे विचार 
किया था। इसलिए मैं आपके तारका उत्तर देनेकी स्थितिमें था। मैं ग्रेगरोवस्कीकी 
इस रायसे सहमत नहीं हूँ कि नये विधेयकके अन्तर्गत संघके भीतर शैक्षणिक कसौटी 
नहीं रह जायेगी। लेकिन यदि यह सच हो तो भी खण्ड ७ के अन्तग्गत ट्रान्सवालसे 
नेटाल या केप जानेवाले भारतीय उन प्रवासी कानूनोंमें, जिनको अब रद किया जाना 
है, रखी गई शैक्षणिक कसौटीके आधारपर रोक दिये जायेंगे। पर यदि वतेमान विधे- 
यकके पास हो जानेपर ये कानून प्रभावहीन हो जायेंगे, और यदि ग्रेगरोवस्कीकी बात 
ही सही हो, तो ट्रान्सवालके भारतीय बिना किसी बाधघधाके केप या नेंठालमें प्रवेश 
पा सकेंगे, क्योंकि वहाँके एशियाई कानून सिवा चीनियोंके और किसीपर लागू नहीं होते । 
मुझे नहीं लगता कि सातवें खण्डके द्वारा नेठाठके उन भारतीयोंके अधिकार सुरक्षित 
होते हैं, जिनका जन्म उपनिवेशमें हुआ है। यदि केपका प्रवासी कानून रद हो जाता 
है तो उपनिवेशमें जन्मे वे भारतीय, जो उस समय तक केपमें प्रवेश नहीं कर चुके 
हों, शैक्षणिक कसौटीपर खरे उतरे बिना केपमें निश्चय ही प्रवेश नहीं पा सकेंगे; 
क्योंकि केपके प्रवासी कानूनके अन्तर्गत प्राप्त होनेवाले अधिकार उन्हें नहीं मिले होंगे; 
और इसलिए प्रवासी विधेयकके अन्तर्गत बच रहनेवाला अधिवासका अधिकार कोई 
सम्भाव्य अधिकार नहीं, बल्कि एक एसा अधिकार है जिसका वास्तवमें उपयोग हो 
रहा है। कह नहीं सकता कि मैं कानूनी स्थितिकी स्पष्ट व्याख्या कर पाया हूँ या 
नहीं। आज में वेस्टको कुछ भी नहीं भेज रहा हूँ। 

हृदयसे आपका, 


टाइप की हुई दफ्तरी अंग्रेजी प्रति (एस० एन० ५२५६) की फोटो-नकलसे । 


१. देखिए “ तार: इंडियन ओपिनियनके सम्पादकको ”, पृष्ठ ४७२ । 


४०५७. नेठटालका प्रार्थनापत्र : संघ-विधानसभाको' 


डर्बन 
मार्च ९, १९११ 
सेवार्मे 
संसदर्मं एकत्रित 
दक्षिण आफ्रिका संघकी सम्मान्य विधानसभाके 
माननीय अध्यक्ष तथा संदस्यगण 
केप टाउन 


नेटाल भारतीय कांग्रेसके अध्यक्ष दाउद मुहम्मर और अवेतनिक संयुक्त मन्त्री 
दादा उस्मान तथा मुहम्मद कासिम आंगलियाका पदेन पेश किया गया प्रार्थनापत्र 
नम्न निवेदन है कि 

(१) नटार भारतीय कांग्रेसके तत्वावधानमें ९ मार्च, १९११ को ब्रिटिश 
भारतीयोंकी जो सार्वजनिक सभा हुई थी, उसमें आपके प्राथियोंको इस बातका अधिकार 
दिया गया था कि वे सम्मान्य सदनकी सेवार्में विधेयकके सम्बन्धमें प्रार्थनापत्र भेजें। 
सदनके विचारार्थ प्रस्तुत इस विधेयकका मन्शा संघके विभिन्न प्रान्तोंमें प्रवासपर प्रतिबन्ध 
लगानेवाले वर्तमान कानूनोंको एकत्र करना और संशोधन करता, संघीय प्रवासी-विभागकी 
स्थापना करना और संघमें अथवा उसके किसी भी प्रान्तमें होनेवाले आव्रजनका नियमन 
करना है। 

(२) आपके प्रार्थी इसे एक दुर्भाग्यकी बात समझते हैं कि दक्षिण आफ्रिकामें बसने- 
वाले सम्राटके भारतीय प्रजाजन संघकी स्थापनासे होनेवाले लाभोंसे वंचित रहेंगे, क्योंकि 
उनके आने-जानेकी स्वतन्त्रतापर पहलेकी भाँति अब भी प्रान्तीय' प्रतिबन्ध लागू रहेंगे, 
परन्तु आपके प्राथियोंकों उपर्युक्त सभा द्वारा यह कहनेका अधिकार दिया गया है कि 
संघके बहुत-से भागोंमें एशियाइयोंके विरुद्ध जो पूर्वग्रहकी भावना है, उसको देखते हुए 
वे लोग, जिनका प्रतिनिधित्व आपके प्रार्थी करते हैं, फिलहाल इस प्रतिबन्धपर कोई 
आपत्ति नहीं उठाना चाहते। 

(३) फिर भी, प्राथियोंसे कहा गया है कि वे इस विधेयकके विरुद्ध निम्नलिखित 
आपत्तियोंकी ओर सम्मान्य सदनका ध्यान आकर्षित करें: 

(क) इस प्रान्तमें जो प्रवासी कानून आज प्रचलित हैं, उनके अन्तर्गत शैक्षणिक 
कसौटी-सम्बन्धी धाराके अनुसार प्रवासकी इच्छा करनेवाला कोई भी व्यक्ति 
उस यूरोपीय भाषामें परीक्षा दे सकता है, जिसे वह जानता है। किन्तु वर्तमान 
विधेयकमें परीक्षाकी भाषा चुननेका हक प्रवासी अधिकारीकों सौंपा गया है। 


१. इसका मसविंदा गांधीजीने तैयार किया था । देखिए “पत्र : एच० एस० एल० पोल्ककों ”, 
पृष्ठ ४६८-६९ । इससे स्पष्ट हो जाता है कि यह प्रार्थनापत्र ७-३-१९११ को तैयार दो चुका था । 


४७६ 


सम्पूणे गांधी वाडमय 


इस प्रकार उस अधिकारीके लिए यह सम्भव हो जाता है कि वह जिस व्यक्ति, 
अथवा व्यक्तियोंकों चाहे, प्रवेश करनेसे रोक सकता है--फिर चाहे ये व्यक्ति 
किसी भी जाति, घर्म या वर्गके हों, और चाहे वे ब्रिटिश प्रजा हों अथवा न 
हों। आपके प्राथियोंकी विनम्र रायमें पिछले अनुभवोंकों देखते हुए ऐसे निर्षधका 
कोई औचित्य नहीं है। 


(ख)नये विधेयकर्मे नेटालके अधिवासियों या निवासियोंकी जो पत्नियाँ और नाबालिग 


बच्चे प्रान्तमं उपस्थित नहीं हैं, उन्हें संरक्षण नहीं दिया गया है। जबकि इस 
विधेयककी अनुसूची १ के परिणामस्वरूप रद किये जानेवाले इस प्रान्तके प्रवासी 
कानूनमें उन्हें संरक्षण प्राप्त था। 


(ग)जान पड़ता है कि नेठाल प्रान्तके वर्तमान निवासियोंके तथा अस्थायी रूपसे 


अनुपस्थित अधिवासियोंके अधिकार उस प्रकार सुरक्षित नहीं हैं जैसे कि वे पूर्वे- 
उल्लिखित प्रान्तीय कानूनोंके अन्तर्गत थे। 


(घ)विधेयकके खण्ड २५ के उपखण्ड (ख) के अन्तर्गत थोड़े समयके लिए अनुपस्थित 


रहनेकी इच्छा रखनेवाले वैध निवासियोंको अनुमतिपत्र देने या न देनेका अधि- 
कार पूर्ण रूपसे मन्त्री महोदयकी मर्जीपर छोड़ दिया गया है। अबतक इस 
प्रकारके अनुमतिपत्र, जिन्हें अब अधिवास-प्रमाणपत्र कहा गया है, पानेका अधिकार 
निविवाद था, और आपके प्राथियोंकी विनम्र रायमें इस अधिकारका अब छीन 
लिया जाना नेटाछ प्रान्तके भारतीयोंके प्रति बहुत बड़ा अन्याय होगा। 


(४) जिन लोगोंकों प्रवासी-अधिकारी निषिद्ध प्रवासी घोषित कर दे या जिन्हें संघरमे 


अथवा इस प्रान्त-विशेषमें दुबारा प्रवेश करनेसे रोक दे, उन लोगोंको वर्तमान 
कानूनके अन्तर्गत अपना मामला न्यायालरूयमें ले जानेका अधिकार है। किन्तु 
नये विधेयकर्मे उन्हें संघके अन्तर्गत स्थापित न्यायालयोंमें अपना मामला ले 
जानेका अधिकार नहीं है। 

(४)अंतर्में आपके प्रार्थी नम्नतापूर्वक निवेदन करते हैं कि यह सम्मान्य सदन 


इस प्रा्थनापत्रमें उल्लिखित आपत्तियोंपर विचार करे और विधेयकको इस तरह संशो- 
घित करे कि ये आपत्तियाँ दूर हो जायें; अथवा इस सम्मान्य सदनकी रायमें जो 
उचित हो, वसी कोई दूसरी राहत देनेकी कृपा करे। और इस न्याय और दयापूर्ण 
कार्यके लिये आपके प्रार्थी कृतज्ञभावसे दुआ करेंगे। 


(ह०) दाउद मुहम्मद 
अध्यक्ष 
नेटाल भारतीय कांग्रेस 
(ह०) दादा उस्मान 
(ह०) एम० सी० आंगलिया 
संयक्त अवेतनिक मन्त्रिगण 


[ अंग्रेजीसे | नेटाल भारतीय कांग्रेस 
इंडियन ओपिनियन, १८-३-१९११ 


४०६. तार: एल० डब्ल्यू० रिचको 


जोहानिसबगगें 

साच ९, १९११ 
जनरल सस्‍्मट्सका तार। वे आपको प्रतिनिधि माननेसे इनकार करते है। 
कहते हैं, वे भारतीय समाजसे सर्देव अबाधघ मिलते-जुलते और लिखा-पढ़ी 
करते रहे हैं। जनरल स्मट्सके तारकी नकरू भेज रहा हूँ।' 


गांधी 
टाइपकी हुई दफ्तरी अंग्रेजी प्रति (एस० एन० ५२६०) की फोटो-नकलसे । 


४०७. तार: गृह-सन्त्रीके निजी सचिव ओर रिचको 


जोहानिसबर्ग 
माचे ९, १९११ 

सेवार्मे 
(१) निजी सचिव 

गृह-मन्‍्त्री 
(२) रिच 

८, बेंलफ स्ट्रीट 

केप टाउन 
आपका तार मिला। संघको विदित है कि जनरल स्मट्स दक्षिण आफ़्िकाके 
भारतीय समाजसे अबाध मिलते-जुलते और लिखा-पढ़ी करते रहे हैं और वह 
इसके लिए अत्यन्त कतज्ञ है। श्री रिचको प्रतिनिधि नियुक्त करनेका कारण 
केवल यह है कि वे केप टाउनमें हैँ और इस समय ट्रान्सवालके भारतीयोंके 
प्रतिनिधि बहुत दूर हैँ। श्री रिच स्वयं बीस वर्षसे अधिक दक्षिण आफ्रिकामें 
रह चुके हैं। वे भारतीय समाजके विश्वासपात्र हैँ। उनसे व्यक्तिगत 
रूपसे संघका प्रतिनिधित्व करनेकी बात समयकी बचतके ध्यानसे कही गई 
है। विधेयककी प्रगतिर्में बाधा डालनेकी दृष्टिसे नहीं। क्योंकि संघ जहाँतक 
हो सके सरकारकी सहायता करना चाहता है। संघ यह भी कहना 
चाहता है कि श्री रिच लन्दनसे खास तौरपर नहीं बुलाये गये हैं परन्तु 
चूँकि संयोगसे विधेयक पेश होनेके समय वे दक्षिण आफ्िकामें लौटे हैँ 
इसीलिए उनसे प्रार्थना की गई है कि वे [संसदमें | विधेयकपर विचार होते 


१, देखिए अगला शीर्षक । 


४७८ सम्पूण गांधी वाड्मंय 


समय केप ठाउनमें रहें। अतः संघका विनम्र विश्वास है कि जनरल स्मट्स 
अपने फंसलेपर पुनः विचार करेंगे और श्री रिचसे भेंट करेंगे। 


ब्रिटिय भारतीय संघ 
टाइप की हुईं दफ्तरी अंग्रेजी प्रति (एस० एन० ५२६१) की फोटो-नकलसे । 


४०८. पत्र: एल० डब्ल्यूण रिचको 


[ जोहानिसबग्ग ] 
मार्च ९, १९११ 
प्रिय रिच, 


आपका तार मिला। उससे मुझे बड़ी आशा बँधती है। आपको याद होगा कि 
हम हून्दनमें टाउंठों स्कूलके एक नवयुवक छात्रसे मिले थे। उसके पिता हाजी सुलेमान 
शाह मुहम्मदने मुझे लिखा है कि वे जो भी सहायता कर सकते है, करेंगे। मुझे आशा 
है कि आपको मेरे सभी तार और पत्र नियमित रूपसे मिलते रहे हैं। आज मैं आपके 
ताम लन्दनसे आये तीन पत्र आपके मौजूदा पतेपर भेज रहा हूँ। 


हृदयसे आपका, 
| पुनरच : | 
अभी-अभी मैंने जो तार' भेजे हैँ, उनकी प्रतियाँ संछडग्न कर रहा हूँ। 
स्पष्टतः चचा जान [ स्मट्स | के लिए रिच हौएकी तरह डरावने लगते हैं। 


टाइप की हुईं दफ्तरी अंग्रेजी प्रति (एस० एन० ५२६३) की फोटो-नकलसे । 


४०९. पत्र: एच० एस० एल० पोलकको 


मार्च ९, १९११ 
प्रिय पोलक, 


मुझे अभी-अभी रिचका एक तार मिला है, जिसमें वे कहते हैं कि आखिरकार 
केपके भारतीय समाजमें एकता स्थापित हो गई है। इसके लिए ईइवरको धन्यवाद । 
मुझे आइचये है कि आखिर वे लोग एक हो गये और जो लोग अभीतक चिकनी- 
चुपड़ी खानेके आदी थे, वे अब रूखी-सूखीसे काम चलढायेंगे। 


१. इसमें कहा गया था : “ कंपका भारतीय समाज अन्ततः: एक होकर सक्रिय ” । 
२. देखिए पिछले दोनों शीषेक । 

३. यहाँपर कागज फटा हुआ है । 

४. देखिए पिछला शीषेक ।! 


पत्र : मगनलाल गांधीको ४७९ 


आप कृपया श्री उमरको स्मरण दिला दें कि मुझे चर्च स्ट्रीटवाली जायदादका 
पट्टा चाहिए। प्रिटोरियासे कर्ज प्राप्त करनेके लिए मैंने कैलेनबैकके पट्रेका उपयोग किया 
है। उस समय उसकी बड़ी जल्दी थी। श्री दादा उस्मान तारपर-तार भेज रहे थे 
और में यह जानने तक के लिए नहीं रुका कि श्री उमरके पासका मूल पट्टा कहाँ है। 
अब कंलेनबैकका पट्टा बन्धधरों (बाँड-होल्डर्स) के पास है। इसलिए हमें चाहिए कि हम 
अपना मूल पट्टा उनके बन्धघरोंको दे दें। अतः कृपया मालम कीजिए कि वह किसके 
पास है, श्री उमर या किसी औरके। नॉरविच यूनियन कम्पनी, जिसके पास इस पढ्ढेका 
बन्धक है, के वकीलोंसे मेरी बात हुई थी। में शनिवारकों भी शहरमें रहँगा, हालाँकि 
मैं सवा बजेकी गाड़ीसे रवाना होनेकी कोशिश करूँगा किन्तु, यह तो इस बातपर 
निर्भर करेगा कि आप और रिच मुझे क्‍या लिखते हैं। 

आपके पत्र फीनिक्सके पतेपर भेज दिये गये हैं। व्यूनसआयसंसे आया हुआ 
पत्र में साथ बन्द कर रहा हूँ। इस पत्र-लेखकको मैं बिलकुल नहीं जानता। सम्पूर्ण 
पत्र प्रकाशित करनेकी हमारी इच्छा नहीं है। और जहाँतक मेरा सम्बन्ध है, आप यदि 
इसे बिलकुल ही न छापें तो मुझे कोई एतराज नहीं है। परन्तु यदि आप सोचें कि 
इसमें कुछ तत्व है तो आप इससे उद्धरण दे सकते हैँ। भारतीय अर्जेन्टाइनमें जाकर 
बसें, इस विचारने मुझे तनिक भी आकर्षित नहीं किया है। 


हृदयसे आपका, 
टाइप की हुई दफ्तरी अंग्रेजी प्रति (एस० एन० ५२६४) की फोटो-नकलसे । 


४१०. पत्र: मगनलाल गांधीकों 


फाल्युन सुदी ९ [मार्च ९, १९११॥* 
चि० मगनलाल, 

तुम तमिलकी ओर जो ध्यान दे रहे हो, उससे मुझे लूगता है कि किसी दिन 
तुम उसे अच्छी तरह सीख लोगे। 

'सरस्वती का एक अंक और थोरोका जीवन-चरित्र आज भेज रहा हूँ। पहले 
अंकमें प्रकाशित रामदासजीका' जीवन-वृत्तान्त मैंने पढ़ लिया है। बहुत अच्छी तरह 
लिखा गया है। क्या तुम्हें पक्का भरोसा है कि इसके बादका अंक तुमने मुझे भेजा 
है? वहाँ देखना। हो तो भेजना। मेरे पास तो दिखाई नहीं देता। पुरुषोत्तमदाससे 
पूछना कि क्‍या उसने देखा है? थोरोका जीवन पढ़ने योग्य है। अवकाशमें पढ़ जाना। 
वह पुस्तकालयमें दिया जायेगा; इसलिए श्री वेस्ट भी देख लेंगे। फिर भी, उनका 
ध्यान इस तरफ खींचना। 


१. इस पत्रकों इंडियन ओपिनियनमें प्रकाशित नहीं किया गया । 
२. यह पत्र छगनलालके जुलाई १९११ में दक्षिण आक्रिका पहुँचनेसे पहले ही लिखा गया होगा। 
३. समर्थ स्वामी रामदास । 


४८० सम्पूणे गांधी वाडमव 


जान पड़ता है, संघर्ष तो समाप्त होगा ही। किन्तु फिलहाल मेरे फीनिक्समें 
रहनेकी सम्भावना कम ही दीखती है। संघर्ष समाप्त हो जानेपर टॉल्स्टॉय फार्मपर 
एक भी आदमीके रहनेकी सम्भावना नहीं है। श्री केलेतबेकका मकानोंपर ही लगभग 
६०० पौंड खर्च हुआ होगा। वह सब उनके सिर पड़ता दीखता है। ऐसा न हो, 
इसलिए मेरा खयाल है कि फार्मपर रहकर शरीर-श्रम करके जितना बने उतना चुका 
दिया जाये। संघर्ष समाप्त होते ही मैं श्री कैलेनबैककों छोड़ दूँ, यह कैसे हो सकता 
है? दूसरी ओर वहाँ [ फीनिक्स ] जाना जरूरी है; लेकिन समझमें भी नहीं आता यह 
कैसे बन सकेगा। संघर्ष समाप्त हो जानेसे मेरा संघर्ष तो समाप्त नहीं होता। और 
यही ठीक भी है। श्री कैलेनबैकके फार्मपर किसी कारणसे बने रहना पड़ेगा, यह सोचा 
नहीं था। वैसे मुझे तो इससे भी काफी अनुभव प्राप्त होगा और कौन जाने उसीमें 
कल्याण भी हो। 

लड़ाई समाप्त होते ही श्री पोलकको तो तुरन्त विलायत भेज देना पड़ेगा। उन्हें 
वापस आनेमें छः महीने छगेंगे। में चाहता हूँ कि वे भारत होते हुए लौटें। श्री पोलकके 
जानेके पहले छगनलाल आ जाये तो बहुत ठीक हो। मुझे लगता है, वह भी जरूर 
आ जायेगा। 

मेरी इच्छा है, हरिलाल ठक्‍करको तुम अपने रास्तेपर ले आओ। 


मणिलालका ध्यान रखना। वह कुछ पढ़ाई-लिखाई कर रहा है अथवा कर 
सकता है, या नहीं ! 
सनन्‍्तोककी तबीयत कैसी है? 


मैंने तुम्हें एक खबर नहीं दी थी; अब दे रहा हूँ। बा को जब जोरोंका दर्द 
उठा तो वह बहुत घबरा गई। मैं काममें लगा था और दुबारा खबर छेने नहीं जा 
सका, इसलिए वह चिढ़ गई होगी। जब मैं गया तो वह रो पड़ी और कुछ ऐसा 
दिखाया, मानो अब वह मर जायेगी। में थोड़ा चकरा गया, लेकिन तुरन्त ही सँभला 
और हँस कर कहा, मर जाओगी तो चिन्ता क्‍या है? लकड़ियोंकी कमी नहीं है। 
इसी फार्ममें फूक दूँगा।” इसपर वह भी हँस पड़ी। आधा दर्द तो उसी वक्‍त चला 
गया। बादमें मेने सोचा कि कोई बहुत सख्त इलाज करना पड़ेगा। सिर्फ मिद्टीसे 
काम नहीं चलेगा। इसलिए मैंने कहा कि सब्जी और नमक एकदम बन्द कर दो 
और केवल गेहूँ और मेवा लिया करो। अगर गीला भात लेना चाहो तो घी डालकर 
ले सकती हो । उसने कहा, " यह तो तुमसे भी नहीं बन सकता। ” मैंने कहा, “ आजसे 
मैंने नमक, सब्जी वर्गरह छोड़ दिया।” फिर तो वह छाचार हो गई। नतीजा 
यह हुआ कि हम दोनों आज लगभग एक महीनेसे नमक, शाक-सब्जी और दाल नहीं 
ले रहे हैँ। मुझे तो दूसरी किसी खूराककी इच्छा भी नहीं होती। बा का मन हो 
जाता है। एक बार उससे नहीं रहा गया और उसने थोड़ा ग्वारफलीका शाक ले 
लिया। वेसे तो यही जान पड़ता है कि उसने बाकीके दिन इसी खुराकपर गुजारे 
हें। दर्देमें तो आइचर्यंजलक फके पड़ गया। रकक्‍तख्राव होता रहता था, सो तुरन्त 
बन्द हो गया। मुझे अनायास ही अधिक आत्मसंयमका लाभ मिल रहा है। मेरा तर्क 


टान्सवालका प्रार्थनापत्र : संघ-विधानसभाको ४८१ 


यह है कि नमक एक तेज पदार्थ है। किसी भी चीजमें जरा-सा छोड़ दो तो उसका 
गुण और स्वाद बदल देता है। उसके असरसे खून बहुत पतला हो जाता होगा। 
मेरा खयाल है, बीमार आदमीपर तो इसका असर तत्काल ही होता होगा, और 
सो भी ज्यादातर खराब ही। पहले जब मैंने श्रीमती वैलेस वगरहके लेख पढ़े थे 
तब उनका इतना असर नहीं हुआ था; किन्तु इस बार मनमें यही विचार चलता 
रहता था कि डॉक्टरको न बुलाना ही ठीक होगा। तभी यह बात सूझी कि देखना 
चाहिए, नमक छोड़ देनेसे क्या होता है। बा, बहुत हुआ तो, यह महीना निकाल देगी; 
इससे ज्यादा नहीं चला पायेगी। किन्तु मेरा विचार आगे भी जबतक बने प्रयोगको 
चलाते रहनेका है। 


मोहनदासके आशीर्वाद 


[ पुनरच : | 
पत्र पुरुषोत्तमदासको भी पढ़नेकों दे देना। 


गांधीजीके स्वाक्षरोंमें लिखित मूल गुजराती प्रति (सी० डब्ल्यू० ५०७९) से। 
सौजन्य : राधाबेन चौधरी। 


४११. दान्सवालका प्रा्थनतापन्र : संघ-विधानसभाकों' 


जोहानिसबर्गं 


मार्च १०, १९११ 
सेवामें 


माननीय अध्यक्ष महोदय और सदस्यगण, 

विधानसभा, दक्षिण आाफ़रिका संघराज्य 

केप टाउन 

द्रान्सवालके ब्रिटिश भारतीय संघके अध्यक्षकी हैसियतसे अहमद मुहम्मद 
काछलियाका प्रार्थनापन्र 


नम्न निवेदन है कि 


१. संघके सदस्योंने सरकारी 'गजट के २५ फरवरीके असाधारण अंकमें प्रकाशित 
उस विधेयकको पढ़ा है, जिसका उद्देश्य है संघके विभिन्‍न प्रान्तोंमें प्रवासको 
नियन्त्रित करनेके लिए छागू विभिन्‍न कानूनोंका एकीकरण और संशोधन करना, 
एक संघीय प्रवासी विभागकी स्थापनाकी व्यवस्था करना, और संघके किसी भी 
प्रान्तके प्रवासका नियमन करना। 

२. प्रार्थी संघकी विनम्र सम्मतिर्में इस समय दक्षिण आफ़रिकाके विभिन्‍न प्रान्तोंमें 
निवास करनेवाले ब्रिटिश भारतीयोंके अधिकारोंको विवेयकमें प्रान्तीय सीमाओं 
तक सीमित करनेकी जो व्यवस्था की गई है उसका प्रान्तोंके संघीकरणके साथ 


१. इसकी प्रति रिचको भी भेज दी गईं-थी; देखिए ““ पत्र : एल० डब्ल्यू स्चिको ? पृष्ठ ४८७५-८६ । 

सम्पूणे गांधी वाडमय 


मेल नहीं बैठता और वह दक्षिण आफ़िकाके ब्रिटिश भारतीयोंके लिए अन्याय- 
पूर्ण है। तथापि प्रार्थी संध जिस समाजका प्रतिनिधित्व करता है उसके विरुद्ध 
दक्षिण आफ़रिकामें जो पूव॑ग्रह विद्यनान है, उसको ध्यानमें रखते हुए हमने निश्चय 
किया है कि फिलहाल उपर्युक्त प्रतिबन्ध स्वीकार कर लिया जाये; परन्तु प्रार्थी 
संघ सम्माननीय सदनके समक्ष सविनय निवेदन करता है कि उपर्युक्त विधेयक 
ट्रान्सवालमें रहनेवाले ब्रिटिश भारतीयोंके हितोंको बहुत अधिक प्रभावित करने- 
वाली कतिपय आवश्यक बातोंमें श्रामक है। ये बातें नीचे लिखे अनुसार हैं: 


(क) यह विधेयक, अपनी वतंमान शब्दावढ्लीके अनुसार उक्त विधेयकके खण्ड 
४ में निर्धारित शैक्षणिक परीक्षा पास कर सकनेवाले शिक्षित भारतीयोंको 
भी ट्रान्सवालमें निवासकी अनुमति नहीं देता। इसका कारण १९०८के 
एशियाई पंजीयन कानून ३६ का बरकरार रहना है। संघको कानूनी तौरपर 
सलाह दी गई है कि विधेयकर्में किसी विशेष उल्लेखके अभावमें एसे 
एशियाई उक्त एशियाई पंजीयन कानूनकी धाराओंके अधीन होंगे और 
इसलिए ट्रान्सवालमें प्रवेश पानेमें समर्थ न होंगे, या यदि उन्हें इसके 
लिए अनुमति मिल भी गई तो उन्हें उक्त कानूनके मुताबिक पंजीयन 
करानेके लिए बाध्य होना पड़ेगा। प्रार्थी संघ सादर निवेदव करता है कि 
देक्षणिक कसौटीपर खरे उतरनेवाले ब्रिटिश भारतीयोंकी शिनाख्तके लिए 
यह परीक्षा ही काफी होगी; और इसलिए विधेयकर्मे ऐसा संशोधन, होना 
चाहिए कि परीक्षा पास करनेवाले शिक्षित एशिय।इयोंके प्रवेशाधिकारके 
बारेमें कुछ भी अनिश्चितता बाकी न रह जाये; और वे, पंजीयन कानूनों 
या विभिनन प्रान्तोंके वैसे ही अन्य कानूनोंसे बरी रहकर ट्रान्सवालमें और 
संघ-राज्यके अन्य प्रान्तोंमें प्रवेश कर सके और बने रह सकें। 

(ख) प्रार्थी संघ विनम्नतापूर्वक सम्माननीय सदनका ध्यान इस तथ्यकी ओर 
आक्ृष्ट करता है कि पंजीकृत एशियाइयोंकी पत्नियों और नाबालिग 
वच्चोंको जो संरक्षण ट्रास्सवालके १९०७ के कानून १५ और उसके साथ 
पंजीयन कानूनकी मौजूदगीके कारण अबतक मिलता रहा है, उक्त 
विधेयकर्में उसकी कोई व्यवस्था नहीं जान पड़ती। उक्त विधेयकके द्वारा 
ट्रान्सवालके १९०७ का कानून १५ रद कर दिया जानेवाला है। 

अन्तमें प्रार्थी संघ सम्माननीय सदनसे इस निवेदनपर विचार करने और विधेयकर्में 

वांछित संशोधन करने या ऐसी कोई अन्य राहत, जिसे सम्माननीय सदन ठीक 
समझे, देनेकी प्राथना करता है। न्‍्याय और दयाके इस कार्यके लिए आपके 
प्रार्थी कतव्य मानकर आपके लिए दुआ करेंगे। 

अध्यक्ष, 


ब्रिठ्श भारतीय संघ 
टाइप की हुई दफ्तरी अंग्रेजी प्रति (एस० एन० ५२७३) की फोटो-नकल और 


१८-३-१९११ के इंडियन ओपिनियन ' से । 


४१२. यंत्र: बदरीकों 


मार्च १०, १९११ 
प्रिय बदरी, 


शंकरसिंहके बारेमें मैंने कुछ नहीं किया है। क्रम-संख्या संघके गजट ' में मिलेगी । 
श्री पोलक या इंडियन ओपिनियन से सम्बन्धित किसी व्यक्तिसे आपको सारी जान- 
कारी मिल जायेगी। मेरा खयाल है, आप श्ीघत्र ही जोहानिसबर्ग वापस आ जायेंगे, 
परन्तु इस समय इस सम्बन्धमें नहीं सोचना चाहिए। संघर्ष अभी समाप्त नहीं हुआ है। 


हृदयसे आपका, 
टाइप की हुई दफ्तरी अंग्रेजी प्रति (एस० एन० ५२६६) से । 


४१३. पन्न : गह-सन्त्रीके निजो सचिवकों 


[ जोहानिसबर्ग | 
मार्चे १०, १९११ 
महोदय, 


मेरे इसी ९ तारीखके तारके उत्तरमें आपका तार मिला, जिसमें आपने मेरे 
संघको सूचित किया है कि जनरल स्मट्स श्री रिचको मान्यता न देनेके अपने निशचयसे 
टलनेको तैयार नहीं हैं; क्‍योंकि वे अनुभव करते हैं कि अब इस मौकेपर इस 
मामलेमें ऐसे व्यक्तिको लानेकी आवश्यकता नहीं है जो उनके लिए सर्वेधा अजनबी 
है। उनका कहना है कि भारतीय समाजके नेताओंकों भरोसा रखना चाहिए कि 
श्री गांधी द्वारा भेजे गये उनके अवतक के प्रतिवेदनोंपर, और उन अन्य सुझावोंपर जो 
वे आगे पेश करना चाहें, सरकार पूरी तौरसे विचार करेगी; जो मुद्दे उठाये गये 
हैं, उनपर जोर देनेके लिए किसी व्यक्तिका केप टाउन आना सर्वथा अनावश्यक 
है। इस तारमें जो आश्वासन दिया गया है, उसके लिए मेरा संघ क्ृतज्ञ है और 
जनरल स्मट्सकी इच्छाके अनुसार जोहानिसबर्गसे कोई प्रतिनिधि नहीं भेजा जायेगा। 


१. गांधीजीके एक झुवविकिल, छिन्होंने गांधीजीकों सुख्तयारीके सामान्य अधिकार दे दिये थे । 

२. ब्रिटिश भारतीय संघके अध्यक्षके हस्ताक्षरते भेजे गये इस पत्रका मसविदा अनुमानतः गांधीजीने 
तेयार किया था । १८-३-१९११ के इंडियल ओपिनियनमें प्रकाशित होनेवाले गांधी-स्मटस-पत्र-व्यवहारमें 
यह पत्र भी शामिल था । 


३. देखिए “तार: गृह-मन्त्रीक निजी सचिव ओर रस्विको ””, पृष्ठ ४७9७-७८ । 


४८४ सम्पूर्ण गांवी वाडमय 


मेरे संघके लिए यह कह देना उचित होगा कि श्री रिच ऐसे व्यक्ति हैँ जिनका 
इस विवादसे एक हरूम्बे असेसे सम्बन्ध रहा है; उन्होंने विषयका पूरी तरह अध्ययन 
किया है और वे कई वर्षों तक जोहानिसबर्गमें रह चुके हैं; इसलिए वे सरकारके 
सामने संघका प्रतिनिधित्व करनेके लिए विशेष रूपसे उपयुक्त हैं। उन्हे समाजका पूर्ण 
विश्वास प्राप्त है। संघने महसूस किया कि व्यक्तिगत मुलाकातोंके द्वारा संघर्षको 
समाप्त करनेकी दिज्लार्मे बहुत-कुछ किया जा सकता है। इसीलिए श्री रिचको, यदि 
आवश्यक हो तो, जनरल स्मट्ससे मिलनेके लिए नियुक्त किया गया। मेरा संघ आशा 
करता है कि विधेयक इस प्रकार संशोधित कर दिया जायेगा कि अन्‍्तमें यही जान 
पड़े कि श्री रिचको भेजना अनावश्यक था। 

मेरे संघने जनरल स्मट्स और श्री गांधीके बीच हुए पत्र-व्यवहारको पढ़ा है। 
संघकी इच्छानुसार में जनरल स्मट्ससे किये गये श्री गांधीके इस निवेदनकी' पुष्टि 
करता हूँ कि संघर्ष उस दिन समाप्त हो जायेगा जिस दिन [ प्रवर | समिति विधेयकर्में 
इस प्रकार संशोधन कर देगी कि हीौक्षणिक कसौटीके अन्तर्गत प्रवेश पानेवाले शिक्षित 
भारतीय विभिन्‍न प्रान्तोंके पंजीयन कानूनों, खासकर ट्रान्सवालके १९०८ के कानून 
३६, से बरी हो जायेंगे, और यदि ऐसे एशियाइयोंकी पत्नियों और छोटे बच्चोंके संरक्षणकी 
स्पष्ट व्यवस्था की जायेगी जो पंजीकृत हैं, या पंजीयन करानेके अधिकारी हैं या 
जो शैक्षणिक कसौटीके आधारपर इस प्रान्तमें रहनेके अधिकारी हैं। इन एशियाइयोंकी 
पत्नियाँ और छोटे बच्चे ट्रान्सवालमें हों अथवा ट्रान्सवालसे बाहर, कोई अन्तर नहीं 
पड़ेगा। 

मेरे संघको भरोसा है कि यदि यह संघर्ष, जो इतना लम्बा खिंच गया है, 
अच्छे ढंगसे समाप्त हो जाता है तो वे लोग, जो इस समय सत्याग्रहीके रूपमें जेल 
भोग रहे हैं, छोड़ दिये जायेंगे, और जिन लोगोंने अपने आत्मिक विश्वासोंके कारण 
कष्ट सहे है उन्हें दण्डित नहीं किया जायेगा, बल्कि उनके उन अधिकारोंका सम्मान 
किया जायेगा, जो उन्हें १९०८ के कानून ३६के अन्तर्गत प्राप्त होते। 


आपका आशज्ञाकारी सेवक, 
अध्यक्ष, 


ब्रिटिश भारतीय संघ 
टाइप की हुई दफ्तरी अंग्रेजी प्रति (एस० एन० ५२६७) की फोटो-नकलसे । 


१. देखिए “पत्र: ई० एफ० सी० छेनकों ”, पृष्ठ ४५७-७०८ | 


४१४. पत्र: एच० एस० एल० पोलकको 


[ जोहानिसबग | 
मार्च १०, १९११ 
प्रिय पोलक, 

मैं नहीं समझता कि पुलिस अधिकारीको लेकर चिन्ता करतेकी आवश्यकता 
है। यदि विनियमोंमें काफिर पुलिस श्खनेकी व्यवस्था है तो हम इन विनियमोंके 
विरुद्ध लड़ सकते हैं। मैं सोचता हूँ कि हमें विवेयककी तफसीलोंकी आलोचना करते 
समय भी बहुत सावधान रहना चाहिए, और जो बातें विनियमों द्वारा ठीक की जा 
सकती हों, उन्हें लेकर परेशान न होना चाहिए। हाँ, मेरी रायमें दूसरे खण्डका आपने 
ठीक अर्थ लगाया है। परल्तु ग्रेगरोवस्कीका खयाल है कि सातवें खण्डसे वह अर्थ कट 
जाता है; और उनकी बात सही हो सकती है। आपका यह कहना बिलकुल ठीक 
है कि पंजीयनके कारण द्रान्सवालके अधिकार नहीं छीने जा सकते, परन्तु नेटालके 
अधिवासका अधिकार, जो अत्यधिक पारिभाषिक शब्द है, स्थानान्तरणके फलस्वरूप 
रद हो जा सकता है। परन्तु में आपसे सर्वथा सहमत हूँ कि यह प्रइन इस समय 
नहीं उठाया जाना चाहिए। “नेटाल विटनेस ' के नाम आपका पत्र मुझे शानदार लछूगा। 
मैं समझता हूँ कि उन बहुत-सी बातोंपर, जिनका आपने अपने पत्रमें उल्लेख किया 
है, भारत सरकारने कभी विचार नहीं किया। परन्तु यह पत्र अपने-आपमें इतना 
उत्तम और युक्तिपूर्ण है कि इसे इंडियन ओपिनियन ' के स्तम्भोंमें उद्धृत किया जाना 
चाहिए। कदाचित्‌ आपके पास इसकी प्रति न हो, इसलिए में इसे आपके पास 

वापस भेज रहा हूँ। 
हृदयसे आपका, 


टाइप की हुई दफ्तरी अंग्रेजी प्रति (एस० एन० ५२७१) की फोटो-नकलसे | 


४१५. पत्र: एल० डब्ल्यू० रिचको 


[ जोहानिसबग ] 
मार्चे १०, १९११ 
प्रिय रिच, 
मैं संसदके समक्ष प्रस्तुत किये जानेवाले प्रार्थनापत्र"' और जनरल स्मट्सके नाम 
लिखे गये पत्रकी' प्रतिलिपि इस पत्रके साथ भेज रहा हूँ। यदि आप समझें कि यह 


१. यह १८-३-१९११ के इंडियन ओपिनियनमें उद्धुत किया गया था । 
२. देखिए “ टान्सवालका प्रार्थनापत्र : संघ-विधानसमाकों”, पृष्ठ ४८१-८२ । 
३. देखिए “पत्र: गृह-मन्त्रीके निजी सचिवकों ”, पृष्ठ ४८३-८४ | 


४८६ सम्पूर्ण गांधी वाब्मय 


प्रारथनापत्र प्रस्तुत किया जाना चाहिए---और मेरा खयारू है कि यदि कोई खास 
कारण न हो तो किया ही जाना चाहिए -- तो अच्छा हो कि इसे सर पर्सी फिट्जपेद्रिक, 
फेरार, ड्मंड चैपलित या एमली नैथन प्रस्तुत करें और यदि ट्रान्सवालके इन सदस्योंमें 
से कोई भी इसको प्रस्तुत करनेके लिए राजी न हो, जिसकी मैं कल्पना नहीं करता, 
तो यह थियो० श्लीनर या अलेक्जैंडर या जिस-किसीको भी आप उचित समझें उसके 
जरिये दिया जा सकता है।* मुझे आशा है कि आप विस्तृत तार भेजेंगे, जिससे 
पता चले कि द्वितीय वाचनके समय और [प्रवर | समितिमें भी क्‍या हुआ। मैं 
समझता हैं कि आप विवेयकके द्वितीय वाचनके समय सदनमें उपस्थित रहेंगे। और 
कुछ नहीं कहना है। 

हृदयसे आपका, 

| संलग्न | 


टाइप की हुई दफ्तरी अंग्रेजी प्रति (एस० एन० ५२७२) की फोटो-तकलसे । 


४१६. तार: एल० डब्ल्यू० रिचको 


[ जोहानिसबग | 

मार्च १०, १९११ 
स्मट्सका तारा कि अब इस समय वे आप-जैसे सर्वथा अजनबीसे भेंट 
नहीं करता चाहते अलबत्ता प्रतिवेदनोंपर सावधानीके साथ विचार किया 
जा रहा है। आगमेके प्रतिवेदनोंपर भी इसी प्रकार विचार किया जायेगा। 
यह भी कहा है कि यहाँसे किसीको नहीं जाना चाहिए। इसलिए मेरा 
आना व्यर्थ है। मेरा सुझाव है कि आप यथासम्भव प्रत्येक सदस्यसे मिलें। 
वहाके लोगोंकी ओरसे प्रार्थनापत्रपर उनके अध्यक्षके हस्ताक्षर करा कर 
पेश करें। क्‍या आप अबतक किसीसे मिले हैं? 


गांधी 
टाइप की हुईं दफ्तरी अंग्रेजी प्रति (एस० एन० ५२७४) की फोटो-तकलसे । 


१. प्रार्थनापत्र श्री पेटिक डंकन द्वारा १७ माचैकों प्रस्तुत किया गया । 
२. देखिए “ टान्सवालका प्रार्थनापत्र : संघ-विधानसमाको ”?, पृष्ठ ४८१-८२ 
३. देखिए “पत्र: गृह-मन्त्रीके निजी सचिवकों ”?, पृष्ठ ४८३-८४ 


४१७, रिचका आगमन 


श्री रिच विलायतसे' लौट आये हैं। आते ही वे काममें जुट गये हैं। उनका 
इस समय आना विल्कुल प्रसंगानुकूल हुआ है। उन-जैसे व्यक्तिकी इस समय जितनी 
आवश्यकता यहाँ है, उतनी विलायतमें नहीं है। विछायतमें उनका काम कुमारी पोलक 
देख सकती हैं। 
समाजका श्री रिचके प्रति यह कतंव्य है कि वह उन्हें प्रोत्साहन दे। वे थोड़े 
ही दिनोंमें अपना धन्धा शुरू करनेवाले हैं। यदि समाजने उन्हें उसमें सहायता पहुँचाई 
तो वे अपनी जीविकाके योग्य कमा ही छेंगे। सभीको स्मरण रखना -चाहिए कि 
श्री रिच गरीब आदमी हैं। 
[ गुजरातीसे | हे 
इंडियन ओपिनियन, ११-३-१९ ११ 


४१८. तार: संसद-सदस्योंकों' 


[ जोहानिसबर्ग 
मार्च ११, १९११ 
मेरा संघ आपका ध्यान प्रवासी विधेयककी ओर आदक्ृष्ट करना चाहता 
है जिसका द्वितीय वाचन सोमवारकों होनेवाला है। संघको प्राप्त कानूनी 
सलाहके अनुसार विधेयक शिक्षित एशियाइयोंको, जो शैक्षणिक कसौटीपर 
खरे उतर सकें, एशियाई पंजीयन कानूनोंके प्रभावसे बरी नहीं करता 
और न यह पंजीकृत एशियाइयों अथवा दौक्षणिक कसौटीके अन्तर्गत आनेवाले 
एशियाइयोंके नाबालिग बच्चों और पत्नियोंकी रक्षा करता है। आशा है 
विधेयकका संशोधन इस प्रकार किया जायेगा कि आपत्तियोंका निराकरण 
हो जायेगा। इससे उस कष्टदायक संघर्षका सुखद अन्त हो जायेगा जिसके 
फलस्वरूप तीन हजारसे ऊपर गिरफ्तारियाँ हुईं और बहुत-से एशियाइयोंके 
घर बरबाद हो गये। नेटाल और केपकी स्थितिपर विधेयकके प्रभावके 
बारेमें सघको कुछ नहीं कहना है। 
काछलिया 
अध्यक्ष, 
ब्रिटिश भारतीय संघ 
टाइप की हुई दफ्तरी अंग्रेजी प्रति (एस० एन० ५२७६) की फोटो-नकल और 
१८-३-१९११ के इंडियन ओपिनियन से भी। 


१. यह तार संसद-सदस्योको केप टाउन भेजा गया था और इसकी एक प्रति स्विकों भी भेजी गई थी। 
देखिए अगला शीर्षक । 
२, मार्च १३, १९११-। 


४१९. तार: एल० डब्ल्यू० रिचको 


| जोहानिसबर्ग 

.. माचे ११, १९११ 

निम्नलिखित लोगोंके नाम तार भेजे हैं क्विन, विढ़म, टी० शीनर, 

जैँगर,  डब्ल्यू० झीनर, चेपलिन, डंकन, फिटद्ज़पेद्रिक, फेरार, नैथन, 
अलेक्जेंडर । 

गांधी 


टाइप की हुई दफ्तरी अंग्रेजी प्रति (एस० एन० ५२७५) की फोटो-तकलसे। 


४२०. तार: नायडको 


[ जोहानिसबर्ग ] 

मार्च ११५, १९११ 
सभाके बारेमें श्री रिचकी सलाहपर चलिए। आपको शीैक्षणिक कसौठीकी 
सख्ती, अधिवासके अधिकारों और पत्नियों और बच्चोंके अधिकारकी 
सन्दिग्धता, अधिवास-प्रमाणपत्रोंक जारी करनेके मामलेमें दिये जानेवाले 
विवेकाधिकारके बारेमें प्रवासी विधेयकका विरोध करना चाहिए। श्री रिचको 
अधिकार दीजिए कि वे आपका प्रतिनिधित्व करें। समय बिल्कुल 
न॒ खोयें। 


ब्रि० भा० सं० 
हस्तलिखित दफ्तरी अंग्रेजी प्रति (एस० एन० ५२७८) की फोटो-नकलसे । 


१. देखिए पिछला शीष॑क | 


४२१९. तार: नठेसन, गोखले और द० आ>० ब्रि भा० 
समितिको 


| जोहानिसबगं | 
मार्च ११५, १९११ 


१. नट्सन, मद्रास 
२. गोखले, कलकत्ता 
३. शिष्टमण्डल', लन्दन 


सिद्धान्त: नया विधेयक सन्‍्तोषजनक क्योंकि यह कानूनी समानता स्वीकार 
करता है। यदि इसका संशोधन इस तरह हो जाये कि शिक्षित 
भारतीय पंजीयन कानूनकी अधीनतासे मुक्त हो जायें और वैध निवासियोंके 
नाबालिग बच्चों और पत्नियोंको संरक्षण मिल जाये, फिर चाहे वे बच्चे 
और पत्नियाँ इस समय द्वान्सवालमें हों या उसके बाहर, तो इससे 
सत्याग्रहका अन्त हो जायेगा। नेठाऊ और केपपर इसका प्रभाव बुरा 
पड़ेगा; क्योंकि यह वेध निवासियोंके अधिकारोंको कम करता है। यह उन्हें 
अपनी पत्नियाँ और नाबालिग बच्चोंकोी लानंके अधिकारोंसे वंचित करता 
है। ट्रान्सवालमें शैक्षणिक कसौटीके सख्त होनेकी बातपर आपत्ति नहीं है। 
किन्तु केप और नेटालके भारतीयोंको सख्त कसौटीपर यथार्थ आपत्ति है। 
इसका परिणाम एशियाइयोंको एक तरहसे बिलकुल रोक देना है। केप 
और नेटाछको इसपर बहुत शिकायत है। ऐसा निषेध व्यापारियोंको क्लर्कों, 
सहायकोंको लानेसे रोकता है जो अबतक शझीक्षणिक कसौटीके अन्तर्गत आते 
रहे हैं। इन सब बातोंके बारेमें सरकार और संघ संसदको प्रतिवेदन 
भेजे गये हैं। जझ्ायद आवश्यक संशोधन कर दिये जायेंगे। जनरल स्मट्सका 
कहना है साम्राज्य-सरकारने विधेयकको वर्तमान रूपमें पहले ही स्वीकार 
कर॒ लिया है। यदि विधेयकका केवल सिद्धान्त स्वीकार किया हो तो 
कोई हानि नहीं। साम्राज्य और भारतीय सरकारें विधेयकको भारतीयोंकी 
आपत्तियोंपर विचार किये बिना तफ्सीलके साथ स्वीकार नहीं. करेंगी 
यदि करती हैं तो वह अन्याय होगा। द्वितीय वाचन सोमवारकों। सुझाव 
है कि इस समय अधिकारियोंके पास प्रतिवेदद भेजे जायें और उनसे 


१, ऐसा लगता है कि सन्‌ १९०६ में जब एक शिष्ट्मण्डल्के रूपमें गांधीजी और हाजी हवीब 
लन्दनमें १० जुलाईसे १३ नवम्बर तक झहरे थे उस समय यहाँ उनके तारका पता यही था । बादमें 
अनुमान है कि हलन्द्रन-स्थित दक्षिण आक्रिक्रा ब्रिथिशि भारतीय समितिने इस पंतेको बराबर अपनाये रखा | 
देखिए “ पत्र : मॉड पीलकको”, पृष्ठ ४९०-९२ | 


४९० सम्पूणे गांधी वाढमय 


विधेयकके कानून बननेके पहले हमारी आपत्तियोंपर विचार करनेका आग्रह 
किया जाये। 


गांधीजीकी लिखावटमें संशोधन सहित अंग्रेजी मसविदे (एस० एन० ५२७९) की 
फोटो-नकलसे । 


४२२. पत्र: एल० डब्ल्य० रिचको 


[ जोहानिसबर्ग | 
माचे ११, १९११ 
प्रिय रिच, 

आपका तार और पत्र मिले। आपको भी कतिपय सदस्योंके पास भेजे गये 
तारकी' प्रति मिल गई होगी। मैंने आपका आशय ठीकसे समझा नहीं, परन्तु आपके 
तारका यह अर्थ छगाया कि ट्रान्सवालके उन सदस्योंके पास, जिन्हें इस मामलेमें कुछ 
भी दिलचस्पी है, इस विधेयकपर संघकी ओरसे हमारे विचार भेजे जायें। नामोंमें 
आपको तीन' ऐसे मिलेंगे जो ट्रान्सवालके नहीं हैं। मैंने सोचा था कि ये तीन सदस्य 
इस तारके विशेष रूपसे हकदार हैं। प्रार्थनापत्रमें' भी हमारे विचार व्यक्त कर दिये 
गये हैं। मुझे आशा है कि उन्हें आप समाचारपत्रोंकों भी भेज देंगे। डेली मेल ' में 
केप टाउनका एक तार छपा है, जिसमें कहा गया है कि विधेयकके बारेमें साम्राज्य- 
सरकार और संघ-सरकारके बीच छपे पत्र-व्यवहारको जनरल स्मट्सने सदतकी मेजपर 

रख दिया है। आधा है, आप उसकी एक प्रति प्राप्त करके भेज देंगे। 


हृदयसे आपका, 
टाइप की हुई दफ्तरी अंग्रेजी (एस० एन० ५२८०) प्रतिकी फोटो-नकलसे । 


४२३. पत्र: मॉड पोलकको 


[ जोहानिसबर्ग ] 
मा १३, १९११ 

प्रिय मॉड, 
शनिवारको तुम्हारे पास एक हरूम्बा तार' भेजा गया था। आशा है, तुमने 
उसे पूरी तरहसे समझ लिया होगा। तार भेजते समय मनमें बड़ी दुविधा रही। 
विधेयक प्रकाशित हो गया है और मुझे बड़ी आज्ञा बँध गई है कि आवश्यक संशोधन 


१. देखिए “तार: संसद-सदस्योकों ?, पृष्ठ ४८७। 

२. अलेबजेंडर, टी० एल० झ्यीनर और डब्ल्यू० पी० शीनर । 

३- देखिए “ टान्सवालका प्रार्यनापत्र : संघ विधान-सभाको ”, पृष्ठ ४८१-८२ । 

४. देखिए “तार ; नेटेसन, गोखढे और द० आ० ब्रि० भा० समितिको ??, पृष्ठ ४८९-९० । 


पत्र : मॉड पोलकको ४९१ 


हो जायेंगे। तब भी संसदमें तृतीय वाचनके तुरन्त बाद ही यह विधेयक कानून न बन 
जाये, इस उद्देश्यसे मैंने वह तार भेजा था ताकि तुम छॉई ऐम्टहिल और सर मंचरजीसे 
सलाह ले सको और कमसे-कम साम्राज्य-लरकारको सावधान कर सको। वैसे ही 
तार बम्बई और मद्रास भी भेजे गये हैं। 

मेरा खयाल है, विवेयकों-सम्बन्शरी प्रक्रियाका तुम्हें जान है। एक बार औपचारिक 
रूपसे इसका वाचन किया जाता है। द्वितीय वाचनके अवसरपर पूर्ण रूपसे वादविवाद 
होता है। और जबतक विधेयकके सिद्धान्तपर ही विरोध न हो, द्वितीय वाचन भी 
सम्पन्न हो जाता है। तब समितिमें इसका वाचन होता है और उसी समय संशो- 
घन आदि किये जातें हैं। इसके बाद [ विधानसभामें | तृतीय वाचन होता है। 
तृतीय वाचनके बाद विधेयक सीनेटमें जाता है। और यदि सीनेट इसका अनुमोदन 
कर देता है तो यह गवर्नर-जनरलके पास शाही स्वीकृतिके लिए प्रस्तुत किया जाता 
है। यदि विधेयकर्में कोई आरक्षक धारा न हो तो वह तत्काल देशका कानून वन 
जाता है। आरक्षक धारा उस दद्ामें जोड़ी जाती है जब कोई रंगभेद किया गया 
हो । चूंकि इस विधेयकर्में कोई भेदभाव नहीं किया गया है, इसलिए इसमें कोई आरक्षक 
धारा नहीं है। अतः, यदि साम्राज्य-सरकारने गर्वनर-जनरलूको यह सलाह न दी 
कि विधेयकपर मंजूरी देनेके पहले वे विधेयकको साम्राज्य-सरकारको दिखा लें तो 
विधेयक तत्काल लागू हो जायेगा। और अगर विधेयकपर अमल शुरू हो जाये तो 
आपत्तिकर्ताओंके सामने अन्तिम उपाय बचता है निषधाधिकारका प्रयोग करना; क्‍योंकि 
शाही हिंदायतोंमे|ं एक घारा इस आशयकी है कि किसी विधेयकके कानूनके रूपमें 
लागू हो जानेपर भी उसके छागू होनेकी तिथिसे दो वर्षके भीतर उसपर सपरिषद- 
सम्राट्‌ (कैग-इन-कौंसिल ) द्वारा निषेधाधिकारका प्रयोग किया जा सकता है। 

जान पड़ता है, जबतक यह पत्र तुम्हारे पास पहुँचेगा, विधेयक विधानसभासे तो 
पास होकर निकल चुकेगा लेकिन तबतक वह शायद सीनेटमें नहीं पहुँच पायेगा, 
या कमसे-कम गवर्नर-जनरलकी स्वीकृति तो उसपर नहीं ही मिल सकेगी। विधेयककी 
प्रगतिके बारेमें तुम्हें आगे और भी तार भेजूंगा। मैं निम्नलिखित स्थिति तुम्हारे 
सामने बिलकुल स्पष्ट कर देनेको उत्सुक हूँ। सत्याग्रह इसलिए जारी रखा गया है 
कि १९०७ का कानून ३ रद कर दिया जाये और प्रवासके मामलेमें उच्च शिक्षा-प्राप्त 
एशियाइयोंको कानूनी समानता मिले। परल्तु तुम्हें जो तार भेजा है उसमें बताया 
गया है कि यदि विधेयक वेध निवासियोंकी पत्नियों और नावालिंग बच्चोंकी रक्षा 
नहीं करता तो शायद सत्याग्रह खत्म न होगा। ऐसा कहा जा सकता है कि हम 
लोगोंने यह नया मुद्दा उठाया है। परल्तु मुझे आशा है कि यदि ऐसी कोई मिथ्या 
धारणा हो तो तुम दूर कर सकोगी। वर्तेमान कानूनके अन्तगत पत्नियाँ और नाबालिग 
बच्चे पूर्णतया संरक्षित हैं। यह तुम्हें ग्रेगरोवस्कीकी सम्मतिसे मालम हो जायेगा। 
परन्तु नया विधेयक हमें उस अधिकारसे वंचित रखना चाहता है। सत्याग्रहियोंसे यह 


१ देखिए “ तार : नंटेसन, गोखले और द० आ» बत्रि० भा० समितिको ”, पृष्ठ ४८९-९० । 
२, इस सम्मतिका एक अंश-मात्र उपलब्ध है; देखिए “ पत्र :ई० एफ० सी० छेनको ”, पृष्ठ ४५७-५८ 


४९२ सम्पूणे गांधी वाइझय 


आशा नहीं की जा सकती क्रि वे कानूनी समानता पानेके लिए माता-पिताओंके अधि- 
कारोंको, विशेषकर अपनी पत्नियों और बच्चोंकों अपने साथ लाने आदिके सहज अधि- 
कारोंकों छोड़ देंगे। में नहीं समझता कि यहाँ यह आवश्यक संशोधन करवा सकमनेंमें 
कोई कठिनाई होगी। परन्तु मान लें कि यह कठिनाई पैदा हो जाये और जनरह 
स्मट्स फिर कहने लगें कि में नये मुद्दे उठा रहा हूँ; तो उस परिस्थितिमें क्या करना 
चाहिए, सो तुम जानती ही हो। यदि कोई नया मुद्दा उठाया जा रहा है तो उसे 
जनरल स्मट्स ही उठा रहे हैं। अभी तो में यह मानता हूँ कि मसविदा तैयार करने- 
वालोंका इस बातकी ओर ध्यान नहीं गया, और जनरल स्मट्स समिति द्वारा विधेयक - 
पर विचार होते समय इसे दुरुस्त करवा देंगे। और यही मानकर मैं जनरल स्मट्सको 
इस बातका भी श्रेय देता हूँ कि उन्होंने कोई विवादग्रस्त प्रशत नहीं उठाया। अब 
रही केप और नेटारूकी बात। वहाँ स्थितिमें सुधार हो अथवा न हो, यदि विधेयक 
मेरे सुझावके मुताबिक संशोधित कर दिया गया तो ट्रान्सवालका वर्तेमान सत्याग्रह 
समाप्त कर दिया जायेगा। यहाँ संसद-सदस्योंको जो प्रार्थनापत्र दिया गया है, उसे 
और अन्य कागजोंको तुम सावधानीसे पढ़ लेना। में श्री रिचको लिख रहा हूँ कि वे 
तुम्हें केप टाउनसे लिखें ताकि मैं तुम्हें जो जानकारी दे रहा हूँ वह अद्यावधि हो 
जाये ।' 

हृदयसे तुम्हारा, 


टाइप की हुई दफ्तरी अंग्रेजी प्रति (एस० एन० ५२८१) की फोटो-नकलसे । 


४२४. पत्र: एल० डब्ल्यू० रिचको 


[ जोहानिसबग्ग ] 
मार्च १३, १९११ 
प्रिय रिच, 
आपका पत्र मिला। मुझे लूगता है कि लिखावट हैराल्डकी' है। मैं उन्हें बधाई 
देता हूँ, और आपको भी। वे आपकी शैली अपना रहे हैं। जिस होटलके कागज- 
पर पत्र लिखा गया है क्‍या आप उसी होटलों ठहरे हैं? आशा है आपको मेरे पत्र 
प्रतिदिन नियमित रूपसे मिल रहे होंगे। में आपसे स्वेथा सहमत हूँ कि हमारा प्रति- 
निधि कौन हो, इस बातमें हमें स्मट्सका कहना स्वीकार नहीं करना चाहिए। और 
मुझे हुए है कि उन्होंने तार भेजकर यहाँसे भी किसी प्रतिनिधिको न आतनेको कहा 
है। 'केप आगगंस में छप्ा आपका पत्र उतना सख्त तो नहीं है। आशा है, इस 
१. देखिए “टान्सवालका प्रार्थनापत्र : संघ-विंधानसमाक्री ”, पृष्ठ ४८१-८२ । 
२. देखिए “ पत्र : एल० डब्ल्यू० स्विको ”, पृष्ठ ५०८-०९ । 
३. श्री एल० डब्ल्यू० स्विके सुपुत्र। 
४. देखिए “ पत्र : गृह-मन्त्रीक निजी सचिवकों ?, ४८३-८४ । 


पत्र : एच० एस० एल० पोलऊको ४९३ 


मामछेमे इ्रीनरसे ठोस सहायता मिलेगी। केपके समाचारपत्रोंसे में बड़ी आशाएँ रखता 
हूँ। केपके भारतीयोंकी ओरसे' उन्हें जोरदार लड़ाई लड़नी चाहिए। केप आग्गस के 
अग्रलेखसे ऐसा लगता है कि विवेयकर्ममों यथेष्ट परिवतंनों द्वारा शासनके विवेकाधिकारोंको 
कम कर दिया जायेगा। ऐसा होना भी चाहिए। में आपके पास १० पौंडका चेक 
भेज रहा हूँ, कमसे-कम सिलवरबार द्वारा इसे भुनवानेमों आपको कोई कठिनाई नहीं 
होगी। में लॉटनकी सम्मति साथ भेज रहा हूँ।' मेरे निष्कर्ष आपके पास हैं ही।' 


हृदयसे आपका, 
टाइप की हुई दफ्तरी अंग्रेजी प्रति (एस० एन० ५२८२) की फोटो-तकलसे। 


४२५. पत्र : एच० एस० एल० पोलकको 


[ जोहानिसबगें | 
मार्च १३, १९११ 
प्रिय श्री पोलक, 


आप अपनी तरफसे रिचको पैसे भेजें या न भेजें, मैंने यहाँसे १० पौंड भेज 
दिये हैं। रिचसे प्राप्त कतरनें इस खयालसे साथमें भेज रहा हूँ कि शायद आपने 
उन्हें, या उनमें से कुछको न देखा हो। मैं उपनिवेशमें जन्मे भारतीयोंका रुख समझ 
सकता हूँ। इसका कारण मुख्यतः उनका अज्ञान है। और इस अज्ञानका कारण है 
उनकी उदासीनता और आलूस्य। उन्होंने न तो संघर्षपर ध्यान दिया है और न वे 
भारतीयोंसे सम्बन्धित कानूनोंका अध्ययन ही करते हैं। आफ़िकन क्रॉनिकल ' के अग्न- 
लेखसे, जिसे मैंने आपकी चेतावनीके बाद पढ़ा, परले सिरेकी मूढ़ता परिलक्षित होती 
है। कोई भी यह बात देख सकता है। लेख मूर्खतापूर्ण ही नहीं, शरारतसे भरा हुआ भी 
है। इसके लेखकने कानूनको पढ़नेका भी कष्ट नहीं उठाया, और उसने ऐसे शब्दोंको 
इस कानूनके एक खण्डके शब्द कहकर उद्धत किया है जो सचमुच उसमें हैं ही नहीं। 
कुछ भी हो, हम भरसक उनके दिमागसे गलतफहमियाँ दूर करनेके प्रयत्नके सिवा 
कर ही क्‍या सकते हैं? मेरी रायमें आप एक बातका वादा निः:शंक होकर कर 
सकते हैं और शायद वह बात हमें करनी भी होगी; वह यह है कि जसे ही मामलेका 
निपटारा हो, और विधेयक संविधि-पुस्तकपर आ जाये, हम तुरन्त संघके प्रत्येक 
भागमें अपना अधिकारनामा पेश करें और उसके लिए काम करना शुरू कर दें। हाँ, 
मुझे उस कामसे बरी ही रखा जाये। लेकिन इस सम्बन्धमें बादमें लिखूँगा। 


१, उपलब्ध नहीं है । 

२. देखिए “ पत्र : आर० ग्रेगरोवस्कीको ”, पृष्ठ ४४४-४६ । 

३. गांधीजीने अपनेको बरी रखनेकी बात शायद इसीलिए लिखी थी कि विषेयक पास होकर कानून 
बनते ही वे दक्षिण आक्रिका छोड़कर भारतमें बसनेकी बात सोच रहे थे । 


४९४ सम्पूर्ण गांधी वाइसय 


श्री उमरको स्मरण दिलाना न भूलिए। यह आवश्यक है कि पट्टा जल्दीसे- 
जल्दी मिल जाये। विधेयकके सम्बन्धर्में कोई अग्रलेख मैंने अभी तक नहीं लिखा है। 
जबतक में द्वितीय वाचनके विवरणकों न देख लू तबतक कुछ लिखना नहीं चाहता। 


हृदयसे आपका, 


टाइप की हुई दफ्तरी अंग्रेजी प्रति (एस० एच० ५२८३) की फोटो-तकलूसे । 


४२६. पत्र : एल० डब्ल्यू० रिचको 


| जोहानिसबर्ग | 
मार्च १४, १९११ 


प्रिय रिच, 


लगता है कि बहस' कोई बुरी नहीं रही। आपका अलेक्जेंडरकोँ सिखाना- 
पढ़ाना बड़ा कारगर सिद्ध हुआ। हम आशा कर सकते हैं कि अब आवश्यक संशोधन हो 
जायेंगे। मैं सोचता था, आप बहसके बारेमें अपने विचार मुझे तार द्वारा सूचित 
करेंगे। यहाँ जो विवरण प्राप्त हुआ है, वह अधूरा ही है। मुझे आशा है कि प्रार्थना- 
पत्र कल पेश कर दिये गये होंगे।' क्‍या मैंने आपको सिलबरबारसे टीमका प्रमाण- 
पत्र और वे अन्य सभी प्रमाणपत्र ले लेनेके लिए लिखा था जो उनके पास निर्वासितोंके 
मामलोंके बारेम भेजे गये थे? यदि न लिखा हो, तो कृपया अब ले लीजिए। में 
आपके सम्बन्धर्मं हुआ पत्र-व्यवहार और साथ ही आपके बारेमें एक अग्रलेख भी 
प्रकाशित कर रहा हूँ।” यदि आप सोचे कि यह उचित नहीं है, तो कृपया तार सीधे 
फीनिक्स भेज दें। यह पत्र आपको शुक्रवारी सुबह या उससे भी पहले ही मिल 
जायेगा। और यदि आपका तार १० बजसे पहले फीनिक्स भेज दिया गया तो वह 
सामग्री रोकी जा सकेगी। परन्तु मेरा खयाल है कि इसे छपना चाहिए। यदि संशोधन 


१, देखिए “पत्र: एच० एस० एल० पोलककों ”, पृष्ठ ४७८-७९ । 

२. विषेयकके छ्वितीय वाचनके समय, जो १३-३-१९११ को आरम्म हुआ था । 

३. विधेयकके छिंतीय वाचनके समय जनरऊ स्मट्सके भाषणके बाद श्री अलेक्ज्डरने एशियाश्योंकी 
मांगोंका जोरदार शब्दोंमें समन किया । गांधीजीने स्वयं श्री अलेक्जेंडरको एक तार भेजा था । देखिए 
“ तार : संसद-सदस्योको ?, पृष्ठ ४८७ । 

४. देखिए “ नेटालका प्रार्थनापत्र : संघ-विधानसभाको ”, पृष्ठ ४७७०-७६. तथा “ टान्सवाल्का प्रार्थनापत्र : 
संघ-विधानसमाकों ?, पृष्ठ ४८१-८२। 

७, मार्च १८, १९११ के इंडियन ओपिनियनके गुजराती स्तम्भमें प्रकाशित रायटरके तारके अनुसार 
केप, नेट ओर दवान्सवालके भारतीयोंके प्रार्थनापत्र १५-३-१९११ को संस्तदके समक्ष प्रस्तुत किये गये थे । 

६. गांधीजी ओर गृह-मन्त्रीके बीच हुआ पत्र-व्यवहार; देखिए इंडियन ओपिनियन, १८-३-१९११। 

७. देखिए “ लिट्िलि माइंडेडनेस”? (“ ओछापन ”?), इंडियन ओपिनियन, १८-३-१९११ । 


पत्र : “रंड डेली मेल ? को ४९० " 


नहीं किये गये तो हमें इस मामलेमें आगे जाना होगा और इस घटनाका प्रयोग 
जनरल स्मट्सके विरुद्ध करना पड़ेंगा। 


हृदयसे आपका, 


टाइप की हुईं दफ्तरी अंग्रेजी प्रति (एस० एन० ५२८५) की फोटो-नकलसे । 


४२७. पत्र : 'रंड डेली मेल ' को" 


जोहानिसबर्गे 

मार्च १५, १९११ 

महोदय, 
आपके आजके अग्रलेखकी एक ही बातपर कुछ शब्द कहनेकी अनुमति चाहता 
हूँ। यदि मुझे अपने देशवासियोंकी आकांक्षाओंकों व्यक्त करनेका अधिकार है तो मेँ 
कह सकता हूँ कि विभिन्‍न प्रान्तोंमें बसे हुए ब्रिटिश भारतीयोंकों प्रभावित करनेवाली 
वर्तमान स्थितिको चुपचाप स्वीकार कर लेनेका प्रशइन न तो इस समय है और न 
पहले ही कभी था। जहाँतक ट्रान्सवालका सम्बन्ध है, वर्तमान विधेयक इतना ही कर 
सकता है कि इससे सत्याग्रह स्थगित हो जाये। और वह भी तब, जब विधेयकरमें 
इस बातको स्पष्ट करनेके लिए आवश्यक संशोधन कर दिये जायें कि अधिवासी एशि- 
याइयोंके नाबालिग बच्चे और पत्नियाँ, चाहे वे इस समय' ट्रान्सवालमें हों या उसके 
बाहर, इस समय जिन अधिकारोंका उपभोग कर रही हैं वे उनसे छीने नहीं जायेंगे 
और जो थोड़-से उच्च शिक्षा-प्राप्त एशियाई शैक्षणिक कसौटीके अन्तर्गत प्रवेश करेंगे, 
प्रान्‍्तीय पंजीयन कानूनोंसे' बरी रहते हुए वे संघ-राज्यके किसी भी भागमें निवास 
कर सरकेंगे। सत्याग्रहके साथ-साथ भारतीयोंने और साम्राज्य तथा भारतीय सरकारोंने 
भी सदा उन कानूनोंको रद करनेपर जोर दिया है जो उनके लिए भू-सम्पत्ति 
रखना वर्जित करते हैं और जिनसे उनकी आवागमन आदिकी स्वतन्त्रताम खलूल 
पहुँचता है। मुझे पूरा यकीन है कि केप और नेटालके भारतीय अपने वर्तेमान अधि- 
कारोंको सीमित करनेवाले कानूनोंका भरसक मुकाबिला करेंगे और किसी भी हालतमें 
उन्हें स्वीकार नहीं करेंगे। इस युगमें, जिसे हम मोहव्श प्रगतिका युग मानते हूँ, कोई 
भी बात पत्थरकी लकीर नहीं कही जा सकती। संघके यूरोपीय निवासी मेरे देश- 
वासियोंके प्रति अबतक जो व्यवहार करते रहे हैं, मेरे देशवासियोंको चाहिए कि वे 
उससे अधिक अच्छा व्यवहार पानेकी पूरी कोशिश करें। यदि वे ऐसा नहीं करते तो 
आदमियतसे गिर जायेंगे। वतंमान विधेयकमोें दक्षणिक कसौटी धोखा-घड़ी नहीं है; 


१. यह २०-३-१९११ के इंडियन ओपिनियन में उक्त अग्रलेखके एक अंशके साथ उद्धृत किया 
गया था । 
२. साथन-सत्तमें तारीख माचे १६ है; लेकिन देखिए “ पत्र : एल० डब्ल्यु० स्विको “, पृष्ठ ४९६ 


४९६ सम्पूर्ण गांधी वाइसय 


यदि आप समूचे ब्रिटिश विधानकों ही धोखा-धड़ी कह दें, तो बात अहूग है। जनरू 
स्मट्सका छॉड क्र द्वारा प्रतिपादित नीतिको ग्रहण करता समानताके विचारको स्वीकार 
करना है; फिर भी यह बात किसीसे छिपी नहीं है कि इस कानूनके लागू करनेमें 
निरचय ही असमानता वरती जायेगी। इस प्रशासनिक असमानताको दक्षिण आक़्रिकार्मे 
व्याप्त पूर्वग्रह और मानव-स्वभावकी दुर्बेखताके प्रति एक रियायत समझिए। स्वाभि- 
मानी एशियाई इस पूर्वग्रहकों हटानेका सच्चा प्रयत्न करनेके लिए बाध्य हैं। इसके 
लिए पहले तो वे उन कारणोंको दूर करेंगे जिनके चलते ऐसा पूर्वग्रह उत्पन्न हुआ और 
फिर वे यह सिद्ध करेंगे कि यह पूव॑ग्रह मुख्यतया अनभिन्नतापर आधारित है। 


आपका, 


टाइप की हुई दफ्तरी अंग्रेजी प्रति (एस० एन० ५३०३) की फोटो-नकलसे । 


४२८. तार: एल० डब्ल्यू० रिचको 


जोहानिसबर्ग 
मार्च १५, १९११ 


प्रवर समितिमें होनेवाली वहसके सम्बन्ध्में अपने विचार तार द्वारा 
सूचित करें। 


मो० क० गांधी 
हस्तलिखित दफ्तरी अंग्रेजी प्रति (एस० एन० ५२९२) की फोठो-तकलसे | 


४२९. पत्र: एल० डब्ल्यू० रिचको 


[ जोहानिसबर्ग | 


मार्च १५, १९११ 
प्रिय रिच, 


सोमवारके बादसे आपका न कोई पत्र आया है और न तार। मैं इसका 
यह अर्थ लगाता हूँ कि आप संसद-सदस्योंमें अपने पक्षका प्रचार करनेमें बहुत व्यस्त 
रहे हैं। मेल के आजमके अंकमें प्रकाशित होनेवाले एक अग्रलेखका अपना उत्तर' में 
संलग्न कर रहा हूँ। उक्त अग्रलेख में आपको कल भेजूंगा। मैंने सोचा कि इसकी 
टीका करना आवश्यक है। जब मेल ' ने पहले-पहल इस लहजेमें लिखा था तभी मुझे 
ऐसा-कुछ करनेकी इच्छा हुई थी, परन्तु सोराबजी उस सम्बन्धमें बहुत धबराये हुए थे, 


१. देखिए “पत्र: एंड डेली मेलकी”, पृष्ठ ४९५-९६ | 


पत्र : ' प्रियोरिया न्यूज़” को ४९७ 


और इसलिए में रुक गया था। मुझे विश्वास है कि आप पेश होनवाले संशोधन और 
उनकी प्रगति समय-समयपर तार द्वारा मुझे सूचित करते रहेंगे। हम पत्नियों और 
नाबालिग बच्चोंसे सम्बन्धित व्यवस्थामें कोई भी अनिश्चितता व रद्ाश्त नहीं कर सकते। 
साम्राज्य-सरकार और संघ-सरकारके बीच हुए पत्र-व्यवहारकी एक प्रति यदि आप 
मेरे पास भेज न चुके हों, तो कृपया अब भेज दें। आज मैं आपसे इसकी एक प्रति 
पानेकी आशा कर रहा था। 

हृदयसे आपका, 


टाइप की हुई दफ्तरी अंग्रेजी प्रति (एस० एन० ५२९०) की फोटो-नकलसे। 


४३०. पत्र : एच० एस० एल० पोलकको 
४ [ जोहानिसबर्ग | 
मार्च १५, १९११ 
प्रिय पोलक, 


रिचको लिखे गये पत्रमें मैंने 'रेंड डेली मेल के जिस लेखका उल्लेख किया 
है, वह छेख और व्यंन्य-चित्र' वेस्टको भेज दिया गया है। इस पत्रके लिखनेके 
समय तक केप टाउनसे कोई तार नहीं आया। मुझे आशा है कि इस पत्रके पहुँचने 
तक वहाँ हमारे मित्र खासी रकम जमा कर हेगे। प्रारम्भिक अवस्थाओंमें सत्याग्रहके 
लिए भी पहली आवश्यक वस्तु निधि ही होगी। 


हृदयसे आपका, 


हस्तलिखित दफ्तरी अंग्रेजी प्रति (एस० एन० ५२९२ 'ख') की फोटो-नकलसे । 


४३१. पत्र: “प्रिटोरिया न्यूज़ को 


जोहानिसबरग्ग 

मार्च १६, १९११ 

महोदय, 
आपने मेरे साथ हुई जो मेंट-वार्ता प्रकाशित की है, देखता हूँ, उसमें कतिपय 
ऐसी भूलें हैं जिनके परिणामस्वरूप नेटालमें काफी श्रम फेल गया है और भेंट-वार्ताका 
उपयोग उस उद्देश्यको हानि पहुँचानेकी दिशामें किया जा रहा है, जो मुझे बहुत 
प्रिय है। जिससे भेंट की जाये उससे संशोधन कराये विना भेंट-वार्तामें भूलोंका रह 
जाना अनिवार्य है और खासकर उस दशामें, जब भेंट-वार्ता टेलीफोनपर हुई हो, 


१, देखिए पिछला शीर्षक । 
२, उपलब्ध नहीं हे । 


१७००२ ९ 


४९८ । सम्पूण गांधी वाड्मय 


जैसी कि यह हुई थी। इसलिए आशा है कि आप मुझे अपने स्तम्भों द्वारा सम्बन्धित 
भेंट-वार्तासे उत्पन्न अ्रमका निवारण करनेकी अनुमति देंगे। 

मेरी स्थिति यह है: यदि यह नया विधेयक हौक्षणिक कसौटीमें पासशुदा एशि- 
याइयोंको, एशियाई पंजीयन कानूनोंके अधीन हुए बिना, संघमोें आने देता है, और यदि 
इसके द्वारा जो व्यक्ति पंजीकृत हैं या ट्रान्सवालमें प्रवेश करनेपर पंजीयनके अधिकारी 
हैं उनकी पत्नियों और नाबालिग बच्चोंके अधिकारोंका अपहरण नहीं होता --- इसकी 
वर्तमान शब्दावलिसे ऐसे अपहरणकी आशंका होती है--तो अवश्य ही सत्याग्रहका 
अन्त हो जाना चाहिए। में इस विवेयककों इस दृष्टिसे सन्‍्तोषजनक मानता हूँ। 
जहाँतक केप और नेठालके एशियाइयोंका सवार है, इस विधेयककी धाराओंको मैं 
कितने ही तीत्र रूपसे नापसन्द क्‍यों न करूँ, ट्रान्सवालके एशियाई विभिन्‍न प्रान्तोंमें 
मेरे देशवासियोंपर छादी जानेवाली इन दोनों निर्योग्यताओंके कारण सत्याग्रह जारी नहीं 
रख सकते। इस तरह विधेयकके बारेमें मेरा सन्‍्तोष केवल ट्रान्‍्सवाल और सत्याग्रह 
संग्राम तक ही सीमित है। 

जो भारतीय इस समय गिरमिटियोंके रूपमें चाकरी कर रहे हैं, उनकी संख्या 
१५,००० नहीं है बल्कि लगभग २३,००० है। 

आपका 


टाइप की हुई दफ्तरी अंग्रेजी प्रति (एस० एन० ५३०१) की फोटो-नकलसे । 


४३२. तार: एच० एस० एल० पोलकको 


[ जोहानिसबरगग | 

मार्च १६, १९११ 
सेवार्मे 
पोलक 
माफंत रुस्तमजी 
डबन 
रिचका तार कि डंकर्ना हंंटरोँ जेगरौ द्वारा अपने-अपने प्रान्तोंके प्रार्थना- 
पत्र प्रस्तुतत सभाके विचारमें प्रार्था उचित। लक्षण अत्यन्त उत्साहवर्धक। 
ज्ञात नहीं [प्रार्थनापत्र | समितिमों कब पहुँचेंगे। केपसे तार द्वारा परिस्थितिकी 
सूचना आई है। 

गांधी 
हस्तलिखित दफ्तरी अंग्रेजी प्रति (एस० एन० ५२९६) की फोटो-नकलसे | 


च्ै ५ + 
१. पंटिक डंकन; टान्सवाल्से संमद-संदस्य । 
२. सर डेविड हंटर; नेटालसे संसद-सदस्य ।! 
३. जे० डब्ल्यू० जेगर; केप कालोनीसे संसद-सदस्य । 


४३३. पत्र: एल० डब्ल्यू० रिचको 


मार्च १६, १९११ 
प्रिय रिच, 
आपका पत्र मिला, और तार भी। आपने निश्चय ही जो कुछ सम्भव था, 
किया। यदि आपके चले जानेके बाद भी विभिन्‍न भारतीय संघोंका वर्तमान एकी- 
करण' जारी रहता है तो यह बहुत बड़े लाभकी बात होगी। यदि वह युवक डॉक्टर, 
गुल त्यागकी भावनासे अच्छी तरह काम करे, तो बहुत कुछ कर सकता है। मैं आपके 
नाम आये सात पत्रोंको आपके वर्तमान पतेसे भेज रहा हूँ। मॉडने कोई नई खबर 
नहीं दी है। मुझे आशा है कि आप [प्रवर | समितिमें पेश होनेवाले प्रत्येक संशोधनको 
सावधानीके साथ देखेंगे और यह ध्यान रखेंगे कि जनरल स्मट्स इस आशयका संशोधन 
पेश करके कि जो लोग शैक्षणिक कसौटीके अन्तर्गत प्रवेश करेंगे द्रान्सवालके पंजीयन 
कानूनके अधीन नहीं होंगे, कहीं छलसे रंगभेद न पैदा कर दें। संशोधन यह होना 
चाहिए कि ऐसे व्यक्तियोंपर किसी भी प्रात्तके पंजीयन कानून छागू नहीं होंगे; 
क्योंकि यदि ऐसा नहीं किया जाता तो आरेंज फ्री स्टेटमें प्रवेश निषिद्ध हो जायेगा 
और प्रवास-सम्बन्धी समानताका सिद्धान्त खण्डित हो जायेगा। ट्रान्सवालके किसी प्रवासी 
कानूनमें ट्रान्‍्सवालके पंजीयन कानूनसे मुक्ति ही यथेष्ट होती; परन्तु संघके प्रवासी 
कानूनमें तो समस्त पंजीयन कानूनोंसे मुक्ति मिलना नितान्त आवश्यक है। कृपया यह भी 
समझ लीजिए कि जो एशियाई पंजीकृत हैं या पंजीयनके हकदार हैँ या प्रवासकी 
कसौटीके अन्तर्गत प्रवेश करते हैं, उनके नाबालिग बच्चोंकी रक्षा होनी ही चाहिए, 
फिर चाहे वे संघके बाहर हों या भीतर । जनरल स्मट्स निःसन्देह इस आशयका संशो- 
घन पेश कर सकते हैं कि केवल वे ही. एशियाई नाबालिग ट्वान्सवालमें प्रवेश कर 
सकेंगे जो ट्रान्सवालके बाहर परन्तु संघके भीतर हैं। इंडिया 'ने आपके प्रतिवेदनका 
पूरा विवरण छापा है।' पढ़नेमें यह बहुत अच्छा छगता है। जान पड़ता है कि छॉडे 
एम्टहिलने अपना फर्ज अच्छी तरह अदा किया है और यह देखकर मुझे हषे हुआ 
कि दुबे! इतनी अच्छी तरह बोले। स्पष्ट है कि सारा मामरढा बहुत ही सफल रहा। 
मैं उन सबके नाम जानना चाहूगा, जो उपस्थित थे। मॉडने मेरे पास ये नाम नहीं 
भेजे । लगता है साउथ आफ़िकन न्यूज़ के लेखकसे कोई आशा नहीं की जा सकती। 
उसके रवैयेको देखते हुए यही कहना पड़ेगा कि उसके प्रति शिष्टाचार बरतना बेकार 
है। परन्तु आपके पत्रने उसे विचार करनेपर बाध्य किया। 


हृदयसे' आपका, 
टाइप की हुईं दफ्तरी अंग्रेजी प्रति (एस० एन० ५२९९) की फोटो-नकलसे। 


१, देखिए पाद-ट्प्पणी ३, परष्ठ ४६६ । 
२. फरवरी २४, १९११ 3 वाले अंकमें । 
३. एक भारतीय जो इंग्लेंडमें वकालत करते थे । 


४३४. पत्र: एच० एस० एल० पोलकको 


| जोहानिसबर्ग | 
मार्चे १६, १९११ 
प्रिय पोलक, 


रिचसे प्राप्त कतरन भेज रहा हूँ। मुझे आशा है कि रिचको मानपत्र दिये 
जानेका विवरण श्षीघत्र ही किसी अंकमें पूरा-पूरा छपेगा। अभी इस समय वह बड़ा 
प्रसंगानुकूल होगा। में अखिल भारतीय मुस्लिम लीगसे प्राप्त सामग्री संलग्न कर रहा 
हूँ। इसके पीछे विज्ञापनका जो भाव' है, उसे में पसन्द नहीं करता। परल्तु लूगता 
है, इसे हमें प्रकाशित करना पड़ेगा। नायड़ने मेरे पास सुधारके लिए एक प्रार्थनापत्र 
भेजा है। यह ३ पौंडी करके वारेमें है और इसका मसविदा या तो स्वयं उन्होंने 
या अय्यरने तैयार किया है। आपने अपने एक पत्रमें अय्यरके बारेमें जो-कुछ कहा 
था, उसके बावजूद मैं उनकी नेकनीयतीपर भरोसा नहीं करता। वे क्षणावेशी व्यक्ति . 
हैं; अर्थात्‌ आज वे एक बात लिखेंगे तो कल उसके ठीक विपरीत लिखेंगे। वे सर्वथा 
सिद्धान्तहीन आदमी हैं, और सार्वजनिक महत्त्वके किसी भी मामलछेमें उनके दखल 
देनेसे मुझे बेचती होती है--खासकर उस दश्षामें जब वे मेरा पक्ष लेते जान पड़ते 
हैं। वे मुझे सबसे अच्छे उस समय लगते हैं जब मुझपर इल्जाम छगाते हैं और 
खुलकर मेरा विरोध करते हैं; क्योंकि तब मैं जान जाता हूँ कि इस समय वे अपने 
किसी सार्वजनिक कार्यमें मुझसे सहायता करनेके लिए नहीं कहेंगे। मुझे -भय है कि 
अब वे अपने ब्राह्मण होने और श्री पी० के० नायड़ूकी अपेक्षा अंग्रेजीका अधिक ज्ञान 
रखनेके बलपर उन्हें चकमा दे रहे हैं। पी० के० नायड़को मैंने जो सलाह दी है, 
उसे आप अब और अच्छी तरह समझ सकेंगे। उनके नाम अपने पत्रकी प्रतिलिपि 
मैं आपके पास भेज रहा हूँ। मुझे उनके लिए दुःख होता है, क्योंकि मेरे लेखे वे चरित्रमें 
अय्यरकी अपेक्षा कई गुना अच्छे हैं। आश्रमके अधिकांश बच्चे और सत्याग्रही आज , 
जोहानिसबर्गमें हैं। मैं उन्हें एक विशेष गाड़ीसे ले आया हूँ। यातायात प्रबन्धके खास 
रियायती दरें रगाईं। छब्बीस आदमियों और बच्चोंके आने-जानेका किराया १ पौंड, 
१२ शिलिग और २ पेंस पड़ा। यदि आप या रिचने मुझे जोहानिसबर्गर्में नहीं रोका 
तो मेरा इरादा उनके साथ शनिवारकों १ बजेकी गाड़ीसे वापस चले जानेका है। 


१, लन्द्रन-स्थित दक्षिण आक्रिका बिटिश भारतीय समितिके मन्त्री श्री स्चिफो यह मानपत्र लून्दनके 
क्राइ्टेरियन रेस्ट्रमिं आयोजित एक समारोहमें १६-२-१९११ को मेंट विया गया था । वहाँक़ी कारौवाईकी 
रिपोर्ट २०५-३-१९११ के इंडियल ओपिनियनमें प्रकाशित हुई थी । 

२, यह उपलब्ध नहीं है। 

३. पी० एस० अय्यर; डबेनसे प्रकाशित हॉनेवाले आक्रिकन क्रॉनिकलके सम्पादक । 

४. यह उपलब्ध नहीं है । 


पत्र : जे० जे० डोकको ७०१ 


वैसे में हर रोज शामकों तो आश्रम लौट ही आया करूँगा। आज इस बातसे बड़ी 
खुशी हुई कि टेलीफोनपर आपकी आवाज पहलेसे काफी बुलन्द और बेहतर 
हो गई है। आशा है, अब जुकाम बिलकुल अच्छा हो गया होगा।  प्रिटोरिया 
न्यूज़ के नाम अपने पत्रकी' प्रतिलिपि संलग्न कर रहा हूँ। यह पत्र इसलिए लिखा 
है कि मैंने लिखनेका वादा किया था। परन्तु भेंट-वार्ताको पुनः पढ़नेपर मुझे लगता 
है कि इसके लिखनेकी जरूरत नहीं थी। स्टेंटने नेठाल और केपके बारेमें मेरे विचारकों 
यथेष्ट रूपसे स्पष्ट कर दिया है। आँकड़ों और मेरे सन्‍्तोषसे सम्बन्धित अन्तिम 
अनुच्छेदमें जो भूल रह गई है, उससे कोई फर्क नहीं पड़ता। बहरहाल मुझे आशा है 
कि आप मेरे पत्रको पर्याप्त समझेंगे। 


हृदयसे आपका, 
टाइप की हुईं दफ्तरी अंग्रेजी प्रति (एस० एन० ५३०२) की फोटो-नकलसे | 


४३५. पत्र: जे० जें० डोकको 


[ जोहानिसबर्ग | 
मार्च १७, १९११ 
प्रिय डोक, 


मुझे लगता है कि एक छोटी-सी बातके कारण --यूरोपीयोंके लिए वह छोटी ही 
है --- संघर्षको लम्बा करना पड़ेगा। श्री रिचने इस आशयका तार भेजा है कि जनरल 
स्मट्स एक संशोधन पेश करेंगे जो भावी प्रवासियोंको ट्रान्सवालके एशियाई कानूनसे 
बरी रखेगा। कहनेका तात्पर्य यह है कि वे तब भी आऑरेंज फ्री स्टेटके एशियाई अध्या- 
देशके अधीन तो रहेंगे ही और इसलिए प्रवासी कानूनमें रंगभेद फिर भी बना रहेगा। 
मझे लगता है कि हमारे लिए ऐसी कोई रियायत स्वीकार करना सम्भव नहीं होगा। 
जहाँतक नवप्रवासियोंका सम्बन्ध है सम्पूर्ण संघसे रंगभेदको हटा देनेसे भी आरिंज 
फ्री स्टेटकी ह॒द तक कोई फ़र्क नहीं पड़ता; क्योंकि स्थानीय निर्योग्यताएँ तब भी 
बनी रह सकती हैं और रहेंगी। [संघीय प्रवासी कानूनमें | जबतक छूटवाली धारा 
नहीं शामिल की जाती तबतक कोई भी शिक्षित भारतीय प्रवासी फ्री स्टेटमें पेर ही 
नहीं रख सकेगा। व्यवहारमें फ्री स्टेटर्में किसी शिक्षित भारतीयके बसनेंकी गुंजाइश 
ही नहीं है; क्‍योंकि वहाँ ऐसे भारतीय बहुत कम हैं, जिन्हें उसकी सेवाओंकी आव- 
इयकता हो। इस विषयपर जो पत्र-व्यवहार' हुआ है, उसकी प्रतियाँ में आपके पास 
भेज रहा हूँ। मैं यह जाननेके लिए उत्सुक हूँ कि इस सारे मसलेपर आपकी भ्रति- 
क्रिया क्या है? मुझे लगता है कि यदि ट्वान्सवालके प्रवासी कानूनमें रंगभेद स्वीकार 


१. देखिए “पत्र : प्रिदोरिया न्यूज़को ”, पृष्ठ ४६९७-९८ । 
२. गांधीजी और स्मट्सके बीच हुआ पत्र-व्यवहार । 


७५०२ सम्पूण गांधी वाढ्सय 


करना गलत है तो उसका स्थान लेनेवाले संघके प्रवासी कानूनमें भी इसे स्वीकार 
करना गलत होगा। में इस समय कार्यालय नहीं छोड़ना चाहता; नहीं तो में आपके 
पास आ जाता। 


हृदयसे आपका, 
टाइप की हुई दफ्तरी अंग्रेजी प्रति (एस० एन० ५३०४) की फोटो-नकलसे। 


४३६. तार: एल० डब्ल्यू० रिचको' 


जोहानिसबर्ग 
मार्च १७, १९११ 
संविधान अधिनियम अध्याय तैंतीस। 


गांधी 
हस्तलिखित दफ्तरी अंग्रेजी प्रति (एस० एन० ५३०६) की फोटो-नकलसे | 


४३७. तार: जनरल स्मदसके निजी सचिवको 


जोहानिसबर्ग 
मार्च १७, १९११ 


अभी मालूम हुआ कि जनरल स्मट्स प्रवासी विधेयकर्मे संशोधन पेश करने- 
वाले हैं जिसके अनुसार भावी एशियाई प्रवासी १९०८ के कानून छत्तीससे 
बरी हो जायेंगे। किन्तु इसका यह अर्थ हुआ कि ऐसे प्रवासियोंपर 
फ्री स्टेटका एशियाई कानून छागू होगा ही। यदि ऐसा हुआ तो इससे 
संघके प्रवासी कानूनमें रंगभेद प्रविष्ट हो जायेगा जो विशेष तौरपर सुसंस्क्ृत 
भारतीयोंके लिए बेहद अपमानजनक होगा। इसलिए आशा है कि एशियाई 
प्रवासी समस्त पंजीयन कानूनोंसे बरी किये जायेंगे; जनरल स्मट्सने अपना 
यही इरादा मेरे नाम अपने एक तारमें व्यक्त किया था। नम्र निवेदन 
है कि सत्याग्रहियोंकोी सन्तुष्ट करनेके लिए संघ विधेयकर्मे रंगभेदका बिल- 
कुल न होना और पत्नियों तथा नाबालिग बच्चोंको पूर्ण संरक्षण देना, 


१. यह रिचिके उस तारके उत्तरमें भेजा गया था जिसमें उन्होंने लिखा था: “ इक्ेसिनके तारमें 
ऑरिजिभाके पंजीयन कानूनसे शिक्षितोंकों बरी रखनेका आग्रह था । अब समझा, आपका अभिप्राय था 
निषेषक कानून बने रहनेपर भी शिक्षित अवासी फ्री स्टेट्में निषिद्ध नहीं होंगे । सम्बन्धित कानूनका 
सन्दर्भ तारसे भेजें , . .।” ( एसच० एन० ७३००) 

२, ४ माचेका; देखिए पाद-टिप्पणी १, पृष्ठ ४५७ । 


पत्र: एल० डब्ल्यू० र्चिको ७५०३ 


जसा कि अबतक था, आवश्यक। इसलिए अनुरोध है कि यदि फ्री स्टेटके 
सदस्य फ्री स्टेटकी सीमाके भीतर एक भी शिक्षित एशियाईको सहन नहीं 
कर सकते और यदि पत्नियों और नाबालिगोंकी रक्षा नहीं हो सकती तो 
अच्छा होगा कि यह विधेयक पास ही न किया जाये और द्वान्सवालकी 
स्थितिका स्थानीय विधानमें संशोधन करके निपटठारा कर दिया जाये। 


गांधी 


टाइप की हुई दफ्तरी अंग्रेजी प्रति (एस० एन० ५३०९) की फोटो-तकल और 
२५-३-१९ ११ के इंडियन ओपिनियन * से। 


४३८. तार : एल० डब्ल्यू० रिचको 


जोहानिसबर्ग 
मार्च १७, १९११ 


स्मट्सके नाम मेरे तारकी' प्रति आपको मिलेगी। का्टराइट्से अभी-अभी 
मिला हूँ। वे मुहेको समझ गये हैँ। सहमत हैं। जहाँ सिद्धान्त ही खतरेमें 
हो वहाँ बालकी खाल निकालनेका प्रश्न ही नहीं है।' 

गांधी 


टाइप की हुई दफ्तरी अंग्रेजी प्रति (एस० एन० ५३०८) की फोटो-नकलसे। 


४३९. पत्र: एल० डब्ल्यू० रिचको 


मा्चे १७, १९११ 
प्रिय. रिच, 
आपके पत्र और तार मिले। आजका दिन बड़ा घटनापूर्ण रहा। आपने जो 


समाचार दिये हैं उससे मेरा मन हिल गया है। मैंने जेसे ही इस समाचारका काठे- 
राइटसे जिक्र किया उन्होंने कहा: 


यह हैं स्मदस। यदि एक भी गोरा आपके आदमियोंकों कोई अधिकार दिये 


१. देखिए पिछला शीषेक । 

२, यद स्विके उत्त तारके जवाबमें था जिसमें कहा गया था; “ जिन्हें बालकी खाल निकालना 
और समझौतेकी अनिच्छाका प्रमाण कहा जा सके, ऐसी बातें हमारे सम्ंकोंकों पसन्द नहीं । मेरी रायमें 
मुद्देपर आग्रह ठीक नहीं ।” (एस० एन० ०३०७) । 

३. देखिए “ पत्र: जे० जे० डोकको ”, पृष्ठ ५०१-०२ । 


७०४ सम्पूणे गांधी वाडमय 


जानेपर आपत्ति उठाये तो वे उसे तुध्ट करनेकी चेष्टा करेंगे, भले ही उनको 
इसके बदले एक साम्राज्य खोना पड़े । 


आपके दूसरे तारसे! यह जानकर कि हमारे समर्थक हमारे आग्रहको बारलकी खाल 
निकालना समझकर उसकी निन्‍्दा करते हैं, में विचलित हो उठा था। मैंने सोचा था 
कि हमें अपने समर्थकोंकों यह तथ्य समझानेके लिए बहुत श्रम करना पड़ेगा कि हम 
कोई नई वस्तु नहीं माँग रहे हैं, और फ्री स्टेटके रंगभेदका विरोध अनिवार्य है, क्‍योंकि 
यह कानून समूचे संघके लिए है। लेकिन अब मैं देखता हूँ कि आपने कुमारी इलेसिनके 
तारका गलत अर्थ समझनेके कारण ही वैसा तार भेजा था। उन्होंने सोचा कि आप 
कभी ऐसा तो सीचेंगे नहीं कि हम इस समय दक्षिण आफ़्िकामोें रहनेवाले शिक्षित 
भारतीयोंके फ्री स्टेटमें अबाधित प्रवेशकी माँग करेंगे। यदि हम सत्याग्रह आन्दोलनका 
एक भाग मानकर वेसी माँग करते तो यह स्पष्ट रूपसे विश्वासघात होता। परच्तु 
यदि फ्री स्टेटमें शिक्षित प्रवासियोंका प्रवेश निषिद्ध करनेके प्रयत्नका विरोध न किया 
जाये तो सत्याग्रही कायर ठहराये जायेंगे। हम रंगभेदके विरुद्ध लड़ रहे हैं और चाहे 
वह ट्रान्सवालके कानूनमें हो, चाहे संघके कानूनमें, हमें इससे लड़ाई जारी रखनी 
है। मुझे आशा है कि आप समर्थकोंको यह दृष्टिकोण अपतानेपर राजी कर सकेंगे। 
मैंने अभीतक यह मालूम नहीं किया है कि इसके बारेमें सभी सत्याग्रहियोंकी भावना 
क्या है। श्री काछलिया और दूसरे लोग इस समय यहीं कार्यालयमें हैं, उनके और 
मेरे विचार तो एक ही जान पड़ते हैं। व्यक्तिगत रूपसे में चाहेगा कि यह विधेयक 
अनिश्चित कालके लिए स्थगित कर दिया जाये और ट्रान्सवालके प्रवासी कानूनमें 
वांछित परिवर्तन कर दिया जाये तब फ्री स्टेटके बारेमें हमें कोई प्रश्न उठानेकी जरूरत 
नहीं पड़ेगी; केप और नेठालके बारेमें कोई प्रश्न उठंगा नहीं और सब-कुछ पूरी 
तरह सन्‍्तोषप्रद होगा। यदि जनरल स्मट्स नहीं मानते, तो मुझे आशा' है कि केपके 
मित्र भी सत्याग्रह करेंगे; क्‍योंकि प्रश्न तब प्रान्तीय नहीं रह जायेगा। संघके किसी 
कानूनमें रंगभेदका विरोध करनेमें उनका भी उतना ही हित है जितना कि द्वान्सवालके 
भारतीयोंका। और यदि वे सत्याग्रहको अपना लेंगे तो सारा मामला आनन-फानन 
खत्म हो जायेगा। में गुल और दूसरोंको चन्देके बारेमें लिख रहा हूँ।' लॉड्ड क्र और 
मॉलके खरीते उनके लिए प्रशंसाकी चीज हैं। उनसे प्रकट होता है कि दक्षिण 
आफ़िका ब्रिटिश भारतीय समितिने कितना बड़ा और उपयोगी काम किया है। खरीतोंमें 
सभी तक या मुद्द आ गये हैँ। सभी जगहोंके एशियाइयोंको सन्तुष्ट करनेके लिए 
सरकार क्या-कुछ करे, इससे सम्बन्धित आपका संक्षिप्त लेख प्रशंसनीय' है। मुझे 


१. देखिए पिंछला शीपक । 

२. देखिये “तार: जनरल स्मटसके निजी सचिवकों ”, पृष्ठ ५०२-०३ । 

३. यह उपलब्ध नहीं है। 

४. संसदमें विषेयक् पेश करते समय जनरल स्मठ्सने सदनके सम्मुख जो “ ब्छू-बुक ” (“ नीली 
पुस्तिका ? ) अस्तुत की थी, उसमें ये खरीते भी शामिल थे । देखिए “पत्र: एल० डब्ल्यू० स्विको ”, 
पृष्ठ ५२२-२३ । 


प्रवासी विधेयक ७०७५ 


आशा है कि संसदके सभी सदस्थोंने इसे पढ़ा होगा। क्या आप यहाँसे और नेटालसे 
अलेक्जेंडरको' एक-एक पत्र भेजना ठीक समझते है? मेरा र्याल है कि उनकी सहायता 
बहुत मूल्यवान होगी। 

हृदयसे आपका, 


टाइप की हुई दफ्तरी अंग्रेजी प्रति (एस० एन० ५३१२) की फोटो-नकलसे। 


४४०. पत्र: एच० एस० एल० पोलककों 


मार्च १७, १९११ 
प्रिय पोलक, 
मुझे आशा है आपको वहाँके हमारे मित्रोंमें कतंव्यकयी भावना जगानेमें सफलता 
मिली होगी। यद्यपि में अभी भी आशा करता हूँ कि स्मट्सके नाम हमारे तारका' 
अनुकूल उत्तर मिलेगा, तथापि यहाँ हम संघर्ष पुनः प्रारम्भ करनेकी पूरी तैयारी कर 
रहे हैं। कार्टराइट अपने दर और स्मट्स, दोनोंसे बहुत खिनन हैं। मुझे मालूम हुआ 
है कि वे जिस बातकी आशा कर रहे हैं, वह न हुई तो छगभग एक सप्ताहमें 
“लीडर को छोड़ देंगे। 


॥] 


हृदयसे आपका, 
टाइप की हुई दफ्तरी अंग्रेजी प्रति (एस० एन० ५३१३) की फोटो-नकलसे। 


४४०९. प्रवासी विधेयक 


इस विधेयकके द्वितीय वाचनपर जो बहस हुई उससे प्रकट होता है कि इस 
नाजुक मौकेपर श्री रिचका केप टाउनमें होना हमारे लिए कितना शुभ हुआ है। 
“टाइम्स ने कहा था कि श्री रिच उन व्यक्तियोंकी मदद करनेके लिए दक्षिण आफ्रिका 
आ रहे हैं जो एशियाई प्रश्नका कंठिन सवाल हल करनेकी कोशिशर्में छगे हैं। घटना- 
. चक्रको देखते हुए ये शब्द बिलकुल सही निकले। ऐडवोकेट श्री अलेक्जेंडरने बहसमें 
जो प्रभावशाली हिस्सा लिया उसमें श्री रिचका हाथ जान पड़ता है। भारतीयोंने 
तीनों प्रान्तोंगें जो-जो मुद्दे उठाये थे, उनमें से एक भी मुद्दा उन्होंने | अलेक्जेंडरने | 
नहीं छोड़ा और यह बात स्पष्ट कर दी कि यदि विधेयक किसी संशोधनके बिना 
पास हो गया तो सत्याग्रहियोंको शान्तिकी भारी कीमत चुकानी पड़ेगी। नेटाल और 
केपके भारतीयोंने जो आपत्तियाँ उठाई हैं, यदि उन्हें दूर करनेकी दृष्टिसे संशोधन 
करके वहाँके भारतीयोंकी' स्थितिमें परिवर्तेत नहीं किया गया, और यदि सत्याग्रही 


१. ऐडवोकेट अलेक्ज़डर; देखिये “ प्रवासी विषेयक्र ”, पृष्ठ ७५००-०६ । 
२, देखिए “तार: जनर॒ुरू स्मथ्संके निजी सचिवकों ”, पृष्ठ ७००२-०३ । 


७५०६ सम्पूर्ण गांधी वाड्मय 


अपनी माँगोंकी पूतिपर तत्काल संघर्ष बन्द कर देनेके लिए नेतिक रूपसे बँधे हुए 
नहीं हैं तो निःसन्देह इस विधेयककों सम्मानजनक समझौतेके रूपमें स्वीकार न करना 
उनके लिए सर्वथा उचित होगा। परन्तु हमें आशा है कि सर पर्सी फिद्जपेद्रिक द्वारा 
दी गई सलाहको जनरल स्मट्स मान लेंगे और केप तथा नेटालके भारतीयोंके द्वारा 
की गई उचित प्रार्थनाओंको स्वीकार कर लेंगे। वे कोई नई चीज नहीं चाहते। वे तो 
केवल इतना ही चाहते हैं कि मौजूदा अधिकारोंमें फेरफार न करनेका वचन दे दिया 
जाये। कहा जाता है कि जनरल स्मट्स चाहते हैं कि प्रतिवर्ष केवल बारह एशियाइयोंको 
शैक्षणिक कसौटीके अन्तर्गत प्रविष्ट होने दिया जाये। हमारी रायमें यह बिलकुल 
बेतुकी बात है। ट्रान्सवालके भारतीयोंने सुझाया था कि ट्रान्सवालमें प्रतिवर्ष ६ | भार- 
तीय | आने दिये जायें। निःसन्‍्देह केप और नेटालके लिए यह संख्या बहुत छोटी 
है। कानूनका सुचारु रूपसे कार्यान्वित होना बहुत-कुछ उस भावनापर निर्भर करेगा 
जिससे जनरल स्मट्स विनियमोंकों गढ़नेंकी प्रेरणा लेंगे और कानून तथा विनियम 
जिसके अनुसार छागू किये जायेंगे। सत्याग्रहियोंके भाग्यका फैसछा अगले चन्द दिनोंमें 
ही हो जायेगा। जनरल स्मट्सने कहा है कि इस विधेयकका मन्शा शैक्षणिक कसौटीके 
अन्तर्गत प्रवेश करनेवाले भारतीयोंकों पंजीयन कानूनसे मुक्त करना है। अतएव, विधे- 
यकरममें इस अभिप्रायकों स्पष्ट करनेके उद्देश्सससे जनररू स्मट्सकों केवल यही करना 
है कि वे मामूली शाब्दिक संशोधन कर दें। हम यह विश्वास तो कर ही नहीं सकते 
कि वे सर्वोच्च न्‍्यायालूयके निर्णयके विपरीत जाता चाहते हैं और [इस प्रकार | 
नाबालिग एशियाइयोंको उन अधिकारोंसे वंचित रखना चाहते है जिन्हें अदालत मंजूर 
कर चुकी है, अथवा वे विधिसम्मत निवासियोंकी स्त्रियोंकों पूरा संरक्षण नहीं देना 
चाहते । 
[ अंग्रेजीसे | 
इंडियन ओपिनियन, १८-३-१९ ११ 


४४२. नया विधेयक संसदसें 


इस विधेयकके दूसरे वाचनके समय जो बहस' हुई, उसे सभी भारतीयोंकों पढ़ना 
चाहिए। उसमें बहुत-कुछ जानने योग्य मिल जायेगा। नये विधेयकर्में उचित संशोधन 
हों या न हों; किन्तु उक्त विधेयकके सम्बन्धर्में कया कहा गया और उसमें केवल 
एशियाई प्रश्नपर कितना जोर दिया गया, यह देखने योग्य है। सभी देख सकते 
हैं कि यह सारा प्रभाव सत्याग्रहकी लड़ाईका है। छॉर्ड क्र ने १९०९ में एक सुझाव 
दिया और बादमें फिर दूसरा सुझाव दिया, और जनरल बोथासे अनुरोध किया कि 
उन्हें भारतीयोंकी माँग स्वीकार कर लेनी चाहिए। ज्यों-ज्यों सत्याग्रह लम्बा खिंचता 
गया, त्यों-त्यों ब्रिटिश सरकार और उसी प्रकार स्थानीय सरकारके विचार भी बदलते 
चले गये। [ पहले कहा गया था कि ] १९०७ का कानून २ कभी रद नहीं किया जायेगा; 
लेकिन [बादमें ] उसे रद करना स्वीकार किया। [ पहले ] स्वेच्छया पंजीयन स्वीकार 


तार: एल० डब्ल्यू० रिचिको ७५०७ 


नहीं किया था। लेकिन [बादमें |] किया। [ पहले कहा था कि | शिक्षितोंको कभी न 
आने देंगें; छेकिन फिर एक अछग कानूनके मातहत आने देनेकी बात मानी। 
फिर कहा, अब इससे आगे तो बढ़ेंगे ही नहीं; यदि एशियाइयोंकी माँग स्वीकार करेंगे 
तो वह अनीति होगी; लेकिन अनीतिकी बात अब खत्म हो गई है और एशियाइयोंकी 
माँग मंजूर कर ली गई है। पूछा जा सकता है, इस माँगके मंजूर किये जानेसे मिला 
क्या ? विधेयक हमारे मनोनुकूछ रीतिसे पास हो जाये तो हम इसका जवाब सोचेंगे। 

महत््वकी बात तो इतनी ही है कि ज्यादा या कम जो-कुछ माँगा था वह मिल 
गया है। सर पर्सी फिट्ज़पेट्रिक, जो कभी हमें धमकाते थे, अब यह कहते हैं कि जनररू 
स्मट्सको चाहिए कि वे एशियाइयोंको सनन्‍्तुष्ट करें। वे डरते हैं कि सत्याग्रह कहीं समस्त 
दक्षिण आफ्रिकार्में न फेल पाये। श्री डंकन, जिन्होंने काला कानून बनाया था अब उसे 
रद कर देनेकी बात करते हैं, और सोचते हैं कि इस नये कानूनके फलस्वरूप सत्याग्रह 
बन्द हो जाये तो अच्छा हो। एक भी सदस्यने सत्याग्रहके विरुद्ध भाषण नहीं दिया। 
इससे अधिक बड़ी जीत दूसरी क्‍या होगी ? 


[ गुजरातीसे | 
इंडियन ओपिनियन, १८-३-१९११ 


४४३. तार: एल० डब्ल्यू० रिचको 


जोहानिसबर्ग 
मार्च १८, १९११ 


कलके तारकी पुष्टि करता हूँ। यदि शिक्षित एशियाई फ्री स्टेट कानूनसे 
विमुक्त नहीं किये जाते तो रंगभेदके विरुद्ध हमारा संघर्ष समाप्त नहीं हो 
सकता। इस अत्यन्त अपमानजनक रूपमें रंगभेद बढ़ता रहा तो सत्याग्रहका क्षेत्र 
विस्तृत हो जायगा। जैसा कि सर पर्सीनी स्पष्ट कहा है इस मुद्देपर 
समझोता नहीं हो सकता। आशा है केप और नेठालके एशियाई अब अवश्य 
ही हमारा साथ देनेकी जरूरत महसूस करेंगे। परन्तु वे साथ दें या नहीं, 
मेरी सलाह साथी सत्याग्रहियोंको यह है कि वे दढ़तासे संघर्ष जारी रखें। 
इस समय उनसे सलाह कर रहा हूँ। उनके निर्णयकी सूचना आपको बादकों 
दूँगा। केपके भारतीयोंपर धन इकट्ठा करनेके लिए जोर डालिए। क्‍या में 
उन्हें लिख सकता हूँ? 

गांधी 

टाइप की हुई दफ्तरी अंग्रेजी प्रति (एस० एन० ५३११) की फोटो नकलसे । 


१. मूलमें यथपि मारे १७ है, पर लगता है यह गलत है । रिचके नाम भेजे “कल?” के जिम 
तार (पृष्ठ ५०३ ) क्री पुष्टि करते हुए यह तार भेजा गया, वह १७-३-१९११ को भेजा गया था| अत३ 
इस तारकी तारीख मार्च १८ होनी चाहिए। 


४४४. पत्र: एल० डब्ल्यू० रिचको 


साचे १८, १९११ 
प्रिय रिच, 


“सभी तरहके संकटकी आशंका “--- का क्‍या अर्थ है?' मैंने इसका अर्थ यह 
लगाया है कि विधेयकका केवल हम ही नहीं, बल्कि आम तौरपर पूरे समाजकी ओरसे 
[ संसदके | सदस्य भी कड़ा विरोध करेंगे। मैं स्वीकार करता हूँ कि यदि यह विधेयक 
वापस ले लिया जाये और ट्रान्सवालका प्रवासी कानून संशोधित कर दिया जाये तो 
मुझे खुशी होगी। परन्तु यदि विधेयकपर बहस होती है तो फ्री स्टेटके बारेमें आपको 
सब प्रकारके प्रश्नोंका उत्तर देना होगा। उदाहरणके लिए, क्या भावी एशियाई 
प्रवासी नियन्त्रणोंसे मुक्त रहेंगे, क्या वे भू-सम्पत्ति रख सकेंगे इत्यादि। हम ऐसा कुछ 
नहीं चाहते। हम तो इतना ही कहते हैं कि प्रवासके बारेमें, और चूँकि निवास 
प्रवासका ही अंग है, इसलिए निवासके बारेमें भी हमारा वही दर्जा होना चाहिए 
जो यूरोपीयोंका है। जहाँतक नागरिक अधिकारोंका प्रश्न है, हम भी अन्य एशि- 
याइयोंपर छादी गई निर्योग्यताएँ मान्य कर छेगे। अपनी बात स्पष्ट करनेके लिए 
दृष्टान्त देता हूँ। ट्रान्सवालमें प्रवेश करनेवाले शिक्षित भारतीयपर पंजीयन कानून लागू 
नहीं होगा; परन्तु १८८५ का कानून ३ उसपर फिर भी लागू होगा। अब, आरेंज फ्री 
स्टेटके विधानका अध्याय ३३ न केवल एशियाइयोंके निवासकी शर्तें निश्चित करता है 
बल्कि वह उनसे दूसरे सामान्य कानूनी अधिकार भी छीन लेता है। खण्ड ७ और 
८ से ऐसे अधिकार प्रभावित होते हैं। इसलिए संशोधनके द्वारा एशियाइयोंको धारा 
१, २, ३, ४, ५, ६, ९, १० और ११ के प्रयोगसे मुक्त किया जा सकता है। यदि 
आप इस अध्यायको पढ़ें तो आप मेरा अभिप्राय और अच्छी तरह समझ जायेंगे। 
हम जनताके सामने हर तरहसे निष्कलंक दिखना चाहते हैं; और मेरा दावा है कि 
हम वास्तव निष्कलंक हैं। वर्तमान सत्याग्रहका किसी व्यक्ति-विशेषके निजी लाभसे 
कुछ भी वास्ता नहीं है। यदि हम यह बात स्पष्ट कर दें और इतनेपर भी यदि 
हमारा प्रस्ताव अस्वीकृत कर दिया जाये तो हम अपने विरोधियोंकों हर मानेमें दोषी 
ठहरायेंगे । ऐसे संकट कालके मौकेपर जनरल स्मट्स, जिनके बारेमें कार्टराइटकी राय 
है कि या तो वे पूर्ण रूपसे विश्वासघाती हैं या अत्यन्त मूर्ख हैं, आपसे मिलनेसे इनकार 
करके इन दोनोंमें से कोई एक गुण प्रकट कर रहे हैं। ढंगकी एक ही मुलाकातसे सारे 
प्रदत्त तय किये जा सकते हैं, और फ्री स्टेटवालोंको भी यह दिखाकर शान्त किया 


१२. यहाँ आशय र्कि १८ माचेवाके तारसे है जिसमें कहा गया था: “ समितिमें देरसे विचार 
होगा । बजरटकों प्रायमिक्रता, सचित कीजिए आपके तारका स्मठसने क्या उत्तर दिया । मुझे सभी ओरसे 
संकवकी आशंका है ।” (एस० एन० ०३१०) । 


पत्र : एच० एस० एल० पोलककों ७०९, 


जा सकता है कि उनका भय सर्वथा निराधार है। में आशा करता हूँ कि आप 
अपनी ओरसे मॉडको फिर हिदायत कर देंगे। उसके नाम अपने पत्रकी' एक प्रतिलिपि में 
आपके पास सोमवारको भेजूँगा। किन्तु आप उसे क्या लिखें, इसमें मेरा पत्र मार्गदशेन 
' नहीं कर सकेगा, क्योंकि जिस समय तक आपको अपना पत्र डाकमें छोड़ देना चाहिए 
यह पत्र उसके बाद पहुँचेगा। 


हृदयसे आपका, 
टाइप की हुई दफ्तरी अंग्रेजी प्रति (एस० एन० ५३१७) की फोटो-तकलसे । 


४४५. पत्र: एच० एस० एल० पोलकको 


मार्चे १८, १९११ 

प्रिय पोलक, 
मुझे रिच या स्मट्स, किसीका भी कोई तार नहीं मिला है, इसलिए आपको 
टेलीफोनसे देने योग्य कोई खबर नहीं है; नटेसनका पत्र संलग्न है। मैंने आपके नाम 
उनका पत्र और डॉक्टर मेहताका भी पत्र खोल लिया था। नटेसनने मुझे जो पत्र 
लिखा है, वह भी में आपके पास भेज रहा हूँ। एक पार्सछ, जिसमें उनके भाषणकी' 
प्रतियाँ हैं, फीनिक्स भेजी जा रही हैं। मेरे नाम लिखा गया नटेसनका पत्र कृपया 
वापस कर दीजिएगा; क्‍योंकि मैने अभी उसका उत्तर नहीं दिया है। ट्रान्सवालकी 
समस्याका रिच हारा सुझाया गया समाधान, जो केप आर्गस' में छपा है और 
जिसे मैंने कख आपके पास भेजा था, इंडियन ओपिनियन * में भी उद्धृत होना चाहिए। 


हृदयसे आपका, 
टाइप की' हुई दफ्तरी अंग्रेजी प्रति (एस० एन० ५३२०) की फोटो-तकलसे | 


१. देखिए “पत्र: मॉड पोलकको ?, पृष्ठ ४९०-९२ । 

२. भारतीय राड्रीय कांग्रेसके इलाहबाद अधिवेशनमें दक्षिण आकफ्रिकाके सवालपर किया गया भाषण; 
इसे ८-४-१९११ के इंडियन ओपिनियनमें उद्धुत किया गया था । 

३. बने “शी रिवके सुसाव” शोषैकते २७-३-१९११ के इंडियन ओपिनियनमें उद्धत किया 
गया था । 


४४६. तार: गृह-मन्त्रीके निजी सचिवकों' 


१, फॉक्स स्ट्रीट 
जोहानिसबर्ग 
मार्चे १८, १९११ 
चीनी समितिकी ओरसे मेरा निवेदन है कि संसदमोें विचाराधीन प्रवासी 
प्रतिबन्धक विधेयकके बारेमें ब्रिटिश भारतीय संघके निवेदनमें समिति भी 
शामिल है। मुझे विश्वास है कि इस विधेयकर्में समुचित संशोधन द्वारा रंग 
या प्रजाति-भेदकी जो भी सम्भावनाएँ प्रतीत होती हैं वे सब हटा दी 
जायेंगी और बैध निवासियोंकी पत्नियों और नाबालिग बच्चोंकोी पूर्ण संरक्षण 
प्रदान किया जायेगा। समितिका यह भी विश्वास है कि यदि यह विधेयक 
कानून बन जाये तो सरकार इसके प्रशासनमें यह व्यवस्था करेगी कि सुसंस्कृत 
चीनी एक सीमित संख्यामें संघके अन्दर प्रवेश पा सके और ऐसे चीनी केपके 
चीनी निषेध कानूनके अधीन न रहेंगे। 
मार्टिन ईस्टन 
कार्यकारी अध्यक्ष 
चीनी संघ 
पोस्ट बॉक्स ६५२२ 


टाइप की हुई दफ्तरी अंग्रेजी प्रति (एस० एन० ५३२१) की फोटो-नकलसे | 


४४७. चीनी सत्याग्रहियोंकी सूची 


[मार्च १८, १९११ या उसके बाद |' 
गिरफ्तार चीनी सत्याग्रही, जिन्हें सख्त कंदकी सजा दी गई: 


सी० एफ०» जे० फ्रेंक (३ मास सख्त कंद) 
ली कोंग (३ मास सख्त कैद) 
लुक नान डिक्सन (३ मास सख्त कद) 
हो लो (१० दिन सख्त कंद) 


१, तारके अन्तमें दिया हुआ पोस्ट-बॉक्सका नम्बर गांधीजीका था । अतः अनुमान है कि इस 
तारका मसविंदा उन्होंने ही तैयार किया होगा । 

२. इस कागजपर कोई तारीख नहों पड़ी है, लेकिन इसे पिछले शीषेक (एस० एन० ०३२१) के 
बाद रखा गया है जिसपर १८ माचकी तारीख है, और जिसका सम्बन्ध चीनियोंकी समसस्‍्यथासे ही है। 


पत्र: मगनलाल गांधीको ७११ 


साम यू (३ मास सख्त केद) 
चोंग आह की (३ मास सख्त कद) 
वो किम (३ मास सख्त कद) 
आह वी (३ मास सख्त कद) 
इस्माइल इसाक 

लुई बेंजामिन 


ये या तो फोर्ट | जेल | में हैं या डीपक्लूफ [ जेल | में । 


हस्तलिखित मूल अंग्रेजी प्रति (एस० एन० ५३२२), जिसमें अन्तिम तीन पंकक्‍्तियाँ 
गांधीजीके स्वाक्षरोंमें हैं, की फोटो-नकलसे । 


४४८. पन्न : सगनलाल गांधोकों 


टॉल्स्टॉय फार्म 
फाल्गुन बदी ४ [मार्चे १९, १९११] 

चि० सगनलालछ, 

इस पत्रके साथ जो कागजात भेज रहा हूँ, उनपर उचित कारंवाई करना। 

मुझे भरोसा है, यहाँ आते ही छगनलालका स्वास्थ्य ठीक हो जायेगा। मैं चाहता 
हैँ कि वह तुरन्त आ जाये। 

मैं आनन्दीलालसे कोई उम्मीद नहीं रखता। अगर वह मनमें ठान ले तो 
आदरणीय अमृतलाल भाईको प्रसन्न कर सकता है। उसने श्री कॉडिजपर जो आशक्षेप 
किया है, उससे सिर्फ यही मालम होता है कि वह वहमी और उतावले स्वभावका है। 
यही कारण है कि उसी डाकसे प्राप्त उनके भाषणकी कतरन तुम्हें भेज रहा हूँ। 
सार यह है कि हमें अपना मन निर्मल रखना चाहिए और दूसरोंके का्मोंका सीधा 
अर्थ लेना चाहिए। ऐसा करें तो उलटे काम अपने-आप असली रूपमें दिखाई देने लगेंगे । 

अब हरिलालके बारेमें। तुम्हें उसमें जितने अधिक दोष दिखाई दें तुम उसपर 
उतना अधिक प्रेम-भाव रखो। बड़ी आग बुझानके लिए ज्यादा पानीकी जरूरत होती 
ही है। उसकी तामसी प्रवृत्तिकों पराजित करनेका उपाय तुम्हारी सात्विक वृत्तियोंकी 
विशेष प्रबलता ही है। अगर वह कुरता माँगे तो उसे अंगरखा दिये छुटकारा है। 

तुम तमिलमें अच्छी प्रगति कर रहे हो। कुछ तमिल लोगोंसे बोलनेकी आदत 
रखो तो अच्छा रहे। 


मोहनदासके आशीर्वाद 


गांधीजीके स्वाक्षरोंमें मूल गुजराती प्रति (सी० डब्ल्यू० ५०८०) से। 
सौजन्य : राधाबेन चौधरी। 


१, स्पष्ट है, यह पत्र जुलाई १९११ में छगनलाल गांधीके आक्रिका पहुँचनेके पहले लिखा गया था। 
उस वे फास्शुन बदी ४ को, माचेक्री १९ तारीख पड़ती थी । 


४४९. तार: जनरल स्मट्सके निजी सचिवकों 


जोहानिसबर्ग 
मार्च २०, १९११ 


बहुत भय है कि यदि जनरल स्मट्स, आपके १६ तारीखके पत्रमें जो कहा 
गया है, उससे आगे बढ़नेका रास्ता नहीं निकाल सकते, तो यह दुःखद संघर्ष 
जारी रहेगा। अध्याय तैतीसको रद करानेका कोई अनुरोध नहीं किया गया। 
उसका केवल वह भाग, जिसके अनुसार निवासके लिए गवर्नेरको प्रार्थनापत्र 
भेजना जरूरी है, शिक्षित एशियाई प्रवासियोंपर लागू नहीं होना चाहिए। 
इसपर कोई आपत्ति नहीं कि शिक्षित एशियाई प्रवासियोंपर वे अन्य 
निर्योग्यताएँ छागू हों जो एशियाई निवासियोंके लिए सामान्य हैं। ट्रान्सवालके 
पंजीयन कानूनसे पूर्ण विमुक्ति दी जानी चाहिए। ट्रान्सवालमें शिक्षित 
भारतीय प्रवासियोंक अधिकार अन्य एशियाई निवासियोंके अधिकारोंसे कम नहीं 
होने चाहिए। ट्रानस्सवाल' और नेटालके दो वकीलोंने लिखित राय दी है कि 
विधेयकके वतेमान स्वरूपके अनुसार निवासी एशियाइयोंकी पत्नियों और नाबा- 
लिग बच्चोंकी, यदि इस समय वे अपने-अपने प्रान्तोंमें न हों, कोई संरक्षण 
नहीं। आद्या है कि संघर्ष बन्द करनेके लिए जो छोटी राहत अपेक्षित है, 
मंजूर की जायेगी। 


गांधी 


टाइप की हुई दफ्तरी अंग्रेजी प्रति (एस० एन० ५३२६) की फोटो-नकल और 
३-१९ ११ के इंडियन ओपिनियन से भी । 


४७५०. पत्र: ई० एफ० सी० लनकों 


माचे २०, १९११ 
प्रिय श्री लेन, 


प्रवासी प्रतिबन्धक विधेयककों लेकर आपके और मेरे बीच जो पत्र-व्यवहार हुआ, 
उसके बारेमें आपके १६ तारीखके पत्रके' उत्तरमें मैंने आज तार'* भेजा है, अब मैं अपने 


१. अपने २१ ता० के तारमें श्री लेन संभवत: ता० १९ का तार कहकर झइसीका उर्लेख करते हैं। 
(पा० 4० ४ पृष्ठ ५१७ ); देखिए “ यूरोपीय समितिकी बेव्ककी रिपोर्ट ”, पृष्ठ ५२१ भी। 

२. देखिए परिशिष्ट १० । 

३ और ४. आर» ग्रेगरोवस्की और लॉटन; देखिए “पत्र : एल० डब्ल्यू० रिचिको?”, पृष्ठ ५१०५-१६ | 

७, देखिए परिशिष्ट १० । 

६« देखिए पिंछछा शीषैक । 


पत्र : ई० एफ० सी० लेनको ७५१३ 


तारमें सूचित बातोंको विस्तारके साथ लिखता हूँ। आरेंज फ्री स्टेटके संविधानके 
अध्याय ३३ को रद करनेकी कोई जरूरत नहीं है और न ब्रिटिश भारतीयोंकी ओरसे 
इसकी माँग ही की गई है। परन्तु में जनरल स्मट्सके विचारार्थ संविनय यह सुझाव 
रखता हूँ कि वे जो संशोधन पेश करना चाहते हैँ, उसके अन्तर्गत शिक्षित भारतीय 
प्रवासी जिस प्रकार १९०८ के ट्रान्सवाल कानून संख्या ३६ के मातहत पंजीयन करानेसे 
मुक्त रहेंगे, ठीक वेसे ही वे ऑरेंज फ्री स्टेट संविधानके अध्याय ३३ के खण्डोंसे उस 
बातमें मुक्त रहेंगे, जिनका अर्थ पंजीयन करानें-जैसा होता है। आपने अपने १६ 
तारीखके पत्रमें ४ तारीखके जिस तारका उल्लेख किया है उसे भेजते समय जान पड़ता 
है, जनरल स्मट्सका यही इरादा था। उसमें कहा गया है कि : 


नये प्रवासी विवेयकके मातहत जो एशियाई प्रवेश पायेंगे वे पंजीयनके कानूनोंके 
मातहत नहीं होंगे और प्रान्तीय सीमाओंसे बँथे नहीं रहेंगे। 


यही बात छोड क्रूको भेजे गये उस खरीतेमें भी कही गई है जो “नीली पुस्तिका 
यू० ७/११* में प्रकाशित हुआ है। एशियाई केवल इतना ही माँग रहे हैं कि विधेयकके 
अधीन उन्हें कानूनी तौरपर प्रवासका पूर्ण अधिकार बिना रंगभेदके प्राप्त हो। यदि 
किसी शिक्षित भारतीयको आऑरेंज फ्री स्टेटमें बसनेकी अनुमतिके- लिए अध्याय ३३ के 
अन्तगेत अर्जी देनी पड़े तो इसका अर्थ होगा कि प्रवासी विधेयकर्में रंगभेद है। 
यदि विधेयकर्में संशोधन करके उन्हें खण्ड १, २, ३, ४, ५, ६, ९, १० और ११ से छूट 
दे दी जाये तो हम सन्तुष्ट हो जायेंगे, हालाँकि ऐसे प्रवासियोंपर अचल सम्पत्ति न 
रख सकने आदि जैसी वे निय्योग्यताएँ फिर भी छागू रहेंगी जो सभी एशियाइयोंपर 
सामान्य रूपसे लागू हैं। 

में कहना चाहूँगा कि आपके पत्रका अनुच्छेद २ स्पष्ट नहीं है। आप कहते हैं कि 
जो संशोधन पेश किया जानेवाला है, उसके फलस्वरूप शिक्षित भारतीय प्रवासी १९०८ 
के ट्रास्सवाल कानून संख्या ३६ के अधीन पंजीयन करानेसे बरी होंगे। इसका यह 
अर्थ हो सकता है कि शिक्षित भारतीय प्रवासी १९०८ के अधिनियम ३६ के प्रभावसे 
पूर्णतया मुक्त नहीं होगा, किन्तु उसे पंजीयन करानेंकी आवश्यकता नहीं होगी। हो 
सकता है कि उस दशामें शिक्षित प्रवासियोंकी स्थिति निवासी-एशियाइयोंसे बदतर 
हो। यह स्थिति भारतीय समाजको कदापि मान्य नहीं होगी। 

तीसरे अनुच्छेदके बारेमें में कहना चाहूगा कि ट्रान्सवाल और नेटालके दो बहुत 
पुराने और बहुत अनुभवी वकीलोंने अपना यह मत प्रकट किया है कि अभीतक एशियाई 
निवासियोंकी पत्नियाँ और नाबालिग बच्चे बाहरसे आकर उनके साथ रह सकते 
थे, किन्तु आगेसे वैसा नहीं हो सकेगा; क्योंकि यदि वे शैक्षणिक कसौटीपर खरे नहीं 
उतरे तो निषिद्ध प्रवासी करार दिये जायेंगे। यदि विधेयकका उद्देश्य ऐसे एशियाइ- 
योंकी पत्नियों और नाबालिग बच्चोंपर रोक लगानेका नहीं है तो मेरा निवेदन है कि 
विधेयकर्में छुट दी जानी चाहिए। 

यहाँ मैंने जो बातें कही हैं, वे यूरोपीयोंके हितकी दृष्टिसे वास्तविक महत्त्व नहीं 
रखती, और, मैं सोचता हूँ, वे किसी तरह विवादास्पद भी नहीं हैं। किन्तु , एशियाइयोंके 


१०-२३ 


७५१४ सम्पूणे गांधी वाइमय 
लिए उनका अत्यधिक महत्त्व है। इसलिए मुझे आशा है कि जनरल स्मट्स इनपर 
कृपापूर्वक विचार करेंगे और राहत बचख्दोंगे। 

आपका विश्वस्त, 


टाइप की हुई दफ्तरी अंग्रेजी प्रति (एस० एन० ५३२७) की फोटो-नकल और 
२५-३-१९११ के इंडियन ओपिनियन  से। 


४०१. पत्र: मॉड पोलकको 


मार्च २०, १९११ 
प्रिय मॉड, 


मुझे लगता है कि अन्तत: विवेयकके बावजूद कोई समझौता नहीं होगा। इतना 
अवश्य है कि इस बार सामाज्य-सरकारको जनरल स्मट्स कया हैं और क्‍या हो सकते 
हैं, इस बातका बहुत ही साफ सबूत मिल जायेगा। साम्राज्य-ससरकारके नाम अपने 
पत्रमें उन्होंने कहा कि शिक्षित प्रवासी, यदि वे एशियाई होंगे, तो संघके किसी भी 
भागमें बसनेको स्वतन्त्र होंगे। तथापि उनके हालके पत्रसे” आप देखेंगे कि मामछा एसा 
है नहीं । संलग्न कागजोंसे आपको ज्ञात हो जायेगा कि ऑरेंज फ्री स्टेट और द्रान्सवालके 
बारेमें हमारी माँग, मेरे खयालसे, वस्तुत: क्या है? श्री रिच बुधवारकों केप टाउनसे 
लिखेंगे कि आपको क्‍या करना है। 


हृदयसे आपका, 


टाइप की हुई दफ्तरी अंग्रेजी प्रति (एस० एन० ५३२८) की फोटो-नकलसे । 


१, देखिए परिशिष्ट १० । 
२, देखिएण पिछला शीषेक । 


४५२ तार: एल० डब्ल्यू० रिचको 


जोहानिसबग्ग 


[मार्च २०, १९११[ 
सेवा में 


रिच 
८, क्लफ स्ट्रीट 
केप टाउन 


स्मट्स अपने पत्नमें कहते हैं कि उनके तारका मन्शा यह नहीं था कि 
ऑरेंज फ्री स्टेटके कानूनोंका अध्याय तैंतीस रद कर दिया जायेगा। पत्रमें 
यह भी स्पष्ट नहीं है कि [शिक्षित एशियाई | प्रवासी पंजीयन कानूनसे सर्वेथा 
बरी रहेंगे। अपने समर्थकोंको तुरन्त सुझाइये कि सत्याग्रहकी समाप्तिके लिए संघके 
पंजीयन कानूनोंसे पूर्ण विमुक्ति आवश्यक है। पत्नियों और नाबालिग बच्चोंके 
बारेमें भी पत्रमें बिलकुल टाल्मटोल की गई है। उनका कहना दै कि 
विभाग नहीं मानता कि ऐसी कोई कठिनाई है। 


ध्प्र्र 
टाइप की हुई दफ्तरी अंग्रेजी प्रति (एस० एन० ५३०० कफ ) की फोटो-नकलसे । 


४५३. पन्न: एल० डब्ल्यू० रिचको 


मार्च २०, १९११ 

प्रिय रिच, 
जनरल स्मट्सके पत्र और अपने उत्तरकी' प्रति संछग्न कर रहा हूँ। जान पड़ता 
है, हम किसी जबरदस्त संघर्षके बीच आ फंसे हैं। वे फ्री स्टेटवालोंका समर्थन नहीं 
खोना चाहते और साफ है, इसीलिए पीछे हटना चाहते हैं। पूरा पत्र हर तरहसे 
उनके अनुरूप ही है। इसे उन्होंने केवल अपना अभिप्राय छिपानेके उद्देश्यसे लिखा है। 
प्रथम अनुच्छेद मुझपर एक ऐसी इच्छाका आरोप करता है, जो मैंने कभी नहीं की। 
उनके दूसरे अनुच्छेदका उद्देश्य अपने इस इरादेको छिपाना है कि शिक्षित प्रवासी 


१. जान पड़ता है, यह तार उस्ती दिन भेजा गया जिस दिन “पत्र: ई० एफ० सी० छेनकों ”, 
(पृष्ठ ५१२-१४) और “ तार: जनरल स्मट्संके निजी सचिवक्ों”, (पृष्ठ ७१२) भेजे गये थे । 

२, देखिए परिशिष्ट १० । 

३. यह गांधीजीके पोस्ट बॉक्सका नम्बर था । 

४. देखिए परिशिष्ट १० । 

७, देखिए “पत्र: ई० एफ० सी० छेनको”, पृष्ठ ५१२-१४ । 


७५१६ सम्पूण गांधी वाड्मय 


चाहें भी तो व्यापार करनेके अनुमतिपत्र न ले सकें। अब, यदि वे स्वाभिमानी हैं 
और व्यापारिक अनुमतिपत्र नहीं लेना चाहते तो यह एक अलग बात है; परच्तु कानूनी 
निर्योग्यताका शिकार बना रहना सर्वथा दूसरी बात है। हम शिक्षित प्रवासियोंके लिए 
उससे अच्छे दर्जेकी माँग कर रहे हैं, जो निवासियोंको आज प्राप्त है। हम उनके लिए 
निवासियोंको प्राप्त दर्जेसे घटिया कानूनी दर्जा भला अब कंसे स्वीकार कर सकते हैं? 
उनके पत्रके तीसरे अनुच्छेदसे यह इरादा प्रकट होता है कि वे पत्नियों और बच्चोंकों 
बरी करनेवाली बात विधेयकर्में स्पष्ट शब्दोंमें नहीं कहना चाहते ताकि वे हमारे 
मार्गमें तरह-तरहकी कठिनाइयाँ उपस्थित कर सकें। यदि आवश्यकता पड़े तो आप इस 
मुहेको लोगोंके गले उतारनेमें ग्रेगरोवस्की और लॉटनकी रायोंका उपयोग कऋरनेमें 
न झिझकें, क्‍योंकि जो-कुछ हो रहा है, उसे देखते हमें, जहाँतक हमारे उठाये हुए 
मुद्दोंका सम्बन्ध है, इस बातका आग्रह करना चाहिए कि विधेयकका निश्चित अर्थ 
बताया जाये। जबतक प्रगतिवादीदल ठोस रूपसे अपने कतंव्यका पालन नहीं करना 
चाहता और जबतक मेरीमन जैसे राष्ट्रवादी और कतिपय अन्य व्यक्ति हमारे पक्षका 
समर्थन न करें, विधेयक सत्तोषजनक नहीं होगा। उस अवस्थामें, मुझे लगता है, उसे 
शाही स्वीकृति नहीं प्राप्त होगी। 

हृदयसे आपका, 


टाइप की हुई दफ्तरी अंग्रेजी प्रति (एस० एन० ५३२९) की फोटो-तकलसे । 


४७५४. पत्न; एच० एस० एल० पोलकको 


माचे २०, १९११ 
प्रिय पोलक, 


रिचके पत्रमें मैंने जो-कुछ कहा है, मेरे पास उससे अधिक कहनेको नहीं है। 
केपके प्रार्थनापत्रकी' एक प्रति मैंने सीधे वेस्टके पास भेज दी है। आगेका पत्र-व्यवहार 
भी, जो में आपके पास भेज रहा हूँ, छपता चाहिए। आशा है, कल इसपर मैं एक 
अग्रलेख लिख सकगा। में माने लेता हूँ कि रिचके स्वागतके समय डॉर्ड एम्टहिल 
और अन्य लछोगोंके जो भाषण' हुए थे, वे छपेंगे। आज एक तार इस आशयका मिला 
कि रिचके श्वसुरकी मृत्यु हो गई है। यह दुःखका विषय तो है, लेकिन इससे उतना 
ही हष भी होना चाहिए; क्योंकि श्री कोहेन जीते-जी जो मौत भोग रहे थे, 
उससे मुक्त हो गये हैं। 
हृदयसे आपका, 


टाइप की हुई दफ्तरी अंग्रेजी प्रति (एस० एन० ५३२५) की फोटो-नकलसे । 


१. देखिए “ पत्र: एछ० डब्ल्यू० र्चिको ”, पृष्ठ ०५१५-१६ । 
२. यह इंडियन ओपिनियनके २५-३-१९११ वाले भंकमें प्रकाशित हुआ था। देखिए परिशिष्ट ९। 
३. ये इंडियन ओपिनियनके २०-३-१९११ के अंकमें प्रकाशित हुए थे । 


४५५. तार; जोहानिसबग्ग कार्यालयकों 


लॉली स्टेशन 
मार्च २१, १९११ 
सेवामें 
गांधी 
जोहानिसबरगगे 


गाड़ी छूट गई। सोराबजीकी' परिचर्या कर रहा हूँ। अब बेहतर हैं। 
ऑरेंजिआ अध्याय ३३' की प्रति पोलक, वेस्टको भेजिए। महत्त्वपूर्ण समाचार 
तारसे भेजिए। सोराबजीके'! साथ कागजात दवा भेजें हैं। 


गांधी 
प्राप्त मूल अंग्रेजी तार (एस० एन० ५३३०) की फोटो-नकलसे।। 


४५६.- तार: जनरल स्मदसके निजी सचिवकों 


जोहानिसबर्ग 

मार्च २२, १९११ 
आपका २१ तारीखका तारों मिला। पत्नियों नाबालिगोंके बारेमें राहतके वादेके 
लिए कृपया जनरल स्मट्ससे धन्यवाद कहें। दुःख है कि फ्री स्टेट सम्बन्धी 
निवेदनको वे अनुचित समझते हैं। निवेदन है कि जनरल स्मट्सका ध्यान 
जनरल बोथाके बीस दिसम्बरवाले खरीतेकी ओर आक्कृष्ट करें जिसमें उन्होंने 
लॉर्ड क्रको विश्वास दिलाया था कि एक सीमित संख्यामें शिक्षित भार- 
तीयोंको, जो विधेयकके अधीन ,प्रवेश पा सकेंगे, प्रवेशेके बाद संघके किसी *भी 


१, शायद सोराबजी शापुरजी अडाजानिया । 

२. आज फ्री स्टेट्के संविधानका अध्याय ३३; इसे २७-३-१९११ के इंडियन ओपिनियनमें 
उद्धुत किया यया था । 

. ३. पारसी रुस्तमजीके पुत्र । 

४. इसमें लिखा था: “२१ माच । आपका १७ और १९ का मिला । मन्त्री चाहते हैं में कहूँ 
वैध निवासियोंक्री पर्नियों और बच्चोंकी व्यवस्थाके अइनपर अनुकूल भावसे विचार करेंगे, किन्तु फ्री स्टेट- 
के मामलेमें आपका रवैया अनुचित मानते हैं । एशियाश्योंने उस प्रान्तमें प्रवेशकी माँग कमी नहों की है, 
और अब ऐसे किसी दावेसे मारतीयंकि प्रश्नका सन्‍्तोषजनक हल असम्मव हो जाएगा । अन्य सभी विवादा- 
स्पद मुद्दोंका सन्‍्तोषजनक हल अब निक्रट रूगता है |?” 


७१८ सम्पूर्ण गांधी वाब्सय 


प्रान्तमें स्थायी निवासका अधिकार मिलेगा। परन्तु उसके अतिरिक्त जनरलू 
स्मट्सका ध्यान इस तथ्यकी ओर दिलायें कि सारा संघर्ष ही सिद्धान्तके लिए 
और रंगभेदके विरुद्ध है। यदि सत्याग्रहियोंकों द्रान्‍्सवाल प्रवासी कानूनमें रंगभेद- 
पर आपत्ति हो तो वे उसे संघके प्रवासी कानृनमें कैसे स्वीकार कर सकते 
हैं; जिसमें कि ट्रान्सवालका कानून समाहित हो जायेगा? यह सही है कि 
सत्याग्रहियोंने यह माँग न पहले की थी और न अब करते हैं कि शिक्षित 
या अन्य एवियाई फ्री स्टेठमें प्रवेश पायें। निवेदन करना चाहूँगा कि प्रचुर 
संख्यामें प्रवेशका प्रशन ही नहीं उठता। वहाँकी अन्य स्थितियाँ और भारतीय 
जनसंख्याका प्रचुर संख्यामें वहाँ न होना उन स्वतनन्‍्त्र शिक्षित एशियाइयोंके 
[फ्री स्टेट] में प्रवेशको रोकनेमें कारगर होगा जिन्हें वर्तेमान विधेयकके 
अन्तर्गत [उपनिवेशमें | प्रवेश करने दिया जायेगा। संघ-संसद फ्री स्टेटकी नीतिकी 
पुष्टि करके संसारों जो यह बता रही है कि कोई भी भारतीय, 
चाहे वह कोई राजा ही क्‍यों न हो, संघके किसी प्रान्तमें कानूनी तौर- 
पर न तो प्रवेश पा सकता है और न निवास कर सकता है, भारतीय 
केवल उसीका विरोध कर रहे हैं। केप और नेटालके एशियाइयोंके दर्जेमों जबर- 
दस्त परिवर्तेन किये गये हैं। अतः संघ-संसद यदि भारतके बड़ेसे-बड़े सपृतको 
अपमानित करनेसे इनकार करे और फ्री स्टेटके [संसद | सदस्य इसपर आपत्ति 
करें तो वह अनुचित होगा। किन्तु दुर्भाग्यससे यदि वे आपत्ति करें और 
सरकार उनको नाराज न करना चाहे, तो सादर निवेदन है कि यह विधेयक 
वापस' लिया जाये और ट्रान्सवाल प्रवासी कानूनमें समुचित संशोधन कर दिया 
जाये जिससे एशियाइयोंकी भावनाके प्रति न्याय हो सके और इस दुखद संघर्षका 
अन्त हो। 


गांधी 


टाइप की हुई दफ्तरी अंग्रेजी प्रति (एस० एन० ५३४०) की फोटो-नकल और 
८-४-१९११ के इंडियन ओपिनियन ” से। 


४५७. तार : एल० डब्ल्यू० रिचको 


जोहानिसबर्ग 
मार्च २२, १९११ 


जनरल स्मट्सका तार' कि वे स्त्रियों बच्चोंके प्रशनपर अनुकूल ढंगसे विचार 
करेंगे परन्तु फ्री स्टेट [सम्बन्धी हमारे| रुखको सर्वधा अनुचित समझते 
हैं। कहते हैं एशियाइयोंने उस प्रान्तमें प्रवेशका दावा कभी नहीं किया और 
अब ऐसा कोई दावा उनके लिए सनन्‍्तोषजनक हलतक पहुँचना असम्भव 
बना देगा। अपने उत्तरकों दोहरा रहा हँ। आपकी समालोचनापर विचार 
किया। सावधान, लोगोंके लिए यह अच्छी है और चेतावनी दे देता आपका 
कतंव्य था। सत्याग्रहियोंक स्वीकार करने योग्य नहीं है। सुझाव है कि आप 
केपके भारतीयोंको सलाह दें कि वे फ्री स्टेटके मामछेको उठायें। क्‍या आप 
समझते हैं कि मुझे आपके पास आ जाना चाहिए? 


गांधी 
टाइप की हुईं दफ्तरी अंग्रेजी प्रति (एस० एन० ५३३९) की फोटो-नकलसे । 


४५८. तार: एल० डब्ल्यू० रिचको* 


जोहानिसबर्ग 
माचे २२, १९११ 


सोचता हूँ कि अब स्मट्ससे आपको भेंट देनेके लिए कहना प्रतिष्ठाके 
अनुकूल नहीं। इस अपमानका उत्तरदायित्व उन्हींपर है। परन्तु यदि आप अब 
भी सोचते हैं कि तार भेजा जाना चाहिए तो तुरन्त भेजा जायेगा। 


गांधी 
टाइप की हुई दफ्तरी अंग्रेजी प्रति (एस० एन० ५३४१) की फोटो-नकलसे 


१, देखिए पाद-टिप्पणी ४, पृष्ठ ५१७ । 

२. देखिए पाद-टिप्पणी १, पृष्ठ ७०२ । 

३. यह श्री स्विके २० माचेके तारके जवाबमें है, जिसमें उन्होंने लिखा था: “सुझाव है कि 
मुझे मेंट देनेके लिए तार द्वारा फिर अनुरोध करें। विषेयक कमसे-कम आज और कल तक पेश न होगा। ” 
(एस० एन० ७५३२४) 


४५९, पत्र; एच० एस० एल० पोलकको 


मार्च २२, १९११ 
प्रिय पोलक, 


इस पत्रके साथमें उन प्रस्तावोंकी' प्रतियाँ भेज रहा हूँ जिन्हें, मेरा सुझाव है, 
आप सभामें पास कर सकते हैं। यदि दूसरा प्रस्ताव जैसाका-तैसा पास हो जाये तो 
वह एक बहुत बड़ी उपलब्धि होगी। में जनरल स्मट्सके नाम अपना उत्तर भी आपके 
पास भेज रहा हूँ। श्री फिलिप्स' विधेयकके बहुत खिलाफ हैं, क्योंकि उनका खयाल 
है कि आऑरेंज फ्री स्टेटकी निर्योग्यतामें रंगभेद निहित है, और इसका अथ्थ, स्वयं उनके 
शब्दोंमें, एक राष्ट्रको निषिद्ध करना” है। उनके कहनेसे यूरोपीय समितिकी एक 
सभा कल श्री हॉस्केनके कार्याल्यमें बुलाई जा रही है। मेरा खयाल है कि समिति 
इस मामलेमें जनररू स्मठ्सकों सख्तीसे लिखेंगी। मुझे सन्देह नहीं कि सब सदस्य 
हमारा समर्थन करेंगे। मैं आपके अवलोकनार्थ रिचका पत्र" भेज रहा हूँ। विधेयकके 
बारेमें उनके तक प्रत्येक दृष्टिसि विचारणीय हैं। स्वयं में उनके साथ पूर्णतया सहमत 
नहीं हो पाया हूँ। हम कोई नया मुद्दा नहीं उठा रहे हैं और मुझे रूगता है कि 
यदि हम संघर्ष समाप्त करेंगे तो यह अपनी आत्माकों बेच देना होगा। मेरे बताने- 
पर गेर-सत्याग्रही भारतीयोंने भी इस मुद्देको समझा, और संघर्ष जारी रखनेके विरुद्ध 
मैंने जो तक पेश किये, उनका खण्डन करनेमें उन्हें कोई कठिनाई नहीं हुई। यद्यपि 
अधिकांश सत्याग्रही इस बातके लिए बहुत उत्सुक हैं कि संघर्ष समाप्त हो जाये 
तथापि वे बेहिचक कहते हैं कि यदि फ्री स्टेटका प्रतिबन्ध बना रहता है तो संघर्ष 

जारी रहना चाहिए 
हृदयसे आपका, 

[ संलग्लपत्र | 


टाइप की हुई दफ्तरी अंग्रेजी प्रति (एस० एन० ५३४४) की फोटो-नकलसे । 


१. देखिए “प्रस्ताव : नेयल भारतीय कांग्रेसकी समामें ”, पृष्ठ ५६२९-३० । 
२. देखिए “तार: जनरल स्मटसके निजी सचिवकों ”, पृष्ठ ७५१७-१८ । 
३. चार्ल्स फिल्प्सि; दान्सवाल्के एक पादरी । 

४. देखिए अगला शीर्षक । 

७, यह उपलब्ध नहीं है । 


&. यह उपलब्ध नहीं है। प्रस्तावोंके लिए देखिए “ प्रस्ताव: नेट्ारू मार्तीय कांग्रसकी.समामें?” 
पृष्ठ ५७२९-३० 


४६०. यूरोपीय समितिकी बंठककी रिपोर्ट 


[सार्च २३, १९११] 

परिस्थितिपर विचार करनेके लिए गत मासकी २३ तारीखको श्री हॉस्केनके 

कार्याल्यमें जोहानिसबर्गवासी यूरोपीय हितेषियोंकी समितिकी बैठक हुई। अध्यक्षका आसन 

श्री हॉस्केनने ग्रहण किया। उपस्थित व्यक्तियोंमें ये सज्जन शामिल थे : रेवरेंड जे० जें० 

डोक, रेवरेंड चाल्स फिलिप्स, रेवरेंड जें० हॉवर्ड, रेवरेंड टी० पेरी, श्री ए० कार्टराइट, 

श्री टी० पी० हैडॉन, श्री डी० पोलॉक, श्री ई० डेलो तथा श्री मो० क० गांधी। निम्न- 
लिखित प्रस्ताव सर्वसम्मतिसे पास किया गया: 


यूरोपीय ब्रिटिश भारतीय समितिकी यह सभा गृह-मन्त्री और श्री गांधीके 
बीच हुए पत्र-व्यवहार (विशेषतया श्री गांधीके मार्च १७ और १९ के तारों और 
मन्‍त्री द्वारा उनके २२ मा्चके उत्तर) पर विचार करनेके पश्चात कहना चाहती 
है कि वह श्री गांधी द्वारा लिखी गई बातोंसे पूर्ण रूपसे सहमत है। उसकी सम्मतिमें 
श्री गांधीका २२ मार्चका तार मामलेको स्पष्ट और निष्पक्ष रुूपसे प्रस्तुत 
करता है। यह सभा साग्रह निवेदन करती है कि सरकार उसमें सुझाये गये हरूको 
स्वीकार कर ले। समितिको यह जानकर दुःख हुआ है कि गृह-मन्‍्त्रीने फ्री 
स्टेटके बारेमें एक नया मुद्दा उठाना मुनासिब समझा है। यह मुद्दा प्रधान- 
मन्त्रीके २० दिसम्बर १९१० के उस खरीतेके खिलाफ पड़ता है जिसमें कहा गया 
है, “परन्तु इस कसौटीके होते हुए भी इरादा यह है कि इन अधिकारियोंको 
हिदायत कर दी जाये कि वे शिक्षित भारतीयोंको एक सीमित संख्यामें प्रवेशकी 
अनुमति दें। इस प्रकार प्रवेश करनेके पश्चात इन लोगोंको संघके किसी भी प्रान्तमें 
स्थायी निवासका अधिकार प्राप्त रहेगा। यह श्री गांधीके नाम गृह-मन्त्रीके 
४ मार्चके इस तारके भी खिलाफ पड़ता है जिसमें कहा गया है, कि प्रवासी 
विधेयकके अन्तर्गत प्रवासीके रूपमें प्रवेश करनेवाले एशियाई पंजीयन कानूनोंके 
अन्तर्गत नहीं आयेंगे और वे प्रान्तीय सीमाओंसे भी बँधे नहीं रहेंगे। 


अप्रैल ८, १९११ के इंडियन ओपिनियन ' के अंग्रेजी अंक और अंशतः गांधीजीकी 
लिखावटमें प्राप्त मूल अंग्रेजी मसविदे (एस० एन० ५३९६ ख ') की फोटो-तकलसे । 


१. इस रिंपोर्टके मसविदेमें वह श्रस्ताव सम्मिल्ति है जो २३ मार्चंको पास किया ग्या था, ओर 
जिसमें किये गये संश्ोवन गांधीजीकी लिखावटमें हैं । 


४६१. तार: एल० डब्ल्य० रिचको' 


[ जोहानिसबर्ग 
मार्च २३, १९११] 


हॉस्केन, कार्टराइट, डोक, फिलिप्स, हाँवर्ड, पेरी, हैडाँन, पोलॉक, डैलो उपस्थित । 
यूरोपीय समितिने फ्री स्टेटके बारेमें हमारे पक्षका पूर्ण रूपसे समर्थन करते हुए 
व्यापक प्रस्तावः पास किया है और सरकारसे आग्रह किया है कि वह 
मेरे द्वारा प्रस्तुत किया गया हल स्वीकार करे। हॉस्केनने प्रस्ताव तारसे 
स्मट्स, मेरीमेन, जेमिसन, हंंटरको भेजा है। 


गांधीजीके स्वाक्षरोंमें मूल अंग्रेजी मसविदे (एस० एन० ५३९६ ग) की फोटो- 
नकलसे । 


४६२. पत्र: एल० डब्ल्यू० रिचको 


मार्च २३, १९११ 
प्रिय रिच, 


आपके पत्र मिले हैं। काश, मुझे आपको और अधिक विस्तारके साथ लिख 
सकतनेका समय होता। में इस समय गाड़ी पकड़नेके लिए स्टेशन जा रहा हूँ।' 
मेरी बड़ी इच्छा है कि में आपसे बातें करके इस बातकी प्रतीति करा सकता कि 
फ्री स्टेटवाला मुद्दा हम किसी प्रकार नहीं छोड़ सकते। यूरोपीय समितिके सदस्योंने, 
जिनके नाम आपके पास हूँ, बिना किसी कठिनाईके पूरे मुहेकी समझ लिया है। यद्यपि 
श्री डोकने करू सख्तीके साथ मुझसे जिरह की और जैसा कि मैं आपको बता चुका 
हैं, मैंने आपकी सम्पूर्ण आपत्तियाँ भी उन्हें पढ़कर सुनाई, तथापि अब वे भी 
अपने साथियोंकी ही तरह इस मुहेपर दुढ़ हैं। हम अध्याय ३३ को रद करनेंकी 
माँग नहीं कर रहे हैं; हम केवल संघीय विधेयकर्में शिक्षित भारतीयोंके लिए छुटकी 
माँग कर रहे हूँ, क्योंकि ट्रान्सवालका रंगभेद अब संघके विधेयकर्में छाया जा रहा है। 
नया मुद्दा तो जनरल स्मट्स उठा रहे हैं, क्योंकि वे अपने भाषण और अपने तारोंमें 
शिक्षित एशियाइयोंके संघके किसी भी भागमें प्रवेश और निवास करनेकी' योग्यताको 


१. सम्मवतः यह उस तारका मसविंदा है जो गांधीजीने यूरोपीय समितिकी बेठकके बाद 
श्री र्िचविको भेजा था । देखिए पिछला शीर्षक । 

२. शायद यूरोपीय समितिकी बेठकके बाद लॉली जानेंके लिए । 

३. देखिए “ यूरोपीय समितिकी -बेठककी - रिपोर्ट ”", पृष्ठ ५२१ । 


तार: यृह-मन्त्रीक निजी सचिवकों ७५२३ 


सिद्धान्त रूपमें मान चुके हैं। आप यह भी देखेंगे कि स्वयं छॉड क्र ने पहलेसे ही 
अन्दाज लगा लिया था कि संघके , विवेयकर्में किसी भी प्रकारके रंगभेदपर हम 
आपत्ति. उठायेंगे; इसीलिए उस विषयमें उन्हें बड़ी चिन्ता थी, और इसलिए जनरल 
बोथाने जोरदार शब्दोंमें घोषणा' की थी कि विधेयकके अन्तर्गत प्रवेश करनेवाले 
शिक्षित एशियाई संघके किसी भी भागमें बस सकते हैं। मैं आपके इस भयसे सहमत 
नहीं हूँ कि छॉर्ड एस्टहिलकों राजी करता कठिन होगा। इस समय मेरी एक-मात्र 
कठिनाई है आपको राजी करना। जबतक आपमें मेरे-जेसा उत्साह और विश्वास पैदा 
नहीं होता तवतक आप उसे अलेक्जेंडर और दूसरे व्यक्तियोंमें कैसे पैदा कर सकते 
हैं? समय मिलनेपर फिर लिखूँगा। 


हृदयसे आपका, 
टाइप की हुईं दफ्तरी अंग्रेजी प्रति (एस० एन० ५३४६) की फोटो-नकलसे । 


४६३. तार: एच० एस० एल० पोलकको 


[ जोहानिसबगग | 

मार्चे २३, १९११ 

रिचने तार किया है कि संघ-सीमामें जन्मे व्यक्तियों और अधिवासियोंकी 

पत्नियों और बच्चोंको खण्ड सातसे छूट देनेके लिए मन्‍्त्री संशोधन पेश कर 

रहे हैं। अधिकारी जो प्रमाण माँग सकते हैं उसका स्वरूप गवर्नेर-जनरलूू 
निर्धारित करेगा। 


मो० क० गांधी 
हस्तलिखित दफ्तरी अंग्रेजी प्रति (एस० एन० ५३४८) की फोटो-नकलसे | 


४६४. तार: गृह-मन्त्रीके निजो सचिवकों 


जोहानिसबर्गे 
मार्च २४, १९११ 
आपका. इसी चौबीस तारीखका तार।' मेरे चार माचेके पत्रके समय 
जनरल सस्‍्मट्सने फ्री स्टेटका प्रइन नहीं उठाया था यदि वहाँ प्रवेश 
करनेपर शिक्षित एशियाई प्रवासियोंपर फ्री स्टेंट एशियाई पंजीयन कानून 
सफलताके साथ छागू हो गया तो निश्चय ही रंगभेदका प्रश्न पेदा हो 


१. देखिए “ यूरोपीय समितिकी बेठककी रिपोर्ट ”, पृष्ठ ५२१ । 
२, देखिए परिशिष्ट ११ -। 


जेट सम्पूण गांधी वाडसय 


जायेगा। ट्वान्सवालके कानून पन्द्रह १९०७में कोई प्रत्यक्ष रंगभेद दिखाई 
नहीं पड़ता परन्तु जैसा कि जनरल स्मट्स अच्छी तरह जानते हैं, एशि- 
याइयोंपर इसका कानूनी प्रभाव ऐसा ही है और वकील द्वारा दी 
गई तथा जाहिर तौरपर जनरल स्मट्स द्वारा स्वीकृत व्याख्याके अनुसार 
नये विधेयकका असर भी ऐसा ही होगा। यही कारण है द्वान्सवाल कानूनमें 
संशोधन आवश्यक होगा। इसलिए एसे संशोधनको कोई नई रियायत 
मानना सम्भव नहीं है हालाँकि जनरल स्मट्स प्रस्तावित संशोधनके बारेमें 
ऐसा ही सोचते प्रतीत होते हैं। परन्तु जैसे विधेयकसे रंगभेदका कलूंक 
हटानेके लिए ट्रान्सवालके बारेमें संशोधन आवश्यक है ठीक उसी प्रकार 
फ्री स्टेट:के कानूनपर भी संशोधन आवश्यक है। मेरा निवेदन है कि 
सत्याग्रहियोंका रुव सदा एक ही रहा; वे वतंमान ट्वान्सवाल विधानमें 
रंगभेदपर आपत्ति करते हैं और अब उसको रद करनेवाले कानूनमें ऐसा 
कोई भेदभाव हुआ तो उसका विरोध करनेके लिए उन्हें अनिच्छापूर्वक 
विवश होना पड़ेगा। यदि वे फ्री स्टेठके कारण किसी प्रान्तीय कानूनपर 
आपत्ति करते तो उनपर नया मुद्दा उठानेका इल्जाम रूगाया जा सकता 
था। इस तथ्यपर जितना जोर दिया जाये उतना ही कम है कि सत्या- 
ग्रहियोंका व्यक्तिगत और भौतिक स्वार्थले कोई सरोकार नहीं है। इससे 
भी उनका सरोकार नहीं है कि कोई एशियाई फ्री स्टेटमें दाखिल होता 
भी है या नहीं परन्तु जहाँतक मैं समझ सकता हूँ चाहे उन्हें अनिश्चित 
कालतक कष्ट सहना पड़े, जबतक द्रानस्सवालके कानूनोंकी जगह लेनेवाले 
और मुख्यतया सत्याग्रहियोंकी ही सन्‍्तोष देनेके लिए पास किये जानेवाले 
विधानमें जातीय-भेद बना हुआ है वे कष्टसे मुँह नहीं मोड़ सकते। 
यूरोपीय समाजकी भौतिक स्थितिपर कोई बुरा प्रभाव डाले बिता, यदि 
ब्रिटिश परम्पराके अनुरूप न्यायानुकूल व्यवहार प्राप्त करनेके लिए सत्याग्रहि- 
योंकी ओरसे किये गये इन उचित प्रयत्नोंसे यूरोपीय समाज कुद्ध होता 
है तो में नम्रतापू्वक कहना चाहता हूँ कि हम वह जोखिम उठायेंगे। 
तथापि में जनरल स्मट्ससे कहना चाहता हूँ कि वे एक ऐसा नया मुद्दा 
उठा रहे हैं जो चार तारीखके उनके तार, जनररू बोथाके २० दिसम्बरके 
खरीते”! और द्वितीय वाचनके समय उनके खुदके भाषणके विरुद्ध है। 
में उनकी एशियाई भावनाकों सन्तुष्ट करनेकी अभिलाषाका स्मरण दिलाकर 
उनसे प्राथता करता हूँ और चाहता हूँ कि वे वह बात मंजूर कर हें 
जिसका एशियाइयोंके लिए इतना बड़ा और सामान्य रूपसे यूरोपीयों और 
खास तौरसे फ्री स्टेटके यूरोपीयोंक लिए कुछ भी अर्थ नहीं है। मैं 
डायमंंड एक्सप्रेससे कल केप टाउनके लिए रवाना होना चाहता हूँ और 


१, देखिए “यूरोपीय समितिकी बैठककी रिपोर्ट ”, पृष्ठ "२१ । 


तार: एच० एस० एल० पोल्कको ण्रेण 
यदि जनरल स्मट्स क्ृपापू्वकं मुझसे भेंट करना स्वीकार कर लेंगे तो 
कदाचित्‌ में अपने निवेददको और अधिक स्पष्ट कर सकगा। 
गांधी 
टाइप की हुई दफ्तरी अंग्रेजी प्रति (एस० एन० ५३५१) की फोटो-नकल 
और ८-४-१९११ के इंडियन ओपिनियन ' से। 


४६५. तार: एल० डब्ल्य० रिचको 


जोहानिसबर्गे 
मार्च २४, १९११ 
स्मट्सका लम्बा जवाब मिला। यह रंग वदलकना और धमकी देना है। 
अपने उत्तरकी' प्रति आपके पास भेजी है। डायमंड एक्सप्रेससे कर रवाना 
हो रहा हूं। 
गांधी 


टाइप की हुई दफ्तरी अंग्रेजी प्रति (एस० एन० ५३५४) की फोटो-नकलसे। 


४६६. तार. एच० एस० एल० पोलकको 


[ जोहानिसवर्ग | 

मार्च २४, १९११ 
स्मट्सने हॉस्केकको खतरनाक तारा भेजा है। इसलिए मुझे केप टाउनमें 
इस प्रशइनके ब्रारेमें समस्त नीली पुस्तकोंकी आवश्यकता होगी। कृपया उन्हें 
केप टाउन भेजें। 


गांधी 
टाइप की हुई दफ्तरी अंग्रेजी प्रति (एस० एन० ५३५५) की फोटो-नकलसे। 


१, देखिए परिशिष्ट ११ । 
२. देखिए पिछला शीषक । 
३. देखिए परिशिष्ट १२ । 


४६७. तार; द० आ० ब्रि० भा० समितिको' 


जोहानिसबर्ग 

मार्च २४, १९११ 
सरकार पत्नियों, नाबालिगों और वध निवासियोंकों संरक्षण देनेके लिए राजी 
जान पड़ती है। परन्तु लॉ क्रूके नाम जनरल बोथाके २० दिसम्बरके 
खरीते (जनरल स्मट्सका गांधीके नाम ४ मा्चके तार तथा द्वितीय वाचनपर 
उनकी इस घोषणाके बावजूद कि शिक्षित एशियाई प्रवासी संघके किसी 
भी प्रान्तमें बसनेमें समर्थ होंगे, जनररू स्मट्स अब कहते हैं कि उन्हें 
फ्री स्टेटके अपमानजनक पंजीयन कानूनकी अधीनता मानती पड़ेगी। इस 
प्रकार वे उनके प्रवेशपर रोक लगा रहे हैं और संघके प्रवासी कानूनमें 
रंगभेद पैदा कर रहे हैं। सत्याग्रही बराबर रंगभेदके विरुद्ध लड़ते रहे हैं 
इसलिए सरकार यदि तीन बार दिये गये उपर्यक्त आइवासनसे मुकरती है 
और अब रंगभेद पैदा करती है तो लड़ाई अवश्य ही जारी रहनी चाहिए। 
सत्याग्रही केवल राष्ट्रीय. सम्मान और ब्रिटिश संविधानकी रक्षाके लिए छड़ 
रहे हैं। कल हॉस्केनके सभापतित्वमें यूरोपीय समितिकी बंठक हुई।' उसने 
भारतीय रुखका समर्थन किया और जनरल स्मट्सकों फौरन तार भेजा कि 
वे उस नीतिकों न बदले जिसका आभास जनरल बोथाके खरीते और 
स्मट्सके तारसे मिला था। विश्वास है कि साम्राज्य और भारतकी सर- 
कारें समय रहते कार्रवाई करेंगी। 


मो० क० गांधी 


टाइप की हुईं दफ्तरी अंग्रेजी प्रति (सी० ओ० ५५१/२१) की फोटो-नकल 
और गांधीजीके स्वाक्षरोंमें मूल अंग्रेजी मसविदे (एस० एन० ५३७५) से। 


१. यही तार गो० ० गोखलेकों भी भेजा गया था। यह टॉइम्स ऑफ इंडियाके २८-३-१५९११ के 
अंकमें प्रकाशित हुआ था । 
२. देखिए “ यूरोपीय समितिकी बेठककी रिपोर्ट ”, पृष्ठ ५२१ । 


४६८. तार: नव्सनकों" 


| जोहानिसबर्ग 
मार्च २४, १९११] 
अधिनियम और गोखलेको भेजे गये तार देख हलें। 


गांधी 
गांधीजीके स्वाक्षरोंमें पेंसिलसे लिखे मूल अंग्रेजी मस॒विदे (एस० एन० ५३७५) से । 


४६९. पत्र: एच० एस० एल० पोलकको 


मार्च २४, १९११ 

प्रिय पोलक, 
आपका <पत्र मिला। मुझे हषे है कि आपका दाँत निकलरू गया। ऐसा बढ़िया 
दन्त-चिकित्सक पानेपर मैं आपको बधाई देता हूँ। मुझे अलबत्ता यह कहना पड़ेगा 
कि वे एक अपवाद हैं। करामतका मामला बड़ा दुःखद है।' वह निश्चय ही बड़ा 
झूठा है। वह हिदायतोंको नहीं मानेगा, इसलिए उसका इलाज करना कठिन है। 
अन्यथा में सोचता हूँ कि उसकी बीमारी रछाइल्‍ाज नहीं है। उसे भारत भेजने और 
वहीं कहीं उसका प्रबन्ध करने तक मैं केवल इतना ही सुझाव दे सकता हूँ कि यदि 
फीनिक्सके लोग इस विचारको पसन्द करें तो श्री रुस्तमजी उसके लिए एक झोपड़ी 
बनवा दें और वह उस झोपड़ीमें अकेला रहे और अपना खाना स्वयं पकाये। आश्रम- 
वासियोंकों सख्त हिदायत दे दी जाये कि उसे कुछ और खानेको बिलकुल ही न दिया 
जाये । इसकी लागत नगण्य होगी। वह अपना समय काफी सहज तरीकेसे बिता सकेगा 
और उसे कुछ सहानुभूतिपूर्ण संग-साथ भी मिलेगा। वह एक छोटा-सा जमीनका 
टुकड़ा ले सकता है और चाहे जो उपयोग कर सकता है। ध्यान इतना ही रखना 
है कि अपनी झोपड़ी और उस टुकड़ेकों सुहावना बनाये रखे। उसे फीनिक्स आनेकी 
आज्ञा तभी मिल सकती है जब, जैसा कि मैंने कहा है, आश्रमवासी इसपर सहमत 
हों और यदि श्री रुस्तमजी कमसे-कम महीनेमें एक बार उसे स्वयं देख लेनेका जिम्मा 


१. प्रो० गोखलेको भेजे गये तारके मसविदिके नीचे ही इस तारका मसविंदा भी लिखा हुआ है । 
तार किसे भेजा जाना था, इसका उल्लेख वहाँ नहीं है । गांधीजीने माचे २४, १९११ को पोलकके नाम 


अपने पत्र (पृष्ठ ५२८) में इसका उल्छेख किया है, जिससे जान पड़ता है कि यह तार न्टेसनकों भेजा 
गया था । 


२० देखिए “पत्र : मगनलछारू गांवीको”, पृष्ठ ४३८ । 


७२८ सम्पूण गांधी वाडमय 


लें। उसे किसी कोढ़ीखानेमें भेजना, मेरी रायमें उससे आत्महत्या करनेके लिए कहना 
है। जबरदस्ती ऐसे पृथक्‌ स्थानमें उसे भेजनेकी सलाह देनेकी अपेक्षा में उसके हाथमें 
पिस्तौल देना अच्छा समझूँगा। मेरा खयाल है कि रॉबेन द्वीपकी बुराइयोंके बारेमे 
आपने भी कुछ सुना होगा। 

यदि स्मट्सका कोई तार नहीं मिला तो मैं कल केप ठाउनके लिए रवाना 
हो जाऊंगा। हमारे बीच तारोंका आदान-प्रदान प्रायः होता रहेगा। इसलिए इस 
पत्रमें किसी विषयकी चर्चा करना आवश्यक नहीं है। यहाँकी स्थितिके बारेमें कुमारी 
इलेसिन आपको रोज लिखेंगी और इंडियन ओपिनियन के लिए उनके पास जो 
सामग्री होगी आपको भेजेंगी। आज जो तार रून्दन' और कलकत्ता भेजे गये हैं 
उन्हें इसके साथ भेज रहा हूँ। एक छोटा-सा तार मैंने नटेसनकों भेजा है और 
उनसे कहा है कि वे गोखलेके नाम गये तारों और कानूनको देख लें। 


हृदयसे आपका, 


टाइप की हुई दफ्तरी अंग्रेजी प्रति (एस० एन० ५३५६) की फोटो-तकलसे। ' 


४७०. पत्र: जें० जें० डोकको 


सार्च २५, १९११ 
प्रिय श्री डोक, 


जनरल स्मट्स और मेरे बीच' तथा श्री हॉस्केन और जनरल स्मट्सके बीच' 
जो तारोंके आदान-प्रदान हुए, उनकी प्रतियाँ आपको मिली होंगी। वे अशुभ-सूचक 
हैं। इसलिए में डायमंड एक्सप्रेससे केप टाउन जा रहा हूँ। जानेसे पहले मैं आपसे 
मिलना चाहता था। परन्तु मुझे एक पलकी भी फ्रसत नहीं मिली। श्री कैलेनबैक 
पॉचेफ्स्ट्रमसे वापस आ गये हैं। वे आपसे सम्पर्क बनाये रखेंगे। में सोचता हूँ कि 
श्री हॉस्केनके नाम अपने तारोंमें, यदि मैं उपयक्त शब्दावलीका प्रयोग करूँ तो, जन- 
रल स्मद्सकी झूठी बातोंका प्रभाव मिटानेके लिए यह आवश्यक होगा कि समिति" 
बड़े जोरके साथ काम करे। यदि उन्होंने एक ऐसे आदमीको, जो हमारा पक्ष-पोषक 


१. कप प्रान्तक टेबुल वे के सुदानेपर एक द्वीप, जो पहले कु8-बस्ती था । 

२. द० आ० ब्रि० भा० समितिकों । 

३. गोखलेक़ी, जो उन द्विनों कलकतामें रहते थे । टॉइम्स ऑफ़ इंडियाने इसे “ कल्कत्तासे प्राप्त! 
रूपमें प्रकाशित किया था । 

४. देखिए पिछला शीर्षक । 

७५. देखिए “तार : गृह-मन्त्रीक निजी सचिवको ”, पृष्ठ ५२३-२०५ तथा परिशिष्ट ११। 

६. देखिए प्रिशिष्ट १९ । 

७. यूरोपीय त्रिख्शि भारतीय समिति । 


प्रस्ताव : नेटल भारतीय कांग्रेसकी समामें ५२९ 


है, इस तरीकेसे गुमराह करनेका साहस किया है, तो ऐसे लोगोंके बारेमें क्या-कुछ 
नहीं किया होगा, जिन्होंने उस प्रशनपर कुछ भी जाननेका कप्ट नहीं किया है। मैंने 
समितिके सदस्योंके हस्ताक्षरसे एक सार्वजनिक पत्र प्रस्तुत करनेका सुझाव दिया है। 
पत्रमें सदस्यगण उन माँगोंके विषयमें अपनी सम्मति दें, जिनका आग्रह हम प्रारम्भसे 
ही करते आये हैं। यूरोपीय समाजके उत्तेजित हो उठनेकी धमकीसे मुझे डब्बनमें 
प्रदशनकारियोंने दिसम्बर १८९६ और जनवरी १८९७ में! भीड़को भड़कानेके लिए 
जो-कुछ किया था, उसकी याद हो आती है। यूरोपीय समाज बिलकुल उत्तेजित नहीं है। 
हाँ, जनरल सस्‍्मट्स जरूर उत्तेजित हैं और चाहते हैं कि समाज भी उत्तेजित हो जाये। 


हृदयसे आपका, 


मूल टाइप की हुई अंग्रेजी प्रति (एस० एन० ५३५८) की फोटो-नकलसे । 


४७९१. प्रस्ताव: नेठाल भारतीय कांग्रेसकी सभामें' 


[ डर्बन 
मार्च २६, १९११] 
नेटाल भारतीय कांग्रेसकी सभामें निम्नलिखित प्रस्ताव पास हुए: 
(१) श्री अब्दुल कादिर द्वारा प्रस्तावित: 
नेटालके ब्रिटिश भारतीय निवासियोंकी यह सार्वजनिक सभा प्रवासी प्रतिबन्धक 
विधेयकका, जो इस समय संघ-संसदके समक्ष प्रस्तुत है, जोरदार विरोध करती है; क्योंकि : 

(१) उसके द्वारा इस प्रान्तमें, निरषवाद रूपसे, सभी ब्रिटिश भारतीयोंके 
प्रति निषेधकी नीतिका प्रारम्भ होता है। इस प्रकार इस विधेयकका मन्शा 
यहाँ रहनेवाले भारतीयोंकी उन सुविधाओंको कम कर देना है जो उन्हें अबतक 
प्राप्त रही हैं, और जिनके द्वारा वे भारतसे सहायतार्थ मुनीम आदि बुलवा 
लिया करते थे; 

(२) [.विवेयकरमं | इस प्रान्तकी वर्तमान भारतीय आबादीके, खास तौरपर 
इस प्रान्तर्में जन्मे भारतीयोंके, निवासके अधिकारोंको मान्यता देनकी कोई 
निश्चित व्यवस्था नहीं की गई है; 

(३) अभीतक प्रचलित प्रथाके विरुद्ध, प्रस्तुत विवेयकर्में निवास-सम्बन्धी 
प्रमाणपत्र देना-न-देना शासनकी मर्जीपर छोड़ दिया गया है; 

(४) प्रतीत होता है कि ऐसी व्यवस्था भी नहीं की गई है जिससे 
प्रवासी अधिकारी द्वारा निषिद्ध प्रवासी घोषित किये जानेपर लोगोंको अदालतके 
सामने अपने अधिकारोंका दावा करनेमें सहायता मिले; 


१. देखिए खण्ड २, पृष्ठ १८३-८८। 
२, देखिए “ पत्र: एच० एस० एल० पोलककों ”, पृष्ठ ५२० । 


१०-२४ 


७३० सम्पूण गांधी वाडन्मय 


(५) मालूम होता है, यहाँ बसे हुए भारतीयोंकी स्त्रियों और बच्चोंको 
अबतक जिस तरहका संरक्षण मिलता रहा है, इस विधेयकर्में उसकी व्यवस्था 
नही है; 
(६) यह विधेयक शैक्षणिक परीक्षा पास कर लेनेके बाद प्रविष्ट होनेवाले 
ब्रिटिश भारतीयोंकों संघके एक प्रान्तमे निवास-सम्बन्धी प्रश्तपर एशियाई कानूनोंके 
अधीन कर देता है और इस तरह जातीय अथवा रंगभेदको जन्म देता है; 
और विश्वास करती है कि संघ सरकार राहत प्रदान करनेवाले आवश्यक संशोधन 
प्रस्तुत करेगी । 

श्री जी० पी० गांधी हारा अनुमोदित; और श्री जे० आर० सॉलोमन (टोंगाठ) 
द्वारा समर्थित । 

(२) श्री इस्माइल गोरा द्वारा प्रस्तावित : 

नेटालके ब्रिटिश भारतीय निवासियोंकी यह सभा घोषित करती है कि यदि 
प्रथम प्रस्तावमें वणित निर्योग्यताओंको छागू करनेसे सम्बन्ध रखनेवाली धारा विधेयकसे 
निकाली नहीं जाती अथवा सनन्‍्तोषजनक रीतिसे संशोधित नहीं की जाती तो इस 
सभामें उपस्थित व्यक्ति विधेयकका अपनी पूरी शक्तिसें सादर विरोध करेंगे। 

श्री आर० एन० मूडले (मरित्सबर्ग) द्वारा अनुमोदित; और श्री एस० इमाम 
अली द्वारा समथित। 

(३) श्री अब्दुल्ला हाजी आदम द्वारा प्रस्तावित: 

नेटालके ब्रिटिश भारतीय निवासियोंकी यह सभा उपर्युक्त प्रस्तावोंके उद्देश्योंको 
प्रभावकारी रीतिसे कार्यान्वित करनेके लिए चन्दा एकत्रित करनेका अधिकार देती है। 

श्री आर० बी० चेट्टी द्वारा अनुमोदित; और श्री एम० एम० सुलेमान (उर्माजटो) 
द्वारा सर्मायत। 

(४) श्री पारसी रुस्तमजी द्वारा प्रस्तावित : 

नेटालके ब्रिटिश भारतीय निवासियोंकी यह सभा द्वान्सवाल भारतीय समाजको, 
जबतक प्रस्ताव' नं० १में उल्लिखित प्रजाति-भेद या रंगभेद हटा न दिया जाये तब- 
तक, सत्याग्रहको जारी रखनेके संकल्पके लिए बधाई देती है और उनके इस संकल्पका 
हादिक अनुमोदन करती है। 

श्री लछमन पाण्डे हारा अनुमोदित; और श्री मुहम्मद कासिम कुवाड़िया द्वारा 
समर्थित । 

(५) श्री सुलेमान करवा द्वारा प्रस्तावित: 

नेटालके ब्रिटिश भारतीय निवासियोंकी यह सभा अध्यक्षको अधिकार देती है 
कि वह उपर्युक्त प्रस्तावोंकी प्रतिलिपियाँ संघ-सरकार, सम्राटकी सरकार और भारत 
सरकारको भेज दे। 

श्री पी० के० नायडू द्वारा अनुमोदित; श्री रुकनुद्दीन द्वारा समथित । 

[ अंग्रेजीसे ] 
इंडियन ओपिनियन, १-४-१९११ 


४७२. तार: जोहानिसबर्ग कार्याल्यको 


केप टाउन 
मार्च २७, १९११ 
११-३० [ दिनको | 
मन्त्रीसे थोड़ी देर बात हुई। मुलाकात चार बजे होगी। 


गांधी 
अंग्रेजी तार (एस० एन० ५३६७) की फोठोनतकलसे । 
४७३. तार: जोहनिसबर्ः कार्याल्यको 
केप टाउन 


सार्चे २७, १९११ 
५-१५ [ दोपहर बाद | 
मुलाकात ठीक रही। आशापूर्ण हूँ। आगे भी भेंट सम्भव। 


गांधों 
अंग्रेजी तार (एस० एन० ५३७२) की फोटो-नकलसे । 
४७४. पत्र: सोंजा इलेसिनकों' 
| केप टाउन 


सा २७, १९११] 
यहाँ मोटे तौरपर स्मट्स और मेरे बीच हुई बातचीतका आशय दिया जा 

रहा है: 
स्मट्स : देखिए गांधी, में आपको सब-कुछ दे रहा हूँ। पत्नियों और 
बच्चोंकी विनियम बनाकर संरक्षण दिया जा सकता था, परल्तु अब मैं वही 
काम विधेयकके हारा कर रहा हूँ। मैं नहीं जानता कि क्‍यों; परन्तु इतना 
जानता हूँ कि हरएक व्यक्ति मुझपर सन्देह करता है। में अधिवासियोंको 


१, पत्रके प्रारम्मिक दो पृष्ठ अप्राप्य हैं, और इसलिए यह जिसे लिखा गया था उप्तका नाम नहीं 
मिलता; तथापि अन्तिम चार अनुच्छेदोमें दी गई हिंदायतोंसे जान पड़ता है कि पत्र कु० सॉजा इक्ेसिनके 
नाम लिखा गया होगा । वे गांधीजीके जोद्ानितबग कार्याल्यक्री देखरेख करती थीं । 


ज३न 


सम्पूण गांधी वाडमय 


मान्यता भी दे रहा हूँ। परन्तु आप ज्यादती कर रहे हैं। आपका मुद्दा तो 
बिलकुल नया है। 

गांधी : जनरल स्मट्स, आप यह कैसे कह सकते हैं ? क्‍या आप जातिभेद 
पैदा नहीं कर रहे हैं? 

स्मट्स : नहीं, कदापि नहीं। क्या आप यह सिद्ध कर सकते हैं? 

गांधी : बेशक; यह तो आप स्वीकार करेंगे कि पिछले चार वर्षोसे हम 
बराबर जाति या रंगपर प्रतिबन्धके विरुद्ध लड़ते रहे हैं। 

स्मट्सने आँखें गड़ाकर देखा और फिर कुछ झिश्नकते हुए कहा, -- हाँ !। 

गांधी : आप जानते हैं कि ट्वान्सवाल प्रवासी कानूनमें रंगपर प्रतिबन्ध 
नहीं है। परन्तु यदि आप उसका [ उपखण्ड ४ | और एशियाई कानून [ मिला- 
कर | पढ़े तो प्रतिबन्ध लग जाता है। 

स्मट्स : आप इसे उचित ढंगसे पेश नहीं कर रहे हैं। 

गांधी : तब आप इसे स्वयं अपने शब्दोंमें कह दीजिए। 

स्मट्स : हम ट्रान्सवालमं पूर्ण निषेब चाहते थे और दोनों कानूनोंके संयुक्त 
प्रभावसे यह सम्भव हो सका है। 

गांधी : और अब आप फ्री स्टेटके लिए भी पूर्ण निषेध चाहते हैं, और नये 
विधेयक तथा फ्री स्टेटके कानूनको मिला दें तो हैदराबादके निजामको भी 
निषिद्ध ठहराया जा सकता है। सत्याग्रही निश्चय ही इसके विरुद्ध लड़ंगे। 

स्मट्स : आपकी यह बात युक्तिसंगत नहीं है। 

गांधी : में इसे नहीं मानता । सचमुच एक भी भारतीय फ्री स्टेटमें 
दाखिल होता है या नहीं, में इस बातके लिए बिलकुल चिन्तित नहीं हूँ। मैं 
सच्चे मससे आपकी सहायता करना चाहता हूँ। 

स्मट्स : आप मेरी कठिनाइयाँ नहीं जानते। 

गांधी : जानता हूँ, और इसीलिए मेरा सुझाव है कि फ्री स्टेटके कानूनके 
केवल उतने ही भागको छुटका आधार बनाया जाये जिससे किसी अत्यन्त शिक्षित 
भारतीयका ही फ्री स्टेटमें प्रवेश सम्भव हो सके। यदि आप उस कानूनको 
मेंगवा भेजें तो में आपसे बताऊँगा कि मेरा क्‍या तात्पय है। 

स्मट्स : ( कानून छानेको कहते है ) परन्तु फ्री स्टेटवाले इसके लिए कभी 
राजी नहीं होंगे। 

गांघी : तब फिर जनरल बोथान हलॉड क्रको यह किस लिए लिखा कि | 
शिक्षित प्रवासी किसी भी प्रान्तमें प्रवेश कर सकेंगे? 

स्मट्स : आपको सब खरीतोंका पता नहीं है। आप जानते हैं, हमने सभी 
बातें मुद्रित नहीं कीं। लॉर्ड क्र को मालम है कि फ्री स्टेटमें ऐसे अधिकार देनेका 
हमारा इरादा कभी नहीं रहा। 

गांधी : परन्तु द्वितीय वाचनके समय तो आपने भी वहीं बात दोहराई 
थी। 


पत्र : सोजा इलेसिनको- ५३३ 


स्मट्स : हाँ, में केवछ फ्री स्टेटवालोंके मनकी थाह ले रहा था, और 
उससे जाहिर हो गया कि वे इसके बहुत अधिक विरुद्ध हैं। 

गांधी : यदि वे विरुद्ध हैं तो आपका कतंव्य यह है कि आप उन्हें राजी 
करें। और यदि वे राजी नहीं होते तो आप केवल ट्रान्सवालके विधानका 
संशोधन करें। 

स्मट्स : परल्तु में साम्राज्य-सरकारके सामने इस विधेयककों पास करनेके 
लिए बँधा हुआ हूँ। (कानूनकों पढ़ते हैं और गांघीसे अपनी ओर आनेको 
कहते हैं; गांधी उस घाराकी ओर संकेत करते हैं, जिससे छट दी जानी है।) 
हाँ, अब में आपका आशय समझ गया। 

गांधी : जी हाँ; शिक्षित एशियाइयोंको तब भी अचल सम्पत्ति रखने 
और व्यापार करनेकी मुमानियत रहेगी। मैं उस मुद्देकों तो उठा ही नहीं रहा 
हूँ। हमें अभी आपसे १८८५ के कानून ३ के प्रश्नपर लड़ना है। परतच्तु उसका 
सत्याग्रहते कोई सरोकार नहीं है। जहाँतक मेरा प्रश्न है. में पाथिव लाभके 
लिए सत्याग्रह नहीं करता चाहता। परन्तु हम प्रजातीय भेदको कभी स्वीकार 
नहीं कर सकते। 

स्मट्स : परन्तु आपको मेरी कठिनाइयोंका कुछ अन्दाज नहीं है। 

गांधी : में जानता हूँ कि आप इनसे भी बड़ी कठिनाइयोंपर विजय 
प्राप्त कर सकते हैं। 

स्मट्स : अच्छा, मैं अब फ्री स्टेटके सदस्योंसे बात करूँगा। आप अपना 
पता लेनके पास छोड़ दीजिए। मुझे आशा है कि आप केप और नेठालके 
भारतीयोंकोीं शान्त रखेंगे। 

गांधी : वे निश्चय ही शान्त नहीं रहेंगे। मुझे नेठालसे अभी तार मिला 
है। वर्तमान अधिकारोंकी रक्षा करना नितान्त आवश्यक है। अधिवासका प्रश्न 
पेचीदा है और खण्ड २५ में संशोधनकी आवश्यकता है। प्रमाणपत्र तो माँगने- 
भरसे मिल जाने चाहिए। 

स्मट्स : परन्तु विवेकाधिकार तो सर्देव रहेगा। 

गांधी : वर्तमान कानूनोंमें नहीं। परन्तु इस बारेमें यदि आप चाहें तो में 
बादमें बात करूँगा। 

स्मट्स : जोहानिसबग्गं आदिसें आप क्‍या करते हैँ? 

गांधी : सत्याग्रहियों आदिके परिवारोंकी देखभाल। 

स्मट्स : इन छोगोंको गिरफ्तार करनेमें मुझे आपसे भी अधिक दुःख 
हुआ। जो अपने विवेककी खातिर कष्ट उठाते हैं उन लोगोंकों गिरफ्तार करना 
मेरे जीवनकी सबसे अप्रिय घटना है। में खुद भी विवेककी खातिर यही 
करूँगा । 

गांधी : और फिर भी श्रीमती सोढापर जुल्म किया जा रहा है। 


न हः के 


५३४ सम्पूणे गांधी वाडमय 


कृपया सोराबजी और अन्य लोगोंको, जो आश्रममें हों, मुलाकातका यह विवरण 
पढ़वाइयेगा । अधिकतर मैंने इसे उन्हींके लिए लिखा है। उसके बाद यह श्री पोलकके 
पास भेजा जा सकता है। भेंटका यह विवरण प्रकाशनके लिए नहीं है। परन्तु इसे 
नष्ट भी नहीं करना है। 

मुझे आशा है, पत्र-व्यवहारा प्रकाशित करनेके लिए आपको हॉस्केनकी अनुमति 
मिल गई होगी। 

कृपया सोराबजीसे आश्रमके लोगोंके लिए रोज लिखनेको कहिए। 


हृदयसे आपका, 


मो० क० गांधी 
गांधीजीके स्वाक्षरोंमें मूल अंग्रेजी प्रति (एस० एन० ५३७६) की फोटो-नकलसे। 


४७५. तार: जोहानिसबर्ग कार्यालयको 


केप टाउन 
मार्च २८, १९११ 
पोलकको अलेक्जेंडर और मन्त्रीके संशोधन प्रकाशनार्थ भेजिए।' मन्‍्त्रीके 
संशोधन असन्तोषजनक। उनके बारेमें कार्यवाही कर रहा हँ। आज और 
नहीं । 
गांधी 
अंग्रेजी तार (एस० एन०५३७०) की फोटो-तकलसे । 


४७६. पत्र: ई० एफ० सी० लेनको 


७, ब्यूटेनसिंगिल स्ट्रीट 
केप टाउन 
मार्च २९, १९११ 
प्रिय श्री लेन, 
मेरी रायमें प्रवासी विधेयकर्में जनरल स्मट्स द्वारा पेश किये जानेवाले संशोधनोंके 
अनुसार अधिवास, विवाह और पैतृक सम्बन्धके बारेमें प्रमाण देकर प्रवासी अधि- 
कारीको विश्वास दिलाना आवश्यक होगा। जनरल स्मट्सके विचारार्थ मैं यह निवेदन 
प्रस्तुत करना चाहता हूँ कि इसे आवश्यक कर देनेसे पक्षपात, भ्रष्टाचार और घूसको 


१. देखिए परिशिष्ट १२ । 
२ यह इंडियन ओपिनियनके १-४-१९११ के अंकमें प्रकाशित हुआ था । 


में2 : “केप 'आगगस ” के प्रतिनिधिकों ७५३५ 


प्रशय मिल सकता है। मैं यह भी निवेदन करना चाहता हूँ कि सन्देहकी स्थितिमें 
वैवाहिक और पैतृक सम्बन्ध-जैसे नाजुक प्रश्न केवल न्यायालयों द्वारा ही निर्णीत होने 
चाहिए, प्रशासकीय अधिकारी द्वारा नहीं; और न इस मामलेका निपटारा किसी 
विनियमपर ही छोड़ा जाना चाहिए। ह 

अधिवासके प्रश्नके बारेमें निवेदन है कि सर्वाधिक महत्त्वकी बात यह है कि 
इसकी एक दृष्टान्तयुक्त परिभाषा दी जानी चाहिए; जेसी कि नेटालके कानूनमें आई 
है। पहले उन्हें कटु अनुभव हो चुका है, इसलिए भारतीय समाजके लोग यहाँ इस 
मुहेपर सबसे अधिक जोर दे रहे हैं। 

खण्ड २५के बारेमें लोगोंका इस बातपर बहुत जोर है कि जो अपने अधिवासका 
अधिकार सिद्ध कर दें, उन्हें प्रार्थनापत्र देनेपर स्थायी अधिवासी प्रमाणपत्र पानेका 
हक होना चाहिए। 

ये मुद्दे हैं जो निवासियोंके लिए वड़े महत्त्वके हैं और मुझे आशा है कि जनरल 
स्मट्स इनपर क्ृृपापूर्वक विचार करेंगे। 


टाइप की हुई दफ्तरी अंग्रेजी प्रति (एस० एन० ५३८५) की फोटो-तकल और 
१-४-१९११ के इंडियन ओपिनियन ' से। 


४७७. तार: जोहानिसबर्ग कार्याल्यको 


केप टाउन 
मार्च २९, १९११ 


पोलकको तार दीजिए कि हॉस्केनकी अनुमति है पत्र-व्यवहार' प्रकाशित 
करें। आज कोई समाचार नहीं है। 


अंग्रेजी तार (एस० एन० ५३८२) की फोटो-तकलसे । 


४७८. भेंट: केप आस ' के प्रतिनिधिकों 


| केप टाउन 
मारे ३०, १९११से पूर्व | 


लोगोंमें यह्‌ गलत धारणा फेली हुई है कि टद्रान्सवालके ब्रिटिश भारतोय नये 
प्रवासी प्रतिबन्धके विधेयककी धाराओंसे पूरी तरह सन्तुष्ट हें। ऐडवोकेट श्री गांधीने, 


१. पत्र-व्यवहारंके लिए, देखिए परिशिष्ट १२ | 

२. “ केप आगंसको विशेष रूपसे ” दी गई यह मुलाकात “ प्रवासी विषेयक्ष -श्री गांधीकी शिका- 
यर्तें --- कुछ नये मुद्दे ” शीषेकसे प्रकाशित हुई थी । 

३. यह सेंट ३० मा्चेके रुदार में प्रकाशित हुई थी । 


5३२६ सम्पूणं गांधी वाडमय 


जो द्वान्सवालके भारतीय समाजके प्रवक्‍ता है और इन दिनों केय टाउनसें हें, ' आर्गस ' के 
प्रतिनिधिके साथ हुई अपनी बातचीतमें विधेयकके उन मुद्दों की विस्तारपूर्वक चर्चा कौ 
जिनको द्वान्सवालके भारतीय मंजर नहीं कर रहे हैं। [ उन्होंने कहा: | 


अगर विधेयकके अन्तर्गत शैक्षणिक कसौटीको पार करके संघ-राज्यमें आनेवाले 
शिक्षित भारतीयोंको फ्री ह्टेटमें बसनेका अधिकार प्राप्त नहीं होता तो, जहाँतक सत्या- 
ग्रहियोंका सम्बन्ध है, विधेयकका मुख्य दोष उसके प्रजातीय-भेदपर आधारित होसेमें 
है। आपको याद होगा कि २० दिसम्बरको जनरल बोथाने छोॉर्ड क्र को भेजे गये 
अपने खरीतेमें लिखा है कि ऐसे एशियाई संघ-राज्यके किसी भी प्रान्त्में बस सकेंगे। 
जनरल स्मट्सने भी विधेयकके दूसरे वाचनके समय इसी आशयके शब्द कहे थे। 
परन्तु अब ऐसा दिखाई देता है कि इस वचनकों ताकपर रखकर इन एशियाइयोंको 
फ्री स्टेटमें प्रवेश न देनेका विचार किया जा रहा है। 


यहींपर मैं यह भी बता दूँ कि इस सवालका महत्त्व अभी तो केवल सैद्धान्तिक 
है; क्योंकि आजकी परिस्थितियोंमें कोई भी भारतीय फ्री स्टेटमें जानेकी बात नहीं 
सोचेगा। परन्तु एशियाइयोंकी भावनाओंकों शान्त करनेके लिए प्रजातिगत रुकावटको 
हटाना नितान्त आवश्यक है। 

हम यह नहीं कहते कि एशियाइयोंपर जो अन्य सामान्य बन्दिशें छगी हुई 
हैं वे हटा दी जायें अर्थात्‌ अगर एक शिक्षित भारतीय फ्री स्टेटमें जाता है तो 
उसपर अचल सम्पत्ति रखने और व्यापार-व्यवसाय न करनेसे सम्बन्धित नियोग्यिताकी 
बन्दिश तो रहेगी ही। शिक्षित भारतीयोंको प्रवेश देनेपर जो आपत्ति की जा रही 
है उसका मूल कारण केवल वहाँकी परिस्थितिका अज्ञान ही है। मैं तो कल्पना भी 
नहीं कर सकता कि अगर प्रजातिगत रुकावटकों हटा देनेसे एशियाइयोंके मनको संतोष 
हो सकता है तो फ्री स्टेटके सदस्य इसका विरोध क्‍यों करेंगे। मेरी समझमें शायद 
ही कोई शिक्षित ब्रिटिश भारतीय फ्री स्टेटमें जानेकी कोशिश करेगा; क्योंकि वहाँ 
भारतीय इतनी कम संख्यामें हैं और सो भी इस तरह दूर-दूर बिखरे पड़े हैं कि 
वहाँ किसी भारतीय डॉक्टर या बैरिस्टरका निर्वाह हो ही नहीं सकता। जबतक 
प्रजाति-सम्बन्धी यह रुकावट नहीं हटाई जाती, मुझे भय है कि अनाक्रामक प्रतिरोध 
बन्द नहीं किया जा सकेगा और यदि कहीं केप और नेंटालके ब्रिटिश भारतीय इसमें 
शरीक हो जायें तो इसका क्षेत्र भी बढ़ सकता है। 


नेटाल और केप 


विधेयकके अन्य मुद्दोंके बारेमें मेरे पास नेटालसे तार आ रहे हैं। इनके बारेमें 
केप टाउनके अपने देश भाइयोंसे मैं सलाह-मशविरा कर रहा हँ। उन सबकी राय 
यही है कि वर्तमान अधिकारोंकी पूरी तरह रक्षा होनी चाहिए। इसलिए वे कहते 
हैं कि जो लोग दक्षिण आफ्रिकामें बस गये हैं, उनकी पत्नियों और बच्चोंको पूरा 
संरक्षण मिलना चाहिए, और अधिवासके अधिकारोंकों पूरी-पूरी मान्यता मिलनी चाहिए, 
जुसी कि अभी तक दी गई है। 


में2: “कप आगगस ? के प्रतिनिधिकों ७५३७ 


“अधिवास ” दझाब्दु 

फिर 'अधिवास ” अत्यन्त पारिभाषिक ( टेकनीकल ) शब्द है। पिछला अनुभव 
कहता है कि रिश्वतखोरी और अ्रष्टाचारसे बचनेके लिए जरूरी है कि इन शब्दोंका 
अर्थ निश्चित और साफ कर दिया जाये। नेठालमें तो ऐसा कानून है कि जो एशियाई 
तीन वर्ष वहाँ रह लेता है वह वहाँका निवासी होनेका प्रमाणपत्र पा सकता है। 
लोग यह भी चाहते हैं कि जो निवासी होनेके अधिकारी हैं वे अगर चाहें तो उन्हें 
इसका प्रमाणपत्र भी दे दिया जाना चाहिए, जिससे वे विना किसी बाधाके सव जगह 
जा-आ सकें और हर बार अपना अधिकार सिद्ध करनेके लिए उन्हें खर्च न उठाना 


पड़े। मुझे तो लगता है कि इनमें से बहुत-सी बातें सचमुच बड़ी आसानीसे ठीक की 
जा सकती हैं। 


शञैक्षाणिक कसौटी 


नेटाल और केप कालोनीके ब्रिटिश भारतीयोंके लिए वड़ा सवाल यह है कि 
नये विधेयकर्में शैक्षणिक कसौटीको सख्त कर देनेके कारण एक और नई निर्योग्यता 
पैदा हो गई है। यहाँ बसे हुए भारतीयोंको अपनी मददके लिए कारकुनों, गुमाइ्तों 
आदिकी जरूरत पड़ती हैं; वे यहाँ नहीं मिल सकते। अतः भारतसे ऐसे लोगोंके 
लिए जा सकनेका कोई प्रबन्ध कर देता भी निःसन्देह आवश्यक है। अबतक तो 
प्रवास-सम्बन्धी शर्तके अनुसार साधारण शिक्षा पाये हुए भारतीयोंको प्रवेश मिल जाया 
करता था। इसलिए अगर वर्तमान अधिकारोंकी रक्षा की जानी है तो जरूरी है कि 
यह सहूलियत आगे भी बनी रहे। 

हममें से कुछ तो यह भी चाहते हैं कि अब संघ-राज्यमें एक प्रान्तसे दूसरे 
प्रान्तमें जानेपर भी किसीको कोई रुकावट न रहे। परन्तु जो बहुत अल्प सनन्‍्तोषी 
हैं वे फिलहाल इतनेसे ही सनन्‍्तोष कर लेंगे कि प्रान्तके अन्दर-अन्दर घूमने-धामनेकी 
पूरी स्वतन्त्रता मिल जाये। इस सम्बन्धर्में हम सरकारकी कठिनाईकों समझ सकते 
हैं, परन्तु फिर भी यह एक अत्यन्त जरूरी शिकायत तो है ही। 

[ अंग्रेजीसे | 


साबरमती संग्रहालयमें सुरक्षित 'केप आर्गंस ' की कतरत (एस० एन० ५२१४) 
की फोटो-नकलछ, और ८-४-१९११ के (इंडियन ओपिनियन ' से। 


४७९. तार: जोहानिसबग कार्याल्यको 


७, व्यूटेनर्सिगल [स्ट्रीट | 
केप टाउन 
मार्च ३०, १९११ 
कैलेनबैकसे पूछिए, रिच माउन्टेन व्यूमें कुछ दिन रह सकते हैं या नहीं। 
विधेयकपर कुछ दिन विचार स्थगित। मन्त्रीसे कल मिलूँगा। अप्रेल समाप्त 
होनेसे पहले सब निपट जायेगा। 


गांधी 
अंग्रेजी तार (एस० एन० ५३९१) की फोटो-नकलसे | 


४८०. भाषण : केप टाउनके स्वागत-समारोहमें' 


भाइयो, आप लोगोंने मेरे लिए जो कष्ट उठाया है, उसके लिए मैं आपका 
आभारी हूँ। आप यदि मेरे और मेरे कामके प्रति स्नेह रखते हों, तो मैं आपसे 
यही प्रार्थना करूँगा कि आप भी उसमें हाथ बँटाएँ। आपने मेरी जो प्रशंसा की, 
मैं अपनेंको उसके योग्य नहीं मानता। मैंने जो-कुछ किया है और में जो-कुछ करता 
हैँ उस सभीका कारण मेरी धर्मके प्रति तत्परता है। आप सब लोग जानते हैं कि 
प्रह्नादने अपने पिताका विरोध किया। वे लोहेके खम्बेसे बाँधे गये। और भी अनेक 
संकट उन्होंने उठाये। किन्तु उसका कारण पिताके प्रति अश्वद्धा नहीं, बल्कि अधमंके 
प्रति अश्रद्धा ही है। भाइयो, उसी प्रकार हमने सरकारके विरोधरमों जो सत्याग्रह किया 
है, वह इसलिए नहीं किया कि हमें सरकारके प्रति द्ष है, बल्कि इसलिए कि धर्म 
असत्यके विरोधका आदेश देता है। कुछ लोग ऐसा मानते हैं कि सत्याग्रहका अर्थ 
है जेल जाना; किन्तु बात ऐसी नहीं है। असत्यके मुकाबलेमें सत्यपर दृढ़ रहनेका 
नाम सत्याग्रह है। सत्याग्रह किसी भी स्थान अथवा प्रसंगपर, कोई भी व्यक्ति -- वह 
बिलकुल अकेला ही क्‍यों न हो--कर सकता है; और यदि कोई श्रद्धापवंक इसपर 
दृढ़ रहे तो वह हमेशा विजयी होता है। सत्याग्रह करके ऊबना या निराश होना 
सत्याग्रह नहीं कहा जा सकता। सत्याग्रहसे द्वान्सवालमें प्राप्त विजयकी आप इतनी 
प्रशंसा करते हैं; इसीसे उसके अमूल्य होनेका अनुमान लगाया जा सकता है। 

[ प्रवासी-विधेयकके बारेमें बोलते हुए गांधीजीने कहा : | 


१. ३० माचे १९११ को श्री रिच ओर गांधीजीके सम्मानमें केप टाउनके हिन्दू संघोने मिल-जुल्कर 
एक विशिष्ट सम्मान समाका आयोजन किया था । 


तार : जोहानिंसबर्ग कार्याल्‍्यकों ७५३९ 


अब हम मंजिलके बहुत पास जा पहुँचे हैं और यदि हम सत्याग्रहपर इढ़ 
रहकर काम करते रहे तो जीत बेशक हमारी ही होगी। नये विधेयकर्में हमारे प्रति 
सबसे अधिक अपमानजनक बात यह है कि हमारे पढ़े-लिखे लोग ऑरेंज फ्री स्टेटमें 
नहीं जा सकते; और वहाँका प्रजाति-भेदपर आधारित कानून भी अक्षुण्ण रहेगा। यह 
बात हम सबके लिए अपमानजनक है। हम द्वान्सवाल और नेठालके लोग बृढ़तापूर्वक 
इसका विरोध कर रहे हैं; और मुझे यह देखकर बड़ी खुशी होती है कि केपके 
भारतीय भी साथ हो गये हैं। यदि सब एकत्र होकर सत्याग्रह करेंगे, तो जीत बेशक 
हमारी ही होगी। 

इसके बाद गांधीजीने जनरल स्मट्सके साथ जो पत्र-व्यवहार हुआ था उसके बारेमें 
बताया और यह भी बताया कि टॉल्स्टॉय फार्म्रं सत्याग्रहियोंके कुटुम्ब किस प्रकार 
रहते हेँ और उन्हें कितना और क्या व्यावहारिक ज्ञान दिया जाता है। अन्‍्तमें उन्होंने 
ठण्डकी ऋतुके कारण आश्रममें रहनेवाले लोगोंकी कम्बल, कपड़े इत्यादि साधनोंकी सख्त 
जरूरतका भी उल्लेख किया। 

[ गुजरातीसे | 


इंडियसल ओपिनियन, २२-४-१९१९१ 


४८१. तार: जोहानिसबर्ग कार्याल्यकों 


क्लफ स्ट्रीट 
[ केप टाउन | 
मार्च ३१, १९११ 


रम्भाबाईकी अपील करनेकी प्रार्थना स्वीकृत। चौबीस तारीखको ब्लूमफॉँटीनमें 
सुनवाई। कल भारतीयोंकी खासी सभाएँ हुई। सावेजनिक सभा रविवारकों। 


गांधी 
अंग्रेजी तार (एस० एन० ५३९४) की फोटो-तकलसे। 


परिशिष्ट 


परिशिष्द १ 


द्रान्सवाल ब्रिटिश भारतीय प्रतिनिधि मण्डलकी इंग्लंड-यात्राके 
ख्का विवरण 


[जून २९, १९०९ से नवम्वर १९०९ तक] 

इंडियन ओपिनियन, २०-१२५-१९०९ 


परिशिष्ठ २ 


जोहानिसबगंके समाचारपत्रोंको पारसी रुस्तमजीका पत्र 


जोहानिसबगे 
फरवरी १९, १९१० 

महोदय, 

टरान्सवालका पुराना निवासी होनेसे मेंने वहाँ दुबारा प्रवेश करनेके अपने अधिकारका प्रयोग करनेकी 
धृष्टता की थी; इसलिए मुझे ११ फरवरी, १९०९ को फोक्सरस्टमें ६ मासकी सख्त सजा दी गई थी । 
गत १० अगस्तकों सजा पूरी हुई; और मुझे उसी द्विन निर्वासित कर दिया ग्या । मैने उसी रोज़ फिस्से 
प्रवेश किया । इसपर ११ अगस्तकों मुझे फिर छः मासकी सजा सुनाई गई । कल में छोड़ दिया गया । 
७ अक्तूबरकों में फोक्सरस्टसे दवाउप्पूट ओर वहाँसे डीपक्लूफ भेजा गया था । हाउट्पूटसे जोहानिसेबग छे 
जाते समय मुझे केवक हथक्रड़ियाँ पहनाई गई थीं । परन्तु जोहानिसबर्गसे डीपक्दूफका मार्ग तय करते समय 
हथकड़ीके अतिरिक्त मेरा एक पेर दूसरे एक केदीके पेरते मिलाकर दोनोंके पाँवोंमें एक'मारी-सी बेड़ी भी 
पहना दी गईं थी ।. 

फोक्सरस्ट ओर द्वाउट्पूटमें मेरी डॉक्टरी जाँच हुईं । में दुबछ पाया गया और मुझे एक अतिरिक्त 
कम्बल दिया गया तथा भोजनमें खास तौरसे डबल रोटी और दूध मिलने छगा । मेरी उम्र केवल ४८ वे 
है, जब कि डॉक्टरोने मेरी अवस्था ५० वर्ष आँकी । 

पहले दो जेलोंमें, धर्म-तम्बन्धी कारणोंसि मुझे अपनी कस्ती' और अपनी टोपी पहने रहनेकी अनुमति 
मिल गई थी; और टोपीको में गवनर अथवा अन्य अधिकारियोंके सामने या भोजन करते समय भी पहन 
सकता था । 

दूसरे दिन सबेरे डीपक्लफ़में चिकित्सा-अधिकारी सब केदियोंकी डावटरी परीक्षा करने आया; मेरे साथ 
मेरे अनेक साथी सत्याग्रही थे। डॉक्टरने हम छोगेसे शुरूमें ही पूछा : “आखिर तुम लोगोंके यहाँ आनेका 
कारण क्या है १” हममें से एकने कहा, “ अन्तरात्माकी आवाज । ” उसने गत्युत्तर देते हुए कहा : “ जहन्नुममें 
जाये तुम्दारी अन्तरात्मा ।? इसके उपरान्त उसने आदिश दिया कि हम सब लोग एक साथ ही अपने- 
अपने सारे वस्त्र उतार 4 । हमने इसपर आपत्ति की । ऐसा करना किसी भारतीयके लिए बहुत ही नागवार 
लगता है, परन्तु डरकर सबने हुक्मकी तामीक की । जब जाँचकी मेरी बारी आईं तब मैंने उसे सूचित 
किया कि फोक्सरस्ट ओर हाउट्पूट दोनों ही जेलोंमें मुझे मरीज़ोंमें शुमार किया जाता था और यह भी 
बताया कि मुझे विशेष प्रकारका भोजन दिया जाता था। छेकिन चिकित्सा-अधिकारीने श्तना ही कहा, 
“ तुमको कोई बीमारी नहीं है। तुम जरूरतसे ज्यादा मोटे हो |?” अब मुझे केवल साधारण खूराक 
दी जाने छगी, लेकिन हेड-वार्डर मुझे पिछली शामको एक्र अतिरिक्त कम्बल तो दिला ही चुका था। 
मुझे उसी समयसे कठिन परिश्रमके अन्तगत गिटटी तोड़नेका काम दे दिया गया । मुझे थोड़ी भी देखे लिए 
सुस्तानेकी इजाजत नहीं थी । मुझसे अपेक्षा की जाती थी कि मेरी हथोड़ी बिना सके चलती ही रहे । 
तीसरे दिन मुझमें काम करनेका सामथ्य नहीं बचा । मेने वह शिकायत पेश की, पर निगरानीके लिए 
तैनात वार्डरने कुछ भी कर सकनेमें अपनी असमर्थता जताई और कहा, “ तुम्हें अपनी बीमारीकी इत्तिला 
भेजनी चाहिए, लेकिन मुझे जबतक कोई दूसरी हिदायत नहीं मिलती तबतक तुमसे लगातार काम लेना ही 


१, पारसियोंका जनेऊ । 


४ सम्पूणे गांधी वाब्सय 


पड़ेगा । इसलिए मेंने अपना काम जारी रखा। कई बार तो सुझे ऐसा लगा कि अब गया तब गया । 
बादमें डॉक्टरने मेरे शरीरकी परीक्षा की और कहा, “ कामके कारण तुम्हारी दोनों बगढोंमें थोड़ा दर्द जरूर है; 
यों यह कोई खास चीज़ नहीं है |” यह मी कहा कि फाजिल चर्बी छंट जानेपर में बिल्कुक चँगा हो 
जाऊँगा । मुझे अपना काम जारी रखना पड़ा; नतीजा यह हुआ कि मेरा स्वास्थ्य और ज्यादा बिगड़ 
गया । मेने फिरसे गवर्नरकी अपनी व्यथा सुनाई ओर उसने एक बार फिर मेरी डॉक्टरी परीक्षाका जदिश 
दिया । उसका परिणाम यह हुआ कि मुझे जो एक अतिरिक्त कम्बल मिला हुआ था उससे भी हाथ 
धोना पढ़ा । डॉक्टरने इतना और कह दिया कि सुझे बिल्कुल ठीक होनेके लिए बस इतना हो करना है कि 
ज्यादा मेहनतसे काम करूँ । करीब एक पखवारे तक यही चलता रहा । मेरी हालत दिंन-ब-दिन गिरती 
गईं, यहाँतक कि अन्तमें मुझे रातमें बेचेनी रहने छगी और मेरी नींद उड़ गई । साथी केंदी मेरी माल्शि 
कर दिया करते ओर मेरे शरीरमें कुछ गरमी पहुँचानेकी कोशिश करते । इसीलिए मैने अस्पतालके भर्दलीसे 
कहा और उसने मुझे वह कम्बल लोटा दिया जो मुझसे के लिया गया था । उसने मुझे कुछ गोल्यिाँ 
भी दीं । झुझे जो काम दिया गया गया था सो तो बदस्तूर चलछता रहा। जेल आये एक पखवारेसे ऊपर 
हो चुका था कि गवर्नर आया और उसने मुझे अपनी खास टोपी उत्तार डाछनेका आदेश दिया । मैने 
उसको बताया कि मुझे टोपी पहननेकी विशेष अनुमति मिली हुई है और नेटालके न्यायालयों तक ने यही 
निर्णय दिया है । इसपर गवरनरने कहा, “ पहलकेक्का वह अदिश गलतीसे दे दिया गया था और निदिशकने 
अब मुझे लिखा है कि तुमको थोपी रखनेकी अनुमति नहीं दी जा सकती ।”?” इसलिए मुझे भपनी मर्जीके 
खिलाफ टोपी छोड़नी पड़ी । उससे मेरी घामिक भावनाकों ठेस पहुँची । मुझे एक साधारण थेपी दी गई 
जिसे वाडेर जरा-जरा-सी बातपर उतारनेके आदिश देते रते थे । डीपक्डफ जेल्के चिकित्सा-अधिकारी, 
डिप्टी-गवनर और अधिकांश वाडैर मुझे आम तोरपर बहुत परेशान किया करते । मैंने बार-बार अपनी 
बीमारीकी फरियाद सी की, लेकिन उसपर ध्यान नहीं दिया गया और कभी-कमी तो उसकी खिल्ली भी 
उड़ाई जाती थी । भेरी आँखोंपर इसका बहुत बुरा असर पढ़ा और एक आँख तो अभी तक खराब चली 
आ रही है। मैंने अपनी आँखेंकि बारेमें चिकित्सा-अधिकारीसे शिकायत की । उसने कहा, “ जेलसे छूट्नेंके 
बाद तुम्हें १०-२० पोंड खर्च करके आँखोंका आपरेशन करा छेना चाहिए ।” मेरी तकलीफका हाल सुनकर 
चिकित्सा-अधिकारी उसे अपमानजनक ढंगसे उड़ा दिया करता। डिंप्टी-गवनर मेरी शिकायतोंकों छगभग बिल्कुल 
ही अनसुना कर देता था | केव गवनेर ही मेरे या यों कहिए कि सभी केदियोंके मामलमें थोड़ी-बहुत 
दिलचस्पी लेते थे । मेरी संजा पूरी होनेमें जब केवल बीस दिन रह गये, तब भी मुझे एक बार डॉक्टरी 
चिकरित्सके अभावके बारेमें डिप्टी-गवर्नरसे शिकायत करनी पड़ी। उसके फलस्वरूप मेरा तबादला जोहानिसबग 
जेल कर दिया गया; तबसे मेरी ओर अधिक ध्यान दिया जाने लगा । वहाँ मुझे कुछ क्रम मेहनतका 
काम -- जेसे भण्डार या सिलाईका काम --- दिया गया । गवनेर भोर वाडेर मुझपर मेहरबान रहते और 
मेरी सभी बातोंकों ध्यानसे सुनते । उस दौरान मेरा स्वास्थ्य बहुत-कुछ सुधर गया । पहली और दूसरी 
जेल्यात्राके बीचमें कुछ दिन ही बाहर रह पाया था । चौदह महीनोंसे ऊपरकी सम्पूर्ण कारावास-अवभिमें 
मेरा वजन ७३ पोंड घट गया है। 


मेरा ख्याल है कि सत्यामरहियोंके मनोबल और संकल्पकों तोड़नेके इरादेसे ही उनको डीपक्दूफ जेल 
के जाया गया था । डीपक्डफ़ जेलमें घोर अपराष करनेंके जु्ममें दण्डित केदी ही भेजे जाते हैं और 
उन्हें ट्ान्सवाल्के दूसरी जेलेकि केदियोंकी तरह महीनेमें एक बार सम्बन्धियों इत्यादिसे मुलाकात करने, उनको 
पत्र लिखने या उनके पत्र पानेकी सुविधाएँ नहीं मिलतीं । चूंकि ये सुविधाएं वहाँ तीन महीनेकी सजा 
काट चुकनेके बाद शुरू की जाती थीं ओर चुँकि अधिकांश सत्याग्रहियोंकों कठिन परिश्रम सहित तीन 
महीनेकी ही सजा दी जा सकती है, इसलिए उनको सुलाकातें और डाककी ये सुविधाएँ मिल ही नहीं 
पाती । वहाँका भोजन ऐसा रखा गया है कि उसे एशियाई केदी पेट-मर कर खा ही नहीं सकते । वतनी 


परिशिष्ट ७४३ 


कैदियोंको रोजाना एक ऑंस चर्बी मिलती है, छेकिन भारतीय कैदियोंकों शुरूके तीन महीनों तक घी-तेल 
बंगेरा कुछ नहीं दिया जाता । यह परिवतैन तबसे किया गया, जबसे भारतीयोंने शिकायत की कि वे वहाँ 
दी जानेवाली चर्बी नहीं के सकते । नतीजा यह हुआ कि जोहानिसबगैकी तरह घी मिल्नेकी माँग करनेपर 
घी-तेल सब कुछ बन्द कर दिया गया । इसका परिणाम कई भारतीय केदियोंके लिए बहुत भयानक हुआ 
है । डीपक्लफरमें केदियोंकों मेंढे इत्यादिकी वाब्ट्याँ ढोनेपर विवश किया जाता था । अधिकांश भारतीयोंकों 
वह काम बहुत घृणित लगता है, फिर भी हममें से बहुतोंका खयाल यह था कि यदि शरीर साथ दे तो 
सत्याग्रही होनेके नाते हमें किसी भी अरुचिकरसे-अरुचिकर कामको करनेमें आपत्ति न करनी चाहिए । 
छेकिन हममें से एकने' उसे अन्तःकरणका प्रश्न मान लिया था । और इसलिए वह ३३ दिन तनहाईर्म 
डाल दिया गया और उसे इस अवधिमें आवेसे अधिक दिनों तक आधी खूराकपर रहना पड़ा । में छोटी- 
मोटी बातों -- जेसे यूरोपीय और वतनी वाडडरों द्वारा निरन्‍्तर क्या जानेवाछा अपमानजनक व्यवहार -- का 
उल्केख यहाँ कर ही नहीं रहा हूँ; अविकरांश वार्डर मारतीय केदियोंकों वार्डरोंके लिए “हुजूर्‌ ? इत्यादि 
शब्दोंका प्रयोग करनेपर मजबूर किया करते थे । यथ्वपि यह कानूनंके खिलाफ है । 

समझमें नहीं आता कि सरकारने इस बार मुझे क्‍यों छोड़ रखा है ओर मुझे निर्वासित नहीं करती। 
चूँकि मेरा व्यापार लगभग चौपट हो गया है, इसलिए अभी कुछ समय तक मुझे नेटालमें दी बने रहना 
चाहिए । सुझे अपने स्वास्थ्ययी ओर भी ध्यान देनेकी जरूरत है, लेकिन में सरकारकों आश्वस्त कर देना 
चादता हूँ कि अभी भी कुछ ऐसे भारतीय बचे हुए हैं जिनको सरकारकी कोई मी कठोरता घुटने टेकनेपर 
मजबूर नहीं कर सकती । मैं मी उनमें से एक हूँ | और, सुझे जद ही सरकारको ऐसा अवसर देनेका श्रेय 
मिलेगा कि वद मुझे डीपकदफ़ जेलमें या उसकी पसन्दके अन्य किसी भी स्थानपर भेज सके । 


आपका 

पारसी रुस्तमजी जीवनजी 
[ अंग्रेजीसे ] 
इंडियन ओपिनियन, ७५-३-१९१० 


कलछोनियल आफिस रेकड्रेंस (सी० डी० ५३६३ ) । 


परिश्षिष्ठ ३ 


टठॉल्स्टॉयका गांधीजीकों पत्र 


यास्नाया पोल्‍्याना 
मई ८, १९१० 
प्रिय मित्र, 
आपका पत्र और आपकी पुस्तक “इंडियन होमरूख ” [हिन्द ख्वराज्य] अभी मिले हें । 
मैंने आपकी पुस्तक बड़ी दिलचस्पीके साथ पढ़ी, क्‍योंकि मेरा खयाल है कि जिस प्रश्नकी -- 


सत्याग्रहक्ती -- आपने उप्तें चर्चा क्री है, वह न केवरू भारतके लिए बढिकि समस्त मानव-जातिक लिए बढ़े 
मह्वका है । 


१, श्री शेल्त 


७४४ सम्पूण गांधी वाडमय 


आपके पिंछले पत्र मुझे नहीं दीख पड़े । अलबत्ता जे० डासकी' लिखी हुई आपकी जीवनी हाथ 
आई है जो आपके व्यक्तिवकी अधिक अच्छी तरह समझनेमें सहायक हुई है । 
आजकल मेरा स्वास्थ्य पूर्ण रूपसे ठीक नहों है इसलिए मुझे जो-कुछ आपकी पुस्तकके विषयमें तथा 
आपके समूचे कामके बारेमें लिखना है, वह सब नहीं लिख रहा हूँ। मैं आपके कामकी हृदयसे सराहना 
करता हूँ । स्वास्थ्य सुधरते ही लिखूँगा । 
आपका मित्र और बन्धु, , « 
[ अंग्रेजीसे 
महात्मा, खण्ड १९ 


प्रिशिष्द ४ 


केन्द्रीय दक्षिण आफ्रिकी रेलवेके महाप्रबन्धककी 
ओरसे गांधीजीको पत्र 
जोहानिसबगे 
अप्रैल ११, १९१० 
महोदय, 
आज सुबह रेलवे प्रशासनके वकीछ श्री बेठ, सहायक जनरल मेनेजर श्री हॉय और हस्ताक्षरकर्ताके 
साथ हुईं श्री काछल्यि। ओर आपकी भेंटके सम्बन्धमें, में करारके अनुसार उस चर्चाके दोरान तय हुई बातोंका 
सारांश यहाँ लिखित रूपमें प्रस्तुत कर रहा हूँ । वह इस प्रकार है: 

(१) २२१ से २२४ तकके चार नियमोंकों श्त तरह बदल दिया जाये: 

२२१, जनरल मेनेजर द्वारा विभिन्‍न जातियेंकि यात्रियोंकि लिए, जहाँ सम्भव हो, रेलगाियोंमें अल्ग- 
अलग डिब्बे निश्चित करना कानूनकी रू से ठीक होगा, और वे यात्री, जिनके लिए डिब्बे 
उप्त प्रकार सुरक्षित किये गये हैं, केवल उन्हीं डिब्बोर्मे बेठकर यात्रा कर सकेंगे; दूसरे 
डिब्बोमें नहीं; अन्य डिब्बे उनके नहीं माने जाये । इस प्रकार सुरक्षित रखे गये डिब्बों- 
पर “सुरक्षित” लिख दिया जायेगा । 

२२२, गाडे या वन्‍्डक्टर अथवा किसी भी अन्य रेलवे अधिकारीकों बिना कोई कारण बतलाये, एक 
डिब्बेसे यात्रियोंको उतार दूसरे डिब्बेमें स्थान देनेका अधिकार होगा । 

२२३. स्टेशन-मास्टर या अन्य कोई भी अधिक्षत अफसरको किसी भी ऐसे यात्रीको, जो उसकी रायमें 
शिष्ट वेश-भूषा या साफ-सुथरी पोशाकमें न हो, पहले या दूसरे दर्जेका श्किट देनेसे इनकार 
करनेका अधिकार होगा । 

२२४. अधिनियमकी धारा ४२ द्वारा निर्धारित जुर्मानेकी व्यवस्था नियम २२१ से २२३ तक के -- 
तीन नियमोंके किसी भी-- जिसमें नियम २२९१ और सुद्देके उद्लंधघनके «हर मामलेपर 
लागू होगी । ः 

(२) श्री काछल्यिकी तथा उस समाजकरी, जिसका आप प्रतिनिधित्व करते हैं, इच्छा और विचारोके 

ख्याकपे ही नियमोंकी शब्दावलीमें उपयुक्त परिवर्तेन किये गये हैं । 

(३) प्रशासनने सौंपे गये प्राचिकार और विनियमोंका अभीतक जिस ढंगसे निर्वाह किया है उसे 

एशियाई समाजने ठीक माना है; कुछ मामलोंकी ओर विशेष रूपसे ध्यान आकर्षित क्या गया है और 


१. वास्तवमें रेवरेंड जे० जे० डोककी; देखिए खण्ड ९, पृष्ठ "३४ । 

जहाँ शिकायत उचित मादूम हुई वहाँ उन्हें इस प्रकारते निपटाया गया है कि आपने, और उस समाजने 
जिसका आप प्रतिनिधित्र करते हैं, उसे उचित और न्यायपू्ण झदराया है । 

(४) मैंने आश्वस्त किया था कि प्रशासन इसी भावनासे काम करता रहेगा और यह भी तय हुआ 
था कि यदि कमी आपके पाप्त यह शिक्रायत छाई जाये कि किसी अधिकारीन कोई अनुचित कार्य किया 
है और आप भी जाँच कर छेतेके बाद इसी निष्कर्षपर पहुँचे कि शिकायतके लिए समुचित कारण हें, 
तो आप सहायक जनरल मेनेजरके साथ लिखा-पढ़ी करेंगे; और प्रशालत जाँच-पड़ताल्के बाद उस मामलेमें 
इत भावनासे समुचित कार्यवा करेगा कि आपको और आपके देशवासियोंकों न्याय मिले और उनके साथ 
उचित व्यवहार किया जाये । 

(५) उपयुक्त समझौतेकों प्रभावी बनानेके लिए आपने मेरे सुझावपर यह मंजूर किया था कि 
प्रकाशित किये जानेवाके नियरमोंका रूप तो वहीं रखा जाये जिसपर हम अस्थायी तोरसे सहमत ही चुके 
हैं, छाकेन यादें प्रशासन वर्तमान व्यवस्थाअंकि आधारपर कुछ नई 'िंदायतें जारी करे, या समव-समयपर 
परिस्थितिके अनुस्तार वर्तमान हिंदायतोंमें कुछ परिवकतेन करे तो उसपर आपत्ति नहीं की जायेगी । 

(६) हम सहमत हैं कि इस समझोतेक अभिप्नायकों प्रभावकारों बनानेके लिए सहिष्णुतासे काम छेना 
पड़ेगा ओर यदि कोई ऐसी स्थिति पेदा हो (जेसा कि बिलकुल सम्भव है) जब, उदाहरणार्थ आपका 
कोई देशवासी किसी टेन-विशेषसे यात्रा करना चाहे और प्रशासकीय अधिकारी उममें पड़नेवाली क्िनाश्यों 
ओर उससे पेदा हो सकतेवाली गड़बर्ढ़के विचारस उसे रोकना उचित समझे, तो प्रशासकीय अधिकारी 
उस यात्रीकों किसी दूसरी दनसे, और यदि आवश्यक जान पड़े तो, किसी दूसरे दिन यात्रा करनेका 
आदेश दे सकेगा । 

(७) यह भी तब हुआ था कि यदि अस्तावित नये नियरमोक बारेमें कुछ ऐसी कठिनाश्याँ आ खड़ी 
हों जिनके कारण इनको अमली शक्ल देनेमें कोई बड़ी बाधा उत्पन्न होती हो तो विनियमोंमें परिवर्तन 
करनेके लिए एक बेठक बुलाई जायेगी और आपने वचन दिया था कि जित भावनके साथ यह्द बातचीत 
चलाई गई है आप ऐसे परिवतेनोंके प्रश्नपर उसी भावनसे विचार करेंगे । 

(८) श्री काछल्या और आपने इस चर्चाके दौरान जो सद्भावना प्रदशित की उससे मुझे बढ़ा 
सन्‍्तोष हुआ था; ओर मेंने आपसे यह बात कही भी थी । उसे में यहाँ एक बार फिर दोहराना चाहता 
हूँ । उप्ती सदभावनाके फलस्वहूप यह व्यवस्था ह। पाई है; यब्पि टान्सवा७ और ऑरेज रिंवर कॉलोनीकी 
घरकारों और रेलवे बोर्ड द्वारा अभी इसकी पुष्टि बाकी है । 


आपका 
टी० आरण० प्राइस, 


जनरक मेंनेजर 
[ अंग्रेजीसे ] 


कलोनियल आफिस रेकईंस (सी० डी० ५३६३ ) । 

परिश्िष्ट प्‌ 
डब्ल्यू० जे० वाइबर्गका पत्र मांधीजीकों 


जोहानिसबरें 
मई ३, १९१० 
प्रिव श्री गांधी, 
आपका पत्र मिछा “इंडियन होमरूल ” ( “हिन्द स्व॒रज्य ”) पर आपकी पुस्तिका भी प्राप्त हुई । 
अनेक धन्यवाद । पिछले कुछ दिनोंकों छोड़कर बडुत अधिक काममें रंगे रहनके कारण में आपकी पुस्तिकाको 
ठीक तरहसे दख नहीं पाया हूँ । उसकी आलोचना मर्यादित आकारके छेखमें समुचित रूपसे कर सकना 
मुझे बहुत कठेन जान पड़ता है क्योंकि मेरी समझमें न तो आपका तक कुछ मिलाकर संगतिपूण है 
और न आपके वक्तव्यों और आपके द्वारा व्यक्त सम्मतियाके बीच को£ वास्तविक सम्बन्ध है । और यह 
बात भी है कि में मारतकी वास्तविक परिस्थितियोंसे, ख़भावत: अनभिज्ञ-सा हूँ । अतएव, आप जिन 
अनेक तथ्योंक्रो सही मान बेठे प्रतीत होते हैं ओर जिन्हें आपने अपने तक्रका आधार बनाया है, उनके 
यथार्थ या गछुत होनेके बारेमें में अपनी राय देनेकी धृष्टता करते हुए डरता हूँ। हाँ; इतना जरूर कहूँगा 
कि वस्तुस्थिति-सम्बन्धी अनेक प्रश्नोपर आपका कथन प्रचकित धारणासे मे नहीं खाता । सबसे पहले 
में राजभक्तिकों ही लेता हूँ । मुझे यह कहना ही होगा कि यद्यपि आप सावारणतया अपने ऊपर गेर- 
वफादारीका स्पष्ट आरोप मढ़े जानेका अवसर नहीं दते, परन्तु आपके तकोमें सूक्ष्म संकेतों और सन्दिग्ध 
वाक्योंकी भरमार है; उसमें कहने योग्य इतनी बातें विना कहे छोड़ दी गई हैं भौर जगह-जगह अरप-सत्यका 
इतना प्रयोग किया गया है कि यदि कोई पाठक आपकी पुस्तककों बहुत खतरनाक मान बैठे तो मुझे जरा 
भी ताज्जुब न होगा । माना, कि गेखफादारी आपका मंशा नहीं है, फिर भी मुझे यकीन है कि साधारण 
बुद्धिवाला सीधा-सादा आदमी, जो बालकी खाल निकालनेमें प्रवीण नहों है, यही सोचेगा कि आप भारतमें 
ब्रिटिश शासनके विरुद्ध प्रचार कर रहे हैं | इसका कारण यह है कि भाप उन सभी बातोंपर प्रहार करते हैं 
जिसे वह बेचारा ब्रिथिश-शासनसे अभिन्‍न मानता है | आप हिसाकों बढ़ावा नहीं देते, सो ठीक है परन्तु 
आप यह केवक इसलिए करते हैं कि आपकी समझसे आपकी वांछित वस्तुके लिए हिंसा प्रभावहीन और 
अनुपयुक्त है; न कि इसलिए कि वांछित वस्तु गलत है । 
आप अपनी पुस्तकें इस सबसे कहां अधिक महत्ततपूणं जिस सामान्य सिद्धान्तकों लेकर चले हैं; 
मेरा खयाल है, उसके विधषयमें निश्चपूवेक कह सकता हूँ कि आप गलतीपर है । पाश्चात्य सस्कृतिमें 
बहुत-से दोष हैं ओर आपकी अनेक आलोचनाओंसे में सहमत हूं; परन्तु में यह नहीं मान सकता कि वह 
“ शेतानकी सल्तनत है? या उस संध्कृतिको मिटा दिया जाना चाहिए । मेरे' विचारसे मानव-जातिके 
विकास-ऋ्रममें यह सम्यता एक आवश्यक कड़ी है और इसकी अभिव्यक्ति पाश्चात्य देशोंमें विशेष रूपसे 
हुई है तथा यद्द श्न देशेकि लिए उपयुक्त है । यद्ञपि में यह स्वीकार करता हूँ कि भारतके ( यूरोपके 
भी) सर्वोच्च आदर्श इस संस्कृतिसे आगे बढ़े हुए हैं; फिए भी नम्नताका पूरा ध्यान रखते हुए मेरा 
निवेदन है कि भारतकी अधिकांश जनताकों भौतिक ओर बौद्धिक स्फूरति, स्पर्धा तथा अन्य साधनेंके चाबुक 
लगाकर बगानेकी आवश्यकता है और ये बातें “सम्यता” से प्राप्प है । आप “खतन्तवता? को तत्काल 
प्राप्त करने योग्य धामिक एवं आध्यात्मिक लक्ष्य मानते हैं और छगभग उसी रूपमें उसका प्रचार कर रहे हैं; 
क्योंकि आपने अपनी पुस्तिकाके १६ वें ओर १ वें परिच्छेदोंमें जिस स्वदेशी शब्दका प्रतिपादन किया है और 

समूची पुसिक्रार्म जिसे स्पष्ट किया है उसका सर्वोत्तम ओर वास्तिक अर्थ यही तो है? हो सक्कता है कि 
आप व्यक्तिगत रूपले ओर दूसरे भी व्यक्तिगत रूपसे ऐसी मंजिल्पर पहुँच चुके हों जहाँ इसे तत्काल 
प्राप्त करने योग्य मादश मानना उचित हो । परन्तु मानव-समाजका अधिकांश भाग उस मंजिक तक नहीं 
पहुँच पाया है । में श्रीमती बेलेंटकी इस बातसे सहमत हूँ कि एस छोगोंकों जा “स्वतन्त्रता? के लिए 
तेयार नहीं हैं उसका उपदेश देनेमें बड़ा खतरा है । उन्होंने कहीं कहा है कि भारतके अधिकांश लोगोंकों 
भौतिक जीवनमें जिस वस्तुकी आवश्यकता है वह इच्छाओं और कर्मोक्रा त्याग नहीं बल्कि उनकी अभिवाद्धि 
करना और उनसे शिक्षा प्रहण करना हे ओर यदि वे निष्क्रिय रहे तो मन्दके-मन्द बने रहेंगे | श्सका 
यह अर्थ नहीं है कि पाश्चात्य समभ्यताके सभी रूप भारतके लिए उपयुक्त है। मेरे मनमें इस विषयमें सन्देह 
नहीं है कि हम -- ब्रियेनवार्लों -- ने ब्रिश्शि संस्थाओंक्रों [ भारतमे ) अन्वाशुन्ध ढंगसे थोपनेकी कोशिश 
करके (यद्यपि पूर्ण सदूभावके साथ) भूल की है; परन्तु पाश्चात्य आदर्शाकी भारतकों जरूरत है --- अपने 
निजी आदशोके स्थानपर छा बिठा छेतेके लिए नहीं बल्कि उन्हींमें परिष्कार और विकास करनेके लिए। 
मेरा खयारू है कि भारतका शासन मारतकी परिपार्टक अनुसार होना चाहिए € शासनकी बागडोर भारतीय 
संभालें या अंग्रेन, यह सवाल दूसरा है) परन्तु “सम्यता” तो आवश्यक है और छामप्रद भी । छेकित 
यह तभी जब उसका विकास स्वाभाविक हो; छादा गया न हो; और इससे बचना सम्भव नहीं है । 

अब भारतीय प्रश्नोंकों छोड़कर में आपके आदर्शोके अपेक्षाकृत सामान्य प्रयोगपर भाता हूँ । 

प्रथम तो यह कि मेरी राबमें “निश्किय प्रतिरोध ” (पेसिव रेज्षिस्टेन्स ) और “ अनवरोव ? (नॉन- 
रेजिस्टेन्स ) को समझनेमें आप गड़बड़ी कर रहे हैं । जिसे आप “आत्मबढ” था ' शान्तिमय विरोध ? के 
नामसे पुकारते हैं उसका अपने-आपमें ओम अथवा आध्यात्मिकतासे कोई सम्बन्ध नहीं है। जब आप 
शारीरिक बलके स्थानपर इन बातोंकी हिमायत करते हैं तब आप केवल संग्राम ओर हिंसाकों शारीरिक 
घरातलूसे उठाकर मानतिक घरातलपर के भाते है । आपके शस्त्र मानसिक और आदत्मिक हे न कि 
शारीरिक । परन्तु वे आध्यात्मिक भी नहीं हैं | आप अब भी विजयके लिए संघषे कर रहे हैं -- और 
पहलेसे कहीं अधिक जोर छगा रहे हैं । मेरी रायमें आधुनिक युगमें संघर्णाका रुझान अधिकाधथिक मान- 
सिक्ता और आत्मिकताकी ओर होता रहा है, ओर शारीरिक बलकी ओभोर कम । किन्तु ऐसा होनेके 
परिणामस्वरूप वह अधिक नेतिक या कम निर्दयतापूर्ण नहीं हो रहा है, वरन्‌ उसके विपरीत ही है । 
इतना ही नहीं वह पहलकेसे ज्यादा कारगर होता जा रहा है | शारीरिक या राजनीतिक उद्देश्योकी उपा- 
देवता और अपने हेतुके न्याव-सम्मत होनेपर मेरा चहे जितना गहरा विश्वास क्यों न हो, इन उद्देश्योंकी 
प्राप्तक छिए “ आत्मब् ? का प्रयोग करनेके औचितयके सम्बन्धमें मुझे बहुत-वढ़ी शंका है । राजनेतिक जीवनमें 
मुझे प्रायः ऐसा करनेका मोह हो जाया करता है (क्योंकि जेसा कि आप जानते हैं, राजनैतिक प्रश्नोंको 
में बहुत तीव्रताते छेता हूँ | यद्यपि यह सच है कि वाइ-विवाद, तक ओर विवार-विमशके सभी सम्भव 
साथनोंको में निःसन्देह ठीक और जरूरी मानता हूँ तो भी मेरे खबारूते भौतिक उद्देश्योंकी पूर्तिके लिए जिसे 
आप “आत्मवल” कहते हैं उसका प्रयोग अत्यन्त भयावह है। में उच कथाको कभी नहीं मूल पाता जिसमें कहा 
गया है कि ईसा मसीहने पत्थरोंकों रोटियोंमें बदलने जेसे एकदम निर्दोष ओर न्याय्य उद्देश्यके किए “ आत्मबल 'का 
उपयोग करनेसे इनकार कर दिया था । मेरा खयाल है कि इस कहानीसे हमें एक बड़े यूढ़ स्का बोध होता 
है । यजञ्ञपि मेरे विचारसे यह बहुत गलत है फिर भी यह निष्कष नहीं निकछता कि जो छोग निस्वार्थ भावनासे 
प्रेरित होकर, गलत साधनोंसे ही सहो, क्रिसी अनुष्ठानमें ( वह चाहे जितना अमनूलक क्‍यों न हो ) लगे हुए 
हैं, उन्हें वह नेतिक और आध्यात्मिक्ध लाभ नहीं मिलेगा जो प्रत्येक आत्मत्यागंके फलस्वरूप मिला करता है। मुझे 
पूरा यकीन हैं कि आपको लास होगा और हो भी रहा है; परन्तु मेरी धारणा है कि यह सब आपके 


१, आत्मबलका भोतिक छामके लिए उपयोग । 

तरीकीके कारण नहीं है बढ्कि उसंके बावजूद है; और दरअसल तो इसका कारण आपकी नीयत है । लेकिन 
जिनके पास आपके जसी एकान्त-निष्ठा नहीं है उनके लिए खतरा है । भंगवद्गीताका वंचन दे -- “ जो 
व्यक्ति कम र्वियोंसे तो संयम बरतता है परन्तु मन ही मन विषयोका चिन्तन करता रहता है वह -- 
विमृढ़ात्मा -- मिथ्याचारी -- है ।” मेरी राबमें तो [ऐसेमें ] कमेन्द्रियोंका प्रयोग ही अधिक उपयुक्त हैं। 

परन्तु “सत्याग्रह ” आन्दोलनकों समग्र रूपमें देखते हुए यदि यह मान लिया जाये कि वास्तवमें 
आपका जो लक्ष्य है वह केवल एक राजनीतिक वस्तु नहीं बल्कि जीवनकी रूढ़ियों और मध्य-मार्गके स्थान- 
पर सल्माग्रह, प्रेम और सच्ची आन्तरिक खतन्त्रताको प्रतिष्ठित करना है ।तब यह संगति-पूर्ण प्रतीत नहीं 
होता है कि आप लीग अपनेको शहीद कहलवायें या कारावासंके कष्टोका दुखड़ा रोबे; ( मेरा खयाल है आपने 
स्वय॑ यह कमी नहीं क्रिया है) या भापकों जो अन्याय या दुव्यवहार भासित होता हो उससे राजनैतिक 
छाम उठायें; या आप इस मामलेको अखबारोंमें विज्ञापित होने दिया करें; अथवा इंग्लेंड और भारत शिष्ट- 
मण्डल भेजें ओर सामान्यतया राजनीत्तिक आन्दोलन चलाते रहें । यदि वास्तवमें यह विषय धर्मसे सम्बन्धित 
है, तो मरे विचारसे सबसे खरी वीरता अत्यधिक क्रिथाशीक “अनाक्रामक प्रतिरोध? में नहीं है; बल्कि 
वह व्यक्तिकी हैसियतसे अत्याचार सहन करते रहने और उफ तक न करनेमें है । 

निःसन्देह, यदि लक्ष्य राजनीतिक हो तब ये सब बातें चातुर्बके अन्तगत आ जाती हैं और वे 
परिस्थितियोंकि अनुसार, बहुत दवी उपयुक्त एवं उपयोगी शख्कका काम दें सकती है । व्यक्तिगत रूपसे 
में राजनीतिक मामछोंमें वीरताके अदशन तथा अनेक सत्याग्रह्रियोंकी खरी वीरताकी सराहना करता हैँ 
तो भी में यह अवश्य कहूँगा कि यह वीरता सेनिकों, उपद्रवकारियों और क्रान्तिकारियोंके द्वारा व्यक्त 
सक्रिय वीरतासे किसी भी प्रकार बढ़कर नहीं है । भन्‍्य राजनीतिक आन्दोलनोंमें -- उदाहरणार्थ “ ऐन्टी 
एशियार्कि मृवरमेंट ” में -- बहुत-ले बिर्कुक मामूली लोगोंने कष्ट-सहनमें जो-कुछ कर दिखाया है उनमें और 
आपके आन्दोलनमें फके नहीं है; और वे छाग जिस सहानुभूतिके पात्र है उतसे अधिक, सहानुभूतिके पात्र 
आपके सत्याग्रही नहीं है । सच तो यह है कि एशियाई आज्जनके सैनिकों और उसके विरोधियोंकों जेल 
जानेकी कोई जरूरत नहों थी, परन्तु दोनोंने ही अपने-अपने क्षेत्रों और अपने-अपने कतैव्यके अनुसार 
उस उद्देश्यकी पूर्तिके लिए, जो यज्ञपि ययाथैमें “धामिक” नहीं था तथापि जिसे वे अत्यन्त पवित्र मानते 
थे, अपनी सबसे प्यारी वस्तुकी जोखिममें डाल दिया ओर एक्काव बार तो उससे द्वाथ भी थो बेठे । हर हाल्तमें 
सैनिकोंका शारीरिक कष्ट-सहन सत्याग्रहियोंके कष्ट-सहनसे कहीं बढ़ा-चढ़ा होता है; तो भी यदि सैनिक गोलियोंके 
मर्ममेदी होनेकी या जंगके दिक्कत तलब होनेकी शिकायत करें और रोना रोयें कि दुश्मन हमें मारे डालता 
है तो वह नितान्‍्त हास्यास्पद माना जायेगा । कुछ परिस्थितियोमें आपका अपने प्रति किये गये अन्यायका 
ढिढोरा पीटना चातुयपूर्ण हो सकता है; परन्तु ऐसा करना चाहिए या नहीं यह आपके सोचनेकी बात है। 

अन्तमें, में स्वयं “अनाक्रामक प्रतिरोध” तथा उसके उचित स्थान और उचित उपयोगके प्रश्नकोी लेता 
हूं । मेरी समझमें यदि कोई मुसुक्षु ऐसा माने कि, आत्माके पूर्ण विकासके विचारसे अहमका नाश करके 
समस्त लौकिकताके अतिक्रमणका समय भा पहुँचा है तो उसके लिए अनाक्रामक प्रतिरोध उचित मार्ग माना 
जा सक्रता है । में श्संके सम्बन्ध निश्चयात्मक्र रूपसे कुछ भी कहनेकी धृष्टता न करूँगा; क्योंकि में इस 
बारेमें दखल नहीं रखता । परन्तु इस प्रकारके अनाक्रामक प्रतिरोधकी प्रकृति ही कुछ ऐसी होती है कि उसका 
कोई राजनीतिक लक्ष्य नहीं हो सकता; क्योंकि इसका ध्येय लोकिक बन्धनोंसे अछूते रहकर और उनसे ऊपर उठकर 
पूरी तरह मुक्त होनेकी योग्यता प्राप्त करना है। साधारण नागरिककी आँति जीवन व्यतीत करनेवाले सामान्य व्यक्ति 
द्वारा व्यावद्वारिक राजनीतिक सिद्धान्तके रूपमें अंगीकार किये जानेकी दृश्सि सत्याग्रह मुझे तो बहुत ही अनिष्ट- 
कारक और जनसाथारणके कल्याणंके लिए संघातक प्रतीत होता है । वह तो निरी अराजकता है और 
मेने हमेशा इस सिद्धान्तके प्रणेता टॉल्स्टॉयकों व्यक्तिगत रूपसे सन्‍्त तो माना है, परन्तु जब वे अपने 
सिद्धान्तोंका प्रतिपादन राजनीतिक प्रचारके लिए करने लगते हैं और इनका अन्धाधुन्ध॒ अनुसरण करनेकी 

सिफारिश करते हैं तब में उन्हें मानव-समाजका भयंकर शत्रु मानता हूँ । मुझे इस विषयमें किचित्‌ भी 
सन्देह नहीं है कि साधारण श्रेणीके मनुष्योके छिए सरकार, पुल्सि और भौतिक बल अत्यन्त आवश्यक 
हैं और वे अपने विकासक्रममें उतने ही स्वाभाविक एवं नेतिक हैं जितना खाना-पीना और सनन्‍्तान उत्पन्न 
करना; इनकी जगह इसी ओ्रेणीकी कोई बेहतर चीज ला रखनेकी तैयारंकि बिना इनकी जड़ें खोखली 
करने और प्रगतिकी समस्त सम्भावनाओंकों नष्ट कर देनेंके अतिरिक्त और कुछ नहीं है । इसलिए मेरी 
समझमें कोरी अवज्ञाकी अपेक्षा -- अवज्ञा तो अधिकसे-अधिक एक शासनके स्थानपर दूसरे शासन -- स 
प्रकारका प्रचार कहीं अधिक हानिकर है -- की स्थापना ही चाहती है । जो-कुछ किसी साधुके लिए 
ठीक है वही दूसरोंके लिए सी है, ऐसा मानना घातक भूल है । “सीज़रकी वस्तुएँ सीज़रको और 
ईश्वरकी वस्तुएं ईश्वरको ।” समस्त मानव-समाजके साधु-बृत्ति धारण कर छेनेपर ही शासन अनावश्यक 
होता है, इससे पूर्व नहीं । इस बीच सस्यताकी त्रश्थोंकी सुधारना है; उसको समाप्त नहीं करना है । 
यह मान भी लिया जाये कि भारतके बारेमें आपका कथन ठीक है और श्रीमती बेसेंटका गलत -- और 
यदि वास्तवमें भारतकों तिटिश शासकों तथा देशी नरेशोसि हीन कर दिया जाये और यदि प्रत्येक व्यक्ति 
जो करने लगे वही कानून-सम्मत माना जाये, तो कमसे-कम मेरी निगाहमें यह बात बिलकुल स्पष्ट है 
कि पाश्वात्य राष्ट्रों तथा दक्षिण आक़रिक्राके लिए इस अकारके विचार धातक हैं । यदि यह सच है तो 
इससे यही बात प्रमाणित होगी कि भारतीय और यूरोपीय विंचारधाराओंमें कितनी मोल्कि भिन्‍नता है 
और यह कि दक्षिण आकफ्रिकाका मारतीयोंसे पीछा छुड़ानेके लिए उत्त देशके उठाये गये सख्तसे-सख्त 
कदम लगभग न्यायोचित हैं । क्या आपके ध्यानमें यह बात नहीं आईं कि यदि भारतके बारेमें आपके 
विचार सदी हैं तो आपने अपनी पुस्तकके बीसवें परिच्छेदमें जो यह निष्कषे निकाछा है कि “ युरोपीय 
सम्यताको प्रीत्साहित करनेके पापके पर्याप्त प्रायश्वित स्वरूप जीवन-भरके लिए काछे पानी भेज देना भी 
कम है; ” तो क्या भारतीयोंके टान्सवाल्से डेलागोआ-बे या भारत निर्वाध्ित कर दिये जानेकी बातपर 
यह निष्कष अधिक लागू नहीं होता । मैंने बहुत लम्बा पत्र लिख डालछा है, इसी कारण कि आपने अपनी 
पुस्तिका्में अति रोचक और बड़ी महत््वपूणे बातोंकी चर्चा की और मुझसे उनकी आलोचना माँगी। में 
आपको विश्वास दिलाना चाहता हूँ कि मेरे हृदयमें आपके और आप सरीखे अन्य व्यक्तियेकि प्रति सच्चा 
और प्रेमयुक्त आदरभाव है | हम आपकी प्रशंसा करते है, परन्तु सार्वजनिक कतैव्यके नाते में आपके 
उद्देश्य और आपके तरीकोंका विरोध पूरी ताकतसे करता रहूँगा । 


आपका हृदयसे, 
डब्ल्यू० वाइबर्गे 
पुनरच ; 
चूँकि आपने एक्र बार मुझे सत्याग्रहपर “इंडियन ओपिनियन के लिए लेख लिखनेको कहा था-- 
परन्तु में उस समय लिखनेमें असमर्थ रहा । मेरा खाल है कि आप शायद इस पत्रकों प्रकाशित करना 
पसन्द करें । यदि ऐसा हो तो अवश्य करें --- डबल्यू० डब्यू० 
[ अँग्रेजीसे ] 
इंडियन ओपिनियन, २१-७-१९१० 


परिश्चिष्ठ ६ 


(६९) 
वी० घेरेत्कोवकी ओरसे गांधीजीकों पत्र 


मेरे प्रित्र लिओ टॉब्स्थॉयने मुझसे अनुरोध किया है कि उनको लिखे गये आपके १५ अगस्तके 
पत्रकी प्राप्ति-सूचना दें दूँ और आपको मूल रूसीमें लिखे गये उनके ७ सितम्बर ( नई पद्धतिके अनुसार 
२० सितम्बर ) के पत्रका अंग्रेजीमें अनुवाद कर दूँ। 

आपने श्री केंलेनबेकके बारेमें नो-कुछ लिखा, उससे टॉल्स्टॉयके मनमें बढ़ी उत्सुकता उत्पन्न हुईं है 
और उन्होंने मुझसे कहा है कि में उनकी ओरसे श्री केढेनबेकके पत्रका उत्तर भी दे दूँ । 

टॉल्स्टॉय. आपको भौर आपके सहकारियोंकों अपना हादिक अभिवादन और आपके कायकी सफलताके 
लिए प्रेमपूणे क्ामनायें भेज रहे हैं । वे आपके कार्यकी क्रितनी सराइना करते हैं, यह आपके नाम उनके 
पत्रके संलग्न अनुवादसे आपको माद्धत हो जायेगा । अंग्रेजी अनुवादकी अपनी गरूतियोंके लिए में क्षमा 
चाहँगा; रूसके देहाती इलकमें रहनेके कारण में अपनी गलतियाँ ठीक करनेमें किस्ती अंग्रेजकों सहायता 
नहीं के पाता। 

ट्स्टॉयकी अनुमतिसे उनका आपके नाम यह्द पत्र रन्दनकी एक छोटी-सी पत्रिकामें प्रकाशित किया 
जायेगा जिसे हमारे कुछ लम्दन-निवासी मित्र निकालते हैं । पत्रिकाका वह अंक जिसमें यह पत्र प्रकाशित 
होगा और “द क्री एज प्रेस” द्वारा अंग्रेजीमें प्रकाशित अेल्स्टॉयकी कुछ क्ृतियाँ भी आपको भेज 
दी जायेगी। 

मेरा खाल है कि इंग्लेंडमें आपके आन्दोलनंके बारेमें अधिक जानकारी बहुत जरूरी है; इसलिए मे 
अपनी ओर थेंल्स्थेंयकी एक बड़ी अच्छी मित्र, ग्लासगोकी श्रीमती फीवी मेयोंकों' लिख रहा हूँ कि वे 
आपसे पत्र-व्यवहार करें । उनमें प्रचुर साहित्यिक प्रतिमा है और वे एक लेखिकाके रूपमें इंग्लेंडमें प्रसिद्ध 
हैं । आप यदि उन्हें अपने ऐसे सब प्रकाशन भेज दे जिनसे आपके आन्दोलनके बारेमें लेख लिखनेके लिए 
आवस्यक्र सामग्री मिल सकती हो तो यह उपयोगी होगा । यदि इंग्लंडमें छेख छपा तो उससे आपके काय 
तथा आपकी स्थितिकी ओर छोगोंका ध्यान आकर्षित होगा । श्रीमती मेवों शायद स्वयं ही आपको लिखेंगी। 

मेरी दादिक शुभकामना लीजिए । कृपया संलम्न पत्र श्री केलेनवैक तक पहुँचा दें । 


वी० चरेत्कोव 
[ अंग्रेजीसे ] 


१. पत्रकार; टॉस्ट्टॉयकी ऋृतियोंकी अनुवादिका । उन्होंने दान्सवारूमें जिशिश भारतीयोंके संधर्षके 
सम्बन्धमें एक लेख लिखा था । 


परिशिष्ट ७०१ 


(२) 
टॉल्स्टॉयका गांधीजीको पत्र" 


कोव्शेटी' 
रस 
सितम्बर ७, १९१० 


आपकी पत्रिका -- इंडियन ओपिनियन! -- मुझे मिल गई है । उसमें सत्याग्रहके सम्बन्धमें जो 
कुछ लिखा गया है, उस सबको पढ़कर में प्रसन्‍न हुआ हूँ । उन लेखोंकों पढ़कर मेरे मनमें जो विचार 
उठे सो में आपपर प्रकट करना चाहता हैँ । 

ज्यों-ज्यों आयु बढ़ रही है -- विशेषकर इन दिनों जब में मृत्युके निकट पहुँच रहा हूँ, दूसरोंके 
सामने अपनी वे भावनाएँ व्यक्त करनेकी मेरी प्रवृत्ति अधिक्राधिक्र प्रबल होती जा रही है जो मेरे अन्तरकों 
व्याकुल कर रही हैँ और जो मेरी रायमें, अत्यपिक महत्त्वकी हैँ | मतलूब यह कि जिसे बुराईका प्रतिकार 
न करनेका सिद्धान्त कहा जाता हैं वह वास्तवमें प्रेमके अनुशासनका ही दूसरा नाम है जो मिथ्या व्याख्याकी 
विंक्ृतिसे अछूता है । दूसरोंके साथ तादात््य स्थापित करके ओर एकात्म होनेकी अभिलाषा ही प्रेम है । ऐसी 
अभिलाबा सदैव सत्कमोंकी प्रेरणा जगाती है । प्रेम ही मानव-जीवनका सर्वोपरि और अनुपम धर्म है 
और श्रत्येक व्यक्ति इसका अपनी अन्तरात्मामें अनुभव करता है। उसकी सर्वाधिक स्पष्ट अभिव्यक्ति हमें 
शिशुओंमें मिलती हैं । मनुष्य भी उसे महसूस करते हैं लेकिन तमीतक जबतक क्रि संघारक मिथ्या 
मतवाद उसकी आँखोंपर परदा नहीं डाल देते । 

भारतीय, चीनी, दिख , यूनानी, रोमन -- संसतारके सभी दाशेनिक मतोंने झसी प्रेम-धर्मकों अ्रचार्ित 
किया है । में समझता हूँ कि ईसाने इसे स्वोधिक स्पष्ट रूपमें व्यक्त किया। उन्होंने कहा कि इस प्रेम-धमेमें 
शास्त्रेंका विधि-निषेध और पैगम्बरोंके इल्ह्ाम दोनों ही का समावेश है | लेकिन ईसा इतना ही कह कर 
नहीं रह गये । वे इससे भी आगे गये । उन्होंने इस धर्ममें विकृृति पेंदा होनेकी सम्भावनाकों भी देखा । 
उन्होंने स्पष्ट कहा कि सांसारिक सुखोंके पीछे दौड़नेवाे व्यक्तियोंकि दार्थों इस धर्मके विकृत हो जानेका 
खतरा है | सम्मव है कि [इस घमंको माननेवाले | छोग अपने-अपने स्वार्थाकी रक्षक लिए हिंसाका प्रयोग 
करें, अथात्‌ ईसांके कथनानुसार “ईटका जवाब ईट्से” दिया जाये ओर जो चीजें छीनी गई हों उनको जोर- 
जबदेस्तीसे वापत लिया जाये और इसी तरहके अन्य कार्य भी हों । ईंता यह मी जानते थे कि प्रेमके 
साथ हिंसाके प्रयोगका मेल नहीं बैठता; और सभी समझदार इनसानोंको यह बात समझ छेनी चाहिए । 
प्रेम तो जीवनका मूलभूत तत्व है | ईसा जानते थे कि यदि हिसाकों कहीं किसी एक भी क्षेत्रमें स्वीकार कर 
ल्थि। जाये तो उससे प्रेमथर्म व्यथे हो जाता है, बाहरसे इतनी आकषेक दिखनेवाली समूची ईसाई सम्यता 
जाने-अनजाने इसी आन्ति और इसी विचित्र तथा घोर अन्तविरोधपर बढ़ी है । 

वास्तवमें प्रेमके साथ-साथ प्रतिकारकी भावनाकी गुंजाइश स्वीकार करते दी प्रेमका अस्तित्व मिट 
जाता है । तब वह जीवनके धर्मके रूपमें खड़ा नहीं रह सकता; ओर उसके विलीन होते ही हिंसा, अर्थात्‌ 
“ जिसकी लाठी उसकी मंस ? के सिद्धान्तके अतिरिक्त अन्य कोई सिद्धान्त बच नहीं रहता। गत उन्‍नीस शताब्दियोसि 


१, रूसी भाधामें लिखे गये मूछ पत्रका जोदानिसबगंकी पॉलित पेडलशुक द्वारा किया गया अंग्रेजी 
अनुवाद “ काउन्ट टॉल्स्टॉय और सत्याग्रह: टुन्सवालू भारतीयोंके नाम एक सन्देश?” शीषकसे इंडियन 
ओपिनियनके २६-११-१९१० के अंकमें प्रकाशित हुआ था। “ऑक्सफोर्ड यूनिवर्सिटी प्रेस ? द्वारा प्रकाशित 
यॉल्स्टॉयके संस्मरण और निबन्धमें भी इसका एह्मर मॉड द्वारा किया छुआ एक भनुवाद मिलता है , 

२, थॉब्स्टॉयकी सबसे बड़ी पुत्रीकी हवेली । 


णुजुर्‌ सम्पूणँ गांधी वाड्मय 


साई समाज इसी तरह चलता जाया है| यह एक तथ्य है कि इस पूरे कालमें समाजके संगठनके लिए 
लोग केवल हिसाके साथनोंका प्रयोग करते रहे हैं । ईप्ताइ्यों और अन्य जातियोंके आदर्शोर्मे केवल यहौ 
अन्तर है कि ईसाई विघानमें प्रेमके इस धर्मको जितनी स्पष्ट और निश्चित अभिव्यक्ति मिली है उतनी 
अन्य किसी धामिक सिद्धान्तमें कभी नहीं मिली । इंसाश्योंने बड़ी नि्ठके साथ प्रमके धर्मको स्वीकार किया 
था, हालाँकि हिसाके प्रयोगकी गंजाइश मी इसके साथ-साथ मान ली गई थी; और हिसाकी गंजाइशकी यह 
स्वीकृति ही जन-जीवनकी इ्मारतकी नींव बन गई । फलतः ईसाई राष्ट्रीकी कथनी और क्षणिक जीवनके 
आधारभूत आचारोंमें जमीन आसमानका अन्तर है | एक ओर प्रेमको जीवनके सिद्धान्तके रूपमे प्रतिष्ठित 
करना --- और दूसरी ओर सरकारों, न्यायाधिकरणों, सेनाओं इत्यादि जेसे उन विभिन्न क्षेत्रों -- जिनको 
मान्यता दी जाती है और जिनकी सराहना की जाती है, में हिंसाको अनिवार्य मानना -- ये दोनों बातें 
परस्पर सवेथा विरोधी हैं । यह विरोध ईसाई संसारके आन्तरिक विकासके साथ-साथ बढ़ता गया और इधर 
हालमें तो वह बड़ी दारुण अवस्थामं पहुँच गया है । 


आजकल समस्या हमारे सामने प्रत्यक्षतः इस रूपमें आ खड़ी हुईं है: या तो यह स्वीकार किया जाये 
कि हमें कोई भी धामिक या नेतिक अनुशासन मान्य नहीं और हम समाजके संगठनमें केवल एक नियम 
मानते हैं -- “ जिसकी लाठी उसकी भेंस !” अथवा यह कि हमसे जबरदस्ती वसूल किये जानेवाले कर, न्याय 
तथा पुल्सिके समूचे संगठन और सबसे अधिक तो सेनाओंकों भी हटा देना चाहिए । 

इस बार बसनन्‍्तमें मास्कोंके एक माध्यमिक बालिका विद्याल्यम घर्मक विषयकी परीक्षाके दौरान धामिक 
प्रश्नोत्तरोंके अध्यापक और पादरी, दोनोंने बालिकराओंसे [ मूसाके ] दस घर्मादेशों ओर विशेषकर छठवें घर्मादेश 
-- “हत्या मत करो” --के सम्बन्धमें प्रक्ष पूछे थे । यदि किसी बालि्काका उत्तर बढ़िया होता, तो 
पादरी सामान्यतया थोड़ा रुक कर अगला प्रश्न पूछता था: “ क्या धर्मादेश सभी स्थितियोंमें हत्याका निषेष 
करता है?” अपने अध्यापकोंके विश्षत विचारोंसे प्रभावित वे बेचारी बालिक्राएँ उत्तरमें यही कद सकती थीं : 
“ नहीं, सभी स्थितियोंमें नहीं; युद्धके दोरान और अपराधियोंकों प्राण-दण्ड देनेके लिए हत्याकी अनुमति 
है।” पर उन्हीं अभागी बालि्किओंमें एक ऐसी भी निकली कि उससे जब पूछा गया: “ क्या हत्या हमेशा 
ही अपराध होती है?” तो उसका हृदय आन्दोलित हो उठा; वह कुछ लूजाई और उसने निश्चयके साथ 
उत्तर दिया: “जी हाँ; हमेशा ही ।” (यहाँ में जिसका वर्णन कर रहा हूँ वह काव्पनिक नहीं एक 
वास्तविक धव्ना है जो मुझे एक चश्मदीद गवाहने बतलाई थी ।) पादरी जैसे औपचारिक पश्न पूछनेका 
आदी था, उन सर्मके उत्तरमें उसने दृढ़ विश्वासके साथ कहा : “ओढुढ टेस्टामेन्ट” ( प्राचीन बाइबिल ) में 
सभी स्थितियोंमें हत्याका निषेध किया गया है; ईसाने ही इसका निषेध किया है; ईसाने तो हत्या ही नहीं 
अपने पड़ोसीके प्रति हर प्रकारकी दुष्टताका भी निषेध किया है । अपने सारे वाक-चातुय॑ और टीमठामके 
बावजूद पादरीको झुँहकी खानी पड़ी और बालिका विजयी हुई । 

हमारे समाचारपत्र और पत्रिकाओंमें वढ़ी-बड़ी बातोंकी चर्चा रहती है । उनमें विमानकी प्रगति और 
ऐसी ही अन्य खोजों, पेचीदगी-भरे राजनयिक सम्बन्धों, विभिन्न क्लबों और देशोंकी मेत्रियों और तथाकथित 
कला-कृतियों इत्यादिकी चचोएँ उनमें भरी रहती है, किन्तु उस बालिका द्वारा दोहराये सत्यको वे महत्त्व नहीं 
देते, उसके बारेमें चुप्पी साथ छेते हैं । छेकिन ऐसे मामलोंमें चुप्पी साथना च्यर्थ है, क्योंकि, उस बालिकाकी 
भाँति, प्रत्येक ईसाई कुछ कम या ज्यादा अस्पष्टताके साथ उसी चीजकों महसूस कर रहा है | समाजवाद, 
साम्यवाद, अराजकतावाद, सुक्तिसेता ( सॉट्वेशन आर्मी ), अपराधकी निरन्तर बढ़ती हुई प्रवृत्तियाँ, बेरोजगारी 
और धतनीवगैकी नाहक ओर बेहिसाब ऐशो इशरत, गरीब जनताके भयंकर कष्ट, आत्महत्याओंकी तेजीसे 
बढ़ती हुई संख्या -- ये सब उसी अन्तविरोधके लक्षण हैं जी समाजमें अनिवाय रूपसे मौजूद है और जिसका 
कोई समाधान नहीं मिल पा रहा है | उसे सुलझानेका केवर एक मांगे है -- प्रेम-धमंको स्वीकार करना 
और हर प्रक्रारकी हिंसाका त्याग करना । यही है कि ययपि टान्सवाल हमें इमारी दुनियासे बहुत दूर 


प्रिशिष्ट ण्ण्३ 


लगता है, फिर भी आप वहाँ जो कार्य कर रहे हैं वह हमारे लिए सर्वाधिक आधारभूत और महत्त्वपूर्ण 
है । कयोंक्रि इसके द्वारा एक ऐसी ठोख और व्यावहारिक वस्तु मिलती है जिससे संसार अब लाभ उठा 
सकता है और इसमें इंसाइयोंकों ही नहीं संसतारके समी छोगोंकों अवश्य हाथ बटाना ही चाहिए । 
में समझता हूँ कि आपको यह जानकर प्रसन्नता होगी कि यहाँ रूसमें भी इसी तरहका एक, आन्दोलन 
तेजीसे बढ़ता रहा है। उसका रूप यह है कि छोग प्रति वर्ष निरन्तर बढ़ती ही जानेवाली सैनिक सेवाओंमें 
भाग लेनेसे इनकार कर रहे हैं । अप्रतिकारके आन्दोलनमें भाग लेनेवाले आपके सहयोगियों और रूसकी 
पैनिक सेवाओंमें भाग छेनेंसे इनकार करनेवालेंकी संख्या कितनी ही कम क्यों न हो, वे बड़ी दिलेरीके 
ताथ घोषित कर सतते हैं कि “ईश्वर हमारे साथ है? और “इंश्वर मनुष्यसे अधिक शक्तिशाली है ।” 
यवपि हमारे ईसाई-संसारमें ईसाई धमके घोषित आदशे विक्षत रूपमें मिलते हैँ, फिर भी उन घोषित 
आदशोके इस विकृत स्वरूप और दिन-दिन अधिकाधिक बड़े पेमानेपर हृत्याकी तेयारी करने और. उसके 
लिए सेना रखनेकी अनिवायेता स्वीकार करनेके बीच इतना उग्र और भयंकर विरोध है कि वह देर संवेर, 
दाचित बहुत ही शीघ्र, बिककुछ नपम्न रूपमें हमारे सामने प्रकट हुए बिना नहीं रह सकता । ज्स दश्ामें 
हम या तो ईसाई धर्मको तिलांजलि देकर राजसत्ताकों बनाये रखें और किसी न किसी रूपमें आवश्यक 
ओर राज्य द्वारा समथित सेना तथा अन्य सभी प्रकारकी हिंसाका परित्याग कर देंगे । सभी सरकारें इस 
अन्तविरोधको महसूस कर रही हैं। आपकी विव्शि-तरकार और हमारी रूस-सरकार भी उसे महसूस 
करती है । और इसीलिए, अपनी प्रवृत्तिक अनुसार प्रचलित व्यवस्थाकों ज्योंकी-त्यों बनाये रखनेके उद्देश्यसे 
इन सरकारोके द्वारा विरोधी पक्ष सताया जा रहा है | हम रूसमें देखते हैं ओर आपकी पत्रिकाके लेखोंसे 
भी हमें विदित होता है कि सरकारे अन्य प्रकारकी शासन विरोधी कारवाश्योंकी उतना महत्त्व नहीं देती । 
सरकारोंको माद्स है कि असली खतरा किस दिशासे है और वे बड़े जोशके साथ उससे बचनेकी कोशिश 
क्र रही हैं; ताकि वे केवल अपने स्वार्योकी ही रक्षा न कर सके बल्कि अपने अस्तित्वकी रक्षांके लिए संघ 


भी कर सके । 
सादर आपका 
लिओ टॉल्स्टॉय 
[ अंग्रेजीसे ] 
डा० कालिदास नाग द्वारा रचित “टॉस्स्टॉय और गांधी? से । 

द्रान्सवालके मन्त्रियोंकी घोषणाएँ 


श्री छोटाभाई ओर श्री तेयव हाजी खान मुदम्मदके लड़केंकि मुकदर्मोकी अहमियतके क्चिरसे अक्तूबर, 
१९०८ की नीली पुस्तक [ ब्ल्यू बुक ] में से जिसमें “दान्सवाल्में एशियाश्योंसे सम्बन्धित कानूनोंसे सम्बन्धित 
पत्र-व्यवहार ” दिया गया है, हम कुछ अंश उद्धुत कर रहे है: 
एशियाई पंजीयन संशोधन विधेयकके द्वितीय वाष्चनके समय, उपनिवेद-सचिवके 
अगस्त, ९९०८ में दिये गये भाषणका अंश: 
“८ १९०७के अधिनियम २से उन्होंने तीसरी जो कठिनाई महसूस की उसका सम्बन्ध बच्चोंसे था । 
उस अधिनियमर्मे एक्र ऐसी व्यवस्था की गई थी जिसके अन्तर्गत बालिग पुरुष ही नहीं बल्कि ८ से १६ 


ण्णर सम्पूणे गांधी वाड्सय 


साल तक की उम्नवाके नाबालिगोंकि लिए भी पंजीयन कराना आवश्यक था ,सच पूछो तो झ्सके लिए भर्थात्‌ 
उस उम्रके नाबालिगोंके भी पंजीयनकी व्यवस्था रखनेके लिए कोई खास कारण नहीं था। खेच्छया 
पंजीयनंके दौरान मैंने तो एक दूसरा ही तरीका अपनाया था जो उतना ही कारगर सिद्ध हुआ था। 
तरीका यह था: माता-पिताके पंजीयनके सिलसिलषमें उनसे प्रमाणपत्रोंमें ही उनके १६ सालकी उम्र तक के सारे 
बच्चोंके नाम, उनकी उम्र और उनका विवरण भर दिया जाता था, ताकि आगे चलकर यदि कोई पिता 
या माता यद्द कहे कि उसके पाँच बच्चे हैं तो सम्बन्धित प्रमाणपत्रकें आधारपर उन बच्चोंकी शिनाख्त 
आसानीसे की जा सके । इतना ही पर्याप्त समझा गया था और इसे मेंने उनके स्वेच्छया पंजीयन प्रमाण- 
पत्रोमिं ही शामिल कर दिया था । और इसी कारण एशियाई जो कुछ चाहते थे उसे पूरा करनेमें और 
उन्हें [ मेरे उपयुक्त सुझावोंकों | कानूनमें शामिल कर छेनेमें कोई कठिनाई नहीं हुई । माननीय सदस्य 
देखेंगे कि भ्रस्तुत विषेयकर्में जो नये परिवर्तन किये गये हैं, उनमें तीसरा यही है कि १६ सालसे कम 
उम्रके नाबालिंगोंकी पंजीयन प्रमाणपत्र केनेक्ी जरूरत नहीं होगी; अलबत्ता उनके माता-पिताके प्रमाणपत्रमें 
दर्ज किये जायेंगे । 


प्रधानमन्त्री द्वारा गवनेरकों भेजे गये तत० ५ सितम्बर, १९०८ के विवरण (मिनट ) का अंश: 


“ एशियाश्योंने नो मुद्दे उठाये थे; इन्हें यह मान कर कि इन नौ मुद्दोंमें उनकी सारी माँगें पूरी-पूरी आ 
जाती हैं, लिपिबद्ध कर लिया गया था । एक लम्बी बहसके बाद, जो कुछ घंटों तक चलती रही थी, तय 
हुआ था कि उनकी इन माँगोंकों यथासम्भव स्वीकार कर लिया जाये और किसी भी विचारशील आदमीकों 
यह कहनेका अवसर न दिया जाये कि उन्हें पूरा करनेमें जो उदारता चाहिए थी, नहीं बरती गई । स्वीकार 
की गई माँगें इस अकार थीं: 


(१) “एशियाई ! शब्दकी परिभमाषाकों इस अकार बदला जाये जिससे टककीं द्वारा शासित प्रदेशोंके 
मुस्लिम प्रजाजनोंके लिए, जेसा कि १८८० के कानून ३ में किया गया है, * एशियाई ? शब्दका 
खास तौर॒पर उपयोग न किया जाये । 

(२) ११ अक्तूबर, १८८९ से पहले तीन साल तक ट्ान्सवाल्में निवास कर चुकनेवाले अपंजीयित 
एशियाइ्योंको वापलत आने और अपना पंजीयन कराने दिया जाये, बरतें कि उन्होंने नये 
अधिनियमके लागू होनेके एक सालके अन्दर अपनी अर्जी दे दी हो ! 

(३) पुरुष जातिके नाबालिग एशियाश्योंके नाम उनके माता-पिताओंके प्रमाणपत्रोंमें दर्ज कर लिये 
जायें और जबतक वे सोलह वर्षके न हो जायें तबतक उनका पंजीयन आवश्यक न माना जाये। 

(४) व्यापारी-अनुमतिपत्रेके लिए भर्जों देनेवाढे उन प्राथियोंसे, जो अंग्रेजी-लिपिमें अपने संबे हुए 
हस्ताक्षर कर सकते हों, अंगूठा निशानीकी माँग न की जाये। 

(७) यदि एशियाश्योंका पंजीयक पंजीयनके लिए अर्जी देनेवाके किसी भरार्थीकों पंजीयित करना 
अस्वीकार कर दे तो प्रार्थों उसके नि्णेयके खिलाफ उसके लिए नियुक्त मनिस्टेटकी अदाल्तमें 
अपील कर सके । ह 

(६) १९०७ के अधिनियम २की वह व्यवस्था, जिप्तमें एशियाश्योंको अप्रुक परिस्थितिंयोंमें शराब 
हासिल करनेकी अनुमति दी गईं है, इस आधारपर हटा दी जानी चाहिए कि शराब पीना 
सम्बन्धित व्यक्तियोंमें से ज्यादातरके धर्मके खिलाफ है । 

(७) १९०७ का अधिनियम २ संविधि पुस्तक (स्टेच्यूट बुक ) में तो कायम रहे किन्तु ऐसे सारे 
एशियाश्योंकी, जिनके पास वेधीकरण अधिनियम (वेलीडेटिंग ऐक्ट ) के अन्तर्गत मिले पंजीयन 


१, मूल अंग्रेजी - वाक्‍यका ' अर्थ भस्पष्ट है । 


परिशिष्ट ज्णणु 


प्रमाणपत्र हैं, एशियाई कानून संशोधन अधिनियम ( एशियाटिक छा अमेंडमेंट ऐक्ट ) की व्यवस्था्ोति 
खाप्त तोरपर मुक्त माना जाये । 

( ८ ) अबूबकर आमद नामके मृत भारतीयकी प्रिंटोरियामें अवस्थित वह सम्पत्ति, जो उसने १८८० के 
कानून ३ के पास होनेसे पहले प्राप्त की थी, उसके उत्तराधिकारियोंकि नाम चढ़ाई जाये । 


“ चर्चाका नौवाँ विषय यह नई माँग थी कि जो एशियाई टान्सवालूमें पहले रह खुकनेका दांवा तो 
नहीं करते किन्तु जो शेक्षणिक परीक्षा पास कर सकते हों उन्हें भी प्रवेश करने दिया जाये । यह एक ऐसी 
माँग थी जिसे मंत्रीगण पहले ही अस्वीकार्य ठहरा चुके थे | सिवा इसके यह बात भी समझमें नहीं भाती 
थी कि इस सम्बन्धमें लगभग सभी प्रान्तोंके गोरे उपन्विशियोंकी भावनाओंकों देखते हुए इस व्गके एशियाश्योंको 
प्रवेशाधिकार देनेवाला कोई विधेयक संसदके किसी भी संदनमें क्रिस तरह पास कराया जा सकेगा । एशियाई 
नेताओंकों बता दिया गया था कि इस एक विपयमें उनकी इच्छाओंकी पूर्ति नहीं की जा सकती और यह 
बात उन्होंने साफ-साफ समझ भी ली थी । इसके बाद चर्चाते हम जिस निरैयपर पहुँचे थे उसके अनुसार 
नये सिरेसे विषेवक्का मसविदा तेयार करनेके लिए एक प्रवर-समिति नियुक्त की गई, जिसमें विधानसभाके 
सभी दलोंके छोग थे । इस समितिमें सर पर्तों फिटजपैटिक, श्री जेकब्ज़्, चेपलित, वासवर्ग और उपनिवेश- 
सचिव थे ओर उनकी गत माहकी ता० २० की रिपोर्टकी एक प्रति, जिसमें यह नया मसविदा दिया गया 
है, साथमें भेजी जा रही है |”! 

महान्यायवादी (अठरनी जनरल ) की ९ सितम्बर, १९०८ की रिपोट्का एक्र अंश: 

४. नाबालिग एशियाई (यानी, १६ सालसे कम उम्रका लड़का ) को माता, पिता या अपने 
अभिभावकके प्रमाणपत्रमें शामिल क्रिया जायेगा । सन्‌ १९०७ के अधिनियम २ फे अनुसार, यदि बालक 
८ सालसे कमका हो तो उसकी माता, उसके पिता या अभिमावकक्ा यह कतेंव्य था कि वह उसका 
आवश्यक विवरण दे दे और जब यह बालक आठ वर्षका हो जाये तो उसकी ओरसे पंजीयनके लिए अर्जी 
दे । नये अधिनित्रमके अन्तगत लड़केकों पंजीयनकी अर्जी १६ सालका हो जानेपर देनी होगी ओर यदि 
वह उस समय उपन्विशके बाहर हो तथा [ उपनिविशमें | निवासका अपना अधिकार -- अगर वह उसका 
प्राप्प अधिकारी हो -- प्राप्त करना चाहे तो उसे उक्त अर्जी उपन्विशके बाहर किसी ऐसे स्थानसे देनी 
होगी जो उपनिवेशके बाहर किन्तु दक्षिण आक्रिकाके असर हो। ” 

[ अंग्रेजीसे ] 

इंडियल ओपिनियन, १०-९-१९१० 

प्रवासी प्रतिबन्धक विधेयक 


(१९११ ) 
१९११ की सरकारी सूचना सं० ३७३ 
संलग्न विधेयक, जिसका मन्शा संघके विभिन्‍न प्रान्तोंमें छागू प्रवेश-विषयक प्रतिबन्धोसे सम्बन्धित 
कानूनका एकीकरण ओर संशोधन करना, संबीय प्रवास विभागकी स्थापनाकी व्यवस्था करना ओर संध या 
उसके क्रिसी प्रान्तमें प्रवेशकों निबन्जित करता है, आम जानकारीके लिए प्रकाशित किया जाता है । 
डब्ल्यू० ई० बॉक 
प्रधान-मन्त्रीके सचिव 
प्रधान-मन्त्री कार्यालय 
कैप टाउन, २४ फरवरी, १९११ 


विधेयक 
संघके विभिन्‍न प्रान्तोंमें लागू प्रवेश-विषयक प्रतिबन्धोंसे सम्बन्धित कानूनोंके 
एकीकरण और संशोधन, संघीय प्रवास-विभागकी स्थावना और संघ या उसके किसी 
प्रान्तमें प्रवेशके नियन्त्रणके निमित्त । 


गृह-मनत्री द्वारा पेश किये ज्ञानेके छिए 


अमन. सवशनओ- अिभदत-तातरोन्‍रमऋनननमनल+-9०नन+ 


महामहिम सम्राट महोदय, दक्षिण आफिकी संघकी सीनेट और असेम्बली द्वारा निम्न कानून बनाया जाये : 


प्रारम्भिक 


१. अधिनियमके पहले परिशिष्टमें उल्लिखित कानून उसी परिशिष्टके चौथे स्तम्भमें निदिष्ट-सीमा तक 
रद कर दिये जायेंगे और वे इस अदिश-पत्रके द्वारा रद किये जाते हैं । इसके साथ ही किसी कानूनका 
उतना भाग भी, जो इस अधिनियमकी व्यवस्थाके विपरीत या उससे असंगत हो, रद किया जाता है । 


२. इस अधिनियममें और इसके अन्तगत बनाने गये विनियमोंमें यदि प्रसंगले असंगत न दो तो: 
“विभाग ! का भर्थ इस अधिनियमके अन्तर्गत स्थापित प्रवास-विभाग होगा; 
प्रवासी अधिकारी ' का अथ द्वोगा प्रधान प्रवासी-अधिकारी या विभागका कोई अन्य अधिकारी 
या कोई भी ऐसा अन्य व्यवित, चाहे वह विभागका अधिकारी हो या न हो, किन्तु जिसे मन्त्री 
द्वारा इस अधिनियम या विनियमोंपर अमर करानेकी सता दी गई हो या जिसे यह कर्तव्य सौंपा 
गया हो; 
“ मजिस्टेठ ' का अर्थ होगा प्रधान मजिस्टेट या रेजीडेंट या असिटेट रेजीडेंट मजिस्टेट; 
“ मास्टर ? का जदाजके सम्बन्धमें अर्थ होगा ( पाइलट्से भिन्‍न ) कोई भी ऐसा व्यवित जो उस 
वक्‍त जहाजका अधिकारी हो या उसकी कमान सँभाल रहा हो; 
“ मन्‍्त्री ” का अर्थ होगा गृह-विभागका मन्त्री या कोई अन्य मन्त्री जिसे गवनेर जनरल इस 
अधिनियमका प्रशासन सौंप दें; 

“माल्कि? का जहाजके सम्बन्धमें, अर्थ होगा उसके असली माल्किकि अछावा जहयजकं। किराये- 
पर लेनेवाला व्यवित या मालिक या किरायेपर लेनेवाके व्यक्तिका संघर्म स्थित एजेंट; 

“ पुलिस अधिकारी ” का अर्थ होगा संबर्में कानूनी सत्ताक॑ अन्तर्गत स्थापित पुल्सि दलका कोई 
भी सदस्य; 

“ बन्द्रगाह ” या : प्रवेशके बन्द्रगाह ' का अर्थ होगा : 

(क) संघके तट्पर स्थित कोई स्वान; या (ख) संधर्म या उसकी किसी सीमापर या सीमाके पास 
स्थित कोई भी रेल्वे-स्टेशन या स्थान जहाँसे संघर्मे प्रवेश किया जा सकता है; 

“ विनियम ” का अर्थ होगा इस अधिनियमक्ेे अन्त्गंत बनाया गया ओर छागू किया गया 
कोई विनियम; 

“ जहाज ” में किसी भी तरहकी नोका या पोतका, जो जहाजरानीके काममें आते हों, समावेश 
होगा, फिर वह पाछोंसे या भाषसे वा किसी दूसरे बन्त्से या रस्से बांधकर या पतवारोंसे खेकर 
या किसी भी दूसरे तरीकेसे चलाया जाता हो। 


प्रवासी विभाग 


३. (१) गवनैर जनरल एक विभाग स्थापित कर सकता है और इसके निमित संसद द्वारा स्वीक्षत बनस 
उसे कायम रख सक्षता है । यह विभाग प्रवास-विभाग कहलायेगा ओर मन्त्रीके अधीन रहेगा । 

(२) विभागका कतैन्य संघके भीतर या बाहर ऐसे सभी काम करना द्वोगा जो संधर्में निषिद्ध प्रवा- 
सियोंका प्रवेश रोकनेके लिए आवश्यक या प्रासंगिक हों अथवा किसी प्रान्तर्म ऐसे लछोगोंका प्रवेश रोकनेके 
लिए आवश्यक या श्रासंगिक हों जिसमें उनका रहना गेरकानूनी है या उन्हें संघते या किसी भ्रान्तसे 
निकालनेके लिए आवश्यक या प्रासंगिक हों । इसके अछावा विभाग दूसरे ऐसे अधिकार या कतैव्य भी 
निबाहेगा जो उसे श्स अधिनियम या विनियमंक द्वारा खास तौरसे सोंपे जायें या उसपर डाछे जाये । 


परिच्छेद १ 
निषिद्ध प्रवास 


४. संधर्मे जमीनसे या समुद्रसे इस खण्डमें वणित किसी भी व्यक्तिका ( इस अधिनियम और विनियमोंमें 
जिसका उल्लेख “निषिद्ध प्रवासी” के रूपमें किया गया है) प्रवेश निषिद्ध किया जाता है, अर्थात्‌ - 


(क) कोई व्यक्ति, जो प्रवासी अधिकारी द्वारा पसन्द की गई भाषामें इमलछा बोले जानेपर 
कमसे-कम पचास शब्द उक्त अधिकारीकों सन्तोष देनेवाले ढंगसे नहीं लिख सकता; 

(ख) कोई व्यक्ति, जिसके संघरमें प्रविष्ट होनेसे अपनी मानसिक या शारीरिक दुर्बेलताके कारण 
या अपने तथा अपने आशितोंके निर्वाइके निम्मित्त पर्याप्त साथनोंके अभावमें जनतापर 
भार बननेकी सम्भावना हो; 

(ग) कोई व्यक्ति, जो किसी सरकारसे चाहे वह ब्रिथ्शि हो या विदेशी सरकार, सरकारी 
या कूटनीतिक मार्गसे प्राप्त सूचनाके आधारपर मन्‍्त्री द्वारा संघमें अवांछनीय निवासी 
या अवांछनीय यात्री ठहराया जाये; 

(व) कोई वेश्या या अन्य व्यक्ति -- पुरुष या ख्री--जों वेश्याइत्तिकी कमाईसे निर्वाह करता 
है, जानबूझकर, उस कमाईका कोई भाग छेता है या जो भनेतिक उद्देश्योंसे ख्त्रियाँ उपलब्ध 
करता है; 

(ड) कोई व्यक्ति जो किसी देशमें निम्न अपराधोंमें से किसीमें दण्डित हो चुका हो ९ बचें 
कि उसे उसके लिए क्षमादान न मिला हो); दृत्या करने, बलात्कार करने, आग लगाने, 


णण्८ सम्यूणे गांवी वाडमय 
चोरी करने, यह जानते हुए कि यह माल चोरीका है, चोरीका माल छेने, थोखादेही 
करने, जाल्साजी करने या जाली कागज़ातकों जाली जानते हुए चलाने, जाली सिक्के 
बनाने या उन्हें जाली जानते हुए चलाने, अपराध करनेके श्यदेसे सेंघ लगाने, चोरी 
करने, हिसापूवेक डकेती करने, चिट्ठीसे या दूसरी तरहसे रुपया ऐेंठनेके लिए धमकी 
देने या ऐसे किसी अपराधका प्रवत्न करनेमें, और उस अपराधसे सम्बद्ध स्थितिके कारण 
मन्‍्त्री उसे संबका अवांछनीय निवासी या संघर्में आया हुआ अवांछनीय व्यवित मानता हो; 

(चु) कोई निबुद्धि या मिरगीसे पीड़ित व्यक्ति या कोई व्यक्ति, जो पागल हो या जिसके 
मस्तिष्कमें कुछ कमी हो, या जो बहरा ओर गूंगा ही या बहरा और अच्चा हो, या 
गूंगा और अन्चा हो, या जो किसी दूसरे शारीरिक रोगसे पीड़ित हो -- जवतक इनमें से 
किसी भी मामलेम कोई व्यक्ति स्वयं या उसका साथी या कोई दूसरा व्यक्ति मनन्‍्त्रीको 
संघमें उसके स्थायी पालन-पोषणकी या जब मल्री चाहे तब उसको संघसे बाहर छे जानेकी 
सनन्‍्तोषजनक जमानत न दे; 

(छ) कोई व्यक्ति जो कोढ़ते या किसी ऐसे स्पशैजन्य संक्रामक या किसी इणित रोगसे या किसी 
अन्य रोगसे, जो विनियममें बताया गया है, पीड़ित हो वा जो मानव-वर्ममें निम्न श्रेणीका 
हो या बहुत गया-गुजरा हो । 

व्यक्ति जो निषिद्ध नहीं हैं 

७, नीचे लिखे व्यक्ति या वें इस अधिनियमके उद्देश्येकि अनुसार निषिद्ध प्रवासी न होंगे, 

(क) महामहिंमकी निग्रमित जल-सना या स्थल सेनाका कोई सदस्य; 

(व) किसी विंदेशी राज्यके सरकारी जहाजंके अफसर और जहाजी कर्मचारी; 

(ग) कोई व्यक्ति, जो संधरमं महामद्विम सम्रा या किसी दूसरे देशकी सरकार द्वारा या उनके 
अधिकारसे विधिवत प्रमाणित हो या ऐसे व्यक्तिकी पत्नी, परिवार, कर्मचारी या नौकर; 

(ध) कोई व्यक्ति जो ऐसी स्थितियोंमें जिनका समय-समयपर किसी कानूनके अनुसार या किसी 
पड़ोसी प्रदेश या राज्यको सरकारके साथ सम्पन्न इकरार्के अनुसार निर्देश किया जाये, संधरमे प्रवेश 
करता है ओर जो ऐसा व्यक्ति नहीं है जेसा इससे पहले खण्डके अनुच्छेद (व), (गं), (घ), (छ), 
(च) या (छ) में बताया गया है। 

अपराध ओर दण्ड 

६. (१) प्रत्येक निषिद्ध प्रवासी, जो इस अधिनियमके छागू होनेके बाद संधमें प्रवेश करेगा या 

पाया जायेगा, वह अपराधी होगा और अपराध सिंद्ध होनेपर इन दण्डोंका पात्र होगा: 

(क) सादी या सख्त केद जो तीन महीनेसे ज्यादाकी न होगी और जिसमें जुर्मानेका विकल्प 
न होगा; और 

(ख) मन्त्रीके आदेश-पत्रसे किसी भी समय संघसे निर्वासन । 

(२) निषिद्ध प्रवाती जबतक निर्वासित न किया जाये तबतक विनियममें निदिष्ट हिरासतमें रखा जा 
सकता है । 

(३) यदि यह जमानत दे दी जाये कि निषिद्ध प्रवासी एक महीनेके भीतर संघसे चला जायेगा और 
फिर नहीं लौटेगा एवं मन्त्रीको उससे सन्‍्तोष हो जाये तो निषिद्ध, प्रवासी पूर्वोक्त केदसे या 
हिरासतसे छोड़ा जा सकता है । 

(४) केंदकी ऐसी सजा संघसे निषिद्ध प्रवासीके निर्वासित किये जाते ही खत्म मानी जायेगी । 

(५) जेल या कारावासके प्रत्येक अधिकारीका कतैव्य होगा कि निषिड्ध प्रवासीके निर्वासनका आदिश- 
पत्र दिखाये जाने पर वह अधिकारी उसमें उस्लिखित बन्दीकों किसी पुलिस अधिकारी या प्रवासी 

अधिकारीको सोॉप दे और बन्दी जबतक उस पुलिस अधिकारी या प्रवासी अधिकारीकी हिरासत 
रहेगा था किसी ऐसे पुलिस अधिकारी या प्रवासी अधिकारीको हिरासतमें रहेगा जिसके पास उस 
समय वह आदेश-पत्र होगा तबतक वह विधिसम्मत हिरासतर्मे समझा जायेगा । 


ग्रान्तीय प्रतिबन्ध 

७, इससे पढकेके अन्तिम खण्डकी व्यवस्था उचित परिवर्तेनंकि साथ ऐस प्रत्येक व्यक्तिके सम्बन्धमे 
छागरू होगी जो किसी प्रान्तका अविवासी तो है, किन्तु किसी ऐसे दूसरे प्रान्त्मं प्रवेश करता है या पाया 
जाता है जिप्तमें वह अधिनियमके लागू होनेक बाद या उससे तुरन्त पहके इस अधिनियमकी किसी मी 
प्रचक्तित धाराके अन्तर्गत गेरकानूनी तौरपर प्रविष्ट हुआ है या गेरकानूनी तौरपर रहता पाया गया है और 
ऐसे व्यक्तिके साथ उक्त दूसरे आ्रान्तके सम्बन्धर्मे पिछले अन्तिम खण०्डकी व्यवस्थाके अनुसार बर्ताव किया 
जा संक्रेगा ओर वद जिस प्रान्तक्ा अधिवासी है वहाँ भेजा जा सकेगा । इस अधिनियमके उद्देश्योके लिए 
ऐसा अत्येक्ष व्यक्ति उक्त दूसरे प्रान्तके सम्बन्ध्म निषिद्ध प्रवासी होगा । 

व्यापारिक अनुमतिपत्र 

८. (१) कोई भी निंषिद्द प्रवासी संबमें या किसी प्रान्तर्मे (जेसा मी हो) जिसमें उसका निवास 
गेरकानूनी हो, कोई भी व्यापार या थन्‍्धा करनेका लाइसेंस छेने, या वहाँ पट्टेपर या निष्कर (फ्री होढ्ड) 
कोई भी भू-स्वत्व प्राप्त करनेका अधिकारी न होगा। 

(२) एसा कोई अज्लुमतिपत्र (यदि निषिद्ध प्रवासीने प्राप्त कर छिया हो) या कोई ठेका, पट्टा या 
कोई दूसरा दस्तावेज, जिसके आवारपर ऐसा कोई भू-स्रत्य प्राप्त करना इस खण्डका उल्लंघन करना हो, 
निविद्ध प्रवासका उसका अपराध सिद्ध हो जानेपर प्रभावहीन और अमान्य हो जायेगा । 

गिरफ्तारियाँ 

९, (१) एसा प्रत्येक व्यक्ति, जिसपर उचित आवारपर निषिद्ध प्रवाती होंनेका सन्देंह क्रिया जाता 
हो, प्रवासी अधिकारी या पुलिस अधिकारी द्वारा बिना वारंट गिरफ्तार किया जा सकेगा और उसे कानूनी 
कारवाईके लिए रेजीडेंट मजिस्टेटकी किसी भदालतमें यथासम्भव श्ीश्न ही पेश किया जायेगा। 

(२) यदि किसी मजिस्टेट्को शपथपूर्वेक यद्द सूचना दी जाये कि किसी धरमें अमुक नाम या इल्याका 
कोई व्यक्ति है जिसपर निविद्ध प्रवासी होनेका सन्‍्देंह करनेका समुचित कारण मौजूद है, तो वह सार्जेट 
या उससे ऊँचे दर्जेके पुलिस अधिकारीकों उस घरमें प्रवेश करने और वारंटमें दर नाम या हुल्यिकि उस 
व्यक्तिक लिए तलाशी छेने और उसे गिरफ्तार करनेका अधिकार देनेका वारंट जारी कर सकता है । 


अनभिज्ञ होनेकी दलीर 
१०, कोई भी निषिद्ध प्रवासी केवल इस कारण इस अधिनियम या विनियमोंकी व्यवस्थाओंसे मुक्त 
न होगा, न उसे संघमें या किसी ऐसे प्रान्तमें, जहाँ उप्तका निवास गेरकानूनी हो, रहनेकी अनुमति दी 
जायेगी कि उसे यह सूचना नहीं दी गई थी कि वह संधरमें या उस प्रान्तमें (जो भी हो) प्रवेश नहीं 


कर सकता या उसे किसीकी चुक, गल्तबयानी, या उसके ऐसे निषिद्ध प्रवासी दोनेकी बात मादुम न होनेके 
कारण प्रवेशकी अनुमति मिल गईं थी । 


परिच्छेद २ 
प्रवेशके बन्दरगाहमें निषिद्ध प्रवासियोंका प्रवेश रोकने ओर 
उलके बारेमें कारंधाई करनेके लिए विशेष अधिकार 


११. (२) कोई भी प्रवासी अधिकारी, जेसे और जब उचित समझे, किसी भी ऐसे जहदाजमें जा 
सकता है जो बन्दरगाहमें प्रवेश कर रद्दा हो या कर चुका हो । 


७६० सम्पूण गांधी वाड्मय 


(२) कोई भी प्रवासी अधिक्रारी इस अधिनियमकी या विनियर्मोंकी अधिक कारगर ढंगसे अमहमें 
लानेके छिए, जब भी आवश्यक समझे, किसी मी एसे जहाजसे, जिसमें प्रवासी-अधिकारी लोगोंकी जाँच कर 
रहा हो या जिसमें कोई निषिद्ध प्रवासी हो या द्वोनेका सन्देह हो, संचार-सम्पको निषिद्ध कर सकता है, या 
उसके साथ संचार-सम्पक्का या उससे किनारेपर उतरनेक्रा नियन्त्रण कर सक्रता है और प्रवासी-अधिकारी 
ऐसे निषेध या नियन्त्रणनों अमलमें छानेके लिए ऐसे कदम उठा सकता है जिन्हें मन्त्री मंजूर करे । 


(३) कोई प्रवासी-अधिकारी किसी जहाजके मास्टरको किनारे या धास्से इतनी दूर या ऐसी स्वथितिमें 
लंगर डालनेका भादिश दे सक्रता है जिसे प्रवासी-अधिकारी अधिनियम या विनियमोंकी व्यवस्थाकी कारगर 
ढंगते अमलमें छा सकनेके लिए उपयुक्त समझे । 


जहाजोंके कप्तानोंके कतेव्य 
१२, किसी बन्दरगाहमें प्रवेश करनेवाढे हर जहाजके मास्टरका यह कतैव्य है कि वह प्रवासी-अधिकारीकों 
माँगनेपर निम्न चीजें दे: ६ 

(कं) जहाजमें जितने यात्री हों उन सबकी सूची जिसमें उनके गन्तव्य स्थान, प्रत्येक यात्रीका 
दर्जा और विनियममें बताया गया विवरण दिया गया हो; 

(ख) बिना किराया दिये चोरीसे यात्रा करनेवाले छोगोंकी, यदि ऐसे कोई लोग मिले हों तो, सी; 

(गं) जहाजके कैमचारियोंकी और जहाजमें मालिकों द्वारा या मालिकरोंकी भोरसे किसी भी 
हेसियतमें नियुक्त या सवार (यात्रियों या बिना किराये चोरीसे यात्रा करनेवाले लोगोंके 
अलावा ) छोगोंकी सूची; 

(धं) जहाजके चिकित्सा-अभिकारीके (यदि कोई हो तो ) हस्ताक्षरसे या यदि कोई चिक्रित्सा- 
अधिकारी न हो तो उसके स्वयंके हस्ताक्षरसे एक्र प्रमाणपत्र, जिसमें मार्मेमें बीमार हुए, 
छूत या दूसरे रोगोंके ज्ञात रोगी बताये गये हों, शारीरिक या मानसिक दुबंलता, या 
अन्य पीड़ासे पीड़ित उन छोगोंके नाम दिये गये हों, नो उनसे पीड़ित हुए हों या अभी 
पीड़ित हों और हर रोगीकी बीमारी, दुबंलता या पीड़ाका स्वरूप । 


नजरबन्दीकी जगह 

१३. (१) यर्दि क्रिसी प्रवासी अधिकारीकों ( मास्टरके कहनेसे या अन्यथा ) ऐसा लगे कि इस अधिनियमके 
उद्देश्यों और प्रयोजनोंकों अधिक अच्छी तरह पूरा करनेके लिए उतरनेसे रोके गये किसी व्यक्तिको से 
लानेवाके जहाजक्रे भलावा किसी दूसरी जगद्द रखना चाहिए तो प्रवासी-अधिकारी उसे जहाजसे हृथ्वाकर 
हिरासतमें मिजवा सकता है और किसी दूसरी ऐसी जगह किसी दूसरे जहाजमें या किनारेपर नजरबन्द 
करा सकता है जिसे मन्त्री निषिद्ध, प्रवासियोंकी नजर्‌बन्दीके लिए निश्चित करे । 

(२) ऐसा अत्येक व्यक्ति नजरबन्दीके दौरान, चाहे वह पूर्वोक्त जहाजमें हो या दूसरी जगह, मास्टरकी 
हिरासतमें समझा जायेगा, प्रवासी-अधिकारीकी दिरास्ततमें नहीं; ओर मास्टरकों इसके अछावा ऐसे व्यक्तिके 
उतरने, दृठये जाने, नजरबन्द रखने, बिलाने-पिलाने और नजरबन्दीके दौरान नियन्त्रणमें रखनेका खचे भी 
देना होगा | । 

(३) णह्ाजकी रवानगीके वक्‍त (मास्टर जिप्तकी पूर्व सूचना उचित समयपर प्रवासी-अधिकरारीको 
देगा ) इस खण्डके अन्तर्गत जह्यजतते हटाया गया कोई भी निषिद्ध प्रवासी, यदि प्रवात्ती अधिकारी आवश्यक 
समझे तो, फिर उसी जहाजपर चढ़ा दिया जायेगा । 

(४) प्रवासी-अधिकारी, उक्त व्थक्तिके उतारे जानेसे पहले, मास्टर या जहाजके मालिकसे इतना रुपया 
जमा करा सकता है जितना विभागकों उसको उतारने, उसके स्थान-परिवरतन, नजरबन्दी, निर्वाह ओर नियन्त्रण- 
पर खें करना पड़ सकता है। 


परिशिष्ट ६१ 


(०) यदि किसी कारणसे ऐसा कोई निषिद्ध प्रवासी फिर जहाजपर न चढ़ाया जाये तो माल्कि 
उपखण्ड (३) के अनुसार प्रवाती अधिक्ाररके कहनेपर दूसरे जहाजमें उचित भोजन और. स्थानके साथ 
उ्त निषिद्ध प्रवासीकों उठ जगह मिजवानिका मार्ग-व्यय देगा जहाँसे वह पहले चढ़ा था, उसका व्यय 
सरकार न देगी । 

(६) यदि कोई ऐसा व्यक्ति, जिसर इस खण्डमें दी गई व्यवस्थाके अन्तगत कारवाई की जा रही 
ही, नजरबन्दीसे भाग जाय्रे या भाग जानेक्ा प्रयत्न करे तो उसे बिना वारंट्के गिरफ्तार किया जा सकेगा 
और इस अधिनियनके अन्तगैत क्रिये गये अन्य किप्ती अपराधके अतिरिक्त वह भागने या भाग निकल्नेका 
प्रयत्न करनेका अपराधी भी समझा जायेगा । 


जब्ती 

१४. (१) यदि किस्ती जहाजके किसी बन्दरगाहमें पहुँचनेके बाद कोई निधिद्ध प्रवासी उससे उस 
बन्दरगादमें उच्चित अधिकारके बिना उतरता है तो मास्टर या माल्किका उतना रुपया जब्त कर लिया 
जायेगा जितना मन्त्री निर्चित करें; किन्तु वह रकम ऐसे प्रत्येक निषिद्ध प्रवासीके सम्बन्ध एक सौ पोंडसे 
ज्यादा न होगी। 

(२) जबतक यह निर्चित की गई रकम अदा नहीं कर दी जाती और मालिक या मास्टर ऐसे 
प्रत्येक निषिद्ध प्रवासीकों संघसे, प्रवासी-अधिकारीकों सन्तोष देने योग्य ढंगसे, स्थानान्तरित करनेकी व्यवस्था 
नहीं कर देता, तबतक मास्टर या मालिकको निकासी-पत्र न दिया जायेगा । 

(३) श्स खण्डके अन्तर्गत की गई जब्तीकी रकमकी वर्ूलीके उद्देश्यसे कोई बढ़ी अदालत जहाजकी 
कुर्कोका आदिश दे सकती है । 

जहाजके कर्मचारी 

१५. (१) किसी बन्दरगाहमें फ्रिती जद्वाजके पहुंचनेपर या पहुँच चुकनेके बाद और फिर उसकी 
खानगीसे पहले प्रवासी-अधिक्रारी मास्टरसे जहाजके कमचारियोंकी हाजिरी छेनेके लिए कह सकता है और 
उनमें से जो निर्षिद्न प्रवासी हों, उनके नामोंकी सूची उसे दे सकता है। 

(२) यदि जहाजके कमचार्रियोमें से कुछ निषिद्ध प्रवासी होनेके कारण अपनी ह्वाणिरी न दें तो 
जद्दाजके मास्टर या मालिककों जद्दाज रवाना होनेसे पहले प्रवाती-अधिकारीके पास ऐसे प्रत्येक गेरद्ाजिर 
व्यक्तिके लिए बीस पोंडकी रकम जमा करानी होगी । 

(३) यद्ठि मास्टर या मालिक श्सके बाद छः महीनेमें यह सिद्ध न कर दे और प्रवासी-अधिकारीको 
इस बातका सन्तोष न करा दे कि जिस व्यक्तिके लिए रकम जमा कराई गई थी, वह अब संघसे जा चुका 
है तो उस रकमकों सरकार जब्त कर छेगी ! 

(४) जबतक इस खण्डके अन्तगंत आवश्यक कोई रकम जमा नहीं कराई जाती तबतक मास्टर या 
माल्किको निकरासी-पत्र नहीं दिया जायेगा । 

(०) इस खण्डके अन्तगंत की गई जब्तीकी रकमकों वसूछ करनेके उद्देश्यसे कोई बढ़ी अदालत 
जहाजकी कुर्क्रका हुक्म दे सकती है । 

समझोता 

१६. जो जहाज बन्दरगाहोंमें आते-जाते रहते हैं उन जदांजोंकी निकासीकी सुविधाके उद्देश्यसे मन्त्री 
चाहे तो माल्किसे ऐसा करार या समझौता कर सकता है जिसके अन्तगत वह यह जिम्मा के कि वह 
या उसके जहाजोंके मास्टर, जो बन्दरगाहोंमें आते हैं, उन पिंछके अन्तिम दो खण्डोंकी व्यवस्थाको उस 
हद तक अमलमें लायेंगे जिस हृद तक उनका छम्बन्ध मालिक या मास्टरसे है और जिस हृद तक उनका 
सम्बन्ध रुपग्रेके भुगतान या पेशगीकी अदायगीसे है । और इनके बारेमें करार या समझोता हो जानेपर वह 
व्यवस्था उक्त खण्डोंका स्थान छेगी । 


१०-३६ 


७१२ सम्पूण॑ गांधी वाढ्सय 


निकासी-पन्र 
१७, बन्दरगाहका कप्तान या मास्टर किसी जहाजकों तबतक बन्दरगाहसे रवाना होने या किसी 
बाहरी बन्दरगाह या छंगर-पड़ावमें जानेकी अनुमति नहीं देगा जबतक उसके सामने निकासी-पत्र प्रस्तुत 
न किया जाये । 


परिच्छेद ३ 
सामान्य ओर विविध 

१८, कोई प्रवासी-अधिकारी संधर्मे प्रवेश करनेवाके किसी भी व्यक्तिसे विनियममें निषोरित पत्रक 
(फार्म) पर यह बयान देनेके लिए कह सकता है कि वह या उसके साथ भानेवाला कोई व्यक्ति निषिद्ध 
प्रवासी नहीं है । उसे इस बयानमें इसके अछावा विनियम द्वारा विहित विवरण भी देना होगा । अधि- 
कारी उक्त व्यक्तिसे उस फामको प्रत्येक विषयमें भरने और पूरा करनेके लिए और अपने बयानके समर्थन्में 
कागजी या दूसरा सबूत देनेके लिए कह सकता है । 

कानूनके अनुसार हलफनामों और शपथपूर्वक दिये गये बयानोंपर सामान्यतः लगनेवाला कोई भी 
स्थम्प-कर नहीं लगेगा भले ही किसी कानूनमें इसके प्रतिकूल कोई व्यवस्था मोजूद हो । 

जो व्यक्ति कहे जानेपर इस खण्डकी किसी व्यवस्थाका पालन न करे या फामममें बयान देते हुए 
ऐसा तथ्य घोषित करे या ऐसी साक्षी प्रस्तुत करे जिसके असत्य होनेकी उसे पक्‍क्री जानकारी है तो वह 
अपराधी माना जायेगा । 


स्वास्थ्य परीक्षा 

१९, (२१) संवर्मे प्रविष्ट होनेवाला प्रत्येक व्यवित, यदि आवश्यक होगा तो, प्रवासी-अधिकारीके सामने 
उपस्थित होगा और इस अधिनियम या उप्तके संघमें प्रविष्ट होनेके दवेसे सम्बन्धित विनियमोके अन्तगैत 
बताई गई जानकारी देगा । 

(२) यदि प्रवाती-अधिकारी चाहे तो संधमें प्रवेश करनेवाले ऐसे दरणएक व्यक्तिको, जिसके विषयर्मे 
यह सन्देद् करनेका पर्याप्त कारण दो कि उसे कोई ऐसी बीमारी या कोई ऐसी शारीरिक या मानसिक 
दुबैलता है जिसके कारण वह इस अधिनियम या इन विनियमोंके अन्तगत निषिद्ध प्रवासी बन जाता है, 
अपनी परीक्षा इसके लिए मन्त्री द्वारा नियुक्त डॉक्टरसे करानी होगी । 


मदद करना ओर उकसाना 
(२०) कोई भी व्यक्ति जो 


(क) इस अधिनियम या इन विनियमोके विरुद्ध संघ या किसी आन्तमें प्रवेश करने या रहनेमें 
किसी व्यक्तिकी, यह जानते हुए सहायता करता है कि उसका इस तरह अवेश करना 
या रहना निषिद्ध है; 

(ख) उस व्यक्तिकी, जिसे संघसे या किसी प्रान्तसे निकाछे जाने की आज्ञा दी गई है, 
उस आश्ञासे बचनेमें यह जानते हुए कि उसे ऐस्ता आदेश मिला है, सहायता करता है 
या उसे उसके लिए उकसाता है या आश्रय देता है; 

(गं) संघमें या किसी. प्रान्तमें, जिसमें उसका रहना गेरकानूनी है, प्रवेश करनेके उद्देश्यसे या 
किसी दूसरे व्यक्तिके प्रवेशमें सहायता देनेके उद्देशयले इस अधिनियम या विनियमोंका 
उढ्लंधन करते हुए कोई जाल्साजी करता है या अपने आचरण, बयान या भन्‍्य किसी 
उपायके द्वारा कोई झूठा दावा करता है; 


परिशिष्ट ७६३ 


अपराधी माना जायेगा और अपराध सिद्ध होनेपर उसे जुर्माना देना पड़ेगा जो सौ पोंडसे अधिक नहीं 
दोगा; या जुर्माना न देनेपर सख्त या सादी केद भुगतनी होगी जो छः महीनेसे अधिक न होगी; या 
ऐसी कैद भुगतनी होगी जिसके जुर्मानेका विकश्प न होगा । 


अपराध, अनेतिक या अन्य 
(२१) कोई व्यक्ति जो 
(कं) इस अधिनियमके लागू होनेसे पहले या बाद इसके दूसरे परिशिष्टमें गिनाई गई व्यवस्था- 
अऑमें से किस्तीको या उनमें से किसीके संशोषनकों भंग करनेपर दण्डित हो चुका है; 
(ख) संघ या उसके किसी भागसे, जो अब संघमें शामिल है, सरकारके पूरे या अधूरे खर्च 
देनेपर, संघसे निकाढे जा चुकनेपर या किसी भी कानूनंके अन्तर्गत संघसे या उसके 
किसी भागसे, जो भब संघमें शामिल है, निकाले जानेकी आशज्ञके लागू होनेपर, बिना 
- कानूनी अधिकारके उसमें वापस भा जाता है या ऐसी भाज्ञाकी शर्तोका पालन नहीं 
कर सका है; 
(ग) प्रवासी-अधिकारी द्वारा संधमें या किसी प्रान्तमें प्रवेशक्षी अनुमति देनेसे इनकार किये 
जानेपर संधमें या उस प्रान्तमें प्रविष्ट हुआ है; 
(ध) प्रवासी-अधिकारीके सामने लिखित रूपमें यह स्वीकार कर छेता है कि वह संधमें या 
उस प्रान्तमें निषिद्ध प्रवासी है; 
यदि नज्ञस्बन्द न हो तो बिना वारंट गिरफ्तार क्या जा सकता है और संघसे या प्रान्तसे (जेसा भी 


हो) मन्त्रीके वारंग्से निर्वासित किया जा सकता है और जबतक निर्वात्तित न किया जाये तबतक विनियममें 
निर्धारित ढंगते हिरासतमें रखा जा सकता है । 


निर्वासन 


(२२) कोई व्यक्ति (जो जन्म अथवा निवाप्तके कारण ब्रिटेन या सम्राटके राज्यके किसी अन्य 
भागका नागरिक न दो ) जो हस अधिनियमके लागू होनेसे पहले या बादमें यदि धारा चारके अनुच्छेद (छ)में 
बताये गये किसी अपराधके लिए सजा भ्रुगत रहा है और जो अपराधसे सम्बन्धित स्थितियोंके कारण 
मन्त्री द्वारा संवका अवांछतीय निवासी समझा जाता है, सजाके दिलनोंमें या उसकी समाप्तिपर मन्‍्त्रीके 
वारंग्ते संघले निकाला जा सकता है और निर्वासित किये जाने तक विनियममें निर्धारित ढंगसे हिरासतमें 
रखा जा सकता है । इस खण्डमें उपलण्ड (४) और (७०) या खण्ड (६) की व्यवस्था उचित परिवतैनोंकि 
साथ शामिल समझी जायेगी। 


सबूतकी जिम्मेदारी 


(२३) (१) इस उल्लंघनके कारण या उसके सम्बन्धमें चलाये गये मुकदमेमें इस बातका सबूत देनेकी 
जिम्मेदारी, कि कोई व्यक्ति संघमें या किसी प्रान्तमें इल अधिनियम या उसके किसी विनियमका उल्लंघन 
करके प्रविष्ठ नहीं हुआ है या वहाँ नहीं रहा है, अभियुक्तपर होगी । 


(२) कोई आज्ञा, वारंट या अन्य ज्ञापन, जो मन्‍्त्री द्वारा अधिनियम या विनियमके अन्तगैत जारी 
किया जाये, तभी पर्याप्त और प्रभावक्रारी होगा जब उसपर गज़टमें नोटिस निकालकर ऐसी भाज्ञा, वारंट 
या अन्य ज्ञापनपर हस्ताक्षर करनेका मन्त्री द्वारा प्रदत अधिकार पाये हुए -- क्रिसी सरकारी-अधिकारीने 
हस्ताक्षर किये हों । इस प्रकार हस्ताक्षरित होनेके बाद उक्त कागजात सब भदाल्तोंमिं और दूसरे उद्देश्योकि 
लिए इस बातके सबूत होंगे कि वे इस अधिनियम या विनियमोंके अनुसार जारी किये गये थे । 


७५६४ सम्पूण गांधी वाहमय 


मणिस्टरेटके अधिकार 


(२४) रेजीडेंट मजिस्टेट्क्री अदालतकों इस अधिनियम या इन विनियमक्रि उल्लंघनंके लिए निर्धारित 
अधिक्रतम दण्ड देनेका विशेत अधिकार होगा । रेजीडेंट मजिस्ट्रेटॉंकी अदाल्तोंसे सम्बन्धित किसी कानूनमें 
दी गई किसी विरोधी बातसे यह बाधित नहीं होगा । 


अस्थायी अनुमतिपत्र 


(२०) (१) इस अधिनियममें कोई बात विरुद्ध होनेपर भी मन्त्री अपनी मर्जीसे किसी भी निषिद्ध प्रवासीके 
लिए संघमें या उसके किसी विशेष प्रान्तमें प्रवेश करने या रहनेका अस्थायी अनुमतिपत्र जारी कर सकता 
है । निवासकी अवधि या अन्य बातेके बारेमें वे शर्तें छागू होंगी जिन्हें मन्‍्त्री अनुमतिपत्रमें निर्दिष्ट करे। 

(२) मन्त्री अपनी मर्जासि उस व्यक्तिके लिए भी अनुमतिपत्र जारी कर सकता है जो इस भधिनियमको 
लागू करते समय संधर्में या किसी प्रान्तमें वेध रूपसे रहता हो और जो उससे बाहर जानेकी इच्छा रखता 
हो और फ़िर वापस आना चाहता हो; किन्तु जिसे किसी कारणले यह भय हो कि वह अपने निषिद्ध 
प्रवासी न होनेकी बात वापस आनेपर सिद्ध न कर सकेगा । इस उपखण्डर्मे उश्लिखित अनुमतिपत्रसे संघमें 
या किसी विशेष प्रान्तमें (यथास्विति ) आनेका स्पष्ट अधिकार होगा, किन्तु अनुमतिपत्र देनेसे पहले मन्त्रीको 
उक्त व्यक्तिकी शिनाख्तका ऐसा सबूत लेना होगा और उस व्यक्तिको अपनी शिनाख्तका ऐसा साधन जुटाना 
होगा जेसा विनियममें निर्धारित हो । 


घिनियम बनानेका अधिकार 


(२६) (१) गत्रनैर जनरल ऐसे विनियम बना सकता है जो इस अधिनियमसे असंगत न हों और 
जिनमें यह निर्धारित किया गया हो -- 


(क) प्रवातती अधिकारीके कर्तव्य; 

(ख) निषिद्ध प्रवात्तियोंकों संधर्में या ऐसे लोगोंकों प्रान्तमें, जिसमें उनका निवास गेरकानूनी 
है, आनेसे रोकनेंके लिए किये जानेवाले उपाय; 

(गं) संधरमें या किसी प्रान्तमें आनेवाके या आनेके इच्छुक छोगोंकी या उन लोगोंकी, जो संघरमें 
या किसी प्रान्तमें पाये गये हों और जिनपर निषिद्ध प्रवासी या गेरकानूनी निवासी होनेका 
सन्देह हो, जाँच ओर डॉक्टरी या अन्य परीक्षाका समय, स्थान ओर रीत्ति; 

(घं) निषिद्ध, प्रवासियों और गेरकानूनी निवासियोंकों संघसे या - किसी प्रान्तसे निर्वासित 
करनेसे पूवे नजरबन्द रखनेकी पद्धति और विधि और उनके निर्वासनके छिए आवश्यक 
पद्धति और विधि; 

(च) छुतेंले, संक्रामक, घुणित या अन्य रोगोंकी सूचियाँ जिनसे पीड़ित कोई व्यक्ति निषिद्ध 
प्रवासी द्वो जायेगा; 

(छ) पिछले अन्तिम खण्डमें बताये गये अनुमतिपत्र जारी करना; वे शर्ते जिनपर उक्त अनुमततिपत्र 
जारी किया जा सकता है; उसके लिए निर्धारित शुल्क और इन शर्तोंकों ठीक तरहसे 
पूरा करनेके लिए ली जानेवाडी जमानतका स्वरूप; 

(ज) वे शर्ते जिनके अन्तर्गत निंषिद्ध अ्रवासीकों संघसे बाहर स्थित किसी स्थान या संघधमें एक 
प्रान्तले दूसरे प्रान्त जाते दुए या ले जाये जाते हुए, संघसे गुजरने दिया जा सकता है; 

(झ) वारंटों, अनुमतिपत्रों, प्रमाणपत्रों, घोषणाओं, पुस्तकों या अन्य ज्ञापनोकि फाम, जो इस 
अधिनियम या इन विनियमोंके उद्देश्योंसे प्रयुक्त किये जायें या बनाये जायें था रखे 
जायें; और ऐसे ज्ञापनोंमिं दिये जानेवाले विवरण । 


परिशिष्ट । ण्द्५ 


और वे बातें जो सामान्यतः इस अधिनियमके उद्देश्यों और प्रयोजनोंको अधिक अच्छी तरहसे पूरा 
करनेके लिए आवश्यक हों । 


(२) विनियमोंमें उनके उल्लंबन करने या उनका पालन न करनेपर दी जानेवाली सजाएँ आ सकती 
हैं, जो इसके बादके खण्डमें उद्लिखित सजाओंसे ज्यादा न होंगी । 


सजाएँ 
(२७) किसी व्यक्तिको जो 
(क) इस अधिनियम या किसी कानूनका उल्लंघन करके संघर्मे या किसी विशेष अ्न्तमें अबेश 
करने या किसी व्यक्तिको इस तरह प्रवेश करने या रहनेमें सहायता देनेके उद्देश्यसे 
कोई अनुमतिपत्र या अन्य कागज जाली तौरपर तेयार करता है या उसमें गलत ढंगका 
परिवतैन करता है या जो ऐसे किसी अनुमतिपत्र या अन्य कागजको, जो किसी वैध 
अधिकारते जारी नहीं किया गया है या वेध अधिकारसे जारी किये जानेपर भी जिसे 
वह काममें छानेका अधिकारी नहीं है या किसी जाली या परिवर्तित अनुमतिपत्र या 
अन्य दस्तावेजकों जाली जानते हुए भी चलाता है, प्रयोगमें लाता है या प्रयोगमें रानेका 
प्रयत्न करता है; या 
(खु) उन शर्तोंकों पूरा नहीं करता या तोड़ता है जिनके अन्तगत उसके नाम वह अनुमतिपत्र 
या अन्य कागज इस अधिनियम या इन विनियमोंकि अन्तगगंत जारी किया गया है; या 
(गं) प्रवासी-अधिकारीको या पुल्सि-अधिकारीको इस अधिनियम या इन विनियमोके अन्तर्गत 
अपने कतैव्यके पालनसे रोकता है, उसके मार्गमें बावा डालता है या उसका विरोव करता 
है; या 
(व) इस अधिनियम या विनियमोंकी व्यवस्थाओंका उल्कंघन करता है या उनका पालन नहीं 
करता जिनके उल्लंघन करने या पाछन न करनेकी सजाकी कोई विशेष तोरपर व्यवस्था 
नहीं की गईं है, 
अपराध सिद्ध होनेपर जुर्माना देना होगा जो पचास पॉौंड्से ज्यादा न होगा या जुर्माना न देनेपर सख्त 
यथा सादी कैद भुगतनी होगी जो तीन महीनेसे ज्यादा की न होगी और इस खण्डके अनुच्छेद (क) ओर 
(बुका उल्लंधत करनेकी अवस्थामें केद भुगतनी होगी जिसमें ज्ुममनिका विकल्प न होगा । 


अधिनियमका नाम 


(२८) यह अधिनियम सभी कार्मोके लिए १९११का भ्रवासी प्रतिबन्‍्धक अधिनियम कहा जा सकेगा 
ओर यह १९११ की. - -के प्रथम दिनसे छागू होगा और अमछमें आयेगा । 

परिहदिष्ट ९ 


केपके ब्रिविश भारतीय संघका प्रार्थनापचत्र' 


कैप टाउन 
माचे १७, १९११ 

(१) उक्त संघ (असोसिण्शन) के तत्वावधानमें इसी १९ तारीखको ब्रिग्शि भारतीयोंकी जो सार्वजनिक 
सभा हुई थी उसमें स्वेसम्मतिसे एक प्रस्ताव पास किया गया था । इस प्रस्तावमें आपके प्राथियोंकों निर्देश 
दिया गया है कि सम्मान्य सदनको प्रवासी प्रतिबन्धक विषेवक १९११के विषयमें, जो शत समय सदनके 

सामने है, प्राथनापत्र दिया जाये । 

(२) आपके प्राथियोंकी य्रपि इस बातका बहुत दुःख है कि संधमें वेध रूपसे बसे हुए ब्रिटिश 
भारतीयोंपर एक प्रान्तसे दूसरे प्रान्तमें स्वतन्त्रतापूवंक जाने-आनेके वतैमान अतिबन्ध कायम रखे जायेंगे; 
फिर भी छोगोंके मनमें जो द्वेष-भाव दुर्भाग्यसे घर कर गया है उत्तकी भोरसे आँख बन्द रखना वे उचित 
नहीं समझते । फलूत: वे सरकारके इस निगयकों स्वीकार करते हैं और यह प्रबल जाशा रखते हैं कि 
भविष्यमें गलतफहमी दूर हो जानेपर प्रतिबन्ध हटा दिये जायेंगे । 

(३) किन्तु आपके प्राथियोंकी यह उत्कट इच्छा है कि थे सम्मान्य सदनका ध्यान श्स ओर, खीचें 
कि निम्नलिखित बातोंमें इस प्रान्तके वेध निवासियोंकी दैसियतसे उनकी स्थिति और भी बिगड़ जायेगी: 

(क) आन्तके वतैमान कानूनोमिं भावी प्रवासी अपनी शिक्षा परीक्षाकी यूरोपीय भाषा स्वयं 
चुनता है; इसके बजाय भाषाका चुनाव पूरी तरह प्रवासी-अधिकारीके हाथर्में चला जायेगा । 

(ख) आपके प्रार्थी निवेदन करते हैं कि प्रवासी अधिकारीकों अनेक ऐसे निरंकुश अधिकार 
दिये जानेवाले हैं जिनके कारण लोगोंको बड़ी मुसीबर्तोका सामना करना पड़ेगा । 

(गं) वेध अधिवासियोंकी पत्नियों और उनके नाबालिग बच्चोंको निषिद्ध प्रवासी करार दिये 
जाकर निर्वासनंके खतरेसे बचाव नहीं होता । 

(घ) प्रान्तमें उत्पन्न ब्रिटिश सारतीयों और उसमें वेध रूपले रहनेवाके अन्य छोगोंको, जो 
स्थायी रूपसे बाहर गये हुए हैं, वापत्र आनेपर शिक्षा-परीक्षा पास करनेके लिए कहा जा 
सकता है और उसमें अनुत्तीण होनेकी अवस्थामें वे प्रवेशसे रोके जा सकते हें । 

(ड) सम्भव है कि थोड़े समयके लिए बाहर जानेंके इच्छुक प्रान्तके अधिवासी श्िटिश भार- 
तीयोंको आजकी तरह मिलनेवाके अनुमतिपत्र न दिये जाये । तब या तो वे दूसरे देशमें 
जरूरी कारबार चलानेके लिए न जा सकेंगे था उन्हें वापस छोटनेपर इनकारीके खतरेका 
सामना करना होगा । आपके प्रार्थी नम्नतापूर्वक निवेदन करते हैं कि उन सभीको 
अधिवासपत्र दे दिये जाबें जो इसके लिए अर्जी दें और जो निर्धारित की जानेवाली 
किसी अवधि तक प्रान्तमें अपना निवास सिद्ध कर सके । 

(व) विचाराधीन विषेयकर्में प्रवासी अधिकारियोंके नि्यके विरुद्ध, मे ही वह मनमाना हो, 
संघकी अदालतोंमें अपील करनेके अधिकारकी व्यवस्था नहीं है । 


१. विधानसभाकों लिखा गया यह प्रार्थनापत्र, जिसपर सब श्री आदम एच० गुरू मुहम्मद, शमशुद्दीन 
कासिम अली और अब्दुल हमीद गुर, एमें० बी० ने केपके ब्रिटिश इंडियन यूनियनके अध्यक्ष और संयुक्त 
अवेतनिक मन्त्रियोंके रूपमें हस्ताक्षर किये थे, संतदकों दिया गया था । 


प्रिशिष्ट ज्द९्‌ 


(४) इसलिए आपके मरार्थी विनवपूवेक निवेदन करते हैं कि सम्मान्य सदन विवेयकर्में नप्नतापूर्वक 
ओर सम्मानपूरवक दिये गये ऊपरके सुझावोंके अनुसार संशोपन कर दे और इस प्रकार वे संव और प्रान्तके 
कानूनके अन्तगत अबतक जिन अधिकारोंका उपभोग करते रहे हैं उन्हें कायम रखे; या उन्हें कोई ऐसी 
दूसरी राहत दे जिसे वह उचित समझता हो । 

(अंग्रेजीसे] 

इंडियन ओपिनियन, २७-३-१९११ 


परिश्िष्ठ १० 


लेनका गांधीजीको पत्र 


माचे २६, १९११ ५ 
प्रिय श्री गांधी, 


मेरे इसी ४ तारीखके तारके सम्बन्धमें; मेरा इरादा आपपर यह प्रकट करना नहीं था कि ऑरज 
क्री स्टेटके विधानका परिच्छेद ३३ रद कर दिया जायेगा । कार्यक्रममें इसकी कोई व्यवस्था नहीं की गई 
थी और सरकारका इरादा उस परिच्छेदकों रद करनेका कभी नहीं था। 

एक संशोधन पेश किया जायेगा जिसंके फलस्वरूप शिक्षित भारतीय प्रवासी १९०८के टान्सवाल 
अधिनियम सं० ३६ के अन्तगैत पंजीयनसे मुक्त हो जायेंगे । तब उन्हें नेट और टन्सवाल उपनिविशोमें 
रहने और यात्रा करनेका पूरा अधिकार होगा; किन्तु उन्हें ऑॉरेज फ्री स्टेटमें रहनेके लिए उसके स्थानीय 
कानूनकी धाराओंका पालन करना पड़ेगा । 

आपके उठाये दूसरे मुद्देके सम्बन्धमें, मुझे दुःखके साथ कहना पड़ता है कि विभाग इस कठिनाईको 
समझ नहीं पा रहा है और आशा है आप इस मामछेपर पुनः विचार किये जानेके अवसरपर अधिक 
तफसीलके पत्ाथ अपने विचार रखनेकी कृपा करेगे । 


(अंग्रे जीसे] 
इंडियन ओपिनियन, २५-३-१९११ 


१. यह तारीख इंडियन ओपिनियनम १० माचें छपी है। किन्तु गांधीजी अपने उत्तरम इसका 
उब्लेख “१६ तारीखके पत्र से करते हैं; देखिए पत्र ई० एफ० सी० छेनको”, पृष्ठ ५१२ | 


यरिशिष्ट १९ 
गृह-सन्त्रीके निजी सचिवका गांधीजीको तार 


मार्च २४, १९११ 


आपका २० का पत्र और २२ का तार मिला | उत्तरमें मुझे आपको यह सूचित करनेका 
निर्देश मिंठा है कि आपके द्वारा उक्लिखित मामलेमें जान पड़ता है गलत धारणा बन गई 
है। प्रवासी विषेयक या उसके किसी संशोधनमें, जिसे सरकार पेश करना चाहती है, रंग 
अथवा जाति सम्बन्धी कोई प्रतिबन्ध नहीं होगा । आपने बार-बार कहां है कि भारतीय समाज 
एशियाई प्रश्नेके अन्तिम निणैयके लिए यह चाहता है: एक, १९०७के अधिनियम २ का रद 
किया जाना; दो, नये प्रवासी कानूनके अन्तगेत सबके लिए [एक-सी] शिक्षा-परीक्षा किन्तु 
उसके अमलमें मिन्‍नता । जनरल स्मट्सने इन मुद्दोंकी माना ही नहीं है, वे उसके भी आगे 
बढ़े हैं | वे नये अधिनियमके अन्तगेत प्रविष्ट शिक्षित मारतीयोंकों टान्सवाल्में, जहाँ यह झगड़ा 
शुरू हुआ है, पंजीयनते मुक्त रखना चाहते हैं। वे अधिवासियों या वेध निवासियोंकी पत्नियों 
और उनके नाबालिग बच्चोंके अधिकारोंके सम्बन्धमें मी संशोधन रखेंगे । इससे नेट और 
केपमें उनके अधिकार आजके-जेसे अश्लुण्ण रहेंगे । इसलिए आपकी यह धारणा गलत है कि भ्रस्तावित 
विधेयकके अन्तगत एशियाइ्योंकी स्थिति और भी बिंगढ़ जायेगी । उनके वरततैमान अधिकार सभी 
जगह कायम रखें जायेंगे और कोई कानूनी भेदमाव नहीं किया जायेगा । भरिज फ्री स्टेथ्के बारेमें 
आप जो-कुछ कहते हैं उसपर जनरल स्मटसकों कुछ नहीं कहना है और वे स्थितिको वेसी ही 
बनी रहने देना चाहते हैं जेसी वह प्रान्तके वरततैमान कानूनमें है। जनरल स्मट्स अन्तमें मुझे 
यह कहनेका निर्देश देते हैं कि आपने अपने इसी ४ तारीखके पत्रके पहले अनुच्छेदर्में जो-कुछ 
कहा है, वे आशा करते हैं कि आप उसके अनुसार संघषकोी बन्द करानेका जो यह अवसर 
आया है उसे हाथसे नजानें देंगे और ओऑरेंज फ्री स्टेटके सम्बन्धमें बिलकुल ही नया तको उठाकर 
वतमान असन्तोषजनक स्थित्तेको जारी रखनेकी भूल न करेंगे | उन्हें भय है कि आपके इस 
रुखसे यूरोपीय समाज चिढ़ जायेगा और स्थिति और भी उल्झ जायेगी । 


मूल अंग्रेजी तारकी फोटो-नकल ( एस० एन० ७३०० )'से । 


परिशिष्टद १२ 


(१) 
हॉस्केनके नाम जनरल स्मदसका तार 


केप ठाउन 

मारे २४, १९११ 
मुझे आपका तार मिल गया है। मुझे आपके रुखपर सख्त अफसोस है। मारतीयोंनि यहद 
बात कमी मुँहसे निकाली तक नहीं कि शिक्षित भारतीय प्रवासी, पंजीयनके अथवा प्रान्तोंकि 
विशिष्ट कानूनोंसे मुक्त रहें । उनकी माँगें इतनी ही हैं कि उन्हें अस्थायी अनुमतिपत्रोके बजाय 
स्थायी निवासके अधिकार दिये जायें। दान्तवाल अधिनियमके अन्तगत आवश्यक पंजीयनसे उन्हें 
मुक्त करनेकी बात तो मैंने अब अपनी ही ओरसे पेश की है ओर मेरे ऐसा करते ही 
यह माँग की जा रही है कि में उन्हें ऑरेंज फ्री स्टेट्के कानूनले भी मुक्त कर दूँ और न 
किये जानेपर सत्याग्रह आन्दोलनको जारी रखनेका डर दिखाया जा रहा है। अब आप मुझे 
सूचित करते हैं कि इस नई माँगमें आपकी स्वीकृति है। मुझे लगता है कि आप जो कर 
रहे हैं वह अविचारपूर्ण और शरार्तते भरा हुआ है; में तो आपके इस रुखपर सिर्फ 
अफ़सोसत ही ज्ञाहिर कर सकता हूँ। अन्ततोगला इससे आपका तो कुछ बनने-बिगड़नेवाला 
नहीं है; बीतेगी भारतीय समाजपर । उसके खिलाफ गोरोंकी नाराजगी रोज-ब-रोन बढ़ती णा 
रही है और वे ज्यादा सख्त कानूनकी माँग कर रहे हैं। शिक्षित भारतीयोंको न सिर 
टान्सवालमें बल्कि ओरेंज फ्री स्टेटमें भी प्रवेश देनेकी इस नई माँगका नतीजा यह होगा कि 
स्थायी समझौतेका सुनहरा अवसर हाथसे जाता रहेगा। 


मूल अंग्रेजी तारकी फोटो-नकल (एस० एन० ५३५३) से । 


(२) 
जनरल स्मदसके नाम हॉस्केनका तार 


अनुप्ति-प्राप्त शिक्षित भारतीयोंके इन अधिकारोंकी भारतीय समाजने हमेशा हिमायत को 
है। छोड क्रके खरीतेमें श्री गांधीका पत्र देखिए। भारतीयोंकी माँग शिक्षित एशिया- 
इ्योंके स्थायी अधिवासके अधिकारोंके लिए उतनी नहीं जितनी रंगमभेदकी हृटानेके लिए 
है। फ्री स्टेटके विषयमें: हम प्रधानमन्त्री द्वारा २० दिसम्बरे खरीतेमें दिये गये निश्चित 
वचनका पालनमात्र चाहते हैं। क्या अब उस वचनका पालन नहीं रहा? विषेयकके 
दूसरे वाचनकके समय क्या आपने भी ऐसा ही नहीं फरमाया था! जहाँ तक व्यावहारिक 
राजनीतिंकी बात है शायद ही कोई भारतीय फ्री स्टेट्में प्रवेश करनेकी कोशिश करे। 
किन्तु भारतीय समाज रंगभेदसे उत्नन्‍्त निर्योग्यताकों स्वीकार नहों कर सकता। दक्षिण 
आफ्रिका और साम्राज्के हितोंके विचारते शान्तिपूण समझौता सम्पन्न करानेकी मेरी 
उत्कट इच्छा है। 


मूल अंग्रेजी तारकी फोटो-नकल (एस० एन० ५३०७ ) से। 


सामग्रोके साधन-सुत्र 


साबरमती संग्रहालय : पुस्तकालय तथा आलिेख-संग्रह जिनमें गांधीजीके दक्षिण 
आफ्रिकी कालकी और १९३३ तक के भारतीय कालसे सम्बन्धित कागजात सुरक्षित हैं। 
देखिए खण्ड १, पृष्ठ ३६०। - 

गांधी स्मारक संग्रहालय, नई दिल्‍ली : गांधी साहित्य और सम्बन्धित कागजातका 
केन्द्रीय संग्रहालय तथा पुस्तकालय। देखिए खण्ड १, पृष्ठ ३५९। 

कलोनियल ऑफिस रेकर्डस : उपनिवेश-कार्यालय, लछब्दनके पुस्तकालयमें सुरक्षित 
कागजात । देखिए खण्ड १, पृष्ठ ३५९। 

इन्डिया ऑफिस ज्यूडिशियल ऐंड पब्लिक रेकर्ड्स : भूतपूर्व इन्डिया ऑफिसके 
पुस्तकालयमें सुरक्षित भारतीय मामछोंसे सम्बन्धित वे कागजात और प्रलकेख जिनका 
सम्बन्ध भारत-मन्त्रीसे था। 

“इन्डिया' ( १८९०-१९२१ ) : भारतीय राष्ट्रीय कांग्रेसकी ,लन्दन स्थित ब्रिटिश 
समिति द्वारा प्रकाशित साप्ताहिक पत्र जोकि प्रति शुक्रवारको निकलता था। देखिए 
खण्ड २, पृष्ठ ४१०। 

“इंडियन ओपिनियन” (१९०३-६१ ) प्रति शनिवारकों प्रकाशित होनेवाला 
साप्ताहिक पत्र जिसका प्रकाशन डबेनमें आरम्भ किया गया था, किन्तु जो बादमें 
फीनिक्स ले जा गया था। इसमें अंग्रेजी और गुजराती दो विभाग थे। प्रारम्भमें 
हिन्दी तथा तमिल विभाग भी थे। 

'केप आर्गस: केप टाउनका देनिक समाचार पत्र। 

“डायमंड फील्ड एंडवर्टाइजर : किम्बलंका देनिक समाचार पत्र। 

नेटाल मर्क्यूरी ' (१८५२- )डबनका देनिक समाचारपत्र। 

“हैंड डेली मेल : जोहानिसबर्गंसे प्रकाशित एक देनिकपत्र। 

“स्टार”: जोहानिसबग्गंस प्रकाशित सान्ध्य दैनिकपत्र । 

“ट्ान्सवाल लीडर”: जोहानिसबर्गसे प्रकाशित देनिकपत्र । 

“गुजराती ' : बम्बईसे प्रकाशित होनेवाला एक साप्ताहिक समाचारपत्र। 

' महात्मा ': मोहनदास करमचन्द गांधीका जीवन-चरित्र (लाइफ ऑफ मोहनदास 
करमचन्द गांधी ) : श्री दी० गो० तेन्दुलकर, झवेरी और तेन्दुलकर, बम्बई १९५१-५४; 
आठ जिल्दोंमें। 

'जीवननुं परोढ : प्रभुदास छगनलाल; गांधी, ववजीवन प्रकाशन मन्दिर, अह- 
मदाबाद, १९४३। 

महात्मा गांधीजीना पत्रो: श्री डी० एम० पटेल द्वारा सम्पादित; सेवक कार्या- 
लय, अहमदाबाद, १९२१। 

' गांधीजीनी' साधना : रावजीभाई पटेल, नवजीवन प्रकाशन मन्दिर, अहमदाबाद, 
१९३९। 

“ टॉल्स्टॉय ऐंड गांवी ': डॉक्टर कालीदाप नाग, पुस्तक भंडार, पटना। 


तारीखवार जीवन-वृत्तान्त 


( नवम्बर १३, १९०९ से मार्च, १९११) 

नवम्बर १३ : ट्रान्सवालके भारतीय शिष्टमण्डल (गांधीजी और हाजी हबीब ) का 
इंग्लेडसे दक्षिण आफ्रिकाके लिए प्रस्थान। भारतके वाइसरॉय, लॉ मिन्टोकी 
हत्याका अहमदाबादमें विफल प्रयास । 

नवम्बर १३-२२ : किल्डोनन कंसिर नामक जहाजपर अपनी यात्राके दौरान 
गांधीजीने गुजरातीमें हिन्द स्वराज्य ” नामक पुस्तक लिखी। 

नवम्बर १५ : भारत सरकार द्वारा मॉलें-मिन्टो सुधारोंकों छागू करनेकी योजना 
प्रकाशित । 

नवम्बर १६ : इंग्लेंडकी लॉर्ड सभामें उपनिवेश-मन्त्रीते लॉ एम्टहिलको बताया कि 
ट्रान्सवालमें भारतीयोंकी समस्याकों हल करनेके लिए उपनिवेश मन्त्रालय और 
दक्षिण आफ़रिकी संघके प्रतिनिधियों द्वारा बहुत प्रयत्न किये गये हैं। साथ ही 
यह वादा भी किया कि हाल ही में हुई समझौता-वार्ताका विवरण एक 
“नीली पुस्तिका” में प्रकाशित किया जायेगा। 

नवम्बर १८ : गांधीजीने “ टॉल्स्टॉयके पत्र: एक हिन्दुके नाम ” की प्रस्तावना गुजरातीमें 

लिखी । 

नवम्बर १९ : “ टॉल्स्टॉयके पत्र : एक हिन्दूके नाम ” की प्रस्तावना अंग्रेजीमें लिखी । 

नवम्बर ३० : गांधीजी हाजी हबीबके साथ केप टाउन पहुँचे । ' केप आगर्स के प्रतिनिधिसे 
भेंट की। 
ट्रानस्सवालके संघर्षकी सहायतार्थ श्री रतन टाटा द्वारा दिये गये पच्चीस हजार 
रुपयेके दानके लिए धन्यवाद देते हुए श्री गोखलेको तार किया। बड़ौदा राज्यके 
प्रधानमन्त्री श्री रमेशचन्द्र दत्तका देहान्त । 

दिसम्बर १ : कॉमन्स सभामें कर्नल सीलीने स्वीकार किया कि ट्रान्सवालमें ब्रिटिश 
भारतीयोंके आतन्रजनके विरुद्ध रंग-भेदपर आधारित जो प्रवासी कानून है, उससे 
कहीं अधिक सख्त कानून आऑरेंज रिवर कालोनीमें: लागू है। 

दिसम्बर २ : गांधीजी जोहानिसबर्ग पहुँचे । 
पार्क स्टेशनपर रायटरके संवाददाताको भेंट देते हुए सरकारको धन्यवाद दिया 
कि उसने उन्हें और हाजी हबीबको ट्रान्सवालमें पुनः प्रवेशकी अनुमति दी। 

दिसम्बर ३ : जोहानिसबर्गर्में तमिल महिलाओंकी सभामें भाषण । 
“स्टार के अग्रलेखका उत्तर देते हुए लिखा कि “ जहाँतक प्रवासका सम्बन्ध है, 
कानूनमें समानताके सिद्धांतरों स्थापित किया जाये, भले ही व्यवहार रूपमें 
उसकी जानबूझकर अवहेलना ही हो। 
कलकत्तामें आयोजित एक सार्वजनिक सभामें द्वान्सवालके भारतीयोंके साथ होनेवाले 
व्यवहारकी निन्‍दा की गई। 


५७४ सम्पूणे गांधी वाडसय 


दिसम्बर ४ : कलकत्ताकी सभामें श्री पोलक द्वारा | दक्षिण आफ़्रिकी संघर्षके गैर- 
राजनीतिक पहलूपर भाषण ”। 

दिसम्बर ५ : जोहानिसबर्गमें शिष्टमण्डलके स्वागतार्थ आयोजित सार्वजनिक सभामें 
बोलते हुए गांधीजीने श्री हॉस्केनकी समिति और यूरोपीय मित्रोंकी उनकी 
सहायताके लिए धन्यवाद दिया। सभाने निरचय किया कि जबतक सुसंस्कृत 
ब्रिटिश भारतीयोंकों अन्य प्रवासियोंके समान ही कानून और सैद्धांतिक समानता 
नहीं प्रदान की जाती तबतक कष्ट-सहन करते हुए संघर्ष जारी रखा जायगा। 


जोहानिसबर्गमें आयोजित चीनियोंकी सभामें गांधीजीने शिष्ट्मण्डलके कार्योका - 
विवरण दिया। 


काछलिया और कलेनबेैकके साथ डीपक्लफ गये, जहाँ जेलमें उन्होंने रुस्तमजी' 
और अस्वातसे भेंट की। 

दिसम्बर ६: गांधीजीने द्वरान्सवाल-संघर्षके आथिक और अन्य पहलुओंपर प्रकाश डालते 
हुए श्री गोखलेको एक पत्र लिखा और १,००० पौंड भेजनेका अनुरोध किया। 

दिसम्बर १०: 'रैंड डेली मेल ने अपने अग्रलेखमें ट्रास्सवाल सरकारसे अनुरोध किया 
कि वह भारतीयोंकी सेद्धान्तिक समानताकी माँग स्वीकार कर ले। 

दिसम्बर २० : डर्बेतकी सार्वजनिक सभामें बोलते हुए गांधीजीने कहा कि व्यापारिक 
अनुमतिपत्रोंके सम्बन्धमें सरकारने अपील करनेकी जो व्यवस्था की है, वह 
एक जाल है। 

दिसम्बर २१: नासिकके कलेक्टर, ए० एम० टी० जैक्सनकी हत्या 

दिसम्बर २२: गांधीजीने अपने पुत्र मणिलाल, रायप्पन तथा अन्य लोगोंके साथ नेटालसे 
ट्रान्सवालमें प्रवेश किया, किन्तु गिरफ्तार नहीं किये गये। 

दिसम्बर २३: ब्रिटिश भारतीय संघके अध्यक्षनें उपनिवेश सचिवको पत्र लिखकर 
१७ दिसम्बर, १९०९ के गज़टमें प्रकाशित रेलवे विनियमोंको “अनावश्यक, 
खिझ्लानंवाले और अपमानजनक बताया ”। 

दिसम्बर २४: गांधीजीने फीनिक्स सम्बन्धी अपनी योजनाके आथिक तथा अन्य पहलुओंके 
बारेमें ए० एच० वेस्टको पन्न लिखा। 
श्री शेछत ६ माहकी जेल भोगकर रिहा हुए। 

दिसम्बर २५: इंग्लैंडकी शाही परिषदके सदस्य नियुक्त किये जानेपर श्री अमीर 
अलीको गांधीजीने बधाई देते हुए पत्र लिखा। 

. दिसम्बर २९ या उससे पूर्व: फीनिक्सके बारेमें वेस्टको एक दूसरा पत्र लिखा। 

दिसम्बर २९: लाहौर अधिवेशनमें कांग्रेसने दक्षिण आफ्रिकाके संघर्षकी सराहना करते 
हुए और गिरमिटिया मजदूरोंकी भर्ती बन्द करनेकी माँग करते हुए एक प्रस्ताव 
पास किया। 

दिसम्बर ३१: सर मंचरजी भावनगरीने उपनिवेश उपमन्त्रीको एक पत्र लिखकर उनका 
ध्यान पारसी रुस्तमजीके साथ जेलमें होनेवाले दुग्यंवहारकी ओर आक्रृष्ट किया। 

१९१० 
जनवरी १: आश्थिक कारणोंसे इंडियन ओपिनियन का आकार छोटा कर दिया गया। 


तारीखवार जीवन-वृत्तान्त ज्‌छण 


जनवरी ५: बॉक्सबर्गमं आयोजित एक सभामें उपस्थित भारतीयोंने गांधीजीको अपने 
प्रमाणपत्र नष्ट करनेके लिए सौंप दिये। 

जनवरी ६: रेवरेंड फिलिप्स और जे० सी० गिब्सनने द्वान्सवालमें ब्रिटेनके हाई कमिश्नर 
लॉर्ड सेल्बो्नंसे बात करनेके बाद गांधीजीसे भेंट की। 
गांधीजीन गिब्सनको एक पत्र लिखकर इस बातका खण्डन किया कि दक्षिण 
आफ्रिकाका आन्दोलन भारतसे' प्रेरित और नियंत्रित है, और ब्रिटिश भारतीय 
अपनी माँग निरन्तर बदलते रहते हैं। 

जनवरी ७: जोजेफ रायप्पन और अन्य लोगोंके सम्मानमें जोहानिसवर्गमें आयोजित 
एक भोजमें गांधीजी बोले। 

जनवरी १३: श्री गोखलेने गांधीजीको एक पत्र लिखकर सूचित किया कि जितना 
धन चन्देके रूपमें उन्हें भेजा गया है, उसका उपयोग वे जिस प्रकार उचित 
समझें करें। 

जनवरी २०: नेटारू विधानसभाने भारतीय प्रवासी (अनुमतिपत्र) अधिनियम संशोधन 
विधेयक पास कर दिया। 

जनवरी २७: नेटाल विधान परिषदने भारतीय प्रवासी (अनुमतिपत्र) अधिनियम संशोधन 
विधेयक पास कर दिया। 

फरवरी १: जोज़ेफ रायप्पन, डेविड एन्ड्र और सेम्युएल जोजेफपर फोक्सरस्टमें मुकदमा 
चलाया गया और उन्हें तीन-तीन महीनेकी कड़ी कैदकी सजा दी गई। 

फरवरी ९: गांधीजीके कार्याल्यमें श्रीमती अमाकानू और श्रीमती पाकिरसामीने अपने 
जेवर उतार डाले और प्रण किया कि जबतक संघर्ष समाप्त नहीं होगा, वे 
जेवर नहीं पहनेंगी। 

फरवरी १४: गांधीजी जोहानिसबर्ग-स्थित कैंटोनीज़ क्‍्लबमें रेवरेंड जे० जे० डोककी 
अमरीका-्यात्राके अवसरपर चीनियों द्वारा आयोजित एक विदाई समारोहमें बोले । 

फरवरी १८: मैसॉनिक हॉलरमें रेवरेंड डोकके सम्मानमें आयोजित एक भोजमें भाषण । 
ब्रिटिश भारतीय संघके अध्यक्षने मध्य दक्षिण आफ़िकी रेलवेके महाप्रवन्धकको 
रेलवे विनियमोंका एक मसविदा भेजा और सुझाव दिया कि इन्हें एशियाइयोंपर 
लागू होनेवाले चाल विनियमोंके स्थानपर छागू किया जाये। 

फरवरी २०: गांधीजी डबंनमें नेटाल भारतीय कांग्रेसकी एक सभामें बोले। 

फरवरी २३: डर्बनमें काठियावाड़ आर्य-मण्डलकी एक सभामें द्वान्सवालके संघर्षको 
विस्तारसे' समझाया । 

फरवरी २५: ब्रिटिश भारतीय संघने छॉर्ड क्र को तार देकर ट्रान्सवालकी जेलोंमें 
रायप्पन और रुस्तमजीके साथ होनेवाले व्यवहार और कैदियोंकी खूराकके बारेमें 
शिकायत की । 
कलकत्तामें भारतीय विधान परिपदने नेटाल भेजनेके लिए गिरमिटिया मजदूरोंकी 
भर्ती बन्द करनेसे सम्बन्धित श्री गोखलेका प्रस्ताव स्वीकार कर लिया। 

फरवरी २६: डॉक्टर अब्दुरहमान और केपके रंगदार लोगोंने अपना मताधिकार छीवे 
जानेके विरोधमें इंग्लैंडके युवराजके आगमनका दिन शोक-दिवसके रूपमें मनानेका 


७५७६ सम्पूणे गांधी वाड्मय 


निशरवय किया था। इसका समर्थन करते हुए गांधीजीने इंडियन ओपिनियन ' 
में लेख लिखा। 
सत्याग्रहियोंके सम्मानमें डबेंन भारतीय समाज द्वारा आयोजित समारोहमें भाषण 
किया। 

मार्च ११: प्रवासी कानूनोंका उल्लंघन करनेके लिए गांधीजीने अनेक सत्याग्रहियोंके 
साथ ट्वान्सवालमें प्रवेश किया। 
मौलवी अहमद मुख्त्यारकों एक पत्र लिखकर बताया कि फीनिक्सके सिलूसिलेमें 
जो कर्ज चढ़ा है वह संघर्षेके दौरान चढ़ा है। 

मार्च १७: स्टार के संवाददाताकों बताया कि भारतीय अपने निजी अधिकारोंकी 
माँग करने नहीं, संघर्षमें भाग लेनेके लिए जोहानिसबर्ग आये हैं। 
नेटाल भारतीय कांग्रेसके अध्यक्ष और मन्त्रियोंने भारतीय प्रवासी कानून संशोधन 
विधेयकके विरुद्ध एक प्रार्थनापत्र उपनिवेश-सचिवकों भेजा। 

मार्च २३: वाइसरॉयकी परिषदमें रॉबर्टसनने एक विधेयक पेश किया जिसका उद्देश्य 
१९०८ के भारतीय प्रवासी अधिनियमको संशोधित करके श्री गोखलेके २५ 
फरवरीवाले प्रस्तावकों कार्यान्वित करना था। 

मार्च २४: बम्बईके सरकारी गज़ट ' में विज्ञप्ति निकली कि हिंद स्वराज्य ', ' सर्वोदिय ' 
(रस्किनके  अन्दु दिस लास्ट ' का गुजराती अनुवाद); “मुस्तफा कामेल पाशाका 
भाषण ' (काहिरामें अपनी मृत्युसे पहले दिये गये एक मित्नी देशभक्तके भाषणका 
गुजराती अनुवाद); और “एक सत्यवीरकी आत्मकथा *, इन पुस्तकोंको देशद्रोहकी 
भावना फैलानेवाली सामग्री होनेके कारण जब्त कर लिया गया है। ये सारी 
पुस्तक इल्टरनेशनल प्रिंटिंग प्रेससे प्रकाशित हुई थीं। 

अप्रैल ४: गांधीजीने लियो टॉल्स्टॉयको एक पत्रके साथ अपनी पुस्तक “हिन्द स्वराज्य ' 
की एक प्रति उनकी सम्मतिके लिए भेजी। 

अप्रे5 ८-९ : ब्रिटिश भारतीय संघके अध्यक्षके पत्रका उत्तर देते हुए ट्रान्सवालके जेल 
निदेशकने इस शिकायतकों गलत बताया कि सत्याग्रही कैदियोंको डीपक्छूफ जेल्में 
पक्के किस्मके अपराधी बन्दियोंके साथ रखनेकी दृष्टिसे भेजा जाता है। उसने 
सत्याग्रहियोंको दी जानेवाली खूराकर्में परिवर्तत करने या उनकी बदली दूसरी 
जेलमें करनेसे इनकार कर दिया। 

अप्रैठ १२: कामन्स सभामें भारतसे नेटाल भेजे जानेवाले गिरमिटिया मजदूरोंका प्रश्न 
श्री ओग्रेडी और श्री रीजने उठाया। 

अप्रैेड १४: ५९ भारतीयोंकों उमलोटी नामक जहाज द्वारा द्वरान्सवालसे निर्वासित 
करके भारत भेजा गया। 
गांधीजीनें अटर्नी जनरलकों करोड़ियाके मुकदमेके सिलसिलेमें पत्र लिखते हुए 
सरकारसे अनुरोध किया कि प्रतिष्ठित भारतीयोंकी गिरफ्तारीके वारन्ट जारी 
करानेमें वह न्याय-बुद्धिसे काम ले। 

अप्रैठ २५: श्री गोखलेको पत्र लिखकर सूचित किया कि सत्याग्रह कोष ' का उपयोग 
किस प्रकार किया जा रहा है। 

मई ५: ट्रात्सवाल सरकार द्वारा बिना मुकदमा चलाये भारतीयोंको निर्वासित करनेके 
विरुद्ध मद्रासकी सार्वजनिक सभामें रोष प्रकट किया गया। 

मई ६: इंग्लैंडके राजा एडवर्ड सप्तमका देहान्त। 

मई ८: हिंद स्वराज्य ' के बारेमें अपनी सम्मति देते हुए गांधीजीको लिखे एक पत्रमें 
टॉल्स्टॉयने कहा कि सत्याग्रह न केवरछ भारतीयों, बल्कि समस्त मानवताके 
लिए अत्यन्त महत्त्वकी वस्तु है। 

मई १०: ट्रान्सवाल विवानसभाके सदस्य श्री डब्ल्यू० वायबर्गके पत्रका उत्तर देते 


हुए गांधीजीने हिन्द स्वराज्य ' में व्यक्त अपने विचारोंका समर्थन किया और 
उन्हें ठीक बताया। 


मई ३०: कैलेनबेकने ट्रान्सवालमें सत्याग्रह चछने तक के लिए लॉलीके निकट स्थित 
अपना फार्म सत्याग्रहियों और उनके परिवारके लिए देनेका प्रस्ताव किया था। 
गांधीजीन इसके लिए धन्यवाद देते हुए श्री कैलेनबैकको पत्र लिखा। 

जून १: दक्षिण आफ्रिका संघकी स्थापना हुई। 

जून २: समाचारपत्रोंको लिखे गये एक पत्रमें गांधीजीने कहा कि दक्षिण आफ़्रिका 
संघकी' स्थापना कोई खुशी मनानेकी बात नहीं। संघका बनना तो एशियाइयोंके 
विरुद्ध सभी दत्रु-शक्तियोंका एकत्र होना है। 

जून १०: सर चाल्से हाडिग भारतके वाइसरॉय नियुक्त हुए। 

जून १३: ट्रान्सवाल सरकार द्वारा अप्रेलमें निर्वासित किये गये २६ सत्याग्रही 'प्रेसीडेंट ” 
नामक जहाजसे डर्बन वापस लौटे। 

जूत १८: डर्बनमें भारतीयोंकी विशाल सभामें सत्याग्रहका समर्थन किया गया। 
भारतसे बाहर शाही उपनिवेशों और संरक्षित प्रदेशोंमें जानेवाले प्रवासियोंके 
मामलेकी जाँच करनेवाली समितिकी रिपोर्ट प्रकाशित । 

जून २६: गांधीजीने जोहानिसबर्गके सोशलिस्ट हॉलमें आयोजित एक सभामें “आधु- 
निक बनाम प्राचीन सभ्यता” पर भाषण किया। 

जून २९: कॉमन्स सभामें श्री ओ ग्रेंडीने ट्रान्सवालमें भारतीयोंकी समस्यापर चर्चा 
करते हुए सुझाव दिया कि समझौता करानेके लिए गांधीजी और स्मट्सके बीच 
बातचीत होनी चाहिए। 

जलाई १: गांधीजीने लन्दन-स्थित दक्षिण आफ़्रिका ब्रिटिश भारतीय समितिकों तार 

.._ देकर सूचित किया कि नेटालने निर्वासित भारतीयोंको वापस आनेपर प्रवेश 
देनेसे मना कर दिया है। 

जलाई ३: टॉल्स्टॉय फार्मपर बसनेवालोंकी सहायताके लिए उपहार देनेकी अपील की। 

जलाई ८: ब्रिटिश भारतीय संघने लॉ्ड ग्लेडस्टनकों अभिनन्दन-पत्र दिया। 

जलाई ९: उपनिवेश सचिवको उत्तर देते हुए छॉड ग्लेडस्टनने सूचित किया कि 


तीन महीने तक की सजा काटनेवाले भारतीयोंकी दंनिक खूराकर्में वृद्धि करनेका 
फैसला किया गया है। 


जुलाई २१: नेटठाछके सरकारी गज़ठमें १८९१ के भारतीय प्रवासी कानूनके अन्तर्गत 
बनाये गये नियम प्रकाशित हुए। इन नियमोंके अनुसार बागानोंमें काम करनेवाली 
१०-२७ 

भारतीय महिलाओंके बच्चोंके लिए छायाकी व्यवस्था करता गिरमिटिया भारतीय 
प्रवासियोंसे काम करानेवाले मालिकोंके लिए अनिवाय करार दिया गया। 
निर्वासित करके भारत भेजे गये सत्याग्रहियोंके लिए श्री जी० ए० नटेसन द्वारा 
किये गये कार्योंकी गांधीजीने सराहना की। 

जुलाई २२: भारत मन्‍्त्री लॉर्ड मॉलेने उपनिवेश मन्‍्त्री लॉर्ड क्र को पत्र लिखकर इस 
बातपर खेद व्यक्त किया कि द्वान्सवाल सरकारने जेलमें मुसलमान बन्दियोंको 
रमजानके महीनेमें रोज़े आदि रखनेकी सहूलियत देनेसे और हिन्दू कैदियोंको 
उनकी धामिक भावनाकों ठेस पहुंचानेवाले कामोंसे छुटकारा देनेसे इनकार कर 
दिया है। 

जुलाई २६: छॉड एस्टहिलने द्ान्सवालसे भारतीयोंके निर्वासनका प्रश्न लॉडंसभामें 

/* “चठाया॥ 

जुलाई २८: ब्रिटिश भारतीय संघने दक्षिण आफ़्रिका ब्रिटिश भारतीय समिति (लून्दन) 
को तार देकर सूचित किया कि श्री रायप्पनको निर्वासित करके नेटाल भेज दिया 
गया है, और सरकार ताबालिग बच्चोंकों निषिद्ध प्रवासी करार देनेकी कोशिश 
कर रही है। 

जुलाई ३०: गांधीजीने चचिल द्वारा कॉमन्स सभामें दिये गये इस वक्‍तव्यपर टिप्पणी 
की कि मताधिकारकी माँग करनेवाली महिला सत्याग्रहियों और दक्षिण आफ़रिकाके 
सत्याग्रहियोंके साथ जेलमें अपमानजनक व्यवहार न करनेके आदेश दे दिये 
गये हैं। 

अगस्त ३: हलन्दनमें सर मंचरजी भावनगरीकी अध्यक्षतामें सावंजनिक सभा हुई जिसमें 
द्रान्‍्सवालके भारतीयोंके साथ होनेवाले दुव्येवहार और निर्वासनपर क्षोभ व्यक्त 
किया गया। 

अगस्त ५: श्री गोखलेने शाही परिषदमें ट्रान्सवालसे निर्वासित किये जानेवाले व्यक्तियोंके 
सम्बन्धमें प्रदन पूछे। 

अगस्त ६: उपनिवेश-मन्त्रीने छॉड मालेके २२ जुलाईवाले पत्रको छॉर्ड ग्लेडस्टनके 
पास भेजते हुए लिखा कि भारतीयोंकी धाभिक भावनाको ठेस पहुँचानेवाली 
हर बात समझौतेके मार्गेमें बहुत बड़ी बाधा है। 

अगस्त ९: छॉड मॉलेने इस बातका खण्डन किया था कि डेलागोआ-बेसे बम्बई तक की 
यात्रार्में निर्वासित भारतीयोंके साथ बहुत सख्तीका बर्ताव किया गया। इसीके 
आधारपर रैंड डेली मेल ' ने एशियाइयोंकी तत्मम्ग्न्बी शिकायतोंकों अतिशयोक्ति 
बताते हुए एक अग्रेख लिखा था। गांधीजीने इसका उत्तर भेजा। 

अगस्त १३: उपनिवेश कार्यालयने लन्दनमें ३ अगस्तको होनेवाली सभाके विषयमें 
सर मंचरजी भावनगरी और श्री रिचको लिखा। 

अगस्त १५: गांधीजीने टॉल्स्टॉयको पत्र लिखा। 

अगस्त २३: कूगसंडॉपके व्यापारी श्री छोठाभाईके पुत्रके बालिग होनेपर एशियाई 
पंजीयकने उसे पंजीकृत करनेसे इनकार कर दिया था। श्री छोटाभाईने इस 
फेसलेके विरुद्ध अपील की। 

सद्रासके विक्टोरिया हॉलमें सर एस० सुब्रह्मण्यमके सभापतित्वमें एक सभा हुई 
जिसमें निर्वासित भारतीयोंकों उनके ट्रान्सवालके लिए पुनः रवाना होनेके अवसरपर 
विदाई दी गईं। सभामें श्रीमती एनी बेसेंट भी उपस्थित थीं। 

अगस्त २५: केप टाउनकी नगर परिषदने प्रस्ताव पास करके समस्त भारतीयोंको 
व्यापारी अनुमतिपत्र न देनेका निरचय किया। 

सितम्बर २: श्री, रिचने पंजीयन कानून और ट्वान्सवालसे भारतीयोंके निर्वासनके 
बारेमें उपनिवेश कार्याठ्यके अगस्त १३ के पत्रका उत्तर दिया। 

सितम्बर ७: टॉल्स्टॉयने गांधीजीको पत्र लिखकर सत्याग्रहका समर्थन किया। 

सितम्बर १०: गांधीजीने अदालत द्वारा छोटाभाईकी अपीरू रद करने और नाबालिग 
एशियाइयोंपर अदालतके फेंसलेके प्रभावका जिक्र करते हुए “इंडियन ओपि- 


नियन में लिखा। 
सितम्बर १३: सर्वोच्च न्‍्यायारूयनें छोटाभाईकी अपीरलू रद की और उनसे खर्चा 
दिलाया । 


सितम्बर १७: गांधीजी भारतसे लौटनेवाले निर्वासित भारतीयों और श्री' पोलकका 
स्वागत करनेके लिए डरबंन रवाना हुए। 

सितम्बर २०: उपनिवेशमें ही पैदा हुए भारतीयोंकी एक सभामें भाषण किया। 
लौटनेवाले निर्वासित भारतीयोंके स्वागतका कार्यक्रम तय करनेके लिए आयोजित 
काठियावाड़ आर्य-मण्डलकी सभामें भाषण। 

सितम्बर २४: इंडियन ओपिनियन ' में लिखकर डॉ० रुबुसानाको टेम्बुलेंडकी ओरसे 
केपकी प्रान्तीय परिषदके सदस्य निर्वासित होनेपर बधाई दी। 

सितम्बर २६: एशियाइयोंके सम्बन्ध्मों अगस्त ८, १९१० तक बनाये गये कानूनोंका 
हवाला देनेवाली “नीली पुस्तिका प्रकाशित। 

सितम्बर २८: गांधीजी श्री पोलकसे मिले। श्री पोलक अन्य निर्वासित भारतीयोंके 
साथ भारतसे डर्बन पहुँचे थे। 

अक्तूबर ४: श्री रिचने इंग्लैंडसे लौटनेपर 'केप आगगंस के प्रतिनिधिकों भेंट दी। 

अक्तूबर ५: श्री पोलक और अन्य सत्याग्रहियोंके सम्मानमें काठियावाड़ आरय-मण्डल 
द्वारा डर्बेनमें आयोजित समारोहमें गांधीजीनें भाषण दिया। 

अक्तूबर ७: ट्रान्सवाल जानेके इच्छुक भारतीयोंके एक दलको प्रवासी अधिकारियोंने 
जहाजसे उतरनेकी अनुमति नहीं दी थी। इसके विरुद्ध सर्वोच्च न्‍्यायाल्यमें 
ब्रिटिश भारतीय छीगके अध्यक्षकी याचिकापर सुनवाई हुई। 

अक्तूबर ८: गांधीजीने निर्वासितोंको जहाजसे उतरने देनेके विषयमें गृह-मन्त्रीको लिखा । 

अक्तूबर १६: नारायणस्वामीकी मृत्यु। 

१६ अक्तूबरके बाद: गांधीजीने दक्षिण आफ्रिका ब्रिटिश भारतीय समिति (लन्दन) को 


एक पत्र लिखा जिसमें नारायणस्वामीकी मृत्युको कानून की आडइमें हत्या 
बताया। 


अक्तूबर २५: एशियाई पंजीयकको पत्र लिखकर अनुरोध किया कि वह मुख्य प्रवासी 
प्रतिबन्धक अधिकारीसे कह दे कि अदालतके आदेशानुसार जो भारतीय सैलिसबरी 

द्वीपपर रोक रखे गये हैं, उनके पंजीयन प्रमाणपत्रोंकी दूसरी प्रतिके लिए दिये 
गये प्रार्थनापत्र स्वीकार किये जायें। 

नवम्बर ६: प्रवासी अधिकारीको पूर्व-सूचना देनेके बाद गांधीजी श्रीमती सोढा और 
उनके तीन बच्चोंके साथ डब॑नसे टॉल्स्टॉय फार्म जाते हुए फोक्सरस्ट पहुँचे। 

नवम्बर ७: श्रीमती सोढाकी ओरसे गांधीजीने अदालतमें पैरवी की । प्रवासी अधिकारीको 
तार द्वारा सूचित किया कि श्रीमती सोढा ट्रान्सवालमें स्थायी निवासका अधिकार 
नहीं चाहतीं। 

नवम्बर ८: ब्रिटिश भारतीय संघके अध्यक्षने श्रीमती सोढाकी गिरफ्तारीके विषयमें 
जनरल स्मट्सको तार देकर अनुरोध किया कि श्रीमती सोढाका मुकदमा 
उठा लिया जाये। 

नवम्बर ९: गांधीजीने श्री पोलक और रिचके सम्मानमें चीनी समाज द्वारा आयोजित 
एक समारोहमें भाषण दिया। 

नवम्बर १०: ब्रिटिश भारतीय संघने गृह-मन्त्रीको तार देकर अनुरोध किया कि 
श्रीमती सोढाको अस्थायी अनुमतिपत्र दे दिया जाये और यह भी कहा कि 
संघ महिलाओंको संघर्षमें नहीं खींचना चाहता। 

नवम्बर ११: सर्वोच्च न्‍्यायारूयके ट्रान्सवाल स्थित प्रान्तीय विभाग द्वारा छोटाभाईकी 
अपील खारिज । 
अखिल भारतीय मुस्लिम लीगकी लन्दन शाखाने उपनिवेश मन्‍्त्रीको पत्र भेजकर 
समुद्र पारके शाही उपनिवेशोंमें रहनेवाले ब्रिटिश भारतीयोंके साथ होनेवाले 
व्यवहारका विरोध किया। 

नवम्बर १२: गृह-मन्त्रीते श्रीमती सोढाको अस्थायी अनुमतिपत्र देनेसे भी इनकार 
कर दिया। 

नवम्बर १४: गांधीजीने श्रीमती सोढाके मामढेको लेकर समाचारपत्रोंकों पत्र लछिखा। 
स्मद्सने विदेशियोंके नागरिकताके अधिकार प्राप्त करनेसे सम्बन्धित विभिन्‍न 


कानूनोंको एकीकृत और संशोधित करनेवाले विधेयकके द्वितीय वाचनका प्रस्ताव 
रखा। 


नवम्बर १८ से पहले : गांधीजीने छोटाभाईके मामलेके बारेमें एशियाई सम्मेलनके 
सदस्योंकोी पत्र लिखा। 

नवम्बर १८: हरन्दनके कैक्‍्सटन हॉलमें श्री पोलककी अध्यक्षतामें एक सभा हुई जिसमें 
श्री बेरेसफोर्ड पॉटरने  साम्राज्यके अन्दर भाईचारा: द्वान्सवालके ब्रिटिश भार- 
तीयोंके विशेष संदभेमें” विषयपर अपना निबन्ध पढ़ा। ब्रिटिश भारतीय संघने 


ड्यूक ऑफ कनॉटकों अभिनन्दन' पत्र देनेके आयोजनमें कोई भाग न लेनेका 
निश्चय किया। 


श्री रतन टाटाने ट्रान्सवालके संघर्षके लिए गांधीजीको २५ हजार रुपयेका चेक भेजा। 

नवम्बर १८ के बाद : हमीदिया इस्लामिया अंजुमनके अध्यक्षने डयूक ऑफ कनॉटको 
स्वागतका सन्देश भेजते हुए सादर सूचित किया कि वे उनके स्वागतके लिए 
आयोजित सार्वजनिक समारोहमें भाग नहीं ले सकेंगे । 


तारीखवार जीवन-बृत्तान्त ७५८१ 


नवम्बर १९: ब्रिटिश भारतीय संघके अध्यक्षनें जेल-निदेशककों डीपक्छूफ जेलमें भारतीय 
सत्याग्रहियोंके अनशनके बारेमें लिखा। 

नवम्बर २०: काउंट छिओ टॉल्स्टॉयका देहावसान। 

नवम्बर २२: ब्रिटिग भारतीय संघके अध्यक्षने जेल-निदेशकको डीपक्लफ जेलमें भारतीय 

: सत्याग्रहियोंके साथ होनेवाले दुर्व्यवहारके विरोधमें लिखा। 

दिसम्बर ४: गांधीजीने जोहानिसबर्गके सोग्नलिस्ट हॉलमें टॉल्स्टॉय और उनके सन्देशके 
बारेमें व्याख्यान दिया। 

दिसम्बर ९: श्री जी० ए० नटेसनकों एक पत्र लिखकर निर्वासित भारतीयोंके लिए 
किये गये उनके कार्यके लिए धन्यवाद दिया। 

दिसम्बर १३: स्मट्सने वक्‍तव्यमें सरकारका यह इरादा व्यक्त किया कि सारे दक्षिण 
आफ़्रिकापर लागू होनेवाला एक प्रवासी विधेयक पेश किया जायेगा; और वह 
प्रवास सम्बन्धी समूची नीतिका पुनरीक्षण करनेका उपयुक्त अवसर प्रदान 
करेगा। 

दिसम्बर १५: गांधीजी तथा अन्य लोग डीपक्लफ जेलसे भारतीय सत्याग्रहियोंकी 
रिहाईपर उनसे मिले। 

दिसम्बर २७: भारतीय राष्ट्रीय कांग्रेसने अपने इलाहाबाद अधिवेशनमें एक प्रस्ताव 
द्वारा ट्रान्‍्सवालके भारतीयोंके संघर्षकी प्रशंसा और भारत सरकारसे गिरमिटिया 
मजदूरोंकी भर्ती बन्द करनेंका आग्रह किया। 

दिसम्बर ३०: गांधीजीने श्रीमती सोढाके मुकदमेमें पैरवी की। 

जनवरी ३: भारत सरकारने वाइसरॉयकी विधान परिषद (कलकत्ता) में नेठालुको 
और अधिक गिरमिटिया भारतीय भेजनेपर प्रतिबंध लूगानेके अपने फंसलेकी 
घोषणा की। गोखलेने इसके प्रति क्ृतज्ञता व्यक्त की। 

जनवरी ७: नंठाल भारतीय कांग्रेसने दक्षिण आफ्रिकाके लिए गिरमिटिया मजदूरोंकी 
भर्ती बन्द करानेके लिए भारत सरकार और गोखलेकों धन्यवाद दिया। 

जनवरी ९: गांधीजी टी० नायड्के साथ डीपक्लूफसे रिहा हुए केदियोंसे मिले। 

जनवरी ११: श्रीमती रम्भाबाई सोढाको १० पौंड जुर्माने और एक माहकी साधारण 
कैदकी सजा हुई। अपील करनेका नोटिस देनेपर बादमें उनको जमानतपर 
छोड़ दिया गया। 

जनवरी १९: क्विन, रायप्पत और अन्य सत्याग्रहियोंकों सजा हुईं। 

जनवरी २५: सर्वोच्च न्‍्यायालयके अपील-विभाग (एपैलेट डिवीजन) में मुख्य न्‍्यायाधि- 
पति छॉड डी” विलियसेने महमूद छोटाभाईके मामलेमें निष्कासनके आदेशको 
विधि शून्य घोषित किया और एशियाइयोंके पंजीयकको पंजीयन प्रमाणपत्र जारी 
करनेका आदेश दिया। उन्होंने कहा: “. . .अवांछनीय प्रवासकी रोक-थामकी 
अपेक्षा प्रजाकी स्वतंत्रताकी रक्षा करना अधिक महत्त्वपूर्ण है।” 


७८२ सम्पूण गांधी वाढमय 


जनवरी ३०: ड्यूक ऑफ कनॉटने लन्दतके गिल्डहॉलमें एक दावतके दौरान भाषण 
करते हुए आशा व्यक्त की कि दक्षिण आफ्रिकामें भारतीयोंके प्रश्नपर जल्द ही 
समझौता हो जायेगा। 

फरवरी १: दक्षिण आफ़रिकी रेलवेके नये नियम लागू हुए। 

फरवरी १४: गृह-मन्त्रीने नेटाछके कानूनमें रहोवदर करने और भारतीय महिलाओंको 
३ पौंड करकी अदायगीसे विमुक्त करनेका नेटारू भारतीय कांग्रेसका अनुरोध 
माननेसे इनकार कर दिया। 

फरवरी १९: अखिल भारतीय मुस्लिम लीग, हलन्दनने दक्षिण आफ्रिकी भारतीयोंके 
कृष्टोंके बारेमें उपनिवेश उपमन्त्रीको लिखा। 

फरवरी २०: ब्रिटिश भारतीय संघके अध्यक्षने रेलवेके नये. नियमोंके विरुद्ध दक्षिण 
आफ़िकी रेलवेके कार्यवाहक महाप्रबन्धककों लिखा। 

फरवरी २४: पोलकने “टाइम्स ऑफ नेटाल को लिखते हुए नेटालमें गुलामी प्रथाकी 
निन्‍दा की । 

फरवरी २५: दक्षिण आफ्रिकी संघ सरकारके असाधारण गज़टमें प्रवासी प्रतिबंधक 
विधेयक (१९११)का पाठ प्रकाशित हुआ। 
“स्ट्रेजर' नामक बागानके एक मालिकके गिरमिटिया भारतीय मजदूरोंने सत्याग्रह 
किया । 

फरवरी २७: 'स्ट्रेंजर” बागानके सत्याग्रहियोंकों सज़ा सुनाई गई और उन्हें जेल भेज 
दिया गया। 


फरवरी २८: भारतीय प्रवासीयोंके संरक्षक द्वारा स्ट्रेंजर” बागानके सत्याग्रहियोंकी 
रिहाई। 
स्मठसने संसदर्मे कहा कि एशियाई लोग एक अत्यंत प्राचीन जातिके हैं इसलिए 
उत्तके साथ आम तौरपर बर्बर मानकर बर्ताव नहीं किया जा सकता। 

मार्च २: प्रवासी प्रतिबन्धक विधेयकका प्रथम वाचन। 
ग्रांधीजीने गृह-मन्त्रीके निजी सचिवके नाम अपने पत्रमें यह स्पष्टीकरण माँगा 
कि क्‍या नये विधेयकके खण्ड १ के अन्तर्गत शैक्षणिक परीक्षामें उत्तीर्ण होनेवाले 
एशियाइयोंको १९०८ के अधिनियम ३६के अन्तर्गत अपना पंजीयन कराये बिना 
ट्रान्सवालमें प्रवेश और निवास करनेकी' अनुमति रहेगी । 
प्रवासी प्रतिबन्धक विधेयककी व्याख्याके बारेमें राय' जाननेके लिए जोहानिसबर्गके 
एक वकील आर० ग्रेगरोवस्कीको लिखा। ५ 

मार्च ४: लेनने गांधीजीके पत्रके उत्तरमें लिखा कि नये प्रवासी विधेयकके अन्तर्गत 
प्रवासियोंके रूपमें प्रवेश पानेवाले एशियाई “पंजीयन कानूनोंके अधीन नहीं 
होंगे और उनपर प्रांतीय सीमाओंका प्रतिबन्ध नहीं रहेगा। 
गांधीजीने छेनके नाम अपने पत्रमें अनुरोध किया कि समितिके स्तरपर नये 
विधेयककोी इस प्रकार संशोधित किया जाये कि उनका आश्वासन “बिल्कुल 
स्पष्ट ” हो जाये। उन्होंने पंजीक्षत एशियाइयोंकी पत्नियों और नाबालिग बच्चोंके 
लिए वेधानिक संरक्षणकी माँग की। 


मार्च 

साचे 

तारोखवार जीवन-बृत्तान्त ७५८३ 


९: नेटाल भारतीय कांग्रेसकी सभामें प्रवासी विधेयकके विरुद्ध प्रस्ताव पास 
किया गया। 

११: ब्रिटिश भारतीय संघके अध्यक्षने केप टाउनमें संसद सदस्योंको यह अनुरोध 
करते हुए तार दिया कि नये प्रवासी विधेयककों इस प्रकार संशोधित किया 
जाये कि ब्रिटिश भारतीय संघ द्वारा उठाई गई आपत्तियोंका निराकरण हो 
जाये। 

गांधीजीने नटेसन, गोखले और दक्षिण आफ़रिकी ब्रिटिश भारतीय समिति (लन्दन ) 
को तार द्वारा सन्देश भेजा कि कानूनी समानताको मान्यता देनेके कारण नया 
विधेयक सैद्धांतिक रूपमें संतोषजनक है और यदि उसमें संशोधन करके शिक्षित 
भारतीयोंको पंजीयन अधिनियमकी व्यवस्थाओंसे विभुक्त कर दिया जाये और 
तावालिंग बच्चों तथा पत्नियोंकों संरक्षण दे दिया जाये तो सत्याग्रह समाप्त 
हो जायेगा। 

१२: केप टाउनमें भारतीयोंकी एक विशाल सभामें प्रवासी विधेयकका विरोध 
किया गया। 

१३ : गृह-मन्त्रीने विधानसभामें प्रवासी विधेयकके द्वितीय वाचनका प्रस्ताव रखा। 
१५ : केप, नेटाल और ट्रान्सवालके भारतीयोंकी याचिकाएँ संसदके सामने पेश 
की गईं। 

१६ : गांधीजीने प्रिटोरिया न्यूज़” के नाम एक पत्रमें अपनी भेंठके सम्बन्धमें 
पैदा होनेवाली भ्रामक धारणाओंका स्पष्टीकरण किया। 

१७ : नये विधेयकके संशोधतके सम्बन्धमें स्मट्सके निजी सचिवकों तार भेजा। 
१८ : चीनी संघके कार्यवाहक अध्यक्ष द्वारा गृह-मल्त्रीके सचिवको भेजे गये तारमें 
चीनियोंकी' ओरसे कहा गया कि वे जाति-भेद तथा रंग-भेद दूर करनेके 
लिए, प्रवासी प्रतिबन्धक विधेयकका संशोधन करने, वैध निवासियोंकी पत्तियों 
और नाबालिग बच्चोंकों संरक्षण देने और सुसंस्कृत चीनियोंकी एक सीमित 
संख्यामें संघमें प्रवेश करनेकी व्यवस्था करनेके लिए किये गये अनुरोधके बारेमें 
ब्रिटिश भारतीय संघके साथ हैं। 

२० : गांधीजीने नये प्रवासी विधेयकके अन्तर्गत राहत देनेके लिए स्मट्सके निजी 
सचिवको तार भेजा और पत्र लिखा। 

नेटाल भारतीय कांग्रेसने गृह-मन्त्रीके निजी सचिवकों तार भेजकर नये विधेयकके 
उस संशोधनका विरोध किया जिसके द्वारा शैक्षणिक परीक्षामें पास होकर संघमें 
प्रवेश पानेवाले एशियाइयोंपर उनके ऑरेंज फ्री स्टेटमें प्रवेश करनेपर जातीय 
प्रतिबन्ध थोपा गया। 

२१: लेनने गांधीजीको तार भेजा कि स्मट्स' वेध निवासियोंकी पत्नियों और 
नाबालिग बच्चोंके लिए व्यवस्था करनेके प्रशनपर सहानुभूतिपूर्वक विचार करेंगे; 
लेकिन वे फ्री स्टेटके सम्बन्धर्में गांधीजीका रुख अनुचित मानते हैं। 

२२ : गांधीजीने फ्री स्टेटके प्रश्नके सम्बन्धर्में गृह-सन्त्रीक निजी सचिवकों तार 
द्वारा उत्तर भेजा। 


७८४ 


सम्पूणे गांधी वाढमय 


मार्च २३: जोहानिसबर्गमें यूरोपीय ब्रिटिश भारतीय समितिने नये प्रवासी विधेयकके 


बारेमें गृह-मन्त्रीके साथ हुए गांधीजीके हालके पत्र-व्यवहारकी ताईद की और 
सरकारसे प्रस्तावित हछको स्वीकार करनेके लिए कहा। 


मार्चे २४: स्मट्सके निजी सचिवने गांधीजीको सूचित किया कि “ प्रवासी विधेयकमें 


मार्च 


या सरकार द्वारा पेश किये जानेवाले किसी भी संशोधनमें किसी भी प्रकारका 
कोई जाति या रंग-मेंद ” नहीं रहेगा। 

स्मट्सने ओऑरेंज फ्री स्टेटके सम्बन्धमें प्रस्ताव किया कि उस प्रान्तके मौजूदा 
कानूनके अन्तर्गत वर्तमान स्थितिको ज्योंका-त्यों रहने दिया जाये। 

गांधीजीने स्मट्सके निजी सचिवको तार द्वारा कहा कि यदि शिक्षित एशियाई 
प्रवासियोंको ऑरेंज फ्री स्टेटमें प्रवेश करनेपर एशियाई पंजीयन काननके अधीन 
चलना पड़ा तो जाति-भेद पेदा होना निश्चित ही है। 

२५: केप टाउनके लिए रवाना। 


मारे २६: डर्बनमें नेंटार भारतीय कांग्रेसके तत्वावधानमें हुई विशाल सभामें नये 


प्रवासी विधेयकका विरोध किया गया। 


मार्च २७: केप टाउनमें गांधीजीने स्मट्ससे भेंट की। 


भा 


साचे 


साच 


२९ : नेटारू भारतीय कांग्रेसने नये व्यक्ति-कर विधेयकके विरोध वित्त-मन्त्रीको 
तार भेजा। 

गांधीजीने लेनके नाम पत्रमें कहा कि प्रवासी विधेयकर्में अधिवास, विवाह और 
माता-पिताके सम्बन्धके बारेमें स्मट्स द्वारा पेश किये जानेवाले संशोधनोंमें जो 
यह व्यवस्था की जा रही है कि प्रवासी अधिकारीके सामने साक्ष्य प्रस्तुत किया 
जाये; उसके फलस्वरूप पक्षपात, भ्रष्टाचार और रिवतखोरीके लिए रास्ता 
खुल सकता है। 

३०से पहले : केप-आगर्गस से भेंट। 

३०: एल० डब्ल्यू ररिच और अपने सम्मानमें 'केप टाउन युनाइटेड हिन्दू एसो- 
सिएशन * द्वारा आयोजित सभामें भाषण किया। 


पारिभाषिक द्ब्दावली 

नगर-परिषद्‌ - टाउन कोसिल 

निकासी पास “ विज्ञिव्स पास 

निर्वासन - डिपोट्शन 

निषिद्ध प्रवासी - भोहिबिटिड इमिंग्रेंटस 

पंजीकृत, पंजीयित - रजिस्टर्ड 

पंजीयन »“ रजिस्ट्रेशन 

पंजीयन * अधिनियम - रजिस्ट्रेशन ऐक्ट 

ब्रिटिश भारतीय रक्षा समिति “ तिश्शि इंडियन्स 
डिफेंस कमियी 

ब्रियिश भारतीय खंघ - विश्शि इंडियन एसोसिएशन 

ब्रिटिश लोकसभा, कॉमनंस सभा - हाउस ऑफ 
कॉमन्स 

भारतके पितामह - ग्रंड ओल्‍्ड मैन ऑफ इंडिया 

भारत-कार्याऊय “इंडिया ऑफिस 

भारतीय विधान परिषद्‌ «इंडियन लेजिस्केटिव 
कौंसिल 

भारतीय व्यापार मण्डरू-इंडियन चेम्बर ऑफ कॉमसे 

भारतीय समिति -इंडियन सोसाइटी 

महान्यायवादी - भटनी जनरल 

मह[प्रबन्धक - जनरल मैनेजर 

महाविभव - हिज़ हाइनेस 

माल-दफ्तर - रेवेन्यू ऑफिस 

याचिका - पिट्शिन 

यूरोपीय ब्रिटिश भारतीय समिति - यूरोप्यन ब्रिटिश 
इंडियन कमिटी 

रंगदार छोग - कलड पीपल 

रंग-विह्ृष - कलर भ्रेजुडिस 

रेलवे निकाय “ रेलवे बोडड 

लेखा-जोखा - बेलेंस शीट 

वतनी «- नेटिव 


ण८छल्‌ 


वास्तुकार « आकिटिक्ट 

विक्रेता (व्यापारिक) अनुमतिपन्र अधिनियम 
डील्से लाइसेंसेज ऐक्ट 

विचाराये सूची - सरपेस लिस्ट 

विधान परिषद « छेजिस्लेश्वि कौंसिल 

विधेयक « बिल 

विनियम « रेगुलेशन 

व्यक्ति-कर - पोल टेक्स 

शान्तिरक्षक न्यायाधीश « जस्टिस ऑफ पीस 

शान्ति-सुरक्षा अनुमतिपन्न «पीस प्रिज़वेशन परमिट 

शाही आयोग «रॉयल कमीशन 

शिष्टमण्डल » डेपुटेशन 

झुल्क-सूची « 2रिफ बुक 

शेक्षणिक परीक्षा (कसौटी) - एजूकेशन टेस्ट 

शोभाचारी « फेशनेबल 


सम्पूण गांवी वाडमय 


संघ-संखद « यूनियन पाल्यामेंट 

संयुक्त कर पुस्तक - ज्वाइंट 2रिंफ बुक 

घंरक्षक “ प्रेटिक्टर 

सत्याग्रह, अनाक्रामक प्रतिरोध - पेसिव रेनिस्टस 

सत्याग्रही, अनाक्रामक प्रतिरोधी - पेसिव रेजिस्टसै 

सपरिषद्‌-गवर्नेर - गवननर-इन-कौंसिल 

सपरिषद्‌-सम्राट्‌ « किंग-इन-कोसिल 

सर्वोच्च न्यायाछय « सुप्रीम कोट 

साम्राज्यनसरकार -'इम्पीरिंयल गवर्नमें2 

स्थायी निवास -परमानट रेज़िडेन्स 

स्वेष्छया पंजीकृत - वॉल्ंटरी .रजिस्टडे 

हमीदिया इस्छामिया अंजुमन « हमीदिया इस्लामिक 
सोसाइटी 


हर पा ष्ठं ह्ड का 
दब नय्स्‌ 


अक्षम्य उपेक्षा, २७६०७७ 

अखबारवालोंका कतैव्य, २४२०४३ 

अपने विषयमें, ११६ 

अब्दुरेहमानका गुस्सा, १७९ 

असभ्य कोन? ३१५०१६ 

आगा खां और सत्याग्रह, ९णण-ण६ 

इमाम साहब, १६९ 

उत्तर,-रेंड डेली मेलकों, ३२०२६३ -रटारको, 
९००९२ 

उद्धरण, - एक पत्रसे, १४३९०००, १६०३ -मध्य दक्षिण 
आक्रिकी रेल्वेके महाप्रबन्धकक्नों भेजे गये पत्रसे, 
१४७५, ९ण५ 

उपनिविशमें जन्मे मारतीयोंकि लिए, २७९०८० 

उपन्विश-सचिवके नाम पत्रका सारांश, १०९ 

एक उल्लेखनीय घटना, ३४८ 

एक और, विश्वासघात, ३१९०२० 

एक दिलचस्प चित्र, ३२४ 

एक पत्रका अंश, १०२०३, १६९ 

एल० ढब्ल्यू० रिचकों लिखे गये पत्रका सारांश, २३५ 

और रिहाइ्याँ, २७८ 

ओर सत्याग्रही, २०० 

कलकत्तेमें दंगा, 8९००९६ 

कल्व्टरका खून, ११८०१९ 

केनेडके भारतीय, ४२६*२७ 

क्रेपके भारतीय मतदाता, २०९१ 

केपके भारतीयोंकी दशा असन्तोषजनक, ३७९ 

क्ैपके रंगदार छोग, १७७ 

केप टाउनसे प्रतिनिधियोंका सन्देश, ८७ 

(शी) कैलनबेकका प्रस्ताव, २८७ 

कैलेनबेककी मेंठ, २५० 

कोई चिन्ता नहीं, २२७०२८ 

कोढ़े, २८८, २८५९ 

क्या भारतीय झूठे हैं, १७५७-०८ 

क्या छॉड्ड ग्लेडरनकों मानपत्र दें, २३८०३५९ 

क्रगसेडॉप बस्ती समिति, २९१०-११ 


खतरनाक कारवाई, १९१५९ 

खेतीकी बल्हिरी, ४०४०७ 

खास रिंहाश्यों, २७३ 

गिरिमित्थिंके संरक्षककी रिपोंट, ३३१०३२ 

ग्रिमिटिया मारतीय, १९१०९२ 

गिरमिटिया सारतीयोकी दुर्देशा, ३५१००२ 

गिरमिस्यि भारतीयोपर श्री ठेथम, ९१९०-९१ 

गि्रिमिथ्या मजदूर, ३३७ 

गो० कृ० गोखलकी सेवाएँ, २३७ 

चीनी सत्याग्रहियोंकी सूची, ५१०१९ 

छगनलाल गांधीको लिखे पत्रका भंश, ३८९ 

छोटामईका मामला, ४३५ 

छोटाभाईका मुकदमा, ३४९०४२३ -३९८०९९, ४३२ 

जनरल बोयथाके विचार, २५७००८ 

जमन पूर्वी आफ्रिका छाईनके जहाज, २७७ 

जेलका व्यवहार, ३२० 

जो करेगा सी भरेगा, २४४०४७ 

जोज्ञेफ रायप्पत, १०७, २८० 

जोज्ञेफ रावप्पन फेरीवाके, १९३ 

जोहानिसबगेकी चिट्ठी, - १९४, १२९०२३, १७२ 
छह, ९५७, १६९-६३५ ९८4०८९, १९५४-९५, 
२०७००८५ र२े२३०२७, २२८०३६९, २३५९०४०, 
२७५७००८, २६७०६८, २७२, २७० २८५७-८६, 
२९१९-०२, २५९७-९६, ३००००२९, ३०९१९, 
8९६५, ३२ १०२२, ३४९, ३७०, ३०७८, ३ ८४५८७५ 
४३०३९, ४३३"३७, ४४४२ 

जोहानिसबगे नगरपालिका ओर रंगदार छोंग, १८४ 

(श्री) टाटा और सलत्याग्रही, ४१३०-९५ 

टाटाका दान, १०३ 

टान्सवालका प्रार्थना पत्र : संघ विधान समाको, 
४८१९०८२ 

“टान्सवाल्की टिप्पणी से, ४३० 

दान्सवाल्की व्प्पणियाँ, २२२२३, २३२ 

दान्सवाल्की संसद, २३७०३८ 

टान्सवाल्के निवासित, ३९२ 


५८८ सम्पुणे गांधी वाइमय 


टान्सवाल्के रेलवे विनियम, १३२३३ 
टान्सवाल रेल्वेंक विनियम, १२५०३० 
टान्सवाल्म व्यापारका अनुमतिपत्र ३६७ 
डब॑नमें आयोजन, १७८ 
डॉक्टर गुल, ४२५ 
डॉ० मेहताक्री भेजे गये पत्रका अंश, २८४०८५ 
डेलागोआ-बेके भारतीय, १३३ 
(शी) डोक, १ ६७०६८ 
डोकका सम्मान, १६४, १७८ ॥ 
तमिल बलिदान, २३५०-३६ निर्वासन और उसका अब, २१९१-१२ 
ताजी रिहाइ्याँ, १४९ नटाल भारतीय कथ्रेंस, 4 ३३» १७६ 
तार, -अब्दु काद्रिको, 0४६६-६७; आदम शुल्कों, कली कांग्रेसका कर्तव्य, २९६ 

४४८३ -इंडियन ओपिनियनकों, ४६०; नेटछ भरतीयोंका कर्तव्य, ४३९ 

-इंडियन ओपिनियनके सम्पादकको, ४७२, नेटाल्का परवाना अधिनियम, ९०४ 

-एच० एस० एछ० पोल्ककों, १०८०९, ४९०७ "को गैवोसी काबू, रैडेट०३ ६ 

जर३, ण२ण; -एल० डब्त्यू० रिचिकों, इेण२, सके परवान, ऐेर३ 

४७०, ४७९, ४८६, ४८८, ४९६५ ५८२, नेटाल्के परवाना सम्बन्धी विनियम, १२५९ 

जु०३+ ५०७, ७१५, ५१९, ५२२, ५२०; नेटालमें शिक्षा, १८० 

-गृह-मन्त्रीको, ३७५, ३७६६ -गृह-मन्तरीके निजी. गति अमीर अछीका सम्मान, १९१ 

सचिवकों, - 9४५६-७७, ४७९, ५१०, ५२३; ६, -अखबारोंको, २२९६-२०, २८९०-८२, ३७५९-६२, 


दीवाली, ३६७०६८ 

घीरजका फल मीठा, ४९० 

नया प्रवासी विषेयक, ४४० 

नया विधयक्र संसदमें, ५०६०७ 
नवम्बरमें मारतीयोंका कतेव्य, ३६८ 
नानाछाल शाहकी सेवाएँ, १७० 
नायडू, २५० 

नारायणस्वामी, ३६३"६४ 

निर्वासन, २०९०१० 


-गृह-मन्त्रीक निजी सचिव और रिचिको, ४७७० 
७८; -गो० कृ० गोबलेकी, ८४; जनरल स्मट्संके 
निजी सचिवको, ४५१९, ७०२०३, ५१२, ५७९७९ 
१८$ -जोहानिसब्ग कार्याव्यको, ५१७, ७३९५, 
एु३४, ७५३०, ५३८, ५३९; -ेेंल्स्टॉय फा्मे 
और एच० केलेनबेकको, ४०६३ -द० आ० ब्रि० 
भा० समितिको, १७७, २८०७, ३०३५ ३९८५ 
३३२-३३५ ५२६३ -नेटेंसनकी, ५२७; -नटेसन, 
गोखके और द्‌० आ० ब्रि० मा० समितिकी, ४८९० 
९०; -नायडूको, ४८८; -पारसी रुस्तमजीको, 
४५१६ -मुख्य प्रवासी-अधिकारीकी, ३७३, ३७४; 
-वाश्काउंट ग्लेडस्टनके सचिवको, २००३ -शाही 
परिवारको, २०९; -संसद-सदस्योंकोी, ४८७ 


३७८०८०$ -आर० ग्रेगरोवस्कीको, ४४४-४६३ 
-ऑलिव डोकको, ४१२, ४१६, ४५४; -इंडियन 
ओपिनियनको, १०६; -ई० एफ० सी० लेनको, 
४४३०४७५ ४५७७८, जरैर९४, ५३१४-३५; , 
-उपन्विश-सचिवको, १७९०७३, १९९, २३४; 
-<० एत्च० वेस्टको, ८००८२; ९०९०९०, १९९: 
१३, १३४, ४७३ -एच० केलतबेकको, २८०" 
८१३ -एच० एस० एल० पोल्कको, ४७४९-५१, 
8४६०-६९, ४६२"०६३५ ४६८"६९, ४७४, ४७८" 
७५९, 8४८०७, ४९३"०९४५ ४९७५ ७००*००७० ९५ 
जु०७, ७०९, ५१६, ५२०, ५२७०२८; “5म० 
पी० फंसीको, १९०५७; -“उ्छ० डब्ट्यू ० र्विको, 
४२४८९७५, ४४६०४८, ४५८०-६०, ४६७५-६६ 


तीन महिलाओं द्वारा सहायता, ४०४*०० 

थम्बी नायडू फिर गिरफ्तार, २८८०८९ 

दु० आ० ब्रि० भा० समितिके नाम पत्रसे उद्धरण, 
४१७, ४२० 

दक्षिण आक्रिका त्रिय्शि भारतीय समितिकों लिखे गये 
पत्रसे उद्धरण, ३७५ 


४६५९०७०, 3७२०७३+ ४७८, 3८५०८६॥ ४०९०५ 
४९२०-९३, ४९४०-९७, ४९६०-९७, ४९९, ५०३- 
जु०७, "०८, ५१०९६, ५२२-२३; -एशियाई- 
पंजीयकको, ३६६, ३६७; -४शियांई सम्मेलनके 
सदस्योंको, '३८८०९०३ -ग्ृह-मन्त्रीकी, ३७६; 
-गृह-मन्त्रीके, निजी सचिवको, ४७८३-८४; -गो० 


शीषैकन्सकितिका 


क्० गोखलेको, १०००१०२, २४००४९, २०७७ 
७५६, ३७०; -चंचलबेन गांधीको, ४२७०२८॥ 
-“छगनलछाल गांधीको, ३३९०४०, ३४७, ४३९० 
३२; -जी० ०० नंटेसनको, ३१४०९०, ४०७*९॥ 
-जे० जे० डोककी, ४६७०६८, ४०७३, ५०९०२, 
७२८०२९३ -जेल-निदेशककोी, २००७७, २२६, 
२३२०-३३, २४०, २७००-०३, २७९, ४०२; 
>जें० सी० गिब्सनकी, १२३०२६; -दी० श्री 
निवासको, २०८; -द्वन्सतवार गवर्नरक निजी 
सचिवको, ९९; -दान्सवाल्के गवर्नर जनरल्के 
निजी -सचिवको, ३०६०७; -टान्सवाल्के प्रशा- 
सकको, २८६०-८७; -डब्स्‍्यू० जे० वॉयवर्गको, 
२६३०६७; -डॉ० अब्दुल हमीद ग्रुलको, ४४९; 
-ड्यूक ऑफ कर्तोग्कि निजी सचिवको, ३९१, 
३९२; -दक्षिण आ्रिकी रेलवेके कार्यकारी जनरल 
मैनेजरको, ४३८; -नारणदास गांधीकों, २१३ 
१४७, ३३९, ४२८०-२९, ४३००३७; -पुल्सि 
कमिश्नरकी, १५९; - प्रिटेरियाके जेल-निदि- 
शकको, ३९५, ३५६; -प्रिटोरिया न्यूज़को, 
४९७०९८; -बदरीको, ४८३; -व्रिथ्शि वाणि- 
ज्य-दूतको, २०२; -मगनछाल गांधीको, ६९०७०; 
८२०८३, ८९०९०, १३५९०४९, १४५०४८, २१८० 
२२, २९२, ३०२, ३९११०१२, ३१७०१८, ३१८* 
१९, ३२९०-३०, ३३३"“३४, ३६९६९, ३६५९, 
३७४०७७, ३७७, ३८१०८२९, ३८१२०८३, ४००५ 
४०९९२, ४०६०७, ४९००११९, ४१९३, ४३४५ 
8३७०३८, ४०९०-८९, ५९१; -मण्ाल गांधीको, 
७००७१, ८८$ -मध्य दक्षिग भकफ़िकी रेल्वेके 
महाप्रबन्धकक्ी, १२९०-२१, १४३०४४, १६५७७६६ 
२९१४-१७, २३३५ २०७६ -महा-न्ययवादीको, 
२३७४-३७; -मॉड पोल्कको, ४६३०६७५, ४९०० 
९२, ५१४; -मोलवी अहमद मुख्तयारकों, १८९ 
९०३ -रामदास गांधीकों, ८३०८४; -शंड डेली 
मेरको, १०७५, ४९०७-९७; -लिओ टॉब्स्टॉयको, 
२२७, ३२८३ -सोंजा इंकेसिनकों, ५३१९-३४; 
-स्टारको, ३९०३-दरिलाल गांधीको, ४६१-६२ 

प्रवाना कानून, ३९३ 

प्रिचमक्री भयंकर सभ्यता, २९७*१८ 

पारसी रुस्तमजी, १६९०७०, २९२ 

पाइचात्य सम्यताके दोष, १४२०४३ 


७५८९ 

पितामह चिरंजीवी हों, ३३६ 

पूर्व आक्रिक्ा परिषदर्में भारतीयकी नियुक्ति, १३२ 

पेरिसका तूफान, ९१७८-७५ 

पोलककी पुस्तक, ११९०-२० 

प्रवासी विषेषक्र, ७००६ 

प्रशासकसे शिष्टमण्डलकी सेंट, ३९४ 

प्रस्ताव, - जोहानिसबर्गकी आम समामें, ९८००५९६ 
>नेटाल भारतीय कांग्रेसकी समा, ७२९ 

प्रस्तावना, - टॉल्स्टॉयके “एक हिन्दूके नाम पत्र ? की, 
१०३, ३*५ 

प्रस्तावित नया प्रवासी विषेवक्र, ३६९०७, 

प्रागजी देसाईकी प्रतिज्ञा, ३७२०७३ 

त्राप्त अवसर, १८६०८७ 

प्राथनापत्र, - टान्सवाल विधान सभाको, 
-नेटाल्का संघ-विधान सभाको, 8४७०-७६ 

प्रिशेरिया नगरपालिका, रण३०५४ 

प्रियेरियाकी नगरपालिका, २७० 

फिर तीन पोंडी कर, रण४ 

फेरीका नीतिशाख, १३६३८ 

फेरीवालोंका कर्तव्य, १३० 

बादशाह चिरंजीवी हों, २७१०७२ 

बालकके मुकदमेका फेसछा, ३४९ 

बीकानेरके महाराजा, ३७३ 

मत्सेना, ३३७-३८ 

(श्री) भायात, २८३, २८४ 

भारतके पितामह, ३३७ 

भारतीय और डयूक महोदय, ४०७ 

भारतीयोंका क्या होगा, ३६४ 

मारतीयोंकी शिक्षा, १७६ 

मारतीयोंको सुझाव, ३४३०४५ 

भारतीय परिषद और गिरमिट्या भारतीय, १८०७८६ 

भारतीय परिषद्‌ और गिरमिटिया मजदूर, १८२०-८३ 

भारतीय राष्ट्रीय कांग्रेस और मुसलमान, १३१०-३२ 

भारतीय व्यापार-मण्डल, ९१९२-९३ 

भारतीय व्यापारी, १७६०ण७ 

भाषण, -का्ियावाड़ अप्य-मण्डलमें, १७३, ३४८३ -केप 
टाउनके स्वागत-समारोहमें, ७५३८-३९; -चीनियोंकी 
सभामें, ३०६; -चीनियों द्वारा आयोजित पादरी 
जे० जे० डोक्के स्वागत-समारोहमें, १६४; -जोजेफ 
रायप्पन और अन्य मित्रोकों दिये गये भोजमें, 


२४७३ 


७५९० 


१२६०२७३ -जोहानिसबगकी आम समामें, ९३० 
५९७, ९६०९८ ३ -थट्स्थॉय फाममें, ३०६६ -डबनमें, 
३४७; -ड्बनकी समामें, १०७००८; -डब्वेनकी 
सावैजनिक रूमामें, १७००७९३ -डर्बेन भारतीय 
समितिमें, १८००८९१, १८१०८१$ -ऐमिल महि- 
लाओंकी समामें, ९२३ -पादरी जे० जे० डोकको 
दिये गये भोजमें, १६६९६७$ -सोशलिरट होंल्में, 
२५८०-९९ -स्वागत-समारोहमें, ३७३६, ३५४७ 

मेंट, - केप आर्गसको, 4७८७३ -कैप आगगेसके 
प्रतिनिधिको, ५३५०३७; -5/नसवाऊ छीडरको, 
४४२०४३३ -रायटरके प्रतिनिधिको, 44८९ 
-रायटर और साउथ आशक्रिका प्रेस एजेंसीको, 
३७५४०५०३ -रेंड डेली मेछको, ३७२०७३ 
-स्टारके प्रतिनिधिको, १९८ 

मगनलाल गांधीको लिखे पत्रका भंश, ३८४, ४०२००३ 

मक्युरीमें, स्वामीजीका भाषण, ३०४ 

महत्तपूणे निगेय, ४२५०२६ 

महामहिम सम्रादकों जन्मदिवसपर सन्देश, २८२ 

मानपत्र, - श्री एच० एस० एल० पोलकको, ३५७३ 
-लॉड ब्लेडस्टनको, ३०७ 

मॉरिशसके दुखी गिरमिश्यि, ४०० 

मुस्लिम छीगका अधिवेशन, १६३ 

यूरोपीय समितिकी बेठककी रिपोर्ट, ५२९ 

ये निर्वातन, २४१०-४२ 

रंगदार लोगेंके विरुद्ध युद्ध, २९५ 

रंग-विद्वंष, ३०४७७ 

रम्माबाई आर० सोढाका मुकदमा, ४२००२४ 

रम्माबाई सोढा, ४एणफण६ 

रम्भाबाईका मामठा, ३९३०५९४ 

(श्री) रायप्पन, २६२०६३५ २७८, ३०८ 

(शी) रायप्पन ओर उनके मित्र, २६०६९ 

रायप्पनकी भोज, १३५ 

रागप्पनकोी सजा, ९७५ 

रिचका आगमन, ४८७ 

(श्री) स्विका आगमन स्थगित, ३२६ 

रिचका सम्मान, ३५० 

(श्री) रुस्तमजी, १६८ 

लड़ाईका जोर, ३४६०४७ 

लन्दनकी बृहत्‌ समा, ३३६*३७ 

लॉर्ड एम्टहिलकी सहायता, ३२४०२८ 


सम्पूणे गांवी वाह्सय 


लॉड-सभामें टान्सवाल्के भारतीयोंकी चचो, ३२३०५४ 

ढेखा-जोखा, ११६०९७ 

छोटे हुए निर्वासित, २७४ 

विछायतकी सभा, ३३६५ 

(शी) वी० ए० चेट्टियार, २७० 

शरमकी बात, १८७ 

शाबाश चेट्टियार, २३८ 

शाही मेहमानोंका आगमन, ४०३०४ 

भारतसे निकालनेके कारण, १४; -ने डॉब्टरी 
विद्यासे भारतपर अपना शिकंजा कसा, ३३ 

द्वारा प्रवेश रोकना सम्मव, ३५०; -से रंग-भेद 

सहायता उपलब्ध, १२३ 

आदम, इस्माइल, २१४, २१७५, २०१३, २१४ 

ईसाइयतके बीच भेद, २६४; -और प्राचीन 

चेटिट्यार, वी० ००, २१३५, २१३८-४१, २७०; -तीसरी 

३८९, ३९९, ४४७, ४५३; -का काय बड़े साहस- 

२०६, ३४७, ३५९ पा० दि०, ३६२, ३७०, 

डॉक्टर, मणिलाल, ३७५० 

डिक्सन, छुकमान, ५१० 

सत्याग्रही, १०१, १७८, ३९० 

डेली न्यूज़, १४९ 

डेविड, ६० एम०, १९४, २३२ 

डेनियक, ७८ 

डोक, ऑॉलिव, ४१२, देशे६, डेट... 

४६०; -प्रो० गोखढेका, १८९, ४५९: -भारत 
से गिरमिश्योंका भेजा जाना रोकनेके सम्बन्धमें, 

तेजासिह, प्री०, ७ 

तेमूरलंग, २१९ 


थे 
थोरो, ६७, २०३, ४७९ 


द्‌ 


द किगडम ऑफ गॉड इज विदिन यू, ६५ 

दक्षिग आफ्रिकाके भारतीय, ११९ पा० टि० 

दक्षिण आफ्रिका बिटिश भारतीय समिति, ७६ प० 
टि०, ९८, १११, १७४, २८७, ३०३, ३१८, 
३३९: ३३७ पा० दि०, ३३९ पा० टि०, 
३५९, ४१७, ४७१, ४८९, ४९० पा० टि०, 
७००० पा० टि०, ५२६, ५२८ पा० टि० ड 
“द्वारा टान्सवाल्म भारतीयोंके साथ होनेवाके 
दुव्यवहारका विरोपष, ३३६; “द्वारा टान्सवाल 
संघधेका समर्थन, ३३६; -ढ्वारा बहुत बड़ा 
उपयोगी काम, ५०४ 

दक्षिण आक्रिकरा भारतीय संघ, -द्वारा सम्राट्से ठान्स- 
बाल्मे हस्तक्षेप करनेकी प्राथना, ३४६ 


सकितिका 


दक्षिण आक्रिका राज्य संघ, ४७५, ४८१ 

दक्षिण आफ्रिकी पार्टो, २९६ 

व्त्त, रमेशचन्द्र, ७५७, ६६ 

द्‌ फ्स्टे स्टेप, ६० 

द फलेसी ऑफ स्पीड, ६७ 

दलाल, गोकुलभाई, ७० 

दलीपसिंह, ७०५, ७७ 

द्‌ व्हाइट स्लेग्ज़ ऑफ इंग्लेंड, ६० 

द्‌ स्‍लेवरी ऑफ अचर टॉइम्स, ६५ 

दादा, उस्मान, १२० 

दादामियाँ, काजी, ३०० 

दारा, २७२ 

दास, चित्तरंजन, १३ पृ० टि० 

दिनशा, कावसजी, ३१० 

दियाला, चिनन, २२९ 

दीवान, मोतीलाल एम०, २९२ 

दुबे, ७६, ७७ 

दुबे, श्रीमती, ७५, ७७ 

दुबोइ, जे० ए० » 5६७ 

दूकान बन्दी विनियम, २३० 

देनशवाई, १४२ 

देवी, १३४ 

देसाई, ३११, ३१६ 

देसाई, (श्रीमती) अनी, ३७४, ४०२ 

देसाई, पुरुषोत्तददास, ८२, ११२५, ३१२, ३३०, 
३६२९, ३७४ पा० थटि०, ३८३, ४०२, ४२८, 
४३२, ४७९, ४८१ 

देसाई, प्रागनी खण्डूभाई, ३००, ३०१, ३७२, ४२१ 


धं 
घर्म, -के नामपर झगड़ा, २३ 
धींगरा, मदनलाल, ४ पा० टि०, १३ पा० टि०, ४१ 
घीरा, ४१४ 
धोबीसतामी, २२२, २२३ 


सं 
नकुल, १४६ पा० टि० 
नगदी, ३०९ 
नंटेसन, जी० ए०, १०९, ३४६, ४०९ पा० टि०, 
४६७०, ४८९, ४९० पा० टरि०, ५०९, ५२७, 


७५९९ 


७५२८; -की निर्वासितोंकों बहुमूल्य सहायता, ३१९, 
४०७; -द्वारा पोलककी पुस्तकका प्रकाशन, ११९ 

नथी, मूसा, २९१ 

नमक-कर, ११ 

नरमदर, १२ 

नागप्पन, ७३, ९३, ९६, १०७, ३६३, ३६४, ४०१; 
“की मृत्यु कानूनकी आड़में हत्या, ३६० 

नागप्पन, श्रीमती चेल्ून, ३०९ 

नानजी, कारा, ३०० 

नानजी, डॉ० आर० एम०, ११२, १७१, १७२ 

नायक, ४०३ 

नायकर, १८०, १८१ 

नायकर, धरमू, २२४ 

नायडू, अभी, २३२ 

नायडू, एस० एन०, १४९ 

नायडू, कुपूसामी, २८०, २९५, ३०० 

नायडू, गोपाल, १४९, २९१, २९७, 
३०९, ४०९ 

नायडू, थम्बी, ९६, १०१, १४९, १०३, १८२, 
२०१, २८८, २९०, २९१, २९७०, ३००, ३०३, 
३०८, ३६०, ४०९, ४१९, ४२०, ४८८; 
“अत्यन्त दुढ़ सत्याग्रही, २८९; -गिरफतार, 
२८६; -के खिलाफ मुकदमा, ४१७, ४१८ 

नायडू, पी० के०, १७४, १८१, १८६, ३१०, 
७५००, ५३०; -रिहा, २७८ 

नायडू, फकौरसामी, १६३ 

नायडू, (श्रीमती) फक्कीस्सामी, -द्वारा आभूषणोंका 
त्याग, १६३ प 

नायडू, राजू , -रिहा, २७८ 

नायडू, वीरासामी, २३२ 

नायना, घोबी, २५७, २६७, ३०० 

नॉरविंच यूनियन कम्पनी, ४७९ 

नारायणसामी, सी०, २३२ 

नारायणस्वामी, २३९, ३६०, ३६१, ३६४, ३६८, 
३९१, ४०१; -को मृत्यु, ३५९, ३६०, ३६३ 

नाथ, , मेक्‍्स, ६० 

निर्वासन, २०९, २४०; -और उसका अर्थ, २११-१२; 
-और प्रतिबन्ध रंगके आधारपर, ८६; -गेर- 
कानूनी, २३५, ३६१ 


३००, 


$ृ 


६० ०0 

नेटाऊ ऐंडवर्टाइज़र, १५०६-७८, ३८२ 

नेंटल भारतीय कांग्रेस, ११२ पा० टिएठं, १३३, 
१७० पृ(० ०, १७२, १७८, २१६, २३६ 
पा्‌० टि०, ४०५, ४११, ४५०, ४६८, ४७६, 
"२० पा० दि०$ -का नये विवेषकके सम्बन्धमें 
प्रस्ताव, ५२९-३०; -के महत्वपूर्ण प्रस्ताव, १७८; 
-द्वारा दक्षिण आक्रिकाकी विधान समाको 
प्रार्थनापत्र, ४७५०-७६ 

नेटाक सक्‍्युरी १०४, १०९, १३८ पा० दि०, 
१८७, १९८ पा० टि०, २३६, ३०४, ३५१, 
४००, ४६६ 

नेटाऊ विटनेस, ३८४, ४८० 

नेटाल-सरकार, -और गिरमिठ प्रथा, २१६; -द्वारा 
बनाये गये कानूनोंका विरोध करनेकी आवश्यकता, 
११७; -द्वारा विश्वविद्यालय अधिनियम पास, १३३ 

नेल, २०१ 

नेसर, ४४७, ४०० 

नेहरू, मोतीलाल, ७७ 

नेथन, एमली, ४८६, ४८८ 

नोरोजी, दादाभाई, ८, ९, ६५, २३७ पा० टि०३ 
-का जीवन ओर उनकी सेवाएँ, ३३५; -की 
८६वीं वर्षेगाँ5, ३३६ 

न्यू एज़, २१७ 


प्‌ 


पटेल, मगनतभाई चतुरमाई, २४२ 

पंटेल, मूसा इ्राहीम, ३०९ 

पटेल, साले इब्राहीम, १९४ 

पटेल, हंसनी मोरार, ४३० 

पडियाची, एन० एस० १७०३ 

पडियाची, कुमारस्वामी, ३०१ 

पढियाची, (श्रीमती) मारीमुत्त, ३०९. 

पतंजलि, भगवान्‌ , २१९ 

पत्र, “जनरल स्मटसका पोल्कके नाम, ३९२; -नेटेसनका, 
७०९: -पोलकका, ३८६; -वीरजीका, १४० 

परीख, जे० .एम०, ७५, ७६ 

परिचमी सम्यता, देखिए पाश्वात्य सभ्यता 

पाण्डव, १४६ 

पाण्डु, १४६ पा० दि० 


सम्पूर्ण गांधी वाडमय 


पाण्ठे, लछमन, ७५३० 

पाथेर, चेंढा, २३२ 

पारती, २३, २८ 

पाल, मूनसामी, २९२, २२३, २३२ 

पाल, विपिनचन्द्र, ३३६ पा० टि० 

पावटी ऐंड अनबत्रिथ्शि रूल इन इंडिया, ६५, ३३५ 

पार्वात्य सस्यता, ३७, १४९२-४३, २९१७-१९ 

पिडारी, २४ 

पिरके, आर० सी० एप्त०, -का मामला, ४१८ 

पिंल्‍ले, ए० डी०, १८० 

पिरके, एन०, २२२ 

पिरछे, एन० एस०, १०३ 

पिलले, एन० के०, २३२ 

पिरके, एन० जी०, २३२ 

पिल्छे, कनाबये नारण, २२२, २२३ 

पिल्‍े, (श्रीमती) काथा, ३०९ 

पिल्छे, के० चिन्नासामी, २३२ 

पिर्के, गोविन्दसामी नारण, २२२, २२३ 

पिलछे, चोकलिंगम्‌ , २२४ 

पिर्छे, टी० नारणसामी, २८७ 

पिरके, पेरुमल, ३६६ 

पिरले, माणिकम्‌, -का मामला, ४१८ 

पिल्‍्छे, वी० एस०, १४९ 

पिल्‍छे, वीरा, २३२ 

पिरछे, सेलमार, २२९ 

पीटर, आर० सी०, २३२ 

पीरभाई, वलीभाई, ३७२ 

पूनिया, ३७८ 

पेटिट, जहाँगीर बोमनजी, १६२, १८८, १९६, 
२४६, ४०७; -से घनकी सहायता, १२३ 

पेटिट, श्रीमती, ४५४ 

पेरी, टी०, ५२१, ५२२ 

पेरूमल, २३९ 

पकहस्ट, श्रीमती, ३२० 

पेराडॉक्सेज़ ऑफ सिविलाइज़ेशन, ६७ 

पोल, चीनातामी, -निर्वासित, २६८ 

पोलक, एच० एस० एल० ७१, ७२, ७६, ९५०, 
१०६ पा० टि०, १०८, ११०, ११२, ११७, 
१२५, १४१, ९६३, १९६, २३७, २०६, 

भ्् 


सकितिका 


२७२, 
२३०४, 


२७३, ३१०, ३३१, ३४८, रे५२, 

३७८, ३६२, ३७६, ३८३, ३८६, 
३८७, ३९२, ४००७, ४०९, ४२७५, ४४९, 
४७०१, ४५४, ४६०, ४६२, ४६३ पा० टि०, 
४८६६ पा० छिं०, ४६८, ४६९ पा० टि०, 
४७२ पा० दि, ४७४, ४८०, ४८३, ४८८, 
४९३, ४९४ पृ 0 हिं2०, ४९७, ४९८, ७५००, 
७५०५, ५०९, ५९१६, ७५१७, ५२०, ७५२३, 
5२०, ५०७, ५३४, ५३७; -भारतस दक्षिण 
आफ्रिकरा वापत, २५३; -का काय भारतमें, ९७, 
१०७, ३४७; -की दक्षिण आफ़िकापर पुस्तक, 
११९; -के काव्यका महत्व, ३४३, ४५९; -को 
सानपत्र, २५७ 

पोलक, श्रीमती, १९ पाछ टि०, ३७७ 

पोलक, डी०, ७२१, ५२२ 

पोलक, मॉाड, ७४, ३३९, ४७०, ४६३, ४६७, 
४८७, ४५९०, ४९९ , ५०९, ५२४ 

प्रगतिवादी दछ, ९५ पा० टि०, २९६ 

प्रगतिशील दल, देख्विए प्रगतिवादी दल 


भैंस, ३०६५ 

प्लेण ४३६ 

प्लेटो, ६० है 

प्रवाप्ती-अधिकारी, -छाण स्वॉच्च न्यायाल्यके आदिशकी 
अवहेलना, ३६० 


प्रहकाद, २१३, ३७२, ०३८ 

प्राचीन तम्यता, -झँची आवृत्तियोंको प्रेरणा देनेवाली, 
२२९९ 

शिज़रेजेंट, ३७५२ परा० टि० 

प्रिटोरिया न्यूज़, ४६०, ४९७, ५०१ 


फ 


फकीरा, २२०४; -गिरफ्ततर, २३९ 

फजञ्चनदार, १०८ 

फाइलें शियर ऐडस्सिनिस्ट्रेशन ऑफ इंडिया, ३३५ 

फिटजपेटिक, पर पलों, ४८६, ४८८, ५७०६; -का 
स्मव्सको ए शियाश्योको सन्‍्तुष्ट करनेका सुझाव, ५०७ 

फिल्प्सि, चॉलीै, १९ ३ प० टि०, ५२०-७२२. 

फीनिव्स, ६९, ७१. १४७, १६१, ३३०, ३३४, 
३४०, ३४५, ४०-१६, ४१३ पा० टि०, ४२८, 


६०३ 


४०१, ४६३, ४६८, ४७९, ४८०, ४९४, ५०९; 
-का कर्ज, २४७; -के राम, ७०; -में आश्रम 
चलछानेके लिए कर्जा, २४६ 

फीनियन दल, १४२ 

फेरर, १४३; -को स्पेनके राज्याधिकारियों द्वारा प्राण- 
दण्ड, १४२ 

फेरार, ४८६, ४८८ 

फेरीवाले, -सत्याग्रह्ियोंके रूपमें, १३० 

फेन्सी, एम० पी०, १९७५, ३००, ३०९ 

फेलेसी ऑफ स्पीड, ४०६ पा० टि०, ४०७ 

फ्रांसिस, २३९ 

फ्रांसिस, श्रीमती, ३०९ 

क्री हिन्दुस्तान, १-३ 

फ्रेंक, सी० एफ० जें०, ७५१० 

अज्ञान, ५३६; -को सीमित संस्यार्म प्रवेश करने- 
की अनुमति देना आवश्यक, ७२१ 

शुरमेन, डी० जे०, ४२० 

शेराडे, ६७ 

२८६, ३७३, ३८२ पा० टि०, ४६२; -की 
जेलसे रिहाई, ११५; -की दुढ़ता, ११५; -कों 
कोड़ोंकी सजा देनेकी धमकी, २८८; -को तनहाई 
ओर कम खूराककी सजा, २८६, २८७; -द्वारा 
मेलेमी बाल्यी उठानेसे इनकार, २०५९; -पर 
अत्यांचार, २८७०-८६ 


शैक्षणिक परीक्षा, ८६, ९१, ४७४; -भ्रकारण बहुत 
कड़ी, ४४९; -टान्सवालमें सख्त होनेकी बातपर 
कोई आपत्ति नहीं, ४८९; -पास करनेपर शिक्षित 
एशियाई पंजीयन अधिनियम तथा फ्री स्टेट एशियाई 
अध्यादिशसे मुक्त, ४७५६-७७; -में खरा उतरने- 
वाल व्यक्ति टान्सवालुमें प्रवेश कर सकता है, ४४% 

अवण, २१३ 

झीनर, ४७१ 


६०७ 

झीनर, विल्यिम फिलिप, ४५९, ४८८, ४९० पृए० टि० 

झीनर, थियो०, ४८६ 

श्रीनिवास, टी०, २०८ 

इलेगेल, फ्रेडरिक वॉन, ६७ 

इलेसिन, सोजा, ९२, ११०, १६२, २०८, ७०४, 

"२८, ५३१ 

संघ-गज़ट, ४८३ 

संब-राज्य, -त्रिटिश साम्राज्यके विकाससे सम्बन्धित 
युगान्तरकारी धट्नापर एक दुखद टिप्पणी, २८३; 
-मारतीयोंके प्रवेशकों मंजूर नहीं कर सकता, 
३२३; -क्री पहली संसदका उदघाटन, ३६१ 

संबवादी दल, २९०७; २९६; -का घोषणापत्र, २९६ 

संघ-संसद, २१६, ५१८; -में भारतीय व्यापारियोंकों 
खत्म कर देनेका शोर, १५६ 

संघ-सरकार, -स्थापित होनेसे पहल ही विनियममें 
संशोधन करना आवश्यक, १६०; -का अधिवासी 
भारतीयोंकी कुछ रियावतें देनेका श्रादा, ३५३ 

संडे टाइम्स, १०६ 

संसदीय वाद-विवाद समिति, १९० पा० टि० 

सत्याग्रह, ४७-४८, ११९, १५०, १७०७; -जारी 
रखनेका कारण, ४४४, ४९१; -ब्रिटिश सरकारके 
विरुद्ध भी, ७९; -समाप्त करनेकी शर्ते, ४६७- 
६८, ४८९, ७५१७; -का स्वरूप ओर उद्देश्य, 
२, ४९-००, ८४, ९४, १०४, १३०, १३६, 
१७५१, १८०, २१९७-१८, ३४७५, ३२४७, ७०४, 
७५०८, ७५३८; -की सफलता, ४३३; -के लिए 
भी निधि आवश्यक, ४९७ 

सत्याग्रही, ५१, १०१, १३६, १४१, २००; -पुतगाली 
सीमामें निवाॉसित, २०९; -बिना गिरफ्तार हुए 
टान्सवाल्में प्रविष्ठ, १९३; -मभारतसे वापस, 
२९४; -रंगभेदके विरुद्ध बराबर संघरषे-रत्त, ७२७; 
-संघर्ष समाप्त करनेके लिए उत्सुक, ५२०; -के 
कतैव्य ओर उद्दंश्य, ७०-७२, ७५०२, ९६, १८७, 
१९७, २००, २९०, २१९३-९४, ३०८, ३६९७, 
३७२; सत्याग्रहियों, -का दान्तवालमें उत्पीड़न 
जारी, ३२७; -का निर्वासन भारतमें निर्वासित 

करनेपर बहुत गम्भीर, २०९; -का लड़ाई जारी 
रखतेका दुढ़ निरचय, ३९०; -का व्यवितगत 
ओर भौतिक स्वार्थले कोई सरोकार नहीं, ५२४; 
“की दशा सरकार द्वारा असहनीय बनाना जारी 
९१; -की माँगे पूरी दोनेकी सम्भावना, ४४९; 
“की रिहाई, १४१; -की लड़ाई कवर राष्ट्रीय 
सम्मान एवं ब्रिग्शि संविधानक्ी रक्षाके लिए, 
७५२६; -की सचाई एक बहुत बड़ा प्रमाणपत्र, 
२००; -के आश्रितोंकोीं दी जानेवाली सहायता 
वेतन या पारिश्रमिक नहीं, ४२३; -के पास 
पोलकके कामकी सफलताक्षी कुंनी, ७९; -के 
प्रति दान्सवाक सरकार द्वारा घोर निरदंबताका 
व्यवहार, १७७; -के लिए जेलमें नीचेसे नीचा 
काम करनेसे इनकार करना उचित नहीं, ११८; 
“के साथ अन्यायपूर्ण व्यवहार, ३९४; -के साथ 
जेलोमिं भेदभाव, ४१७; -के स्वागतके लिए 
प्रीतिभाजमें यूरोपीय उपस्थित, १३५; -को 
अपने निरचयमें दढ़ होना चाहिए, ४१०; -को 
अपने बलूपर भरोसा, ३००; -को आपसमें एक 
दूसरेकी जान केना आवश्यक १५१; -को उनकी 
दो माँगें स्वीकार होनेपर ही सन्तोष, ४६४; 
-की टान्सवाल प्रवासी कानूनमें रंग-भेदपर 
आपत्ति, ५१८; -को दुढ़तासे संघ जारी रखनेकी 
सलाह, ७५०७; -को प्रोत्साहित करनेवाले पत्रपर 
हस्ताक्षर, ८७; -को विभेयकर्मे संशोषनके बिना 
भारी कीमत चुकानी पड़ेगी, ५०७५; -को सुझाव, 
१६१; -द्वारा टान्सवालमें समस्त दक्षिण आाफ़िका- 
की स्वतन्त्रताके लिए लड़ाई, १९८; -पर जीतका 

समाजवादी समिति, २९८, ३०१ 

सरकारी गज़ट, -का असाधारण अंक, ४८१; -में 
प्रवासी प्रतिबंधक विषेयक अकाशित, ४४३ 

सरस्वती, ४७९ 

संवेट्स ऑफ इंडिया सोसाइटी, १४७, १६१ पा० टि० 

मामडेम निणेय, ४१७-१८; -द्वारा मुहम्मद गुलाम 
के मुकदमेंम फेसछा, ३१३; -में छोटगमाईकी 
अपील, ३८८ 

सर्वोदिय, २६१ 

सहदेव, १४६, पा० टि० 

सिविलाइजेशन, इट्स कॉज़ ऐंड क्योर, ६० 

सेतु-बन्ध रामेश्वरम, २& 

साउथ आकिकन न्यूज़, १५६, पा० टि०, ४९९; 
-काछे लछोगोंको नौकरीसे हृटानिपर, २१०७ 

साउथ आफ्रिका प्रेस एजेंसी, ३०४ 

साउथ आकफ्रिकन ब्रिटिश इण्डियन अलोशिएशन, ४६६, 
प० टि० 

साप्नाब्य-सरकार, ६८, ३९१, ३३३, ३३६; -भारतीय 
परिवारोंकों बरबाद करनेमें शरीक, २१०; -की 
अनुम्तिके बगेर टान्सवाल सरकारके लिए भारतीयोंको 
निर्वासित करना असम्मव, २१०; -की कोशिश 
जारी, ३९०; -की डेछागोवा-बेके जरिये चोरीसे 
भारत भेजें जानेवाले भारतीयोंके प्रति घोर उदा- 
सीनता, २०९-१०; -के नाम स्मटसका पत्र, 
७५१४; -को गिरमिश्यि। मजदूर नेटाल भेजना! 
बन्द करनेके बारेमें कहना आवश्यक, १००७; -को 
गुमराह करनेको टान्सवालू-सरकारकी चाल, ३२३; 
“को दन्सवार सरकारका धोखा, ३२४; -द्वारा 
जनरल. स्मट्सकी कुछ बाते अस्वीकार, ४३१; 
-द्वारा नया विषेयक पहले ही स्वीकृत, ४८९ 

सॉलोमन, जे० भार०, ४३० 

सॉलोीमन, डेविंड, २२९२-२३, २३२ 

सीहोॉफ, २०७ 

सुकरात, १८२ 

सुकरातके प्रतिवाद, २६१ 

सुचन्व, १८६, २१३, २२१ 

सुन्दरसिह, ४२६ 

सेसिक, छोडे ह्यू, -स्वतन्त्रतापर, १२७, १२८ 

सेस्टी,, -शिक्षांक माध्यमके रूपमें, २७९ 

सेम, ११३ 

सोढा, आर० एम०, ३८५८, ३६०, ३७०, ३९०, 
४२१; -क्री रिहाई, २६८, २७०; -से कुमारी 
इलेसिनकी मुलाकात, २०८ 

घोढ़ा, र॒म्भाबाई, ३७३, ३७६, ३७८, ३९१, ३९४, 
३९०, ४०१, ४०९, ४२२-२४, ४०६, ५३३; 
-गि्रिफतार, ४१३; -जेल जानेको तैयार; ३९४; 
-टान्सवालमें स्थायी निवासकी अनिच्छुक, ३७४; 
-समस्त दक्षिण आफ्रिकामें सबसे शान्त और 
सौम्य महिला, ३८०; -का सुकदमा, ३८४; 
-की अपील करनेकी प्रार्थना स्वीकृत, ५३९; -के 
खिलाफ मुकदमा, ४२०; -के मामलेमें अपीकछ 
४७०७-०६; -के विरुद्ध मामला वापत्र लेनेकी 
प्राथंना, ३९३; “को स्मट्स द्वारा अस्थायी 
अनुमतिपत्र देनेसे श्तकार, ३८०; -द्वारा जेल 
जानेका निश्चय, ३८७; -द्वारा बच्चोंक साथ 
दान्सवालकी स्रीमामें प्रवेश, २७०; -पर निषिद्ध 
प्रवासी होनेका अभियोग, ३७९; -पर से मुकदमा 

